
ଶ୍ରୀ ଦେବେନ୍ଦ୍ର କୁମାର ଦାଶ 
ଓ 

ଡକୂର ପ୍ରମୋଦ ସରଙ୍କ କରକମଳରେ 
ସ୍ବେହାସ୍ଥନ୍ଦ ଏହି ଦୁଇବନ୍ଧୁ 
ଅକୃପଣ ଭାବରେ ଦୁର୍ଲଭ ଦୁର୍ମୂଲ୍ୟ ବହି କିଣନ୍ତି ଓ 
ଲେଖକକୁ ଅକୁଣ୍ଡିତ ଭାବରେ ପଢ଼ିବାକୁ ଦିଅନ୍ତି । 

ଭୂମିକା 


ବର୍ଉଁମାନ ପ୍ରବନ୍ଧ ସଂକଳନରେ ରହିଛି ୧ ୨ଟି ପ୍ରବନ୍ଧ । ଗତ କେତେ 
ବର୍ଷର ଲେଖାଲେଖୁ ମଧ୍ଯରୁ ବହଚ୍ଛା ଯାଇଛି ଏଗୁଡ଼ିକ । ନାମ: ପ୍ରସଙ୍ଗ ପୁରୁଣା 
ଭାବନା ନୂଆ |! ଲେଖକ ପ୍ରାୟ ଜିଜ୍ଞାସାରୁ ଲେଖେ, କୌଡ଼ହଳରୁ ଲେଖେ । 
ତେଣୁ ସେ ଯେଉଁ ବିଷୟରେ ପ୍ରଥମରୁ ଭଲ ଭାବରେ କିଛି ଜାଣି ନ ଥାଏ, ତାହା 
ତା ପାଇଁ ନୂଆ । ଲେଖକର ସବୁଲେଖାର ଭାବନା ଏହି ଦୃଷ୍ଟିରୁ ଅଭାବିତପୂର୍ବ ତା 
ପାଇଁ | ତେଣୁ ସବୁଲେଖା ଆୟତନ, ଉପସ୍ଥାପନା ଓ ସ୍ଵାଦର ତାରତମ୍ୟ ସତ୍ତେ 
ଗୋଟିଏ ସଙ୍କଳନରେ ସ୍ଥାନ ଖୋଜି ପାଇଯାନ୍ତି । ତନ୍ମଧ୍ୟରୁ ଏଠାରେ ବଛା ଯାଇଛି 
ମାତ୍ର ବାରଟି । ବହୁଶ୍ରିତ ବିଦ୍ଧାନମାନଙ୍କ ପାଇଁ ନୂଆ କଥା କିଛି ନ ଥାଇ ପାରେ । 
ବୃଢ଼ୀ ପୃଥୁ୍‌ବୀକୁ ଆମର ସବୁ କଥା ଜଣା । ଏଠାରେ କୌଣସି ପ୍ରସଙ୍ଗରେ ନୂଆ 
ଭାବରେ ଭାବିବା ଓ ତତ ସଂକ୍ରାନ୍ତ ନୂଆ କଥା କହିବା ଆଦୌ ସହଜ ସାଧ୍ଯ 
ନୁହେଁ । ଅବଶ୍ୟ ଅପୂର୍ବ ଭାବନା-ନିର୍ମାଣ- କ୍ଷମତା ନ ଥାଏ ବୋଲି ନୁହେଁ, 
ଥାଏ । ସେସବୁ ପ୍ରତିଭା ସାପେକ୍ଷ । ଲେଖକ ସେକଥା ଭାବିପାରେ ନାହିଁ । 
ତାହାର ଭାବଭାବନା ଅଧୀତ ବିଦ୍ୟଯାପ୍ରସୂତ । ସେ ନାନାବିଧ ପ୍ରଶ୍ନର ସମ୍ମୁଖୀନ 
ହୁଏ, ଆଉ ପୂର୍ବସୂରୀଙ୍କ ଯୁକ୍ତି, ଶାସ୍ତ୍ରବୋଧ ଓ ଅନୁଭବରୁ ଉତ୍ତର ଖୋଜି ପାଏ ଓ 
ଆନନ୍ଦିତ ହୁଏ । ଛୋଟ ପିଲାଟିଏ ଯେପରି ବୟସ୍କ ଆତ୍ମୀୟଙ୍କ କାନ୍ଧରେ ବସି ଦୂର 
ଅପହଞ୍ଚ ଜଗତର ସୁନ୍ଦର ମଧୁର ଦୃଶ୍ୟ ଦେଖେ ଓ ଆନନ୍ଦିତ ହୁଏ, ସେପରି ଏ 
ଲେଖକ ବୃଦ୍ଧିଦୀପ୍ତ ତର୍କପ୍ରିୟ ବିଦ୍ଧାନମାନଙ୍କ ଉତ୍କଳ ଲେଖା ପଢ଼ି ଅଭାବିତ ପୂର୍ବ 
ଭାବଚିନ୍ତାର ଜଗତର ସୌନ୍ଦର୍ଯ୍ୟବିସ୍ମୟ ଦେଖୁ ଅଭିଭୂତ ହୁଏ । ପୁରୁଣା ବୋଲି 
ଯେମିତି ସବୁ କଥା ଉକ୍ସୃଷ୍ଟ ନୁହେଁ, ସେମିତି ନୂଆ ବୋଲି ସବୁ ଗ୍ରହଣଯୋଗ୍ୟ 
ନୁହେଁ । କବି କାଳିଦାସଙ୍କ ସୃକ୍ତି ଅନ୍ୟଥା ହୋଇନାହିଁ । ପରୀକ୍ଷା କରି ଗୋଟିକୁ 
ବାଛିବାକୁ ହୁଏ । ସଜନମାନେ ବାଛିଛନ୍ତି ଅନେକ କଥା । ପରର ଧାରଣା ବୋଲି 
ସେସବୁ ପରିତ୍ୟକ୍ତ ହୋଇପାରେ ନାହିଁ । ଲେଖକ ମୂଳତଃ ସକଳୋପଜୀବୀ- 
ବହୁ ବିଦ୍ଧାନଙ୍କ ଧ୍ଯାନଧାରଣା ଦ୍ଵାରା ପ୍ରଭାବିତ ହୋଇଛି । ଆର୍ନୋଲ୍ଟ ଟୟମ୍ଭିଙ୍କ 
ଠାରୁ ଅକ୍କୋଭିଆନ ପ୍ୟାଜଙ୍କ ପର୍ଯ୍ୟନ୍ତ ରବୀନ୍ଦ୍ରନାଥଙ୍କଠାରୁ କ୍ଷିତିମୋହନ ସେନଙ୍କ 

ପର୍ଯ୍ୟନ୍ତ କୃଷ୍ଣଚୈତନ୍ଯଙ୍କଠାରୁ ରବିଶଙ୍କରଙ୍କ ପର୍ଯ୍ୟନ୍ତ ଶିବନାରାୟଣଙ୍କ ଠାରୁ 
ସମ୍ରାଟଙ୍କ ପର୍ଯ୍ୟନ୍ତ । ବହୁବିଦ୍ଧାନଙ୍କ ଗ୍ରନ୍ଧ୍ଭ ହୋଇଛି ଲେଖକ, ଯତ୍ରତତ୍ର ରଣ 
ସ୍ଵୀକାର କରିଛି ସେ । ଲେଖକ ତାଂର ପ୍ରାପ୍ତ ଆନନ୍ଦରୁ ଭାଗ ଦେବାକୁ ଚାହିଁଛି 
ପାଠକଙ୍କୁ । ଭଲକଥା ଜାଣି ଅନ୍ୟକୁ ଜଣାଇବାର ଆନନ୍ଦ ହିଁ ସମାଲୋଚନାର 
ଆନନ୍ଦ । ପ୍ରସଙ୍ଗଗୁଡ଼ିକ ତତ୍ତ୍ବାମ୍‌କ ! ପ୍ରେରଣାତତ୍ତୃ, ଶବ୍ଦାର୍ଥତତ୍ତଟ ଲକ୍ଷ୍ମୀତ୍ତ୍, 
ବ୍ରହ୍ମମନନ, ବେଦାନ୍ତତତ୍ତ, ମୃତୁ ଚି ନ୍ତାଢ କଥନତର୍ତୃ, ଇତି ହାସବୋଧ, 
ଉପନ୍ୟାସତର୍ତ୍ର ଓ ପଠନତତ୍ତସ ଆଦି ସବୁ ପ୍ରସଙ୍ଗ ପୁରୁଣା ପ୍ରସଙ୍ଗ ନିଶ୍ଚୟ | ତତ୍ଵ 
ତତ୍ଵ ସଂକ୍ରାନ୍ତ ବ୍ୟାଖ୍ୟାବି ବେଚନା, ବିଚାରବି ଶ୍ଲେଷଣବିତର୍କ, ଯୁକ୍ତି ପ୍ରୟୋଗ ଓ 
ଦୃଷ୍ଟାନ୍ତନିର୍ଣ୍ଣୟ ସୂଗେଯୁଗେ ବଦଳିଛି କିନ୍ତୁ , ପୂର୍ବସୂରୀଙ୍କ ପଦାଙ୍କ ଅନୁସରି ଲେଖକ 
ନୂଆ ଭାବନା ଉପସ୍ଥାପନ କରିବାକୁ ଚାହିଁଛି ଯଥାସମ୍ଭବ । ପ୍ରବନ୍ଧଗୁଡ଼ିକ ପୂର୍ବ 
ପ୍ରକାଶିତ । ପଢ଼ିଛନ୍ତି ଅନେକେ । ପ୍ରବୀଣନବୀନ, ପରିଚିତଅପରିଚିତ ଓ ଶତ୍ରୁମିତ୍ର 
ବହୁ ପାଠକ ଭଲ ଲାଗିଛି ବୋଲି କହିଛନ୍ତି ହେଉପଛେ ତାହା ଯେତେ ମୁହଁଦେଖା 
ଞିପଚାରିକ । ଏଠାରେ ଜଣେ ପ୍ରୟାତବନ୍ଧୁଙ୍କୁ ମନେ ପକାଉଛି, ସେ ହେଉଛନ୍ତି 
କଥାଶିଳ୍ପୀ ଓ ପ୍ରାବନ୍ଧିକ ସୁରେନ୍ଦ୍ରନାଥ ଶତପଥୀ । ସେଦିନ ‘ଆମେରିକାରେ 
ଫକୀରମୋହନ?! ପ୍ରବନ୍ଧଟି ପ୍ରକାଶିତ ହୋଇଥାଏ “ଝଙ୍କାରଂରେ । ଲେଖକର ସବୁ 
ଲେଖା ପ୍ରାୟ ଝଙ୍କାର ପ୍ରକାଶିତ ! ୧୯୬୦ରୁ ଏଇ ୨୦୧୪ ପର୍ଯ୍ୟନ୍ତ । ସେଦିନ 
ପ୍ରବନ୍ଧଟି ଥଲା ଆମୁୂଳାନ୍ତ ମୁଦ୍ରଣ3ବିପନ୍ନ । ଶବ୍ଦ ଓ ଅର୍ଥ ସବୁ ଏପଟ ସେପଟ 
ହୋଇଯାଇଥାଏ । ସୁରେନ୍ଦ୍ରନାଥ କଷ୍ଟମଷ୍ଟେ ପ୍ରବନ୍ଧଟି ପଢ଼ିଥ୍‌ଲେ ଓ ବାକ୍ରଟିନ୍ନଙ୍କ 
ଉପନ୍ୟାସତତ୍ତ୍ଵ ଦେଖୁ ଲେଖକକୁ ସାଧୁବାଦ ଜଣାଇୂଥିଲେ । ଆଉ କ'ଣ କଲେ 
ଜାଣନ୍ତି ? ତାଙ୍କ ସଂପାଦନାରେ ପ୍ରକାଶ ପାଉଥାଏ ‘ମହାନଦୀ” । ସେ ସେଥୁରେ 
ପ୍ରବନ୍ଧଟିକୁ ସତ୍ଵର ସଯନ୍ଧ ଯଥାସମ୍ଭବ ନିଙ୍ଭୁଲ ଭାବରେ ପ୍ରକାଶ କଲେ 
ଆଉଥରେ । ଆଶ୍ବସ୍ତ ହେଲେ ଅନେକେ । ଇଂରାଜୀ ବିଭାଗର ପ୍ରଫେସର 
କଥାଶିଳ୍ପୀ ଦୀପ୍ତିରଂଜନ ପଟ୍ଟନାୟକ ତାଙ୍କ ସଂପାଦିତ ବବିଶ୍ବଦ୍‌ଷ୍ଟିରେ 
ଫକୀରମୋହନ” ବହିରେ ସେଚଟିକୁ ସ୍ଥାନିଛନ୍ତି ଯନ୍ରରେ । ସେମାନଙ୍କ ସାଧୁକୃତ୍ୟର 
ପ୍ରତ୍ୟୁପକାର ନାହିଁ । ଏବେ ପ୍ରବନ୍ଧଗୁଡ଼ିକୁ ପଢ଼ିଲେ ଯେବେ କେହି ଆନନ୍ଦିତ ହୁଅନ୍ତି 
ଓ ନୂଆ ଭାବନାରେ ଅନୁଭାବିତ ହୁଅନ୍ତି କି ସମୁଦ୍ୟତ ବିତର୍କରେ ଭାଗ ନିଅନ୍ତି 
ତେବେ ଲେଖକ କୃତାର୍ଥ ହେବ ନିଶ୍ଚୟ । ଭାବନାରେ ସୁଖ ଓ ଆନନ୍ଦ । 

ଶ୍ରୀକୃଷ୍ଣ ପରା ଗୀତାରେ କହିଛନ୍ତି, ଯାହାର ଭାବନା ନାହିଁ, ତାହାର ଶାନ୍ତି ନାହିଁ । 
ଶ୍ରୀକୃଷ୍ଣଙ୍କ ଭାବନା ଅବଶ୍ୟ ଆମତୁମ ଭାବନା ନୁହେଁ; ତଥାପି ଭାବନା ଭାବନା । 

ଲେଖକର ଅନେକ ବହିର ସୁଖଦୁଃଖର ସାଥ ହେଉଛନ୍ତି ଅଗ୍ରଜସ୍ଥାନୀୟ 
ପ୍ରଖ୍ୟାତ ପ୍ରକାଶକ ଶ୍ରୀ ସହଦେବ ପ୍ରଧାନ । ସେ ସ୍ବେହର ହାତ ବଢ଼ାଇଛନ୍ତି ଏହି 
ବହିଟି ପାଇଁ ଆଉ ତାଙ୍କର ସୁଯୋଗ୍ୟ ଦୁଇପୁଅ ହିମାଂଶୁ ଓ ସୁଧାଂଶୁ ଗ୍ରନ୍ପବିପଣନ 
ବ୍ୟବସାୟର ଲାଭକ୍ଷତି ହିସାବ ନ କରି ବହିଟିକୁ ସୁନ୍ଦର ଭାବରେ ପ୍ରକାଶ 
କରିଛନ୍ତି । ଦୁଇ ଭାଇଙ୍କ ପାଇଁ ଲେଖକର ଆନ୍ତରିକ ଶୁଭେଚ୍ଛା ଭିନ୍ନ ଆଉ କ'ଣ 
ବା ଅଛି ? ମନୋଜ୍ଞ ପ୍ରଚ୍ଛଦପଟଟିଏ ଯୋଗାଡ଼ କରି ଦେଇଛନ୍ତି ଡକ୍ସର ପ୍ରମୋଦ 
ସର, ଆଉ ଡକ୍ସର ବିଜୟାନନ୍ଦ ସିଂହ ଯଥାଶୀଘ୍ର ବହିଟି ଆଲୋକ ଦେଖୁ ବୋଲି 
ଆନନ୍ଦଉଲ୍ଲାସ ପ୍ରକାଶ କରିଛନ୍ତି ଯଥେଷ୍ଟ । ସ୍ବେହାତସ୍ପଦ ସାରସ୍ଵତ ଦୃଇବନ୍ଧୁ ପ୍ରାୟ 
ବହିଜଗତରେ ଥାଆନ୍ତି, ତଥାପି ନୂଆ ନୂଆ ବହି କେମିତି ପ୍ରକାଶ ପାଇବ ତାହା 
ଘେନି ବ୍ୟଗ୍ର ଓ ଆଗ୍ରହାନ୍ଵିତ ହୋଇଥାନ୍ତି ସଦା । ବହିତୃପ୍ତିରେ ତାଙ୍କର ଅବସାଦ 
ନ ଆସୁ କେବେ । ଶ୍ରଦ୍ଧେୟ ସୁଶାନ୍ତ ଓ ଝୁଲନ୍‌ ଯନ୍ଧ ଓ ନିପୁଣତାର ସହିତ ଏହି 
ବହିଟିର ଅକ୍ଷରସଜ୍ଜା ପ୍ରସ୍ତୁତ କରି ଦେଇଛନ୍ତି । ଲେଖକ ଦୁହିଁଙ୍କୁ ଆନ୍ତରିକ 
ଧନ୍ୟବାଦ ଜଣାଉଛି । 


କାରରିକ ପୂର୍ଣ୍ଣମୀ, ୨୦୧୪ ଦାଶରଥ୍‌ ଦାସ 

କବିତାର ଅନ୍ତର୍ଦେବତା ଜ୍ଞ ୧ 

ଶବ୍ଦାର୍ଥସାହିତ୍ୟତତ୍ଵ ଞ୍ଞ ୫୧ 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୯୬ 

ମହୀମଣ୍ଡଳ ଗୀତା : ଆତ୍ମକଥନ ଓ ବ୍ରହ୍ମମନନ ଜ୍ଞ ୧୮୦ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୦୪ 
ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରଷୀ ଞ୍ଚ ୨୮୪ 
‘ପରଜା'ର ଭିନ୍ନ ଏକ ଚରିତ୍ର ଜ୍ଞ ୩୨୨ 

କୃଷ୍ଣଚନ୍ଦ୍ର ପାଣିଗ୍ରାହୀ : ବୁବି, ବିବେକ ଓ ସୌନ୍ଦର୍ଯ୍ୟବୋଧ ଜ୍ଞ ୩୫୯ 
ରାଧାମୋହନଙ୍କ କବିତାର ଧ୍ୟାନ ଓ ଧ୍ବନି ଜ୍ଞ ୩୭୧ 

ରମାକାନ୍ତ ରଥଙ୍କ କବିତା : ଏପାଖ ସେପାଖର କ୍ରିୟାପ୍ରତିକ୍ରିୟା ୍ଞ ୩୮୯ 
ଆମେରିକାରେ ଫକୀରମୋହନ ଜ୍ଞ ୩୯୯ 


ବିଷୁବଭାଷଣ : ପାଠକର ଦାୟ ଓ ଦାୟିତ୍ଵ ଜ୍ଞ ୪୧୪ 

କବିତାର ଅନ୍ତର୍ଦେବତା 


ଏକ 


ରାମକୃଷ୍ଣ ପରମହଂସ ବେଳେବେଳେ ନିଜେ ଅବାକ୍‌ ହୋଇଉଠନ୍ତି । ଏତେ 
କଥା ଜୁଟି ଯାଉଛି କିପରି ତାଙ୍କ ତୁଣ୍ଡକୁ ? କିପରି ସେ ବିଦ୍ଧାନମାନଙ୍କ ସାଙ୍ଗରେ 
ସମାସ୍କନ୍ଧ ଭାବରେ ଆଳାପ କରି ପାରୁଛନ୍ତି ୨ ଭୟ ନାହିଁ, ଦ୍ବିଧା ନାହିଁ, ସାମାନ୍ୟତମ 
କୁଣ୍ଠା କି ସଙ୍କୋଚ ନାହିଁ । ଏ ସାମର୍ଥ୍ୟ ଆସୁଛି କେଉଁଠୁ ? ସେ କଥାଟାକୁ ବୁଝାଇବାକୁ 
ଉପମାଟିଏ ଦେଇଛନ୍ତି, “ମା ଆମାର ପେଚ୍ଛନେ ଥେକେ ରାଶ ଠେଲେ ଦେନ ।!' ଗାରେ 
ଧାନ ମାପିଲାବେଳେ ଜଣେ ମାପେ, ଆଉଜଣେ ତାହାପାଖକୁ ଧାନ ଠେଲି ଦେଇଥାଏ। 
ଏଠି ସେପରି ରାମକୃଷ୍ଣ କହନ୍ତି, କେଉଁଠି କେମିତି କାହାକୁ କଂଣ କୁହାଯିବ, ତାହା 
କୁହାଇ ଦେଉଥାନ୍ତି ମାଆ ଦକ୍ଷିଣକାଳୀ । ବତାଇବା ଦାୟିତ୍ସଟି ତାଙ୍କର ପୂରା । କଥନ 
ପୂର୍ବଅପରିକଳ୍ପିତ ଓ ପ୍ରୟାସପ୍ରଯନ୍ସ ହୀନ । ଉପମାଟି ଗାଉଁଲି ଜିନିଷ; କିନ୍ତୁ ବେଶ 
ସତେଜ ! ତାହାର ଚାରୁତା ଓ ପ୍ରସାଦରମ୍ୟତା କେବଳ ଉପଭୋଗ୍ୟ ନୁହେଁ, 
ଅନ୍ତର୍ଦଷ୍ଠିସଂପନ୍ନତା ପ୍ରୀତିକର ମଧ୍ଯ । ପରମହଂସ ଭଲ କବିଟିଏ । ଗଦ୍ଯରେ କବିତା 
ରଚନ୍ତି ସେ । ତାଙ୍କ କବିତା ପଛରେ ଅଧୀତ ଜ୍ଞାନ ନଥାଏ କି ଅଭ୍ୟାସ ନଥାଏ; ନଥାଏ 
ବି କବିତାରଚନାନିୟମଶିକ୍ଷା, ଥା'ନ୍ତି କେବଳ ମାଆ । ଏମିତି ସେଦିନ କବିତା 
ଲେଖି ଛନ୍ତି ଆମ ସାରଳା ଦାସ । ସେ,କ”ଣ ଲେଖିବେ, କେମିତି ଲେଖିବେ, 
କେତେବେଳେ ଲେଖିବେ ସେହି ସବୁ ଦାୟିତ୍ସ ଘେନିଥାନ୍ତି ସ୍ଵୟଂ ସାରୋଳାଚଣ୍ଡୀ । ନ 
ପଢ଼ି କବି ଆମର ପଣ୍ଡିତ । ପାଖେ ପାଖେ ଥାନ୍ତି ତାଙ୍କର କାବ୍ୟଯଲକ୍ଷ୍ମୀ ସାରୋଳା । 

୨ ଜଞ ପ୍ରସଙ୍ଗ ପୁରୁଣା ଭାବନା ନୂଆ 


ଦେବୀ ଯାହା କହନ୍ତି ସାରଳା ଦାସ ଲେଖନ୍ତି ସେହି ମତେ । କୃତବିଦ୍ୟ ନ ହୋଇବି ସେ 
ଲେଖିଛନ୍ତି ପାଣ୍ଡିତ୍ୟପୂର୍ଣ୍ଣ ବିରାଟ ବିରାଟ ଗ୍ରନ୍ଷସବୁ ! ଯଥା - ମହାଭାରତ, ଚଣ୍ଡୀପୁରାଣ 
ଓ ବିଚିତ୍ର ରାମାୟଣ । କବିଙ୍କ ଶ୍ରମ ସମୟ ଓ ଅଭିନିବେଶ ବିସ୍ମୟକର । ପୌରାଣିକ 
ବିଷୟବସ୍ତୁର ଗ୍ରହଣବର୍ଡନ ଓ ତା'ର ଯଥାସମ୍ଭବ ଶିନ୍ପପ୍ରଯୁନ୍ତିଦାନ କ୍ଷେତ୍ରରେ କବି ଯେଉଁ 
କବିତ୍ଧନ ଓ କଳ୍ପନାଶକ୍ତିର ପରିଚୟ ପ୍ରଦାନ କରିଛନ୍ତି ତାହା ବି ପଟାନ୍ତରହୀନ, ଅଥଚ ସେ 
ଏହା ପଛରେ ନିଜର କୌଣସି ସକ୍ରିୟ ଭୂମିକା ଦେଖନ୍ତି ନାହିଁ । ସାରୋଳାଚଣ୍ଡୀ ତାଙ୍କ 
ଦ୍ଵାରା ଏସବୁ ସୃଷ୍ଟିକର୍ମ କରାଇ ନେଇଛନ୍ତି । ତାଙ୍କ ପାଇଁ ଗ୍ରନ୍ଧରଚନା ଶ୍ରତଲିଖନ ଭଳିଆ 
ଏକ ବ୍ୟାପାର | ସାକ୍ଷର ହୋଇଥଲେ ଯଥେଷ୍ଟ । “ସାରୋଳା ଯାହା କହନ୍ତି ତାହା ସେ 
କରନ୍ତି ଲିଖନ ।” (ସେ ଯାହା କହଇ ମୁଁ କରଇ ଲେଖନ ¬ ବିରାଟପର୍ବ ।) ଦେବୀ 
ପ୍ରାୟ ରାତିରେ ପ୍ରାଣିତ କରିଥାନ୍ତି । ¬ ସେ ଯାହା ରାତ୍ରେ କହଇ ମୁଁ ତାହା ଲେଖିଲି 
(ଉଦ୍ଯୋଗ ପର୍ବ) । ସ୍ବପ୍ନରେ ବୋଧହୁଏ । ପ୍ରସନ୍ନତାର ଅବଧ୍‌ ନାହିଁ, ଦେବୀ କେବଳ 
ଶରୁତଲିଖନ ଡାକନ୍ତି ନାହି, ଲେଖା ବି ଦେଖନ୍ତି । ଭୁଲଭାଲ୍‌ ଥୁଲେ ସଂଶୋଧନ କରିଥାନ୍ତି 
ଶ୍ରୀହସ୍ତରେ ।! ମନର ଭ୍ରାନ୍ତି ଘୁଞ୍ଚାନ୍ତି ବ୍ୟାଖ୍ୟା କରି । ଦେବୀପ୍ରସାଦେ କୃଷି ଜୀବୀଟିଏ 
ମହାକବି । ସାରଳା ଦାସଙ୍କ ଉପଲବ୍ଧି ରାମକୃଷ୍ଣଙ୍କ ଉପଲବ୍ଧିର ଅନୁରୂପ । ଦେବୀକୃପାର 
ଏକ।ଳ ସେକ।ଳ ନାହିଁ । ସାରଳ। ଦାସ ବି ଜ୍ଞାନ, ଅଭ୍ଯାସ ଓ 
କବିତାରଚନାଶି କ୍ଷାନୈପୁଣ୍ୟ ବଳରେ କବିତା ଲେଖି ନାହାନ୍ତି, ଦୈବୀପ୍ରେରଣା ହିଁ ତାଙ୍କର 
ଏକମାତ୍ର ଅବଲମ୍ବନ । କାଳର ପ୍ରତିଲୋମ ସ୍ରୋତରେ ଆହୁରି ପଛକୁ ଗଲେ ଦୈବୀ 
ପ୍ରେରଣାକୁ ଭେଟି ହେବ ଗ୍ରିସ୍‌ରେ । ଭାରତୀୟ ହେଉ କି ଗ୍ରୀକ ହେଉ, କବିତା ରଚନା 
ଅଲୌକିକ । ଖ୍ରୀଷ୍ଟପୂର୍ବ କାଳର ପ୍ଲେଟୋ ( ao ) ତାଙ୍କ ଇଓନ (0୩ ) ଗ୍ରନ୍ୁରେ 
ସକ୍ତେଟିସ୍‌ଙ୍କ ମୁହଁରେ କୁହାଇଛନ୍ତି, କବିଏ ଜ୍ଞାନଦ୍ଧାରା କାବ୍ୟରଚନା କରନ୍ତି ନାହିଁ । 
ଯେଉଁ ଶଳ୍ତି ବଳରେ ସେ ଲେଖନ୍ତି ତାହା ଏକପ୍ରକାର ସ୍ଵାଭାବିକ ଶକ୍ତି ବା ଦୈବୀ 
ପ୍ରେରଣା । ଏହି ରକମ ଶକ୍ତି ଏଶୀଶକ୍ତିସଂପନ୍ନ ବ୍ୟକ୍ତି ଓ ତ୍ରିକାଳଦର୍ଶୀ ବ୍ୟକ୍ତିଙ୍କ ମଧ୍ଯରେ 
ଲକ୍ଷ୍ୟ କରାଯାଇଥାଏ । ଏହି ଜମାନବଂଦୀରେ ବୁଝାଇ ଦିଆଯାଇଛି ଯେ, ଅଭ୍ୟାସ, 
ଅଧ୍ଯବସାୟ କି କବିତାରଚନାନିୟମଶିକ୍ଷା ବଳରେ କବିତା ଲେଖା ଯାଏ ନାହିଁ । 
ସେଥୁପାଇଁ ଅବଶ୍ୟ ପ୍ରୟୋଜନ ପ୍ରେରଣା ! ପ୍ରେଟୋ ସକ୍ରେଟିସ୍‌ଙ୍କ ମୁହଁରେ ଯେଉଁ ଶବ୍ଦଟି 
ବସାଇଛନ୍ତି ତାହା ଏନ୍‌ ଥେଓସ୍‌ ( Entheos) । ତାହାର ସଂସ୍କୃତ ପ୍ରତିଶବ୍ଦ ହେବ 
ଅନ୍ତର୍ଦେବତା । ଏନ୍‌ଥେଓସ ଶବ୍ଦଟିର ଦୁଇଟି ଅର୍ଥ କରାଯାଏ : ପ୍ରଥମ ଅର୍ଥ ¬ ସ୍ବର୍ଗୀୟ 
ଆବେଶ ଯାହାଙ୍କୁ ଅଭିଭୂତ କରିଥାଏ ତାଙ୍କୁ କୁହାଯାଏ ଏନ୍‌ଥେଓସ୍‌ । ଦ୍ଵିତୀୟ ଅର୍ଥ 
ସ୍ଵୟଂ ଦୈବୀ ଉନ୍ମାଦନା ( ଠାାNe Frenzy) ! ଏହି ଦ୍ଵିତୀୟ ଅର୍ଥ ବଳରେ ଅନେକ 

କବିତାର ଅନ୍ତର୍ଦେବତା ଜ୍ଞ ୩ 


ବିଦ୍ଧାନ ଏନ୍‌ଥେଓସ୍‌ ପାଇଁ ଅନ୍ତର୍ଦେବତା ଶବ୍ଦଟି ବ୍ଯବହାର କରିଥାନ୍ତି । କବିଙ୍କ 
ଅନ୍ତରରେ ଏହି ଦେବତା ପ୍ରବେଶ କରିଥାନ୍ତି । ଓଡ଼ିଆ ଭାଷାରେ କହିଲେ, କବିଙ୍କୁ ଏହି 
ଦେବତା ଲାଗିଥାନ୍ତି ବା ପ୍ରସନ୍ନ ହୋଇଥାନ୍ତି, କାଳିସି ଲାଗିଲା ପରି । ସେ କବିଙ୍କୁ 
କାବ୍ୟସୃଷ୍ଟିର ପ୍ରେରଣା ଓ ଉନ୍ମାଦନା ଯୋଗାନ୍ତି । ଫଳରେ କବିତାରଚନା ସମ୍ଭବ ହୁଏ । 
କବିତାରଚନା ଦିବ୍ୟ ଉନ୍ମାଦନାର ପ୍ରକାଶ ମାତ୍ର । ଏ କ୍ଷେତ୍ରରେ ବି ପ୍ରାଚ୍ଯ ପାଶ୍ଚାତ୍ଯ 
ଭେଦ ନାହିଁ । ସବୁଠି ପ୍ରାୟ ଏକା କଥା । ସବୁଠି କାବ୍ୟାରମ୍ଭରେ ଦେବସ୍ତୁତିବଂଦନା 
ଥାଏ । ପାଶ୍ଚାତ୍ୟ କବି ଆପୋଲୋଙ୍କ ସ୍ତବସ୍ତୁତିରୁ କି ମିଉଜ ( Muse )ଙ୍କ ଆବାହନରୁ 
କାବ୍ୟ ଆରମ୍ଭ କରିଥାନ୍ତି । ସଂସ୍କୃତ କବିଏ ବଂଦିଥାନ୍ତି ଶିବ, ବିଷ୍ଣୁ କି ସରସ୍ବତୀଙ୍କୁ 
ନମସ୍ତରିୟାରେ, ଆଉ ଓଡ଼ିଆ କବିଏ ବଂଦିଥାନ୍ତି ବିଷ୍ଟୁ ଜଗନ୍ନାଥ ଓ ସାରଳା କି ସରସ୍ଵତୀ 
ଆଦିଙ୍କୁ । ହଜାର ହଜାର ବର୍ଷ ଧରି ସର୍ବତ୍ର ବାକ୍ଵସିଵିକୁ ଆକସ୍ମିକ ଦୈବଜାତ ବ୍ୟାପାର 
ବୋଲି ସ୍ଵୀକାର କରାଯାଇଛି । ଦୈବୀପ୍ରାଣନା-ଅତିକଥାର ଇତିହାସ ଲେଖିବା ସହଜ 
ନୁହେଁ । ଅଧିକନ୍ତୁ ଅନ୍ତର୍ଦେବତାକଳ୍ପନା ମଧ୍ୟରେ ମଧ୍ଯ କିଛି କମ୍‌ ଜଟିଳତା ନାହିଁ । କ'ଣ 
ଏ ଅନ୍ତର୍ଦେବତାଙ୍କର ସ୍ଵରୂପ ଓ ଚରିତ୍ର ? ନାମ ଓ ଧାମ କ”ଣ ? କେଉଁଠୁ ଏ 
ଆସନ୍ତି ? ଭିତରୁ ନା ବାହାରୁ ? କ'ଣ ତାଙ୍କର ସାମର୍ଥ୍ୟର ପରିସର ? କତ୍ଵର 
ଦିଗଦିଗନ୍ତ ? ଦେବତାଟି ପୁଂଲିଙ୍ଗ ଦେବତା ନା ସ୍ତ୍ରୀଲିଙ୍ଗ ଦେବତା ? ନା 
ଅର୍ଵନାରୀଶ୍ବର ? କି ଉପାୟରେ ସେ ନିଜର ଉପସ୍ଥିତିକୁ କି ଆବିର୍ଭାବକୁ ଉପଲବ୍ଧି 
କରାଇ ଦିଅନ୍ତି ପ୍ରତ୍ୟକ୍ଷତଃ ? କ୍ୃଚିତ ଆସନ୍ତି ନା ସଦା ସୁଲଭ ଥାନ୍ତି ? ପ୍ରତିଭା ସହିତ 
ପ୍ରେରଣାର ସମ୍ପନ୍ଧ ଅଛି କି ? ପ୍ରେରଣାବିଷ୍ଟ ମାତ୍ରେ ପ୍ରତିଭାବାନ ନା ପ୍ରତିଭବାନ ମାତ୍ରେ 
ପ୍ରେରଣାବିଷ୍ଟ ? ସ୍ଵର୍ଗୀୟ ଆବେଶାଭିଭୂତ ? ପ୍ରେରଣା ଏକ ବାସ୍ତବତା ନା ଏକ ଅଳୀକ 
ବ୍ୟାପାର ? ଅନେକ ଲେଖକ ପ୍ରତ୍ୟାଦେଶର ଭାନ ଆଚରଣ କରି ପାଠକଙ୍କୁ ପ୍ରତାରିତ 
କରିନଥାନ୍ତି କି ? ଏ ଅନ୍ତର୍ଦେବତାଟି ସ୍ଵପ୍ନରେ ଆଦେଶ ଦିଅନ୍ତି ନା ଜାଗ୍ରତ ଅବସ୍ଥାରେ 
କବିକୁ ଆୟତ୍ତକୁ ଆଣି କବିତା ଲେଖାରେ ନିୟୋଜିତ କରିଥାନ୍ତି ୨ ଆହୁରି ଅନେକ 
ପ୍ରଶ୍ନ ଅଛି । ବିନା ଅନ୍ତର୍ଦେବତାରେ କ'ଣ କବିତା ଲେଖୁ ହୁଏ ନାହିଁ ? ବ୍ୟୁପୁଭି ଓ 
ଅଭ୍ୟାସ ବଳରେ ତ କେହିକେହି ଲେଖୁଥାନ୍ତି । ପ୍ରେରଣା କଂଣ ଶିକ୍ଷା, ଅଭ୍ଯାସ ଓ 
ବ୍ୟୁପ୍ଵଭ୍ି ନିରପେକ୍ଷ ଜିନିଷ ? ନିରବଧ୍‌ ଥାନ୍ତି ନା ଆସି ପଳାନ୍ତି ? ପ୍ରେରଣା 
ବିରୋଧରେ ଅନେକ ଅପବାଦ ଓ ଅଭିଯୋଗ ଅଛି । ପ୍ରେରଣାକୁ କେହି କେହି କହିଥାନ୍ତି 
ପାଗଳାମି । ପ୍ରେରଣାବିଷ୍ଠ ବି ହୋଇପାରନ୍ତି ଅସଂଯମୀ, ଉନ୍ମାଦ ଓ ଦାୟିତ୍ସହୀନ । 
ପ୍ରେରଣା ଯେଉଁ କାବ୍ୟିକ ମନୋଦଶୀା ସୃଷ୍ଟିକରି ବସ୍ତୁନିହିତ କାବ୍ୟକୁ ଉତ୍ସାରିତ କରିଥାଏ, 
ମାଦକଦ୍ରବ୍ୟସେବନ ବଳରେ କଂଣ ସେହି ଅବସ୍ଥାରେ ଉପନୀତ ହୋଇହେବ ନାହିଁ ? 

୪ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


କବି କଲେରିଜ୍‌ କୁଆଡ଼େ ଅହିଫେନ ଅର୍କ (Laଧପଷମଧ୩ ) ସେବନ କରି ଏକ 


ରହସ୍ୟପୂର୍ଣ୍ଣ ମାନସିକସ୍ଥିତିରେ ପହଞ୍ଚୁଥଲେ ଯାହା ପ୍ରେରଣାବିଷ୍ଟଙ୍କ ଦିବ୍ୟ ଦର୍ଶନର ପୂରା 


ଅନୁରୂପ କଥା - ସେହି ସ୍ଥିତି କଥା ବୁଝାଇଛନ୍ତି ଅକ୍ଦୋଭିଆନ ପାଜ, "&ା he 
images rose up as things, with a parallel production of the 
correspondent expressions, without any sensation or 


consciousness of effort, (knowledge, Drugs, Inspiration)" | ବିନା 
ପ୍ରେରଣାରେ ଉଚ୍ଚମାନର କବିତାମାନ ଲେଖିଛନ୍ତି ନିଶାସେବୀ କବି । ଆଧୁନିକ କବିଏ 
ବି ଚାହିଁଛନ୍ତି ପ୍ରେରଣା ନାମକ ଦାୟିତ୍ସହୀନତାର ମର୍ଯ୍ୟାଦାକୁ ଖର୍ବ କରିବାକୁ - ପ୍ରେରଣା 
ମଣିଷ ପାଇଁ ଏକ ଅପମାନ । ପ୍ରେରଣା ବଶତଃ ଭଲ କବିତା ଲେଖିବା ଅପେକ୍ଷା ନିଜ 
ଦାୟିତ୍ଵରେ ନିଜର ସକ୍ରିୟ ଭୂମିକାରେ ଯେ କୌଣସି କବିତା ଲେଖିବା ବରଂ 
ଶ୍ରେୟସ୍କର । ସେଥ୍‌ରେ ଗର୍ବ କଲା ଭଳି ଅଧ୍ଵକାର ରହିବ । ଆହୁରି ଅନେକ ବିଦ୍ଧାନ 
ଅନ୍ତର୍ଦେବତାକୁ ଖୋଜୁ ଖୋଜୁ ପହଞ୍ଚ୍‌ ଯାଇଛନ୍ତି ଅବଚେତନ ମନ ପାଖରେ । 
କବିତାରଚନା ଅବଚେତନ ମନର ସକ୍ରିୟତା ( unconscious activity of mind) 
ଭିନ୍ନ ଅନ୍ୟ କିଛି ନୁହେଁ । କବିତା ରଚନାର ମୂଳସୂତ୍ର ଭାବରେ ଅବଚେତନ ତତ୍ତବଟି ବରଂ 
ଶଶ୍ବର-ଅବିଶ୍ଵାସ, ବୈଜ୍ଞାନିକ ଯଥାଯଥତା ଓ କାଳ୍ପନିକ ପ୍ରତ୍ୟକ୍ଷତା (Imaginative 
perspective ) ଦିଗରୁ ପ୍ରେରଣା ତତ୍ତଵଠାରୁ ଅଧ୍ବକତର ଯୁକ୍ତିଶୀଳ ଓ ଗ୍ରହଣଯୋଗ୍ୟ । 
ଯେଉଁମାନଙ୍କ ପାଇଁ ଛଶ୍ରମୃତ କି ଅସ୍ତିତ୍ସହୀନ ତାଙ୍କ ପାଇଁ ପ୍ରେରଣାର ମୂଲ୍ୟ କ'ଣ ? 
ଯେବେ ଅନ୍ତର୍ଦେବତା ଥାନ୍ତି ତେବେ କବିଙ୍କ ପକ୍ଷରୁ ଆମ୍ପପ୍ରସ୍ତୁତିର ଭୂମିକା ଥାଏ କି ? 
ପ୍ରେରଣାବାଦୀଙ୍କ ପାଇଁ ନଥାଏ । ବାକ୍‌ ସିଦ୍ଧି ଆକସ୍ମିକ ଓ ଅନୈଚ୍ଚିକ ବରଂ । 
ଅନ୍ତର୍ଦେବତାଟି କାହାକୁ ନା କାହାକୁ କବିରେ ପରିଣତ କରିବାର ସୁଯୋଗ ଉଣ୍ଡୁଥାନ୍ତି ? 
ସେ ମିଉଜ୍‌ ହୁଅନ୍ତୁ କି ସରସ୍ଵତୀ ହୁଅନ୍ତୁ । ହୋମରଙ୍କ ସମସାମୟିକ ମେଷପାଳକ 
ହେସିୟଡ଼୍‌ ( Hesiod ) ହେଲିକନ୍‌ ପାହାଡ଼ରେ ମିଉଜ୍‌ ଭଗିନୀବୁନ୍ଦଙ୍କ ହାବୁଡ଼େ 
ପଡ଼ିଲେ । ସେମାନେ ତାକୁ ବୁଝାଇଲେ, ମେଣ୍ଢାଚରାଇ କେହି ମଣିଷ ହୋଇପାରେ 
ନାହିଁ । ସେ କବିତା ଲେଖୁ । ନଅ ଭଉଣୀ ମିଶି ଦିବ୍ୟ ପ୍ରଶ୍ଵାସ ବଳରେ ହେସିୟଡ଼ୁଙ୍କ 
ଭିତରେ ଦିବ୍ୟସ୍ଵବର ସଂଚାର କରିଦେଲେ, ଆଉ ସେହି ସ୍ଵର ସତ୍ୟର ପ୍ରତ୍ୟକ୍ଷ ଜ୍ଞାନ ଓ 
ସାନିଧ୍ୟରୁ ଉତ୍ସାରିତ ହୋଇ ସତ୍ୟକୁ ପ୍ରକାଶ କରିଦେଲା । ଏମିତି ଦିନେ ମୂର୍ଖ 
କାଠକଟାଳିଟିଏ ବଣରେ ସରସ୍ବତୀଙ୍କ ହାବୁଡ଼େ ପଡ଼ିଥ୍‌ଲେ । ସରସ୍ବତୀ ଛାଡ଼ିବାର ପାତ୍ରୀ 
ନୁହନ୍ତି । ଅଭାବ ଓ ଅସଂପୂର୍ଣ୍ଣତାକୁ ସେ ସ୍ଵେହ କରନ୍ତି ବୋଧହୁଏ । ନ ହେଲେ ନିଜର 
ସଂପୂର୍ଣଣତା ସଫଳ ହେବ କିପରି ? ମୂର୍ଖ କାଳିଦାସଙ୍କୁ ପୁନର୍ଜନ୍ମ ଦେଲେ ମୁହୂର୍ଭକେ । 
କାଠକଟାଳି କବି କାଳିଦାସ । ଭାରତର ଶ୍ରେଷ୍ଠତମ କବି । ଦସ୍ୟୁ ରନ୍ନାକର ହୁଅନ୍ତି 

କବିତାର ଅନ୍ତର୍ଦେବତା ଜ୍ଞ ୫ 


ଏମିତି ରଷିକବି ବାଲ୍ମୀକି । ମଜାର କଥା ଯେ, କାଳିଦାସ କାହିଁ କେଉଁଠି ସରସ୍ବତୀଙ୍କୁ 
ବଂଦି ନାହାନ୍ତି । ତିନୋଟି ନାଟକର ପ୍ରାରମ୍ଭରେ ସେ ବଂଦିଛନ୍ତି ଶିବ ମହେଶ୍ବରଙ୍କୁ 
ତାଙ୍କ ଶିବ ହେଉଛନ୍ତି ସେହି ମୂର୍ଭି, ଯାହା ପାଇଁ ପ୍ରାଣୀଏ ପ୍ରାଣବାନ ଓ ସେ କବି । ଶିବ 
ଥିଲେ ସେଦିନ ଭଦ୍ର ସମାଜର ପ୍ରିୟ ଦେବତା । ଆମ କୃଷିଜୀବୀ ସାରଳାଦାସଙ୍କୁ ଠିକ୍ଵ 
ପୂର୍ବୋକ୍ତ ଷ୍ଟାଇଲ୍‌ରେ ସାରୋଳ ଚଣ୍ଡୀ କବିରେ ପରିଣତ କରିଥଲେ । ସେ ହଳ 
କରୁଥଲେ ବିଲରେ । ଚଣ୍ଡୀ ସେଠାରେ ପହଞ୍ଚଗଲେ ନାହିଁ ଯେ ପୂର୍ବଜନ୍ମର ବିଦ୍ୟା ଓ 
ସଂସ୍କାର ସ୍ଵତୋସ୍ସାରିତ ହୋଇ ଉଠିଲା - ଶରତକାଳରେ ଚିଲିକାରେ ଉପସ୍ଥିତ 
ହୋଇଗଲେ ଯେପରି ଆପେ ଆପେ ହଂସମାଳା । ପଢ଼ାପଢ଼ି କି ଶିଖାଶିଖୁ ଲୋଡ଼ା 
ପଡ଼ିଲା ନାହିଁ । ଗଳ୍ପଗୁଡ଼ିକର ଏତିହାସିକତା ଘର ଶୂନ । ଏମିତି ଗଳ୍ପ ଖୋଜିଲେ 
ଅସଂଖ୍ୟ ଥୁଆ । ଏହି ଗାଲୁଗନ୍ପ ହୋମର, ସୁରଦାସ ଓ ଭୀମଭୋଇଙ୍କୁ ଅଂଧ କରିଦିଏ, 
ସେକ୍ସପିୟର ଓ ବଳରାମ ଦାସଙ୍କୁ କରିଦିଏ ଉନ୍ମଙ୍ଖଳ ଅସାମାଜିକ । ଯେଉଁଠି 
ଅସାଧାରଣ କାବ୍ୟଗୁଣ ସମୃଦ୍ଧି ଦେଖ୍‌ବେ, ଲୋକେ ସେଇଠି ଏମିତିକା ଦୈବ ପ୍ରେରଣା 
ଉପସ୍ଥିତ କରାଇଦେବେ । ବିନା ପ୍ରସ୍ତୁତିରେ କ'ଣ କାବ୍ୟ ଲେଖ୍‌ହୁଏ ? ବନ୍ଧନ 
ଆଶାବନ୍ଧରେ କୁଞ୍ଜର ଶୁଣା ପ୍ରବନ୍ଧ କି ମୂର୍ଖ ମୁଖେ ଗୋ ? ବାମାଏ ¦! (ଉପେନ୍ଦ୍ର) 
ଲୋକକଥାଗୁଡ଼ିକ ବିଭ୍ରାନ୍ତିକର ବରଂ । ତେବେ କଂଣ ପ୍ରେରଣାବସ୍ତୁଟି ବାୟୁଭୂତ ଶୂନ୍ଯ 
ବ୍ୟାପାର ? ପ୍ରେରଣାଗଳ୍ପଧକୁ ନାକଚ କରିଦେବା ସହଜ ହୁଏ; କିନ୍ତୁ ଅନ୍ତର୍ଦେବତାଙ୍କୁ 
ଅସ୍ଵୀକାର କରିବା ସମ୍ଭବ ନୁହେଁ । ସେ ଅଛନ୍ତି ବୋଲି ପୃଥବୀର ବହୁ ସତ୍‌ କବି ସାକ୍ଷ୍ୟ 
ଦେଇଛନ୍ତି, ସୃଉପଲବ୍ଧିକୁ ଲିପିବଦ୍ଧ କରି ଯାଇଛନ୍ତି । ଆସନ୍ତୁ ଆମେ କବିତାର 
ଅନ୍ତର୍ଦେବତାଙ୍କ ବିଚିତ୍ର ଚରିତ୍ର ଉପରେ ଆଲୋକପାତ କରିବା, ପ୍ରେରଣାର ବାସ୍ତବତା 
କଳିବା । ପ୍ରେରଣା ମାତ୍ରେ ଦୈବ ନା ମାନବୀୟ ତାହା ବୁଝିବା । 
ଦଇ 

କେଉଁଠୁ ଆରମ୍ଭ କରିବା ? ପରିଚିତ ଲୋକୋକ୍ତିରୁ ଆରମ୍ଭ କରାଯାଉ ! ମଣିଷ 
ଭାବିଥୁଲା, ନରତ୍ଧ ଏକ ଦୁର୍ଲଭ ବସ୍ତୁ । ନରତ୍ସଠାରୁ ଆହୁରି ସମଧ୍ବକ ଦୁର୍ଲଭ ବସ୍ତୁ ଦେଖ୍‌ 
ଆଶ୍ଚର୍ଯ୍ୟାନ୍ଧିତ ହେଲା ସେ । ଏକୁ ଆରେକ ବଳି ଦୁର୍ଲଭବସ୍ତୁ ଅଛି । ବିଦ୍ୟା ସୁଦୁର୍ଲଭ 
ବସ୍ତୁ ନରତ୍ସ ତୁଳନାରେ । କବିତ୍ଧ ଆହୁରି ବେଶି ମହାର୍ହଁ ଆଉ ତତୋଧ୍‌କ ଦୁର୍ଲଭବସ୍ତୁ 
କବିତ୍ୃ ଶକ୍ତି, ଯାହାକୁ କହନ୍ତି ପ୍ରତିଭା । କବିତା ଲେଖୁଥବା ସବୁ ବ୍ୟନ୍ତି ପୁଣି କବି 
ନୁହନ୍ତି, ତନ୍ମଧ୍ଯରୁ କେହି କେହି କବି । ସେହି କେହିକେହି ହେଉଛନ୍ତି ପ୍ରତିଭାବାନ ! 
କବିଙ୍କ ମନ କବିତା ସୃଷ୍ଟି କରିଥାଏ । ସମସ୍ତଙ୍କର ମନଅଛି, କିଛୁ କବିତା କାହିଁ ? 

୬ ଜଞ ପ୍ରସଙ୍ଗ ପୁରୁଣା ଭାବନା ନୂଆ 


କବିମନଟି ସବୁଦିନେ ରହସ୍ୟମୟ ! ଅନୁଭୂତିର ଉଦୟ ଓ ତାହାର କାବ୍ୟରୂପ ଲାଭ 
ମଧ୍ଯରେ ଯେଉଁ କେତୋଟି ମୁହୁର୍ଭର ଅବକାଶ ଥାଏ, ତାହାରି ମଧ୍ଯରେ କବିଙ୍କ ମନରେ 
ଅବଶ୍ୟ କ୍ରିୟାପ୍ରତିକ୍ରିୟା ଘଟିଥାଏ - ବିବିଧ ବିଚିତ୍ର ଆୟୋଜନ ଚାଲିଯାଏ, ସେହି ସବୁ 
କ୍ରିୟାପ୍ରତିକ୍ରିୟା ଓ ଆୟୋଜନଉସତ୍ସବକୁ ଅଲୌକିକ ବୋଲି ଚିହ୍ନିତ କରାଯାଇଛି ଅନେକ 
କାଳରୁ । କବିମନର ଏହି ସୃଷ୍ଟିଶୀଳତାକୁ ବୁଝାଇ କହିହୁଏ ନାହି, ତାହା ଏହିପରି ବୋଲି 
କିଏ କହି ପାରନ୍ତି ନାହିଁ ଠିକ୍ରଭାବରେ । କେଉଁ କବି କି ପ୍ରଣାଳୀ ଅବଲମ୍ବନ କରି 
ତାଙ୍କର ଲୋକୋଉତର ବାଙ୍ଗୟ ପ୍ରତିମା-ସୃଷ୍ଟି ସଂପନ୍ନ କରନ୍ତି ତାହାକୁ ବୋଧଗମ୍ଯ 
ଭାଷାରେ ସ୍ଵୟଂ କବି ବି ପ୍ରକାଶ କରିପାରିନଥାନ୍ତି । ବସନ୍ତସମାଗମରେ କେଉଁପରି 
ପଞ୍ଚମସ୍ଵରରେ କୂଜନ କରିଥାଏ ପିକ କିଏ କହିପାରିବ ? ଶୀତର ଅପର୍ଣ୍ଣା ତରୁଲତା 
କିପରି ନବ କିଶଳୟ ରାଗରେ ଶୋଭିତ ହୋଇଯାଏ କିଏ କହିବ ? ମନୋବିଜ୍ଞାନୀ 


ୟୁଙ୍ଗଙ୍କ ବିଚାର ମନେ ପକାନ୍ତୁ । ସେ କହନ୍ତି, "Any reaction to stimulus may 
be causually explained, but the creative act, which is the absolute 
antithesis of mere reaction, will forever elude the human 


Understanding.’ ସୃଷ୍ଟିଶୀଳତାକୁ ସାଧାରଣ ମଣିଷର ବୋଧଗମ୍ୟ ଭାଷାରେ ବୁଝାଇ 
ହେବ ନାହିଁ କେବେ । କବିତାର ଉଦ୍ଦୀପନା ଆସେ କେଉଁଠୁ ? ମୂଳାଧାର କଣ ? ଯେ 
କୌଣସି ସୂତ୍ର ଅକୁଳାନ ହେବ । ତାହର ରହସ୍ଯମୟତା ଅନୁଛ୍ଛିଷ୍ଠ ବରଂ । ଯେଉଁ 
ବିଶେଷ ଶକ୍ତି ବଳରେ କବି କବିତା ଲେଖନ୍ତି, ଭାରତୀୟ ଆଳଙ୍କାରିକମାନେ ତାହାର 
ନାମ ରଖିଛନ୍ତି ପ୍ରତିଭା ବା କବିତ୍ବଶକ୍ଛି । ପ୍ରତିଭା ମର୍ଭ୍ୟରେ ସୁଦୁର୍ଲଭ । ପ୍ରତିଭା କଂଣ ? 
କ”ଣ ତାହାର ଚରିତ୍ର ? ଏଇଠୁ ଆରମ୍ଭ ହୋଇଯାଏ ରହସ୍ଯମୟତାର ଦୁ ରୂହଦ୍ଧାର । 
କିଏ ବ୍ଯାଖ୍ଯା କରି ପାରିବ ପ୍ରତିଭାକୁ ? ପକ୍ସମତି କାବ୍ୟାମୋଦୀ ଆଳଙ୍କାରିକମାନଙ୍କ 
ମନରେ ତାହା ସ୍ଥରିତ ହୋଇଛି ନିଶ୍ଚୟ; କିନ୍ତୁ କେହି ଠିକ୍‌ ଭାବରେ ବ୍ୟାଖ୍ୟା କରିପାରି 
ନାହାନ୍ତି ବୋଧହୁଏ । ଆଚାର୍ଯ୍ୟ ବାମନ କହନ୍ତି, କବିତ୍ସବୀଜଂ ପ୍ରତିଭାନମ୍‌ । କାବ୍ୟ 
ବୀଜ ପ୍ରତିଭା । କବିତାର ମୂଳାଧାର ତାହା । ସଂଜ୍ଞାଟି ଘେନି ନିଶ୍ଚିନ୍ତ ନୁହନ୍ତି ସେ । 
ସଙ୍ଗେ ସଙ୍ଗେ କହିଛନ୍ତି ଜନ୍ମାନ୍ତରଗତ ସଂସ୍କାର-ବିଶେଷ । ପ୍ରତିଭା ହୋଇପାରେ 
ଜନ୍ମନଜନ୍ମାନ୍ତର ସମାଗତ ସଂସ୍କାର ବିଶେଷ । ତେବେ ତାଙ୍କ ବିଚାର ଦ୍ଵିଧାହୀନ ଓ ସ୍ପଷ୍ଟ 
ପ୍ରତିଭାବିନା କବିତାରଚନା ଅସମ୍ଭବ । ଆଉ ଯେବେ କେହି ବିନା ପ୍ରତିଭାରେ କବିତା 
ଲେଖେ ସେ ଅବଶଷ୍ୟ ହାସ୍ୟାସ୍ପଦ ହେବ ହିଁ ହେବ । ଆଚାର୍ଯ୍ୟ ଦଣ୍ଡୀ ବୁଝାଇଛନ୍ତି ଭିନ୍ନ 
ଭାବେ । ନୈସର୍ଗିକୀ ଚ ପ୍ରତିଭା । ପ୍ରତିଭା ନୈସର୍ଗିକ । ଅର୍ଥାତ୍ଵ ସ୍ଵଭାବସିଦ୍ଧ ସହଜ । 
ସକ୍ରେଟିସ୍‌ଙ୍କ ଜମାନବଂଦୀରେ ଶୁଣିଥ୍‌ଲେ କବିଙ୍କ ନୈସର୍ଗିକ ଶକ୍ତି କଥା, ସେହି 
କଥାକହିଲେ ବୋଧହୁଏ ଦଣ୍ଡୀଓ- କବିତ୍ସ ଶକ୍ତି ନୈସର୍ଗିକୀ । କବିତ୍ଵଶକ୍ତି ଅତିରିକ୍ତ 

କବିତାର ଅନ୍ତର୍ଦେବତା ଜ୍ଞ ୭ 


ପ୍ରେରଣା କଥା ହୁଏତ ସେ ଜାଣିନାହାନ୍ତି । ଆହୁରି ଅନେକ ସଂଜ୍ଞା ଅଛି ଆମର । 
ତନ୍ମଧ୍ୟରୁ ଅଭିନବ ଗୁପ୍ତଙ୍କ ସଂଜ୍ଞାଟି ଉଲ୍ଲେଖଯୋଗ୍ୟ । ପ୍ରତିଭା ଅପୂର୍ବବସ୍ତୁ ନିର୍ମାଣକ୍ଷମା 
ପ୍ରଜ୍ଞା । ତସ୍ୟା ବିଶେଷୋ ରସାବେଶ ବୈଶଦ୍ଯ ସୌନ୍ଦର୍ଯ୍ୟ କାବ୍ଯନିର୍ମାଣକ୍ଷମତ୍ବ । 
(ଲୋଚନ) । ପ୍ରତିଭାର ଅପୂର୍ବବସ୍ତୁ ନିର୍ମାଣକ୍ଷମତ। ଅଛି । ରସାବେଶର ଏହା 
ସ୍ଵାଭାବିକଧର୍ମ । ପୂର୍ବେ ଯାହା ନଥାଏ ତାହାକୁ ନିର୍ମାଣ କରିବାର କ୍ଷମତା ରଖେ 
ପ୍ରତିଭା । ଅଧଵକନ୍ତୁ ଏହା ଆନନ୍ଦ, ସୌନ୍ଦର୍ଯ୍ୟ ସଜୀବତା ଓ ନିର୍ମଳତାର ଅଧ୍ବକାରୀ 
ଅଟେ । ଆନନ୍ଦ ବର୍ବନ ଓ ଅଭିନବ ଗୁପ୍ତ ପ୍ରତିଭା ଶକ୍ତିର ଜୟଗାନ କରିଛନ୍ତି ଓ ସେହି 
ସୃତ୍ରରୂପେ ସାରସ୍ଵତ ତତ୍ତ୍ଟିଏ ଗଢ଼ିଛନ୍ତି । ଏହି ସାରସ୍ଵତ ତ୍ସ ସହିତ ପ୍ରେରଣାତତ୍ତର 
ନିକଟବର୍ଭିତା ଲକ୍ଷ୍ଯ କରିହୁଏ । ପ୍ରତିଭା ଅନେକ ପ୍ରକାରର । ତନ୍ମଧ୍ୟରୁ ମହତ୍ତର ହେଉଛି 
ସାରସ୍ବତ ପ୍ରତିଭା ବା ସହଜ ପ୍ରତିଭା । ଏହି ପ୍ରତିଭାଟି ଏଶ୍ବରିକ ଦାନ ! ସକ୍ରେଟିସ୍‌ଙ୍କ 
ସ୍ଵାଭାବିକ ଶକ୍ତି ଯାହା ଆମ ସହଜ ପ୍ରତିଭାଟି ପ୍ରାୟ ସେଇଆ । ଏହା ସ୍ଵଭାବବାହିନୀ 
ପ୍ରତିଭା ହୋଇଥ୍‌ବାରୁ ବ୍ୟକ୍ତିଗତ ଜନ୍ମଗତ ବ୍ୟାପାର । ପୂରା । ମୂଳତଃ ଏଶ୍ଵରିକ । ଏହା 
ଅର୍ଜନ ସାଧ୍ୟ ନୁହେଁ କି ଆଚାର୍ଯ୍ୟଙ୍କ ଉପଦେଶଜାତନୁହେଁ ।ଏହା ମଧ୍ୟ ଭୟ, ସଙ୍କୋଚ ଓ 
ଲୋକନିନ୍ଦାର ଉର୍ଦ୍ଧରେ ବିଚରଣଶୀଳ ନିତ୍ୟ । ଅନନ୍ୟପରତନ୍ତ୍ର ଭାବରେ ନିଜକୁ ଏହା 
ପ୍ରକାଶ କରିଥାଏ | ନିରଙ୍କୁଶ ପ୍ରେରଣାମୂଳରେ ଯେପରି ଦେବାନୁ ଗ୍ରହ ଅଛି 
ପ୍ରତିଭାମୂଳରେ ସେପରି ମନ୍ତ୍ରଶକ୍ତି ଓ ଦେବାନୁ ଗ୍ରହ ଲକ୍ଷ୍ୟ କରାଯାଇଥାଏ । ଆମ 
ହେମଚନ୍ଦ୍ର କହନ୍ତି, ମନ୍ତ୍ରଦେବାନୁଗ୍ରହ ପ୍ରଭା୍ବୌପାଧୁକୀ ପ୍ରତିଭା ।” ଦୈବୀ ପ୍ରାଣନା 
ସ୍ବୀକାର୍ଯ୍ୟ ॥ ତେବେ କଂଣ ପ୍ରେରଣା ଯାହା ପ୍ରତିଭା ତାହା ? ପଳାତକ ପ୍ରେରଣା ଆସେ 
ଯାଏ, ଯାଏ ପୁଣି ଆଉଥରେ ଆସିବାକୁ । ପ୍ରତିଭା କ'ଣ ଯାଏ ? ଯାଏ ବୋଧହୁଏ । 
ଅନେକ ପ୍ରତିଭା କାଳକ୍ରମେ ଅନୁନ୍ମଳ ହୋଇ ଉଠନ୍ତି । ପ୍ରକାଶ କରିବା ଶକ୍ତି କ୍ଷୟ ପାଏ 
ତାଙ୍କର | ପ୍ରତିଭାବାନ ମଧ୍ଧ ପ୍ରତିଦିନ କବିତା ଲେଖିପାରନ୍ତି ନାହିଁ । ପ୍ରତିଦିନ କବିତା 
ଲେଖାର ଦିନ ନୁହେଁ କେବେ । ଅଧ୍ବକନ୍ତୁ କୌଣସି ପ୍ରତିଭାବାନ କବି କବିତା ଲେଖୁବେ 
ବୋଲି ଇଚ୍ଛା କରି କବିତା ଲେଖ୍‌ ପାରନ୍ତି ନାହିଁ । ସତ୍ବ କବିତା କାହାର ଇଚ୍ଛାଅନିଚ୍ଛା 
ଉପରେ ନିର୍ଭର କରି ନଥାଏ । ତା'ର ଅନିବାର୍ଯ୍ୟତା ଥାଏ, ଏକ ବିଶେଷ ଅବସ୍ଥାରେ 
କବିଏ କବିତା ଲେଖନ୍ତି । କ'ଣ ସେ ବିଶେଷ ଅବସ୍ଥା ? ସେତେବେଳେ କଣ 
ଗୋଟାଏ ଅବତରି ଆସେ କବିଙ୍କ ଉପରକୁ । ଆମ ଗୋପୀନାଥ ମହାନ୍ତି କହିବେ, 
ଂମିଡ଼ିୟମ୍‌ ଉପରେ ପ୍ରେତାତ୍ମାପରି' ମଣିଷ ଉପରେ ଅବତରେ କବିତାର ଆମ୍ମା । ତା'ର 
ନାମ ସେ ଦେଇଛନ୍ତି କଳାଶକ୍ତି । ଭୂତ ଲାଗିଲା ପରି କଳା ଲାଗେ । ତେବେ କ'ଣ 
କଳାଶକ୍ତି ପ୍ରତିଭାଅତିରିକ୍ତ କିଛି ବସ୍ତୁ ୨ ଆଚାର୍ଯ୍ୟ ରାଜଶେଖର ଉତ୍ତର ଦେବେ, ହଁ । 


Source: Author, Digitized by PPRACHIN, SOA 


୮ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ସେ ପ୍ରତିଭା- ଅତିରିକ୍ତ ଏକ ଦିବ୍ୟ ଶକ୍ତିକୁ ଜାଣନ୍ତି । ସେହି ଶକ୍ତି ହିଁ କବିତ୍ଵବୀଜ 
ସ୍ଵରୂପ । ପ୍ରତିଭା ଓ ବ୍ୟୁପ୍ନତ୍ତି ଦ୍ଵାରା ସେହି ଶକ୍ତିର ବୃଦ୍ଧି ଓ ପ୍ରସାର ଘଟେ । ଯାହାଦ୍ଵାରା 
ଶବ୍ଦ, ଅର୍ଥ, ଅଳଙ୍କାର ଓ ବଚନବିନ୍ଯାସାଦି ସହିତ ଅନ୍ୟାନ୍ୟ ବିଷୟ ହୃଦୟରେ 
ପ୍ରତିଭାସିତ ହୁଏ ତାହା ତାଙ୍କ ପାଇଁ ପ୍ରତିଭା । ଏହି ପ୍ରତିଭା କବିତ୍ଵର ଏକମାତ୍ର ହେତୁ 
ନୁହେଁ । ମୁଖ୍ୟ କାରଣ ଲୋକୋର୍ତୀର୍ଣ୍ଣ ଶକ୍ତି । ପ୍ରତିଭା ଓ ବ୍ୟୁପ୍ନଭତି ସେହି ଶକ୍ତିକୁ ପୁଷ୍ଟ 
କରିଥାନ୍ତି । ଶକ୍ତି କଂଣ ପ୍ରତିଭାଠାରୁ ଭିନ୍ନ ? ଭିନ୍ନ । କବିତ୍ଧ ଶକ୍ତିସଂପନ୍ନ ବ୍ୟକ୍ତିଙ୍କ 
ପ୍ରତିଭା ଶକ୍ତିଦ୍ଧାରା ହିଁ ପରିସ୍ତରିତ ହୋଇଥାଏ । ଏହି ଶକ୍ତି ହୋଇପାରେ ପ୍ରେରଣା 
ଅନୁରୂପ ବ୍ୟାପାର ନିଶ୍ଚୟ ! ଶେଷ ପର୍ଯ୍ୟନ୍ତ ଅଭିନବ ଗୁପ୍ତ ଶକ୍ତି ଓ ପ୍ରତିଭାକୁ ଏକ ଓ 
ଅଭିନ୍ନ ବୋଲି ଘୋଷଣା କରି ସମସ୍ୟାଟିକୁ ଏଡ଼ାଇ ଯାଇଛନ୍ତି, ଶକ୍ତି ପ୍ରତିଭାନମ୍‌ | ସେ 
ପ୍ରତିଭା ସହିତ ସରସ୍ବତୀଙ୍କୁ ଯୋଡ଼ିଛନ୍ତି । ସରସ୍ଵତୀ ପ୍ରତିଭାର ଅନ୍ତର୍ଦେବତା । 
ଚାଳିକାଶକ୍ତି । ତେଣୁ ତାଙ୍କର ସାରସ୍ବତ ତତ୍ତ୍ଵ ଟିକୁ ମନେପକାଇବାକୁ ହୁଏ । 
ଅଭିନବଗୁପ୍ତ ଆନନ୍ଦ ବର୍ଵଧନଙ୍କ ପ୍ରତିଭା ପ୍ରଶସ୍ତିଗାନ ଦ୍ଵାରା ଅନୁପ୍ରାଣିତ ହୋଇ 
ବୁଝାଇଛନ୍ତି, କବିଙ୍କ ରସାବେଶବିବଶତା, ପୃଥ୍ବୀର ତୁଚ୍ଛାତିତୃଚ୍ଥ ବସ୍ତୁ ଓ ପରିବେଶକୁ 
ଆନନ୍ଦ, ସୌନ୍ଦର୍ଯ୍ୟ ଓ ଗଭୀର ତାପୂର୍ଯ୍ୟରେ ମଣ୍ଡିତ କରିବାର କୃତିତ୍ବ, ପ୍ରଖ୍ୟା (ତତ୍ତ) ଓ 
ଉପାଖ୍ୟା ( ସେହି ଦର୍ଶନର ଶବ୍ଦସମ୍ଭାର) ଉତ୍ସାରଣ, ଏବଂ ପରିଣାମତଃ କବି ଓ 
ସଦୃଦୟଙ୍କ ପରସ୍ପର ସଂବାଦିନୀ ଉପଲବ୍ଧି ଆଦି ସବୁ ସେହି ସାରସ୍ଵତ ତତ୍ସସ ବା ଦୈବୀ 
ପ୍ରତିଭାର ଉଲ୍ଲାସ ମାତ୍ର । ସ୍ବରସ୍ବତ୍ୟାସ୍ତତ୍ଵଂ କବିସହୃଦୟାଖ୍ଯଂ ବିଜୟତେ ।” ସରସ୍ବତୀଙ୍କୁ 
ପ୍ରତିଭା ଅନ୍ତର୍ଦେବତା ଭାବରେ ସ୍ଵୀକାର କରିଥାଏ । ଅନ୍ତରବାସିନୀ ଭଗବତୀ ସରସ୍ଵତୀ 
ପ୍ରତିଭାର ନାମାନ୍ତର ମାତ୍ର । ଆନନ୍ଦବର୍ବନ ‘ଧୃନ୍ୟାଲୋକଂର ଶେଷରେ ପ୍ରକାରାନ୍ତରେ 
ପ୍ରେରଣାତରତ୍ତୃଟିକୁ ସ୍ବୀକାର କରିଥାନ୍ତି ବୋଧହୁଏ । କ”ୈଣ ଏ ସରସ୍ଟତୀ ? 
ପରସ୍କାଦାନେଚ୍ଛା ବିରତମନସଃ ସୁକବେଃ ସରସ୍ଵତ୍ଯେଷା ଭଗବତୀ ଯଥେଷ୍ଟଂ ଘଟୟତି 
ବସ୍ତୁ | ସୁନ୍ଦର ସୁନ୍ଦର କାବ୍ୟ ଅଛି । ଏପରି କ୍ଷେତ୍ରରେ ଯେତେବେଳେ ଅନ୍ୟର ରଚନାକୁ 
ଆଣି ନିଜର ରଚନାରେ ମିଶାଇବାକୁ ସୁକବିଟଏ ଅନିଚ୍ୁକ ହୁଏ, ସେତେବେଳେ ସ୍ଵୟଂ 
ସରସ୍ଵତୀ ତାଙ୍କ ଇଚ୍ଛାନୁସାରେ ବର୍ଣ୍ଣନୀୟ ବସ୍ତୁ ଆଣି ତାଙ୍କୁ ଜୁଟାଇ ଦିଅନ୍ତି । ଅପୂର୍ବ 
କବିତା ସୃଷ୍ଟି ହୁଏ । ବାଗ୍‌ଦେବୀ ସ୍ଵୟଂ ଅଭିମତ ଅର୍ଥର ଆବିର୍ଭାବ ଘଟାନ୍ତି । ତାହା ହିଁ ତ 
ମହା କବିମାନଙ୍କର ମହାକବିତ୍ଵ - ଏତଦେବ ହି ମହାକବିତ୍ଵଂ ମହାକବୀନାମିତ୍ୟୋମ୍‌ ।” 
ପୂର୍ବାଜିତଵ ପୁଣ୍ୟ କର୍ମବିପାକରୁ କାବ୍ୟ ରଚନା ପ୍ରବୃତ୍ତି ଥୁବ, ଅଥଚ ପରରଚନା 
ଗ୍ରହଣରେ କବିତା ଲେଖିବାକୁ ମନ ବଳୁନଥୁବ; ସେମାନଙ୍କର କବିତାନିର୍ମାଣ ପାଇଁ 
ସ୍ଵକୀୟ ପ୍ରଚେଷ୍ଟା ଅନାବଶ୍ଯକ, ତାଙ୍କୁ ଭଗବତୀ ବାକ୍ଵଦେବୀ ଭାବ ଓ ଭାଷା ଯୋଗାଇ 

କବିତାର ଅନ୍ତର୍ଦେବତା ଜ୍ଞ ୯ 


ଦିଅନ୍ତି ଓ ତାଙ୍କ ଦ୍ଵାରା କବିତା ଲେଖାଇ ନିଅନ୍ତି । ଯେଉଁମାନେ ଦୈବପ୍ରାଣନା ପାଇଁ 
ଉପଯୁକ୍ତ ଓ ସମର୍ଥ ତାଙ୍କୁ ହିଁ ସରସ୍ଵତୀ ଖୋଜିଥାନ୍ତି । ବୈଦିକ ରଖିଏ ବି ଏକଥା 
ଜାଣିଥ୍‌ଲେ, ସରସ୍ବତୀ ସେହିମାନଙ୍କ ଅନ୍ତରରେ ଆବିର୍ଭୂତ ହୁଅନ୍ତି ଯେଉଁମାନେ ତାଙ୍କୁ 
ବୁଝଥାନ୍ତ । ମେଟାଫର ଦୃଷ୍ଟିରୁ କଥାଟାକୁ ହୃଦୟଙ୍ଗମ କରିହେବ । ପ୍ରତିଭାବାନ ବ୍ୟକ୍ତି 
କବିତା ଲେଖନ୍ତି ନାହିଁ, ଅନ୍ତର୍ଦେବତାଙ୍କ ଦ୍ଵାରା ନିୟୋଜିତ ହୁଅନ୍ତି । ଅନ୍ତର୍ଦେବତା ତାଙ୍କୁ 
କବିତା ଲେଖାନ୍ତି । ପ୍ରତିଭା ଓ ପ୍ରେରଣା ହାତଧରାଧରି ହୋଇ ଚାଲନିପାରନ୍ତି । 
ରବୀନ୍ଦ୍ରନାଥଙ୍କୁ ସ୍ମରଣ କରିପାରିବା । ସେ ପ୍ରତିଭାବାନ ନିଶ୍ଚୟ । କିନ୍ତୁ ସେ 
ଜୀବନଦେବତାଙ୍କ ଦ୍ଵାରା ନିୟୋଜିତ ହୋଇ କବିତା ଲେଖନ୍ତି ବୋଲି ମାନି ଯାଇଛନ୍ତି । 
କବିତା କବିଙ୍କ ସ୍ଵଅଭିପ୍ରାୟରୁ ରଚିତ ହୁଏ ନାହିଁ, ଜୀବନଦେବତା ଅନ୍ତର୍ଯ୍ୟାମୀଙ୍କ 
ଅଭିପ୍ରାୟ ଅନୁସାରେ ରଚିତ ହୁଏ । ଉଭୟ ପ୍ରତିଭା ଓ ପ୍ରେରଣା ଦୈବୀକୃପା ! ଏହି 
ଦୃଷ୍ଟିରୁ ଭଲ କବିମାତ୍ରେ କୃପାସିବ୍ଧା | ଦୁହେଁ ଅନ୍ତରଙ୍ଗ ଅନେକତ୍ର | ଦୁହିଁଙ୍କର ଅନ୍ତରଙ୍ଗତା 
ପ୍ରବିରଳ ବିଷୟ ଅବଶ୍ୟ । ପ୍ରେରଣିତ ପ୍ରତିଭା ସର୍ବସାଧାରଣ ମଣିଷଙ୍କଠାରୁ ସଂପୂର୍ଣ୍ଣ 
ନିଆରା ବ୍ୟକ୍ତିତ୍ଵ । ସେ ମଧ୍ଯ ଜାଣନ୍ତି ସେ ନିଆରା । କବି ଉଇଲିଆମ୍‌ ବ୍ବେକ୍‌ ନିଜକୁ 
ପଚାରିଛନ୍ତି, “"O why was | born with a different face ? ନିଆରା ବୋଲି ତ 
କବି । 
ତିନି 

ଅନ୍ତର୍ଦେବତା ଅଛନ୍ତି । ବିଶେଷ ବିଶେଷ ଅବସ୍ଥାରେ ବିଶେଷ ବିଶେଷ ମଣିଷଙ୍କ 
ଉପରେ ଦେବତାଟି ଅବତରଣ କରନ୍ତି । କାହାକୁ କରନ୍ତି ପ୍ରଫେଟ୍‌ ତ କାହାକୁ କରନ୍ତି 
କବି । ବହୁ ବିଦ୍ଧାନ ଏହି କଥାଟିକୁ ସ୍ଵୀକାର କରନ୍ତି ସଦର୍ଥକ ରୂପେ । କବି ଓ ପ୍ରଫେଟ୍‌ 
ଉଭୟେ ବିଶ୍ବପ୍ରପଞ୍ଚର ଅନ୍ତରାଳରେ ଥୁବା "Sac mystery' କୁ ଦର୍ଶନ କରିଥାନ୍ତି । 
ପବିତ୍ର ଭଶୃଵରଙ୍କର ରହସ୍ୟଟିକୁ ପ୍ରଫେଟ୍‌ ବ୍ୟବହାର କରିଥାନ୍ତି ନୈତିକ ନିହିତାର୍ଥ ଖୋଜି, 
କବି ତାହାର ନାନ୍ଦନିକ ତାପ୍ୂର୍ଯ୍ୟ ଘେନି କବିତା ଲେଖନ୍ତି । କବିଏ ପ୍ରାୟ ଅନୁପ୍ରେରିତ 
ମଣିଷ । କବିତା ରଚନା ସମୟରେ ସେମାନେ ଅଲୌକିକ ଏକ ଲଶ୍ଵରଶକ୍ତିର ମାଧ୍ଯମ 
ଭାବରେ କାର୍ଯ୍ୟ କରିଥାନ୍ତି । କବିତା ଇଶ୍ଵରପ୍ରଦତ୍ତ ଜିନିଷ । ତେଣୁ ଅନ୍ତର୍ଦେବତାଟି 
ତତ୍ତୃତଃ ଏକ । ଆମେ ଯେମିତି ପରମତତ୍ତଟିକୁ ବ୍ରହ୍ମ ବିଷ୍ଟ ଶିବ କି କାଳି ଓ ଦୁର୍ଗାଦି 
ନାମରେ ଅଭିହିତ କରିଥାଉ ସେମିତି ଅନ୍ତର୍ଦେବତାଟିକୁ ଭିନ୍ନଭିନ୍ନ ଦେଶରେ ଭିନ୍ନ ଭିନ୍ନ 
ନାମରେ ଚିହ୍ନିତ କରାଯାଇଥାଏ । ଏପରିକି ଗୋଟିଏ ଭାଷାର ଭିନ୍ନ ଭିନ୍ନ କବିଙ୍କର 
ଅନ୍ତର୍ଦେବତା ବିଭିନ୍ନ ନାମରେ ପରିଚିତ । ପ୍ରାଚ୍ୟର ସେ ସରସ୍ବତୀ କି ଶିବ ଜି ବିଷ୍ଣୁ 

୧୦ ଜଞ ପ୍ରସଙ୍ଗ ପୁରୁଣା ଭାବନା ନୂଆ 


ପାଶ୍ଚାତ୍ୟର ମିଉଜ୍‌ । ପାଶ୍ଚାତ୍ୟ କବି କାବ୍ଯଦେବତା ଆପୋଲୋଙ୍କୁ ବଂଦିଥାନ୍ତି, କିନ୍ତୁ 
ଆପୋଲୋ ପ୍ରେରଣାଦାତା ନୁହନ୍ତି । ମିଉଜ୍‌ ପ୍ରେରଣାଦାତ୍ରୀ । ତାଙ୍କର ଅବଶ୍ୟ ନାନା 
ନାମ ଓ ଭେଦଅଛି ସେଠାରେ । ଓଡ଼ିଆ କବିତାରେ ତାଙ୍କର ନାମ ଅନେକ ! ସାରଳା, 
ସରସ୍ଵତୀ, ଜଗନ୍ନାଥ, ବିଷ, କୃଷ୍ଟ ଶିବ କି ଗଣେଶ । ପ୍ରଥମେ ସେମାନଙ୍କ ନାମ ଓ ରୂପ 
ତଥା ଶଚ୍ତି ସାମର୍ଥ୍ୟ ଜାଣିଲେ ଅନ୍ତର୍ଦେବତାଟିକୁ ଚିହ୍ନି ହେବ | 


ପ୍ରଥମେ ଆମ ସରସ୍ବତୀଙ୍କ ପାଖକୁ ଯିବା । ବୈଦିକ ରଖଷିଙ୍କ ପ୍ରାଣରେ 
ଦେବାବତରଣ ଘଟିଥାଏ । ସେମାନେ ମନ୍ତ୍ର ଦେଖ୍‌ ପାରନ୍ତି । କେହି କେହି 
ଅନ୍ତର୍ଦେବତାଟିର ନାମ ରଖିଛନ୍ତି ସରସ୍ବତୀ ବୋଲି । ଦେବୀଟି ବଡ଼ ପ୍ରାଚୀନ । 
ବେଦରେ ସେ ନଦୀ ଅଟନ୍ତି, ଅଟନ୍ତି ବି ବାଗ୍‌ଦେବୀ । ପ୍ରବାହିତ ହୋଇ ସେ ଜଳ ସୃଜନ 
କରନ୍ତି, ଅନ୍ଯ ପକ୍ଷରେ ଜ୍ଞାନ ଉଦ୍ଦୀପନ କରାନ୍ତି । ସରସ୍ଵତୀ ବୁଦ୍ଧିର ପ୍ରକାଶିକା ଓ 
ପାଳୟିତ୍ରୀ । କବିସାହିତ୍ଯକଙ୍କ ପାଇଁ ସେ ଶାସ୍ତ୍ରର ଦେବୀ ଓ କାବ୍ୟର ଦେବୀ ବା 
କାବ୍ୟଲକ୍ଷ୍ମୀ । ଦ୍ଵେବର୍ମନି ଗିରାମ୍‌ ଦେବ୍ଯାଃ ଶାସ୍ତ୍ଂବ୍ର କବିକର୍ମଚ । (ଭଙଟ୍ଟତୌତ) । 
ସେମାନେ ଚାହାଁନ୍ତି ସର୍ବଶୁକ୍କା ସରସ୍ଵତୀ ତାଙ୍କ ହୃଦୟରେ କ୍ରୀଡ଼ା କରନ୍ତୁ । ନିତ୍ଯ । 
ପୁରାଣରେ ଲକ୍ଷ୍ମୀଙ୍କ ସପନ୍ଧୀ ସେ । କବିଙ୍କର ସରସ୍ଵତୀ ପକ୍ଷପାତିତା ସ୍ପଷ୍ଟ ଲକ୍ଷ୍ମୀଙ୍କ 
ପ୍ରତି ବରଂ ବୈର ଭାବ ଥାଏ | ଲକ୍ଷ୍ମୀ ଡାକ ଦେନ ଅନ୍ତେର ଭାଣ୍ଡାରେ, ସରସ୍ଵତ ଡାକ 
ଦେନ ଅମୃତ ଭାଣ୍ଡାରେ ।” (ରବୀନ୍ଦ୍ରନାଥ ) ଲକ୍ଷ୍ମୀଙ୍କ ଚାଞ୍ଚଲ୍ୟଅପବାଦ ସମସ୍ତେ ପ୍ରଚାର 
କରନ୍ତି, ସରସ୍ଵତୀଙ୍କର କିନ୍ତୁ ଅଟଳ ସ୍ଵଭାବ । ସରସ୍ଵତୀ-ଭକ୍ତି ଅମର । ଭଣ୍ଡାର ନିତ୍ୟ 
ପରିପୂର୍ଣ୍ଣ । ଆମର ଏ କାବ୍ୟଲକ୍ଷ୍ମୀଟି ବୀଣାପାଣି; ସଂଗୀତର ଅଧ୍ଷ୍ଠାତ୍ରୀ ଦେବୀ ମଧ୍ଯ । 
ମିଉଜ୍‌ ଆମ ସରସ୍ବତୀଙ୍କର ପାଶ୍ଚାତ୍ୟ ସଂସ୍କରଣ । ସେ ବି ସର୍ବଶୁକ୍ଲା ହୋଇପାରନ୍ତି, 
ମିଉଜ କେଉଁଠି ନା କେଉଁଠି ହ୍ଵାଇଟ୍‌ ଗଡ଼େସ୍‌ (White Goddess)ଙ୍କ ସହିତ 
ସଂପୃକ୍ତ | ତେବେ ମିଉଜ୍‌ ଗୋଟିଏ ନୁହନ୍ତି ଅନେକ । ପ୍ରସିଦ୍ଧ ନଅଟି । ଏମାନେ 
ଦେବରାଜ ଜେଉସ୍‌ଙ୍କ କନ୍ଯା ! ମାତା ନିମୋସିନେ । କୁହାଯାଏ ନିମୋସିନେଙ୍କ ସହିତ 
ଜେଉସଙ୍କର ନଅଟି ରାତ୍ରିର ମିଳନରୁ ଉପୁଜିଥ୍‌ୂଲେ ନଅଟି କଳ୍ପାଲକ୍ଷ୍ମୀ। ନାମ : 
କାଲିଓପେ ( ଠalliope ), ଇରେଟୋ (Erato), ପହିମିଆ ( Polyhymnia), 
ଉରାନିଆ ( ଧ୮ania), କ୍କିଓ (୦), ଇଉଟେର୍ପୋ ( Euterpo), ମଲ୍ଲୋମେନେ 
(Melpomene), ଟର୍ଭ୍ଧିସୋର (୮erpsichore) ଓ ଆଲିଆ (haleia) ¦ ସମସ୍ତେ 
କଳାଲକ୍ଷ୍ମୀଃ କିନ୍ତୁ ଭିନ୍ନଭିନ୍ନ କ୍ଷେତ୍ରରେ ତାଙ୍କର ପ୍ରାଣନା ଓ ଅଧ୍ଷ୍ଠାନ । କାଲିଓପେ 
ମହାକାବ୍ୟର ଅଧ୍କ୍ଠାତ୍ରୀ ଦେବୀ, ଇଉଟେର୍ପୋ ଗୀତିକବିତାର ଅଧ୍ଷ୍ଠାତ୍ରୀ । ସେମିତି 
ଇରେଟୋ ଶୃଙ୍ଗାରସାହିତ୍ୟର ଦେବୀ, ପହ୍ରିମ୍ମିଆ ସନ୍ତସାହିତ୍ଯର । ସେମିତି କିଏ 

କବିତାର ଅନ୍ତର୍ଦେବତା ୧ ୧ 


ଟ୍ରାଜେଡ଼ିର ଦେବୀ କିଏ କମେଡ଼ିର ଦେବୀ । ମାଆ ମେନୋସିନେ ମଧ୍ଯ ଏକ ମିଉଜ୍‌ । 
ସେ ସ୍ମ ତିର ଅଧ୍ଷ୍ଠାତ୍ରୀ ଦେବୀ । ତେଣୁ ତାଙ୍କର କନ୍ଯାଗୁଡ଼ିକ ଶିଳ୍ପୀମାନଙ୍କୁ ଅତୀତକୁ 
ଉଦ୍ବବୋଧ୍ବାକୁ ପ୍ରାଣିତ କରିଥାନ୍ତି ସଦା । ଗୋଟିଏ ଝିଅ କ୍ଲିଓ ତ ପୂରା ଇତିହାସର 
ଦେବୀ । ନାମ ଗୁଡ଼ିକ ଅର୍ଥବହ । କାଲିଓପେ ସୁନ୍ଦର ବଦନ (Beautfiful face), 
ଇରେଟୋ ପ୍ରେମପାତ୍ରୀ ( he beloved one), ଉରାନିଆ ଦିବ୍ୟ ( he heavenly 
ଠ୩6 ) ଇତ୍ୟାଦି ଇତ୍ୟାଦି । ଏ ସମସ୍ତେ କାବ୍ୟଦେବତା. ଆପୋଲୋଙ୍କ ଅଧଵନାୟକତ୍ବ ଓ 
ପୃଷ୍ଠପୋଷକତାରେ ଶିଳ୍ପୀଙ୍କ ପ୍ରତ୍ୟାଦିଷ୍ଟ କରିଥାନ୍ତି । ସବୁଗୁଡ଼ିକ ପାର୍ବତୀଃ ହେଲିକନ୍‌- 
ପର୍ବତବାସିନୀ | Virgins 0 Helicon. ଦିନେ ଗ୍ରୀକ୍‌ ପୁରାଣର ମିଉଜମାନେ ଥଲେ 
ସଂଖ୍ୟାରେ ତିନି ଅବଶ୍ୟ । ତେବେ ସେମାନଙ୍କର ଗୋଟିଏ ମୂର୍ଭି । ସେଥୂପାଇଁ Tipe 
Muse ଭାବରେପରିଚିତ । ଥୂଲେ ତିନି ହୋଇଛନ୍ତି ନଅ । ମୂଳତଃ ଥୁଲେ ହୁଏ ତ 
ଗୋଟିଏ | ନାମ ଠିଥପan—- କବିତା ଓ ଯାଦୁମନ୍ତ୍ରର ଏକମେବ ଅଦ୍ଧିତୀୟା ଦେବୀ | 
ଏସବୁ ମିଉଜ୍‌ଙ୍କ ବ୍ୟତୀତ କବିଙ୍କର ବ୍ଯକ୍ତିଗତ ମିଉଜ୍‌ ସବୁ ଅଛନ୍ତି । ସେଇଥୁପାଇଁ 
କୁହାଯାଏ ମିଉଜ୍‌ ଦୁଇ ପ୍ରକାର । ( ୧) ମହାକାବ୍ୟର ଅଧ୍୍ଷ୍ରାତ୍ରୀ ଦେବୀ ( he muse 
ଠ ନା) | ଉପରୋକ୍ତ ଦେବୀଗୁଡ଼ିକ ଏହି ବର୍ଗର ଅନ୍ତର୍ଗତ । ( ୨ ) ବ୍ୟକ୍ତିଗତ ମିଉଜ୍‌ 
(The personal muse ) ! ଯିଏ ଯେଉଁଠୁ ପ୍ରେରଣା ପାଆନ୍ତି ତାଙ୍କୁ ହିଁ ମିଉଜ୍‌ ବୋଲି 
ସ୍ଵୀକାର କରନ୍ତି । କବି ଦାନ୍ତେଙ୍କ କାବ୍ଯଲକ୍ଷ୍ମୀ ପ୍ରେମପ୍ରତିମା ବିୟେତ୍ତିସ । ଏଡ଼ମଣ୍ଡ 
ସ୍ପେନ୍ସର ତାଙ୍କ ପୃଷ୍ଠପୋଷକ ରାଣୀ ଏଲିଜାବେଥ୍ଙ୍କଠାରୁ ଅନୁପ୍ରାଣନା ପାଆନ୍ତି ଓ କହନ୍ତି, 
Holy virgin chief of mine. (ରାଣୀ ଭିକ୍ମୋରିଆ କିନ୍ତୁ କାହାର ମିଉଜ୍‌ ହେବାକୁ 
ଭଲ ପାଆନ୍ତି ନାହିଁ କି ପ୍ରେମକବିତାକୁ ଶ୍ରଦ୍ଧା କରନ୍ତି ନାହିଁ, ତାଙ୍କ ପାଇଁ ସ୍ଵାମୀପ୍ରେମ 
ମହତ୍ତମ) ସେକ୍ସପିୟରଙ୍କ ମିଉଜ୍‌ ହେନେରୀ ପଞ୍ଚମ ! କୁହାଯାଏ ସେହି ନାଟ୍ୟକାର 
ସେକ୍ସପିଅରଙ୍କ ସନେଟ୍‌ର ଦୁଇଟି ବ୍ୟକ୍ତିଗତ ମିଉଜ୍‌ ଅଛନ୍ତି । ଗୋଟିଏ ତରୁଣ ବଂ 
ଅନ୍ୟଟି ଅଜଣା ଏକ ରତିନିପୁଣା ସ୍ତ୍ରୀଲୋକ ( ଠା Woman) ¦ ମାନସୀ ! ତାହା 
ହେଲେ କଂଣ ପୁଂଲିଙ୍ଗ-ଦେବତା କାବ୍ୟର ପ୍ରେରଣାଦାନ କ୍ଷେତ୍ରରେ କାବ୍ୟଲକ୍ଷ୍ମୀଙ୍କ 
ଭୂମିକା ନିର୍ବାହ କରିପାରନ୍ତି ୨ ଆମ ଓଡ଼ିଆ କବିତାରେ ଚାଳିକାଶକ୍ତି ଭାବରେ କାମ 
କରିଛନ୍ତି ପୁଂଲିଙ୍ଗ ଦେବତା ଅନେକ କ୍ଷେତ୍ରରେ । ସାରଳା ଓ ସରସ୍ବତୀଙ୍କୁ ଭଜିଛନ୍ତି ଅନ୍ଧ 
କେତେଜଣ । ପରବର୍ତୀ କବିଏ ତାଙ୍କ ଅଗ୍ରଜ କବିଙ୍କ ଦେବଦେବୀଙ୍କୁ ଉପାସ୍ୟ 
ମନେକରନ୍ତି ନାହିଁ । ଯେ ଯାହାର ଇଷ୍ଟଦେବତାଙ୍କୁ ଭଜନ୍ତି । ସରସ୍ବତୀଙ୍କଠାରୁ ପ୍ରେରଣା 
ପାଇଛନ୍ତି ଯଥାସମ୍ଭବ ଅଳ୍ପକବି । ଚୈତନ୍ୟ ଦାସ ଓ ମଧୁସୂଦନ ରାଓଙ୍କ ଭିନ୍ନ ଅନ୍ୟ 
କୌଣସି ଉଲ୍ଲେଖଯୋଗ୍ୟ କବିଙ୍କୁ ତାଲିକାର ଅନ୍ତର୍ଭୂକ୍ତ କରି ହେବନାହିଁ । ହରିବଂଶ”ର 

୧୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଅଦ୍ୟୁତାନନ୍ଦ ଅବଶ୍ୟ ସରସ୍ବତୀଙ୍କୁ କଣ୍ଠର ଆଭରଣ ଦେବାକୁ ଆବାହନ କରିଛ୍ତି, 
ତେବେ ତାଙ୍କର ଦେବୀଙ୍କ ଉପରେ ଭରସା କମ୍‌ ¬ ବଂଦିଛନ୍ତି ସେ ପ୍ରଥମେ ଗଣେଶ ଓ 
ମାଧବଙ୍କୁ । ଅଧୁକାଂଶ ଓଡ଼ିଆ କବିଙ୍କର ଅନ୍ତର୍ଦେବତା ଦେବୀ ନୁହନ୍ତି ଦେବ- 
ଶ୍ରୀଜଗନ୍ନାଥ, ରାମ, କୃଷ୍ଣ ଓ ମଧୁସୂଦନ ଆଦି ଗୁରୁତ୍ଵପୂର୍ଣ୍ଣ । ଶ୍ରୀଜଗନ୍ନାଥ ବଳରାମ 
' ଦାସଙ୍କୁ ରାମାୟଣ ଲେଖାନ୍ତି । ମୃଷାଗାତରୁ ହାତୀ ବାହାରିଲା ପରି ବଳରାମଙ୍କ 
ଲେଖନୀରୁ ଆବିଭୂତ ହୁଏ ଅପୂର୍ବ ଓଡ଼ିଆ ରାମାୟଣ । ଦୀନକୃଷ୍ଣ ଦାସ ହୁଅନ୍ତି 
‘ରସକଲ୍ଲୋଳ” ରଚନାକ୍ଷେତ୍ରରେ ଶ୍ରୀଜଗନ୍ନାଥଙ୍କ ସହକାରୀ । ସେ କହନ୍ତି, କବି କରରେ 
ମାତ୍ର ଲେଖନ୍ତି । ରାମତବିଷ୍ୁ କ୍ଷୀରାର୍ଣ୍ଣବରୁ ସୁଧା ଉପୁଜାଇଲା ପରି ଉପେନ୍ଦ୍ରଙ୍କ 
ଗୀରାର୍ଣ୍ଣବରୁ ରସଗୀତ ସମ୍ଭବାନ୍ତି । ଆମର ପୁଂଲିଙ୍ଗ-କାବ୍ୟଲକ୍ଷ୍ମୀ ବେଶି । ଇଂରାଜୀ 
ସାହିତ୍ୟରେ କେହି କେହି ପୁରୁଷ-ମିଉଜ୍‌ ( Maୀa Muse )ଙ୍କୁ ଭେଟିଛନ୍ତି । ଖ୍ରୀଷ୍ଟୀୟ 
କବିଙ୍କର ମିଉଜ୍‌ ହୋଇପାରନ୍ତି ଖ୍ରୀଷ୍ଟ କି Hoାy Ghost |! ମିଲଟନ ପ୍ରାୟ କାବ୍ୟ ଓ 
ସଂଗୀତର ଅଧ୍‌୍ଷ୍ଠାତ୍ରୀ ଦେବୀ ଜେଉସ୍‌ -କନ୍ଯାଗଣଙ୍କୁ ଆବାହନ କରିଥାନ୍ତି, କିନ୍ତୁ 
ଶୋକଗୀତିକା ଲାଇସିଡ଼ାସ୍‌ ( L୦ଏଉ )ର ଗୋଟିଏ ପଦ୍ୟାଂଶରେ ପୁରୁଷ ମିଉଜ୍‌ଙ୍କର 
ସଙ୍କେତ ଦେଇଛନ୍ତି । ତେବେ କ'ଣ କବିତାର ଅନ୍ତର୍ଦେବତାଟି ଆମ ପରମବ୍ରହ୍ମଙ୍କ ପରି 
ସବୁ ବିରୋଧର ସମାଶ୍ରୟ ? ଏକାଧାରାରେ ନାରୀ ଓ ପୁରୁଷ ? ହୋଇପାରନ୍ତି ଆମ 
ଅଭିମନୁୟୁଙ୍କ କାବ୍ୟଲକ୍ଷ୍ମୀ ରାଧାହରି । ପ୍ରଶ୍ନଟିର ସଦୁତ୍ତର ଦେଇଛନ୍ତି କବି ରବୀନ୍ଦ୍ରନାଥ । 
ତାଙ୍କ ଜୀବନ ଦେବତାଟି ଏକାଧାରାରେ କୌତଡୁକମୟୀ ନାରୀ ଓ ଅନ୍ତର୍ଯ୍ୟାମୀ ପୁରୁଷ । 
ଅନ୍ତର୍ଦେବତାଙ୍କୁ ସମ୍ବୋଧନ କରି ସେ ଲେଖିଛନ୍ତି, ଏକି କୌତୁକ ନିତ୍ୟ ନୂତନ/ ଓ ଗୋ 
କୌତୁକମୟୀ', କିନ୍ଧ କବିତାର ନାମ ଅନ୍ତର୍ଯ୍ୟାମୀ । ଶବ୍ଦଟି ଯେ ପୁଂଲିଙ୍ଗ ବାଚକ ତାହା 
କାହାକୁ ବୁଝାଇ କହିବାକୁ ହେବ ନାହିଁ । ଶେଷ ପର୍ଯ୍ୟନ୍ତ ଅନ୍ତର୍ଦେବତାଙ୍କ ଅର୍ବ ନାରୀଶ୍ବର 
ସତ୍ତା ସୁସ୍ପଷ୍ଟ କବିତାଟିରେ । ଦେବତାଙ୍କ ଆଖ୍ୟାଗୁଡ଼ିକ ଏକପକ୍ଷରେ ଯେମିତି ସ୍ତ୍ରୀଲିଙ୍ଗ 
ବାଚକ ସେମିତି ଅନ୍ୟ ପକ୍ଷରେ ଫୁଂଲିଙ୍ଗ ବାଚକ । ସେ ଏକାଘଟରେ ମାୟାବିନୀ” ଓ 
“ବିଶ୍ଵବ୍ୟାପୀ”, “ପ୍ରେୟସୀ' ଓ “ଦେବତା”, “ଦେବୀ” ଓ ଚନିର୍ଦଶ ରୂପମୟଂ | କବି ମଧ୍ଯ 
“ଚିତ୍ରା ନାମକ କବିତାରେ ଦେବତାଟିକୁ ସମ୍ବୋଧନ କରି କହିଛନ୍ତି, ଜଗତେର ମାଝେ 
କତ ବିଚିତ୍ର ତୁମି ହେ / ତୁମି ବିଚିତ୍ର ରୂପିଣୀ”? । ସମ୍ବୋଧନରେ ହେ” ଶବ୍ଦର ବ୍ୟବହାର 
ଥୁବା ସତ୍ତେ ଉଦ୍ଦିଷ୍ଟାଟି କେଦ୍ତଠି ନାରୀତ୍ସ ତ୍ୟାଗ କରିନାହାନ୍ତି । ତେଣୁ ବୁଝିବାକୁ ହୁଏ 
ଯେ, ଅନ୍ତର୍ଦେବତାଟି ବିଚିତ୍ରରୂପୀ । ସେ ନାରୀ ଓ ପୁରୁଷ, ସେ ଏକ ଓ ଅନେକ । ସେ 
ସରସ୍ଵତୀ କି ସାରଳା, ସେ ବି ଜଗନ୍ନାଥ କି ରାମକୃଷ୍ଣ । ରବୀନ୍ଦ୍ରନାଥ ଅବଶ୍ଯ ତାଙ୍କ 
ଅନ୍ତର୍ଦେବତାଟିକୁ ଧର୍ମଶାସ୍ତ୍ରସମ୍ମତ ଇଶ୍ଵର ବୋଲି କହିବାକୁ ପ୍ରସ୍ତୁତ ନୁହନ୍ତି । ସେ ଭଶ୍ଵର 

ନ ହୋଇପାରନ୍ତି । କିନ୍ତୁ ସେ ଯେ ଅଖଣ୍ଡ ଦୈବୀଶକ୍ତି ସଂପନ୍ନ - ଏକଥା ମନେ 
ରଖିବାକୁ ହେବ । ପାଶ୍ଚାତ୍ୟକବିଙ୍କ ମିଉଜ୍‌ ହେଉନ୍ତୁ କି ଆମ ସାହିତ୍ୟର ସରସ୍ବତୀ କି 
ଜଗନ୍ନାଥ ହେଉନ୍ତୁ କେଉଁଠି ନା କେଉଁଠି ପୁରା ଭଗବାନ ହୋଇ ଉଠନ୍ତି, ସେ କେବଳ 
ପ୍ରେରଣା ଦିଅନ୍ତି ନାହି, ଜୀବନ ଉପରେ ବି ପ୍ରଭାବଶାଳୀ ହୋଇଉଠିଥାନ୍ତି 


କଣ ଏହି ଅନ୍ତର୍ଦେବତାଙ୍କର ସାମର୍ଥ୍ୟ ? ସେ ସର୍ବଶକ୍ଜିମାନ, ସର୍ବଜ୍ଞାତା, 
ସର୍ବଦ୍ରଷ୍ଟାଃ ସେ ହି କବିଙ୍କ ଇଚ୍ଛାଶକ୍ତି ଓ ପ୍ରେରଣାର ଉତ୍ସ । ସ୍ଵୟଂ ସୃଷ୍ଟିଶୀଳତା । କବିଙ୍କ 
ଅର୍ ଅଚେତନ ଅନ୍ଧକାର ମନ ବି ସେ । ସ୍ମତି, କଳ୍ପନା, ପ୍ରତିଭା ଓ କାର୍ଯ୍ୟକାରଣ 
ବୋଧର ଏକମାତ୍ର ମୂଳାଧାର । ବୁଦ୍ଧିର ପ୍ରକାଶିକା ଓ ପୀଳୟିତ୍ରୀ । ଶାସ୍ତ୍ରର ଦେବୀ 
ସେ । କାବ୍ୟର ଦେବୀ ବି । ସେ ସବୁକାବ୍ୟର ମୂଳଗାୟିକା । କବିଏ ସହକାରୀମାତ୍ର । 
ହୋମର କହନ୍ତି, ଦେବୀ ସବୁ ଜାଣନ୍ତି । କାବ୍ୟର ବିଷୟବସ୍ତୁ ଜାଣନ୍ତି । ଚରିତ୍ରଗୁଡ଼ିକୁ 
ଚିହୁନ୍ତି । ପୁଙଝ୍ଖାନୁପୁଖଖ ଜ୍ଞାନ କେବଳ ତାଙ୍କରି ଥାଏ ! ସାରଳା ଦାସ ତାହା ବି ଜାଣନ୍ତି, 
ମହାଭାରତଟିକୁ ପୁଙ୍ଖାନୁପୁଙ୍ଖ ଜାଣିଥୂଲେ ତାଙ୍କ ସାରୋଳାଚଣ୍ଡୀ । କବି ମିଲଟନ୍୍‌ ତାଙ୍କ 
କାବ୍ୟକଳାର ଅଧ୍ଷ୍ଠାତ୍ରୀ ଦେବୀ ( Muse )ଟିଙ୍କୁ ଆଦିମାନବର ଇଶ୍ଵରବିରୋଧୁଵତା ଓ 
ନିଷିଦ୍ଧ ବୃକ୍ଷର ଫଳ ଖାଇବା ବିପାକରୁ ସ୍ଵର୍ଗଚ୍ୟୁତିର କଥା କହିବାକୁ ଆବାହନ କରିଛନ୍ତି, 
Sing, Heavenly Muse ଇତ୍ୟାଦି । ମିଉଜଙ୍କ ବିନା ସହାୟତାରେ କବି ଦୁଃସାହସୀ 
ସଂଗୀତ ରଚନା କରି ପାରିବେ ନାହିଁ । ସେ କୃପାପରବଶ ହୋଇ କବିଙ୍କୁ ଉପଯୁକ୍ତ 
ନିର୍ଦ୍ଦେଶନା ଦ୍ଵାରା ପରିଚାଳନା କରନ୍ତୁ । ସେ ଆଦିକାଳରୁ ବିରାଜିତ, ଏଣୁ ଏପରି କିଛି 
ନାହିଁ, ଯାହା ତାଙ୍କ ଅପରିଜ୍ଞାତ । କବିଙ୍କ ଭିତରେ ଯାହା ଅନ୍ଧକାର କି ଅପରିଜ୍ଞାତ ହୋଇ 
ରହିଛି, ତାହା ଉପରେ ପ୍ରଜ୍ଞାର ଆଲୋକପାତ କରି ସେ ଆଲୋକିତ କରିଦିଅନ୍ତୁ, ତାଙ୍କ 
ଭିତରେ ଯାହା କିଛି ନୀଚତା ଓ ଅଶକ୍ତିରହିଛି ତାହାକୁ ଦୃଢ଼ ଭିଭ୍ତିଭୂମିରେ ମହାନତାରେ 
ପ୍ରତିଷ୍ଠିତ କରନ୍ତୁ, ଯାହା ଫଳରେ ସେ ଇଶ୍ଵରଙ୍କ ନୀତିତତ୍ତ୍ର ଗୁଡ଼ିକୁ ମଣିଷ ପାଖରେ 
ପରିଜ୍ଞାତ କରି ଦେବେ, ଥମ justify the ways of God to men. କାବ୍ଯଲକ୍ଷମୀ 
କେବଳ କାବ୍ୟର ଦେବୀ ନୁହନ୍ତି ସେ ବି ଜ୍ଞାନ ତ ଦର୍ଶନର ଦେବୀ = ସ୍ଵର୍ଗମର୍ର୍ୟ 
ନରକର କିଛି ଲୁକ୍କାୟିତ ରହିପାରେନା ତାଙ୍କ ଦୃଷ୍ଟିପଥରୁ । ଭର୍ଚିଲ ସମ୍ବୋଧଛନ୍ତି ଏମିତି 
ଏନିଡ଼ (he Aneid)ରେ ମିଉଜଙ୍କୁ, “Say, Muse, what outrage to her 
power to cause / or angered why...” ହେ କାବ୍ଯଲକ୍ଷ୍ୀୟ ମୋତେ କହିଦିଅ 
ସ୍ବର୍ଗପୁରର ରାଣୀ କେଉଁ ଅପରାଧର ପ୍ରତିଶୋଧ ସାଧନାର୍ଥେ କି କେଉଁ କାର୍ଯ୍ୟରେ 
କୃପିତା ହୋଇ ଗୋଟିଏ ମହତ ଲୋକକୁ ଏତେଗୁଡ଼ାଏ କ୍ଲେଶକର ପରୀକ୍ଷାରେ 
ପକାଇଲେ ? କୌଣସି ଦେବୀଙ୍କ ମନରେ ଏତେ ଆକ୍ରୋଶ ଥୁବା ସମ୍ଭବ କି ? he 

ଥeାଏ ନାୟକ ଇନିୟାସଙ୍କ ଭ୍ରାମ୍ୟମାଣ ଜୀବନର କାହାଣୀ । ଭର୍ଜିଲଙ୍କ ମିଉଜ କେବଳ 
କାବ୍ୟର ଦେବୀ ନୃହନ୍ତି, ସେ ବିଜ୍ଞାନ ଓ ଦର୍ଶନର ଦେବୀ । କବି ତାଙ୍କଠାରୁ କେବଳ 
କାବ୍ୟର ପ୍ରେରଣା ଚାହାନ୍ତି ନାହିଁ, ତାଙ୍କଠାରୁ ଜାଣିବାକୁ ଚାହାନ୍ତି ବିଶ୍ଵରହସ୍ୟ । ସେ 
ଚାହାନ୍ତି କଳାଦେବୀଗଣ ତାଙ୍କୁ ଗ୍ରହଣ . କରନ୍ତୁ ଆଉ ଦେଖାଇ ଦିଅନ୍ତୁ ଛାୟାପଥ, 
ନକ୍ଷତ୍ରାବଳୀ, ସୂର୍ଯ୍ୟଶଶାଙ୍କଙ୍କ ଉଦୟାସ୍ତ, ଇତ୍ଯାଦି ଇତ୍ଯାଦି । ମିଉଜ୍‌ ଏଠାରେ 
ବିଶ୍ଵରହସ୍ଯର ଉଦ୍ରଘାଟିକା ଶକ୍ତି । ରବୀନ୍ଦ୍ରନାଥଙ୍କ କଳାଲକ୍ଷ୍ମୀ ଜୀବନଦେବତା ତ ଆହୁରି 
ଶକ୍ତିଶାଳୀ ଆହୁରି ରହସ୍ୟମୟ । ଜୀବନଦେବତା ତାଙ୍କର ଏକାଧାରରେ ବ୍ୟାପ୍ତ ଓ 
ତୃରୀୟ | ଅଫ୍ରରନ୍ତ ଭାବରେ ଚଞ୍ଚଳ, ଅଥଚ ନିସୀମ ଭାବରେ ସିର । ସେ 
ଏକାଧାରରେ କବିଙ୍କ ପାଇଁ କବିତାର ପ୍ରେରଣାଦାତ୍ରୀୟ ଜୀବନର ଦିଗଦର୍ଶକ ଓ କାଳରୁ 
କାଳାନ୍ତରର ଟାଳିକାଶକ୍ତି । ଅନ୍ତର୍ଦେବତାଟି ଇଶ୍ଵର ନ୍ତ ହେଲେ ହେଁ ଇଶ୍ଵର ହୋଇ 
ଉଠିଛନ୍ତି ସର୍ବତ୍ର । ସବୁ ଦେବତା ତ କେଉଁଠି ନା କେଉଁଠି ଗୋଟିଏ ଦେବତା । କବିଙ୍କୁ 
ସେଇଥ୍‌ପାଇଁ କବି ଅରବିନ୍ଦ କହନ୍ତି ଯେ, ସେ ହେଉଛନ୍ତି Mouthpiece of the 
Gods. କବି ଶଶୁରଙ୍କ ମୁଖପାତ୍ର । ଅନ୍ତର୍ଦେବତା କ”ଣ କରନ୍ତି ? କ”ଣ ତାଙ୍କ କାମ ? 
କବିଙ୍କୁ ସେ କବିତାର ବିଷୟବସ୍ତୁ ଯୋଗାଇ ଦିଅନ୍ତି, କବିତାର ଗଠନପ୍ରଣାଳୀ 
ବତାଇଦିଅନ୍ତି, ସଂଗୀତର ବିନ୍ୟାସଭଙ୍ଗୀ ଶିଖାଇ ଦିଅନ୍ତି । ଏକ କଥାରେ କହିଲେ ଗ୍ରୀକ 
କଳାଲକ୍ଷ୍ମୀ ଓ ଭାରତୀୟ କାବ୍ୟଲକ୍ଷ୍ମୀଗଣ ସ୍ଵୟଂସପୂର୍ଣ୍ଣ କବିତାଟିକୁ କବିଙ୍କ ହାତରେ 
ଧରାଇ ଦିଅନ୍ତି । ଗ୍ରୀକ ହେସିୟଡ଼୍‌ଙ୍କ କ୍ଷେତ୍ରରେ ଯାହା ଘଟିଥୁଲା ତାହା ହିଁ ଘଟିଛି ଆମ 
ସାରଳା ଦାସଙ୍କ କ୍ଷେତ୍ରରେ । ଅନ୍ତର୍ଦେବତାଙ୍କ ପ୍ରେରଣା ବଳରେ କବିଏ କବିତା ସୃଷ୍ଟି 
କରିପାରନ୍ତି । ଅନ୍ୟଥା ନୁହେଁ । 


ଚାରି 


କଥାଟା ଯେତେ ସହଜ ଓ ସ୍ଵାଭାବିକ ମନେ ହେଉଛି, ତାହା ସେତେ ସହଜ 
ନୁହେଁ । ପ୍ରେରଣା ଓ ଅନ୍ତର୍ଦେବତାଙ୍କ ବିରୋଧରେ ନିନ୍ଦାପରିବାଦ ଅଛି, ଆପଭି 
ଅଭିଯୋଗ ଅଛି, ଏପରିକି ଅନେକେ ପ୍ରେରଣା ଜି ଅନ୍ତର୍ଦେବତାଙ୍କ ଅସ୍ତିତ୍ଵ ପର୍ଯ୍ୟନ୍ତ 
ସ୍ଵୀକାର କରିବାକୁ ପ୍ରସ୍ତୁତ ନୁହନ୍ତି । ଅନ୍ତର୍ଦେବତାଙ୍କୁ ଅସ୍ଵୀକାର କରୁଥିବା ଭଲ କବି 
ପୃଥ୍ବୀରେ ଆଦୌ ନାହାନ୍ତି ବୋଲି କେହି କହିପାରିବେ ନାହିଁ । ଅଧୂକନ୍ତୁ ପ୍ରେରଣା ଓ 
ଅନ୍ତର୍ଦେବତାଙ୍କ ସ୍ଥାନଟିକୁ ମାଦକଦ୍ରବ୍ୟ ହାତରେ ସମର୍ପି ଦେବାକୁ ଅକୃଣ୍ଠିତ ଅଛନ୍ତି ବି 
ଅନେକ କବି ଓ ସାହିତ୍ୟିକ । ପ୍ରଥମେ ସେମାନଙ୍କ ସମ୍ମୁଖୀନ ହେବା । ପରେ ପ୍ରେରଣା 
ଓ ଅନ୍ତର୍ଦେବତାଙ୍କ ପାଖକୁ ଫେରିବା । 

ଆତ୍ମବୋଧହୀନ ଭାବାବେଶରେ କି ରସାବେଶରେ ଯେତେବେଳେ କବିଏ 
ଅନ୍ତର୍ଦେବତାଙ୍କ ଆୟତ୍ତାଧୀନ ରହି କବିତା ରଚନାରେ ନିୟୋଜିତ ହୋଇଥାନ୍ତି 
ସେତେବେଳେ ସେମାନେ ପ୍ରକୃତିସ୍ଥ ଥାଆନ୍ତି ତ ? ଅତି ପ୍ରାଚୀନ କାଳରୁ କୁହା 
ହୋଇଆସୁଛି ଯେ, ଯେଉଁ ମାନସିକ ସ୍ଥିତି କବିତାର ଉତ୍ସ ତାହା ପାଗଳାମିର ସଗୋତ୍ର । 
ଦାର୍ଶନିକ ପ୍ଲେଟୋ ଏପରି ବିଚାରର ପ୍ରବକ୍ତା ଓ ପୁରୋଧା । ସାର୍ଥକ କବିତାରଚନା ପାଇଁ 
ଉନ୍ମାଦନା ଅବଶ୍ଯ ଲୋଡ଼ା । ଏହା ଏକ ଯୋଗ୍ୟତା । ତାଙ୍କର ପ୍ରସିଦ୍ଧ ଉଚ୍ତିଟିରୁ ପ୍ରସଙ୍ଗ 
ଆରମ୍ଭ କରିବା । ସେ କହନ୍ତି, He who having no touch of Muse's 
madness in his soul, comes to the door and thinks he will get into 
the temple - he, | say, will not be admitted. (ଉକ୍ତିଟି The Fire and the 
Fountain ଗ୍ରନ୍ତରୁ ସଂଗୃହୀତ ) ପାଗଳ ନ ହୋଇ କବିତା ଲେଖିବା ଅସମ୍ଭବ 
ବ୍ୟାପାର । ପ୍ରକୃତିସ୍ଥ ବ୍ୟକ୍ତିଙ୍କ ପାଇଁ କବିତା ମନ୍ଦିରରେ ପ୍ରବେଶ ନିଷେଧ । କବିଙ୍କ 
ବିରୋଧରେ ପ୍ଲେଟୋଙ୍କର ଅନେକ ଅଭିଯୋଗ । ତନ୍ମଧ୍ୟରୁ ଗୋଟିଏ ହେଲା ଯେ, କବି 
ସ୍ଵଭାବତଃ ଉନ୍ମାଦ ଓ ଅସଂଯମୀ । ଏଥୁପାଇଁ ଆଦର୍ଶ ରାଷ୍ଟ୍ରରେ ଅଧ୍ବାସୀ ହେବାକୁ ସେ 
ଅନୁପଯୁକ୍ତ । କାବ୍ୟର ଉତ୍ସ ପ୍ରେରଣା | ଆଉ ଯେଉଁ ପର୍ଯ୍ୟନ୍ତ ଗୋଟିଏ ବ୍ୟ୍ତିଙ୍କ ମନରେ 
ଯୁକ୍ତି କ୍ଷମତା, ଭଲମନ୍ଦ ବିଚାରବୋଧ ଓ ବୁଦ୍ଧିବିବେକ ସତେଜ ଓ ସଂଜୀବିତ ଭାବରେ 
ସମୁଦ୍ୟତ ଥ୍‌ବ, ସେତେବେଳେ ପର୍ଯ୍ୟନ୍ତ ସେ ଅନୁପ୍ରେରିତ ହେବା ସର୍ବଥା ଅସମ୍ଭବ 
ବ୍ୟାପାର । ବିଶେଷ ବିଶେଷ ଅବସ୍ଥାରେ ବିଶେଷ ବିଶେଷ ଲୋକଙ୍କୁ ଅନ୍ତର୍ଦେବତା 
ଲାଗନ୍ତି, ଅର୍ଥାତ ଆବିଷ୍ଟ ଓ ଅଭିଭୂତ କରାନ୍ତି । ସେତେବେଳେ ସେହି ଲୋକଟି ପ୍ରକୃତିସ୍ଥ 
ରହିପାରନ୍ତି ନାହିଁ କି ନିଜର ଆୟତ୍ତରେ ନିଜେ ରହିପାରନ୍ତି ନାହିଁ । ଅଲୌକିକ ଶକ୍ତିଟିର 
ନିୟନ୍ତ୍ରଣ ଭିତରେ ଯନ୍ତ୍ରବତ ପରିଚାଳିତ ହୋଇଥାନ୍ତି । ବୁଦ୍ଧିବିବେକ ଅନ୍ତରହହିତ 
ହୋଇଥାଏ, ସତ୍ୟାସତ୍ୟ ବିଭେଦ କରିବା କ୍ଷମତା ଲୋପପାଇଥାଏ, ଏପରିକି ସେହି 
ପ୍ରେରଣିତ ଅବସ୍ଥାରେ ସେହି ଲୋକଟି କ'ଣ କହେ ତାହା ସେ ନିଜେ ଜାଣିନଥାଏ । 
ଜାଣିବାର ଉପାୟ ବି ନଥାଏ । ପ୍ଲେଟୋଙ୍କ ବିଚାରରେ କବିମାତ୍ରେ ଏମିତିଆ ଏକ ଏକ 
ପ୍ରେରଣିତ ଜୀବ, କବିତାର ମାଧ୍ଯମ ମାତ୍ର । କବିତାରଚନା ବେଳେ ସେ ଅନ୍ତର୍ଦେବତାଙ୍କ 
ଅଲୌକିକ ଶକ୍ତିର ମାଧ୍ଯମରେ ପରିଣତ ହୋଇଥାନ୍ତି ଆଉ କାଳିସି ଲାଗିଥ୍‌ବା ବ୍ୟକ୍ତିଙ୍କ 
ପରି କି ତତ୍କାଳୀନ ଦେବମନ୍ଦିରର ନର୍ରକୀମାନଙ୍କ ପରି ସଂପୂର୍ଣ୍ଣ ଭାବରେ ଆମ୍ମବୋଧ 
ଓ ବାହ୍ୟଜ୍ଞାନ ହରାଇ ବସିଥାନ୍ତି । ବାହ୍ୟଜ୍ଞାନ ଓ ଆତ୍ମବୋଧ ନ ହରାଇଲେ କବି ହୋଇ 
ହୁଏ ନାହିଁ ।ଏଯେଉଁ ଭାବାବେଶ ଏହା ଉନ୍ମାଦ ଦଶା ଭିନ୍ନ ଅନ୍ୟ କିଛି ନୁହେଁ । କବିଙ୍କ 
ଉନ୍ମାଦନା ପୁଣି କବିଙ୍କ ଆତ୍ମସମାହିତ ବ୍ଯାପାର ନୁ ହେଁ । ପ୍ରେଟୋଙ୍କ ପାଇଁ 

୧୬ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


କାବ୍ୟପ୍ରେରଣାର ପ୍ରଭାବ ଚୁମ୍ବକ ପରି, ତେଣୁ ପ୍ରେରଣିତ କବିଙ୍କ କବିତା ସ୍ଥାନକାଳ- 
ନିର୍ବିଶେଷରେ ପାଠକ ପରେ ପାଠକଙ୍କୁ ଓ ଶ୍ରୋତା ପରେ ଶ୍ରୋତାଙ୍କୁ ମୂଳପ୍ରେରଣାର 
ସୁଦୂର ବ୍ୟାପୀ ଚୁମ୍ବକୀୟ ପ୍ରଭାବରେ ଉନ୍ମାଦ କରି ଦେଇଥାଏ । ଯିଏ ଯେଉଁଠି ପଢ଼େ 
ସିଏ ଉନ୍ମାଦ ହୁଏ, ଯିଏ ଯେଉଁଠି ଶୁଣେ ସିଏ ଉନ୍ମାଦ ହୁଏ । ଶେଷ ପର୍ଯ୍ୟନ୍ତ କବିତାରୁ 
ଜ୍ଞାନ, ସାନ୍ଧନା, ଉତ୍ସାହ କି ଉପଦେଶ ମିଳେ ନାହିଁ; ମିଳେ କେବଳ ଉନ୍ମାଦନା ଆଉ 
ଉନ୍ମାଦନା । ବୋଧବୁଦ୍ଧିମନନ କି ଯୁକ୍ତିଶୀଳତା ଥୁବା ପର୍ଯ୍ୟନ୍ତ କବିତା ଲେଖୁ ହୁଏ ନାହିଁ 
କି କବିତା ପଢ଼ି ହୁଏ ନାହିଁ । ପ୍ଲେଟୋଙ୍କ ବିଚାରରେ ପ୍ରେରଣା ଅନତିକ୍ରାମ୍ୟ ଭାବରେ 
ଯୁକ୍ତିବିରୋଧୀ ଓ ଜ୍ଞାନବିରୋଧୀ । ଆଦର୍ଶ ରାଷ୍ଟ୍ରରେ କବିତା ଲେଖା ନ ଯିବା ଭଲ, 
କବିତା ପଢ଼ା ନ ଯିବାଟା ଶ୍ରେୟସ୍କର । ପ୍ଲେଟୋଙ୍କ ବିଚାର କିନ୍ତୁ ମୂଳତଃ ଅଯୌକ୍ତିକ । 
ସେଦିନରୁ ଆଜି ପର୍ଯ୍ୟନ୍ତ କବିତା ଲେଖା ଅବ୍ୟାହତ ଚାଲିଛି, କାହିଁ କେଉଁଠି କେହି 
କବିତା ଲେଖୁ କି କବିତା ପଢ଼ି ଅସଂଯତ ବ୍ୟବହାର କରି କୌଣସି ରାଷ୍ଟ୍ରରୁ ବିତାଡ଼ିତ 
ହୋଇ ନାହାନ୍ତି । ଅଧ୍ବକନ୍ତୁ କବିତାରଚନାରେ ସବୁଠି ଜ୍ଞାନ ଆତ୍ମବୋଧ, ଆମ୍ପ୍ରସ୍ତୁତିର 
ଅଖଣ୍ଡ ଭୂମିକା ଅଛି । କିମ୍ବଦନ୍ତୀ ପ୍ଲେଟୋଙ୍କ ବିରୋଧରେ ଓଲଟା କଥା କହେ ବରଂ । 
ସେ ଶିଷ୍ୟ ଜିଓନିସିୟସ୍‌ଙ୍କ ଶାସିତ ରାଜ୍ୟଟିକୁ ନିଜର ଆଦର୍ଶରେ ପରିଚାଳନା କରିବାକୁ 
ଯାଇ ରାଷ୍ଟ୍ରବିପ୍ବବର ସମ୍ମୁଖୀନ ହୋଇଥ୍‌ଲେ ଓ ସେଠାରୁ ତଡ଼ା ଖାଇଥୂଲେ ! ତେବେ 
ସେ ବିଶ୍ବର କାବ୍ୟବିଚାରରୁ ପୂରା ତଡ଼ାଖାଇ ନାହାନ୍ତି କାହିଁ । ତାଙ୍କ ବିଚାରର 
ଅସଂପୂର୍ଣ୍ଣତା ଅଛି, କିନ୍ଧୁ କେଉଁଠି ନା କେଉଁଠି ବୋଧହୁଏ ସତ୍ଯତା ଅଛି । ଆମ 
ଭାରତରେ ବି ପ୍ରତିଭାସମ୍ପନ୍ନ କବିଙ୍କୁ ସଂସାର ଦୃଷ୍ଟିରୁ ଅନ୍ୟମନସ୍କ ଦେଖୁ ଓ ଆଡ଼ପାଗଳା 
ବୋଲି କହିଥାଉ । ସେ ପ୍ରାୟ ଭିନ୍ନ ଏକ ଜଗତରେ ଥଆଛ୍ତି । ଇଂରାଜୀ ସାହିତ୍ୟ-ବିଚାର 
କ୍ଷେତ୍ରରେ ମଧ୍ଯ କବିତା ସଂକ୍ରାନ୍ତ ପାଗଳାମି କଥା ଅଛି । ନାଟ୍ୟକର ସେକ୍ସପିଅର କବି, 
ପ୍ରେମିକ ଓ ଉନ୍ମାଦଙ୍କୁ ସମଶ୍ରେଣୀଭୁକ୍ତ କରିଥାନ୍ତି । ସୃଷ୍ଟି ଉତ୍ତେଜନା ମୂଳରେ କେଉଁଠି 
ନା କେଉଁଠି ସାମୟିକ ଉନ୍ମତ୍ତ ଥାଏ । ଏକଦା ହାଉସ୍‌ମ୍ୟାନ (A.E. Houseman) 
ପାଗଳାମି ଓ ଖାଣ୍ଟିକବିତା ମଧ୍ଯରେ ଅନ୍ତରଙ୍ଗତା ଲକ୍ଷ୍ଯ କରିଛନ୍ତି । ଅଷ୍ଟାଦଶ ଶତାଦ୍ଦୀର 
ଇଂରାଜୀ କବିଙ୍କ ମଧ୍ଯରେ ପାଗଳାମି ଥୁଲା ପ୍ରଚୁର । ଏପରିକି କଲିନସ୍‌, ସ୍ମାର୍ଟ, କୁପର 
ଓ ବେକ୍ରଙ୍କୁ ପାଗଳ ବୋଲି ସେ କହିବାକୁ କୁଣ୍ଠା କରି ନାହାନ୍ତି । କବିଙ୍କର ସାଧାରଣ 
ଧର୍ମ ପାଗଳାମି । କେତେକ ଇଂରାଜୀ କବି ଅବଶ୍ୟ ପାଗଳ ଗାରଦରେ ଥୁଲେ, ତେବେ 
କେହି ପ୍ରାୟ ସେଠାରେ କବିତା ଲେଖୁ ନାହାନ୍ତି । ସେଦିନ ହୁଏତ ପାଗଳାମି ଓ କବିତାର 
ସଂସ୍ବ ଥୁଲା; କିନ୍ତୁ ଦୁହିଁଙ୍କୁ ନିତ୍ଯଯୁକ୍ତ ବୋଲି ଭାବିବାର କୌଣସି ପର୍ଯ୍ୟାପ୍ତ କାରଣ 
କେଉଁଠି ନାହିଁ । ଉନବିଂଶ ଶତାବ୍ଦୀ ଓ ବିଂଶ ଶତାଦ୍ଦୀର ଅନେକ ଶିଳ୍ପୀ ଓ ଦାର୍ଶନିକ 

କବିତାର ଅନ୍ତର୍ଦେବତା ଞ ୧୭ 


ଅବଶ୍ୟ ପାଗଳାମିକୁ ଏପରି ଏକ ମନୋଦଶା ଭାବରେ ଗ୍ରହଣ କରିଛନ୍ତି ଯେ, ଯେଉଁଠୁ 
ନିର୍ଦ୍ଦିଷ୍ଟ ଏକ ପ୍ରକାରର ସୃଷ୍ଟି ଉତ୍ସାରିତ ହୋଇଥାଏ । ତେବେ ଯିଏ ସ୍ଵଭାବତଃ କବି ନୁହେଁ 
ତାଙ୍କୁ କୌଣସି ପାଗଳାମି କୌଣସି ପ୍ରକାରେ କବିତା ଲେଖାଇ ପାରିବ ନାହିଁ କେବେ । 
କୁପର, ସ୍ମାର୍ଟ, କ୍ଲେୟାର ଓ ହୋଲ୍ଲରଲିନ୍୍‌ ପ୍ରମୁଖ କବିଙ୍କ କ୍ଷେତ୍ରରେ ପାଗଳାମି ଓ କବିତ୍ 
ଏକାସାଙ୍ଗରେ ଥୁଲେ ନିଶ୍ଚୟ, ତେବେ ପାଗଳାମି କି ଉନ୍ମାଦନା ସେମାନଙ୍କୁ ଅଧ୍କା କିଛି 
ସାମର୍ଥ୍ୟ ଯୋଗାଇଛି ବୋଲି କହି ହେବ ନାହିଁ । କବିଙ୍କ ସାମୟିକ ପାଗଳାମି ନିଂଦାର 
କିଛି ନୁହେଁ, ବରଂ ପ୍ରଶଂସାର ବ୍ୟାପାର । ଆମଡୂମ ପାଗଳାମି ସହିତ କବିଙ୍କ 
ପାଗଳାମିର ପାର୍ଥକ୍ୟ ଦେଖାଇବାକୁ ଇଂରାଜୀ ସାହିତ୍ୟରେ କେତୋଟି ସୁନ୍ଦର ବାକ୍ୟାଂଶ 
ଗଢ଼ା ଯାଇଛି - କବିଙ୍କ ପାଗଳାମିକୁ କୁହାଯାଇପାରିବ the Muse's madness, 
fine madness, momentary and passing madness. ରବୀନ୍ଦ୍ରନାଥଙ୍କ 
ପୁରସ୍କାର? କବିତାରେ କବିଙ୍କ ମଣ mass ଆମେ ଦେଖୁଛେ | ରାଜସଭାରେ 
ସେଦିନ ନାନା ଲୋକେ ନାନା ରନ୍ଧନ ଖପଢ୍ୌକନ ପାଇଲେ, କବିଟି କିନ୍ତୁ ପୁରସ୍କାର 
ସ୍ଵରୂପ ଚାହିଥୁଲା କେବଳ ‘ରାଜକଣ୍ଡେର ମାଲା”, ମାଳାଟିକୁ ପନ୍ମୀ କଣ୍ଠରେ ପିନ୍ଧାଇଲେ 
ସେ କୃତାର୍ଥ ହେବ । ଅସଂସାରୀ ବେଭାରଟି ପନ୍ମୀଙ୍କୁ ପ୍ରୀତ କରିନଥୁଲା ନୁହେଁ, 
କରିଥଲା; କୋପ ଥୁଲା ଛଦ୍ମ ମାତ୍ର । କବିଙ୍କ ପାଗଳାମି ଉପଦ୍ରବ ନୁହେଁ । ସବୁଦିନେ 
ପ୍ରୀତିପ୍ରଦ । 

ଅନ୍ତର୍ଦେବତାଙ୍କ ପ୍ରେରଣାକୁ ଅନେକ ଶିଳ୍ପୀ ଓ ଦାର୍ଶନିକ ଯେପରି ପାଗଳାମିର 
ପରିଭାଷାରେ ବୁଝାଇବାକୁ ଚାହାନ୍ତି ସେମିତି କେତେକ ବିଦ୍ଧାନ ଓ କବି ତାହାକୁ 
ବାୟୁଭୂତ ଶୂନ୍ୟ ବୋଲି ବିଚାରନ୍ତି । ପ୍ରେରଣା ବୋଲି କିଛି କେଉଁଠି ନାହିଁ । କବିତା 
କବିଙ୍କ ବିପୁଳ ଆମତ୍ମ-ପ୍ରସ୍ତୁତିର ଫଳଶ୍ରୁତି । ପ୍ରେରଣା ମୂଳତଃ ଲଶ୍ଵବରସଂଜାତ । ଇଶ୍ଵର 
ନାହାନ୍ତି ତ ପ୍ରେରଣା ନାହିଁ । ନିରୀଶଵରବାଦୀଏ ପ୍ରେରଣାର ଅସ୍ତିତ୍ଵ ମାନନ୍ତି ନାହିଁ । ଆଉ 
ଅନେକ କହନ୍ତି ଇଶ୍ଵର ଥାଆନ୍ତୁ ନ ଥାଆନ୍ତୁ ପ୍ରେରଣା ବୋଲି କିଛି ନାହିଁ । ଜନ ପ୍ରେସ୍‌ 
ତୀଙ୍କ The Fire and the Fountain ନୀମକ ବହିରେ ଉଇଲିୟମ୍‌ ମୋରିସ୍‌ 
( Morris), ରେୟନେୋଲଡ଼୍‌ ( Reyonold) ଓ ହବସ୍‌ (Hobbes) ଆଦି 
ପ୍ରେରଣାଅବିଶ୍ଵାସୀଙ୍କ ବିଚାର ଉପସ୍ଥାପନ କରିଛନ୍ତି ! ମୋରିସ୍‌ ସ୍ପଷ୍ଟ ବୁଝାଇଛନ୍ତି, 
“there is no such thing. It is a mere matter of craftsmanship”! 
ପ୍ରେରଣା ନାହିଁ । କବିତାବୀଜ ହେଉଚି ଶିଳ୍ପନୈପୁଣ୍ୟ । ନିଜ ଜୀବନ ଓ କବିତା ଘେନି 
ସେ ପ୍ରମାଣିତ କରିବାକୁ ଚାହିଁଛନ୍ତି ଯେ, ସାଧୁ ସାନନ୍ଦ ଶିଳ୍ପନିପୁଣତା ବଳରେ କବିତୀ 
ଲେଖୁ ହୁଏ । ରେୟନୋଲ୍ସ ତ ପ୍ରତିଭା, ପ୍ରେରଣା ଓ କଳ୍ପନା ପ୍ରତି ଘୋର ଅବିଶ୍ନାସ 

୧୮ ୫ ପ୍ରସଙ୍ଗ ପୁରୁଣା ଭାବନା ନୂଆ 


ପ୍ରକଟନ କରିଛନ୍ତି । ସବୁ ମିଛ । ସବୁ ପ୍ରବଞ୍ଚନା । ହବସ୍‌ ଅଯୌକ୍ତିକ କୁସଂସ୍କାରଟିକୁ 


ଉଦ୍ଵଖାତ କରିବାକୁ ଅଣ୍ଟା ଭିଡ଼ିଛନ୍ତି । ସେ କହନ୍ତି, “1 an imagine no cause but 
a reasonless imitation of custom, of a foolish custom, by which a 
man, enabled to speak wisely from a principles of nature and his 
meditation, loves rather to be thought to speak by inspiration, like a 


bagpipe.” ଉପରୋକ୍ତ ତିନିଙ୍କର ଗୋଟିଏ କଥା- ପ୍ରେରଣାବାଦ ଏକ ନିର୍ବୋଧ 
ହାସ୍ୟାତ୍ପଦ କୁସଂସ୍କାର ମାତ୍ର । ବୁଦ୍ଧିମାନଙ୍କ ପକ୍ଷରେ ଏହା ଉପକ୍ଷେଣୀୟ ହେବା 
ସମୀଚୀନ । ଏହି ବିଚାର ସଂକ୍ରାନ୍ତରେ ଆମେ ଜନ ପ୍ରେସଙ୍କ ମୀମାଂସା ଉପସ୍ଥାପନ କରି 
ସମସ୍ୟାଟିକୁ ଅତିକ୍ରମ କରାଯିବା । 


ଅବଶ୍ୟ ମୀମାଂସାଟି ସମ୍ଭାବ୍ୟ ଉତ୍ତରମୂଳକ । ଦୁଇଟି କଥା ଉପସ୍ଥାପନ କରି 
ଜନପ୍ରେସ କହନ୍ତି, ପ୍ରେରଣାର ବାସ୍ତବତାକୁ ଚିହ୍ନି ନ ପାରିବାର ଅକ୍ଷମତା 
ଦୁର୍ଭାଗ୍ୟଜନକ ! ସେମାନେ ପ୍ରେରଣାକୁ ପ୍ରତ୍ୟାଖ୍ୟାନ କରନ୍ତି, ଅଥଚ କବିତାର ମୂଳସୂତ୍ର 
ରୂପେ ଅନ୍ୟ କୌଣସି ତର୍ତ୍‌ ଗଢ଼ିପାରନ୍ତି ନାହିଁ । ଦ୍ଵିତୀୟ କଥା ହେଉଛି, ଯୁଗ ଯୁଗ ଧରି 
ଶହଶହ ମହତ କବି ନିଜ ବାହାରର ଏକ ଶକ୍ତିକୁ ଯେ ଏକ ବାସ୍ତବତା ବୋଲି ସ୍ବୀକାର 
କରିଛନ୍ତି, ସେହି କଥାକୁ କ'ଣ ମାତ୍ର ଏହି ତିନିଙ୍କ କଥାରେ ଅସତ୍ୟ ଓ ଅସାର୍ଥକ ବୋଲି 
କହିହେବ ? ତିନିଙ୍କୁ ବୂପ୍‌ କରାଇଦେବା ପାଇଁ ଜନପ୍ରେସ୍‌ ଡି.ଏବ୍. ଲରେନ୍ସ୍‌ ଙ୍କ 
ଉପଲବ୍ଧିଟିକୁ ପ୍ରେରଣାର ସାକ୍ଷ୍ୟ ପ୍ରମାଣ ଭାବରେ ଉପସ୍ଥାପନ କରିଛନ୍ତି । ଡି.ଏବ୍‌. 


ଲରେନ୍ସ ମାନିଛନ୍ତି, | aways feel as though | stood naked for the fire of 
Almighty God to go through me.... One has to be so terribly 


religious to be an artist. ପ୍ରେରଣା ଅଛି । ଅନ୍ତର୍ଦେବତା ଅଛନ୍ତି । ପ୍ରେରଣୀ ଆଧୁ 
ନୁହେଁ, ମିଠା ଏକ ଦିବ୍ୟ ସରଳତା ମାତ୍ର । 


ପ୍ରେରଣାବାଦୀଙ୍କ ଦିବ୍ୟ ପ୍ରେରଣା ବାହାରେ କବିତାରଚନାର ମୂଳସୂତ୍ର ଭାବରେ 
ଆହୁରି ଅନେକ ପ୍ରକାର ପ୍ରେରଣା ଅଛି ବୋଲି କୁହାଯାଏ । ପ୍ରେଟୋଙ୍କ ଶିଷ୍ୟ 
ଆରିଷ୍ଟଟ୍‌ଲ ବୁଝାଇଛନ୍ତି, କାବ୍ୟରଚନାର ପ୍ରେରଣା ଦିବ୍ୟଲୋକରୁ ଆସେ ନାହିଁ, ଆସେ 
ମଣିଷର ଅନୁଚିକିର୍ଷାରୁ । ଅନୁକରଣ କରିବା ମଣିଷର ସହଜାତ ମନୋବୃତ୍ତି ଆଉ 
ମଣିଷ ଅନୁକୃତ ବସ୍ତୁର ନାନ୍ଦନିକ ରୂପ ନିର୍ମାଣ କରିପାରେ ଓ ତତ୍ଵ ଦର୍ଶନରେ ଆନନ୍ଦ 
ପାଏ । ଅନୁଚିକିର୍ଷା ହିଁ ପ୍ରେରଣା ! ଆରିଷ୍ଟଟଲ୍‌ଙ୍କ ଭାଷ୍ୟକାରମାନେ ଆଉଟିକେ 
ଅଗ୍ରସର ହୋଇ କହନ୍ତି, ଏହି ଅନୁକୃତ ସବୁବେଳେ ବସ୍ତୁଜଗତର ଅନୁକୃତି ନ ହୋଇ 
ହୋଇପାରେ ପୂର୍ବବର୍ରୀ କବିଙ୍କ ସୃଷ୍ଟିର ଅନୁକୃତି । ଆଉ କେତେକ ଲକ୍ଷ୍ୟ କରନ୍ତି ଯେ, 
କବିତାର ଭାଷୀର ଅନନ୍ୟଯତା ଓ ଅର୍ଥବିପୁଳତାର ଉତ୍ସ ରହିଛି ଶତ କୋଟି ଜନ୍ମର 

କବିତାର ଅନ୍ତର୍ଦେବତା ଜ୍ଞ ୧୯ 


ସ୍ମତିରେ । ଆହୁରି ଅଛି ଫ୍ରଏଡ଼ଙ୍କ ଇଚ୍ଛାପୂରଣର ପ୍ରେରଣା ଓ ଆମ୍ମପ୍ରକାଶର ପ୍ରେରଣା । 
ସମାଜତାନ୍ତିକ ବାସ୍ତବବାଦୀଏ କହିବେ ସମାଜତନ୍ତ୍ର ପ୍ରତିଷ୍ଠାକାମନା ହିଁ ପ୍ରେରଣା । 
ଇତ୍ୟାଦି ଇତ୍ୟାଦି । ଦୈବ ପ୍ରେରଣାକୁ ଉତ୍ଵଖାତ କରି ପରିବର୍ରଭେ ଆଧୁନିକ ଯୁଗରେ 
ନୂଆ ଅବଲମ୍ବନଟିଏ ବିଚାରକୁ ଆସିଥାଏ । ଦିବ୍ୟ ପ୍ରେରଣାର ବିକଳ୍ପ ଖୋଜାଯାଏ 
ଅବଚେତନତତ୍ତରେ । କବି ଓ ସମାଲୋଚକଗଣ ବହୁକାଳରୁ ଅନ୍ଦାଜ କରିଛନ୍ତି ଯେ, 
ଜାଗତିକ ସଚେତନ ମନର ନିୟନ୍ତ୍ରଣ ବାହାରେ ବିଦ୍ୟାବୁଦ୍ଧିମନନ ପରପାରରେ ଆଉ 
ଏକ ଗହନ ଗଭୀରତମ ସ୍ତର ରହିଛି ଯେଉଁଠୁ କବିଙ୍କ ପାଇଁ ଗୋପନ ବାର୍ଉା ପ୍ରେରିତ 
ହୋଇଥାଏ । ଜନ୍‌ ପ୍ରେସ୍‌ ‘A View of English Poetry’ ନାମକ ବହିରୁ ଉ୍ତିଟିଏ 


ଉଦ୍ଧାର କରି ପୁରାକାଳର କବିଙ୍କ ଉପଲବ୍ଧିକୁ ଆମପାଇଁ ସଂଗ୍ରହ କରଛନ୍ତି, “1 i5 the 
infinite depth of the unknown called by religious people God, which 


gives depth to poetry” ଆଧୁନିକ ଯୁଗର କେତେକ କବି ଓ ସମାଲୋଚକ କିନ୍ତୁ 
ଗହନ ଗଭୀର ଅଂଧାର ମନ ସହିତ ଭଗବାନଙ୍କୁ ଅନ୍ଵିତ ନ କରି ତାହାକୁ 
ମନୋବିଜ୍ଞାନୀଙ୍କ ନବ ଆବିଷ୍କୃତ ମନର ଅବଚେତନ ସ୍ତର ସହିତ ଏକ ଓ ଅଭିନ୍ନ ବୋଲି 
ବିଚାରିଥାନ୍ତି । ଆମ ମନ ଭିତରେ ଏପରି ଏକ ଅଭୁତ ଶକ୍ତି କ୍ରିୟାଶୀଳ ଯେ, ସେଇଠୁ 
କବିତା ତା”ର ପ୍ରେରଣା, ଆନନ୍ଦଉତ୍ସାହ, ଶଦାର୍ଥସାହିତ୍ୟ ଓ ଅନ୍ତଦୃଷ୍ଠି ଆହରଣ 
କରିଥାଏ । ସେହି ଶ୍ତିଟି |55eଏ mଠ୦୦ଥ ଭିନ୍ନ ଅନ୍ୟ କିଛି ନୁହେଁ । ଆମ ଭାଷାରେ 
କହିଲେ ହେବ, କବିତାର ଅନନ୍ତ ନିର୍ଝର ହେଉଛି ମଣିଷର ଅମର୍ଭ୍ଯ ଏକ ମାନସିକ 
ଅବସ୍ଥା ।' ଫ୍ରଏଡ଼୍‌ଙ୍କ ବହୁ ପୂର୍ବରୁ କବି, ଦାର୍ଶନିକ ଓ ଚିତ୍ରଶିଳ୍ୀମାନେ ମନର ଏହି କଳା 
ମିଶ୍ମିଶ୍‌ ଅବଚେତନ ସ୍ତରଟି ସହିତ ଯରିଚିତ ଥଲେ । କବି ପୋ ଓ ରାମ୍ଭୋ ଏହାକୁ 
ଚିହ୍ନିଥିଲେ, ଚିହ୍ନିଥିଲେ ଦାର୍ଶନିକ କିର୍କେଗାର୍ଡ଼ । ଚିତ୍ରଶିଳ୍ପୀ ଭାନଗଗ୍‌ ବି ଏହି ଜଗତରେ 
ଅଭିଯାତ୍ରା ଆରମ୍ଭ କରିଦେଇଥ୍‌ଲେ । ମଣିଷର ଶାନ୍ତ ସମାହିତ ମନ ହେଉ କି କ୍ଷିପ୍ତ 
ବିକ୍ଷିପ୍ତ ମୂଢ଼ ମନ ହେଉ, ତାହାର ପ୍ରାତ୍ୟହିକ ସ୍ତରର ବାହାରେ ମନର ନିମ୍ପତମ, 
ଗଭୀରତମ ପ୍ରଦେଶରେ ଉଦ୍ମଳ ଥାଏ ଯେଉଁ ସବୁ ଅମେୟ, ଅସଂଲଗ୍ନ ବୋଧାତୀତ 
ଅନିୟନ୍ତ୍ରିତ ଯୁକ୍ତିବିରହିତ ଶକ୍ତି, ସେଗୁଡ଼ିକ ସବୁଦିନେ ଥଲେ । ଅଛନ୍ତି । ଥ୍‌ବେ । ସେହି 
ଅଜ୍ଞାତ ପ୍ରଦେଶରୁ କବିଶିଳ୍ପୀ ଓ ଦାର୍ଶନିକଗଣ ସୃଷ୍ଟିର ଇସାରା ପାଆନ୍ତି । ଫ୍ରଏଡ଼୍‌ ତେଣୁ 
ସ୍ଵୀକାର କରିଛନ୍ତି, "The poets and philosophers before me discovered 
the unconscious, what | discovered was the scientific method by 
which the unconscious can be studied.’ କବିତା ସେହି ପୂର୍ବ ପରିଚିତ 
ଅବଚେତନର ଦାନ । ଅଧ୍କାଂଶ ଆଧୁନିକ କବି ଦିବ୍ୟ ପ୍ରେରଣା କ”ଣ ତାହା ବୁଝନ୍ତି 
ନାହିଁ । ରୋମାଣ୍ଟିକ କବିଙ୍କ ପ୍ରତିପକ୍ଷ ଭାବରେ ଆଧୁନିକ କବିଏ ପ୍ରେରଣାର ମର୍ଯ୍ୟାଦା 

୨୦ ଜଞ ପ୍ରସଙ୍ଗ ପୁରୁଣା ଭାବନା ନୂଆ 


ଖର୍ବ କରିବାକୁ ସମୁଦ୍ୟତ ବରଂ, ପ୍ରେରଣାର ରହସ୍ୟମୟତା ପରିବର୍ତେ କବି ଟି.ଏସ୍‌. 
ଏଲିୟଟ୍‌ ତାହାକୁ ମନୋବିଜ୍ଞାନଭାଷାରେ "The sudden lifting of the burden of 
anxiety and fear." ବୋଲି ଅଭିହିତ କରିଥାନ୍ତି । ପ୍ରେରଣା ମନସ୍ତତ୍ସଗତ ବ୍ଯାପାର, 
ଦୈବ କିଛି ନୁହେଁ । ମଜାର କଥା ଯେ, ଆଧୁନିକ କବିତାର ଚରିତ୍ର ସହିତ ଅବଚେତନ 
ମନର ସାମ୍ୟ ଅଛି । ବିରୋଧ ସମାଶ୍ରୟ, ଜୀବନ୍ତ ଚିତ୍ରକଳ୍ଧାନ୍ଧିତି ଓ ଘନସନ୍ମିବିଷ୍ଟତା 
ଦୃଷ୍ଟିରୁ ଅବଚେତନ ମନ ଓ ମନଗହୀରରୁ ଉଠିଆସିଥ୍‌ବା କବିତାର ଉପାଦାନଉପକରଣ 
ସମାନ |! ଚରିତ୍ର ସମାନ । ତେବେ କ”ଣ କବିତା ଅବଚେତନ ମନର ସିଧା 
ଉତ୍ପାଦନ ? ନୁହେଁ । କବି ଓ କବିତାକୁ ବୁଝିଥ୍‌ଲେ ଏପରି ଭାବି ହେବ ନାହିଁ । କବି ଓ 
କବିତାର ଦାୟିତ୍ସ ପୂର୍ଣ୍ଣ ସାମାଜିକ ଭୂମିକା ଅଛି । ଶ୍ରୋତା କି ପାଠକଙ୍କ ସହିତ ସଚଳ 
ଯୋଗାଯୋଗ ସ୍ଥାପନର ଆବଶ୍ଯକତା ଅଛି, ଉପସ୍ଥିତ ଉପାଦାନ ଉପକରଣ ଉପରେ 
ଚେତନ ମନର ପରିପାଟି ବିଧାନ ରହିଛି । ଅବଚେତନ ମନ ଦାୟିତ୍ଵହୀନ । ତାହା 
ଯୁକ୍ତିଶୃଙ୍ଖଳା ମାନେ ନାହିଁ । ଅଚେତନ ଓ ଅବଚେତନ ମନର ସାର୍ବଭୌମ ଗୁରୁତ୍ଵ 
ସ୍ଵୀକାର କଲେ କବିତା ହୋଇ ଉଠିବ ସ୍ଵୟଂକ୍ରିୟ ରଚନା ¬ ଥutomatic writing | 
କବିତା ଥଧଠmatic writing ନୁହେଁ | ଅବେଚତନର ଅଜ୍ଞାତ ଅନାଲୋକିତ 
ଅସାମଞ୍ଜସ୍ୟମୟ ପ୍ରଦେଶ କବିତାର ଭରସାସ୍ଥଳ ନୁହେଁ କି ଉତ୍ସମୁଖ ନୁହେଁ । 
ଅବଚେତନ ମନର ରହସ୍ୟବିସ୍ମୟ ଅବିସମ୍ବାଦିତ, କିନ୍ତୁ ଫ୍ରଏଡ଼ଙ୍କ ଗବେଷଣାଲବ୍ତ 
ଆବିଷ୍ଠାରଟିକୁ ଯାନ୍ତିକ ଭାବରେ ପ୍ରୟୋଗ କରି କବିତାକୁ ସେହିମନର ସ୍ଵତଃସ୍ତ୍ ଉଚ୍ଛାସ 
ବୋଲି ଭାବିବା ସୁସ୍ତ ମନୋଭାବ ନୁହେଁ । କବିତା ଉଚ୍ଚସ୍ତରର ଜିନିଷ । କବିମନ 
ଅବଚେତନର ଉର୍ଦ୍ଧରେ ବିଦ୍ୟମାନ । ତାହା ବରଂ ସାର୍ବଭୌମ । ଭାବ, ଭାଷା ଓ 
ଅନ୍ୟାନ୍ୟ ଉପାଦାନଉପକରଣକୁ କବିମନ ନାନ୍ଦନିକ ପରିପାଟିବିଧାନ ମାଧ୍ଯମରେ ଶ୍ରୀ, 
ସଂଗତି ଓ କାବ୍ୟସୌଭାଗ୍ୟ ଦାନ କରିଥାଏ । ଅବଚେତନ ତର୍ଗ ଦୈବ ପ୍ରେରଣାକୁ 
ଉନ୍ମଳନ କରିବାକୁ ଯଥେଷ୍ଟ ନୁହେଁ ! କବିତାର ଅନ୍ୟତମ ମୂଳ ଜନ୍ମସୂତ୍ର ଭାବରେ 
ଶେଷକୁ ଅଛି ଡ୍ରଗତତ୍ତ । କବି ଠtovian Paz ଗୋଟିଏ ପ୍ରବନ୍ଧ ଲେଖନ୍ତି । ନାମ 
Knowledge, Drugs, Inspiration | ପ୍ରବନ୍ଧଟି ଅବଲମ୍ବନରେ ଆମେ ତତ୍ତ୍ଵଟିର 
ସମ୍ମୁଖୀନ ହେବା । ଭୂମିକାସ୍ଵରୂପ ଆଧୁନିକ କବିତାର ଦାବିରୁ ଆରମ୍ଭ କରାଯାଉ । 
"Modern poetry claims to be a vision, that is to say, a knowledge of 
hidden, invisible realities." କବି ପାଜ୍‌ କହିବେ ଏହା ନୂଆ ଦାବି କିଛି ନୁହେ, 
ସବୁ କାଳେ ସବୁଠି କବି ଏହିକଥା ହିଁ କହି ଆସିଛନ୍ତି । ହୋମର, ଭର୍ଜିଲ ଓ ଦାନ୍ତେ 
ପ୍ରମୁଖ କବିଏ ଭାବନ୍ତି ଏହି ଜ୍ଞାନ ପ୍ରତ୍ୟାଦେଶଲବ୍ତଜ୍ଞାନ । ପ୍ରତ୍ୟାଦେଶ ଆସେ ବାହାରୁ, 

କବିତାର ଅନ୍ତର୍ଦେବତା ଜ୍ଞ ୨୧ 


ଦେବତା କି ଦାନବ କବିଙ୍କ ମୁହଁରେ ନିଜକୁ ପ୍ରକାଶ କରିଥାନ୍ତି । ଆଧୁନିକ କବି 
ଦିବ୍ୟଦୃଷ୍ଟି ନିଜ ଭିତରୁ କାଢ଼ନ୍ତି ।ଦୈବବଳ ଅପସରି ଯାଏ, ପରିବର୍ରେ ମାଦକଦ୍ରବ୍ୟକୁ 
ସ୍ଥାନ ଛାଡ଼ି ଦେଇ । ମାଦକ ଦ୍ରବ୍ୟ ହୁଏ ଦିବ୍ୟଦୃଷ୍ଠିଦାତା । ବୋଦଲେୟାର ନିଶାସେବନ 
କରନ୍ତି । ପାଜ ବି ଭାଙ୍ଗ ଖାଇ ଦେଖୁଛନ୍ତି । ମାଦକଦ୍ରବ୍ୟ ନିଶାପ୍ରକ୍ରିୟାରେ ଭାବବିଶ୍ଵର 
କେନ୍ଦ୍ରକୁ ଘେନିଯାଏ କବିଙ୍କୁ ଯେଉଁଠି ସାରାପୃଥ୍‌ବୀର ସବୁ ପଥ ପରସ୍ପରକୁ ଛେଦନ 
କରିଥାନ୍ତି, ଆଉ ଯେଉଁଠି ସବୁ ବିରୋଧର ସମାଶ୍ରୟ ଘଟିଥାଏ ମହାସମନ୍ୟରେ, 
ଅନୁକୂଳ ଓ ପ୍ରତିକୂଳ କିଏ କେଉଁଠୁ ଆସି ଯୋଡ଼ିଯାଡ଼ି ହେଇଯାନ୍ତି ଅନ୍ତରଙ୍ଗତାରେ, 
ଓତଃପ୍ରୋତଃ ତନ୍ତୁବୀୟ ସୂତ୍ର ପରକାରେ । ମାଦକଗ୍ରସ୍ତ ମାନସିକ ଦଶାଟିର ସ୍ଵରୂପ 


ବୁଝାଇଛନ୍ତି ପୀଜ, "Drugs take us back to the center of the universe, 
the point of intersection of all the world’ paths, and the place where 
all contradictions are reconciled, Man returns, so to speak, to his 
original state of innocence. Time stands still, though paradoxically it 
continues to flow, like a fountain whose waters continually circulate, 


so that ascent and fall become fused in a single movement." ଇତ୍ୟାଦି 
ଇତ୍ୟାଦି । ସ୍ଵର୍ଗ ତ ହାତ ପାଖରେ । ମାଦକଦ୍ରବ୍ୟ କବିତାର ଦ୍ଵାର ଖୋଲି 
ଦେଇପାରେ । ପାଜ ପ୍ରେରଣାରେ ବିଶ୍ଵାସ କରନ୍ତି ନିଶ୍ଚୟ । ସେ ପ୍ରେରଣାର ବିକଳ୍ପ 
ବ୍ୟବସ୍ଥା ଦେଖନ୍ତି ମଧ୍ୟ ମାଦକଦ୍ରବ୍ୟ ସେବନରେ । ମାଦକଦ୍ରବ୍ୟ ସେବନ ଅବଶ୍ଯ 
ବିପଜ୍ଜନକ ଓ ଅସାମାଜିକ । ଭଦ୍ଧଲୋକେ ବ୍ଯସ୍ତ ଓ ବିରକ୍ତ ହେବେ । ମାଦକଦ୍ରବ୍ୟ 
ଇଚ୍ଛାଶର୍ତିକୁ ଦୁର୍ବଳ କରିଦିଏ, ସୃଜନ କ୍ଷମତାକୁ ଅପବ୍ୟବହାର କରିବାକୁ ପ୍ରବର୍ଭାଏ । 
ମଣିଷ ହୁଏ ଶେଷ ପର୍ଯ୍ୟନ୍ତ ପରଜୀବୀ । ସତକଥା ! ଏଇଠି ପାଜ୍‌ ପ୍ରଶ୍ନ ପଚାରିଛନ୍ତି, 
ସାମାଜିକ ନିଷ୍ଣଳତା ଦୃଷ୍ଟିରୁ ମାଦକଦ୍ରବ୍ୟ ବର୍ଜନ କଥା ଉଠିଲେ ରହସ୍ୟଯବାଦ, ପ୍ରେମ ଓ 
ଶିଳ୍ପଳଳାକୁ କିପରି ଗ୍ରହଣ କରିବା ? ଏଗୁଡ଼ିକ ତ ପୂରା ଅସାମାଜିକ ବ୍ୟାପାର । 
ଆଦୌ ଛାଡ଼ି ହେବ ନାହିଁ ବୋଲି ସେଗୁଡ଼ିକର ନିରାପଦ ସୀମା ନିର୍ଦ୍ଦେଶ କରିଥାଏ 
ସମାଜ ଅବଶ୍ୟ | ସୀମା ଭିତରେ ନିଶାସେବନ ସ୍ଵୀକାର୍ଯ୍ୟ ହୋଇପାରେ । ତେବେ 
ପ୍ରେରଣାର ଠିକ୍‌ ବିକଳ୍ପ ନୁହେଁ ଏହା କେବେ । ଅହିଫେନ, ଅଫିମ, ହାସିସ୍‌ ଓ 
ମେକ୍ରିକାନ ନିଶାଦବ୍ୟ, ଭରମଉତ୍ପାଦନକାରୀ ଛତୁ ଆଦି ଥୂଲେ । ଅଛନ୍ତି । ମାଦକଦ୍ରବ୍ୟର 
ଆବିର୍ଭାବରୁ ଭଶ୍ଵରଭାବନା ଅନ୍ତରହିତ ବୋଲି ଭାବିବା ଠିକ୍‌ ନୁହେଁ । ଓଲଟାଟା ବରଂ 
ଠିକ୍‌ । ନିଶା ସେବନ ବରଂ ସୂଚାଇ ଦିଏ ଯେ, ମଣିଷ ପ୍ରାଣୀମାତ୍ର ନୁହେଁ, ସେ 
ଆହାରନିଦ୍ରାମୈଥୁନର ଆନନ୍ଦଅନୁଭବ ମାତ୍ର ଘେନି ବଂଚେ ନାହିଁ, ଅନନ୍ତ ଅସୀମ ପାଇଁ 
ବି ଅପାର ପିପାସାରେ ଘାରି ହୁଏ । ମଣିଷ ଭିତରେ ଯେମିତି ଅପାର ବିରହ 

୨୨ ଜଞ ପ୍ରସଙ୍ଗ ପୁରୁଣା ଭାଵନା ନୂଆ 


ବାସନାଟିଏ ଅଛି, ‘କିସେର ଲାଗିୟା ବିଶ୍ଵ ବେଦନା / ତାର (ମୋର) ବେଦନାୟ 
ବାଜେ ?” ଅତିପ୍ରାକୃତତା ଓ ଅଲୌକିକତା ତାହାର ପ୍ରକୃତିର ଏକ ଅବିଚ୍ଛେଦ୍ୟ ଅଂଶ । 
ମଣିଷର ପ୍ରତ୍ୟେକଟି କ୍ରିୟାକାର୍ଯ୍ୟ କେଉଁଠି ନା କେଉଁଠି ଅସୀମ ଆସ୍ଟହାକୁ ଛୁଇଁ 
ଯାଇଥାଏ । ଚିତ୍ରକଳ୍ପସୃଷ୍ଟି କ୍ଷମତା ଓ ଚିତ୍ରକଳ୍ପକୁ ଜୀବନ୍ତ ମୂର୍ଭିଦାନ ଦେବାର ଉତ୍ସାହ 
ଆଦିର ମୂଳାଧାର ଯେଉଁ କଳ୍ପନା ତାହା ବି ମାନବପ୍ରକୃତିର ଅଂଶ ବିଶେଷ । କଳ୍ପନା 
ଅଛି, ମଣିଷ- ପ୍ରକୃତିକୁ ବଦଳାଇବାର ସାମର୍ଥ୍ୟ ଅଛି । ମାନବୀୟ କ୍ଷମତା ସ୍ଵୟଂ କିଛି 
କମ୍‌ ଦିବ୍ୟ ନୁହେଁ । ପାଜ୍‌ ଅବଶ୍ୟ ଦୈବ କଥାଟାର ପ୍ରତିବାଦ କରିଥାନ୍ତି । ତାଙ୍କ ପାଇଁ 
ଭାଷା ମାତ୍ରେ ମାନବୀୟ ।”” ଦେବତାମାନଙ୍କ ପ୍ରତି ତାଙ୍କର ଅଭିଯୋଗ ଅଛି, 
ସେମାନେ ପୃଥୁବୀକୁ ଗଢ଼ନ୍ତି ଓ ଭାଙ୍ଗନ୍ତି / ଶବ୍ଦଟିଏ ବ୍ୟବହାର ନ କରି ।” ପ୍ରତିବାଦଟି 
ଭାଷାକ୍ଷେତ୍ରରେ ସୀମିତ ବୋଧହୁଏ । ମଣିଷ କିନ୍ତୁ ଦିବ୍ୟଚେତନାର ଅଧ୍ୁକାରୀ । 
ପ୍ରେରଣାର ପ୍ରଚଳିତ ଓ ପରିଚିତ ଅନ୍ତର୍ଦେବତା ବାହାରୁ ଆସନ୍ତି ବୋଲି ଯାହା କୁହାଯାଏ, 
ତାହା ପାଜଙ୍କ ପାଇଁ ଗ୍ରହଣୀୟ ନୁହେଁ, ତାଙ୍କ ଅନ୍ତରତମ ଦେବତା ସ୍ଵୟମ୍ତ ଆବିର୍ଭୂତ 
ହୁଅନ୍ତି ଭିତରୁ । ତାଙ୍କ ପାଇଁ ପ୍ରେରଣାର ଭୂମିକା ଅଛି । ମାଦକଦ୍ରବ୍ୟ ସେବନ ଦୈବ- 
ପ୍ରେରଣାକୁ ଉତଵଖାତ କରିପାରେ ନାହିଁ । ବରଂ ପ୍ରମାଣିତ କରିଥାଏ ଯେ, ପ୍ରେରଣାକୁ 
ବାହାରେ ନ ଖୋଜି ଭିତରେ ଖୋଜିବାକୁ ହେବ । ପ୍ରେରଣା ମାନବୀୟ ଦୈବବଳ । 
ସେଦିନ କବି ସିଡ଼ନି ପ୍ରେମର ଭାଷା ଖୋଜିଖୋଜି ହତୋଦ୍ଯମ ହୋଇପଡ଼ିବାରୁ ସ୍ଵୟଂ 
ମିଉଜ୍‌ ଆସି ତାଙ୍କୁ ପରାମର୍ଶ ଦେଇଛନ୍ତି, Look in thy heart and write. କବିଙ୍କୁ 
ନିଜ ଅନ୍ତରରେ ବୁଡ଼ି ଅନ୍ତର୍ଦେବତାଙ୍କୁ ଖୋଜିବାକୁ ହେବ। 
ମାଦକଦ୍ଵବ୍ୟ ଦୈବ ପ୍ରେରଣାର ବିଶେଷ କିଛି କ୍ଷତି କରି ନାହି, ବିକଳ୍ପ ଭାବରେ 
ପରିଗଣିତ ହେବାକୁ ଚାହିଁଛି ମାତ୍ର । ଦିବ୍ୟପ୍ରେରଣାର ସବୁଠୁ ବେଶି ବଦନାମ କରିଛନ୍ତି 
କିନ୍ତୁ ତଥାକଥୁତ ପ୍ରତ୍ୟାଦିଷ୍ଠ କବିଗଣ ।! ସବୁଠି । ମିଉଜ୍‌ ବା କାବ୍ଯଲକ୍ଷ୍ମୀଙ୍କୁ ମିନତି 
ପୂର୍ବକ ଆବାହନ-କଥା ବହୁଦିନଧ ପ୍ରଚଳିତ । କାଳକ୍ରମେ ଏହା କାବ୍ୟର ଏକ ସାଧାରଣ 
ରୀତିରେ ବା ଅଳଙ୍କରଣରେ ପର୍ଯ୍ୟବସିତ ହୋଇଛି । ଭାରତୀୟ ସାହିତ୍ୟରେ 
ଆଶୀର୍ନମସ୍ତ୍ରିୟା ପ୍ରଥାବଦ୍ଧ କାବ୍ୟକୌଶଳ ରୂପେ ପରିଗଣିତ । ଅନେକତ୍ର ପ୍ରେରଣାର 
ସତ୍ୟଅନୁଭୂତି ଯଥାସମ୍ଭବ କମ୍‌ ବୋଧହୁଏ । ପ୍ରତ୍ୟାଦେଶ ପ୍ରାପ୍ତ ନ ହେଲେ କି କବି ? 
ପ୍ରତିଭା, ବ୍ୟୁପଭି ଓ ଅଭ୍ୟାସ ଯଥେଷ୍ଟ ନୁହେଁ, ଏଣୁ ଅଧୂକାଂଶ କବି ପ୍ରତ୍ୟାଦେଶ 
” ପାଜ୍‌ଙ୍କ କବିତାଟିକୁ ଅନୁବାଦ କରିଛନ୍ତି ଡଃ. ପ୍ରମୋଦ ସର । ଏହା ତାଙ୍କ ଅନେକ 
ଶବ୍ଦ ଏକଇ ନୀରବତା” ନାମକ ବିଂଶ ଶତାବ୍ଦୀର ଶେଷାର୍ବର ବିଶ୍ଵ-କବିତା 
ସଙ୍କଳନଂ'ରୁ ସଂଗୃହୀତ। 

କବିତାର ଅନ୍ତର୍ଦେବତା ଜ୍ଞ ୨୩ 


ପାଇଥାନ୍ତୁ ବା ନପାଇଥାନ୍ତୁ ପ୍ରାପ୍ତିର ଭାନ-ଅଭ୍ୟାସ କିନ୍ତୁ ଅକ୍ଷୁଣ୍ଡ ରଖୁଥାନ୍ତି । ପ୍ରେରଣାର 
ଇତିହାସରେ ପ୍ରତାରଣାପ୍ରବଣତା ଲକ୍ଷ୍ୟ କରାଯାଏ । ପ୍ରବଞ୍ଚକମାନଙ୍କ ଭିତରେ ଥୁବାରୁ 
ସତ୍ୟଭାଷୀ ସାରସପକ୍ଷୀ ଶାସ୍ତି ପାଇଲା ପରି ସଂଖ୍ୟାଧ୍‌କ ମିଥ୍ୟାଭାଷୀଙ୍କ ମଧ୍ଯରେ 
ସତ୍ୟଶୀଳ କବି ମଧ୍ଯ ସଂଦେହ ଭିତରକୁ ଆସିଯାନ୍ତି, କିଏ ସ୍ଵଅଭିଜ୍ଞତାଲବ୍ଧ ପ୍ରେରଣା 
ଲାଭ କଥା କହିଛନ୍ତି ଆଉ କିଏ ପ୍ରଥା ନିର୍ବାହ କରିଛନ୍ତି ତାହା ନିର୍ଣ୍ଣୟ କରିବା ବି 
ସହଜସାଧ୍ୟ ନୁହେଁ । 


ଆମ ସାରଳା ଦାସ ଓ ବଳରାମ ଦାସଙ୍କୁ ଯଥାକ୍ରମେ ସାରଳା ଓ ଜଗନ୍ନାଥ 
ଲେଖାର ଭାବ, ଭାଷା ଓ ବିଷୟବସ୍ତୁ ବତାଇ ଦେଇଛନ୍ତି । ଦୀନକୃଷ୍ଣ ଦାସଙ୍କୁ ଜଗନ୍ନାଥ 
‘ରସକଲ୍ଲୋଳ' ଡାକି ଦେଇଛନ୍ତି ଆମୂଳାନ୍ତ ! କାବ୍ୟରଚନା ପୂରା ଶରତଲିଖନ ବ୍ୟାପାର । 
ନୃସିଂହପୁରାଣକାର ପୀତାମ୍ବରଦାସ ବିଷ୍ଣୁନୁସିଂହଙ୍କ ଅନନ୍ତ ମହିମା ଗାନ ଉପଲକ୍ଷେ 
ମଣିଷର ସାମର୍ଥ୍ୟକୁ ଯଥେଷ୍ଟ ମନେ କରିନାହାନ୍ତି, ତେଣୁ ପ୍ରଭୁଙ୍କୁ ପ୍ରାର୍ଥନା କରିଛନ୍ତି । 
ରାତ୍ରେ ବାଗ୍‌ଦେବୀ ପ୍ରଭୁଙ୍କ ଆଜ୍ଞାରେ ହୋଇଲେ ପ୍ରସନ୍ନ ! ସିଧା କବିଙ୍କ ଆଗରେ ଉଭା 
ହୋଇ ନିର୍ଦ୍ଦେଶ ଦେଲେ, “ନୃସିଂହ ପୁରାଣ ଗ୍ରନ୍ କର ତୁହି ଏବେ, ଲେଖନୀ ଧରିଲା 
ମାତ୍ରେ ପଦ ସତୁରି ଯାଉଥୂବେ ।' ମାଂଙ୍କ ଆଜ୍ଞା କି ଅନ୍ୟଥା ହୁଏ । ବିରାଟ ନୃସିଂହ 
ପୁରାଣ ଭୂମିଷ୍ଠ ହେଲା ଅଚିରେ । କବି ଭୀମ କିନ୍ତୁ ଦେବୀଫେବୀ ବୁଝନ୍ତି ନାହିଁ । 
ପ୍ରେରଣା ତାଙ୍କର ଗୁରୁ ମହିମାସ୍ଵାମୀ । ଗୁରୁ ଶିଷ୍ୟଟିକୁ କବିତ୍ଵ ରଚନା ଦାୟିତ୍ଵ ଧରାଇ 
ଦେଇଥୁଲେ, ଯେତେବେଳେ ନାହିଁ ସେତେବେଳେ କବିତା ଲେଖିବାକୁ ନିୟୋଜିତ 
କରୁଥୂଲେ, ରାତ୍ରି ଦଶଘଡ଼ିଠାରେ ଭୀମଙ୍କୁ ଉଠାଇ ଏକଦା ସେ ନନିର୍ବେଦ ସାଧନ” 
ଲେଖିବାକୁ ଆଜ୍ଞା ଦେଲେ । ଭୀମ ଉଠିଲେ । ଲେଖୁଲେ । ପଦ ସୁରିଛି ଅବିରଳ । 
ମୌଳିକ ରଚନାରେ ଯେପରି ପ୍ରେରଣା ଲୋଡ଼ା, ଅନୁବାଦରେ ବି ସେମିତି ପ୍ରେରଣା 
ଲୋଡ଼ା । କବି ଜଗନ୍ନାଥ ଦାସଙ୍କୁ ଭାଗବତ ଅନୁବାଦ କରିବାକୁ ପ୍ରବର୍ଭାଇ ଥଲେ 
ଶ୍ରୀଜଗନ୍ନାଥ ସ୍ବପ୍ନରେ, “ସ୍ଵପନେ କହିଲେ ମୁରାରି, ପୁରାଣ ଗୀତ ନାଦ କରି ।” 
(ଦଶମସ୍କନ୍ଧ) । ପ୍ରେରଣାଧାରାଟି ପରେ ଅନୁ ବର୍ଭିତ । କ୍ଷେତ୍ର ମୋହନ ପ୍ରଧାନ 
“ବୃହ୍ମବୈବର୍ଭ' ପୁରାଣ ଅନୁବାଦ ଉପଲକ୍ଷେ ପ୍ରତ୍ୟାଶା କରିଛନ୍ତି ଯେ, ସରସ୍ବତୀ ତାଙ୍କରି 
କଣ୍ଠରେ ବସି କହିବେ, ସେ କେବଳ ଲେଖନୀ ଚାଳନା କରିବେ ! ଫକୀରମୋହନ 
ଏଥ୍‌ରେ ଅବଶ୍ୟ ଆପଭି କରିପାରନ୍ତି, କଣ୍ଠରେ କେହି ବସିଲେ ଅଚିରେ ଶ୍ବାସରୁଦ୍ଧ 
ହେବ ! ଏମିତି ଖୋଜିଲେ ପ୍ରାୟ ସବୁ କବିଙ୍କର କିଛି ନା କିଛି ଆଳ ଅଛି । ଏଶେ 
ସବୁଦିନେ ଆମ ଠାକୁରଙ୍କର ବିଚିତ୍ର ସ୍ଵପ୍ନେଇବା ଢଙ୍ଗ ଦୁନିର୍ବାର, ତେଣୁ ସ୍ଵପ୍ନ ଦେଖୁବା 
ପ୍ରବଣତା ଅଛି ବହୁ କବିଙ୍କର ! ଅନ୍ତର୍ଦେବତାଙ୍କ କାରବାର ପ୍ରାୟ ରାତ୍ରିରେ । ପ୍ରକୃତରେ 

୨୪ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ସାରଳା ଦାସ କି ଜଗନ୍ନାଥ ଦାସଙ୍କ ପରି କବି ସୁଦୀର୍ଘ ସ୍ଵପ୍ନ ଦେଖପାରିଥାନ୍ତି । ବଳରାମ 
ଦାସ ଓ ଦୀନକୃଷ୍ଣ ଦାସ ଶ୍ରତଲେଖନ ଲେଖ୍‌ ପାରିଥାନ୍ତି; କିନୁ ସବୁ କବିଙ୍କ ଭାଗ୍ୟରେ 
ଏପରି ଦୈବ ସାନ୍ଧିଧ ସୁଲଭ ହୋଇ ନଥୁୂବ, ବରଂ କବିମାତ୍ରେ ପ୍ରେରଣିତ ବୋଲି 
ପରିଚିତ ହେବାକୁ ଚାହିଁଥୁବେ । ଅନେକ କାରଣରୁ । ତଦ୍କାରା ଉପକୃତ ହୋଇ ହୁଏ 
ଅନେକ ଦିଗରୁ । ପ୍ରଥମେ ଲେଖା ଦୈବବାଣୀ ବୋଲି ଆପ୍ତ ବାକ୍ୟର ମହିମାପାଏ, 
ସାଧାରଣ ଅଜ୍ଞ ଲୋକେ କବିବଚନକୁ ମିଥ୍ଯୟାରଟନା କି ଅଳୀକ କଳ୍ପନା ବୋଲି 
ଭାବିବାରୁ କେବଳ କ୍ଷାନ୍ତ ହୁଅନ୍ତି ନାହିଁ, ତାହାକୁ ଭଗବାନଙ୍କ ମୁଖନିସୃତ ବାଣୀ ବୋଲି 
ଶିରୋଧାର୍ଯ୍ୟ କରନ୍ତି । ଦୈବବାଣୀର ପ୍ରଭାବ କିଛି କମ୍‌ ନୁହେଁ । ଅନ୍ୟ ପକ୍ଷରେ 
ତଦ୍ଧାରା କବିଙ୍କର ବିନୟ ପ୍ରକାଶପାଏ; ଲେଖକର ବିନୟଭାବାପନ୍ନତା ପାଠକକୁ 
ସୁପ୍ରସନ୍ନ କରିବାର ଅନ୍ୟତମ ଉପାୟ ନିଶ୍ଚୟ । ସେ ଲେଖିଛନ୍ତି ବୋଲି ଅଭିମାନଟି ଯେ 
ମିଥ୍ୟାଓ ତାହା ପାଠକକୁ ଜଣାଇ ଦେଇ ତାହାକୁ ପାଖରେ ପାଆନ୍ତି । ଅହଙ୍କାର ଦୂରେଇ 
ଦିଏ । ସବୁ ଲେଖାର ଲେଖକ ଅନ୍ୟଜଣେ ¬ ଠକି ହୁଏ ନିଜକୁ ଓ . ପାଠକକୁ । ନିଜକୁ 
ଠକାଯାଏ ଆମ୍ମପ୍ରସାଦ ପାଇଁ, ପାଠକକୁ ଠକାଯାଏ ଆତ୍ମରକ୍ଷା ପାଇଁ ! ଅଧ୍‌କାଂଶ କବି 
ନିଜକୁ ମୂର୍ଖ, ଅଜ୍ଞ କି ଅବୋଧ ବାଳକ ବୋଲି ଘୋଷଣା କରି ଅନର୍ଗଳ ଦିବ୍ୟଜ୍ଞାନ ଓ 
ଶାସ୍ତ୍ରା୍ଥ ବଖାଣିଥାନ୍ତି । ଭୁଲଭାଲ ପାଇଁ ଆଉ କେହି ଦାୟୀ ନୁହନ୍ତି, ଶୁତିଲିଖନ 
ଡାକୁଥ୍‌ବା ଅନ୍ତର୍ଦେବତାଟି ସବୁ ପ୍ରକାରେ ଦାୟୀ । ପ୍ରେରଣା ଦାୟିତ୍ଵ ହାତରୁ କବିଙ୍କୁ 
ଅଖଣ୍ଡ ମୁକ୍ତି ଦିଏ । ପ୍ରତାରଣାପ୍ରବଣ କବିଙ୍କ ପାଇଁ ହୁଏ ଚଲାଖ ଦାୟିତ୍ସହୀନତା ପରମ 
ପୁରୁଷାର୍ଥ । ପ୍ରାଚୀନ ଓଡ଼ିଆ ସାହିତ୍ୟରେ ଅନେକ କବି ସୂଚୀମୂନରେ ହିମାଳୟ 
ତାଡ଼ିଛନ୍ତି ପ୍ରେରଣାର ବରେ; ତେଣୁ ଆମର ଗୀତାସଂହିତା ଭରି । ଦାୟିତ୍ସହୀନତାର 
ମର୍ଯ୍ୟାଦା ମିଛରେ ବଢ଼ିଛି ଯଥେଷ୍ଟ । ପ୍ରେରଣା ବଦନାମ ହୋଇଛି । କୌଣସି ପ୍ରାଚୀନ 
କବି ସ୍ଵାବଲମ୍ବୀ କରା ନୁହନ୍ତି । ଆଧୁନିକ କବିଙ୍କର ଏଇଠି ତାଙ୍କ ସହତି ବଡ଼ ପାର୍ଥକ୍ୟ 
ଲକ୍ଷ୍ୟ କରି ହୁଏ । ଅନେକ ପାଶ୍ଚାତ୍ୟ ଆଧୁନିକ କବି ଚାହାନ୍ତି ପ୍ରେରଣା ନାମକ 
ଦାୟିତ୍ସହୀନତାର ମର୍ଯ୍ୟାଦା ଖର୍ବ କରାଯାଉ । ଆନନ୍ଦର କଥା ଯେ, ସ୍ଵପ୍ନଦୋଷ ଓ 
ପ୍ରତ୍ୟାଦେଶ ପ୍ରାପ୍ତିର ଭାନବଦଭ୍ୟାସ ଆଉ କାହିଁ ନାହିଁ । ଏବେ । 
ପ୍ରେରଣା-ଇତିହାସରେ ଆଧୁନିକ ଓଡ଼ିଆ କବି କିଛି କମ୍‌ କୃତିତ୍ଵ ଅର୍ଜି ନାହାନ୍ତି । 
ଆସନ୍ତୁ କବି ରାଧାନାଥ ଓ କବି ଗଙ୍ଗାଧରଙ୍କୁ ସ୍ମରଣ କରିବା, ଦୁହେଁ ଯଥାକ୍ରମେ ଦୁଇଟି 
ମହାକାବ୍ୟ ରଚନା କରିଛନ୍ତି, ମହାଯାତ୍ରା ଓ ତପସ୍ବିନୀ । ମିଉଜ ନ ବଂଦି ତେଣୁ ତାଙ୍କର 
ଗଡି ନଥୁଲା । “ମହାଯାତ୍ରାଂର ସାରଳା-ଆବାହନ ସୁପ୍ରସିଦ୍ଧ । କବି ଡାକି କହିଛନ୍ତି, 
‘ପଙ୍କଜବାସିନି ଦେବି ଉତ୍କଳଭାରତି / ସାରଳେ, କି କଲେ କହ, କୁରୁଚୃଡ଼ାମଣି / 


Source: Author, Digitized by PPRACHIN, SOA 


କବିତାର ଅନ୍ତର୍ଦଦେବତା ଜ୍ଞ ୨୫ 


ଶୁଣିଲେ ଯେ କାଳେ ବୀର ବାର୍ଭାହରମୁଖେ.... ।” ସବୁ ସମାଲୋଚକ ଏ କ୍ଷେତ୍ରରେ 
କବି ମିଲଟନଙ୍କୁ ମନେ ପକାନ୍ତି ଓ ତାଙ୍କ Sng, Heavenly Muse ଭାବପର୍ବଟିର 
ଏହା ଓଡ଼ିଆ ଭାଷାନ୍ତରଣ ବୋଲି ବୁଝାନ୍ତି । ମଝିରେ ଅଛନ୍ତି କବି ମଧୁସୂଦନ ଦତ୍ତ । 
ସେ ଅବିକଳ ସେହି କଣ୍ଠରେ ସରସ୍ବତୀଙ୍କୁ ଆବାହନ କରିଛନ୍ତି, ସମ୍ମୁଖ ସମରେ ପଡ଼ି, 
ବୀର ଚୂଡ଼ାମଣି / ବୀରବାହୁ, ଚଲିଯବେ ଗେଲା ଯମଯୁରେ / ଅକାଳେ, କହ, ହେ 
ଦେବି ଅମୃତଭାଷିଣି / କୋନ ବୀରବରେ ବରି ସେନାପତି ପଦେ ... ।' 
( ମେଘନାଦବଧ ) । ମହାକାବ୍ୟର ପ୍ରାରମ୍ଭରେ ମିଉଜଆବାହନ ପାଶ୍ଚାତ୍ୟ କାବ୍ୟର 
ଅଳଙ୍କରଣ । ଓଡ଼ିଆ କବିତାକୁ ଆଧୁନିକ ହେବାକୁ ହେଲେ ମିଉଜଆବାହନ କରିବାକୁ 
ହେବ ! ରାଧାନାଥ ଅବଶ୍ୟ ତାଙ୍କ ପ୍ରେରଣାଦାତ୍ରୀ କାବ୍ୟଲ୍ନକ୍ଷ୍ମୀଙ୍କୁ ଆବାହନ କରିବେ । 
ସେ ମହାଭାରତର କାହାଣୀ ବର୍ଣ୍ଣିବେ ଆଉ ଇଏ ସହକାରୀ ଭାବରେ ଲେଖୁବେ । 
ଯେଉଁମାନେ ରାଧାନାଥ ପଢ଼ିଥ୍‌ବେ ସେମାନେ ଜାଣିଥ୍‌ବେ ଯେ, ସେ ଏହା ମଧ୍ଯରେ 
“କେଦାରଗୌରୀ” ଠାରୁ ଆରମ୍ଭ କରି ପାର୍ବତୀ” ଓ ଚିଲିକା” ପର୍ଯ୍ୟନ୍ତ ଅନେକ ମନୋଞ୍ଞ 
କାବ୍ୟ ଲେଖୁଥ୍‌ଲେ ହେଁ ଦିନେ ଅନ୍ତର୍ଦେବତାଙ୍କୁ ମନେ ପକାଇ ନାହାନ୍ତି । ଏବେ ମନେ 
ପକାଉଛନ୍ତି, ମହାକାବ୍ୟ ଉପଲକ୍ଷେ ନିଶ୍ଚୟ । ପ୍ରଥାନିର୍ବାହ କରିବାକୁ ନିଶ୍ଚୟ । 
ସତ୍ୟଶୀଳତା ଅପେକ୍ଷା ଅସରଳତା ବେଶି ହେବା ଅସ୍ବାଭାବିକ ନୁହେଁ । ଡକୂର ନଟବର 
ସାମନ୍ତରାୟ ତାଙ୍କ ଅସରଳତା ଲକ୍ଷ୍ୟ କରିଛନ୍ତି । କବି ପାଠକକୁ ଦିଗଭ୍ରାନ୍ତ କରାଇବାକୁ 
ଚାହାନ୍ତି ମୂଳରୁ । ସେ ଲେଖୁବାକୁ ଚାହୁଁ ଛନ୍ତି ଗୋଟିଏ କଥା, ପାଠକକୁ ସୂଚାଉଛନ୍ତି ଭିନ୍ନ 
କଥା । ଅମର୍ଷୀ ବାଣୀ ଆମ ମହାଭାରତରେ କାହୁଁ ଆସିବ । କବି ପାଶ୍ଚାତ୍ୟ ମିଉଜ, 
ଭାରତୀୟ ପଙ୍କଜବାସିନୀ ସରସ୍ଵତୀ ଓ ଓଡ଼ିଶାର ସାରଳାଙ୍କୁ ଗୋଟିଏ ମୃୂର୍ଭିରେ ଛଂଦି 
ଦେଇ ନୂଆ ପ୍ରେରଣା-ଦେବତାଟିଏ ଗଢ଼ିଛନ୍ତି । ଡଃ. ସାମନ୍ତରାୟ କହନ୍ତି, 
କାବ୍ୟାରତ୍ଭରେ ଏ ପ୍ରହେଳିକା-ବାୟୁମଣ୍ଡଳ ଅତ୍ୟନ୍ତ ବିଭ୍ରାନ୍ତିକର ।” ... ମହାଯାତ୍ରା ଯେ 
ଏଇ ମହାଭାରତ ଅନୁସରଣର ଫଳ ଏପରି ଏକ ବଦ୍ଧମୂଳ ଧାରଣା ପାଠକ ଚିତ୍ତରେ 
ସୃଷ୍ଟି କରିବା ରାଧାନାଥଙ୍କର ସ୍ପଷ୍ଟ ଲକ୍ଷ୍ଯ ଥୁଲା ।” ବଂଦନା ଓ ଲକ୍ଷ୍ଯ ଉଭୟ 
ଚତୁରତାପ୍ରଣୋଦିତ | ତେବେ ରାଧାନାଥଙ୍କର ଗୋଟିଏ କଥା ନୂଆ ଲାଗେ ଅନେକଙ୍କୁ 
ସୀରଳା ଦାସଙ୍କ ସାରଳା କହିଲେ, ସେ ଲେଖିଲେ; ରାଧାନାଥଙ୍କ ସାରଳା କହିବେ, ସେ 
ଲେଖିବେ । ମିଲଟନ୍ନଙ୍କ ଥୁ ଓ ମଧୂସୂଦନଙ୍କ “କହ” ସହିତ ବଡ଼ ସମାନ୍ତରାଳ 
ରାଧାନାଥଙ୍କ “କହ” |! ମଜାର କଥା ଯେ, “କହଂ କଥାଟି ଓଡ଼ିଆ ସାହିତ୍ୟରେ କିନ୍ତୁ ନୂଆ 
ନୁହେଁ ଆଦୌ । ଷୋଡ଼ଶ ଶତାବ୍ଦୀର ଦେବଦୁର୍ଲଲଭ ଦାସ ତାଙ୍କ ‘ରହସ୍ଯମଞ୍ଜରୀ' 
କାବ୍ୟରେ ଅନ୍ତର୍ଦେବତା ଶ୍ରୀ ଜଗନ୍ନାଥଙ୍କୁ ବଂଦନାପୂର୍ବକ ହୃଦୟରେ ଆସି ବିଜେ 

୨୬ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


କରିବାକୁ ପ୍ରାର୍ଥନା କରିଛନ୍ତି, “ସରସ୍ଵତୀ ରୂପେ ବାକ୍ୟଦେବୀ / ପ୍ରଳମ୍ବ ଅଛରୁ 
ବାକ୍ୟସ୍ବବି । କହିବାକୁ ଆଜ୍ଞା ହେଲେ ସେ ରହସ୍ଯ ମଞ୍ଜରୀ ନାମକ ଗୀତ ଲେଖୁବେ । 
ଏଥୁରେ ଥରେ ମାତ୍ର “କହ” ବୋଲି କୁହାଯାଇନାହିଁ । ପ୍ରତି ଛାଂଦ ଶେଷରେ ପରବର୍ତୀ 
ଛାଂଦରେ କଂ ଣ ଲେଖିବେ ଏଥର ପ୍ରବନ୍ଧ ଜଗନ୍ନାଥଙ୍କୁ କହିବାକୁ ହେବ ବୋଲି ପ୍ରାର୍ଥନା 
କରାଯାଇଛି । ଅର୍ଥାତଵ ୨୪ଟି ଛାଂଦ ଉପଲକ୍ଷେ ୨୪ ଥର କହ” ପାଇଁ କହିବାକୁ 
ଆଜ୍ଞା ହେଉ ହୃଷୀକେଶ” ବୋଲି ନିବେଦନ କରାଯାଇଛି । ଠାକୁରଙ୍କୁ କହ” ବୋଲି 
କୁହାଯାଏ ନାହିଁ । ମାନ୍ୟାର୍ଥରେ କୁହାଯାଏ କହିବାକୁ ଆଜ୍ଞା ହେଉ ।” ତେବେ କଥାଟା 
ରାଧାନାଥ ମିଲ୍‌ଟନ୍ନଙ୍କଠାରୁ କି ଦେବଦୁର୍ଲଭଙ୍କଠାରୁ ଶିଖୁନାହାନ୍ତି, ଶିଖିଛନ୍ତି ମଧୁସୂଦନ 
ଦତ୍ତଙ୍କଠାରୁ ନିଶ୍ଚୟ । ତାଙ୍କରି ମିଉଜ ହିଁ ପଦ୍ମାଳୟା । କବି ଗଙ୍ଗାଧର ବି ପହଞ୍ଚଛନ୍ତି 
ସେହି ମଧୁସୂଦନଙ୍କ ପାଖରେ । ମେଘନାଦ ବଧରେ କବି ଶ୍ରୀଦତ୍ତଙ୍କର ଦୁଇଟି ମିଉଜ୍‌ । 
ଗୋଟିଏ ସରସ୍ବତୀ, ଅନ୍ଯଟି କଳ୍ପନା । ସରସ୍ବତୀଙ୍କ ପରେ ସେ ଆବାହନ କରିଛନ୍ତି 
କଳ୍ପନାଦେବୀଙ୍କୁ, ˆ ତୁମିଓ ଆଇସ, ଦେବି ତୁମି ମଧୁକରୀ / କଳ୍ଜନା ! କବିର 
ଚିତ୍ତଦ୍ୁଲବନମଧୁ / ଲୟେ, ରଚ, ମଧୁଚକ୍ର ଗୌଡ଼ଜନ ଯାହେ / ଆନନ୍ଦେ କରିବେ 
ପାନ ସୁଧା ନିରବଧୂ । ରାଧାନାଥ ବରିଲେ ଅମୃତଭାଷିଣୀ ସରସ୍ବତୀଙ୍କୁ, ଗଙ୍ଗାଧର 
ବରିଲେ ମଧୁକରୀ କଳ୍ପନାଙ୍କୁ । ସେ ଦେଖାଇବେ, କବି ଲେଖିବେ । ଦିବ୍ୟଦୃଷ୍ଠି ପାଇଁ 
ପ୍ରାର୍ଥନା କରୁଛନ୍ତି କବି ମଧୁସୂଦନ ସରସ୍ବତୀଙ୍କୁ, ‘କଳ୍ପନାସୁନ୍ଦରୀ-ହୈମବତୀ କିଙ୍କରୀ 
ତୋମାର / ଆନ ସଙ୍ଗେ, ଶଶୀକଳା କୌମୁଦୀ ଯେମିତି ।” ଚନ୍ଦ୍ରକଳା କୌମୁଦୀ ପରି 
ଆସିବେ କଳ୍ପନା । କବି ଗଙ୍ଗାଧର ଆବାହନ କରିଛନ୍ତି ଏକା କଳ୍ପନାଙ୍କୁ, “କିଏ ଗୋ ତୃ 
ଜ୍ୟୋତିର୍ମୟୀ ଶୁଦ୍ଧ ଶୁଭ୍ରବେଶା ।” ତାଙ୍କର କଳ୍ପନା କୌମୁଦୀର ଘନୀଭୂତ ମୂ । 
ଗଙ୍ଗାଧର ଅନ୍ୟଠାରୁ ଗ୍ରହଣ କରିଛନ୍ତି, ଅଥଚ ରଣସନ୍ତ୍ବେ ସ୍ବୋନ୍ମେଷଶାଳିତାଗୁଣରୁ 
ହୋଇପାରିଛନ୍ତି ଉତ୍ତର କାଳର ଭୁବନୋପଜୀବୀ । ଆଳଙ୍କାରିକ କ୍ଷେମେନ୍ଦ୍ରଙ୍କ ପାଇଁ 
ଉନ୍ନେଷଶାଳିତା ହିଁ ମୌଳି କତା । ପ୍ରେରଣାଇତି ହାସରେ ପ୍ରଶ୍ନର ଭୂମିକା ଅଛି, 
ବିହାରିଲାଲଙ୍କ “ସାରଦା ମଙ୍ଗଳ”ରେ ମିଉଜ ଆବାହନ ଅଛି ପ୍ରଶ୍ନରୁ - କେ ତୁମି 
ତ୍ରିଦିବଦେବୀ ବିରାଜ ହୃଦିକମଳେ ? 

ଯେଉଁମାନେ ଅନ୍ତର୍ଦେବତାଙ୍କୁ ଅବଜ୍ଞା କରନ୍ତି କି ପ୍ରେରଣାର ନିର୍ବିଚାର 
ବନ୍ଦନାରେ ତାହାର ବାସ୍ତବତା ଘେନି ସନ୍ଦେହ ଉପୁଜାନ୍ତି ସେମାନେ ପ୍ରାୟ ଅକବି କି 
ମନ୍ଦକବିଯଶପ୍ରାର୍ଥୀ । ବିଚାର ତାଙ୍କର ଅମାର୍ଜିତ, ଅଗଭୀର ଓ ଉପଲବ୍ତିବିରହିତ । 
ପୃଥ୍ବୀର ମହତ କବିଏ ପ୍ରେରଣାର ସାର୍ବଭୌମତ୍ବ ସ୍ଵୀକାର କରିଛନ୍ତି । ପ୍ରାଚ୍ୟ ଓ 
ପାଶ୍ଚାତ୍ୟ କାବ୍ୟତତ୍ତବର ତାହା ଅନ୍ୟତମ ସୂତ୍ର ନିଶ୍ଚୟ ! କବିତାର ଜନ୍ମ ଉପଲକ୍ଷେ କବିଙ୍କ 

କବିତାର ଅନ୍ତର୍ଦେବତା ଜ୍ଞ ୨୭ 


ମାଧ୍ଯମରେ ଅନ୍ତର୍ଦେବତାଟି କୌଣସି ନିର୍ଦ୍ଦିଷ୍ଟ ସର୍ବବାଦୀସମ୍ମତ ପଦ୍ଧତିରେ ଅବତରଣ 
ନକଲେ ହେଁ ସବୁ ସତ୍ବ କବି ତାଙ୍କର ଅନାୟସଲକ୍ଷ୍ୟ କେତୋଟି ବୈଶିଷ୍ଟ୍ୟ ଉଲ୍ଲେଖ 
କରିଥାନ୍ତି । କବିଙ୍କ ପାଇଁ ଦେବତାଙ୍କର ଅନତିକ୍ରାମ୍ୟ ଅପହଞ୍ଚ ଆକର୍ଷଣ-ଶନ୍ତି, 
ଅନନ୍ୟପରତନ୍ତ୍ର ମାନବଶକ୍ତିବହି୍ୂତ ଚାଳିକା-ସାମର୍ଥ୍ୟ, ଦୁର°୍୍ଷେୟ ମତିଗତି, ଅଶୁତପୂର୍ବ 
ମନ୍ତ୍ରଣାଦାନଦକ୍ଷତା ତଥା ଆତ୍ମବିରୋଧ ଓ ବିସଦୃଶତାକୁ ଅନାୟସସିଦ୍ଧ ଏକ ଅନିବାର୍ଯ୍ୟ 
ସମାହିତ ଯୁକ୍ତିଶୃଖ୍ଖଳା ଭିତରେ ଚମଜ୍କାର ଭାବରେ ବୟନ କରି ନେବାର ଵିଚିତ୍ର 
ନୈପୁଣ୍ଯ ଆଦି ସବୁ କବି ମାନିଛନ୍ତି । କେଉଁ ଯୁଗରେ କେଉଁ କବି ଓ କବିତା କି କି 
ସମସ୍ୟାର ସମ୍ମୁଖୀନ ହେବେ, ତାହା ଭି ନ ଭିନ୍ନ ହେବା ଅସମ୍ଭବ ନୁହେଁ କି ଅସ୍ଵାଭାବିକ 
ନୁହେଁ ।! କିନ୍ତୁ ଅନ୍ତର୍ଦେବତାଟି ଯେମିତି ଥୁଲେ ସେମିତି ଥାନ୍ତି ସବୁ ଦିନେ । ତାଙ୍କ ପ୍ରତି 
କବିଙ୍କର ଓ କବିତାର ଭକ୍ତି, ବିଶ୍ନାସ- ଓ ସମର୍ପଣଭାବ ଅତୁଟ ଅଖଣ୍ଡିତ ଥାଏ ସବୁଠି 
ସବୁଦିନେ । ଅନ୍ତର୍ଦେବତାଭକ୍ତି ଓ ମାତୃଭାଷାପ୍ରୀତି ସବୁ କବିଙ୍କର ଅଖଣ୍ଡ ନୀତି । 
ସେପଟରେ ହୋମରଙ୍କଠାରୁ ଡବୁ.ବି. ଇଏଟେସ୍‌ଙ୍କ ପର୍ଯ୍ୟନ୍ତ ଭାରତର ବୈଦିକ 
ରଷିଙ୍କଠାରୁ ରବୀନ୍ଦ୍ରନାଥଙ୍କ ପର୍ଯ୍ୟନ୍ତ ଆଉ ଓଡ଼ିଆ ସାହିତ୍ୟର ସାରଳା ଦାସଙ୍କଠାରୁ 
ରମାକାନ୍ତ ରଥଙ୍କ ପର୍ଯ୍ୟନ୍ତ ¬ ସମସ୍ତଙ୍କ ପାଇଁ ଅଦୃଷ୍ଟ ଅନ୍ତର୍ଦେବତାଟି ଆଲୋକ ଓ 
ଆନନ୍ଦର ଅମୋଘ ଉନ୍ମଳ ଉତ୍ସ ହୋଇ ବିରାଜମାନ କରୁଛନ୍ତି । ଶୂନ୍ୟଦେହୀ ଛନ୍ତି ବିଜେ 
ହୋଇ । କେଡ଼େ ବିଚିତ୍ର ସେ ଦେବତାଟି, ଆସନ୍ତୁ କବିମାନଙ୍କ ମୁଖରୁ ସେ କଥା 
ଜାଣିବା । ସେମାନଙ୍କ ପ୍ରତ୍ୟୟ ଓ ଉପଲବ୍ଧିର ଦୃଢ଼ତା ଓ ପରିନିଷ୍ଠତା ଦେଖୁଲେ 
ହୃଦୟଙ୍ଗମ କରି ହେବ ଯେ, କୌଣସି କାବ୍ୟତର୍ତ୍ ତିଷ୍ି ପାରିବ ନାହିଁ ମୂଳାଧାର 
ପ୍ରେରଣାକୁ ଅସ୍ଵୀକାର କରି । 


ପାଞ୍ଚ 


କାବ୍ୟସୃଷ୍ଟିଶୀଳତାର ପ୍ରକ୍ରିୟାଟିକୁ ନାନା ଭାବରେ ବ୍ୟକ୍ତ କରାଯାଏ ! ଆମେ 
ଗୋଟିଏ ଅଭିବ୍ୟକ୍ତିରୁ ଦୈବ -ପ୍ରାଣନାର ଭୂମିକା ବିଚାର କରିବା | Sanskrit 
Poetics ଗ୍ରନ୍ଥରେ କୃଷ୍ଣଠଚୈତନ୍ଯ ଗୋଟିଏ ଅଧ୍ୟାୟ ରଖିଛନ୍ତି, ତାହାର ନାମ 
Convergence of Aesthtics and Metaphysics.’ ସେହିଠାରୁ ଉକ୍ତିଟିଏ ଉଦ୍ଧାର 


କରାଯାଉଛି, Truely creative art activities might be viewed as a means 
of bringing about a relationship between the deeply personal, non- 
verbal inner world and the public, impersonal world of forms, 
between meaning and symbol. As such- through projection or 
objectification- they provide one means (of course there are 
others) of establishing contact with the Deep centre or Self. (Helen 

୨୮ ୫ ପ୍ରସଙ୍ଗ ପୁରୁଣା ଭାବନା ନୂଆ 


ଠଠbଠt Miles) | ଏ ଯେଉଁ ପ୍ରକ୍ରିୟାଟିର କଥା କୁହାଗଲା, ତାହା ଉଭୟ ନାନ୍ଦନିକ ଓ 
ଆଧ୍ଯାମ୍ବିକ କୋଟିକୁ ଛୁଇଁଥାଏ । କି ଏକ ଅଭୁତ ଉପାୟରେ କବିତାର ଭାବ ଓ ରୂପ, 
ବ୍ୟକ୍ତିଗତ ଓ ବହିର୍ଗତ ଜଗତ, ଶବ୍ଦ ଓ ଅର୍ଥ ତଥା ଅନୁକୂଳ ଓ ପ୍ରତିକୂଳ 
ଉପୀଦାନଉପକରଣ ଯୋଗବି ଯୋଗର ବିଚ୍ଛିନ୍ନତତା ମଧ୍ଯରେ ଏକ ଅଖଣ୍ଡ ତାପ୍ୂର୍ଯ୍ୟରେ 
ମଣ୍ଡିତ ହୋଇଉଠନ୍ତି; କବିତା ରଚିତ ହୋଇଯାଏ । ଭାବ ରୂପ ପାଏ, ଆଉ 
ତାହାରିଭିତରେ ଆତ୍ମା ସହିତ କେଉଁଠି ସଂଯୋଗ ଘଟିଯାଏ । ଭାବର ରୂପ ଲାଭ 
ପଛରେ ଏପରି କ୍ଷେତ୍ରରେ ପ୍ରେରଣା ହୋଇ ଉଠେ ଅପରିହାର୍ଯ୍ୟ ସୃତ୍ର । ନାନ୍ଦନିକ 
ସୃଷ୍ଟିରେ ପ୍ରେରଣାର ଗୁରୁତ୍ଵପୂର୍ଣ୍ଣ ଭୂମିକା ବୁଝାଇଛନ୍ତ ଅନେକ କବି । ଆମେ କବି 
ସେଲିଙ୍କ ସାକ୍ଷ୍ୟ ଗ୍ରହଣ କରୁଛୁ | The mind in creation is as a fading coal, 
which some invisible influence, like an inconstant wind, awakens to 
transitory brightness. (A Defence of Poetry)! ସୃଷ୍ଠିମୁହୂର୍ଭରେ କେଉଁ ଏକ 
ଅଦୃଶ୍ୟ ପ୍ରଭାବ କାହୁଁ ଆସି ଲିଭି ଆସୁଥ୍‌ବା କୋଇଲା ଖଣ୍ଡେ ଭଳି ପଡ଼ିଥ୍ବା ମନକୁ 
ଅସ୍ଥିର ପବନ ପରି ଛୁଇଁ ଦେଇଯାଏ, ଆଉ ମୁହୁର୍ଭକେ ସେହିମନ ଅଚିରସ୍ଥାୟୀ ସୃଷ୍ଟିଶୀଳ 
ଉନ୍ମଳତାରେ ଉନ୍ମଳନ୍ତ ହୋଇ ଉଠେ । ସର୍ବପ୍ରଥମେ ଏହି କବି ସେଲି ପ୍ରେରଣାର 
କାର୍ଯ୍ୟସଂପାଦନପଦ୍ଧତି ଉପରେ ଆଲୋକପାତ କରିଛନ୍ତି ବୋଧହୁଏ । କବିଙ୍କ ମନରେ 
କୁଆଡ଼େ କବିତାର ଉପାଦାନ ଉପକରଣ କେବଳ ମହଜୁଦ ନଥାଏ, ତାହା ଦୈବକ୍ରମେ 
ଉପସ୍ଥିତ ପ୍ରେରଣା ପବନରେ ସହସା ଶୂଭ୍ରୋନ୍ମଳ ହୋଇ ଉଠିବାକୁ ବି ସମୁଦ୍ୟତ ଥାଏ । 
କବି ଓ ସାହିତି୍ଯକମାନେ ଅନ୍ତର୍ଦେବତାଙ୍କ ମାଧ୍ଯମ ପାଲଟନ୍ତି ଅବିଳମ୍ବେ ¬ ଥା but 
Unconscious medium ! କାଳିସି ଲାଗୁ ଥୁବା ବେଜୁଣି ଓ ବାଉତିଙ୍କଠାରୁ କବି ଓ 
ସାହିତ୍ୟିକ ଅବଶ୍ୟ ଭିନ୍ନ ତେଣୁ । ଅବତାରୀ ଆଦିବାସୀଦେବତା ଓ ଅଂଧବିଶ୍ବାସୀ 
କୁସଂସ୍କାରଗ୍ରସ୍ତ ଲୋକଙ୍କ ଦେବତା ଯଥାକ୍ରମେ ବେତୁଣି ବାଟେ କି ବାଉତି ବାଟେ ନିଜକୁ 
ପ୍ରକାଶ କରିଥାନ୍ତି । ଅନ୍ତର୍ଦେବତା କବି ବାଟେ ଅବତରିଥାନ୍ତି । ସାମ୍ୟ ଏଇ ପର୍ଯ୍ୟନ୍ତ । 
ବେଜୁଣି ଚାହିଁଲେ ତାକୁ କାଳିସି ଲାଗେ, କେହି ପ୍ରବର୍ଭାଇଲେ ବି ସେ କାଳିସି ଲାଗିବାକୁ 
ମଙ୍ଗିଥାଏ । ସକାଳ ଭଲ କାଳ ¦! ଉପକୂଳ ଅଞ୍ଚଳରେ ସଂଧ୍ୟା ଉପଯୁକ୍ତ ! ଏଠି କାଳିସି 
ପ୍ରାୟ ସ୍ତୀଲୋକଙ୍କୁ ଲାଗେ । ଉଭୟତ୍ର ସ୍ଵତଃସ୍ତୁ ରତା ନଥାଏ, ଥାଏ ରୁଟିନ୍‌ ଗତ 
ପ୍ରଥାବଦ୍ଧତା । ବେଜୁଣିର ଦୈବବାଣୀରେ କୁଆଡ଼େ ମଦର ବାଂଫ ଥାଏ ବେଶି, ସମତଳ 
ପ୍ରଦେଶରେ ଥାଏ ପ୍ରବଞ୍ଚନାର ଉତ୍କଟ ଉଦ୍ଦେଶ୍ୟମୂଳକତା । ଉଚ୍ଚବର୍ଣ୍ଣର ଲୋକଙ୍କୁ କାଳିସି 
ଲାଗିବାର ଜଣା ନାହିଁ । ପ୍ରେରଣାର ଲିଙ୍ଗଭେଦ ବିଚାର ନାହିଁ କି ବର୍ଣ୍ଣଭେଦ ବିଚାର 
ନାହିଁ । କାଳିସିଙ୍କ ମିଥ୍ୟା ଆପ୍ତବାଣୀକୁ ବିଶ୍ଵାସ କରିଥାନ୍ତି ସମକାଳୀନ ମୂର୍ଖଲୋକେ ପ୍ରାୟ 

କବିତାର ଅନ୍ତର୍ଦେବତା ଜ୍ଞ ୨୯ 
rai 


ସ୍ଵତଃସିଦ୍ଧ ଭାବି, ତାହା ତାଙ୍କରି ଉଦ୍ଦେଶ୍ୟରେ ହିଁ ବ୍ୟବସ୍ଥା କରାଯାଇଥାଏ; ଅଧୁକନ୍ତୁ 
ସେହି ସବୁ ଦୈବବାଣୀର କିଛି ଯଥାଯଥତା ନଥାଏ ଆଦୌ । କବିଏ କିନ୍ତୁ ୟାଦୁସ୍ଯାଡୁ 
ଲେଖନ୍ତି ନାହିଁ । କବିତା ରଚିତ ହୋଇଥାଏ ସବୁକାଳର ସହୃଦୟ ରସଞଜ୍ଞ ବିଦ୍ଧାନମାନଙ୍କ 
ଉଦ୍ଦେଶ୍ୟରେ । ଯେଉଁମାନେ ଅଛନ୍ତି ଆଉ ଯେଉଁମାନେ ଆସିବେ ସମସ୍ତଙ୍କ ପାଇଁ 
କବିତାର ଆବେଦନ । ଅନ୍ତର୍ଦେବତା କେଉଁ କବିଙ୍କ ପାଇଁ କେତେବେଳେ ଅବତରି ଆସି 
କେମିତି ପ୍ରକାଶିବେ ତାହା ଚିରକାଳ ଦୁରଧ୍ବଗମ୍ୟ ଓ ରହସ୍ୟମୟ । କବି ଚାହିଁଲେ ବି 
ଅନ୍ତର୍ଦେବତା ତାଙ୍କୁ ପ୍ରସନ୍ନ ହେବେ ନାହିଁ । ଲୋକେ ପ୍ରଚୋଦିତ କରି କୌଣସି କବିଙ୍କୁ 
କବିତା ଲେଖାଇ ପାରିବେ ନାହିଁ । ଦେବତାଟିର ଗତିବିଧୁ ମାତ୍ର ଦୁରଧ୍ଗମ୍ୟ ନୁହେଁ, 
ଦୃରତିକ୍ରାମ୍ୟ ମଧ୍ଯ; ନିରଙ୍କୁଶ, ଅନନ୍ୟପରତନ୍ତ୍ର ଅବିକଳ ପ୍ରତିଭା ପରି- ପୃଥ୍ବୀରେ ଶକ୍ତି 
ନାହିଁ କାହାର ଦେବତାଟିକୁ ନିଜ ଇଚ୍ଛା ପଥରେ ଚାଳିତକରିବାକୁ - ନା କବିର ନା 
ସମାଜର ନା ସର୍ବଗ୍ରାସୀ ରାଷ୍ଟ୍ରର । ତାଙ୍କ ଉପରେ କାହାରି ହୁକୁମ ଚଳିବ ନାହିଁ । ସବୁ 
ଦେବତାଙ୍କ ପରି ଏ ଦେବତାଟି ତେଣୁ ବିପଜ୍ନକ ବି । କବି ଓ ସାହିତ୍ଯିକଙ୍କର ତାଙ୍କ 
ଉପରେ କୌଣସି ନିୟନ୍ତ୍ରଣ ନଥାଏ, ସେ କିନ୍ତୁ କବିସାହିତି୍ଯକଙ୍କୁ ପୂରା ନିଜ ଆୟତ୍ତରେ 
ନିୟନ୍ତ୍ରଣାଧୀନ କରି ରଖିପାରନ୍ତି ¬ କବିଏ ତାଙ୍କ ହାତର କ୍ରୀଡ଼ାପୁତ୍ତଳିକା ¬ ଏଣେ 
ତାଙ୍କର ବିଧାନ ବି ମାନବବିଧାନ ମାନିବାକୁ ବାଧ୍ୟ ନୁହେଁ । ତେବେ ଦେବତାଟିର କାମ 
ସବୁଦିନେ ସମାନ ବୋଧହୁଏ । କୌଣସି ନିର୍ଦ୍ଦିଷ୍ଟ କବିଙ୍କ ପ୍ରେରଣାସମ୍ବନ୍ଧରେ କିଛି 
କହିବା କି ଲେଖିବା ଅସମ୍ଭବ ବିଷୟ । ପ୍ରେରଣା ସନ୍ନ୍ଧରେ ପ୍ରତ୍ୟକ୍ଷ ଉପଲବ୍ଧି ଯେଉଁ 
କବିଙ୍କର ଅଛି ସେମିତିଆ କବିଟିଏ ଆମର ଏବେ ବି ଅଛନ୍ତି । ସେ ରମାକାନ୍ତ ରଥ । 
ସେଠାଏ ଲେଖିଛନ୍ତି, “କବିର ମୂଳ ପ୍ରେରଣା କିନ୍ତୁ କବିର ଦେହାନ୍ତ ସହିତ ଚିରକାଳ 
ପାଇଁ ଲୋକଲୋଚନରୁ ଅନ୍ତହିଁତ ହୋଇଯାଏ । ପରବଭ୍ଭୀ କାଳରେ କବିତାର 
ଅନୁଶୀଳନ ନିଶ୍ଚୟ ସମ୍ଭବପର । କିନ୍ତୁ କବିତାର ସ୍ଵର ଯେଉଁ ସୃକ୍ଷ୍ମ ପ୍ରେରଣାର 
ପ୍ରତ୍ୟୁତ୍ତର, ସେ ପ୍ରେରଣାଟିକୁ କବି ବ୍ୟତୀତ କେହି ହୃଦୟଙ୍ଗମ କରିପାରିବେ ନାହିଁ । 
ସେ ପ୍ରେରଣାଟି କବିଙ୍କ ଜୀବଦ୍ଦଶାରେ ବି ଅନ୍ୟ ପାଖରେ ଅପ୍ରକଟ ଥାଏ, ଏବଂ କବିର 
ପ୍ରାଣବାୟୁ ସହିତ ନିଶ୍ଚିହ୍ନ ହୋଇଯାଏ । (ସେକ୍ସପିୟରଙ୍କ ମାନସୀ)। କବି ନ ହୋଇ 
ପ୍ରେରଣା ବିଷୟରେ ଲେଖୁବା ଅନଧ୍‌କାର ଚର୍ଚ୍ଚା ମାତ୍ର ନୁହେଁ, ଆହୁରି ଦୁଃସାଧ୍ୟ ମଧ୍ଯ । 
ଆମେ କବି ଓ ସାହିତ୍ଯକମାନଙ୍କ ଲିଖିତ ସାକ୍ଷ୍ୟପ୍ରମାଣ ବଳରେ ଅବ୍ଯକ୍ତ ଅପ୍ରାକୃତ 
ପ୍ରେରଣାଙ୍କର ବ୍ୟକ୍ତ ଲୀଳାଟିକୁ ଉପସ୍ଥାପନ କରପାରିବା । ପ୍ରେରଣା ମାଦ୍ଯମଙ୍କ 
ପ୍ରାଣବାୟୁ ସହିତ ନିଶ୍ଚିହ୍ନ ହୋଇଯାଏ ନାହିଁ ବୋଲି ଭିନ୍ନ ଏକ ବିଚାର ଅଛି । 
ପ୍ରେରଣାରେ ବିଶ୍ବାସୀ କଥାକାର ମନୋଜ ଦାସ କହିବେ, ‘ଲେଖକ ବା ଶିଳ୍ପୀଙ୍କ 

୩୦ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଅପ୍ରକଟିତ ପ୍ରେରଣା ଆଉ ଜଣକ ମାଧ୍ଯମରେ ପ୍ରକଟିତ ହୋଇପାରେ । ଯେବେ ନିଜ 
ପ୍ରେରଣା ରୂପାନ୍ତରିତ କରିବା ପୂର୍ବରୁ ସେ ମୃତ୍ୟୁବରଣ କରିଥ୍‌ବେ ।” ଗଳ୍ପ ଅଛି 
ତିକତରେ । ଲୋକଟିଏ ଗଛରୁ ପଡ଼ି ଚେତା ହରାଇଲା ମାତ୍ରେ ତିକତୀୟ ଏକ ମୃତ 
ସନ୍ନ୍ୟାସୀର ସତ୍ତା ତାହା ଚେତନାକୁ ଆୟତ୍ତରକୁ ଆଣି ନିଜ ବକ୍ତବ୍ୟକୁ ଲିପିବଦ୍ଧ 
କରିଥୂଲା । ଏପରି ହୁଏ ? କିଏ କହିବ ? ଏସବୁ ଅଲୌକିକ ଜଗତର ଅପୂର୍ବ 
ଦୈନନ୍ଦିନ ଘଟନା । ସେ ଯାହା ହେଉ, ଆମେ ଆଗରୁ କହିଛୁ ଯେ, କାବ୍ୟ ପ୍ରେରଣାର 
ପ୍ରଭାବ ଚୁମ୍ବକ ଭଳି । ପ୍ଲେଟୋ କହି ରଖିଛନ୍ତି, ସେହି ହି ସାର୍ଥକ କବି ଯାହାଙ୍କ କବିତା 
ସ୍ଥାନକାଳ ନିର୍ବିଶେଷରେ ପାଠକକୁ ମୂଳ ପ୍ରେରଣାର ଚୌନ୍ଧିକ ପ୍ରଭାବରେ 
ଆତ୍ମବୋଧହୀନ ପାଗଳରେ ପରିଣତ କରିଦେଇପାରେ । ପ୍ରେରଣାଦୂରରୁ ପାଠକକୁ ବି 
ଅଭିଭୂତ କରିଫ୍ରନ୍ତି । ଏହି ଲେଖକର ଅବଶ୍ୟ ପ୍ରେରଣା ସଂକ୍ରାନ୍ତ ପ୍ରତ୍ୟକ୍ଷ କି ପରୋକ୍ଷ 
ଉପଲବ୍ଧି ନାହିଁ । ତେଣୁ ବିନୟ ସହକାରେ ଏଠାରେ ଯାହା ସବୁ କୁହାଯିବ, ସବୁ 
ପଢ଼ାପଢ଼ିର ଲୌକିକ ବ୍ୟାପାର ବୋଲି ଗ୍ରହଣ କରାଯାଉ । ଆସନ୍ତୁ ଜିଜ୍ଞାସାରୁ ଓ 
କୌଡୂହଳରୁ ଅନ୍ତର୍ଦେବତାଟିକୁ ଖୋଜିବା, ପାଇବା ନାହିଁ ବୋଲି ନିଶ୍ଚିତ ଭାବରେ ଜାଣି 
ବି ଖୋଜିବା । ଖୋଜିବାରେ ଆନନ୍ଦ ଅଛି । ଆଲୋକ ଅଛି । 


ଛଅ 


ଅନ୍ତର୍ଦେବତାଟି ଖୋଜନ୍ତି ମାଧ୍ୟମକୁ, ପ୍ରତିଭାଙ୍କୁ । କବି, ସାହିତ୍ୟିକ, ଦାର୍ଶନିକ ଓ 
ଚିତ୍ର ଶିନ୍ୀଗଣ ତାଙ୍କର ଅନ୍ଧିଷ୍ଠ । ବୈଦିକ ବାଗ୍‌ଦେବୀ ସେହିମାନଙ୍କୁ ଦିବ୍ୟରୂପ 
ଦେଖାଉଥ୍‌ଲେ : ଯେଉଁମାନେ ତାଙ୍କ ମହିମା ଜାଣନ୍ତି । ପରସ୍ପରକୁ ଚିହ୍ନନ୍ତି ବୋଧହୁଏ 
ଦେବତା ଓ ମାଧ୍ଯମ । ମାଧ୍ୟମ ପ୍ରାୟ ଦିବ୍ଯ ଭାବାପନ୍ନ ଭଲ ମଣିଷ ହୋଇଥାନ୍ତି ବୋଲି 
ଗୋଟିଏ ବିଚାର ଅଛି ¦ Augustine Birrell କହନ୍ତି, କବିମାତ୍ରେ ପ୍ରାୟ ଭଦ୍ର, ଜ୍ଞାନୀ ଓ 


ନ୍ୟାୟ ପରାୟଣ - "A poet's soul must contain the perfect shape of all 
things good, wise and just. His body must be spotless and without 
blemish, his life pure, his thoughts high, his studies intense." 
ଅନ୍ତର୍ଦେବତାଙ୍କର ପସନ୍ଦ ଥାଏ। ପସନ୍ଦଯୋଗ୍ୟ କବି ଦେଖିଲେ ସେ ଛାଡ଼ନ୍ତି ନାହିଁ । ଭଲ 
କବିଙ୍କ ଯୋଗ୍ୟତା କଥା ଉଠିଲେ ଭାରତୀୟ ଆଳଙ୍କାରିକମାନେ ବି କବିଙ୍କ ଉନ୍ମଳ 
ସ୍ଵାସ୍ଥ୍ୟ ପ୍ରତିଭା, ମନର ଏକାଗ୍ରତା, ସ୍ମ ତିଦୃଢ଼ତା ଓ ଉତ୍ସାହାଦି ସହିତ ସୁରୁଚି ଓ 
ରସିକତାର ମାତ୍ରା ଯୋଡ଼ିଆନ୍ତି । ଅନ୍ତର୍ଦେବତାଙ୍କୁ ପ୍ରସନ୍ନ କରିବାକୁ ହୁଏ କି ? 
କଥାଟାକୁ ମେଟାଫରିକାଲି ବୁଝିଲେ ହେବ ଯେ, ପ୍ରତିଭା ଅଛି ତ ଅନ୍ତର୍ଦେବତାଙ୍କ 


ପ୍ରସନ୍ନତାର ସଭାବ ଅଛି ! ଦେବତାଟି ଖୋଜି ଖୋଜି ପ୍ରତିଭା ପାଖରେ ପହଞ୍ଚନ୍ତି । 

କବିତାର ଅନ୍ତର୍ଦେବତା #ଞ ୩୧ 


ଭୀମ ଭୋଇ ମହିମାସ୍ବାମୀଙ୍କ ପାଖକୁ ଯାଇନଥ୍‌ଲେ, ସ୍ବୟଂ ମହିମାସ୍ବାମୀ ବନଗହନରେ 
ଭୀମଙ୍କ ଦ୍ଵାର ଠକ୍‌ ଠକ୍‌ କରିଥୁଲେ । ରାତ୍ରିସଞ୍ଚରଣ ପ୍ରେରଣାର ସଦଭ୍ୟାସ 
ବୋଧହୁଏ । ବଡ଼ ଚଞ୍ଚଳ ଓ ପଳାତକ ସେ ଅବଶ୍ୟ । ସେଦିନ କୁଆଡ଼େ ପ୍ରଚଣ୍ଡ 
ଶୀତ ରାତିରେ କବି ଆଲେକଜାଣ୍ଡର ପୋପ୍‌ଙ୍କୁ ଉଠାଇ କବିତାର ବକ୍ତବ୍ଯ ଲେଖୁ 
ରଖିବାକୁ ପ୍ରବର୍ଜାଇଲେ, ବିଚରା କବି ଶରତିଲେଖକକୁ ସାଙ୍ଗେସାଙ୍ଗେ ଡାକି ଟିପି ରଖିଲେ 
ଭାବନାରାଜିକୁ, କାରଣ ଚଟାପଟ୍‌ ଟିପି ନ ରଖିଲେ ଦେବତା ଅନ୍ତର୍ହିତ ହୋଇ ଯିବା 
ମାତ୍ରେ ପ୍ରଦତ୍ତ ଭାବନାକୁ ସାଙ୍ଗରେ ନେଇଯିବେ, ଆଉଥରେ ମନେପକାଇବା ସହଜସାଧ୍ଯ 
ହେବ ନାହିଁ । ପ୍ରେରଣା ପରିଚାଳକ, କିନ୍ତୁ ପଳାତକ; ନିୟାମକ, କିନ୍ତୁ ଧୈର୍ଯ୍ୟହୀନ । 
କାହା ପାଇଁ ଅଧକ ସମୟ ଦେବାକୁ ସେ ଚାହାନ୍ତି ନାହିଁ । ସ୍ବପ୍ନରେ ଦେଖାଦେବା 
ଅଭ୍ୟାସଟି ତାଙ୍କର ସବୁଦିନେ ଅଛି । ସ୍ଵପ୍ପପ୍ରାୟ କ୍ଷିପ୍ର ସଞ୍ଚରଣଶୀଳ ସେ । ଏଇ ଅଛନ୍ତି, 
ଏଇନାହାନ୍ତି । କବି ମିଲଟନ୍ନଙ୍କ ସେ ସ୍ଵପ୍ନ ଦେଖାନ୍ତି, ସ୍ଵପ୍ନ ଦେଖାନ୍ତି ବି ସେ କବି 
ଜଗନ୍ନାଥ ଦାସଙ୍କୁ । ମିଲଟନ୍ଵ ମାନନ୍ତି, or God also in sleep and dreams 
advise ! ଜଗନ୍ନାଥ ଦାସ ସ୍ଵୀକାର କରନ୍ତି, ସ୍ଵପନେ କହିଲେ ମୁରାରି” । ପୁରାଣ 
ଗୀତନାଦ କରି । ପ୍ରଭୁଙ୍କ ସ୍ଵପ୍ନାଦେଶଦାନ ସହଜ ବୋଧହୁଏ । କବି ଇୟେଟସ ବି 
ସ୍ବପ୍ନନିୟନ୍ତ୍ରିତ କବିତା ଲେଖିଛନ୍ତି । ତାରିଖ ଅଛି । ୭ ତାରିଖ ୧୯୩୯ର ରାତି । ମୃତ୍ୟୁ 
ଶଯ୍ୟାରେ କବି । ଅନ୍ତର୍ଦେବତା ସ୍ଵପ୍ନାଇଲେ, ଧରାଇ ଦେଲେ କବିତାଟିଏର 
ଗଦ୍ୟଖସଡ଼ା ! ରାତି ତିନିଟାରେ କବି ଶୁତିଲେଖକକୁ ଡାକି ଖସଡ଼ାଟିକୁ ଲିପିବଦ୍ଧ କରାଇ 
ଦେଲେ ଓ ଠଧ୯hulain ଠ0mforted ନାମକ କବିତାଟି ଲେଖିଲେ ଛଅଦିନ ପରେ ! 
ଅନ୍ତର୍ଦେବତା କାହାକୁ ସ୍ଵପ୍ନାନ୍ତିତ କେବେ ସଶରୀରରେ ଆସି ପହଞ୍ଚନ୍ତି । ତାଙ୍କ 
ପ୍ରେରଣାଭଙ୍ଗୀ ବିଚିତ୍ର ଛୁଇଁ ଦେଇଗଲେ ଯଥେଷ୍ଟ । କବି ରବୀନ୍ଦ୍ର ସ୍ଵ ଉପଲବ୍ପିରୁ 
ଜାଣିଛନ୍ତି । 

କଖନୋ ହୃଦୟେ କଖନୋ ବାହିଁରେ 

କଖନୋ ଆଲୋକେ କଖନୋ ତିମିରେ 

କଭୁ ବା ସ୍ଵପନେ କତ୍ତୁ ସଶରୀରେ 

ପରଶ କରିୟା ଯାବେ | 

କାହାକୁ ସେ ଛୁଇଁ ଦେଇ ଯାଆନ୍ତି, କାହାକୁ ଛୁମ୍ଭନ୍ତି କି ଆଲିଙ୍ଗନ କରନ୍ତି; ଯାହା 

ଯେତେବେଳେ ଇଚ୍ଛା । କାହାକୁ ସେ ଧରାଇ ଦିଅନ୍ତି ଉପାଦାନଉପକରଣ ମାତ୍ର, ସେ 
କବିତା ଲେଖୁ । କାହାକୁ ଧରାଇ ଦିଅନ୍ତି ଦୀର୍ଘ ଏକ କବିତାର ଧାଡ଼ିଟିଏ କି ସ୍ତବକଟିଏ 
ମାତ୍ର ଆଉ ଆଜ୍ଞା କରନ୍ତି ପୂରା କବିତାଟି ଲେଖିବାକୁ । ଆସି ଦେଖନ୍ତି କି ନାହିଁ ଜଣା 

୩୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ନାହିଁ ଅବଶ୍ୟ, ତେବେ ଆମ ସାରଳା ଦାସଙ୍କ କ୍ଷେତ୍ରରେ ପୂରା ହୋମୱର୍କଟିକୁ ସାରଳା 
ତନଖୁ କରି ଯତ୍ରତତ୍ର ସଂଶୋଧନ କରି ଦେଇଛନ୍ତି । ବିଶ୍ବାସ କରିବା ? ଦେବଦେବୀ 
ହାଉଯାଉ ହେଉଥ୍‌ବା ମଧ୍ୟଯୁଗର ସାରଳା ଦାସ ଓ ଖାଣ୍ତି ରୋମାଣ୍ଟିକ ଇୟେଟସ୍‌ ଆଦି 
ସ୍ଵପ୍ନଚର କବିଙ୍କୁ ସିନା ଅବିଶ୍ବାସ କରିବା, କିପରି ଅବିଶ୍ବାସ କରିବା ବିଜ୍ଞାନମନସ୍କ କବି 
ଭାଲେରୀଙ୍କୁ ? ବିଂଶ ଶତାହ୍ଦୀରେ ବରିଷ୍ଠ ପ୍ରଶାସନିକ କବି ରମାକାନ୍ତଙ୍କୁ ୨ ଏ ସମସ୍ତେ 
ଗୋଟିଏ ଗୋତ୍ରର କବି । ପ୍ରେରଣାଧନ୍ୟ । କବି ଭାଲେରୀ କହିଥାନ୍ତି, ଇଶ୍ଵର ତାଙ୍କୁ 
ଗୋଟିଏ ବଡ଼ କବିତାର ଧାଡ଼ିଏ ମାତ୍ର ଡାକି ଦେଇ ଅବଶିଷ୍ଟ ପୂରା କବିତାଟି ଲେଖିବାକୁ 
ପ୍ରବର୍ଭାଇଥାନ୍ତି । କବି ରମାକାନ୍ତଙ୍କର ଅନୁରୂପ ଉପଲବ୍ଧି ଅଛି, ତେବେ ଅନ୍ତର୍ଦେବତା 
ତାଙ୍କ ସହିତ ଆଉ ଟିକିଏ ମଜା କରିଥାନ୍ତି । ସେ କହନ୍ତି, ପ୍ରେରଣା କେଉଁଠୁ ଆସେ 
କହିପାରିବି ନାହିଁ, କିନ୍ଧ ତାହା ଅଛି ବୋଲି ମୁଁ ଜାଣେ । ତାକୁ ଅନୁଭବ କରେ । କେଡେ 
ଗୁଡ଼ିଏ ପକ୍ଷୀ ବସିଥ୍‌ବା। ଗଛ ଦେଖାଇ କବିକୁ କହେ ଏହାକୁ କବିତା କର । 
ବେଳେବେଳେ ଧାଡ଼ିଟିଏ କବି ଆଗରେ ଥୋଇ ଦେଇ କହେ, ଏ ଧାଡ଼ି ଯେଉଁ କବିତାର 
ସେହି କବିତାକୁ ସଂପୂର୍ଣ୍ଣ କର । (ମୁଁ କାହିଁକି ଲେଖେ ।) କବିଏ ପ୍ରେରଣାଙ୍କ ଆଦେଶ 
ମାନିବାକୁ ବାଧ୍ଯ ହୋଇଥାନ୍ତି । ଅନନ୍ୟୋପାୟ ହୋଇ ଅବଶ୍ଯ । ତେବେ ପ୍ରେରଣାଙ୍କୁ 
ମାଧ୍ୟମଅନୁସରଣ କରିବାକୁ ହୁଏ; ପ୍ରଭୁ ସର୍ବଗ ନିଶ୍ଚୟ, ଆଉ ସଜାଗଥାନ୍ତି ରୀତିମତ । 
କାହାକୁ କେଉଁଠି କେମିତି ପ୍ରସନ ହେବେ ସେଥପାଇଁ ନିରବଚ୍ଛିନ୍ନ ବିଶ୍ଵଭ୍ରମଣ କରୁଥାନ୍ତି 
ସଦା । କାହାଦ୍ଧାରା କବିତା ଲେଖାଇ ନିଅନ୍ତି ତ କାହାଦ୍ଧାରା ଚିତ୍ରାଙ୍କନ କରାଇ ନିଅନ୍ତି, 
ଆଉ କାହାଦ୍ଵାରା ଚାହିଲେ ଗଳ୍ପଉପନ୍ୟାସ ରଚନା କରାଇ ନିଅନ୍ତି । ସବୁ ତାଙ୍କ ଇଚ୍ଛା 
ସିନା । ନିଜ ଇଚ୍ଛାନୁସାରେ ଇଚ୍ଛା କରିବାର ସ୍ଵାଧୀନତା ଶିଳ୍ପୀଙ୍କର ନଥାଏ | ହେସିୟଡ଼କୁ 
ଆୟତ୍ତକୁ ଆଣିଥୂଲେ ସେ ପର୍ବତରେ, ସାରଳା ଦାସଙ୍କୁ ବିଲମାଳରେ । ଏକଦା 
ରମାକାନ୍ତଙ୍କୁ କର୍୍ତ୍ଵାଧୀନକୁ ଘେନିଗଲେ ବାଂଲାଦେଶର କମଲାରେ । ସେଦିନ ସେ 
କବିଙ୍କ ଦ୍ଵାରା ଶ୍ରୀରାଧାର ୧୩ଶ ନମ୍ବର କବିତାଟିକୁ ଲେଖାଇ ନେଲେ, ‘ସଖୀ ଜଣେ 
ପଚାରିଲା / ତୁମକୁ କାହିକି ଏତେ ଭଲ ପାଏ ବୋଲି ।” କବି ଶ୍ରୀରାଧା ଲେଖିବା କଥା 
ଭାବି ନ ଥୁଲେ ସେଦିନ, ଏଣିକି ତାଙ୍କୁ ପୂରା ଶ୍ରୀରାଧା” ଲେଖିବା ଦାୟିତ୍ସ ନେବାକୁ 
ହେଲା । କରରେ ମାତ୍ର ଲେଖିବେ ! ମାଧ୍ୟମର ପଷ୍ଚାତଧାବନ କରିବା କଥାଟା ନୂଆ 
ନୁହେଁ । ପାଗଳିଆ ଚିତ୍ରଶିଳ୍ପୀ ଭାନଗଗଙ୍କୁ ଅନ୍ତର୍ଦେବତା ‘ମାୟା ରୂପରେ ଖୋଜିଥୂଲେ 
ଆଠବର୍ଷକାଳ, ସେଦିନ ଆୟଭକୁ ଘେନି ଗଲେ ଆଲ ସରେ, ଅଙ୍କାଇ ନେଲେ 
ଅତ୍ୟାଶ୍ଚର୍ଯ୍ୟ ଚିତ୍ରସବୁ । କେହି ଦେବତାଙ୍କ ଦୃଷ୍ଟିର ଅନ୍ତରାଳକୁ ଯାଇ ପାରନ୍ତି ନାହିଁ । 
ଦିନେ କୁଆଡ଼େ କବି ଇୟେଟ୍‌ସଙ୍କୁ ଗୋଟିଏ ଷ୍ଟେସନରେ ଲାଗିଲେ, କବିଙ୍କ ମନରେ 


Source: Author, Digitized by PPRACHIN, SOA 


କବିତାର ଅନ୍ତର୍ଦେବତା ଜ୍ଞ ୩୩ 


ବିଦ୍ୟୁଦାମ ସ୍ଥୁରିଲା ପରି ଝଲସି ଉଠିଲା କବିତାଟିର କେତୋଟି ଧାଡ଼ି, ବିଚରା କବିଙ୍କୁ 
ବଶ୍ରାମାଗାରକୁ ଯାଇ ଅଧଘଣ୍ଟା ପରେ ପୂରା କବିତାଟିକୁ ହାତରେ ଧରି ବାହାରିବାକୁ 
ହେଲା ¬ ଲେଖୁଥ୍‌ଲେ ହୋଟେଲ ନୋଟ୍‌ ପେପରରେ । ଅନ୍ତର୍ଦେବତା କାଗଜକଲମ 
ଯୋଗାନ୍ତି ନାହିଁ କି ରଙ୍ଗତୂଳୀ ଧରି ବୁଲନ୍ତି ନାହିଁ, ମାଧ୍ଯମଟିକୁ ସଦା ପ୍ରସ୍ତୁତ ରହିବାକୁ 
ପଡ଼ିଥାଏ ବୋଧହୁଏ । ସାରଳାଦାସଙ୍କୁ ଲେଖନୀ ଧରାଇ ଥୁଲେ ଓ ପୂରା ମହାଭାରତ 
ଡାକି ଦେଇଥ୍‌ଲେ ଆମୂଳାନ୍ତ ୨ ଆମତୁମ ପକ୍ଷରେ ସାରଳା ମହାଭାରତ ଆମୂଳାନ୍ତ 
ପଢ଼ିବା ଏତେ କଷ୍ଟସାଧ୍ୟ ଯେ, କୃଚିତ କେହି ତାକୁ ପୂରା ପଢ଼ିଥାନ୍ତି । ଅଥଚ 
ଅନ୍ତର୍ଦେବତା ତାଙ୍କୁ ପୂରା ବତାଇଥୁଲେ । ଦୀନକୃଷ୍ଣଙ୍କୁ ବି ପୂରା ଂରସକଲ୍ଲୋଳ”ର 
ଶତ ଲିଖନ ଲେଖାଇଛନ୍ତି ଶ୍ରୀଜଗନ୍ନାଥ । ଧନ୍ଯ କହିବା ପ୍ରଭୁଙ୍କ ଶ୍ରମ ସମୟ ଓ 
ଅଭିନିବେଶକୁ । ଦେବଦୁର୍ଲଲଭଙ୍କୁ ବିଶ୍ରାମ ଦେଉଥ୍‌ଲେ ପ୍ରତିଛାଂଦ ଶେଷରେ । ଗୋଟିଏ 
ଛାନ୍ଦ ସରିଲେ ଆଉ ଗୋଟିକର ପ୍ରବନ୍ଧ | ଅନ୍ତର୍ଦେବତା କେବଳ କବିତା କି ଚିତ୍ର ଜାଣନ୍ତି 
ନାହିଁ, ଉପନ୍ୟାସ ବି ଲେଖାଇ ପାରନ୍ତି । ଆନ୍ଦେଜିଦ୍ରଙ୍କ ସାକ୍ଷ୍ଯ ଦେଖନ୍ତୁ, “1 was like 
a sudden illumination, the book appearing to me all at once, like an 
unfamiliar landscape at the sudden flash of lightning on a stormy 
night." ଦେବତାଙ୍କର ଦେଶକାଳ ନଥାଏ ନିଶ୍ଚୟ । ତାଙ୍କର ଦାନ ଅଭାବିତପୂର୍ବ, ଓ 
ଅପରିକଳ୍ପନୀୟ ଓ ନିୟତିକୃତନିୟମବହିର୍ୂତ । ଶିଳ୍ଜୀ କୃତାର୍ଥ ଧନ୍ଯ ଓ ଭାଗ୍ୟବାନ । 
ତେବେ ଶିଳ୍ପ ସୃଷ୍ଟିରେ କବିଙ୍କର ଦାୟିତ୍ଵ କଂଣ ? କରରେ ମାତ୍ର ଲେଖିବା ? 
ହୋଇପାରେ । ଏତେ ଦୈବାଧୀନତା କ”ଣ କବିଙ୍କୁ ସାଜେ ? ଏତେ ଅସହାୟତା କ'ଣ 
ପ୍ରୀତିପ୍ରଦ ? ଦେବତାଟି ମାଧ୍ୟମ ପଛରେ ଗୋଡ଼ାନ୍ତିୟ ସରସ୍ଵତୀ ସୁଯୋଗ ଖୋଜୁଥାନ୍ତି 
ସୁକବିଟିକୁ ତାଙ୍କ ଇଚ୍ଛାନୁସାରେ ଅଭିନବ ଅନାସ୍ବାଦିତପୂର୍ବ ବର୍ଣ୍ଣନୀୟ ବସ୍ତୁ ଜୁଟାଇ 
ଦେବାକୁ ¬ ଏହା କ'ଣ କିଛି କମ୍‌ ସୌଭାଗ୍ୟର କଥା ? ତେବେ ଗୋଟିଏ ଅଘଟନ 
ଘଟିଥାଏ ବୋଧହୁଏ । ଆବିଷ୍ଠତା କଟିଗଲେ ଯେତେଦୂର ସମ୍ଭବ କବି ବିମର୍ଷ ହୋଇ 
ଉଠନ୍ତି । ଯେଉଁ କବିତାଟି ସେ ଲେଖିବା ପାଇଁ ଭାବି ଥୁଲେ ତାହା ଲେଖିବା ପରିବର୍ତେ 
ପ୍ରତ୍ୟାଦିଷ୍ଠ କବିତାଟି ଲେଖିଛନ୍ତି ବୋଲି ଆମତ୍ମଧ୍ବକ୍କାର କରନ୍ତି । ଗୋଟାଏ ଜୀବନକାଳ 
ଏମିତି ନିଷ୍ରଳ ହତୋଦ୍ଯମତା ଭିତରେ ବିତିଗଲେ କାହାକୁ ଭଲ ଲାଗିବ ? ଅକ୍ଷମତା 
ପାଇଁ କିଏ ଆମ୍ମଧବକ୍କାର ନ କରିବ ? ତେବେ ଏଠାରେ ଏତିକି କହି କବିଙ୍କୁ ସାନ୍ଧନା 
ଦେଇ ହେବ ଯେ, ଯେଉଁମାନେ ସ୍ଵଇଚ୍ଛାରେ ନିଜେ ଭାବିଥ୍‌ବା କବିତାଟି ବିନା 
ଅନିବାର୍ଯ୍ୟତାରେ ସ୍ୃଚେଷ୍ଟା ବଳରେ ସବୁ ଉପାଦନଉପକରଣ ସଂଗ୍ରହପୂର୍ବକ 
ଲେଖିପାରିଥାନ୍ତି ସେମାନଙ୍କ ନାମ ଭଲ କବିଙ୍କ ତାଲିକାରେ ଥାଏ କି ? ଭଲ କବିମାତ୍ରେ 

୩୪ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ନି ୟୋଜିତପ୍ରାଣୱ କିଏ ଅନ୍ତର୍ଦେବତାଙ୍କ ପାଖରେ ଆଉ କିଏ ଅବଚେତନ ମନ 
ପାଖରେ । କବିଙ୍କ କର୍ରୁତ୍ଵ ଥାଏ, ଯୋଗ୍ୟତା ଥାଏ, ସାମର୍ଥ୍ୟ ବି ଥାଏ । ନଚେତଵ ତାଙ୍କୁ 
ଦେବତା ଖୋଜନ୍ତେ ନାହିଁ । ଆସନ୍ତୁ ପ୍ରଥମେ ଅସହାୟତା ବୁଝିବା, ପରେ ଯୋଗ୍ୟତା 
ଖୋଜିବା । 


ସାତ 


ଦାର୍ଶନିକ ପ୍ଲେଟୋଙ୍କ ପାଖକୁ ଚାଲନ୍ତୁ ¦ ତାଙ୍କ ପାଇଁ କବିମାତ୍ରେ ଅନୁପ୍ରାଣିତ 
ପ୍ରାଣୀ ! ତନ୍ମଧ୍ୟରୁ କେହି ସ୍ଵବଶରେ ନଥାନ୍ତି ! ତାଙ୍କ ଅଭିଯୋଗ ଆମେ ଶୁଣିଛେ । 
ଯେହେତୁ କବିଟି ସବୁ ପ୍ରକାରେ ନିୟନ୍ତ୍ରଣର ବାହାରେ ଥାନ୍ତି ତେଣୁ ଅସଂଯମୀ ଓ ଜନ୍ମାଦ 
ହୋଇ ଉଠିବା ଅସ୍ଵାଭାବିକ ନୁହେଁ । ଏକଦା ସେ ଅବଶ୍ୟ ଭାବିଥୂଲେ, କବିଏ ଆମେ 
ତୁମେ ଭାବିବା ଅର୍ଥରେ ଉନ୍ମାଦ ନୁହନ୍ତି, ସେମାନେ ଦିବ୍ୟୋନ୍ମାଦ । ପାଗଳାମି ତାଙ୍କର 
ମିଉଜ- ପାଗଳାମି ! ଅଲୌକିକ । ସାଧାରଣ ମଣିଷଙ୍କଠାରୁ କବି ମହତ୍ତର ନିଶ୍ଚୟ 
ଅନୁ ପ୍ରେରିତ ଅବସ୍ଥାରେ ସେ ଦିବ୍ୟଶକ୍ତିର ଅଧୂକାରୀ । ସେହି ଶକ୍ତିରୁ ସଦା 
ଝରିଆସିଥାଏ ପୃଥବୀକୁ ସୌନ୍ଦର୍ଯ୍ୟ ଓ ଆନନ୍ଦର ଚମକ । ପରବର୍ଭୀ କାଳରେ କାହିଁକି 
କେଜାଣି ପ୍ଲେଟୋ କାବ୍ୟପ୍ରେରଣାର ଦିବ୍ଯମର୍ଯ୍ୟାଦାକୁ ଅବଜ୍ଞା କଲେ, ତାଙ୍କ ପାଇଁ 
ପ୍ରେରଣା ନିରର୍ଥକ ଓ ମୂଲ୍ୟହୀନ ହୋଇପଡ଼ିଲା । ଯେଉଁମାନଙ୍କୁ ସେ ପ୍ରେରଣାନୁକୂଲ୍ୟରୁ 
ଅଲୌକିକ ଦୈବଶକ୍ତିର ଅଧ୍ବକାରୀ ବୋଲି ଭାବୁଥିଲେ ସେମାନଙ୍କୁ ସେ ପ୍ରେରଣାର 
ବିନୀତ ଏକ ଅଧମ ଦାସ ବୋଲି ଅଭିହିତ କଲେ, ଆଦର୍ଶ ରାଷ୍ଟ୍ରର ନାଗରିକ ହେବାକୁ 
ଅଯୋଗ୍ୟ ବୋଲି ଘୋଷଣା କଲେ ! ପ୍ରେରଣାର ଯିଏ ଦାସ ତାଙ୍କର ଚରିତ୍ର ଓ 
ଆଚାରଆଚରଣ ପୂର୍ବପରିକଳ୍ନିତ ହୋଇନପାରେ, ନୀତନିର୍ଦ୍ଦେଶ ଦ୍ଵାରା ନିୟନ୍ତ୍ରଣାଧୀନ 
ହୋଇ ନପାରେ । ସେଇଥୁପାଇଁ ସେମାନେ ରାଷ୍ଟ୍ର ପରିଚାଳକମାନଙ୍କୁ ଯେବେ 
ନୀତିସଂଗତ କଥା ଲେଖିବାକୁ ପ୍ରତିଶ୍ରୁତି ଦିଅନ୍ତି ତେବେ ବି ତାଙ୍କୁ ପୋଷଣ ଓ ସମର୍ଥନ 
ଦିଆଯାଇପାରିବ ନାହିଁ । ପ୍ରତିଶୃତି ଦେଲେ ପାଳନ କରିବେ କିପରି ? ପ୍ରେରଣା 
ବଶରେ କଂଣ ସେ ଲେଖିବେ ତାହା ସେ ଆଗରୁ ତ ଜାଣି ନଥାନ୍ତି । ବରଂ 
ସେତେବେଳେ ସେ ଅଲୌକିକ ଏକ ଶକ୍ତି ହାତରେ ପଡ଼ି ଯନ୍ତ୍ରରେ ପର୍ଯ୍ୟବସିତ ହୋଇ 
ଯାଇଥାନ୍ତି । ବୁଦ୍ଧିବିବେକ ଅନ୍ତରହିତ ହୋଇଯାଇଥାଏ । ବିଚାରସାମର୍ଥ୍ୟ ନଥାଏ, 
ସତ୍ୟମିଥ୍ୟା କି ଭଲମନ୍ଦ ବିଭେଦ କରିବାର ଶକ୍ତି ବି ନଥାଏ । କଂଣ କରୁଛନ୍ତି, କ'ଣ 
କହୁଛନ୍ତି, କ'ଣ ଲେଖୁଛନ୍ତି ¬ ତାହା ସେ ସ୍ଵୟଂ ଜାଣିପାରନ୍ତି ନାହିଁ । କବି ପ୍ରେରଣା 
ହାତର ଯନ୍ଦ୍ରମାତ୍ର । ପ୍ଲେଟୋଙ୍କ ଏହି ଚିନ୍ତାଭାବନାରୁ କବିମାନଙ୍କ ସତ୍ମନ୍ଧରେ ସୃୂତ୍ରଟିଏ 


Source: Author, Digitized by PPRACHIN, SOA 


କବିତାର ଅନ୍ତର୍ଦେବତା ଜ୍ଞ ୩୫ 


ଗଢ଼ିଉଠିଛି । ୦ ଗ୍ରନ୍ନରେ ପ୍ଲେଟୋ ସକ୍ରେଟିସ୍‌ଙ୍କ ମୁଖରେ ପ୍ରେରଣାତତ୍ତସଟିକୁ ଉପସ୍ଥାପନ 

କରିଛନ୍ତି, ତାଙ୍କର ଦୁଇଟି ଉକ୍ତି ଅବଶ୍ୟ ପଠନୀୟ ।* 

୧। ମିଉଜ ପ୍ରଥମେ ମଣିଷକୁ ଉଦ୍ଧବୋଧନ କରିଥାନ୍ତି । ... ସେମାନେ ଉଦୃବୋଧୂତ 
ହୁଅନ୍ତି, ଆବିଷ୍ଟ ହୁଅନ୍ତି, ତାହାପରେ ଅପୂର୍ବ କବିତା ରଚନା କରନ୍ତି । 
ମହାକାବ୍ୟର କବିମାନଙ୍କ ପରି ଗୀତିକବିଙ୍କ ପକ୍ଷରେ ଏହା ସତ୍ଯ । 
orybantes ପୂଜାକାଳୀନ ନୃତ୍ୟରତ ଅବସ୍ଥାରେ ଚେତନ ଅବସ୍ଥାରେ ନଥାନ୍ତି, 
ଗୀତି କବିଗଣ ମଧ୍ଯ ତାଙ୍କର କବିତାରଚନା କାଳରେ ଚେତନ ଅବସ୍ଥାରେ 
ନଥାନ୍ତି । ପୂରା ସୁର ଓ ଛନ୍ଦ ମଧ୍ଯରେ ଡ଼ବିଲେ ସେମାନେ Bacchant ଭଳି 
ଆବିଷ୍ଠ ହୋଇପଡ଼ନ୍ତି । acchant ଯେବେ ଆବିଷ୍ଠ ହୁଏ, ସେତେବେଳେ ସେ 
ନଦୀରୁ ଦୁଧ ଓ ମଧୁ ସଂଗ୍ରହ କରନ୍ତି, କିନୁ ସଚେତନ ଅବସ୍ଥାରେ କରି ପାରନ୍ତି 
ନାହିଁ, କବିଙ୍କର ନିଜର ଉକ୍ତି ଅନୁସାରେ ସେମାନଙ୍କର ଏହି ଅବସ୍ଥା ଘଟେ | 

୨। ଭଶ୍ଵର କବିଙ୍କ ଚିତ୍ତ ହରଣ କରି ଦୈବୀ ଶକ୍ତିସଂପନ୍ନ ମହାପୁରୁଷ ଓ ଭବିଷ୍ଯତ 
ବକ୍ତାଙ୍କ ପରି ସେମାନଙ୍କୁ ଆଜ୍ଞାବହ କର୍ମୀରେ ପରିଣତ କରନ୍ତି । ସେମାନେ 
ତନ୍ମୟ ଅବସ୍ଥାରେ ଯେଉଁ ଅମୂଲ୍ଯ ଉଚ୍ତି ପ୍ରକାଶ କରନ୍ତି ତାହା ସେମାନଙ୍କର 
ନିଜର ଉକ୍ତି ନୁହେଁ, ତାହା ହିଁ ତାଙ୍କର ବାଣୀ, ଯଦିଓ ମନେହୁଏ ଯେପରି କବି 
ଆମ ସହିତ କଥା ହେଉଛନ୍ତି । 
ସଚ୍ରେଟିସ୍‌ ନିଜ ବକ୍ତବ୍ୟର ସମର୍ଥନ ପାଇଁ ପୂର୍ବବର୍ରଭୀ କବିଙ୍କ ଉକ୍ତି ଉଦ୍ଧାର 

କରିଛନ୍ତି, କବିଏ ଆବିଷ୍ଟ ହୁଅନ୍ତି । ସବୁଦିନେ କବିଏ ଆବିଷ୍ଠ ହୁଅନ୍ତି । ଭଶ୍ଵର ତାଙ୍କ 

ମାଧ୍ୟମରେ କବିତା ଲେଖାଇ ନିଅନ୍ତି, ସେ ସୁରଯନ୍ତ୍ରଟିଏ ମାତ୍ର । ସକ୍ରେଟିସ୍‌ଙ୍କ ଉକ୍ତି 
ଉଦ୍ଧାର କରିବାର କାରଣ ହେଉଛି ଯେ, ସେଦିନ କବିଏ କବିତାରଚନା କ୍ଷେତ୍ରରେ ନିଜର 
ଭୂମିକା ବିଷୟରେ ଯାହା କହିଛନ୍ତି, ପରବର୍ଭୀ ହଜାରହଜାର ବର୍ଷ ଧରି କବିଏ ପ୍ରାୟ 
ସେଇଆ କହିବେ । ଏଣିକି କୌଣସି କବିଙ୍କର ଉକ୍ତି ଆଉ ନୂଆ ମନେ ହେବ ନାହିଁ । 
ପ୍ରତି କବି ଭିତରେ ଆଉ ଗୋଟିଏ କବି ଥାଏ, କବିତା ଲେଖାଲେଖି ତାଙ୍କ ମର୍ଜି ଉପରେ 
ନିର୍ଭର କରେ । କବିତାରଚନାକ୍ଷେତ୍ରରେ ଯାହା ସତ୍ୟ, ଗଳ୍ପ ଉପନ୍ୟାସ ରଚନା 
କ୍ଷେତ୍ରରେ ତାହା ବି ସତ୍ୟ । କବି କୀଟସ୍‌ଙ୍କ ବ୍ୟକ୍ତିଗତ ଉପଲବ୍ଧି ଯାହା ଓପନ୍ୟାସିକ 


+ ଉଚ୍ତି ଦୁଇଟି ପ୍ରଫେସର ଶିଶିର କୁମାର ଦାଶଙ୍କ ଆତ୍ମଜୀବନୀ : ଜୀବନୀ ଓ 
ରବୀନ୍ଦ୍ରନାଥ? ବହିରୁ ସଂଗୃହୀତ । କୁପର (1a ଠ୦୦p଼ଅ୮)ଙ୍କ ଅନୁବାଦର 
ବଂଗଳା ଭଷାନ୍ତରଣରୁ ଅନୁଦିତ । 

୩୬ ଜଞ ପ୍ରସଙ୍ଗ ପୁରୁଣା ଭାବନା ନୂଆ 


ଜର୍ଜ ଏଲିୟଟଙ୍କ ଉପଲବ୍ଧି ସେଇଆ । କବି କୀଟସ୍‌ କବିତାର ଚକିତ ଆବିର୍ଭାବରେ 
ଏମିତି ଆଶ୍ଚର୍ଯ୍ୟାନ୍ଧିତ ହୋଇ ଉଠନ୍ତି ଯେ, ଭାବନ୍ତି ତାହା ଆଉ କାହାର ଲେଖା ତାଙ୍କର 
ନୁହେଁ । ଜର୍ଜ ଏଲିୟଟ୍‌ ଭାବନ୍ତି, ତାଙ୍କ ଶ୍ରେଷ୍ଠ ରଚନା ଗୁଡ଼ିକ ତାଙ୍କ ସ୍ଵରଚନା 
ହୋଇନପାରେ, ସେ କେବଳ ଯନ୍ତ୍ରବତ ବ୍ଯବହୃତ ହୋଇଥାନ୍ତି; ପବିତ୍ର ସିରିଟ୍‌ କି 
ସେଭଳି କେହି ପ୍ରକୃତରେ ତାଙ୍କଦ୍ଧାରା ସେଗୁଡ଼ିକ ଲେଖାଇ ନେଇଥଅନ୍ତି । ଶିଳ୍ପୀମାତ୍ରେ 
ସୁରଯନ୍ତ୍ଟଃ ଅନ୍ତର୍ଦେବତାଟି ବଜାଇ ଜାଣନ୍ତି ବୋଲି ବାଜନ୍ତି ଅପୂର୍ବ ଗୀତ ଝଙ୍କାରରେ ଓ 
ସ୍ଵର ମୂଁ ନାରେ । କବି ରବୀନ୍ଦ୍ରନାଥ ସିଧା ସେହି ପରିଚିତ ଭାଷାରେ ଦେବତାଟି 
ପାଖରେ ଅଭିଯୋଗ କରିଛନ୍ତି, ସେ ତାଙ୍କୁ ଯନ୍ତ୍ର ପରି ପାଇଲେ କି, 
ଆମି କିଗୋ ବୀଣାଯନ୍ତ୍ର ତୋମାର, 
ବ୍ୟଥାୟ ପୀଡ଼ିୟା ହୃଦୟେର ତାର 
ମୂହୁନାଭରେ ଗୀତଝଙ୍କାର 
ଧ୍ଵନିଛ ମର୍ମମାଝେ ? 
ଆମାର ମାଝାରେ କରିଛ ରଚନା 
ଅସୀମ ବିରହ ଅପାର ବାସନା 
କିସେର ଲାଗିୟା ବିଶ୍ବବେଦନା 
ମୋର ବେଦନାୟ ବାଜେ ? 


କବି ରବୀନ୍ଦ୍ରନାଥ ଅନ୍ତର୍ଦେବତାଟିର ନାମ ରଖିଛନ୍ତି ଜୀବନଦେବତା, ଆଉ ତାଙ୍କୁ 
ଧର୍ମଶାସ୍ତ୍ରର ଭଶ୍ଵର ବୋଲି ସ୍ବୀକାର କରନ୍ତି ନାହିଁ । ତାଙ୍କ ଜୀବନଦେବତା ଲଶ୍ଵର ନୁହନ୍ତି 
ଅଥଚ ଇଶ୍ଵରଙ୍କ ପରି ଦୈବୀଶକ୍ତି ସଂପନ୍ଚଃ ତେବେ ସେହି ଜୀବନଦେବତାଟି ଯେ 
ତାଙ୍କର କାବ୍ୟର ପ୍ରେରଣାଦାତ୍ରୀ ତାହା ବୁଝିବାରେ କୌଣସି ଅସୁବିଧା ନାହି । କବି 
ତାଙ୍କରି ହାତର ବୀଣାଯନ୍ତ୍ର । ସେ ଯେମିତି ବଜାଇବେ କବି ସେମିତି ବାଜିବେ, 
ଗତ୍ୟନ୍ତର କାହିଁ ୨ ସେ ଆପର୍ତି ଅଭିଯୋଗ ଶୁଣନ୍ତି ନାହିଁ, ବଡ଼ ନିର୍ଦୟ ସେ ହୃଦୟହୀନ 
ବି । ସେ ପ୍ରେୟସୀ ନିଶ୍ଚୟ, କନ୍ତୁ ସାଙ୍ଗେ ସାଙ୍ଗେ କିଛି କମ୍‌ ନିର୍ମମ ଟାସ୍କମାଷ୍ଟର 
ନୁହନ୍ତି । ଅନ୍ତର୍ଦେବତାଟିକୁ ଚିହ୍ନି ଚିହ୍ନାଇବାରେ କବି ରବାନ୍ଦ୍ରନାଥଙ୍କଠାରୁ ବଳି ବଡ଼ କବି 
କେହି ନାହିଁ ବୋଧହୁଏ । ଉଭୟ କବିତା ଓ ପ୍ରବନ୍ଧରେ ସେ ତାଙ୍କର ବିଚିତ୍ର ରୂପ ଫେଡ଼ି 
ଦେଖାଇଛନ୍ତି । ଏଠାରେ ମନେରଖିବାକୁ ହେବ ଯେ, ପ୍ରାଚୀନ କବିଏ କାବ୍ୟାରମ୍ଭରେ 
ଦେବଦେବୀଙ୍କୁ ସ୍ମରଣ ରଖିଥାନ୍ତି, କିନ୍ଧଥ ଏତେ କଥା କେହି ଏମିତି ପ୍ରାଞ୍ଜଳ ଭାବରେ 
ବୁଝାଇ ନାହିଁ କି ନିଜକୁ କେବଳ ଯନ୍ତ୍ର ବୋଲି ଚିହ୍ନିତ କରି ନାହିଁ । ଇଲିୟାଡ଼ କାବ୍ୟର 

ପ୍ରାରମ୍ଭରେ ଦେବୀଙ୍କୁ ଆହ୍ଧାନ କରି ହୋମର ଏମିତି କହିଥଲେ, ଦେବୀ ଜାଣନ୍ତି କାହାଣୀ 
¬ କବି ଯନ୍ତ୍ରଟିଏ । ପୁରୁଣା କଥା ନିଶ୍ଚୟ । ସୂର୍ଯ୍ୟଠାରୁ ପୁରୁଣା ନୁହେଁ ଅବଶ୍ୟ, ପ୍ରତିଦିନ 
ସୂର୍ଯ୍ୟୋଦୟ କିନ୍ତୁ ବିସ୍ମୟକର ଭାବରେ ନୂଆ । ପୁରୁଣା କଥା ନୂଆ କବିଙ୍କ ମୁହଁରେ 
ସେମିତି ସବୁଦିନେ ନୂଆ | ଯାହା ନିତ୍ୟ ସନାତନ ତାହା କେବେ ପୁରୁଣା ହୁଏନାହିଁ । 
ଆମେ ଏମିତିଆ ପୁରୁ ଣାକଥା ନିତ୍ୟ ନୂତନ ଭାବରେ ଆମ ଓଡ଼ିଆ କବି 
ରମାକାନ୍ତଙ୍କଠାରୁ ମଧ୍ଯ ଶୁଣିଛୁ - ମନେହେବ ଯେମିତି ରବୀନ୍ଦ୍ରନାଥ ଓ ରମାକାନ୍ତ 
ଶିଖାଶିଖି ହୋଇ କାବ୍ୟୋଦୟର ମୂଳସୃତ୍ରଟିକୁ ନିଜନିଜ ଭାଷାରେ ସ୍ଵ ଉପଲବ୍ଧୁରୁ 
ବଖାଣିଛନ୍ତି ଉଭୟ ଗଦ୍ୟ ଓ ପଦ୍ୟରେ । ଦୁହିଁଙ୍କୁ ପଢ଼ିଲେ ଅନ୍ତର୍ଦେବତାଟିକୁ ଭଲ 
ଭାବରେ ଚିହ୍ନି ହେବ, ଜାଣିହେବ ତାଙ୍କ ବିଚିତ୍ର ରୂପ ଓ ବିଚିତ୍ର ଚରିତ୍ର । କବି 
ରବୀନ୍ଦ୍ରନାଥ ଆବେଗ-ପ୍ରଗନ୍ତ, ରମାକାନ୍ତ ସଂକ୍ଷିପ୍ତ ଓ ସ୍ଵଜ୍ତଭାଷୀ ! 
ଅନ୍ତର୍ଦେବତାଟିକୁ ଘେନି କବି ରବୀନ୍ଦ୍ରନାଥ ଏମିତି ଉଚ୍ଚ ସିତ ଯେ, ତାଙ୍କ 

ବିଷୟରେ ଯେତେ କହିଲେ ଯେମିତି କେବେ ଯଥେଷ୍ଟ ହେବ ନାହିଁ, “ଜଗତେର ମାଝେ 
କତ ବିଚିତ୍ର ତୁମି ହେ ତୁମି ବିଚିତ୍ର ରୂପିଣୀ । ଭୂମିକା ସ୍ଵରୂପ କହିବାକୁ ହୁଏ ଯେ, କବି 
ରବୀନ୍ଦ୍ରନାଥ କାବ୍ୟରଚନାରେ ନିଜର କୌଣସି କଢ୍ଧ ତ୍ଵ ବୋଧ ଦେଖନ୍ତି ନାହିଁ । 
କବିଜୀବନଟି ତାଙ୍କର ସମ୍ପୂର୍ଣ୍ଣ ସ୍ଵାଧୀନତାଶୂନ୍ଯ । କହନ୍ତି ଏ ଏକଟା ବ୍ୟପାର, ଯାହାର 
ଉପର ଆମାର କୋନ କ୍ତ ଛିଲନା । ଯଖନ ଲିଖୁତେଚ୍ିଲାମ ତଖନ ମନେ କରିୟାଛି 
ଆମି ଲିଖୁତେଚ୍ଛି ବଟେ, କିନ୍ତୁ ଆଜ ଜାନି କଥାଟା ସତ୍ୟ ନହେ, କାରଣ ସେଇ ଖଣ୍ଡ 
କବିତାଗୁଲିତେ ଆମାର ସମଗ୍ର କାବ୍ୟଗ୍ରନ୍ତର ତାପୂର୍ଯ୍ୟ ସଂପୂର୍ଣ୍ଣ ହୟ ନାଇ- ସେଇ 
ତାପୂର୍ଯ୍ୟଟି କି ତାହାଓ ଆମି ପୂର୍ବେ ଜାନିତାମ ନା । (ଆମ୍ମ ପରିଚୟ) । କବି ସୁନ୍ଦର 
ସୁନ୍ଦର କଥା ଲେଖିଛନ୍ତି ନିଶ୍ଚୟ, କିନ୍ତୁ ସେ ସବୁ ତାଙ୍କର ରଚନା ନୁହେଁ; ଅନ୍ତର୍ଦେବତାଟି 
ପ୍ରକୃତ କାବ୍ୟର ରଚୟିତା । ସେହି ରଚୟିତାଟି କେବଳ କବିତା ଲେଖାଉଥୁୂଲେ ଚଳନ୍ତା, 
କିନ୍ତୁ ସେ କବିଙ୍କ ସହ ସଦା କୌତୁକ କରିଥାନ୍ତି, ସବୁଦିନେ ପୁଣି ନିତ୍ୟନୂତନ 
କୌତୁକ । ‘କୌତୁକ ମୟୀଙ୍କ ନିତ୍ୟନୂତନ କୌତୁକର ମାତ୍ରାଟିକୁ କବିକଣ୍ଠରୁ ଶୁଣନ୍ତୁ ! 

ଏ କି କୌତୁକ ନିତ୍ୟନୂତନ 

ଓ ଗୋ କୌତୁକମୟୀ ! 
ଆମି ଯାହା କିଛୁ ଚାହି ବଲିବାର 
ବଲିତେ ଦିତେଛ କଇ ? 
ଅନ୍ତର ମାଝେ ବସି ଅହରହ 
ମୁଖ ହତେ ତୁମି ଭାଷା କେଡ଼େ ଲହ 

ମୋର କଥୀ ଲୟେ ତୁମି କଥା କହ 
ମିଶାୟେ ଆପନ ସୁରେ । 
କି ବଲିତେ ଚାଇ ସବ ଭୁଲେ ଯାଇ 
ତୃମି ଯା ବଲାଓ ଆମି ବଲି ତାଇ, 
ସଂଗୀତସ୍ରୋତେ କୂଲ ନାଇ ପାଇ 
କୋଥା ଭେସେ ଯାଇ ଦୃରେ । 
ବଲିତେ ଛିଲାମ ବସି ଏକ ଧାରେ 
ଆପନାର କଥା ଆପନ ଜନାରେ 
ଶୁନାତେ ଛିଲାମ ଘରେର ଦୁଆରେ 
ଘରେର କାହାନୀ ଯତ 
ତୃମି ସେ ଭାଷାରେ ଦହିୟା ଅନଳେ 
ଡ଼ୁବାୟେ ଭାସାୟେ ନୟନେର ଜଲେ 
ନବୀନ ପ୍ରତିମା ନବକୌଶଲେ 
ଗଡ଼ିଲେ ମନେର ମତୋ 
କବିତାଟି ବଡ଼ ଦୀର୍ଘ । କବି ରବୀନ୍ଦ୍ରନାଥଙ୍କର ଯେବେ ଏହି ରଚନା ଉପରେ 
କୌଣସି କର୍ଭତ୍ଵ ବୋଧ ନଥାଏ ତେବେ ବୁଝିବାକୁ ହେବ ଯେ, ଏ ତ ସ୍ଵୟଂ 
ଅନ୍ତର୍ଦେବତାଙ୍କର ଆତ୍ମପରିଚୟଦାନ । କାରଣ କବିତାରେ ଯେଉଁ ଭାବ ଓ କଳ୍ପନାର 
ପ୍ରକାଶ ହୁଏ, କବିଙ୍କ ମନୋଭୂମିରେ ତାହାର ପୂର୍ବପରିକନ୍ଥିତ ରୂପରେଖ ନଥାଏ, ଲେଖୁ 
ଲେଖୁ ଏପରି ସବୁ ବିଷୟ ଆସିଯାଏ ଯେ, ଯାହା କବି ସ୍ବପ୍ନରେ ସୁଦ୍ଧା ଭାବି ନଥାନ୍ତି । 
ସବୁ ଭାବାନ୍ତି ଅନ୍ତର୍ଦେବତା । ଅନ୍ତର୍ଦେବତାଟି ଯେମିତି କୌତୁକପ୍ରିୟା ସେମିତି ବି 
ରହସ୍ୟମୟୀ | ଛଳନାରେ ଦକ୍ଷ, ଅଭିପ୍ରାୟେ ଦୁରଧୁୂଗମ୍ୟ | ଆଗରୁ କହିଛୁ କବିତାଟିର 
ନାମ ଅନ୍ତର୍ଯ୍ୟାମୀ” । ତେଣୁ ଏଥୁରେ ତାଙ୍କ ବିଷୟରେ ଆଖ୍ୟାଗୁଡ଼ିକ ଉଭୟ ପୁଂଲିଙ୍ଗ ଓ 
ସ୍ତ୍ରୀଲିଙ୍ଗ ନିର୍ଦ୍ଦେଶକ । ଅବଶ୍ୟ ଦେହିନୀ ନୁହନ୍ତି, ମାନବିକ ପଟଭୂମିକାରେ ତାଙ୍କର 
ପ୍ରତିଷ୍ଠା ଅନୁପସ୍ଥିତ । କିନ୍ତୁ କବିଙ୍କର ବଡ଼ ଅନ୍ତରଙ୍ଗ । ପ୍ରେୟସୀ କହିଲେ ଅତ୍ୟୁକ୍ତି ହେବ 
ନାହିଁ । ରବୀନ୍ଦ୍ରନାଥଙ୍କୁ ଯେବେ ବିଶ୍ଵାସ କରାଯାଏ, ତେବେ ଅନ୍ତର୍ଦେବତାଙ୍କର ଭାବ 
ମୂର୍ଭିଟି ବହୁ ବିରୋଧର ସମାଶ୍ରୟରେ ଗଢ଼ା । ସେ ଦେବୀ ଓ ଦେବତା, ସବୁ ଇଚ୍ଛାଶକ୍ତି 
ଓ ପ୍ରେରଣାର ଉତ୍ସ ¬ ଅଥଚ କବିଙ୍କ ଅଦ୍ଧଚେତନ ଅନ୍ଧକାର ମନଠାରୁ ବିଶେଷ ଭିନ୍ନ 
ନୁହନ୍ତି ! ସେଇଥ୍‌ପାଇଁ କବିତାର ବକ୍ତା ଓ ଉଦ୍ଦିଷ୍ଟା ଶେଷପର୍ଯ୍ୟନ୍ତ ଏକ ଓ ଅଭିନ୍ନଃ ଆଉ 

ସେ କିଛି କମ୍‌ ବିରାଟ ନୁହନ୍ତି, ପାଏନି ଭାଷା । ସେ ବିକଶିତ ହୁଅନ୍ତି ଉଷା ପରି 
ନୀଳନିର୍ମଳ ଗଗନରେ । ଯେଉଁଠି ରବିଶଶି ନଥାନ୍ତି, ନଥାଏ ପବନ । ବାଜୁଥାଏ ନୀରବ 
ବୀଣାଟିଏ ମାତ୍ର । ଏତେ ବଡ଼ ଦେବତାଟି ପୁଣି ପରିଚାଳିକା ଓ ସର୍ବେଶ୍ଵରୀ ହୋଇ ବି 
ଚଞ୍ଚଳ, ପଳାତକ ଓ ସାମୟିକ । ତାଙ୍କୁ ଘେନି କବିଙ୍କର ଏକ ପକ୍ଷରେ ଯେପରି 
ଆପର୍ତିଅଭିଯୋଗ ଅଛି, ସେମିତି ବି ଆନନ୍ଦଉତ୍ସାହ ଅଛି । ବରଂ ଆନନ୍ଦ ଉତ୍ସାହର 
ଅବଧୂ ନାହିଁ । ସେ କବିଙ୍କର ଶତ ଜନମର ଚିର ସଫଳତା, ପ୍ରାଣର ଦେବତା ଓ 
ମରଣନିଶାର ଉଷା ¬ କବିଙ୍କ ସହିତ ଏହି ପ୍ରେୟସୀଙ୍କର ଏମିତି କୌତୁକିଆ ଲୁଚକାଳି 
ଖେଳ ଜନ୍ମନଜନ୍ମାନ୍ତର ଅକ୍ଷୁଣ୍ଡ ଅଖଣ୍ଡିତ ଥାଉ ବୋଲି ପ୍ରାର୍ଥନାଟିଏ ତେଣୁ ଅନୁରଣିତ ରହିଛି 
କବିତାଟିରେ, 
ଯଦି କୌତୁକ ରାଖ ଚିରଦିନ 
ଓଗୋ କୌତୃକମୟୀ, 
ଯଦି ଅନ୍ତରେ ଲୁକାୟେ ବସିୟା 
ହବେ ଅନ୍ତର ଜୟୀ 
ତବେ ତାଇ ହୋକ । ଦେବୀ, ଅହରହ 
ଜନମେ ଜନମେ ରହୋ ତବେ ରହୋ 
ନିତ୍ୟମିଳନେ ନିତ୍ୟ ବିରହ 
ଜୀବନେ ଜାଗାଓ ପ୍ରିୟେ ! 
ମଜାର କଥା ଯେ, କବିଙ୍କର ତୃଷ୍ଣା ମେଣ୍ଟେ ନାହିଁ କି ଅନ୍ତରତମ ଦେବତାଟିର 
ତୃଷ୍ଣା ନିବୃତ୍ତ ହୁଏ ନାହିଁ । ଅନନ୍ତ ଲୀଳାଖେଳା ଅବ୍ୟାହତ ରହେ | ଯେଉଁଠି ଭଲ କବି, 
ସେଇଠି ଏହି ଅନ୍ତର୍ଯ୍ୟାମୀଙ୍କ କ୍ରୀଡ଼ାକୌତୁକ । ଆମ କବି ରମାକାନ୍ତଙ୍କ କ୍ଷେତ୍ରରେ 
ବ୍ୟତିକ୍ରମ ହେବାର କିଛି ନାହିଁ । ତାଙ୍କ ସହିତ ଅନ୍ତର୍ଦେବତାଟି ମାଲିକ କି ମାଲିକାଣୀ 
ଭାବରେ ପୂର୍ବର ଆଧ୍ପତ୍ୟ ବିସ୍ତାରି ମୁହଁରୁ ଭାଷା କାଢ଼ି ନେଇ ନିଜ ସ୍ଵରରେ ନିଜ କଥା 
କୁହାଇ ଦିଅନ୍ତି; ଲେଖିବାକୁ ଭାବିଥ୍‌ବା କବିତାଟିକୁ କବି କୌଣସି ପ୍ରକାରେ ଲେଖି 
ପାରନ୍ତି ନାହିଁ । ଅନ୍ତର୍ଦେବତାଟି ଯେତେବେଳେ କବିଙ୍କ ମୁହଁରୁ ଭାଷା କାଢ଼ି ନେଇ 
କବିକଥାକୁ ଘେନି ନିଜ କଥା ଜହନ୍ତି ସେତେବେଳେ କ 'ଣ ଘଟେ ଜାଣନ୍ତି ? 
ସେତେବେଳେ ଭାଷା ଏତେ ବୃହତ୍ତର ଅର୍ଥ ଓ ତାପ୍ୂର୍ଯ୍ୟ ପାଏ ଯେ ଯାହା କବିଙ୍କର 
ଧାରଣାତୀତ ! ‘କେ କେମନ ବୋଝେୈ ଅର୍ଥ ତାହାର / କେଇ ଏକ ବଲେ କେଇ ବଲେ 
ଆର ।” କେହି କେହି କବିଙ୍କୁ ଆସି ବୁଝାଇ ଦେବାକୁ ଅନୁରୋଧ କରିଥାନ୍ତି ବାରମ୍ବାର; 

୪୦ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ହସୁଥ୍‌ବେ ଦେବତା ତାହା ଦେଖୁ । କବି ବ୍ରାଉନ୍ମିଂଙ୍କ ନାମରେ ଗଳ୍ପ ଅଛି, କବିତା 
ଲେଖିଲା ବେଳେ କବି ଓ ଦେବତା ଦୁହେଁ ବୁଝିଥାନ୍ତି କବିତାର ଅର୍ଥ ଓ ତାପୂର୍ଯ୍ୟ, 
ଲେଖାସରିଲା ପରେ କବିର ବୋଧାତୀତ ହୋଇଯାଏ ତାହା । ସବୁ ଏକା ଦେବତାଙ୍କୁ 
ଜଣା । କବି ରମାକାନ୍ତ ସେକଥା ବୁଝନ୍ତି, ମାଲିକଙ୍କୁ ଡାକି କହନ୍ତି 

ଲେଖିବା ଆଗରୁ 

ଯାହା ଯାହା ଲେଖିଥାନ୍ତି ତମେ ଜାଣିଥାଅ 

ଏପରିକି ଯାହା ଭାବି ନ ଥୁଲି ତାକୁ ବି 

ମୋ ଭିତରେ ଥବା କିନ୍ତୁ ମୁଁ ଦେଖି ନଥ୍‌ବା 

କେଉଁଠୁ ବାହାର କର ଓ ଲେଖାଇ ନିଅ 

କେଜାଣି କେଉଁଠୁ ଦୁଃଖ ଆବିଷ୍କାର କରି 

ମୋ ଦିନରାତି ତହିଁରେ ପୂର୍ଣ୍ଣ କରି ଦିଅ । ¬ ଦୁଆର ଏପାଖୁ 


ରମାକାନ୍ତଙ୍କ ପରିଚାଳକ ମାଲିକ କି ନିଶବ୍ଦ ନିୟାମକ ମାଲିକାଣୀଟି ରବୀନ୍ଦ୍ରଙ୍କ 
ଜୀବନଦେବତାଙ୍କ ପରି ବ୍ୟଗ୍ର, ଉଦ୍ଯମପୂର୍ଣ୍ଣ ଓ ନିର୍ଦୟ - କବି ତାଙ୍କର ସଂପୂର୍ଣ୍ଣ 
ବଶବଉ୍ଭୀ ଏକ ଉଦୃଭ୍ରାନ୍ତ ଯନ୍ତ୍ର ମାତ୍ର । ରମାକାନ୍ତ ଯତ୍ରତତ୍ର ସୁବିଧା ସୁଯୋଗ ପାଇଲା 
ମାତ୍ରେ ସ୍ଵଅଭିଜ୍ଞତାଲନ୍ତ ଉପଲବ୍ଧିଟିକୁ ବୁଝି ବୁଝାଇବାକୁ ଚାହିଥାନ୍ତି । କେଡ଼େ ଅସହାୟ 
ବିଚରା ! ଦେବତା ଅନ୍ତରବାସିନୀ ମାତ୍ର ନୁହନ୍ତି ଅନ୍ତରବ୍ୟାପିନୀ ମଧ୍ଯ ¬ ତାଙ୍କ 
ଆୟତ୍ତାଧୀନ ହୋଇ ପଡ଼ିଲା ଯେଉଁ କବି ତାହାର ଦୃଭାର୍ଗ୍ୟ କହିଲେ ନ ସରେ । 
ରମାକାନ୍ତଙ୍କ ପାଇଁ କବି ଦୁଇ ପ୍ରକାର । ପ୍ରଥମ ପ୍ରକାର କବି କବିତା ଲେଖନ୍ତି । ନିଜ 
ମନମୁତାବକ । ଦ୍ଵିତୀୟ ପ୍ରକାରର କବି “ଆପଣାକୁ ପ୍ରକାଶ କରିବାକୁ ଚାହୁଁଥିବା ଏକ 
ଅପରିସ୍ତଟ କବିତାଦ୍ଵାରା ନିୟୋଜିତ ହୁଅନ୍ତି ।” ରମାକାନ୍ତ ବାବୁ ଭୀମଭୋଇଙ୍କ ପରି 
ଏହି ଦ୍ଵିତୀୟ ସଂପ୍ରଦାୟର କବି । ସେ ବୁଝାନ୍ତି ଦ୍ବିତୀୟ ସଂପ୍ରଦାୟର କବିମାନେ ଖୁବ୍ର 
ଅସହାୟ, ଏଡ଼େ ଅସହାୟ ଯେ ତାଙ୍କର ଚେତନାର କୌଣସ ଅଂଶ ମୁକ୍ତ ରହିପାରେ 
ନାହିଁ ଏବଂ ସେମାନେ କବିପ୍ରସିଵି ପାଇଁ ସାମାନ୍ୟତମ ଚେଷ୍ଟା କରି ପାରନ୍ତି ନାହିଁ । କିଏ 
କରିବ ? ଯେତେବେଳେ ସମୁଦାୟ ବ୍ୟକ୍ତିସତ୍ତାକୁ କାଳିସି ଲାଗି ସାରିଛି ଓ ପ୍ରସିଦି 
ପାଇବା ଫଳରେ ଆମ୍ବପ୍ରସାଦ ଭୋଗ କରିବା ପାଇଁ କୌଣସି ଚେତନା ଅବଶିଷ୍ଟ ନାହିଁ । 
ଏ ଅସହାୟତା ଏପରି କବିମାନଙ୍କର ବୈଶିଷ୍ଟ୍ଯୟୟ ( ଭୀମଭୋଇଙ୍କ ଦୃଷ୍ଟାନ୍ତ) । ପରିଣାମ 
ଅସହାୟତା ନିଶ୍ଚୟ । କିନ୍ତୁ ସାଫଲ୍ୟ କିଛି କମ୍‌ ନୁହେଁ । ରମାକାନ୍ତ ପ୍ରକାରାନ୍ତରେ ନିଜ 
ସାଫଲ୍ୟର ସ୍ଵର୍ଣ୍ଣାଭ ଦିଗନ୍ତଟିକୁ ଉନ୍ମୋଚନ କରି ରଖିଛନ୍ତି, ‘ସେମାନଙ୍କର ପ୍ରଧାନ 

କବିତାର ଅନ୍ତର୍ଦେବତା ଜ୍ଞ ୪୧ 


ସାଫଲ୍ୟ ହେଉଛି ଏପରି ଏକ ଇଲାକାରେ ଅବସ୍ଥାନ ଯେଉଁଠାରୁ ସେମାନଙ୍କର ଭାଷାରୁ 
ଓ ଭାଷାର ଅନ୍ତରାଳରେ ଥୁବା ବକ୍ତବ୍ୟରୁ ଆପଣାର ନଶ୍ନରତାର ଦୁର୍ଗନ୍ଧ ଉକୁଟି ଉଠେ 
ନାହିଁ । ସେମାନଙ୍କ କବିତା ଏକ ଅପାର୍ଥବ ସୌନ୍ଦର୍ଯ୍ୟରେ ସୁନ୍ଦର ! ... କବି ବୁଝେ ଯେ, 
ତା' ପାଖରେ ଥୁବା ଉପକରଣ ପର୍ଯ୍ୟାପ୍ତ ନୁହେଁ କି ଉପଯୁକ୍ତ ନୁହେଁ । ଏବଂ ତା!” 
ଉପରେ ଲଦି ଦିଆଯାଇଥବା ଦାୟିତ୍ଵ ତୁଲାଇବା ପାଇଁ ଭାଷା ତାକୁ ପଉଟୁ ନାହିଁ । ସେ 
ବୁତେ ଯେ, ଅଦ୍ୟାବଧୂ ସେ ଯାହା ଯାହା କହିଛି ସବୁ ଅସଙ୍ଗତ, ସବୁ ପାଟିଲାଗୁଥବା 
ଲୋକର ଉଚ୍ଚାରଣ ପରି । ( ଭୀମ ଭୋଇଙ୍କ ଦୃଷ୍ଟାନ୍ତ) । କବି ଭୀମ ରମାକାନ୍ତଙ୍କ ରୋଲ 
ମଡ଼େଲ ଅଟନ୍ତି କି ନୁହନ୍ତି ତାହା ଅଲଗା କଥା । ସେ ଯେ ପ୍ରଥମ ପ୍ରକାରର କବି 
ନୁହନ୍ତି ଏହା ନିଶ୍ଚିତ । ସମକାଳୀନତା, ସମାଜସଚେତନତା ଓ ତଥାକଥ୍ତ ଜୀବନ 
ପ୍ରତିଫଳନଧର୍ମିତା ଘେନି ବଡ଼ ଉତ୍ସାହରେ ଧ୍ଯାନଅସହିଷ୍ଣୁ ଯେଉଁ କବିସମାଜ ବିରାଟ 
କାମଟିଏ କରୁଛନ୍ତି ବୋଲି ଅଭିମାନରେ ଭାବିଚିନ୍ତି କବିତା ଲେଖନ୍ତି ସେମାନଙ୍କ ପ୍ରତି 
ଉପରୋକ୍ତ ଉକ୍ତିରେ ଯେତେ ସାମାନ୍ୟ ହେଲେ ବି କଟାକ୍ଷପାତ ଅଛି । କବିସୁଲଭ 
ଅନୁଭବ ଉଦୟ ହେଲେ କବିଚିତ୍ତ କାଳକୁ ଅତିକ୍ରମ କରେ, ସମସାମୟିକତାର ସୀମା 
ଡେଇଁଯାଏ, ନିଜର ଅପାର୍ଥ୍ବ ମୁକ୍ତି ଖୋଜିନିଏ । କବିତାରଚନା କାଳରେ ଅନ୍ତର୍ଦେବତାଟି 
କାବ୍ୟକର୍ଭା ଭାବରେ କବିଙ୍କୁ ଅତିକ୍ରମ କରି ତାଙ୍କ ଲେଖନୀ ଚାଳନା କରନ୍ତି, କବିଙ୍କ 
ଭାବଭାଷା, ଆନନ୍ଦବେଦନା, ତଥା ପ୍ରତିକୂଳ ଓ ଅନୁକୂଳ ସବୁ ଉପାଦାନଉପକରଣକୁ 
ଏକ ଅଖଣ୍ଡ ତାପୂର୍ଯ୍ୟ ମଧ୍ୟରେ ସଂଗ୍ରନ୍ତିତ କରିଦିଅନ୍ତି । ଶେଷ ପର୍ଯ୍ୟନ୍ତ ଯାହା ଘଟେ, 
ତାହା କବିଙ୍କ ପୂର୍ଣ୍ଣ ଗୋଚରୀଭୂତ ବ୍ୟାପାର ନୁହେଁ ! ଏଇଥୂପାଇଁ ରମାକାନ୍ତ ଆଉ କିଛି 
କାଳ ପରେ କହିବେ, ସଞ୍ଚରଣଶୀଳ ଏକ ଅଦୃଶ୍ୟ ଶକ୍ତିର ନିର୍ଦ୍ଦେଶାନୁସାରେ କବିତାଟିକୁ 
ଲିପିବଦ୍ଧ କରିବାର ଦାୟିତ୍ଵ ମୁଣ୍ଡାଇଥବା ପାଞ୍ଜିଆଟିଏ ସେ, ଅଧ୍କ କିଛି ନୁହନ୍ତି । 
ଶ୍ରତଲିଖନ କାମଟି ବି ସେ ଠିକ୍‌ ଭାବରେ ତୁଲାଇ ପାରନ୍ତି ନାହିଁ । ସତ୍ବ କବିଙ୍କର କାମ 
ହେଲା ଅପାର୍ଥଵବ କାବ୍ୟାନୁଭବ ଓ ତାହାକୁ ପ୍ରକାଶ କରିବାର ଦାୟିତ୍ଵ ମଧ୍ଯରେ ଅବା 
ବ୍ୟବଧାନକୁ ଯଥାସମ୍ଭବ କମାଇବା- ଯାହା ଆଦୌ ସହଜଚସାଧ୍ଯ ବ୍ୟାପାର ନୁହେଁ । 
ଅନ୍ତର୍ଦେବତାଙ୍କ କାବ୍ୟାବୃତ୍ତି ପାଖରେ ତେଣୁ କବିଙ୍କ ଉଚ୍ଚାରଣ ବେଳେ ବେଳେ 
'ପାଟିଲାଗୁଥ୍ବା ଲୋକର ଉଚ୍ଚାରଣ ପରି ଶୁଭିବା ବିଚିତ୍ର ନୁହେଁ । ତେବେ କ'ଣ 
କରିବେ କବି ? ଶ୍ରତଲିଖନ ଲେଖୁ ଚାଲିଥ୍‌ବେ । ଦିନୁଦିନ କବିତା ପୂର୍ତର ହେବ, 
ମହତ୍ତର ହେବ । ପୂର୍ଣ୍ଣତମ ଚନ୍ଦ୍ରୋଦୟ କବିଙ୍କ ଭାଗ୍ୟରେ ନଥାଏ ବୋଧହୁଏ । ଆମେ 
ଏଠାରେ କବି ରମାକାନ୍ତଙ୍କର ଦୁଇଟି ଉକ୍ତି ଉଦ୍ଧାର କରି ତାଙ୍କ କବିପଣର ଅସହାୟତା, 
ଅସଂପୂର୍ଣ୍ଣତା ତଥା ଉପାୟହୀନତା ଲକ୍ଷ୍ଯ କରିପାରିବା । 

୪୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


( ୧) ପ୍ରେରଣାର ଅଲଂଘନୀୟତା : ତାର ଆଦେଶ ଶୁଣି ଜୀବନ ବିତିଯାଏ 
ସିନା, ମାତ୍ର ଚିହ୍ନି ହୁଏ ନାହିଁ । ଶ୍ରୀରାଧା” ଲେଖିଲାବେଳେ ତାହାର ସେହି ଆତ୍ମୀୟ 
ଉପଦ୍ରବ ବୁଝିଛି । ଶ୍ରୀରାଧା ପ୍ରଥମ କବିତାଟି ଲେଖିଲାବେଳେ ଶ୍ରୀରାଧାଙ୍କ କଥା ଭାବି 
ନାହିଁ । ଲେଖୁଲେଖୁ ପ୍ରେରଣା ପ୍ରଭାବରେ ସେ ପହଞ୍ଚଗଲେ, ବର୍ଷ ବର୍ଷ ଧରି 
ରହିଥୁଲେ । ସେ ଥବା ଯାଏଁ ଅନ୍ଯ କୌଣସି କବିତା ଳେଖିବାର ଅନୁମତି ମିଳିଲା 
ନାହିଁ । ସେ ଏତେ ବିଶାଳ, ଏତେ ବିଚିତ୍ର ବୋଲି ମୁଁ ମୂଳରୁ କଳ୍ପନା କରିପାରି ନଥୁଲି । 
(ମୁଁ କାହିକି ଲେଖେ) । 

( ୨) କବିପଣର ଗତ୍ଯନ୍ତରହୀନତା : ନିଜର ଅନୁଭୂତିକୁ ବ୍ୟକ୍ତ ନ 
କରିପାରିବାର ନ୍ୟୁନପଣ, ବ୍ୟର୍ଥତାବୋଧ ସବୁବେଳେ ଲେଖକକୁ ଆକ୍ରାନ୍ତ କରିବ ... 
ମଧ୍ଯାହ୍ନରେ ସମୁଦ୍ର କିପରି ଦିଶେ ? ପାଣିର ସୂର୍ଯ୍ୟକିରଣ ମିଶା ଅସ୍ଥିର ନୀଳବର୍ଣ୍ଣକୁ 
କେଉଁ ଭାଷାରେ ବର୍ଣ୍ଣ ହେବ ? ... ଏପରି ଅନେକ ଦୃଶ୍ୟ ଅନେକ ଅନୁଭୂତିକୁ ଆମେ 
କଦାପି ବ୍ୟକ୍ତ କରିପାରିବୁ ନାହିଁ । ଏକଥା ମୂଳରୁ ସ୍ଵୀକାର କରିଯିବା ଭଲ । ଆମେ 
ତା” ହେଲେ କ”ଣ ? ଆମଠାରୁ ସହସ୍ର ସହସ୍ର ଗୁଣର ବୃହତ୍ତର ଏକ ଅବର୍ଣ୍ଣନୀୟ ଶକ୍ତି 
ଆମର ଅନ୍ତଃକରଣ ବାଟେ ଚାଲିଯାଉଛି । ତାହା ଆମେ ନୋହୁଁ । ଆମେ ତ କେବଳ 
ତାକୁ ଲିପିବଦ୍ଧ କରିବାର ଦାୟିତ୍ବ ମୁଣ୍ଡାଇଥ୍‌ବା ପାଞ୍ଜିଆ । ଆମେ ଜାଣୁ ସେଇ ଟିକକ 
କାମ ବି ଆମେ ଭଲ ଭାବେ କରି ପାରିବୁ ନାହିଁ, କିନୁ ନ କରିପାରିବାର ବ୍ୟର୍ଥତାକୁ 
ବରିପାରିଲୁ ବା ଆମଠାରୁ କେହି ଭଲ ଭାବରେ କରିପାରି ନଥାନ୍ତା କହି ଘୋଡ଼ାଇବାକୁ 
ଯିବୁ କାହିଁକି ? ଦାୟିତ୍ଵ ମୁଣ୍ଡାଇଲା ବେଳେ ତାହା ଭଲ ଭାବରେ ଡୁଲାଇ ପାରିବୁ ନାହିଁ 
ବୋଲି ଆମେ ଜାଣ୍ଵିଥଲୁ । ତା” ସତ୍ତନେ ଯଦି ଦାୟିତ୍ବ ମୁଣ୍ଡାଇଲୁ ତା'ର ଏକମାତ୍ର କାରଣ 
ଏହା ଯେ, ତାହା ନ କରି ଆମର ଗତି ନଥୁଲା - ବାକିସବୁ କୈଫିୟତ ମିଛ । ଡାହା 
ମିଛ ( କବିପଣ) । 

କବି ରମାକାନ୍ତଙ୍କ ପାଇଁ ପ୍ରେରଣାର ନିୟତି ଅଲଂଘନୀୟ । ସେ କ'ଣ 
କେତେବେଳେ ଲେଖିବେ ତାହା ନିୟତିନିବନ୍ଧନ କଥା । ଶ୍ରୀରାଧା ସଂପୂର୍ଣ୍ଣ ନ ହେବା 
ପର୍ଯ୍ୟନ୍ତ ତାଙ୍କୁ ଅନ୍ୟ କବିତା କଥା ଭାବିବାକୁ ମନା ଥଲା । କ'ଣ କରିବେ ? ପ୍ରେରଣା 
କ୍ରିୟାଶୀଳ ଥବା ପର୍ଯ୍ୟନ୍ତ ତାଙ୍କ ଦାବି ଅସ୍ଵୀକାର କରିବା ପ୍ରେରଣାଅଧକାରୀର ନାହିଁ । 
ଆତ୍ମୀୟ ଉପଦ୍ରବଟିକୁ ଆମକୁ ଜଣାଇବାରେ ଯେଉଁ ସ୍ଥ୍ି ଓ ଆନନ୍ଦ ରହିଛି, ସେଥ୍ରୁ 
ବୁଝିହୁଏ କବି ବିଶାଳ ବିଚିତ୍ର ପ୍ରେରଣା ବିଭୋର ଥୂଲେ କିଛିକାଳ । ଜୀବନର 
ସୌଭାଗ୍ୟ ଏଇଠି ବୋଧହୁଏ । ପ୍ରେୟସୀର ଚୁମ୍ବନ ଆଲିଙ୍ଗନ ଏକ ପ୍ରକାର ଉପଦ୍ରବ, 
ସେଥୁରେ କିଏ ପୁଣି ପ୍ରଫୁଲ୍ଲ ନ ହୁଏ ? ଦୁଃଖର କଥା ଯେ, ଏସବୁ ମିଠା ଉପଦ୍ରବ 

କବିତାର ଅନ୍ତର୍ଦେବତା ଜ୍ଞ ୪୩ 


ଚିରସ୍ଥାୟୀ ନୁହେଁ । ଚିରସ୍ଥାୟୀ ନ ହେବାଟା ଭଲ ବୋଧହୁଏ । ପଳାତକ ପ୍ରେରଣା 
ଯାଆନ୍ତି ପୁଣି ଆସିବା ପାଇଁ । ମଧ୍ାନ୍ତରଟିଏ ମିଳେ କବିଙ୍କୁ ପରବର୍ଭୀ କବିତା ପାଇଁ 
ପ୍ରସ୍ତୁତ ରହିବାକୁ । ଅନ୍ୟ ପକ୍ଷରେ କବି ଦାୟିତ୍ବ ମୁଣ୍ଡାଇବାକୁ ବାଧ୍ୟ ¬ କବିଏ 
ଏଇଥୁପାଇଁ ଆମତୁମଠାରୁ ମହତ୍ତର ନିଆରା ମଣିଷ, ସେ ଅନ୍ତର୍ଦେବତାଟିକୁ ପୂରା ନ 
ଚିହ୍ମିଲେ ବି ଚିହ୍ନନ୍ତିୟ ନିଜର ସବୁ ଅପରାଗତା ସତ୍ତ୍ଵେ ବିନୀତ ଆଞଜ୍ଞାଧୀନ ଅଧସ୍ଥନ 
କର୍ମଚାରୀ ପରି ତାଙ୍କ ପ୍ରଭୁଙ୍କ ନିର୍ଦ୍ଦେଶାନୁସାରେ ଯଥାସାଧ୍ଯ କବିତା ଲେଖୁଥାନ୍ତି । 
ହୋମରଙ୍କଠାରୁ ରମାକାନ୍ତଙ୍କ ପର୍ଯ୍ୟନ୍ତ ଏମିତି ସବୁ କବି ହୋଇ ଉଠିଥାନ୍ତି ଗତ୍ୟନ୍ତରହୀନ 
ଭାବରେ ଅନ୍ତର୍ଦେବତାଙ୍କର ନିୟନ୍ତ୍ରଣାଧୀନ ବୀଣା ଜି ପ୍ରଦୀପ- ସଂଗୀତ ମିଳେ, ଦୀପ୍ତି ଓ 
ଦ୍ୟୁତି ମିଳେ, ପୃଥ୍ବୀ ଦିନୁଦିନ ପୂର୍ବାପେକ୍ଷା ଅଧ୍କତର ପରିଣତ, ମଧୁର ଓ ସୁନ୍ଦର 
ହୋଇ ଉଠୁଥାଏ । କବିତା ରଚନା ମଧ୍ଯରେ କବିଙ୍କ ଦିଗବିଦିଗ ଶୂନ୍ୟ ଗତ୍ୟନ୍ତରହୀନତା 
ପୃଥ୍ବୀ ପାଇଁ କଲ୍ୟାଣପ୍ରଦ ନିଶ୍ଚୟ, ସେମାନଙ୍କ ମର୍ମ ମାଝେ ମୂର୍ଚୁନା ଭରେ ଗୀତ 
ଝଙ୍କାରେ ବୀଣା ଧ୍ଵନୁଥାଏଓ ଆମେ କାନ ପାତି ଶୁଣୁଥାଉ । ଏତେ କାଳ ଧରି ଗୋଟିଏ 
ଅବିଚ୍ଛିନ୍ନ ଧାରା ଚାଲିଛି, ଅଥଚ କ୍ଲାନ୍ତିକର କି ଅବସାଦକର କିଚି ନୁହେଁ; ବରଂ ମଣିଷ 
ପାଇଁ ସାନ୍ଧନା ମୂଳକ ବାର୍ଜାଟିଏ ରହିଛି ସେଥ୍‌ରେ-- ମଣିଷ ଅଛି, ମଣିଷର ଅନ୍ତର 
ସେମିତି ଚିର ସବୁଜ ଅଛି, ହସ ହସ ଅନ୍ତଦେର୍ବତାଟି ଅବିକଳ ସେମିତି ଚିର ବ୍ୟଗ୍ର ଓ 
ଉଦ୍ୟମପୂର୍ଣ୍ଣ ଅଛନ୍ତି । ଆଶା ବିଶ୍ବାସ ସେମିତି ଅଖଣ୍ତିତ ଅକ୍ଷୁଣ୍ଡ ଅଛି । କେତେ 
ଆଉଶାଭିତ୍ଵଜ ମୃତ୍ୟୁଶିବିର ଯିବ, କବିତା କିନ୍ତୁ ଥୁଲା ଓ ଥୁବ ଯେମିତି ଥୂଲା¬ ସେମିତି 
ମୂଲ୍ୟବୋଧ ପ୍ରଫୁଲ୍ଲ ସେମିତି ନବୀନ, ସେମିତି ସତେଜ । ସବୁଦିନେ କବିଙ୍କ ସ୍ଵରକୁ 
ଅନୁପ୍ରାଣିତ କରି ରହିଥ୍‌ବ ଦୂରଶ୍ରିତ ଏକ ଚିରନ୍ତନ ନେପଥ୍ୟସ୍ବର ! 


ଆଠ 


ଅନ୍ତର୍ଦେବତାଙ୍କ ଅନତିକ୍ରାମ୍ୟ ମନ୍ତ୍ରଣା ସ୍ଵୀକାର କଲେ, କଥାଟିଏ ମାନିବାକୁ ହୁଏ 
ଯେ, କବିତାରଚନାକ୍ଷେତ୍ରରେ ପୂର୍ବପରିକଳ୍ପିତ ନକ୍ସା କି ପରିଚ୍ଛନ୍ନ ରୂପରେଖ କିଛି କବିଙ୍କ 
ଗୋଚରରେ ନଥାଏ । କାହୁଁ ଅନ୍ତରାଳରୁ ଏପରି ସବୁ କଥା ଆପେ ଆପେ ଚାଲିଆସେ; 
କବିତା ତାହାର ଭାବବସ୍ତୁ ଓ ଆଙ୍ଗିକ ରୂପବଵଂଧ ଘେନି ଉଦୟ ହୁଏ, ବିଚିତ୍ର ଚିତ୍ରାବଳୀ 
ସ୍ଵତୋତ୍ସାରିତ ହୋଇ ଅର୍ଥଗୌରବ ବିଚ୍ୁରଣ କରିଥାଏ, ଭାବ ସୃକ୍ଷାତିସୃକ୍ଷମ ତାପୂର୍ଯ୍ୟରେ 
ମଣ୍ଡିତ ହୋଇଯାଏ ଓ ମାନବିକ ଆବେଗରେ ଭରିଯାଏ । କବିତା ଲାଭ କରେ 
ଜୀବନର ଉତ୍ତାପ ଓ ପ୍ରାଣର ସ୍ତନ୍ଦନ ଅବଲୀଳା କ୍ରମେ । କବିତାର ଶକ୍ତି ପଛରେ ଥାଏ 
ସବୁଦିନେ ଏକ ଅତିପ୍ରାକୃତ ମନ୍ତ୍ରଣା ¬ ପ୍ରତ୍ୟକ୍ଷ ଅଥଚ ଦୃଶ୍ୟାତୀତ ଏକ ଶକ୍ତି ¬ ଯାହାର 

୪୪ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ସାମର୍ଥ୍ୟ ନିୟନ୍ତ୍ରଣାଧୀନ ନୁହେଁ କି ନିୟମିତ ନୁହେଁ । ବରଂ ତାହାର ଗତି ପ୍ରକୃତି କବିଙ୍କ 
ରୁଚି ଓ ପ୍ରକୃତି ନିରପେକ୍ଷ । ଆନନ୍ଦର କଥା ଯେ, ତାହା କେବଳ ଶିଳ୍ପୀ ଓ କବିଙ୍କ 
ଆୟତ୍ତ ବାହାରେ ନୁହେଁ, ରାଷ୍ଟ୍ର ଓ ସମାଜର ଆୟତ୍ତର ବାହାରେ ଥାଏ ମଧ୍ଯ । ତାହା 
ଉପରେ କାହାର କୌଣସି ହାତ ନଥାଏ । ଏପରି କ୍ଷେତ୍ରରେ କବିଙ୍କ ଭୂମିକା କ'ଣ ? 
କରରେ ମାତ୍ର ଲେଖୁବା ? ଜ୍ଞାନ ଅଲୋଡ଼ା ? ଅଭ୍ୟାସଅଧ୍ଯୟବସାୟ ଅଲୋଡ଼ା ? 
ପ୍ରେରଣାଶଳ୍ତି ଯଥେଷ୍ଟ ? ପୂର୍ବୋକ୍ତ ୦୩ ଗ୍ରନ୍ଧରେ ସକ୍ରେଟିସ୍‌ଙ୍କ ମୁଖରେ ଯାହା 
କୁହାଯାଇଛି ତାହା ମନେ ପକାନ୍ତୁ, ବୁଵ୍ଧିବଭ୍ତି ଲୋପ ନ ପାଇଲେ କେହି ଅଲୌକିକ 
ଶକ୍ତିର ମାଧମ ହୋଇ ନ ପାରନ୍ତି । କବିଏ କବିତାରଚନାଶିକ୍ଷାର ବିଧ୍ଵନିଷେଧ ଚର୍ଚ୍ଚା 
କରି ତାଙ୍କ କଳ୍ପନାରେ ମହତ୍ତ ଅର୍ଜନ୍ତି ନାହି; ମହତ୍ତ ଅର୍ଜନ କରନ୍ତି ଦୈବସୂତ୍ରେ । ଜ୍ଞାନ, 
ଅଭ୍ୟାସ ଓ ଶିକ୍ଷା ନିଷ୍ପୟୋଜନ । ପ୍ଲେଟୋ ଏସବୁ ଦିଗ ପ୍ରତି ସଂପୂର୍ଣ୍ଣ ଅବହେଳା ପ୍ରକାଶ 
କରିଛନ୍ତି । କବି ଅରବିନ୍ଦ ବି ଭବିଷ୍ୟତର କବିତା! ଗ୍ରନ୍ରେ କବିଙ୍କ କାବ୍ୟ-ଆଟଙ୍ଗିକ 
ସଚେତନତା ଉପରେ ଗୁରୁତ୍ଵ ଦିଅନ୍ତି ନାହିଁ । କବିତାର ସବୁ ଅମ୍ଷନୁନିବଉ୍ନ- 
ପରିକଳ୍ପନାଠାରୁ ରୂପାୟନ ପର୍ଯ୍ୟନ୍ତ । କବି ଅରବିନ୍ଦ ବିଚାରନ୍ତି, କବିଙ୍କୁ ଆଙ୍ଗିକ ଆୟତ୍ତ 
କରିବାକୁ ହୁଏ ଅବଶ୍ୟ, କିନ୍ତୁ ସୃଷ୍ଟିକ୍ରିୟାର ଚରମ ମୁହୁର୍ଭରେ ଆଙ୍ଗିକର ବୁଵ୍ଧିଗତ ଧାରଣା 
ଏକ ଗୌଣକ୍ରିୟା ହୋଇଉଠେ । ସୃଷ୍ଟିର ପରମ ମୁହୁରଁରେ କବି ଆଙ୍ଗିକ କଥା 
ଏକରକମ ପୂରାପୂରି ଭୁଲି ଯାଇପାରନ୍ତି । କାରଣ ସେତେବେଳେ ଧ୍ବନିପ୍ରବାହର 
ପରିପାଟୀ ଓ ରଚନାଶୈଳୀ ଆସେ ତାଙ୍କ ଅନ୍ତରାତ୍ମାର ସ୍ଵତଃ ଉତ୍ସାରିତ ରୂପବଂଧ 
ହିସାବରେ । ବିଶ୍ମଆତ୍ମା ଯେପରି ତାଙ୍କ ଅନ୍ତର୍ନିହିତ ଶାଶ୍ଵତ ନାଦଶକ୍ତିରୁ ବିଶ୍ବଛଂଦର ସୃଷ୍ି 
କରିଥାନ୍ତି, ଆଉ ଅବଶିଷ୍ଟ ଯାନ୍ତ୍ରିକ କାର୍ଯ୍ୟଟିକୁ ତା'ର ସଂକ୍ଷିପ୍ତ ଆତ୍ମାର କ୍ରମିକ 
ଜାଗରଣର ସ୍ଟୋତରେ ସଂପାଦିତ ହେବା ପାଇଁ ଛାଡ଼ି ଦେଇଥାନ୍ତି ପ୍ରକୃତି ଉପରେ, ଠିକ୍‌ 
ସେମିତି କବିଆତ୍ମା ବି ଏକ ପ୍ରେରଣାଲବନ୍ତ ଛଂଦରେ ଓ ଏକ ଅନ୍ତର୍ଜାତ ଧ୍ୟାନଲବ୍ଧ ମନ୍ତ୍ରରେ 
ଆତ୍ମ ଗୁଞ୍ଜରଣ କରି ଉଠେ । ଏହି ଧ୍ଯାନଲବ୍ତ ପରାତ୍ଵ ପରା ବାକର ହିଁ ହେଲା ଶ୍ରେଷ୍ଠ 
କାବ୍ୟବାଣୀ; କବିଙ୍କ କବିତାରେ ଥାଏ ତାହାର ଅବିନଶ୍ବର ଅଂଶ । ଏହି ମୂଳାଂଶଟି 
ଯେବେ ଥାଏ, ତେବେ କାବ୍ୟସୃଷ୍ଟିର ଅବଶିଷ୍ଟ ଅଂଶକୁ ବିସ୍ମ ତି ହାତରୁ ରକ୍ଷା କରିବାକୁ 
ଯଥେଷ୍ଟ ହୁଏ । (ଭବିଷ୍ୟତର କବିତା, ପୃଷ୍ଠାଂ୧୫- ୧୬)। କବି ଅରବିନ୍ଦଙ୍କ ପାଇଁ 
ଅବଶ୍ୟ ଅତିମାନସ- ପ୍ରେରଣା (Overmind inspiration) ପ୍ରବିରଳ ବ୍ୟାପାର । 
ସେଇଥୁପାଇଁ କାବ୍ୟସାହିତ୍ୟରେ ଅଳ୍ପ କେତୋଟି ଛୋଟ ଛୋଟ ଅଂଶରେ ଅବତରଣର 
ଅଭିଜ୍ଞାନ ଥାଏ ମାତ୍ର । କବି ଆଙ୍ଗିକ-ଶିକ୍ଷା ଲାଭ କରି ପାରନ୍ତି, କିନ୍ଧୁ ତାହା ତାଙ୍କ 
କାମକୁ ଆସେ ନାହିଁ ସୃଷ୍ଟିର ପରମ ମୁହୂର୍ଭରେ । ତେବେ କଂଣ କରାଯାଏ ? କବି 

କବିତାର ଅନ୍ତର୍ଦେବତା ଜ୍ଞ ୪୫ 


କଣ ପ୍ରସ୍ତୁତ ହେବେ ନାହିଁ ? ପ୍ଲେଟୋ ଓ ଅରବିନ୍ଦ ଯାହା କହନ୍ତୁ ନା କାହିକି ଜ୍ଞାନ, 
ଅଭ୍ୟାସ, କବିତାରଚନାନିୟମଶିକ୍ଷା, ରୂପନିର୍ମାଣ ଦକ୍ଷତା ଓ ଚର୍ଚ୍ଚା ତଥା ବିବିଧ 
ସଚେତନତାକୁ ଆଦୌ ଅବହେଳା କରାଯାଇପାରିବ ନାହିଁ । ଆମ ଆଳଙ୍କାରିକ ବାମନ 
କବିଙ୍କର ଯଥାସାଧ୍ଯ ଆମ୍ମପ୍ରସ୍ତୁତି ଉପରେ ବିଶେଷ ଗୁରୁତ୍ବ ଦିଅନ୍ତି । କବିତାରଚନା ପାଇଁ 
ସୁକଠିନ ଶ୍ରମ, ଅଭ୍ୟାସ ଓ କାବ୍ୟାନୁଶୀଳନ ଅବଶ୍ଯ ଲୋଡ଼ା । ତାଙ୍କ ପାଇଁ ଲୋକ, 
ବିଦ୍ୟା ଓ ପ୍ରାଚୀନ କାବ୍ୟପାଠ, କାବ୍ୟରଚନା ଉଦ୍ଧବ ଯୋଗ, ପରିଣତ କବିଙ୍କ 
କାବ୍ୟାନୁଶୀଳନ, ଶହ ପ୍ରୟୋଗଦନକ୍ଷତା, ପ୍ରତିଭା, ପୂର୍ବଜନ୍ମର ସଂସ୍କାରାଦି ସହିତ ସୁକଠିନ 
ସଂଯମ ଓ ଏକାଗ୍ରତା କାବ୍ୟର ଅପରିହାର୍ଯ୍ୟ ହେତୁ । ପ୍ରେରଣା ଉପରେ କବିଙ୍କର ହାତ 
ନାହିଁ ସିନା, ଆମ୍ଭମପ୍ରସ୍ତୁତି ଉପରେ ହାତ ନିଶ୍ଚୟ ଅଛି । ଆମ୍ମପ୍ରସ୍ତୁତି ସଚେତନ 
ପ୍ରୟାସପ୍ରଯନ୍ଧ ବ୍ୟାପାର । ଶିଳ୍ପୀ ଅବନୀନ୍ଦ୍ରନାଥ ପ୍ରେରଣାକୁ ଅବଜ୍ଞା କରିଥାନ୍ତି, 
ପ୍ରେରଣାଠାରୁ ଆମ୍ମପ୍ରସ୍ତୁତି ବରଂ ଅଧ୍ବକ ଗୁରୁତ୍ବପୂର୍ଣ ଓ ଅପରିହାର୍ଯ୍ୟ ଅର୍ଜନ ନେଇ, 
ଇନସ୍ତିରେସାନ୍‌ ଏଲୋ-- ଗଡ଼ତେ ଗେଲେମ ତାଜ ହୟେ ଉଠଲୋ ଗମ୍ବୁଜ, ଗଡ଼ତେ 
ଗେଲେମ ମନିର, ହୟେ ଉଠଲୋ ଇଷ୍ଚିସାନ ବା ସୃଷ୍ଟିଛାଡ଼ା ବେୟାଡ଼ା ବେଖାପ୍ା କିନ୍ତୁ । 
ଇନ୍‌ ସିରେସାନେର ଖେୟାଲ ଛୋଟ ବୟସେ ଶୋଭାପାୟ ଆର ଶୋଭାପାୟ 
ପାଗଲେ । ଶିତ୍ଜେର ଅଧକାର ନିଜେକେ ଅର୍ଜନ କରତେ ହୟ । ପୁରୁଷାନୁକ୍ରମେ ସଞ୍ଚତ 
ଧନ ଯେ ଆଇନେ ଆମାଦେର ହୟ ତେମନ କରେ ଶିଳ୍ପ ଆମାଦେର ହୟନା 
(ବାଗେଶ୍ବରୀଶିନ୍ପ ପ୍ରବଂଧାବଳୀ) । କବିତା ଅର୍ଜନ । ସ୍ବୋପାର୍ଜହନ ? ଏଇଠି, 
ପ୍ରେରଣାବାଦୀଏ ପ୍ରତିବାଦ କରିବେ । ପ୍ରେରଣା ଛୋଟବୟସରେ ଆସେ ନାହିଁ କି 
ପାଗଳଙ୍କୁ ଶୋଭାପାଏ ନାହିଁ । ସଚରାଚର ଦେଖାଯାଏ, ଛୋଟ ପିଲାଟିଏ କଠିନ 
ଗଣିତର ସମସ୍ୟାଟିଏ ସମାଧାନ କରି ଦେଇପାରେ, ଅପୂର୍ବ ଛବିଟିଏ ଆଙ୍କିଦେଇ 
ପାରେ, କିନୁ ମହତ କବିତାଟିଏ ଲେଖ୍ପାରେ ନାହିଁ । କବିତା ଲେଖିବାକୁ ଅନ୍ତତଃ ୧୬ 
କି ୧୭ ବର୍ଷ ବୟସ ପର୍ଯ୍ୟନ୍ତ ଅପେକ୍ଷା କରିବାକୁ ହୁଏ; ଆଉ ସ୍ଵୟଂ ପ୍ରେରଣା 
ସେଇମାନଙ୍କୁ ବାଛେ ଯେଉଁମାନଙ୍କର କାବ୍ୟରୂପ ନିର୍ମାଣଦକ୍ଷତା ଥାଏ, କାବ୍ୟଚର୍ଚଚା ଥାଏ, 
କାବ୍ୟୋଦ୍ରଯୋଗ ଥାଏ ¬ ଅର୍ଥାତ ସୁନିପୁଣ ସୁସଂପନ୍ନ କବିଙ୍କୁ ହି ପ୍ରେରଣା ଲାଗିଥାଏ । 
ଦୁଇଟି କ୍ଷେତ୍ରରେ କବିଙ୍କୁ ସଂପନ୍ନତା ଅର୍ଜିବାକୁ ହୋଇଥାଏ ! ପୂରା ଦୈବାଦିଷ୍ଟ କାବ୍ୟ 
ନଥାଏ ବୋଧହୁଏ, ଥୁଲେ ହୁଅନ୍ତା ଯଥାଜାତ, ପ୍ରଗନ୍ତ ଅପରିମା୍ଜିତ ଓ ସୂୂଳ କିଛି । 
ଭଲ କବିତାରେ ଅଶିକ୍ଷିତ ପଟୁତ୍ଵର କୌଣସି ମାନେ ନଥାଏ । କବିତା ଭାଷାଶିନ୍ପ 
ତାହା ମୂଳତଃ ଭାଷା ନିର୍ଭର । ଭାଷା କବିଙ୍କର ଉଦ୍ଭାବନ ନୁହେଁ । ଯଥପ୍ରାପ୍ତ ଭାଷାର 
ବ୍ୟାକରଣ ଅଛି, ସର୍ବସମ୍ମତ ମାନାନହୁଯାୟୀ ନିୟମକାନୁନ (nଠ୮m) ଅଛି । ଗୋଟିଏ 

୪୬ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଦିଗରୁ କବି ଭାଷାର ଦାସ, ତାହାର ନିୟମକାନୁନ ମାନିବାକୁ ବାଧ୍ଯ- ଅନ୍ୟ ଦିଗରୁ କିନ୍ତୁ 
ପ୍ରଭୁ । ମଜାର କଥା ଯେ, କବି ପ୍ରେରଣାର ଅଧୂକାରୀ ହୋଇ ପ୍ରେରଣାର ଦାସ, 
ଭାଷାର ଦାସ ହୋଇ ଭାଷାର ପ୍ରଭୁ । ବୋଲାଉଥୂବେ ବାଣୀପୁତ୍ର ଅଥଚ ଏଣେ ବିଚରା 
ମାଙ୍କୁ ନ ନଚେଇଲେ ସବୁ ଅଚଳ । ମହତ କବିଏ ବଶ୍ଯବାକ୍ଟ ଆଉ ସରସ୍ବତୀ ତାଙ୍କ 
ମୁଖନାଟ୍ୟମନ୍ଦିରର ଯଥାସମ୍ଭବ ନିୟନ୍ତ୍ରଣାଧୀନ ବିଚକ୍ଷଣା ନିର୍ଭକୀଟିଏ ମାତ୍ର । ଭାଷାର 
ପ୍ରକାଶକ୍ଷମତା କବି କଳିବେ, ଧୂନିରେ ଧ୍ବନିରେ ଛନ୍ଦ କେମିତି ଝଙ୍କୃତ ହୋଇ ଉଠେ 
ତାହା ଜାଣିବେ, କାବ୍ଯରଚନାର ଉଦ୍ଦିଷ୍ଟ ଭାବଟିକୁ ପ୍ରକାଶ କରିବାକୁ କେଉଁ ଶବ୍ଦ 
ଉପଯୁକ୍ତ କେଉଁ ଶବ୍ଦ ଅନୁପଯୁକ୍ତ ତାହା ବାଛିବେ, ସଂଯୋଜନ ଓ ଅପସାରଣ ରୀତିରେ 
ଶହ୍ଦପରୀକ୍ଷଣ କରି ଶିଖିବେ, ପରିମିତ କଥା କେମିତି ଅପରିମିତ ତାପୂର୍ଯ୍ୟରେ ସମୁଭାସିତ 
ହୋଇ ଉଠେ ଓସକୌଶଳ ଆୟଉତ୍ଭକୁ ଆଣିବେ । ଭାଷାଜ୍ଞାନ ଓ ଭାଷାଜ୍ଞାନର 
ପ୍ରୟୋଗନୈପୁଣ୍ୟ ଆଦୌ ସହଜ ସାଧ୍ଯ ନୁହେଁ । କାରୟିତ୍ରୀ ପ୍ରତିଭା ଯଥେଷ୍ଟ ନୁହେଁ, 
ଭାବୟିତ୍ରୀ ପ୍ରତିଭା ଲୋଡ଼ା । ନିଶ୍ଚୟ । ପ୍ରତିଭା ଦୁଇ ପ୍ରକାରର ନୁହେଁ; ପ୍ରତିଭାର ପ୍ରକୃତି 
ଦୁଇ ପ୍ରକାର । ପ୍ରତିଭାର ବାଗ ଓ ଦିଗ ଦୁଇ ପ୍ରକାର । କବିତ୍ସଠାରୁ ଭାବକତ୍ସ ପୃଥକ 
ନୁହେଁ । ରାଜଶେଖର କବିତ୍ଧ ଓ ଭାବକତ୍ସର ପୃଥକତ୍ସ ମାନନ୍ତି ତେବେ କାହିଁକି ସେ 
ପୂର୍ବସୂରୀଙ୍କ ବିଚାରକୁ ଅସ୍ଵୀକାର କଲେ ତାହାର କାରଣ ଦର୍ଶାନ୍ତି ନାହିଁ । ପୂର୍ବପ୍ରଚଳିତ 
ଅଭିମତଟିକୁ ଅବଶ୍ୟ ସେହି ଆମପାଇଁ ସଂଗ୍ରହକରିଛନ୍ତି । କାରୟିତ୍ରୀ ପ୍ରତିଭା 
କାବ୍ୟରଚନା କରାଏ, ଭାବୟିତ୍ରୀ ପ୍ରତିଭା ବୁଵ୍ଧିବୃଭିକୁ ସଂଜୀବିତ ରଖାଏ ଓ 
ଆଲୋଚନାଶକ୍ତିକୁ ସ୍ତୁରିତ କରାଏ - ଏକାଧାରାରେ ଯିଏ କବିତା ଲେଖେ ଓ ସୃକ୍ଷ୍ମ 
ସମାଲୋଚନା ଶକ୍ତିକୁ ଯୁଗପତ ଜାଗ୍ରତ ରଖିଥାଏ, ସେ କେବେ ଶୋଚନୀୟ ( ଅଧମ ) 
ଦଶୀରେ ଉପନୀତ ହୁଏ ନାହିଁ । କବିତାରଚନା ବେଳେ ପ୍ରେରଣାବଳରେ ବୁଵଧିବୃତ୍ତ 
ଲୋପ ପାଏ ବୋଲି ଯାହା ପ୍ଲେଟୋ କହନ୍ତି ତାହା ନିଦ୍ଧଲ ସତ୍ଯ ନୁହେଁ । କବି 
ଜୀବନାନନ୍ଦଙ୍କ ସ୍ଵମୁଖରୁ ପ୍ରତିବାଦ ଶୁଣିପାରିବେ । ସେ ପ୍ରେରଣାରେ ବିଶ୍ଵାସ କରନ୍ତି, 
ଅଥଚ ନିଜର ସ୍ଵାଧୀନତାବୋଧ ଓ କର୍୍ତତ୍ଵବୋଧକୁ ଜଳାଞ୍ଜଳି ଦିଅନ୍ତି ନାହିଁ । କହନ୍ତି, 
‘ଆମାର ପକ୍ଷେ ଅନ୍ତତଃ ଭାଲୋ କବିତା ଲେଖା ଅନ୍ପ କୟେକ ମୁହୁ୍େର ବ୍ୟାପାର 
ନୟ, କବିତାଟିକେ ପ୍ରକୃତିସ୍ଥ କରେ ତୁଲତେ ସମୟ ଲାଗେ । କୋନୋ କୋନୋ ସମୟ 
କାଠାମୋଟି ଏମନ କି ସଂପୂର୍ଣ୍ଣ କବିତାଟି ଖୁବ୍ର ତାଡ଼ାତାଡ଼ି ସୃଷ୍ଟିଲୋକୀ ହୟେ ଉଠେ 
ପ୍ରାୟ | କିନ୍ଥ ତାରପର ପ୍ରଥମ ଲିଖୁବାର ସମୟ ଯେମନ ଛିଲ ତାର ଚେୟେ ବେଶୀ 
ସ୍ତଷ୍ଟଭାବେ- ଚାରି ଦିକକାର ପ୍ରତିବେଶ ଚେତନା ନିଏ ଶୁଦ୍ଧ ପ୍ରତର୍କେର ଆବିର୍ଭାବେ, 
କବିତାଟି ଆରଓ ସତ୍ୟ ହୟେ ଉଠତେ ଚାୟ, ପୁନରାୟ ଭାବ-ପ୍ରତିଭାର ଆଶ୍ରୟେ । 

କବିତାର ଅନ୍ତର୍ଦେବତା ଞ ୪୭ 


ଏରକମ ଅଙ୍ଗାଙ୍ଗି ଯୋଗେ କବିତାଟି ପରିଣତି ଲାଭ କରେ ।” (କବିତାର କଥା) 
ଭାବ- ପ୍ରତିଭାର ସାମଥ୍ୟ ଆତ୍ମପ୍ରସ୍ତୁତିର ଅଭିଜ୍ଞାନ । ଭାଷା ମାଧ୍ଯମଚର୍୍ଚା ପରେ ସ୍ମତି ଓ 
ଅନୁଭୂତିର ସ୍ଥାନ ! ଗୋଟିଏ ଜନ୍ମର ସ୍ମତି ଯଥେଷ୍ଟ ନୁହେଁ, ଜନ୍ମଜନ୍ମାନ୍ତରର ସ୍ମତି 
ଲୋଡ଼ା । ଯାହାର ସ୍ମ ତିସମୃଦି ଯେତେ ବେଶି ସେ ସେତେ ବଡ଼ କବି । କବିତ୍ସର ମୂଳ 
ତେଣୁ ଅନେକେ ଖୋଜିଥାନ୍ତି ଜନ୍ମଜନ୍ମାନ୍ତରାଗତ ସଂସ୍କାରରେ । ସଂସ୍କାର ଉପରେ ହୁଏତ 
କବିଙ୍କର କୌଣସି ନିୟନ୍ତ୍ରଣ ନାହିଁ, ତେବେ ବ୍ୟକ୍ତିଗତ ଜୀବନର ସ୍ମ ତିକୁ କବିତାରେ 
ବ୍ୟବହାର କରିବାର ଦାୟିତ୍ସଟି କବିଙ୍କର ନିଜସ୍ଵ । ସ୍ମତି ଓ ଅଭିଜ୍ଞତା ବିନା କଳ୍ପନାର 
ବିସ୍ତାର ଓ ବୈଚିତ୍ର୍ୟ ସଂପାଦନ ଅସମ୍ଭବ । ସ୍ମ ତି ଓ ଅଭିଜ୍ଞତା ଜୀବନର ପ୍ରତ୍ୟକ୍ଷ ଓ 
ପରୋକ୍ଷ ଅନୁଭବରୁ ଆସିଥାନ୍ତି ନିଶ୍ଚୟ; ବିଶିଷ୍ଟ ଓ ସାର୍ଥକ ନ ହୋଇଥୁଲେ ତନ୍ମଧ୍ୟରୁ 
ଅଧୁକାଂଶ ବ୍ୟକ୍ତିଗତ ଅବଚେତନରେ କେଉଁଠି ହଜିଯାନ୍ତି । କବିଙ୍କ ପାଇଁ ବୋଧହୁଏ 
କିଛି ହଜେ ନାହିଁ । ସ୍ମ ତି ଓ ଅନୁଭୂତିକୁ କିପରି କବିତାର ବିଷୟ ବସ୍ତୁ କରାଯାଏ, ତାହା 
ସେ ସ୍ଵତଃ ଜାଣନ୍ତି । ସ୍ମ ତି-ଅନୁଭୂତିକୁ କାବ୍ୟରୂପ ଦେବାକୁ ହେଲେ ମନ ଓ ମନନକୁ 
ଚାରିଟି ସ୍ତର ଦେଇ ଯିବାକୁ ହୁଏ- ସଞ୍ଚୟନ, ସଂରକ୍ଷଣ, ବିସ୍ମରଣ ଓ ପୁନଃସ୍ମରଣ । 
ସଦ୍ୟ ସ୍ମତି ଓ ଅନୁଭୂତି ଘେନି ଉଚ୍ଚକୋଟିର ସାହିତ୍ୟ ସୃଷ୍ଟି କରି ହୁଏ ନାହିଁ । ମନ ଓ 
ମନନ ଦ୍ଵାରା ଜାରିତ ନ ହେଲେ, ପୂରା ଭୁଲିଯାଇ ପୁଣି ମନେ ପକାଇବାର ଧୈର୍ଯ୍ୟ ଓ 
ପ୍ରତୀକ୍ଷା ଅବଲମ୍ବନ କରି ନ ପାରିଲେ ସ୍ମତି ଓ ଅନୁଭୂତି କାବ୍ୟିକ ତାପୂର୍ଯ୍ୟ ଅର୍ଜିପାରନ୍ତି 
ନାହିଁ । ଯେଉଁ ହବସ୍‌ ଦୈବ-ଅନୁପ୍ରାଣନାକୁ କୁପ୍ରଥା ବୋଲି ଅବଜ୍ଞା କରନ୍ତି, ସେ ସ୍ମତି 
ଓ ଅନୁଭୂତିକୁ କବିତାର ସର୍ବଧାତ୍ରୀ ପ୍ରେରଣା ବୋଲି ଅଭିନଂଦନ ଜଣାନ୍ତି କିନ୍ତୁ । 
ଦୈବପ୍ରାଣନାର ମାଆ ବରଂ ସ୍ମ ତିଅନୁଭୂତିଓ ଆମେ ଜାଣିଛେ କବିଜନନୀ କାଲିୟୋପେ 
ପ୍ରଚଳିତ କିମ୍ବଦନ୍ତୀ ଅନୁସାରେ ନେମୋସିନେର ଝିଅ । ନିମୋସିନେ ସ୍ମତି । ଆଗେ 
ସ୍ମତି ଓ ଅନୁଭୂତି, ପଛେ ପ୍ରେରଣା | ଯଦିଥାଏ | Time and Education beget 
experience, Experience begets memory, memory begets 
judgement and fancy. Judgement begets the strength and the 
structure, and fancy begets ornaments of a poem. The ancients 
therefore fabled not absurdly in making memory the mother of 
muses. (The Fire and the Fountain) ଭାଷାସାଧନା ଅପରିହାର୍ଯ୍ୟ ! 
ସ୍ମ ତିଅନୁଭୂତି ସାଧନା ବି ଅପରିହାର୍ଯ୍ୟ ॥ ଉଭୟ କବିଙ୍କ ପାଇଁ ସୁକଠିନ ସାଧନା 
ନିଶ୍ଚୟ । ଆମ ଭାରତୀୟ ଆଳଙ୍କାରିକମାନଙ୍କ ପରି ନବ୍ଯ ପ୍ଲେଟୋବାଦୀଏ କବିତାର 
ଅନନ୍ୟତା ଓ ବିଚିତ୍ରତାନୈପୁଣ୍ୟର ଉତ୍ସ ଖୋଜିଆନ୍ତି ପୂର୍ବଜନ୍ମର ସ୍ମତିରେ, ଆଉ କେହି 
କେହି ଖୋଜିଥାଆନ୍ତି ପୂର୍ବବର୍ରଭୀ ମହତ କବିଙ୍କ କାବ୍ୟାନୁଶୀଳନର ବ୍ୟୁପଭିରେ । ଭଲ 


Source: Author, Digitized by PPRACHIN, SOA 


୪୮ ଜ୍rଚ ପ୍ରସଙ୍ଗ ପୁରୁଣା ଭାବନା ନୂଆ 


କବି ହୋଇପାରନ୍ତି ଅଧମର୍ଣ୍ଣ । ସ୍ମ ତିଅନୁଭୂତି ଯେଉଁ ସୂତ୍ରରୁ ମିଳୁନା କାହିଁକି କବିତାର 
ଅନ୍ୟତମ ସୂତ୍ର ଭାବରେ ଅବଶ୍ଯ ସ୍ବୀକାର୍ଯ୍ୟ ॥ ଦୈବ ପ୍ରେରଣାର ମାଧ୍ଯମ ହେଉଥୁବା 
କବିମାନଙ୍କ ଅସଂଯମୀ ଓ ଅପ୍ରକୃତିସ୍ଥ ବୋଲି ଯାହା କୁହାଯାଏ, ତାହା ନିରାଧାର । 
ସେମାନେ ପ୍ରାୟ ସର୍ବଦା ନିୟମିତ ଶାସ୍ତାନୁ ଶୀଳନ, ଭାଷାନୁ ଶୀଳନ ଓ 
କବିତାରଚନାନୁଶୀଳନ ମଧ୍ଯରେ ସତର୍କ ହୋଇ ବଂଚୁଥାନ୍ତି । ଅନ୍ତର୍ଦେବତାଙ୍କର ସ୍ଥାନକାଳ 
ଜ୍ଞାନ ନଥାଏ, କବିଙ୍କୁ ସୈର୍ଯ୍ୟ ନିରନ୍ତର ପ୍ରତୀକ୍ଷା କରିବାକୁ ହୁଏ ! ପ୍ରତୀକ୍ଷାରେ 
ଆବିର୍ଭାବ ସୁନିଶ୍ଚିତ ବୋଧହୁଏ । ଯେ କୌଣସି ମୁହୂର୍ତରେ ପହଞ୍ଚଯାଇ ପାରନ୍ତି 
ପ୍ରେରଣା । କ”ଣ କରନ୍ତି କବି ? ତାଙ୍କର ତ ମାତ୍ର ଦୁଇଟି ଅବଲମ୍ବନ- ସୁକଠିନ 
ପରିଶୀଳିତ ଆମ୍ପପ୍ରସ୍ତୁତି ଓ ସଜାଗ ସଧ୍ର୍ଯ୍ୟ ବିନୀତ ପ୍ରତୀକ୍ଷା | ଧୈର୍ଯ୍ୟ ଓ ସଂଯମ 
ତୀଙ୍କର ନାହିଁ ଓବାଲି କହିଲେ ମିଥ୍ୟାଚାର ହେବ । ବରଂ କବି ହୋଇ କେହି ଜନ୍ମି 
ନଥାଏ, ସ୍ୃଉଦ୍ୟମରେ କବି ହେବାକୁ ହୁଏ । 


ନଅ 


ଶେଷ ପ୍ରଶ୍ନ : କେଉଁଠୁ ଆସନ୍ତି ଅନ୍ତର୍ଦେବତା ? ବାହାରୁ ନା ଭିତରୁ ଆସେ 
ପ୍ରେରଣା ? କବିଙ୍କ ଅନ୍ତରବାସିନୀଟି ଅନ୍ତରରେ ସଦା ଥାଆନ୍ତି ନା ବାହାରୁ ଆସି ବିଜେ 
କରିଥାନ୍ତି ଅନ୍ତରରେ ? “ଓ ହେ ଅନ୍ତରତମ, ମିଟେଛେ କି ତବ ସକଲ ତିୟାସ ଆସି 
ଅନ୍ତରେ ମମ ? ଭାରତୀୟ ଲୋକବିଶ୍ଧାସ ଅଛି ସରସ୍ଵତୀ ଆସି କଣ୍ଠରେ ବସନ୍ତି, 
ପ୍ବେଟୋ ବି ପ୍ରତ୍ଯକ୍ଷ ଦେଖୁଲା ଭଳି କହନ୍ତି, 'Poetic inspiration came from 
above the soul’ | ଆମ କବି ରମାକାନ୍ତ ପ୍ରେରଣା ଅଛି ବୋଲି ସର୍ବାନ୍ତଃକରଣରେ 
ଜାଣନ୍ତି, ଅଥଚ ସେ କେଉଁଠୁ ଆସନ୍ତି ତାହା କହିପାରନ୍ତି ନାହିଁ । କବି ଅକ୍ମୋଭିଆନ ପାଜ୍‌ 
ପ୍ରେରଣାଟିକୁ ମାନବୀୟ ବୋଲି ବୁଝନ୍ତି । ତାଙ୍କ ପାଇଁ ସେ ଥାନ୍ତି ଭିତରେ । ଦେବତାଟି 
କବି ରବୀନ୍ଦ୍ରଙ୍କ ପାଇଁ ଅନ୍ତରତମ ଅନ୍ତରଙ୍ଗ ନିଶ୍ଚୟ ଅନ୍ତର୍ଯ୍ୟାମୀ ମଧ୍ଯ । ଭିତରେ ଥାଇ 
ସେ କେବଳ ମନୋଗତ ଭାବ ଜାଣନ୍ତି ନାହିଁ, ଅନ୍ତଃକରଣକୁ ସଦା ନିୟନ୍ତ୍ରଣ କରିଥାନ୍ତି; 
ତଥାପି କବି ତାଙ୍କୁ କାହିଁ ଖୋଜି ପାଆନ୍ତି ନାହି, “କେ ଗୋ ତୃମି, କୋଥା ରୟେଛ 
ଗୋପନେ, ଆମି ମରିତେଛି ଖୁଜି ।” .... ତୁମି ଯେ ଗୋପନେ ଚାଲାଇଛ ମୋରେ । 
ଆମି ଯେ ତୋମାରେ ଖୁଜି । (ଅନ୍ତର୍ଯ୍ୟାମି) । କେଉଁଠି ଥାଆନ୍ତି ସେ । କବି ସିଡ଼ନିଙ୍କ 
କଥା ମନେ ପକାନ୍ତୁ । ଏକଦା କବି ଗୋଟିଏ ସନେଟ୍‌ରେ ପ୍ରେମର ଭାଷା ଖୋଜି 
ବ୍ୟର୍ଥକାମ ହେବାରୁ ମିଉଜ ତାଙ୍କୁ ପରାମର୍ଶ ଦେଇଛନ୍ତି, Look in thy heart and 
write. କଥାଟା ନିହୁଲ ଭାବରେ ସତ୍ୟ ବୋଧହୁଏ । ମିଉଜ ହୃଦୟ ମଧ୍ଯରେ ଉପସ୍ଥିତ 

ଥାନ୍ତି, କବିତାର ସୁପ୍ରଯୁକ୍ତ ଭାଷା ବତାଇ ଦିଅନ୍ତି । ମଣିଷର ହୃଦୟ ଅଭ୍ୟନ୍ତରରେ ଥାନ୍ତି 
ଦେବତା, ବାହାରେ ନୁହେ । 

ପ୍ରାଚ୍ୟ ଓ ପାଶ୍ଚାତ୍ୟ ଅଳଙ୍କାରଶାସ୍ତ୍ରରେ ବ୍ୟୁପୂନ୍ନ କୃଷ୍ଣଚୈତନ୍ୟ ପୂର୍ବୋକ୍ତ 
Convergence of Aesthetics and Metaphysics ପ୍ରବଂଧରେ ଅଦ୍ବରୈତତର୍ତ 
ମଧ୍ଦରେ ପ୍ରେରଣାସମସ୍ୟାଟିର ଉପଯୁକ୍ତ ସମାଧାନ ଲକ୍ଷ୍ୟ କରିଛନ୍ତି, ତାଙ୍କୁ ଅକ୍ଷରଶଃ 
ଅନୁସରଣ କରି ଆମେ ପ୍ରଶ୍ନଟିର ଉତ୍ତର ପାଇପାରିବା । ବୈଦିକ ରଷିମାନଙ୍କ ପାଇଁ 
ବେଦ ଶ୍ରତି- ଯାହା ଶରତ ବା ପ୍ରକଟିତ ରହସ୍ୟ । ବେଦକୁ କୁହାଯାଏ ଅପୌରୁଷେୟ । 
ଅପୌରୁଷେୟ ଏଇଥ୍‌ପାଇଁ ଯେ ତାହାର ଉତ୍ସ ଅନିର୍ଣ୍ଣେୟ । ତାହା ଚିର ବିଦ୍ୟମାନ 
କିନ୍ତୁ । ସୃକ୍ଷ୍ମନାଦ ରୂପେ ବର୍ଭମାନ । ରଖଷିକବିଏ ମନ୍ତ୍ର ରଚୟିତା ନୁହନ୍ତି, ମନ୍ତ୍ଦ୍ଷ୍ଠା 
ମାତ୍ର । କେଉଁଠି ନା କେଉଁଠି ବୋଧାତୀତ ଏକ ଅଲୌକିକ ପ୍ରେରଣାର ମୂଳ ଉତ୍ସାଧାର 
ଓ ସୁନିର୍ଦିଷ୍ଠ ଉପଯୁକ୍ତ ରଷିକବିଙ୍କ ଉପଲବ୍ଧ ବ୍ୟକ୍ତିଗତ ପ୍ରେରଣା ଏକ୍ୟତାନରେ ବାଜି 
ଉଠନ୍ତି ଦୈବାତଵ । ନିର୍ଦ୍ଦିଷ୍ଟ କବି ଦେଖୁପାରନ୍ତି ନିର୍ଦିଷ୍ଟ ମନ୍ତ୍ରଟିକୁ । ବୈଦିକ ରକଗୁଡ଼ିକର 
ଦ୍ରଷ୍ଟାଙ୍କ ନାମ ସ୍ପଷ୍ଟତଃ ଦିଆଯାଇଛି । ପ୍ରତ୍ୟେକ ମନ୍ତ୍ରର ଅନ୍ୟତମ ଅଙ୍ଗ ହେଉଛନ୍ତି 
ମନ୍ତ୍ରଦ୍ରଷ୍ଟା ରଷିଓ ଅନ୍ୟ ଦୁଇଟି ଅଙ୍ଗ ଛଂଦ ଓ ଦେବତା । ମନ୍ତ୍ର ଦ୍ରଷ୍ଟା ରଷି ଏକ ନୃହନ୍ତି 
ଅନେକ । ଯାହାଙ୍କ ନିକଟରେ ଯେଉଁ ମନ୍ତ୍ରଟି ପ୍ରକଟିତ ହୁଏ ସେହି ମନ୍ତ୍ରଟିର ଦ୍ରଷ୍ଟା 
ହେଉଛନ୍ତି ସେହି କବି । ତତ୍ର୍ୟମ୍ମକ” ମନ୍ତ୍ରର ରଖି ବଶିଷ୍ଠ । ବଶିଷ୍ଠଦୃଷ୍ଠ ଉଷା ସୃକ୍ତଗୁଡ଼ିକ 
ବି ଚମଜ୍ରାର କବିତା । ମନ୍ତ୍ରଗୁଡ଼ିକୁ ବ୍ଯକ୍ତିଗତ ପ୍ରେରଣାର ସଫଳତା ବୋଲି କହିଲେ 
ଭୁଲ ହେବ ନାହିଁ । ପ୍ରଥମେ ମନେ ହେବ ଯେ, ପ୍ରେରଣା ଏକ ଅତିପ୍ରାକୃତ ଉତ୍ସରୁ 
ଉତ୍ସାରିତ ହୋଇ ନିଜକୁ ପ୍ରକାଶ କରିବା ପାଇଁ ନିର୍ଦ୍ଦିଷ୍ଟ ଏକ ରଖିକବିଙ୍କ ମନରେ 
ଅବତରଣ କରନ୍ତି ¦ ମନ୍ତ୍ର ଆବିର୍ଭୂତ ହୁଏ ନାହିଁ ଯେ, ରଷିକବିଙ୍କ ଉପଲଭ୍ମିରେ ଏ 
ଯେମିତି ଦିବ୍ୟ ମାଲ୍ୟାତ୍ବରଭୂଷିତା ସୁନ୍ଦର ପନ୍ନୀଟିଏ ସ୍ଵାମୀ ପଖରେ ସମୁପାଗତ 
ହୋଇଯାଏ ଆପେ ଆପେ । କଥାଟା କିନ୍ତୁ ସେଇୟା ନୁହେଁ । ପୂରା । ପରେ ପରେ 
ବୃଝିହୁଏ, ଦିବ୍ୟ ବିସ୍ମୟକର ଘଟନାଟା ବାହାରେ ଅନୁଷ୍ଠିତ ହୁଏ ନାହିଁ, ସବୁ ଭିତରେ 
ଭିତରେ ଘଟେ ସ୍ଵତଃସ୍ତୂର୍ର । ରଖିକବିଙ୍କ ଅନ୍ତର୍ଦୃଷ୍ଠି ଅନ୍ତଃକରଣରେ ଆତ୍ମଦର୍ଶନ କରେ, 
ଅଖଣ୍ଡ ଦିବ୍ୟ ଚୈତନ୍ଯର ଅଂଶଭାକ୍୍‌ ହୋଇଯାଏ । ଆତ୍ମା ଯେପରି ପରମାତ୍ମାଧାମ 
ପାଇଯାଏ, ବ୍ରହ୍ମର ସାମ୍ୟ ଓ ସ୍ଵରୂପତା ଲଭେ । ପ୍ରେରଣା ସମସ୍ୟାର ସମାଧାନ ଅଛି 
ଅଦ୍ବୈତବାଦରେ । ଆମ ଅଳଙ୍କାରଶାସ୍ତ୍ରର ରସତତ୍ତବଟିକୁ ମନେପକାନ୍ୁ । ରସଚର୍ବଣା 
ଅଭିନବଗୁପ୍ତଙ୍କ ପାଇଁ ଆତ୍ମାଭିବ୍ୟକ୍ତି ଭିନ୍ନ ଅନ୍ୟ କିଛି ନୁହେଁ । ରସାସ୍ଵାଦନ ବିତ ବିଗ୍ୁ- 
ପ୍ରତୀତି । ସେତେବେଳେ କୌଣସି ପ୍ରକାର ବିଘ୍ନ କି ଅନ୍ତରାୟ କେଉଁଠି ନଥାଏ । ସବୁ 

ବିଗ୍ନବିନିର୍ମୁକ୍ତ । ପଣ୍ଡିତ ଜଗନ୍ନାଥ କଥାଟାକୁ ଆହୁରି ପ୍ରାଂଜଳ ଭାବରେ ବୁଝାଇଛନ୍ତି । 
ବିଭାବାଦିଙ୍କ ଦ୍ଵାରା ବ୍ଯକ୍ତ ସ୍ଥାୟୀଭାବ ରସ ରୂପରେ ପ୍ରକାଶିତ ହୁଏ ବୋଲି ଯାହା 
କୁହାଯାଏ, ସେହି ପ୍ରସଙ୍ଗରେ ଜଗନ୍ନାଥ ବବ୍ୟକ୍ତ' ଶବ୍ଦର ଅର୍ଥ କରନ୍ତି ବ୍ୟକ୍ତିଂ ବୋଲି । 
ବ୍ୟକ୍ତ ହେଉଛି ବ୍ୟକ୍ତି ବିଷୟୀକୃତ । ବ୍ୟକ୍ତି କଣ ? ଏହାର ଉତ୍ତରରେ ସେ କହନ୍ତି, 
ଲୁଗ୍ଧାବରଣାଚିତ୍‌ ।” ଅର୍ଥାତ୍ଵ ଚୈତନ୍ଯ ଉପରେ ଥୁବା ଅଜ୍ଞାନାଦି ଆବରଣ 
ଯେତେବେଳେ ବିଭାବାନୁଭାବ ବ୍ୟଭିଚାରୀ ଭାବସଂଯୋଗରୁ ଭାଙ୍ଗିଯାଏ ବା ନଷ୍ଟ 
ହୋଇଯାଏ ସେତେବେଳେ ଚିତ୍ତ ଅଲୌକିକ ଆନନ୍ଦ ଚୈତନ୍ୟ ସହିତ ଏକ ଓ ଅଭିନ୍ନ 
ହୋଇଉଠେ । ଏଥୁପାଇଁ ଆଳଙ୍କାରିକ ଦୃଷ୍ଟାନ୍ତଟିଏ ଦେଇଛନ୍ତି, ଜ୍ଵଳନ୍ତ ପ୍ରଦୀପଟିକୁ 
ଘୋଡ଼େଇ ଦିଆଯାଇଥ୍‌ବ ଅସ୍ଵଚ୍ଛ ଶରା ପ୍ରଭୃତି ଦ୍ଵାରା ଏବେ ଆବରଣଟିକୁ ହଟେଇ 
ଦିଅନ୍ତୁ ଦେଖିବେ ପ୍ରଦୀପଟି ଅନ୍ୟ ଜିନିଷକୁ ଦେଖାଇ ଦେବା ସଂଗେସଂଗେ ଦୀପ୍ତ 
ନିଜକୁ ମଧ୍ଯ ପ୍ରକାଶ କରି ଦେଉଛି । ସେହିପରି ଚୈତନ୍ଯଟିକୁ ଅନାବୃତ କରିଦେଲେ 
ସ୍ଥାୟୀଭାବ ପ୍ରଦୀପ୍ତ ହୋଇ ଉଠିବ । ଅହଙ୍କାର କୈନ୍ଦ୍ରିକ ଆବରଣ ଅପସାରିତ 
ହେଲାମାତ୍ରେ ଦିବ୍ୟ ଚୈତନ୍ୟ ଉପଲବ୍ଧ ହେବ ଅଚିରେ । କବିଙ୍କ ଚିତ୍ତରୁ ଯାବତୀୟ 
ଆବରଣ ଅପସ୍ୃତ ହେଲା ମାତ୍ରେ ଅନ୍ତର୍ଦେବତାଟି ଆବିର୍ଭୂତ ହୋଇଯିବେ । ଅମର୍ତ୍ଯ 
ଆଲୋକ ରଖଶ୍ମିଟି ମହାଶୂନ୍ୟରୁ ଖସି ଆସେ ନାହିଁ, ଆତ୍ମାର ଶୁଭ୍ରଜ୍ୟୋତି ସ୍ଵତଃ ପ୍ରକଟିତ 
ହୋଇଯାଏ ମାତ୍ର । ଆଳଙ୍କାରିକ କୃଷ୍ଣଚୈତନ୍ୟ ମାରିଟାନ ( Jacques Maritain )ଙ୍କ 


ଉଚ୍ତି ଉଦ୍ଧାର କରି ପ୍ରସଙ୍ଗଟିର ଉପସଂହାର କରିଛନ୍ତି, "There is no Muse outside 
the soul : there is poetic experience and poetic intuition within the 
soul, coming to the poet from above conceptual reason.” (Creative 


Intuition in Art and Poetry) ପ୍ରେରଣାବାଦର ନଂଦନତତ୍ତ୍ର ଓ ଅଧ୍ଧାମତ୍ମବିଦ୍ୟା 
ଗୋଟିଏ ବିନ୍ଦୁରେ ସମ୍ମିଳିତ ହୋଇପାରନ୍ତି । କାବ୍ୟାସ୍ବାଦନ ଓ ବ୍ୃହ୍ମୀସ୍ପାଦନ ଏକ ଓ ଅଭିନ୍ନ 
ହୋଇ ଉଠନ୍ତି । ପ୍ଲେଟୋ ଭୁଲ ବୋଲି ପ୍ରମାଣିତ ହୋଇଥାନ୍ତି ସ୍ଵତଃସିଦ୍ଧ ଭାବରେ । 
ପ୍ରେରଣା ଉଭୟ ଦୈବ ଓ ମାନବୀୟ ! ଅନ୍ତର୍ଦେବତାଟି ବିଶ୍ଵଦେବତା ମଧ୍ଯ । କବିତା 
ରଚୟିତାଙ୍କ ମଧ୍ୟରେ ଅନ୍ୟ ଜଣେ ଯେ ରଚନାକାରୀ ଅଛନ୍ତି, ସେ ମଣିଷଭିତରର 
ଦିବ୍ୟଚେତନା ଭିନ୍ନ ଅନ୍ୟ କେହି ନୁହନ୍ତି । ସେହି ଚେତନାଟି ପାଖରେ କବିତାର ସମସ୍ତ 
ଛନ୍ଦ ଭାବ ଓ ଭାଷା ସବୁଦିନେ ବର୍ଭମାନ ଅଛି, ଆଉ ଶେଷପର୍ଯ୍ୟନ୍ତ ଅନ୍ତର୍ଦେବତା ଓ 
ବିଶ୍ଵଦେବତା ଗୋଟିଏ ରହସ୍ଯର ଦୁଇଟି ପ୍ରତିମୂର୍ି ହୋଇ ଉଠୁଛନ୍ତି । ପ୍ରେରଣା ପାର୍ବତ୍ୟ 
ପ୍ରଦେଶରେ କି ବିଲମାଳରେ ବୁଲୁ ନଥାନ୍ତି, ସଦା କବିଙ୍କ ହୃଦୟ ଅଭ୍ୟଯନ୍ତରରେ 
ଥାଆନ୍ତି । 
© 

ଶବ୍ଦାର୍ଥସାହିତ୍ୟତତ୍ତର 


ଏକ 


ସାହିତ୍ୟର ସଂଜ୍ଞା ଓ ସ୍ଵରୂପ କ”ଣ ? ଏହି ପ୍ରଶ୍ନଟିର ଯେକୌଣସି ଗୋଟିଏ 
ଉତ୍ତର ପୃଥ୍‌ବୀର ସବୁ ସାହିତ୍ଯକଙ୍କ ପାଇଁ ଯଥେଷ୍ଟ ହେବ ନାହିଁ କେବେ; ଅନେକ 
ଉତ୍ତର, ଏପରିକି ପରସ୍ପର ବିରୋଧୀ କି ପ୍ରତିସ୍ପନ୍ଧୀ ଅନେକ ଉତ୍ତର ପାଖକୁ ପାଖ 
ରଖୁଲେ ହୁଏତ ଜିଜ୍ଞାସୁୁ ସହୃଦୟ ପାଠକଙ୍କୁ କେତେକାଂଶରେ ସନ୍ତୁଷ୍ଠ କରିହେବ । 
ତତ୍ସାରା ଆମେ ବି ସତ୍ଯର ସନ୍ମିକଟବର୍ଭୀ ହୋଇପାରିବା । ଭାରତବର୍ଷରେ ଗୋଟିଏ 
ସୁନ୍ଦର ଉତ୍ତର ଅଛି । ପ୍ରାଚୀନ ବୋଲି ଉତ୍ତରଟି କାଳଜୟୀ, ଏପର୍ଯ୍ୟନ୍ତ ତାହା ଯଥାର୍ଥତା 
କି ପ୍ରାସଙ୍ଗିକତା ହରାଇ ନାହିଁ ବିଶେଷ । ଆମ ଭାମହ ଉତ୍ତରଟି ଉପସ୍ଥାପନା କରିଛନ୍ତି 
ସହଜ ଭାଷାରେ, ଶହହାର୍ଥୌ ସହିତୌ କାବ୍ୟମ୍‌ । ଅର୍ଥାତ ଶବ୍ଦ ଓ ଅର୍ଥର ସାହିତ୍ୟ ବା 
ସଦ୍ଵଭାବ କାବ୍ୟ ବା ସାହିତ୍ୟ । ଦୂରରୁ ଅସମ୍ପୂର୍ଣ୍ଣ ମନେହେବ ସହଜ ସଂଙଜ୍ଞାଟି, କିନ୍ତୁ 
ଏହାଠାରୁ ସଂପନ୍ନ ସଂଜ୍ଞା ଆଉ ମିଳିବ ନାହିଁ କାହୁଁ । ଏହା ବରଂ ସବୁଠୁ ସାଧୁ ଓ ସବୁଠୁ 
ଯଥାର୍ଥ ସଂଜ୍ଞା । ଏ କ୍ଷେତ୍ରରେ ଭାରତୀୟ ଓ ଇଉରୋପୀୟ ସାହିତ୍ୟଚିନ୍ତାର ଅନେକ 
ବିଚାରବିନ୍ଧୁ ପ୍ରାୟ ଏକ ଓ ଅଭିନ୍ନ ହୋଇ ଉଠନ୍ତି । ପଞ୍ଚମ କି ଷଷ୍ଠ ଶତାଦ୍ଦୀରେ ଏହି 
ସଂଜ୍ଞାଟିର ଆବିର୍ଭାବ; ପରବର୍ତୀ କାଳରେ ସାରା ଅଳଙ୍କାରଶାସ୍ତ୍ର ଏହି ସଂଞ୍ଚାଟିର 
ଖଣ୍ଡନମଣ୍ଡନରେ ମାତିଛନ୍ତି । ଆମେ ସେମାନଙ୍କର ଅକୁଣ୍ଠ ଉତ୍ସାହ, ଆନନ୍ଦ, ବିଦୃବଭ୍ତା, 
ମନସ୍ଵିତା, ତର୍କପ୍ରିୟତା, ସାରସ୍ଵତ ଜିଜ୍ଞାସା ଓ ଅନ୍ତର୍ଦୁଷ୍ଠି କଥା ମନେ ପକାଇ ଆଉଥରେ 
ପ୍ରାଚୀନ ସଂଜ୍ଞାଟିର ସଂପନ୍ନତା ଓ ପ୍ରାସଙ୍ଗିକତା କଳନା କରିବା । ସହଜ କଥା ସବୁଠୁ 

୫୨ ॥ ପ୍ରସଙ୍ଗ ପୁରୁଣା ଭାବନା ନୂଆ 


କଠିନ ବୋଧହୁଏ । ନଚେତ ସଂଜ୍ଞାଟି ପ୍ରାୟ ହଜାରେ ବର୍ଷ ଧରି ପଞ୍ଚମ ଓ ଷଷ୍ଠ 
ଶତାବ୍ଦୀରୁ ସପ୍ତଦଶ ଶତାବ୍ଦୀ ପର୍ଯ୍ୟନ୍ତ ଆମ ସାହିତ୍ଯବିଚାରଜଗତକୁ ଏମିତି ଜୀବନ୍ତ 
ଭାବରେ ଆଲୋଡ଼ିତ କରି ପାରିନଥାନ୍ତା । 


ସାହିତ୍ୟର ସଂଜ୍ଞା ଓ ସ୍ଵରୂପ କଥାକ୍ଷେତ୍ରରେ କାବ୍ୟର ସଂଜ୍ଞା ପ୍ରଦାନ ଓ 
ଆଳଙ୍କାରିକମାନଙ୍କ ବିଚାରବିଶ୍ଲେଷଣ ଅପ୍ରାସଙ୍ଗିକ ନୁହେଁ । ଆଜି କାବ୍ୟ କହିଲେ 
କେବଳ କବିକର୍ମକୁ ବୁଝାଉଛି । ଶବ୍ଦଟିର ଅର୍ଥ ସଙ୍କୋଚନ ଘଟିଛି । ଦିନେ କାବ୍ୟ 
କହିଲେ ସାହିତ୍ୟକୁ ବୁଝାଉଥୁଲା | କାବ୍ୟ ଓ ସାହିତ୍ୟ ଥଲେ ଏକାର୍ଥବାଚକ । ଯେଉଁ 
ପ୍ରକାର କାବ୍ୟତତ୍ତସ ସମୀକ୍ଷା ଗ୍ରନ୍ତର ନାମ ଦକାବ୍ୟପ୍ରକାଶ”ୀ ସେହି ଜାତୀୟ ଗ୍ରନ୍ଧର ନାମ 
ବି ଥଲା “ସାହିତ୍ୟଦର୍ପଣ” । ରାଜଶେଖରଙ୍କ କାବ୍ୟ ଓ ସାହିତ୍ୟ ଶବ୍ଦ ଥିଲେ ସମାର୍ଥକ । 
ସେ ଅଳଙ୍କାରଶାସ୍ତ୍ରର ନାମ ରଖନ୍ତି ସାହିତ୍ୟବିଦ୍ୟା । ସାହିତ୍ୟବିଦ୍ୟା ସାହିତ୍ୟଠାରୁ ଅଲଗା 
ଜିନିଷ । ପ୍ରଥମରୁ ନାଟ୍ୟ, କାବ୍ୟ ଓ ଗଦ୍ୟର ଯାବତୀୟ ଶିନ୍ପରୂପଭେଦ ବୁଝାଇବାକୁ 
କାବ୍ୟଶବ୍ଦଟି ବ୍ୟବହୃତ ହେଉଥଲା । ମଧ୍ୟଯୁଗରେ ତାହାର ସମାର୍ଥକ ଶବ୍ଦଭାବରେ 
ସାହିତ୍ୟ ଶବ୍ଦର ପ୍ରଚଳନ ହେଲା । ଶବ୍ଦ ଓ ଅର୍ଥ ଉପସ୍ଥିତ ଥାନ୍ତି ସାହିତ୍ୟରେ । ସହିତ 
ଶବ୍ଦଟି ଶବ୍ଦ ଓ ଅର୍ଥର ସଂପୃକ୍ତିକୁ ବୁଝାଇଥାଏ । ଶହଦାର୍ଥ ସାହିତ୍ୟତର୍ତବର ଶ୍ରେଷ୍ଠ 
ଆଳଙ୍କାରିକ କୁନ୍ତକ । ସେ ଭାମହଙ୍କ ସଂଜ୍ଞାଟିକୁ ମନେରଖୁ ସହିତ ଶବ୍ଦରୁ ଯଥାର୍ଥ 
ସାହିତ୍ୟ ଶବ୍ଦଟିକୁ ନିଷ୍ଠନ କରିଛନ୍ତି । ଅବଶ୍ୟ ତାଙ୍କ ପୂର୍ବରୁ ଆଳଙ୍କାରିକ ମୁକୁଳଭଙ୍ଗ ଓ 
ତାଙ୍କ ଶିଷ୍ୟ ପ୍ରତିହାରେନ୍ଦୁ ରାଜ ଶବ୍ଦ ଓ ଅର୍ଥର ସୁଭଗ ସୁସମଞ୍ଜସ ଅବସ୍ଥାନ ତଥା 
ସାହିତ୍ୟର ଭାବ ବୁଝାଇବାକୁ ସାହିତ୍ୟ ଶବ୍ଦର ବ୍ୟବହାର କରିଥୁଲେ । ସହିତ ୟୋଭାର୍ବଃ 
ସାହିତ୍ୟମ୍‌ ( ଅଭିଧା ବୃତ୍ତିମାତୃକା, ମୁକୁଳ ) ବିଶ୍ଵନାଥ କେବଳ ତାଙ୍କ ଅଳଙ୍କାର ଶାସ୍ତ୍ରର 
ନାମ, “ସାହିତ୍ୟଦର୍ପଣ” ରଖୁ ନାହାନ୍ତି, ସେ ମଧ୍ଯ କାବ୍ୟର ବିଭିନ୍ନ ପ୍ରକାର ଭେଦ ନିର୍ଣ୍ଣୟ 
କରି ସାମଗ୍ରିକ ଭାବରେ ସାରସ୍ବତ ସୃଷ୍ଟିର ନାମ ସାହିତ୍ୟ ଭିନ୍ନ ଅନ୍ୟ କିଛି ହୋଇପାରିବ 
ନାହିଁ ବୋଲି ବୁଝାଇଛନ୍ତି । ସାରସ୍ଵତ ସୃଷ୍ଟି ମାତ୍ରେ ସାହିତ୍ୟ । ଭାଷା ଯାହା ହେଉ ତାହା 
ହେଉ, ଶିଳ୍ପରୂପ ଯାହା ହେଉ ତାହା ହେଉ ! ପରବର୍ରୀ କାଳରେ ଏହି ସାହିତ୍ୟ ଶବ୍ଦର 
ଅର୍ଥ ପ୍ରସାରଣ ଘଟିଛି । ଆଉ କାବ୍ୟ ଶବ୍ଦର ଅର୍ଥ ସଙ୍କୋଚ ଦେଖା ଦେଇଛି । କାବ୍ୟ 
ବୁଝାଉଛି କେବଳ ମାତ୍ର କବିଜର୍ମକୁ ¬ କାବ୍ୟ କି କବିତାକୁ | ସାହିତ୍ୟ ଶବ୍ଦ ବୁଝାଉଛି 
ଯାବତୀୟ ସାରସ୍ଵତ ଶିଳ୍ପରୂପକୁ ¬ କାବ୍ୟ ଓ ନାଟକଠାରୁ ଆରମ୍ଭ କରି ଗଳ୍ପଉପନ୍ୟାସ 
ପର୍ଯ୍ୟନ୍ତ, ବିଜ୍ଞାନସଂକ୍ରାନ୍ତ ରଚନାଠାରୁ ଆରମ୍ଭ କରି ଜୀବନୀ ଓ ଭ୍ରମଣ ବୃତ୍ତାନ୍ତ 
ପର୍ଯ୍ୟନ୍ତ । Lerଞଧଂଝ କହିଲେ ଯାହା ବୁଝାଏ, ସାହିତ୍ୟ ତାହା ହିଁ ସମଜାଇ ଥାଏ । 
ଅର୍ଥପ୍ରସାରଣ କି ଅର୍ଥସଂକୋଚନ ପୂର୍ବରୁ ଆଳଙ୍କାରିକମାନେ ମୁଖ୍ୟତଃ ସାହିତ୍ୟପାଇଁ 

କାବ୍ୟ ନାମଟି ବ୍ଯବହାର କରୁଥଲେ, ଏହି ପ୍ରବନ୍ଧ ଉପଲକ୍ଷେ ଆମେ କାବ୍ୟ ଓ 
ସାହିତ୍ୟକୁ ଏକାର୍ଥବାଚକ ଶବ୍ଦ ଭାବରେ ଗ୍ରହଣ କରିଛୁ । ସାହିତ୍ୟ ସାହିତ୍ୟ । 
କାବ୍ୟକବିତା ସାହିତ୍ୟ, ଗଳ୍ପ ଉପନ୍ୟାସ ସାହିତ୍ୟ । ଉଚ୍ଚକୋଟିର ରଚନାରେ କାବ୍ୟତ୍ 
ଅବଶ୍ୟ ଉପସ୍ଥିତ । ଭାମହଙ୍କ ସଂଜ୍ଞାଟି ଆଜିର ସାହିତ୍ଯସୃଷ୍ଟି ପାଇଁ ବୈତଥ୍ୟ ହୋଇ 
ଉଠିନାହିଁ । ସାହି ତ୍ୟତତ୍ତଵ ସବୁଦିନେ ଶବ୍ଦାର୍ଥ ସାହିଁତ୍ଯତତ୍ଵ । ସରଳ ସଂଜ୍ଞାଟି 
ବିଶ୍ଵଜନୀନ । କାଳଜୟୀ ମଧ୍ଯ । ଶବ୍ଦ ଓ ଅର୍ଥର ସାହିତ୍ୟ ବିନା ସାହିତ୍ୟ ନଥାଏ କାହିଁ, 
ଭାଷା ଯାହା ହେଉ ତାହା ହେଉ କି ରୂପ ଗଦ୍ୟ ହେଉ କି ପଦ୍ୟ ହେଉ । ତେବେ କ'ଣ 
ସାହିତ୍ୟ ପାଇଁ ମାତ୍ର ଗୋଟିଏ ପ୍ରତିମାନ ? ହଁ । ସବୁ ଭାଷାରେ ଅବଶ୍ୟ ଗଦ୍ୟପଦ୍ୟ 
ଜାତିଭେଦ ଅଛି; କାବ୍ୟ, ନାଟକ, ଗଳ୍ପ ଓ ଉପନ୍ୟାସ ପ୍ରରୂପ ଭେଦ ଅଛି, କିନ୍ତୁ ସାହିତ୍ୟ 
ଭେଦ ନାହିଁ । ଉଭୟ ଗଦ୍ୟରଚନା ଓ ପଦ୍ଯରଚନା ସାହିତ୍ଯ ପର୍ଯ୍ୟାୟକୁ ଉତ୍ତୀର୍ଣ୍ଣ 
ହୋଇଥୁଲେ ପ୍ରତିମାନ ହୁଏ ଗୋଟିଏ । କାବ୍ୟ ଓ ସାହିତ୍ୟ ଗଦ୍ୟର ବିପରୀତ ଧର୍ମୀ 
ନୁହେଁ । କାଦମ୍ବରୀକୁ କିଏ କାବ୍ୟ ନ କହିବ ? ଅନ୍ୟପକ୍ଷରେ ମାତ୍ର ପଦ୍ୟରଚନା ବୋଲି 
କୌଣସି ଲେଖା ସାହିତ୍ଯ ହୋଇ ଉଠେ ନାହିଁ; ସବୁ ଭାଷାରେ ରାଶିରାଶି ପଦ୍ୟ ଅଛି, 
ଯାହା ସାହିତ୍ୟପଦବାଚ୍ୟ ନୁହେଁ । ସାହିତ୍ୟର ବ୍ୟାପକରୂପ ଦୃଷ୍ଟିରୁ ଗଦ୍ଯ ଓ କବିତା 
ମଧ୍ଯରେ କଠିନ ବିଭାଜନ ରେଖା ପ୍ରକୃତରେ ନାହିଁ କହିଲେ ଚଳେ । ଗୋଟିଏ ଅନ୍ୟଟିର 
ଶିଳ୍ପସୀମାକୁ ପ୍ରବେଶ ଅଧ୍ବକାର ସାବ୍ୟସ୍ତ କରିଥାଏ ସଦା । ସ୍ଵଭାବତଃ ମଧ୍ଯ । ଦୁହିଙ୍କ 
ଅନ୍ୟୋନ୍ୟ କ୍ରିୟା ସାହିତ୍ୟରେ ବାଞ୍ଚନୀୟ ବୋଲି କବି ଟି.ଏସ୍‌. ଏଲିୟଟ କହି ରଖିଛନ୍ତି 
ଏକଦା, ଏହା ଜୀବନୀଶର୍ତିର ପରିଚାୟକ ବରଂ । ତାଙ୍କପାଇଁ । ସାହିତ୍ୟିକ ଗଦ୍ୟର 
ଭାଷା ଓ କବିତାର ଭାଷା ମଧ୍ଯରେ ଦୁସ୍ତର କୌଣସି ତାବ୍ତ୍ଵିକ ବ୍ୟବଧାନ ନଥୁବା 
ସମୀଚୀନ ସବୁଠି ସବୁଦିନେ । ଅବଶ୍ୟ ସାହିତ୍ୟିକ ଗଦ୍ୟ କ”ଣ ତାହା ଅନେକେ ଜାଣନ୍ତି 
ନାହିଁ । ଗଦ୍ୟ ଏବେ ସବୁ କାମରେ ନିଯୁକ୍ତ । ସମ୍ବାଦପତ୍ରରେ ଗଦ୍ୟ, ଗଳ୍ପ ଉପନ୍ୟାସରେ 
ଗଦ୍ୟ, ନାଟକରେ ଗଦ୍ୟ, ପ୍ରବନ୍ଧରେ ଗଦ୍ୟ, ଏପରିକି କବିତାରେ ବି ଗଦ୍ୟ ଦୁର୍ଲକ୍ଷ୍ଯ ରହୁ 
ନାହିଁ । ସାହିତ୍ୟ ଜଗତ ଗଦ୍ଯମୟ କି ? ଗୋଟିଏ କ୍ଷେତ୍ରର ଗଦ୍ୟ ଅନ୍ଯ କ୍ଷେତ୍ରର 
ଗଦ୍ୟଠାରୁ ପ୍ରୟୋଗକଳା ଦୃଷ୍ଟିରୁ ପୃଥକ ବୋଲି ଭାବି ହେଉନାହିଁ । ଆମ ଗଦ୍ଯର ଏଇ 
ଶହେ ଦେଢ଼ଶ ବର୍ଷ ମଧ୍ୟରେ ଅଭୂତପୂର୍ବ ବିକାଶ ଘଟିଛି ନିଶ୍ଚୟ, ତାହାର ସ୍ଥିତିସ୍ଥାପକତା 
ବଢ଼ିଛି ଯଥେଷ୍ଟ ଶବ୍ଦ ଭଣ୍ଡାର ସ୍ତୀତୀକୃତ ବି । ତାହା ସର୍ବକର୍ମ ବ୍ୟବହାରଯୋଗ୍ୟତା 
ଅର୍ଜିଛି ଅଭାବିତ ଭାବରେ । କିନ୍ତୁ ସାହିତ୍ୟିକ ଗଦ୍ୟ ବିଶେଷ କାହିଁ ? ଆମ କଥାବାର୍ଭା 
ଓ ଖବରକାଗଜର ଗଦ୍ୟ ଯେମିତିକା, ଅଧ୍କାଂଶ ଗଳ୍ପଉପନ୍ୟାସର ଗଦ୍ୟ ବି ସେମିତିକା, 
ଆମ କଥୋପକଥନର ଭାଷା ଯେମିତିକା, ନାଟକର ସଂଳାପର ଭାଷା ବି ସେମିତିକା । 

୫୪ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ମୁହଁର ଭାଷା ବ୍ଯବହାର କରୁଥବାରୁ ଅନେକେ ବଡ଼ ଉତ୍ସାହିତ ଓ ଆପ୍ଟତ । ଛେପ 
ସୁଡ଼ୁବୁତୁ ଭାଷାରେ ସରସ୍ଵତୀ ଶୋଚନୀୟ ଭାବରେ ଅପବିତ୍ର ହୋଇଯିବାର ଆଶଙ୍କା ବି 
ଅନୁ ପସ୍ଥିତ ଅନେକତ୍ର । ସର୍ବଜନସେବ୍ଯ ତଥା ବିଷୟଉପସ୍ଥାପନାଦକ୍ଷ ଗଦ୍ୟ ଓ 
ସାହିତ୍ୟିକ ଗଦ୍ୟ ମଧ୍ଯରେ ବିଭାଜନ ରେଖା କାହିଁ ? ସବୁଠି ଗଦ୍ୟ ସ୍ଵଚ୍ଛ କାଚ - ଆର 
ପଟରେ କଂଣ ଅଛି ଦେଖାଇ ଦେଇ କୃତାର୍ଥ ! ସାହିତ୍ୟିକ ଗଦ୍ଯ କିନ୍ତୁ ସମ୍ବାଦଦାତା 
ନୁହେଁ, ତା'ର ଶ୍ରୀ ଅଛି, ତାହା ନିଜକୁ ପ୍ରଥମେ ପାଠକର ଆଖୁ ଆଗରେ ପ୍ରତିଭାତ 
କରାଏ, ଦୃଷ୍ଟିକୁ ଅଟକାଇ ରଖେ ନିଜସ୍ଵ କାରୁକାର୍ଯ୍ୟ କି ସ୍ଥାପତ୍ୟ ସୌନ୍ଦର୍ଯ୍ୟ 
ଦେଖାଇବାକୁ - ଅଧ୍କନ୍ତୁ କ'ଣ କହୁଛି ତାହା ଯଥେଷ୍ଟ ନୁହେଁ, ବରଂ କହେ ଗୋଟିଏ 
କଥା ବୁଝାଏ ଭିନ୍ନ କଥା । ସେଥୁପାଇଁ ସାହିତି୍ଯିକ ଗଦ୍ଯଭାଷାରେ କାବ୍ୟଭାଷାର 
ଅନେକ ଶ୍ରୀ ଓ ବିଶେଷତ୍ଵ ଥାଏ - ଗଦ୍ୟ ପାଦବନଦ୍ଧ ନୁହେଁ, ଏହା ହିଁ ସ୍ପଷ୍ଟ ପାର୍ଥକ୍ୟ - 
ଅପାଦୋପଦସନ୍ତାନୋ ଗଦ୍ଯମ୍‌ ( ଦଣ୍ଡୀ)। ଗଦ୍ଯ ପ୍ରଥମେ ହୁଏ ଗଦ୍ଯସାହିତ୍ୟ । 
ତା'ପରେ ସେହି ଗଦ୍ଯସାହିତ୍ଯ ପ୍ରତିଭାସ୍ପର୍ଶରେ ହୁଏ ସାହିତ୍ୟିକ ଗଦ୍ଯ । ଗଦ୍ଯର 
ତିନୋଟି ସ୍ତର ସ୍ବୀକୃତ ସର୍ବତ୍ର । ବକ୍ତବ୍ୟ ସୁଲିଖ୍ତ ହେଲେ ହୁଏ ସାହିତ୍ଯ । ସାର୍ଥକ 
ସମ୍ବାଦରଚନା ବି ସାହିତ୍ୟ ପଦବାଚ୍ୟ ହେବାର ଦାବି ରଖେ । କିନ୍ତୁ ଗଦ୍ୟକୁ ସାହିତ୍ୟିକ 
ଗଦ୍ୟ ପର୍ଯ୍ୟାୟକୁ ଉତ୍ତୀର୍ଣ୍ଣ ହେବାକୁ ହେଲେ ତା'ର ସରଳତା, ପ୍ରାଞ୍ଜଳତା କି ଅର୍ଥସ୍ତଟତା 
ଯଥେଷ୍ଟ ହୁଏ ନାହିଁ, ସେଠାରେ ବକ୍ତବ୍ୟର ଅତିରିକ୍ତ ଜିନିଷ ଖୋଜାଯାଏ । ସେହି ଦେହ 
ଅତିରିକ୍ତ ଲାବଣ୍ୟ ନଥିଲେ ଗଦ୍ଯକୁ ସାହିତ୍ୟିକ ମର୍ଯ୍ୟାଦା ମିଳେ ନାହିଁ । ବକ୍ତବ୍ୟର 
ଅତିରିକ୍ତ ଜିନିଷଟି ସାହିତ୍ୟର ସାରକଥା ନୁହେଁ କି ? ଚାରିପାଖର ଗଦ୍ୟକୁ କବି ରବୀନ୍ଦ୍ର 
ନାଥଙ୍କ ଭାଷାରେ ଯେବେ କୁହାଯାଏ “ବହିଭ୍ଭବନୀ ତେବେ ସାହିତ୍ୟିକ ଗଦ୍ୟକୁ କହିହେବ 
ଅନ୍ତଃପୁର”' । ସେଠାରେ ବକ୍ତବ୍ୟ, ଅର୍ଥସ୍ତୁଟତା, ପାଠକବୋଧ୍ୟତା ଓ ମନନ ଥାଏ 
ନିଶ୍ଚୟ, ଅଧ୍କନ୍ତୁ କିନ୍ଧ ଥାଏ ସର୍ବୋପରି ଆବେଗ, କବିତ୍ଧସ ଓ ହୃଦୟବତ୍ତା, ଥାଏ ବି 
ଅତିରିକ୍ତ ଲାବଣ୍ୟ ଓ ଇଙ୍ଗିତବକ୍ରିମା ! ଯାହାକୁ କହନ୍ତି ଭାଷା ମଧ୍ଯରେ ଭାଷାତୀତ କିଛି । 
ସାହିତ୍ୟିକ ଗଦ୍ୟର ଅନ୍ୟତମ ଶ୍ରେଷ୍ଠ ଶିଳ୍ପୀ ହେଉଛନ୍ତି କବି ରବୀନ୍ଦ୍ରନାଥ । ସେ କିନ୍ତୁ 
ଯେଉଁ ଗଦ୍ୟରେ ନାଟକ ଲେଖୁବାକୁ ପରିକଳ୍ପନା କରିଥ୍‌ଲେ ତାହା ତାଙ୍କ ଆୟତ୍ତାଧୀନ 
ଥଲା କି ନାହିଁ ଜଣାନାହିଁ । ସେ ଚାହିଁଥିଲେ ଏମିତିଆ ଭାଷାରେ ନାଟକ ଲେଖୁବେ 
ଯେଉଁଠି “‘ଚିରକାଲେର ସ୍ତନ୍ତତା ଅଛି / ଆର ଚଳତି କାଲେର ଚାଞ୍ଚଲ୍ୟ । (ନାଟକ, 
ପୁନଶ୍ଚ) ଓଡ଼ିଆରେ ସେମିତିଆ ଗଦ୍ୟ କାହିଁ ୨? ଆମ ଗଦ୍ୟରେ ଚଳନ୍ତୀ କାଳର ଚାଞ୍ଚଲ୍ୟ 
ବେଶି ନୁହେଁ କି ? ଦୈନନ୍ଦିନ ଜୀବନଯାତ୍ରାର ଗଦ୍ୟ ସ୍ପଷ୍ଟତା ଓ ସରଳତାରେ ସବୁ କାମ 
ଚଳାଉଛି, କିନ୍ତୁ ସାହିତି୍ଯକ ଗଦ୍ଯ ସୌନ୍ଦର୍ଯ୍ୟସୃଷ୍ଟିର ଅନୁରୋଧରୁ ଶବ୍ଦ ଓ ଅର୍ଥର 

ଶଦବ୍ଦାର୍ଥସାହିତ୍ଯତର୍ସ ଜ୍ଞ ୫୫ 


ବିନ୍ୟାସଭଙ୍ଗୀରେ ଅସାଧାରଣତା ଖୋଜିଥାଏ । ନିଶ୍ଚୟ । ତାହା ସିଧା ଜ୍ଞାନ ବିତରଣ 
କରି ନଥାଏ କି ସିଧା ଗନ୍ପ କହେ ନାହିଁ, ପ୍ରତିଦିନର ଖବର ସମସ୍ତଙ୍କୁ ଯୋଗାଏ ନାହିଁ; 
ତାହା ସୌନ୍ଦର୍ଯ୍ୟ ସୃଷ୍ଟି କରିଥାଏ, ମନକୁ ଆନନ୍ଦାପଟୃତ କରିଥାଏ ଓ ଚିତ୍ତକୁ ଜାଗ୍ରତ 
କରିଥାଏ ! ଶବ୍ଦାଥସାହିତ୍ଯ ଚାହେ ସାହିତ୍ୟିକ ଗଦ୍ୟ । ଶବ୍ଦ ଓ ଅର୍ଥର ବିଶେଷ 
ବିନ୍ୟାସଭଙ୍ଗୀ ବିନା ସାହିତ୍ୟର ଅସ୍ତିତ୍ଵ ନଥାଏ । ପ୍ରରୂପ ଯାହା ହେଉ, ଗଳ୍ପ ଉପନ୍ୟାସ 
ହେଉ କି କାବ୍ୟକବିତା ହେଉ । 


ଦୁଇ 
ଶବ୍ଦ ଓ ଅର୍ଥ କୃତ୍ରିମ ଜିନିଷ । ଯାହା କୃତ୍ରିମ ତାହା ହିଁ ସୁନ୍ଦର । ଶବ୍ଦ 
ସେଇଥୂପାଇଁ ସବୁଠୁ ସୁନ୍ଦର ଜିନିଷ । ତାହାର ଅନନ୍ୟ ମନୋଜ୍ଞତା ଜାଣନ୍ତି କବିଏ । 


Anna Hempstead Branch (1875-1937) ଏଇ ଅନଦିନ ତଳେ ଶବ୍ଦର ଅପୂର୍ବତା 
ବୁଝାଇବାକୁ ସୁନ୍ଦର କବିତା ଲେଖୁଛନ୍ତି - God wove a web of loveliness, of 
clouds and stars and birds; but made not anything at all so beautiful 
as words. ଭିଶୁର ଗଢ଼ିଛନ୍ତି ମେଘ, ନକ୍ଷତ୍ର ଓ ବିହଙ୍ଗମଭରା ସୌନ୍ଦର୍ଯ୍ୟର ଜଗତଟିଏ 
ନିଶ୍ଚୟ । କିନ୍ତୁ ଶବ୍ଦପରି ଏକାଘଟରେ ମନପ୍ରାଣକର୍ଣ୍ଣପ୍ରୀତିକର ମନୋଜ୍ଞ ଜିନିଷ କିଛି 
ଗଢ଼ିଛନ୍ତି କି ? ଗଢ଼ିପାରିନାହାନ୍ତି । ପ୍ରକୃତରେ ଶବ୍ଦ ପରି ରୂପରଙ୍ଗଗନ୍ଧସ୍ପର୍ଶମୟ ଜିନିଷ 
ଆଉ କାହିଁ ବିଶ୍ଵସୃଷ୍ଟିରେ ନାହିଁ । ପ୍ରାୟ ହଜାରେ ବର୍ଷତଳେ ଆମ ମମ୍ଭଟ ଭଟ୍ଟ (ଏକାଦଶ 
ଶତାବ୍ଦୀ ) ସାହିତ୍ୟ ସୃଷ୍ଟିର ପ୍ରବିରଳ ମନୋଜ୍ଞତା ପ୍ରତିପାଦନ କରିଛନ୍ତି ! ଲଶ୍ନର ସାହିତ୍ୟ 
ଭଳି ଚମକ୍କାର ଜିନିଷ କିଛି ସୃଷ୍ଟି କରି ପାରିନାହାନ୍ତି । ସାହିତ୍ୟ ପ୍ରାକୃତିକ ବସ୍ତୁ ନୁହେଁ, 
ଅଲୌକିକ ବସ୍ତୁ ନୁହେଁ, ଏହା ପୂରାପୂରି ମନୁଷ୍ୟସ୍କୃଷ୍ଟ ଅଥଚ ଏହି ସାହିତ୍ଯ ପରି 
ଅଲୌକିକ ବସ୍ତୁ ଆଉ କିଛି କାହିଁ ନାହିଁ । ଏହା ମୂଳତଃ ନିୟତିକୃତ ନିୟମର ବହିଦ୍ଧତ 
ବ୍ୟାପାର, ଆମୂଳାନ୍ତ ହ୍ଲାଦୈକମୟ । ପୂରାପୂରି ରସରୁଚିର ଓ ଅନନ୍ୟପରନନ୍ତ୍ର ! ବିଶ୍ବ 
ସୃଷ୍ଟିରେ ଆନନ୍ଦ ଅଛି ଓ ବେଦନା ଅଛି; ସାହିତ୍ୟ ସୃଷ୍ଟିରେ କେବଳ ଆନନ୍ଦ ଆଉ 
ଆନନ୍ଦ | ସେ ଆନନ୍ଦ ପୁଣି ଅଲୌକିକ ଆନନ୍ଦ, ରତ୍ୟାନନ୍ଦ କି ବ୍ରହ୍ମାନନ୍ଦର ସହୋଦର । 
ବିଶ୍ଵସୃଷ୍ଟିର ଭୋଗ୍ୟ ବସ୍ତୁରୁ ଅତ୍ଯନ୍ତ ଆନନ୍ଦ ମିଳେ ନାହିଁ କେବେ । ବିଶ୍ଵସୃଷ୍ଟିରେ ଅମ୍ବ 
ଅଛି ମଧୁର ଅଛି, ସାହିତ୍ୟସୂଷ୍ଟିରେ କେବଳ ମଧୁର ଆଉ ମଧୁର । ସାହିତ୍ୟ ସ୍ଚ୍ଛନ୍ଦ ! 
ନିରଙ୍କୁଶ ବି । ସେଠାରେ କଳ୍ପନାତନ୍ତ୍ରର ଶାସନ ଅଖଣ୍ଡ ! ସାହିତ୍ୟ ସୃଷ୍ଟିର ବିଧାତା 
ସାହିତ୍ୟିକ । ତାଙ୍କ କଳ୍ପନାବିଧାନ ସାର୍ବଭୌମ । ସଂସ୍କୃତ କବିଏ ପରିକନ୍ପଧନାର ସୁଦୁର 
ସ୍ର୍ଶୀ ସାମର୍ଥ୍ୟ ଦୃଷ୍ଟିରୁ ସାହିତି୍ଯକଙ୍କ ପାଖରେ ବିଧାତାଙ୍କୁ ହୀନ ପ୍ରତିପନ୍ନ କରି 
ଦେଖାଇଛନ୍ତି । ବିଧାତା ପ୍ରାୟ ବେଶିଦୂର ଭାବିପାରନ୍ତି ନାହିଁ, ସୃଷ୍ଟ ଯୁବତୀର ସ୍ତନ 

୫୬ ଜ୍ଞ ପ୍ରସଙ୍ଗ ପୁରୁଣା ଭାଵନା ନୂଆ 


ଏତେ ବଢ଼ିବ ବୋଲି ଭାବି ପାରୁଥିଲେ ଆକାଶକୁ ଆଉ ଟିକେ ବଡ଼ କରି ଗଢ଼ିଥାନ୍ତେ 
ନିଶ୍ଚୟ ! ସାହିତ୍ୟର ସଂଜ୍ଞା ଓ ସ୍ଵରୂପ ନିର୍ଣ୍ଣୟ ଉପଲକ୍ଷେ ଶବ୍ଦାର୍ଥ ସହଯୋଗ କଥା 
ଉଠିଲେ ସଂଯୋଗସ୍ଥାପୟିତା ସାହିତି୍ଯକ ବିଚାରକୁ ଆସିଥାନ୍ତି । ଭାରବୀ ମୂଳରୁ କହି 
ରଖିଛନ୍ତି, ରହିତାସତ୍ବ କବିତ୍ତେନ କୀଦୃଶୀ ବାଗ୍‌ବିଦସ୍ଧତା ? ସତ୍ବ କବିତ୍ଵବିନା ବାଗ୍‌ 
ବୈଦସଗ୍ଧ୍ୟ ମୂଲ୍ୟହୀନ ପ୍ରକୃତରେ । ସାହିତ୍ୟର କାରଣ ସାହିତ୍ୟକଙ୍କ ପ୍ରତିଭା ନିଶ୍ଚୟ । 
ପ୍ରତିଭ। ଆଉ କ'ଣ କି ? ସାଚ କାବ୍ୟ ଘଟନାନୁ କୂଳ ଶବ୍ଦାର୍ଥୋପସ୍ଥିତିଃ । 
(ରସଗଙ୍ଗାଧର ) ସାହିତ୍ୟସୃଷ୍ଟି ଉପଲକ୍ଷେ ସାହିତି୍ୟକଙ୍କ ମନରେ ଯେଉଁ ଶକ୍ଚିଦ୍ଧାରା 
ଅନୁକୂଳ ଶବ୍ଦାର୍ଥର ଉପସ୍ଥିତି ଘଟିଥାଏ ତାହା ହିଁ ପ୍ରତିଭା । ଅନ୍ୟପକ୍ଷରେ ପାଠକ ନାହାନ୍ତି 
ତ ସାହିତ୍ୟ ସୃଷ୍ଟି ନାହିଁ । ପାଠକ ବିନା ସୃଷ୍ଟି ଅନର୍ଥକ । ପଠନ କି ଶ୍ରବଣ ନାହିଁ ତ 
ସାହିତ୍ୟ ନାହିଁ । ସାହିତ୍ୟର ସାର୍ଥକତା ପାଇଁ ପାଠକଙ୍କ ହୃ ଦୟ-ସମ୍ବାଦଶାଳୀତା 
ଅନସ୍ବୀକାର୍ଯ୍ୟ । ଆମ ପରମ୍ପରାରେ ପାଠକକୁ କୁହାଯାଏ ସହୃଦୟ ସାମାଜିକ । ତେଣୁ 
ଉଦୟ ସ୍ରଷ୍ଟା ଓ ପାଠକଙ୍କୁ ମନେରଖୁ ଆନନ୍ଦବର୍ବନ ସାହିତ୍ୟର ପୂର୍ବୋକ୍ତ ସଂକ୍ଷିପ୍ତ 
ସଂଜ୍ଞାଟିକୁ ସ୍ପଷ୍ଟ ଓ ସୁବୋଧ କରିଦେବାକୁ ଚାହିଁ ଛନ୍ତି, “ସହୁ ଦୟ ହୃ ଦୟାହ୍ନାଦୀ 
ଶଦହ୍ଦୀର୍ଥମୟତ୍ସମେବ କାବ୍ୟଲକ୍ଷଣମ୍‌ (ଧୃନ୍ୟାଲୋକ, ୧/୧) । ଯେଉଁ ଶଦଦାର୍ଥମୟ ରଚନା 
ପାଠକହୃଦୟରେ ଆହ୍ଲାଦ ଜନ୍ମାଏ ତାହା ହିଁ କାବ୍ୟ ଓ ସାହିତ୍ୟ । ତେବେ କଣ ସାହିତ୍ୟ 
କେବଳ ଶଦବଦାର୍ଥର ଆଲିମ୍ପନ ମାତ୍ର ? ସାହିତ୍ୟସୃଷ୍ଟିରେ ଜଗତ ଓ ଜୀବନର ଅନୁଭବମୟ 
ଭୂମିକା ଅବଶ୍ୟ ଅଛି । ଜଗତ ଓ ଜୀବନକୁ ଘେନି ସାହିତ୍ୟିକ ଅହରହ ଯେଉଁ ବିଚିତ୍ର 
ଅଭିଜ୍ଞତାର ସମ୍ମୁଖୀନ ହୁଅନ୍ତି, ସେସବୁର ଅଭିଘାତରେ ତାଙ୍କ ମନରେ ଯେଉଁ ବୋଧ, 
ମନନ ଓ ଆବେଗ ଦେଖାଦିଏ ସେସବୁର ଭୂମିକାକୁ କ'ଣ ଅସ୍ଵୀକାର କରିହୁଏ । ସେହି 
ବୋଧ, ମନନ ଓ ଆବେଗ ତ ସାହିତ୍ୟର ଉପାଦାନ ଓ ଉପକରଣ । ତେଣୁ ଶହାର୍ଥ 
ସାହିତ୍ୟତତ୍ବବଟିକୁ ବୁଝିବାକୁ ହେଲେ ଶବ୍ଦାର୍ଥ ସହିତ ଲେଖକଙ୍କ ପ୍ରତିଭା, ଜଗତ ଓ 
ଜୀବନର ବ୍ୟାପାରମୟ ଭାବାନୁଭୂତି ଓ ପାଠକଙ୍କ ହୃଦୟ ସମ୍ବାଦ-ଶାକଳିତାକୁ ବିଚାରକୁ 
ନେବାକୁ ପଡ଼ିଥାଏ । ସାହିତ୍ୟିକ ପ୍ରତିଭାବଳରେ ସହୃଦୟ ପାଠକ ପାଇଁ ଅଭିପ୍ରେତ 
ଆନନ୍ଦ ନିଷ୍ଯନ୍ଦୀ ଜଗତ ଜୀବନସଂକ୍ରାନ୍ତ ବୋଧ ଓ ଆବେଗମୟ ଯେଉଁ ଶହଦାର୍ଥର 
ସମବାୟ ସୃଷ୍ଟି କରିଥାନ୍ତି ତାହା ହିଁ ସାହିତ୍ୟ ! ଏହି ସଂଞ୍ଞାଟିକୁ ମନେରଖୁ ଶଦହ୍ଦାର୍ଥ 
ସାହିତ୍ୟ-ତଭ୍ସର ତାପୂର୍ଯ୍ୟ ବୁଝିବା । 
ଚିନି 

ସାହିତ୍ୟସାମଗ୍ରୀ ମାତ୍ରେ ବାଙ୍ଗୟ ଓ ଶହାର୍ଥପ୍ରତିଷ୍ଠିତ । ପ୍ରଥମେ ତେଣୁ ବାଗର୍ଥ 

ସମ୍ବନ୍ଧରେ ଯନୁ ପ୍ରତ୍ୟାଶିତ କର୍ଉଁବ୍ୟ । ଭରତବଚନ ଅବିସ୍ମରଣୀୟ । ସେ ପ୍ରଥମରୁ କହି 

ଶହାର୍ଥସାହିତ୍ୟତର୍ତ ଜ୍ଞ ୫୭ 


ରଖିଛନ୍ତି ଯେ, ବାଚି ଯନନସ୍ତୁ କର୍ଭବ୍ୟମ୍‌ । ନାଟକର ଶରୀର ବାଙ୍ଗୟ । ତାଙ୍କ ପାଇଁ ତେଣୁ 
ସାହିତ୍ୟସୃଷ୍ଟିରେ ଶବ୍ଦାର୍ଥ ଅପେକ୍ଷା ଅଧ୍ଵକତର ଗୁରୁତ୍ଵପୂର୍ଣ୍ଣ ଆଉ କିଛି ନାହିଁ । ବାଗ୍‌ ହି 
ସର୍ବସ୍ଵ କାରଣମ୍‌ । ସାହିତ୍ୟ ଶବ୍ଦାର୍ଥଶିଳ୍ପ । ଏହି ଯେ ସମଗ୍ର ବାଙ୍ଗୟ ଅର୍ଥ ଆକାରରେ 
ପ୍ରବର୍ଭିତ ତାହାର ନାମ ଦିଆଯାଇଛି କାବ୍ୟପୁରୁଷ (ରାଜଶେଖର ) । ଜନ୍ମ ତାଙ୍କର 
ସରସ୍ବତୀଙ୍କ ଗର୍ଭରୁ । ଶବ୍ଦ ଓ ଅର୍ଥ ' ତାଙ୍କର ଶରୀର । ଭାମହ ଓ ବାମନଙ୍କଠାରୁ 
ଆନନ୍ଦର୍ବନ, ବାଗଭଟ୍ଟ ଓ ବିଦ୍ୟାଧରଙ୍କ ପର୍ଯ୍ୟନ୍ତ ସମସ୍ତେ ଅବଶ୍ୟ ଶବ୍ଦାର୍ଥଯୁଗଳକୁ କାବ୍ୟ 
ବା ସାହିତ୍ୟ କହିଥାନ୍ତି । ସରସ ମନୋହର ଅର୍ଥଯୁକ୍ତ ପଦାବଳୀ ସାହିତ୍ୟର ଶରୀର ଏ 
ସମସ୍ତଙ୍କ ପାଇଁ | କେଉଁଠି କୌଣସି ମତଦ୍ବୈଧ ନାହିଁ । ଶରୀର କଥା ଉଠିଲେ 
ଭାରତରେ ଆମ୍ମା ଖୋଜିବା ସ୍ଵାଭାବିକ ବ୍ୟାପାର । ଶବ୍ଦାର୍ଥମୟ ଦେହ ପାଇଁ 
ଆମତ୍ମାନୁସଂଧାନ ଆରମ୍ଭ ହୋଇଯାଇଛି । ଆତ୍ମା କାହ୍ଧିତ । ପଥ୍‌କୃତ ବାମନ । ଭାମହ 
ଅଳଙ୍କାରକୁ ପ୍ରାଧାନ୍ୟ ଦେଇଥୂଲେ ସୁଦ୍ଧା ଆତ୍ମା ଖୋଜି ନଥଲେ। ବାମନଙ୍କ ପାଇଁ କିନ୍ତ 
କାବ୍ୟର ଆମ୍ମା ରୀତି । ଶବ୍ଦାର୍ଥର ଗୁଣଗୁଡ଼ିକର ବିଲକ୍ଷଣ ସମବାୟରେ ଗଠିତ ବିଶିଷ୍ଟ 
ପଦରଚନା ଭିନ୍ନ ରୀତି ଅନ୍ୟ କିଛି ନୁହେଁ । ଯାହାକୁ ପଣ୍ଡିତ ବିଶ୍ଵନାଥ ଅଙ୍ଗସଂସ୍ଥାନ କହି 
ଫ୍ୁତ୍ଵକାରକେ ଉଡ଼ାଇ ଦେଇଛନ୍ତି । ଅବିଳମ୍ବେ ମତାନ୍ତର ସୂତ୍ରେ ବିଭିନ୍ନ ପ୍ରକାର ଆତ୍ମାର 
ଅଭାବ ଘଟିନାହିଁ । ଯେତେ ପ୍ରକାର ଆତ୍ମା ସେତେ ପ୍ରକାର ସଂପ୍ରଦାୟ । ସବୁ 
ସମ୍ପଦାୟର ଜଣେ ଜଣେ ପ୍ରମୁଖ ଆଚାର୍ଯ୍ୟ ଅଛନ୍ତି ବି । ଯୁକ୍ତି, ଶାସ୍ତ୍ର ସାହିତ୍ୟବୋଧ ଓ 
ଅନୁଭବରୁ ସେମାନେ କେବଳ ସ୍ଟସ୍ଵ ସଂପ୍ରଦାୟର ସପକ୍ଷରେ ଯୁକ୍ତି ଉପସ୍ଥାପନ 
କରିନାହାନ୍ତି, ଅନ୍ୟ ସଂପ୍ରଦାୟ ପ୍ରତି ଅବଜ୍ଞା ଓ ଅମର୍ଯ୍ୟାଦାସୂଚକ ଉଚ୍ତି ନିକ୍ଷେପ 
କରିବାକୁ ବି କୁଣ୍ଠା କରିନାହାନ୍ତି । ବୋଧହୁଏ ବକ୍ରୋକ୍ତି ପ୍ରସ୍ଥାନ ବ୍ୟତିକ୍ରମ । କୁନ୍ତକ 
କାହାପ୍ରତି ଅବଜ୍ଞା ପ୍ରଦର୍ଶନ କରିନାହାନ୍ତି । ତେବେ ଏତିକି ମନେ ରଖିବାକୁ ହୁଏ ଯେ, 
ପ୍ରତିଟି ପ୍ରସ୍ଥାନର ପ୍ରମୁଖ ଆଚାର୍ଯ୍ୟ ମନନ, ଅନୁଧ୍ୟାନ ଓ ଅଭିନିବେଶ ଜଳଧ୍ବରେ ବୃଡ଼ି 
ଜଗତକୁ ଆଣିଥାନ୍ତି ବଡ଼କଷ୍ଟରେ ଏକ ଏକ ଅପୂର୍ବ ମଣି, ଯେଉଁଠି ଅଗ୍ରବର୍ୀ ସବୁବେଳେ 
ପୂର୍ବବର୍ଭୀକୁ ହୀନପ୍ରଭ କରିଦେଇଥାଏ । ଭାରତର ଶେଷ ମଣିଟି ବୋଧହୁଏ ଜଗନ୍ନାଥଙ୍କ 
ଲଳିତ “ରସଗଂଗାଧର” ମଣି । ଆମେ ଜାଣିଛେ ଆତ୍ମା ନିରୂପଣ କ୍ଷେତ୍ରରେ 
ଆନନ୍ଦବର୍ଷନ, ବିଶ୍ଵନାଥ ଓ କୁନ୍ତକଙ୍କ ଉତ୍ସାହ ସବୁଠୁଁ ବେଶି । କାହାର ସିଦ୍ଧାନ୍ତ 
ସାର୍ବଭୌମ ? ଚୂଡ଼ାନ୍ତ ? ପ୍ରକୃତରେ ଚୂଡ଼ାନ୍ତ ବୋଲି କିଛି ନାହିଁ । କିଛି କାଳ ପାଇଁ 
ଧ୍ୁନିପ୍ରସ୍ଥାନ ରୀତିପ୍ରସ୍ଥାନକୁ ହୀନପ୍ରଭ କରିଦେଇଥୂଲେ, ସେହି ଧ୍ବନିବାଦ ଓ ରସବାଦର 
ଭାଗ୍ୟ କିନ୍ତୁ ବିଶେଷ ଭଲ ନଥୁଲା । ଧ୍ଵବନିବାଦୀ ଆନନ୍ଦବର୍ବନଙ୍କ ସମସାମୟିକ 
ମନୋରଥ ଧ୍ଵବନିକୁ ଗୋଟେ ଫେସନ୍‌ ବୋଲି ଉପହାସ କରିଥୁଲେ, ତାଙ୍କପାଇଁ 

୫୮ ୫ ପ୍ରସଙ୍ଗ ପୁରୁଣା ଭାବନା ନୂଆ 


ଧ୍ଵନିବାଦୀଏ ଜଡ଼ବୁବ୍ଧିସଂପନ୍ଟଃ ଆଉ ଯେଉଁ କବିତାରେ ମନୋରମ ବସ୍ତୁ କିଛି ନାହିଁ କି 
ଚତୁର ବଚନ ବିନ୍ୟାସ ନାହିଁ, ଅଳଙ୍କାରରହିତ ସେସବୁ ରଚନାକୁ ଜଡ଼ବୁଦ୍ଧିଲୋକେ 
ଧ୍ଵନିଯୁକ୍ତ କାବ୍ୟ ବୋଲି ପ୍ରଶଂସା କରିଥାନ୍ତି । ବୁଦ୍ଧିମାନ ଲୋକପାଇଁ ଧ୍ଵନିର ବ୍ଯାଖ୍ଯା 
ସ୍ପଷ୍ଟ ହୋଇପାରେ ନାହିଁ କେବେ । ଧ୍ବନିବାଦର ଖଣ୍ଡନ ଉପଲକ୍ଷେ ଅଣ୍ଟାଭିଡ଼ି ଛିଡ଼ା 
ହୋଇଛନ୍ତି ଅନେକେ; ମହିମଭଙ୍ଟ, କୁନ୍ତକ ଓ କ୍ଷେମେନ୍ଦ୍ରଙ୍କ ନାମ ତନ୍ମଧ୍ଯରୁ 
ଉଲ୍ଲେଖଯୋଗ୍ୟ । ଅଭିନବ ଗୁପ୍ତଙ୍କ ଯୋଗୁଁ ଧ୍ବନି ତିଷ୍ପିଛି । ଶେଷ ପର୍ଯ୍ୟନ୍ତ ରସଧ୍ବନି 
ଭାବରେ । ରସପ୍ରସ୍ଥାନର ଅବସ୍ତା ମଧ୍ଯ ମନ୍ଦ । କବି ପଣ୍ଡିତ ଜଗନ୍ନାଥ ମିଶ୍ର “ରସାତ୍ମକ 
ବାକ୍ୟ କାବ୍ୟ ସଂଜ୍ଞାଟିକୁ ବଡ଼ ସଂକୀର୍ଣ୍ଣ ମନେକରି ଅବଜ୍ଞା କରିଛନ୍ତି । ସେ କହନ୍ତି ବସ୍ତୁ 
ଅଳଙ୍କାର ଓ ରସଧ୍ବନି ମଧ୍ୟରୁ ଯେବେ କେବଳ ରସଯୁକ୍ତ ବାକ୍ୟକୁ କାବ୍ୟ କୁହାଯାଏ 
ତେବେ ବସ୍ତୁ-ଅଳଙ୍କାର-ଧ୍ଵନିଯୁକ୍ତ କାବ୍ଯଗୁଡ଼ିକର ଅକାବ୍ଯତ୍ସ ପ୍ରମାଣିତ ହୋଇଯିବ; 
ତତ୍ାରା ମହାକବିମାନଙ୍କ କୁଳ ଉଚ୍ଛନ୍ନ ହୋଇଯିବ । ମହାକବିମାନଙ୍କ ରଚନାରେ ବସ୍ତୁ ଓ 
ଅଳଙ୍କାରଧ୍ବନି ପ୍ରଚୁର ପରିମାଣରେ ଥାଏ । ରସ କାବ୍ୟର ଆତ୍ମା ହେଲେ ଯେବେ 
ମହାକବିଙ୍କ କୁଳ ଉଚ୍ଛେଦ ଘଟିବ ତେବେ ଆମ ଗଳ୍ପ-ଉପନ୍ୟାସର ଅବସ୍ଥା କ'ଣ 
ହେବ ? ଯାହା ହେବ, ତାହା ନ କହିବା ଭଲ । ଗ୍ରାମ ମୁଣ୍ଡରେ ଗୋଟିଏ ଘର । କ'ଣ 
ରସାତ୍ମକ ବାକ୍ୟ ? ଅଥଚ “ରେବତୀ”ଠାରୁ ଭଲ ଗଳ୍ପ କାହିଁ ? ଅଧ୍କନ୍ତୁ ରସ ସଂଖ୍ୟା 
ଏତେ କମ୍‌ ଯେ, ମଣିଷର ଚିତ୍ତବୃତ୍ତି ସଂପର୍କରେ ବିଶ୍ଵନାଥଙ୍କର ବିଶେଷ କିଛି ଜ୍ଞାନ ଥ୍ବ 
ବୋଲି ଭାବି ହେଉନାହିଁ । ଚିତ୍ତବୃଭିର ସଂଖ୍ୟା କଣ ମାତ୍ର ନଅଟି ? ସ୍ବେହ, ପ୍ରଣୟ ଓ 
ଦୟାଦି ପରିଜ୍ଞାପକ ରସ କାହିଁ ? ଦେଶାତ୍ମବୋଧ ପରିଜ୍ଞାପକ ସ୍ଥାୟୀ ଭାବ କାହିଁ ? 
ତେଣୁ ରସବିଧ ପାରିଭାଷିକ ଶବ୍ଦ ଘେନି ସାହିତ୍ୟ ସମାଲୋଚନା ବେଶିଦୂର ଅଗ୍ରସର 
ହୋଇପାରେ ନାହିଁ । ରସ ହେଉ କି ଧ୍ଵନି ହେଉ ଶେଷ ପର୍ଯ୍ୟନ୍ତ ପହଞ୍ଚନ୍ତି ଶବ୍ଦାର୍ଥ 
ପାଖରେ | ବିଶ୍ଵନାଥ ଯାଆନ୍ତି ରସାତ୍ମକ ବାକ୍ୟ ପର୍ଯ୍ୟନ୍ତ । ଆନନ୍ଦବର୍ଵନ ଯାଆନ୍ତି 
ପ୍ରତୀୟମାନ ଅର୍ଥ ପର୍ଯ୍ୟନ୍ତ । ଶବ୍ଦାର୍ଥ ବିନା ଗତି ନାହିଁ । ଶବ୍ଦାର୍ଥ ଶରୀର । ଶବ୍ଦାର୍ଥ ହିଁ 
ଆତ୍ମା । ସାଧାରଣ ଲୋକେ ଦେହଠାରୁ ଆତ୍ମାକୁ ଉଚ୍ଚସ୍ଥାନ ଦେଇଥାନ୍ତି । କଥାଟା ଯୁକ୍ତି 
ସଂଗତ ନୁହେଁ କିନ୍ତୁ । ମଣିଷ କ୍ଷେତ୍ରରେ ଯାହା ହେଉ ନା କାହିଁକି ସାହିତ୍ୟ କ୍ଷେତ୍ରରେ 
ଯେଉଁ ଲେଖାର ଦେହ ସୌନ୍ଦର୍ଯ୍ୟ ନାହିଁ, ତାହାର ଆତ୍ଭାର ସୌନ୍ଦର୍ଯ୍ୟ ଥୁବ ବୋଲି 
ସତ୍ପାଠକ ଆଦୌ ବିଶ୍ବାସ କରିବେ ନାହିଁ । ଦେହର ଲାବଣ୍ୟ ବଡ଼ କଥା । ଆଧ୍ଧାମ୍ଭିକ 
ବିଚାରରେ ଦେହ ଓ ଆତ୍ମା ମଧ୍ୟରୁ କେଉଁଟି ବଡ଼ କେଉଁଟି ଛୋଟ ତାହା ହୁଏତ କହିହେବ 
ନାହିଁ । କିନ୍ତୁ ସାହିତ୍ୟ ପାଇଁ ଦେହ ଓ ଆତ୍ମା ବୋଧହୁଏ ସମାର୍ଥକ ! ତୁଲ୍ୟମୂଲ୍ୟ । ଦେହ 
ହିଁ ଆତ୍ମା ଓ ଆତ୍ମା ହିଁ ଦେହ । ସାହିତ୍ୟରେ ଭାବର ସ୍ଥାନ ଅଛି, ବକ୍ତବ୍ୟର ଭୂମିକା 

ଶଦଦାର୍ଥସାହିତ୍ୟତର୍ବ ଜ୍ଞ ୫୯ 


ଅଛି । ଅର୍ଥର ଗୁରୁତ୍ଵ ଅଛି । ତେବେ ସାହିତ୍ୟ ଆସ୍ଵାଦନ ଉପଲକ୍ଷେ ପାଠକକୁ ଅପେକ୍ଷା 
କରିବାକୁ ହୁଏ ଶବ୍ଦରେ ଗଢ଼ା ତା'ର ରୂପକୁ । ସାହିତ୍ୟ ନିଶ୍ଚୟ ଏକ ସୃଷ୍ଟିକାର୍ଯ୍ୟ । 
ସାହିତ୍ୟ ହେବାକୁ ହେଲେ ଯେ କୌଣସି ଲେଖାକୁ ହେବାକୁ ହେବ ପୂରାପୂରି ଏକ ନୂଆ 
ସୃଷ୍ଟିକାଯ୍ୟ । ଯାହାର ପୂର୍ବାପର ନଥ୍‌ବ । ସେହି ସୃଷ୍ଟ ରୂପରେ ଯେକୌଣସି ଭାବ 
ରୂପବାନ ହୋଇଉଠିଲେ ଯଥେଷ୍ଟ । ରୂପ ସଂଭୋଗରେ ପାଠକର ଆନନ୍ଦ । ଯଥାର୍ଥ 
ସାହିତ୍ୟବୋଧା ସାହିତ୍ୟରେ ନିଜର ଭାବାନୁଭୂତି ଖୋଜନ୍ତି ନାହି, ଯେ କୌଣସି ଭାବ 
ରୂପବାନ ହୋଇ ଉଠିଥ୍‌ଲେ ସେଥ୍‌ରେ ସେ ମୁଗ୍ଧବିଭୋର ହୋଇ ଉଠନ୍ତି । ଶବ୍ଦ ହେବ 
ଅର୍ଥବାନ ! ଅର୍ଥ ହେବ ଶବ୍ଦମୟ | ଦିନେ ଆଧୁନିକ କବିଏ ଅର୍ଥ ଖୋଜୁ ନଥୁଲେ, ଅର୍ଥକୁ 
ମନେ କରୁଥିଲେ ଅନର୍ଥକ । ବୋଝ । ଗଦ୍ୟ ବୋଝ ବହେ । କବିତାରେ ଅର୍ଥ ଥାଏ 
କେବଳ ପାଠକର ବୁଵିକୁ ପ୍ରଲୁନ୍ଧ କରିବାକୁ । ଚୋର କୁକୁର ଆଡ଼କୁ ମାଂସ ଫିଙ୍ଗି ତାକୁ 
ଅନ୍ୟମନସ୍କ କରାଇ ଅନ୍ତର୍ଭବନରେ ପ୍ରବେଶ କଲା ପରି କବିତା ପାଠକର ବୁଦ୍ଧିକୁ 
ଅର୍ଥପ୍ରଲୁସ୍ତ କରି ହୃଦୟରେ ପ୍ରବେଶିଥାଏ । ଅର୍ଥ ଅଭୀଷ୍ଟ ନୁହେଁ | One makes 
poetry with words | ଶିବ୍ଦ ଯଥେଷ୍ଟ | A poem should not mean | 
ସେଦିନର ସବୁଠୁ ଭଲ ଆଧୁନିକ କବି ଭାଲେରୀ ମନେ କରନ୍ତି ଯେ, ଅର୍ଥ କଣ ଶବ୍ଦ ନ 
ହେଲେ ବି କବିତା ଲେଖ୍‌ ହେବ । ଅଚିରେ ନିର୍ବୋଧ ଉଦ୍ୟମ ଓ ଉପଦେଶ ବିଡ଼ମ୍ଭିତ 
ହୋଇଛି । ଆମ ଭାରତୀୟ ଆଳଙ୍କାରିକମାନେ ଅର୍ଥହୀନ ସାହିତ୍ୟଭାଷା ଭାବି ପାରନ୍ତି 
ନାହିଁ । ଅର୍ଥହୀନ ଶବ୍ଦର କ'ଣ କିଛି ଆବେଦନ ଥାଏ ? ଆଚାର୍ଯ୍ୟ ଦଣ୍ଡୀ ସ୍ପଷ୍ଟ କହନ୍ତି, 
ଅଭିଳଷିତ ଅର୍ଥରେ ବିନ୍ୟସ୍ତ ଶବ୍ଦାବଳୀ ହିଁ ସାହିତ୍ୟ । ଶବ୍ଦ ଓ ଅର୍ଥର ସମନ୍ଟୟ 
ସେଠାରେ ଏପରି ଏକ ଅନ୍ୟୋନ୍ଯନିର୍ଭର ବ୍ୟାପାର ଯେ ଗୋଟିକର ପୃଥକ୍ୀରଣ 
ଉଭୟଙ୍କୁ ସମାନ ସମାନ କ୍ଷତିରେ ପକାଇ ଦେବ । ସେଇଥ୍‌ପାଇଁ କୁହାଯାଏ ଭଲ 
ସାହିତ୍ୟରେ ଦେହ ହିଁ ଆତ୍ମା ଓ ଆତ୍ମା ହିଁ ଦେହ । ଏଠାରେ ଆସନ୍ତୁ ଶିଳ୍ପାଚାର୍ଯ୍ୟ 
ଅବନାନ୍ଦ୍ରନାଥଙ୍କ ଉକ୍ତିରେ ନୈତିକ ସମର୍ଥନ ଖୋଜିବା । ସେ କହନ୍ତି, ସୁନ୍ଦର ଜିନିଷେର 
ବାଇରେର ଉପକରଣେ ଆର ଭିତରେର ପଦାର୍ଥେ ହରିହର ଆତ୍ମା ଯେମନ ରୂପ 
ତେମନ ଭାବ । ବହିରଙ୍ଗ ଯା ତାର ସଙ୍ଗେ ଅନ୍ତରଙ୍ଗେର ଅବିଚ୍ଛେଦ୍ୟ ମିଲ୍‌ ଘଟିୟେ 
ସୁନ୍ଦର ବର୍ଭମାନ ହଲ ! (ବାଗେଶ୍ଵରୀଶିଳ୍ପପ୍ରବନ୍ଧାବଳୀ) । ଶିଳ୍ପ ମାତ୍ରେ ସୌନ୍ଦର୍ଯ୍ୟର 
କ୍ଷେତ୍ର । ସାହିତ୍ୟ ବ୍ୟତିକ୍ରମ ନୁହେଁ । ସେଠାରେ ଦେହ ଓ ଆତ୍ମାର ଅର୍ଥାତ ଶବ୍ଦ ଓ 
ଅର୍ଥର ବା ପ୍ରସଙ୍ଗ ଓ ପ୍ରକରଣର ସମାନୁପାତ ସଂପର୍କ ଧ୍ଷେୟ । ଏକମାତ୍ର ଧ୍ଷେୟ | ଆମ 
ଓଡ଼ିଆ ସମାଲୋଚନା ସାହିତ୍ୟରେ ସାଧାରଣତଃ ଅର୍ଥର ଚରିତ୍ର ନିର୍ଣ୍ଣୟ, ଭାବର ବ୍ୟାଖ୍ୟା 
ଓ ଭାଷ୍ୟ ରଚନାରେ ଏତେ ଗୁରୁତ୍ଵ ଦିଆଯାଏ ଯେ, ଶହଭିଭିକ କି ଭାଷାଭିତ୍ତିକ 

୬୦ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ବିଚାରର ବିଶେଷ ଭୂମିକା ନଥାଏ । ସାହିତ୍ୟର ଅନ୍ତଃପୁରରେ ପ୍ରବେଶିବାର ପ୍ରକୃତ 
ଚାବିକାଠି ଯେ ଶବ୍ଦ ହାତରେ ଏକଥା କାହାରି ମନେ ନଥାଏ । ସାହିତ୍ଯ ସ୍ରଷ୍ଟାଙ୍କର 
ପ୍ରଧାନ ଅସ୍ତ୍ର ଶବ୍ଦ ନିଶ୍ଚୟ- ମୂଳ ତନ୍ମାତ୍ରଃ ଆଉ ପାଠକର ବୋଧଶକ୍ତିକୁ ଉଦ୍ଦୀପନ . 
କରିବା କ୍ଷେତ୍ରରେ ଶବ୍ଦ ହିଁ ପରମ ଭାବସଂବାହକ । ଶବ୍ଦ ନାହିଁ ତ ପାଠକଙ୍କ ପାଇଁ ଅର୍ଥ 
ନାହିଁ । ଅର୍ଥ ନାହିଁ ତ ଶବ୍ଦ ନାହିଁ । ଆସନ୍ତୁ ଆଉଥରେ ଶବଦାର୍ଥର ସାହିତ୍ୟ ଧର୍ମନିରୂପଣ 
କରିବା, ଉଭୟଙ୍କ ଅନ୍ୟୋନ୍ୟନିର୍ଭର ମହତ୍ତ୍ବ କଳିବା । ଦୁହିଁଙ୍କର ଅଦ୍ଵୟବାଦରେ 
ସାହିତ୍ୟର ଶ୍ରୀ ବର୍ଭମାନ । 


ଚାରି 


ଶବ୍ଦ ଶବ୍ଦ । ସାଧାରଣତଃ ଭାଷା ପ୍ରସଙ୍ଗରେ ୱାର୍ଡ଼ର ପ୍ରତିଶବ୍ଦ ଭାବରେ ‘ଶବ୍ଦ 
ଶବ୍ଦ ବ୍ୟବହୃତ ହୋଇଥାଏ । ଶବ୍ଦମାନେ ଅ୍ଥଯୁକ୍ତ ଧ୍ବନି ଏଠି । ଶବ୍ଦର ତେଣୁ ଧ୍ଵନିମୟ / 
ବର୍ଣ୍ଣମୟ ଦେହରୂପ ଅଛି । ଚିଦ୍ୂରୂପ ତା'ର ଅର୍ଥମୟ ! କାନରେ ଆମେ ଧୂନି ଶୁଣୁ କି 
ଆଖୁରେ ବର୍ଣ୍ଣ ଦେଖୁ । ଶ୍ରବଣ ଓ ଦର୍ଶନ ମନରେ ଧ୍ଵନିରୂପ ଓ ଅର୍ଥରୂପର ସଂଯୋଗ 
ଘଟାଇଲେ ଶବ୍ଦ ଉତ୍ପନ୍ନ ହୁଏ | ଅର୍ଥର କିନ୍ତୁ ଅନେକ ଅର୍ଥ । ଅନେକ meaning | 
ଏଠାରେ ଜ୍ଞାନଗମ୍ୟ ଅର୍ଥଟିକୁ ବୁଝିବା । ସାହିତ୍ୟରେ ବାଚ୍ୟାର୍ଥ, ଲକ୍ଷଣାର୍ଥ ଓ ବ୍ୟଙ୍ଗୟାର୍ଥର 
ଭୂମିକା ସମସ୍ତେ ଜାଣନ୍ତି । ସାହିତ୍ୟ ଶବ୍ଦଶିଳ୍ପ । ସବୁ ସାହିତିୟକ ଶବ୍ଦାର୍ଥ ଶରୀର ନିର୍ମାଣ 
କରି ଭାବବସ୍ତୁକୁ ରୂପାୟିତ କରିଥାନ୍ତି ବୋଲି ଆଗରୁ କହିଛୁ । ଆମ ଅଭିନବଗୁପ୍ତ 
ଗୋଟିଏ ସୁନ୍ଦର ବାକ୍ୟାଂଶ ଗଢ଼ି 'ଶବ୍ଦେ ସମର୍ପ୍ୟମାଣଃ” କଥା ଉଠାଇଛନ୍ତି । ତେଣୁ 
ମନେ ରଖିବାକୁ ହୁଏ ଯେ, ଶବ୍ଦରେ ସମର୍ପିତ ହେଲେ ଯାଇଁ ସାହିତି୍ୟକଙ୍କ ଭାବାନୁଭୂତି 
ଆନନ୍ଦର ସାମଗ୍ରୀରେ ରୂପାନ୍ତରିତ ହୋଇଥାଏ । ଆନନ୍ଦାଭିବ୍ୟକ୍ତି କ୍ଷେତ୍ରରେ ଆଲମ୍ବନ 
ବିଭାବ ଓ ଉଦ୍ଦୀପନ ବିଭାବର ଗୁରୁତ୍ସପୂର୍ଣ ଭୂମିକା ଅଛି । କିନ୍ତୁ ବାହାରେ ଏ ବିଭାବ ନ 
ଥାଏ । ସାହିତ୍ୟରେ ବିଭାବ । ସାହିତ୍ୟିକଙ୍କ ମନର ଭାବନାଦ୍ଧାରା ଅଧ୍‌ବାସିତ ହେଲେ 
ଯାଇଁ ବସ୍ତୁ ଶବ୍ଦରେ ସମର୍ପିତ ହୁଏ ଓ ବିଭାବ ନାମ ପାଏ । କବି ଟି.ଏସ୍‌. ଏଲିୟଟ୍‌ 
ଯେଉଁ Objective Correlative କଥା କହନ୍ତି ତାହା ଆମ ଅଳଙ୍କାରଶାସ୍ତ୍ରର ବିଭାବ 
ଅନୁରୂପ “କଥା । ଶବ୍ଦ ଓ ଅର୍ଥର ବିନ୍ୟାସ ସୌଷ୍ତବରେ ଭାବର ରୂପ ଉକୁଟି ଉଠିଥାଏ, 
ତାହାକୁ କୁହାଯାଏ ଭାବର ରୂପପରିଗ୍ରହଣ । ଅନିର୍ବଚନୀୟକୁ ବଚନଦାନ ମଧ୍ଯରେ 
ସାହିତ୍ୟର ସିଦ୍ଧାର୍ଥତା । ଶବ୍ଦାର୍ଥନିର୍ମିତ ଯାବତୀୟ ରଚନା ସାହିତ୍ୟ ନୁହେଁ । ଶହଦାର୍ଥନିର୍ମିତ 
ଆନନ୍ଦମୟ ବିଶିଷ୍ଠ ରଚନା ସାହିତ୍ୟ । ଶବ୍ଦା୍ଥନିର୍ମିତ ରୂପ ଯେଉଁଠି ଅକୃତ୍ତିମ ଓ ସୁନ୍ଦର 
ସେଇଠି କେହି ନିଜର ମତକୁ କି ଭାବାନୁଭୂତିକୁ ଖୋଜନ୍ତି ନାହିଁ, ଯେକୌଣସି 

ଶଦବ୍ଦାର୍ଥସାହିତ୍ୟତର୍ବ ଜ୍ଞ ୬ ୧ 


ଭାବାନୁ ଭୂତି ରୂପବାନ ହୋଇଥ୍‌ଲେ ସେଥ୍‌ରେ ଆନନ୍ଦ ପାଆନ୍ତି । ସାହିତ୍ୟରେ 
ରୂପସମ୍ଭୋଗରେ କୃତାର୍ଥତା । ଆବିଭ୍ୂତା ବାକ୍ଵଦେବୀ ସବୁଦିନେ ସୁସଜିତା ଓ ସୁନ୍ଦର | 


ପୀଞ୍ଚ 

ଶବ୍ଦ ଓ ଅର୍ଥର ସାହିତ୍ୟ-ଧର୍ମ ବିଚାର ପୂର୍ବରୁ ଏକ ପ୍ରସଙ୍ଗୋଚିତ ପ୍ରଶ୍ନର 
ସମ୍ମୁଖୀନ ହେବାକୁ ହୁଏ । ଶବ୍ଦ ଓ ଅର୍ଥର ସମ୍ବନ୍ଧ କ'ଣ ନିତ୍ୟ ? ଅର୍ଥ ଓ ଶବ୍ଦର ସମ୍ବନ୍ଧ 
କ”'ଣ ନୈସର୍ଗିକ ବ୍ୟାପାର ? ନିତ୍ୟସିଦ୍ଧ ? ନା ଅନିତ୍ୟ ? ଆମ ଆଳଙ୍କାରିକମାନେ 
ଜାଣନ୍ତି ଶବ୍ଦ ସହିତ ଅର୍ଥର ସମ୍ବନ୍ଧ ନିତ୍ୟ ନୁହେଁ ! ଅର୍ଥ ଶବ୍ଦର ବିନାଶ୍ରୟରେ ଦ୍ୟୋତିତ 
ହୋଇପାରେ । କିନ୍ତୁ ଶବ୍ଦ ଓ ଅର୍ଥ ମଧ୍ଯରେ ସମ୍ବନ୍ଧ ଥାଏ ! ସେହି ସମ୍ବନ୍ଧ ଆପେକ୍ଷିକ 
ଭାବରେ ନିତ୍ୟ ନିଶ୍ଚୟ । ମଣିଷ ମନରେ ଶବ୍ଦ ଓ ଅର୍ଥର ସମ୍ବନ୍ଧ ଆଶୈଶବ ଏମିତି 
ଦୃଢ଼ମୂଳ ଥାଏ ଯେ, ଗୋଟିକୁ ଛାଡ଼ି ଅନ୍ୟଟିକୁ ଭାବିହୁଏ ନାହିଁ । ତେଣୁ ପ୍ରଶ୍ନହୀନ 
ଭାବରେ ଆମେ ଶଦାର୍ଥ ସମ୍ବନ୍ଧ କଥା ଉଦ୍ତାପନ କରିଥାଉ । ଏବେ ଏ କ୍ଷେତ୍ରରେ 
ଗୋଳମାଳ କରିଛନ୍ତି ଅବିନିର୍ମାଣବାଦୀଏ । ପ୍ରଥମେ Stutu୮aliା$m ବା ଗଠନବାଦର 
ପ୍ରବର୍ଉକ ସୁଇସ ଭାଷାତାବ୍ତବିକ ଫାର୍ଡ଼ିନାନ୍ଦ ଦ୍ୟ ସୋସୁର (1857-1913) ଭାଷାକୁ A 
$ystem of signs ଭାବରେ ଗ୍ରହଣ କରିଛନ୍ତି । ପୁନ ମାନେ ଚିହ୍ନ ବା ନିଦର୍ଶନ । 
ପ୍ରତ୍ୟେକ ଚିହ୍ନ ଗୋଟିଏ ଗୋଟିଏ ଥୁବା ! ଚିହ୍ନକ ବା ଅର୍ଥକାରକ ହୋଇପାରେ 
$ignifier ପ୍ରତିଶବ୍ଦ | ଚିହ୍ନନ ଓଠୁମାପକୁ ସୂଚାଏ । ଏହି ଚିହ୍ନକ ଓ ଚିହ୍ନିତ ବସ୍ତୁଟିର 
ସଂପର୍କ ଯଥାସମ୍ଭବ କାକତାଳୀୟ । ପୂରା ମନଗଢ଼ା ବ୍ୟାପାର ! ଏହିଥୁରୁ ସୃତ୍ରଟିଏ 
ଅବିଧାରିତ ଯେ, The bond between the signifier and the siginified is 
aାଠାrary. ଶବ୍ଦ ଓ ଅର୍ଥ ମଧ୍ୟରେ କୌଣସି ଆତ୍ମିକ ଯୋଗାଯୋଗ ନାହିଁ । ଶବ୍ଦର ଅର୍ଥ 
କଥା ମନଗଢ଼ା ବ୍ୟଯବସ୍ଥାମାତ୍ର । ଶବ୍ଦ ଓ ଅର୍ଥ ମଧ୍ୟରେ କୌଣସି ସଦର୍ଥକ ଦିଗ ନ 
ଥାଇପାରେ । ଶହ ଚିହ୍ନିତ ବସ୍ତୁଟି ସଂପର୍କରେ ୦୩୦6) ବା ପ୍ରତ୍ୟୟଟିକୁ ପ୍ରକାଶ 
କରେ ମାତ୍ର । ଅବିକଳ ସେହି ବସ୍ତୁଟିକୁ ନୁହେଁ, ଅର୍ଥାତ ଶବ୍ଦ ଯେଉଁ ଅର୍ଥ ସୃଷ୍ଟି କରେ 
ତାହା ମଧ୍ଯରେ ବାସ୍ତବ ଜଗତର କୌଣସି ପ୍ରତିଫଳନ ଘଟି ନଥାଏ । ସୋସୁର ଆମ 
ପାଇଁ ଏତିକି ପ୍ରାସଙ୍ଗିକ ଯେ, ସାହିତ୍ୟଗ୍ରନ୍ତ (×) କୁ ସେ a language structure 
ଭାବରେ ଗ୍ରହଣ କରନ୍ତି | ତାଙ୍କ Structuraliାsm ବା ଗଠନବାଦ କିନ୍ତୁ ବିଶେଷ 
ଗୁରୁତ୍ୃପୂର୍ଣ୍ଣ ନୁହେଁ । ଏହା ସାହିତ୍ୟର ମାନବିକ ଆବେଗାନୁଭୂତିର ଦିଗଟିକୁ ସଂପୂର୍ଣ 
ଉପେକ୍ଷା କରିଥାଏ । ତେଣୁ ବହୁ ବିଦ୍ଧାନ ତାଙ୍କ ନବ୍ଯ ସମାଲୋଚନାପଦ୍ଧତଟକୁ 
ସାହିତ୍ୟସମାଲୋଚନାର ମର୍ଯ୍ୟାଦା ଦିଅନ୍ତି ନାହିଁ । ଏହା ଖାଲି ସାହିତ୍ଯ ଗ୍ରନ୍ଷଟିର 

୬ ୨ ଜ୍ଞ ପ୍ରସଙ୍ଗ ପୁରୁଣୀ ଭାବନା ନୂଆ 


ଭାଷାତାର୍ଵିକ 6p struUctureକୁ ଖୋଜେ ! ତେବେ ସେ ବସ୍ତୁ, ପ୍ରତ୍ୟୟ ଓ ଚିହ୍ନ 
ମଧ୍ଯରେ ପରସ୍ପର ନିର୍ଭରତା ସଂପର୍କରେ ଯେଉଁ ପ୍ରଶ୍ନ ଉଠାଇଥ୍‌ଲେ ତାହାରି ସୃତ୍ରଧରି 
ଉତ୍ତରଗଠନବାଦୀଏ ପ୍ରମତ୍ତ ହୋଇଉଠିଲେୱ; ଡନକୁସ୍ତିସୁଲଭ ଉଦ୍ୟମରେ ଭାଷା ଓ 
ବାସ୍ତବତା ମଧ୍ୟରେ ସଂପୂର୍ଣ୍ଣ ବିଚ୍ଛେଦ ଘୋଷଣା କରି ସାହିତ୍ୟ ସଂପର୍କିତ ସୁନିର୍ଦିଷ୍ଟ 
ନିର୍ଭରଯୋଗ୍ୟ ଆନନ୍ଦଲାଭର ପ୍ରକଳ୍ପଟିକୁ ସଂପୂର୍ଣ୍ଣ ବାତିଲ କରିଦେଲେ । ସୋସୁର 
ପ୍ରମୁଖ ଗଠନବାଦୀଏ ଭାଷାର ଗଠନ ମଧ୍ୟରେ ଏକ ଜଟିଳ ସଂହତି ଥାଏ ବୋଲି 
ବିଶ୍ଵାସ କରନ୍ତି ଯାହା ଫଳରେ ଯେ କୌଣସି × ବା ରଚନା ଏକ ନିର୍ଦ୍ଦିଷ୍ଟ ଅର୍ଥ 
ପ୍ରକାଶ କରେ । କିନ୍ତୁ ତାଙ୍କରି ବିଚାରର ପୂର୍ବ ସୃତ୍ରଧରି ଜାକ ଦେରିଦା (Jacques 
Derrida-1930-2004) ପ୍ରମୁଖ ଉତ୍ତରଗଠନବାଦୀଏ ଯେକୌଣସି × ବା ରଚନାର 
ଯଥାସମ୍ଭବ ଅସଂଦତି, ଅସଙ୍ଗତି, ଅନିର୍ଦଦିଷ୍ଠତା ଓ ସ୍ଵବିରୋଧ୍ୂତା ଚିହ୍ନିତ କରି ଦେବାକୁ 
ସମୃୂଦ୍ୟତ ହୋଇ ଉଠିଲେ । ମିଳିଗଲେ ଦେଶ ବିଦେଶରେ ଡନ୍‌ କୃସ୍ଥିଙ୍କୁ 
ସାଙ୍କୋପାଞ୍ଚାଗଣ । ପ୍ରଚାର ଚାଲିଲା, ଯେ କୌଣସି × ବା ରଚନାର ଅଜସ୍ର 
ବିରୋଧୀ ଓ ବିକଳ୍ପ ପାଠ ସମ୍ଭବପର । ସେମାନେ ଯେଉଁ ପାଠପଦ୍ଧତି ବା ପଠନ 
କୌଶଳ ପ୍ରବର୍ଭନ କରିଛନ୍ତି ତାହାରି ନାମ ଭଠଠେstruction ବା ଅବିନିର୍ମାଣବାଦ । 
(ଅନେକ କହନ୍ତି ବିନିର୍ମାଣବାଦ । ତେବେ ନିର୍ମାଣମାନେ ଯାହା ବିନିର୍ମାଣ ମାନେ 
ତାହା ! ତେଣୁ ଅବିନିର୍ମାଣ ପ୍ରତଶବ୍ଦ ଗ୍ରହଣୀୟ ହୋଇପାରେ ।) ଏହା ଘୋଷଣା କରେ 
ଯେ, କୌଣସି × ବା ରଚନାର କୌଣସି ସ୍ଥିର ଓ ସୁନିଦିଷ୍ଠ ଅର୍ଥ ନାହିଁ । ଅଛି ବରଂ 
ଅସଂଖ୍ୟ ବିକଳ୍ପ ଓ ଅନନ୍ତ ପରସ୍ତରବିରୋଧୀ ପାଠ । ତାହାର ପାଠ ଯେମିତି ଦିଗତ୍ତାନ୍ତ 
ପକ୍ଷୀଟିଏ ପରି ବିଭିନ୍ନ ଦିଗରେ ବିଭିନ୍ନ ଉଚ୍ଚତାରେ ବିଭିନ୍ନ ଢଙ୍ଗରେ ଉଡ଼ିପାରିବ ଭାଷାର 
ପକ୍ଷ ମେଲାଇ । ତେଣୁ ନିର୍ଦ୍ଦିଷ୍ଟ କୌଣସି ସଂଗତ ଅର୍ଥରେ ସାହିତ୍ୟ ଗ୍ରନ୍ଧଟିକୁ ବିଚାରି 
ବସିଲେ ତାଙ୍କ ମତରେ ଅବିନିର୍ମାଣ ହେବ ତା'ର ନିୟତି । ଆମ ପାଇଁ 
ଅବିନିର୍ମାଣବାଦର କୌଣସି ସଦର୍ଥକ ଦିଗ ନାହିଁ । ଏତିକି କହିପାରିବା ଯେ, ସାହିତ୍ୟ 
ସୃଷ୍ଟିପାଠ କଲାବେଳେ ତାହାର ମର୍ମୋଦ୍ଧାରର ତାତ୍ଵ କ୍ଷଣିକ ଉଦ୍ଦୀପନା ହାତରୁ ମୁକ୍ତି 
ପାଇଲେ କିଛିଟା ଭଲକଥା । ଅବିନିର୍ମାଣବାଦୀଙ୍କୁ ମାନିଲେ ସାହିତ୍ୟଫାହିତ୍ୟ ପଡଢ଼ିହେବ 
ନାହିଁ । ବ୍ୟାଖ୍ୟା ଜାଲରେ ଛନ୍ଦି ହୋଇ ରୁଦ୍ଧଶ୍ଵାସ ହେବା ସାର ହେବ । ଅନେକ ବିଦ୍ଧାନ 
ଏହାକୁ ହାସ୍ୟକର ଏକ ପଣ୍ଡଶ୍ରମର ଅପକର୍ମ ବୋଲି ଦୂରୁ ଜୁହାଇ କରନ୍ତି । ଆମ 
ଆଳଙ୍କାରିକ ମାନେ ଶବ୍ଦ ଓ ଅର୍ଥର ସଂପର୍କକୁ ଆପେକ୍ଷିକ ନିତ୍ୟ ବୋଲି ଯାହା କହିଛନ୍ତି 
ତାହାର ବ୍ୟତ୍ୟୟ ନାହିଁ । ଆମ ଆଳଙ୍କାରିକମାନଙ୍କୁ ସମର୍ଥନ କରିବେ ନୋବେଲ 
ବିଜୟୀ ସ୍ଥାନିଶ୍‌ ସାହିତ୍ୟିକ ଅକ୍ମୋଭିଆନ ପାଜ ମହୋଦୟ । ସେ କହନ୍ତି, ଏବେ ଯେଉଁ 

ଶବ୍ଦାର୍ଥସାହିତ୍ୟତତ୍ସ ଜ୍ଞ ୬୩ 


ଶବ୍ଦ ଓ ଅର୍ଥର ସଂପର୍କକୁ ଥା ବା କାକତାଳୀୟ ବୋଲି କୁହାଯାଉଛି ତାହାର 
ହୁଏତ କିଛିଟା ସତ୍ୟତା ଅଛି । ସେହି ସତ୍ୟତାର କିନ୍ତୁ ସୀମା ବରଉଁମାନ । ସବୁଦିଗରୁ 
କଥାଟା ସତ୍ୟ ବୋଲି ବୁଝାଇ ଦେଇ ନାହିଁ କେହି । ପାଜ୍‌ ବୁଝାଇଛନ୍ତି, ବସ୍ତୁ, ପ୍ରତ୍ୟୟ ଓ 
ଚିହ୍ନର ପରସ୍ପର ନିର୍ଭରତା ସଂପର୍କରେ ଯେଉ ପ୍ରଶ୍ନ ଉଠିଛି ତାହା ବିଶେଷ ଗୁରୁତର କଥା 
ନୁହେଁ | The objection carries little weight for another reason : if we 


accept Saussure’s view that the connection between signifier and 
signified is arbirary one, we must also concede that, once the signs 
are constituted, we live in a universe of symbols governed by the 
correspondences between them, we enter the world of symbols the 
day we are born, once we are given a name, we are a symbol 
among other symbols, a word related to other words. (The Verbal 


Pact and Correspondence ~— Alternating Current.) ଆଶୈଶବ ମଣିଷ 
ମନରେ ପୁନଃପୁନଃ ଅନୁଶୀଳନ ଫଳରୁ ଶବ୍ଦ ଓ ଅର୍ଥର ସମ୍ବନ୍ଧକୁ ନିତ୍ୟ ମନେକରିବା 
ଅସ୍ଵାଭାବିକ ନୁହେଁ । ନିତ୍ୟତା ଅବଶ୍ୟ ଆପେକ୍ଷିକ । କିଛ ସେହି ଆପେକ୍ଷିକ ନିତ୍ୟତାକୁ 
ମନେ ନ ରଙଝ୍ଜିଲେ ଶବ୍ଦ ଓ ଅର୍ଥର ସାହିତ୍ୟତତ୍ତକୁ ବୁଝିହେବ ନାହିଁ । ଆମ 
ଆଳଙ୍କାରିକମାନେ ଶହ୍ଦ ଓ ଅର୍ଥର ଅନେକ ପ୍ରକାର ସମ୍ବନ୍ଧ କଥା ଜାଣିଥୂଲେ; 
ବ୍ୟାକରଣଗତ ସମ୍ବନ୍ଧ ଅଛି, ଅଛି ବି ଅଳଙ୍କାରଶାସ୍ତ୍ରଗତ ସମ୍ବନ୍ଧ । ଏପରିକି ସାହିତ୍ୟିଗତ 
ଶବ୍ଦ ଓ ଅର୍ଥର ପୃଥକ ସଂଜ୍ଞା ନିରୂପଣ କରିଛନ୍ତି କୁନ୍ତକ । ଉଭୟ ଆଧୁନିକ ଚିନ୍ତାନାୟକ 
ସୋସୁର ଓ ଦେରିଦାଙ୍କ ବକ୍ତବ୍ୟ ଓ ବିଚାରକୁ ଧ୍ରବଜ୍ଞାନ କରି ଆମ ଆଳଙ୍କାରିକଙ୍କୁ 
ଅବଜ୍ଞା କରିବା ଆତ୍ମଘାତୀ ନୀତି ହେବ । 


ଛଅ 


ଆମ ଆଳଙ୍କାରିକ ଓ ବ୍ୟାକରଣଦର୍ଶନର ପ୍ରବକ୍ତାମାନେ ଶବ୍ଦ ଓ ଅର୍ଥର ଅଭେଦ 
ରୂପ ବର୍ଭମାନ ବୋଲି ଦର୍ଶାଇଥାନ୍ତି ମଧ୍ଯ। ଶବ୍ଦ ଓ ଅର୍ଥର ତାଦାତ୍ମ୍ୟ ନଥ୍‌ଲେ କୌଣସି 
ଜ୍ଞାନ ସମ୍ଭବ ହୁଅନ୍ତା ନାହିଁ। ଯେତେବେଳେ ଆମେ ଶବ୍ଦଦ୍ଧାରା କୌଣସି ଅର୍ଥ ବୁଝୁ 
ସେତେବେଳେ ସେହି ଅର୍ଥଟି ବି ଶବ୍ଦ ଆକାରରେ ଅନୁବିଦ୍ଧ ହୋଇ ଆମ ନିକଟରେ 
ପ୍ରତୀୟମାନ ହୁଏ। ଶବ୍ଦଟିକୁ ବାଦ ଦେଇ କ”ଣ କୌଣସି ପ୍ରକାର ଅଥ ବୁଝି ହୁଏ ? ବୁଝି 
ହୁଏ ନାହିଁ। ଶବ୍ଦାର୍ଥ ଜ୍ଞାନ କ୍ଷେତ୍ରରେ ଶବ୍ଦ ଓ ଅର୍ଥ ଉଭୟେ ଗୋଟିଏ ଜ୍ଞାନର ବିଷୟୀଭୂତ 
ହୋଇ ପଡ଼ନ୍ତି। ଅର୍ଥଜ୍ଞାନ ବଳରେ ଶବ୍ଦ ସେହି ଜ୍ଞାନର ବିଷୟୀଭୂତ ନ ହେଲେ ଶବ୍ଦ 
ଦ୍ଵାରା ଅର୍ଥ ପ୍ରକାଶ କରିବା ସମ୍ଭବ ନୁହେଁ। ବ୍ୟାକରଣଦର୍ଶନର ପ୍ରବକ୍ତା ଭରତ ହରି 
ବୃଝାଇଥାନ୍ତି, ଜ୍ଞାନ ଯେପରି କୌଣସି ବିଷୟକୁ ପ୍ରକାଶ କଲାବେଳେ ନିଜକୁ ପ୍ରକାଶ 

୬୪ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


କରିଥାଏ, ଆଲୋକ ଯେପରି କୌଣସି ଜିନିଷକୁ ପ୍ରକାଶ କଲାବେଳେ ନିଜକୁ ପ୍ରକାଶ 
କରିଥାଏ; ଶବ୍ଦ ସେହିପରି ଅର୍ଥ ପ୍ରକାଶ କଲା ସଙ୍ଗେ ସଙ୍ଗେ ନିଜକୁ ପ୍ରକାଶ କରିଥାଏ। 
ଜ୍ଞାନ କ୍ଷେତ୍ରରେ ଶବ୍ଦ ଓ ଅର୍ଥ ଅଭିନ୍ନ ହେଲେ ଜ୍ଞାନଟି ବି ଶବ୍ଦ ସହିତ ଏକାକାର 
ହୋଇଯାଏ। ଶବ୍ଦ ଅର୍ଥ ଓ ଜ୍ଞାନ ଆଦି ତିନୋଟି ଯାକ ଗୋଟିଏ ଶବ୍ଦ ଦ୍ଵାରା ନିର୍ଦଦିଷ୍ଠ 
ହୋଇ ପାରେ। ଶବ୍ଦ ବ୍ଯତିରକ୍ତ କୌଣସି ଜ୍ଞାନ ସମ୍ଭବ ନୁହେଁ। ଜ୍ଞାନ ମାତ୍ରେ ବରଂ 
ଶବ୍ଦବୁଦ୍ଧି। ଅନୁବିଦ୍ଧମିବ ଜ୍ଞାନଂ ସର୍ବତ୍ରଂ ଶବ୍ଦେନ ଭାସତେ। ଭର୍୍ତହରିଙ୍କ ପାଇଁ ଶବ୍ଦ, ଅର୍ଥ 
ଓ ଜ୍ଞାନର ତାଦାତ୍ମ୍ୟ ଅଛି। ଆଳଙ୍କାରିକମାନେ ହୁଏତ କେଉଁଠି ତିନିଙ୍କର ତାଦାତ୍ମ୍ୟ କଥା 
କହିନାହାନ୍ତି। ତେବେ ତାଦାତ୍ମ୍ ଯେ ଅବିସମ୍ବାଦିତ ତାହା ଅବୁଝା ରହେ ନାହିଁ। 
ଆଳଙ୍କାରିକ କୁନ୍ତକ କହନ୍ତି, ଶବ୍ଦ ଓ ଅର୍ଥ ଦୂଲ୍ୟଯୋଗକ୍ଷେମ ବୋଲି ଶବ୍ଦ ଓ ଅର୍ଥ ଅଭିନ୍ନ 
ଭାବରେ ବ୍ୟବହୃତ ହୋଇ ପାରନ୍ତି । ସେ ଶବ୍ଦ ଓ ଅର୍ଥର ତାଦାତ୍ମ୍ୟ ସ୍ଵୀକାର କରନ୍ତି । ଶବ୍ଦ 
ଓ ଅର୍ଥର ଏକ୍ୟ ବି ଲକ୍ଷ୍ୟ କରନ୍ତି। ଯଥା : ଗୌରିତି ଶବ୍ଦ ଗୌରିତି ଅର୍ଥଃ। ଗୋଟିଏ 
ଶବ୍ଦ ଦ୍ଵାରା ଶବ୍ଦ ଓ ଅର୍ଥକୁ ବୁଝାଇ ହୁଏ। ଏବେ ସେ ବବକ୍ରୋକ୍ତିଜୀବିତମ୍‌'ର 
ଉପୋଦ୍ଵ ଘାତ ସ୍ଵରୂପ କହିଛନ୍ତି ଯେ, ଲୋକୋତ୍ତର ଆନନ୍ଦ ନିଷ୍ପାଦକ ଚମକ୍କାର 
ଭାବରାଶିର ସାଧକ କାବ୍ୟର ଏକ ଅପୂର୍ବ ଅଳଙ୍କାର ରଚନା କରାଯାଉଛି ( ୧।୧)। 
ଶବ୍ଦ ଓ ଅର୍ଥ ଉଭୟ ତୃଲ୍ୟଯୋଗକ୍ଷେମ ବୋଲି ଶବ୍ଦ ଓ ଅର୍ଥ ଏଠାରେ ଅଭିନ୍ନ ଭାବରେ 
ବ୍ୟବହୃତ। ଗ୍ରନ୍ଥର ନାମ ଅଳଙ୍କାର; ଆଉ ଏହି ଗ୍ରନ୍ଥର ପ୍ରତିପାଦ୍ୟ ବିଷୟ ସମୂହ ବି 
ଅଳଙ୍କାର। ଅଳଙ୍କାର ଶବ୍ଦଟି ଏକାସାଙ୍ଗରେ ଅଳଙ୍କାର ପ୍ରତିପାଦକ ଗ୍ରନ୍ଧ ଓ ପ୍ରତିପାଦ୍ୟ 
ଅଳଙ୍କାର ସମୂହକୁ ବୁଝାଉଛି। ଶବ୍ଦ ଓ ଅର୍ଥ ମଧ୍ଯରେ ଏମିତିକା ଅଧ୍ଯାସ ହୁଏ । ଆମର 
ସବୁ ଶବ୍ଦ ବ୍ୟବହାର ଅନେକତ୍ର ଏହି ଅଭେଦଅଧ୍ଯାସ ଉପରେ ନିର୍ଭର କରିଥାଏ । ଶବ୍ଦ ଓ 
ଅର୍ଥର ସମ୍ବନ୍ଧକୁ ଆମେ ଆପେକ୍ଷିକ ଭାବରେ ନିତ୍ୟ ବୋଲି କହିଛୁ। ପ୍ରାଚୀନ ଭାରତୀୟ 
ଦାର୍ଶନିକ ପ୍ରସ୍ଥାନରେ ଅବଶ୍ଯ ବହୁ ଆଚାର୍ଯ୍ୟ ଅଛନ୍ତି, ଯେଉଁମାନେ ଶବ୍ଦ ଓ ଅର୍ଥର 
ସନମ୍ବନ୍ଧକୁ ନିତ୍ୟ ବୋଲି ଘୋଷଣା କରିଥାନ୍ତି। ମହାଭାଷ୍ୟ କହେ ସିଦ୍ଧେ ଶବ୍ଦାଥସମ୍ବନ୍ଧେ' | 
ଶବ୍ଦ ସିଦ୍ଧ। ଅର୍ଥ ସିଦ୍ଧ। ଦୁହିଁଙ୍କ ସମ୍ବନ୍ଧ ସିଦ୍ଧ ବୋଲି ନିତ୍ୟ। ଭର୍ଭହରି ପ୍ରମୁଖ 
ଶାଦ୍ଦିକମାନେ ବ୍ରହ୍ମତତ୍ତ୍ଵ ଓ ଅର୍ଥତତ୍ତକୁ ବିନିମୟଧର୍ମୀ ବୋଲି ମନେ କରନ୍ତି। ଶବ୍ଦ ନିଖୁଳ 
ପ୍ରପଞ୍ଚର ମୂଳକାରଣ । ଆଉ ଶବ୍ଦ ଓ ଅର୍ଥ ଅଭିନ୍ନ ଜଗତସୃଷ୍ଟିପୂର୍ବରୁ ଯେଉଁ ଶବ୍ଦତତ୍ 
ବିଦ୍ୟମାନ ଥାଏ ତାହା ଅର୍ଥଠାରୁ କେବେ ବିଯୁକ୍ତ ନୁହେଁ। ପରମ ସୃକ୍ଷୁ ଶବ୍ଦ ଅର୍ଥସଂଭିନ୍ନ। 
ବାକ୍ୟପଦୀୟରେ କୁହାଯାଇଛି, ଅନାଦିନିଧନଂ ବ୍ରହ୍ମ ଶବ୍ଦତତ୍ତଵଯଦକ୍ଷରମ୍‌ / 
ବିବର୍ତତେର୍ଥଭାବେନ ପ୍ରକ୍ରିୟା ଜଗତୋଯତଃ ( ୧/୧) ଶବ ବ୍ରହ୍ମ! ଜଗତ ସୃଷ୍ଟି ଆରମ୍ଭ 
ହେବା ମାତ୍ରେ ଶବ୍ଦରୁ ଶବ୍ଦଧାରା ଓ ଅର୍ଥରୁ ଅର୍ଥଧାରା ନିର୍ଗତ ହୁଏ । ସୃଷ୍ଟିଦଶାରେ ଆମେ 

ଶହବ୍ଦାର୍ଥସାହିତ୍ୟତର୍ତ ଜ୍ଞ ୬୫ 


ଶବ୍ଦ ଓ ଅର୍ଥକୁ ପୃଥକ ଭାବରେ ଉପଲବଢ୍ରି କରିଥାଉ, ତଥାପି ଏହି ଦୁଇଟି ଅଭିନ୍ନ 
ଭାବରେ ବିଦ୍ୟମାନ ଥାନ୍ତି । ଜଗତ ସ୍ରଷ୍ଟାଙ୍କ କାମ ଯାହା କବି ସାହିତ୍ୟିକଙ୍କର କାମ ପ୍ରାୟ 
ସେଇଆ!। କବିସାହିତିଯକଙ୍କ ସୃଷ୍ଟିରେ ଶବ୍ଦ ଓ ଅର୍ଥ ଉପାଦନ ଭାବରେ ବ୍ୟବହୃତ 
ହୋଇଥାଏ । ଆମ କାବ୍ୟ ଲକ୍ଷଣଟି ମନେପକାନ୍ତୁ, ଶବ୍ଦାଥୌ ସହିତୌ କାବ୍ୟମ୍‌। ଏପରି 
କ୍ଷେତ୍ରରେ ଯେତେବେଳେ ପ୍ରଶ୍ନ ଉଠେ, କିଂ ସାହିତ୍ୟମ୍‌ ୨ ଭୋଜରାଜ ଯଥାଶୀଘ୍ର ଉତ୍ତର 
ଦେବେ “ଯଃ ଶହାର୍ଥୟୋଃ ସନ୍ଚନ୍ଧଃ।”” ଶବ୍ଦ ଓ ଅର୍ଥ ମଧ୍ୟରେ ୧୨ ପ୍ରକାର ସତ୍ନ୍ଧ 
ସ୍ଥାପିତ ହୋଇପାରେ। ତନ୍ମଧ୍ୟରୁ ଆଠ ପ୍ରକାର ସମ୍ବନ୍ଧ ଅବଶ୍ୟ ବ୍ୟାକରଣଗତ । 
୪(ଚାରି ) ପ୍ରକାର ମାତ୍ର ସାହିତିୟକ ସନମ୍ଚନ୍ଧ । ସେଗୁଡ଼ିକ ହେଲା: ଦୋଷହାନ, 
ଗୁଣୋପାଦାନ, ଅଳଙ୍କାରଯୋଗ ଓ ରସାବିୟୋଗ। ଏଇଠି କୁନ୍ତକାଚାର୍ଯ୍ୟ ପ୍ରସଙ୍ଗୋଚିତ 
ପ୍ରଶ୍ନଟିଏ ଉଠାଇବେ, ଶହ ଓ ଅର୍ଥର ଅର୍ଥାତ ଅଭିଧୀନ ଓ ଅଭିଧେୟର ସନ୍ଚନ୍ଧ ଯେବେ 
ନିତ୍ୟକାଳର ସତ୍ୟକଥା ତେବେ ଶବ୍ଦ ଓ ଅର୍ଥ ମଧ୍ଯରେ ସାହିତ୍ୟଶୂନ୍ୟତା କେଉଁଠୁ ଆସିଲା 
ଯେ ଶବ୍ଦାର୍ଥୌ ସହିତୌ କାବ୍ଯମ୍‌ ବୋଲି ଯୁକ୍ତି କରିବାକୁ ପଡ଼ିଲା ୨ ସହିତୌ ର ଅର୍ଥ 
ଶବ୍ଦ ଓ ଅର୍ଥ ସହ ଭାବରେ ଉପସ୍ଥିତ। ଶବ୍ଦ ଓ ଅର୍ଥ ତ ସୃଷ୍ଟିପୂର୍ବରୁ ସହ ଭାବରେ 
ଅବସ୍ଥିତ; ତେଣୁ ସାହିତ୍ଯବିରହ ଅନୁପସ୍ଥିତ ହେବାକୁ ବାଧ୍ଯ। କୁନ୍ତକ ସ୍ଵପ୍ରଶ୍ନଧର ଉତ୍ତର 
ଦିଅନ୍ତି। କଥାଟା ସତ୍ଯ, ସତ୍ୟମେତତ୍ଵ । ଶବ୍ଦ ଓ ଅର୍ଥ ମଧ୍ଯରେ ସାହିତ୍ୟ ନିତ୍ୟବର୍ଉମାନ । 
ତେବେ କି ଉଦ୍ଦେଶ୍ୟରେ କୁହାଯାଏ ସହୃଦୟହୃଦୟଆହ୍ଲାଦୀ ଶବ୍ଦାଥମୟତ୍ସମେବ କାବ୍ଯ 
ଲକ୍ଷଣମ୍‌ ? 

ଶବ୍ଦ ଓ ଅର୍ଥ ମଧ୍ଯରେ ନିତ୍ୟ ଅବସ୍ଥିତ ସାହିତ୍ୟ କ'ଣ ସହୁ ଦୟ ହୃଦୟ 
ଆହ୍ବାଦଜନକ ନୁହେଁ ? ନୁହେଁ। ତାହା ହୋଇଥୁଲେ ଶହ ମାତ୍ରେ ହୋଇ ଉଠନ୍ତେ କାବ୍ୟ । 
ସାହିତ୍ୟ। ଅର୍ଥବାନ ଶବ୍ଦ ମାତ୍ରେ କାବ୍ୟ ନୁହେଁ କି ସାହିତ୍ୟ ନୁହେଁ। କୁନ୍ତକଙ୍କ ପାଇଁ ଶବ୍ଦ 
ଓ ଅର୍ଥର ସାହିତ୍ୟକଥାଟାରେ ଏକ ବିଶେଷ ଧରଣର ସାହିତ୍ୟ ଅଭିପ୍ରେତ। ପ୍ରକୃତରେ 
ଏହି ବିଶେଷ ଧରଣର ସାହିତ୍ୟ ହିଁ ସାହିତ୍ୟ । ସବୁଦିନେ ସବୁକାଳେ ଶବ୍ଦ ଓ ଅର୍ଥ 
ମଧ୍ଯରେ ଏହି ସାହିତ୍ୟ କାହିଁ ନ ଥାଏ। ଆମେ ଦେଖୁଛେ ଭାମହଙ୍କଠାରୁ ଆରମ୍ଭକରି 
ଜଗନ୍ନାଥଙ୍କ ପର୍ଯ୍ୟନ୍ତ ପ୍ରାୟ ହଜାରେ ବର୍ଷଧରି ଆମ କାବ୍ୟଲକ୍ଷଣରେ ଶବ୍ଦ ଓ ଅର୍ଥର 
ଅନ୍ତଭୀବ ସୁସ୍ପଷ୍ଟ ଭାବରେ ଲକ୍ଷ୍ଯ କରାଯାଇଛି। କିଏ କହିବେ ଇଷ୍ଟାର୍ଥ ବ୍ୟବଚ୍ଛିନ୍ 
ପଦାବଳୀ ତ ଆଉ କିଏ କହିବେ ରମଣୀୟାର୍ଥ ପ୍ରତିପାଦକ ଶବ୍ଦଃ! ଏତିକି ପାର୍ଥକ୍ୟ ଯେ 
କେଉଁ ଲକ୍ଷଣରେ ଶବ୍ଦକୁ ଆପେକ୍ଷିକ ପ୍ରାଧାନ୍ୟ ଦିଆଯାଇଛି ତ ଆଉ କେଉଁ ଲକ୍ଷଣରେ 
ଅର୍ଥକୁ; ଆଉ କେଉଁଠି ଦୁହିଁଙ୍କର ତୁଲ୍ୟମୂଲ୍ୟକୁ | କିଏ ଯେବେ କହିବେ ଉଭୟେ ପ୍ରଧାନ, 
ଆଉ କିଏ କହି ପାରିବେ ଉଭୟ ଅପ୍ରଧାନ, ସବୁଠି କିନ୍ତୁ କୁନ୍ତକଙ୍କ ବିଶେଷ ଧରଣର 

୬୬ ଜ୍ଞ ପ୍ରସଙ୍ଗ ପୁରୁଣା ଭାଵନା ନୂଆ 


ସାହିତ୍ୟ ବର୍ଭମାନ ଅବଶ୍ୟ । ଏହି ସାହିତ୍ୟ କଥାଟାର ମର୍ମ ନ ବୁଝିଲେ ସାହିତ୍ୟକୁ ବୁଝି 
ହେବ ନାହିଁ କେବେ। ବୈଶିଷ୍ଟ୍ୟ ଅବଶ୍ୟ ନିରୂପଣ କରିବାକୁ ହେବ। ସାହିତ୍ଯ ଶବ୍ଦର 
ଅଭିଧେୟ ଏଠି ଏକ ବିଶେଷ ଧରଣର ସମ୍ନ୍ଧ। ବିଶିଷ୍ଜୈ ମେବେହିସାହିତ୍ୟମଭିପ୍ରେତମ୍‌ । 
ଶବ୍ଦ ଓ ଅର୍ଥର ସାହିତ୍ୟ ଏକ ବିଶେଷ ଧରଣର ସାହିତ୍ୟ । ମଜାର କଥାଯେ, ସାହିତ୍ୟର 
ସଂଜ୍ଞା ଓ ସ୍ଵରୂପ ନିର୍ବାରଣ କଲାବେଳେ ଶବ୍ଦ ଓ ଅର୍ଥର ପରସ୍ପର ଅବ୍ୟଭିରଚିତ ସେହି 
ବିଶେଷ ଧରଣର ସମ୍ବନ୍ଧ କଥା ଆମର ମନେ ରହେ ନାହିଁ। ସାହିତ୍ୟ ଆମ ପାଇଁ ହୋଇ 
ଉଠେ 1 ature ଶବ୍ଦର ପର୍ଯ୍ୟାୟବାଚକ ପ୍ରୟୋଗ ମାତ୍ର । ଆଉ କେହି କେହି 
ସାହିତ୍ୟରେ ଦୂର ସହିତ ନିକଟର, ଅତୀତ ସହିତ ବର୍ରମାନର ଓ ପର ସହିତ ଆପଣାର 
କି ସାହିତ୍ଯକଙ୍କ ଅନ୍ତର୍ଭୁବନ ଓ ବହିର୍ଭୁବନର ସାହିତ୍ୟ ସାଧନ ଘଟିଥାଏ ବୋଲି ସହିତ 
ଶବ୍ଦରୁ ସାହିତ୍ୟ ଶବ୍ଦଟି ବ୍ୟୁପଵଭ୍ତିଲଭ୍ୟ ବୋଲି ଭାବିଥାନ୍ତି। ବ୍ୟାଖ୍ୟା ମଂଦ ନୁହେଁ । 
ମୂଳକଥା କିନ୍ତୁ ଭାଷାଗତ- ଶବ୍ଦ ଓ ଅର୍ଥର ବିଶେଷ ଧରଣର ସହଭାବ ଓ ସଦଭାବ 
କଥା। ଆସନ୍ତୁ ସ୍ମ ତିସଂସ୍କାର ବଳରେ ସାହିତ୍ୟ ଶବ୍ଦର ସୁନିର୍ଦ୍ଦିଷ୍ଟ ଅର୍ଥଟିକୁ ଖୋଜିବା। 
ସାହିତ୍ୟସମାଲୋଚନା ଲାଭବାନ ହେବ। 


ସାତ 


ପ୍ରସଙ୍ଗତଃ ପ୍ରଚଳିତ ଧାରଣାରୁ ଆରମ୍ଭ କରିବା! କବି ଓ ସାହିତ୍ୟିକ ପ୍ରାୟ ନୂଆ 
ଶବ୍ଦ କି ଅର୍ଥ ଉଦ୍ଭାବନ କରନ୍ତି ନାହିଁ। ଲୋକେ ଯେଉଁସୁବ ଶବ୍ଦ ବ୍ୟବହାର କରିଥାନ୍ତି ଓ 
ଯେଉଁ ସବୁ ଅର୍ଥ ବ୍ୟବହାର କରିଥାନ୍ତି, କବି ଓ ସାହିତି୍ଯକ ସେହିସବୁ ଶବ୍ଦ ଓ ଅର୍ଥ 
ବ୍ୟବହାର କରି ଜଗତକୁ ମୋହିଥାନ୍ତି। କବି ନୀଳକଣ୍ଠ ଅବଶ୍ଯ ଏଠାରେ ‘ତୈରେବ 
ବିନ୍ୟାସବିଶେଷମଧୈଃ” କଥାଟି କହିବାକୁ ଭୁଲନ୍ତି ନାହିଁ। କେବଳ ଲୋକ ବ୍ୟବହାରରେ 
ନୁହେଁ; ବିଜ୍ଞାନ, ଦର୍ଶନ, ପୁରାଣ, ଇତିହାସ ଓ ଭୂଗୋଳଠାରୁ ଆରମ୍ଭ କରି ବ୍ୟାକରଣ 
ପର୍ଯ୍ୟନ୍ତ ସର୍ବତ୍ର ଶବ୍ଦ ଓ ଅର୍ଥ ବ୍ୟବହୃତ ହୋଇଥାଏ। ଶବ୍ଦ ଅର୍ଥ ପ୍ରସାଦରୁ ଲୋକଯାତ୍ରା 
ନିର୍ବାହ କରିହୁଏ; କିନ୍ତୁ ସେହିସବୁ ପ୍ରସ୍ଥାନକୁ ସାହିତ୍ୟ ଅଭିଧାରେ ଚିହ୍ନିତ କରାଯାଏ 
ନାହିଁ। ପ୍ରକୃତରେ ସାହିତ୍ୟର ଭାଷାବ୍ୟବହାର ଗୁଣାତ୍ମକ ଦୃଷ୍ଟିରୁ ଅନ୍ୟତ୍ର ପ୍ରଯୁକ୍ତ 
ଭାଷାଠାରୁ ସଂପୂର୍ଣ୍ଣ ସ୍ଵତନ୍ତ୍ର ଧରଣର ବ୍ଯପାର। ଶବ୍ଦ ମାତ୍ରେ କଛି କିଛି ଅର୍ଥ ଜ୍ଞାପନ 
କରିଥାଏ। ଉଚ୍ତି ମାତ୍ରେ ଅର୍ଥ ବୁଝାଇଥାଏ। ଅର୍ଥ କିନ୍ତୁ ଏକପ୍ରକାର ନୁହେଁ; ବରଂ 
ଦର ଇପ୍ରକାରର | ଗୋଟିଏ ବ୍ୟକ୍ତାର୍ଥ ଅନ୍ୟଟି ବ୍ଯଙ୍ଗ୍ୟାର୍ଥ। ପ୍ରଥମଟି ଆଭିଧାନିକ ଓ 
ତାତ କ୍ଷଣିକ ¬ ଶାସ୍ତ୍ର ପୁରାଣଇତିହାସସନମ୍ଭତ ! ଦ୍ଵିତୀୟଟି କାବ୍ୟସମ୍ଞତ। ଦ୍ଵିତୀୟ କ୍ଷେତ୍ରରେ 
ଶବ୍ଦ ଆଭିଧାନିକ ଅର୍ଥଟିକୁ ଅତିକ୍ରମ କରି ପ୍ରାୟତଃ ଇଙ୍ଗିତ କରିଥାଏ ଅନ୍ୟତର ଅର୍ଥକୁ; 
ଯାହାକୁ କୁହାଯାଏ ଅଭାବିତ ତାପୂର୍ଯ୍ୟ। ଭାମହ ପ୍ରଥମଟିକୁ କହନ୍ତି ବାର୍ଭା, ଦ୍ଧିତୀୟଟିକୁ 

ଶହ୍ଦାର୍ଥସାହିତ୍ୟତର୍ତସ ଜ୍ଞ ୬୭ 


କାବ୍ୟ। ଆନଂଦବର୍ବନ ପ୍ରଥମଟିକୁ କହିବେ ବାଚ୍ୟ; ଦ୍ଵିତୀୟଟିକୁ ଧ୍ବନି ବା ପ୍ରତୀୟମାନ। 
ଶବ୍ଦର ଏହି ଦୁଇ ପ୍ରକାରର ପ୍ରୟୋଗ କଥାରେ କେଉଁଠି ଦବି ମତ ନାହିଁ। 
ପାଶ୍ଚାତ୍ଯସମାଲୋଚକ 1.2. Richards ପ୍ରଥମଟିକୁ କହିବେ referential speech, 
ଦ୍ଵିତୀୟଟିକୁ ୪୦୯aାve speech | ପାର୍ଥକ୍ୟ ସଷ୍ଟ। ପ୍ରଥମଟି Pure scientific 
impersonal or mental Statement, ଦ୍ଵିତୀୟଟି emotive utterance which 
expresses and evokes states of feeling. ଅନ୍ୟତ୍ର ବ୍ଯବହୃତ ଶବ୍ଦ ଓ 
ସାହିତ୍ୟରେ ବ୍ୟବହୃତ ଶବ୍ଦ ଏକାଭଳି ଦିଶିଲେ କି ଶୁଭିଲେ ବି ଅର୍ଥ ଦୃଷ୍ଟିରୁ କେବେ 
ଏକାକଥାୀ ନୁହନ୍ତି; ଧଳାବଳଦ”'ର ଧଳା ଓ ଧଳା ସମୟର!” ଧଳା ଏକା ଶବ୍ଦ ନୁହନ୍ତି। 
ଦ୍ବିତୀୟ ଧଳା ଶବ୍ଦଟିର ଅର୍ଥ ଅଭିଧାନରେ ଖୋଜିଲେ ମିଳିବ ନାହି। କବି ରମାକାନ୍ତ 
ରଥଙ୍କ ଧଳା” ଓ ଆମ ଗାର ଧଳା' ମଧ୍ଯରେ ପାର୍ଥକ୍ୟ ଅଶେଷ | Poetry takes 
special pains with expression of feeling. ଆମ ଭାଷାରେ ଥାଏ 
Statement କି denotation, କବିଙ୍କ ଭାଷାରେ ଥାଏ Connotation, 
Uggestion ଓ Obligue. ଏମିତି କବିତାର ଭାଷୀର ଅନେକ ନାମ ଅଛି। 
କୁନ୍ତକାଚାର୍ଯ୍ୟ ତାହାର ନାମ ଦେଇଛନ୍ତି ବକ୍ରୋକ୍ତି। ବକ୍ରୋକ୍ତି ଅନ୍ଯ ଅଛି ନୁହେଁ; 
Deviant utterance ମାତ୍ର | ବ୍ୟାକରଣ ଓ ଅଭିଧାନ ସହିତ ସାମାନ୍ୟ ପରିଚୟ ଥଲେ 
ଜଣେ ଭୂଗୋଳ, ଇତିହାସ, ବିଜ୍ଞାନ ବହି ପଢ଼ିପାରେ; ଶବ୍ଦ ଓ ଅର୍ଥର ସଙ୍କେତ ଜ୍ଞାନ ଏଠି 
ଯଥେଷ୍ଟ। ବାଚ୍ୟାର୍ଥର ପ୍ରତୀତିରେ ପଢ଼ା ଚଳେ। ବାଚ୍ୟାର୍ଥ ଓ ବାଚକ ଶବ୍ଦର ଉର୍ଦ୍ଧ୍ବରେ 
ଥାଏ କବିତାର ଶବ୍ଦ ଓ ଅର୍ଥ ସେହି ଶବ୍ଦ ଓ ଅର୍ଥ ପୁଣି ଆମ ଲୋକବ୍ୟବହାରର ଶବ୍ଦ ଓ 
ଅର୍ଥ ନୁହନ୍ତି। ଧଵନିବାଦୀଏ କହିବେ ପ୍ରତୀୟମାନ ଅର୍ଥଟି ହିଁ ସାହିତ୍ୟସୌନ୍ଦର୍ଯ୍ୟର ଆକର; 
ଠିକ୍ଵ ଯେପରି ନାରୀଦେହର ଲାବଣ୍ୟ ନାରୀସୌନ୍ଦର୍ଯ୍ୟର ଆକର। ଅର୍ଥର ବାଚ୍ୟ ଓ 
ପ୍ରତୀୟମାନ ରୂପ ସମସ୍ତେ ସ୍ଵୀକାର କରନ୍ତି । ବାଚ୍ୟ ଅର୍ଥ ଭିତ୍ତିସ୍ଥାନୀୟ। ତାହାକୁ ବାଦ 
ଦେଇ ପ୍ରତୀୟମାନ ଅର୍ଥ ଖୋଜି ହେବନାହିଁ। ଆନନ୍ଦବର୍ଧନ ତେଣୁ ସାହିତ୍ୟକମାନଙ୍କୁ 
ସତର୍କ କରାଇ ଦେବାକୁ ସୁନ୍ଦର କଥାଟିଏ କହିଛନ୍ତି, ଯିଏ ଆଲୋକ ଚାହାନ୍ତି ତାଙ୍କୁ 
ଦୀପଶିଖାପ୍ରତି ଯନରବାନ ହେବାକୁ ହୁଏ, ସେପରି ଯିଏ ପ୍ରତୀୟମାନ ଅର୍ଥ ଚାହାନ୍ତି ସେ 
ଅବଶ୍ୟ ବାଚ୍ୟାର୍ଥ ପ୍ରତି ଉତ୍ସୁକ ଓ ଅଭିନିବିଷ୍ଟ ହେବେ ହଁ ହେବେ। ଏଇଠି କୁନ୍ତକ ଭିନ୍ନ 
କଥା କହିବେ। ତାଙ୍କ ପାଇଁ କବି ଓ ସାହିତ୍ୟକଙ୍କ ଭାଷା ପୂରା ଅଲଗା ଜିନିଷ । ତାହା 
ବକ୍ରୋକ୍ତି ହେବାକୁ ବାଧ୍ଯ; ଯେଉଁଠି ବାଚ୍ୟାର୍ଥ ଓ ପ୍ରତୀୟମାନ ଅର୍ଥର ଭେଦ ଅନୁପସ୍ଥିତ। 
ସେ ଆନନ୍ଦବର୍ଷନଙ୍କ ଲାବଣ୍ୟ କଥା ନ ଜାଣନ୍ତି ନୁହେଁ, ଜାଣନ୍ତି; କିଛ ବାଚ୍ୟାର୍ଥ ଓ 
ପ୍ରତୀୟମାନ ଅର୍ଥର ପ୍ରକାର ଭେଦ ଜାଣନ୍ତି ନାହିଁ। କାବ୍ୟ ଓ ସାହିତ୍ୟର ଭାଷୀ ପୂରା 


Source: Author, Digitized by PPRACHIN, SOA 


୬୮ ଆ ପ୍ରସଙ୍ଗ ପୁରୁଣା ଭାବନା ନୂଆ 


ସ୍ବତନ୍ତ୍ର ଭାଷା। ସେଠାରେ ଶବ୍ଦ ଓ ଅର୍ଥର ଅର୍ଥ ବି ଅଲଗା ଅଲଗା ।| ସାହିତ୍ୟର ଭାଷା 
ଲୋକାତିକ୍ରାନ୍ତ ଭାଷୀ - ଅଲୌକିକ ଆହ୍ଲାଦଜନକ ସଂପୂର୍ଣ୍ଣ ନୂଆ ଅର୍ଥଦ୍ୟୋତକ ଓ 
ଯଥାସମ୍ଭବ ସବୁପ୍ରକାର ଅପୂର୍ଣ୍ଣତାରୁ ମୁକ୍ତ । କୁନ୍ତକଙ୍କ ସହିତ ଏକମତ ହେବେ ମାଥୀଓ 


ଆର୍ନୋଲଡ଼। ତାଙ୍କ ସଂଜ୍ଞାନୁଯାୟୀ କାବ୍ଯ ହେଉଛି, The most delightful and 
perfect form of utterance that human words can reach. 
(Wordsworth: Essays in Criticism) 


ଆଠ 


ଆଚାର୍ଯ୍ୟକୁନ୍ତକ ଶବ୍ଦ ଓ ଅର୍ଥର ବାଚ୍ୟବାଚକ ସନ୍ଚନ୍ଧରୂପ ସାହିତ୍ୟକୁ ସାହିତ୍ୟ 
ଭାବରେ ଗ୍ରହଣ କରିବାକୁ ପ୍ରସ୍ତୁତ ନୁହନ୍ତି। ଉପରୋକ୍ତ ତଥାକଥୁତ ସାହିତ୍ୟ ସାହିତ୍ୟ 
ଅତିରିକ୍ତ ସର୍ବତ୍ର ବିଦ୍ୟମାନ | ବିଜ୍ଞାନରେ ଶବ୍ଦ ଓ ଅର୍ଥର ସାହିତ୍ୟ ଅଛି। ଇତିହାସରେ ବି 
ଶବ୍ଦ ଓ ଅର୍ଥର ସାହିତ୍ୟ ଅଛି। ଅଛି କି ଖବର କାଗଜରେ ଶବ୍ଦ ଓ ଅର୍ଥର ସାହିତ୍ୟ। 
ତେଣୁ ସେ ବୁଝାଇଛନ୍ତି, ବିଶିଷ୍ଟମେବେହ ସାହିତ୍ୟମଭିପ୍ରେ୍ତମ୍‌। ଏହି ବିଶିଷ୍ଟ ସାହିତ୍ୟ ହିଁ 
ସାହିତ୍ୟ । ତେଣୁ ତାଙ୍କ ପାଇଁ ରମଣୀୟତାବିଶିଷ୍ଠ ଶବ୍ଦ ସାହିତ୍ୟ ନୁହେଁ କି ଚାରୁତାବିଶିଷ୍ଟ 
ଅର୍ଥ ସାହିତ୍ୟ ନୁହେଁ। କାବ୍ୟଜ୍ଞ ସହୃଦୟମାନଙ୍କ ଆହ୍ଲନାଦଜନକ ବିଚିତ୍ର ବକ୍ରତାମୟ କବିଙ୍କ 
ଭାବନାବିଧୃତ ବାଜ୍ଯନିବନ୍ଧରେ ସମ୍ମିଳିତ ଭାବରେ ସୁବିନ୍ୟସ୍ତ ଶବଦାର୍ଥଯୁଗଳ ହିଁ କାବ୍ୟ। 
ଏତେଦିନେ ଭାମହାଚାର୍ଯ୍ୟଙ୍କ ଶବ୍ଦାରଥୌ ସହିତୌ କାବ୍ଯମ୍‌' ସଂଜ୍ଞାଟିର ତାପୂର୍ଯ୍ୟ 
ବୁଝାଗଲା। ଶବ୍ଦ ଓ ଅର୍ଥର ସାହିତ୍ୟ ମାନେ ଦୁହିଙ୍କର ସୁଷମାମୟ ମିଳନ, ଯାହାକୁ 
କୃନ୍ତକ କହିବେ ଶବ୍ଦାର୍ଥର ପରସ୍ତର ସାମ୍ୟସୁଭଗ ଅବସ୍ଥାନ। ପାଠକର ଅଭୂତାମୋଦ- 
ଚମଜ୍କାରବିଧାନପାଇଁ କାବ୍ୟ ବା ସାହିତ୍ୟ ଲେଖାଯାଏ। କାବ୍ୟ ଓ ସାହିତ୍ୟର ବ୍ୟୁପ୍ନଭିଗତ 
ଅର୍ଥ ଭିନ୍ନ ଭିନ୍ନ। କାବ୍ୟ କବିକର୍ମ; ସାହିତ୍ୟ ଶବ୍ଦ ଓ ଅର୍ଥର ସାହିତ୍ୟ ବା ଯୁଗଳମିଳନ। 
ଏବେ କାବ୍ୟ ଓ ସାହିତ୍ୟ ସମାର୍ଥକ ହୋଇ ଉଠିଲେ। କବିକର୍ମ ଓ ଶବଦାର୍ଥର 
ପରସ୍ତରବଂଧେବ୍ୟବସ୍ଥିତ କଥା ଏକାକଥା। ଉଭଭୟତ୍ର ବ୍ୟକ୍ତିତ୍ଵମୟ ଉପାଦାନ ଅଛି। ଅଛି 
ବି ନୈବ୍ୟକନ୍ତିକ ଉପାଦାନ। କବିକର୍ମ ଯାହା ଶବ୍ଦ ଓ ବାଚ୍ୟ ଅର୍ଥର ସୁଷମାମୟ 
ସମ୍ୟକଭାଗ ମିଳନ ତାହା । ଅଧୁକନ୍ତୁ ବାଚକ ଶବ୍ଦ ଓ ଅଭିଧେୟ ଅର୍ଥ ସମ୍ୟକ୍‌ ଭାବରେ 
ମିଳିତ ହେଲେ ତାହାକୁ କାବ୍ୟ ବା ସାହିତ୍ୟ କୁହାଯାଏ ବୋଲି କଥାଟିଏ ସ୍ପଷ୍ଟ 
ହୋଇଗଲା। ଶବ୍ଦ ଓ ଅର୍ଥ ଦୁଇ ହୋଇ ବି ଏକ। ଏହି ବିଚିତ୍ର କଥାଟି ସାହିତ୍ୟର 
ମାହାତ୍ମ୍ୟ ଓ ବୈଶିଷ୍ଟ୍ୟ । ସୌନ୍ଦର୍ଯ୍ୟର ଉତବ କର୍ଷ ସଂପାଦକ ଶବ୍ଦ ମାତ୍ର କାବ୍ୟନୁହେଁ, 
ସେମିତି ଚମକ୍କାରିତାର ଆଧାୟକ ବାଚ୍ୟାର୍ଥ ମାତ୍ର ବି କାବ୍ୟନୁହେଁ; ତେଣୁ ରମଣୀୟାର୍ଥ 
ପ୍ରତିପାଦକ ଶହ୍ଦ କାବ୍ୟ ଓ ପ୍ରତୀୟମାନ ଅର୍ଥ କାବ୍ୟ ବୋଲି ଯେଉଁସବୁ ମତର ସମ୍ଭାବନା 

ଶହଦାର୍ଥସାହିତ୍ୟତତ୍ତ ଜ୍ଞ ୬୯ 


ଥୁଲା ତାହା ଖଣ୍ଡିତ ହୋଇଗଲା। ଆପେ ଆପେ। ପକ୍ଷଦ୍ଧୟମପି ନିରସ୍ତଂ ଭବତି। ଶବ୍ଦ ଓ 
ଅର୍ଥ ମିଳିତ ହେଲେ କାବ୍ୟହୁଏ। ଏଠି ବିଶେଷ୍ୟ ଓ ବିଶେଷଣ ଭାବ ନାହିଁ। 
ସହିତ ୟୋର୍ଭାବ ସାହିତ୍ୟମ୍‌। ସହିତୌ ¬ ଅର୍ଥାତ ଯେଉଁ ଦୁଇଟି ସହଭାବରେ ଅବିସ୍ଥିତ। 
ସାହିତ୍ୟ ହେଉଛି ସହିତ ଦୁଇଟିର ଭାବ। କୁନ୍ତକ କଥାଟିକୁ ସଦ୍ରଷ୍ଟାନ୍ତ ବୁଝାଇଛନ୍ତି। ପ୍ରତି 
ତିଳରେ ତୈଳ ଥାଏ ନିଶ୍ଚୟ। ସେପରି ଶବ୍ଦ ଓ ଅର୍ଥ ଏଦୃଇଟିରୁ ପ୍ରତ୍ୟେକଟିରେ 
ସହୃଦୟଙ୍କ ଆହ୍ଲାଦ ଓ ଆନନ୍ଦର କାରଣ ବର୍ଉମାନ। ପୃଥକ ଶବ୍ଦ ଆନନ୍ଦଦିଏ। ପୃଥକ 
ଅର୍ଥ ବି ଆନନ୍ଦ ଦିଏ। ଉଭୟତ୍ର ଅନୁକୂଳ ଚିତ୍ତସ୍ତନ୍ଦନର କାରଣ ଆନନ୍ଦବୀଜ ଉପ୍ତ ଥାଏ 
¬ ପ୍ରତି ତିଳଂ ଇବ ତୈଳଂ ତଦ୍ଵିଦାହ୍ଲାଦକାରିତ୍ଵଂ ବର୍ଭତେ। ପ୍ରତ୍ୟେକଟି ତିଳରେ ତେଲ 
ଥିଲେ ବି ତୈଳନିଷ୍ଠାଷିତ ହେବା ପରେ ତୈଳ ସମୁଦାୟରୁ ଏଇ ତୈଳବିଂଦୁ ଏ ତିଳର 
ସେ ତୈଳବିଂଦୁ ସେ ତିଳର ¬ ଏମିତିଆ ପୃଥ୍କୀକରଣ ସମ୍ଭବକି ? ସେମିତି ଶବ୍ଦାର୍ଥ 
ସମ୍ବନ୍ଧିତ ସମୁଦିତ କାବ୍ୟସ୍ଵରୂପ ମଧ୍ଯରୁ ଏଟି ଶବ୍ଦସୌନ୍ଦର୍ଯ୍ୟ' “ଏଟି ଅର୍ଥସୌନ୍ଦର୍ଯ୍ୟ 
ଏମିତିକା ସୌନ୍ଦର୍ଯ୍ୟ ବିଭାଗ କରିହୁଏ ନାହିଁ। ଶବ୍ଦାର୍ଥ ସୌନ୍ଦର୍ଯ୍ୟ ଥାଏ ଅବିଚ୍ଛେଦ୍ଯ 
ଭାବରେ। ଏକ ବିଶେଷଧରଣର ସାହିତ୍ୟ ବଳରେ ଶବ୍ଦ ଓ ଅର୍ଥ ଯୁଗଳ ସାହିତ୍ୟ ହୋଇ 
ଉଠନ୍ତି। ସେହି ବିଶେଷ ଧରଣର ସାହିତ୍ୟ କ”ଣ ? କୁନ୍ତକ କହିବେ, ପ୍ରକାଶ ଭଙ୍ଗର 
ସୌନ୍ଦର୍ଯ୍ୟପୁଷ୍ଠ ଗୁଣଗତ ଓ ଅଳଙ୍କାରଗତ ଵଶ୍ବର୍ଯ୍ୟର ପରସ୍ପର ପ୍ରତିଦ୍ନ୍ଦିତାମୟ ଅବସ୍ଥାନ 
ହେଉଛି ପ୍ରକୃତରେ ଶବାର୍ଥ ସାହିତ୍ୟ । 

ସମସର୍ବଗୁଣୌ ସନ୍ତୌ ସୁହୃ ଦାବିବ ସଙ୍ଗତୌ। ପରସ୍ପରସ୍ଯ ଶୋଭାୟୈ 
ଶବ୍ଦାଥୌ ଭବତୋ ଯଥା। ୧।୧୮ 

ସବୁଗୁଣରେ ସମାନ ଓ ସଜନ ଦୁଇ ବଂଧୁଙ୍କ ପରି ସମ୍ମିଳିତ ଶବ୍ଦ ଓ ଅର୍ଥ 
ପରସ୍ପରର ଶୋଭା ବର୍ଵନ କରିଥାନ୍ତି। ଶବ୍ଦାଥୌ? ଏହି ପଦର ଦ୍ଵିବଚନ ଦ୍ଵାରା 
ବାଚ୍ୟବାଚକ ଜାତିଗତ ଦ୍ଵିତ୍ଵକୁ ବୁଝାଇବାକୁ ଚାହିଁଛନ୍ତି କୁନ୍ତକ। ଶZ୍ଦ ଓ ଅର୍ଥକୁ ଜାତି 
ରୂପରେ ବୃଝିବାକୁ ହେବ। ଯିଏ ବ୍ୟକ୍ତିରୂପରେ ଭାବିବେ ସେ ଭୁଲ୍‌ କରି ବସିବେ; ତାଙ୍କ 
ପାଇଁ କେବଳ ମାତ୍ର ଗୋଟିଏ ଶବ୍ଦ ଓ ଗୋଟିଏ ଅର୍ଥ ମିଳିତ ହେଲେ କାବ୍ୟସୃଷ୍ି 
ସମ୍ଭବିବ। ଗୋଟିଏ ମାତ୍ର ଶବ୍ଦ ଓ ଗୋଟିଏ ମାତ୍ର ଅର୍ଥ ମିଳିତ ହେଲେ କାବ୍ୟସୃଷ୍ଟି ହୁଏ 
ନାହିଁ। ସେଥୁପାଇଁ କୁନ୍ତକ ଆଗରୁ କହି ଯାଇଛନ୍ତି “ବଂଧେ ବ୍ୟବସ୍ଥିତୌ” କଥା। ବଂଧ 
ଶବ୍ଦଟିର ଅର୍ଥ ବିଶେଷ ପ୍ରକାର ବାକ୍ୟବିନ୍ୟାସ। ସେହି ବାକ୍ଯବିନ୍ୟାସରେ ବ୍ୟବସ୍ଥିତ 
ଅର୍ଥାତ୍ଵ ଲାବଣ୍ଯାଦିଗୁଣ ଓ ଅଳଙ୍କାର ଶୋଭିତ ଶବ୍ଦ ଓ ଅର୍ଥ ସନ୍ିବେଶରୂପରେ 
ଅବସ୍ଥିତ। ସହିତୌ ଏହି ଦ୍ବିବଚନାନ୍ତ ପଦ ତେବେ କ'ଣ ବୁଝାଏ ଏଠି ? ଏହି ପଦରେ 
ଯଥାଯୁକ୍ତ ଭାବରେ ଶବ୍ଦଜାତିର ଅନ୍ତର୍ଗତ ଗୋଟିଏ ଶବ୍ଦ ସହିତ ଅପର ଶବ୍ଦର ଏବଂ 

୭୦ ଆଞ ପ୍ରସଙ୍ଗ ପୁରୁଣା ଭାବନା ନୂଆ 


ଅର୍ଥଜାତିର ଅନ୍ତର୍ଗତ ଗୋଟିଏ ଅର୍ଥ ସହିତ ଅପର ଅର୍ଥର ସାହିତ୍ୟ ବା ସହାବସ୍ଥାନ 
ବୁଝାଇଥାଏ। ବିଶେଷ ପ୍ରକାର ଏକ ବାକ୍ୟ ମଧ୍ୟରେ ଶବ୍ଦ ସହିତ ଶବ୍ଦ ଓ ଅର୍ଥ ସହିତ 
ଅର୍ଥ ଯେପରି ପରସର ସ୍ଵର୍ବିତ୍ଵରେ ଆବଦ୍ଧ ହୋଇଥାନ୍ତି। ପ୍ରତିଦ୍ଧନ୍ଦିତାରେ ମାତିଥାନ୍ତି। 
କେବଳ ମାତ୍ର ଶବ୍ଦ ସହିତ ଅର୍ଥର ସାହିତ୍ୟ ନୁହେଁ, ସାହିତ୍ୟ ସଂପନ୍ନ ହୋଇଥାଏ ଶବ୍ଦଗତ 
ଅର୍ଥଗତ ଗୁଣ ଓ ଅଳଙ୍କାରର ଉପଯୁକ୍ତ ସମାନ ବୃଦ୍ଧିରେ। ଏହି ପରସ୍ପର ସ୍ପର୍ବିତ୍ଵ ଅବଶ୍ୟ 
ମିତ୍ର ଭାବାପନ୍ନା। ଏଇଠି କୁନ୍ତକଙ୍କୁ ଆକ୍ଷରିକ ଭାବରେ ଗ୍ରହଣ କରିବାକୁ ଅନେକେ 
ପ୍ରସ୍ତୁତ ହୁଅନ୍ତି ନାହି। ଆବୁ ସୟୀଦ ଆଇୟୁବ କହିବେ,  କୁନ୍ତକ ବଲେଛିଲେନ କବିତା 
ସେହି ଶିଳ୍ପକର୍ମ ଯାତେ ବାକ୍ୟ ଓ ଅର୍ଥ ପରସ୍ପର ସ୍ଥର୍ବୀ, ତାରା ପରତସ୍ପତରକେ ଚାଲେଞ୍ଜ 
କରେଛେ କିନ୍ତୁ କେଉ କାଉକେ ହାରାତେ ପାରେନା। ଯେନ ଖଡଢ୍ମେ ଖଦ୍ମେ ଭୀମ 
ପରିଚୟ- ଏ ବଲେ ଆମାୟ ଦେଖୋ ଓବଲେ ଆମାୟ ଦେଖୋ । କିନ୍ତୁ ରସଗ୍ରାହୀ ଚିତ୍ତ 
କି ଏ ଦାଓ କଷାକଷିର ଦୃଶ୍ୟେ ସେଇ ଶାନ୍ତରସ ଖୁଲଜେ ପାବେ, ସବ ରସେର ମୂଳ 
ରସ ?”” ( ଆଧୁନିକତା ଓ ରବୀନ୍ଦ୍ରନାଥ) । କୁନ୍ତକ କି ଉତ୍ତର ଦିଅନ୍ତେ ଜଣାନାହିଁ। କିନ୍ତ 
ବାକ୍ୟ ଓ ଅର୍ଥକୁ ପରସ୍ପର ସ୍ଥର୍ବୀ ବୋଲି ସେ କହି ନାହାନ୍ତି, ବାକ୍ୟରେ ବ୍ୟବସ୍ଥିତ ଶବ୍ଦ ଓ 
ଅର୍ଥର କଥା କହିଛନ୍ତି। ସେଦୃହିଁଙ୍କ ସ୍ପର୍ିତ୍ଵ ପ୍ରତିଯୋଗିତାମୂଳକ ନିଶ୍ଚୟ, କିନ୍ତୁ ଶତ୍ରୁ 
ଭାବାପନ୍ନ ନୁହେଁ କେବେ। ଦୁହେଁ ସଜନ। ତଦ୍ରବିଦଙ୍କ ଆହ୍ଲାଦଜନକ ବି। ପରସ୍ପରର 
ଶୋଭାବୃଦ୍ଧି କରିବାକୁ ଦୁହେଁ ପ୍ରତିଦ୍ଧନ୍ଦିତାରେ ଆବଦ୍ଧ ମାତ୍ର । ତଦ୍ଧାରୀ ତଦ୍ଵବିଦଙ୍କ ଆନନ୍ଦ 
ବଢ଼ିବ। କୃଷ୍ଣଚୈତନ୍ଯ ଲକ୍ଷ୍ୟ କରିଛନ୍ତି ଯେ, Hebrert Read ଓ Dylan thomas 
ଏପରିକ୍ଷେତ୍ରରେ ପ୍ରାୟ କୁନ୍ତକଙ୍କ ଭାଷାର ଅନୁରୂପ ଭାଷା ବ୍ୟବହାର କରିଥାନ୍ତି। ହର୍ବଟ 
ରିଡ଼୍‌ କହିବେ, Two images, or an idea and an image, stand equal and 
opposite, class together and respond significantly, surprising the 
reader with a sudden light. ଡିଲାନ ଟମାସ୍‌ କହିବେ, କବିତା ଯୁଦ୍ଧ ବିରତି ମାତ୍ର; 
ଶବ୍ଦ ଓ ଅର୍ଥର ପ୍ରତିସ୍ପର୍ବାକୁ ସାମୟିକ ପ୍ରଶାନ୍ତିରେ ଉପନୀତ କରାଇ ଦେଇଥାନ୍ତି କବି; 
Out of inevitable conflit of images-— inevitable because of the 
creative, recreative, destructive and contradictory nature of the 
motivating centre, the womb of war- | try to recreate the momentary 


peace which is a poem (Sanskrit Poetics). ଶବ୍ଦ ଓ ଅର୍ଥ ମଧ୍ଯରେ 
ଅନ୍ତରଙ୍ଗତା ଅଛି। ସଂପ୍ରୀତି ଅଛି। କୁନ୍ତକ ସେଠାରେ ବଂଧୁତ୍ଵ ଦେଖନ୍ତି, ପରସ୍ତରକୁ 
ଦେବା ଓ ପରସ୍ଥରଠାରୁ ନେବା କ୍ଷେତ୍ରରେ ପ୍ରତିସ୍ର୍ବା ବି ଦେଖନ୍ତି। ପରାଶର ଭଙ୍ଗ 
କହନ୍ତି, ବନ୍ଧୁତ୍ଵ ନୁହେଁ, ସୌଉ୍ରାତୃତ୍ଵ ଅଛି ଦୁହିଁଙ୍କ ଭିତରେ। ଶବ୍ଦ ଓ ଅର୍ଥର ସମବାୟ 
ଅପୃଥକ ଯନୁନିବର୍ଭ ¬ ଦୁହେଁ କାବ୍ୟରେ ଯାଆଁଳା ଭାଇ; କିଏ ସାନ କିଏ ବଡ଼ ତାହା 

ଶବ୍ଦାର୍ଥସାହିତ୍ୟତର୍ସଵ ଜ୍ଞ ୭୧ 


ବାରି ହୁ ଏନାହିଁ। କାଳି ଦାସ ତ ଆଗରୁ କହିଛନ୍ତି ଶବ୍ଦ ଓ ଅର୍ଥ ଗୋଟିଏ ମୂ 
ଅର୍ବନାରୀଶ୍ନର, ଯେଉଁଠି ପରମେଶ୍ବର ଓ ପାର୍ବତୀ ଦୁଇ ହୋଇ ବି ଏକ। ସୌନ୍ଦର୍ଯ୍ୟ ଓ 
ମାଧୁର୍ଯ୍ୟ ପରିପୂର୍ଣ୍ଣ ମୂରଭି- ଅଖଣ୍ଡ ପ୍ରେମର ଯୁଗନଵ୍ଧ ମୃ୍ି। କୁନ୍ତକଙ୍କ ଶବ୍ଦ ଓ ଅର୍ଥ ବି 
ଦୁଇ ହୋଇ ଏଜ। କାବ୍ୟ ମାତ୍ରେ ଶବ୍ଦ ଓ ଅର୍ଥର ଦିବ୍ୟ ଉଦ୍ଧବାହ ବନ୍ଧନ। କିଏ ଅଳଙ୍କାର 
ଆଉ କିଏ ଅଳଙ୍କୁତ ତାହା ନିରୂପଣ କରିବା ସୁକଠିନ ବ୍ୟାପାର | 

ବିଚିତ୍ର ପ୍ରକାଶଭଙ୍ଗୀ ସମନ୍ତିତ କବିଭାବନାବିଧ୍ୃତ ରଚନାନିବଂଧରେ ଶବ୍ଦ ଓ 
ଅର୍ଥ ସମ୍ମିଳିତ ଭାବରେ ସୁବିନ୍ୟସ୍ତ ହେବେ, ତେବେ ଯାଇଁ ସାହିତ୍ୟବୋଧା ପାଠକର 
ଆନନ୍ଦ ବିଧାନ ହେବ। କେବଳମାତ୍ର ସୌନ୍ଦର୍ଯ୍ୟମୟ ଶହଦଦ୍ଧାରା କାବ୍ଯସୃଷ୍ଠି ସମ୍ଭବ ହୁଏ 
ନାହିଁ କି କେବଳମାତ୍ର ଅର୍ଥସୌନ୍ଦର୍ଯ୍ୟମୟ ଅର୍ଥ ଦ୍ଵାରା ସମ୍ଭବ ହୁଏ ନାହିଁ। ଶବ୍ଦଥୌ ଏହି 
ପଦଦ୍ଧାରା ବାଚ୍ୟବାଚକର ଜାତିଗତ ଦ୍ଵିତ୍ଵକୁ ବୁଝିବାକୁ ହେବ ¬ ଦ୍ଵବିବଚନେମାତ୍ର 
ବାଚ୍ୟବାଚକଜାତି ଦ୍ଵିତ୍ସମଭିଧୀୟତେ । ତେଣୁ କେବଳ ମାତ୍ର ଶବ୍ଦ ସହିତ ଅର୍ଥର ସାହିତ୍ୟ 
ବୁଝିବାକୁ ହେବ ନାହିଁ। ଆଗରୁ କୁହାଯାଇଛି, ଶବଦ ଓ ଅର୍ଥ ମଧ୍ଯରୁ ଗୋଟିକର ସାହିତ୍ୟ 
ହାନି ଘଟିଲେ ଅନ୍ୟଟିର ସାହିତ୍ୟ ହାନି ଅବଶ୍ୟ ଘଟିବ। କୁନ୍ତକାଚାର୍ଯ୍ୟ ମାଳତୀମାଧବ ଓ 
ଶିଶୁପାଳବଧରୁ ଗୋଟିଏ ଗୋଟିଏ ଶ୍ଲୋକ ଉଦ୍ଧାର କରି ସାହିତ୍ୟଭଙ୍ଗ ହେଲେ କିପରି 
ରସଭଙ୍ଗ ଘଟେ ତାହା ବୁଝାଇଛନ୍ତି । ତାଙ୍କ କାବ୍ୟମର୍ମଜ୍ଞତା ବୁଝିବାକୁ ହେଲେ ଗୋଟିଏ 
ଶ୍ଲୋକ ଦେଖନ୍ତୁ । 


ଅସାରଂ ସଂସାରଂ ପରିମୁଷିତରନଂ ତ୍ରିଭୁବନଂ 
ନିରାଲୋକଂ ଲୋକଂ ମରଣଂଶରଣଂ ବାନ୍ଧବଜନମ୍‌ 
ଅଦର୍ପଂ କନ୍ଦର୍ପଫଂ ଜନନୟନ ନିର୍ମାଣମଫଳମ୍‌ 
ଜଗହୀର୍ଣ୍ଣାରଣ୍ୟଂ କଥମସି ବିଧାତୁଂ ବ୍ୟବସିତଃ । 


କାପାଳିକ ମାଳତୀସୁନ୍ଦରୀଟିକୁ ହତ୍ୟାକରିବାକୁ ଉଦ୍ୟତ ହୁଅନ୍ତେ ମାଧବ ତାହାକୁ 
କହିଛି, ସଂସାରକୁ ଅସାର, ତ୍ରିଭୁବନକୁ ରନୁଶୂନ୍ୟ, ସାରାଜଗତକୁ ଆଲୋକବିହୀନ 
କରିବାକୁ କାହିଁକି ତୁମେ ଉଦ୍ୟତ ହେଉଛ ? ଏହି ରମଣୀର ଅନୁପସ୍ଥିତିରେ ଜ୍ଞାତିବର୍ଗ 
ମୃତ୍ୟୁ ନିର୍ଭର ହୋଇ ପଡ଼ିବେ, କନ୍ଦର୍ପ ଦର୍ପହୀନ ହୋଇଯିବେ। ମଣିଷର ନେତ୍ରନିର୍ମାଣ 
ନିଷ୍ତଳ ହୋଇପଡ଼ିବ ଓ ଜଗତ ଜୀର୍ଣ୍ଣାରଣ୍ୟରେ ପରିଣତ ହୋଇଯିବ । ତାହାହେଲେ 
କାହିଁକି ଏ କୁକାର୍ଯ୍ୟ କରିବାକୁ ସମୁଦ୍ଯୟତ ଏବେ ? ବଡ଼ ବାକ୍ୟଟିଏ ¦ ଅନ୍ତର୍ଗତ 
ଛୋଟଛୋଟ ବାକ୍ୟରେ ଗଢ଼ା। ବାକ୍ଯଗୁଡଢ଼ିକ ସୁନ୍ଦରୀ ଯୁବ ତୀଟିର 
ସକଳଲୋକମନୋହାରୀ ରୂପଲାବଣ୍ୟ ପ୍ରକାଶ କରିବାକୁ ସୁବି ନ୍ୟସ୍ତ ରହିଛନ୍ତି, ଆଉ 

୭୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଉଜ୍କର୍ଷଲାଭ ପାଇଁ ସେଗୁଡ଼ିକ ପରସ୍ପର ପ୍ରତିଦ୍ଧନ୍ଦିତାରେ ଅବତୀର୍ଣ୍ଣ ହୋଇ ସୌନ୍ଦର୍ଯ୍ୟ 
ଧାରଣ କରିଛନ୍ତି। ତନ୍ମଧ୍ୟରେ ˆ ମରଣଂ ଶରଣଂ୍‌ ବାଂଧବଜନମ୍‌”” ବାକ୍ଯଟିକୁ କୁନ୍ତକ 
ଅଜାତିଆ ମନେ କରିଛନ୍ତି; ଅବାନ୍ତର ବାକ୍ଯଟି କାବ୍ୟଶୋଭାହୀନ। ବଡ଼ ଦୁର୍ବଳ ବି। 
ସ୍ପର୍ବାହୀନ। ତାହା ସାହିତ୍ଯରସିକଙ୍କର କୌଣସି ପ୍ରକାର ଆନନ୍ଦ ବିଧାନ କରି ପାରେ 
ନାହିଁ। ତାହା ସ୍ଥାନରେ “ବିଧୂମପି ବିପନ୍ାଭୃତା ବିଧୁମ୍‌'? ବାକ୍ଯଟି ହୁଏତ ସମୀଚୀନ 
ହୋଇଥାନ୍ତା। ଯୁବତୀଟିର ମୃତ୍ୟୁ ବିଧାତାଙ୍କ ଅପୂର୍ବ ବିଧାନକୁ ବିପନ୍ନ କରିଦେବ। କୁନ୍ତକ 
ପ୍ରସ୍ତାବ ଦେଇଛନ୍ତି ଯେ, କବିପ୍ରତିଭାରେ ପ୍ରଥମ ପ୍ରତିଭାତ ସୁନ୍ଦର ଭାବନାର ଅନୁରୂପ 
ଆଉ ଗୋଟିଏ ପ୍ରତିସ୍ପର୍ଷୀ ଚିତ୍ରଭାବନା ଯେତେବେଳେ କବି ପାଆନ୍ତି ନାହିଁ ସେତେବେଳେ 
ସେ ଅନ୍ୟ ଏକ ସୁକୁମାର ପ୍ରକାଶ ଭଙ୍ଗୀ ଗ୍ରହଣ କରିପାରନ୍ତି, ତଦ୍ଧାରା ତାହା ମଧ୍ୟରେ 
ଅନିର୍ବଚନୀୟ କାବ୍ୟସୁଷମା ପ୍ରକାଶିତ ହୋଇପାରେ । ବାଳରାମାୟଣରୁ ସେ ଦ୍ରଷ୍ଟାନ୍ତ 
ଦେଇଛନ୍ତି। 
ରୁଦ୍ରୀଦ୍ରେସ୍ତୁଳନଂ୍‌ ସ୍ଵକଣ୍ଠବିପିନୋଚ୍ଛେଦୋ ହରେବୀସନଂ 
କାରାବେଶ୍ଧନି ପୁଷ୍ଠକାପହରଣମ୍‌ ॥ ୧,୫୧ | 

ରାବଣର ପରାକ୍ରମ ପ୍ରତିପାଦ୍ୟ। କୈଳାଶ ପର୍ବତର ଉତ୍ତୋଳନ, ସ୍ଵକଣ୍ 
ଅରଣ୍ୟଚ୍ଛେଦନ, ଇନ୍ଦ୍ରର କାରାନିର୍ବାସନ ଓ କୁବେରଙ୍କ ପୁଷ୍ପକ ଅପହରଣ। ଏହି 
ବାକ୍ୟଗୁଡ଼ିକର ଚିତ୍ର ଭାବନାର ଅନୁରୂପ ଆଉ ବିଷୟ ଖୋଜି ପାଇ ନାହାନ୍ତି କବି, 
ପୂର୍ବୋକ୍ତ ବାକ୍ୟଗୁଡ଼ିକ ସହିତ “ଯସ୍ୟେଦୃଶାଃ କେଳୟଃ”? (ଏସବୁ କାର୍ଯ୍ୟ ଯାହାପାଇଁ 
କ୍ରୀଡ଼ା ମାତ୍ର] ଯୋଡ଼ିଦିଅନ୍ତୁ। ଏହି ଅପୂର୍ବ ଅନାୟସ ସୌନ୍ଦର୍ଯ୍ୟ ଦ୍ୟୋତିତ ବାକ୍ଯ 
ଯୋଜନା ପୂର୍ବର ବାଜ୍ୟ ଗୁଡ଼ିକୁ ଶୋଭାଯୋଜନାରେ ଅନୁରଂଜିତ କରିଦେଇ ପାରୁଛି। 

ଏହିପରି ଅନେକ ଦୃଷ୍ଟାନ୍ତ ଦେଇ କୁନ୍ତକ ପ୍ରତିପାଦନ କରିଛନ୍ତି ଯେ ବାଚ୍ୟାର୍ଥ 
ସହିତ ବାଚ୍ୟାର୍ଥର ସାହିତ୍ୟ ଭଙ୍ଗ ଘଟିଲେ ଯେପରି ରସହାନି ଘଟେ, ସେପରି ଶବଦ 
ସହିତ ଶବ୍ଦର ସାହିତ୍ୟଭଙ୍ଗ ଘଟିଲେ ରସହାନି ଘଟେ । ପ୍ରକୃତରେ ଶବ୍ଦ ଓ ଅର୍ଥ ମଧ୍ଯରୁ 
ଯେ କୌଣସି ଗୋଟିକର ସାହିତ୍ୟ ହାନି ଘଟିଲେ ଅନ୍ୟଟିର ସାହିତ୍ୟ ହାନି ଘଟିବ ହିଁ 
ଘଟିବ। ଯଥାଯଥ ପଦପ୍ରୟୋଗ ହିଁ ସୌଶଦ୍ଦ୍ୟ। ସେହିପରି ସମୁଚିତ ଶକ୍ତିଶାଳୀ ବାଚକ 
ଶବ୍ଦର ଅବର୍ଭମାନରେ ଅର୍ଥ ସ୍ଵରୂପତଃ ଠିକ୍‌ ଭାବରେ ଉପସ୍ଥିତ ଥୁଲେ ହେଁ ମୃତକଳ୍ପ 
ହୋଇ ଅବସ୍ଥାନ କରେ; ଆଉ ବାକ୍ୟୋପଯୋଗୀ ଅଭିଧେୟ ଅର୍ଥର ଅଭାବରୁ ଶହ୍ଦ 
ଭିନ୍ନାର୍ଥ ପ୍ରତିପାଦକ ହୋଇ ବି ବାକ୍ୟର ବ୍ୟଯାଧୁରେ ପରିଣତ ହୋଇଯାଏ। ଅର୍ଥର 
ମୃତକଳ୍ପତ୍ଵ ଘୁଞ୍ଚାଇ ଲେଖାକୁ ପ୍ରାଣ ଦେଇପାରେ ସମୁଚିତ ଶବ୍ଦ ଆଉ ଶବ୍ଦର ବ୍ଯାଧୂ 
ଆରୋଗ୍ୟ କରି ବାକ୍ୟକୁ ସୁସ୍ଥ ଓ ସୁପ୍ରତିଷ୍ଠିତ କରିପାରେ ସମୁଚିତ ଅର୍ଥ। ପ୍ରାୟ ସବୁ 

ଶହବ୍ଦାର୍ଥସାହିତ୍ୟତତ୍ତ୍ ଜ୍ଞ ୭୩ 


ଆଳଙ୍କାରିକ ଶବ୍ଦ ଓ ଅର୍ଥର ସମୁଚିତ ସାହିତ୍ୟ କଥା କହିଛନ୍ତି। ଭୋଜଙ୍କ ଶବ୍ଦ ସମ୍ମିତତୃ' 
କି ରାଜଶେଖରଙ୍କ ଶହ୍ଦାର୍ସହଭାବଂ କୁ ଏହି ଅର୍ଥରେ ବୁଝିବାକୁ ହୁଏ। ଅର୍ଵନାରୀଶ୍ବର 
ମୂର୍ଭି ସମସ୍ତଙ୍କ ଷ୍ଷେୟ। ଶିବା ଶବ୍ଦମୟୀ ପ୍ରୋକ୍ତା ଶମ୍ଭୁଶ୍ଚାର୍ଥମୟଃ ସ୍ତ୍ୃତଃ। ବିଦ୍ୟାଧର 
କାଳିଦାସଙ୍କୁ ସମର୍ଥନ ଜଣାଇ “ବନ୍ଧୋ*ର୍ଧନାରୀଶ୍ବର”ଙ୍କୁ ବନ୍ଦନା କରିଥାନ୍ତି। ସାହିତ୍ୟ 
ଅର୍ଵନାରୀଶ୍ବରମୂର୍ଭି। ଶବ୍ଦ ଓ ଅର୍ଥରୁ କେହି ବଡ଼ ନୁହେଁ କେହି ଛୋଟ ନୁହେଁ। ଉଭୟ ଏକ 
ଓ ଅଭିନ୍ନ। ପାଶ୍ଚାତ୍ୟ ସାହିତ୍ୟ ସମଲୋଚନା ଏହିକଥା ବି କହିଥାଏ, Poetry does 
not consist of separable qualites, if it exists at all, it exists as an 
indivisible whole (The leda of great Poetry) ଅବିଭାଜ୍ୟ ସମଗ୍ରତାରେ 
ସାହିତ୍ୟର ସିଦ୍ଧା୍ଥତା । ସାହିତ୍ୟ ନ୍ୟୁନତାଶୂନ୍ୟ, ଅତିରିକ୍ତତାଶୂନ୍ୟ ଓ ବାହୁଲ୍ୟହୀନ। 


ନଅ 


ଏବେ ଆମେ ବୁଝିଲେ ଯେ, ସାହିତ୍ୟ ଶବ୍ଦାର୍ଥ ଯୁଗଳର ଏକ ଅପୂର୍ବ 
ବିନ୍ୟାସଭଂଗୀ। ସେହି ବିନ୍ଯାସଭଙ୍ଗୀ ମନୋହାରୀ ଓ ଶୋଭାଶାଳିତାପ୍ରାପ୍ତ। ସେଠାରେ 
ଶବ୍ଦ ଓ ଅର୍ଥ ମିଳିତ ଭାବେ ସୌହନ୍ଦର୍ଯ୍ୟସୃଷ୍ଟି ଉପଲକ୍ଷେ ଏପରି ଅଲୌକିକ ଭାବରେ 
ଅବସ୍ଥାନ କରିଥାନ୍ତି ଯେ ଗୋଟିଏ ଅନ୍ୟଟିର ତୁଳନାରେ ଉକ୍କର୍ଷ କି ଅପକର୍ଷ ଲାଭ କରି 
ନଥାଏ। ଉଭୟଙ୍କର ରମଣୀୟ ସହାବସ୍ଥାନ ଧ୍େୟ। ଶବ୍ଦ ସହିତ ଶବ୍ଦାନ୍ତରର ଓ ଅର୍ଥ 
ସହିତ ଅର୍ଥାନ୍ତରର ସାହିତ୍ୟ ଅଭିପ୍ରେତ ନିଶ୍ଚୟ। କାରଣ କାବ୍ୟ ସଂଜ୍ଞାରେ କୁନ୍ତକ 
ବାକ୍ୟର ଗୁରୁତ୍ନ ସ୍ଵୀକାର କରନ୍ତି। ବାକ୍ୟଠାରୁ ବିଛିନ୍ନ ଗୋଟିଏ ଶବ୍ଦ ଓ ଗୋଟିଏ ଅର୍ଥର 
ମିଳନ କାବ୍ୟ ନୁହେଁ କି ସାହିତ୍ୟ ନୁହେଁ। କାବ୍ୟ ଲକ୍ଷଣ ଅବଶ୍ୟ ସଂପୂର୍ଣ୍ଣ 
ବାକ୍ୟପରିବ୍ୟାପ୍ତ। କେହି ପ୍ରଶ୍ନ ଉଠାଇ ପାରନ୍ତି, ଶବ୍ଦର ଅର୍ଥାନ୍ତର ସହିତ ଅର୍ଥର 
ଶଦବ୍ଦାନ୍ତରର ଯେଉଁ ସାହିତ୍ୟ ତାକୁ କାହିଁକି ସାହିତ୍ୟ କୁହା ନ ଯିବ ? କୁନ୍ତକ କହିବେ, 
ତାହା ହୋଇ ପାରିବ ନାହିଁ। ଉଭୟ ପ୍ରୟୋଜନ ଓ ସମନ୍ସୟର ଅଭାବ ଯୋଗୁ ଏପରି 
କ୍ରମଲଂଘନ ସମ୍ଭବ ନୁହେଁ। କୁନ୍ତକ ଆଉଥରେ ସାହିତ୍ୟର ସଂଜ୍ଞା ନିରୂପଣ କରିବେ । 
ଏଠାରେ ଏତିକି ମାତ୍ର ମନେ ରଖୁଲେ ଯଥେଷ୍ଟ ହେବ ଯେ, ଶବ ଓ ଅର୍ଥ ମଧ୍ଯରୁ 
ପ୍ରତ୍ୟେକର ସ୍ଵକୀୟ ଏଶ୍ବର୍ଯ୍ୟ ପରସ୍ପର ପ୍ରତିଦ୍ଧନ୍ଦିତା ସହିତ ସହୃଦୟ ପାଠକହୃଦୟର 
ଆନନ୍ଦ ବିଧାୟକ ଭାବରେ ଯେଉଁଠି ଏକତ୍ର ପରିସ୍ତୁରିତ ହୁଅନ୍ତି ସେହି ଅପରୂପ 
ବାକ୍ୟବିନ୍ୟାସ ହି ସାହିତ୍ୟ ପଦବାଚ୍ୟ! 

ଆସନ୍ତୁ ଏବେ ଶବ୍ଦ ଓ ଅର୍ଥର ସଂଜ୍ଞା ଓ ସ୍ଵରୂପ ନୂଆକରି ବୁଝିବା ପୃଥକ ସଂଜ୍ଞା 
ଅଛି। ଶବ୍ଦ ଓ ଅର୍ଥର ବାଚକତ୍ସ ଓ ବାଚ୍ୟତ୍ଵରୂପ ଆମ ଲୋକବ୍ଯବହାରରେ ସୁପ୍ରସିଦ୍ଧ 
ବୋଲି ଆମେ ଆଗରୁ କହିଛୁ, ସେହିରୂପ ବାହାରେ ଉଭୟର ରୂପାନ୍ତର ଅଛି; 

୭୪ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଅଲୌକିକ କବିକର୍ମ ପଦ୍ଧତିରେ ତାଙ୍କର ସେହି ଯେଉଁ ଅପୂର୍ବ ପାରମାର୍ଥକ ରୂପାନ୍ତର 
ରହିଛି, ତାହା ଉଦ୍‌ଘାଟନ କରିଛନ୍ତି କୁନ୍ତକ। 
ଶହ୍ଦୋ ବିବକ୍ଷିତାର୍ଥିକବାଚକୋନ୍ୟେଷୁ ସତୃସ୍ବପି 
ଅର୍ଥଃ ସହୃଦୟାହ୍ଲାଦକାରି ସ୍ଵସ୍ସନ୍ଦସୁନ୍ଦରଃ | ୧।୯ 

ଅନ୍ୟାନ୍ୟ ବହୁ ସମାର୍ଥ ବାଚକ ଶବ୍ଦ ଉପସ୍ଥିତ ଥୁଲେହେଁ କବିଙ୍କର ବିଶେଷ 
ଭାବରେ ଅଭିପ୍ରେତ ଅର୍ଥର ଯାହା ଏକ ମାତ୍ର ବାଚକ ତାହା ହିଁ ଶବ୍ଦ। 

ଯାହା ସ୍ଵାଭାବିକ ସୌନ୍ଦର୍ଯ୍ୟସନ୍ଦନରେ ରମଣୀୟ ଏବଂ ସହୁଦୟଙ୍କ ହୃଦୟରେ 
ଆହ୍ଲାଦବିଧାୟକ ତାହାହିଁ ଅର୍ଥ । 

କାବ୍ୟ ନିର୍ମାଣର ଉପଯୋଗୀ ସବୁ ଉପାଦାନ ଯହିଁରେ ଥାଏ ତାହା ଶବ୍ଦ। 
କୀଦୃକ୍୍‌ ? କି ପ୍ରକାର ସେ ଶବ୍ଦ ? ବିବକ୍ଷିତାର୍ଥେ ବାଚକଃ | କବି ଯାହା କହିବାକୁ ଚାହାନ୍ତି 
ସେହିପ୍ରକାର ଅଭିପ୍ରେତ ଅର୍ଥର ଏକମାତ୍ର ବାଚକ । କଥମ୍‌ ? ଅନ୍ୟେଷୁ ସତ୍ରସ୍ଵପି। ସେହି 
ଅର୍ଥର ଅନ୍ୟବହୁ ଶବ୍ଦ ଥବା ସତ୍ତଵେପି। ଅର୍ଥ ପ୍ରସଙ୍ଗରେ ବି କୁନ୍ତକ ଚମଜ୍କାର ବ୍ୟାଖ୍ୟା 
ପ୍ରସ୍ତୁତ କରିଛନ୍ତି । ଅର୍ଥଶ୍ଚ ବାଚ୍ୟଲକ୍ଷ୍ମଣଃ କୀଦୃଶଃ ? ଅର୍ଥ କି ପ୍ରକାର ? କାବ୍ୟରେ ଯାହା 
ସହୃଦୟର ଆହ୍ଲାଦଜନକ ଓ ସ୍ଵସ୍ପନ୍ଦସୁନ୍ଦର। ସ୍ଵସ୍ସନ୍ଦ ସୁନ୍ଦର କହିଲେ କୁନ୍ତକ କ”ଣ କହନ୍ତି 
ବୁଝିବା ସହଜ ନୁହେଁ । ଏଠାରେ ସୁଧୀର କୁମାର ଦାଶଗୁପ୍ତଙ୍କ ବିଚାରବିଶ୍ଲେଷଣ ଆମର 
ସହାୟକ ହେବ। ସେ କହନ୍ତି, କୁନ୍ତକ ବଲିତେ ଚାନ ¬ ପ୍ରତ୍ୟେକଟି ବସ୍ତୁର ଯଥାସ୍ଥିତ 
ଯଥାଦୃଷ୍ଠ ରୂପ କଖନଓ କାବ୍ୟେର ସାମଗ୍ରୀ ହଇୟା ଉଠେ ନା। ପ୍ରତିଭାନ-ଶାଳୀ 
କବିଚିତ୍ତେ ବସ୍ତୁ ଗୃହୀତ ହଇବାର ସଙ୍ଗେ ସଙ୍ଗେ ଉଠେ ପରିସ୍ଥନ୍ଦ ଆଲୋଡ଼ନ ଓ 
ପରିସ୍ତରଣ। ପରିସ୍ତୁରଣ କବିର ଅନ୍ତଲୌକର ବା ଭାବଲୋକର। ତାହାରଇ ଫଳେ 
କବିଭାବର ଅଧୁବାସନେ ବସ୍ତୁ ଭାବମୟ ରୂପଲାଭ କରେ। ଇହା ସର୍ବଥା ପରିଦୃଶ୍ୟମାନ 
ବହିର୍ବସ୍ତୁର ଅନୁରୂପ ନୁହେଁ। ( ବସ୍ତୁର ବିଭାବତା ପ୍ରାପ୍ତି ଘଟେ) । ସାହିତ୍ୟ ବା କାବ୍ୟ 
ଅର୍ଥ ଓ ବିଭାବ ଏକଇ, ଅର୍ଥ ବାହ୍ୟଜଗତର ବସ୍ତୁ ନହେ। ଏଇ ଜନ୍ଯଇ ଅର୍ଥ 
ସହୁ ଦୟେର ହୃଦୟେ ଆହ୍ଲାଦଜନ୍କାୟ ଏବଂ ସ୍ଵସ୍ପନ୍ଦେ ବା ସ୍ଵଭାବେ ସୁନ୍ଦର ହୟ। ଏଖାନେ 
ସ୍ପସ୍ପନ୍ଦ ଅର୍ଥ ବସ୍ତୁର ଲବିଚିତଭଗତ ଭାବମୟ ବା ବୋଧମୟ ଯେ ରୂପ ତାହାର ସ୍ନ୍ଦ, 
ଇହାରଇ ଫଳେ ରସାନୁକୂଳ ବିଚିତ୍ର ଚର୍ବଣା ହୟ । ( କାବ୍ୟାଲୋକ, ପୃଷ୍ଠା ୩୬ ୨ ) 

କୁନ୍ତକ ଶବ୍ଦ ଓ ଅର୍ଥର ସଂଜ୍ଞା ମାତ୍ର ଦେଇ ନାହାନ୍ତି ସହୃଷ୍ଠାନ୍ତ ଉଭୟର ସାହିତ୍ୟ 
ସମ୍ବନ୍ଧ ବୁଝାଇଛନ୍ତି। କାବ୍ୟପ୍ରଯୁକ୍ତ ଅଦ୍ଧିତୀୟ ଶବ୍ଦ ହିଁ ଶବ୍ଦା। The unique word | ଅର୍ଥ 
ସ୍ସ୍ତନ୍ଦସୁନ୍ଦର। ଅଦ୍ଵିତୀୟ ଶବ୍ଦଟି କବିଙ୍କ ଅଭିପ୍ରେତ ଅର୍ଥକୁ ପ୍ରତିପନ୍ନ କରେ। ଅର୍ଥଟି 
ସ୍ଵସ୍ଥନ୍ଦ ସୁନ୍ଦର ହୋଇ କବିଙ୍କ ଅନ୍ତର୍ଲୋକ ଓ ବହିର୍ଲୋକରେ ଅନୁରୂପ ପ୍ରତିସ୍ଥର୍ଷୀ ଶବ୍ଦର 

ଶ୍ଦାଥସାହିତ୍ୟତର୍ଵ ଜ୍ଞ ୭୫ 


ସଞ୍ଚାର କରିଥାଏ। ଶବ୍ଦ ଭାବମୟ। ଅର୍ଥ ବି ଭାବମୟ। ଏବେ ସୁହୃଦ ସଜନ ଯୁଗଳ 
ଭାବରେ ଦୁହେ ସାହିତ୍ୟ ସୃଷ୍ଟି କରିଥାନ୍ତି। ଏଇଥୁପାଇଁ କୁହାଯାଇଛି, ଗୋଟିକର 
ଅଭାବରେ ଅନ୍ୟଟି ଦୁର୍ବଳ ହୋଇ ପଡ଼େ। ଶବ୍ଦର ଅସଭାବରୁ ଅର୍ଥ ମୃତକଳ୍ପ: ଠିକ ଅର୍ଥ 
ଅସଭାବରୁ ଶବ୍ଦ ବ୍ୟାଧ୍ଗ୍ରସ୍ତ। 


ଦଶ 


ଶବ୍ଦ ଓ ଅର୍ଥର ସଂଜ୍ଞା ପ୍ରଦାନ କରି କୃନ୍ତକାଚାର୍ଯ୍ୟ ପ୍ରାଚୀନ କାବ୍ୟରେ ଶବ୍ଦ ଓ 
ଅର୍ଥ ଖୋଜିଛନ୍ତି। ଏଠାରେ ଆମେ ଗୋଟିଏ ଶବ୍ଦଃ ଗୋଟିଏ ଅର୍ଥର ଦୃଷ୍ଟାନ୍ତ ମାତ୍ର 
ସଂଗ୍ରହ କରୁଛୁ। 

କବି ଯେଉଁଠି ଯେଉଁ ବୈଶିଷ୍ଟ୍ୟ ପ୍ରତିପାଦନ କରିବାକୁ ଚାହାନ୍ତି ସେହି ବୈଶିଷ୍ଟ୍ୟର 
ପ୍ରତିପାଦକ ଶବ୍ଦ ବ୍ୟବହାର କରିଥାନ୍ତି। ଶବ୍ଦ ସାହିତ୍ୟ ସଂପନ୍ନ କରେ। କୁମାରସମ୍ଭବରେ 
କାଳିଦାସଙ୍କ ଶବ୍ଦପ୍ରୟୋଗ ପ୍ରଣିଧେୟ ଏଠି | 

ଦ୍ଵୟଂ ଗତଂ ସଂପ୍ରତି ଶୋଚନୀୟତାଂ 
ସମାଗମପ୍ରାର୍ଥନୟା କପାଳିନଃ 

କଳା ଚସା କାନ୍ତିମତୀ କଳାବତ 
ସ୍ତରମସ୍ୟ ଲୋକସ୍ୟ ଚ ନେତ୍ରକୌମୁଦୀ । 

ନରକପାଳଧାରୀ ଶିବଙ୍କ ସହିତ ମିଳନ କାମନାରୁ ଏହି ଦୁଇଟି ଶୋଚନୀୟ 
ଦଶାରେ ଉପନୀତ: ଗୋଟିଏ ହେଉଛି କଳାଯୁକ୍ତ ଚନ୍ଦ୍ରର କାନ୍ତିମୟୀ କଳା ଓ ଅନ୍ୟଟି 
ଜଗତର ନୟନଜ୍ୟୋସ୍ଥା ପାର୍ବତୀ । ଶିବ ବାଚକ ଶହ ଶହ ଶହ୍ଦଭିତରୁ ସୁବିନିର୍ବାଚିତ 
କପାଳିନଃ ଶବ୍ଦଟିହିଁ ଶବ୍ଦ ଶବ୍ଦଟି ଵୁଗୁପ୍କାସୂଚକ। ବୀଭତ୍ତରସର ଆଲମ୍ବନ ବିଭାବର 
ବାଚକ ଭାବରେ ସୁନ୍ଦର ବାଚକବକ୍ରତା ସୃଷ୍ଟି କରିଛି। ତାହା ସହିତ ସଂପ୍ରତି, ଦୃୟମ୍‌ ଓ 
ପ୍ରାର୍ଥନାଦି ଶବ୍ଦ ମଧ୍ଯ ବେଶ୍‌ ତାପୂର୍ଯ୍ୟବହ। ପାର୍ବତୀ ଏବେ ଚନ୍ଦ୍ରକଳାର ଦୁରାସକ୍ତିର 
ସହଚରୀ ହେବାକୁ ପ୍ରାର୍ଥନା କରୁଛନ୍ତି ସଚେତନ ଭାବରେ। କୁନ୍ତକ ଲକ୍ଷ୍ଯ କରିଛନ୍ତି 
ଆହୁରି ଗଭୀର ଭାବରେ, ସାଚତ୍ସଚ ଏପରି ଦୁଇଟି ସର୍ବନାମ ପଦ ସହିତ ଦୁଇଟି ଚକାର 
ଯୁକ୍ତ ହୋଇ ଚନ୍ଦ୍ର ଓ ପାର୍ବତୀଙ୍କ ମଧ୍ୟରେ ଏକପ୍ରକାର ପରସ୍ପର ପ୍ରତିଦ୍ଧଦଦିତାର ଭାବ 
ଅନୁଭୂତ କରାଇ ଉଭୟର ଲାବଣ୍ୟାତିଶୟତା ପ୍ରତିପାଦନ କରୁଅଛି। କଳାବତଃ ଓ 
କାନ୍ତିମତୀ ପଦ ଦୁଇଟି ଦ୍ଵାରା ଚନ୍ଦ୍ର ଓ କଳାର ପ୍ରଶଂସା ବୁଝାଯାଏ । ପଦସମୂହରୁ 
ପ୍ରତ୍ୟେକଟିର ଏପରି ବିଶେଷ ଅର୍ଥ ରହିଛି ଯେ, ଯାହା ଅନ୍ଯ କୌଣସି ଶବ୍ଦ ଦ୍ଵାରା 
ପ୍ରକାଶ କରାଯାଇ ପାରିବ ନାହିଁ। କାବ୍ୟ ବୈଶିଷ୍ଟ୍ୟର ପ୍ରତିପାଦକ ଶବ୍ଦ ଦ୍ଵାରା ପ୍ରକାଶିତ 

୭୬ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ହୋଇ କାବ୍ୟବର୍ଣ୍ଣତ କବିଙ୍କ ଅଭିପ୍ରାୟାନୁସାରେ ବାଚ୍ୟ ସହୃଦୟ ଚିତ୍ତଚମକ୍ରାରିତା ସୃଷ୍ଟି 
କରିଥାଏ। 


ଏଗାର 


ଅର୍ଥ କି ପ୍ରକାର ? କାବ୍ୟରେ ଯାହା ସହୃଦୟଙ୍କ ଆହ୍ଲାଦଜନକ ଓ ସ୍ଵସ୍ନ୍ଦ ସୁନ୍ଦର 

ତାହାହିଁ ଅର୍ଥର ବାଚ୍ୟଲକ୍ଷଣ। ଯଦିଓ ନାନାପ୍ରକାର ଧର୍ମଦ୍ଧାରା କୌଣସି ପଦାର୍ଥର 
ଅଳଙ୍କରଣ ସମ୍ଭବ ତଥାପି ତନ୍ମଧ୍ୟରୁ ଯେଉଁ ଧର୍ମ ସହିତ ସନ୍ବନ୍ଧଯୁକ୍ତ ହୋଇ ପଦାର୍ଥଟି 
ସହୃଦୟଙ୍କ ଆନନ୍ଦବିଧାନ କରିବାକୁ ସମର୍ଥ ହୁଏ, ସେହି ଧର୍ମ ସମ୍ବନ୍ଧଟି ଭଲ ଭାବରେ 
ତଥା ସୂନିର୍ଦଦିଷ୍ଟ ଭାବରେ ଉଲ୍ଲିଖତ ହେବା ଉଚିତ। ବିଶେଷ ଏକ ଧର୍ମ ସମତ୍ଦନ୍ଧର ଭଲ 
ବର୍ଣ୍ଣନା କରାଯିବ, ଯାହାର ଆହ୍ବାଦ ବିଧାନ କରିବାରେ ସାମର୍ଥ୍ୟ ଥ୍‌ବ। ଯାହାଦ୍ଵାରା 
କୌଣସି ପଦାର୍ଥର କୌଣସି ଏକ ଅପୂର୍ବ ସ୍ଵାଭାବିକ ମହିମା ଅଥବା ରସ 
ପରି ପୋଷକତା ପ୍ରକାଶ ପାଏ ସେହି ପ୍ରକାର ବିଶେଷ ଧର୍ମର ସହୃ ଦୟଙ୍କ 
ଆନନ୍ଦବିଧାନସାମାର୍ଥ୍ୟ ଥାଏ। ଦୃଷ୍ଟାନ୍ତ ସ୍ଵରୂପ କୁନ୍ତକାଚାର୍ଯ୍ୟ ତିନୋଟି ଶ୍ଲୋକ ଉଦ୍ଧାର 
କରିଛନ୍ତି। ତନ୍ମଧ୍ୟରୁ ଗୋଟିଏ ଦେଖନ୍ତୁ। 

ଦଂଷ୍ଟାପିଷ୍ଟେଷୁ ସଦ୍ଯଃ ଶିଖରିଷୁ ନ କୃତଃ ସ୍କାନ୍ଧକଣ୍ଡୁବିନୋଦଃ 

ସିଂଧୁଷ୍ଠାଙ୍ଗାବଗାହଃ ଖୁରକୁହରଗଳରଭୁଚ୍ଛତୋୟେଷୁ ନାପ୍ରଃ ! 

ଲହ୍ମାଃ ପାତାଳପଙ୍କେ ନ ଲୁଠନରତୟଃ ପୋତ୍ରମାତ୍ରୋପଯୁକ୍ତେ 

ଯେନୋଛ୍ଧାରେ ଧରିତ୍ର୍ୟା ସ ଜୟତି ବିଭୁତାବିଘ୍ନିତେଚ୍ଛୋ ବରାହଃ। 

ସଦୁକ୍ତି କର୍ଣ୍ାମୃତ । 

ବରାହଅବତାରଙ୍କ ସ୍ଵକୀୟ ପରାକ୍ରମ ତାଙ୍କ ଇଚ୍ଛାପୂରଣର ବିଗ୍ମସ୍ଵରୂପ। ପୃଥୁବୀ 

ଉଦ୍ଧାର କାଳରେ ଦଂଷ୍ଟ୍ରାଘାତରେ ପର୍ବତଗୁଡ଼ିକ ଚୂର୍ଣ୍ଣବିଚୂର୍ଣ୍ଣ ହୋଇ ମିବାରୁ 
ପର୍ବତଗାତ୍ରରେ ସ୍କନ୍ଧ କଣ୍ଡ୍‌ୟନର ଆନନ୍ଦ ମିଳେ ନାହିଁ ତାଙ୍କୁ; ଖୁରଗହ୍ଧର ମଧ୍ଯରେ 
ନଦନଦୀର ଜଳରାଶି ନିଃଶେଷିତ ହୋଇ ଯିବାରୁ ତାଙ୍କୁ ନଦୀ ଜଳରେ ଅବଗାହନର 
ସୁଖ ବି ସୁଲଭ ହୁଏ ନାହିଁ; ଆଉ ପାତାଳର ସମସ୍ତ ପଙ୍କ ନାସିକା ମାତ୍ର ନିମଜନ 
ଉପଯୁକ୍ତ ବୋଲି ସେ ପଙ୍କରେ ଲୋଟିବାର ଆନନ୍ଦଅନୁଭବ କରିବାକୁ କ୍ଷମ ହୁଅନ୍ତି ନାହିଁ। 
ବରାହ ବିଷ୍ଣୁଙ୍କର ଏପରି ଅପୂର୍ବ ପରାକ୍ରମଗୌରବ ଏଥୁରେ ଏମିତି ପ୍ରକଟିତ ଯେ ତାହା 
ବରାହର ସ୍ଵାଭାବିକ କ୍ରିୟା କଳାପ ଅବରୁଦ୍ଧ କରି ଅନନ୍ଯସାଧାରଣ ମହିମା ମାତ୍ର 
ପ୍ରକାଶ କରୁଛି; ଆଉ ତାହାରି ମାଧ୍ଯମରେ ଅର୍ଥ ସହଦୃୟ-ଚିତ୍ତକୁ ସାହିତ୍ୟରସରେ 
ଅଭିଷିକ୍ତ କରି ଦେଉଛି। କୁନ୍ତକାଚାର୍ଯ୍ୟ ଅର୍ଥର ଅର୍ଥ ବୁଝାଇବାକୁ କାଳିଦାସଙ୍କର ଦୁଇଟି 
ଶ୍ଲୋକ ବିଶ୍ଲେଷଣ କରିଛନ୍ତି। ଗୋଟିଏ ରଘୁବଂଶରୁ ଅନ୍ଯଟି ମେଘଡୂତରୁ। ତନ୍ମଧ୍ଯରୁ 

ଶହାର୍ଥସାହିତ୍ୟତତ୍ତ ଜ୍ଞ ୭୭ 


ଦ୍ବିତୀୟଟିର ନିବିଡ଼ପାଠ ପ୍ରୟୋଗାତ୍ମକ ଆଧୁନିକ ସମାଲୋଚନାକୁ ମନେପକାଇ ଦିଏ। 
ମେଘ କହୁଛି ଯକ୍ଷବଧ୍ୂଙ୍କୁ- 
ଉତ୍ତ୍ର୍ମିତ୍ରଂ ପ୍ରିୟମବିଧବେ ବିଦ୍ଧି ମାମମ୍ବୁବାହଂ ଇତ୍ଯାଦି। -ଅୟି ସୂୁହାଗୀ 

ଅବିଧବେ, ମୋତେ ତୁମର ସ୍ଵାମୀଙ୍କ ମିତ୍ର ମେଘ ବୋଲି ଜାଣନ୍ତୁ। ସ୍ନିଗ୍ଧ ଗମ୍ଭୀର ଧ୍ଵନି 
ବଳରେ ମୁଁ ବିରହିଣୀ ଯୋଷାଙ୍କୁ ବେଣୀବଂଧନ ଉନ୍ମୋଚନ ଉପଲକ୍ଷେ ଉଦ୍ଧଗ୍ରୀବ କରି 
ପ୍ରଥଶ୍ରାନ୍ତ ପ୍ରବାସୀ ପତିମାନଙ୍କ ଗତିକୁ ତ୍ଵରାନ୍ଧିତ କରି ଦେଇଥାଏ; ମୁଁ ତୃମ ସ୍ଵାମୀଙ୍କ 
ବାଉ ଅନ୍ତରରେ ଧାରଣ କରି ତାଙ୍କରି ନିର୍ଦ୍ଦେଶରେ ଆସିଛି, ତୁମ ସମ୍ମୁଖରେ ଉପସ୍ଥିତ 
ଏବେ । ଅବିଧବେ ସମତ୍ଭୋଧନଠାରୁ ଆରମ୍ଭ କରି ପ୍ରିୟ ହୃଦୟ ନିହିତାତ୍ଵ ଯଃ 
ପ୍ରୋଷିତାନାଂ ବୃନ୍ଦାନି ତ୍ଵରୟତି ମନ୍ଦ୍ରସ୍ପିସ୍ପୈ ର୍ଧ୍ଣନିଭିଃ ଆଦି ପର୍ଯ୍ୟନ୍ତ ଶ୍ଲୋକଟିର ପଦ 
ପଦାନ୍ତର ବିଶ୍ଲେଷଣ କରି କୁନ୍ତକ ଶ୍ଲୋକଟିର ମର୍ମାର୍ଥ ନିରୂପଣ କରିଛନ୍ତି, ମେଘ ସର୍ବଦା 
ଗୃହୀତବ୍ରତ - ବିଧାତାବିଧାନରେ ବିରହବିଧୁର ପରସ୍ତରପ୍ରତି ଅନୁରକ୍ତ ଯେ କୌଣସି 
କାମୀଜନଙ୍କ ମିଳନସୁଖ ସଂପାଦନ କରିବାକୁ ମେଘ ସର୍ବଦା ଗୃହୀତ ବ୍ରତ। କୁନ୍ତକ 
କହନ୍ତି, ପଦାର୍ଥର ଯେଉଁ ସାର୍ଥକତା କବି ନିବନ୍ଧ କରିଛନ୍ତି, ସେଥ୍‌ରୁ ମେଘକୁ ଦୃଢ଼ 
ଭାବରେ ନିର୍ବାଚନ କରିବାଟା ଯେ ନିଶ୍ଚିତଭାବରେ ସହୁଦୟଙ୍କ ହୃଦୟାନନ୍ଦ କାରକ ତାହା 
ଆଉ ବୁଝାଇ କହିବାକୁ ହେବ ନାହିଁ। ଅର୍ଥ ପରିସ୍ତନ୍ଦ ଆନନ୍ଦଦାୟକ | ଅର୍ଥହାନି ଘଟିଲେ 
ସାହିତ୍ୟ ପଳାଏ। ଦୃଷ୍ଟାନ୍ତ ସ୍ଵରୂପ ବାଳରାମାୟଣରୁ ଶ୍ଲୋକଟିଏ ଉଦ୍ଧାର କରି କୁନ୍ତକ 
ବୃଝାଇଛନ୍ତି ଯେ, ଶବ୍ଦ ଓ ଅର୍ଥର ବିଶେଷଧରଣର ସାହିତ୍ୟ ଘଟି ନାହିଁ ସେଠାରେ। ପୂରା 
ଶ୍ଲୋକଟି ଉଦ୍ଧାର ନ କଲେ କୁନ୍ତକଙ୍କ ଆଭିମୁଖ୍ୟ ସ୍ପଷ୍ଟ ହେବ ନାହିଁ। 

ସଦ୍ୟଃ ପୁରୀପରିସରେ ପି ଶିରୀଷମୃଦ୍ଧୀ 

ସୀତା ଜବାତବ ତ୍ରିଚତୁରାଣି ପଦାନି ଗତ୍ସା 

ଗନ୍ତବ୍ୟମଦ୍ୟ କିୟଦିତ୍ୟସକୃଦ ବୁବାଣା 

ରାମାଶ୍ରିଣଃ କୃତବତୀ ପ୍ରଥମାବତାରମ୍‌ 

ରାମସୀତ!। ବନପ୍ରସ୍ଥାନ ପଥରେ। ଶିରୀଷକୋମଳ ସୁକୁମାରୀ ସୀତା 

ଅଯୋଧାନଗର ଉପକଣ୍ଠରେ ତିନି ଚାରିପାଦ ମାତ୍ର ଦ୍ରୁତଗତିରେ ଯାଇ ରାମଙ୍କୁ 
ପଚାରୁଥଲେ, “ମୋତେ ଆଉ କେତେ ଦୂର ଚାଲିବାକୁ ହେବ ?”? ବାରମ୍ବାର ଏକଥା 
ଜିଜ୍ଞାସା କରିବାରୁ ପ୍ରଥମ ଥର ପାଇଁ ରାମ କାନ୍ଦି ପକାଇଲେ, ଆଖୁରେ ଅଶ୍ରବେଗ 
ଭରିଗଲା। ସୀତା ସୁକୁମାରୀ ନିଶ୍ଚୟ, କିନ୍ତୁ ଚରିତ୍ର ମହିମାରେ ମହୀୟସୀ ମଧ୍ଯ। 
କେତେଦୂର ଆଉ ମୋତେ ଯିବାକୁ ହେବ ? ¬ ପ୍ରତିକ୍ଷଣ ଏକଥାର ପୁନରାବୃତ୍ତି ତାଙ୍କ 
ଚରିତ୍ର ମହିମା ଉଦ୍ଧଘାଟନ କରୁ ନାହିଁ। କୁନ୍ତକ କହନ୍ତି, ଏପରିକାରଣରୁ ରସର ପରିପୁଷ୍ଟ 

୭୮ ଜ୍ଞ ପ୍ରସଙ୍ଗ ପୁରୁଣା ଭାଵନା ନୂଆ 


ସାଧ୍ତ ହୋଇ ପାରେ ନାହିଁ। କରବ୍ୟବଶତଃ ଗମନ ବ୍ୟାପୃତ ସୀତାଙ୍କ ଶାରୀରିକ 
କୋମଳତା ନିବଂଧନ ଏହି ପ୍ରକାର କାତରତା ହୃଦୟରେ ଉଦିତ ହେଲେ ବି ତାଙ୍କ ପରି 
ମହିଳା ସେ କଥା ମୁହଁରେ ପ୍ରକାଶ କରି ବସିବେ - ଏହା ସହୃଦୟଙ୍କ ପକ୍ଷରେ ସଂପୂର୍ଣ 
ଅପରିକଳ୍ପନୀୟ ବ୍ୟାପାର। ଅଧ୍କନ୍ଧୁ ପ୍ରତିକ୍ଷଣ ସୀତା ବାରମ୍ବାର ଉପରୋକ୍ତ କଥା 
କହିବାରୁ ଯାଇଁ ରାମ କାନ୍ଦିଲେ, ଏପରି ଉକ୍ତି ବି ଅସଙ୍ଗତ, କାରଣ ଥରେ ମାତ୍ର ଏହିପରି 
ଉଚ୍ତି ଦ୍ଵାରା ହିଁ ଅଶ୍ରପାତ ସମ୍ଭବ। କୁନ୍ତକ କହିବାକୁ ଚାହାନ୍ତି, ଅତି ସୁନ୍ଦର ଗୋଟିଏ 
କବିଭାବନା ସାମାନ୍ୟ ଅସାବଧାନତାବଶତଃ ସୌନ୍ଦର୍ଯ୍ୟହୀନ ହୋଇ ପଡ଼ିଛି। ଉପରୋକ୍ତ 
ଶ୍ଲୋକରେ ଅସକୃତ୍ଵ ସ୍ଥାନରେ ‘ଅବଶମ୍‌' ପାଠ କରିବା ସମୀଚୀନ। ଗନ୍ତବ୍ଯମଦ୍ଯ 
କିୟଦିଦ୍ୟବଶଂ ବ୍ରବାଣା ¬ ବିବଶ ହୋଇ ଆଜି ଏବେ କେତେ ଦୂର ଯିବାକୁ ହେବ ¬ 
ଏତିକି କଥା ରାମଙ୍କର ଅଶ୍ରପାତ ଘଟାଇ ପାରିଥାନ୍ତା। ଅର୍ଥ ଶବ୍ଦରେ ନ ଥାଏ ଜି ଅର୍ଥରେ 
ନଥାଏ, ଥାଏ ଶବ୍ଦ ଓ ଅର୍ଥର ସାହିତ୍ୟ ସଂପନ୍ନତାରେ। 

କାବ୍ୟଲକ୍ଷଣୀନ୍ତର୍ଗତ ଶବ୍ଦ ଓ ଅର୍ଥର ଉକ୍ତ ପ୍ରକାର ବୈଶିଷ୍ଟ୍ୟ ଉପସ୍ଥିତ ଥୁଲେ 
ଯାଇ ଲକ୍ଷଣର ଉପାଦେୟତା ସିଦ୍ଧହୁଏ। ଯେପରି ଶବ୍ଦ ଓ ଅର୍ଥ କାବ୍ୟରେ ସ୍ଵୀକାର 
କରାଯାଏ, ସେଥ୍‌ରେ ଦୋଷ ତିଷ୍ଠି ପାରେ ନାହିଁ; ଦୋଷ ଥଲେ କାବ୍ଯଗତ ଶବ୍ଦ ଓ 
ଅର୍ଥକୁ ଶବ୍ଦ ଓ ଅର୍ଥ ବୋଲି କହି ହେବନାହିଁ। ତେଣୁ ନେୟାର୍ଥ (ବାକ୍ଯରୁ ସୁନ୍ଦର ଅର୍ଥ 
ବୋଧ ନ ହେଲେ ଅଭିଜ୍ଞ ବ୍ୟକ୍ତିଏ ସ୍ବେଚ୍ଛା କୌଣସି ଏକ ଅର୍ଥ ପରିକଳ୍ପନା କରି ଅର୍ଥ 
ସଂଗତି ରକ୍ଷାକଲେ ନେୟାର୍ଥ ଦୋଷ ହୁଏ) ଓ ଅପାର୍ଥ (ବାକ୍ୟରୁ ପୂର୍ଣ୍ଣ ଅର୍ଥ ବୋଧ ନ 
ହେଲେ ଅପାର୍ଥ ଦୋଷ) ଦୋଷ କାବ୍ଯଲକ୍ଷଣ ଦ୍ଵାରା ହିଁ ସ୍ଵତଃ ନିରସ୍ତ ହୋଇଥାଏ। 
ସାହିତ୍ୟ ସଂପନ୍ନ ହୋଇଥୂଲେ ଦୋଷ କାହିଁ ? ଭରତଙ୍କ ଠାରୁ ମମ୍ମଟଙ୍କ ପର୍ଯ୍ୟନ୍ତ ସମସ୍ତେ 
କାବ୍ୟଦୋଷ ନିରୂପଣରେ ଏତେ ଉତ୍ସାହୀ ଯେ, ଶତାଧୂଵକ କାବ୍ୟଦୋଷର ସଂଜ୍ଞା ଓ 
ସ୍ଵରୂପ ଉଦ୍ଘାଟନ କରାଯାଇଛି । ମଜାର କଥା ଯେ, କୁନ୍ତକ ଦୋଷ ଘେନି ବ୍ୟସ୍ତ ହୋଇ 
ନାହାନ୍ତି। ତାଙ୍କ ପାଇଁ ଯଥୀର୍ଥ ସାହିତ୍ୟରେ ଦୋଷର ସ୍ଥାନ ନାହିଁ। କାବ୍ଯଦୋଷତତ୍ତ- 
ବିଚାରଗ୍ରନ୍ରେ ତେଣୁ ତାଙ୍କ ନାମ ନ ଥାଏ। ଶବ୍ଦ ଓ ଅର୍ଥର ସାହିତ୍ୟହାନି ହିଁ କେବଳ 
ସାହିତ୍ୟର ସମସ୍ୟା | 


ବାର 


ଆସନ୍ତୁ ଆନନ୍ଦରେ ରାଜାନକ କୁନ୍ତକାଚାର୍ଯ୍ୟକ ସହିତ ଆଉ କିଛି ଦୂର ଆଗକୁ 
ଯିବା, ଶହାର୍ଥ ସାହିତ୍ଯତତ୍ତ୍ଟିକୁ ବୁଝିବା । ହେଉ ପଛେ ତାହା ଅନୁବାଦସୂତ୍ରେ। ଅର୍ଥ 
ଶବ୍ଦରେ ନ ଥାଏ କି ଅର୍ଥରେ ନଥାଏ, ଥାଏ ଶବ୍ଦ ଓ ଅର୍ଥର ସାହିତ୍ୟ ସଂପନ୍ନତାରେ | 

ଶହ୍ଦାର୍ଥସାହିତ୍ୟତନ୍ତର ଜ୍ଞ ୭୯ 


ଯେଉଁ ଆଲୋକ ଆକାଶରେ ନ ଥାଏ କି ସମୁଦ୍ରରେ ନଥାଏ ସେହି ଆଲୋକ 
ସାହିତ୍ୟରେ ଥାଏ। 

କୁନ୍ତକାଚାର୍ଯ୍ୟ ଶବ୍ଦ ଓ ଅର୍ଥର ଲୋକପ୍ରସିଦ୍ଧ ସ୍ଵରୂପଠାରୁ ଭିନ୍ନ ଅନ୍ୟ ଏକ ଏକ 
ସ୍ଵରୂପ ବର୍ଣ୍ଣନା କଲା ପରେ ବୁଝାଇଛନ୍ତି ଯେ, ଏହି ଅତିରିକ୍ତ ସ୍ଵରୂପ ମାତ୍ର କେବେ 
କାବ୍ୟୋପଯୋଗୀ ନୁହେ। ଶବ୍ଦ ଓ ଅର୍ଥର ସ୍ଵରୂପ କାବ୍ୟୋପଯୋଗୀ ହେବାକୁ ହେଲେ 
ତାହାକୁ ଅନ୍ୟ ଏକ ଭିନ୍ନ ପ୍ରକାର ସୌନ୍ଦର୍ଯ୍ୟ ବିଶିଷ୍ଠ ହେବାକୁ ହୋଇଥାଏ। କଂଣ ସେହି 
ଭିନ୍ନ ପ୍ରକାର ସୌନ୍ଦର୍ଯ୍ୟ ? 

ଉଦଭଭାବେତାବଳଂକାର୍ଯୌ ତୟୋଃ ପୁନରଳଂକୃତିଃ। 
ବକ୍ରୋକ୍ତିରେବ ବୈ ଦଗ୍ଧ୍ୟଭଙ୍ଗୀଭଣିତିରୁଚ୍ୟତେ ॥ ୧/୧୦ 

ଉଭୟ ଶବ୍ଦଓ ଅର୍ଥ ଅଳଙ୍କାର୍ଯ୍ୟ। ଅଳଙ୍କାରଯୋଗ୍ୟ। ଉଭୟର ଅଳଙ୍କୁତି ହେଉଛି 
ବକ୍ରୋକ୍ତି। ବକ୍ତୋକ୍ଥି ମାନେ ବୈଦଗ୍ଧ୍ଯଭଂଗୀଭଣିତି। ତାହା କାବ୍ଯନୈପୁଣ୍ଯର ଏକ 
ବିଶେଷ ଭଂଗୀର ଚାତୁର୍ଯ୍ୟପୂର୍ଣ୍ଣ ବାଙ୍ଗୟ ପ୍ରକାଶ। ଦ୍ଵିତ୍ଵ ସଂଖ୍ୟା ବିଶିଷ୍ଟ ଶବ୍ଦ ଓ ଅର୍ଥ; କିନ୍ତୁ 
ଅଳଙ୍କାର ଗୋଟିଏ । ଗୋଟିଏ ଅଳଙ୍କାର ଦ୍ଵାରା ଦୁହେଁ ଅଳଙ୍କୃତ ହୁଅନ୍ତି ଏକାସାଙ୍ଗରେ; 
ସେହି ଅଳଙ୍କାରର ନାମ ବକ୍ରୋକ୍ତି। ଏହି ବିଚିତ୍ର ଅଭିଧାବ୍ୟାପାର ପରିଚିତ 
କଥନଭଂଗୀଠାରୁ ପୂରା ଭିନ୍ନ ବିଚିତ୍ର ଅଭିଧା ବୈଦଗ୍ଧ୍ୟ ଭଂଗୀଭଣିତିଃ। ବୈଚିତ୍ର୍ୟପୂର୍୍ଣ 
ବିଦଗ୍ଧ ଭଟର୍ଗିମାଦ୍ଵାରା କଥନ। ବୈଦଗ୍ଧ୍ୟ ମାନେ ବିଦଗ୍ଧର ଭାବ। ବିଦଗ୍ଧଭାବ ମାନେ କବି 
କର୍ମକୌଶଳ। ସେହି କବି କର୍ମକୌଶଳର ଭଂଗୀ ଦ୍ଵାରା ରମଣୀୟ ଯେଉଁ ଭଣିତି ବା 
କଥନ, ତାହାକୁ ବିଚିତ୍ର ଅଭିଧାରୂପା ବକ୍ରୋକ୍ତି କୁହାଯାଏ । ଶବ୍ଦ ଓ ଅର୍ଥ ପୃଥକ ଭାବରେ 
ଅବସ୍ଥିତ ହୋଇ ତାଙ୍କଠାରୁ ଭିନ୍ନ କୌଣସି ଅଳଙ୍କରଣ ଦ୍ଵାରା ଯୁକ୍ତ ହୋଇ ପାରନ୍ତି, କିନ୍ତୁ 
ମୂଳତଃ ବକ୍ରତାଵୈଚିତ୍ର୍ୟର ସନ୍ପିବେଶ ଦ୍ଵାରା ଶବ୍ଦାର୍ଥର ପ୍ରକାଶ ହିଁ ହେଉଛି ଦୁହିଙ୍କର 
ଅଳଙ୍କାର ସ୍ଵରୂପ। ତାହାହିଁ ଅତିଶୟ କାବ୍ୟଶୋଭା ସଂପାଦକ । ବକ୍ତୋକ୍ତି ଉଭୟ ଶବ୍ଦ ଓ 
ଅର୍ଥ ମଧ୍ୟରେ ଶୋଭାଧ୍‌କ୍ୟ ଉତ୍ପନ୍ନ କରିଥାଏ। ତେଣୁ ଏହାହିଁ ଦୁହିଁଙ୍କର ଏକମାତ୍ର 
ଅଳଙ୍କାର। ଅନ୍ଯ କୌଣସି ଅଳଙ୍କାର ନାହିଁ। ଏଇଠି ପ୍ରଶ୍ନ ଉଠେ, ଦ୍ତ୍ୟାଚାର୍ଯ୍ୟ ତ 
ସ୍ଵଭାବୋଲ୍ତି ନାମକ ଅଳଙ୍କାର ସ୍ଵୀକାର କରନ୍ତି। ତାହାବି ଅତ୍ଯନ୍ତ ସୁନ୍ଦର। ଭିନ୍ନ ଭିନ୍ନ 
ଅବସ୍ଥାରେ ବସ୍ତୁ ବା ପଦାର୍ଥର କ୍ରିୟା କଳାପାତ୍ମକ ବ୍ଯବହାର ସ୍ଵରୂପ ଜାତି, ଗୁଣ, 
ଦ୍ରବ୍ୟାଦିରୂପକୁ ପ୍ରତ୍ୟକ୍ଷ ଭାବରେ ପ୍ରଦର୍ଶନ କରାଗଲେ ସ୍ଵଭାବୋକ୍ତି ଅଳଙ୍କାର ହୁଏ । 
କୁନ୍ତକ ପ୍ରତିବାଦ କରନ୍ତି, ଦଣ୍ଡୀ କି ଉଭଭଟଙ୍କ ପରି ସେ ଅଳଙ୍କାର ଓ ଅଙ୍କଙ୍କାର୍ଯ୍ୟର 
ପ୍ରଭେଦବିଚାର କରିବାକୁ ପ୍ରସ୍ତୁତ ନୁହନ୍ତି। କୌଣସି ବସ୍ତୁର ସ୍ଵଭାବ ଓ ସ୍ଵରୂପ ବର୍ଣ୍ଣନା 
ଯେବେ ଅଳଙ୍କାର ହୁଏ ତେବେ ଏହି ସ୍ଵଭାବର ଅତିରିକ୍ତ କାବ୍ୟର ଶରୀର ଭାବରେ 

୮୦ ଜ ପ୍ରସଙ୍ଗ ପୁରୁଣା ଭାବନା ନୂଆ 


ଆଉ କେଉଁ ବସ୍ତୁ ଅବଶିଷ୍ଠ ହୋଇ ରହିଲା ଯେ ଯାହା ଏପରି ଅଳଙ୍କାର ଦ୍ଵାରା ଅଳଙ୍କୃତ 
ହେବ ? କୁନ୍ତକ କହିବେ ଆଉ ବାକି କିଛି ନାହିଁ, “ସୃଭାବ ବା ବର୍ଣ୍ଣନୀୟକୁ ବାଦ ଦେଇ 
କୌଣସି ବସ୍ତୁ କି ପଦାର୍ଥ ଉପସ୍ଥାପନା କରାଯାଇ ପାରିବ ନାହିଁ। କାରଣ ସ୍ଵଭାବରହିତ 
ବସ୍ତୁ କି ପଦାର୍ଥ ନିରୁ ପାଖ୍ୟ।” କ୍ରିୟାକଳାପାତ୍ମକ ସ୍ଵରୂପ (ପରିସ୍ପନ୍ଦ) ବର୍ଜିତ 
ସ୍ଵଭାବଶୂନ୍ଯ ବସ୍ତୁକୁ ଶବ୍ଦ ଦ୍ଵାରା ପ୍ରକାଶ କରାଯାଏ ନାହିଁ। ବସ୍ତୁ ଶବ୍ଦଟିର ଅର୍ଥ ବସ୍ତୁର 
ବାଚ୍ୟାର୍ଥ । ଉପାଖ୍ୟା କଥାଟିର ଅର୍ଥ ଶବ୍ଦ। ଯାହାର ଉପାଖ୍ଯା ସମ୍ଭବ ନୁହେଁ ତାହା 
ନିରୁପାଖ୍ୟୟ ଯାହା ଶବ୍ଦର ଅବିଷୟୀଭୂତ, ଯାହା ଅଭିଧାନଯୋଗ୍ୟ ନୁହେଁ, ତାହା 
ନିରୁପାଖ୍ୟ। ଶବ୍ଦର ଅଗୋଚର । ସ୍ଵଭାବ ଶବ୍ଦର ବ୍ୟୁପୁତ୍ତି ଦେଖନ୍ତୁ। ଯାହାକୁ ଅବଲମ୍ବନ 
କରି ତଦ୍‌ ବାଚକ ଶବ୍ଦ ଓ ତଦ୍‌ ବିଷୟକଞ୍ଞାନ ଉପୁୃନ୍ନ ହୁଏ ତାହା ଭାବ - 
ଭବତୋସସ୍ମାଦରିଧାନ ପ୍ରତ୍ୟୟାବିତି ଭାବଃ। ନିଜର ଭାବ ସ୍ଵଭାବ। ପଦାର୍ଥର ଭାବ 
ସ୍ଵଭାବ। ଯେକୌଣସି ପଦାର୍ଥର ଅନୁରୂପ ତଦ୍ଵବିଷୟକ ଜ୍ଞାନ ଓ ତଦ୍ଵବାଚକ ଶହ 
ବ୍ୟବହାରରେ ଯାହା ଅବଲମ୍ବନୀୟ ବିଷୟ ତାହାହିଁ ସେହି ପଦାର୍ଥର ଭାବ ବା ସ୍ଵଭାବ । 
ଯାହା ସ୍ଵଭାବରହିତ ତାହା ଶବ୍ଦ ଓ ଜ୍ଞାନର ବିଷୟୀଭୂତ ହୋଇ ନପାରେ। ଯାହା ସ୍ଵଭାବ 
ଯୁକ୍ତ ତାହା ବାଚ୍ଯାର୍ଥ ହେବାର ଉପଯୁକ୍ତ । ତେଣୁ ଯେକୌଣସି ଲୋକର କଥାବାର୍ର୍ରା 
ସ୍ଵଭାବୋଳ୍ତି ଯୁକ୍ତ ହେବାକୁ ବାଧ୍ଯ। ଶଗଡ଼ିଆର କଥାବାର୍ଭାରେ ସ୍ଵଭାବୋକ୍ରି ଅଳଙ୍କାର 
ବର୍ରମାନ ତେଣୁ | ଏଇଠି କୁନ୍ତକାଚାର୍ଯ୍ୟ ପ୍ରଶ୍ନଟିଏ ଉଠାଇଛନ୍ତି, ଶରୀର ଯେବେ ଅଳଙ୍କାର 
ହୁଏ ତେବେ ତାହା ଅଳଙ୍କୃତ କରିବ କାହାକୁ ? କେହି କ”ଣ ନିଜ କାନ୍ଧରେ ଆରୋହଣ 
କରିପାରେ ? ଶରୀରଂ ଚେଦଳଙ୍କାରଃ କିମଳଙ୍କୁରୁତୋ ପରମ୍‌ | ବର୍ଣ୍ଣନା ଯୋଗ୍ୟ ଶରୀର 
ହେଉଛି ଯେକୌଣସି ବର୍ଣ୍ଣନାବିଷୟୀଭୂତ ବସ୍ତୁର ବର୍ଣ୍ଣନୀୟ ସ୍ଵଭାବ। କାରଣ ତାହାହିଁ 
ବର୍ଣ୍ଣନୀୟ ବିଷୟ । ତାହା ଯେବେ ଅଳଙ୍କାର ହୁଏ ତେବେ ତାହା ଅଳଂକୃତ କରିବ 
କାହାକୁ ? ନିଜକୁ ନିଜେ ? ତେଣୁ କୁନ୍ତକାଚାର୍ଯ୍ୟ ଦଣ୍ଡୀଙ୍କୁ ସ୍ବୀକାର କରନ୍ତି ନାହିଁ। 
ସ୍ଵଭାବୋକ୍ତି ଅଳଙ୍କାର ନୁହେଁ। ତାହା ଅଳଙ୍କାର୍ଯ୍ୟ। ଶବ୍ଦ ଓ ଅର୍ଥ ଉଭୟେ ଅଳଙ୍କାର 
ଯୋଗ୍ୟ। ଆଉ ଏହି ଦୁଇଟିର ଏକମାତ୍ର ମୂଳ ଅଳଙ୍କୃତି ହେଉଛି ବକ୍ରୋକ୍ତି - 
କବିକର୍ମନୈପୁଣ୍ୟର ଏକ ବିଶେଷ ଭଂଗୀର ବାଙ୍ଗୟ ପ୍ରକାଶ ଯାହା। 
ତେର 

ପ୍ରାସଙ୍ଗିକ ବିଷୟକୁ ଫେରିବା ପୂର୍ବରୁ ¬ ଅର୍ଥାତ ଶବ୍ଦ ଓ ଅର୍ଥର ସାହିତ୍ୟ 
ପର୍ଯ୍ୟାଲୋଚନା ପୂର୍ବରୁ ଆଉ ଗୋଟିଏ କଥା ବିଷୟରେ ସଚେତନ ହେବା। କୁନ୍ତକ ଏଇ 
ଯେ ବକ୍ରୋକ୍ତିକୁ ଏକମାତ୍ର ଅଳଙ୍କାର ବୋଲି ପ୍ରତିପାଦନ କରିବାକୁ ଯାଉଛନ୍ତି ତାହା ନୂଆ 
ତତ୍ତ୍ଟିଏ। କବିକର୍ମକୌଶଳ ସାଧାରଣ ଉକ୍ତି ନୁହେଁ, ତାହା ବକ୍ରୋର୍ତି ନିଶ୍ଚୟ! କୁନ୍ତକଙ୍କ 

ଶହ୍ଦାର୍ଥସାହିତ୍ୟତର୍ସ ଜ୍ଞ ୮୧ 


ପୂର୍ବରୁ ବକ୍ତୋକ୍ତି ଥୁଲା ମୁଖ୍ୟ ଶବ୍ଦାଳଙ୍କାରଟିଏ। ରୁଦ୍ରଟ ଓ ମମ୍ମଟ ବକ୍ରୋକ୍ତିର ଦୁଇଟି 
ଉପବିଭାଗ କଳ୍ପନା କରିଛନ୍ତି । ଗୋଟିଏ କାକୁ, ଅନ୍ୟଟି ଶ୍ଲେଷ; କିନ୍ଧ ଭାମହ ବକ୍ରୋଲ୍ତିକୁ 
ଗୁଣ ଓ ଅଳଙ୍କାରଠାରୁ ଭିନ୍ନ ବ୍ୟାପାର ବୋଲି ବୁଝନ୍ତି। ସେ ଅତିଶୟୋଗ୍ତି ପ୍ରସଙ୍ଗରେ 
ବକ୍ତୋକ୍ତି କଥା ଉଠାଇଛନ୍ତି। ଯାହାଦ୍ଵାରା କାବ୍ୟଭାଷାର ଲୋକୋତ୍ତର ଅର୍ଥ ପ୍ରକାଶିତ 
ହୁଏ, ତେବେ ଅତିଶୟୋକ୍ତି ହୁଏ। ଲୋକାତିକ୍ରାନ୍ତ ଗୋଚର କଥା ଅତିଶୟୋକ୍ତି। ଏହି 
ପ୍ରସଙ୍ଗରେ ଭୀମହ ଘୋଷଣା କରନ୍ତି “ସୈଷା ସର୍ବୈବ ବକ୍ରୋର୍ତି ରନୟାଃଥୌ 
ବିଭାବ୍ୟତେ।”” ( ୨/୮୫) । କ'ଣ ହୋଇପାରେ ଏପରି ଉଚ୍ତିର ତାପୂର୍ଯ୍ୟ ୨? ସବୁ 
ଅଳଙ୍କାରର ନେପଥ୍ଯରେ ଅତିଶୟୋକ୍ତି ବିଦ୍ୟମାନ ଥାଏ ନା ବଢ୍ରୋକ୍ତି ଥାଏ? ନା 
ଅତିଶୟୋକ୍ତି ଓ ବକ୍ରୋକ୍ତି ଏକା କଥା ? ଅଳଙ୍କାର ମାତ୍ରେ ବକ୍ରୋଲ୍ତି କି ଅତିଶୟୋଗକ୍ତି। 
ଯେଉଁଠି ବକ୍ରୋକ୍ତି ନଥାଏ ସେଠାରେ ଅଳଙ୍କାର ନ ଥାଏ। ହେତୁ ଓ ସୃକ୍ଷ୍ମକୁ ଭାମହ 
ଅଳଙ୍କାର ବୋଲି ଗ୍ରହଣ କରନ୍ତିନାହି। ଲୋଚନ ଟୀକାରେ ଅଭିନବ ଗୁପ୍ତ ବକ୍ରତା ଅର୍ଥ 
କରିଛନ୍ତି,  ଲୋକୋଭଉୀର୍ଣ୍ତେନ ରୂପେନାବସ୍ଥାନମ୍‌।”? ଲୋକୋତଉ୍ତୀର୍ଣ୍ଣ ଭାଷା ମାନେ 
ଲୋକଙ୍କ ଦୈନନ୍ଦିନ ଭାଷାଠାରୁ ଭିନ୍ନ ଭାଷା । ଏବେ କୁନ୍ତକାଚାର୍ଯ୍ୟ ବଜ୍ରୋକ୍ତି କୁ ଏକ 
ବିଶିଷ୍ଟ ଅର୍ଥରେ ପ୍ରୟୋଗ କରିବେ। ସେ ହୁଏତ ଭାମହଙ୍କୁ ମନେ ରଖୁଛନ୍ତି । ବକ୍ରୋ୍ତି 
ଥୁଲା ଅଳଙ୍କାର-ସାମାନ୍ୟ ଲକ୍ଷଣ! ଯାବତୀୟ ଅଳଙ୍କାରର ସାମାନ୍ୟ ଲକ୍ଷଣ ବକ୍ରୋଇ୍ତି। 
ସମସ୍ତ ଅଳଙ୍କାର ବକ୍ରୋକ୍ତି ଦ୍ଵାରା ଅର୍ଥ ବିଭାବନ ଘଟାନ୍ତି। ଦଣ୍ଡୀ ସ୍ଵଭାବୋକ୍ତିକୁ ପ୍ରଥମ 
କାବ୍ୟାଳଙ୍କାରର ମାନ୍ୟତା ଦେଇଥ୍‌ଲେ; ତାହା ଆଦ୍ୟା ଅଳଙ୍କୁତିଃ। ସେ ବଳ୍ରୋର୍ତି ପ୍ରସଙ୍ଗ 
ଉଠାଇଛନ୍ତି ଶ୍ଲେଷ ଅଳଙ୍କାରର ପ୍ରଶଂସା ଉପଲକ୍ଷେ। ଶ୍ଲେଷ ବକ୍ରୋକ୍ତିର ଚମକ୍କାରିତ୍ସ 
ବିଧାୟକ । ବକଚ୍ରୋକ୍ତିର ସୌନ୍ଦର୍ଯ୍ୟ ନିର୍ଭର କରେ ଶ୍ଲେଷ ଉପରେ। କୁନ୍ତକାଚାର୍ଯ୍ୟ 
ସ୍ଵଭାବୋଳ୍ତିକୁ ଅଳଙ୍କାରର ମର୍ଯ୍ୟାଦା ଦେଇ ନାହାନ୍ତି କି ଶ୍ଲେଷାଶ୍ରିତ ବକ୍ରୋକ୍ତିକୁ କାବ୍ୟର 
ସବୁ ଶ୍ରେୟ ଦେଇ ନାହାନ୍ତି। ତାଙ୍କର ବଚ୍ରୋଲ୍ତି ଏସବୁ ପ୍ରଚଳିତ ଅର୍ଥର ବକ୍ରୋଲ୍ତି ନୁହେଁ, 
ତାଙ୍କ ବକ୍ତୋର୍ତି କାବ୍ୟର ବାହ୍ୟ ସୌଷ୍ଠବ ସଂପାଦେ ନାହିଁକି ଟାରୁତ୍ଵସୃଷ୍ଟି ପାଇଁ ଅଭିପ୍ରେତ 
ନ ଥାଏ। ତାହା ଥାଏ କେବଳ ଅଭିଜାତ ସହୃଦୟ ପାଠକଙ୍କ ହୃଦୟରେ ଆହ୍ଲାଦ ସୃଷ୍ଟି 
କରିବାକୁ । ବକ୍ତୋକ୍ତିରହିତ କାବ୍ୟ ଅସମ୍ଭବ ବ୍ୟାପାର। ତାହା କାବ୍ଯରଚନାର ଏକ 
ବିଶେଷ ଭଂଗୀ ବା କୌଶଳ - ଶାସ୍ତ୍ରାଦି ପ୍ରସିଦ୍ଧ ଶବ୍ଦାର୍ଥାପନିବନ୍ଧ ବ୍ୟତିରେକୀ ଓ 
ପ୍ରସିଦ୍ଧ ପ୍ରସ୍ଥାନବ୍ୟତିରେକୀ ବିଶେଷ ଭାଷାଭଙ୍ଗୀ ମାତ୍ର ¬ ଶାସ୍ତ୍ାଦିରେ ଶବ୍ଦାର୍ଥର ଯେଉଁ 
ମାହାତ୍ମ୍ୟ ପ୍ରତିଷ୍ଠିତ ତାହାଠାରୁ ସଂପୂର୍ଣ୍ଣ ଭିନନ କଥା। ପ୍ରସିଦ୍ଧ ବ୍ୟାପାରାତୀତ ବ୍ୟାପାର । 
ବଵୈଦଗ୍ଧ୍ୟ ଭଂଗୀ ଭଣିତିଃ। ବିକ୍ରୋକ୍ତି ଅତିରିକ୍ତ ଅଳଙ୍କାରର କୌଣସି ପୃଥକ ସତ୍ତା ନ 
ଥାଏ । 

୮୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଚଉଦ 


ଶବ୍ଦୀର୍ଥସୀହିତତତ୍ତ ପ୍ରସଙ୍ଗକୁ ଆସନ୍ତୁ। ଂଶବ୍ଦାଥୌ” ପଦଟିର ବ୍ୟାଖ୍ୟା କରିଛେ। 
ଏବେ “ସହିତୌ” ପଦର ପର୍ଯ୍ୟାଲୋଚନା କରିବା। ପୂର୍ବୋକ୍ତ ପୂର୍ବପକ୍ଷୀୟ ପ୍ରଶ୍ରଟିକୁ 
ମନେ ପକାନ୍ତୁ; ଶବ୍ଦ ଓ ଅର୍ଥ ସଦା ଅବିଯୁକ୍ତ ଥାନ୍ତି, “ସହିତୌ? ଜ୍ଞାନ ବୁଝାନ୍ତି। ଏବେ 
କାବ୍ୟଲକ୍ଷଣ ଉପଲକ୍ଷେ ସେହି ଶବ୍ଦ ଓ ଅର୍ଥ ଉଭୟେ ସହଯୋଗୀ ବୋଲି କହିବାଦ୍ଵାରା 
କଣ ବା ଅପୂର୍ବ କଥା କୁହାଗଲା ? ସହିତାବିତି ତାବେବ କିମପୂର୍ବଂ ବିଧୀୟେତେ ? ଶହ 
ଓ ଅର୍ଥ ସଦା ଅବିଯୁକ୍ତ ହୋଇ ସ୍ତୁରିତ ହୋଇଥାନ୍ତି; ଏଣୁ ଏ ଦୁହେଁ ସହିତ ବା ଅବିଯୁକ୍ତ 
ବୋଲି ପ୍ରତିପାଦନ କରିବାରେ କି ନୂତନତା ଅଛି ? ନୂତନତା ନାହିଁ। କିଛି ନୂଆ କଥା 
କୁହାଯାଇନାହି। ଯାହା ପ୍ରସିଦ୍ଧ ତାହାର ପୁନର୍ବିଧାନ କରାଯାଇଛି। ତେବେ ନିରର୍ଥକ କଷ୍ଟ 
କରୁଛନ୍ତି କାହିକି ? କୁନ୍ତକ କହିବେ ସତ୍ୟ କଥା। କିନ୍ତୁ ସେ ବାଚ୍ୟ ଓ ବାଚକର ଚିରନ୍ତନ 
ସମ୍ବନ୍ଧବଂଧନରେ ଯେଉଁ ସହଭାବ ବର୍ଭମାନ ତାହାରି କଥା କହୁନାହାନ୍ତି। ଶବ୍ଦ ଓ ଅର୍ଥର 
ଲୋକ ପ୍ରସିଦ୍ଧ ଚିରନ୍ତନ ସାହିତ୍ୟ କହିଲେ ଯାହା ଯେଉଁଠି ଲେଖାଯିବ କି କୁହାଯିବ ସବୁ 
ସାହିତ୍ୟ ହୋଇ ଉଠିବ। ପାଣିନୀ ସୃତ୍ରର ଗାଙ୍‌ କୁଟାଦିଭ୍ୟୋଞ୍ଚ ବାକ୍ୟଟି ସାହିତ୍ୟ 
ହୋଇଯିବ, ଶଗଡ଼ିଆର ବାକ୍ୟାଳାପ ବି ସାହିତ୍ୟ ହୋଇ ଉଠିବ। ଖବରକାଗଜ ହୋଇ 
ଯିବ ସାହିତ୍ୟପତ୍ର। ତେଣୁ ବ୍ୟାକରଣ ଶାସ୍ତ (ପଦ), ମୀମାଂସା (ବାକ୍ୟ) ଏବଂ ନ୍ୟାୟ 
ଶୀସ୍ତ୍ର (ପ୍ରମାଣ) ଠାରୁ ସାହିତ୍ୟଶାସ୍ତରର କୌଣସି ଭେଦ ରହିବ ନାହିଁ। ବିଭାଜନ ହେବ 
କିପରି ? ସବୁ ତ ସାହିତ୍ୟ ଜ୍ଞାନ ପ୍ରତିପାଦନ କରିଥାନ୍ତି । ଏଗୁଡ଼ିକଠାରୁ ଭିନ୍ନ 
ସାହିତ୍ଯବୋଲି ସ୍ଵତନ୍ତ୍ର କଥାଟିଏ ଅଛି ନିଶ୍ଚୟ, ଯାହା ସ୍ଵତନ୍ତ୍ର ସାହିତ୍ଯ ବୋଲି କଥୁତ 
ତାହା ଅନନ୍ତକାଳ ଧରି କେବଳମାତ୍ର ସାହିତ୍ୟ ବୋଲି ପ୍ରସିଦ୍ଧ ନିଶ୍ଚୟ । ସାହିତ୍ୟ ସାହିତ୍ୟ 
ବୋଲି ସବୁ ଆଚାର୍ଯ୍ୟ କହିଛନ୍ତି ଅବଶ୍ୟ; କିନ୍ତୁ କବିନିର୍ମାଣକୌଶଳର ଚରମ କୋଟିରେ 
ଆରୁଢ଼ ପରମରମଣୀୟ ଏହି ସାହିତ୍ୟତତ୍ତ୍ବ ସଂପର୍କରେ ଏହାହିଁ ହେଲା ସାହିତ୍ୟର 
ପରମାର୍ଥ? - ଏମିତିଆ କଥାଟିଏ ପରି କୁନ୍ତକଙ୍କ ପର୍ଯ୍ୟନ୍ତ କୌଣସି ସାହିତ୍ଯତତ୍ତବିତ୍ବ 
ବିନ୍ଦୁମାତ୍ର ସାର୍ଥକ ବିଚାର ଉପସ୍ଥାପନ କରି ପାରିନାହାନ୍ତି । ଏବେ କୁନ୍ତକ କଣ କହିବେ ? 
ସେ ବବିକ୍ରୋକ୍ତିଜୀବିତମ୍‌' ଲେଖୁଛନ୍ତି ନିଜର ବକ୍ତବ୍ୟ ଉପସ୍ଥାପନ କରିବାକୁ । କ'ଣ ସେ 
ଉପସ୍ଥାପନ କରିଛନ୍ତି ୨ ତଦଦ୍ୟ ସରସ୍ଵତୀ ହୃଦୟାରବିନ୍ଦ ମକରନ୍ଦବିନ୍ଦୁସନ୍ଦୋହ ସୁନ୍ଦରାଣାଂ 
ସତ୍ବ କବି ବଚସାମନ୍ତରାମୋଦ ମନୋହରତ୍ସେନ ପରିସ୍ତୁରଦେତତ୍ଵ ସହୃଦୟଷଟଚରଣ 
ଗୋଚରତାଂ ନୀୟତେ ¬ ଏଣୁ ସରସ୍ବତୀଙ୍କ ଦୃଦୟପଦ୍ଧର ମକରନ୍ଦ ବିନ୍ଦୁସମୂହ ସମାନ 
ପରମସୁନ୍ଦର ରସୋତଉ୍ତୀର୍ଣ୍ଧ କବିବାକ୍ୟସମୂହର ମନୋହାରୀ ସୁଗନ୍ଧ ଧୀରଣ କରି 
ପରିସ୍ତୁରିତ ଏହି ନୂଆ ସାହି ତ୍ୟବିଚାର କୁନ୍ତକାଚାର୍ଯ୍ୟ ଭୂଙ୍ଗସଦୃଶ ସହୁ ଦୟ 

ଶଦବଦାର୍ଥସାହିତ୍ୟତର୍ସ ଜ୍ଞ ୮୩ 


ସାହିତ୍ୟରସିକଙ୍କ ନିକଟରେ ଉପସ୍ଥାପନ କରୁଛନ୍ତି । ବକ୍ରୋକ୍ତିଜୀବିତମ୍‌ର ସାହିତ୍ଯତତ୍ତ 
ନୂଆ ସାହିତ୍ୟତତ୍ତ୍ ବୋଲି ପୂର୍ବରୁ ଆମେ ସେକଥାର ସୂଚନା ଦେଇଛୁ। ଶବ୍ଦ ଓ ଅର୍ଥ 
ଯେତେବେଳେ ମିଳିତ ଭାବରେ ସୌନ୍ଦର୍ଯ୍ୟସୃଷ୍ଠି ପାଇଁ ଏପରି ଏକ ଅପୂର୍ବ ରୂପରେ 
ଅବସ୍ଥାନ କରନ୍ତି, ଯେଉଁଠି ଗୋଟିଏ ଅନ୍ୟଟି ତୁଳନାରେ ଉଜକର୍ଷ କି ଅପକର୍ଷ ଲାଭ 
କରେ ନାହିଁ; ସେତେବେଳେ ସେଦୃହିଙ୍କ ସେହି ରମଣାୟ ଅଲୌକିକ ସହାବସ୍ଥାନକୁ 
ସାହିତ୍ୟ କୁହାଯାଏ । 
ସାହିତ୍ୟମନୟୋଃ ଶୋଭାଶାଳିତାଂ ପ୍ରତି କାପ୍ୟସୌ 
ଅନ୍ୟୁନାନତିରକ୍ତତ୍ଵ ମନୋହାରିଣ୍ଯବସ୍ଥିତିଃ ॥ ( ୧/୧୭ ) 

ବଢ୍ରୋର୍ତି ଜୀବିତମ”ରେ କାରିକା ଓ ବୃତ୍ତି ହାତଧରାଧରି ହୋଇ ଚାଲିଛନ୍ତି। ବୃତ୍ତିରେ 
ରହିଛି କାରିକାର ବିସ୍ତୃତ ବ୍ୟାଖ୍ୟା । ଉପରୋକ୍ତ କାରିକାଟିର ବ୍ୟାଖ୍ୟା ପ୍ରସ୍ତୁତ କରିଛନ୍ତି 
ସ୍ଵୟଂ ଆଚାର୍ଯ୍ୟ ମହୋଦୟ। ସହିତୟୋର୍ଭାବ ସାହିତ୍ୟମ୍‌ ¬ ଶବ୍ଦ ଓ ଅର୍ଥର ସହିତ ଭାବ 
ସାହିତ୍ୟ ବିଚିତ୍ର ବିନ୍ୟାସଭଂଗୀ ବା ଶବ୍ଦ ଓ ଅର୍ଥର ଯେକୌଣସି ଅଲୌକିକ ଅବସ୍ଥିତି 
ହେଉଛି ସହୃଦୟଙ୍କ ଚେତନାକୁ ଚମକ୍କୃତ କରିବାର କାରଣ। ସେହି ଭଙ୍ଗୀ କି ପ୍ରକାର ? 
ଯାହା ନ୍ୟୁନ ଓ ଆଧ୍କ୍ୟ ରହିତ, ଚିତ୍ତୀକର୍ଷକ ଓ ପରସ୍ପର ପ୍ରତିଦୃନ୍ଦିତାରୁ ରମଣୀୟ 
ସୁନ୍ଦର। ଯେଉଁ ବିନ୍ୟାସଭଙ୍ଗୀରେ ଶବ୍ଦାର୍ଥରୁ କୌଣସିଟିଏର ନ୍ୟୁନତ୍ଵ କି ନିକୃଷ୍ଟତ୍ନ ନଥାଏ, 
ଅଥବା ଅତିରିକ୍ତତ୍ଵ ବା ଉଚ୍କଷ୍ଟତ୍ଵ ନଥାଏ, ତାହାହିଁ ନ୍ୟୁନ ଓ ଆଧ୍‌କ୍ୟରହିତ ବିନ୍ଯାସ 
ଭଂଗୀ। ଏହି ବିନ୍ୟାସଭଙ୍ଗୀ ହିଁ ସାହିତ୍ୟ। ପ୍ରଶ୍ନ ଉଠିବ ଦୁଇଟି ଅପକୃଷ୍ଠ ଶବ୍ଦ ଓ ଅର୍ଥ 
ମଧ୍ଯରେ ତ ଏପରି ସାମ୍ୟ ଥାଇ ପାରେ ? ତେଣୁ କୁନ୍ତକ କହିବେ ଶୋଭାଶାଳିତାଂ ପ୍ରତି। 
ଶୋଭାମାନେ ସୌନ୍ଦର୍ଯ୍ୟ ଏହି ସୌନ୍ଦର୍ଯ୍ୟରେ ଯାହା ଶୋଭିତ ଓ ଦୀପ୍ତ ତାହାହିଁ 
ଶୋଭାଶାଳୀ। ତାହାର ଭାବ ଶୋଭାଶାଳିତା। ତାଂ ପ୍ରତି ସୌନ୍ଦର୍ଯ୍ୟଶ୍ବାଘିତାଂ 
ପ୍ରତୀତ୍ୟର୍ଥଃ । ତାହା ପ୍ରତି ଅର୍ଥାତ୍ବ ସୌନ୍ଦର୍ଯ୍ୟ ସମାଦରଣୀୟତା ପ୍ରତି। ତାହା ହେଉଛି 
ସହୃଦୟଙ୍କ ଆହ୍ଲାଦକାରିତା ବା ସହୃଦୟଙ୍କ ହୃଦୟକୁ ଆନନ୍ଦିତ କରିବାର ଯୋଗ୍ୟତା | 
ସେଠାରେ ପ୍ରତିଦ୍ଧନ୍ଦିତା ସହିତ ଶବ୍ଦ ଓ ଅର୍ଥର ଯେଉଁ ଅବସ୍ଥାନ ¬ ପରସ୍ପର ସାମ୍ୟ ସହିତ 
ଯେଉଁ ସୁନ୍ଦର ଅବସ୍ଥାନ, ତାହାହିଁ ସାହିତ୍ୟ ତସ୍ୟାଂ ସ୍ପର୍ବିତ୍ସେନ ଯାସାବସ୍ଥିତିଃ ପରସ୍ପର 
ସାମ୍ୟ ସୁଭଗଅବସ୍ଥାନଂ ସା ସାହିତ୍ୟ ମୁଚ୍ୟତେ। ଏଠି ଶହ୍ଦ ସହିତ ଶହ୍ଦାନ୍ତରର ଓ ଅର୍ଥ 
ସହିତ ଅର୍ଥାନ୍ତରର ସାହିତ୍ୟ ଅଭିପ୍ରେତ। କାରଣ କାବ୍ୟର ଲକ୍ଷଣଟି ଗୋଟିଏ ବାକ୍ୟରେ 
ପରିବ୍ୟାପ୍ତ । ପ୍ରଶ୍ନ ଉଠିବ ଶବ୍ଦର ଅର୍ଥାନ୍ତର ସହିତ ଅର୍ଥର ଶହଦାନ୍ତରର ଯେଉଁ ସାହିତ୍ୟ 
ତାହାକୁ କାହିଁକି ଏହା ନ ବୁଝାଇବ ? କୁନ୍ତକ ଉତ୍ତର ଦେବେ, ତାହା ହୋଇ ପାରିବ 
ନାହିଁ। କାରଣ ସମନ୍ଵୟ ଓ ପ୍ରୟୋଜନ ଏହି ଦୁଇଟିର ଅଭାବରୁ ଏପରି କ୍ରମଲଂଘନ ବା 

୮୪ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


କ୍ରମପରିବର୍ଭନ ସମ୍ଭବ ନୁହେଁ। ଏହି କାରଣରୁ ଶବ୍ଦ ଓ ଅର୍ଥ ପ୍ରତ୍ୟେକର ସ୍ଵକୀୟ 
ଵିଶୃବର୍ଯ୍ୟସାମଗ୍ରୀ ପରସ୍ପର ପ୍ରତିଦୁନ୍ଦିତା ସହିତ ସହୃଦୟଙ୍କ ହୃଦୟର ଆନନ୍ଦ ବିଧାୟକ 
ଭାବରେ ଯେଉଁ ଅଭାବିତପୂର୍ବ ବାକ୍ୟ ବିନ୍ଯାସରେ ପରିସ୍ତରିତ ହୁଏ, ସେହି ଅପରୂପ 
ଅଭାବିତପୂର୍ବ ବାକ୍ୟବିନ୍ୟାସସଂପଦହିଁ ପ୍ରକୃତ ସାହିତ୍ୟଶବ୍ଦବାଚ୍ୟ 

ସାହିତ୍ୟ କାହାକୁ କହନ୍ତି ୨ ଏବେ ବି କଥାଟା ସୁବୋଧ୍ଯ ନୁହେଁ। କୁନ୍ତକାଚାର୍ଯ୍ୟ 
ଆହୁରି ବିଶଦ ଭାବରେ ବୁଝାଇଛନ୍ତି । ସମୁଚିତ ସୁକୁମାରାଦି ମାର୍ଗ ଅନୁସରଣରେ 
ରମଣୀୟ ମାଧୂର୍ଯ୍ୟାଦି ଗୁଣୋକୁର୍ଷ ସମଧୂଵକ ଷଡବିଧ ବକ୍ରତାଯୁକ୍ତ ଅଳଙ୍କାରବିନ୍ୟାସ, 
ଯଥୋଚିତ କୌଶିକୀଆଦି ବୃତ୍ତିର ଅବଲମ୍ବନରେ ଅପୂର୍ବ ରସପୋଷକତା - ଏହି 
ବୈଶିଷ୍ଟ୍ୟ ସମୂହ ଶବ୍ଦ ଓ ଅର୍ଥରୁ ପ୍ରତ୍ୟେକଟିରେ ପରସ୍ପର ସ୍ପର୍ଷା। ସହିତ ଯେଉଁଠି 
ବିଦ୍ୟମାନ, ସହୃଦୟଙ୍କ ଆନଂଦସ୍ଥନ୍ଦନରେ ସୁନ୍ଦର ପଦ ପ୍ରଭୃତି ଶବ୍ଦସଂପଦର ସାରଭୂତ 
ସେହି ଅଲୌକିକ ସମାବସ୍ଥାନକୁ ସାହିତ୍ୟ କୁହାଯାଏ । 

ସା କାପ୍ୟବସ୍ଥିତି ସ୍ତଦୃବିଦାନଂଦସପନ୍ଦସୁନ୍ଦରା। 
ପଦାଦିବାକ୍ପରିସ୍ଥନ୍ଦସାରଃ ସାହିତ୍ୟମୁଚ୍ୟତେ । 

ଏବେ ବି ସାହିତ୍ୟତତ୍ତବ ସଂକ୍ରାନ୍ତ ସନ୍ଦର୍ଭଟିକୁ ସମାପ୍ତ କରି ନାହାନ୍ତି କୁନ୍ତକାଚାର୍ଯ୍ୟ । 
ଆହୁରି ଅନେକ କଥା ତାଙ୍କ କହିବାର ଅଛି। ପ୍ରତ୍ୟେକ ବାକ୍ୟ ରଚନାରେ ପଦ (ଶାସ୍ତ୍ର 
ବ୍ୟାକାରଣ), ବାକ୍ୟ (ଶାସ୍ତ୍ର ମୀମାଂସା), ପ୍ରମାଣ (ଶାସ୍ତ୍ ନ୍ୟାୟ) ଓ ସାହିତ୍ୟ ( ଶାସ୍ତ୍ର 
ସାହିତ୍ୟ) ଆଦି ଚାରିପ୍ରକାର ଶାସ୍ତ୍ରର ଉପଯୋଗିତା ରହିଛି। ବାକ୍ୟରେ ପଦବିଶ୍ଲେଷଣ 
ବ୍ୟାପାର ଅଛି । ବାକ୍ୟବିଚାର ବ୍ୟାପାର ଅଛି, ଯୁକ୍ତିଯୁକ୍ତତା ବିବେଚନା ଅଛି; ଆଉ 
କାବ୍ୟବକ୍ରତାର ସୌନ୍ଦର୍ଯ୍ୟନିବନ୍ଧନ ଏହି ରୂପ, ପଦ, ବାକ୍ୟ ଓ ଅର୍ଥ ସହୁ ଦୟଙ୍କ 
ହୃଦୟଗ୍ରୀହୀ ବୋଲି ସାହିତ୍ୟବିଚାର ଉପଲକ୍ଷେ ସାହିତ୍ଯଶାସ୍ତରର ଉପଯୋଗିତା ଅଛି। 
ବ୍ୟାକରଣ, ମୀମାଂସା, ତର୍କ ଓ ସାହିତ୍ୟ - ଏହି ଚାରିଟି ସ୍ଵସ୍ବ ବିଷୟରେ ପ୍ରଧାନ ଓ 
ସ୍ଵବିଷୟଅତିରିକ୍ତ ଅନ୍ୟବିଷୟରେ ଗୁଣୀଭୂତ ନିଶ୍ଚୟ; ତଥାପି ବୁଝିବାକୁ ହୁଏ ଯେ, 
ସମସ୍ତ ଶଦ୍ଦାର୍ଥ-ସୌନ୍ଦର୍ଯ୍ୟର ପ୍ରାଣପରିସ୍ଥନ୍ଦ ରୂପ ସାହିତ୍ୟରଚନାତ୍ମକ କବିବ୍ୟାପାର ହି 
ବାସ୍ତବିକ ପକ୍ଷରେ ସର୍ବତ୍ର ସର୍ବାତିଶାୟୀ ପ୍ରାଧାନ୍ୟ ଲାଭ କରିଥାଏ। କାରଣ କଂଣ ? 
କାରଣ ହେଉଛି ଯେ, ଯେଉଁ ବାକ୍ୟସନ୍ଦର୍ଭରେ ଏହି ସାହିତ୍ୟ ସୌନ୍ଦର୍ଯ୍ୟ ପ୍ରଧାନ ଭାବରେ 
ପ୍ରତୀତ ହୋଇଥାଏ, ସେଠାରେ ଏହା ସ୍ଵକୀୟ ସୌରଭ ସ୍ଥର୍ଶରେ ସମଗ୍ର ବାକ୍ୟସନ୍ଦର୍ଭକୁ 
ପରିଶୁଦ୍ଧ କରି ଦିଏ । ସାହିଁତ୍ଯସୌରଭଣଶୂନ୍ଯ ବାକ୍ୟ ଶୋଭାହୀନ ହୋଇପଡ଼େ 
ଆପେଆପେ। ଏହି କାରଣରୁ ହୁଦୟଗ୍ରାହୀତାର ହାନି ଘଟେ, ବାକ୍ଯରଚନାର ସବୁ 
ପ୍ରଯନ୍ଧ ବ୍ୟର୍ଥତାରେ ପର୍ଯବସିତ ହୁଏ। ସାହିତ୍ୟରେ ଯେ ଏକ ଶାସ୍ତ୍ରାତିରିକ୍ତ ପ୍ରୟୋଜନ 

ଶବ୍ଦାର୍ଥସାହିତ୍ୟତତ୍ବ ଞ ୮୫ 


ଅଛି, ତାହା ପୂର୍ବରୁ କହିରଖୁଛନ୍ତି କୁନ୍ତକାଚାର୍ଯ୍ୟ - ଶାସ୍ତ୍ର କଥ୍ତ ଧର୍ମ, ଅର୍ଥ, କାମ ଓ 
ମୋକ୍ଷଠାରୁ ଭିନ୍ନ ଏକ ପୁରୁଷାର୍ଥ ରହିଛି ସାହିତ୍ୟର ନିଶ୍ଚୟ। କାବ୍ୟାମୃତ ରସର 
ଆସ୍କାଦନଦ୍ଵାରା ସାହିତ୍ଯରସିକଙ୍କ ଅନ୍ତରରେ ଚତଡୁବର୍ଗଫଳାସ୍ବାଦ ଅପେକ୍ଷା ଅଧ୍କତର 
ଆନନ୍ଦ ବିସ୍କୃତି ଲାଭ କରିଥାଏ। ଚତୁର୍ବର୍ଗ ଫଳାସ୍ଵାଦ ପ୍ରକୃଷ୍ଟ ପୁରୁଷାର୍ଥ ବୋଲି ଗୃହୀତ 
ହୋଇଥାଏ। ସେହି ଚତୁର୍ବଗଁ ଫଳାସ୍ଵାଦ ସାହିତ୍ୟାମୃତ ଆସ୍ଵାଦଜନିତ ଆନନ୍ଦର କଳାଏ 
ମାତ୍ର ସହିତ ବି ସାଦୃଶ୍ୟ ପୋଷଣ କରେନାହିଁ। ଶାସ୍ତ୍ଶ୍ରବଣ କଷ୍ଟକର, ଉଚ୍ଚାରଣ 
କଷ୍ଟକର, ଅର୍ଥବୋଧରେ ବି କ୍ଲେଶକର। ସାହିତ୍ୟଶ୍ରବଣ ସୁଖକର, ଉଚ୍ଚାରଣ ପ୍ରୀତିକର, 
ଅର୍ଥବୋଧ କ୍ଷେତ୍ରରେ ବି ଆନନ୍ଦ ବିଧାୟକ। ଶାସ୍ତ୍ର କୌଣସି ପ୍ରକାରେ ସାହିତ୍ୟ ସହିତ 
ପ୍ରତିଦୁନ୍ଦିତା କରିବାକୁ ଯୋଗ୍ୟ ନୁହେଁ। 
ଏବେ କୁନ୍ତକାଚାର୍ଯ୍ୟ ସାହିତ୍ୟର ସଂଜ୍ଞା ଓ ସ୍ଵରୂପ ନିରୂପଣ କରିବେ। ତାଙ୍କ 
ଚମଜ୍କାର ଉଚ୍ତି ଅବଶ୍ୟ ସ୍ମର୍ଭବ୍ୟ। 
ଅପର୍ଯ୍ୟାଲୋଚିତେ ପ୍ୟର୍ଥେ ବଂଧସୌନ୍ଦର୍ଯ୍ୟସଂପଦା 
ଗୀତବଦ୍ରଧୃଦୟାହ୍ଲାଦଂ୍‌ ତଦ୍ରିଦାଂ ବିଦଧାତି ଯତ 
ବାଚ୍ୟାବବୋଧନିଷ୍ପରୌ ପଦବାକ୍ୟାର୍ଥବର୍ଜିତମ୍‌ 
ଯତଵ କିମପ୍ଯର୍ପୟତ୍ୟନ୍ତଃ ପାନକାସ୍ଵାଦବସ୍ତାମ୍‌ 
ଶରୀରଂ ଜୀବିତେନେବ ସ୍ତରିତେନେବ ଜୀବିତମ୍‌ 
ବିନା ନିଜୀବଡ୍‌ଂ ଯେନ ବାକ୍ୟଂ ଯାତି ବିପଶ୍ଚିତାମ୍‌ 
୧/୩୭, ୩୮, ୩୯ 
ଅର୍ଥ ଯେବେ ପର୍ଯ୍ୟାଲୋଚନା କରାଯାଇ ନ ପାରେ, ତଥାପି ପଦବିନ୍ୟାସ- 
ସୌନ୍ଦର୍ଯ୍ୟର ମାହାତ୍ମ୍ୟ ବଳରେ ସାହିତ୍ଯ ସଂଗୀତ ପରି ସହୁ ଦୟ କାବ୍ୟଜ୍ଞଗଣଙ୍କ 
ପ୍ରାଣରେ ଆହ୍ଲାଦ ଜନ୍ମାଇ ପାରେ। ଆଉ ଯେବେ ଅର୍ଥ ଉପଲବ୍ଧ ହୁଏ ? ଶର୍କରା ଓ 
ମରୀଚ ଆଦି ନାନା ଉପାଦାନରେ ନିର୍ମିତ କୌଣସି ସୁସ୍ବାଦିଷ୍ଟ ପ୍ରପାନକରୁ 
ଉପାଦାନୀଭୂତ ସାମଗ୍ରୀଗୁଡ଼ିକର ଆସ୍ଵାଦ ଛଡ଼ା ଯେପରି ସ୍ଵତନ୍ତ୍ର ଏକ ବିଶିଷ୍ଠ ମଧୁର 
ଆସ୍ଵାଦ ଲାଭ କରାଯାଏ, ସେପରି ଗୋଟିଏ ସୁନ୍ଦର କାବ୍ୟନିବନ୍ଧରୁ ଶହଦାର୍ଥ, ଗୁଣ 
ଅଳଙ୍କାର ପ୍ରଭୂତିର ବିଶିଷ୍ଟ ଆସ୍ଵାଦ ସହିତ ସେଗୁଡ଼ିକଠାରୁ ବିଲକ୍ଷଣ ଏକ ଅପୂର୍ବ ଅଖଣ୍ଡ 
ବାକ୍ୟାର୍ଥବୋଧର ଅନିର୍ବଚନୀୟ ଆସ୍ଵାଦ ମିଳିଥାଏ । ପ୍ରାଣଶୂନ୍ୟ ଶରୀର ଓ ସନ୍ଦନହୀନ 
ପ୍ରାଣ ପରି ମାଧୁର୍ଯ୍ୟଶୂନ୍ୟ ବାକ୍ୟ ନିଷ୍ପାଣ ବୋଲି ପ୍ରତୀତ ହୋଇଥାଏ । ସାହିତ୍ୟର ସ୍ଥୁରଣ 
ନ ଥୁଲେ ସୁଧୀଜନଙ୍କ ବାଜ୍ୟ ବି ପ୍ରାଣହୀନ ଶରୀର ଓ ସନ୍ଦନହୀନ ପ୍ରାଣ ପରି ନିର୍ଜୀବତା 
ପ୍ରାପ୍ତ ହୋଇଥାଏ। ତାହାର ସହୃଦୟହ୍ଲାଦକାରିତା ଶ୍ତି ନଥାଏ। କୁନ୍ତକାଚାର୍ଯ୍ୟ ଏଇଠି 

୮୬ ଜ ପ୍ରସଙ୍ଗ ପୁରୁଣା ଭାବନା ନୂଆ 


ସହି ତୌ ପଦର ବ୍ଯାଖ୍ଯା ଶେଷ କରନ୍ତି। ଏହାପରେ ସେ କବିବ୍ଯାପାରବକ୍ରତାର 
ବ୍ୟାଖ୍ୟାନ ଆରମ୍ଭ କରିବେ । 

ସାହିତ୍ୟ ପ୍ରପୀନକ-ରସର ଆସ୍ଵାଦ ଭଳି ଏକ ପଦାର୍ଥ। ଏଥୁରୁ ପଦବାକ୍ୟର 
ଅର୍ଥ ଅତିକ୍ରମ କରି ଏକ ଆଶ୍ଚର୍ଯ୍ୟ ନୂତନ ଆସ୍ଵାଦ ଲାଭ କରାଯାଇଥାଏ । ପ୍ରପାନକରୁ 
ଯେପରି ଉପାଦାନୀଭୂତ ବସ୍ତୁର ଅତିରିକ୍ତ ଆସ୍ଵବାଦନ ମିଳିଥାଏ, ସେପରି ସାହିତ୍ୟର 
ପଦ, ବାକ୍ୟ, ଗୁଣଅଳଙ୍କାର ପ୍ରଭୃତିର ମିଶ୍ରଣରେ ଉଦ୍ଭୃତ ଏକ ନୂତନ ଆସ୍ଵାଦନ ଲାଭ 
କରାଯାଇଥାଏ । ଉପାଦାନୀଭୂତ ସାମଗ୍ରୀର ଆସ୍ଵାଦ ଥାଏ, କିନ୍ତୁ ସେସବୁର ବିଲକ୍ଷଣ 
ଅତିରିକ୍ତ ସ୍ଵତନ୍ତ୍ର ଏକ ବିଶିଷ୍ଠ ଆସ୍ଵାଦହିଁ ବଡ଼ କଥା। ଶେଷକଥା ବରଂ | ସାହିତ୍ୟ ହେଲା 
ଶବ୍ଦ, ଅର୍ଥ, ପଦ, ବାକ୍ଯ ଓ ଗୁଣଅଳଙ୍କାରର ସୌଷ୍ଠବମୟ ମିଶ୍ରଣ ବା ଏକୀଭାବ। 
ଉପାଦାନୀଭୂତ ସାମଗ୍ରୀର ପରିପାଟୀସଂଯୋଗ। ଆଉ ସେଥ୍‌ରୁ ସଂଭୂତ ନୂତନ 
ଅନିର୍ବଚନୀୟ ସହୃଦୟଙ୍କ ଅନୁଭବ ଗମ୍ୟ ଅଲୌକିକ ଆନଂଦହିଁ ସାହିତ୍ୟର ବିଶିଷ୍ଠ 
ଆନଂଦ। ସାହିତ୍ୟସୌନ୍ଦର୍ଯ୍ୟ ଲୋକୋଉତୀର୍ଣ୍ଣ ସୌନ୍ଦର୍ଯ୍ୟ ସେଥ୍‌ରେ ସ୍ଵତଃ ବିଜେ କରିଥାନ୍ତି 
ସରସ୍ବତୀ। ସାହିତ୍ଯସୌନ୍ଦର୍ଯ୍ୟ ସାହିତ୍ୟର ଆତ୍ମା। ତାହାରି ଆବିର୍ଭାବରେ ଶହାର୍ଥ 
ଉଜ୍ଜୀବିତ ହୁଏ, ପାଠକଚିତ୍ତ ରସାପ୍ଟୃତ ହୁଏ । ଅନ୍ୟଥା ସବୁ ନିଷ୍କାଣ ଓ ନିରାନଂଦମୟ | 

ପନ୍ଦର 


ଶବ୍ଦାଥୌ ଓ “ସହିତୌ” ପଦଦୁଇଟିର ବ୍ଯାଖ୍ୟା ବୁଝିଲାପରେ ଯେ କେହି 
ସ୍ଵୀକାର କରିବେ ଯେ, କୁନ୍ତକଙ୍କ ସାହିତ୍ୟତତ୍ତ୍ଵ କେବଳ ସଂସ୍କୃତ ସାହିତ୍ୟରେ ନୂଆ ନୁହେଁ 
ବିଶ୍ଵ ସାହିତ୍ୟରେ ବି ଅତୁଳନୀୟ । ସାହିତ୍ୟତତ୍ସରଟିର ମୌଳିକତା, ସୃକ୍ଷୁ ବିଚାରଶୀଳତା, 
ବିଚି କ୍ଷଣତ। ଓ ଆକର୍ଷଣୀୟ ମନୋହାରିତା ଅପୂର୍ବ ନିଶ୍ଚୟ। ବିକ୍ରୋକ୍ରି ପ୍ରସିଦ୍ଧ 
ବ୍ୟାପାରାତୀତ ବ୍ୟାପାର । ବକ୍ରତା ଆଉ କାହାର ଭାଷାର ବକ୍ରତା ନୁହେଁ ପୂରା 
କବିବ୍ୟାପାର ବକ୍ରତା ¬ ଲୋକାତିକ୍ରାନ୍ତ ବକ୍ରତାଓ ଯାହା ଲୋକୋଉର ଆହ୍ଲାଦ ପ୍ରଦାନ 
କରେ ଓ ଶବ୍ଦ ଓ “ଅର୍ଥେର ବଂଧନ ହତେ ନିୟେ ତାରେ ଯାବେ ବହୁ ଦୂରେ/ଭାବେର 
ସ୍ବାଧୀନ ଲୋକେ।”” ସାହିତ୍ୟର ଭାଷା ପ୍ରକୃତରେ ଭାଷା ଭିତରର ଭାଷା ¬ ଶହାର୍ଥ 
ଶବ୍ଦାର୍ଥ ଭିତରର ଶଦହ୍ଦାର୍ଥ। ଯାହାକୁ କହନ୍ତି 0 anguage within a language | 

କୁନ୍ତକାଚାର୍ଯ୍ୟ କ୍ରମଶଃ ‘ଶବ୍ଦାର୍ଥୌ ସହିତୌ” ଇତ୍ୟାଦି କାବ୍ୟଲକ୍ଷଣରେ ପ୍ରଯୁକ୍ତ 
ଶବ୍ଦାଥୌ, ସହିତୌ ଓ ବକ୍ରବ୍ୟାପାର ଆଦି ପଦକୁ ବ୍ଯାଖ୍ୟା କରିସାରିଲା ପରେ 
ବଂଧପଦର ବ୍ୟାଖ୍ୟା ପ୍ରସ୍ତୁତ କରିଛନ୍ତି। ତାଙ୍କ ପାଇଁ ଶବ୍ଦ ଓ ଅର୍ଥର ଚମକ୍କାରିତ୍ଵ ଓ 
ସନ୍ମିବେଶସୌନ୍ଦର୍ଯ୍ୟ ଭରପୂର କାବ୍ୟନିର୍ମାଣ ରୂପ ବାକ୍ୟବିନ୍ୟାସହିଁ ବଂଧ। ବରଶିଷ୍ଟ 
ଢ଼ଙ୍ଗରେ ବିନ୍ୟସ୍ତ ହୋଇଥାନ୍ତି ଶବ୍ଦ ଓ ଅର୍ଥ! ସେହି ବିଶିଷ୍ଠ ବିନ୍ୟାସ ଭଂଗୀ ଶବ୍ଦ ଓ 


Source: Author, Digitized by PPRACHIN, SOA 


ଶହ୍ଦାର୍ଥସାହିତ୍ୟତର୍ସ ଜ୍ଞ ୮୭ 


ଅର୍ଥର ସୌଭାଗ୍ୟ ଓ ଲାବଣ୍ୟ ନାମଧେୟ ଗୁଣଦ୍ଵୟର ପରିପୋଷକ। ପ୍ରତିଭା-ସ୍ତୁରଣର 
ଫଳୀଭୂତ ଯେଉଁ ଚିତ୍ତଚମକ୍ରାରିତା ତାହାହିଁ ସୌଭାଗ୍ୟ। ଆଉ ଲାବଣ୍ୟ ? ଶବ୍ଦାର୍ଥ 
ସଂଘଟନା ବା ଶବ୍ଦାର୍ଥ ସନ୍ତିବେଶହି ଲାବଣ୍ୟ। କାବ୍ୟରଚନାର ଶହାର୍ଥାଦି ସବୁ ପ୍ରକାର 
ଅନବଦ୍ୟ ଉପାଦାନର ପରିସ୍ତର୍ଭିରେ ନିଷ୍ପନ୍ତ ହୋଇଥାଏ ଏହି ଲାବଣ୍ଯ ଗୁଣ। କୁନ୍ତକ 
ଏହାକୁ ସାହିତ୍ୟର ଏକମାତ୍ର ପ୍ରାଣ ବୋଲି ଅଭିହିତ କରିଥାନ୍ତି। ଆଚାର୍ଯ୍ୟ ମହୋଦୟ 
କାବ୍ୟର ସଂଜ୍ଞା ନିର୍ଦ୍ଦେଶ ଉପଲକ୍ଷେ ଯାହା କହିଥୂଲେ ତାହା ମନେ ପକାନ୍ତୁ। ବିଚିତ୍ର 
ପ୍ରକାଶଭଂଗୀ ସମନ୍ଦିତ କବିଭାବନାବିଧୂୃତ ରଚନାବଂଧରେ ଶବ୍ଦ ଓ ଅର୍ଥ ସମ୍ମିଳିତ 
ଭାବରେ ସୁବିନ୍ୟସ୍ତ ହେଲେ ତାହାକୁ କାବ୍ୟ କୁହାଯାଏ, ଆଉ ସେହି ସୁବିନ୍ୟସ୍ତ ଶବ୍ଦାର୍ଥ 
ସଂଘଟନା ଅବଶ୍ୟ କାବ୍ୟମର୍ମଜ୍ଞମାନଙ୍କ ହୃଦୟରେ ଆନନ୍ଦ ସୃଷ୍ଟି କରିଥାଏ। 
ସହୃ ଦୟହୃଦୟାନନ୍ଦକତ୍ଵ କଣ ? ସେ କଥା ବି ସେ କହିଛନ୍ତି। କଥାଟିକୁ ପରିଷ୍କାର କରି 
ବୁଝାଇଛନ୍ତି । କାବ୍ୟର ବା ସାହିତ୍ୟର ଶବ୍ଦ, ଅର୍ଥ ଓ ବକଜ୍ରୋକ୍ତି ଆଦି ଉଜ୍କର୍ଷର ଅତିରିକ୍ତ 
କାବ୍ୟରସିକର ହୃଦୟରଂଜକ ସୋକୁମାର୍ଯ୍ୟବିଶିଷ୍ଟ ଯେଉଁ ଆନନ୍ଦଦୀୟକତ୍ଵ ଅଛି, ତାହାହିଁ 
ହେଉଛି ସହୃଦୟହୃଦୟାହ୍ଲାଦକାରିତ୍ବ। ତଦ୍ରବିଦାହ୍ନାଦକାରିତ୍ଵ ବିନା କି ସାହିତ୍ଯ ? ବାଚ୍ୟ 
ଅଭିଧେୟ, ବାଚକ ଶବ୍ଦ, ବକ୍ରୋକ୍ତି, ଅଳଙ୍କାର ଓ ସୌଭାଗ୍ୟ-ଲାବଣ୍ୟସୁଭଗ 
ପଦସଂଘଟନାଆଦିର ଉତ୍କର୍ଷ ଅପୂର୍ବ ନିଶ୍ଚୟ । କିନ୍ତୁ ଏସବୁ ଠାରୁ ଭିନ୍ନ ଅତିଶୟ 
ଲୋକୋଉର ବୋଲି କିଛି ଅଛି। ତାହା ହେଉଛି ଶହ, ଅର୍ଥ ଓ ବକ୍ରୋଭ୍ତିର ଅତିରିକ୍ତ 
ଚତୁର୍ଥ କୋଟିସମାଦର ନୂତନ ଏକ ଲୋକୋତ୍ତର ତତ୍ତ ¬ କାବ୍ୟବିଦୃ ଜନଙ୍କ 
ଆନନ୍ଦବିଧାୟିତ୍ଵ। ଭାଷାରେ ବୁଝାଇ ହେବ ନାହିଁ କଥାଟାକୁ - ସେଥୂଲାଗି କୁନ୍ତକ 
କହିଛନ୍ତି, କିମପ୍ୟାମୋଦ ସୁନ୍ଦରମ୍‌। କି ଆମୋଦରେ ତାହା ରମଣୀୟ ? କଥାର 
ଅଗୋଚର ତାହା ¬ ସହୃଦୟଙ୍କ ଅନୁଭବ ଯୋଗ୍ୟ ମାତ୍ର ¬ ହୃଦ ସେ କେବଳ ପାରେ 
ଅନୁଭବି। ଭଲ କବିଏ ବାଚ୍ୟ, ବାଚକ ଓ ବକ୍ରୋକ୍ରିରୁ କୌଣସିଟିକୁ ପ୍ରଧାନ ଭାବି 
ତାହାପ୍ରତି ଅହେତୁକ ଆଗ୍ରହ ଦେଖାନ୍ତି ନାହିଁ, ସବୁଠି ଅନିର୍ବଚନୀୟ ସହୁ ଦୟ 
ଚମଜ୍କାରିତା ପ୍ରତି ଧ୍ୟାନ ଦେଇଥାନ୍ତି। ବହୁବିଧ ଭେଦାକୀର୍ଣ୍ଣ ୬ ପ୍ରକାର ବକ୍ରତା, ଅସଂଖ୍ୟ 
ବାକ୍ୟବକ୍ରତା, ୩ଟି ମାର୍ଗବିଚାର ଓ ସୌଭାଗ୍ୟଲାବଣ୍ୟଆଭିଜାତ୍ୟାଦି ଗୁଣବିଚାର 
ଉପଲକ୍ଷେ କୃନ୍ତକାଚାର୍ଯ୍ୟ କାଳି ଦାସ ପ୍ରମୁଖ ମହାକବିଙ୍କ କାବ୍ୟରୁ ଅଜସ୍ର ଉଦାହରଣ 
ଦେଇଛନ୍ତି। ବକ୍ରୋଚ୍ତିଜୀବିତମ୍‌ର ୪ଟି ଉନ୍ମେଷରୁ ତାହା ଅନାୟସଲକ୍ଷ୍ଯ। ଆମେ 
ଏଠାରେ ମାତ୍ର ୪ଟି ଉଦାହାରଣ ସଂଗ୍ରହ କରିଛୁ। ଶ୍ଵୋକଗୁଡ଼ିକୁ ଅନୁଧ୍ୟାନ କଲେ 
ସାହିତ୍ୟର ଭାଷା ବୁଝିହେବ ସହଜରେ। 

୮୮ ଛ ପ୍ରସଙ୍ଗ ପୁରୁଣା ଭାବନା ନୂଆ 


ସଂସ୍କୃତ କବିଙ୍କ ପାଇଁ ସୁନ୍ଦରୀ ଯୁବତୀ ମାତ୍ରେ ପ୍ରେୟସୀ। ସେମାନଙ୍କୁ ଘେନି 
ତାଙ୍କର ସାହିତ୍ୟଉତ୍ସାହ ଉଚ୍ଚିତ ସବୁଠି। କାବ୍ୟନାୟକ କହିଛି, 
ଦତ୍ତା ବାମକରଂ ନିତମ୍ବ ଫଳକେ ଲୀଳାବଳନ୍ମଧ୍ଯୟା 
ପ୍ରୋଭୂଙ୍ଗସ୍ତନମଂସ ଚୁମ୍ଭିଚିବୁକ୍ରଂ କୃତ୍ନା ତୟା ମାଂ ପ୍ରତି 
ପ୍ରାନ୍ତ ପ୍ରୋତନବେନ୍ଦ୍ରନୀଳମଣିମନ୍ତକ୍ତାବଳୀ ବିଭ୍ରମାଃ 
ସାସ୍ଵୟଂ ପ୍ରହିତାଃ ସ୍ମରକ୍ସରମୁଚୋ ଦ୍ଵିତ୍ରାଃ କଟାକ୍ଷଛଟା 
ନିତମ୍ବଦେଶରେ ବାମକର ସ୍ଥାପନ ପୂର୍ବକ କଟୀଦେଶକୁ ଲୀଳା ଛଳରେ ବକ୍ର 
କରି ସ୍ତନଯୁଗଳକୁ ସମୁନ୍ନତ ରଖି ଚିବୁକଦ୍ଧାରା ସ୍କନ୍ଦଦେଶ ସ୍ପର୍ଶ କରି ସେହି ପ୍ରେୟସୀ 
ଯେତେବେଳେ ମୋ ଉପରକୁ ଅସୃୟାବଶତଃ କାମକ୍ସରବର୍ଷୀ ଦୁଇ ତିନିଟା କଟାକ୍ଷ ଛଟା 
ନିକ୍ଷେପ କରନ୍ତି ସେତେବେଳ ସେହି କଟାକ୍ଷଦ୍ରୟୁତି ପ୍ରାନ୍ତଖଚିତ ନୂଆ ଇନ୍ଦ୍ରନୀଳମଣିବର 
ଶୋଭାଯୁକ୍ତମୁକ୍ତାହାରର ବିଭ୍ରମ ସୃଷ୍ଟି କରିଥାଏ। ଯେଉଁଠି ବଙ୍କିମା ସେଇଠି ସୌନ୍ଦର୍ଯ୍ୟ। 
ସାହିତ୍ୟରେ ବକ୍ରତା, ଯୁବତୀଟିର ଠିଆହେବା ଭଙ୍ଗୀରେ ବକ୍ରତା। ଶରୀରକୁ ନ 
ବଙ୍କାଇଲେ ନାଚିହୁଏ ନାହିଁ। ଭାଷାରେ ବକ୍ରତା ନଥୁଲେ ସାହିତ୍ୟ ହୁଏ ନାହିଁ, ସୌନ୍ଦର୍ଯ୍ୟ 
ସହିତ ବଙ୍କିମତାର କେଉଁଠି ଯୋଗସୂତ୍ର ଅଛି ନିଶ୍ଚୟ; କୃଷ୍ଣଙ୍କ ଭଂଗୀ ତେଣୁ ସ୍ଵତଃ 
ବଙ୍କିମ। ଆମେ ତେଣୁ ଯୁବତୀଟିର ବଙ୍କିମ ଠାଣୀରେ ଉଭା କଥାରୁ ଦୃଷ୍ଟାନ୍ତ ଆରମ୍ଭ 
କରିଛୁ। କ'ଣ ପାଇଁ ଶ୍ଲୋକଟି ସାହିତ୍ୟ ପଦବାଚ୍ୟ? ଶ୍ଲୋକଟି ସୌଭାଗ୍ୟ ଓ 
ଲାବଣ୍ୟଗୁଣ ପରିପୁଷ୍ଟ ଆମୂଳାନ୍ତ। କୁନ୍ତକ ବୁଝାଇଛନ୍ତି ଏଥୁରେ କବିକୌଶଳ ନିଷ୍ଠାଦ୍ୟ 
ଚେତନ-ଚମକ୍କାରିତ୍ସ “ରୂପ ସୌଭାଗ୍ୟର ଚରମ ପରିପୁଷ୍ଠି ଅଛି, ଅଛି ବି ବର୍ଣ୍ଣବିନ୍ୟାସ 
ଶୋଭାଜନିତ ପଦସନିବେଶ- ଗୌରବ - ଉପାର୍ଜିତ ଲାବଣ୍ୟର ଚରମ ପରିପୁ୍ି। 
ଅନ୍ତରଙ୍ଗ ଦିଗଟି ଯେମିତି ତାପୂର୍ଯ୍ୟପୂର୍୍ ବହିରଙ୍ଗ ଦିଗଟି ବି ସେମିତି ସୌନ୍ଦର୍ଯ୍ୟମୟ। 
ଆଉ ସାହିତ୍ୟସୌନ୍ଦର୍ଯ୍ୟ ସେସବୁକୁ ଅଭିଭୂତ କରି ସହୃଦୟଙ୍କ ଆହ୍ଲାଦ ବିଧାନ କରିବାକୁ 
ସମୁଦ୍ୟତ ଅଛି। ଛନ୍ଦ ଓ ଧ୍ଵନିବିନ୍ୟାସ ଅର୍ଥବିନ୍ୟାସ ସହିତ ସମ୍ମିଳିତ ହୋଇ ପରସ୍ପରର 
ସମୃଦ୍ଧି ଘଟାଇଛନ୍ତି ଏବଂ ଗୋଟିଏ ସମଗ୍ର ସତ୍ତାରେ ସାମଞ୍ଜସ୍ୟ ଲାଭ କରି ସାହିତ୍ୟ 
ଅଭିଧାରେ ଚିହ୍ନିତ ହୋଇଛନ୍ତି। 
ପ୍ରସିଦ୍ଧ କବିଙ୍କର ବକ୍ରତା କୌଶଳ ଏତେ ପ୍ରକାର ଯେ, ତାହାର ସ୍ଵରୂପ ସମଗ୍ର 
ଭାବରେ ଉଦ୍ଘାଟନ କରିବା କାହାରି ପକ୍ଷରେ ସମ୍ଭବ ନୁହେଁ। କୁନ୍ତକାଚାର୍ଯ୍ୟ ମାତ୍ର ୩ଟି 
ମାର୍ଗର ଦିଗ୍ଦର୍ଶନ ଦେଇଛନ୍ତି । ୧. ସୁକୁମାର ମାର୍ଗ, ୨. ବିଚିତ ମାର୍ଗ, 
୩. ମଧ୍ଯମମାର୍ଗ । ଆମ କବି ଉପେନ୍ଦ୍ର ବିଚିତ୍ରମାର୍ଗ କଥା ଜାଣିଥ୍‌ଲେ ବୋଧହୁଏ । ବିଚିତ୍ର 
କବିତ୍ନ ମାର୍ଗେ ତାଙ୍କ ବୁଦ୍ଧି ପ୍ରସରିଥୁଲା। ତେଣୁ ବିଚିତ୍ରମାର୍ଗର ଗୋଟିଏ ଦୃଷ୍ଟାନ୍ତ ପ୍ରାତିକର 

ଶବ୍ଦାର୍ଥସାହିତ୍ୟତର୍ତ ଜ୍ଞ ୮୯ 


ହେବ। ବିଚିତ୍ର ମାର୍ଗରେ ବକ୍ରତା ଶବ୍ଦ ଓ ଅର୍ଥର ଅଭ୍ୟଯନ୍ତରରେ ପରିସ୍ତରିତ ହୋଇ 
ବିଭାବିତ ହୁଏ। କବିଏ ଅତୃପ୍ତ ଚିତ୍ତରେ କଂଠହାରରେ ମଣିବିନ୍ୟାସ ପରି ଗୋଟିଏ 
ଅଳଙ୍କାର ସହିତ ଅନ୍ୟ ଅଳଙ୍କାରର ଯୋଗସାଧନ କରିଥାନ୍ତି, ବାକ୍ୟ ବାଚକଠାରୁ ଭିନ୍ନ 
ଅତୁ୍ୟୁକ୍ସଷ୍ଠ ବାକ୍ୟାଥରେ ପ୍ରତୀୟମାନତା ନିବଦ୍ଧ ହୋଇଥାଏ ସେଠି ! ମାର୍ଗ ଟି ବଡ଼ 
ଦୁଃସଞ୍ଚର। ଶବ୍ଦ ଓ ଅର୍ଥର ଗହନ ଅଭ୍ୟନ୍ତରରେ ଅନୁପ୍ରବିଷ୍ଠ ବକ୍ରତା ବା ଭଣିତି 
ସୌନ୍ଦର୍ଯ୍ୟ ପରିସ୍ତରିତ ରହିଥାଏ ସଦା। ବିଚିତ୍ର ମାର୍ଗ ନିରୂପଣର ବିଭିନ୍ନ ବାଗ ଓ ଦିଗ 
ଅଛି। ଗୋଟିଏ ବାଗ ହେଲା- ଭିନ୍ନ ପ୍ରକାରରେ ବିଦ୍ୟମାନ ସମସ୍ତ ବସ୍ତୁ ଅନ୍ଯ ଆଉ 
ଏକ ପ୍ରକାରେ ସମ୍ଭାବିତ ହୋଇଥାଏ। କି ପ୍ରକାର ? ଯଥାରୁଚି। ଯଥାଶକ୍ତି କବିଙ୍କ ପ୍ରତିଭା 
ଅନୁ ସାରେ ସମ୍ଭାବିତ ହୋଇଥାଏ। ବର୍ଣ୍ଣନୀୟ ବସ୍ତୁ ଗୋଟିଏ ଗୋଟିଏ ଆଡ଼େ, 
ସହୁଦୟଚିତ୍ତାନୁରଂଜକ ଆଉ ଅନ୍ୟ ଏକ ରୂପ ଅନ୍ୟଆଡ଼େ; ପ୍ରସଙ୍ଗାନୁରୂପ ଅବଶ୍ୟ ଏହି 
ପ୍ରସଙ୍ଗରେ କୁନ୍ତକାଚାର୍ଯ୍ୟ ଦୁଇଟି ଚମକ୍ରାର କାବ୍ୟସଂଗ୍ରହ କରିଛନ୍ତି। 
(କ) ତାପଃ ସ୍ଵାତ୍ମନି ସଂଶ୍ରିତଦୁମଲତା ଶୋଷୋଧ୍ବଗୈର୍ବର୍ଜନଂ 
ସଖ୍ୟଂ ଦୁଃଶମୟାତୃଷା ତବ ମରୋ କୋଃସାବନଥୌ ନ ଯଃ 
ଏକୋର୍ଥସ୍ତୁ ମହାନୟଂ ଜଳଲବସ୍ବାମ୍ୟସ୍ମୟୋଦ ଗର୍ଜିନଂ 
ସଂନ୍ୟହ୍ୟନ୍ତି ନ ଯତ୍ତବୋପକୃତୟେ ଧାରାଧରାଃ ପ୍ରକୃତାଃ 
(ଖ) ବିଶତି ଯଦି ନୋ କିଞ୍ଚତକାଳଂ କିଳାମ୍ବୂନିଧବଂ ବିଧେଃ 
କୃତିଷ୍ଣୁ ସକଳାସ୍ବରେକୋ ଲୋକେ ପ୍ରକାଶକତାଂ୍‌ ଗତଃ | 
କଥମିତରଥା ଧାମ୍ପାଂ ଧାତା ତମାଂସି ନିଶାକରଂ 
ସ୍ଥରଦିଦମିୟଭ୍ଭାରାଚକ୍ରଂ ପ୍ରକାଶୟତି ସ୍ଥୁଟମ୍‌ 
ପ୍ରଥମଟିରେ କାବ୍ୟନାୟକ ମରୁକୁ ସମ୍ବୋଧନ କରି କହିଛି, ଏପରି କଂଣ 
କୌଣସି ଅନର୍ଥ ଅଛି ଯାହା ହେ ମରୁ, ତୁମର ନାହିଁ। ଅନ୍ତର୍ଦାହ, ଆଶ୍ରିତ ବୃକ୍ଷଲତାଦିର 
ଶୋଷଣ, ପଥ୍କମାନଙ୍କ କର୍ଚ୍ଵକ ବର୍ଜନ, ଅଶାନ୍ତ ପିପାସା ସହିତ ସଖ୍ୟ ଆଦିସବୁ ତୁମର 
ଅଛି। ତେବେ ତୁମର ଏକ ବିରାଟ ସୌଭାଗ୍ୟ ବର୍ଭମାନ। ଜଳକଣା ଉପରେ ଆଧ୍ପତ୍ୟ 
ଗର୍ବରେ ଗର୍ଜନକାରୀ ଉଦ୍ଧତ ମେଘ ସମୂହ ତୁମର ଉପକାର ସାଧନ ପାଇଁ ଉପଯୁକ୍ତ 
ହୁଅନ୍ତି ନାହିଁ । 
କଂଣ ପ୍ରକୃତରେ ଏପରି ଉଚ୍ତିର ତାପୂର୍ଯ୍ୟ ? ମରୁ ସ୍ଥଳୀର ନିନ୍ଦାଗାନ ନା 
ବିଶ୍ବନିନ୍ଦିତ ମରୁ ଉପରେ ଲୋକୋଉ୍ତର ଡିଦାର୍ଯ୍ୟର ଚରମୋଜୁର୍ଷ ଆରୋପଣ ? 
ପ୍ରକୃତରେ ଏଥୁରେ ଉଦାରଚରିତ ବ୍ୟକ୍ରିଟିର ମହତ୍ତ୍ବ ଗାନ କରାଯାଇଛି, ତାଙ୍କର 
ଯଥାଯୋଗ୍ୟ ଗୁଣସମସ୍ତ ଅଛି, ଏଥୁରେ ଥିଦାର୍ଯ୍ୟହଁ ପ୍ରତୀୟମାନ ରୂପେ ଶବଦପ୍ରତୀତି- 

୯୦ ଆ ପ୍ରସଙ୍ଗ ପୁରୁଣା ଭାଵନା ନୂଆ 


ଗୋଚର ହୋଇଅଛି। ଦୁଃଶମୟ ତୃଷା, ଅଧ୍ବଗେବର୍ଜନମ୍‌, ସଂଶ୍ରିତ ଦୁମଲତାଶୋଷଃ ଓ 
ତାପ ଆମତ୍ମନି ¬ ଏହି ପଦଗୁଡ଼ିକରୁ ଉଦାରବ୍ୟଯକ୍ତିତ୍ବଟିର ଉଦାରତା ପ୍ରସରୁଛି। ବିଚିତ୍ର 
ମାର୍ଗର ବୈଚିତ୍ର୍ଯ ସବୁବେଳେ ସମଧ୍ଵକ ଅଲୌକିକ । ଏଠାରେ ଅପ୍ରସ୍ତୁତ ପ୍ରଶଂସା 
ଅଳଙ୍କାରଟିର ଢଙ୍ଗଟି ବକ୍ରତାସୁଭଗ ¬ ଲୋକଟି ନିର୍ଧନ ନିଶ୍ଚୟ କିନ୍ତୁ ସ୍ଵାଭିମାନହୀନ 
ନୁହେଁ। ସେଥ୍‌ପାଇଁ ପ୍ରଚୁର ଧନ ପାଇ ଉଦ୍ଧତ ହୋଇଥୁବା ଲୋକଦ୍ଧାରା ସେ ଉପକୃତ 
ହେବାକୁ ଚାହେଁ ନାହିଁ। ମେଘ ପହଞ୍ଚ୍‌ ପାରେ ନାହିଁ ମରୁଭୂମିରେ । ତାଙ୍କର 
ଆତ୍ମଗ୍ଲାନିଅଛି, ବଂଧୁଏ ତ୍ୟାଗ କରିଛନ୍ତି, ତ୍ୟାଗରୂପ ଅପମାନକୁ ସେ ମାନି ନେଇଛନ୍ତି; 
ସ୍ତ୍ରୀସନ୍ତାନଙ୍କ କଷ୍ଟସଂଜାତ ଦୁଃଖକୁ ସହି ନେଇଛନ୍ତି। ଶବ୍ଦାର୍ଥ ଏପରି ଉପନିବନ୍ଧିତ 
ହୋଇଛି ଯେ, ଅତିରିକ୍ତ ଅର୍ଥାନ୍ତର ପ୍ରତୀତି ଅତ୍ୟନ୍ତ ଚିତ୍ତଚମଜ୍କାରିତାର ଉଜ୍କର୍ଷକୋଟିକୁ 
ଉନ୍ନୀତ ହୋଇଛି, ଶ୍ଲୋକଟି ଯେପରି ଚିତ୍ରକଳ୍ପ ଚିତ୍ରକଳ୍ପରେ ଗଢ଼ା, କହୁଛି ଗୋଟିଏ କଥା, 
ବଝାଉଛି ଆଉ ଗୋଟିଏ କଥା | Saying one thing and meaning another. 
ଦ୍ଵିତୀୟ ଶ୍ଲୋକଟିରେ ଆଉ ଏକ ମହତ୍‌ଵ ଚରିତ୍ରର ବନ୍ଦନା କରାଯାଇଛି। 
କାବ୍ୟନାୟକ ବୁଝିଛି ବିଧାତାଙ୍କ ସମସ୍ତ ସୃଷ୍ଟି କର୍ମମଧ୍ଯରେ ଏହି ବିଶ୍ଵର ଏକମାତ୍ର ଉଭଭାସକ 
ସୂର୍ଯ୍ୟ ଯେବେ ସାଗରରେ ଡୁବି ନ ଯାନ୍ତେ, ତେବେ ସେହି ତେଜରାଶିର ଧାରକ କିପରି 
ଅଂଧକାର, ଚନ୍ଦ୍ରମା ଓ ଉନ୍ମିଷିତ ତାରକାଚକ୍ରକୁ ସୁସ୍ପଷ୍ଟ ଭାବରେ ପ୍ରକାଶ କରନ୍ତେ ! ସୂର୍ଯ୍ୟ 
ବିଧାତାଙ୍କ ସମସ୍ତ ସୃଷ୍ଟିକୁ ପ୍ରକାଶ କରିବାର ବ୍ରତ ଗ୍ରହଣ କରିଛନ୍ତି, ସେହି ବ୍ରତକୁ 
ସାର୍ଥକକରିବାକୁ ହେଲେ ବିଧ୍ନିର୍ଦଦିଷ୍ଟ ସମୟରେ ତାଙ୍କୁ ଆପେ ସିନ୍ଧନିମଜିତ ହେବାକୁ ହୁଏ 
ସୂର୍ଯ୍ୟ ନ ବୁଡ଼ିଲେ ଚନ୍ଦ୍ର ତାରକା ଓ ତମୋରାଶି କଂଣ ବିନ୍ଦୁମାତ୍ର ପ୍ରକାଶ ପାଆନ୍ତେ ? 
କଥାଟାକୁ ନୂଆ ଭଂଗୀରେ ଉପସ୍ଥାପନ କରିଛନ୍ତି କବି, ଯାହା ଉଲ୍ଲେଖ କରିଛନ୍ତି ତାହା 
ପ୍ରତୀୟମାନ ଅର୍ଥର ପରମ ଗୌରବ ଅଭିବ୍ୟକ୍ତ କରି ଚିତ୍ତ ଚମଜ୍କାରିତା ସୃଷ୍ଟି କରିଛି । 
ଆଉ ଗୋଟିଏ ଉଦାହରଣ ଦେବାର ଲୋଭସମ୍ବରଣ କରିହେବ ନାହିଁ। 

କୁନ୍ତକାଚାର୍ଯ୍ୟ ସୌଭାଗ୍ୟ ଗୁଣକୁ କାବ୍ୟର ଏକମାତ୍ର ପ୍ରାଣସ୍ଵରୂପ ଘୋଷଣା କରିଛନ୍ତି। 
ଗୁଣଟି ଶବ୍ଦ, ଅର୍ଥ ଓ ବକ୍ରୋକ୍ତି ଆଦି ସବୁ ଉପକରଣ ସାମଗ୍ରୀଦ୍ଵାରା ନିଷ୍ପାଦିତ 
ହୋଇଥାଏ। ବାଳିକା ବାଳାହୋଇ ଉଠୁଥବାର ଚମକ୍ରାର ବର୍ଣ୍ଣନା ଓଡ଼ିଆ କାବ୍ୟରେ 
ଅଛି, ତାହା ପାଖରେ ନୂଆ ଶ୍ଲୋକଟିଏ ଦେଖନ୍ତୁ ¬ ସର୍ବ ସଂପଦ ପରିସ୍ଥନ୍ଦ ସଂପାଦ୍ୟ 
କଥାଟା ବୁଝି ହେବ। 

ଦୌର୍ମୂଳାବଧସୂତ୍ରିତସ୍ତନମୁରଃ ସ୍ଵିହ୍ୟକୁଟାକ୍ଷେ ଦୃଶୌ 

କିଞ୍ଚତ୍ତାଣ୍ଡବପଶ୍ଡିତେ ସ୍ମିତସୁଧାସିକ୍ତୋର୍ତିଷୁ ଭ୍ୁଲତେ 

ଚେତଃ କନ୍ଦଜିତ୍ଵଂ ସ୍ମରବ୍ୟତିକରୈର୍ଲାବଣ୍ୟମ୍କୈରବୃତଂ 


~~ ~~ ~~ 


ତନ୍ସଙ୍ଗୟାସ୍ତରୁଣିମ୍ନି ସର୍ପତି ଶିନୈରନ୍ୟେବ କାଚିଲ୍ଲିପିଃ 

ଶବ୍ଦୀର୍ଥସାହିତ୍ୟତରୁ ଜ୍ଞ ୯୧ 


ତନ୍ନୀର ବକ୍ଷସ୍ଥିତ ସ୍ତନଦ୍ଧଵୟ ବାହୁମୂଳ ପର୍ଯ୍ୟନ୍ତ ପରିବ୍ୟାପ୍ତ ନୟନ ଯୁଗଳ 
ପ୍ରେମମୟ କଟାକ୍ଷଯୁକ୍ତ। ମିତହାସ୍ୟସୁଧାରସସିକ୍ତ କଥା କହିଲାବେଳେ ଭ୍ରଲତାଯୁଗଳ 
କିୟତ ପରିମାଣରେ ହେଉପହଛେ ତାଣ୍ଡବନୈପୁଣ୍ୟ ଲାଭ କରିଥାଏ। ଆଉ ଚିତ୍ତ ଏଣେ 
କାମାଙ୍କୁର ଘେନି ପରିସ୍ତରିତ। ସର୍ବାଙ୍ଗ ଲାବଣ୍ୟ ଆବାହନ କରୁଅଛି। କୃଶାଙ୍ଗୀର 
ଯୌବନ ଧୀରେ ଧୀରେ ଏକ ଅତି ଉନ୍ମଳ ବିସ୍ତାର ଲାଭ କରିବାକୁ ଲାଗିଛି। 

ତରୁଣୀର ପ୍ରଥମ ଏଇ ତାରୁଣ୍ୟୋଦୟ ବୁଝାଇଛନ୍ତି କୁନ୍ତକାଚାର୍ଯ୍ୟ ନିଜେ । ଚିତ୍ତ 
ଓ ଶାରୀରିକ ଚେଷ୍ଟାର ସୌନ୍ଦର୍ଯ୍ୟ ବର୍ଣ୍ଣନୀୟ | ସୃତ୍ରିତ ସ୍ତନମୁରୋ ଲାବଣ୍ଯମ୍୍ଗୈବୃତମ୍‌, 
ସ୍ମରବ୍ୟତି କରୈ କନ୍ଦଳିତମ୍‌, ସ୍ବିହ୍ୟତଵ କଟାକ୍ଷେ ଦୃଶାବିତୀ କିଞ୍ଚତ୍ତାଣ୍ଡବପଣ୍ଡିତେ, 
ସ୍ମିତସୁଧାସିକ୍ତୋକ୍ତିଷ୍ୁ ଭୁଲତେ ଆଦି ଚିତ୍ରକଳ୍ପରୁ ଆକୃତିର, ଚିଭର ଓ ଚେଷ୍ଟାର ବର୍ଣ୍ଣନା 
ଏକା ସାଙ୍ଗରେ କରାଯାଇଛି। ସୃତ୍ରିତ ସିକ୍ତ ତାଣ୍ଡବ- ପଣ୍ଡିତ କନ୍ଦଳିତ ¬ ପ୍ରକାଶିତ 
କରୁଛି ଉପଚାର ବକ୍ରତାକୁ । ସ୍ମିହାତ୍ଵ ଏହି ଶବ୍ଦଟିରେ କାଳବିଶେଷର ଆବେଦକ ପ୍ରତ୍ୟୟ 
ବକ୍ରତା ସୂଚିତ ହୋଇଛି। ଏହି କଥାଦ୍ଧଵାର ବର୍ଣ୍ଣନାତୀତ ଦୀପ୍ତି ପ୍ରକାଶିତ ହୋଇଥ୍‌ବାରୁ 
ଏଥୁରେ ସଂବୃତିବକ୍ରତା ସୌନ୍ଦର୍ଯ୍ୟ ସୂଚିତ ପୂରା। ଅ୍ୈୈର୍ବୃତମ୍‌ ¬ ଏହା କାରକବକ୍ରତାର 
ଦୃଷ୍ଟାନ୍ତ । ଦେଖନ୍ତୁ ପ୍ରତିଭାବ୍ୟାପାର ଜନିତ ସବୁ ପ୍ରକାର ଉପକରଣ ଦ୍ଵାରା ଉନ୍ମୀଳିତ ଏହି 
ଶ୍ଲୋକସ୍ଥିତ ଲାବଣ୍ୟଗୁଣ ସହୃଦୟଆନନ୍ଦିବିଧାୟକ ନିଶ୍ଚୟ। କାବ୍ୟର ଏହାହିଁ ସୌଭାଗ୍ୟ। 
ଭାଷାର ଏ ଯେଉଁ ନୂଆ ଶକ୍ତି ଓ ସୌନ୍ଦର୍ଯ୍ୟ ତାହା ଶବ୍ଦରୂପ ବାଚକ ଓ ଅର୍ଥରୂପ 
ବାଚ୍ୟରେ କାହୁଁ ମିଳିବ, ସମଗ୍ରତାର ସାମଞ୍ଜସ୍ୟମୟ ସାହିତ୍ୟରେ ତାହା ସୁଲଭ! The 
light was never on sea or land. ସାହିତ୍ୟରେ ଶବ୍ଦ ଓ ଅର୍ଥର ସଂଯୋଗ ଘଟେ 
ନାହିଁ, ସମବାୟ ଘଟେ। କବି ମାଘ କହିବେ, ପୌରୁଷ ଓ ଅଦୃଷ୍ଟବାଦିତାର ସମବାୟ 
ଅନୁରୂପ! ଶବ୍ଦ ଓ ଅର୍ଥ ଅଚେତନ ନୁହନ୍ତି କେବେ; ସ୍ଵପ୍ନ ସୌନ୍ଦର୍ଯ୍ୟ ଓ ମାଧୁର୍ଯ୍ୟରେ 
ପରସ୍ପରକୁ ଅଭିଭୂତ କରିଥାନ୍ତି ଦୁହେଁ, ରାଧାକୃଷ୍ଣ ପରିକି ପାର୍ବତୀପରମେଶ୍ବରଙ୍କ ପରି। 
ସାହିତ୍ୟ ପ୍ରେମଲୀଳା। 

ଷୋହଳ 


ସୃଷ୍ଟି ଆଗେ। ତତ୍ତ୍ବ ପଛେ । ବକ୍ରତାସୂଭଗ ସାହିଁତ୍ୟସୌନ୍ଦର୍ଯ୍ୟ ଥୁଲା, 
କୁନ୍ତକାଚାର୍ଯ୍ୟ ତାହାକୁ ଆବିଷ୍କାର କରିଛନ୍ତି ମାତ୍ର ତଦ୍ଵାରା ଶବ୍ଦାର୍ଥ ସାହିତ୍ୟତତ୍ତ୍ଟିକୁ ନୂଆ 
କରି ଗଢ଼ିଛନ୍ତି । କାଳିଦାସ ଆଗେ । କୁନ୍ତକ ପଛେ। ଯାହା ଅସଲ ସାହତ୍ଯ ତାହା 
କାଳିଦାସଙ୍କ କାବ୍ୟରେ ଥୁଲା; କୁନ୍ତକାଚାର୍ଯ୍ୟ ତନ୍ନିହିତ ଗୁଣ, ଅଳଙ୍କାର ଓ ବିନ୍ୟାସକ୍ରମକୁ 
ବିଶ୍ଲେଷଣ କରିବାକୁ ନୂଆ ବାଗ୍ଧାରା(|ଏାଠ)ଟିଏ ସୃଷ୍ଟି କରିଛନ୍ତି। କାଳିଦାସଙ୍କ 
ଶବ୍ଦାର୍ଥବିନ୍ୟାସଭଂଗୀ ହିଁ କୁନ୍ତକଙ୍କ ବୈଦଗ୍ଧ୍ୟପୂର୍ଣ ଭଂଗୀ। ବକ୍ତୋକ୍ତି। ତାହା ସହୃଦୟଙ୍କ 

୯୨ ଜ ପ୍ରସଙ୍ଗ ପୁରୁଣା ଭାବନା ନୂଆ 


ଆହ୍ଲାଦ ଜନ୍ମାଏ ଓ ନିଜ ସ୍ଥନ୍ଦରେ ଅର୍ଥାତ୍ଵ ସ୍ଵଭାବରେ ସୁନ୍ଦର ଥାଏ। ଗୋଟିଏ ଦୃଷ୍ଟାନ୍ତ 
ଦେଖନ୍ତୁ। ପୂର୍ବରାଗର କାବ୍ୟଟିଏ । ଶକୁନ୍ତଳାଙ୍କୁ ମନେ ପକାଇଛନ୍ତି ଦୁଷ୍ପନ୍ତ 

ଅନାଘ୍ରାତଂ ପୁଷ୍ଠଂଧ କିସଳୟ ଅଲୂନଂ୍‌ କରରୁହୈଃ 

ଅନାବିଦ୍ଧଂରନୁଂ ମଧୁ ନବମନାସ୍ବାଦିତରସମ୍‌ 

ଅଖଣ୍ଡଂ ପୁଣ୍ୟାନାଂ ଫଳମିବଚ ତତ୍ରୁପମନଗଘଂ୍‌ 

ନ ଜାନେ ଭୋକ୍ତାରଂ କମିହ ସମୁପସ୍ଥାସ୍ୟତି ବିଧଵଃ | 

ରଚନା ବକ୍ରୋକ୍ତି। ଲାବଣ୍ଯ, ସୌଭାଗ୍ୟ, ମାଧୁର୍ଯ୍ୟ ଓ ଆଭିଜାତ୍ୟ ଆଦି ସର୍ବ 

ଗୁଣାନ୍ଧିତ। ସହୃଦୟହୁଦୟଆହ୍ଲାଦୀ ନିଶ୍ଚୟ! ବିନ୍ୟାସଭଂଗୀ ଆହ୍ଲାଦବିଧାନ କରେ, ଚିତ୍ତ 
ହରଣ କରେବି। ପ୍ରତ୍ୟେକଟି ଶବ୍ଦ ସୁପ୍ରଯୁକ୍ତ । ଅର୍ଥର ଯାହା ଏକମାତ୍ର ପ୍ରତିପାଦକ ତାହା 
ହିଁ ଶବ୍ଦା। ଆଉ ଅର୍ଥ ତ ଆମୂଳାନ୍ତ ଏଠି ସ୍ଵସ୍ଥନ୍ଦସସୁନ୍ଦର ଓ ସହୃଦୟଙ୍କ ଆନନ୍ଦବିଧାୟକ। 
ଅନାରଘ୍ରାତ ପୁଷ୍କର ନଖସ୍ଥର୍ଶ ଲାଗି ନଥୁବା ଅଲୁନ କିସଳୟ, ଅନାବିଦ୍ଧ ରନ୍ଧ, 
ଅନାସ୍ଵାଦିତରସ ନବ ମଧୁ, ପୁଣ୍ୟରାଶିର ଅଖଣ୍ଡଫଳ ପରି ନିର୍ମଳ ରୂପଶ୍ରୀ" ଜାଣେନା 
କାହାକୁ ଏଠି ବିଧାତା ଭୋକ୍ତା ଭାବରେ ଉପସ୍ଥିତ କରାଇବେ ? ଉପମାନପରେ 
ଉପମାନ ଉପମାନ ତଦ୍ଧ ପରି। ପରସ୍ପର ପ୍ରତିସ୍ଥର୍ବୀ ଭାବରେ ଗୋଟିଏ ଅଖଣ୍ଡ 
ଅର୍ଥସଂପଦ ଗଢ଼ି ଦେଇଛନ୍ତି, ରୂପଶତ ଦଳଟିକୁ ଫୁଟାଇ ରଖୁଛନ୍ତି । ସୁଧୀର କୁମାର 
ଦାଶଗୁପ୍ତ ଶ୍ଲୋକଟିର ସୁନ୍ଦର ବିଷ୍ଠେଷ୍ଷଣ କରିଛନ୍ତି, ତାଙ୍କରି ଭାଷାରେ ବ୍ୟାଖ୍ୟା ଟି ପସ୍ତୁତ 
କଲେ ପ୍ରୀତିକର ହେବ। ଭାବେର ପର ଭାବ ଉଠିତେଛେ, ଏକଟି ଆକାଂକ୍ଷା ଜାଗିତେ 
ନ ଜାଗିତେ ନୂତନ ଭାବ ଉଠିୟା ତାହା ପୂର୍ଣ୍ଣ କରିତେଛେ, ଆବାର ନୂତନ ଆକାହା 
ଜାଗିତେଛେ । ସେ ଯେନ ପୁଷ୍ପ ଆଜଓ କେହି ତାର ଘ୍ରାଣ ଲୟ ନାଇ! ଯେନ 
ନବକିସଳୟ, କେହି ନଖ ଦ୍ଵାରା ଛିନ୍ନ କରେ ନାଇ ! ଜୋନ ବର୍ଣ୍ଣନାଇ ତୃପ୍ତ ହଇତେଛେ 
ନା। ତାଇ ବାସନାଲୋକ ମଥୁୂତ କରିୟା ଆବାର ନୃତନ ଉପମାନ ଆସିତେ ଲାଗିଲ। 
ସେ ଯେନ ରନ୍ଧ ଏଖନଓ କେହି ବିଦ୍ଧ କରିୟା ଗଲାୟ ପରେ ନାଇ ! ଯେନ ନୂତନ 
ମଧ୍,କେହି ତାହାର ରସ ଆସ୍ଵାଦନ କରେ ନାଇ ! ଯେନ ପୁଣ୍ୟରାଶିର ଅଖଣ୍ଡ ଫଳ ! 
ଏଇ ଉପମାନ ଦେଇ ବକ୍ତା କିଞ୍ଚତ ତୃପ୍ତି ପାଇଲେନ। କିନ୍ତୁ ତଖନଇ ଶଙ୍କା ଜାଗିଲ, ଏ 
ପୁଣ୍ୟଫଳ ହୁଏତ ତାହାର ଜନ୍ୟ ନୟ ¦! ହାୟ ! ହାୟ ! ବିଧୁ ଏଇ ପୁଷ୍ଟ, ଏଇ ରନ୍ଧ, ଏଇ 
ମଧୁ, ଏଇ ପୁଣ୍ଯଫଳ ଭୋଗ କରିବାର ଜନ୍ଯ କାହାକୁ ଉପସ୍ଥିତ କରିବେନ ? ବିଧୂତ 
ନିରଙ୍କୁଶ । ସେଇଥୁପାଇଁ ଏତେ ଚିନ୍ତା ଓ ଇର୍ଷା ! ଅନୁରଣନ ଚଲିତେ ଲାଗିଲ - ଅଖଣ୍ଡ 
ପୁଣ୍ୟଫଳ ଭୋଗ କରେ ଭାଗ୍ୟବାନ ପୁଣ୍ୟାତ୍ମା ଏତ ଭାଗ୍ୟ, ଏତ ପୁଣ୍ୟ ତାହାର 
ଆଛଚେ କି? ଏଖାନେ ଶହ୍ଦ ରାଶି, ଛନ୍ଦ, ବିନ୍ଯାସକ୍ରମ, ରୀତିଅଳଙ୍କାର ଏବଂ ଅର୍ଥ 

ଶଦବ୍ଦାର୍ଥସାହିତ୍ୟତର୍ସ ଜ୍ଞ ୯୩ 


ସକଳଇ ପରସ୍ପରେର ଅନୁରୂପ; ଏଇ ସକଲେର ସାହିତ୍ୟ ବା ଏକ୍ୟ ରସରେ ଆମ୍ମହାରା 
ଏକଟି ସମଗ୍ରତାର ସାମଞ୍ଜସ୍ୟ ଫୁଟିଇୟା ତୁଲିୟାଛେ। ଏଇ ଅସଲ ଆର୍ଟ। ଏଖାନେ ଛନ୍ଦ 
ଓ ସୁରେ ଗାନ ଉଠିୟାଛେ, ରେଖାୟ ଓ ରଙ୍ଗେ ରୂପ ଫୁଟିୟାଛେ ଏବଂ ଅର୍ଥ ଭାବକେ ଓ 
ଭାବ ରସକେ ଆକର୍ଷଣ କରିୟା ଲୋକୋତ୍ତର ରସାନନ୍ଦ ପ୍ରକାଶ କରିୟାଛେ। 
(କାବ୍ୟାଲୋକ, ପୃଷ୍ଠା ୫ ୦ ) କୁନ୍ତକାଚାର୍ଯ୍ୟ ବି କହିବେ ଏହାହିଁ ଅସଲ ସାହିତ୍ୟ ¬ ଶବ 
ଓ ଅର୍ଥ ମିଳିତ ଭାବରେ ସୌନ୍ଦର୍ଯ୍ୟ ସୃଷ୍ଟିକରିବାକୁ ଅପରୁପ ରୂପରେ ଅବସ୍ଥାନ କରିଛନ୍ତି। 
ରମଣୀୟ ସହାବସ୍ଥାନ ତ ସାହିତ୍ୟ। ଏଥରେ କେଉଁ ସହୃଦୟ ପୁଣି ଆହ୍ଲାଦିତ ନ 
ହେବେ ? ଯେଉଁଠି ବକ୍ରତା ବା ବୈଦଗ୍ଧ୍ୟପୂର୍ଣ୍ଣ ଭଂଗୀ, ସେହିଠି ସାହିତ୍ୟ - ତାହା ଆହ୍ଲାଦ 
ଦିଏ, ଆଉ ନିଜସ୍ଵ ସ୍ଥନ୍ଦରେ ନିଜେ ସୁନ୍ଦର ହୋଇଥାଏ। ସାହିତ୍ୟରେ ରମ୍ୟତା ହିଁ ଶେଷ 
କଥା। ଯାହାକୁ କୁନ୍ତକ କହିବେ ବକ୍ରତା। ଆମ ସମୟର ସୁରେନ୍ଦ୍ର ନାଥ ଦାଶଗୁପ୍ତ 
କହିବେ thetic quality | ଏହି ରମ୍ୟତା ଶବ୍ଦରେ ନ ଥାଏକି ଅର୍ଥରେ ନଥାଏ, 
ଭାବରେ ନଥାଏ କି ଛନ୍ଦରେ ନଥାଏ, ଥାଏ କେବଳ ସାହିତ୍ୟରେ -ସମଗ୍ରତାର 
ସାମଞ୍ଜସ୍ୟରେ। ଲକ୍ଷ୍ୟ ଆନନ୍ଦା। ଯାହାର ତାହାର ଆନନ୍ଦ ନୁହେଁ, କାବ୍ୟଜ୍ଞ ସହୁଦୟଙ୍କ 
ହୃଦୟର ଆନନ୍ଦ। ଉପାଦାନ ଶବ୍ଦ ଓ ଅର୍ଥ। ଉପାୟ ଚିତ୍ତଶତ ଭାବ। ଆଉ କୌଶଳ 
ବୈଦଗ୍ଧ୍ୟୁ ଭଂଗୀଭଣିତି ବା ବକ୍ରୋକ୍ତି - ଯାହା କବିକୃତିନୈପୁଣ୍ଯର ଏକ ବିଶେଷ 
ଭଙ୍ଗୀର ବାଙ୍ଗୟ ପ୍ରକାଶ। 

ସାହିତ୍ୟର ସଂଜ୍ଞା ଓ ସ୍ଵରୂପ କଂଣ ? ଏହି ପ୍ରଶ୍ନରୁ ଆରମ୍ଭ କରିଥୂଲେ। ଏହା 
ଯକ୍ଷପ୍ରଶ୍ନ ନୁହେଁ, ଯେକୌଣସି ଉତ୍ତର ଚଳିବ ନାହିଁ। ଏହାର ନିର୍ଦିଷ୍ଟ ଉତ୍ତର ଅଛି ¬ ଶବ 
ଓ ଅର୍ଥର ସହାବସ୍ଥାନ ସାହିତ୍ୟ । କଥାଟାକୁ ବୁଝାଇବାକୁ କୁନ୍ତକାଚାର୍ଯ୍ୟଙ୍କୁ ବହିଟିଏ 
ଲେଖୁବାକୁ ପଡ଼ିଛି - କଥାଟାକୁ ବୁଝନ୍ତୁ ଏବେ “ବିଚିତ୍ର ପ୍ରକାଶଭଂଗୀ ସମନ୍ବିତ 
କବିଭାବନାବିଧୃତ କାବ୍ୟମର୍ମଜ୍ଞ ସହୃଦୟଙ୍କ ଆନନ୍ଦବିଧାୟକ ରଚନାନିବଂଧରେ ଶବ୍ଦ ଓ 
ଅର୍ଥ ସମ୍ମିଳିତ ଭାବରେ ସୁବିନ୍ୟସ୍ତ ହେଲେ ତାହାକୁ ସାହିତ୍ୟ କୁହାଯାଏ।”” ଏଇଠୁଁ ଚାରି 
ଆଡ଼ଚୁ ଚାହିଁଲେ ଶୂନ୍ଯତାକୁ ଭେଟିବା। ସାହିତ୍ୟ କାହିଁ ୨ ସବୁଆଡ଼େ Liteature | 
L erature ପାଇଁ ଶଦାର୍ଥସାହିତ୍ୟ ତତ୍ତ୍ର ନିରଥିକ ବୋଧହୁଏ 


ସତର 


କୁନ୍ତକ ଆମର ଅନେକ ଦିନ ଧରି ହଜିଯାଇଥ୍‌ଲେ। ଏଇ ଆବିଷ୍କୃତ ହୋଇଛନ୍ତି 
ମାତ୍ର ୧୯୨ ୦ରେ। ହଜିଯାଇଥୁଲା ଏମିତି କୋଣାର୍କ ଓ ଖଜୁରାହ, ଏଲୋରା ଓ 
ଅଜନ୍ତା। ସ୍ମ ତିଭ୍ରଂଶ ଆମ ଜାତୀୟ ଜୀବନର ଏକ ବଳିଷ୍ଠ ଦିଗ। ତେବେ କୁନ୍ତକଙ୍କୁ 
ସ୍ଥାହିତ୍ଯକ ମାନେ ଭୁଲି ନଥ୍‌ଲେ। ଭଙ୍ଟଗୋପାଳ ତାଙ୍କ ସାହିତ୍ୟ ଚୂଡ଼ାମଣି” ନାମକ 

୯୪ ଜ ପ୍ରସଙ୍ଗ ପୁରୁଣା ଭାବନା ନୂଆଁ 


କାବ୍ୟପ୍ରକାଶ-ଟୀକ!ରେ ତାଙ୍କୁ ପ୍ରଶଂସା କରିଛନ୍ତି ଯଥାରଅ ଭାବରେ, 
ବକ୍ରାନୁରଂଜନୀମୁକ୍ତିଂ ଚଞ୍ଚୁମିବ ମୁଖେ ବହନ୍ନ । କୁନ୍ତକଃ କ୍ରୀଡ଼ତି ସୁଖଂ କୀର୍ରିସ୍ତଟିକ 
ପଞ୍ଜରେ। ଏବେ ତାଙ୍କର ବହି ଆଲୋକକୁ ଆସିଲା ପରେ ଆମେ ତାଙ୍କୁ ଭୁଲୁଛୁ। ତାହାହିଁ 
ଦରଃଖଦାୟକ। ସାହିତ୍ୟରୁ କୁନ୍ତକଙ୍କ ପ୍ରାସଙ୍ଗିକତା ଭୁଲିଯିବା ମାନେ ସାହିତ୍ଯ ଭାଷାକୁ 
ଭୁଲିଯିବା। 

ସାହିତ୍ୟିକ ଭାଷା ଅନେକ ଦିନରୁ ସଙ୍କଟାପନ୍ନ। ସର୍ବତ୍ର ଶିନ୍ପପ୍ରଯୁକ୍ତି ଅପ୍ରକୃଷ୍ଟ 
ମାସ୍‌ଗଣତନ୍ତ୍ର ସାମାଜିକ ଓ ରାଜନୈତିକ ପ୍ରୟୋଜନ ସାଧନ ଉପଲକ୍ଷେ ବିଶ୍ବବ୍ୟାପୀ 
ସମ୍ବାଦସରବରାହ ସାହିତ୍ୟର ଭାଷାକୁ ସଙ୍କଟାପନ୍ନ କରିଦେଇଛି, ଭାଙ୍ଗ ଦେଇଛି ତାହାର 
ସ୍ୃସ୍ପନ୍ଦ ସୌନ୍ଦର୍ଯ୍ୟ। ବକ୍ତବ୍ୟ ଆଜି ବଡ଼ କଥା। ନ୍ବାଠଥଏ Sheppard ଗୋଟିଏ ପ୍ରବନ୍ଧ 
ଲେଖ୍ଛନ୍ତି। ନାମ - The Crisis of Language | ସୈ Eliot, Riike ଓ Yeats 
ପ୍ରମୁଖ କବିଙ୍କ ଉଦ୍ବବିଗ୍ରତା ଲକ୍ଷ୍ଯ କରିଛନ୍ତି । ସେମାନେ ଖୁରିଛନ୍ତି ପୂର୍ବର କାବ୍ୟଭାଷାକୁ। 
ରିକେ ଭାବିଛନ୍ତି ଯେ ତାଙ୍କଠାରୁ କାବ୍ୟପରଂପରା ଭାଙ୍ଗିଯିବ ବୋଧହୁଏ । Yeats ତ 
ସ୍ଵୀକାର କରିଛନ୍ତି, Though the great song return no more/ There's been 
delight in what we have; The rattle pebbles on the shore/ Under the 
receding wave. (The Nineteenth Century and After) ପୂର୍ବର କାବ୍ୟଭାଷା 
ଆଉ ଫେରିବନି | a! Sternheim ୧୯୧୯ ବେଳକୁ ଲକ୍ଷ୍ୟ କରିଛନ୍ତି ଯେ, 
ଜର୍ମାନର ଭାଷା କେବଳ ଅର୍ଥନୈତିକ ବ୍ୟାପାରକୁ ଅଭିବ୍ୟକ୍ତି ଦେବାକୁ ସମର୍ଥ 
ହୋଇପାରିବ - language came to provide adequate concepts for 
economic phenomenon alone, କାରଣ nothing was alive in Germany 
outside the area of economics | ଭାରତରେ ? ଏବେ ଭାରତରେ ସାମ୍ବାଦିକତା 
ଭାଷାକୁ ଗ୍ରାସିଛି। ସାହିତ୍ୟ ସମକାଳୀନ ଦୈନନ୍ଦିନତା ଭିତରେ ଚରିତାର୍ଥତା ଖୋଜୁଛି, 
ସାଧାରଣଲୋକଙ୍କ କୌତୁକ, କୌଡ଼ହଳ ଓ ଓସ୍କୁକ୍ୟ ପ୍ରତି ଧ୍ୟାନ ଦେଉଛି। ଗଞ୍ଧ, 
ଉପନ୍ୟାସ, ନାଟକ ଓ କବିତା ଇଦାନୀନ୍ତନତା ଭିତରକୁ ଓହ୍ଲାଇଛନ୍ତି ସର୍ବତ୍ର । 
ସମକାଳୀନତା, ସମାଜଚେତନତା ଓ ସର୍ବଜନବୋଧ୍ୟତା ଉପରେ ଗୁରୁତ୍ଵ ଦେଉଛି 
ସାହିତ୍ୟ । ଭାଷା ତେଣୁ ଅନୁର୍ବର। କଳ୍ପନା ମୃତକଳ୍ପ। ଏଥୁରେ ଜି ସାହିତ୍ୟ ଲେଖୁହୁଏ ? 
ପ୍ରକୃତରେ ପ୍ରଚଳିତ ବିବୃ୍ତିମୂଳକ, ବକ୍ତବ୍ୟସର୍ବ ସ୍ପଟ କାହାଣୀଆଶ୍ରିତ, ଧ୍ଯାନଅସହିଷ୍ଣ, 
ତଥାକଥୁତ ଜୀବନପ୍ରତିଫଳନର୍ଧମୀ ସାହିତ୍ୟ ଭଲ ସାହିତ୍ୟକମାନଙ୍କୁ ଉଦ୍ରବିଗ୍ଧ କରୁଅଛି। 
ଯୁଗଭାବନା ବୋଲି କିଛି ନାହିଁ ବୋଲି କେହି କହିବେ ନାହିଁ। ଭଲ ସାହିତ୍ଯକ କିନ୍ତୁ 
ଆମକୁ ଯୁଗ ଦେଖାନ୍ତି ନାହିଁ, ତାହାକୁ କେଉଁଠି ନା କେଉଁଠି ଚିରନ୍ତନ ସହିତ ଯୋଡ଼ି 
ଦେଇଥାନ୍ତି। ପୃଥ୍‌ବୀର ଶ୍ରେଷ୍ଠ ସାହିତ୍ୟ କୀର୍ଭିଗୁଡ଼ିକରେ ତେଣୁ ସମାଜ ଓ ସମକାଳର 

ତଦାନୀନ୍ତତାର ବିଶେଷ ଛାପ ପଡ଼ି ନଥାଏ। ଆଉ ଭାଷାର ସର୍ବଜନବୋଧ୍ଯତା ଓ 
ବକ୍ତବ୍ୟସର୍ବସୃତା ସାହିତ୍ୟିକ ବ୍ୟାପାର ନୁହେଁ। ଭାଷା ବକ୍ତବ୍ୟ ଫୁଟାଇ ପାରେ। ପଥର ବି 
ଶିଳାଲେଖ ଫୁଟାଇ ପାରେ। କୋଣାର୍କ ଗଢ଼ିବାକୁ ହେଲେ କିନ୍ତୁ ବକ୍ତବ୍ୟର ଅତିରିକ୍ତ କିଛି 
ସୃଷ୍ଟି କରିବାକୁ ହେବ। ବକ୍ତବ୍ୟର ଅତିରିକ୍ତ କଥାହିଁ ସାହିତ୍ୟର ସାରାତସାର। ତେଣୁ 
ସାହିତ୍ୟିକ ଭାଷା ସର୍ବଜନବୋଧ୍ୟ ହେବାକୁ ବାଧ୍ଯନୁହେଁ କେବେ । ସାହିତ୍ୟ ଖବର କାଗଜ 
ନୁହେଁ ଯେ ସମସ୍ତେ ପଢ଼ିବେ । ସାହିତ୍ୟ ପଢ଼ନ୍ତି ସହୁ ଦୟ ସାମାଜିକ । ସାହିତ୍ୟ 
ସର୍ବଜନବୋଧାତୀତ ବ୍ୟାପାର। ଆଉ ସାହିତ୍ୟର ଭାଷା ବି ଦେଖୁଲେ ଭାଷାତୀତ 
ବ୍ୟାପର। ନୂଆ ଶବ୍ଦ ଓ ନୂଆ ଛନ୍ଦର ଅଭାବିତ ସଂସ୍ଥାନ ସେଠି ମୁଖ୍ୟ କଥା। ଅଧୂକନ୍ତୁ 
ଭାଷା ମଧ୍ଯ ଆଧାର ମାତ୍ର ନୁହେଁ ତାହାର ନିଜସ୍ଵ ରମ୍ୟତା ଅବଶ୍ୟ ସ୍ଵୀକାର୍ଯ୍ୟ ସାହିତ୍ୟିକ 
ସ୍ଵକାଳର ଅଭ୍ୟାସର ଭୁବନକୁ ଅତିକ୍ରମ କରିବେ, ଭାଷାର ପ୍ରଚଳିତ ବ୍ୟବସ୍ଥାକୁ ଅତିକ୍ରମ 
କରିବେ, ଆମ ଜଗତ ବାହାରେ ଯାହା ସବୁ ଅଛି ସେହିସବୁ ଆଶ୍ଚର୍ଯ୍ୟ ଅନୁଭବର କଥା 
କହିବେ; ଭାଷାର ଲୋକ ବ୍ୟବହାର ବାହାରେ ଯାହା ସବୁ ସୌନ୍ଦର୍ଯ୍ୟ ଅଛି ସେହି ସବୁ 
ନୂଆ ନୂଆ ବିନ୍ଯାସ ପଦ୍ଧତି ଉ୍୍ତାବନ କରିବେ। ସାହିତ୍ୟିକ ହେବା ସହଜ କଥା ନୁହେଁ। 
ଅବାଧ୍ୟ ଭାଷାକୁ ଆୟତ୍ତକୁ ଆଣିବା ସାହିତି୍ୟକଙ୍କର ପ୍ରଧାନ ଦାୟିତ୍ଵ ¬ କବି ଏଲିୟଟଙ୍କ 
The intolorable wrestle with words and meaning (East Coker) କଁ 
ମନେ ପକାନ୍ତୁ; ଶ୍ରମ ସମୟ, ଲଢ଼େଇ ଓ ସହିଷ୍ଣୁତା ବିନା ଭାଷାକୁ ସାଧ୍ଯ କରିବା ସମ୍ଭବ 
ନୁହେଁ ¬ ଭାଷା ଯାହାର ଯେତେ ଆଜ୍ଞବହ ସେ ସେତେ ବଡ଼ ସାହିତ୍ୟିକ । ଭଲ କବିଙ୍କୁ 
ସେଇଥପାଇଁ କୁହାଯାଏ ବଶ୍ୟବାକ୍ଵ । ସେ ଭାଷାର ଦାସ ମାତ୍ର ନୁହନ୍ତି ସେ ମଧ୍ଯ ଭାଷାର 
ସ୍ଵାମୀ! ସରସ୍ଵତୀ ତାଙ୍କ ରସନାଗ୍ରନର୍ଉକୀ। ନର୍ଉକୀ କଥାଟାରୁ କୁନ୍ତକାଚାର୍ଯ୍ୟ ଆରମ୍ଭ 
କରିଛନ୍ତି ତାଙ୍କ ଗ୍ରଛ୍ଥ। ସାହିତି୍ଯକଙ୍କ ସରସ୍ଵତୀ ଚାଲନ୍ତି ନାହିଁ କେବେ। ନାଚନ୍ତି ସଦା! 
କାରଣ ତାଙ୍କର ଗନ୍ତବ୍ୟ କିଛି ନଥାଏ ନାଚିବା ଅତିରିକ୍ତ ସାହିତ୍ୟକଙ୍କ ଅଭିନବ ଉପଲବ୍ଧି 
ଶବ୍ଦ ଓ ଅର୍ଥର ନୂଆ ସହାବସ୍ଥାନ ଘଟାଇ ତାହାକୁ ଏପରି ପ୍ରାଣସ୍ପନ୍ଦିତ, ସୁନ୍ଦର ଓ ସ୍ଵଚ୍ଛ 
ମସୃଣ କରି ଦିଅନ୍ତି ଯେ ତାହା ଭିତରୁ ଦିଶେ ଦିଗନ୍ତ ପରେ ଦିଗନ୍ତର ବିସ୍ତାର ¬ 
ଜୀବନର ଅନନ୍ତ ଅସୀମ ରହସ୍ଯଭରା ଦିଗନ୍ତ ଃ ଲୌକିକ ଭାଷା ଭିତରୁ ଅନୁଭବ 
କରିହୁଏ ଲୋକାତିକ୍ରାନ୍ତ ଗୋଚର ସାହିତିୟକ ଭାଷାର ଅନନ୍ତ ଅସୀମ ସୌନ୍ଦର୍ଯ୍ୟର 
ଦିଗନ୍ତ । ସରସ୍ବତୀ ହୋଇଉଠନ୍ତି ସାହିତ୍ଯକଙ୍କ ମୁଖଚନ୍ଦ୍ର ରୂପ ଲାସ୍ୟମନ୍ଦିରର ସୁନ୍ଦର 
ଅଭିନୟୋନ୍ସଳା ନର୍ଭକୀଟିଏ ମାତ୍ର। ସବୁ ସେଠି ଲୋକୋରଭ୍ତୀର୍ଣ୍ଣ। 

ଏକ 

ଲକ୍ଷ୍ମୀପୁରାଣ ଓଡ଼ିଶାର ସଂସ୍କୃତିର ଯଥାର୍ଥ ଏକ ପ୍ରତିନିଧଵସ୍ଥାନୀୟ ରଚନା । 
ଏଥୁରେ ଭାରତୀୟ ସଂସ୍କୃତିର ପରମ୍ପରା, ହିନ୍ଦୁଧର୍ମ, ସାହିତ୍ୟ, ଦର୍ଶନ ଓ ପୁରାଣ ସହିତ 
ଓଡ଼ିଶାର ଜଗନ୍ନାଥମନ୍ଦିର, ମହାପ୍ରସାଦ, ପ୍ରଧାନ ଉତ୍ପାଦନ ଧାନ, ଶସ୍ଯଲକ୍ଷ୍ମୀ, 
ଲୋକକଥା, ଲୋକବିଶ୍ଵାସ, ଲୋକସଂସ୍କାର, ଧର୍ମଚିନ୍ତା, ସମାଜଚିନ୍ତା, ବର୍ଣ୍ଣ ବ୍ୟବସ୍ଥା, 
ସାହିତ୍ୟ, ଇତିହାସ, ଦେଶାଚାର, ଲୋକାଚାର, ସ୍ତରୀଆଚାରଠାରୁ ଆରମ୍ଭ କରି 
ଲୋକବିଚାର, ଲୋକରୁଟି, ସୌନ୍ଦର୍ଯ୍ୟବୋଧ, ଲିପାପୋଛା, ଝୋଟିଚିତାର ଶିଳ୍ପକଳା, 
ପରିଷ୍କାରପରିଚ୍ଛନ୍ଛତା ଓ ଘରଣୀର କର୍ମତତୃପରତା ଆଦି ପର୍ଯ୍ୟନ୍ତ ସବୁ ମିଶିଯାଇ ଏକ 
ବୃହତ୍ତମ ଏକ୍ୟର ପରିପ୍ରେକ୍ଷୀରେ ଏମିତି ସୂତ୍ରବଦ୍ଧ ହୋଇଯାଇଛନ୍ତି ଯେ, ଓଡ଼ିଶାର 
ସଂସ୍କ ତି ଯେମିତି ଫ୍ଲ ହୋଇ ଫୁଟିଛି । ମୂଳ ଲୋକ ସାହିତ୍ୟରେ; ଲିଖୁତ ବିଦଗ୍ଧ 
ସାହିତ୍ୟରେ ପତ୍ରଫ୍ମଲଫଳ । ଗଟ୍ଗୋତ୍ରୀ ସହିତ ଅନ୍ତରଙ୍ଗ ଭାବରେ ଜଡ଼ିତ ବୋଲି 
ପ୍ରାଣଗଙ୍ଗା। ଶୁଖ୍‌ ଯାଇନାହିଁ । ତେବେ ମଜାର କଥା ଯେ, ସୁନ୍ଦର ରଚନାଟିକୁ 
ପୁରୁଷପାଠକେ କ୍ଳଚିତ ପଢ଼ିଥାନ୍ତି । ଯେକୌଣସି ବ୍ରତକଥା ପରି ଏହାକୁ ଅବଶ୍ୟ ବ୍ରତିନୀ 
ସଧବା ସ୍ତ୍ରୀଲୋକମାନେ ପଢ଼ନ୍ତି ଓ ବୁଝନ୍ତି; ମୁଗ୍ଧ ହୁଅନ୍ତି କି ନାହିଁ ଜଣା ନାହିଁ । ଓଡ଼ିଆ 
ସାହିତ୍ୟଇତି ହାସରେ ଏହାର ନାମ ଅଛି; କିନ୍ତୁ ଉପଯୁକ୍ତ ମର୍ଯ୍ୟାଦା ନାହିଁ । ତେବେ 
ଆବୃତ୍ତ ହେଲେ କି ଅଭିନୀତ ହେଲେ ଏହାକୁ ଗ୍ରାମୀଣ ଶ୍ରୋତାଏ ଉପଭୋଗ କରନ୍ତି, 
ସୁଆଙ୍ଗ ସ୍ତରର ଜିନିଷ ବୋଲି ଭାବନ୍ତି; ଅନ୍ତର୍ନିହିତ ରସରହସ୍ୟ ବୁଝନ୍ତି କମ୍‌ ! ଇଂରେଜୀ 

ବିଭାଗର ଖ୍ୟାତକୀର୍ରି ପ୍ରଫେସର ସତ୍ୟପ୍ରକାଶ ମହାନ୍ତି କାହିକି କେଜାଣି ଉଦ୍ବବୁଦ୍ଧ ହୋଇ 
ସୁନ୍ଦର ପ୍ରବଂଧ ଲେଖିଛନ୍ତି । ନାମ ¬ ternative Modernties and Medieval 
Indian Literature : The Odia Lakshmi Purana As Radical! Pedagogy. 
ଶୀର୍ଷକ ନିର୍ମାଣରେ ପ୍ରଫେସରଙ୍କ ଦକ୍ଷତା ଅବିସମ୍ବାଦିତ । ଏହା ବେଶ୍‌ ଚମକପ୍ରଦ ଓ 
ଦୃଷ୍ଟି ଆକର୍ଷଣୀୟ । ଉପସ୍ଥାପନା ଓ ବିଶ୍ଲେଷଣ ଅଭିନନ୍ଦନୀୟ । ନିବିଡ଼ ବ୍ୟାଖ୍ୟାଟି 
ଅନ୍ତର୍ଦଷ୍ଠି ସଂପନ୍ନ । ପୁରୁଷ ପ୍ରଧାନ ବ୍ରାହ୍ମଣ୍ୟ ତନ୍ତ୍ର ବିରୋଧର ଲକ୍ଷ୍ମୀଙ୍କ ତୁମୁଳ ବିଦ୍ରୋହ 
ଉପରେ ଆଲୋକପାତ କରାଯାଇଛି ଯଥେଷ୍ଟ । ଲକ୍ଷ୍ମୀ "Advocates both 
feminism and caste equality." ପ୍ରତିପାଦ୍ୟଟି କିନ୍ତୁ ଏତେ ଚମକପ୍ରଦ ନୁହେଁ । 
ପୂର୍ବରୁ ଯେଉଁମାନେ ଲକ୍ଷ୍ମୀପୁରାଣ ସମ୍ବନ୍ଧରେ ଆଲୋଚନା କରଛନ୍ତି ସେମାନେ ସମସ୍ତେ 
ପ୍ରାୟ ପୁରାଣଟିରେ ନାରୀଜାଗରଣର ସମର୍ଥନ ଦେଖିଛନ୍ତି ଓ ବ୍ରାହ୍ଲ ଣ୍ଯତନ୍ତ୍ରର 
ବର୍ଣ୍ଣବୈଷମ୍ୟ ବିରୋଧରେ ବିଦ୍ରୋହ ଲକ୍ଷ୍ୟ କରିଛନ୍ତି । ସତରେ କଂଣ ଲକ୍ଷ୍ମୀପୁରାଣର 
ଲକ୍ଷ୍ମୀ ଫେମିନିଜମ୍‌ ( ୮minism ) ର ପ୍ରବକ୍ତା ? ପ୍ରକୃତରେ କ'ଣ ଓଡ଼ିଆଙ୍କ 
କର୍ମଜୀବନରେ ବର୍ଣ୍ଣସାମ୍ୟ ପ୍ରତିଷ୍ଠା କରିବାକୁ ଚାହିଁଛନ୍ତି ଶସ୍ୟଦେବତା ? ଲକ୍ଷ୍ମୀପୁରାଣ 
କଂଣ ବ୍ରାହମଣ୍ୟତନ୍ତ୍ର ବିରୋଧରେ ସୁପରିକଳ୍ଧିତ ଏକ ଉତ୍ତେଜକ ଆହ୍ବାନ ? ଡ. ମହାନ୍ତିଙ୍କ 
ପ୍ରବନ୍ଧଟି ଉଚ୍ଚ ପ୍ରଶଂସା ଦାବି କରିଥାଏ ନିଶ୍ଚୟ |! ବେଶ୍‌ ସୁଚିନ୍ତିତ ଓ ବେଶ୍‌ ଶକ୍ତିଶାଳୀ 
ଲେଖା । ଡ. ମହାନ୍ତି ଶ୍ରମ ସମୟ ଓ ଅଭିନିବେଶ ବଳରେ ନିଜସ୍ଵ ଯୁକ୍ତିବିନ୍ୟାସ ଓ 
ବ୍ୟାଖ୍ୟାନର ସୁଗଠିତ ପରମ୍ପରା ମଧ୍ୟରେ ଗୋଟିଏ ମନୋଜ୍ଞ ବିତର୍କ ଠିଆ କରାଇ 
ଦେଇଛନ୍ତି । ନିବିଷ୍ଠ ଭାବରେ ପ୍ରବନ୍ଧଟିକୁ ପଢ଼ିଲେ ମୁଗ୍ଧ ହେବାକୁ ହୁଏ ଓ ଉପସ୍ଥିତ 
ବିତର୍କରେ ଭାଗ ନେବାକୁ ଇଚ୍ଛା ହୁଏ । ଆସନ୍ତୁ ବିତର୍କରେ ଭାଗ ନେବା, ଆମ 
ଲକ୍ଷ୍ମୀପୁରାଣଟିକୁ ଆଉଥରେ ନୂଆ ଭାବରେ ପଢ଼ିବା ! 

ଆମ ଓଡ଼ିଶୀ ସଂସ୍କୃତିର ଅନେକ ବିଚିତ୍ର ଅଭିଜ୍ଞାନ ଓ ତତ୍ଵ ସଂକ୍ତୀନ୍ତ ବିଚିତ୍ର 
ଅର୍ଥକୁ ସୁସମନ୍ବିତ କରି ଲକ୍ଷ୍ମୀପୁରାଣ ବିରାଟ ବ୍ଯବସ୍ଥାଟିର ଅର୍ଥପୂର୍ଣ୍ଣତାକୁ ପରିସ୍ତୁଟ 
କରିଛି ବୋଲି ଆମେ କହିଛୁ । ତନ୍ମଧ୍ୟରୁ ଇତିହାସ, ଲୋକକଥା ଓ ସାହିତ୍ୟଉପାଦାନ 
କଥା ପ୍ରଥମେ ଆଲୋଚନା କରିବା । ସମନ୍ସୟରେ ପୃଥକ ପୃଥକ ଜିନିଷ ଅଖଣ୍ଡ ଏକ 
ଏକତ୍ସରେ ଉପନୀତ ହୋଇଥାଏ । ଇତିହାସ, ଲୋକକଥା ଓ ସାହିତ୍ୟ ମଧ୍ଯରୁ ପ୍ରତ୍ୟେକ 
ଅପର ଦୃଇଟିକୁ ପ୍ରଭାବିତ କରିଥାନ୍ତି ନାନା ଭାବରେ । ଅତୀତ ବାସ୍ତବତାକୁ ପ୍ରତ୍ୟେକ 
ନିଜ ନିଜ ଦୃଷ୍ଟି କୋଣରୁ ଦେଖୁଥାନ୍ତି । ଇତିହାସ ତଥ୍ୟ ଓ ରେକର୍ଡ଼ପତ୍ର ଖୋଜେ । ଆଉ 
ଅନେକ ପ୍ରଶ୍ନ ପଚାରେ, କଣ ଥୁଲା ଘଟନା ? କେମିତି ଘଟିଥୂଲା ? କାହିଁକି 
ଘଟିଥିଲା ? ଘଟନାଟିର ତାପୂର୍ଯ୍ୟ ବା କ'ଣ ? ଏତିହାସିକ ଅବଶ୍ୟ ସବୁ କଥା ନିଜସ୍ବ 

୯୮ ଜଞ ପ୍ରସଙ୍ଗ ପୁରୁଣା ଭାଵନା ନୂଆଁ 


ଦୃଷ୍ଟିକୋଣରୁ ବିଚାର ଓ ବ୍ୟାଖ୍ୟା କରେ । ଲୋକକଥାର ପ୍ରଶ୍ନ ନାହିଁ । ଯେତେବେଳେ 
ଘଟନାର କୌଣସି ଯଥୋପଯୁକ୍ତ ବ୍ଯାଖ୍ୟା କି କାରଣ ନିର୍ଦ୍ଦେଶ କରିହୁଏ ନାହିଁ, 
ସେତେବେଳେ ସ୍ଥାନୀୟ ଲୋକେ କିମ୍ବଦନ୍ତୀ ଓ ଲୋକକଥା ଗଢ଼ି ଦିଅନ୍ତି । ଗଙ୍ଗବଂଶ 
ପରେ ସୂର୍ଯ୍ୟବଂଶର ରାଜତ୍ଵ ଉପଲକ୍ଷେ ଗଢ଼ାଯାଏ କାଶୀଆ କପିଳାକଥା; ସୂର୍ଯ୍ୟମନ୍ଦିର 
ଭିରଭିତ୍ଥାପନ ଉପଲକ୍ଷେ ଗଢ଼ାଯାଏ ବୃଢ଼ୀ ଓ ଶିବେଇ ସାମନ୍ତରାଙ୍କ କ୍ଷୀରୀଖୁଆ ଗନ୍ଧ । 
ମଜାର କଥା ଯେ, ସମାନ ପରିସ୍ଥିତିରେ ସମାନ ଗଳ୍ପ ଗଢ଼ାଯାଇଛି ସର୍ବତ୍ର ଭାରତରେ । 
କପିଳେନ୍ଦ୍ର ଦେବଙ୍କ କ୍ଷେତ୍ରରେ ଯାହା ବଂଗଳାର କାମତେଶ୍ବରଙ୍କ କ୍ଷେତ୍ରରେ ସେଇଆ । 
ଦୁହେଁ ଗାଇଆଳ, ଦୁହିଁଙ୍କ ମୁଖମଣ୍ଡଳକୁ ଖର ସୂର୍ଯ୍ୟାଲୋକରୁ ରକ୍ଷା କରିଥାଏ ସାପ ଫଣା 
ଟେକି । ଶିବେଇ ସାମନ୍ତରାଙ୍କ କ୍ଷେତ୍ରରେ ଯେମିତି ଉତ୍ତପ୍ତ କ୍ଷୀରୀ ଖୁଆ କଥା ଅଛି, 
ଚନ୍ଦ୍ରଗୁପ୍ତ ମୌର୍ଯ୍ୟଙ୍କ ସମ୍ବନ୍ଧରେ ବି ସେମିତିଆ ଗଳ୍ପ ଅଛି ! ସେ ପରିପାର୍ଶ୍ବକୁ ନ ଜଗି 
ସିଧା ମଝିରୁ ନନ୍ଦସାମ୍ରାଜ୍ୟକୁ ଆକ୍ରମଣ କରୁଥୁଲେ । କିମ୍ବଦନ୍ତୀ ଓ ଲୋକକଥା ଆଉ 
କ'ଣ କି ? ଅତୀତ ବାସ୍ତବତାର ଭିତ୍ତିରେ ଗଢ଼ା ବିଚିତ୍ର ସୁନ୍ଦର ଗଳ୍ପାତ୍ମକ ଜନଶ୍ରୁତି ହଁ 
ଲୋକକଥା ବା କିମ୍ବଦନ୍ତୀ । ଲକ୍ଷ୍ମୀପୁରାଣରେ ଦୁଇଟି ଘଟନାର ବ୍ଯାଖ୍ୟା ଓ ବିଚାର 
ରହିଛି । ଗୋଟିଏ ହେଉଛି ମନ୍ଦିରରୁ ଲକ୍ଷ୍ମୀଙ୍କର ବିତାଡ଼ନ । ଦ୍ଵିତୀୟଟି ମହାପ୍ରସାଦର 
ଅଖଣ୍ଡ ପବିତ୍ରତା ବ୍ୟାପାର । ଏହାର ବ୍ୟାଖ୍ୟା ଅଛି ଇତିହାସରେ ଅଛି କି 
ଲୋକକଥାରେ । ଲକ୍ଷ୍ମୀପୁରାଣ ଇତି ହାସର ଭିଭ୍ି ଉପରେ ଗଢ଼ା ଲୋକକଥାଟିକୁ 
ସାହିତ୍ୟରେ ପରିଣତ କରିଦେଇଛି । ଯେଉଁଠି କଳ୍ପନା ହିଁ ମୁଖ୍ୟ କଥା । ଇତିହାସ, 
ଲୋକକଥା ଓ ସାହିତ୍ୟ ଆଦି ତିନୋଟି ଜିନିଷ ସଂପୂର୍ଣ୍ଣ ଏକତ୍ଵ ଲାଭ କରି 
ଲକ୍ଷ୍ମୀପୁରାଣରେ ସମନ୍ବିତ ହୋଇଛନ୍ତି ନୂଆ ଏକ ପ୍ରରୂପରେ ! ଇତିହାସରୁ ଆରମ୍ଭ 
କରିବା । 


ଦ୍ରଇ 

ଲକ୍ଷ୍ମୀପୁରାଣର ଉତ୍ତର ଭାଗର କାହାଣୀ, ପୁଟ, ଘଟନା ଓ ଚରିତ୍ରଣ ଜଗନ୍ନାଥ 
ମନ୍ଦିରକୈନ୍ଦିକ । ମୁଖ୍ୟ ଚରିତ୍ର ତିନୋଟି । ବଳଭଦ୍ର ଜଗନ୍ନାଥ ଓ ଲକ୍ଷ୍ମୀ । ପ୍ରତିଷ୍ଠିତ 
ପରିଚିତ ତ୍ରିମୂର୍ଭି ମଧ୍ଯରୁ ସୁଭଦ୍ରା ଅନୁପସ୍ଥିତ । ମଧ୍ଯବର୍ଭିନୀଟି ଗଲେ କୁଆଡ଼େ ? ସେ 
ଅବଶ୍ୟ ଲକ୍ଷ୍ମୀଦ୍ରୋହୀ ନ ଥୁଲେ, ଲକ୍ଷ୍ମୀଙ୍କୁ ଶ୍ରୀମନ୍ଦିରରୁ ବିତାଡ଼ନ କରିବା କ୍ଷେତ୍ରରେ 
ତାଙ୍କର ଭୂମିକା ନଥୂଲା । ଲକ୍ଷ୍ମୀ ମନ୍ଦିର ଛାଡ଼ି ଗଲାପରେ ଆମେ ଜଗନ୍ନାଥ ଓ 
ବଳଭଦ୍ରଙ୍କ ରିକ୍ତଅନ୍ନ ରିକ୍ତମାନ ଦୁର୍ଦଶା ଦେଖୁଛେ । ବାରବର୍ଷ କାଳ ସେଦିନ ସୁଭଦ୍ରା 
ଦେବୀ ଥଲେ କେଉଁଠି ? ତେବେ କ'ଣ ଭାଉଜମହୋଦୟା ଅଲିଅଳୀ ନଣନ୍ଦଟି ପାଇଁ 
ଅନ୍ତ୍ରବସ୍ତରର ଭଦ୍ର ବ୍ଯବସ୍ଥା କରିଯାଇଥ୍‌ଲେ ? ନା । ଏଣେ ଯେଉଁମାନେ ଜଗନ୍ନାଥ 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୯୯ 


ମନ୍ଦିରରର ଇତିହାସ ଓ ଜଗନ୍ନାଥତତ୍ତ୍ର ସମ୍ବନ୍ଧରେ ସ୍ଵାର୍ଥଶୂନ୍ୟ ସମୁଚିତ ଗବେଷଣା 
କରୁଛନ୍ତି ସେମାନେ ଏକ ତଙର୍କାତୀତ ସିଦ୍ଧାନ୍ତରେ ଉପନୀତ ହୋଇଛନ୍ତି ଯେ, ଚୋଡ଼ଗଙ୍ଗ 
ଦେବଙ୍କ ଦ୍ଵାରା ନବନିର୍ମିତ ଜଗନ୍ନାଥମନ୍ଦିରରେ ସେଦିନ ରନୁସିଂହାସନରେ ବଳଭଦ୍ର ଓ 
ସୁଭଦ୍ରାଙ୍କ ମୂରଭି ନଥ୍‌ଲା । ମନ୍ଦିର ନିର୍ମିତ ହୋଇଥଲା ଦୁଇଟି ମୂର୍ଭିପାଇଁ କେବଳ । 
ପ୍ରଥମରୁ ଥୁଲେ ଦୁଇଟି ମୂର୍ଭି । ଗୋଟିଏ ହେଉଛି ପୁରୁଷୋତ୍ତମ ଶ୍ରୀଜଗନ୍ନାଥଙ୍କ ମୂ, 
ଅନ୍ୟଟି ପୁରୁଷୋତ୍ତମଙ୍କ ଶକ୍ତିସ୍ଵରୂପା ଶ୍ରୀ ଲକ୍ଷ୍ମୀଙ୍କମୂର୍ଭି । ମନ୍ଦିର ଗଢ଼ାଯାଇଥୁଲା ଦୁଇଟି 
ମୂର୍ଭି ସ୍ଥାପନା ଉପଲକ୍ଷେ । ସୁପ୍ରସିଦ୍ଧ ଗବେଷକ ଗୟାଚରଣ ତ୍ରିପାଠୀଙ୍କ ସିଦ୍ଧାନ୍ତ ସ୍ମର୍ଭବ୍ୟ, 


... neither three nor one, but only two images were originally there 
in temple. (On the concept of Purushottama in the Agamas) 


ତାମ୍ରଲେଖ ପ୍ରମାଣ ବି ଅଛି । ଦୁଇଟି ମୂର୍ଭି ସ୍ଥାପନ ପାଇଁ ମନ୍ଦିର ଗଢ଼ିଥ୍‌ଲେ ଚୋଡ଼ଗଙ୍ଗ 
ଦେବ ( ୧୦୭୮-୧୧୪୭) । ଲକ୍ଷ୍ମୀ-ପୁରୁଷୋତ୍ତମ ଧାରଣାଟି ଆମର ପ୍ରାଚୀନତର । 
ଅନର୍ଘ ରାଘବ ନାମକ ନାଟକରେ କବି ମୁରାରି ପୁରୁଷୋତ୍ତମଯାତ୍ରା ଉପଲକ୍ଷେ ରଚିତ 
‘କମଳା କୁଚକଳସ - କେଳି -କସୁୁରିକା ପତ୍ରାଙ୍କୁ ରସ୍ୟ” ଶ୍ଲୋକରେ ପୁରୁଷୋତ୍ତମ ଓ 
ଲକ୍ଷ୍ମୀଙ୍କୁ ହଁ ସୂଚିତ କରିଥାନ୍ତି । ଅନନ୍ତବର୍ମନ ଚୋଡ଼ଗଙ୍ଗଙ୍କ ନାତି ହେଉଛନ୍ତି ରାଜରାଜ 
ତୃତୀୟ ( ୧୧୯୮-୧୨୧୧) ରାଜରାଜଙ୍କ ଦାସଗୋବା ତାମ୍ରଲେଖରେ 
ସମୁଦ୍ରକୂଳରେ ଗଙ୍ଗେଶ୍ଵରଙ୍କ ମନ୍ଦିର ନିର୍ମାଣକୃ ତି ତ୍ଵ ଉପସ୍ଥାପନ ସୃତ୍ରେ ଲକ୍ଷ୍ମୀ 
ପୁରୁଷୋତ୍ତମଙ୍କ ଅପାର ଆନନ୍ଦଉତ୍ସାହକଥାର ଉଲ୍ଲେଖ ଅଛି । ମନ୍ଦିର ନିର୍ମାଣ ପୂର୍ବରୁ 
ପୁରୁଷୋତ୍ତମ-ବିଷ୍ଣୁ ରହୁଥୂଲେ ଶ୍ଵଶୁରାଳୟରେ । ଭଦ୍ର ସମ୍ମାନାସ୍ପଦ ଜାମାତା କ'ଣ 
ଶ୍ଵଶୁର ଘରେ ରହିବାକୁ ଭଲ ପାଆନ୍ତି ? ପୁରୁଷୋତ୍ତମ ତେଣୁ ଆନନ୍ଦିତ ଏବେ, ତାଙ୍କୁ 
ଶୃଶୁର ଘରେ ବାସ କରିବାକୁ ପଡ଼ିବ ନାହିଁ । ଲକ୍ଷ୍ମୀ ବି ଆନନ୍ଦିତ, ଏଣିକି ସେ ସ୍ବାମୀଙ୍କ 
ସହିତ ନୂଆ ପ୍ରାସାଦରେ ଏକାନ୍ତ ବାସର ସୁଯୋଗ ପାଇବେ ! (Epigraphia Indica, 
× × ×, 1956) 1 ଲକ୍ଷ୍ମୀ ବିଷ୍ଣଶକ୍ତି । ଯେଉଁଠି ବିଷ୍ଣୁ-ପୁରୁଷୋତ୍ତମ ସେଇଠି ଶକ୍ତି- 
ଲକ୍ଷ୍ମୀ । ପରବର୍ଭୀ କାଳରେ ପ୍ରତିଷ୍ଠିତ ସୁଭଦ୍ରା ମୂର୍ଭିଟି ଭିତରେ ବି ଲକ୍ଷ୍ମୀଶକ୍ତି-ତଭ୍ଵଟିକୁ 
ଅସ୍ଵୀକାର କରାଯାଇନାହିଁ । ସେ କୁଆଡ଼େ ଉଭୟ ଭଗ୍ନୀ ଓ ପନ୍ନୀ ! ରୁଦ୍ରଙ୍କ ଅମ୍ଭିକା 
ତଥା ରାମଙ୍କ ସୀତା ବି ଦିନେ ଥୁଲେ ଉଭୟ ଭଗ୍ନୀ ଓ ପନ୍ନୀ । ତତ୍ତ୍ଵ ଏମିତିକା ଜିନିଷ 
ଯେ, ଭକ୍ତଙ୍କ ପାଇଁ ଯିଏ ଯାହା ସଂସ୍କୃତ ଭାଷାରେ ଲେଖ୍ଵଲେ ତାହା ଶାସ୍ତ୍ରୀୟ ପ୍ରମାଣ 
ହୋଇ ଉଠେ । ପରବର୍ଭୀ କାଳରେ ପୁରୁଷୋତ୍ତମ ବିଷ୍ଣୁ ହୋଇଛନ୍ତି ଶ୍ରୀଜଗନ୍ନାଥ । ଆଉ 
କେହି ଠିକ୍ଵ ଜାଣେନି କେମିତି କାଳକ୍ରମେ ନରସିଂହ, ନୀଳମାଧବ, ବିଷ୍ଣୁ, କୃଷ୍ଣ, 
ପୁରୁଷୋତ୍ତମ, କାମ, ତ୍ରୈଲୋକମୋହନ, ଭୁବନମୋହନ, ଶ୍ରୀଧର ଓ ଶ୍ରୀକର ଆଦି 
ବିଭିନ୍ନ ବିଚିତ୍ର ସବୁ ଧ୍ୟାନଧାରଣା ସେହି ଗୋଟିଏ ଶ୍ରୀଜଗନ୍ନୀଥମୂ୍ଭିରେ ଲୀନ 

୧୦୦ ଜ ପ୍ରସଙ୍ଗ ପୁରୁଣୀ ଭାବନା ନୂଆଁ 


ହୋଇଗଲେ; ଏବେ ତ ବୁଦ୍ଧ ରାମ ଓ ଗଣେଶାଦିରୁ ଯାହାଙ୍କୁ ଖୋଜିବ ସିଏ ସେହି 
ମୂର୍ଭିରୁ ମିଳିଯାଉଛନ୍ତି । ସେ ଶୂନ୍ଯ ବି, ପୂର୍ଣ୍ଣ ସରୋବର ବି । ଶାକ୍ତ ଭାବଧାରାପୁଷ୍ଟ 
ଲକ୍ଷ୍ମୀଙ୍କ ଶକ୍ତି-ଉପୀଦାନଟିକୁ ବୈଦାନ୍ତିକ ବୈଷ୍ଣବମାନେ ମାନି ନେଇ ପ୍ରଥମେ ତାଙ୍କୁ 
ପୁରୁଷୋତ୍ତମ ବିଷ୍ଣୁଙ୍କ ବାମ ପାର୍ଶ୍ଵରେ ରନ୍ଧ ସିଂହାସନରେ ସ୍ଥାପିଥୂଲେ । ବାମା 
ବାମପାର୍ଶ୍ଵରେ ସୁଶୋଭିତା । ପୁରାଣରେ ଆଦିମୂର୍ଭ ନରସିଂହଙ୍କ ଅମଳରୁ ଲକ୍ଷ୍ମୀ ଅଛନ୍ତି । 
ନରସିଂହଙ୍କ ବାମଅଙ୍କରେ ଶୋଭୁଥୂଲେ ଶ୍ରୀ । ଦ୍ଵାଦଶ ଶତାବ୍ଦୀରେ ଶୋଭିଛନ୍ତି 
ପୁରୁଷୋତ୍ତମଙ୍କ ବାମପାର୍ଶ୍ଵରେ ସେ । ନବ ନିର୍ମିତ ମନ୍ଦିରର ସିଂହାସନରେ ଯେଉଁ ଦୁଇଟି 
ମୂର୍ଭି ସ୍ଥାପିତ ହୋଇଥୂଲେ ସେହି ଦୁଇଟି ମୂର୍ରି ଲକ୍ଷ୍ମୀ ଓ ପୁରୁଷୋତ୍ତମଙ୍କ ମୂର୍ଭି ଭିନ୍ନ ଅନ୍ୟ 
କେହି ହୋଇନପାରନ୍ତି ¦ ମନ୍ଦିରର ଗର୍ଭଗୃହରେ ସୁନ୍ଦରୀ ପନ଼୍ୀ ନଥୂଲେ ମନ୍ଦିର ଗାତ୍ରରେ 
କାମପ୍ରେମର ଏତେ ଶୃଙ୍ଗାର ଆୟୋଜନ ଆସନ୍ତା କେଉଁଠୁ ? ରାମାନୁଜ ପନ୍ଥୀ ଓ ମଧ 
ପନ୍ଞୀଏ ଲକ୍ଷ୍ମୀଙ୍କୁ ବିଷ୍ଣୁଶକ୍ତି ଭାବରେ ଉପାସନା କରିଥାନ୍ତି । ପ୍ରାଚୀନତର ଲକ୍ଷ୍ମୀ ମୂର୍ରି ଓ 
ପ୍ରାଚୀନତର ଜଗନ୍ନାଥ ମୂର୍ରଭିର ରୂପ ଓ ଅବସ୍ଥାନ ସମ୍ଚନ୍ଧରେ ଏବେ କିଛି ଠିକ୍ର କଥା 
କହିବା ସମ୍ଭବ ପର ନୁହେଁ | ସ୍ପନ୍ଦପୁରାଣ ( ତ୍ରୟୋଦଶ କି ପଞ୍ଚଦଶ ଶତାବ୍ଦୀର ରଚନା, 
ଆନୁମାନିକ )ର ପୁରୁଷୋତ୍ତମମାହାତ୍ମ୍ୟରେ କୁହାଯାଇଛି ଯେ ପୁଣ୍ଡରିକ ଓ ଅମ୍ବରୀଷ ଦିବ୍ୟ 
ଭାବାପନ୍ନ ହୋଇ ପୁରୁଷୋତ୍ତମ କ୍ଷେତ୍ରରେ ଜଗତପିତରୌ ଲକ୍ଷ୍ମୀ¬ଜଗନ୍ନାଥଙ୍କୁ ସାକ୍ଷାତ 
ଦର୍ଶନ କରିଛନ୍ତି । ଶଂଖଚକ୍ରଗଦାପାଣି ଶ୍ରୀଜଗନ୍ନାଥ ଦିବ୍ୟାଳଙ୍କାର ଭୂଷିତ । ପାଦୁକାଦ୍ଧୟ 
ମଧ୍ଯରେ ଚରଣ ବିନ୍ୟସ୍ତ | ନେତ୍ର ବିକଶିତ ଶ୍ରେତପଦ୍ମନିଭ । ବଦନ ପ୍ରସନ୍ନ । ବାମ 
ପାର୍ଶ୍ଵରେ ତାଙ୍କର ବିରାଜିତା ଲକ୍ଷ୍ମୀ । ବାମ ବାହୁରେ ପ୍ରଭୁ ତାଙ୍କୁ ଆଲିଙ୍ଗନ କରିଛନ୍ତି । 
ସେ ଏଣେ ଲକ୍ଷ୍ମୀପ୍ରଦତ୍ତ ତାମ୍ଭୁଳ ବଟିକା ଗ୍ରହଣ କରୁଛନ୍ତି । (୫ମ ଅଧ୍ୟାୟ) ! ସେ ଲକ୍ଷ୍ମୀ 
ଏଡ଼େ ସୁନ୍ଦର ଦିଶୁଥୁଲେ ଯେ, ଚାରିପାଖରେ ଅପସରୀ ବୃନ୍ଦ ହତଶ୍ରୀ ହୋଇ ରହିଥୂଲେ । 
ଶ୍ରୀସନ୍ଧିଧାନ ବିଗତ ଶ୍ରିୟମ୍‌ ଅପ୍‌ସରାଗଣନ୍‌ । ସେଦିନର ଲକ୍ଷ୍ମୀମୂର୍ଭିଟି ସିଂହାସନରୁ 
କୁଆଡ଼େ ଗଲେ କେହି ଜାଣେ ନାହିଁ । ସିଂହାସନରେ ଶ୍ରୀଜଗନ୍ନାଥମୂର୍ଭିର ପାଦପାଖରେ 
ସୁନାର ଯେଉଁ ଛୋଟ ଶ୍ରୀଦେବୀ ମୂର୍ଭିଟି ରହିଛି ତାହା ହୁଏତ ପ୍ରାଚୀନ ଲକ୍ଷ୍ମୀମୂର୍ଭିର 
ସ୍ମ ତିସତ୍ତା । ବିନା ପନ୍ୀର ଉପସ୍ଥିତିରେ ଆମ ପ୍ରଭୁ କ'ଣ ଏକା ରହିପାରନ୍ତି ୨ ସେ 
ବିପନ୍ୀଙ୍କ ନୃହନ୍ତି କେବେ । ସିଂହାସନରେ ଲକ୍ଷ୍ମୀଙ୍କ ସ୍ଥାନରେ ସୁଭଦ୍ରାଙ୍କ ମୂର୍ରି ସ୍ଥାପନା 
କୌଣସି ବୈଷ୍ଣବଙ୍କ ନୈତିକ ଅନୁମୋଦନ ଲାଭ କରି ନଥୁବ । ତେଣୁ କିଛିକାଳ 
କୁହାଯାଇଥ୍‌ବ ଯେ, ସୁଭଦ୍ରା ଲକ୍ଷ୍ମୀଙ୍କର ନୂଆ ନାମ ମାତ୍ର ।! ଅବିକଳ ଦୁର୍ଗାଙ୍କୁ ପ୍ରତିରୂପ 
ନୁହନ୍ତି ସେ ! ଯେତେ ଦୂର ସମ୍ଭବ ରନୁସିଂହାସନରେ ବଳଭଦ୍ର ମୂର୍ଭି ପ୍ରତିଷ୍ଠା ପାଇଥ୍‌ବେ 
ତ୍ରୟୋଦଶ ଶତାବ୍ଦୀରେ ଅନଙ୍ଗଭୀମଦେବ ତୃତୀୟଙ୍କ ଦ୍ଵାରା । ସେହି ରାଜା ଏକା 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୦୧ 


ସାଙ୍ଗରେ ଏକାଘଟରେ ଶିବପୁତ୍ର ପୁରୁଷୋତ୍ତମପୁତ୍ର ଓ ଦୁର୍ଗାପୁତ୍ର । ଯେତେଦୂର ସମ୍ଭବ 
୧୨୩୭ ଖ୍ରୀଷ୍ଟାଦ୍ଦ ବେଳକୁ ମନ୍ଦିରରେ ଦ୍ଵିମୂର୍ଭି ସ୍ଥାନରେ ତ୍ରିମୂର୍ଜି ପ୍ରତିଷ୍ଠିତ ହୋଇଥବେ । 
ସିଂହାସନରେ ବସିଥ୍‌ବେ ହଳୀନ୍ବ, ଚକ୍ରୀନ ଓ ସୁଭଦ୍ରା । ଭୁବନେଶ୍ବର, ପୁରୀ ଓ ଯାଜପୁର 
ଗୋଟଏ କ୍ଷେତ୍ରରେ ଏକ ଓ ଅଭିନ୍ନ ହୋଇ ଉଠିଥବେ, ଆଉ ରାଜା ଏକାସାଙ୍ଗରେ 
ଶୈବ, ବୈଷ୍ଣବ ଓ ଶାକ୍ତଙ୍କ ପ୍ରିୟ ଓ ସମ୍ମାନଭାଜନ ହୋଇଯାଇଥୁୂବେ ! ରାଜ୍ୟ ଓ 
ରାଜନୀତି ପାଇଁ ଚତୁରତାର ସହିତ ଏମିତି ଧର୍ମ ରାଜାଙ୍କ ଦ୍ଵାରା ବ୍ୟବହୃତ ହୁଏ । 
ଅନଙ୍ଗଭୀମ ଦେବଙ୍କ ଉଦ୍ଦେଶ୍ୟ ଚରିତାର୍ଥ ନିଶ୍ଚୟ । ୧୨୭୮ ଖ୍ରୀଷ୍ଟାଦ୍ଦରେ 
ଭୁବନେଶ୍ବରରେ ନିର୍ମିତ ହୁଏ ଅନନ୍ତବାସୁଦେବ ମନ୍ଦିର । ତାହାର ତ୍ରିମୂର୍ଭି ହେଉଛନ୍ତି କୃଷ୍ଣ, 
ଏକନଂଶା ଓ ବଳରାମ । ସେହି ତ୍ରିମୂର୍ରି ଅନୁରୂପ ହେଉଛନ୍ତି ପୁରୀ ମନ୍ଦିରର ତ୍ରିମୂ୍ି 
ଚକ୍ରୀନ୍‌, ସୁଭଦ୍ରା ଓ ବଳଭଦ୍ର । ସୁଭଦ୍ରା ମୂର୍ଭିରୁ ପନ୍ୀଧରଣା ଓ ଶଚ୍ତିଧାରଣା ଘୁଞ୍ଚ 
ଯାଇଥ୍‌ବ କାଳକ୍ରମେ । ପରିବର୍ରେ ଭଗିନୀ ଧାରଣାଟି ବଳବତ୍ତର ହୋଇଥୁବ ଦିନୁଦିନ । 
ଲକ୍ଷ୍ମୀ ଶେଷ ପର୍ଯ୍ୟନ୍ତ ଜଗନ୍ନାଥତତ୍ତ୍ଵରେ ସୁଭଦ୍ରାରେ ପରିଣତ ହୋଇଛନ୍ତି ଅବଶ୍ଯ, 
ତେବେ ଲକ୍ଷ୍ମୀତତ୍ସଟି ପୁରା ସଭୁଦ୍ରାତତ୍ଵରେ ପରିଣତ ହେବାକୁ କାଳକ୍ଷେପ ଅବଶ୍ୟମ୍ଭାବୀ 
ହୋଇଥୁବ । କୋଣାର୍କମନ୍ଦିର ନିର୍ମାଣ କାଳକୁ ନୂଆ ତ୍ରିମୂର୍ରି ଧାରଣାଟି ଗଢ଼ି ଉଠିଥ୍ବ ଓ 
ଲକ୍ଷ୍ମୀ ପୂରା ସୁଭଦ୍ରାରେ ପରିଣତ ହେବାକୁ ଯାଉଥୂବେ । ଲକ୍ଷ୍ମୀ ବିଷ୍ଣୁପନ୍ନୀ । ବିଷ୍ଣୁ କୃଷ୍ଣ । 
ତେଣୁ ବଳଭଦ୍ର ଜଗନ୍ନାଥବିଷ୍ଣଙ୍କ ବଡ଼ ଭାଇ ! ଲୋକାଚାର ଦୃଷ୍ଟିରୁ ବଡ଼ ଗୋଳମାଳିଆ 
ଅନୈତିକ ସଂସ୍ଥାପନ ଏବେ । କେମିତି ଭାଇବୋହୂ ବସିବେ ଦେଢ଼ଶୂର ସାଙ୍ଗରେ 
ଗୋଟିଏ ସିଂହାସନରେ ? ଧର୍ମାଚାର କହିବ, ଭଗିନୀ ଯିଏ ପନ୍ନୀ ସିଏ । ଯିଏ ବଳଭଦ୍ର 
ସେହି ହିଁ ଜଗନ୍ନାଥ । ସ୍କାନ୍ଦପୁରାଣ ସବୁ ସମସ୍ୟାର ସମାଧାନ କରିଦେଇଛି ଧର୍ମାଚାର 
ଦୃଷ୍ଟିରୁ ଏମିତି । ତେବେ ସିଂହାସନାରୂଢ଼ ଦେଢ଼ଶୃର, ସାନଭାଇ ଓ ଭ୍ରାତୃବଧୂଟିର ଏକତ୍ର 
ସଂସ୍ଥାପନାରୁ ଲୋକାଚାର ଦୃଷ୍ଟିରୁ ଯେଉଁ ଅସଂଗତି ସୃଷ୍ଟି ହୋଇଥ୍‌ବ ତାହାର 
ସମାଧାନର ସଂଧ୍‌କାଳରେ ଯେଉଁ ପରସ୍ଥିତି ଦେଖା ଦେଇଥୁ୍‌ବ ତାହାର ଅସ୍ତିତ୍ସର ପ୍ରମାଣ 
ଅଛି କୋଣାର୍କର ପ୍ରସ୍ତର ଗାତ୍ରରେ ଓ ସ୍କନ୍ଦ ପୁରାଣର ପୁରୁ ଷୋତ୍୍ତମମାହାତ୍ମ୍ୟରେ । 
ସ୍କନ୍ଦପୁରାଣର ପୂର୍ବୋକ୍ତ ପୁଣ୍ଡରିକ ଓ ଅମ୍ବରୀଷ ଦିବ୍ୟ ଭାବାପନ୍ନ ହୋଇ ଦେଖୁଥୂ୍‌ଲେ 
ଜଗନ୍ନାଥଙ୍କ ବାମପାଶ୍ବରେ ଶ୍ରୀଲକ୍ଷ୍ମୀଙ୍କୁ । ଏବେ ମନୁଷ୍ଯ ଭାବାପନ୍ନ ହୋଇ 
ଯେତେବେଳେ ଦେଖନ୍ତି ଚର୍ମଚକ୍ଷୁରେ, ସେତେବେଳେ ଦେଖୁଲେ ଭିନ୍ନ କ୍ରମରେ ଅଛନ୍ତି 
ତ୍ରିମୂର୍ଭି । ପ୍ରଥମ ମୂର୍ଭି ଶଂଖଚକ୍ର ଗଦାପଡ୍ମଧାରୀ ବିଷ୍ଣୁଙ୍କର । ପରିଧାନ ପୀତବସ୍ତ୍ । 
ଦିବ୍ୟମାଲ୍ୟ ପରିଭୂଷିତ । ଲକ୍ଷ୍ମୀଦେବୀ ତାଙ୍କର ସର୍ବାଙ୍ଗ ଆଲିଙ୍ଗନ କରି ବିଦ୍ୟମାନ ¬ 
ସର୍ବାଙ୍ଗାଲିଙକିତ ଶ୍ରିୟମ୍‌ । ଦକ୍ଷିଣ ପାର୍ଶ୍ବରେ ତାଙ୍କର ହଳାୟୁଧ । ଦୁହିଙ୍କ ମଧ୍ୟଭାଗରେ 

୧୦୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ସୁଭଦ୍ରା ମଙ୍ଗଳମୟୀ- ତୟୋର୍ମଧେ ସ୍ଥିତାଂ ଭଦ୍ରାଂ ସୁଭଦ୍ରାଂ କୁଙ୍କୁମାରୁଣାମ୍‌ ! ଏଇଠି 
କୁହାଯାଇଛି ମଧ୍ଯସ୍ଥିତା ସୁଭଦ୍ରା ଦେବୀ ସବ ପ୍ରକାର ଲାବଣ୍ଯର ଆଧାର । ନିଖୁଳ 
ଦେବଗଣ ତାଙ୍କୁ ନମସ୍କାର କରିଥାନ୍ତି । ସେ କିଏ ଜାଣନ୍ତି ? ଲକ୍ଷ୍ମୀଶ୍ବରଙ୍କର 
ହୃ ଦପଦ୍ଧବାସିନୀ ସେ ସାକ୍ଷାତ ଲକ୍ଷ୍ମୀ, ପୃଥକ ଭାବରେ ଅବସ୍ଥିତ ମାତ୍ର । ଲକ୍ଷ୍ମୀଶ- 
ହୃଦୟପଙ୍କଜସ୍ଥାଂ ପୃଥକସ୍ଥିତାମ୍‌ ( ୫/୬୨୬) ପରିଧାନ ଦିବ୍ୟ ବେଶଭୂଷା । ହାତରେ 
ମନୋହର ପଦ୍ମ । ସେ ବିପନ୍ନଙ୍କ ନିଖୂଳ କଳୁଷନାଶିନୀ । କଳ୍ପଲତିକା ସ୍ଵରୂପା । 
ସଂସାର ମଗ୍ନ ଲୋକଙ୍କ ନିସ୍ତାରିଣୀ । ଏପରିକି ଦେବଗଣଙ୍କ ଉଦ୍ଧାରକାରିଣୀ । 
ସ୍କନ୍ଦପୁରାଣକାର ବ୍ଯାସ ପ୍ରଥମରୁ ସୁଭଦ୍ରାଙ୍କୁ ଜଗନ୍ନାଥଙ୍କ ଭଉଣୀ ଭାବରେ ଗ୍ରହଣ 
କରିବାକୁ ପ୍ରସ୍ତୁତ ନୁହନ୍ତି । ତେଣୁ ସେ ଅନେକ କାଳ ସୁଭଦ୍ରାଙ୍କୁ ବିଷ୍ଣପନ଼୍ୀ ଭାବରେ 
ଦେଖୁଛନ୍ତି । ବଳଭଦ୍ର ମୂର୍ଭିଟି ସିଂହାସନାସୀନ ହେବା ମାତ୍ରେ ଓଡ଼ିଶାର ସାମାଜିକ ଚଳଣି 
ଓ ସଂଠଣା ଦ୍ରଷ୍ଟିରୁ ଲକ୍ଷ୍ମୀଙ୍କର ନାମ ମାତ୍ର ବଦଳାଇବା ଯଥେଷ୍ଟ ହୋଇନଥୁବ । 
ବଡ଼ଭାଇ ଓ ସାନଭାଇଙ୍କ ମଝିରେ କେମିତି ବସିବେ ସାନଭାଇଙ୍କ ପନ୍ନୀ ? ବ୍ରାହ୍ମଣ୍ୟ 
ଧର୍ମକୁ ଦେଢ଼ଶୁର ଓ ଭାଇବୋହୂଙ୍କ ବସିବା ସ୍ଥାନ ଘେନି ବଡ଼ ଅଡ଼ୁଆରେ ପଡ଼ିବାକୁ 
ହୋଇଥବ । ପ୍ରନୃତାର୍ନିକ ପ୍ରମାଣ ଅଛି। ପୌରାଣିକ ପ୍ରମାଣ ବି ଅଛି । ନରସିଂହ ଦେବ 
ତୃତୀୟ ଶିବ, ଜଗନ୍ନାଥ ଓ ଦୁର୍ଗା ଉପାସକ ଥଲେ । କୋଣାର୍କ ଗାତ୍ରରେ ଜଗନ୍ନାଥ, ଶିବ 
ଓ ଦୁର୍ଗାଙ୍କ ତ୍ରିମୂର୍ରିରହିବା ସ୍ଵାଭାବିକ କଥା । ଦୁଇଟି ସ୍ଥାନରେ ଦୁଇ ପ୍ରକାର ତ୍ରିମୂର୍ଭି 
ଅଛି । ଲୋକାଚାର ଦୃଷ୍ଟିରୁ ସ୍ଵାମୀ ଠିଆ ହୁଏ ସ୍ତ୍ରୀର ଦକ୍ଷିଣ ପାର୍ଶ୍ଵରେ ସାଧାରଣତଃ । 
ମୂଳରୁ ତେଣୁ ଜଗନ୍ନାଥ ଥିବେ ଲକ୍ଷ୍ମୀଙ୍କ ନୂଆ ପ୍ରତିରୂପ ଦୁର୍ଗାଙ୍କ ଡାହାଣ ପାଖରେ 
ନିଶ୍ଚୟ । ତେଣୁ ଗୋଟିଏ ତ୍ରିମୂର୍ଭି ପରି କଳ୍ପନାରେ ଜଗନ୍ନାଥ ଅଛନ୍ତି ଦୁର୍ଗାଙ୍କ 
ଡାହାଣପଟରେ । ସମ୍ପର୍କ ସ୍ତ୍ରୀ ଓ ସ୍ବାମୀର । ଅନ୍ୟ ଭାସ୍ତକର୍ଯ୍ୟଟିରେ ସ୍ଥାନ ବଦଳିଛି । 
ଜଗନ୍ନାଥ ଅଛନ୍ତି ଦୁର୍ଗାଙ୍କ ବାମ ପାଖରେ ! ତେଣୁ ବୋଧହୁଏ ଯେତେବେଳେ ବଳଭଦ୍ର 
ସିଂହାସନକୁ ବିଜେ କରିଛନ୍ତି ସେତେବେଳେ ଜଗନ୍ନାଥ ଓ ସୁଭଦ୍ରାଙ୍କ ସ୍ଥାନ ଓ ସଂପର୍କ 
ବଦଳି ଯାଇଛି । ଜଗନ୍ନାଥ ତତ୍ତ୍ଵବିଦଧ ଏସମାନ କୁଲକେ ଓ ତ୍ରିପାଠୀ ମିଶି "The 
Formation of the Jagannath Triad" ନାମକ ଯେଉଁ ପ୍ରବନ୍ଧ ଲେଖ୍ଛନ୍ତି ସେଥ୍‌ରେ 


ଏହି କଥା ପ୍ରଥମେ ଦର୍ଶାଯାଇଅଛି | When Balabhadra, as the elder brother 
of Krishna-Purushottama was added, any visible hint of the original 
union between Subhadra and Purushottam-Krishna had to be 


eliminated. ଲକ୍ଷ୍ମୀ ସେଦିନ ଦେଢ଼ଶୁରଙ୍କ ପାଖରେ ଅନବଗୁଣ୍ଡିତା ହୋଇ ଉଭା 
ହେବାକୁ ସଙ୍କୋଚ କରିଥୂବେ ନିଶ୍ଚୟ । ଆମର କଠୋର ସାମାଜିକ ସ୍ତ୍ରୀଆଚାରଟିକୁ 
ସାନବୋହୂଟି କଂଣ ଲଂଘି ପାରେ ? ହୁଅନ୍ତୁ ନା ସେ ଲଷ୍ଟା ଓ ବିଶିଷ୍ଠା । ବୋହୂଟି 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୦୩ 


ଭଉଣୀ ହେବାର ସନ୍ଧିକ୍ଷଣଟିର ସଙ୍କେତ ଅଛି କୋଣାର୍କ ଗାତ୍ରରେ । ମୂର୍ଭି ତିନୋଟିର 
ସ୍ଥାନ ପରିବର୍ଭନର ସଙ୍କେତ ବି ଅଛି ସ୍କନ୍ଦପୁରାଣରେ । ଇନ୍ଦ୍ରଦ୍ୟୁମ୍ନ ସ୍ଵପ୍ନାବସ୍ଥାରେ ଥରେ 
ତ୍ରିମୂର୍ଭି ଦର୍ଶନ କରିଛନ୍ତି ୧୭ଶ ଅଧ୍ୟାୟରେ । ରନ୍ଧ ସିଂହାସନର ମଧ୍ୟଭାଗରେ ବିଜେ 
କରିଛନ୍ତି ଶଂଖଚକ୍ର ଗଦାଧର ଶ୍ରୀଜଗନ୍ନାଥ । ଧରଣୀଧର ଅନନ୍ତଦେବ ତାଙ୍କ ଦକ୍ଷିଣ 
ପାର୍ଶ୍ଵରେ ବିଜେ ଆଉ ଶୁଭ ଲକ୍ଷଣା ଲକ୍ଷ୍ମୀ ଦେବୀ ବାମ ପାର୍ଶ୍ଵରେ । ସମ୍ମୁଖରେ 
କୃତାଞ୍ଜଳିପୁଟରେ ବ୍ରହ୍ମା । ଏତ ଠିକ୍‌ ରାମଲକ୍ଷମଣସୀତାଙ୍କ ଅବସ୍ଥାନ ଅନୁରୂପ । ବାମେ 
ବାମାବର ସ୍ଥିତି (ସବ୍ୟେ ଲକ୍ଷ୍ମଣ ) ଦକ୍ଷିଣରେ ଲକ୍ଷ୍ମଣ ଯତି ( ଦକ୍ଷିଣ ପାର୍ଶ୍ଵସ୍ଥିତ ଅନନ୍ତ) ! 
ଏବେ ଯେତେବେଳେ ଇନ୍ଦ୍ରଦ୍ୟୁମ୍ନ ଜାଗ୍ରତ ହୁଅନ୍ତି ସେତେବେଳେ ୧୯ଶ ଅଧ୍ାୟରେ 
ଦେଖନ୍ତି ଭିନନସ୍ଥିତି । ଜଗନ୍ନାଥ ପୂରା ଶ୍ରୀକୃଷ୍ଣ । ବକ୍ଷସ୍ଥଳ ଉନ୍ନତ । ବଦନମଣ୍ଡଳ ଇଷତ୍ବ 
ହାସ୍ୟ ପରି ଶୋଭିତ । ବଳରାମଙ୍କ ମୁଖମଣ୍ଡଳ ଅଟ୍ଟହାସ ପରିଶୋଭିତ । ନୟନ 
ବାରୁଣୀ ସେବନାକ୍ରାନ୍ତ ଘୂର୍ଣ୍ଣିତ । ଏହି କୃଷ୍ଣ ଓ ବଳରାମଙ୍କ ମଧ୍ୟଭାଗରେ ଉଭା 
ଭଦ୍ରରୂପିଣୀ ଲକ୍ଷ୍ମୀ-ସୁଭଦ୍ରା । ବଦନମଣ୍ଡଳ ବିକଶିତ ପଦ୍ମ ସଦୃଶ । ହସ୍ତଦ୍ଵୟରେ ସେ 
ବର, ପଦ୍ମ ଓ ଅଭୟ ଧାରଣ କରିଥାନ୍ତି ¬ ତୟୋର୍ମଧ୍ଯସ୍ଥିତାଂ ଲକ୍ଷ୍ମୀଂ ସୁଭଦ୍ରୀଂ 
ଭଦ୍ରରୂପିଣୀମ୍‌'? | ବିକାଚାମ୍ଭୋଜ ବଦନାଂ ବରାବ୍ଧାଭୟ ଧାରିଣୀମ୍‌ ! ବିଷ୍ଣୁ“ କୃଷ୍ଣଙ୍କ ବାମ 
ପାଖରୁ ସ୍ଥାନ ବଦଳାଇ ଲକ୍ଷ୍ମୀ ବିଜେ ଦୁଇ ଭାଇଙ୍କ ମଝିରେ ! ପନ୍ଧୀ ହୋଇଛନ୍ତି 
ଭଉଣୀ । ଶେଷ ପର୍ଯ୍ୟନ୍ତ ଅବଶ୍ୟ ସ୍କନ୍ଦପୁରାଣର ମୁଣ୍ଡ ସ୍ଥିର ହୋଇନାହିଁ । ସୁଭଦ୍ରା 
ପନ୍ୀକି ଭଗିନୀ ତାହା ସେ ଠିକ୍‌ କରି ପାରିନାହିଁ । କଥାଟାକୁ ଗୋଳେଇପୋଳେଇ 
ଦେଇଛି । କହିଛି, ସୁଭଦ୍ରା ଚୈତନ୍ଯରୂପିଣୀ ଲକ୍ଷ୍ମୀ ଭିନ୍ନ ଅନ୍ଯ କେହି ନୁହନ୍ତି, 
ମୂର୍୍ୟାନ୍ତରେ ପ୍ରାଦୁର୍ଭୂତା ମାତ୍ର । ଭିନ୍ନ ମୂର୍ଭିରେ ଆବିର୍ଭୂତା ମାତ୍ର । ମଜାର କଥା ଯେ, 
ସେହି କୁଆଡ଼େ କୃଷ୍ଣାବତାର କାଳରେ ରୋହିଣୀ ଗର୍ଭରୁ ବଳଭଦ୍ର ଆକାରରେ ଭୂମିଷ୍ଠ 
ହୋଇଥ୍‌ଲେ। ବିଷ୍ଣୁଙ୍କୁ ସେ ମୁହୂ ର୍ଭେ ବି ଛାଡ଼ି ପାରନ୍ତି ନାହିଁ । ବଳଦେବ ଯିଏ କୃଷ୍ଣ ସିଏ; 
ବିଷ୍ଣୁଙ୍କ ଭିନ୍ନ କିଏ ବା ଚତୁର୍ବଶ ଭୁବନ ପରମ୍ପରାକୁ ଫଣାରେ ତୋଳି ପାରିବ ? ପୁରୁଷ 
ଓ ସ୍ତ୍ରୀ ରୂପରେ ବିଷ୍ଣୁ ଓ ଲକ୍ଷ୍ମୀ ସର୍ବତ୍ର ଅଛନ୍ତି । ପୁରୁଷ ନାମରେ ବିଷ୍ଣୁଙ୍କୁ ଓ ସ୍ତ୍ରୀ ରୂପରେ 
କମଳାଳୟା ଲକ୍ଷ୍ମୀଙ୍କୁ ବୁଝି ବାକୁ ହେବ । ତେଣୁ ସୁଭଦ୍ରା ଭଗ୍ଧୀ ଓ ପନ୍ନୀ । ଶକ୍ତି 
ସ୍ଵରୂପେୟଂ ଭଗିନୀସ୍ତ୍ରୀ ପ୍ରବର୍ରିକା । ଶେଷ ପର୍ଯ୍ୟନ୍ତ କିନ୍ତୁ ସୁଭଦ୍ରା ମୂର୍ଭିରୁ ଲକ୍ଷ୍ମୀଧାରଣାଟି 
ଲୋପ ପାଇଛି । ସେ ବୃହତ୍ଵ ସଂହିତା'ର ଶାସ୍ତ୍ରୀୟ ମାନ୍ୟତା ପାଇ ପୁରା ଏକନଂଶା 
ହୋଇ ଉଠିଛନ୍ତି । କୃ ଷ୍ଣବଳ ଦେ ବୟୋର୍ମଧ୍ଯେ ଏକନଂଶା କାର୍ଯ୍ୟା । ଉପରୋକ୍ତ 
ଆଲୋଚନାରୁ ଏତିକି ପ୍ରତିପାଦ୍ୟ ଯେ, ଲକ୍ଷ୍ମୀଟି ବଳଭଦ୍ରଙ୍କ ଆଗମନ ଫଳରୁ ଜିଛିକାଳ 
ନୂଆ ସୁଭଦ୍ରା ନାମରେ ଅଭିହିତ ହୋଇ ବିଷ୍ଣୁ ଭାର୍ଯ୍ୟା ଭାବରେ ରହିଥୁବେ । କଠୋର 

୧୦୪ ଜଞ ପ୍ରସଙ୍ଗ ପୁରୁଣା ଭାଵନା ଚୂଆ 


ଲୋକାଚାରର ଅନୁମୋଦନ ପାଇ ନ ଥୁବାରୁ ଧୀରେ ଧୀରେ ନୂଆ ନାମ ପ୍ରଭାବରୁ 
ପୂରା ଭ୍ଗିନୀରେ ରୂପାନ୍ତରିତ ହୋଇଥୁୂବେ । ପ୍ରଥମେ ଲକ୍ଷ୍ମୀ ସୁଭଦ୍ରୀ ନାମରେ 
ପୁନର୍ନୀମିତ ହୋଇଥୁୂବେ । ପନ୍ନୀତ୍ଵ ଥ୍‌ବ ! ମଝିରେ ସୁଭଦ୍ରା ହୋଇଥ୍‌ବେ ପନ୍ନଧୀ ଓ 
ଭଗିନୀ । ଶେଷକୁ ସୁଭଦ୍ରା ଭଗ୍ରୀ ମାତ୍ର । ଲକ୍ଷ୍ମୀ ବିତାଡ଼ିତ ହୋଇଥୁ୍‌ବେ ସିଂହାସନରୁ । 
ନଣନ୍ଦଗୁଡ଼ିକ ସବୁ ଦିନେ ନନନ୍ଦାଃ ଘରେ ଭ୍ରାତୃବଧୂଟିର ଆବିର୍ଭାବ ଘେନି ଆନନ୍ଦିତ ହୁଏ 
ନାହିଁ ସେ । ସୁଭଦ୍ରା ତଡ଼ିଛନ୍ତି ଲକ୍ଷ୍ମୀଙ୍କୁ । ରାମାନୁଜ ଓ ମଧ୍ଵ ପ୍ରମୁଖ ଆଚାର୍ଯ୍ୟଗଣ 
ଆନନ୍ଦିତ ହୋଇ ନଥୂ୍‌ବେ କେବେ । ଲକ୍ଷ୍ମୀଙ୍କ ପାଇଁ ସ୍ଵତନ୍ତ୍ର ମନ୍ଦିର ବ୍ୟବସ୍ଥା ଅଛି, କିନ୍ତୁ 
ତାଙ୍କର ପତିଙ୍କ ସହିତ ଏକାନ୍ତ ବାସର ସୁନ୍ଦର ଅବକାଶଟି ଦେଢ଼ଶୁର ବଳଭଦ୍ର ଓ ନଣନ୍ଦ 
ସୁଭଦ୍ରାଙ୍କ ଉପଦ୍ରବରୁ ସବୁଦିନ ପାଇଁ ଦୂର ହୋଇଯାଇଛି । ଲକ୍ଷ୍ମୀଙ୍କର ସିଂହାସନରୁ 
ବିତାଡ଼ନ କଥାଟିରୁ ଲକ୍ଷ୍ମୀପୁରାଣର ମନ୍ଦିରରୁ ଲକ୍ଷ୍ମୀବିତାଡ଼ନର କାହାଣୀଟିର ସୂତ୍ରପାତ 
ହୋଇଛି । ଲକ୍ଷ୍ମୀପୁରାଣର କାହାଣୀ ପୁରାତନ କଥା । ପୁରାତନ କଥା ବୋଲି ଅନେକ 
କାଳର କଥା ନୁହେଁ । ଜଗନ୍ନାଥ ମନ୍ଦିର, ମହାପ୍ରସାଦସେବନରେ ହାଡ଼ିବ୍ରାହ୍ମଣ 
ଭେଦାଭେଦର ଅନୁପସ୍ଥିତିର ବ୍ୟବସ୍ଥା ଓ ଦେଢ଼ଶୁରଭାଇବୋହୂସାନଭାଇଙ୍କ ସମ୍ପର୍କ ସୂତ୍ରେ 
ବଳଭଦ୍ର, ଲକ୍ଷ୍ମୀୟ ଜଗନ୍ନାଥଙ୍କ ସଂପର୍କ ଆଦିକୁ ଘେନି ଯେଉଁ କାହାଣୀ ଓ ପୃଟ୍‌ 
ପରିକଳ୍ପନା କରାଯାଇଛି ତାହାର ବୟସ ଜଗନ୍ନାଥ ମନ୍ଦିରର ବୟସଠୁ ଅଧ୍ଵକ ହେବାର 
ସମ୍ଭାବନ ନାହିଁ । ମନ୍ଦିରର ବୟସ ହଜାରେ ବର୍ଷରୁ କମ୍‌ । ବଳଭଦ୍ରଙ୍କ ଆବିର୍ଭାବ 
ଆହୁରି ବେଶି କମ୍‌ ଦିନର । ଦେଢ଼ଶୁରଙ୍କ ଉପସ୍ଥିତି ଉପଲକ୍ଷେ ଲକ୍ଷ୍ମୀଙ୍କୁ ନାମ ଓ ସ୍ଥାନ 
ବଦଳାଇବାକୁ ପଡ଼ିଛି । ସୁଭଦ୍ରା ନାମଟି ହେଲା କାଳ । ସୁଭଦ୍ରା ନାମରେ ପୁନନୀମିତ 
ହେଲେ ମଧ୍ଯ ସିଂହାସନରେ ଲକ୍ଷ୍ମୀ ତିଷ୍ରି ପାରିଲେ ନାହିଁ । ଲକ୍ଷ୍ମୀଧାରଣାଟିକୁ 
ସୁଭଦ୍ରାଧାରଣାଟି ଉତ୍‌ ଖାତ କରିଦେଲା ଅଚିରେ । ଲକ୍ଷ୍ମୀ ବିଦା ହେଲେ ସୁଭଦ୍ରା 
ରହିଲେ । ପନ୍ନୀଙ୍କୁ ହଟେଇ ଦିଆଗଲା । ଭଗିନୀ ରହିଲେ । ପ୍ରକୃତରେ ବଳଭଦ୍ର 
ସିଂହାସନକୁ ଆସନ୍ତି, ଲକ୍ଷ୍ମୀ ତଡ଼ା ଖାଆନ୍ତି । ବସ୍ତୁତଃ ବଳଭଦ୍ର ତଡ଼ିଛନ୍ତି ଲକ୍ଷ୍ମୀଙ୍କୁ 
ଦେଢ଼ଶୁର ପଶି ଆସିଲେ ଭାଇବୋହୂଙ୍କୁ ଅପସରି ଯିବାକୁ ହୁଏ । ଲକ୍ଷ୍ମୀପୁରାଣରେ 
ବଳଭଦ୍ର ହିଁ ଲକ୍ଷ୍ମୀଙ୍କୁ ଆକ୍ଷରିକ ଭାବରେ ତଡ଼ିଛନ୍ତି ମନ୍ଦିରରୁ । ତ୍ରିମୂର୍ଭିରୁ ମଧ୍ଯବର୍ଭିନୀଟିର 
ସୁଭଦ୍ରା ଧାରଣା ପରିପୂର୍ଣ୍ଣତା ଲାଭ କରିବା ପୂର୍ବରୁ ଲକ୍ଷ୍ମୀପୁରାଣର ଲୋକକଳ୍ଜିତ 
ଘଟନାଟି ଘଟିଛି । ସେଦିନ ଭଉଣୀ ନ ଥୁଲା | ଥୁଲେ ଦେଡ଼ଶୁର, ଭାଇବୋହୁ ଓ ସାନ 
ଭାଇ | ତ୍ରିମୂର୍ଭି ବଳଭଦ୍ର, ଲକ୍ଷ୍ମୀ ଓ ଜଗନ୍ନାଥ । ସେଇଥ୍‌ପାଇଁ ଲକ୍ଷ୍ମୀପୁରାଣ”ରେ ଭଗିନୀ 
ସୁଭଦ୍ରା ଅନୁପସ୍ଥିତ । ଏକଦା ମନ୍ଦିରରେ ଭଗିନୀ ନଥ୍‌ଲେୱ; ଚରିତ୍ର ମାତ୍ର ତିନୋଟି 
ଜଗନ୍ନାଥ, ଲକ୍ଷ୍ମୀ ଓ ବଳଭଦ୍ର । ସିଂହାସନରେ ଏ ତ୍ରିମୂର୍ଭି । ପୁରାଣରେ ଚରିତ୍ର ତ୍ରିତୟ । 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୦୫ 


ଲକ୍ଷ୍ମୀ ତଡ଼ା ଖାଇଲେ | ଦୁଇ ଭାଇ ରିକ୍ତଅନ୍ନ ରିକ୍ତରମାନ ହୋଇ ବୁଲିଲେ ଲକ୍ଷ୍ମୀଦ୍ରୋହରୁ । 
ପୁରାତନ କଥା କହିଲେ ତାହା ମାତ୍ର ସାତଶହ ଆଠଶହ ବର୍ଷ ତଳର କଥା । ଦେଢ଼ଶୁର 
ଆସିଛନ୍ତି, ଭାଇବୋହୂଟି ମଞ୍ଚରୁ ଅପସରିଯିବାକୁ ବାଧ୍ୟ ହୋଇଛନ୍ତି; ମାନବାୟିତ ଲକ୍ଷ୍ମୀ 
ଲୋକାଚାରର ନିୟତିକୁ ଲଙ୍ଗି ପାରି ନାହାନ୍ତି । ତାଙ୍କ ପାଇଁ ଗଢ଼ା ହୋଇଥୁଲା ଶ୍ରୀମନ୍ଦିର 
ସେଦିନ । ଏକାନ୍ତ କାନ୍ତାନୁ ରାଗ ପ୍ରାପ୍ତି ଭାଗ୍ୟ କାହିଁ ୨ ସେ ଆଉ ସିଂହାସନକୁ 
ଫେରିବେ ନାହି । ଯିବେ ତାଙ୍କ ସ୍ଵତନ୍ତ୍ର ମନ୍ଦିରକୁ । ଜଗନ୍ନାଥ ବିଜେ କଲେ ବଡ଼ 
ଦେଉଳକୁ | ' ଲକ୍ଷ୍ମୀଦେବୀ ବିଜେ କଲେ ତାଙ୍କ ମନ୍ଦିରକୁ ।” ଲକ୍ଷ୍ମୀବିତାଡ଼ନ, ଲକ୍ଷ୍ମୀବ୍ରତ, 
ଲକ୍ଷ୍ମୀଦ୍ରୋହ, ଦେଢ଼ଶୁର ଭାଇବୋହୂ ସଂକ୍ରାନ୍ତ ଲୋକାଚାର, ଲୋକବିଶ୍ଵାସ ଓ 
ମହାପ୍ରସାଦସେବନର ବର୍ଣ୍ଣଭେଦ ରହିତ ବ୍ୟବସ୍ଥାକୁ ଯୋଡ଼ି ଲୋକକଥାଟି ଗଢ଼ି ଉଠିଥୂବ 
ତ୍ରୟୋଦଶ ଶତାଦ୍ଦୀରେ କି ଚତୁର୍ଦଶ ଶତାବ୍ଦୀରେ । ଏଟି ଖାଣ୍ଟି ଓଡ଼ିଆ ଲୋକ କଥା | 
ବଳରାମ ଦାସଙ୍କ ନାମରେ ଭଣତି ଅଛି ଲକ୍ଷ୍ମୀପୁରାଣରେ । ଏ ବଳରାମ ଦାସ 
ଲୋକକଥାଟିକୁ ଅବଲମ୍ବନ କରି ଚମକ୍ରାର ଏକ ନୂଆ ପୁରାଣଟିର ପରିକଳ୍ପନା କରିଛନ୍ତି, 
ତଦ୍ଵାରା ସେ ଲକ୍ଷ୍ମୀମାହାତ୍ମ୍ଯ ପ୍ରଚାର କରାଇଛନ୍ତି ଓ ମନ୍ଦିରରେ ପ୍ରସାଦସେବନର 
ବର୍ଣ୍ଣବୈଷମ୍ୟଶୂନ୍ୟ ବ୍ୟବସ୍ଥାଟିକୁ ଲୋକମାନ୍ୟତା ଦେଇଛନ୍ତି । ପ୍ରକୃତରେ ଦ୍ଵିତୀୟ 
ଉଦ୍ଦେଶ୍ୟଟି ହୁଏତ ସେଦିନ ଥୁବ ମୁଖ୍ଯ ଉଦ୍ଦେଶ୍ୟ - ତେବେ ମୁଖ୍ୟ ଉଦ୍ଦେଶ୍ୟଟି ଯାହା 
ହେଉନା କାହିଁକି ରଚନାଟି ଅନ୍ୟାନ୍ୟ ବହୁ ଉଦ୍ଦେଶ୍ଯ ସାଧନ କରିଛି ଏକାସାଙ୍ଗରେ । 
ଶସ୍ଯ, ସୌନ୍ଦର୍ଯ୍ୟ ଓ ସଂପଦର ଅଧକ୍ଷାତ୍ରୀ ବୈଦିକ ଦେବୀଟିଙ୍କୁ ବେଶଭୂଷା, କଥାବାର୍ରା, 
ଆଚାରଆଚରଣ ତଥା ସାମାଜିକ ସଣ୍ଡଣାଦ୍ରଷ୍ଟିରୁ କରି ଦେଇଛି ଓଡ଼ିଆ ଘରଣୀ । 
ବିଷ୍ଣପ୍ରିୟା ମାତ୍ର ନୁହନ୍ତି, ବିଷ୍ଣୁଙ୍କ ଘରଣୀ ସେ । ଏ ଲକ୍ଷ୍ମୀ ଯେତିକି ଅଲୌକିକ, ସେତିକି 
ଲୌକିକ । ଲକ୍ଷ୍ମୀପୁରାଣ” ଇତିହାସକୁ ସାହିତ୍ୟ ଓ ବ୍ରତକଥା ସହିତ ଯୋଡ଼ି ଏମିତି ଏକ 
ମୌଳିକ ପୁରାଣ ପରିକଳ୍ପନା କରିଛି ଯେ, ଯାହାର ପଟାନ୍ତର ଅନ୍ୟ କୌଣସି 
ସାହିତ୍ୟରେ ଥ୍‌ବ କି ନାହିଁ ଜଣା ନାହିଁ । ଓଡ଼ିଆ ସହିତ୍ୟରେ ଅନ୍ୟତ୍ର କାହିଁ ନାହିଁ 
ନିଶ୍ଚୟ । ଲୋକସାହିତ୍ୟ ବୋଲି ଯେମିତି ଅଦ୍ୁତ, ଜୀବନ୍ତ ଓ ସଦ୍ୟ, ଏହା ସେମିତି 
ଓଡ଼ିଆ ଘରକଥା ବୋଲି ବିଶ୍ବାସଯୋଗ୍ୟ ଓ ହୃଦ୍ୟ । 
ତିନି 

ଲୋକକଥା ପାଖକୁ ଯିବା ପୂର୍ବରୁ ଆସନ୍ତୁ ଲକ୍ଷ୍ମୀଙ୍କୁ ଭେଟିବା । ବୈଦିକ କାଳରୁ 
ଭାରତରେ ଲକ୍ଷ୍ମୀ ଶସ୍ଯ, ସଂପଦ, ସୌନ୍ଦର୍ଯ୍ୟ ଓ ସୌଭାଗ୍ୟର ଅଧ୍ଷ୍ଠାତ୍ରୀ ଦେବୀ 
ଭାବରେ ପରିଚିତ । ଆମର ଯାହା କିଛି ଥୁଲା ସାହିତ୍ୟ, ସଂସ୍କୃତି, ଧର୍ମ, କର୍ମ ତାହା 
ସବୁ ଆର୍ଯ୍ୟମାନଙ୍କର ଦାନ ବୋଲି ଗୋଟିଏ ଧାରଣା ଅଛି । ଲକ୍ଷ୍ମୀ ସେହି ସୃତ୍ରରେ 

ଆର୍ଯ୍ୟ ଦେବତା ବା ବୈଦିକ ଦେବତା । ଧାରଣା ମୂଳରେ ସତ୍ଯ ନାହିଁ ବୋଲି କେହି 
କହିବେ ନାହିଁ । ତେବେ ଅନାର୍ଯ୍ୟମାନଙ୍କର ଲକ୍ଷ୍ମୀ ନଥ୍‌ଲେ ବୋଲି ଭାବିବା ଠିକ୍‌ ନୁହେଁ । 
ସମସ୍ତଙ୍କର ମା” ଲକ୍ଷ୍ମୀ ଅଛନ୍ତି । ଗବେଷକମାନେ କହନ୍ତି ମେକ୍ସିକୋରେ ବି ଆମ 
ଲକ୍ଷ୍ମୀଙ୍କ ପରି ଲକ୍ଷ୍ମୀ ଅଛନ୍ତି । ସେଠି ଲକ୍ଷ୍ମୀପେଚାର ମହିର ବି ଅଛି । ଆଦିବାସୀଙ୍କର 
ଶସ୍ଯ ଦେବତା ଅଛନ୍ତି । ଆମକୁ ଅନେକ କଥା ଜଣା ନାହିଁ । ଆମ ପାଇଁ ଶ୍ରୀସୃକ୍ତର 
ଲକ୍ଷ୍ମୀ ଧାରଣାଟି ପରବ୍ଭୀ କାଳରେ ବହୁ ଉତ୍ସରୁ ବିଭିନ୍ନ ଧାରା ଦ୍ଵାରା ପରିପୁଷ୍ଠ ହୋଇ 
ଲକ୍ଷ୍ମୀ ମୂରିଟିକୁ ନିର୍ମାଣ କରିଛି। ଲକ୍ଷ୍ମୀ ଆମର ସୌମ୍ଯ ରୂପା । ହିରଣ୍ମୟୀ । 
ପୃଥ୍‌ବୀମାତାଙ୍କ ସହିତ ତାଙ୍କର ଯୋଗସୂତ୍ର ଅଛି । ନାମାନ୍ତର ତେଣୁ ଧରା । ଆମ 
ଜଗନ୍ନାଥଙ୍କ ପାଖରେ ବି ଶ୍ରୀ ଓ ଭୂ ଥାନ୍ତି । ଶ୍ରୀ ଧରାର ସଂପଦ ଶକ୍ତି, ଭୂ ପ୍ରଜନନ 
ଶର୍ରି । ଲକ୍ଷ୍ମୀଙ୍କ ଉତପ୍ପଭି ସମ୍ବନ୍ଧରେ ନାନା କଥା ଅଛି । ସେ କେଉଁଠି ଦକ୍ଷ କନ୍ଯା ତ 
କେଉଁଠି ଭୃଗୁକନ୍ୟା, ଆଉ କେଉଁଠି ଦୁର୍ଗାଙ୍କ ଝିଅ । କେଉଁଠି ପଦ୍ଧରୁ ସମ୍ଭୃତା ତ କେଉଁଠି 
ସମୁଦ୍ରଓଉତ୍ଜୁତା । ଲକ୍ଷ୍ମୀପୁରାଣ ତାଙ୍କୁ ବରୁଣଦ୍ରହିତା ବୋଲି ଜାଣେ । ସମୁଦ୍ର ମନ୍ଦନରୁ 
ଉତ୍କତା ହୋଇଥଲେ ବିକଶିତ ପଦ୍ମଦଳସ୍ଥିତା ଦିବ୍ୟ ମାଲ୍ୟାତ୍ବରଧରା ସ୍ତଥୁରତକାନ୍ତିମତୀ 
ଶ୍ରୀଲକ୍ଷ୍ମୀ ଆଉ ସର୍ବ ସମକ୍ଷରେ ବିଷ୍ଣୁଙ୍କ ବକ୍ଷସ୍ଥଳ ମଣ୍ଡିଥ୍‌ଲେ | ଆଜନ୍ମରୁ ପୂର୍ଣ୍ଣ ଯୌବନା 
ଆମ ଲକ୍ଷ୍ମୀ । ଠା ।ମ Ful Panoply । ଜନ୍ମ ମୃହୁର୍ଁରୁ ବିବାହିତା । ତାଙ୍କର 
କନ୍ୟାମୂର୍ଭି ନାହିଁ । ସାହିତ୍ଯିକମାନେ ତାଙ୍କୁ ବିଧଵବଦ୍ଧ ବିଷ୍ଣୁଙ୍କୁ ବିଭା କରାଇଛନ୍ତି ଅବଶ୍ୟ । 
ପୀତାମ୍ବର ଦାସଙ୍କ ‘ନୃସିଂହପୁରାଣ”ରେ ଲକ୍ଷ୍ମୀଙ୍କ ସ୍ଵୟମ୍ବର ଓ ବିବାହାଦି ଅନୁଷ୍ଠାନ ଅଛି । 
ଲୌକିକ ପ୍ରବାଦ ଓ ପୁରାଣ କିନ୍ତୁ ଲକ୍ଷ୍ମୀଙ୍କୁ କେତେବେଳେ କାହା ପନ୍ମୀ ଭାବରେ 
ପ୍ରଖ୍ୟାପିତ କରିଛନ୍ତି ଯେ ତାହାର ଇୟତ୍ତା ନାହିଁ । କିଏ କହେ ସେ ଦଉ୍ତାତ୍ରେୟ ରଷିଙ୍କ 
ପନ୍ରୀ ତ ଆଉ ଜିଏ କହେ କାର୍ରିକଙ୍କ ପନ୍ୀ । କେଉଠି ବି ସେ ଗଣେଶଙ୍କର ପନ୍ଥୀ କି 
ବ୍ରହ୍ମାଙ୍କ ପନ୍ଧୀ ।* ମାର୍କଣ୍ଡେୟ ପୁରାଣ ଛଡ଼ା ଅନ୍ଯ ପୁରାଣରେ କିନ୍ତୁ ସେ ବିଷ୍ଣୁପନ୍ନୀ । 


* 


ସଂସ୍କୃତ ସାହିତ୍ୟରେ ଲକ୍ଷ୍ମୀଙ୍କର ନାମାନ୍ତର ଚଞ୍ଚଳା । ଏହି ନାମ ଉପଲକ୍ଷେ ଜୋକ୍‌ 
ଅଛି । ଆକବରଙ୍କ ରାଜ ସଭାରେ ପ୍ରଶ୍ନ ଉଠିଥୁଲା, ଲକ୍ଷ୍ମୀ ଚଞ୍ଚଳା କାହିଁକି ?” କେହି 
ଉତ୍ତର ଦେଇ ପାରିଲେ ନାହିଁ । ସୁପଣ୍ଡିତ ରହିମ ଅବଦୁଲ କୁଆଡ଼େ ଯଥାର୍ଥ ଉତ୍ତର 
ଦେଲେ, ‘ଦେବତାବର୍ଗ ତରୁଣ ! ବୁଢ଼ା ଏକମାତ୍ର ବ୍ରହ୍ମା । ତାଙ୍କର ଦୁଇ ପନ୍ନୀ । ଲକ୍ଷ୍ମୀ 
ଓ ସରସ୍ଵତୀ ! ସରସ୍ଵତୀ ମୁଖରା ଆଉ ଲକ୍ଷ୍ମୀ ଚଞ୍ଚଳା, ଚଞ୍ଚଳା କାହିଁକି ? ବୃଢ଼ା 
ମଣିଷର ଅଳ୍ପ ବୟସର ପନ୍ମୀ ହେଲେ ଚଞ୍ଚଳା ହେବା ସ୍ଵାଭାବିକ । ପୁରୁଷ ପୁରାତନୀ 
କୀ ବଧୂ କ୍ୟୋ ନ ଚଞ୍ଚଳା ହୋୟ” । (ସାଧନା - ସୀମା ଓ ଅନନ୍ତ ¬ କ୍ଷିତିମୋହନ 
ସେନା !) 

ବିଭିନ୍ନ ଅବତାର ବେଳେ ସେ ବି କେତେଥର ଅବତରିଛନ୍ତି | ଲକ୍ଷ୍ମୀବନ୍ଦନା ଯେତେ ଅଛି 
ଲକ୍ଷ୍ମୀ ନିନ୍ଦା ବି ସେତିକି ଅଛି । ଲକ୍ଷ୍ମୀ ଏମିତିଆ ଏକ ବିରଳ ଦେବୀ ପ୍ରତିମା ଯେ, 
ଯାହାଙ୍କ ସହିତ ମଣିଷର ଏହିକ ଲାଭର ଦିଗଟି ଓତଃପ୍ରୋତଃ ଭାବରେ ଜଡ଼ିତ ଥାଏ, 
ସେଇଥ୍‌ପାଇଁ ତାଙ୍କୁ ଘେନି ଉତ୍ସାହ ଓ ଆନନ୍ଦ; ତାଙ୍କୁ ଘେନି ଅବିଶ୍ନାସ, ହତାଶ୍ଵାସ ଓ 
ଅଭିମାନ । ବ୍ରାହ୍ମଣ କବିଗୁଡ଼ିକ ପ୍ରାୟ ଦରିଦ୍ର । ଲକ୍ଷ୍ମୀ ପ୍ରୀତିଅଭାଜନ । ତେଣୁ 
ସେମାନେ ପ୍ରାୟ ଲକ୍ଷ୍ମୀଙ୍କୁ ଗାଳିଗୁଳା ଦେଇଛନ୍ତି ଅଜସ୍ର ଏପରି କି ହର୍ଷପ୍ରଦତ୍ତ ପ୍ରଚୁର 
ଧନସଂପତ୍ତି ପାଇ ବି ବାଣଭଙ୍ଟ ଲକ୍ଷ୍ମୀଙ୍କୁ ଗଣିକା, ଖଳଜନପ୍ରିୟା ଓ ଦୁଷ୍ଟ ପିଶାଚୀ, 
ରାକ୍ଷସୀ ଆଦି ଅଭିଧାରେ ଚିହ୍ନିତ କରିବାକୁ ପଛାଇ ନାହାନ୍ତି, ଅନ୍ୟ ଧନବଂଚିତ ଦରିଦ 
କବିଙ୍କ କଥା ଆଉ କଂଣ କହିବା ? ଲକ୍ଷ୍ମୀ ଯେବେ ଆଉଥରେ ପ୍ରଥମେ ଯେଉଁଠି ଥୁଲେ 
ସମୁଦ୍ରରେ ସେଇଠି ବୁଡ଼ନ୍ତେ ନା ଦେଖନ୍ତେ ଆଉ କେହି ତାଙ୍କୁ ଉଠେଇବାକୁ ଆସନ୍ତେ 
ନାହିଁ । ନା ମନ୍ଦର ପର୍ବତ ନା ଦେବତାବର୍ଗ । ସପନ୍ନୀ ତାଙ୍କର ସରସ୍ବତୀ । ଦିନେ 
କୁଆଡ଼େ ବିଷ୍ଣୁ ଶ୍ରୀଲକ୍ଷ୍ମୀଙ୍କୁ ପଚାରିଲେ, ବ୍ରାହ୍ମଣଙ୍କ ପ୍ରତି ତାଙ୍କର ବିଦ୍ବେଷ କାହିଁକି ? 
ଗୋଟେ ବ୍ବାହ୍ମଣ ତାଙ୍କ ପିତା ସମୁଦ୍ରଙ୍କୁ ପିଇ ଦେଇଥୁଲା, ଆଉ ଗୋଟେ ସ୍ଵାମୀଙ୍କ 
ବକ୍ଷରେ ଗୋଇଠା ମାରିଥୂଲା, ଆଉ ପ୍ରାୟ ସମସ୍ତେ ପୂଜାପୂଜି ବେଳେ ପଦ୍ମଙ୍ୁଲକୁ 
ଛିଣ୍ଡେଇ ପଢାନ୍ତି, ଶେଷକୁ କ'ଣ କହିବା ¬ ସପନ୍ୀ ସରସ୍ବତୀଙ୍କୁ ତୁଣ୍ଡରେ ବସାଇଥାଆନ୍ତି 
¬ ସ୍ଵବଦନବିବରେ ଧରିତା ବୈରିଣୀ ମେ । ଏଥୁରେ କଣ ବ୍ରାହ୍ମଣଙ୍କୁ ଭଲପାଇ ହୁଏ ? 
ତେବେ ଲକ୍ଷ୍ମୀପ୍ରଶଂସାର ଅସଭାବ କେଉଁଠି ନାହିଁ । ଓଡ଼ିଆ ସାହିତ୍ୟରେ ବି ଲକ୍ଷ୍ମୀଙ୍କ 
ସପନ୍ନୀ ସରସ୍ଵତୀ । ଲକ୍ଷ୍ମୀ ବିଷ୍ଣୁପନ଼୍ୀ, ବୈକୁଣ୍ଠଲକ୍ଷ୍ମୀ । ଶ୍ରୀମନ୍ଦିରର ଶ୍ରୀ ଜଗଜ୍ଜନନୀ 
ଜଗତ୍ବ ପ୍ରାଣା । ସେ କିନ୍ତୁ ଦୁର୍ଗାଙ୍କ ପରି ଗଣେଶବୋଉ ବା କାର୍ଭିକଵୋଉ ନୁହଁନ୍ତି । 
ସମସ୍ତଙ୍କର ମାଆ । ଆମ ପୀତାମ୍ବର ଦାସ ତାଙ୍କର ଚାରି ପୁଅଙ୍କ କଥା କହିଥାନ୍ତି । ସେ 
କୁଆଡ଼େ ଦିନେ ସନ୍ତାନ ଚାହିଁଥ୍‌ଲେ, ନୃସିଂହ ତାଙ୍କୁ ସଚେତନ କରାଇ ଦେଇଛନ୍ତି, 
“ରତୁମତୀ ସ୍ତିରୀ ସିନା ପୁତ୍ର ପ୍ରସବଇ ।” ଲକ୍ଷ୍ମୀ କେବେ ରତୃସ୍ମାନ କରି ନାହାନ୍ତି, ସଦା 
ସେ ଅଯୌବନା ଅଦୃଷ୍ଟରଜା । ଶେଷ ପର୍ଯ୍ୟନ୍ତ ସେ ଉର୍ମ (କାନ), ଧୂର୍ମ (ନାସା), 
ଜ୍ୟୋତି (ନେତ୍ର) ଓ କ୍ଵାଳା (ମୁଖ) ଦ୍ବାରରୁ ଚାରିପୁତ୍ର ଉପୁଜାଇଥ୍‌ଲେ । ପୀତାମ୍ବର 
ଦାସ ଅଷ୍ଟାଦଶ ଶତାବ୍ଦୀର କବି । ସେ ଲକ୍ଷ୍ମୀପୁରାଣ”? ସହିତ ପରିଚିତ ଥୁଲେ । 
ଲକ୍ଷ୍ମୀପୁରାଣର ଲକ୍ଷ୍ମୀ ହିଁ ତାଙ୍କ ଲକ୍ଷ୍ମୀଙ୍କ ଆଦର୍ଶ । 

ଆମ ଲକ୍ଷ୍ମୀଙ୍କ ମଟୋ ହେଲା, ‘ପତି ବିନୁ ସ୍ତିରୀଙ୍କର ନାହିଁ ଆନ ଗତି ।” ଲକ୍ଷ୍ମୀ 
ପତିଭନ୍ତିପରାୟଣା । ପ୍ରତ୍ୟେକ 'ଭାରିଜାର ତେଣୁ ଗୃହସ୍ଥଟି' ବିଷ୍ଣମୂର୍ଭି ହେବା ସମୁଚିତ !। 
ମଜାର କଥା ଯେ, ଆମ ଲକ୍ଷ୍ମୀପତିଟିର ବି ଏକପନ୍ନୀବ୍ରତ ¬ ଲକ୍ଷ୍ମୀ ବିନୁ ଆନ ସ୍ତିରୀ 

ନ ଛୁଅନ୍ତି କେବେ ? ”” ଏହି ଲକ୍ଷ୍ମୀଙ୍କର ବଡ଼ ଭଉଣୀଟିଏ ଅଛି । ନାମ ଅଲକ୍ଷ୍ମୀ । ରୂପ 
ଗୁଣଶୀଳ ପୂରୀ ଓଲଟା । ଏଠାରେ ଏତିକି ମନେ ରଖୁବାକୁ ହୁଏ ଯେ, ଶ୍ରୀ ସୂକ୍ତର 
ହିରଣ୍ମୟୀ ଲକ୍ଷ୍ମୀଃଧ ଶତପଥ ବ୍ରାହ୍ମଣର ଦିବ୍ଯ ଗୁଣସଂପନ୍ନା ଲକ୍ଷ୍ମୀୟ ପୁରାଣର 
ବିଷ୍ଣୁବକ୍ଷବିଜାସିନୀ ଲକ୍ଷ୍ମୀ, ପଞ୍ଚରାତ୍ରର ଲକ୍ଷ୍ମୀ, ଶ୍ରୀସଂପ୍ରଦାୟ ଓ ବ୍ରହ୍ମସଂପ୍ରଦାୟର ଲକ୍ଷ୍ମୀ, 
ଅଲକ୍ଷ୍ମୀଙ୍କ ସାନ ଭଉଣୀ ଲକ୍ଷ୍ମୀ୪ ଜଗନ୍ନାଥମନ୍ଦିରର ଆଦିମୂର୍ଭି ନୃସିଂହଙ୍କ ଅଙ୍କଲକ୍ଷ୍ମୀ, 
ପୁରୁଷୋତ୍ତମଙ୍କ କମଳା, ତ୍ରୈଲୋକମୋହନଙ୍କ କମଳା ଓ ଜଗନ୍ନାଥବଲ୍ଲଭୀ ଲକ୍ଷ୍ମୀ ଓ 
ଲକ୍ଷ୍ମୀ ତଥା କୃଷକଙ୍କ କୃଷିଲକ୍ଷ୍ମୀ ଆଦିଙ୍କ ସହ ମିଶି ଲକ୍ଷ୍ମୀଙ୍କ ସମ୍ବନ୍ଧରେ ଓଡ଼ିଶାର 
ଲୋକଙ୍କର ଯେଉଁ ସାଧାରଣ ବିଶ୍ଵାସ କାଳକ୍ରମେ ଗଢ଼ି ଉଠିଥୁଲା, ଲକ୍ଷ୍ମୀପୁରାଣ ସେହି 
ଧାରଣା ଘେନି ଲକ୍ଷ୍ମୀଙ୍କ ଚରିତ୍ରାୟନ କରିଛନ୍ତି ଚମକ୍ରାର ଭାବରେ । ଜଗନ୍ନାଥ ବର । 
ଆମ ଲକ୍ଷ୍ମୀ ବଧୂ । ସ୍ଵତନ୍ତ୍ର ଦେବୀ ଭାବରେ ତାଙ୍କର ପ୍ରସିଦି ଥୁଲା । ଓଡ଼ିଶାକୁ ଆସି 
ଜଗନ୍ନାଥଙ୍କ ପନ୍ରୀ ଭାବରେ ନିଜର ସତ୍୍ଭା ହରାଇଛନ୍ତି ସେ । ଥୁଲେ ଅହଙ୍କାରାଦି 
ଦୋଷବର୍ଡିତା । ଆମେ ଏଠାରେ ତାଙ୍କୁ ଅଭିମାନକ୍ଷୁନ୍ତା ପ୍ରତିଶୋଧପରାୟଣା ଭାବରେ 
ଭେଟିବା । ଶ୍ରୀସୃକ୍ତକାଳରୁ ସେ ଥୁଲେ ପଦ୍ମ ସହିତ ସଂଶ୍ଳିଷ୍ଟା । ପଦ୍ମ ସୃଜନଶକ୍ତିର 
ପ୍ରତୀକ । ଜଗଜ୍ନନୀ ଭାବରେ ତେଣୁ ସେ ପ୍ରଥମାବଧୂ ପଦ୍ମା ଓ ପଦ୍ମାଳୟା । ଆମ 
ଲକ୍ଷ୍ମୀଙ୍କର ପଦ୍ମ ପ୍ରତି ଶ୍ରଦ୍ଧା ଓ ଅନୁରାଗ ଅଶେଷ । ଗୃହାଙ୍ଗନରେ ପଦ୍ମଫୁଲ ଝୋଟି ଆଙ୍କି 
ତାଙ୍କୁ ଆବାହନ କରାଯାଏ, ଆଉ ସେ ସିଧା ଆସି ପଦ୍ମଫୁଲ ଉପରେ ଉଭା 
ହୋଇଯାଆନ୍ତି । ବିଷ୍ଣୁଙ୍କ ଶକ୍ତିତତ୍ସ ସହିତ ଲକ୍ଷ୍ମୀତତ୍ତ୍ର ସଂପର୍କ ଅଛି । ଆମର ଲକ୍ଷ୍ମୀତର୍ତନ 
ଅଛି । ତେବେ ତାହାର ମାତ୍ରା କମ୍‌ । ମାନବଲୀଳା ସମଧ୍ବକ । ଆମ ଲକ୍ଷ୍ମୀ ଦୁର୍ଗା କି 
ସୀତାଙ୍କ ପରି ରଣରଙ୍ଗିନୀ ଦେବୀ ନୁହଁନ୍ତି, ସେମାନଙ୍କର ଅସୁରନିଧନରେ ଏତେ 
ଆନନ୍ଦଉତ୍ସାହ ଯେ, ପତିସେବା କରିବାକୁ ଅବକାଶ ପାଆନ୍ତି ନାହିଁ । ଲକ୍ଷ୍ମୀଙ୍କର ଅସୁର 
ନିଧନାଦି ବ୍ୟାପାର ନାହିଁ । ସେ ରାଧାଙ୍କ ପରି ବି ରାସଫାଶରେ ମାତନ୍ତି ନାହିଁ । ପ୍ରାକୃତ 
କବି ଓ ସଂସ୍କୃତ କବିଏ ତାଙ୍କୁ କିନ୍ତୁ ବିଶେଷ ମୁକ୍ତି ଦେଇନାହାନ୍ତି ¬ ଲକ୍ଷ୍ମୀ ବିଷ୍ଣୁଙ୍କ 
ଦେହାରୁଢ଼ ହୋଇ ପୁରୁ ଷାୟିତରେ ମିଲେ ସେହି ଅବସ୍ଥାରେ କୌସ୍ତୁଭ ମଣିର 
ଦର୍ପଣରେ ତାଙ୍କ ନିଷ୍ଠଳଙ୍କ ମୁଖ ପ୍ରତିଫଳିତ ହୋଇଥାଏ । ଏପରିକି ଶିବଙ୍କ ସହିତ 
ତାଙ୍କର କୌଣସି ସଂପର୍କ ନଥୁଲେ ବି ଶିବଙ୍କ ବିଷପାନ ଉପଲକ୍ଷେ କଳ୍ପନା କରନ୍ତି ଯେ, 
ଶିବ ଲକ୍ଷ୍ମୀଙ୍କ ପ୍ରେମ ନପାଇ ବିଫଳ ହୋଇ ବିଷ ପିଇ ଦେଇଛନ୍ତି । ଆମ ପୀତାମ୍ବର 
ଦାସ ବି ଲକ୍ଷ୍ମୀଙ୍କ ବାସରରାତ୍ରିର ଉତ୍ତେଜକ ଚିତ୍ର ଆଙ୍କିଛନ୍ତି । ତେବେ ସେ ମୁଖ୍ୟତଃ 
ସେବା ପାଆନ୍ତି ଓ ସେବା ଦିଅନ୍ତି । ବୈକୁଣ୍ଠରେ କି ଅନନ୍ତଶୟନରେ ବିଷ୍ଣଙ୍କ ପାଦ 
ମଞ୍ଚାଳୁଥାନ୍ତି ସଦା । ଜଗନ୍ନାଥମନ୍ଦିରରେ ସ୍ଵାମୀ ଦେଢ଼ଶୁରଙ୍କୁ ସରାଗ ଯନ୍ରରେ ରାନ୍ଧି 

ଖୁଆନ୍ତି ପ୍ରତିଦିନ । ଆମ ଲକ୍ଷ୍ମୀ ଭାରତୀୟ ଲକ୍ଷ୍ମୀ ଧାରଣାର ସନ୍ିକଟବର୍ରଭୀ - ସେ ନବ 
ଯୁବା, ଦିବ୍ଯ ମାଲ୍ୟାତ୍ବରାଳଙ୍କାରଭୂଷିତା, ସୁନ୍ଦରୀ, କଲ୍ଯାଣମୟୀ ସୁଶୀଳା, 
ସୁରୁଚିସଂପନ୍ନା, ପତିଵ୍ତତା, ମାତାସ୍ଵରୂପା, ମନ୍ଦିରରେ ସେ ଶ୍ରୀଲକ୍ଷ୍ମୀଝୟ ଆଉ ଘରେଘରେ 
ଶସ୍ଯଦେବୀ ଧାନଲକ୍ଷ୍ମୀ । ଲକ୍ଷ୍ମୀ ପୂଜାମାନେ ଧାନପୂଜା ! ତେଣୁ ସବୁଜ ଶସ୍ୟ, ସଂପଦ, 
ସୌଭାଗ୍ୟ ଓ ସୌନ୍ଦର୍ଯ୍ୟର ଅଧ୍ଷ୍ଠାତ୍ରୀ ଦେବୀ ସେ । ଯେଉଁଠି ଶୁଵ୍ି, ଶୁଚିତା, ସୁରୁଚି ଓ 
ପରିଷ୍ଠାରପରିଚ୍ଛନ୍ନତା ଓ ନାରୀର କର୍ମତତ୍ୃପରତା ସେଇଠି ସେ ବିଜେ । ଲକ୍ଷ୍ମୀଙ୍କୁ ଆମେ 
ପାଇଲେ ଭାରତୀୟ ଧର୍ମ ସଂସ୍କୃତିର ଏତିହ୍ୟରୁ | ଆଉ ମନୋମତ କରି ଗଢ଼ିଛୁ ନିଜସ୍ବ 
ବୋଧବୁଵଧିମନନ ଦ୍ଵାରା ପୂରା ଓଡ଼ିଆଣି କରି । ଲକ୍ଷ୍ମୀଙ୍କ ପୃଥକ ମୂର୍ଭି ପୃଜାର ବିଶେଷ 
ପ୍ରଚଳନ ନାହିଁ । ଜଗନ୍ନାଥଙ୍କ ଶକ୍ତି ଭାବରେ ତାଙ୍କର ପ୍ରତିପତି ଯାହା ଲକ୍ଷ୍ମୀମନ୍ଦିରରେ । 
ଆମ ଲକ୍ଷ୍ମୀଙ୍କ ସ୍ଵତନ୍ତ୍ର ଏକ ପରିଚୟ ହେଲା ସେ ମାଣନକ୍ଷ୍ମୀ । ଧାନ ଭର୍ଭି ମାଣ ପୂଜା 
ଉପଲକ୍ଷେ ସେ ଶସାୀପ୍ରାଚୂର୍ଯ୍ୟ ଓ ସମୃଦ୍ଧିର ଦେବୀ ଭାବରେ ଲକ୍ଷ୍ମୀନ୍ତତ ଦିନ ସାରା 
ଓଡ଼ିଶାରେ ପୂଜିତା । ସେହି ମାଣ୍ତଲକ୍ଷ୍ମୀଙ୍କୁ ଶ୍ରୀମନ୍ଦିରର ଲକ୍ଷ୍ମୀଙ୍କ ସହିତ ଯୋଡ଼ି ନୂଆ 
ଲକ୍ଷ୍ମୀ ମୂର୍ଭିଟିଏ ଗଢ଼ିଥାନ୍ତି ଓଡ଼ିଆଏ ଂ ଲକ୍ଷ୍ମୀପୁରାଣ”ରେ । ଲକ୍ଷ୍ମୀଙ୍କ ଲୌକିକ ମାନସ 
କଳ୍ପନା ପୌରାଣିକ ଲକ୍ଷ୍ମୀରେ ରୂପାନ୍ତରିତ ହୋଇଛି ଅନାୟସରେ । 


ଚାରି 


ଲକ୍ଷ୍ମୀପୁରାଣ ଲକ୍ଷ୍ମୀନ୍ତତ କଥା । ପୁରାଣଟିରେ ପ୍ରଚଳିତ ବ୍ରତକଥାର ଅନେକ 
ଚରିତ୍ର ବିଦ୍ୟମାନ । ନିୟମପୂର୍ବକ ଅନୁଷ୍ଠେୟ ଧର୍ମକର୍ମକୁ କୁହାଯାଏ ବ୍ରତ । ଭାରତରେ 
ବ୍ରତ ଅନେକ କାଳରୁ ଅଛି । ଯେତେବେଳେ ଶାସ୍ତ୍ର ବୋଲି କିଛି ନଥୁଲା କି ହିନ୍ଦୁଧର୍ମ 
ବୋଲି ଧର୍ମଟିଏ ନଥୁଲା ସେତେବେଳେ ବି ବ୍ରତ ଥୁଲା । ଆର୍ଯ୍ୟପୂର୍ବ ଲୋକେ ନିଜସ୍ବ 
ଆଚାରଅନୁଷ୍ଠାନନ ଦେବତାଅପଦେବତା ଓ କାମନାବାସନାର କଥା ଆଚରିତ ବ୍ରତ 
ମାଧ୍ଯମରେ ପ୍ରକାଶ କରିଛନ୍ତି । ଆଗନ୍ତୁକ ଆର୍ଯ୍ୟମାନଙ୍କର ବି ନିଜସ୍ଵ ବ୍ରତାନୁଷ୍ଠାନ ଥ୍ବ; 
ସେଇଥୁପାଇଁ ସେମାନେ ଅନାର୍ଯ୍ୟମାନଙ୍କୁ ନିଜଠାରୁ ଅଲଗା ଭାବରେ ଚିହ୍ନିତ କରିବାକୁ 
ତାଙ୍କ ନାମ ଦେଇଥଲେ ଅନ୍ୟବ୍ରତ । ଆର୍ଯ୍ୟ ଓ ଅନ୍ୟବ୍ରତଙ୍କ ଆଚାରଅନୁଷ୍ଠାନ, କଳା 
କୌଶଳ ଓ ଭୟଭରସା ମଧ୍ଯରେ ଅଲକ୍ଷ୍ୟରେ ଆରମ୍ଭ ହୋଇଯାଇଥୁବ ନିୟତ ପ୍ରସ୍ରବଣ 
ଓ ସଂଶ୍ଲେଷଣ । ଆମ ଧର୍ମ, ସଂସ୍କୃତି, ସାହିତ୍ୟ ଓ କଳାକୌଶଳର ଇତି ହାସ ତ 
ଆଦାନପ୍ରଦାନର ଇତିହାସ । ବ୍ରତାନୁଷ୍ଠାନ କ୍ଷେତ୍ରରେ ଅନ୍ୟଥା ହୋଇ ନଥୁବ । ଯେଉଁ 
ବ୍ରତ ଶାସ୍ତ୍ରୀୟ ଅନୁମୋଦନ ପାଇଥୁ୍‌ବ ସେଗୁଡ଼ିକ ହୋଇଥ୍‌ବ ଶାସ୍ତ୍ରୀୟ । ଆଉ ଅବଶିଷ୍ଟ 
ଲୌକିକ ବ୍ରତ, ଯାହାକୁ କୁହାଯାଏ ଯୋଷିତପ୍ରଚଳିତ ବ୍ରତ । ଲୌକିକ ବ୍ରତଗୁଡ଼ିକ 

ନାରୀବ୍ରତ । ଲକ୍ଷ୍ମୀବ୍ତତଟି ସଧବା ନାରୀବ୍ରତ । ଏହା ଓଡ଼ିଆ ନାରୀଙ୍କ ଅବଶ୍ୟ କର୍ଉଁବ୍ଯ 
ବୋଲି ଗଣା । ଏହା ତାହାର ପ୍ରାତ୍ୟହିକ ଜୀବନଯାପନ ସହିତ ସଂପୃକ୍ତ । ଶାସ୍ତ୍ରୀୟ ବ୍ରତ 
ଗୁଡ଼ିକରେ ଯେପରି ଅନାର୍ଯ୍ୟ ଉପାଦାନର ଅଭାବ ନାହିଁ ସେମିତି ଲୌକିକ ନାରୀବ୍ରତ 
ଗୁଡ଼ିକରେ ଆର୍ଯ୍ୟ ପ୍ରଭାବ ଅନୁପଲବ୍ଧ ନୁହେଁ ! ଅବଶ୍ୟ ଦୁଇପ୍ରକାର ଲକ୍ଷ୍ମୀବ୍ରତ ଅଛି । 
କୋଜାଗରୀ ଲକ୍ଷ୍ମୀବ୍ରତଟି ଶାସ୍ତ୍ରୀୟ । ମାଣବସାର ଲକ୍ଷ୍ମୀବ୍ତତଟି ଲୌକିକ ¬ ଯାହାକୁ 
କହନ୍ତି ଅଶାସ୍ତ୍ତୀୟ, ଅସ୍ମା୍୍ଯ, ଅବ୍ରାହ୍ମଣିକୟ ଅପୌରାଣିକ ବି । ଏଥୁରେ ଆଚମନ, 
ସ୍ଵସ୍ତିବଚନ ଓ ସଂକନ୍ଧାଦି ଶାସ୍ତ୍ରାଚୀରର ଭୂମିକା ନାହିଁ କି ବ୍ରାହ୍ମଣ ପୁରୋହିତଟିଏର 
ଉପସ୍ଥିତି ନାହିଁ । ଲକ୍ଷ୍ମୀପୁରାଣ ରଚନା କାଳକୁ ବବ୍ରାହ୍ମଣ ଚଣ୍ଡାଳ ଆଦି ସମସ୍ତ ଜାତିରେ’ 
ବ୍ତାନୁଷ୍ଠାନଟି ପ୍ରଚଳିତ ଥୁଲା । ବ୍ରତଟିର ପ୍ରଚାର ଉପଲକ୍ଷେ ଶ୍ରୀୟା ଚଣ୍ଡାଳୁଣୀର 
ବ୍ରତାଚରଣର ନି ସ୍ତାନୈପୁଣ୍ୟ ଏଥ୍‌ରେ ପ୍ରଶଂସା ପାଇଛି ଯଥେଷ୍ଟ । ଏଥରୁ ବୋଧହୁଏ 
ଚଣ୍ଡାଳ ସମାଜରେ ବ୍ରତଟି ପ୍ରଥମେ ପ୍ରବର୍ଭିତ ହୋଇଥଲା । ପରେ ଉଚ୍ଚ ସମାଜରେ 
ସ୍ବୀକୃତି ପାଇଛି । ଧର୍ମ ବିଷୟରେ ଚଣ୍ଡାଳ ଉନ୍ନତ ହୋଇପାରିଆାଏ । ଏକଦା ଏକ 
ବିରାଟ ଜନଗୋଷ୍ଠୀକୁ ଚଣ୍ଡାଳ କୁହାଯାଉଥୂଲା । ଭାରତକୁ ଆଗନ୍ତୁକ ଆର୍ଯ୍ୟମାନେ 
ବିଜୟୀ ହେଲେ ପରିଚିତ ହେଉଥ୍‌ଲେ କ୍ଷତ୍ରିୟ ବୋଲି ଆଉ ପ୍ରାନ୍ତିକ ଆଦିମ ଅଧୂବବାସୀଏ 
ନିମ୍ନବର୍ଗର ମଣିଷ ବୋଲି ଅଭିହିତ ହେଉଥୁଲେ । ଏହି ପ୍ରକ୍ରିୟା ଅନେକ କାଳ ଚାଲିଛି 
ବୋଧହୁଏ । ଅସ୍ୃଶ୍ୟ ଜାତି-ଉପଜାତିର ସଂଖ୍ୟା ବଢ଼ିଛି । ଏମାନଙ୍କୁ ଚଣ୍ଡାଳ କୁହାଯାଏ । 
ପଞ୍ଚମ ଶତାବ୍ଦୀରେ ବୌଦ୍ଧ ପରିବ୍ରାଜକ ଫା ଶିୟେନ ଭାରତରେ ବହୁ ସଂଖ୍ୟାରେ ଚଣ୍ଡାଳ 
ଦେଖ୍ଥଲେ କୁଆଡ଼େ ! ଏମାନେ ନଗର ବାହାରେ ରହନ୍ତି, ମାଛ ମାଂସ ବିକନ୍ତି ଓ ନୀଚ 
କାର୍ଯ୍ୟ କରନ୍ତି । ବ୍ରାହ୍ମଣମାନେ ତାଙ୍କ ସ୍ଥର୍ଶ ଏଡ଼େଇ ଚଳନ୍ତି, ଯେପରି ଅଶୁଚିତା ନ ଛୁଏଁ । 
ଶ୍ରୀୟା ଚଣ୍ଡାଳୁଣୀ ନଗର ବାହାରେ ରହେ । ଲକ୍ଷ୍ମୀ ତା? ଘରେ ଦଣ୍ଡେ ଉଭା ହୋଇ 
ଥୁଲେ ବୋଲି ଅଶୁଚିତା ଦୋଷରେ ମନ୍ଦିରରୁ ବିତାଡ଼ିତ ହୁଅନ୍ତି । ଶ୍ରୀୟାଟି କିନ୍ତୁ କିଛି କମ୍‌ 
ପରିଷ୍କାରପରିଚ୍ଛନ୍ନ ନ ଥୁଲା । ଝୋଟି ରଚନାରେ କି ପଡ଼୍ମକୋଠି ଆଙ୍କିବାରେ କିଛି କମ୍‌ 
ଶିଳ୍ପନିପୁଣ ନଥୁଲା । ତଥାକଥୂତ ଚଶ୍ଡାଳଗଣ ବ୍ରାହ୍ମଣ୍ୟ ଧର୍ମର ଆଚାରଅନୁଷ୍ଠାନ 
ବିଧଵନିଷେଧକୁ ଆତ୍ମସାତ୍ଵ କରି ସାଂସ୍କୃତିକ ଉର୍୍ଧାୟନ ଚେଷ୍ଟା କରିଥୁବା ବିଚିତ୍ର ନୁହେଁ । 
ଲୌକିକ ବ୍ରତ ଶାସ୍ତ୍ରୀୟ ଆଚାର ଶିଖୁଥବା ବି ଅସମ୍ଭବ ନୁହେଁ । ଲକ୍ଷ୍ମୀବତ ଶାସ୍ତ୍ରୀୟ 
ଲକ୍ଷ୍ମୀପୂଜା ପଦ୍ଧତି ସ୍ଵୀକାର କରିଥୂବ କିଛି କିଛି । ମୂଳତଃ ବ୍ରତ କିନ୍ତୁ ଧର୍ମାଚରଣ ଓ 
ଶିଳ୍ପଳଳାମଧ୍ଯରେ ମଧୁର ସମନ୍ସୟ ସାଧନ କରି ଚାଲିଛି । ବ୍ରତ ସହିତ ଚିତ୍ର ଗାନ ଓ 
ଅଭିନୟ ହାତ ଧରାଧରି ହୋଇ ଚାଲିଥ୍‌ଲେ। ଯେଉଁ ଶିଳ୍ପଳଳାରେ ବ୍ରତିନୀର କାମନାକୁ 
ବ୍ୟକ୍ତ କରିବାକୁ ଚେଷ୍ଟା ଥାଏ, ସେହିସବୁ କଳା ବତର ଅନ୍ତରଙ୍ଗ । ଝୋଟିଚିତା ବିନା 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୧୧ 


ବ୍ରତର ଅସ୍ତିତ୍ଵ ପରିକଳ୍ପନା କରି ହେବ ନାହିଁ । ଶିଳ୍ପୀ ଅବନୀନ୍ଦ୍ର ନାଥ ଠାକୁର ବ୍ରତ 
ସମ୍ବନ୍ଧରେ ବହିଟିଏ ଲେଖିଛନ୍ତି । ନାମ ‘ବାଂଲାର ବ୍ରତଂ' । ସେଥ୍‌ରେ ଆଲପନାର ଛବି 
ଅଛି, ସେଥ୍‌ରେ ସେ ବ୍ରତରେ ଆଲପନାର ଜୂମିକା ଦର୍ଶାଇଛନ୍ତି । ଯେଉଁମାନେ The 
Golden Bough ଗ୍ରନ୍ଧରୁ ଯାଦୁଶକ୍ତି କଥା ପଢ଼ିଥ୍‌ବେ ସେମାନେ କଥାଟାକୁ ଠିକ୍‌ 
ବୃଝି ପାରିବେ । ଠାକୁର ମହୋଦୟ ଏମିତି ବୁଝାଇଛନ୍ତି, ପୂର୍ବକାଲେ ମାନୁଷ ଯେ 
କୋନୋ କାରଣେ ହୋକ୍‌ ମନେ କରତୋ ଯେ ଜିନିଷ ସେ କାମନା କରଛେ ତା'ର 
ପ୍ରତିଛବି ଲିଖେ କିମ୍ବା ପ୍ରତିମୂ୍ି ଗଡ଼େ ତାତେ ଫୁଲ ଧରେ କାମନା ଜାନାଲେ ସିଦିଲାଭ 
କରବେ । ସେ ହିସେବେ ଆଲପନାୟ ଜିନିଷଟିର ପ୍ରତିରୂପ ଦିଲେଇ ତୋ କାଜ ଚଲେ, 
କିନ୍ତୁ ଦେଖେଛି ମାନୁଷ ଶୁଧୁ ସେଇଟୁକୁ କରେଇ କ୍ଷାନ୍ତ ହଛେନା ଏବଂ ତା'ର ମନଓ 
ତୃପ୍ତି ମାନଛେ ନା ଯତକ୍ଷଣ ଶିଳ୍ପସୌନ୍ଦର୍ଯ୍ୟେ ଭୂଷିତ କରତେ ପାରଛେ ! ଅଥଚ 
କାମନା ପରିତୃପ୍ତି ପକ୍ଷେ ଆଲପନା ସୁନ୍ଦର ହଲ କି ନାହଲ ତାକେ ବଡ଼ ଆସେ -ଯାୟନା 
(ପୃଷ୍ଠା ୮୦) । କାମନାକୁ ଅଭିବ୍ୟକ୍ତ ଦେବାକୁ ଝୋଟି ଚିତା (ଆଲପନା) ଅବଶ୍ୟ 
ବତର ଆନୁଷଟ୍ିକ ମଣ୍ଡନ କଳା ¬ କିନ୍ତୁ ଚିତା କି ଝୋଟି ଅତ୍ୟନ୍ତ ପ୍ରୟୋଜନୀୟ ଜିନିଷ 
ମତ୍ର ନୁହେଁ, ଏହା ବ୍ରତିନୀର ସୃଷ୍ଟିଂସାମର୍ଥ୍ୟର ପରିଚାୟକ ମଧ୍ଯ । ଅବନୀନ୍ଦ୍ର ଆଉଟିକେ 
ପରିଷ୍କାର କରି କହିଛନ୍ତି, ଏହି ଯେ ଲକ୍ଷ୍ମୀଝପୂଜାର ଆଲପନାତେ ମାନୁଷ ବିଚିତ୍ର 
ରକମେର ପଦ୍ମଫୁଲ ଏଙ୍କେଚ୍ମେ ଏକଟି ସାଙ୍ଗେ ଯାର ଆର ଏକଟିର ମିଲ୍‌ ନେଇ ¬ 
ଏମନ କି ଅସଲ ପଦ୍ଧମଙ୍ମଲେର ସଙ୍ଗେଓ ନୟ, ଏରି ବା ଉଦ୍ଦେଶ୍ଯ କି ? ମାନୁଷେର 
ମନେ କୋଥାୟ ଏକଟା ଗୋପନ ଉତ୍ସ ରୟେଚେ, ଯେଖାନେ ଥେକେ ଏଇ ସବୁ 
ଆଲପନା ନତୁନ-ନତୁନ ଏକ-ଏକଟି ସୃଷ୍ଟିର ବିନ୍ଦୁର ମତୋ ବେରିୟେ ଆସଛେ ? 
ବ୍ରତେର ଆଲପନାଗୁଲି ଥେକେ ପରିଷ୍କାର ଦେଖା ଯାଚଛେ ମାନୁ ଷେର ଅନ୍ତରେର 
କାମନାର ସଙ୍ଗେ ତାର ହାତେର କାଜଗୁଲିର ବେଶ-ଏକଟି ଯୋଗ ରୟେଛେ ...” 
(ପୃଷ୍ଠା ୮୦) । ଅବଶ୍ୟ କାମନା ଓ ସିଵଧିର ଚେଷ୍ଟା ମଧ୍ୟରେ ବାଧା ନଥୁଲେ କାମ 
ଶିଳ୍ପ-ସୌଭାଗ୍ୟ ପାଇଥାଏ । ତଥାପି ଝୋଟିଚିତା ମଧ୍ଯରେ ଚିତ୍ରକଳାର ଶ୍ରୀସୌଭାଗ୍ୟ 
ନଥାଏ ବୋଲି କିଏ କହିବ ? କାମନାର ଆବେଗଟିକୁ ଓଡ଼ିଆ ନାରୀଏ ଶିଳ୍ପର 
ଆବେଗରେ ପରିଣତ କରି ଦେଇଥାନ୍ତି । ଶ୍ରୀୟା ତାହା ହିଁ କରିଥଲା । ତାତ୍ଵାରା ଅଙ୍କିତ 
ପଦ୍ମ ଅସଲ ପଦ୍ଧଫୁଲର ଅନୁରୂପ ନ ହେଲେ ବି ଲକ୍ଷ୍ମୀଙ୍କୁ ଜୀବନ୍ତ ଆବେଗ ଘେନି ମୁଗ୍ଧ 
କରି ଦେଇଥୁଲା । ଚିତ୍ରକଳା ପରେ ବ୍ରତରେ ଅଛି ଗାନର ଭୂମିକା । ଗାନ କଥାଟା 
ବ୍ରାହ୍ମଣ୍ୟ ଧର୍ମାନୁଷ୍ଠାନର ପ୍ରଭାବ ବୋଧହୁଏ । ବୈଦିକ ପରମ୍ପରାରେ ଧର୍ମାନୁଷ୍ଠାନର 
ଅବିଚ୍ଛେଦ୍ୟ ଅଙ୍ଗ ହେଉଛି ଆଖ୍ୟାନାତମ୍ମକ ଏକ କାବ୍ଯପଠନ । ବ୍ରତରେ ବ୍ରତକଥା 

୧୧୯୨ ଜଞ ପ୍ରସଙ୍ଗ ପୁରୁଣା ଭାଵନା ନୂଆ 


ପଠନଶ୍ରବଣ ବୈଦିକ ଏତିହ୍ୟର ଲୌକିକ ଅନୁବର୍ଭନ ହୋଇପାରିଥାଏ । ମାଣବସା 
ବ୍ରତ ଉପଲକ୍ଷେ ପଢ଼ାଯାଏ ଲକ୍ଷ୍ମୀପୁରାଣ । ବ୍ରତକଥା ପଢ଼ିଲେ ବ୍ରତରେ ରୁଚି ଜନ୍ମେ ଓ 
ଆଗ୍ରହ ବଢ଼େ । ଇଷ୍ଟ ଦେବୀଙ୍କ ଭୟଭରସା ଉପରେ ପ୍ରତ୍ୟୟ ଉପୁଜେ । ମଣ୍ଡନ 
କଳାରେ ଥାଏ କାମନାର ପ୍ରତିରୂପ । ବ୍ତତକଥାରେ ଥାଏ କାମନାର ଉଚ୍ଚାରଣ । 
ଲକ୍ଷ୍ମୀବତର କାମନା ଅନ୍ନଧନଜନ -ଗୋପଲକ୍ଷ୍ମୀର କାମନା । ଇହକାଳରେ ସୁଖ 
ସୌଭାଗ୍ୟଲାଭ ଓ ପରକାଳରେ ବୈକୁଣ୍ଠବାସ ହେଉଛି ଲକ୍ଷ୍ମୀଙ୍କ ପ୍ରତିଶ୍ରୁତି । ବ୍ରତକଥା 
ପଢ଼ିଲେ ଉପୁରିଲାଭ ପାପକ୍ଷୟ ଓ ଗୋଦାନର ପୁଣ୍ୟଫଳ । ଝୋଟିରେ ଥାଏ କାମନାର 
ପ୍ରତ୍ୟକ୍ଷ ପ୍ରତିରୂପ । ଗାନରେ ଥାଏ କାମନାର ପ୍ରତ୍ୟକ୍ଷ ଉଚ୍ଚାରଣ | ପରେ ବ୍ରତାଚରଣ 
ଓ ଶିଳ୍ପକଳା ପରସ୍ପରଠାରୁ ଅଲଗା ହୋଇଯାଇ ପାରିଥାନ୍ତି । ଦିନେ କିନ୍ତୁ ଉଭୟେ 
ବ୍ବତିନୀର କାମ୍ଚନାକୁ ବ୍ଯକ୍ତ କରିବା ଉଦ୍ୟମରେ ହାତ ଧରାଧରି ହୋଇ ଚାଲିଥୁଲେ । 
ଲକ୍ଷ୍ମୀବ୍ତତରେ ଦର୍ଶକ ପ୍ରଦର୍ଶକ ନଥାନ୍ତି, ଯିଏ ନଟୀ ସେହି ବ୍ରତିନୀ, ସେହି ଚିତ୍ରକର ଏବଂ 
ଗାୟକ । ବ୍ରତ କଥାଟି ଆମର ମୌଳିକ ଅବଶ୍ଯ । ଲୌକିକ ଓ ଆଞ୍ଚଳିକଃ ତେବେ 
ସେଥୁରେ ପୁଚ୍ଛଗ୍ରାହୀତା ନାହିଁ କହିଲେ ଭୁଲ ହେବ ! ବ୍ରତକଥାର ମୋଟିଫ୍ବ ହେଉଛି 
ପୂଜାପ୍ରତ୍ୟାଶୀ ଦେବୀଙ୍କର ମର୍ଭ୍ଯୟରେ ପୂଜାପ୍ରଚାର ଉଦ୍ଦେଶ୍ୟରେ ରୀତିମତି ସ୍ଵକୀୟ 
ଉଦ୍ୟମ ପ୍ରକଟନ, ଶକ୍ତି ପ୍ରଦର୍ଶନ ଓ ସଫଳତା ଲାଭ । ଲକ୍ଷ୍ମୀ ଶାସ୍ତ୍ରୀୟ ଦେବତା 
ନିଶ୍ଚୟ ! କିନ୍ତୁ ତାଙ୍କର ଲୌକିକତା ଅନୁପସ୍ଥିତ ନୁହେଁ । ଲୌକିକ ଦେବୀଏ ଯେମିତି 
ପୂଜା ଆଦାୟ କରିବାକୁ ମାହାତ୍ମା ପ୍ରଦର୍ଶନ କରିଛନ୍ତି, ଲକ୍ଷ୍ମୀ ବି ସେମିତି ବୁଢ଼ୀ ବ୍ରାହ୍ମଣୀ 
ବେଶରେ ମନ୍ଦିରରୁ ବାହାରି ପଡ଼ିଛନ୍ତି । କବି ରବୀନ୍ଦ୍ରନାଥ ଏମାନଙ୍କୁ ପ୍ରକାରାନ୍ତରେ ନିନ୍ଦା 
କରିଛନ୍ତି, ଗାୟେର ଜୋରେ ଆମାର ପୂଜା ଚାଇ ବଲେ ଦେବୀରା ଛଳନା, ଅନ୍ୟାୟ ଓ 
ନିଶ୍ରତାର ଆଶ୍ରୟ ନିୟେଛେ ।” ଆମ ଲକ୍ଷ୍ମୀ ଭଦ୍ର ସୌମ୍ୟରୂପା ! ଛଳନା ଓ ନିଷୁରତା 
ଯାଏ କଥା ଯାଇନାହିଁ । କିନ୍ତୁ ସେ ଯେ ଚାହିଁଲେ ଜଗନ୍ନାଥବଳଭଦ୍ରଙ୍କୁ ଉଚିତ ଶିକ୍ଷା 
ଦେଇପାରିବାର ନିଜସ୍ବ ପ୍ରତାପକୁ ଅଛପା ରଖୁପାରନ୍ତି ନାହିଁ । ତାଙ୍କର ଦୈବମାହାତ୍ମ 
ପାଖରେ ଶ୍ରୀଜଗନ୍ନାଥ ଖର୍ବ ପୁରୁଷଟିଏ । ଆମ ଧର୍ମରେ ଦେବତାଙ୍କର ଏକନାୟକତ୍ବ 
ଅବର୍ଭମାନ । ଭାଗବତରେ ବିଷ୍ଣୁ ସର୍ବ ଶକ୍ତିମାନ ¬ ବ୍ରହ୍ମାଶିବକିଙ୍କର । ଶିବ ପୁରାଣରେ 
ଶିବ ଏକା ସତ୍ଯ । ବ୍ରହ୍ମା ବିଷ୍ଣୁ ସେବକ ! ‘ଦେବୀଭାଗବତ”ରେ ଦେବୀ ସର୍ବେସର୍ବା । 
ବ୍ରହ୍ମାବିଷ୍ଣୁଶିବ ପରମା ପ୍ରକୃତିର କଳାଏ କଳାଏ ମାତ୍ର । ତେଣୁ ଲକ୍ଷ୍ମୀପୁରାଣ”ରେ 
“ଷୋଳକଳା” ଲକ୍ଷ୍ମୀଙ୍କ ପାଖରେ ଅନୁନ୍ଧଳ ଦିଶିବା ବିଚିତ୍ର ନୁହେଁ । ଜଗନ୍ନାଥଙ୍କଠାରୁ ବଡ଼ 
ତାଙ୍କ ଶକ୍ତି । ମାୟାଧୂପତିଠାରୁ ମାୟା ବଡ଼ । ପ୍ରକାରାନ୍ତରେ ଲକ୍ଷ୍ମୀବ୍ରତ ଯେତେ ସାମାନ୍ୟ 
ଭାବରେ ହେଉନା ଜଗନ୍ନାଥଙ୍କ ପୌରୁଷ ଓ ପ୍ରଭାବ ବିରୋଧରେ ନାରୀ ଶକ୍ତିର 

ପ୍ରଭାବକୁ ମହତ୍ତର ବୋଲି ପ୍ରମାଣ କରିଥାଏ । ଏହା ଲୋକଦେବତାଠାରୁ ଶାସ୍ତ୍ରୀୟ 
ଦେବତା ବଡ଼ ବୋଲି ସୂଚାଏ କି ? ହୋଇପାରେ ନ ହୋଇପାରେ । ତେବେ ଏହା ଯେ 
ନାୟିକା ପ୍ରଧାନ ତାହା ସତ୍ୟ । ଲକ୍ଷ୍ମୀ ଏଥୁରେ ଆଉ ଗୋଟିଏ ଲକ୍ଷ୍ୟ ସାଧନ କରୁଛନ୍ତି ! 
ତାହା ହେଉଛି ଅନାର୍ଯ୍ୟ ଚଣ୍ଡାଳଧର୍ମ ଓ ତାର ପ୍ରାଣଧର୍ମୀ ଜୀବନାଦର୍ଶକୁ ଉଚ୍ଚବର୍ଣ୍ଣର 
ସମାଜରେ ଗୃହୀତ କରାଇନେବା । ଚଣ୍ଡାଳୁଣୀର ଲକ୍ଷ୍ମୀବତାଚରଣ ଲକ୍ଷ୍ମୀବତ 
ଅନୁଷ୍ଠାନର ଆଦର୍ଶ ସ୍ଥାନୀୟ ବ୍ରତାଚରଣ । ସେହି ଆଦର୍ଶ ଘରେ ଘରେ ଅନୁସୃତ ନୁହେଁ 
କି ? ଏଠାରେ ଗୋଟିଏ ପ୍ରଶ୍ନ ଅବଶ୍ଯ ଉପସ୍ଥିତ । ଲକ୍ଷ୍ମୀପୁରାଣ ଯେବେ ଷୋଡ଼ଶ 
ଶତାବ୍ଦୀର ରଚନା ହୋଇଥାଏ, ତେବେ ତତ୍ଵ ପୂର୍ବବର୍ତୀ କାଳର ଲକ୍ଷ୍ମୀବ୍ରତ ଉପଲକ୍ଷେ 
କେଉଁ ବ୍ରତକଥା ପଢ଼ାଯାଉଥ୍‌ବ ? ବ୍ରତ ସବୁଦିନେ ଥଲା । କିଏ କହିବ ? ତେବେ 
ବୈଦିକ ଏତିହ୍ୟ ସୂତ୍ରେ ନ୍ତତକଥା ବୋଲାଯାଉଥୁବ ନିଶ୍ଚୟ । ହୁଏତ ବ୍ରତିନୀ ଲୌକିକ 
ମୌଖୁକ ଗୀତ ମନରୁ ଫାନ୍ଦି ଆଶୁ ଲକ୍ଷ୍ମୀମାହାତ୍ମ୍ୟ ଗାଇ ବ୍ରତାନୁଷ୍ଠୀନକୁ ପରିପୂର୍ଣ୍ଣତା 
ଦେଉଥୂବେ । ବ୍ରତକଥା ଚଳନ୍ତି ଭାଷାରେ ଗୀତ ହେଉଥ୍‌ବ, ବ୍ରତିନୀର କାମନା ଓ ବ୍ରତର 
ଫଳାଫଳ ସହିତ ଠିକ୍‌ ସାମଞ୍ଜସ୍ୟ ସ୍ଥାପୁଥବ । 


ଆମ ଲକ୍ଷ୍ମୀ ବ୍ରତଟି ଶସ୍ଯବ୍ରତ । ବତ ଅପେକ୍ଷା ଉତ୍ସବ ନାମଟି ଯଥାର୍ଥ ହେବ । 
ଲକ୍ଷ୍ମୀବ୍ତତ ଶସ୍ୟଉତ୍ସବ । ବ୍ରାହ୍ମଣ ଚଣ୍ଡାଳ ଆଦି ସକଳ ଜାତିରେ । କରିଥାନ୍ତି ଏ ଉତ୍ସବ 
ଆନନ୍ଦ ମନରେ ।' ଲକ୍ଷ୍ମୀପୁରାଣ ଏହାକୁ ଉତ୍ସବ ବୋଲି ମାନିଛି । କୃଷି ପ୍ରଧାନ ସମାଜ 
ପ୍ରକୃତି ନିୟମରେ ଚାଲେ । ରତୁ ସହିତ ମଣିଷର ଭାଗ୍ୟ ଦୁର୍ଭାଗ୍ୟ ଜଡ଼ିତ ।! ବ୍ରତଟି 
ଗ୍ରାମୀଣ କୃଷିସମାଜ ସହିତ ଏକାନ୍ତ ଭାବରେ ସଂପୃକ୍ତ ହୋଇଥୂବାରୁ ଏଥୁରେ ହେମନ୍ତ 
ରତ ଓ ମାର୍ଗଶିର ମାସର ଭୂମିକା ଗୁରୁତ୍ବପୂର୍ଣ । କୃଷି ସଭ୍ୟତାରେ ମାର୍ଗଶୀର ମାସର 
ଭୂମିକା ଗୁରୁତ୍ଵପୂର୍ଣ୍ଣ । ମାର୍ଗଶୀର ମାସ ଶ୍ରେଷ୍ଠ ମାସ, ବର୍ଷର ଆରମ୍ଭ ବୋଧହୁଏ । ଆମ 
ଭଗବାନ ମାସ ମଧ୍ଯରେ ମାର୍ଗଶୀର ତେଣୁ । ଏହା ହେମନ୍ତ ରତୁର ପ୍ରଥମ ମାସ 
ଅଘ୍ରାୟଣ । ଏହି ମାସର ଗୁରୁବାର ବ୍ରତ ପାଇଁ ପ୍ରଶସ୍ତ । ମଙ୍ଗଳ ନାମ ସାୀାମ୍ୟରୁ 
ମଙ୍ଗଳାବ୍ରତ ମଙ୍ଗଳବାରେ ପଡ଼େ । କିନ୍ତୁ କାହିଁକି ଲକ୍ଷ୍ମୀକ୍ତତ ଅନେକ ଦିନରୁ ଗୁରୁବାରେ 
ପଡ଼େ ତାହା କହିବା କଠିନ । ପ୍ରଥମ ଗୁଁରୁବାର ଦଶମୀରେ ପଡ଼ିଲେ ଆହୁରି ଭଲ । 
ତିଥବାର ଆଶ୍ରୟ କଥା କୁଆଡ଼େ ଶାକଦ୍ଵୀପୀୟ ବ୍ରାହ୍ମଣଙ୍କ ପ୍ରଭାବ । ହୈମନ୍ତିକ ଧାନ 
ଘରକୁ ଆସେ । ଧାନ ଭର୍ଭି ମାଣଲକ୍ଷ୍ମୀ ପୂଜା ପାଆନ୍ତି । ଶସ୍ଯ ପ୍ରାଚୁର୍ଯ୍ୟ ଜାମନାରୁ 
ବ୍ରତଟି ପ୍ରବର୍ିତ ହୋଇଥ୍‌ବ । ଅଘ୍ରାୟଣର ପକ୍ସଧାନକୁ କୁହାଯାଏ ଅରୁଣାଲକ୍ଷ୍ମୀ । ସେହି 
ଦୃଷ୍ଟିରୁ ଲକ୍ଷମୀତୋଷଣ ବ୍ରତ ଶସ୍ଯବ୍ରତ । ଘରକୁ ସୁପକ୍ସ ଧାନ ବ୍ଯପଦେଶରେ ଅରୁଣା 
ଲକ୍ଷ୍ମୀ ବିଜେ କରନ୍ତି । ଓଡ଼ିଶାର ଘରେ ଘରେ ସଧବା ନାରୀ ସେଦିନ ଗୋଟିଏ କାମନା 

ଓ ଗୋଟିଏ ପ୍ରେରଣାରେ ଗୋଟିଏ କାମ କରିଥାନ୍ତି | ସମାନ ଭାବ, ସମାନ କ୍ବିୟା ସବୁ 
ଘରେ । ଏମିତିଆ ବ୍ରତ ଆଉ ନାହିଁ । ଗୁରୁବାର ଦିନ ପାହାନ୍ତା ପହରୁ ସଧବା ନାରୀଏ 
ଘରଦ୍ଧାର ଲିପାପୋଛା କରି ଝୋଟି ଚିତାରେ ଲକ୍ଷ୍ମୀପାଦ, ବିଚିତ୍ର ପଦ୍ମ, ବିଚିତ୍ର ଗଛଲତା 
ପଶୁପକ୍ଷୀ ସହିତ ପେଚା ଚିତ୍ର ଆଙ୍କି ସୁଶୋଭନା ଲକ୍ଷ୍ମୀଙ୍କୁ ପବିତ୍ର ଅନ୍ତଃକରଣରେ 
ଅଭ୍ୟର୍ଥନା କରିଥାନ୍ତି । ପିଠାପଣା କରି ତାଙ୍କୁ ପୂଜିଥାନ୍ତି । ଧର୍ମ ପ୍ରେରଣା ଓ ଶିଳ୍ପ ସୃଷ୍ଟିର 
ଆବେଗ ତଥା ସୁସ୍ଵାଦ ଖାଦ୍ୟ ପ୍ରସ୍ତୁତିର ଉତ୍ସାହଆନନ୍ଦ ଏକ ଓ ଅଭିନ୍ନ ହୋଇ ଉଠନ୍ତି । 
କାମନା ଓ ଚିତାପକା ଏକ ଆରେକକୁ ଅନୁ କରଣ କରିଥାଏ । ଧର୍ମାନୁଷ୍ଠାନ ଓ 
କଳାକୌଶଳ ଏକ ଆରେକକୁ ପ୍ରଭାବିତ କରିଥାଏ । ନିୟମନିଷ୍ଠା, ବିଧ୍ନିଷେଧପାଳନ, 
କର୍ମତତୃପରତା, ଶୀଳଶୁଚିତା ମଧ୍ୟରୁ କୌଣସିଟିର ଅସଭାବ ଘଟିବାର ଛିଦ୍ର ନଥାଏ 
କାହିଁ । ଲୋକାଚାର, ଶିଷ୍ଟାଚାର, ଓ ସ୍ତ୍ରୀଆଚାର ପୀଳନ କରାଯାଏ ପୂର୍ଣ୍ଣ ପ୍ରାଣରେ । 
ଘରେ ଧାନ । ମନରେ ଆନନ୍ଦ । ଶାସ୍ତ୍ର କହେ, ଲକ୍ଷ୍ମୀନାରାୟଣ ବ୍ରତ ସର୍ବବ୍ରତ ସାର ।' 
ଓଡ଼ିଆଏ କହନ୍ତି, ଲକ୍ଷ୍ମୀ ବ୍ରତ ସର୍ବବ୍ତତ ସାର । ଲକ୍ଷ୍ମୀ ଯେଉଁଠି ନାରାୟଣ ସେଇଠି 
ରହିବାକୁ ବାଧ୍ଯ । ଲକ୍ଷ୍ମୀବତ ଖାଣ୍ଟି ଓଡ଼ିଆ ବ୍ରତ । ଓଡ଼ିଆ ନାରୀଙ୍କ କର୍ମତତୃପରତା, 
ଶିଳ୍ପ ସାହିତ୍ୟ, ରୁଚିଶୁଚି, ତଥା ଧର୍ମକର୍ମ ସବୁ ଏହିଠାରେ ଏକ ଓ ଅଭିନ୍ନ ଭାବରେ 
ଅଭିବ୍ୟକ୍ତ ହୋଇଥାଏ, ଆଉ ସେହି ବ୍ରତ ଉପଲକ୍ଷେ ଯେଉଁ ବ୍ରତକଥାଟି ଗୀତ ହୁଏ ତାହା 
ବି ଖାଣ୍ଟି ଓଡ଼ିଆ ପୁରାଣ । ସେଠାରେ ଓଡ଼ିଆଙ୍କ ଭକ୍ରିବିଶ୍ନାସ ଓ ଶିଳ୍ପସାହିତ୍ୟବୋଧ 
ଅଭିବ୍ୟକ୍ତଃ ଗୃହାଙ୍ଗନର ଅରୁଣା ମାଣଲକ୍ଷ୍ମୀ ଓ ଶ୍ରୀମନ୍ଦିରର ଜଗନ୍ନାଥଜାୟା ହିରଣ୍ମୟୀ 
ଲକ୍ଷ୍ମୀମୂର୍ରି ଏକ ଓ ଅଭିନ୍ନ । ଲକ୍ଷ୍ମୀସଂପ୍ରୀତି ସବୁ ସୌଭାଗ୍ୟ ଓ ସଂପଦର ଅଭିଜ୍ଞାନ । 
ଧାନଲକ୍ଷ୍ମୀ ମହାଲକ୍ଷ୍ମୀ” 


ପାଞ୍ଚ 


ବ୍ରତ ସହିତ ସବୁଥାଏ; ଥାଏ ଚିତ୍ତ ଓ ମଣ୍ଡନଶିଳ୍ପ ଥାଏ କବିତା, ଉପାଖ୍ୟାନ, 
ପଦ୍ୟ, ଗୀତ ଓ ନାଟକ । ଲକ୍ଷ୍ମୀ ତୋଷଣ ବ୍ରତଟିର ବ୍ରତକଥା ହେଉଛି ଲକ୍ଷ୍ମୀପୁରାଣ । 
ବ୍ରତର କବିତା, ନାଟକଉପାଖ୍ୟାନ, ପଦ୍ୟବିଭାଗଟିର ଦାୟିତ୍ବ ସମ୍ଭାଳିଛି ପୁରାଣଟି । 
ଅଧ୍ବକନ୍ତୁ ଏହା ବ୍ରତକଥା, ଇତିହାସ, ଲୋକକଥା, କିମ୍ବଦନ୍ତୀ ଓ ସାହିତ୍ୟକୁ ବଡ଼ ସହଜ 
ଭାବରେ ରସମୟ ଏକାମ୍ମତାରେ ଉପନୀତ କରାଇ ଦେଇଛି । ଉପନ୍ଯୟାସୋପମ 
ରଚନାଟି ଉପଭୋଗ୍ୟ | ଏହା ଓଡ଼ିଆ ସାହିତ୍ୟର ଅନ୍ୟତମ ଅମୂଲ୍ୟ ସଂପଦ ଅଧ୍ବକନ୍ତୁ ! 
ଏହାକୁ ଅବଶ୍ଯ ପୁରାଣର ପାଞ୍ଚଲକ୍ଷଣ ( ସର୍ଗ, ପ୍ରତିସର୍ଗ, ବଂଶ, ବଂଶାନୁଚରିତ ଓ 
ମନ୍ସନ୍ତର) ଓ ଦଶଲକ୍ଷଣ ( ସର୍ଗ, ବିସର୍ଗ, ବୃତି, ରକ୍ଷା, ମନୃନ୍ତର, ବଂଶ, ବଂଶାନୁଚରିତ, 

ସଂସ୍ଥା, ହେତୁ ଓ ଅପାଶ୍ରୟ) କଥା ଜଣାନାହିଁ । ଏହା ପୁରାଣାନ୍ତର୍ଗତ ବିଷୟ ନୁହେଁ, ଏହା 
ଅଷ୍ଟାଦଶ ମହାପୁରାଣ ଓ ତତ୍ଵ ସଂଖ୍ଯକ ଉପପୁରାଣର ପୂରା ବହିଢ଼ିତ କଥା । ଏହାର 
ଉପାଖ୍ୟାନ ନୂଆ, ଭାଷା ନୂଆ ଓ ଭାବବସ୍ତୁ ଯଥାସମ୍ଭବ ନୂଆ । ସାରଳା ଦାସଙ୍କ 
ମହୀଭୀରତଠାରୁ ଗୋପାଳକୂଷ୍ଣଙ୍କ ପଦାବଳୀ ପର୍ଯ୍ୟନ୍ତ ଆମର ଯେଉଁ ବିଶାଳ ଜାତୀୟ 
ସାହିତ୍ୟ ଅଛି, ଖୋଜିଲେ ଭାରତର ବିଭିନ୍ନାଞ୍ଚଳରେ ଅଳ୍ପ ବହୁତେ ସେମିତିଆ ସାହିତ୍ୟ 
ମିଳିବ । ସବୁ ଭାଷାରେ ମହାଭାରତ ଅଛି, ରାମାୟଣ ଅଛି, ଭାଗବତ ଅଛି; 
ଲକ୍ଷ୍ମୀପୁରାଣର ପଟାନ୍ତର କିନ୍ତୁ ଆଉ କାହିଁ ନାହିଁ । ଜଗନ୍ନାଥ ମନ୍ଦିର, ନୈବେଦ୍ଯାନ୍ନ 
ମହାପ୍ରସାଦ, ମହାପ୍ରସାଦର ଅଖଣ୍ଡ ପବିତ୍ରତା, ତ୍ରିମୂର୍ି-ଇଷ୍ଟଂଦେବତାଙ୍କର ଭାଇବୋହୂ- 
ଦେଢ଼ଶୁର-ସାନଭାଇ ସଂପର୍କ ଓ ମାର୍ଗଶିର ମାସର ଗୁରୁବାରେ ଶସ୍ୟଶ୍ରୀ ଉତ୍ସବ ଆଦି 
ଆଉ କେଉଁଠି ଅଛି ଯେ, ଲକ୍ଷ୍ମୀ ପୁରାଣର ପରିକଳ୍ପନା ସମ୍ଭବିବ ? ପୁରାଣଟି ପୂରା 
ମୌଳିକ ଏକ ଓଡ଼ିଆ ରଚନା, ଯଦିଓ ବ୍ରତକଥାର ପୁଚ୍ଛଗ୍ରାହିତା ସେଥୁରେ କିଛିଟା ଅଛି 
ଉପକ୍ରମରେ । ସଂସ୍କୃତ ପୁରାଣଠାରୁ ଏହା ଭିନ୍ନ ନିଶ୍ଚୟ, ଓଡ଼ିଆଙ୍କ ପରିଚିତିବୋଧ 
ଖୋଜିଲେ ଏହି ସ୍ଵକୀୟ ଆଞ୍ଚଳିକ ସ୍ଵତନ୍ତତ ପୁରାଣଟିରେ ମିଳିଯିବ । ତେବେ 
ପୁରାଣନାମଟି ପ୍ରଚଳିତ ପୁରାଣବୋଧକୁ ଅତିକ୍ରମ କରି ନାହିଁ । ଉଭୟତ୍ର ପୁରାଣର 
ମାନେ ପୁରାତନ କଥା । ଲକ୍ଷ୍ମୀ ପୁରାଣଟିରେ ‘ପୁରାତନ କଥା” ଅଛି । ଯେତେ 
ଅର୍ବାଚୀନ କଥା ଘେନି ପୁରାଣ ଲେଖାଯାଉ ନା କାହିଁକି କୁହାଯିବ ଅତି ପୁରାତନ କଥା ! 
ତେଣୁ ପୁରାଣ ରଚନାର ମୂଳସୂତ୍ରଟିଏ ଅଛି । ସଂସ୍କୃତ “ପୁରାଣ ରଚନାର ମୂଳସୃତ୍ର 
ଯାହା ଓଡ଼ିଆର ପୁରାଣର ମୂଳସୂତ୍ର ସେଇଆ । ପୁରାଣ ଲକ୍ଷଣ ସିନା ନାହିଁ, ଲକ୍ଷ୍ମୀ 
ପୁରାଣରେ ପୁରାଣର ସ୍ଵଭାବ ଚରିତ୍ର ଅଛି । ମାଣବସାବ୍ରତ ଓଡ଼ିଆ ନାରୀଙ୍କ ନିଜସ୍ବ 
ଜିନିଷ, ଆଉ ଲକ୍ଷ୍ମୀପୁରାଣ ସେହି ବ୍ରତର ନିଜସ୍ଵ ପୁରାଣ, ତେବେ ତାହାର ପ୍ରାଣଗଙ୍ଗା 
ଭାରତୀୟ ପୁରାଣଗଙ୍ଗୋତ୍ରୀ ସହିତ ଜୀବନ୍ତ ସଂଯୋଗ ଛିଡ଼ାଇ ନାହିଁ । 

ପୁରାଣର ମୂଳ ଉତ୍ସ ଲୋକପ୍ରଚଳିତ ଦେବକାହାଣୀ ଓ ରାଜକାହାଣୀ ନିଶ୍ଚୟ । 
ଡଃ. ସୁନୀତି କୁମାର ଚଟ୍ଟୋପାଧ୍ୟାୟ ପୁରାଣ ଓ ହିନ୍ଦୁ ସଂସ୍କୃତି ସମ୍ବନ୍ଧରେ ବଂଗୀୟ ପୁରାଣ 
ପରିଷଦର ବାର୍ଷିକ ଉତ୍ସବରେ ଯେଉଁ ଭାଷଣ ଦେଇଥୁଲେ ତା” ‘ଭାରତ-ସଂସ୍କୃତି 
ପ୍ରବନ୍ଧ ସଂକଳନରେ ସଂଗ୍ରଛଧିତ । ସେଠାରେ ସେ ବୁଝାଇଛନ୍ତି ଯେ, ଆର୍ଯ୍ୟ ଓ ଅନାର୍ଯ୍ୟଙ୍କ 
ମିଶ୍ରଣ ଫଳରୁ ହିନ୍ଦୁ ଜାତିର ଉତ୍ଭବ ଘଟେ । ଅନାର୍ଯ୍ୟ ପୁରାଣ ଆର୍ଯ୍ୟ ଭାଷାରେ ଗ୍ରଥ୍ତ 
ହୁଏ । ଅବଶେଷରେ ଗୁପ୍ତବଂଶ ସମ୍ରାଟଙ୍କ ରାଜ୍ୟକାଳରେ ବ୍ୟାସଦେବଙ୍କ ନାମ ସହିତ 
ଯୋଡ଼ା ହୋଇ ପୁରାଣଗୁଡ଼ିକର ସଂସ୍କୃତ ରୂପ ହିନ୍ଦୁଲୋକଙ୍କ ମଧ୍ଯରେ ସୁପ୍ରତିଷ୍ଠିତ ହୁଏ ! 
ସଂସ୍କୃତ ରୂପ ଗ୍ରହଣ ଥୂଲା ଅବଶ୍ଯ ପ୍ରୟୋଜନ । କାରଣ ସଂସ୍କୃତ ଭାଷା ହିଁ ଦ୍ରିନ୍ଦୁ 

ଭାରତରେ ବ୍ରାହ୍ମଣ୍ୟ ଧର୍ମ ଦ୍ଧାରୀ ଚାଳିତ ଭାରତକୁ ଏକ ଅଖଣ୍ଡ ଦେଶରେ ପରିଣତ 
କରିଥଲା ।! ଅଧ୍‌କନ୍ତୁ ସଂସ୍କୃତ ରୂପ ଗ୍ରହଣ ଫଳରୁ କାହାଣୀ ଗୁଡ଼ିକର ପରିବର୍ଭନ କି 
ବିକୃତି ଘଟିବାରେ ଆଶଙ୍କା କମିଥୁଲା । ଏଠାରେ ସେ କହିବାକୁ ଚାହିଁଛନ୍ତି ଯେ, 
ଅଷ୍ଟାଦଶ ମହାପୁରାଣ ଓ ତତ୍ଵ ସଂଖ୍ଯକ ଉପପୁରାଣ ବାହାରେ ଆହୁରି ଶତ ଶତ 
କାହାଣୀ ରହିଗଲା ଯେଉଁଗୁଡ଼ିକ ବ୍ରାହ୍ମଣ୍ଯ ଚିନ୍ତା, ଦର୍ଶନ ଓ କଳ୍ପନୀ ଦ୍ଵାରା ଉନ୍ନୀତ 
ହୋଇଥ୍‌ଲେ ଓ ବ୍ୟାସ ଦେବଙ୍କ ନାମର ଛାପଦ୍ଧାରା ଅଭିମନ୍ତିତ ହୋଇଥୁଲେ ପ୍ରାମାଣିକ 
ପୁରାଣ ଗ୍ରନ୍ଧଭାବରେ ପ୍ରସିଦ୍ଧି ଓ ପ୍ରତିପତ୍ତି ଅର୍ଜିଥାନ୍ତା; କିନ୍ତୁ ଏହା ସମ୍ଭବ ହୋଇନାହି । 
ଉତ୍ତର ଭାରତ ବିଦେଶୀ ତୁର୍କୀ ମୁସଲମାନକ କରଁକ ବିଜିତ ହୋଇଛି । ମୁସଲମାନୀକୃତ 
ଉତ୍ତର ଭାରତୀୟଗଣ ଦକ୍ଷିଣ ଭାରତ ଅଧ୍ୂଵକାର କରିଛନ୍ତି, ଅରାଜକତା ଓ ଧ୍ଵଂସର 
ଲୀଳା ଅବ୍ୟାହତ ରହିଛି । କେନ୍ଦ୍ରୀୟ ରାଜଶଳ୍ତି ନାହିଁ । ବ୍ରାହ୍ମଣ୍ଯଶକ୍ତି ଦୁର୍ବଳ 
ହୋଇପଡ଼ିଛି । ଫଳରେ ବ୍ରାହ୍ମଣ ପଶ୍ଡିତଗଣ ନୂଆ ନୂଆ ପୁରାଣ ସଙ୍କଳନ ଦିଗରେ 
ଆଉ ଅବହିତ ହୋଇ ନାହାନ୍ତି । ସଂସ୍କୃତ ପୁରାଣ ବି ଆଉ ପ୍ରାମାଣିକ ବୋଲି ସ୍ଵୀକୃତ 
ହେଲା ନାହିଁ । ତେଣୁ ପୁରାଣ ବାହାରେ ଯେଉଁ ଶତଶତ ଲୋକକାହାଣୀ ଓ ଉପଦେଶ 
ରହିଗଲା, ସେଗୁଡ଼ିକ ସର୍ବଭାରତୀୟ ସ୍ତରକୁ ଉନ୍ନୀତ ' ହୋଇପାରିଲା ନାହିଁ । କ୍ଷୁଦ୍ରକ୍ଷୁଦ୍ର 
ପ୍ରଦେଶରେ ନିବଦ୍ଧ ରହିଲା; ମାର୍ଚିତ ହୋଇପାରିଲା ନାହିଁ କି ସଂସ୍କୃତ ରୂପ ପାଇପାରିଲା 
ନାହିଁ । ସବୁ ପ୍ରଦେଶରେ ଏମିତିଆ ଲୋକସାହିତ୍ୟ ଓ ଭାଷାସାହିତ୍ୟ ବିଦ୍ୟମାନ ¬ 
କେଉଁଠି ସଂପୂର୍ଣ୍ଣ ପୃଥକ ନୂଆ ଦେବକାହାଣୀ: ବା ଏତହ୍ୟ ରୂପରେ, କେଉଁଠି ବା 
ସଂସ୍କୃତପୁରାଣ ଓ ଇତିହାସଧୃତ ଆଖ୍ୟାୟିକାଠାରୁ ଅଳ୍ପାଧ୍କ ଭିନ୍ନ ରୂପର ଆଖ୍ୟାୟିକା 
ରୂପରେ । ଡଃ ଚଟ୍ୋପୋଧ୍ଯାୟ ଦୃଷ୍ଟାନ୍ତ ଦେଇଛନ୍ତି । ଦକ୍ଷିଣର ପ୍ରାୟ ଅଧ୍୍‌କାଂଶ ବଡ଼ 
ବଡ଼ ତୀର୍ଥ ସ୍ଥାନର ଅଧ୍‌୍ଷ୍ଠାତ୍ରୀ ଦେବତାଙ୍କ ଲୀଳା ଅବଲମ୍ବନ କରି ରଚିତ ବହୁ 
ସ୍ଥଳପୁରାଣ ଅଛି । ଯାହାର ପ୍ରାଚୀନତ୍ବ କିଛି କମ୍‌ ନୁହେଁ କି ମନୋହାରୀତ୍ସ କିଛି କମ୍‌ 
ନୁହେଁ; ସଂସ୍କୃତ -ପୁରାଣ-କାହାଣୀଠାରୁ କୌଣସି ଗୁଣରେ ନ୍ୟୁନ ନୁହେଁ । କିନ୍ତୁ ଏଗୁଡ଼ିକ 
ଗୟାଖସଶ୍ଡ କାଶୀଖଣ୍ଡ ବି ପୁରୁଷୋତ୍ତମ ମାହାତ୍ମ୍ୟ ପରି ସର୍ବଜନ ସ୍ଵୀକୃତ ପୁରାଣ କି 
ଉପପୁରାଣରେ ସ୍ଥାନ ପାଇଲା ନାହିଁ । ବଙ୍ଗପ୍ରଦେଶର ମଙ୍ଗଳକାବ୍ୟଗୁଡ଼ିକ ପୁରାଣ 
ବ୍ୟତୀତ ଅନ୍ୟ କିଛି ନୁହେଁ; କିନ୍ତୁ ମନସାମଙ୍ଗଳର ବେହୁଲାକାହାଣୀ, ଚଣ୍ଡୀମଙ୍ଗଳର 
କାଳକେତୁ ଓ ଶ୍ରୀମନ୍ତ ସୌଦାଗରକାହାଣୀ ସଂସ୍କୃତରେ ଗୃହୀତ ନ ହେବାରୁ କେବଳ 
ମାତ୍ର ବଙ୍ଗଳା ଭାଷା ଓ ବଙ୍ଗ ପ୍ରଦେଶରେ ସୀମାବଦ୍ଧ ରହିଗଲା |! ଏପରିକି ଲାଉସେନର 
କାହାଣୀ ଓ ରାଜା ଗୋପୀଟାନ୍ଦର କାହାଣୀ ସଂସ୍କୃତରେ ଗୃହୀତ ହୋଇନାହିଁ । ଏହି 
ପ୍ରସଙ୍ଗରେ ଡଃ. ଚଟୋପାଧ୍ଯାୟ ବ୍ରତକଥାର ଉଲ୍ଲେଖ କରିଛନ୍ତି ବି, “ବାଙ୍ଗଲାର ବ୍ରତକଥା 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜା ୧୧୭ 


ଗୁଲିଓ ଅସଂସ୍କ୍ୃତ ଲୋକ-ପୁରାଣର ଅନ୍ତର୍ଗତ ।” ଦୁଇଟି କାରଣରୁ ବିଶେଷ ବିଶେଷ 
ଲୋକସାହିତ୍ୟ ପୁରାଣକୁ ଉନ୍ନୀତି ହୋଇ ନାହିଁ । ଯେଉଁ କାହାଣୀଗୁଡ଼ିକ ପରବର୍ରୀ 
କାଳର କଡ୍ପନା ପ୍ରସୂତ ଏବଂ ନୂତନ ସଂଯୋଜନ ସେଗୁଡ଼ିକ ପୁରାଣକୁ ଯାଇ ସଂସ୍କୃତ 
ହେବାର ସୁଯୋଗ ପାଇନାହିଁ । ଆଉ ଯେଉଁଗୁଡ଼ିକ ବୌଦ୍ଧ ମତ କି ବ୍ରାହ୍ମଣ୍ୟ ବିରୋଧୀ 
ମତର କାହାଣୀ ତାହା ବି ଅଗୃହୀତ ହୋଇଛି । ବୌଦ୍ଧ ମତରଂ ପୁରାଣ ଧର୍ମମଙ୍ଗଳର 
ଲାଉସେନ କାହାଣୀ ଅବଲମ୍ବନ କରି କଣି ବ୍ରାହ୍ମଣ ପଣ୍ତିତେ ପୁରାଣ ଲେଖିଥାନ୍ତେ ? 
ଏସବୁର ଦୀର୍ଘ ଭୂମିକା ପ୍ରସ୍ତୁତ କରିବାର ଉଦ୍ଦେଶ୍ୟ ହେଲା ଯେ, ପୁରୀର ଜଗନ୍ନାଥ- 
ମନ୍ଦିର, ଜଗନ୍ନାଥ ଓ ପୁରୁଷୋତ୍ତମ ତୀର୍ଥ ସମ୍ବନ୍ଧରେ ଯେତେ ଯେଉଁଠି ଲୋକପୁରାଣ କି 
ଲୋକକଥା ଥଲା, ସେହି ସବୁକୁ ସ୍କନ୍ଦପୁରାଣ ପୁରୁଷୋତ୍ତମମାହାତ୍ମ? ଉପଖଣ୍ଡରେ 
ସଂସ୍କୃତ ଭାଷାରେ ମାର୍ଜିତ କରି ନେଇ ଲୋକପ୍ରସିଦି ଦେଇଥୁଲାବେଳେ ଲକ୍ଷ୍ମୀପୁରାଣର 
ଆଖ୍ୟାନ ଭାଗଟିକୁ ଗ୍ରହଣ କରି ନାହିଁ କାହିଁକି ତାହାର କାରଣ ଖୋଜିବା । ବଳଭଦ୍ରଙ୍କ 
ଉପସ୍ଥିତି ଉପଲକ୍ଷେ ଲକ୍ଷ୍ମୀମୂର୍ଭିଟିକୁ ଏପଟ ସେପଟ ବାଆଁ ଡାହାଣ କରିବା କଥା 
ସେଥୂରେ ଅଛି । ମହାପ୍ରସାଦର ଅଖଣ୍ଡ ପବିତ୍ରତା ପ୍ରତିପାଦନ କରିବା ଉପଲକ୍ଷେ 
ଶ୍ରୋତ୍ରୀୟ ଶାଣ୍ଡିଲ୍ୟ ବ୍ରାହ୍ମଣ ଉପାଖ୍ୟାନ ବି ଅଛି, ଅଥଚ ଲକ୍ଷ୍ମୀଙ୍କ ମନ୍ଦିରବିତାଡନ କଥା 
କି ଲକ୍ଷ୍ମୀ ଅଭଶାପସଗ୍ରସ୍ତ ଭ୍ରାତୃ ଦ୍ଵୟଙ୍କ ଅନ୍ରିକ୍ତ ଦୁର୍ଦଶା କଥା ନାହିଁ । କାହିଁକି ? 
ଲକ୍ଷ୍ମୀପୁରାଣର ଲୋକସାହିତ୍ୟ ଜାତିଭେଦବିରୋଧୀ ଉପାଖ୍ୟାନ ଗଢ଼ିଛି, ବ୍ରାହ୍ମଣ୍ୟ ପୁରାଣ 
ତାହା ସ୍ଵୀକାର କରିବ କିପରି ? ଜଗନ୍ନାଥବଳଭଦ୍ର ଚଣ୍ଡାଳୁଣୀହାତରନ୍ଧା ଅନ୍ନ ଖାଇଛନ୍ତି, 
ଅନେକ ବ୍ରାହ୍ମଣ ସ୍ତ୍ରୀପାକଖାଦ୍ୟ ବି ଖାଆନ୍ତି ନାହି । ସ୍ଵପାକ ପବିତ୍ର । ଲକ୍ଷ୍ମୀପୁରାଣର 
ଆଖ୍ୟାନ ପରବର୍ଭୀ କାଳର କଳ୍ପନାପ୍ରସୂତ ହୋଇଥାଇ ପାରେ ବି, ସ୍କନ୍ଦପୁରାଣ ବର୍ଭମାନ 
ରୂପ ଗ୍ରହଣ କରିବା ପରେ ଲୋକକାହାଣୀଟି ପରିକଳ୍ପିତ ହୋଇଥ୍‌ବ । ତେଣୁ ବ୍ରାହ୍ମଣ 
ପଣ୍ଡିତଙ୍କ ଦୃଷ୍ଟି ଅନ୍ତରାଳରେ ରହିବାକୁ ବାଧ୍ଯ ହେଇଛି । କାହାଣୀଟିର ପ୍ରାଚୀନତ୍ଵ ବି 
ବିଶେଷ ନୁହେଁ । ଏମିତି ଓଡ଼ିଶାର ଅନେକ କାହାଣୀ ପୁରାଣ ବାହାରେ ଅଛି । 
ଶାତ୍ବଭପାଖ୍ୟାନ ମିତ୍ରବନ? ନାମ ସାମ୍ୟରୁ ଓଡ଼ିଶାକୁ ଆସି କୋଣାର୍କ ସହିତ ଯୋଡ଼ି 
ହୋଇ କପିଳସଂହିତାରେ ସ୍ଥାନ ପାଇଲା ଅଥଚ ଧର୍ମପଦ କଥା ଗୃହୀତ ହେଲା ନାହିଁ 
କାହିଁ । ରାଜା ନରସିଂହ ଦେବ ଓ ମାୟାଦେବୀଙ୍କ ପ୍ରେମ କାହାଣୀ ବି ପୁରାଣକୁ ଉଠି 
ନାହିଁ । ଅନେକ ଲୋକକଥା ମାଦଳାପାଞ୍ଜରେ ସଂଗ୍ରଚ୍ତିତ ଅଛି, ତେଣୁ ଲକ୍ଷ୍ମୀପୁରାଣର 
ଆଖ୍ୟାନ ପୁରାଣବାହାରଜିନିଷ ବୋଲି ଅପାଂକ୍ତେୟ ନୁହେଁ | ପୁରାଣ ରଚନା ବ୍ୟାହତ 
ହେବାରୁ ଓଡ଼ିଆ ଭାଷାସାହିତ୍ୟର ଲାଭ ହୋଇଛି ବରଂ ଯଥେଷ୍ଟ । ବ୍ରାହ୍ମଣ୍ୟ ଧର୍ମ, 
ସଂସ୍କୃତି ଓ ସାହିତ୍ୟ ବିପନ୍ନ ହେବାରୁ ଲୌକିକ ଧର୍ମ, ସଂସ୍କୃତି ଓ ସାହିତ୍ୟ ମୁଣ୍ଡ ଟେକି 

୧୧୮ ଜ ପ୍ରସଙ୍ଗ ପୁରୁଣୀ ଭାବନା ନୂଆ 


ଉଠିବାର ସାହସ ପାଇଛି । ଭାଷା ସାହିତ୍ୟ ଗଢ଼ି ଉଠିଛି । ଫଳରେ ତାହାର ରଚୟିତା, 
ଶ୍ରୋତା ଓ ଉପଭୋକ୍ତା ସାହିତ୍ୟାମୋଦୀଏ ସମାଜର ସବୁ ସ୍ତରରେ ଦେଖା ଦେଇଛନ୍ତି । 
ଯେଉଁସବୁ ଗଳ୍ପ"କାହାଣୀ କ୍ଷୁଦ୍ର ପରିଧଵରେ ସଂକୁଚିତ ଥୁଲା, ଯେଉଁସବୁ *ଲୋକ-ପୁରାଣ 
ନିମ୍ନସ୍ତର ମଧ୍ଯରେ ଥୂବାରୁ ଅବଜ୍ଞାତ ଥୂଲା, ସେଗୁଡ଼ିକ ଧୀରେ ଧୀରେ ଉପରସ୍ତରକୁ 
ଉନ୍ନୀତ ହୋଇଛନ୍ତି । ଅସଂଖ୍ୟ କିମ୍ବଦନ୍ତୀ ଓ ଲୌକିକ କାହାଣୀକୁ ସାରଳା ଦାସ 
ମହାଭାରତର ଅନ୍ତର୍ଭୁକ୍ତ କରି ଭାଷାସାହିତ୍ୟର ବିଷୟବସ୍ତୁ ରୂପେ ସାରସ୍ଵତ କୌଳିନ୍ୟ 
ଦାନ କରିଛନ୍ତି । ସେହିସୂତ୍ରରେ ଲକ୍ଷ୍ମୀପୁରାଣର ଆଖ୍ଯାନ ଭାଗଟିକୁ ଲକ୍ଷ୍ମୀତୋଷଣ 
ବତସହିତ ଯୋଡ଼ି କେହି ବଳରାମ ଦାସ ତାହାର ବ୍ୟାପକ ପ୍ରଚାର ଘଟାଇଛନ୍ତି ! 
ଲକ୍ଷ୍ମୀମାହାତ୍ମ୍ୟ ପ୍ରସାଦରୁ କାହାଣୀଟି ସମାଜର ଉଚ୍ଚକୋଟିରେ ବି ସ୍ଵୀକୃତି ଲାଭ କରିଛି । 
ଆଖ୍ୟାନଟି ଆଞ୍ଚଳିକ ନିଶ୍ଚୟ । ଓଡ଼ିଶାର ନିଜସ୍ଵ ବରଂ । ସଂସ୍କୃତ ପୁରାଣରେ ସ୍ଥାନ 
ପାଇନାହିଁ ବୋଲି କ୍ଷୋଭର କୌଣସି କାରଣ କିଛି ନାହିଁ । ତଦ୍ଵାରା ତାହାର ପୁରାଣତ୍ବ, 
ମନୋହାରୀତ୍ସ ଓ ଚମକ୍କାର ରସାବେଦନ କୌଣସି ପ୍ରକାରେ କ୍ଷୁଣ୍ଡ ହୋଇନାହିଁ ! କଥାଟା 
ଓଡ଼ିଶାରେ ସୀମାବଦ୍ଧ, ଏତିକି ଯାହା ତାହାର ଦୁର୍ବଳତା ! ଏହା ଓଡ଼ିଶାରେ ଲକ୍ଷ୍ମୀଙ୍କ 
ନିଗ୍ରହଅନୁଗ୍ରହ କ୍ଷମତାକୁ ପ୍ରତିଷ୍ଠିତ କରିଛି । ଲକ୍ଷ୍ମୀକୃପା ବିନା ସ୍ଵୟଂ ଶ୍ରୀଜଗନ୍ନାଥ ବି 
ଅନାଥ ଓ ଅସହାୟ | 

ଆଗେ ଲୋକଗନ୍ପ । ପଚେ ପୁରାଣ । ଲକ୍ଷ୍ମୀବ୍ରତ କଥା, ଜାତିଭେଦ ବିରୋଧୀ 
ମନୋପ୍ରତିନ୍ୟାସ, ମହାପ୍ରସାଦସେବନ ଉପଲକ୍ଷେ ଜାତିଭେଦ ନଃ କରଉଁବ୍ୟ” ବିଚାର, 
ରନ୍ଧ ସିଂହାସନରୁ ଲକ୍ଷ୍ମୀଉନ୍ନ ଳନ, ଲକ୍ଷ୍ମୀ ଅଭିଶାପରୁ ଜଗନ୍ନାଥ-ବ ଳଭଦ୍ରଙ୍କ 
ଦୁର୍ଦବଶାଭୋଗ, ଲକ୍ଷ୍ମୀକୃପାରୁ ଶାପମୁକ୍ତି ଓ ଲକ୍ଷ୍ମୀସର୍ଭ ସ୍ଵୀକାର ଆଦି ଉପାଖ୍ୟାନ ଘେନି 
ଯେଉଁ ଆଖ୍ୟାନ ଗଢ଼ି ଉଠିଥୁଲା ତାହା ଅବଲମ୍ବନ କରି ଲକ୍ଷ୍ମୀପୁରାଣ ରଚିତ । ଆମେ 
ଦେଖୁଛୁ ଅନଙ୍ଗାଭୀମ ତୃତୀୟଙ୍କ କାଳରେ ବଳଭଦ୍ରଙ୍କ ସିଂହାସନାରୋହଣରୁ ଭ୍ରାତୃବଧୂ 
ଲକ୍ଷ୍ମୀଙ୍କୁ ସ୍ଵସ୍ଥାନ ଛାଡ଼ିବାକୁ ପଡ଼ିଛି । ସୁଭଦ୍ରା ନାମରେ ପୁନଃନାମିତ ହେଲେ ବି 
ଲୋକାଚାର ତାଙ୍କୁ ସିଂହାସନରେ ସ୍ଥାନ ଦେବାକୁ କୁଣ୍ଠିତ ହୋଇଛି । ମନ୍ଦିରରୁ ବିତାଡ଼ନର 
ମୂଳ ହୁଏତ ଏଇଠି | କିତ୍ବଦନ୍ତୀଟି ପରେ ପୁରାଣରୂପ ପାଇଚି । ମହାପ୍ରସାଦ ସେବନ 
ବ୍ୟବସ୍ଥା ମୂଳତଃ ଥୁଲା ସ୍ମ ତିସମ୍ମତ ଶାସ୍ତ୍ରୀୟ ଭକ୍ଷ୍ୟାଭକ୍ଷ୍ୟବିଚାରବିରୋଧୀ । ଅସ୍ଵାସ୍ଥ୍ୟକର 
ବ୍ୟବସ୍ଥାଟିକୁ ଧର୍ମସଂଗତି ପ୍ରଦାନ କରିବାକୁ ଅଭିଶାପ ଆଶ୍ରୟ ପୂର୍ବକ ନୂଆ ଗଳ୍ପଟିଏ 
ଗଢ଼ିଉଠିଥୁବା ବିଚିତ୍ର ନୁହେଁ । ପୁରାଣରେ ଅଭିଶାପ ବ୍ୟବହାର ଥାଏ ନାନା କାରଣରୁ | 
ଅଧର୍ମକୁ ଜନସାଧାରଣଙ୍କ ଦୃଷ୍ଟିରେ ଧର୍ମସଂଗତି ପୂର୍ଣ୍ଣ କରି ଦେଖାଇବା କାରଣରୁ 
ଅଭିଶାପ ବ୍ୟବସ୍ଥା ଅଛି । କର୍ଣ୍ଣଙ୍କୁ ଅନ୍ୟାୟ ଯୁଦ୍ଧରେ ହତ୍ଯା କରାଗଲା । କୃଷ୍ଣାର୍ନନଙ୍କ 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ୧୧୯ 


ଯୌଥକୃତିତ୍ବଟି ଅଧର୍ମ ଓ କଳଙ୍କସ୍ଥାନୀୟ | ପୁରାଣକାର ଦୁଇ ତିନିଟା ଅଭିଶାପ 
ଯୋଗାଡ଼ କରି କର୍ଣ୍ଣବଧଙ୍କୁ ଧର୍ମସଂଗତି ପ୍ରଦାନ କରିଛନ୍ତି । ଅଶୋକ ରୁଦ୍ର ବବ୍ରାହୃଣ୍ଯ 
ଭାବଧାରା ଓ ହିନ୍ଦୁମନ ଗ୍ରନ୍ଧରେ ଦୁଇଟି ଅଭିଶାପ ପ୍ରସଙ୍ଗ ସଂଗ୍ରହ କରିଛନ୍ତି । କର୍ଣ୍ଣଙ୍କ 
ଶରାଘାତରେ ଏକଦା ହୋମଧେନୁ ମରିଥୁଲା, ଅଗ୍ନିହୋତ୍ରରକ୍ଷକ ବ୍ରାହ୍ମଣ ଅଭିଶୀପ 
ଦେଇଛି, ପ୍ରତିସ୍ଥର୍ଧୀ ସହିତ ଲଢ଼ିଲା ବେଳେ କର୍ଣ୍ଣରଥଚକ୍ରକୁ ପୃଥ୍ବୀ ଗ୍ରାସିବ । ଦ୍ବିତୀୟ 
ଅଭିଶାପଟି ପର୍ଶୁରାମଙ୍କର । କର୍ଣ୍ଣ ଶଠତାପୂର୍ବକ ବ୍ରହ୍ମାସ୍ତ୍ର ହାସଲ କରିଛି, ତାହା 
ମୃତ୍ୟୁକାଳରେ ସ୍ମତି ପଥାରୁଢ଼ ହେବ ନାହିଁ । ଅଭିଶାପ ଫଳିଛି । କର୍ଣ୍ଣ ନିହତ । ଅଧର୍ମ 
କାହିଁ ? କଳଙ୍କ କାହିଁ ? ମହାପ୍ରସାଦ ସେବନର ଅବ୍ାହ୍ଧଣ୍ୟ ଅସ୍ଵାଭାବିକ ବିଚାରକୁ 
ଲକ୍ଷ୍ମୀଅଭିଶାପ ଆଶ୍ରୟରେ ଏମିତି ଏକ ସିଦ୍ଧାନ୍ତରେ ଉପନୀତ କରାଇ ନିଆଯାଇଛି ଯେ, 
ଯେଉଁଠି ହାଡ଼ିହାତରୁ ବ୍ରାହ୍ମଣ ଛଡ଼ାଇ ଖାଇବା ଓ ଉଚ୍ଜଛିଷ୍ଟକୁ ମୁଣ୍ଡରେ ପୋଛି ପବିତ୍ର ହେବା 
କଥାଟାକୁ ଶ୍ରୀଜଗନ୍ନାଥ ସ୍ଵୀକାର କରିବାକୁ ବାଧ୍ଯ ହୋଇଛନ୍ତି । ଲକ୍ଷ୍ମୀଙ୍କ ସର୍ଉ ସ୍ବୀକାର୍ଯ୍ୟ । 
ଶିରୋଧାର୍ଯ୍ୟ । ଏଣିକି ଆଉ କିଏ ଅଛି ପ୍ରତିବାଦ କରିବାକୁ ? ଏ ତ ପ୍ରଚଳିତ 
କୁସଂସ୍କାରକୁ ଧାର୍ମିକ ବ୍ୟାଖ୍ୟା ବଳରେ ସାମାଜିକ ମାନ୍ୟତା ଦେବାର ଏକ ଆଳ ମଙତ୍ର । 
ଏମିତି ସବୁ ସତ୍ୟର ଭିତ୍ତିରେ ଗଢ଼ି ଉଠେ ବିଚିତ୍ର ଜନଶ୍ରୁତି ବା କିମ୍ବଦନ୍ତୀ । ଇତିହାସରୁ 
ଖୁଅଟିଏ ପାଇଲେ ବେପରୁଆ କଳ୍ପନାର ଆଦିଗନ୍ତ ବିସ୍ତାରୀ ଲୀଳାଖେଳା କିତ୍ବଦନ୍ତୀରେ 
ଉଦ୍ବବେଳ ହୋଇ ଉଠିଥାଏ । ଏହା ମିଥ୍ୟା ହୋଇ ବି ସତ୍ୟ | ସତ୍ୟ ହୋଇବି ମିଥ୍ୟା ! 
ଶେଷ କଥା ଚମକ୍କାର ଗଳ୍ପରସ ବିତରଣ । ପ୍ରକୃତରେ କିତ୍ବଦନ୍ତୀଗୁଡ଼ିକ ସାମାଜିକ 
ପ୍ରୟୋଜନରୁ କି ଧାର୍ମିକ ତାଗିଦାରୁ ଯେତେ ନୁହେଁ, ତତୋ*ଧୂଵକ ଆନନ୍ଦଲାଭଲାଳସାରୁ 
ଗଢ଼ାଯାଇଥାଏ । ଲକ୍ଷ୍ମୀପୁରାଣରେ ବ୍ଯବହୃତ କିମ୍ବଦନ୍ତୀଟି ମନ୍ଦିରକୈନ୍ଦ଼ିକ । ଏହା କେହି 
ବଳରାମ ଦାସଙ୍କ କଳ୍ପନାପ୍ରବଣ ଏକକ ମନର ସୃଷ୍ଟି ନୁହେଁ, ଏହା ଓଡ଼ିଶାର ସାଧାରଣ 
ମନର ସୃଷ୍ଟି । ଯେ କୌଣସି ସାମାଜିକ, ଧାର୍ମିକ କି ଏତିହାସିକ ଘଟନା ଲୋକଡ୍ରଷ୍ଟି 
ଆକର୍ଷଣ କଲେ ତାହା ଯଥାସମ୍ଭବ କଳ୍ପନାର ପକ୍ଷ ବିସ୍ତାରି କିମ୍ବଦନ୍ତୀ କି ଲୋକକଥାରେ 
ପରିଣତ ହୋଇଯାଏ । ଏଠାରେ ତାହା ହିଁ ଘଟିଛି, ଲକ୍ଷ୍ମୀବିତ।ଡ଼ନ ଓ 
ପ୍ରସାଦସେବନବ୍ୟବସ୍ଥାକୁ ଅବଲମ୍ବନ କରି ପୌରାଣିକ କଳ୍ପନାପ୍ରସୂତ ଲୋକସାହିତ୍ୟ ସୃଷ୍ଟି 
ହୋଇଛି । କବିଏ ତାହାକୁ ସୌନ୍ଦର୍ଯ୍ୟବୋଧର ଉପାୟନ ଭାବରେ ବ୍ଯବହାର କରି 
ପରବର୍ଭୀ କାଳରେ ଲିଖୁତ ସାହିତ୍ୟ ସୃଷ୍ଟି କରିଛନ୍ତି । ଏହି ଧାରାଟି ସବୁଦିନେ ଜୀବନ୍ତ 
ଥାଏ ! ଧର୍ମପଦ କିମ୍ବଦନ୍ତୀ ଅବଲମ୍ବନ କରି ଗୋପବନ୍ଧୁ ଲେଖନ୍ତି ‘ଧର୍ମପଦ, 
ଛାୟାମାୟା ନରସିଂହକିମ୍ବଦନ୍ତୀ ଆଶ୍ରୟରେ ନୀଳକଣ୍ଠ ଲେଖନ୍ତି କୋଣାର୍କ” । ଧାରାଟି 
ସାରଳାମହାଭାରତକାଳରୁ ପ୍ରଚଳିତ । ଓଡ଼ିଶାରେ ଯେତେ ଯେଉଁଠି ଲୋକକଥା, 

୧୨୦ ଛ ପ୍ରସଙ୍ଗ ପୁରୁଣା ଭାବନା ନୂଆ 


କିମ୍ବଦନ୍ତୀଃ ରୂପକଥା କି ଲୋକସାହିତ୍ୟ ଥଲା ସବୁକୁ ପ୍ରାୟ ସାରଳା ଦାସ ମହଭାରତର 
କଥାବସ୍ତୁ ଭିତରେ ବିନ୍ଯସ୍ତ କରି ଦେଇଛନ୍ତି ସୁକୌଶଳେ ! ତେଣୁ ଏ ବଳରାମଙ୍କ ପକ୍ଷେ 
କିମ୍ବଦନ୍ତୀକୁ ପୁରାଣ କରି ଦେବା ଅସ୍ଵାଭାବିକ କିଛି ନୁହେଁ । ଅନେକ କବି 
ଲୋକସାହିତ୍ୟକୁ ଲିଖୁତ ସାହିତ୍ୟରେ ପରିଣତ କରିବାକୁ ଚାହିଁଥ୍‌ବେ । ଅନେକ 
ଲକ୍ଷ୍ମୀପୁରାଣ ଅଛି । ଗୋଟିଏ ଗଳ୍ପବସ୍ତୁଙ୍କୁ ଅବଲମ୍ବନ କରି ଅନେକ ଗଳ୍ପରଚନା 
କରାଗଲେ ତନ୍ମଧ୍ୟରୁ ସବୁଠୁ ଭଲଟି ବଂଚି ରହେ । ବଳରାମ ଦାସଙ୍କ ଲକ୍ଷ୍ମୀପୁରାଣ 
ସର୍ବଶ୍ରେଷ୍ଠ ଲକ୍ଷ୍ମୀପୁରାଣ । ତେଣୁ ବଂଚିଛି, ଅନ୍ଯଗୁଡ଼ିକ ନିଷ୍ପାଣ, ନିଷ୍ଠଭ ଅବଲୁପ୍ର । 
କବିତ୍ସସୌନ୍ଦର୍ଯ୍ୟ ଓ ଭାବସୌନ୍ଦର୍ଯ୍ୟରେ ଆଖ୍ୟାନଟିକୁ ନୂଆ କରି ଦେଇଛନ୍ତି ବଳରାମ 
ଦାସ ¬ ଧାର୍ମିକ ଓ ସାମାଜିକ ଆଦର୍ଶ ତାହାର ଏବେ ବି ଓଡ଼ିଆଙ୍କର ଅନୁଶୀଳନଯୋଗ୍ୟ 
ହୋଇରହିଛି । ତାହାର ପ୍ରତି ପାଦ୍ୟ ଧର୍ମବିଶ୍ଵାସ, ଆଚାରବିଚାର ଓ ଦେବତାବାଦ 
ଓଡ଼ିଆଙ୍କ ଦ୍ଵାରା ଗୃହୀତ ମଧ୍ଯ । ଏ ଯାବତ । କିନ୍ବଦନ୍ତୀଟି ସ୍ବୟଂ ସୁନ୍ଦର ଗଡ୍ପଟିଏ । 
ସ୍ଵକୀୟ ଆବେଦନରେ ବେଶ୍‌ ଉପଭୋଗ୍ଯ; ତେବେ ବଳରାମ ଦାସ ତାହାର 
ଲୋକଚରିତ୍ରଟିକୁ ଯଥାସାଧୟ ସୁରକ୍ଷିତ ରଖୁ ଲକ୍ଷ୍ମୀବ୍ରତ ସହିତ ତାହାକୁ ଏମିତି ନିବିଡ଼ 
ଭାବରେ ଜୈବିକ ସୂତ୍ରରେ ସଂଶ୍ଲିଷ୍ଟ କରିଦେଇଛନ୍ତି ଯେ, ଗଳ୍ପ ସ୍ଵୟଂ ଯେମିତି ସରସ, 
ଉପସ୍ଥାପନା ବି ସେମିତି ସରସ ହୋଇ ଉଠିଛି । ତେବେ ବଳରାମ ଦାସଙ୍କ କୃତିତ୍ବକୁ 
ବିଚାର କଲାବେଳେ ଗୋଟିଏ ସଂଗତ ପ୍ରଶ୍ବର ସମ୍ମୁଖୀନ ହେବାକୁ ପଡ଼ିଥାଏ । 
ସ୍ବାଧାରଣ ଲୋକେ ତାଙ୍କର ସମାଜବୋଧ ଦ୍ଵାରା ଧର୍ମବୋଧକୁ ଗଢ଼ିଆନ୍ତି ନା 
ଧର୍ମବୋଧଦ୍ଧାରା ସମାଜବୋଧକୁ ନିର୍ମାଣିଥାନ୍ତି ୨ ଆଗେ ସମାଜ ନା ଆଗେ ସାହିତ୍ୟ ? 
ଜଗନ୍ନାଥ ବଳଭଦ୍ର ଓ ଲକ୍ଷ୍ମୀଙ୍କ ମଧ୍ୟରେ ପତିପନ୍ୀ, ଭାଇବୋହୂଦେଢ଼ଶୁର ଓ ବିପନ୍ୀକ 
ବଡ଼ଭାଇ ସସ୍ତ୍ରୀକ ସାନଭାଇ ଆଦି ଯେଉଁ ତତ୍ତ୍ର ଓ ସାମାଜିକ ସଂପର୍କ ଅଛି ତାହା ଆଗେ 
ନା ଶକ୍ତିଶକ୍ତିବାନ ତଥା ଶୈବ, ଶାକ୍ତ ଓ ବୈଷ୍ଣବ ଧର୍ମର ସହାବସ୍ଥାନ କଥା ଆଗେ ? 
ମନ୍ଦିରରେ ଜାତିଭେଦରହିତ ମହାପ୍ରସାଦସେବନବ୍ୟବସ୍ଥା ଆଗେ ନା ଲକ୍ଷ୍ମୀପୁରାଣର 
ପ୍ରତିବେଦନ ଆଗେ ? ଲକ୍ଷ୍ମୀପୁରାଣ ଆଗେ ନା ବର୍ଣ୍ଣଭେଦ ବିରୋଧୀ ଅସ୍ପାର୍୍ଯ 
ପ୍ରସାଦସେବନ ପ୍ରଥାପଦ୍ଧତି ଆଗେ ? ପ୍ରଶ୍ନର ଉତ୍ତର ବିଶେଷ କଠିନ ନୁହେଁ । 
ଲକ୍ଷ୍ମୀପୁରାଣରେ ଲୌକିକ : ଉପାଦାନର ପ୍ରାଧାନ୍ୟ ପରିଲକ୍ଷିତ ଆମୂଳାନ୍ତ । ଲୌକିକ 
ବିଶ୍ବାସ, ସଂସ୍କାରଆଚାରବିଚାର ଓ ପ୍ରଥାପଦ୍ଧତି ସମାଜ ଜୀବନରେ ଆମ୍ବପ୍ରକାଶ କରେ 
ପ୍ରଥମେ, ପରେ ସେହି ଉପାଦାନକୁ ଅବଲମ୍ବନ କରି ଧର୍ମବୋଧ ଓ ସାହିତ୍ୟର ଭିତିଭୂମି 
ପ୍ରସ୍ତୁତ ହୁଏ । ସମାଜବୋଧ ଧର୍ମବୋଧକୁ ଗଢ଼େ, ଆଉ ସେହି ଧର୍ମବୋଧ ଥରେ ଗଢ଼ା 
ହୋଇଗଲେ ତାହା ସମାଜବୋଧକୁ ଅନୁପ୍ରାଣିତ କରିଥାଏ । ସାହିତ୍ୟରେ ଧର୍ମବୋଧ ଓ 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୨୧ 


ସମାଜବୋଧ ପରସ୍ତର ପ୍ରବୀଷ୍ଟ ଓ ପରିପୂରକ ଭାବରେ ଅବସ୍ଥାନ କରନ୍ତି ବୋଧହୁଏ । 
ଲକ୍ଷ୍ମୀପୁରାଣରେ ସମାଜବୋଧଦ୍ଧାରା ଧର୍ମବୋଧ ରୂପାୟିତ ହୋଇଛି ଓ ସମାଜବୋଧ 
ଧର୍ମବୋଧଦ୍ଧାରା ଅନୁପ୍ରାଣିତ ରହିଛି । ଯେତେଦୂର ସମ୍ଭବ ଲୋକକଥା ଆଗେ, 
ଲକ୍ଷ୍ମୀପୁରାଣର ଲିଖୁତ ରୂପ ପରେ ବିରଚିତ । କବି ବଳରାମ ଦାସ ଲୋକକଥାଟିର 
ସଂକ୍ଷିପ୍ତ ବର୍ଣ୍ଣନା ଓ ପରିମିତ ଘଟନାକ୍ରମକୁ କଳ୍ପନାବଳରେ ଯଥେଷ୍ଟ ପଲଲବିତ କରିଛନ୍ତି 
ନିଶ୍ଚୟ । ସେ ବର୍ଣ୍ଣସାମ୍ୟର ସମର୍ଥକ ହୋଇପାରନ୍ତି । ପ୍ରବର୍ଭକ ନୁହନ୍ତି କେବେ । ଲୋକ 
ସାହିତ୍ୟ ଆଗେ, ପୁରାଣ ପଛେ ¬ ଏହି କ୍ରମର ଏଠି ବ୍ୟତୟ ଘଟି ନାହିଁ । 


ପୁରାଣରେ ସବୁ ଥାଏ । ଲକ୍ଷ୍ମୀପୁରାଣରେ ସଂସ୍ଗ୍ୃତ ପୁରାଣର ପଞ୍ଚଲକ୍ଷଣ କି 
ଦଶଲକ୍ଷଣ ନାହିଁ ସିନା, ଆଉ ସବୁ ଅଛି । ରୂପକଥା ଅଛି, ଇତିହାସ ଅଛି, ଭୂୟୋଦର୍ଶନ 
ଅଛି, ଅଛି କି ବ୍ୟାବହାରିକ ଜ୍ଞାନ ଓ ଚିନ୍ତା, ଅଧବକନ୍ତୁ ଅଛି ଓଡ଼ିଆଙ୍କ ଆଶାଆକାହ୍ା, 
କାମନାବାସନା ଓ ଅନୁରାଗବିରାଗ ଇତ୍ଯାଦି ଇତ୍ୟାଦି ଅନେକ କିଛି । ପୁରାଣ 
ସବୁଦିନେ ସର୍ବନ୍ଧର ଓ ସର୍ବଂସହ । ଏଥୁରେ ପାଣ୍ଡିତ୍ୟ ଓ ମୂର୍ଖତା ହାତ ଧରାଧରି 
ଚାଲିପାରନ୍ତି । ଉଦୟ ସଙ୍ଗତାର୍ଥ ଓ ଅସଙ୍ଗତାର୍ଥ ପ୍ରକାର ଭାଷା ଓ ବିଚାର ଏକାଠି 
ବିଦ୍ୟମାନ ହୋଇପାରନ୍ତି । ଲୋକପୁରାଣର ଯାହା ସବୁ ଥୁଲା ଭୁଲଭ୍ରାନ୍ତି କି ଅପାଣ୍ଡିତ୍ୟର 
ଅଭିଜ୍ଞାନ, ସେଗୁଡ଼ିକୁ ଲକ୍ଷ୍ମୀପୁରାଣ ଅକ୍ଷୁଣ୍ଡ ଅଖଣ୍ଡିତ ରଖି ଦେଇଛି । କବି ବଳରାମ 
ଦାସ ସଂଶୋଧନ କରିନାହାନ୍ତି କିଛି । ବଳଭଦ୍ରଜଗନ୍ନାଥ ଏଠି ଗୁରୁବାରେ ମୃଗୟା 
ବିନୋଦନରେ ବାହାରିଛନ୍ତି, ଯଦିଓ ଗୁରୁବାରେ ଆମିଷଗ୍ରାସ ନିଷେଧ । ମୃଗୟା ଅର୍ଥ 
ଶିକାର ନୁହେଁ କି ? ସାଗର ମନଛ୍ଧନରୁ ଏଠି ଲକ୍ଷ୍ମୀଙ୍କ ସହିତ ବେଦାଦିମନ୍ତ୍ର ଉତ୍ଜିତ 
ହୋଇଥାନ୍ତି । ଆମେ ଜାଣିଥୁଲେ ବିଷ୍ଣୁ ମୀନାବତାରରେ ସମୁଦ୍ରରୁ ଶଂଖାସୁର ବଧୁ 
ବେଦାଦିମନ୍ତ୍ର ଉଦ୍ଧାର କରିଥୁଲେ । ଆମେ ଜାଣିଛୁ ରାମାୟଣରେ ରାମ ବୁଢ଼ୀ 
ଶବରୁଣୀର ଚଖା ଫଳମୂଳ ଖାଇଥୂଲେ, ନାମ ତାର ଶ୍ରମଣା । ଏଠି ଜାରାଶବରର 
ଅଇଁଠା ପ୍ରସଙ୍ଗ ଅଛି । ଜାରା ମହାଭାରତର ଶବର । ଲୋକପୁରାଣ ପାଇଁ ଶବରଜାତି 
ପ୍ରସଙ୍ଗ ଗୁରୁତ୍ଵପୂର୍୍ ସେ ବୁଢ଼ୀ କି ଯୁବକ ହେଉଜି ରାମାୟଣର କି ମହାଭାରତର ହେଉ 
କ”'ଣ ଯାଏ ଆସେ ? ଜଗନ୍ନାଥ ଶବର-ଅଇଁଠା ଖୁଆ । ଯଥେଷ୍ଟ । ଦଶବାରବର୍ଷ 
ତା'ଘରେ ବିତାଇଲେ ଆହୁରି ଭଲ । ବିଦୁର ଘରେ କୃଷ୍ଣ ଭୋଜନ କରିଥୁଲେ, ତାହା 
ଲକ୍ଷ୍ମୀପୁରାଣକୁ ଜଣା । ଅଧ୍‌କନ୍ତୁ ସେ “ନିମା ନାମରେ ଜାତିରେ ଗୋଲକ ସିପୁଟି' ଘରେ 
ବି ଅନ୍ନଭକ୍ଷଣ କରିଥୂଲେ । କିଏ ଏ ସିପୁଟି । ଦାର୍ଦ୍ଧୟୁତା ଭକ୍ତି'କୁ ମଧ୍ଯ ଏ ଭକ୍ତ ସିପୁଟି 
କଥା ଜଣା ନାହିଁ। ଆମେ କିପରି ଜାଣିବା ? ହୁଏତ ସିପୁଟି ସଂକ୍ରାନ୍ତ ଲୋକକଥା ଥୁବ, 
ଯାହା ଆଉ ଆମ ପାଖରେ ପହଞ୍ଚ ନାହିଁ । ସଂଗତି ଅସଂଗତି ସବୁ ପୁରାଣ ଜୀର୍ଣ୍ଣ 


Source: Author, Digitized by PPRACHIN, SOA 


୧୨୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


କରିପାରେ । ପୁରାଣ-ପାଠକର ବି ଆପରି ଅଭିଯୋଗ ନଥାଏ, ଗଳ୍ପ ଅଗ୍ରସର ହେଉ; 
ଭୁଲଭ୍ରାନ୍ତି ପଛରେ ପଡ଼ିଯିବେ । କୌତୃହଳ ଆଗେ, ପାଣ୍ଡିତ୍ୟ ପଛେ । 


ଛଅ 


ଶେଷପର୍ଯ୍ୟନ୍ତ ଲକ୍ଷ୍ମୀ ଶ୍ରୀଜଗନ୍ନାଥଙ୍କୁ ସତ୍ଯ କରାଇଛନ୍ତି, ଚଣ୍ଡାକୁ ବ୍ରାହ୍ମଣଯାଏ 
ଖୁଆଖୋଇ ହେବେ | ସମସ୍ତେ ଖାଇଣ ହସ୍ତ ଜଳେ ନ ଧୋଇବେ | ହାଡ଼ିର ହସ୍ତୁ ବ୍ରାହ୍ମଣ 
ଛଡ଼ାଇ ଖାଇବେ ! ବ୍ରାହ୍ମଣ ଖାଇ ହସ୍ତକୁ ମୁଣ୍ଡରେ ପୋଛିବେ । ହେଉ ବୋଲି ଆଜ୍ଞା 
ଦେଲେ ମହାବାହୁ ତତ୍ଵ କ୍ଷଣାତ । କେତେକ ଲକ୍ଷ୍ମୀପୁରାଣରେ କଥାଟାକୁ ବୁଝାଇ 
ଦିଆଯାଇଛି, ‘ଆଜିଠାରୁ ୟେଥେ ଜାତି ଭେଦ ନ ରହିବ । ହାଡ଼ିରୁ ବ୍ରାହ୍ମଣଯାଏ ସମାନ 
ହେ।ଇବ ।” ଏଇଥୁରୁ ପ୍ରାୟ ସବୁ ବିଦ୍‌।ନ ଆଲେ।ଚକ ଲକ୍ଷ୍ମୀପୁରାଣ ଓ 
ଲକ୍ଷ୍ମୀପୁରାଣକାରଙ୍କର ତୁମୁଳ ବୈପୁବିକ ସାମାଜିକ ବର୍ଣ୍ଣସାମ୍ୟଚିନ୍ତା ଆବିଷ୍କାର କରିଥାନ୍ତି 
ଯେ, ବାହୁଣ୍ୟ ବର୍ଣ୍ଣାଶ୍ରମଧର୍ମର ଉଚ୍ଚନୀଚ ଜାତିଭେଦକୁ ଉତ୍ଵଖାତ କରିଦେଇଛି ସେଦିନ 
ପୁରାଣଟି । କଥାଟାରେ କିନ୍ତୁ ବୈପ୍ଲବିକ ଚିନ୍ତା ଆଦୌ ନାହିଁ । ଏ ତ ମହାପ୍ରସାଦର 
ମାହାତ୍ମ୍ୟ କୀର୍ଭିନ ମାତ୍ର । ପ୍ରସାଦସେବନରେ ଜାତିଧର୍ମ ବିଚାର ନ ଥାଏ, ଦେଶ କାଳ- 
ପାତ୍ର ବିଚାର ବି ନଥାଏ ! ଏପରି ବିଚାର ବୋଧହୁଏ ଶ୍ରୀମନ୍ଦିରରେ ମନ୍ଦିର ନିର୍ମାଣ 
କାଳରୁ ଅଛି । ଭାରତୀୟଙ୍କ ଧର୍ମଜୀବନରେ ସାମ୍ୟମୈତ୍ରୀ ବାରଁ। ଥାଏ । 
କର୍ମଜୀବନରେ ନ ଥାଏ । ଆମ ଧର୍ମଜୀବନରେ ମନ୍ଦିରର ମହାପ୍ରସାଦର ଯେଉଁ 
ମାହାତ୍ମ୍ୟ ଓ ପ୍ରତିପତ୍ତି ଅଛି, ଲକ୍ଷ୍ମୀପୁରାଣ ତାହାରି ପୌରାଣିକ ବ୍ୟାଖ୍ୟା ଓ ବ୍ୟାଖ୍ୟାନ 
ମାତ୍ର । ଆଗେ ମନ୍ଦିର । ପଛେ ସାହିତ୍ୟ । ସାମ୍ୟମୈତ୍ରୀବିଧୁ୍‌ ମନ୍ଦିରରେ ଥୁଲା । 
ସାହିତ୍ୟରେ ଅଛି ତାହାର ପ୍ରଚାର ମାତ୍ର । ଯେଉଁମାନେ ଭାବନ୍ତି ଲକ୍ଷ୍ମୀପୁରାଣକାରଙ୍କ 
ସାହିତ୍ୟରୁ ଚିନ୍ତାଟା ମନ୍ଦିରକୁ କି ସମାଜକୁ ଯାଇଛି, ସେମାନଙ୍କ ଇତିହାସବୋଧ କି 
ଧର୍ମବୋଧକୁ ସନ୍ଦେହ କରିବାକୁ ହେବ । ଲକ୍ଷ୍ମୀପୁରାଣର ଲକ୍ଷ୍ମୀ ଶସ୍ଯଲକ୍ଷ୍ମୀ । ଶସ୍ଯଲକ୍ଷମୀ 
ହିଁ ଅନ୍ତଲକ୍ଷ୍ମୀ । ଧାନଗୋଧୂମାଦି ଅନ୍ନ । ଭକ୍ଷ୍ୟଦ୍ରବ୍ଯ ବି ଅନ୍ତ୍ର । ମହାପ୍ରସାଦ 
ନୈବେଦ୍ୟଯାନ୍ନ । ଲକ୍ଷ୍ମୀପୁରାଣ ତେଣୁ ପ୍ରକାରାନ୍ତରେ ଅନ୍ତମାହାତ୍ମ୍ଓ ନୈବେଦ୍ଯଅନ୍ନ 
ମାହାତ୍ମ୍ୟ । ଅନ୍ନଧକୁ କେନ୍ଦ୍ର କରି ପୁରାଣଟି ଆମୂଳାନ୍ତ ଅନୁଭାବିତ । ଚଣ୍ଡାଳୁଣୀ ଘରକୁ 
ଯାଇ ଲକ୍ଷ୍ମୀ ଅଶୁଦ୍ଧିତା ଯୋଗୁଁ ଶ୍ରୀମନ୍ଦିରରେ ରାନ୍ଧିବାର ଯୋଗ୍ୟତା ହରାଇଛନ୍ତି ଆଉ 
ସ୍ଵାମୀ ଦେଢ଼ଶୁରଙ୍କୁ ଭୁଲବିଚାରର ପରାଭବ ଭୋଗାଇ ଶେଷ ପର୍ଯ୍ଯନ୍ତ ରାନ୍ଧିବାଢ଼ି 
ଖୁଆଇ ଆଶ୍ବସ୍ତ ହୋଇଛନ୍ତି । ବହିଟିରେ ବାରବ୍ରତ ଉପଲକ୍ଷେ ଭୋଜ୍ୟାଭୋଜ୍ୟ- 
ବାଛବିଚାର ସମ୍ମନ୍ଧରେ ଅନେକ କଥା ଅଛି; ଯାହାକୁ କହନ୍ତି ଖାଦ୍ୟାଚାର ! ଲକ୍ଷ୍ମୀପୁରାଣ 
ପ୍ରକୃତରେ ଅନ୍ନପୁରାଣ । ତେଣୁ ବର୍ଣ୍ଣସାମ୍ୟ ଚିନ୍ତାଟିର ମୂଳ ଅନ୍ନ ଠି ଖୋଜିବାକୁ ହେବ । 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୨୩ 


ଚାଷ ଉପରେ ଭାରତୀୟ ସମାଜର ଭିତ୍ତି ଗଢ଼ା ! ଖାଦ୍ୟ ଉତ୍ପାଦନ ବଡ଼ କଥା । 
ଯଜ୍ଞର ଅନ୍ୟତମ ଉଦ୍ଦେଶ୍ୟ ଥୁଲା ଯଥେଷ୍ଟ ଅନ୍ନ ଉତ୍ପାଦନ । ବେଦରେ ଅନ୍ର ପ୍ରଶଂସା 
ଅଛି । ଉପନିଷଦରେ ଅନ୍ନର ବ୍ରହ୍ମରୂପ ଦେଖୁଛେ । ଅନ୍ତେ ପ୍ରାଣ ପ୍ରତିଷ୍ଠିତ । ଜୀବ 
ଅନ୍ନରୁ ଜାତ । ଅନ୍ତଦ୍ଧାରା ହିଁ ଜୀବିତ । ଅନ୍ତ ଉଭୟ ଜୀବନ ଓ ମୃତ୍ୟୁର ମୂଳ | ଅନ୍ନ 
ବିହୁନେ ହଂସ ହାନି” କଥାଟା ସମସ୍ତେ ଜାଣନ୍ତି । ସେଦିନ ବୈଦିକ ପ୍ରାର୍ଥନା ଅଛି, 
“ଗୃହିଣୀ ଯେପରି ସୁସ୍ବାଦ ଖାଦ୍ୟ ପାକ କରୁଥାନ୍ତି ସବୁଦିନେ ।” ଅନ୍ନର ମର୍ଯ୍ୟାଦା ବି 
ଅଛି । ଅନ୍ନଦାନ ପୁଣ୍ୟ କାର୍ଯ୍ୟ । ଅନ୍ନସଂଚୟ ସଂପନ୍ନତା ସୂଚକ । ଅନ୍ନ ପ୍ରଥମ କଥା । 
ଖାଦ୍ୟ ଆଦ୍ୟ । ଭାରତୀୟମାନେ ଖାଦ୍ୟାହାର କ୍ଷେତ୍ରରେ ଶାସ୍ତ୍ରାନୁମୋଦନ ଚାହାନ୍ତି । 
ଆମର ଶାସ୍ତ୍ରାନୁମୋଦିତ ପାନ ଭୋଜନ ପ୍ରଥା ଅଛି । ତୁଷ୍ଟିପୁଷ୍ଠି ବଡ଼ କଥା ନୁହେଁ ବଡ଼ 
କଥା ଆହାର ଶୁଵ୍ଧି । ଆହାର ଶୁଦ୍ଧ ନ ହେଲେ ନ ଚଳେ । ଆହାର ଶୁଦ୍ଧ ହେଲେ ମନ 
ଶୁଦ୍ଧ ହୁଏ, ମନ ଶୁଦ୍ଧ ହେଲେ ଆମ୍ମସମ୍ନ୍ଧୀ ସ୍ମ ତି ଅଚଳା ହୁଏ । ଆହାର ଶୁଵୌ ସତ୍ଧ 
ଶୁଵି । ତେଣୁ ଖାଦ୍ୟାଖାଦ୍ୟର ବାଛବିଚାର ଅଛି ସବୁଠି । ତିନୋଟି ଦୋଷ ଏକ୍ଷେତ୍ରରେ 
ପରିତ୍ୟାଜ୍ୟ । ଜାତିଗତ ଦୋଷ ହେଉଛି ଭୋଜ୍ୟ ଦ୍ରବ୍ଯର ଅଶୁଦ୍ଧତାଓ ପିଆଜ ଓ ରସୁଣ 
ଖାଇବାକୁ ମନା ତେଣୁ । ଖରାପ ଲୋକଙ୍କ ସ୍ଥର୍ଶଦୋଷ ଆଶ୍ରୟ ଦୋଷ । ଅଶୁଦ୍ଧ ଆଶ୍ରୟ 
ଦୋଷରୁ ଆତ୍ମରକ୍ଷା କରିବାକୁ ହେବ- ଚଣ୍ଡାଳଘରୁ ଆସିଥୁବା ଲକ୍ଷ୍ମୀ ରାନ୍ଧିଲେ 
ଖାଦ୍ୟଆଶ୍ରୟଦୋଷଦୁଷ୍ଠ ହେବା ଦୃଷ୍ଟିରୁ ବଳଭଦ୍ର ଲକ୍ଷ୍ମୀଙ୍କୁ ଶ୍ରୀମନ୍ଦିରରେ ରାନ୍ଧିବାକୁ 
ବାରଣ କରିଛନ୍ତି । ଶେଷକୁ ଅଛି ନିମିତ୍ତ ଦୋଷ । ମଇଳା, ବାସି, କୀଟକେଶାଦି ଦୃଷ୍ଟ 
ଅନ୍ନ ଖାଇଲେ ଦେହ ମନ ଅପବିତ୍ର ହୁଏ ।! ନିମିତ୍ତ ଦୋଷ ଏଡ଼େଇ ଖାଇବାକୁ ହୁଏ | 
ମନୁସ୍ମ୍‌ ତିରେ ଭୋଜ୍ୟାଭୋଜ୍ୟ ବିବେଚନାର ଅନେକ ନିର୍ଦ୍ଦେଶ ଅଛି । ସ୍ମତି ଶାସନ 
ଅବଶ୍ୟ ପାଳନୀୟ । ମନୁସ୍ମୃତି ଦିନେ ଥଲା ବ୍ରାହୃଣ୍ୟଧର୍ମର ମୁଖ୍ୟ ସମ୍ବିଧାନ । ମାନବ 
ଧର୍ମଶାସ୍ତ୍ର । ତାହାରି ନିର୍ଦ୍ଦେଶରେ ଚଳିବାରୁ ଆମ ସମାଜର ଶାନ୍ତି, ସଂହତି ଓ ସ୍ଥିରତା 
ସଂରକ୍ଷିତ ଥଲା ! ପୁରୀମନ୍ଦିରର ମହାପ୍ରସାଦସେବନ ଉପଲକ୍ଷେ କେଜାଣି କାହିଁକି 
ମନୁସ୍ମ ତିର ବର୍ଣ୍ଣାଶ୍ରମଧର୍ମ ଓ ଖାଦ୍ୟାଚାରକୁ ଉପେକ୍ଷା କରିବାର ଗୋଟିଏ ସୁପରିକଡ୍ଜିତ 
ବ୍ୟବସ୍ଥା ସମୁଦ୍ୟତ ଅଛି ପ୍ରଥମରୁ ! ମନୁସ୍ମ ତିର ଖାଦ୍ୟାଚାର ସହିତ ସ୍କନ୍ଦପୁରାଣର 
ବିଷ୍ଣୁଖଣ୍ଡର ମହାପ୍ରସାଦସେବନାଚାରର ବୈଷମ୍ୟ ଦେଖୁଲେ କଥାଟା ବୁଝି ହେବ । ପୁରୀ 
ମନ୍ଦିର ପଦେ ପଦେ ମନୁସ୍ମ ତିର ଖାଦ୍ୟାଚାର ବିଧ୍ନିଷେଧ ନିର୍ଦ୍ଦେଶକୁ ଉପେକ୍ଷା 
କରିଚାଲିଛି, ବାହୁଣ୍ୟଧର୍ମର ଖାଦ୍ୟାଖାଦ୍ୟ ବିଚାରବୋଧକୁ ଭୁଲୁଣ୍ଡିତ କରିଦେଇଛି । 
ପ୍ରଥମେ ମୁଖ୍ୟସ୍ରୋତର ବିରୋଧରେ ଯିବା ଆମ ଭୂମିର ସ୍ଵଭାବଚରିତ୍ର ବୋଧହୁଏ । 
ମୌର୍ଯ୍ୟସଂସ୍କୃତି କି ଇସଲାମ ସଂସ୍କୃତି କି ପାଶ୍ଚାତ୍ୟ ସଂସ୍କୃତି ସିଧା ଓଡ଼ିଶାକୁ ପ୍ରବେଶ 

ପଥ ପାଇନାହାନ୍ତି । ପ୍ରଥମେ ବାଧୀ ଓ ପ୍ରତିରୋଧ । ବ୍ରାହ୍ମଣ୍ଯସଂସ୍କୃତିର ଅବସ୍ଥା 
ସେଇଆ ହୋଇହେବ । ଶ୍ରୀଜଗନ୍ନାଥ ଦାସ ଶ୍ରୀମଭଭାଗବତକୁ ଅନୁବାଦ କରନ୍ତି ତ 
ବ୍ରାହ୍ମଣ୍ୟସଂସ୍କୃତି ଓଡ଼ିଶାରେ ପ୍ରତିଷ୍ଠା ଓ ପ୍ରତିପଭି ଅର୍ଜନ କରେ । ପୁରୀମନ୍ଦିର ମୂଳରୁ 
ମହାପ୍ରସାଦ ନାମରେ ମନୁସ୍ମ ତିର ପ୍ରତିବାଦ କରିଛି । ଲକ୍ଷ୍ମୀପୁରାଣରେ ଯେଉଁ ପ୍ରଥାଟି 
ଏବେ ଓଡ଼ିଆଙ୍କୁ ନୂଆ ଶୁଭୁଛି ସେହି କଥାଟି ପ୍ରସାଦବ୍ୟବସ୍ଥା ହେବା ଦିନଠାରୁ ପ୍ରଚଳିତ 
ହୋଇଆସିଛି । ପ୍ରସାଦ ସେବନରେ ଜାତି ଭେଦ ନଥାଏ । ଖୁଆଖୋଇ ହୋଇ ଚଡ୍ଡାକୁ 
ବ୍ରାହ୍ମଣ ଯାଏ କେହି ହାତ ଧୁଅନ୍ତି ନାହିଁ । ଉଚ୍ଛିଷ୍ଟକୁ ମୁଣ୍ଡରେ ବୋଳନ୍ତି ବରଂ । 
ସ୍ନ୍ଦପୁରାଣ ଯେତେଦୂର ସମ୍ଭବ ତ୍ରୟୋଦଶ ଶତାଦ୍ଦୀଠାରୁ ପଞ୍ଚଦଶ ଶତାବ୍ଦୀ ମଧ୍ଯରେ 
ବର୍ଭମାନ ରୂପ ପ୍ରାପ୍ତ ହୋଇଛି । ତାହା ନିଶ୍ଚିତ ଭାବରେ ଲକ୍ଷ୍ମୀପୁରାଣର ପୂର୍ବବର୍ଭୀ 
ରଚନା । ସ୍କନ୍ଦପୁରାଣରେ ଗୋଟିଏ ଅଧ୍ୟାୟ ପ୍ରଯୁକ୍ତ ଅଛି ମହାପ୍ରସାଦର ମାହାତ୍ମ୍ଯ 
କୀର୍ଉନରେ । ମନ୍ଦିରର ପ୍ରସାଦସେବନର ଯେଉଁ ବ୍ୟବସ୍ଥା ପ୍ରଚଳିତ ଥୁଲା; ସ୍ପନ୍ଦପୁରାଣ 
ପ୍ରକୃତରେ ତାହାର ନିଜସ୍ଵ ଏକ ବ୍ୟାଖ୍ୟା ପ୍ରସ୍ତୁତ କରି ଶାସ୍ତ୍ର ଅନନୁମୋଦିତ ସେହି 
ଖାଦ୍ୟବ୍ୟବସ୍ଥାକୁ ଶାସ୍ତ୍ରୀୟ ମାନ୍ୟତା ଦେଇଛି । ସବୁ ବ୍ୟବସ୍ଥା ପଛରେ ଅର୍ଥସାମାଜିକ 
କାରଣ ଥାଏ । ପାରିପାର୍ଶ୍ିକ ପ୍ରାକୃତିକ ଅବସ୍ଥାର ନିୟନ୍ତ୍ରଣ ଥାଏ, ଧର୍ମ ଓ ଶାସନର 
ଅନୁମୋଦନ ଥାଏ । ମହାପ୍ରସାଦ ବ୍ୟବସ୍ଥା କ୍ଷେତ୍ରରେ କଥାଟା ବ୍ଯୟତୟ ହୋଇନଥୁବ । 
ତୀର୍ଥ ସ୍ଥାନଟିରେ ବହୁ ଲୋକଙ୍କ ଉପସ୍ଥିତି ଉପଲକ୍ଷେ ମନ୍ଦିର ଯେଉଁ ଖାଦ୍ୟ ବ୍ୟବସ୍ଥା 
କରିଥ୍‌ବ; ଯଥେଷ୍ଟ ଜଳାଭାବ, ମୃଦୂପାତ୍ରାଭାବ ଓ ଖାଦ୍ୟାଭାବ ଦୃଷ୍ଟିରୁ ଉପସ୍ଥିତ ସମସ୍ତେ 
ତାହାକୁ ଭକ୍ତିବିଶ୍ଵାସ ଘେନି ସ୍ଵୀକାର କରି ନେଇଥିବେ । ଜଗନ୍ନାଥଙ୍କ ପାଇଁ ରନ୍ଧାଖାଦ୍ୟ 
ଭାତ ବଜାରରେ ବିକ୍ରି ହୋଇଥୁବ । ଭାତ ତ ଓଡ଼ିଆଙ୍କର ପ୍ରିୟ ଖାଦ୍ୟ ! ମଜାର କଥା 
ଯେ, ତୀର୍ଥ କରି ଆସିଥୁବା ବ୍ରାହ୍ମଣମାନେ କ'ଣ କରିବେ ? ଏବେ ? ରନ୍ଧା ଭାତ 
ଖାଇବେ ? ସେମାନେ ପ୍ରାୟ ଅଳ୍ପକେ ଦୂଷିତ ହୋଇଯାନ୍ତି । ପ୍ରାୟ ସ୍ଵପାକ ଅନ୍ତ 
ଖାଆନ୍ତି, ନିହାତି ଅସୁବିଧା ହେଲେ ସ୍ତୀର ହାତରନ୍ଧା ଛଡ଼ା ଅନ୍ଯ କିଛି ଖାଆନ୍ତି ନାହିଁ । 
ଏକଦା ଶାସ୍ତ୍ରାର୍ଥ ପାରଦର୍ଶୀ, ଯାଗଶୀଳ, ଦାନ୍ତ କୌଣନ୍ତି ଅଜ୍ଞାତନାମା ଦ୍ବିଜବରଟିଏ 
ପୁରୀରେ ପହଞ୍ଚଛନ୍ତି ସଶିଷ୍ଯ । ପୁରୀର ସଦାଚାର ତାଙ୍କୁ ଭଲ ଲାଗିନାହି । ସେ 
ଜଗନ୍ନାଥଙ୍କ ଉଚ୍ଜିଷ୍ଠ ( ମହାପ୍ରସାଦ) ଗ୍ରହଣ କରିନାହିଁ । ଶ୍ରୋତ୍ରୀୟ ବ୍ରାହ୍ମଣଟି ଦେବଳ 
ବ୍ରାହ୍ମଣ କର କ ସଂସ୍କୃତାନ ଗ୍ରହଣ ନ କରିବାରୁ ସଶିଷ୍ଯ ଅଚାନକ ବ୍ଯାଧଵଗ୍ରସ୍ତ 
ହୋଇପଡ଼ିଲା । ସମସ୍ତଙ୍କର ଶରୀର ବିବଶ ବାକ୍ଶକ୍ତିରୁଦ୍ଧ । କଂଣ କରାଯାଏ ? 
ତାହାପରେ ପୁରାଣରେ ଯାହା ହୁଏ ତାହା ହେଲା ! ଆଧ୍ବ୍ଯାଧୂ ସବୁ ମହାପ୍ରସାଦାନ୍ନ 
ଅବମାନନାର ପରିଣାମ ! ବ୍ରାହ୍ମଣଟି ଅପରାଧର କ୍ଷମା ଚାହିଁଛି । ଦେହକ୍ଟେଶ 


Source: Author, Digitized by PPRACHIN, SOA 


ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୨୫ 


ତତ୍‌ କ୍ଷଣାଦ୍‌ଵ ଉପଶମିତ ହେଲା । ସେ ଭକ୍ତବସଳ ଭଗବାନ ନୁ ସିଂହଦେବଙ୍କୁ 
ସାକ୍ଷାତକାର କଲେ । କ”ଣ କରୁଥ୍‌ଲେ ନୃସିଂହ ଦେବ ? ସେ କରକମଳରେ 
କମଳାପ୍ରଦତ୍ତ ପରମାନ୍ନ ଗ୍ରହଣକରି ବାରମ୍ବାର ଭୁକ୍ତାବଶେଷ ବହୁଳ ପାତ୍ରେ ନିକ୍ଷେପ 
କରୁଛନ୍ତି । ସେହି ଦ୍ରିଜବର ଶାଣ୍ଡିଲ୍ୟ ବିସ୍ମୟାପନ୍ନ ମାତ୍ର ହେଲେ ନାହିଁ, ମହାପ୍ରସାଦ 
ଗ୍ରହଣ ନ କରିବାର ଅପରାଧ ବୁଝିଲେ ମଧ୍ଯ । ମହାପ୍ରସାଦ ପରମାନ୍ନ । ତାହାର 
ସେବନ ବିଧଵରେ ଭୋଜ୍ୟାଭୋଜ୍ୟ ବିଚାର ରହିବ ନାହିଁ । ପୂର୍ବୋକ୍ତ ତ୍ରିଦୋଷ ଲାଗିବ 
ନାହିଁ । ପୁରୀମନ୍ଦିରରେ ଲକ୍ଷ୍ମୀ-ନୃସିଂହ ପୂଜାକାଳରୁ ମହାପ୍ରସାଦବ୍ୟବସ୍ଥା ଥ୍‌ବ । ସ୍କନ୍ଦ 
ପୁରାଣରେ ନୃସିଂହଦେବଙ୍କର କମଳା ପ୍ରଦତ୍ତ ଅନ୍ନ ଭୋଜନ କରୁଥ୍‌ବା କଥା ଅଛି । 
ଲୋକ ବ୍ୟବସ୍ଥାଟିକୁ କାଳକ୍ରମେ ଜଗନ୍ନାଥ ମନ୍ଦିରରେ ଶାସ୍ତ୍ରୀୟ ମାନ୍ୟତା ଦିଆଯାଇଛି । 
ମୂଳତଃ କିନ୍ତୁ ମନ୍ଦିରର ଖାଦ୍ୟାଚାର ଶାସ୍ତ୍ର ବିରୋଧୀ ଓ ଅସ୍ଵାସ୍ଥ୍ୟକର । ମନୁସ୍ମ ତିର ବିଧ୍‌ 
ନିଷେଧ ଓ ସ୍କନ୍ଦପୁରାଣର ମହାପ୍ରସାଦ ସଂକ୍ରାନ୍ତ ବିଧୁ ନିଷେଧ ପୂରାପୂରି ପରସ୍ପର 
ବିପରୀତ କୋଟିର ଜିନିଷ । ( ୧) ମନୁସ୍ମ ତି କହେ ଯେ ଶୁକ୍ତ (ଅମୃ) ଓ ପର୍ଯ୍ୟୁଷିତ 
ଖାଦ୍ୟ ତଥା ଶୂଦ୍ରର ଉନ୍ଚିଷ୍ଠ ଅନ୍ଧକୁ ଖାଇବ ନାହିଁ । ସ୍କନ୍ଦପୁରାଣ କହେ ଯେ, ମହାପ୍ରସାଦ 
ବହୁ ଦିନର ପର୍ଯ୍ୟୁସିତ (ବାସି) କି ନିରତିଶୟ ଶୁଷ୍ଟ ହୋଇଥ୍‌ଲେ ବି ଯେକୌଣସି 
ପ୍ରକାରେ ତାହାକୁ ଖାଇଲେ ସର୍ବବିଧ ପାପ ବିଲୀନ ହୋଇଯାଏ ! (୩୮/୧୮) । 
ଚଣ୍ଡାଳଠାରୁ ଛଡ଼ାଇ ଖାଇ ହେବ ମଧ୍ଯ । ( ୨) ମନୁସୁତିର କୁକୁର ପ୍ରତି ବିଶେଷ ଘୃଣା 
ବୋଧହୁଏ । ତିନିଥର କୁକୁର ପ୍ରଶ୍ନ ଉଠାଇଛନ୍ତି ମନୁ ମହୋଦୟ |! ଭୋଜନରତ 
ବାହ୍ଧଣକୁ କୁକୁର ଯେମିତି ନ ଦେଖେ | ଦୃଷ୍ଟିପାତ ଦ୍ଧାରା କୁକୁର ଭୋଜ୍ୟପଦାର୍ଥକୁ 
ଅଭୋଜ୍ୟ କରିଦିଏ । ଯାହା କୁକୁର ଛୁଇଁ ଦିଏ ତାହା ମଧ୍ଯ ଅମେଧ୍ଯ ହୋଇ ଉଠେ । 
ଏପରିକି କୁକୁର ପାଳିଥ୍ବା ଲୋକଠାରୁ ବି କିଛି ଖାଇବା ଉଚିତ ନୁହେଁ । ଶୁନା ସଂସ୍କୃଷ୍ଟା 
ଅନ୍ନ ଅଭୋଜ୍ୟ । ସ୍କାନ୍ଦପୁରାଣ କିନ୍ତୁ କୁକୁର ପ୍ରତି ବିଦ୍ଧିଷ୍ଟ ନୁହେଁ । ମହାପ୍ରସାଦ ଯେବେ 
କୁକୁର ମୁହଁରୁ ପଡ଼ିଯାଏ ତେବେ ବି ବ୍ରାହ୍ମଣଗଣ ତାହା ଅନାୟସରେ ଭୋଜନ 
କରିପାରନ୍ତି । ପ୍ରସାଦ ସର୍ବ ପାପବିନାଶନ । କୁକୁରସ୍ୟ ମୁଖାଦଵ ଭ୍ରଷ୍ଟତ ତଦନ୍ନଂ 
ପଦତତେଯଦି । ବ୍ରାହ୍ମଣେନାପି ଭୋକ୍ତବ୍ୟଂ ସର୍ବପାପାପନୋଦନମ୍‌ ।” (୩୮/୧୯) 
ଓଡ଼ିଆଏ ଆହୁରି ଅଗ୍ରସରଶୀଳ ହୋଇ ଘୋଷଣା କରିଥାନ୍ତି, କୁକୁର ଉଚ୍ଛିଷ୍ଟ ପିତୃଶ୍ରାଦ୍ଧ 
ଯୋଗ୍ୟ ହୁଏ ।” (ଶ୍ରୀଗନ୍ନାଥ ପୁରାଣ) ରୁଚିହୀନତାର ଚୂଡ଼ାନ୍ତ । ଭକ୍ତଙ୍କ ପାଇଁ ପ୍ରସାଦ 
ବିକାର ରହିତ । (୩) ମନୁସୁ ତି କହେ, ରୁଚିଗର୍ହିତ ପାତ୍ରରେ କି ଫଟା ଭାଣ୍ଡରେ କି 
ଭଗ୍ପପାତ୍ରରେ ଭୋଜନ କରିବ ନାହିଁ । ( ୪/୬୫) । ସଚରାଚର କିନ୍ତୁ ଭଙ୍ଗା କୁଦୁଆରେ 
ଏପରିକି ପରିତ୍ୟକ୍ତ ପାତ୍ରରେ ପ୍ରସାଦ ଖାଇଥାନ୍ତି ଥୋକେ । କିପରି ସମର୍ଥନ କରିହେବ 

ଅସ୍ଵାସ୍ଥ୍ୟକର ଓ ଶାସ୍ତ୍ର ଅନନୁମୋଦିତ ଅଶୁଚି ଅରୁଚିକର ଏ ଖାଦ୍ୟ ବ୍ୟବସ୍ଥାକୁ ? 
ସ୍କାନ୍ଦପୁରାଣ ସମସ୍ଯାଟି ପ୍ରତି ସଚେତନ ଥବାରୁ ବ୍ଯବସ୍ଥାଟିର ପବିତ୍ରତା ଓ ମାହାମତ୍ମଯ 
ଉଦ୍‌ ଗାନ କରିଛି । ମହାପ୍ରସାଦର କ୍ରୟବିକ୍ରୟକୁ ପ୍ରଶସ୍ତ ଜାଣିବେ । ସେଦିନ 
ମହାପ୍ରସାଦର ପବିତ୍ରତାର ଯେଉଁ ସବୁ ନିର୍ଦ୍ଦେଶ କରାଯାଇଥୁଲା ତାହା ସ୍କନ୍ଦପୁରାଣ 
ଲିପିବଦ୍ଧ କରିଛି । ଲୋକବ୍ୟବସ୍ଥାର ଚମକ୍କାର ସଂସ୍କୃତାୟନ ସେକଥା । ବୈଷ୍ଣବ 
ଶକ୍ତି ଦେବୀ କମଳା ଏଠାରେ ସୁଧାଉପମ ଅନ୍ସବ୍ଯଞ୍ଜନାଦି ପ୍ରସ୍ତୁତ କରିଥାନ୍ତି । ପ୍ରଭୁ 
ନାରାୟଣ ତାହା ଭୋଜନ କରନ୍ତି । ପାଚକ ସଂସ୍ଥର୍ଶ ଦୋଷ ଏଠି ନାହିଁ । କମଳାଙ୍କ 
ସାନ୍ନିଧ ବଶତଃ ସେମାନେ ଶୁଚି ହୋଇଥାନ୍ତି । ମଜାର କଥା ଯେ, ଏକମାତ୍ର 
ପୁରୁଷୋତ୍ତମ କ୍ଷେତ୍ରରେ ଭଗବାନ ସାକ୍ଷାତ ଭୋଜନ କରିଥାନ୍ତି; ଅନ୍ୟ ସର୍ବତ୍ର ଭକ୍ତଦତତ 
ନୈବେଦ୍ୟାନ୍ନଚେ ଦୃଷ୍ଟିପାତ କରିଥାନ୍ତି ମାତ୍ର । କମଳା ପ୍ରସ୍ତୁତ କରିବେ ହବିସ୍ବାତ ଦ୍ରବ୍ଯ, 
ଆଉ ଭୋଜନ କରିବେ ଭଗବାନ; ଏ କ୍ଷେତ୍ରରେ ତଦୁସିଷ୍ଠ ଭୋଜନରେ ଜୀବର 
ସମୁଦାୟ ଦୁରିତ ନାଶ ଓ ମୁକ୍ତିଲାଭ ଆଦୌ ବିଚିତ୍ର କଥା ନୁହେଁ । ଉକ୍ତ ନିବେଦିତାନ୍ନ 
ପରମେଶ୍ବର ଜଗନ୍ନାଥଙ୍କ ଅପରମୂର୍ଭି ସ୍ଵରୂପଃ ଏଣୁ ଏହି ଉଚ୍ଚିଷ୍ଟାନ୍ନ ପବିତ୍ରତାଜନକ ଓ 
ମୁକ୍ତିପ୍ରଦ । ପକ୍ଷପାତୋ ମହାଂସ୍ତତ୍ର ବିଷ୍ଣୋରମିତତେଜସ । ଏଥ୍‌ରେ ଜଗନ୍ନାଥଙ୍କର 
ମହାନ୍‌ ପକ୍ଷପାତ ଅଛି । ଗଙ୍ଗା ଓ ନୈବେଦ୍ୟାନ୍ନ ସମାନ । ଦର୍ଶନ, ସ୍ପର୍ଶନ, ଚିନ୍ତା ଓ 
ଭୋଜନ ଅଖୁଳ ପାତକ କ୍ଷୟ କରିଥାଏ ¦! ଦେହରେ ଉଚ୍ଛିଷ୍ଠ ସେଚନ ଅମୃତ 
ସେକୋପମ । ନୃସିଂହଦେବ ପୂର୍ବୋକ୍ତ ଶାଣ୍ିଲ୍ୟ ବ୍ରାହ୍ମଣ ପ୍ରତି କୃପା ପରବଶ ହୋଇ 
ତାଂ ଦେହରେ ଭୁକ୍ତାବଶେଷ ବୋଳି ଦେଇଥୁଲେ । ସେ ବ୍ରାହ୍ମଣ ଉଚ୍ଚିଷ୍ଠ ସେବନ ଦ୍ଵାରା 
ସିକ୍ତାଙଇଂ ହୋଇ ତତ୍ଵ କ୍ଷଣାତ୍ଵ ଜୀବନ୍ଧୁକ୍ତ ମୁନିଙ୍କ ପରି ଦିବ୍ଯ ସୌନ୍ଦର୍ଯ୍ୟ ସଂପନ୍ନ 
ହୋଇଉଠିଥୂଲା । ଉହଚ୍ଜିଷ୍ଟାନ୍ନରେ ଯାହାର ଦେହ ପରିବ୍ଯାପ୍ତ ହୁଏ, ତାହାର ତତ୍ଵ 
ଦେଶାଶ୍ରିତ ଆତ୍ମା ସର୍ବପାତକ ମୁକ୍ତ ହୁଏ । ତେଣୁ ପ୍ରସାଦ ଖାଇ ହାତ ନ ଧୋଇଲେ 
ଚଳେ । ମୁଣ୍ଡରେ ହାତ ପୋଛିଲେ ଆହୁରି ଭଲ । ଉକ୍ତ ମହାପ୍ରସାଦ ଯେବେ 
ବେଶ୍ୟାଳୟରେ ଥାଏ, କିମ୍ବା ପତିତ ଚଣ୍ଡାଳାଦି ତାହା ସ୍ପର୍ଶ କରିଥାନ୍ତି ତାହା ତଥାପି ଦୁଷ୍ଟ 
ହୁଏ ନାହିଁ । ସମୁଦାୟ ବର୍ଣ୍ଣାଶ୍ରମର ସେବ୍ଯ ଏ ଅନ୍ନ । ଆବ୍ରାହ୍ମଣ ଚଣ୍ଡାଳ ସମସ୍ତେ 
ପ୍ରସାଦ ଭକ୍ଷଣେ ସମାନ ଅଧ୍୍‌କାରୀ । କଥାଟାକୁ ସ୍କନ୍ଦପୁରୀଣ ଗୋଟିଏ ବାଗରେ 
ଉପସ୍ଥାପନ କରିଥୁଲେ ! ଲକ୍ଷ୍ମୀପୁରାଣ ଭିନ୍ନ ଏକ ଢଙ୍ଗରେ ବ୍ଯାଖ୍ଯା କରିଛନ୍ତି, 
ଏତିକିମାତ୍ର ପାର୍ଥକ୍ୟ ! ସ୍କନ୍ଦପୁରାଣ ଆଉ ଦୁଇଟି ଯୁନ୍ତି ବାଢ଼ିଛନ୍ତି । ପୁରୁଷୋତ୍ତମ 
କ୍ଷେତ୍ରରେ ସାଧାରଣ ଧର୍ମଶାସ୍ତ୍ରାନୁସାରେ କୌଣସି କଥା ବିଚାର କରିବା ସମୀଚୀନ 
ନୁହେଁ ! ଅଧ୍କନ୍ତୁ ଏଠି ଅଶାସ୍ତ୍ତୀୟ ବୋଲି ଯାହା ମନେ ହୋଇଥାଏ ତାହା ଅବୈଦିକ 

ନୁହେଁ । ପୁରୀମନ୍ଦିରରେ ଯୋଗୀଗଣଙ୍କ ଅନାୟସ ମୁଚ୍ତିପ୍ରଦ ଭଗବାନ ସାକ୍ଷାତ କମଳାଙ୍କ 
ସହିତ ଅବସ୍ଥାନ କରୁଛନ୍ତି । ତେଣୁ ଏହି ସ୍ଥାନରେ ଭଗବାନଙ୍କର କାର୍ଯ୍ୟାବଳୀ ବେଦାର୍ଥ 
ବୋଲି ବୁଝିବାକୁ ହେବ | କାରଣ ଜଗନ୍ନାଥ ବେଦମର୍ଯ୍ୟାଦା ଲଂଘନ ପୂର୍ବକ କୌଣସି 
କାର୍ଯ୍ୟରେ ପ୍ରବୃତ୍ତ ହୁଅନ୍ତି ନାହିଁ । ବେଦରକ୍ଷା ପାଇଁ ସମୁସତ୍ସାହୀ ସଦା । ତେଣୁ ମନୁସ୍ମ ତିର 
ଅନୁମୋଦନ ନ ଥୁଲେ ମଧ୍ଧ ମହାପ୍ରସାଦ ସେବନ ବିଧ୍‌ ଧର୍ମଶାସ୍ତ୍ରୀୟ ଓ ବୈଦିକ ବୋଲି 
ସ୍ଵୀକୃତ ହୋଇଛି । ତେବେ ସ୍ପନ୍ଦପୁରାଣ କାଳରେ ମୃଡ଼ ବ୍ଯକ୍ତି ଥୁଲେ, ଯେଉଁମାନେ 
ଅମୃତାୟମାନ ମହାପ୍ରସାଦର ନିନ୍ଦାବାଦ କରିଥାନ୍ତି । କ'ଣ କରାଯାଏ ? ସ୍ଵାସ୍ଥ୍ୟଚେତା ଓ 
ଶୀସ୍ତ୍ରଚେତା ଏ ବ୍ଯବସ୍ଥାଟିକୁ ନିନ୍ଦା କରିଥ୍‌ବେ ନିଶ୍ଚୟ । ସ୍କନ୍ଦପୁରାଣ ସେମାନଙ୍କୁ କ୍ଷମା 
କରିନାହିଁ । କହେ, ସ୍ଵୟଂ ଜଗନ୍ନାଥ ସେହି ଅପରାଧ ସହ୍ୟ କରି ନ ପାରି ତାଙ୍କୁ ଦଣ୍ଡ 
ଦେଇଥାନ୍ତି । ଯେବେ ଇହକାଳରେ ଦଣ୍ଡବିଧାନ ନ ହେଲା ? ନିଶ୍ଚୟ ପରିଣାମରେ 
ସେମାନଙ୍କର ବିଷମ ଦୁର୍ଗତି ଘଟିବ, ସେମାନେ ଦେହାବସାନ ପରେ କୁମ୍ଭୀପାକ 
ନରକରେ ବିଷମ ଯାତନା ଭୋଗ କରିବେ ! କୁମ୍ଭୀପାକର ନର୍କଯାତନାକୁ ଭୁକ୍ଷେପ ନ 
କରି ଆମ ସମୟର ଂଶଳାବୃଢ଼ା' ବ୍ୟବସ୍ଥାଟିର ପରିବାଦ ରଟନା କରିଛନ୍ତି । ତାଙ୍କୁ 
ସ୍ମରଣ କରି ପ୍ରସଙ୍ଗଟିକୁ ଶେଷ କରିବା । ସ୍ମତିରେ ଉଚ୍ଛିଷ୍ଟ ଖାଇବା ମନା । ବିଶେଷତଃ 
ଶୂଦ୍ଧର ଉଚ୍ଚିଷ୍ଟ ଅନ୍ନ ଖାଇଲେ ପ୍ରାୟଶ୍ଚିତ୍ତ କରିବାକୁ ପଡ଼େ । ମହିରରେ ଲୋକେ ଉଚ୍ଜିଷ୍ଠ 
ଖୁଆଖୋଇ ହୁଅନ୍ତି, ପରିତ୍ୟକ୍ତ ମୃତୃପାତ୍ର ବ୍ୟବହାର କରନ୍ତି । କପିଳେଶ୍ଵର ପ୍ରସାଦ 
ମହାପାତ୍ର କଥାଟାକୁ ପୂରା ସମର୍ଥନ କରିପାରିନାହାନ୍ତି ।”” ପୁରୀରେ ଉଚ୍ଛିଷ୍ଠ ଦୋଷ ନାହିଁ 
ବା ଅସ୍ୃଶ୍ୟ ଦୋଷ ନାହିଁ ଅର୍ଥ ଅଲଗା । ରନ୍ଧନ ପାତ୍ର ପ୍ରତିଦିନ ନୂତନ ହୁଏ | ଏହା 
ଭାଙ୍ଗି ଭୋଜନରେ ବ୍ୟବହୃତ ହୁଏ । ପୁଣି ଲକ୍ଷ ଲକ୍ଷ ଲୋକ ତ ଏକ ସମୟରେ 
ଭୋଜନ କରି ପାରିବେ ନାହିଁ । ଏଣୁ ଉଚ୍ଚିଷ୍ଠ ଧର୍ଭବ୍ଯ ନୁହେଁ । ପୁନଶ୍ଚ ଲୋକେ ନିଜ 
ଶରୀର, ପୋଷାକପତ୍ର ପାରୁ ପର୍ଯ୍ୟନ୍ତ ନିର୍ମଳ ଓ ପବିତ୍ର ରଖ୍‌ ଜଗନ୍ନାଥ ଦର୍ଶନକୁ 
ଯାଇଥାନ୍ତି । ଦର୍ଶନ ପରେ ମନ ମଧ୍ଧ ନିର୍ମଳ ହୋଇଯାଇଥାଏ | ଏଣୁ ଅସ୍ତୃଶ୍ୟ ଦୋଷ ନ 
ରହିବା ଯଥାର୍ଥ । କିନ୍ତୁ ନିଜ ତୃଣ୍ଡରୁ ଅଇଁଠା କାଢ଼ି ଖୁଆଇବା, ପରିତ୍ୟକ୍ତ ମୃତ୍ପାତ୍ର 
ବାରମ୍ବାର ବ୍ୟବହାର କରିବା ଆଦି ନିର୍ମଳ ବା ପବିତ୍ର ବୋଲି ମାନି ହେବ ନାହିଁ । ଏହା 
ଅସ୍ଵାସ୍ଥ୍ୟକର ପୁଣି ଅବଢ଼ା ଆଦି ଘୋଡ଼ାଇ ନ ରଖିବା, ମାଛି ଭଣ ଭଣ ହେଉଥୁ୍‌ବା 
କେଉଁ ଦୃଷ୍ଟିରୁ ପବିତ୍ର ବୁଝି ହେଉନାହିଁ । ( ଉଚ୍ଚିଷ୍ଟ ଶଳାବୁଢ଼ା, ପୃଷ୍ଠା ୭୮) ସ୍କନ୍ଦପୁରାଣ 
ବୃଢ଼ାକୁ ମୃତ୍ୟୁପରେ କୁମ୍ଭୀପାକକୁ ପଠାଇ ଦେବେ । ଆସନ୍ତୁ ତାଙ୍କରି ସାଙ୍ଗରେ ଯିବା । 
ସତ୍ୟ ଯେ କହେ ଧର୍ମ ତାହାକୁ ନର୍କକୁ ଠେଲେ । ମଣିଷକୁ କୁକୁର ଉଚ୍ଚିଷ୍ଟ ଖୁଆଇବାର 
ଅଧ୍ବକାର କୌଣସି ଧର୍ମର ନାହିଁ । ଅଳୀକ ଉପାଖ୍ୟାନ ମାଧ୍ୟମରେ ସାମାଜିକ ସଂସ୍କାର 

କୁସଂସ୍କାରର ଧାର୍ମିକ ବ୍ୟାଖ୍ୟା ପ୍ରସ୍ତୁତ କରିବା ପୁରାଣର ଅନ୍ୟତମ କାମ । ଆଗେ 
ସ୍କନ୍ଦପୁରାଣ, ପଛେ ଲକ୍ଷ୍ମୀପୁରାଣ । ତେଣୁ ଲକ୍ଷ୍ମୀପୁରାଣର ବକ୍ତବ୍ଯକୁ Radical 
Pedagogy କହିବାର କିଛି ମାନେ ନାହିଁ । ପ୍ରଚଳିତ ମହାପ୍ରସାଦ ବ୍ଯବସ୍ଥାଟିକୁ 
ଶୀସ୍ତ୍ରୀୟମାନ୍ୟତା ଦେଇଛି ସ୍କନ୍ଦପୁରାଣ । ଉଭୟ ନୂଆ ତତ୍ତ୍ ଓ ନୂଆ ଆଖ୍ୟାନ ପ୍ରସ୍ତୁତ 
କରି ଲକ୍ଷ୍ମୀପୁରାଣ ପ୍ରଥାଟିକୁ ଲୋକମାନ୍ୟତା ଦେଇଛି ନୂଆ ପୁରାଣଟିଏ ଲେଖ୍‌ । 
ଲକ୍ଷ୍ମୀଙ୍କ ସର୍ଭ ଓ ଜଗନ୍ନାଥଙ୍କ ତଥାସ୍ତୁ କଥା କହି । ପ୍ରସାଦର ପବିତ୍ରତା ସଂପର୍କରେ 
ଚୈତନ୍ୟ ଚରିତ୍ରାମୃତରେ ଅଛି, ଚଣ୍ଡାଳ ବ୍ରାହ୍ମଣ ମୁଖେ ତୁଲେ ଦେୟ ଭାତ ।” ଇନ୍ଦ୍ରର 
ଭର୍ଷଣୀୟ ଏହି ବ୍ରାହ୍ମଣସୌଭାଗ୍ୟଯ । ସବୁ ଆଗରୁ ଥୁଲା । ବଙ୍ଗଳାର ମୁକୁନ୍ଦରାମ 
ଚକ୍ରବର୍ଭୀ ଯଥାସମ୍ଭବ ୧୫୮୯ରେ ଲେଖିଛନ୍ତି ‘ଚଣ୍ଡୀମଙ୍ଗଳ? । ସେଥୁରେ ଜଗନ୍ନାଥ 
କ୍ଷେତ୍ରରେ ଜଗନ୍ନାଥଙ୍କ ଭୋଗଗ୍ରହଣ ପରେ ଅବଶିଷ୍ଠ ମହାପ୍ରସାଦର ପବିତ୍ରତା କଥା 
କୁହାଯାଇଛି । ଉତ୍ସର୍ଗୀକୃତ ଅନ୍ନ ଜଗନ୍ନାଥଙ୍କ ଦ୍ଵାରା ଗୃହୀତ ହେବା ପରେ ସ୍ଵତଃ ଦେବ 
ଭୋଗ୍ୟ ହୋଇଥାଏ । ସେଠାରେ ବି କୁକୁରଉଛ୍ଛଥିଷ୍ଠ ବ୍ରାହ୍ମଣ ସେବ୍ୟ । କୌଣସି ପ୍ରକାରେ 
ମହାପ୍ରସାଦର ମହତ୍ତ୍ର କମିଯାଏ ନାହିଁ । ଏସବୁ କଥା ଚଣ୍ଡୀମଙ୍ଗଳ ଚୈତନ୍ୟଚରିତ୍ରାମୃତ 
କି ସ୍କନ୍ଦପୁରାଣରୁ ଶିଖୁଥୁବେ; ଲକ୍ଷ୍ମୀପୁରାଣ”ରୁ ନୁହେଁ । 'ଲକ୍ଷ୍ମୀପୁରାଣ”ର ରୁଚି ଅଛି । 
ତାହା ଚଣ୍ଡାଳ ହାତରୁ ଛଡ଼ାଇ ବ୍ରାହ୍ମଣ ପ୍ରସାଦ ଖାଇବା କଥା କହିଛି, କୁକୁର ତୁଣ୍ଡରୁ 
ନୁହେଁ ।” କୁକୁରଉଚ୍ଛିଷ୍ଠ କଥା ସବୁ ତତ୍ସ ଓ ସବୁ ପବିତ୍ରତାର ସୀମାବାହାରର ଜିନିଷ । 
କବି ଉପେନ୍ଦ୍ର ଲକ୍ଷ୍ମୀପୁରାଣକୁ ସ୍ମରଣ କରିଛନ୍ତି ବୋଧହୁଏ, ଶୂଦ୍ରକରୁ ବ୍ରାହ୍ମଣ ଯେ ତହିଁ 
ପାଇ ଅନ୍ନ ¦ ଶହେ ବର୍ଷ ପାପ ଗଲା ଭାବି ତୋଷ ମନ !' (ସୁଭଦ୍ଵା ପରିଚୟ) 


ସାତ 


ଲକ୍ଷ୍ମୀପୁରାଣ ପାଖରେ ଉପନୀତ ଏବେ । ରଚୟିତାଙ୍କୁ ପୁରାଣରଚନାକୌଶଳ 
ଜଣାଥୁଲା | ଯାହାଙ୍କ ମାହାତ୍ମା ଉପସ୍ଥାପନ କରାଯିବ ତାଙ୍କରି ବନ୍ଦନାରୁ ଆରମ୍ଭ ହୁଏ 
ପୁରାଣ । ତତ୍‌ ସଂକ୍ରାନ୍ତ ପ୍ରଶ୍ନ ପଚରାଯିବ, ଉତ୍ତରିବେ କେହି ପୁରାଣବେଭ୍ତା 


ଥି ପରଦ୍ମପୁରାଣର ସ୍ଵର୍ଗଖଣ୍ଡରେ ଭକ୍ଷ୍ୟାଭକ୍ଷ୍ୟ ନିରୂପଣ ଉପଲକ୍ଷେ ମନୁସ୍ମ ତିକୁ ସ୍ଵୀକାର 
କରାଯାଇ କୁହାଯାଇଛି । ଜୃମିକୀଟବ୍ୟାପ୍ତ, କୁକୁରାଘ୍ରାତ, ଚଣ୍ଡାଳ, କୁକୁର ଓ ରତୃମତୀ 
ନାରୀ ଦ୍ଵାରା ଦୃଷ୍ଟ ପର୍ଯ୍ୟୁଷିତ ପର୍ଯ୍ୟସ୍ତ ଅନ୍ତ ଭୋଜନ କରିବ ନାହିଁ । ( ୨୮/୨୭ରୁ 
୩୦ ) | ସ୍ନ୍ଦପୁରାଣରେ ପ୍ରତିବାଦ ଅଛି, ଏସବୁ ନିଷେଧ ମହାପ୍ରସାଦ କ୍ଷେତ୍ରରେ 
ବିଚାର୍ଯ୍ୟ ନୁହେଁ । ଧର୍ମ ଦ୍ଵାରା ନିଷିଦ୍ଧ କର୍ମଟିକୁ ମାନ୍ୟତା ପ୍ରଦାନ କରାଯାଇଛି । ଯାହା 
ଠିକ୍‌ ନୁହେଁ ତାହା ଧର୍ମାନୁମୋଦନ ନ ପାଇବା ଭଲ ! 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୨୯ 


ସର୍ବଶାସ୍ତ୍ରବିଦ ସୂତ କି ପରାଶର । ପୁରାଣ ମାତ୍ରେ ସମ୍ବାଦାତ୍ମକ । ସୂତଶୌନକ ସମ୍ବାଦ 
କି ମୈତ୍ରେୟପରାଶର ସମ୍ବାଦ । ଲକ୍ଷ୍ମୀପୁରାଣ ଆମର ପରାଶରନାରଦ ସମ୍ବାଦ । 
‘ନମସ୍ତେ ନମସ୍ତେ ଲକ୍ଷ୍ମୀ ବିଷ୍ଣୁଙ୍କ ଘରଣୀ” ଆଦି ନମସ୍ତିୟା ପରେ ବସ୍ତୁ ନିର୍ଦ୍ଦେଶ । 
ଏକଦା ପରାଶର ଓ ନାରଦ ବୁଲୁ ବୁଲୁ ଉତ୍ସବମୁଖର ଏକ ଗ୍ରାମରେ ପହଞ୍ଚଛନ୍ତି ଆଉ 
ନାରଦ କୌତୃହଳ ବଶତଃ ପଚାରିଛନ୍ତି “କେଉଁ ବ୍ରତ କି ଉପାସ କରୁଛନ୍ତି ନାରୀଏ ଏତେ 
ଉତ୍ସାହରେ ? କାହାକୁ କରନ୍ତି ପୂଜା ତା'ର କି ନିୟମ ?” ଉତ୍ତରଟି ଲକ୍ଷ୍ମୀପୁରାଣ । 
ରୂପକଥା ଆରମ୍ଭ ହୁଏ, ଠ୩୯e ଧpଠn a time ବାକ୍ୟାଂଶରୁ | ଆଉ ପୁରାଣ ଆରମ୍ଭ 
ହୁଏ ଅତି ପୁରାକାଳର କଥାରୁ । ଲକ୍ଷ୍ମୀପୂଜା ଏଇ ଗୁପ୍ତ ଯୁଗରୁ ଆରମ୍ଭ ହୋଇଥ୍‌ବ, 
ଓଡ଼ିଶାରେ ଶ୍ରୀମନ୍ଦିର ପ୍ରତିଷ୍ଠାନକୁ କେନ୍ଦ୍ର କରି ଲକ୍ଷ୍ମୀପୁରୀଣର ଉପାଖ୍ଯାନଟି ଏଇ ଗଢ଼ି 
ଉଠିଥ୍‌ବ ମାତ୍ର ଚତୁର୍ଦଶ କି ପଞ୍ଚଦଶ ଶତାବ୍ଦୀରେ | ଏହା ପୁରାତନ କଥା ହବାକୁ ବାଧ୍ଯ | 
ଲକ୍ଷ୍ମୀପୁରାଣର ପୂରାନାମ “ମାଣବସା ଲକ୍ଷ୍ମୀପୁରାଣ” । ମାଣବସା ଲକ୍ଷ୍ମୀବ୍ରତ 
ଅବଲମ୍ବନରେ ରଚିତ । ଓଡ଼ିଶାରେ ଏହି ଲକ୍ଷ୍ମୀବ୍ତତଟି ନାନା ନାମରେ ନାମିତ - ଯଥା : 
ଧାନମାଣିକ ଓଷା, ବଡ଼ ଧାନମାଣିକ ଓଷା, ସୁଦଶାବ୍ରତ, ନିତ୍ଯାନି ଗୁରୁବାର ଓଷା । 
ପ୍ରତ୍ୟେକ ବତର ବ୍ରତକଥା ଅଛି । ବ୍ରତକଥାର ଫର୍ମୁଲା ଥାଏ । ଲକ୍ଷ୍ମୀବ୍ରତ ପଦ୍ମ 
ପୁରାଣସ୍ବୀକୃତ । ଶୌନକ ପଚାରନ୍ତି ସୂତଙ୍କୁ “ନାରୀଏ କେଉଁ କାରଣରୁ ସୁଭଗା ଓ 
ନେତ୍ରର ସୁଧାସ୍ଵରୂପ ପତିପ୍ରିୟା ହୁଅନ୍ତି ୨” ଏହି ବିଷୟରେ ପୁରାକାଳରେ ପରମ ଦୂର୍ଲଭ 
ଯେଉଁ ପୂଣ୍ଯବୃ ତ୍ତାନ୍ତ ଘଟିଥ୍‌ଲା। ତାହା ଉପସ୍ଥାପନ କରିଛନ୍ତି ସୂତ । ଦିନେ 
ସୌରାଷ୍ଟ୍ରରାଜନନ୍ଦିନୀ ଶ୍ୟାମବାଳା ସଖୀମାନଙ୍କ ସାଙ୍ଗରେ ଖେଳୁଥାଏ, ଲୋକଙ୍କ 
ନୀତି ଦାୟିନୀ ସଂସାର ତାରିଣୀ ଲକ୍ଷ୍ମୀ ସେହି ପୁରରେ ଉପସ୍ଥିତ ହେଲେ । କି 
ବେଶରେ ? ପଳିତାଙ୍ଗୀ ବ୍ରାହ୍ମଣୀ ରୂପଧାରଣ କରି ଉପସ୍ଥିତ । ସେହିଦିନଠୁ ଲକ୍ଷ୍ମୀ ପୂଜା 
ଖୋଜି ବାହାରିଲେ ବୃଢ଼ୀ ବ୍ରାହ୍ମଣୀ ବେଶରେ ଯାଇଥାନ୍ତି । ଲକ୍ଷ୍ମୀପୁରାଣର ଲକ୍ଷ୍ମୀ ବି 
ବୃଢ଼ୀବ୍ରାହ୍ମଣୀ ରୂପ ଧରି ବାହାରିଛନ୍ତି । ଲକ୍ଷ୍ମୀ କୁଆଡ଼େ ଯିବେ ? ଲକ୍ଷ୍ମୀ ଭାବିଛନ୍ତି, 
ଅଖୁଳ ଲୋକର ଶାସନକର୍ଭା ରାଜାଙ୍କ ଟୃହ ବ୍ୟତୀତ ଆଉ କୌଣସି କ୍ଷୁଦ୍ରତର ମଣିଷଙ୍କ 
ଘରକୁ କାହିଁକି ଯିବି ୨? “ କେଷାଂ କ୍ଷୁଦ୍ରତରାଣାଂ ହି ଗୃହଂ ଗଳ୍ଛାମି ସାଂପ୍ରତମ୍‌ ” 
ରାଜଦ୍ଵାରରୁ ଆରମ୍ଭ କରନ୍ତି ପୂଜାଭିଯାନ ଜଗଜଜନନୀ । ଆମ ଲକ୍ଷ୍ମୀ ପହଞ୍ଚଛନ୍ତି 
ପ୍ରଥମେ ସାଧବାଣୀ ଘରେ । ରାଣୀଙ୍କୁ ଭେଟିବେ ଏବେ । ରାଣୀ କୁଆଡ଼େ ପୂର୍ବଜନ୍ମରେ 
ବଡ଼ ଦୁଃଖୁନୀ ବୈଶ୍ୟକୁଳଜ ଥୁଲେ ! ସ୍ଵାମୀ ପ୍ରତାଡ଼ିତା ବି । ତାଙ୍କୁ ବ୍ରତ କରାଇ ସେ 
ରାଣୀ ବନାଇଛନ୍ତି ଏ ଜନ୍ମରେ । ମୃତ୍ୟୁ ପରେ ଯେତେଥର ବ୍ରତ କରିଥୁଲେ ସେ, ସେତେ 
ସହସ୍ରବର୍ଷ କମଳାପୁରରେ ବାସ କରିବା ପରେ ଏବେ ପୁଣ୍ଯଶେଷ ଭୋଗାର୍ଥ ରାଣୀ 

୧୩୦ ଜ ପ୍ରସଙ୍ଗ ପୁରୁଣା ଭାବନୀ ନୂଆ 


ହୋଇଛନ୍ତି । ରାଜସଂପତିମତ୍ତ ରାଣୀ ବ୍ରତ ଭୁଲିଛି, ତାଙ୍କୁ ମନେ ପକାଇ ଦେବେ ସ୍ଵୟଂ 
ଲକ୍ଷ୍ମୀ । ମଜାର କଥା ସେ, ବ୍ରତ ପାଇଁ ପ୍ରବର୍ଭାଇବାରୁ ରାଣୀ ସୁରତିଚନ୍ଦ୍ରିକା ଲକ୍ଷ୍ମୀଙ୍କୁ 
ଏବେ ପ୍ରହାର କରିଛି । କାନ୍ଦି କାନ୍ଦି ପଳାଇଛନ୍ତି ବୃଦ୍ଧା କମଳା । ତା'ପରେ ଯାହା ହେବା 
କଥୀ ହୋଇଛି । ଲକ୍ଷ୍ମୀ ନିଗୃହୀତା ରାଣୀ ଶେଷ ପର୍ଯ୍ୟନ୍ତ ଲକ୍ଷ୍ମୀ ବ୍ତତାଚରଣ କରିଛନ୍ତି, 
ପ୍ରତିପାଦିତ ହୋଇଛି ଯେ, ଲକ୍ଷ୍ମୀନ୍ତତ ଯିଏ ନ କରେ, ସେ ନାରୀ ଜନ୍ମେ ଜନ୍ମେ ଦୁର୍ଭାଗା 
ହୁଏ । ଯେ କରେ, ସେ ସଂପଦ ପାଏ ଓ ମଲେ ଲକ୍ଷ୍ମୀଲୋକ ପ୍ରାପ୍ତ ହୁଏ !° (୪୨ଶ 
ଅଧ୍ୟାୟ) ପୁରାଣସ୍ବୀକୃତ ବ୍ରତ ଓ ଲୌକିକ ବ୍ରତ ବିଧାନ ଭିତରେ ଗୋଟିଏ ପାର୍ଥକ୍ୟ 
ଅଛି । ପୁରାଣର ଲକ୍ଷ୍ମୀବ୍ରତରେ ବ୍ରାହ୍ମଣଉପସ୍ଥିତି ଅବଧାରିତ । ବ୍ରତିନୀ ଅବଶ୍ୟ ବ୍ରାହ୍ମଣକୁ 
ଦାନ ଓ ଭୋଜନ ଦେଇ କୃତକୃତ୍ୟ ହେବ । ଆମ ଲକ୍ଷ୍ମୀବ୍ରତରେ ବ୍ରାହ୍ମଣ ଅନାବଶ୍ୟକ । 
ଆଉ ସବୁ ସମାନ । ମାସବାର ସମାନ । ମାର୍ଗଶିର ମାସ ଗୁରୁସଂଜ୍ଞକ ଦିନ ପୂର୍ବାହ୍ନ 
ସମୟରେ ଏ ବ୍ରତ ପାଳନ କରାହୋଇ ଆସୁଛି ବୋଧହୁଏ ଅନେକକାଳରୁ । ଗୁରୁବାର 
ଲକ୍ଷ୍ମୀବାର ତେଣୁ । ବ୍ରତକଥାର ମୋଟିଫ୍ବ ଖ୍ୟାତଅଖ୍ୟାତ ଦେବଦେବୀଙ୍କ ପୂଜା ପ୍ରସାର | 
ଆମ ଦେବତାଟି ଖ୍ୟାତ । ସେ ସ୍ଵପ୍ନ ଦେଖାନ୍ତି, ଘରେ ଘରେ ସ୍ଵପ୍ନ ବୁଣନ୍ତି । ଘର 
ସ୍ଵଚ୍ଛଳତାରେ ଭରିଯିବ । ସୁନାସନ୍ତାନ ସଭାବରେ । ସବୁ ଦେବଦେବୀ ପ୍ରାୟ 
ଶକ୍ତିସାମର୍ଥ୍ୟର ପରିଚୟ ଦେବାକୁ ପୀଡ଼ନକୌଶଳ ଅବଲନ୍ବନ କରିଥାନ୍ତି । ବିଶେଷତଃ 
ମଙ୍ଗଳାଚଣ୍ଡୀ ଶକ୍ତିସାମର୍ଥ୍ୟର ପରିଚୟ ଦେବାକୁ କେବଳ ପୂଜା ଅନାଗ୍ରହୀ ଲୋକଙ୍କୁ 
ନୁହେଁ, ସ୍ତୀଲିଙ୍ଗ ଦେବତା ପୂଜା କରିବାକୁ ଘୃଣା ଦେଖାଉଥ୍‌ବା ଲୋକଙ୍କୁ ବି ଏମିତି 
ମାରାତ୍ମକ ଭାବରେ ନିଗୃହୀତ କରାନ୍ତି ଯେ, ପୂଜା କରିବାକୁ ଲୋକେ ବାଧ୍ଯ ହୁଅନ୍ତି; 
ଅଧ୍ବକନ୍ତୁ ଅନ୍ୟ ଦେବଦେବୀପୂଜକଙ୍କୁ ନିଗ୍ରହ କରିବା ଯଥେଷ୍ଟ ନୁହେଁ, ସେହି ସବୁ ସେବ୍ୟ 
ଅନ୍ଯ ଦେବଦେବୀଙ୍କୁ ବି ଏମିତି ନିର୍ମମ ଭାବରେ ଦେବୀ ନିଗୃହୀତ କରାନ୍ତି ଯେ, 
ଲୋକେ ତାଙ୍କୁ ନ ପୂଜି ଅନ୍ୟ କାହାକୁ ପୂଜିବାକୁ ଭୟ କରନ୍ତି । ଲକ୍ଷ୍ମୀ ପୁରାଣ” 
କଥାଟିର ରଚୟିତା ଓଡ଼ିଶାର ରାଷ୍ଟ୍ରଦେବତା ଜଗନ୍ନାଥଙ୍କୁ ଭାଇଙ୍କ ସହିତ ଲକ୍ଷ୍ମୀଦ୍ରୋହୀ 
କରାଇଛନ୍ତି । ଆଉ ସେ ଦୁହିଙ୍କୁ ଏମିତି ନିର୍ମମ ' ଭାବରେ ନିଗୃହୀତ କରାଇଛନ୍ତି ଯେ, 
ଲୋକେ ଲକ୍ଷ୍ମୀଙ୍କୁ ଆଗେ ନ ପୂଜି ବଳଭଦ୍ର ଜଗନ୍ନାଥଙ୍କୁ ପୃଜିବାକୁ ଭୟ କରିବେ । 
ଲକ୍ଷ୍ମୀନ୍ତତକଥାରେ ଦୁଇଟି ନାରୀ ଚରିତ୍ର ଥାନ୍ତି, ଗୋଟିକୁ ଜୟନ୍ତୀ ଲକ୍ଷ୍ମୀ ଭେଟନ୍ତି, ପୂଜା 
ମାଗନ୍ତି, ପାଆନ୍ତି ନାହିଁ । ଅନ୍ୟଟି ପୂଜା ଦିଏ ଓ ଆଉ ଶେଷ ପର୍ଯ୍ୟନ୍ତ ନିଗୃହୀତା 
ପ୍ରଥମଟିକୁ ବ୍ରତାଚରଣ କରିବାକୁ ପ୍ରବର୍ଗ।ଏ । ପଦ୍ଧପୁର/ଣରେ ଥଲେ ମାଆ 
ସୁରଡିଚନ୍ଦ୍ରିକା ଓ ଝିଅ ଶ୍ୟାମବାଳା । ଓଡ଼ିଆ ଧାନମାଣିକା ଓଷାର ଗଳ୍ପଟି ଅନୁରୂପ 


$ ପରଦ୍ମପୂରାଣ, ସ୍ଵର୍ଗଖ୍ଡ ୪୨ଶ ଅଧ୍ୟାୟ 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିଵେଚନ ଜ୍ଞ ୧୩୧ 


ଭାବରେ ଗଢ଼ା । ଗୁରୁବାରରେ ବାହାରନ୍ତି ବୁଢ଼ୀ ବ୍ରାହ୍ମଣୀ ବେଶରେ ଲକ୍ଷ୍ମୀ । ପ୍ରବର୍ରାନ୍ତି 
ସାଧବାଣୀଙ୍କୁ, ସାଧବାଣୀ କର୍ଣ୍ଣପାତ କରେ ନାହିଁ ମାତ୍ରର ଅପମାନିତ କରେ ମଧ୍ଯ । 
ଘଟେ ଅନୁରୂପ ବ୍ୟାପାର । ଲକ୍ଷ୍ମୀଦ୍ରୋହରୁ ଲକ୍ଷ୍ମୀଛଡ଼ା ହୋଇ ଦ୍ଵାରେ ଦ୍ଧାରେ ଭିକ୍ଷା 
ମାଗେ ସାଧବାଣୀ, ତା” ଝିଅ କିନ୍ତୁ ଲକ୍ଷ୍ମୀନ୍ତତ କରି ସ୍ବାମୀ ଓ ସଂପତ୍ତି ଲାଭ କରେ । 
ଶେଷ ସାଧବାଣୀର ବ୍ରତାନୁଷ୍ଠାନରେ । ସୁଦଶାବ୍ରତରେ ବି ଦୁଇ ନାରୀ, ରାଣୀ ଓ ମନ୍ତ୍ରୀ 
ସ୍ତ୍ରୀ।ଝି “ବଡ଼ ଧାନମାଣିକା ଓଷା” କଥାରେ ବିପରୀତ ସ୍ଵଭାବର ଅଛନ୍ତି ଦୁଇଟି ସ୍ତ୍ରୀ 
ଲୋକ । ସାଧବାଣୀ ଓ ଶ୍ରୀୟାମାଲୁଣୀ । ଓଷା କଥାଟିକୁ ଏଠି ବିଚାରକୁ ନେବାକୁ ହେବ 
¬ ଗଳ୍ପଟିର ଗତି ପରିଣତି ଅବଶ୍ୟ ଭିନ୍ନ ।* ଏହି ଲକ୍ଷ୍ମୀଓଷା ବର୍ଷକୁ ଥରେ ଷୋଳବର୍ଷ 
ପାଳିବାକୁ ହୁଏ; ଏହାପୁଣି ଖାଦ୍ଯନିଷ୍ଠ । ପ୍ରଥମବର୍ଷ ଓଲ ପିଇବ । ଦ୍ଵିତୀୟ ବର୍ଷ 
ବେଲ । ସତରେ କଂ ଣ କିଏ ଏମିତିଆ ଲକ୍ଷ୍ମୀବ୍ରତ କରେ ? ଗନ୍ପଟି କିନ୍ତୁ ଚମନ୍କାର । 
ଶ୍ରୀୟା ଚଣ୍ଡାଳୁଣୀ ବରଷକର ଧାନମାଣକିଆ ଓଷା ଉପଲକ୍ଷେ ନାନା ପ୍ରକାର ଫ୍ୁଲହାର 
ପ୍ରସ୍ତୁତ କରି ସଙ୍ଗାତ ସାହୁଆଣୀକୁ ଫୁଲ ଦେଇଛି । ସାହୁଆଣୀ ସଂପୂର୍ଣ୍ଣ ଅରଶୌଚବନ୍ତ 
ଶରୀର - ଅଥଚ ଡାକିଦେଲା ଲକ୍ଷ୍ମୀଙ୍କୁ “ପରମଲକ୍ଷ୍ମୀ କମଳିନୀ ଫ୍ଲ ନିଅ ।' 
କମଳିନୀଙ୍କୁ ବେଶ ବଦଳାଇବାକୁ ପଡ଼ିନାହିଁ, ସିଧା ଆସି ଫୁଲ ନେଲେ ସାହୁଆଣୀ 
ହାତରୁ ! ଶ୍ରୀୟା କାବା ! ଅପରିଷ୍କାର ଅପରିଚ୍ଛନ୍ନ ଲୋକଟା ହାତରୁ ଫ୍ଲ ନେଲେ, 
ଅଥଚ ତାକୁ ସ୍ବପ୍ନରେ ବି ଦେଖା ଦେଉନାହାନ୍ତି, ଏତେ ନିଷ୍ଠାରେ ଭଜିଲା ପରେ ! ଏବେ 
ସବୁ ବଦଳିଗଲା । ଲକ୍ଷ୍ମୀ ତା ନିଷ୍ଠାରେ ଧରାଦେଲେ । ଦୁଇ ସଙ୍ଗାତ ମଲେ । ଲକ୍ଷ୍ମୀ 
ଆଜ୍ଞାରେ ଅନାଚାରୀ ସହୁଆଣୀ ହେଲା ଶବରୁଣୀ । ଶ୍ରୀୟା ହେଲା ମନ୍ତ୍ରୀକନ୍ଯା | 
ଷୋଳବର୍ଷ ଷୋଳପାଳି ନିୟମ ନିଷ୍ଠାରେ ବଡ଼ ମାଣିକା ଓଷା କରି ସେ ଏବେ ରାଣୀ 
ଆଉ ପୂର୍ବକଥା ମନେ ପକାଇ ଶବରୁଣୀକୁ ବ୍ରତ କରାଇ ଉଦ୍ଧାରିଛି । ଏଇଠୁ ଶ୍ରୀୟା 
ନାମଟି ଲକ୍ଷ୍ମୀପୁରାଣ ଗ୍ରହଣକରି ନାହାନ୍ତି ତ ? ଅବଶ୍ୟ ନିଷ୍ଠାପର ବ୍ରତିନୀ ମାତ୍ରେ 
ଶ୍ରିୟା । ନିତ୍ୟାନି ଗୁରୁବାର କଥାର ବ୍ରତିନୀ ଚି ଶ୍ରୀୟା । ଓଡ଼ିଆଙ୍କର ପ୍ରିୟ ନାମ ! ଏ ତ 
ମହାଲକ୍ଷ୍ମୀ ବାଇ ଠାକୁରାଣୀ । ମାର୍ଗଶିର ମାସ ଗୁରୁବାରେ ଘରେ ଘରେ ପଶନ୍ତି କୁଟୁମ୍ବ 
ଜଣେ ପରା ହୋଇ । ଆମେ ଓଡ଼ିଆଏ ଲକ୍ଷ୍ମୀଙ୍କୁ ବାଇ ମହାଦେଇ କହିଥାଉ । ମଜାର 
କଥା ଯେ, ବାରବ୍ରତ କଥାମାଳାପୋଥ୍‌ର ଏହି ଓଷାକଥାର ଅତିରିକ୍ତ ପଦ୍ୟାଂଶଟିକୁ 
&ି ଦ୍ରଷ୍ଟବ୍ୟ : A study of the Worship of Laxshmi in Or(d)issa, 
Bhavagrahi Mishra, Folklore, April 1967 | 
# ଦ୍ରଷ୍ଟବ୍ୟ : ଲକ୍ଷ୍ମୀନାରାୟଣ ବଚନିକା ନା ବଡ଼ ମାଣିକା ଓଷା କଥା ? ଜଟାଧାରୀ 
ମହାପାତ୍ର ଏଷଣା, ୨୧୩ ଖଣ୍ଡ ଡିସେମ୍ବର ୧୯୯୦ ! 

୧୩୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଗବେଷକ ଜଟାଧାରୀ ମହାପାତ୍ର ସଂଗ୍ରହ କରି ଆମକୁ ଉପହାର ଦେଇଛନ୍ତି । ଆହୁରି 
ମଜାର କଥୀ ଯେ, ପଦ୍ଯାଂଶଟି ଶୁଦ୍ରମୁନି ସାରଳା ଦାସଙ୍କ ନାମରେ ଭଣିତ । ଆଉ 
ତାହା ଲକ୍ଷ୍ମୀଙ୍କ ସ୍ତୁତିରୁ ଆରମ୍ଭ । ତେଣୁ ଲେଖନକାର ତା'ର ନାମ ରଖିଛନ୍ତି ଲକ୍ଷ୍ମୀଙ୍କ 
ସ୍ତୁତି' । ପ୍ରକୃତରେ କିନ୍ତୁ ରଚନାଟି ସ୍ତୁତି ନୁହେଁ । ଏହା ପରମନକ୍ଷ୍ମୀଙ୍କ ପ୍ରିୟ ଅପ୍ରିୟ 
ବ୍ୟକ୍ତି, କାର୍ଯ୍ୟ ଓ ସ୍ଥାନର ତାଲିକା ମାତ୍ର । ନାରାୟଣ ପଚାରିଛନ୍ତି ଲକ୍ଷ୍ମୀଙ୍କୁ କେବଣ 
ଠାବରେ ଡ଼ ଯେ ଥର ହୋଇରହୁ ?”'ଆଉ ପଳାଉ କେଉଁଠୁ ? ଲକ୍ଷ୍ମୀ ଦେଇଛନ୍ତି ଏକ 
ଦୀର୍ଘ ଭାଷଣ ଉତ୍ତର ଛଳରେ । ପ୍ରଥମେ ଅଛି ଗୁରୁବାର ବ୍ବତ କଥା, ସବୁଠୁଁ ବଳି ପ୍ରିୟ 
ଲକ୍ଷ୍ମୀଙ୍କର | ସେ ବ୍ରତିନୀର ସମସ୍ତ ମନୋରଥ ପୂର୍ଣ୍ଣ କରନ୍ତି ଅଚିରେ । ଏମିତି ଗୋଟିଏ 
ମନୁସ୍ମ ତିସମ୍ମତ ତାଲିକା ଥୁଲା ବ୍ରହ୍ମବୈବର୍ଭ ପୁରାଣର ୨୪ଶ ଅଧ୍ୟାୟରେ ! ସେଠାରେ 
ସ୍ଵୟଂ ଭଗବାନ ଦେବତାମାନଙ୍କୁ ଲକ୍ଷ୍ମୀଙ୍କ ପ୍ରିୟଅପ୍ରିୟ କାର୍ଯ୍ୟ, ବ୍ଯକ୍ତି ଓ ସ୍ଥାନର ତାଲିକା 
ଦେଇଛନ୍ତି । ଲକ୍ଷ୍ମୀପୁରାଣରେ ଲକ୍ଷ୍ମୀ ସାଧବାଣୀଙ୍କୁ ତାଲିକା ଧରାଇଛନ୍ତି । ଏସବୁ ଯାହା 
କଥକର ଅଠା ଠ iw ବା ଦୃଷ୍ଟିଭଙ୍ଗୀର ପାର୍ଥକ୍ୟ ମାତ୍ର ! ବ୍ରହ୍ନବୈବର୍ରଭ ପୁରାଣର 
ଲକ୍ଷ୍ମୀ ପରମଲ୍ନକ୍ଷମୀଙ୍କର କଳାଏମାତ୍ର, ଓଡ଼ିଆ ରଚନାରେ ଲକ୍ଷ୍ମୀ ମାତ୍ରେ ପରମନକ୍ଷ୍ମୀ । 
ବ୍ରହ୍ମନବୈବର୍ଭ ପୁରାଣଟି ବ୍ରାହ୍ମଣଙ୍କ ରଚନା- ତେଣୁ ପ୍ରଥମରୁ ଅଛି ବ୍ରାହଣତୋଷଣ ମାନେ 
ଲକ୍ଷ୍ମୀତୋଷଣ । ଯେଉଁ ଘରେ ବ୍ରାହ୍ମଣ ଭୋଜନ ଆଦି ଶୁଭକର୍ମ ନଥାଏ, ସେଠାରୁ ଲକ୍ଷ୍ମୀ 
ପଳାନ୍ତି ତ୍ଵରିତେ । ଯିଏ ବ୍ରାହ୍ମଣଙ୍କୁ ପୂଜେ, ତାହାପ୍ରତି ବିମୁଖ ନ ହୁଅନ୍ତି କେବେ । 
ବ୍ରାହ୍ମଣଙ୍କ ପାଇଁ ବି ଅଛି ସେଠାରେ ଅକାର୍ଯ୍ୟ ତାଲିକା । ବହ୍ମବୈବର୍ଭ ପୁରାଣ ଆଗେ, 
ଓଡ଼ିଆ ରଚନା ପଛେ । ପୁରାଣଟି ସ୍ମାଉଁ ବ୍ରାହ୍ମ ଣରଚନା; ଓଡ଼ିଆ ରଚନା ଶାରଳା ଦାସ 
କି ବଳରାମ ଦାସ ନାମଧେୟ ଶୂଦ୍ରଙ୍କ ପରିକଳ୍ପନା । ଗୋଟିଏ ଦିଗରୁ ତିନୋଟି ରଚନାର 
ଉଦ୍ଦେଶ୍ୟ ଓ ଆଭିମୁଖ୍ୟ ସମାନ । ଆଚାରଆଚରଣ ଧର୍ମ ! ସାଧୁଙ୍କ ଆଚାରକୁ ଧର୍ମ 
କୁହାଯାଏ । ଲୋକପ୍ରତିଷ୍ପିତ ଦେଶାଚାର, ଗୃହାଚାର, ଶିଷ୍ଟାଚାର, କୁଳାଚାର, 
ଲୋଜକାଚାର ଓ ସ୍ତ୍ରୀଆଚାର ଆଦି ଅବଶ୍ୟ ପାଳନୀୟ ଅନୁଷ୍ଠାନ । ଆଚାରେ ଧର୍ମ, 
ଆଚାରେ ବି ଲକ୍ଷ୍ମୀ । ସଦାଚରଣ ଲକ୍ଷ୍ମୀ ଆଗମନଶଂସୀ । ଅନାଚାର ଲକ୍ଷମୀଦ୍ରୋହ । 
ନୃସିଂହ ପୁରାଣରେ ପୀତାମ୍ବର ଦାସ ଲକ୍ଷ୍ମୀଜନ୍ନ ଉପଲକ୍ଷେ ଆଚାର ଅନାଚାର ବିଚାର 
କରି ଲକ୍ଷ୍ମୀଙ୍କ ତୃଣ୍ଡରେ କୁହାଇଛନ୍ତି, ଆଚାର ବିହୀନ ଲୋକ ଯେଉଁ ଘରେ ଥାଇ/ 
ନିମିଷେ ତାହାର ଘରେ ଲକ୍ଷ୍ମୀ ନ ରହଇଁ ।' ( ୧ମ ସାଗର) | ଲକ୍ଷ୍ମୀ ଯେଉଁଠି ନ ରହନ୍ତି 
ସେଇଠି ସୁସ୍ଥ ବ୍ୟବସ୍ଥିତ ହୋଇ ରହନ୍ତି ଅଲକ୍ଷ୍ମୀ । ତେବେ ଆଚାର ଅନାଚାର ନିର୍ବାରଣ 
କରିବ କିଏ ? ଗୋଟିଏ ସ୍ଥାନର ଅନାଚାର ଅନ୍ୟସ୍ଥାନର ସଦାଚାର ହୋଇପାରେ । 
ଗୋଟିଏ କାଳର ଆଚାରବିଚାର ଅନ୍ୟକାଳର କୁସଂସ୍କାର ହୋଇପାରେ | ରାମାୟଣରେ 

ଅଛି ସୂର୍ଯ୍ୟାଭିମୁଖରେ ମୃତ୍ରତ୍ୟାଗ ଓ ଏକାକୀ ମିଷ୍ଟଦ୍ରବ୍ୟ ଭକ୍ଷଣ ଅନାଚାର ! ସେମିତି 
ଅନେକ ତୁଚ୍ଛାତିତୁଚ୍ ଆଚାର ଅନାଚାରର ତାଲିକା ଅଛି ଉପରୋକ୍ତ ରଚନାଗୁଡ଼ିକରେ ! 
ଯେତେଦୂର ସମ୍ଭବ କେହି ଅଜ୍ଞାତନାମା ବ୍ରହ୍ମବୈବର୍ଭ ପୂରାଣ ଛାୟାରେ ଲକ୍ଷ୍ମୀବ୍ରତ 
ଉପଲକ୍ଷେ ଓଡ଼ିଶାର ସମସାମୟିକ ସମାଜସମ୍ମତ ଆଚାର ବିଚାରସଂସ୍କାରକୁ ଅବଶ୍ୟ 
ପାଳନୀୟ ଅନୁଷ୍ଠାନ ବୋଲି ଚଳେଇ ନେବାକୁ ଓଷାକଥାକୁ ସତ୍ୃକବି ସାରଳାଦାସଙ୍କ 
ନାମରେ ଭଣିପାରିଥାଏ । ଲକ୍ଷ୍ମୀପୁରାଣ ରଚୟିତା ତାହାକୁ ପଢ଼ିଛନ୍ତି । ସେହି ସୂତ୍ରରେ 
ସ୍ଵକୀୟ ଆଚାରବିଚାରସଂସ୍କାର ତାଲିକା ପ୍ରସ୍ତୁତ କରିଛନ୍ତି, ଆଉ ପୂର୍ବାଦର୍ଶ ଗ୍ରହଣ କରି 
ସତ୍ଵକବି ବଳରାମ ଦାସଙ୍କ ନାମରେ ଭଣି ପ୍ରୀତିଭାଜନ ହୋଇ ପାରିଛନ୍ତି । ବ୍ରତ 
କାମ୍ୟକର୍ମ । କାମନାର ଚରିତାର୍ଥତା ଉଦ୍ଦେଶ୍ୟରେ ସଂଯମ ଓ ଶୃଙ୍ଖଳାର ଅନୁଶୀଳନ 
ଅବଶ୍ୟ ପ୍ରୟୋଜନ । ତେଣୁ ଓଷାକଥା ଓ ଲକ୍ଷ୍ମୀପୂରାଣର ଆଚାରବିଚାର ମଧ୍ଯରେ 
ସାମଞ୍ଜସ୍ୟ ଅନାୟସ ଲକ୍ଷ୍ୟ । ସର୍ବତ୍ର ସ୍ତ୍ରୀଆଚାର ଉପରେ ଗୁରୁତ୍ଵ ଦିଆଯାଏ । 
ଓଷାକଥା”ର ତାଲିକା ସଂକ୍ଷିପ୍ତ । ଲକ୍ଷ୍ମୀପୁରାଣର ତାଲିକା ଦୀର୍ଘ । ଗୁଡ଼ାଏ ବାଜେ 
କୁସଂସ୍କାରର ନାମୋଲ୍ଲେଖ ଅଛି । ଶେଷ କଥା ନାରୀ ପାଇଁ ପତିସେବା । ପତିସେବା 
ଛାଡ଼ି ବ୍ରତ କଲେ ନିଷ୍ଳ ନିରର୍ଥକ ହେବାକୁ ବାଧ୍ୟ । ପତିଠାରେ ରୋଷ କରିବା ବି 
ଅପରାଧ ! ସ୍ବୟଂଲକ୍ଷ୍ମୀ କିନ୍ତୁ ପତିଠାରେ ଘୋର ରୋଷ କରିଛନ୍ତି । ଭୁଲିଗଲେ 
ଶିଷ୍ଟାଚାର ଓ ସ୍ତ୍ରୀଆଚାର କି ? ରାମାୟଣ ମହାଭାରତାଦି ସବୁ ଶାସ୍ତ୍ର ପୁରାଣରେ ସମାଜ 
ସମ୍ମତ ପାପପୁଣ୍ୟଵୋଧ, ଧର୍ମାଧର୍ମବିଚାର ଓ ଆଚାରଅନାଚାରର ତାରତମ୍ୟ କଥା 
ଥାଏ । ବଳରାମ ଦାସଙ୍କ ରାମାୟଣରେ ଆଚାରଅନାଚାରର ତାଲିକା ଅଛି । ଯେବେ 
ଦ୍ାଣ୍ଡୀ ରାମାୟଣ”ଂର ବଳରାମ ଦାସ ଲକ୍ଷ୍ମୀପୁରାଣ? ଲେଖୁଥାନ୍ତେ ତେବେ ତାଙ୍କ 
ସମୟର ପ୍ରଚଳିତ ଆଚାରବି ଚାରସଂସ୍କାର ଉଭୟତ୍ର ସମାନ ଭାବରେ ଉପସ୍ଥିତ 
ଥାଆନ୍ତା । ଅଯୋଧା କାଣ୍ଡ'ରେ ଭରତ ପାପପୁଣ୍ୟ ବିଚାର ଉପଲକ୍ଷେ ଅନାଚାରର 
ତାଲିକାଟିଏ ଦେଇଛନ୍ତି । ଉଭୟ ଦାଣ୍ଡୀରାମାୟଣ ଓ ଲକ୍ଷ୍ମୀପୁୂରାଣର ପାପ କି ଅନାଚାର 
ତାଲିକାରେ କିଛିଟା ସାମଞ୍ଜସ୍ୟ ଅବଶ୍ୟ ଅଛି । ଅମାବାସ୍ୟା, ସଂକ୍ରାନ୍ତି ଓ ଏକାଦଶୀ ଦିନ 
ତେଲ ଲଗାଇବା, ପାଦ ନ ଧୋଇ ଖାଇବା, ଦକ୍ଷିଣକୁ ମୁହଁ କରି ଖାଇବ, 
କନ୍ୟାମାସରେ ପିତୃଶ୍ରାଦ୍ଧ ନ କରିବା, ପତିର ଆଜ୍ଞାକୁ ତଳେ ପକାଇବା ଅନାଚାର । 
ଏବେ ବି ଅନେକ ଏସବୁ କଥାକୁ ଅନାଚାର କହିଥାନ୍ତି । ଅସାମଞ୍ଜସ୍ୟ ବି ଅଛି । 
ରାମାୟଣ ରବିବାରେ ମାଛ ଖାଇବାକୁ ମନା କରିଛନ୍ତି । ଲକ୍ଷ୍ମୀପୁରାଣରେ ଗୁରୁବାରେ 
ଆମିଷ ଭକ୍ଷଣ ନିଷେଧ । ଯୌନ ସଂକ୍ରାନ୍ତ ନିଷେଧରେ ବି ଅସାମ୍ଯ ଅଛି । ଦାଣ୍ଡୀ 
ରୀମାୟଣର ଆଦିମ ନିଷେଧ ହେଲା ମାତୃ ହରଣ, ପରପୁରୁଷସଂଗମ, ନିଜଠାରୁ 

ବୟସରେ ବଡ଼ କି ମାନ୍ୟ ସ୍ତ୍ରୀଲୋକରମଣ, ଅନ୍ୟ ଜାତିର ସ୍ତ୍ରୀଲୋକ ସହିତ ସହବାସ । 
ଲକ୍ଷ୍ମୀପୁରୀଣର ଅନାଚାର ହେଲା, ଅମାବାସ୍ୟା ଓ ସଂକ୍ରାନ୍ତିରେ ସ୍ତ୍ରୀ ସହବାସ ଏବଂ 
କୁମାରୀ କନ୍ୟାଗମନ । ରାମାୟଣ କହେ ପୂର୍ଣ୍ଣମାରେ ଛଅର ହେବା ଅନାଚାର, 
ଲକ୍ଷ୍ମୀପୁରାଣ କହେ ନାପିତ ଘରକୁ ଯାଇ କ୍ଷୌର ହେବା ପାପ ! ରାମାୟଣ ପାପାଚାର 
ନିରୂପଣରେ ଗମ୍ଭୀର ଓ ଆଧ୍ଧାତ୍ମିକ । ଅକାରଣରେ ପ୍ରାଣୀଙ୍କୁ ଦଣ୍ଡିବା, ବାଟରୁ ଗଛ 
କାଟିବା, ଅତିଥକୁ ଅନ୍ନ ନ ଦେବା, ବ୍ରାହ୍ମଣ ପକ୍ଷେ କ୍ଷୀର ବିକିବା, ଗୋରୁ ହଜିଲେ ତିନି 
ଦିନ ଭିତରେ ନଂ- ଖୋଜିବା ଇତ୍ଯାଦି । ଲକ୍ଷ୍ମୀପୁରୀଣର ତୁଚ୍ଛାତି ତୁଚ୍ଛ ଅନାଚାର 
ନିରୂପଣରେ ନିପୁଣତା ବେଶି - ଯଥା : ସକାଳୁ ମୁହଁ ନ ଧୋଇବା, ସଂଧ୍ୟାରେ ମୁଣ୍ଡ 
କୁଣ୍ଡାଇବା, ପିନ୍ଧା ଲୁଗାରେ ବିଞ୍ଚହେବା, ତଳେ ବସି ଖାଇବା, ତୁଳା ଭିଣିବା, ଲାଉରେ 
ଆମିଷ ମିଶାଇ ଖାଇବା ଇତ୍ୟାଦି ଇତ୍ୟାଦି । ତେଣୁ ବୋଧହୁଏ ଦାଣ୍ଡୀରାମାୟଣକାର ଓ 
ଲକ୍ଷ୍ମୀପୁରାଣକାର ଏକ ଓ ଅଭିନ୍ନ ନୁହନ୍ତି। ଭିନ୍ନ ଭିନ୍ନ କାଳର ଭିନ୍ନ ଭିନ୍ନ ସ୍ଥାନର ଭିନ୍ନ 
ଭିନ୍ନ ଦୁଇ କବି । ଦୁହେଁ ନିଜ ନିଜ କାଳର ପ୍ରଚଳିତ ଆଚାର ଆଚାରଣ ଓ 
ଚଳଣୀସଂସ୍କାରକୁ ସାମାଜିକ ମାନ୍ୟତା ପ୍ରଦାନ କରିଛନ୍ତି । ଆଗରୁ କୁହାଯାଇଛି 
ଲକ୍ଷ୍ମୀପୁରାଣ ବ୍ରତକଥା । ନାରୀଏ ବ୍ରତ କରିଥାନ୍ତି, ତେଣୁ ସ୍ତୀଆଚାର ଉପରେ ତାହା 
ଗୁରୁତ୍ଵ ଦେଇଛି ସର୍ବାଧ୍‌କ । ବ୍ରତ କଥାଟି ଓଡ଼ିଆ ନାରୀଙ୍କ ଆଚାରସଂହିତା ଓ 
ସ୍ମ ତିଶାସ୍ତ୍ର । ଯେଉଁ ସ୍ତ୍ରୀ ଆଚାରହୀନ ସେ ଶ୍ରୀଚ୍ୟୁତ ହେବ ହିଁ ହେବ । ଲକ୍ଷ୍ମୀପୁରାଣ 
ପରିଷ୍କାର ପରିଚ୍ଛନ୍ନତା ଉପରେ ଗୁରୁତ୍ଧ ଦେଇଛି, ଆଳସ୍ୟ ପରିହାର କରି ନାରୀଙ୍କୁ ଗୃହ 
ବିଷୟ କରିବାକୁ ପ୍ରବର୍ଭାଇଛି । ସକାଳୁ ସଂଧ୍ୟା ଅବିରାମ । ବେଶଭୂଷାଠୁ ଘରଦ୍ଧାର 
ପର୍ଯ୍ୟନ୍ତ ଏପରିକି ପାକହାଣ୍ଡିଠି ଶୋଇବା ଶଯ୍ଯାପର୍ଯ୍ୟନ୍ତ ତାହାର ସବୁ ସୁନ୍ଦର, 
ପରିଷ୍କାର, ନିର୍ମଳ ଓ ରୁଚିସଂପନ୍ନ ହୋଇଥ୍‌ବ, ଅଧୂକନ୍ତୁ ସବୁ ଶୀଳ ବି ହୋଇଥୁବ 
ଯଥାସମ୍ଭବ ପରି ଶୀଳିତ ! ଯଥା - ଅନୃଶଂସତା, ସମଦୃଷ୍ଟିୟ ସଂଯମ, ସେବା, 
ନିୟମନିଷ୍ଠତା, ଭକ୍ତି, ଦୂରଦର୍ଶିତା, କ୍ରୋଧଜୟ, ଲଜ୍ଜା, ଇତ୍ୟାଦି ଇତ୍ୟାଦି ! ନାରୀପକ୍ଷେ 
ଆଳସ୍ୟ ଓ ବିଶ୍ଵାସଘାତକତା ଲକ୍ଷ୍ମୀଦ୍ରୋହ ପୂରା । ଯେଉଁଠି ସାଜସଜା, ନାରୀଙ୍କ 
କର୍ମତତ୍ଵପରତା, କର୍ମକୁଶଳତା ଓ ଦେହର ନିର୍ମଳତା ଓ ନିଷ୍ଠା ଓ ଆନ୍ତରିକତା ସେଇଠି 
ଲକ୍ଷ୍ମୀଙ୍କ ଶ୍ରଦ୍ଧା । ନୃସିଂହ ପୁରାଣର ଲକ୍ଷ୍ମୀ ନାରାୟଣଙ୍କୁ କହିଛନ୍ତି, ଅତି ସୁସଞ୍ଚ ଦେଖଇ 
ନାଥ ଯାର ପୁର / ତତକ୍ଷଣେ ବିଶ୍ରାମ ନାଥ କରଇ ତା” ଘର ।”” ସେ ଚଣ୍ଡାଳ ଘର କି 
ବ୍ରାହ୍ମଣ ଘର ହେଉ ଯାଏ ଆସେ ନାହିଁ କିଛି । ମଜାର କଥା ହେଉଛି ଯେ, ନୃସିଂହ 
ପୁରାଣର ଲକ୍ଷ୍ମୀ ଜାତିଭେଦ ସଚେତନ । ସେ ସବୁ ଜାତିଙ୍କ ପ୍ରତି ସମଦ୍ରଷ୍ଟି ସଂପନ୍ନ 
ନଥିଲେ, ଠାଏ କହିଛନ୍ତି, “ଯାବତ ଜାତିକୁ ଛୁଇଁ ପଶଇ ଯେ ଘରେ’ ସେ ଲକ୍ଷ୍ମୀଛଡ଼ା ଭିନ୍ନ 

ଅନ୍ୟ କିଛି ନୁହେଁ । ତାଙ୍କର ସ୍ୃଶ୍ଯଅସ୍ପୃଶ୍ଯ ବୋଧ ଅଛି ? ଆମର ବି ସୃଶ୍ୟଅସ୍ୃଶ୍ୟ 
ବୋଧ ଅଛି । କେବଳ ପୀତାମ୍ବର ଦାସ ବ୍ରାହ୍ମଣ ବୋଲି ତାଙ୍କ ଲକ୍ଷ୍ମୀ ଛୁଆଁଅଛୁଆଁ ବାରନ୍ତି 
ନୁହେଁ, ଆମ ଲକ୍ଷ୍ମୀ ବି ବାରନ୍ତି । ଆମ ସାହିତ୍ୟକମାନଙ୍କର ଜାତିଭେଦବିରୋଧୀ 
ମନୋଭାବର ସୀମା ଥାଏ । ବଳରାମ ଦାସଙ୍କ ରାମ ଶବର ସହିତ ମିତ୍ରତା ସ୍ଥାପନ କରି 
ପାରନ୍ତି, କିନ୍ଧ ତାହା ଘରକୁ ଯାଇପାରିବେ ନାହିଁ କି ଅନ୍ଲପାଣିସଞ୍ଚା' ଗ୍ରହଣ କରି 
ପାରିବେ ନାହିଁ । ଗୁହ୍ୟକର ନିମନ୍ତରଣକୁ ପ୍ରତ୍ୟାଖ୍ୟାନ କରିଛନ୍ତି ଶ୍ରୀରାମ ବାଆଁରେଇ 
ଦେଇ, ଅନ୍ନ ଆହାରେ ଯେ ମୋହର କାର୍ଯ୍ୟ ନାହିଁ / ଚଉଦ ବରଷ ଥିବି କନ୍ଦମୂଳ 
ଖାଇ ।” ( ଅଯୋଧାକାଣ୍ଡ) । ବାଲ୍ମୀକି ରାମାୟଣର ରାମ ତ କଞ୍ଚାଶୁଖିଲା ମୃଗ ଓ 
ଗୋଧୂମାଂସ ଖାଇଥାନ୍ତି, ଗୁହ୍ୟକ ଘରେ କ'ଣ ସଦ୍ୟ ନିହତ ମୃଗ ମାଂସ ମିଳିନଥାନ୍ତା ? 
ଲକ୍ଷ୍ମୀପୁରାଣର ଲକ୍ଷ୍ମୀ ଚଣ୍ଡାଳୁଣୀ ଘରକୁ ଯାଇପାରନ୍ତି, ଉଭା ହୁଅନ୍ତି ମୁହୁର୍ରେ ମାତ୍ର; ତା' 
ପୂଜାନୈବେଦ୍ୟ ଗ୍ରହଣ କରନ୍ତି କି ? ନା । ତେଣୁ ଯେଉଁମାନେ ଭାବନ୍ତି ଘୋର 
ବୈପ୍ଲବିକ ସ୍ଵପ୍ଟିଏ ଦେଖାଇଛନ୍ତି ଲକ୍ଷ୍ମୀପୁରାଣକାର, ସେମାନେ ତାଙ୍କ ବିଚାରର 
ପୁନର୍ବିଚାର କରିପାରନ୍ତି । ଆମ ଜାତିଭେଦ ବିରୋଧୀ ଚିନ୍ତାଟା ମହାପ୍ରସାଦ ସେବନ 
ପର୍ଯ୍ୟନ୍ତ ଅଧୁକ ଦୂରସ୍ଥର୍ଶୀ ନୁହେଁ । ଏହା ପୁଣି ଧର୍ମ ଜୀବନର କଥା ଓ 
ସାହିତ୍ୟଜୀବନର ବାର୍ରା । ମନ୍ଦିରରେ ହରିଜନ ପ୍ରବେଶ କରିଥୁବା ଏଇ ମାତ୍ର ବିଂଶ 
ଶତାଦ୍ଦୀର କଥା, ଅନ୍ୟ ଧର୍ମର ଲୋକେ ତ ପ୍ରବେଶ ସୁଯୋଗ ପାଇନାହାନ୍ତି ଏଯାବତ । 
ଏଥ୍‌ରେ ହରିଜନମାନେ ବ୍ରାହ୍ମଣଙ୍କ ସହିତ ମନ୍ଦିରରେ ପ୍ରବେଶି ମୁହଁରୁ ଛଡ଼ାଛଡ଼ି ହୋଇ 
ଅଇଁଠା ମହାପ୍ରସାଦ ଖାଇବାର ବାସ୍ତବତାକୁ ଅଳୀକତା କୁହାଯାଇପାରିବ । 
ଲକ୍ଷ୍ମୀପୁରାଣକୁ ଆମେ ମହାପ୍ରସାଦ ସେବନସଂକ୍ରାନ୍ତ ସ୍କନ୍ଦପୁରାଣର ପବିତ୍ରତାତତ୍ତ୍ବର ଭିନ୍ନ 
ଏକ ସ୍ଥାନୀୟ ବ୍ୟାଖ୍ୟାନ ବୋଲି ଆଗରୁ କହିଛୁ । ମଜାର କଥା ଯେ, ଯେଉଁ ନାରୀଏ 
ନିଷ୍ଠା ଓ ଆନ୍ତରିକତାର ସହିତ ଲକ୍ଷ୍ମୀବ୍ତତ ପାଳନ୍ତି ଓ ଲକ୍ଷ୍ମୀପୁରାଣ ପଢ଼ନ୍ତି, ସେମାନେ 
ଛୁଆଁଅଛୁଆଁ ସଂପର୍କରେ ସବୁଠୁ ବେଶି ଶୁଚିବାୟୁଗ୍ରସ୍ତ ! ତାଙ୍କ ଜୀବନ ବ୍ରତମୟ ହୋଇ 
ଉଠିନାହିଁ । ଆମ ଧର୍ମଜୀବନ ଓ କର୍ମଜୀବନ ମଧ୍ଯରେ ସାହିତ୍ୟିକ ଚେତନାର ଏକ 
ଅନିତିକ୍ରାମ୍ୟ ଅନ୍ତରାୟ ଅଛି । ଆମେ ଲକ୍ଷ୍ମୀଙ୍କୁ ଓ ଲକ୍ଷ୍ମୀପୁରାଣକୁ ଧର୍ମୀୟ ଚେତନାର 
ପ୍ରତୀକ ରୂପେ ଗ୍ରହଣ କରି ଆନନ୍ଦ ପାଇଥାଉ ମାତ୍ର । ଲକ୍ଷ୍ମୀପୁରାଣ ଅବଶ୍ୟ ସ୍ୟମ୍ଭୂ ସୃଷ୍ଟି 
ନୁହେଁ, ତାହା ପଛରେ ସ୍କନ୍ଦପୁରାଣ ଅଛି, ବ୍ରହ୍ମ ବୈବର୍ଭ ପୁରାଣ ଅଛି, ବଡ଼ ଧୀନମାଣିକ 
ଓଷା କଥା ଅଛି, ଲକ୍ଷ୍ମୀ ଓ ମହାପ୍ରସାଦ ସଂକ୍ରାନ୍ତ କିମ୍ବଦନ୍ତୀ ଅଛି, ଅଛି ବି ଗୋଟାଏ 
ବିରାଟ ଭୂଖଣ୍ଡର ଏକ ପୁରୁଣା ଜାତିର ଧାରାବାହିକ ଧର୍ମସଂସ୍କାର, ବିଶ୍ଵାସ, 
ଆଚାରବିଚାର ଓ ପ୍ରଥାପଦ୍ଧତି ସବୁ । ଅଧୁକନ୍ତୁ ଏହା ଅଖଣ୍ଡ ଏକ ରସସୃଷ୍ଟି ନୁହେଁ, 

ତଥାପି ଏହା ବ୍ରତକଥାକୁ ମଝିରେ ଅସମାପ୍ତ ରଖୁ ବିଭିନ୍ନ ଉପାଖ୍ୟାନ ଓ ଲୋକକଥାକୁ 
ଏକ ଜନପ୍ରିୟ ସମ୍ମିଶ୍ରଣ ମାଧ୍ୟମରେ ଯୋଡ଼ି ଦେଇ ଅଖଣ୍ଡ ରସାଵବେଦନ ସୃଷ୍ଠି କରିବାକୁ 
ସମର୍ଥ ହୋଇଛି । ଲକ୍ଷ୍ମୀ ଭେଟିଥ୍‌ଲେ ସାଧବାଣୀଙ୍କୁ । ଲକ୍ଷ୍ମୀବ୍ରତର ବିଧ୍‌ ନିଷେଧ 
ଶୁଣାଇଛନ୍ତି । ସେ ଲକ୍ଷ୍ମୀଙ୍କୁ ଅସ୍ଵୀକାର କରିଥାନ୍ତା ଓ ଦୁର୍ବଶା ଭୋଗିଥାନ୍ତା । ପରବର୍ରୀ 
କାଳରେ ଶ୍ରୀୟା ଚଣ୍ଡାଳୁଣୀ ପ୍ରସାଦରୁ ବ୍ରତ ପାଳିଥାନ୍ତା ଓ ପୂର୍ବ ସୌଭାଗ୍ୟ 
ଫେରିପାଇଥାନ୍ତା । କଥାଟା ଏଠାରେ ସାଧବାଣୀଙ୍କୁ ତିଆରିବାରେ ସମାପ୍ରି ଲଭିଛି, 
ଅଧକ ଦୂର ଅଗ୍ରସର ହୋଇନାହିଁ ! ସାବଧାନ କରାଇ ଦେଇଛନ୍ତି, 'ନ କଲେ ସର୍ବ 
ସଂପତି ତୋର କ୍ଷୟ ଯିବ / ଅନ୍ନବସ୍ତ୍ ଅଭାବରେ ଦୁଃଖ ଭୋଗ ହେବ ।” ଏବେ 
ମହାଲକ୍ଷ୍ମୀ ଚଣ୍ଡାଳୁଣୀଘରେ ପହଞ୍ଚ୍‌ୁବେ; ଗଳ୍ପ ଭିନ୍ନ ମୋଡ଼ ନେବ, ଯାହା ଆଦୌ ପ୍ରଚଳିତ 
ବ୍ରତକଥା ସୁଲଭ ବ୍ୟାପାର ନୁହେଁ ! 


ଆଠ 


ଲକ୍ଷ୍ମୀପୁରାଣ? ଅଧ୍ବଦେବତା ଲକ୍ଷ୍ମୀମାହାତ୍ମ୍ୟ । ଦେବତାଟି ପ୍ରୀଚୀନ ଓ ବହୁ 
ପ୍ରଚାରିତା । ତାଙ୍କ ସଂପର୍କରେ ଆଖ୍ୟାନଉପାଖ୍ୟାନର ସୀମା ନାହିଁ । ଏବେ ଓଡ଼ିଶାର 
ପୂରା ଏକ ନୂଆ ସ୍ଵତନ୍ତ୍ର କାହାଣୀ ମାଧ୍ଯମରେ ତାଙ୍କ ପ୍ରସିଦ୍ଧି ଓ ପ୍ରତିଷ୍ଠା ଉପସ୍ଥାପନ 
କରାଯିବ । ପୁରାଣର ପାଠକ ପ୍ରାୟ ପୂରା ମଣିଷର ଲୌକିକ କାହାଣୀ ଶୁଣିବାକୁ 
ଚାହେଁ ନାହିଁ, ଚାହେଁ ସମ୍ଭାବ୍ୟଅସମ୍ଭାବ୍ୟ ଅଡିମାନବୀୟ କାହାଣୀ । ସଦା । 
ଲକ୍ଷ୍ମୀପୁରାଣର କାର୍ପଣ୍ୟ କାହିଁ ୨ ବେପରୁଆ କଳ୍ପନା ଏଥୁରେ ବଂଧନମୁକ୍ତ ଭାବରେ 
ଯଥେଷ୍ଟ ପ୍ରଶ୍ରୟ ପାଇଛି; ଅଲୌକିକତାର ଅବଧ୍‌ ପର୍ଯ୍ୟନ୍ତ ନାହିଁ । ଶ୍ରଦ୍ଧା ଓ ବିଶ୍ଵାସ 
ଘେନି ବହିଟିକୁ ପଢ଼ିବାକୁ ହୁଏ, ବ୍ୟାଖ୍ୟା କରାଯାଏ ନାହିଁ କି ପ୍ରଶ୍ନ ଉଠାଯାଏ ନାହିଁ । 
କବି ରବୀନ୍ଦ୍ରଙ୍କ କଥା ମନେପକାନ୍ତୁ, ଅତି ପ୍ରାକୃତକେ ଏକ ଜାୟଗାୟ ସ୍ଥାନ ଦିଲେ 
ତାହାକେ ଆର ଠେକାଇୟା ରାଖା ଯାୟନା, ସେ କ୍ରମେଇ ବାଡ଼ିୟା ଚଲେ । 
(ସାହିତ୍ୟସୃଷ୍ଟି) ବଢ଼ିଛି ଯଥେଷ୍ଟ । ଲକ୍ଷ୍ମୀପୁରାଣର ଚରିତ୍ର ଓ ଘଟନା ଆମୂଳାନ୍ତ 
ଅଲୌକିକତା ଓତଃପ୍ରୋତଃ । ଲକ୍ଷ୍ମୀଙ୍କ ପୁରାଣ । ଏ ଲକ୍ଷ୍ମୀ ବିଷ୍ଣୁଙ୍କ ଘରଣୀ ନିଶ୍ଚୟ, କିନ୍ତୁ 
ଲକ୍ଷ୍ମୀ ପୁରାଣରେ ସେ ସ୍ଵାତନ୍ତ୍୍ଯ, ବ୍ଯକ୍ରିତ୍ଟ ସାମର୍ଥ୍ୟ ଓ ପ୍ରତାପ ଦୃଷ୍ଟିରୁ ବିଷ୍ଣଙ୍କଠାରୁ 
କୌଣସି ଗୁଣରେ ନ୍ୟୁନ ନୁହଁନ୍ତି । ଲକ୍ଷ୍ମୀତୋଷଣରେ ବରଂ ବିଷ୍ଣୁଙ୍କର ପରିତ୍ରାଣ । 
ଅପବର୍ଗଦାୟିନୀ ମହାମାୟା ଜଗଜନନୀ ପରମା ଭଶ୍ଵରୀ ଦେବୀଙ୍କୁ ପ୍ରଣାମ ପୂର୍ବକ 
ଲକ୍ଷ୍ମୀଚରିତ ଆରମ୍ଭ କରିଛନ୍ତି କବି । ବାହାରିଛନ୍ତି ଏବେ ସେ ଗୁରୁବାର ପୂଜା 
ପ୍ରତ୍ୟାଶାରୁ; ସ୍ଵାମୀ ଅନୁମତି ମିଳିଛି ଅବଶ୍ୟ, କିନୁ ଫେରିଆସି ଠିକ ସମୟରେ ଦଶମୀ 

ପାଳନା ଅନ୍ନ ବେଗେ ରାନ୍ଧିବାକୁ ହେବ । ପୁରାଣର ପଦେ ପଦେ ଅନ୍ନ କଥା । ଏଇ 
ଯେମିତି ସେ ସମୁଦ୍ର ମନ୍ରନରୁ ଉତ୍ଲତା ହୋଇଛନ୍ତି ଶସ୍ୟ ଓ ସଂପଦର ଅଧ୍ଷ୍ଠାତ୍ରୀ ଦେବୀ 
¬ ସ୍ଥୁରତ କାନ୍ତିମତୀ, ଦିବ୍ୟବସ୍ତ୍ରମାଲ୍ୟାଳଙ୍କାରଭୂଷିତା ¬ ନାସିକାରେ ନବରନ ବସଣୀ, 
କଣ୍ଠରେ ଚଉସରି ରନ୍ଧମାଳା, କରରେ ରମ୍ୟ ବାହୁଟି କଙ୍କଣ ପାଦରେ ବାଜେଣୀ 
ନୁପୂର । ... ଆଭରଣ କେତେ ମାତ୍ର ଦେବା ପଟାନ୍ତର | ପୂଜା ପ୍ରତ୍ୟାଶୀ ଦେବୀଏରୁ 
ଅଧୁକାଂଶ ବହୁରୂପୀ ¬ ନାରୀରୂପ ବେଶି ! ରାଜରାଣୀ, ମାଳିନୀ, ଡାଆଣୀ ବୁଢ଼ୀ, 
ଗୋପାଳୁଣୀ, ଲାସ୍ୟମୟୀ ଓ ବୃଦ୍ଧାବ୍ରାହଣୀ ଆଦି ନାନା ରୂପରେ ବାହାରିଥାନ୍ତି ଦେବୀ । 
ଆମ ଲକ୍ଷ୍ମୀ ବାହାରନ୍ତି ପ୍ରାୟ ବବୁଢ଼ି ବ୍ରାହ୍ମଣୀ” ରୂପରେ । ଏଇ ଖୋଇ ତାଙ୍କର 
ପଦ୍ଧପୁରାଣକାଳରୁ । ଲକ୍ଷ୍ମୀପୁରାଣରେ ବ୍ରାହ୍ମଣ୍ୟ ଧର୍ମର ସ୍ମତି ଶାସିତ ଆଚାର- 
ବିଚାରସଂସ୍କାର ପ୍ରତି ଏକ ପକ୍ଷରେ ଯେମିତି ଅଛି ଯଥେଷ୍ଟ ଆନୁଗତ୍ୟ ସେମିତି ଅନ୍ୟ 
ପକ୍ଷରେ ଅଛି ବିରୋଧ ଓ ବିଦ୍ରୋହ; ବିପରୀତ ଧର୍ମୀ ମନୋଭଙ୍ଗୀର ଯୁଗପତ 
ବିଦ୍ୟମାନତା ଅନାୟସଲକ୍ଷ୍ଯ । ଆମ ଲକ୍ଷ୍ମୀ ବୃଦ୍ଧା ବ୍ରାହ୍ମଣୀ ବେଶରେ ବାହାରିଛନ୍ତି । 
ବ୍ରାହ୍ମଣ୍ଯଧର୍ମ, ବାହ୍ଧଣ ବର୍ଣ୍ଣ ଓ ବ୍ରାହ୍ମଣ-ଜୀବନାଦର୍ଶର ମହିମାନ୍ସିତ ସୌନ୍ଦର୍ଯ୍ୟପ୍ରତି 
ସମ୍ମାନସମ୍ତଭମବୋଧ ସବୁଦିନେ ଅଛି । ବର୍ଣ୍ଣ ବି ବ୍ୟକ୍ତିତ୍ଵକୁ ଗଢ଼େ ଏଠି । ବ୍ରାହ୍ମଣୀ କଥା 
ସାଧବାଣୀ ଯେମିତି ଶୁଣିବ, ଆଉ କାହା କଥା ସେମିତି ଶୁଣି ନ ପାରେ । ଲକ୍ଷ୍ମୀ ବୁଢ଼ୀ 
ବ୍ରାହ୍ମଣୀ ରୂପ ଧରି ଯାହା ତାହା ଘରକୁ ଯାଇ ନାହାନ୍ତି; ଯାଇଛନ୍ତି ସାଧବାଣୀ ଘରକୁ ¬ 
ପଦ୍ଧମପୁରାଣ କଥା ମନେ ଥୁବ ! ପ୍ରଥମେ ସେ ସଂପନ୍ନ ଘରକୁ ନ ଯାଇ କ୍ଷୁଦ୍ରତର 
ନରଘରକୁ କାହିଁକି ଯିବେ ? ମହାଲକ୍ଷ୍ମୀ ବ୍ରତ ଗୁରୁ ବାର ପ୍ରତି ପୂରା ଅନବହିତ 
ସାଧବାଣୀ, ଘରଦ୍ଵାର ଲିପାପୋଛା ନାହିଁ କି ପରିଷ୍ଠାରପରିଚ୍ଛନ୍ନତା ନାହିଁ । ତାକୁ ସଧୁରେ 
ଲକ୍ଷ୍ମୀବ୍ରତବିଧ୍ଟ ବ୍ରତଫଳ ଓ ବ୍ରତର ଉପାଦାନ ଉପକରଣଆୟୋଜନ, ବ୍ରତର ପ୍ରକାର 
ଭେଦ (ଲକ୍ଷ୍ମୀ୍ତତ ଓ ସୁଦଶାବ୍ରତ ), ପୃୂଜାବିଧୃ ବତ ଅବଜ୍ଞାର ପରିଣାମାଦି ସହିତ 
ଗୁରୁବାର ଦିନର ବିଧୂନିଷେଧ ଉପସ୍ଥାପନ ସୃତ୍ରେ ତାଙ୍କର ପ୍ରିୟଅପ୍ରିୟ ଦୀର୍ଘ 
ଆଚାରସଂହିତାଟିଏ ପଢ଼ାଇ ଶେଷକୁ ପତିପ୍ରାଣା ନାରୀପ୍ରତି ନିଜର ଘୋର ପକ୍ଷପାତିତା 
କଥା ବୁଝାଇଛନ୍ତି । ସାଧବାଣୀକୁ ତିଆରିବାରେ ବ୍ରତକଥାଟି ନିୟୋଜିତ ଏଠି ¬ 
ଆଜିଠାରୁ ଲକ୍ଷ୍ମୀନ୍ତତ କର ଯା ବୋଇଲେ । ବ୍ରତକଥା ଏଇଠୁ ଆଉ ତା'ବାଟରେ 
ଯାଇନାହିଁ; ସାଧବାଣୀ ଅବଜ୍ଞା କରିଥାନ୍ତା, ଲକ୍ଷ୍ମୀଦ୍ରୋହର ଦୁଷ୍ଠରିମାଣ ଭୋଗିଥାନ୍ତା । 
ଶେଷ ପର୍ଯ୍ୟନ୍ତ ଅନ୍ୟ ବ୍ରତିନୀର ଅନୁଗ୍ରହ ଓ ପରାମର୍ଶରୁ ଲକ୍ଷ୍ମୀବ୍ରତ ପାଳି ଲକ୍ଷ୍ମୀଙ୍କ 
ପ୍ରିୟପାତ୍ର ହୋଇଥାନ୍ତା । ଲକ୍ଷ୍ମୀପୁରାଣର ଗଳ୍ପ ନିଜସ୍ଵ ଗତିବେଗ ଅର୍ଜିବାକୁ ସାଧବାଣୀଙ୍କୁ 
ତିଆରିବା ମାତ୍ରେ ଲକ୍ଷ୍ମୀଙ୍କୁ ନିଜ ବାଟରେ ଶ୍ରୀୟା ଚଣ୍ଡାଳୁଣୀ ଘରକୁ ପଠାଇ ଦେଇଛି । 

ଅବଶ୍ୟ ଶ୍ରୀୟା ଚଣ୍ଡାଳୁଣୀଙ୍କ ଘରେ ପହଞ୍ଚବା ପୂର୍ବରୁ ସେ ବେଶ୍‌ ରୁଷ୍ଟ ହୋଉ ପଡ଼ିଲେଣି 
- କେଉଁଠି ବତର ଚିହ୍ନବର୍ଣ୍ଣ ନାହିଁ, ସବୁଠି ବରଂ ଲକ୍ଷ୍ମୀଦ୍ରୋହ ଓ ସ୍ତ୍ରୀଆଚାର ଉଲ୍ଲଂଘନ ¬ 
କେଉଁ ସ୍ତ୍ରୀ ନିଘୋଡ଼ ନିଦରେ ଶୋଇଛି ତ ଆଉ କିଏ ବିବସ୍ତ୍ର ହୋଇପଡ଼ିଛି । ଚଣ୍ଡାଳ 
ସାହିରେ ଯାଇଁ ସେ ଆଶ୍ବସ୍ତ ହେଲେ । ପୁରା ନଗ୍ର ବାହାରେ ଚଣ୍ଡାଳ ସାହି ¬ ଏ ଯେମିତି 
ବିପର୍ଯ୍ୟସ୍ତ ମରୁଭୂମିରେ କାନ୍ତ ଓଏସିସ୍‌ । ଲକ୍ଷ୍ମୀକ୍ରୀଡ଼ାସତ୍ତ । ଲକ୍ଷ୍ମୀପୁରାଣର ଭାଷା 
ତିର୍ଯ୍ୟକ । ଉଚ୍ଚବର୍ଣ୍ଣତ୍ତ ଅଶୁଚିଗ୍ରସ୍ତତା ଆଡ଼କୁ ତାହାର ଅଙ୍ଗୁଳି ନିର୍ଦ୍ଦେଶ ବଡ଼ ନିର୍ମମ- 
ପୁରୀଧାମ ବାହାରେ ଶୁଚି ଓ ସୌନ୍ଦର୍ଯ୍ୟ, ବିଷ୍ଣଭକ୍ତି ଓ ଲକ୍ଷ୍ମୀଆରାଧନା । ଚଶ୍ଡାଳୁଣୀର 
ମହିମା ଦେବ ଅଗୋଚର ତେଣୁ - ଆଉ ସାଧବାଣୀଠୁ ଆରମ୍ଭ କରି ରାଣୀ କି 
ପଣ୍ଡାପଡ଼ିଆରୀଆଣିଙ୍କ ପର୍ଯ୍ୟନ୍ତ ସମସ୍ତେ ମହିମାହୀନ ଓ ମର୍ଯ୍ୟାଦାହୀନ । ଲକ୍ଷ୍ମୀଙ୍କ 
ଆନନ୍ଦଉଲ୍ଲାସଉତ୍ସାହଉଉତ୍ତେଜନା କଥା କ”'ଣ କହିବା ଏବେ । ଘର ଦ୍ଵାର ଲିପାପୋଛା 
ହୋଇଛି, ଷୋଳ କୋଠି କରି ଦିବ୍ୟ ପଦ୍ମଟିଏ କଟା, ଧୂପଦୀପ ନୈବେଦ୍ୟ ଥୁଆ । 
ଗନ୍ଧପୁଷ୍ନ ସବୁ ସୁପ୍ରସ୍ତୁତ । ମଣ୍ଡଳ ଉପରେ ଦଶମୁଖ ଦୀପାବଳୀ । ସୂତା ଦଶ ଖୁଅ ଓ 
ଦୁବ ଦଶ କେରା । ଏବେ ପରିଷ୍କାର ଜଣା ପଡ଼ିଲା ଦିନଟି ଶୁକ୍ଳ ଦଶମୀ ଗୁରୁବାର ¬ 
ଲକ୍ଷ୍ମୀଙ୍କର ଜନ୍ମଦିନ । ସୁଦଶାବ୍ରତ । ( ନୃସିଂହ ପୁରାଣ) ସ୍ଵନକ୍ଷତ୍ର ପାଳୁଛି ଚଣ୍ଡାଳୁଣୀ - 
ସ୍ବାମୀ ଜଗନ୍ନାଥ ଭୁଲିଯାଇଛନ୍ତି ସିନା ଚଣ୍ଡାଳୁଣୀ ଭୁଲିନାହିଁ ! ଏହାକୁ ଭଲ ନ ପାଇ କ'ଣ 
ରହି ହୁଏ ? ଘରଦ୍ଧାର ସୁସଞ୍ଚ; ନିଷ୍ଠା, ଶ୍ରଦ୍ଧା ଓ ଆନ୍ତରିକତା ପରିପୂର୍ଣ୍ଣ ଆଉ ଏଣେ 
ପଦ୍ଧଫୁଲର ଚମଜ୍କାର ଝୋଟି । ଆଉକି ସମ୍ଭାଳି ହୁଏ ? ପଦ୍ଧପ୍ୁଲ ଦେଖୁ ଶ୍ରଦ୍ଧା ବଳିଲା । 
ଦୁଇ ପାଦ ଦେଇ ମାତା ଦିବ୍ୟ ସ୍ଵରୂପରେ ପଡ୍ମେ ହେଲେ ଉଭା ! ଚଣ୍ଡାଳୁଣୀ ଘର 
ଗୋଟି ପାଇଲାକ ଶୋଭା ¬ ସ୍ବୟଂ ଲକ୍ଷ୍ମୀ ବିଜେ କରିଛନ୍ତି କି ଉପମା ଦେବା । ବର୍ଣ୍ଣନା 
ନ କଲେ ଯେ ବର୍ଣ୍ଣନୀୟ ଅପୂର୍ବ ହୋଇ ଉଠେ ଏକଥା ଲୋକସାହିତ୍ୟକୁ ଅଜଣା ନ ଥୁଲା 
- ଅନୁପମ ଶ୍ରୀ ଓ ସୌଭାଗ୍ୟ ଚାରିଆଡ଼େ ବିକୀର୍ଣ୍ଣ ହୋଇ ପଡ଼ୁଛି । ପ୍ରସନ୍ନ ମହାଲକ୍ଷ୍ମୀ 
ବର- ଅଭୟ ପ୍ରଦାନିବେ । ମାଗୁଛି କ”ଣ ମାଗୁ ଚଣ୍ଡାଳୁଣୀ । କି ବର ମାଗିବ ଶ୍ରୀୟା ? 
ଭାରତବର୍ଷ ବୈଦିକ କାଳରୁ ଯାହା କାମନା କରି ଆସିଛି, ଶ୍ରୀୟା ଚଣ୍ଡାଳୁଣୀ ତାହା ହିଁ 
ଚାହିଁଛି । “ଗୃହା. ଭଦ୍ରଂ ପଶବୋ ଭଦ୍ରଂ ପ୍ରଜା ଭଦ୍ରମ୍‌ ।” ଆମେ କାମନା କରିଥାଉ, 
ଲକ୍ଷେ ପଦ୍ମ ଗାଇ ଓ କୋଳକୁ ନନ୍ଦନ ! ସୁନ୍ଦର ଗୃହବାସ, ପୁତ୍ର ଓ ବିନିମୟ ପାଇଁ 
ଯଥେଷ୍ଟ ପଶୁ । ଶ୍ରୀୟାର ବି ସେହି କାମନା । ପ୍ରଚୁର ଧନ, ପୂତ୍ରସନ୍ତାନ ଓ ଲକ୍ଷେ ପଦ୍ଧ 
ଗାଲ । ତେବେ ଅଧ୍ବକନ୍ତୁ ଅମର ହେବାକୁ ଚାହିଁଛି, ‘ଚାରିଯୁଗେ ବ୍ରସିବି ଅମର ବର 
ପାଇ !” ଅମର ନ ହେଲେ ଏତେ ପ୍ରାସ୍ତିତତ୍ତ ଆମ୍ମତୃପ୍ତି କାହୁଁ ମିଳିବ ? ପୁରୁଷପ୍ରଧାନ 
ବ୍ରାହ୍ମଣ୍ୟ ସଂସ୍କୃତି କ'ଣ ସ୍ତୀଲିଙ୍ଗଦେବତାଟିକୁ ସର୍ବାପେକ୍ଷା ଶ୍ରେଷ୍ଠ ଦେବତା ବୋଲି ଭାବି 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୩୯ 


ପାରିବ ? ବହୁତ ପୁରୁଷ ସ୍ତ୍ରୀଲିଙ୍ଗ ଦେବତା ପୂଜିବାକୁ ସଙ୍କୋଚଵୋଧ କରନ୍ତି, ତାଙ୍କୁ 
ଦେବୀଏ ବାଧ୍ଯ କରାନ୍ତି ଶେଷ ପର୍ଯ୍ୟନ୍ତ । ଲକ୍ଷ୍ମୀ ସିଧା ମାନିଗଲେ ଯେ ଅଅମରବର 
ଦେବାକୁ ଶକ୍ତି ନାହିଁ ମୋର ।” ସେପରି ବର ଦେଇପାରନ୍ତି ବ୍ରହ୍ମା ବିଷ୍ଣୁଶିବ । ତେବେ 
ଲକ୍ଷ୍ମୀ ମନୁସ୍ମ ତିକୁ ବିଶେଷ ମାନ୍ୟ କରନ୍ତି ନାହିଁ । ସ୍ମ ତିର ଅନୁଶାସନ ରହିଛି, ସମର୍ଥ 
ହେଲେ ମଧ୍ଯ ଶୂଦ୍ରକୁ ଅତିରିକ୍ତ ଧନସଂପଦ ସଞ୍ଚୟ କରିବା ସୁଯୋଗ ଦେବା ଉଚିତ 
ନୁହେଁ, କାରଣ ସେପରି ହେଲେ ସେ ନିଜର କର୍ବ୍ୟ ପରିତ୍ୟାଗ କରିବ । କର୍ଉବ୍ୟଟି 
କଣ ଜାଣନ୍ତି ? ଉଚ୍ଚବର୍ଣ୍ଣଙ୍କ ସେବାଧର୍ମ । କର୍ବ୍ୟ ତ୍ୟାଗ କଲେ ସାମାଜିକ ଅମଙ୍ଗଳ 
ଘଟିବ ନିଶ୍ଚୟ । ଆଉ କ”ଣ ହେବ ? ଶୂଦ୍ର ଧନ ସଞ୍ଚୟ କରି ଧନୀ ହେଲେ ବ୍ରାହ୍ମଣଙ୍କୁ 
ହଇରାଣ କରିବ । ( ୧୦/୧୨୯) ଲକ୍ଷ୍ମୀ ପ୍ରତିବାଦ କରିଛନ୍ତି । ଅକୃପଣ ଭାବରେ 
ଚଣ୍ଡାଳୁଣୀକୁ ଦେଇ ଦେଇଛନ୍ତି ସୁମୃଷ୍ଠ ଉଆସ, ଅଜସ୍ର ଶୁଦ୍ଧ ସୁବର୍ଣ୍ ଆଉ ପାଞ୍ଚପୁତ୍ର ! 
ଗୋଟିଏ ସର୍ର ଅଛି ¬ ଲକ୍ଷ୍ମୀବ୍ରତ କରିଥ୍‌ବ ସବୁଦିନ ଆଉ ଲକ୍ଷ୍ମୀନାରାୟଣ ପାଦେ ମନ 
ନିବିଷ୍ଠ ରହିବ । ବର ପାଇଲା ପରେ ଶ୍ରୀୟା କ”ଣ ଆଉ ଗୁଣ୍ଡିଚା ନଗର ଖରକି ଥୁବ ? 
କିଏ କହିବ ? ଶାସ୍ତ୍ରୀୟ ଲକ୍ଷ୍ମୀବ୍ରତ ଫଳଦୂଷ୍ଟିରୁ ପରକାଳରେ ବ୍ରତିନୀ ଲକ୍ଷ୍ମୀଲ୍ଲୋକରେ 
ବାସ କରିଥାଏ, ଲୌକିକ ବ୍ରତରେ ଲକ୍ଷ୍ମୀପୁରର ଅସ୍ତିତ୍ଵ ନାହିଁ, ବ୍ରତିନୀକୁ ଏଠି ବ୍ରତ 
ପୁଣ୍ୟଫଳରୁ “ବିଷ୍ଣୁ ପଦରେ ପଶିବାର! ପ୍ରତିଶ୍ରୁତି ଦିଆଯାଇଛି । ଲକ୍ଷ୍ମୀ ସବୁବେଳେ 
ସ୍ବାମୀଙ୍କ ମହିମାକୁ ମନେ ରଖିଛନ୍ତି । ଏଇଠି ବ୍ରତ ବ୍ୟାପାର ଶେଷ ! ସୁଦଶାବ୍ରତ- 
କଥାଟିଏ ଅଛି । ଚଣ୍ଡାଳୁଣୀ କି ବ୍ରତକଥା ପଢ଼ିଥୁଲୀ ତାହା ଜାଣିବାର କିଛି ଉପାୟ 
ନାହିଁ । ଲକ୍ଷ୍ମୀପୁରାଣର ସୁଦଶାବ୍ରତକଥା ସହିତ କୌଣସି ସାମଞ୍ଜସ୍ୟ ନାହିଁ । ଲକ୍ଷ୍ମୀ 
ସେଠାରେ ଅବଶ୍ୟ ବିକ୍ରମାଦିତ୍ୟଙ୍କ ରାଣୀଙ୍କୁ ବ୍ରତବିଧୁ୍‌ ବତାଇ ଥୁଲେ । ରାଣୀ 
ମନ୍ତ୍ରୀପନ୍ନୀଙ୍କୁ ନ୍ତତ ଦେଇଦେବାରୁ ସବୁ ସଂପଦ ଓ ସୌଭାଗ୍ୟ ହରାଇ ବସନ୍ତି, ରାଣୀ 
ଲକ୍ଷ୍ମୀଙ୍କୁ ପୁନଃ ପ୍ରୀତ କରାନ୍ତି ଓ ସୌଭାଗ୍ୟ ଫେରି ପାଆନ୍ତି । ସୁଦଶାବ୍ରତ କାହାକୁ 
ନଦେବାର କଥା । ଏଠାରେ ଏତିକି ମନେ ରଖିବାକୁ ହୁଏ ଯେ, ବ୍ରତକଥା 
ଲକ୍ଷ୍ମୀପୁରାଣର ମୁଖ୍ଯ ପ୍ରତିପାଦ୍ଯ ବିଷୟ ନୁହେଁ, ଚଣ୍ଡାଳୁଣୀ ବ୍ରତ ଫଳ ପାଇଛି; 
ସେଇଠାରୁ ଲକ୍ଷ୍ମୀପୁରାଣରେ ବ୍ରତଭୂମିକା ଶେଷ । ଲକ୍ଷ୍ମୀଦ୍ରୋହ ଏଠାରେ ଭିନ୍ନ ସ୍ଵାଦର 
ଲକ୍ଷ୍ମୀଦ୍ରୋହ ଆଉ ଲକ୍ଷ୍ମୀଦ୍ରୋହୀକୁ ଶେଷ ପର୍ଯ୍ୟନ୍ତ ବ୍ରତ କରିବାକୁ ପଡ଼ିନାହିଁ । ରଚୟିତା 
ଲକ୍ଷ୍ମୀବ୍ରତ କଥାକୁ ଅସମାପ୍ତ ରଖି ଲକ୍ଷ୍ମୀଙ୍କ ମନ୍ଦିରତ୍ୟାଗ ଓ ମହାପ୍ରସାଦସେବନବ୍ୟବସ୍ଥାର 
ନୂଆ ବ୍ୟାଖ୍ୟା ଦେବାକୁ ଯାଉଛନ୍ତି । ଶ୍ରୀଚଣ୍ଡାଳୁଣୀର ଲକ୍ଷ୍ମୀବ୍ରତ ଅନୁଷ୍ଠାନ ହେଉଛି ସେହି 
ନୂଆ ଗଳ୍ପର ଅପରିହାର୍ଯ୍ୟ ଭୂମିକା ମାତ୍ର ! 

୯୪୦ ଃ ପ୍ରସଙ୍ଗ ପୁରୁଣା ଭାଵନା ନୂଆ 


ଆରମ୍ଭ ହେଲା ଅପୂର୍ବ ଭାରତୀ” । ଶ୍ରୀୟା ଚଣ୍ଡାଳୁଣୀ ଏବେ ଭାଗ୍ଯବତୀ ଓ 
ପୁତ୍ରବତୀ - ସବୁ ଦିଗରୁ କୃତାର୍ଥ । ଲକ୍ଷ୍ମୀ ବି କିଛି କମ୍‌ କୃତାର୍ଥ ନୁହନ୍ତି ଆଜି 
ଜନ୍ମଦିନରେ ` ବୁଲିଛନ୍ତି ଘରେ ଘରେ ସ୍ଵଳଚ୍ଛନ୍ଦରେ, ବ୍ରତ ପ୍ରଚାର କରିଛନ୍ତି ଯଥାସମ୍ଭବ । 
ପାଇଛନ୍ତି ଯଥେଷ୍ଟ ପୂଜାର୍ଚ୍ଚନା ! ସ୍ତୁର୍ଭିର ସୀମା ନାହିଁ । ଏବେ ସାକ୍ଷାତ ସ୍ଵରୂପରେ 
ଫେରୁଛନ୍ତି ଶ୍ରୀମନ୍ଦିରକୁ ଯଥାଶୀଘ୍ର ଦଶମୀ ପାଳନା ଅନ୍ତ ପ୍ରସ୍ତୁତ କରିବାକୁ । ରାନ୍ଧିବାରେ 
ଓ ରାନ୍ଧି ସ୍ଵବାମୀଦେଢ଼ଶୁରଙ୍କୁ ଭୁଞ୍ଜାଇବାରେ ତାଙ୍କର ଆନନ୍ଦ, ଉତ୍ସାହ ଓ ନିପୁଣତା 
ଅପରିସୀମ ! ଏ ମଧ୍ଯରେ କିନ୍ତୁ ଘଟନା ନାଟକୀୟ ମୋଡ଼ ନେଇ ସାରିଲାଣି । ପାଠକ 
ଜାଣେ, ସେ ଜାଣନ୍ତି ନାହିଁ; ନାଟକୀୟ ଶ୍ଲେଷ ବେଶ୍‌ ଉପଭୋଗ୍ୟ ଏଠି । ଲୋକକଳ୍ପନାର 
ବେପରୁଆ ମାୟାବଳରେ ଲକ୍ଷ୍ମୀ ସିନା ଚଣ୍ଡାଳୁଣୀର ସୁମୃଷ୍ଠ ଗୃହରେ ଦଣ୍ଡେ ଉଭା 
ହୋଇଥୂଲେ ଓ ସ୍ମ ତିଶାସନକୁ ଅବଜ୍ଞା କରି ଶୂଦ୍ରକୁ ଅଶେଷ ସଂପଦରେ ପରିପୂର୍ଣ୍ଣ କରି 
ଦେଇଥଲେ; ସେ କିନ୍ତୁ ବ୍ରାହ୍ମଣ୍ୟଧର୍ମର ସଂସ୍କାରବିଚାରଆଚାରର ପୂରା ବିରୋଧାଚରଣ 
କରନ୍ତି ନାହିଁ । ବିଚାରୀ ଦୁଇ ବିରୁଦ୍ଧ ସତ୍ତା ବିଶିଷ୍ଟ ଚରିତ୍ରଟିଏ । ପୂଜା ଘେନିବାକୁ ସେ 
ଯେତିକି ଆନନ୍ଦ ଉଲ୍ଲାସରେ ଚଣ୍ଡାଳୁଣୀ ଘରେ ଉପନୀତ ହୋଇଯାନ୍ତି ସେତିକି 
ଆନନ୍ଦଉଲ୍ଲାସଉତ୍ସାହ ଘେନି ସୁଗୃହିଣୀଟି ପରି ଶ୍ରୀମନ୍ଦିରରେ ଦଶମୀ ଯୋଗାଡ଼ ମଣୋହି 
ରାନ୍ଧିବାକୁ ଯଥାଶୀଘ୍ର ଧାଇଁଥାନ୍ତି । ଚଣ୍ଡାଳୁଣୀକୁ ଛୁଇଁ ନାହାନ୍ତି କି ନୈବେଦ୍ଯ 
କଦଳିନଡ଼ିଆଛେନାପୁରଦିଆ ମଣ୍ଡା ଖାଇନାହାନ୍ତି । ବୁଢ଼ୀ ବ୍ରାହ୍ମଣୀ ବେଶ ଛାଡ଼ି ସାକ୍ଷାତ 
ଲକ୍ଷ୍ମୀ ପ୍ରତିମା ରୂପରେ ପଦ୍ମ ଉପରେ ଉଭା ହୋଇଥୁଲେ, ଏବେ ସ୍ଵରୂପରେ ମନ୍ଦିରକୁ 
ସିଧା ଧାଇଁଛନ୍ତି । ଯୋଗବଳରେ ବଳରାମ ଦେଖୁ ସାରିଥାନ୍ତି ଲକ୍ଷ୍ମୀଙ୍କ ସମାଜଗର୍ହିତ 
ଆଚାରଆଚରଣକୁ, ଆଉ ଜଗନ୍ନାଥଙ୍କୁ ପ୍ରବର୍ଭାଇ ସାରିଥାନ୍ତି ତାଙ୍କୁ ମନ୍ଦିରରୁ ଘଉଡ଼ାଇ 
ଦେବାକୁ; ନାରୀ ପକ୍ଷେ ବାହାରେ ବୁଲିବା ତ ଅପରାଧ, ଏଥୁର ପୁଣି ଲକ୍ଷ୍ମୀ ଚଣ୍ଡାଳୁଣୀ 
ଘରେ ପଶିଛନ୍ତି । କ୍ଷମା କାହିଁ ? ନାରୀର ପବିତ୍ରତା ଓ ଶୁଚିତା ଏତେ ଭଙ୍ଗୁର ଯେ, 
ମାତ୍ର ଏତିକିରେ ଜାତିଭ୍ରଷ୍ଟା ହୋଇଛନ୍ତି ଲକ୍ଷ୍ମୀ । ଏପରି ଘରଣୀ ଥଲେ ସଦ୍ବଗତି ନାହିଁ । 
ଏଇ ବଳଭଦ୍ର ମୂର୍ଭି ରନୁସିଂହାସନରେ ପ୍ରତିଷ୍ଠା ପାଇଲା ଦିନରୁ ଲକ୍ଷ୍ମୀଙ୍କ ଦୁର୍ଗତି ଆରମ୍ଭ 
ହୋଇଥୁଲା | ସୁଭଦ୍ରା ନାମରେ ପୁନର୍ନାମିତ ହୋଇ ବି ନିସ୍ତାର ପାଇ ନଥୁଲେ, 
ସିଂହାସନରୁ ବିତାଡ଼ିତ ହୋଇଥୂଲେ କାଳକ୍ରମେ । ଏବେ ସେହି ବଳଭଦ୍ରଙ୍କୁ ଲୋକକନ୍ପନା 
ସମାଜର ବୟୋଜ୍ୟେଷ୍ଠ ଅଭିଭାବକ ଭାବରେ ରୂପାୟିତ କରିଛି, ସେ ନାରୀର 
ସମାଜଗର୍ହିତ ଅନୀତିକୁ ପ୍ରଶ୍ରୟ ଦେଇ ପାରିବେ ନାହିଁ, ତାଙ୍କରି ଯୋଗୁଁ ଲକ୍ଷ୍ମୀ ବିତାଡ଼ିତ 
ହେବେ । ସାନଭାଇଟିର ନାରୀପ୍ରେମ ଅଖଣ୍ଡ, ଅଧ୍ବକନ୍ତୁ ସମାଜ ଘେନି ତାଙ୍କର ଏତେ 
ଶୁଚିବାୟୁଗ୍ରସ୍ତତା ନ ଥାଏ କି ଅନୁଶାସନ ଘେନି ବିଶେଷ ଉତ୍ସାହ ନଥାଏ । ଲକ୍ଷ୍ମୀପରା 

ଭାରିଯାକୁ ଛାଡ଼ିଲେ ଆଉ ପାଇବର ସମ୍ଭାବନା ବି ନାହିଁ, ଜାଣନ୍ତି ପନ୍ଧୀର 
ସଂପଦସୌଭାଗ୍ୟସୌହନ୍ଦର୍ଯ୍ୟର ମହିମା, ଜାଣନ୍ତି ତା' କ୍ରୋଧର ସୀମାପରିସୀମା । ପ୍ରସ୍ତାବ 
ଦେଇଛନ୍ତି କଥାଟାକୁ ଗୁରୁତ୍ଵ ନ ଦେଇ, ଏଥରକ କ୍ଷମା କରିବା, ଜାତି କରାଇ ନେବା, 
ପୁନରାବୃତ୍ତି ହେଲେ ଘଉଡ଼ାଇବା ।” ପ୍ରସ୍ତାବଟି ସବୁଦିଗ ରକ୍ଷା କରୁଛି । ବଳରାମ କିନ୍ତୁ 
ନାରୀ ପ୍ରତି ଅବଜ୍ଞାବୋଧର ଜ୍ଵଳନ୍ତ ବିଗ୍ରହ ¬ ସେ ସ୍ପଷ୍ଟ ଜଣାଇଦେଲେ, ଲକ୍ଷ୍ମୀ ରହିଲେ 
ସେ ରହିବେ ନାହିଁ । ଭାଇ ଓ ଭାର୍ଯ୍ୟା ଭିତରୁ ଜଗନ୍ନାଥ ଗୋଟିଏ ବାଛନ୍ତୁ, ଭାର୍ଯ୍ୟା ତ 
ପାଦର ପାଣ୍ଡୋଇ- ଯେତେବେଳେ ଚାହିଁବ ବଦଳାଇ ପାରିବ, ଭାଇ କିନ୍ତୁ ମିଳିବା କଷ୍ଟ, 
ଭାଇଥୁଲେ ଗୋଟିଏ କ'ଣ କୋଟିଏ ଭାର୍ଯ୍ୟା ଯୋଗାଡ଼ କରିହେବ ।” ଏ ଭାଷା ଆମେ 
ରାମାୟଣରେ ଶୁଣିଥୂଲେ, ‘ଦେଶେ ଦେଶେ ସ୍ତ୍ରୀ ମିଳିଥାଏ, କିନ୍ତୁ ଏପରି ଦେଶ କାହିଁ 
ଯେଉଁଠି ଭାଇ ମିଳେ ?” ପରିସ୍ଥିତି ଥଲା ଭିନ୍ନ ଅବଶ୍ୟ, ସ୍ତ୍ରୀ ପ୍ରତି ମନୋଭାବ କିନ୍ତ 
ସମାନ । ସାନ ଭାଇଟି ବେଶ୍‌ ସ୍ତେଣ - କାଳେ ସେ ସ୍ତ୍ରୀକୁ ବାଛିବେ, ଏହି ଆଶଙ୍କା 
ପ୍ରତିଷେଧ କନ୍ଧେ ସେ ଆଦେଶ ଦେଲେ,’ ଭାଯ୍ୟାଲୋଭ ଥୂଲେ ଜଗନ୍ନାଥ ଚଣ୍ଡାଳ 
ସାହିରେ ଯାଇ ରହନ୍ତୁ, ତାଙ୍କ ବଡ଼ ଦେଉଳକୁ ଆସିବା ମନା ।” ମନ୍ଦିରନିର୍ମାଣର 
ବହୁକାଳ ପରେ ବଳଭଦ୍ର ଉପସ୍ଥିତ ହେଲେ । ଏବେ ମନ୍ଦିର ତାଙ୍କର ! ସାନ ଭାଇଟିର 
ଯୁବତୀ ସ୍ତ୍ରୀ । ଭାର୍ଯ୍ୟାଲୋଭ ସ୍ଵାଭାବିକ । ଧୁକ୍କାରିବା କ'ଣ ଦରକାର । ଜଗନ୍ନାଥ 
ଉତ୍ଵ କ୍ଷିପ୍ର ହୋଇ ପଡ଼ିଲେ, ଭ୍ରାତୃଭକ୍ତି ଓ ପନ୍ୀପ୍ରେମ ମଧ୍ଯରୁ ଗୋଟିଏ ଛାଡ଼ିବାକୁ ହେବ । 
ପୁରୁଷପଣିଆ ପକ୍ଷେ ସ୍ତ୍ରୀତ୍ୟାଗ ସ୍ୀକାର୍ଯ୍ୟ - ଜଗନ୍ନାଥ ଛାଡ଼ିବେ ଲକ୍ଷ୍ମୀଙ୍କୁ । ମଞ୍ଚ 
ପ୍ରସ୍ତୁତ । ସିଂହଦ୍ଧାରରେ ବସିଛନ୍ତି ବେନି ଭାଇ । ସିଂହଦ୍ଵାର ଥୁଲା ପ୍ରବେଶ ଓ ପ୍ରସ୍ଥାନର 
ପ୍ରତୀକ, ଏବେ ହୋଇଉଠିଛି ଘୋର ପ୍ରତିରୋଧ ଓ ଅମୋଘ ପ୍ରତିବନ୍ଧକର ଅଭିଜ୍ଞାନ । 
ବାଟ କାହିଁ ? କହିବାକୁ ହେଲା ଲକ୍ଷ୍ମୀଙ୍କୁ, ବାଟ ଛାଡ଼ ଭିତରକୁ ଯିବି ।” ଭାଇ ଆଗରେ 
ବୀରତ୍ଵ ଦେଖାଇବାକୁ ଜଗନ୍ନାଥ ପ୍ରତୁ୍ୟଯୁଭର ଦେଲେ, ଭର୍ସନାତ୍ମକ ଭାଷା ବଡ଼ 
ଅନାମ୍ମୀୟ” ! ଲକ୍ଷ୍ମୀ ହୋଇଲ କି ବାଇ / ଚଣ୍ଡାଳ ଘରକୁ ଯାଇଥୁୂଲ କାହିଁ ପାଇଁ ?' 
ଆତ୍ମଦୋଷ କ୍ଷାଳନ ଉଦ୍ଦେଶ୍ୟରେ ବୁଝାଇଲେ ଅବଶ୍ଯ, ସେ ଦେଖୂଥ୍‌ଲେ ଯାହା 
ହୋଇଥାନ୍ତା, ବଡ଼ଭାଇ ଦେଖଦେଲେ, କ'ଣ କରାଯାଏ ? ଲକ୍ଷ୍ମୀ ଏବେ ବାହାରି ଯାନ୍ତୁ | 
ଏହାପରେ ପ୍ରାଣସହି ସମ୍ବୋଧନର କିଛି ମାନେ ନଥାଏ, କିନୁ ଜଗନ୍ନାଥ ନିରୁପାୟ | ନା 
ପାରୁଛନ୍ତି ଭାଇଙ୍କୁ ଅବଜ୍ଞା କରି, ନା ପାରୁଛନ୍ତି ପନ୍ନୀଙ୍କୁ ପୂରା ଉଦ୍‌ କ୍ଷିପ୍ର କରି । 
ଲକ୍ଷ୍ମୀପୁରାଣର ଭାଷା ଲକ୍ଷ୍ଯଭେଦୀ ଓ ସୁପ୍ରଯୁକ୍ତ ଯଥାସମ୍ଭବ । ବଳରାମ କହିଛନ୍ତି, 
ଲକ୍ଷ୍ମୀଙ୍କୁ ନ ଛାଡ଼ିଲେ ସଦ୍ଵଗତି ନାହିଁ । ଜଗନ୍ନାଥ ଆକ୍ରମଣ କରିଛନ୍ତି ଲକ୍ଷ୍ମୀଙ୍କୁ ବାଇ 
ବୋଲି ସମ୍ବୋଧନ କରି । ଶେଷ ପର୍ଯ୍ୟନ୍ତ ସଦଗତି” ଓ “ବାଇ” କଥାଟାକୁ ଆଉ କିଏ 

ମନେ ରଖନ୍ତୁ କି ନାହିଁ କାବ୍ୟବିଧାତା ମନେରଖିବେ ଆଉ ଯଥାସମୟରେ ବୁଝାଇ 
ଦେବେ ଦୁଇ ଭାଇଙ୍କୁ । 

ଲକ୍ଷ୍ମୀ ବିତାଡ଼ନ ଦୃଶ୍ୟଟି ସୀତାବନବାସକୁ ମନେ ପକାଇଦିଏ । ପୁରୁଷକ୍ଚ୍ତତ୍ଵ 
ଯୁଗେ ଯୁଗେ ନାରୀଙ୍କୁ ଘରୁ ତଡ଼ିଛି । ଆଳ ଖୋଜିଲେ ମିଳିଯାଏ । ରୀଷ୍ଟ୍ରନୀତି ଓ 
ସମାଜନୀତିର ଚରିତ୍ର ପ୍ରାୟ ସମାନ- ଯାହା ଲୋକବିରୁଦ୍ଧ ତାହା ଅନାଚରଣୀୟ ଓ 
ଅନାଦରଣୀୟ । 

ନଅ 

ଲକ୍ଷ୍ମୀ ବିଷ୍ଣପନ୍ୀ । ଏହି ପରିଚୟଟିକୁ ବିଭିନ୍ନ ଭାବରେ ଅଭିବ୍ୟକ୍ତି ଦିଆଯାଇଛି 
ସଂସ୍କୃତସାହିତ୍ଯରେ । ଲକ୍ଷ୍ମୀ ବିଷ୍ଣପ୍ତିୟା । ଲକ୍ଷ୍ମୀ ବିଷ୍ଣୁବକ୍ଷୋବିଳାସିନୀ । ବିଷ୍ଣୁ ବୋଧ 
ହେଲେ ଲକ୍ଷ୍ମୀ ବୁଦ୍ଧି । ବିଷ୍ଣୁ ଦେବେନ୍ଦ୍ର ହେଲେ ଲକ୍ଷ୍ମୀ ଇନ୍ଦ୍ରାଣୀ । ବିଷ୍ଣୁ ଧର୍ମ ହେଲେ ଲକ୍ଷ୍ମୀ 
ସତ୍ବ କ୍ରିୟା । ଇତ୍ଯାଦି ଇତ୍ଯାଦି । ଏହି ସୃତ୍ରରେ ବିଷ୍ଣୁ ଜଗନ୍ନାଥ ହେଲେ ଲକ୍ଷ୍ମୀ 
ଜଗନ୍ନାଥପନ୍ଧୀ ଓ ଜଗନ୍ନାଥବଲ୍ଲଭୀ । ଦେବଦେବୀଙ୍କ ମାନବାୟନ ସୃତ୍ରଟି ଆମ ପୁରୀ 
ମନ୍ଦିରରେ ବୈତଥ୍ଯୟ ହୋଇନାହିଁ । ଏ କ୍ଷେତ୍ରରେ ରବାନ୍ଦ୍ରନାଥଙ୍କ ମନ୍ତବ୍ଯୟଟି ମନେ 
ରଖିଲେ ଭଲ ହେବ - ଆମାଦେର ଦେଶେ ଦେବତା କେବଳମାତ୍ର ମୂର୍ଭି ନୟ, ଅର୍ଥାତ 
କେବଳ ଯେ ଆମରା ଆମାଦେର ଧ୍ୟାନକେ ବାଇରେ ଆକୃତି ଦିୟେଛି ତା ନୟ- ତାରା 
ଜନ୍ମମୃତୁ୍ୟୁବିବାହସନ୍ତାନସନ୍ତତିକ୍ରୋଧଦ୍ଦେଷ ପ୍ରଭୃତି ନାନା ଇତିହାସର ଦ୍ଵାରା ଅତ୍ଯନ୍ତ 
ଆବଦ୍ଧ ।”” ମଣିଷର ଦେବତା ମଣିଷ ଭଳି ହେବା କଥା ଅବଶ୍ଯ ¬ ନିରାକାରାବାଦୀ 
ଶଙ୍କରାଚାର୍ଯ୍ୟଙ୍କୁ ଦେବତାଙ୍କ କଥା ଭାବିବାକୁ ହେଲେ ଦେବତାଙ୍କ ଶରୀର ଓ କ୍ରିୟାକର୍ମକୁ 
ସ୍ଵୀକାର କରିବାକୁ ହୋଇଛି । ଆମେ ତେଣୁ ଜାଣିଛେ ଯେ, ଦେବଦେବୀଙ୍କୁ ରୂପ 
ଦେବାକୁ ହେଲେ ମଣିଷକୁ ଆଶ୍ରୟ କରିବାକୁ ପଡ଼େ । ରୂପଗୁଣକୁ ବଢ଼େଇ ଦେଇ 
ଅବଶ୍ୟ । ମଣିଷ ଭିନ୍ନ ଆଉ କାହାର ଏଡେ ରୂପଗୁଣ କାହିଁ ? ମଜାର କଥା ଯେ, 
ମଣିଷ ଶରୀରର ଯାହା ଯାହା ଅଙ୍ଗପ୍ରତ୍ୟଙ୍ଗ ଅବୟବ ସଂସ୍ଥାନ ଥାଏ, ଦେବତାଙ୍କର 
ସେହିସବୁ ଥାଏ, କେବଳ ପାୟୁଭିନ୍ନ । ମଣିଷ ଖାଏ ପିଏ, ମଳମୃତ୍ର ତ୍ୟାଗ କରେ । 
Anality ତା'ର ଚରମ ସୀମାବନଦ୍ଧତା | ଦେବତାଙ୍କର ଥମality ଅନୁପସ୍ଥିତ ! ମନ୍ଦିରରେ 
ସବୁ ଥାଏ, ରନ୍ଧାଶାଳାଠାରୁ ଆରମ୍ଭ କରି ସ୍କାନମଶ୍ଡପ ପର୍ଯ୍ୟନ୍ତ ଶୟନକକ୍ଷଠାରୁ ଆରମ୍ଭ 
କରି ସିଂହାସନପର୍ଯ୍ୟନ୍ତ ନଥାଏ କେବଳ ଟୟେଲେଟ୍‌ ଶୌଚାଳୟ । ଦେବତା ଦିବ୍ଯ, 
ସୁନ୍ଦର ଓ ମହିୟାନ । ମଳମୂୃତ୍ରତ୍ୟାଗାଦି ଜୈବିକ କ୍ରିୟାମୁକ୍ତ । ଦେବତାଙ୍କୁ ଭାବିଲେ 
ଭାବିବାକୁ gୁଏ, Sublime beauty in all head and wings, with no bottom 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୪୩ 


10 betray. ଆମ ଠାକୁର ଜଗନ୍ନାଥ ତ ମାନବାୟନର ବୃଡ଼ାନ୍ତ ଦୃଷ୍ଟାନ୍ତ ଏ ତେବେ ସେ 
ମଣିଷର ସୀମାବଵ୍ଧତାଠାରୁଂ ମୁକ୍ତ ନିଶ୍ଚୟ ! ମନ୍ଦିରରେ ତାଙ୍କର ସବୁ ଅଛି କେବଳ 
ଗୋଟିଏ ଜିନିଷ ଭିନ୍ନ । ଜନ୍ମମୃତ୍ୁ ଆଧ୍ବ୍ଯୟାଧ, ସ୍ବାନଶୟନ, ପାନଭୋଜନ, ସ୍ତ୍ୀସନ୍ତାନ, 
ଗାନବାଦନଶ୍ରବଣ, ନବଯୁବତୀଙ୍କ ନୃତ୍ୟଦର୍ଶନ, ସ୍ତୁତିବଂଦନାଉପଭୋଗଠାରୁ ଆରମ୍ଭ 
କରି ରଥଯାତ୍ରା, ମୃଗୟାବିନୋଦନ ଓ ବଂଧୁବାଂଧବ ଅଭ୍ୟର୍ଥନା ପର୍ଯ୍ୟନ୍ତ ତାଙ୍କର ସବୁ 
ଅଛି । ରୂପକାନ୍ତି ସିନା ଅବିକଳ ପରିପୂର୍ଣ୍ଣାଙଂ ମାନବାନୁରୂପ ନୁହେଁ, କ୍ରିୟାକର୍ମ ସବୁ କିନ୍ତୁ 
ମାନବୀୟ । ସେ ରାଷ୍ଟ୍ରଦେବତା । ଉତ୍କଳର ରାଜା ! ତେଣୁ ତାଙ୍କର ଚାଲିଚଳଣ ସବୁ 
ରାଜକୀୟ ! ଅଭିଜାତ-ଜୀବନ ପୂରା ଏଶ୍ବର୍ଯ୍ୟଲାଳିତ । ସେ ଚାଲନ୍ତି ନାହିଁ; ପହଣ୍ଡି 
ବିଜେ କରନ୍ତି, ଖାଆନ୍ତି ନାହିଁ ମଣୋହି କରନ୍ତି । ଇତ୍ଯାଦି ଇତ୍ଯାଦି । ରାଉତ ମାହୁନ୍ତ 
ଅଛନ୍ତି, ଅଛନ୍ତି ଅସଂଖ୍ୟ ସେବାକାରୀ ପଣ୍ଡାପଢ଼ିହାରୀ, ଅଛନ୍ତି ବି ଅପ୍ରଧ୍ୃଷ୍ୟ ବଡ଼ଭାଇ ଓ 
ମନୋରମା ପନ୍ନୀ | ଜଗନ୍ନାଥଙ୍କର ବି ବଢ଼ିଆ ବଢ଼ିଆ ସଂସ୍କୃତ ନାମ ଅଛି ! ଯଥା .- 
ପୁରୁଷୋତ୍ତମ, ଡ୍ରୈଲୋକ ମୋହନ, ଭୁବନମୋହନ । ଲକ୍ଷ୍ମୀପତି ଭାବରେ ସେ ବି 
ଲକ୍ଷ୍ମୀମୁଖପଦ୍ଧ ଭୂ ଇଂ, ରମାମାନସହଂସ, ଲକ୍ଷ୍ମୀମୁଖାମ୍ଭଜମଧୁବ୍ର ତ ଦେବଦେବ ଓ 
ଲକ୍ଷ୍ମୀବି ଳାସାଙ୍ଗ । ଦେବତାଙ୍କ ପାଇଁ ଉଦ୍ଦିଷ୍ଟ ଭାଷା ଏମିତି ସଂସ୍କୃତସମାସଘନ । 
ଲକ୍ଷ୍ମୀପୁରାଣ ପ୍ରସଙ୍ଗରେ ଏସବୁ କଥାର ଉପସ୍ଥାପନା ବିସଦୃଶ ନୁହେଁ । ଲକ୍ଷ୍ମୀପୁରାଣ 
ଜଗନ୍ନାଥ ଓ ଲକ୍ଷ୍ମୀଙ୍କ ପତି-ପନ୍ନୀ ସଂପର୍କକୁ ଏତେ ଲୌକିକ ସ୍ତରକୁ ରେନି ଆସିଛି ଯେ, 
ଯେମିତି ସଂସ୍କୃତିର କି ଦେବତ୍ସର କି ରାଜତ୍ଵର ଲେଶମାତ୍ର ଅବଶିଷ୍ଟ ନାହିଁ । ଜଗନ୍ନାଥ 
ଗୃହସ୍ତ (ପ୍ରଚଳିତ ପାଠରେ ଗେରସ୍ତ ଶବ୍ଦ ନାହିଁ) । ଲକ୍ଷ୍ମୀ କିନ୍ତୁ ଭାର୍ଯ୍ୟା ନୁହନ୍ତି, 
ଭାରିଯା । ଲୋକକବି କିଛି କମ୍‌ ଶହ୍ଦନିପୁଣ ନୁହେଁ, ଶଦ ପରିବରଭଁନରେ କିପରି 
ସ୍ଥାନକାଳପାତ୍ର ଚରିତ୍ର ବଦଳିଯାଏ ତାହା ତାଙ୍କୁ ଜଣା । ଶବଦଦଶିଳ୍ପ ଭିନ୍ନ କବିତା ଆଉ 
କ'ଣ କି ? ମୃତଦାର କି ଅବିବାହିତ ବଡ଼ଭାଇର ଅବିଭାବକତ୍ସରେ ଅପରିଣତ ବୟସ 
ଗେରସ୍ତଟି ଏବେ ଯୁବତୀ ଭାରିଯାକୁ ଘରୁ ତଡ଼ିବାକୁ ସମୁଦ୍ଯୟତଓ ଭାରିଯାରେ ଆଉ 
କାର୍ଯ୍ୟ ନାହିଁ ।” ମୁହୁର୍ଭକେ ଶ୍ରୀମନ୍ଦିର, ସିଂହଦ୍ଵାର, ବଳଭଦ୍ର ଜଗନ୍ନାଥ ଓ ରାଜତ୍ଵ ଦେବତ୍ସ 
କୁଆଡ଼େ ଅନ୍ତରହିଁତ ହୋଇଗଲା । ପରିବର୍େ ଗୀ ଭୂଇଁର ଘର, ଦୁଆର ମୁହଁ, 
ଜଗିବସିଥୁବା ଦେଢ଼ଶୁର ଓ ଅନୁଗତ ସାନ ଭାଇଟିର ଜୀବନ୍ତ ଚିତ୍ର ଫୁଟି ଉଠିଲା । 
ବାହାରେ ବୁଲୁଥିବା ଭାରିଯାଟି ଆଜି ତଡ଼ାଖାଇବା ନିଶ୍ଚିତ । ଦେବତାଙ୍କର ଲୋକାୟନ 
ଓଡ଼ିଆ ସାହିତ୍ୟରେ ନୂଆ କଥା ନୁହେଁ । ସାରଳା ମହାଭାରତରେ ଭୂରି ଭୂରି ପ୍ରମାଣ 
ଅଛି । ଲକ୍ଷ୍ମୀପୁରାଣ କେବଳ ଦେଖାଇ ଦେଇଛି ଯେ, ଆମ ବଳଭଦ୍ର ଓ ଜଗନ୍ନାଥ 
ଯେତେ ହଳଧାରୀ କି ଚକ୍ରଧାରୀ ହୁଅନ୍ତୁ ନା କାହିଁକି ତାଙ୍କର ପ୍ରକୃତ ଚେହେରା ଗାଁ 

୧୪୪ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଗଣ୍ଡାର ମଣିଷଙ୍କ ପରି ¬ ଆଉ ଜଗଜନନୀ ପୂରା ଓଡ଼ିଆ ଘରଣୀ । ସେମାନେ କେହି 
ପରମନିୟନ୍ତା ନୁହନ୍ତି, ତାଙ୍କର ଆଚାର ଆଚରଣସଂସ୍କାର, ବିବାରହଁରାଗଅନୁରାଗ, ଦ୍ନେଷ, 
କ୍ରୋଧ, ରୁଷାରୁଷି ଓ ଝଗଡ଼ାଝାଣ୍ଡି ଅବିକଳ ଗାଁ ଲୋକଙ୍କ ସମ୍ବନ୍ଧଇତିହାସ ସହିତ ଏକ 
ସୂତ୍ରରେ ଯେମିତି ଗୁନ୍ଥା ହୋଇଛି । ଅଲୌକିକତାର ସ୍ତୁରଣ ନାହିଁ କହିଲେ ଭୁଲ୍‌ ହେବ । 
ଅଘଟନ ଘଟନ ପଟ୍ଟୀୟସୀ ହଟୀ କମଳିନୀ ଯେଉଁଠି ନାୟିକା ଭୂମିକାରେ ଅଛନ୍ତି, 
ସେଠାରେ ଅଲୌକିକତାର ଅସଭାବ ହେବ କିପରି ? 


ଦଶ 


ଦ୍ଵାର ଆବୋରି ବସିଛନ୍ତି ଦୁଇ ଭାଇ । ଏବେ ଲକ୍ଷ୍ମୀ ପହଞ୍ଜ ବାଟ ଛାଡ଼ିଦେବାକୁ 
ନିବେଦନ କରିଛନ୍ତି । ତାଙ୍କୁ ଦଶମୀ ଯୋଗାଡ଼ ମଣୋହୀ ରାନ୍ଧିବାକୁ ହେବ । 
ଲକ୍ଷ୍ମୀପୁରାଣ ଚମଢ୍କାର ଏକ ୦୯6 theatre (ପକେଟ ନାଟକ ) । ଏଥୁରେ ସବୁ 
ଅଛି । ଆଖ୍ୟାନ ଅଛି, ଘଟନା ଅଛି, ଘଟନା ପ୍ରବାହ (atଠ୩) ଅଛି, ଦୃନ୍ଦ୍ର ଅଛି, ଆଉ 
ସେଇସବୁ ବିବରଣର ସହଯୋଗରେ ପରିବେଶଟିକୁ ଜୀବନ୍ତ କରି ଦିଆଯାଇଛି । 
ଦେଖନ୍ତୁ ଲକ୍ଷ୍ମୀ ବିତାଡ଼ନ ଦୃଶ୍ଯ । ଲକ୍ଷ୍ମୀ ଓ ଜଗନ୍ନାଥଙ୍କର ପାରସ୍ପରିକ କଥୋପକଥନରେ 
ଆଖ୍ୟାନଟିକୁ ବିବରଣସର୍ବସ୍ଵତା ହାତରୁ ରକ୍ଷା କରି ନାଟକୀୟ କରି ଦିଆଯାଇଛି । 
ଭାଷା ମଣିଷର ଭାଷା, ସେଇଥ୍ପାଇଁ ବେଶି ଜୀବନ୍ତ | ଘଟନା ଓ ସଂଳାପ ଏକତ୍ର ନ 
ମିଶିଲେ ଗଳ୍ପକୁହା ଯେ ଶିଳ୍ପ ପରିଚର୍ଯ୍ୟାକୁ ଉତ୍ତୀର୍ଣ୍ଣ ହୁଏ ନାହିଁ, ଏକଥା ଲୋକସାହିତ୍ଯ 
ଅନେକ ଆଗରୁ ଜାଣେ । ଜଗନ୍ନାଥ କୈଫତ ତଲବ କରିଛନ୍ତି ପ୍ରଥମେ, ' ଚଣ୍ଡାଳ ସାହିକି 
ଯାଇଥୂଲ କାହିଁ ପାଇଁ ? ସଫେଇ ଦେବାକୁ ଲକ୍ଷ୍ମୀଙ୍କୁ ଅବକାଶ ନ ଦେଇ ଅପରାଧର 
ଗୁରୁତ୍ଵ ସୂଚାଇ ସାଙ୍ଗେ ସାଙ୍ଗେ ଭାଇଙ୍କ ବିଚାର ଶୁଣାଇ ଦେଇଛନ୍ତି, “ଯାଅ ଲକ୍ଷ୍ମୀ 
ତୃମ୍ଭରେ ଗୋ ଆଉ କାର୍ଯ୍ୟ ନାହିଁ ।” ଯିଏ ହାଡ଼ିଦ୍‌।ରେ କି ପାଣ ଘରେ ଥବ, ତାହାର 
ମନ୍ଦିର ପ୍ରବେଶ ଅଧ୍ବକାର ନାହିଁ । ସଫାକଥା । ଏ ତ ବ୍ରାହ୍ମଣ୍ୟ ବିଚାର | ପନ୍ନୀଲାଳିତ 
ପନ୍ଜୀଚାଳିତ ସାନ ଭାଇଟି ବଡ଼ ଭାଇର କର୍ତ୍ତତ୍ଵକୁ ସମ୍ଭାଳିବ ନା ପନ୍ୀର କ୍ରୋଧକୁ 
ସମ୍ଭାଳିବ ଏଇ ଦ୍ଵନ୍ଦ ଭିତରେ ପଡ଼ି ରୋକଠୋକ ଶୁଣାଇଛନ୍ତି ଶେଷକୁ, ‘ଯାଅ ଲକ୍ଷ୍ମୀ 
ବାହାରି ଗୋ ନ ଥାଅ ମୋ ଘର ।” ବଡ଼ ଭାଇଙ୍କ କୋପରୁ ନିସ୍ତାର ନାହିଁ, ସେ 
ନିରୁପାୟ । ଏହାପରେ ସ୍ଵାମୀ ଓ ସ୍ତ୍ରୀ ଭିତରେ ଚାଲିଲା ଜବାବ ସୁଆଲ, କଥାକଟାକଟି 
ଓ ଗାଳିଦିଆଦେଇ । ଲକ୍ଷ୍ମୀଙ୍କର ଅଭିଯୋଗ ଯେ, ପିତା ତାଙ୍କର ଜଗନ୍ନାଥଙ୍କୁ ଝିଅର 
ଦଶଦୋଷ କ୍ଷମା କରିବାକୁ ଅନୁରୋଧ କରିଥ୍‌ଲେ କନ୍ୟାଦାନ ବେଳେ, ସେ ଗୋଟିଏ 
ଏଇ ବାହାରେ ବୁଲିବା ଅପରାଧ ବି କ୍ଷମା କଲେ ନାହିଁ । ବିଭା ବାସି ଦିନ ଜୁଆ 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୪୫ 


ଖେଳରେ ହାରି ସ୍ବୟଂ ଜଗନ୍ନାଥ ବି କଥା ଦେଇଥ୍‌ଲେ । ଲକ୍ଷ୍ମୀ ପଡ଼ି ଚରଚାର୍ଥେ ଘରେ 
ଘରେ ବୁଲି ପାରିବେ ଯଥେଚ୍ଛା । କଥା ରଖୁଲେ ନାହିଁ । ଜଗନ୍ନାଥଙ୍କ ପାଖରେ ଉତ୍ତର 
କାହିଁ ୨ ସେ ବାପଖଝିଅଙ୍କୁ ଅସମ୍ମାନ କଲେ, ଦୁର୍ଗୁଣ ବଖାଣିଲେ, ବାପ ଲୁଣିଆ 
ଗରଜୁଥାଏ, ଝିଅଟେରି ଅଛବବିଟାଳିନୀ ବୁଲୁଥାଏ । ସହିଷ୍ୁତାର ସୀମା ଥାଏ । ଏଇ 
ଯେମିତି ଅତିକ୍ରାନ୍ତ ହୋଇଯିବ । ବାପଘରର ଦୁର୍ବଳତା ଓ ନିଜର ବିକଳାଙ୍ଗତା ପ୍ରତି 
ଆକ୍ଷେପ କେଉଁ ପନ୍ନୀ ସହିପାରେ ? ପ୍ରଥମେ ସେ ସତର୍କ କରାଇଦେଲେ, ଦୁଇ ଭାଇଙ୍କ 
ଜାତିକୁଳଗୋତ୍ରର ଅଶୁଦ୍ଧତା ଓ ଅସଂସ୍କାର ଘେନି । ନିଜର କିଛି ଠିକ୍‌ ଠିକଣା ନାହିଁ, 
ପରକୁ ନିନ୍ଦୁଛନ୍ତି ଅଯଥା । ଅଧୁକନ୍ତୁ ମନେ ପକାଇଦେଲେ ସାମାଜିକ ଚଳଣି କଥା । 
ଭାରିଯୀଦୋଷ ପତି ପକ୍ଷେ ସହ୍ୟ କରିବା ସମୀଚୀନ । ଜଗନ୍ନାଥ କିଛି ବୁଝିବାକୁ ପ୍ରସ୍ତୁତ 
ନୁହଁନ୍ତି । ଲକ୍ଷ୍ମୀ ଗଲେ ସେ ନିଷ୍କୃଡି ପାଇବେ । ବଳଭଦ୍ରଙ୍କ ନୀରବତା ଓ 
ଲକ୍ଷ୍ମୀବିତାଡ଼ନପ୍ରତୀକ୍ଷା ତାଙ୍କୁ ଅତିଷ୍ଠ କଲାଣି । ‘ଯାଅ ଲକ୍ଷ୍ମୀ, ପଡ଼ି ଦେବୁ ନିତ୍ୟ ମାଣେ 
ମାଣେ, ଆଉ ଭାଇଙ୍କୁ ବୁଝାଇ ତାଙ୍କୁ ଅଣାଯାଇପାରିବ ।” ଭାଇଙ୍କୁ ସେ ଅବଜ୍ଞା 
କରିପାରିବେ ନାହିଁ । ଭାଇରେ ଦାୟ ନା ପନ୍ଧୀରେ ଦାୟ ? ଜଗନ୍ନାଥ ଭାଇଙ୍କୁ 
ବାଛିଲେ । ଲକ୍ଷ୍ମୀଙ୍କୁ ପୁଣି ପଡ଼ି ଦିଆଯିବ ? ପଡ଼ି ଚରଚନ୍ତି ସେ ବିଶ୍ଵସାରା । ନାରୀ 
ସ୍ପର୍ବାର ପ୍ରତିମୂର୍ରି ଦେଖୁ ନଥୂଲେ ଦୁଇ ଭାଇ । ଏଇ ଦେଖନ୍ତୁ । ପଡ଼ିନେବେ କ'ଣ 
ଅଳଙ୍କାର କାଢ଼ି ନେବାକୁ ପ୍ରବତ୍ଵ।ଇଲେ ସେ । ଲକ୍ଷ୍ମୀପୁରାଣକାର 
ଦିବ୍ୟମାଲ୍ୟାଳଙ୍କାରଅମ୍ବରଭୂଷିତା ଲକ୍ଷ୍ମୀଙ୍କୁ ଶିଖରୁ ନଖଯାଏ ପିନ୍ଧାଇଥଲେ ଓଡ଼ିଶାର 
ବସ୍ତ୍ରାଳଙ୍କାର । ଶିରରେ ମୁକୁତାର ଜାଲି, ହୃଦୟରେ ଇନ୍ଦ୍ରଗୋବିନ୍ଦ କାଞ୍ଚୁଲି । ଅଣ୍ଟାରେ 
ରନ୍ଧ ଓଡ଼ିଆଣି । ନାକରେ ମୁକୁତା ବସଣି । କର୍ଣ୍ଣରେ ହୀରାର କୁଣ୍ଡଳ । ପାଦରେ 
ବାଜେଣୀ ନୃପୁର ଓ ଅଜୁଷ୍ପିରେ ଝୁଣ୍ଟିଆ । ପୂରା ଓଡ଼ିଶାର ରାଣୀଙ୍କ ବେଶଦୂଷାରେ 
ଭୂଷିତ ଥୁଲେ । ଲକ୍ଷ୍ମୀ କାଢ଼ି ଫିଙ୍ଗିଦେଲେ ସବୁ ଅଳଙ୍କାର ! ଅନ୍ୟ ଅଳଙ୍କାରମାନ କି 
କହିବା ଆଉ । ରୁଣ୍ଡ କଲାରୁ ଦିଶିଲା ସବୁ ଦାଉ ଦାଉ ! ନାରୀଏ ଯେତେବେଳେ ଘରୁ 
ତଡ଼ା ଖାଆନ୍ତି ୟାଆନ୍ତି ଏକବସ୍ତ୍ରା ହୋଇ ସବୁ ସମର୍ପି ସ୍ବାମୀକୁ । ନାରୀର ଦେହଛଡ଼ା 
ଆଉ ନିଜସ୍ଵ କି ଜିନିଷ ଥାଏ ଯେ ? ବାସ, ବସ୍ତ୍ର ଓ ଭୂଷଣ ଯାହା ଯେଉଠି ଥାଏ, ସବୁ 
ପିତୃପ୍ରଦତ୍ତ ଜି ସ୍ଵାମୀପ୍ରଦତ୍ତ । ଜଗନ୍ନାଥ-ପ୍ରଦତ୍ତ ସବୁ ପରିତ୍ୟାଗ କଲେ ଲକ୍ଷ୍ମୀ । ଲକ୍ଷ୍ମୀଙ୍କ 
ସ୍ପର୍ବାର କାରଣ ଅଛି । ସେ ସ୍ବୟଂ ସୌଭାଗ୍ୟ ସମୃଦ୍ଧି ଓ ସଂପଦର ଅଧ୍ଷ୍ଠାତ୍ରୀ ଦେବୀ ! 
ତାଙ୍କ ପାଇଁ ସ୍ଵାମୀପ୍ରଦତ୍ତ ସଂପଦ ବିଶେଷ ମୂଲ୍ୟବାନ ନୁହେଁ । ପ୍ରକାରାନ୍ତରେ 
ପୁରାଣକାର ନାରୀର ଅର୍ଥନୈତିକ ନିରାପତ୍ତା ଆଡ଼କୁ ଅଙ୍ଦୁଳି ନିର୍ଦ୍ଦେଶ କରିଛନ୍ତି । 
ଯେଉଁଠି ନିରାପତ୍ତା ଅଛି ସେଠାରେ ସର୍ଵ ସ୍ଵାଭାବିକ ଓ ଶୋଭମାନ । ଗାଁର ନାରୀଏ 

୧୪୬ ଆ ପ୍ରସଙ୍ଗ ପୁରୁଣା ଭାବନା ନୂଆ 


ନିରାଶ୍ରୟ ଭାବରେ ତଡ଼ା ଖାଇଲାବେଳେ ଧର୍ମକୁ ସାକ୍ଷୀ ରଖୁ ଯାଆନ୍ତି । ବିତାଡ଼ନ 
କର୍ର୍ରାକୁ ଅଭିସଂପାତ ଦେଇଥୀନ୍ତି । ଲକ୍ଷ୍ମୀ କିଛି କମ୍‌ ପ୍ରତିହିଂସା ପରାୟଣ ନୁହନ୍ତି, ସେ 
ଯିବେ, କିନୁ ଅଭିଶାପ ନ ଦେଇ ନୁହେଁ । ନିର୍ଦ୍ଦୋଷରେ ତାଙ୍କୁ ଅରକ୍ଷିତା ଭାବରେ ତଡ଼ା 
ଯାଉଛି । ଅଭିଶାପ ଘେନନ୍ତୁ ଦୁଇ ଭାଇ । ବାରବର୍ଷଯାଏ ଦୁହିଁଙ୍କୁ ଅନ୍୍ବସ୍ତ୍ର ଜଳ ମିଳିବ 
ନାହିଁ । ଶାପ ଅମୋଘ । ଆମେ କହିଛୁ ଅଭିଶାପ ପୁରାଣର ଏକ ପ୍ରାଚୀନ ଉପାଦାନ । 
ବ୍ୟବହାର କରାଯାଏ ଅନେକ କାରଣରୁ |! କଂ”ଣ ଏ ଅଭିଶାପ ? ପ୍ରଚଣ୍ଡ କ୍ରୋଧବଶତଃ 
ଅଭିଶୀପ ଦିଆଯାଏ ! କ୍ରୋଧ ଓ ଶାପ ପ୍ରଦାନ ସଂପର୍କରେ ସୁନ୍ଦର ପ୍ରବନ୍ଧଟିଏ ଲେଖୁଛନ୍ତି 
ଅଶୋକ ରୁଦ୍ଵ । ସେ ବୁଝାଇଛନ୍ତି, ‘ଶାପ ଜିନିଷଟା ଏକଟା ସ୍ଵୟଂ ଗତିଶୀଳ ଯନ୍ତ୍ରବତବ | 
ବାକ୍ୟ ଉଚ୍ଚାରଣେର ଦ୍ଵାରା ଏଇ ଯନ୍ତ୍ରର ଉଦ୍ଭାବନା । ଏକ ବାର ସୃଷ୍ଟ ହଓୟାର ପର 
ଯନ୍ତେର ଗତି ପ୍ରାକୃତିକ ନିୟମେର ମତଇ ଅମୋଘ ଓ ଅପରିବର୍ନୀୟ । କିନ୍ତୁ ସେଇ 
ଗତିଟା କି ଭାବେ ତା! ନିର୍ଭର କରଛେ ତା'ର ଜନ୍ମଦାତାର ବାକ୍ୟେର ଉପର । କାର 
ବାକ୍ୟେର ଦ୍ଵାରା ଏ ରକମ ଯନ୍xତେର ସୃଷ୍ଟି ହତେ ପାରେ ସେ ସମ୍ବନ୍ଧେ କୋନ ନିୟମଇ 
ଖୁଜେ ପାୟୋଯାୟନା !' (ବ୍ରାହ୍ମଣ୍ୟ ଭାବଧାରା ଓ ଆଧୁନିକ ହିନ୍ଦୁମନ ।) ନିୟମ ନାହିଁ 
ବୋଧହୁଏ । ଯେଉଁଠି ପ୍ରୟୋଜନ ହୁଏ ଲୋକକବି ଅଭିଶାପଉପାୟ ପ୍ରୟୋଗ କରି 
ପାରନ୍ତି । ସୁଚିନ୍ତିତ ପରିକଳ୍ପନା ଭିତ୍ତିରେ ଆୟୋଜିତ ଅଭିଶାପ କେହି କାହାକୁ ଦିଅନ୍ତି 
ନାହିଁ । ଅଥଚ ଶାପ ଫେରାଇ ନେଇ ହୁଏ ନାହିଁ କେବେ । ଶାପ ଭାବରେ ଯାହା 
ଉଚ୍ଚାରିତ ହୋଇଥାଏ ତାହା ଅମୋଘ ଓ ଅପରିବର୍ଭନୀୟ- ତାହାର ଲେଶମାତ୍ର ଏପଟ 
ସେପଟ ହେବା ସମ୍ଭବ ନୁହେଁ କେବେ । ଲକ୍ଷ୍ମୀ ଛାଡ଼ି, ଯାଉଛନ୍ତି, ଅବଶ୍ୟମ୍ଭାବୀଙ୍କ 
ଭାବରେ ଲକ୍ଷ୍ମୀଛଡ଼ା ହେବେ ଭ୍ରାତୃ ଦ୍ଵୟ । ଅନ୍ନବସ୍ତ୍ରକଳ ମିଳିବ କାହୁଁ ? ଦୁହେଁ 
ଅନ୍ନରିକ୍ତତାକୁ ସ୍ଵତଃ ବରିଛନ୍ତି, ଅଭିଶାପ ନିମିତ୍ତମାତ୍ର । ଆମ ପାଇଁ ଅନ୍ନ ଓ ଲକ୍ଷ୍ମୀ ଏକ 
କଥା | ମଜାର କଥା ଯେ, ବ୍ରତ ଉପଲକ୍ଷେ ଲକ୍ଷ୍ମୀ ସାଧବାଣୀଙ୍କୁ ଲକ୍ଷ୍ମୀଦ୍ରୋହାତ୍ମକ ଯେଉଁ 
ସବୁ ଅନାଚାରର ଦୀର୍ଘ ତାଲିକା ଧରାଇଥୁଲେ ତନ୍ମଧ୍ୟରୁ କୌଣସିଟି ଅନୁଷ୍ଠାନ କରି 
ନାହାନ୍ତି ଭ୍ରାତୃଦ୍ଧୟ, ଅଥଚ ଦୁହିଙ୍କଠାରୁ ଅଧମ ଲକ୍ଷ୍ମୀଦ୍ରୋହୀ ଆଉ କାହିଁ ? ଦୁହେଁ 
ବ୍ରାହ୍ମାଣାଚାର ପକ୍ଷପାତୀ, ତାଙ୍କ ପାଇଁ ହାଡ଼ିଘରେ ପଶିବା ଅନାଚାରର ଚୂଡ଼ାନ୍ତ, ଶାସ୍ତି 
ବହିଷ୍କାର ତେଣୁ । ବ୍ତତବିଧାନ ଦୃଷ୍ଟିରୁ କିନ୍ତୁ ଯେଉଁଠି ପରିଷ୍ଠାରପରିଚ୍ଛନ୍ନତା ଓ ସୁସଞ୍ଚତା 
ସେଠି ପହଞ୍ଚଯାଇ ପାରିବେ ମହାଲକ୍ଷ୍ମୀ, ତାହା ହାଡ଼ିଘର ହେଉ କି ପାଣଘର ହେଉ । 
ବ୍ରାହ୍ଣାଚାର ଓ ବ୍ରତାଚାର ମୁହାଁମୁହିଁ ହୋଇଛନ୍ତି । ଏଥୁରୁ ବୁଝି ହୁଏ ଯେ, ଲକ୍ଷ୍ମୀପୁରାଣ 
ଏକ ଅଖଣ୍ଡ ସୃଷ୍ଟି ନୁହେଁ, ସେଥ୍‌ରେ ବ୍ରତକଥା ଅସମ୍ପୂର୍ଣ୍ଣ ରହିଛି, ପୁରାଣ କଥା 
ନିଜବାଟରେ ଯାଇଛି । କେହି ନିଶ୍ଚୟ ବ୍ରତକଥା ଓ ଲୋକକଥାକୁ ଯୋଡ଼ି ନୂଆ 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୪୭ 


ନାଟକୀୟ ଦୃନ୍ଦ୍ରଟିଏ ଗଢ଼ିଛନ୍ତି ସ୍ଵକୀୟ ପ୍ରତିପାଦ୍ଯଟିକୁ ପ୍ରତିଷ୍ଠା ଦେବା ଉଦ୍ଦେଶ୍ୟରେ । 
ବ୍ରାହ୍ମ ଣ୍ଯାଚାର ଶେଷ ପର୍ଯ୍ୟନ୍ତ ଉତ୍‌ ଖାତ ହେବ, ବ୍ରତବିଧାନ ପ୍ରତିଷ୍ଠା ପାଇବ । 
ମହାପ୍ରସାଦ ସେବନ ଉପଲକ୍ଷେ ବ୍ରାହ୍ମଣ ଓ ଚଣ୍ଡାଳ ଖୁଆଖୋଇ ହେବେ । ଅଭିଶାପ 
ଦେଇ ଲକ୍ଷ୍ମୀ ଦେଉଳରୁ ନିର୍ବାସିତ। ହେଲେ । ବାରବର୍ଷ କାଳ ପ୍ରଭୁଦ୍ଧୟ ଅଭୁକ୍ତ 
ହତଭାଗ୍ୟ ହୋଇ ବାରଦ୍ଧାର ବୁଲିବେ । ବାରବର୍ଷ ପରେ ? ଅଭିଶାପର କେବେ 
ଅପନୟନ ନଥାଏ ! କିନ୍ତୁ ସବୁବେଳେ ଶାପମୁକ୍ତିର ଉପାୟ ଥାଏ । ମଜାର କଥା ଯେ, 
ଶୀପଦାତା ପ୍ରାୟ ନିଜେ ଶାପମୁକ୍ତିର ଉପାୟ ନିର୍ଦ୍ଦେଶ କରିଥାନ୍ତି । ଲକ୍ଷ୍ମୀ ବ୍ୟତିକ୍ରମ 
ହେବେ କିପରି ? ଚଣ୍ଡାଳୁଣୀ ଘରେ ପଶିଥୁବାରୁ ଅଶୁଦ୍ଧଚାରିଣୀ ସେ ନିଗୃହୀତା 
ହୋଇଛନ୍ତି, ଶେଷ ପର୍ଯ୍ୟନ୍ତ ଶୁଚିବାୟୁଗ୍ରସ୍ତ ଦୁଇଭାଇଙ୍କୁ ଚଣ୍ଡାକୁଣୀ ଘରେ ପଶିବାକୁ 
ହେବ, ଅଧ୍କନ୍ତୁ ଚଣ୍ଡାକୁଣୀହାତରୁ ଖାଇ ଶାପରୁ .ନିସ୍ତରିବେ, ଚଣ୍ଡାଳୁଣୀ ଯେବେ 
ଟେକିଦେବେ ଅନ୍ନ ଭୋଜନ କରିବେ ସେମାନେ, ଅନ୍ୟଥା ନୁହେଁ ! ସାଧାରଣତଃ ଯିଏ 
ଅଭିଶାପ ଦିଏ ସେ ଜ୍ରୋଧରେ କାଣ୍ଡଜ୍ଞାନହୀନ ହୋଇଥାଏ । ବୁଝି ବିଚାରି ନ୍ୟାୟବିଚାର 
ଅନୁସାରେ ଅଭିସଂପାତ କରିପାରେ ନାହିଁ । ଆଖ୍ୟାନକାର କିନ୍ତୁ ସୁଚିନ୍ତିତ ସୁପରିକଳ୍ପିତ 
ଭାବରେ ଅଭିସଂପାତ ଅଭିଯୋଜିତ କରିଥାନ୍ତି । ଲକ୍ଷ୍ମୀପୁରାଣକାର ଠିକ୍‌ ବାଟରେ 
ଚାଲିଛନ୍ତି, ବ୍ରାହ୍ମଣ୍ୟ ସଂସ୍କାର ଦୃଷ୍ଟିରୁ ଯାହା ଅନାଚାର, ତାହା ଲକ୍ଷ୍ମୀ ମାହାତ୍ମ୍ରୁ 
ସାମାଜିକ ମାନ୍ୟତା ପାଇବ ହିଁ ପାଇବ । ଲକ୍ଷ୍ମୀ ଅଭିଶାପ ଦେଇ ନିଷଶ୍ଦିନ୍ତ ହୋଇନାହାନ୍ତି, 
ପ୍ରକାଜାନ୍ତରେ ସ୍ଵାମୀଦେଢ଼ଶୁରଙ୍କୁ ବର ଦେଇ ସମ୍ଭାବ୍ୟ ଶାପମୁକ୍ତିର ଆତଙ୍କପ୍ରଦ 
ଭବିଷ୍ୟତଟିକୁ ଦେଖାଇ ଦେଇଯାଇଛନ୍ତି, ଦୁଇ ଭାଇଙ୍କୁ ଆଚାରନି ଷ୍କା ଓ ଅଖଣ୍ଡ 
କ୍ଷୁଧାନ୍ାଳାରୁ ପରିତ୍ରାଣ ମଧ୍ଯରୁ ଅବଶ୍ଯ ଗୋଟିଏକୁ ବାଛିବାକୁ ହେବ । ଜାତି ଗଲେ 
ସଦ୍ଵଗତି ସମ୍ଭବିବ । ଦୁଇ ଭାଇ ନାରୀ ପ୍ରତି ଦୃପ୍ତ ଅବଜ୍ଞାଅସମ୍ମାନବୋଧରେ ଏମିତି 
ସଂସ୍କାରାଚ୍ଛନ୍ନ ହୋଇ ପଡ଼ିଥ୍‌ଲେ ଯେ, ତାଙ୍କଠାରେ ଭୟଭୀତ ହେବାର କୌଣସି ଲକ୍ଷଣ 
ଦିଶିନାହିଁ । ଅଭିଶାପ କିନ୍ତୁ ଅଭିଶାପ, ଆଉ ଅଭିଶାପ ମାତ୍ରେ ଅବ୍ୟର୍ଥ ଓ 
ଅପରିବର୍ଭନୀୟ । ତେବେ ଅଭିଶାପ ସହିତ ବରଦାନ ଅଛି । 


ଏଗାର 

ଲକ୍ଷ୍ମୀ ଯେଉଁଠି ଏଁଶ୍ଵର୍ଯ୍ୟ ସଂପଦ, ସମୃଦି ଓ ସୌଭାଗ୍ୟ ସେଇଠି । ତେଣୁ ଲକ୍ଷ୍ମୀ 
ବାପଘରକୁ ଯିବେ ନାହିଁ । ବାପା ଧରି ଆଣି ସ୍ବାମୀ ପାଦରେ ସମର୍ପି ଦେଇ ଯିବେ 
ଅଚିରେ । ଆମଘର ଚଳଶଣୀ ଯାହା ଠାକୁରଙ୍କ ଘର ଚଳଣୀ ସେଇଆ । ପ୍ରତିଶୋଧ 
ସହା ଚରିତାର୍ଥ ହେବ କିପରି `? ସବୁ ବ୍ରତର ଦେବୀଙ୍କର ସହଚରୀ ଥାଆନ୍ତି, 
ଲୀଳାସଂଗିନୀ ଥାଆନ୍ତି । ଆମ ଲକ୍ଷ୍ମୀଙ୍କର ଅଛନ୍ତି ଅଜସ୍ର ଦାସୀ ପରିବାରୀ । ସମସ୍ତେ 

୧୪୮ ଆ ପ୍ରସଙ୍ଗ ପୁରୁଣା ଭାବନା ନୂଆ 


ଚାଲିଲେ ତାଙ୍କ ପଛରେ । ଅଲୌକିକତାର ଦ୍ଵାର ଉନ୍ମ୍‌କ୍ତ ହୋଇଗଲା ଏଇଠୁ । ଲକ୍ଷ୍ମୀ 
ରୂପ ବଦଳାଇ ବୁଢ଼ୀ ବ୍ରାହ୍ମଣୀ ହେବା, ବହୁଦୂରରୁ ବଳଭଦ୍ର ଲକ୍ଷ୍ମୀଙ୍କୁ ଚଣ୍ଡାଳୁଣୀ-ଗୃହ- 
ପ୍ରବେଶ ଦେଖୁବା, ଆଉ ଲକ୍ଷ୍ମୀପ୍ରସାଦରୁ ଚଣ୍ଡାଳୁଣୀର ବିଲୁରୀବାସୋପଯୋଗୀ କୁଟୀର 
ଚନ୍ଦନଉଆସରେ ପରିଣତ ହେବା ଓ ସେ ମୁହୂର୍ଭକେ ପଞ୍ଚପୁତ୍ରର ଜନନୀ ହୋଇ ଉଠିବା 
ଆଦି ଚମକ୍କାର ଆମେ ଦେଖୁଛେ । କିନ୍ତୁ ଚାରିପାଖର ଲୌକିକତା ଏତେ ପ୍ରବଳ ଥୁଲା 
ଯେ, ଅଲୌକିକତ। ବିଶେଷ ଦ୍ଷ୍ଟି ଆକର୍ଷଣ କରିନଥୂଲା । ଏବେ ଆସୁଛି 
ଅଲୌକିକତାର ଅଖଣ୍ଡ ସାମ୍ରାଜ୍ୟ । ଆମେ କହିଛୁ ଲକ୍ଷ୍ମୀପୁରାଣ ଯେତିକି ଲୌକିକ 
ସେତିକି ଅଲୌକିକ । ମୁଖ୍ୟ ଚରିତ୍ରଗୁଡ଼ିକ ମଧ୍ୟରେ ଯେପରି ଦେବତ୍ସ ଓ ମାନବତ୍ସର 
ସାନନ୍ଦ ସମ୍ମିଳନ ଘଟିଛି ସେମିତି ଘଟନା ମଧ୍ୟରେ ଲୌକିକତା ଓ ଅଲୌକିକତାର 
ଅବାଧ ସମାବେଶ ହୋଇଛି | ଏବେ Magic Realism କଥା ଶୁଣାଯାଉଛି, 
ଲୋକକଥା ଓ ପୁରାଣ ମଧ୍ଯ Miraculous Realism ବ୍ୟାପାର ଜାଣିଥୂଲେ । 
ଜାଣିଥଲେ ବି ପାଠକ ମନର ବିଚିତ୍ରତାକୁ । ପାଠକ-ମନ ସବୁଦିନେ ସର୍ବତ୍ର ସମାନ 
ବୋଧହୁଏ । ଏକ ପକ୍ଷରେ ଆଖଷ୍ୟାନ ବାସ୍ତବ ମନୁଷ୍ୟଚରିତ୍ରାନୁକାରୀ ନ ହୋଇଥୁଲେ 
ପାଠକ ତାହା ସହିତ ସହୃଦୟତା ସ୍ଥାପି ପାରେ ନାହିଁ, ଅନ୍ୟପକ୍ଷରେ ପ୍ରାକୃତିକ ନିୟମ 
ବହିର୍ଭୂତ ବ୍ୟାପାର କି ମନୁଷ୍ଯ ଶକ୍ତି ବହିଭତ ଘଟନା ହୋଇଥୁଲେ ସେ ତାହା ଘେନି 
ବିବ୍ରତ, ବିରକ୍ତ କି ଅବସାଦଗ୍ରସ୍ତ ହୋଇପଡ଼େ ନାହିଁ ! ଅତିପ୍ରାକୃତ ଓ ଅଲୌକିକକୁ ସେ 
ବରଂ ପ୍ରଶ୍ରୟ ଦେଇଥାଏ ବେଶି । ଅତିପ୍ରାକୃତତା ଓ ଅଲୌକିକତା ପ୍ରତି ମଣିଷର 
ଆକର୍ଷଣ ଆଦିମ ବୋଧହୁଏ । ବାସ୍ତବ-ପ୍ରବଣତା ଏଇମାତ୍ର ଅଳ୍ପ ଦିନର । ସେଦିନ 
ଅଲୌକିକ ଘଟନାକୁ ଏଶ୍ଵରିକ ବୋଲି ପାଠକ ବିଶ୍ବାସ କରୁଥଲା । ଲକ୍ଷ୍ମୀପୁରାଣ 
ପାଠକର ସେହି ଦୁର୍ବଳତାଟିର ସୁଯୋଗ ଘେନିଛି, ସାଧାରଣ ନିୟମ ବହିଦ୍ଧତ ଓ 
ମଣିଷର ଶକ୍ତିବହିଭୂତ ଘଟନା ଘଟାଇ ଚାଲିଛି ଅବିରଳ । ଲକ୍ଷ୍ମୀମାହାମ୍ମ୍ୟରେ ଲକ୍ଷ୍ମୀ 
ଏକନାୟକୀ ମନୋପ୍ରତିନ୍ଯାସ ଘେନି ଅତିପ୍ରାକୃତ ଶକ୍ତିଗୁଡ଼ିକୁ ଇଚ୍ଛାମତ ବ୍ଯବହାର 
କରିଛନ୍ତି ସୁର୍କୌଶଳେ । ବର୍ଭମାନ ବିଶ୍ବନିୟନ୍ତ୍ତା ସେ ¬ ସମଗ୍ର ବିଶ୍ଵ ତାଙ୍କ ଆଜ୍ଞାପାଳନ 
କରିବାକୁ ବାଦ୍ଯ । ପ୍ରଥମେ ବିଶ୍ଵକର୍ମା ଆଜ୍ଞା ପାଳିଲେ, ଲକ୍ଷ୍ମୀଙ୍କ ପ୍ରୀତ୍ଯର୍ଥେ କୁଡ଼ିଆଟିଏ 
ନିର୍ମାଣିଲା ¬ ତିନିକ୍ରୋଶ ପ୍ରମାଣ ଉଆସ । କାନଛ୍ଥମାନ ସୁବର୍ଣ୍ଣର । ସ୍ତମ୍ବମାନ ପ୍ରବାଳର | 
ଏବେ ଆସିଲେ ଅଷ୍ଟବେତାଳ । ଅଷ୍ଟବେତାଳ ଓଡ଼ିଆ ପୁରାଣ ସାହିତ୍ୟର ଅନ୍ଯ ଏକ 
ଉପାଦାନ । ଅଭୁତକର୍ମା ଏମାନେ । ରୁଦ୍ର ସୁଧାନିଧୁରେ ଏମାନଙ୍କୁ ଆମେ ଦେଖୁଛୁ । 
ଅଷ୍ଟବେତାଳ ସ୍ଵର୍ଗର ଭୂତ ବୋଧ ହୁଏ । ନିଯୁକ୍ତ ହେଲେ ଜଗନ୍ନାଥଙ୍କ ବାଉନ କୋଟି 
ଉଣ୍ତାର ଲୁଣ୍ଠନ କରିବାକୁ ! କାଳେ ଜଗନ୍ନାଥ ବଳଭଦ୍ରଙ୍କ ନିଦ ଭାଙ୍ଗିଯିବ, ନିଦ୍ରାବତୀ 

ନିର୍ଦ୍ଦେଶ ପାଇଲେ, ରାମକୃଷ୍ଣ ଯେପରି ଘୋର ନିଦ୍ରାଗସ୍ତ ହୋଇପଡ଼ନ୍ତି । ହୁକୁମ 
କାଯ୍ୟରେ ପରିଣତ ତତ କ୍ଷଣାତ୍ଵ । ରହିଗଲା ରନୁପଲଙ୍କ । ଲକ୍ଷ୍ମୀ ଉପାୟ ବତାଇଲେ 
ବେତାଳଙ୍କୁ - ଏକ ଏକ କରି ନିଦ୍ରିତ ଦୁଇ ଭାଇଙ୍କୁ ଗଡ଼େଇ ଦିଆଯାଉ ଦଉଡ଼ିଆ ଖଟ 
ଦୁଇଟାକୁ ¬ ପ୍ରତିହିଂସା-ସୃହାର ଉଭଭାବନୀ ଶକ୍ତି, ପ୍ରତୁପୂନଥମତି ଓ କୃତ୍ଵ କୌଶଳକୁ 
ପ୍ରଶଂସା ନକରି ରହିହୁଏ ନାହିଁ । ମଜାର କଥା ଯେ, ବୈକୁଣ୍ଠପୁର ଏବେ ଲକ୍ଷ୍ମୀଙ୍କ 
କର୍ତ୍ଧତ୍ଵରେ । ପୁରାଣରେ ବିଷ୍ଣୁଙ୍କ ଧାମ ବୈକୁଣ୍ଠ । ଲକ୍ଷମୀଲୋକ ଲକ୍ଷ୍ମୀଙ୍କର ଧାମ । ଏବେ 
ସେ ପଠେଇ ଦେଲେ ବିଶ୍ଵକର୍ମା ଓ ବେତାଳଙ୍କୁ । ରହନ୍ତୁ ବୈକୁଣ୍ଣˆଲୋକରେ ସୁଖରେ । 
ଡକା ପଡ଼ିଲା ସରସ୍ବତୀଙ୍କୁ । ସାରା ବିଶ୍ଵର ସବୁରି କଣ୍ଠରେ ସେ ବସିବେ, ଯେପରି 
କେଉଁଠୁ ବଳଭଦ୍ର ଜଗନ୍ନାଥଙ୍କ ଅନ୍ନଜଳଭିକ୍ଷା ଚରିତାର୍ଥତା ନ ଅର୍ଜେ । ବାରବର୍ଷକାଳ 
ଅଭୁକ୍ତ ହତଭାଗ୍ୟ ନ ରହିଲେ ସେ ଦୁହେଁ ଲକ୍ଷ୍ମୀଙ୍କୁ ସୁମରିବେ ନାହିଁ । ଏହାପରେ ଦୁତ 
ଘଟିଗଲା ଅନେକ ଅଲୌକିକ ଘଟନା । ଶୁଦ୍ଧ ସୁବର୍ଣ୍ଣ ମୁଦି ଚାହୁଁ ଚାହୁଁ ବେଙ୍ଗି ପିତ୍ତଳ 
ହୋଇଯିବା, ବେଦଗାନରେ ଶୁଷ୍ଠତରୁ ପଲ୍ଲବିବା, ଭାତହାଣ୍ଡି ଉତ୍େଇଯିବା, ସହସା ଖଇ 
ପବନରେ ଉଡ଼ି ଯିବା, ପଦ୍ମ ପୋଖରୀର ସାତ ତାଳ ପାଣି ମୁହୁ୍ଭକେ ଶୁଖିଯିବା, 
ଦୁଗ୍ଧଅନ୍ନରେ ପରିପୂର୍ଣ୍ଣ ଆଳ ଶୂନ୍ୟ ହୋଇଉଠିବା । ଇତ୍ୟାଦି ଇତ୍ୟାଦି । ପବନ ଓ ସୂର୍ଯ୍ୟ 
ଲକ୍ଷ୍ମୀଆଜ୍ଞାଧୀନ । ପବନ ପରଶିଲା ଖଇ ଉଡ଼ାଇଲା, ସୂର୍ଯ୍ୟ ଏମିତି ଟାଣଖରା କରିବେ 
ଯେ, 'ତାତିବ ଖରାରେ ଯେହ୍ନେ ଭାଜିବାର ବାଲି ।” ଯହୁଁ ଯହୁଁ ବେନିଭାଇଙ୍କ କ୍ଷୁଧାର 
ଜ୍ବାଳା ଓ ଯନ୍ତ୍ରଣାର ମାତ୍ରା ଦ୍ରୁତ ବଢ଼ିବ, ତହୁଁ ତହୁ ଲକ୍ଷ୍ମୀସ୍ମରଣ ଅବଶ୍ଯମ୍ଭାବୀ 
ହୋଇଉଠିବ । ଲକ୍ଷ୍ମୀ ପରମା । ସର୍ବଶକ୍ତିଶାଳିନୀ । କର୍ଗ୍ତ୍ଵ ଅଖଣ୍ଡ ! ତାଙ୍କ ଇଚ୍ଛାମତେ 
ଅଭୁତ ଅଭାବିତ ଏପରି କୌଣସି ଘଟନା ନାହିଁ ଯାହା ଘଟି ନ ପାରିବ । ଲକ୍ଷ୍ମୀପୁରାଣ 
ରୁଦ୍ଧଶ୍ନାସ ଅଲୌକିକତାର ଓ ଅଭୁତର କ୍ରୀଡ଼ାଙ୍ଗନ । ତେବେ ଏହାର ବାସ୍ତବ ବର୍ଜିତ 
ଆଶ୍ଚର୍ଯ୍ୟଜନକ ଘଟନା ଭୀତିରସ ସଞ୍ଚାର କରେ ନାହିଁ, ଅଲୌକିକ ଘଟନାରସ 
ଉପଭୋଗ କରାଇ ଦିଏ ମାତ୍ର । ଘଟନାଗୁଡ଼ିକୁ ବିଶ୍ଵାସଯୋଗ୍ୟ କରାଇବାର କୌଣସି 
ଉଦ୍ୟମ ନାହିଁ । ସେଗୁଡ଼ିକ ପଛରେ ଗୂଢ଼ତ୍ତ କିଛି ନାହିଁ, ରୂପକାର୍ଥ ବି ନାହିଁ, ଲକ୍ଷ୍ମୀଙ୍କ 
ମାହାତ୍ମ୍ୟ ପ୍ରଖ୍ୟାପନାର୍ଥେ ଆଖ୍ୟାନର ଗତିକ୍ରମେ ଅପୂର୍ବ ଆଶ୍ଚର୍ଯ୍ୟ କଥା ସୃଷ୍ଟ 
ହୋଇଚାଲିଛି, ପଢ଼ିଲେ ମଜା ଲାଗେ । ଶ୍ରଦ୍ଧା ଜାଗେ । ଶ୍ରଦ୍ଧା ମିଶ୍ରିତ ଭକ୍ତିରସ ସୃଷ୍ଷି 
ଧେୟ । ଏସବୁ ଧର୍ମଗ୍ରନ୍ଧର ଜିନିଷ । ଅଳୀକ ଯୁକ୍ତି ସହିତ ମିଥ୍ୟା ଘଟନାଗୁଡ଼ିକର 
ଯଥାସମ୍ଭବ ମିଳନ ଘଟାଇ ଅସମ୍ଭବ କଥାଗୁଡ଼ିଏ ଉପସ୍ଥାପିତତ ଯେମିତି ନିର୍ଦ୍ଦେଶ ଅଛି, 
ଅବାକ୍‌ ହୁଅ ଓ ଉପଭୋଗ କର ! 

ଯୁଚ୍ତିଯୁକ୍ତ ବ୍ୟାଖ୍ୟା ଖୋଜ ନାହିଁ, ଭକ୍ତି, ବିଶ୍ଵାସ ଓ ଶ୍ରଦ୍ଧା ଘେନି ଏଚଶ୍ଵରିକ ଲୀଳା 
ଦେଖ । ପୁରାଣମାନେ ତ ଧର୍ମଅନୁଗତ ବିଶ୍ଵାସ । ଅଷ୍ଟବେତାଳଙ୍କ ଭୌତିକ କାଣ୍ଡ 
ଘଟିଛି ଗୋଟିଏ ମାତ୍ର ରାତ୍ରିରେ । ସକାଳୁ ମନ୍ଦିରର ଏଶବର୍ଯ୍ୟ ଅନ୍ତରହିତ ପୂରା । ସେହି 
ରାତ୍ରିଟି ଥଲା ବିଳଭଦ୍ରଜଗନ୍ନୀଥଙ୍କ ପାଇଁ ଶେଷ ଆରାମ ଦାୟିନୀ ରାତ୍ରି । ଅଶୁଦ୍ଧାଚାରିଣୀ 
ଲକ୍ଷ୍ମୀ ନିଷ୍ଟତି ପାଇ ଦୁଇଭାଇ ପରମ ଶାନ୍ତିରେ ଶୋଇଥୂଲେ, ଆଉ ନିଦ୍ରାଦେବୀ 
ନେତ୍ରରେ ଏମିତି ଘାରିଥଲା ଯେ ବେତାଳଙ୍କ ଉପଦ୍ରବ ନିଦ୍ରାଭଙ୍ଗ କରି ନଥୁଲା । ଏବେ 
ଦେଖୁଛନ୍ତି ପରିପୂର୍ଣ୍ଣ ନାହିର ଜଗତଟିଏ ଉନ୍ମୁକ୍ତ ହୋଇ ରହିଛି । ଶ୍ରୀଅଙ୍ଗରେ ପାଟ ଜି 
ନେତ ନାହିଁ, ମୁଖ ପଖାଳିବାକୁ ଜଳ ବି ନାହିଁ । ଜଗନ୍ନାଥଙ୍କ ପାଇଁ ଭିନ୍ନ ସ୍ଵାଦର ଏକ 
ଶୂନ୍ୟତା ଅଛି, ତାଙ୍କ ଲକ୍ଷ୍ମୀ ନାହିଁ । ସେ ଅନୁଯୋଗ ବାଡଢ଼ିଛନ୍ତି ତତ୍‌କ୍ଷଣାତ, ଲକ୍ଷ୍ମୀ 
ଛାଡ଼ିଗଲାରୁ ଭାଇ ଏମନ୍ତ ହୁଅଇ ।” ପନ୍ନୀସୁହାଗ ବଳଭଦ୍ରଙ୍କ ପାଇଁ ବିରକ୍ତିକର ନିଶ୍ଚୟ 
¬ ଛାର ଭାର୍ଯ୍ୟାକୁ ଝୁରୁଛି ଜଗନ୍ନାଥ ¬ ଭାରିଯା ରୁଷି ହଜିଗଲେ କଂଣ ଗୃହସ୍ଥ 
ରାଂଧବବାଢ଼ି ଖାଏ ନାହିଁ ?? ନାରୀ ପ୍ରତି ଘୋର ଅବମାନନା ଓ ହାତରେ ରାନ୍ଧି ଖାଇବା 
କଥା ପ୍ରଥମରୁ ଉଠିଛି । ଭାର୍ଯ୍ୟା ପରିତ୍ଯାଜ୍ୟ । ହାତରେ. ରାନ୍ଧି ଖାଇହେବ । ଏପରି 
ନିଶ୍ଚିନ୍ତତା ଭିତରେ ଅବତରି ଆସିଛି ନାଟକୀୟ ଶ୍ଲେଷଟିଏ, ଲକ୍ଷ୍ମୀ ନ ଗଲେ ଯେଉଁମାନେ 
ସଦଗତି ଦେଖୁ ନଥୂଲେ, ସେମାନେ ଲକ୍ଷ୍ମୀ ଗଲାପରର ସଦଗତି ଏବେ ଦେଖନ୍ତୁ । 


ବାର 


ଲକ୍ଷ୍ମୀଛଡ଼ା ଦୁ ଇଭାଇଙ୍କର ଆପାତ କମିକ୍୍‌ ଅବସ୍ଥା ଉପସ୍ଥାପନା କିଛି କମ୍‌ 
ଆକର୍ଷଣୀୟ ନୁହେଁ । ଦୁହିଁଙ୍କ ଚରିତ୍ର ପୂରା ମନୁଷ୍ୟ ଚରିତ୍ରାନୁକାରୀ । ସହସା ବିପୁଳ 
ସଂପଦ ସୌଭାଗ୍ୟ ହରାଇଥୁ୍‌ବାର ସାଧାରଣ ମଣିଷଟିଏ ପରି ସର୍ବହରା ହୋଇ ପଡ଼ିଛନ୍ତି 
ବ୍ରହ୍ମା୍ଡଠାକୁରଦ୍ଧୟ । ସର୍ବଶୂନ୍ୟତା ଭିତରୁ ସୁବର୍ଣ୍ଣ ମୁଦିଟିଏ ପାଇଲେ ଏକଦା ଧନାଦ୍୍ୟ 
ଥବା ବ୍ୟକ୍ତିଟି ପୁଣି ଏତେ ଆନନ୍ଦିତ ହୁଏ ? କ୍ଷୁଦ୍ର ଅବଲମ୍ବନଟି ଏତେ ପ୍ରାଣପ୍ରଦ ? ସାତ 
ଗଣ୍ଡି ଦେଇ କାନରେ ବାନ୍ଧିଛନ୍ତି - ଯାହା ପାଲଟିଛି ବେଙ୍ଗି ପିତ୍ତଳ ମୁହୁର୍ଭକେ ¬ 
ଲକ୍ଷ୍ମୀଛଡ଼ାଙ୍କ ପାଇଁ ଲକ୍ଷ୍ମୀପ୍ରାପ୍ତି ବି ଭିନ୍ନ ସ୍କାଦର ଏକ ବିଡ଼ମ୍ବନା ମାତ୍ର । ଘୋର ଦୁର୍ଭାଗ୍ୟ 
ଉପସ୍ଥିତ । ମଜାର କଥା ହେଉଛି ଯେ, ଠାକୁରଦ୍ଧୟ ପ୍ରଥମରୁ ଖୋଜିଛନ୍ତି ଅନ୍ନ । ଏ 
ଯେମିତି ସକାଳୁ ସକାଳୁ ଲକ୍ଷ୍ମୀଅନ୍ନେଷଣ ଆରମ୍ଭ ହୋଇଗଲା ¬ ଅନ୍ନଅନ୍ସେଷଣ ମାନେ 
ଲକ୍ଷ୍ମୀଅନ୍ସେଷଣ .। ଭଣ୍ଡାର ଘରୁ ପାକଶାଳା ସିଧା । ଅନ୍ନ କାହୁଁ ମିଳିବ ଯେ ଚୁଲି ସୁଦ୍ଧା 
ଅନୁପସ୍ଥିତ । ପ୍ରତ୍ୟକ୍ଷ ଅନ୍ନ ନାହିଁ । ପ୍ରତିଶ୍ରତି ଅଛି କି ? ଧାନ ମରାଇରେ ଅଗାଡ଼ିଟିଏ 
ପର୍ଯ୍ୟନ୍ତ ନାହିଁ । ବର୍ଭମାନ ଶୂନ୍ଯ । ଭବିଷ୍ୟତ ବି ଶୂନ୍ୟ । ଅନେକ ଭାବନ୍ତି ଖାଦ୍ୟପେୟ 
କଥା ବଡ଼ ସ୍ଥୁଳ ଚେତନାର ଜିନିଷ । ଆଖ ଠାକୁରମାନଙ୍କ ପାଇଁ କିନ୍ତୁ ଖାଦ୍ୟପେୟ 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୫୧ 


ଗୁରୁତ୍ଵପୂର୍ଣ୍ଣ । ଶ୍ରୀଜଗନ୍ନାଥ ସ୍ଵୟଂ ତ ବଡ଼ଖୁଆ । ତାଙ୍କର ଭୋଜ୍ୟର ସରସତା ଓ 
ପରିମାଣ ଅପରିକଳ୍ପନୀୟ । ଦୁଇ ଭାଇଙ୍କର ଖାଦ୍ୟ ରୁଚି ଅପୂର୍ବ । ଜୀର୍ଣ୍ଣଶକ୍ତି ପ୍ରଖର । 
ସେଥୁପାଇଁ ଖାଦ୍ୟପ୍ରତି ସରାଗ ପରିପୂର୍ଣ ସେଇପାଇଁ ତାଙ୍କ ଖାଦ୍ୟପାନୀୟର ମାତ୍ରା ଓ 
ସ୍ବାଦିଷ୍ଟତା ଦେଖୁଲେ ଆଶ୍ଚର୍ଯ୍ୟ ନ ହୋଇ ରହିହୁଏ ନାହିଁ । ବୃନ୍ଦାବନରେ ଥୁଲା ତାଙ୍କର 
ମଦ ନମହୋସତ୍ସବ । ଶ୍ରୀମନ୍ଦିରରେ ଖାଦ୍ୟମହୋସ୍ସବ । ପ୍ରକୃତରେ ମନ୍ଦିରରେ ଆମର 
ସବୁଦିନେ ଖାଦ୍ୟର ସ୍ଵର୍ଣ୍ଣଯୁଗ ବର୍ଭମାନ । ସେହି ଖାଦ୍ୟରୁ କଣିକାଏ ପାଇବା 
ପରମସୌଭାଗ୍ୟ - ଖାଦ୍ୟ ଏଠି ଆଶୀର୍ବାଦ - ଜଗନ୍ନାଥକ୍ଷେତ୍ରଥେକେ ଆଶୀର୍ବାଦ 
ନାଓ, ଯେଖାନେ ବଜାରେ ଚାଲ୍‌ ବିକ୍ରି ହୟ ।” ଆଶୀର୍ବାଦ ବିକ୍ରି ହୁଏ ଅବଶ୍ୟ । 
ଜଗନ୍ନାଥଙ୍କ ଭୋଗଗ୍ରହଣ ପରେ ଅବଶିଷ୍ଟର ପବିତ୍ରତା କଥା ମନେ ଅଛି ଅବଶ୍ଯ, 
ତେବେ ଏଠି କହିବାର କଥା ଯେ, ଆମ ଠାକୁରଙ୍କର ଖାଦ୍ୟରୁଚି ବାର୍ରାଟିଏ ସୂଚାଏ - 
ଖାଦ୍ୟପାନୀୟ ପ୍ରତି ଅଭିରୁଚି ଇତର ଜନୋଚିତ ବ୍ୟାପାର କିଛି ନୁହେଁ । ବରଂ 
ଖାଦ୍ୟପାନୀୟ ପ୍ରତି ରୁଚି ନଥୂଲେ ଜୀବନ ପ୍ରତି ରୁଚି ରହିବ ନାହିଁ । ଠାକୁର ଯେତେ 
ବଡ଼, ତାଙ୍କ ଖାଦ୍ୟରୁଚି ସେତେ ମାର୍ଜିତ । ପୃଥ୍ବୀରେ ଯାହା ଯେଉଁଠି ସୁନ୍ଦର ମଧୁର କିଛି 
ଗଢ଼ାଯାଇଛି ସେସବୁ ଖାଦ୍ୟପାନୀୟ ପ୍ରତି ରୁଚିବାନ ଲୋକଙ୍କ ଦ୍ଵାରା ଗଢ଼ାଯାଇଛି । | 
life worhliving ? ଆମ ଠାକୁରଙ୍କୁ ଏ ପ୍ରଶ୍ନ ପଚାରିଲେ ସେ ‘ଆନନ୍ଦ ବଜାର” ଆଡ଼କୁ 
ଅଙ୍ୁଳି ନିର୍ଦ୍ଦେଶ କରିବେ, କହିବେ, That depends on the liver. ସେଥୁପାଇଁ 
ଜଗନ୍ନାଥବଳଭଦ୍ର ଯେବେ ସକାଳୁ ଖାଦ୍ୟାନ୍ସେଷଣରେ ବାହାରକୁ ବାହାରିଥାନ୍ତି ତେବେ 
ସେଥ୍‌ରେ ସୂଳତାଇତରତା କି ଅସ୍ଵାଭାବିକତା କିଛି ନାହିଁ । ଲକ୍ଷ୍ମୀ ବାହାରିଥ୍‌ଲେ ନାନୀ 
ଗୋସାଇଁ ବେଶରେ, ଦୁଇ ଭାଇ ବାହାରିଲେ ଭିକ୍ଷାର୍ଥୀ ବ୍ରାହ୍ମJଣ ବେଶରେ । ଅନ୍ୟ 
କୌଣସି ଜାତିର ବେଶରେ ବାହାରି ପାରିଥାନ୍ତେ, ଶିବ ତ କୀରାତ ବେଶ ଧରିଥାନ୍ତି । 
ନା ଆମ ଠାକୁରଠାକୁରାଣୀ ବ୍ରାହ୍ମଣବ୍ରାହ୍ଣୀ ବେଶରେ ବାହାରିବେ ! ବ୍ରାହ୍ମଣଙ୍କ ପ୍ରତି 
ସମାଜରେ ଯେଉଁ ଶ୍ରଦ୍ଧା ଓ ସମ୍ଭମବୋଧ ରହିଛି ତାହାକୁ ସମ୍ମାନ କରିବେ ଗଳ୍ପକାର । 
ଲକ୍ଷ୍ମୀପୁରାଣକାର ଜାତିଭେଦ ସଚେତନ । ଠାକୁର ତାଙ୍କର ନିମ୍ନ ବର୍ଗର ବେଶ ଧରି 
ପାରିବେ ନାହିଁ । ଦ୍ଵାରଦେଶରେ ବ୍ରାହ୍ମଣଙ୍କୁ ଦେଖୂଲେ ଲୋକେ କୃତକୃତ୍ୟ ହୁଅନ୍ତି । 
ତେବେ ବ୍ରାହ୍ମଣଙ୍କୁ ଚଣ୍ଡାଳ ଘରେ ଖୁଆଇ ଲକ୍ଷ୍ମୀଙ୍କ ପ୍ରତି ଦୁହିଙ୍କ ଦୁର୍ବ୍ୟବହାରର ପ୍ରତିଫଳ 
ଭୁଞ୍ଜାଇବେ ସେ ୮ ଅମାନବିକ ଅପରାଧଟିକୁ ନିଶହ୍େ କ୍ଷମା କରିଵେ ନାହିଁ ¦ ଲକ୍ଷ୍ମୀ 
ଚଣ୍ଡାଳଗୃହରେ ଉଭା ହୋଇଥୁଲେ ମୁହୁର୍କ ପାଇଁ । ଦୁଇଭାଇ ଚଣ୍ଡାଳୁଣୀ ହାତରଂଧା 
ଖାଇବେ ସଂପୂର୍ଣ୍ଣ ଜ୍ଞାତସାରରେ । ପରାଭବ ହେବ ମାତ୍ରାଧୁକ ନିଶ୍ଚୟ, ଶୁଦ୍ଧାଚାରର 
ଦୀର୍ଘଶ୍ବାସ ଉଠିବ । ଲକ୍ଷ୍ମୀପୁରାଣ ଏଇ ଯେ ଦୁଇ ଠାକୁରଙ୍କ ଭାବମୂର୍ଭି ଗଢ଼ିଛନ୍ତି ତାହା 

୧୫୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଏବେ ବି ସେମିତି ସଦ୍ୟ ଅଛି - ମୋଟା ସୋଟା ଦୁଇ ଭାଇ ଖାଦ୍ୟପୁଷ୍ଠିର ପ୍ରତୀକ । 
ପୀବର ବକ୍ଷ ଉରୁ, କଟୀ ଓ ଜଂଘା ନିଟୋଳ । ବାହୁ ବିଶାଳ । ବଳଭଦ୍ର ପୃଥୁଳତର । 
କାଂଧରେ ଛିଣ୍ଡା ଉତ୍ତରୀ ପଇତା । ହାତରେ ଭଂଗା ଛତା ! ମୁଣ୍ଡରେ ଚିତା ନାହିଁ - 
ଏଣେ ଦିବ୍ୟ ଶରୀର କାନ୍ତି ଓ ବିଶାଳତା ନୀଚ ଭିକ୍ଷା ବୃତ୍ତିର ଦୈନ୍ୟ ସହିତ ସାମଞ୍ଜସ୍ୟ 
ଦେଖୁନାହିଁ, ଚୋରଖଣ୍ଟ ବୋଲି ଘଉଡ଼ୁଛନ୍ତି ଲୋକେ ଦେଖୁଲ।ା ମାତ୍ରେ । ସବୁଠି 
ପ୍ରତ୍ୟାଖ୍ୟାନ ଅପମାନ ଓ ଧ୍କ୍କାରବଚନ । ଲକ୍ଷ୍ମୀଦ୍ରୋହୀପ୍ରତି ଅନ୍ନ ବିମୁଖ ମାତ୍ର ନୁହେଁ, 
ବିଶ୍ଵ ବିମୁଖ । ମଣିଷର ଶ୍ରଦ୍ଧା ସମ୍ଭେଦନା ନାହିଁ । ପ୍ରକୃତିର ଶ୍ରଦ୍ଧା ସମ୍ଭେଦନା ନାହିଁ । 
ପଦ୍ମପୋଖରୀ ମୁହୂର୍ଭକେ ପଙ୍କିଳ ହୋଇ ଉଠିଛି । ଅବସ୍ଥା ମର୍ମାନ୍ତକ, ଶୋକାବହ । 
ଜଗନ୍ନାଥବଳଭଦ୍ର ପରିସ୍ଥିତିର ଭୂମିକା ସୃଷ୍ଟି କରିଥ୍‌ଲେ, ଏବେ ପରିସ୍ଥିତି ଆଉ ତାଙ୍କ 
ଆୟରତ୍ତରେ ନାହିଁ । ମଣିଷ କ୍ଷେତ୍ରରେ ଯାହା ସତ୍ୟ, ଦେବତାଙ୍କ କ୍ଷେତ୍ରରେ ବି ସେଇଆ । 
ବରଂ ଦୁରବସ୍ଥା ଏମିତି ମର୍ମାନ୍ତକ ହୋଇ ଉଠିଛି ଯେ, ତାଙ୍କ ଦେବତ୍ସର ଆଉ ଲେଶମାତ୍ର 
ଅବଶିଷ୍ଟ ନାହିଁ । ମୁହଁର ନିତ୍ୟ ସ୍ମିତ ଉତ୍‌ଖାତ ! ଭିକ୍ଷାଜୀବୀ ସତ୍ୟାନନ୍ଦଠାରୁ ଦୁଇଭାଇ 
ଅପାର ଖାଦ୍ୟାଭାବ ମଧ୍ୟରେ ଥଳକୂଳ ପାଇଛନ୍ତି ଶେଷ ପର୍ଯ୍ୟନ୍ତ । ବାରବର୍ଷ ଏଇ 
ବିତିବାକୁ ଯାଉଛି । ପଥଶ୍ରାନ୍ତ ପଥ୍‌କଙ୍କ ଶେଷ କ୍ରୋଶଟିକୁ ଲକ୍ଷ୍ମୀ ଟାଣଖରା କରାଇ 
ଏମିତି ଉତ୍ତପ୍ତ ଦୁରଧୁଗମ୍ଯ କରି ଦେଇଛନ୍ତି ଯେ, ସମୟଠାରୁ ଅଧୁକ ବେଗରେ 
ଧାଇଁବାକୁ ହେବ । ସୂର୍ଯ୍ୟ ବି ଲକ୍ଷ୍ମୀବଚସ୍କର । ଜଗତସର୍ବ ଲକ୍ଷ୍ମୀଅଧୀନ । ସମୁଦ୍ରକୂଳରେ 
ବଦାନ୍ୟତା ଯେମିତି ହାତଠାରି ଡାକୁଛି । ଜଗନ୍ନାଥଙ୍କ ଆରି ନ ଶୁଣି ବଳଦେଳ 
ଦ୍ରତଗତିରେ ଆଗେ କମଳାଙ୍କ ସିଂହଦ୍ଧାରରେ ପହଞ୍ଚନ୍ତି । ପରାଭବ ହାତେ ହାତେ । 
ଡାକିଲେ ପ୍ରାଣ ବିକଳରେ । ଦାସୀଏ ଧାଇଁ ଆସିଲେ । ଏମିତିଆ କାଙ୍ଗାଳ ଦେଖୁ 
ନଥୁଲେ ସେମାନେ, ଯଦିଓ କାଙ୍ଗାଳକୁ ଚିହ୍ନିବାରେ ଅଭ୍ୟସ୍ତ ଥଲେ ଏ ପର୍ଯ୍ୟନ୍ତ । ଦୋ 
ଦୋ ଚିହ୍ନା ହେଲେ ! “ଏହିପରି ମୋଟା ହୋଇ ଗୋଟାଏକ ଥୁଲା - ଆମ୍ଭ ଠାକୁରାଣୀଙ୍କୁ 
ଯେ ଘଉଡ଼ାଇ ଦେଲା ।” ଆନୁପ୍ରାସିକ ଭାଷାରେ ଏମିତିଆ ଅବଞଜ୍ଞାସୂଚକ କଥା କେବଳ 
କୁହାକୁହି ହେଲେ ନାହିଁ, ତଣ୍ଟିଆ ଦେଇ ଦାଣ୍ଡରେ ଛାଡ଼ି ଦେଲେ ମୋଟାଟିକୁ । 
ବଵାରବର୍ଷକାଳ ଉପବାସ ଓ ଭିକ୍ଷାର୍ଥେ ଚାଲିବା ଯୋଗୁଁ ବଳରାମଙ୍କ ସ୍ଵାସ୍ଥ୍ୟର ଅବନତି 
ବିଶେଷ ଘଟିନାହିଁ ବୋଧହୁଏ, ଉପବାସ ଓ ଚାଲିବା କୁଆଡ଼େ ସ୍ବାସ୍ଥ୍ୟ ଉନ୍ନତିର 
ସହାୟକ ।! ବଳଭଦ୍ର ପୁରୀରେ ଭୁବନେଶ୍ବରର ପ୍ରତିନିଧବତ୍ଵ କରନ୍ତି, ଲିଙ୍ଗରାଜଙ୍କର ସେ 
ପ୍ରତିରୂପ । ଏବେ ଭିକ୍ଷାର୍ଥୀ ଜୀବନରେ ଶିବଙ୍କ ସହିତ ସାମଞ୍ଜସ୍ୟ ଫ୍ରଟି ଉଠିଛି 
ଅର୍ଵଚନ୍ଦ୍ରଟିକୁ ଛାଡ଼ି - ଦାସୀଏ ରୂପକଳ୍ପଟିକୁ ତାଙ୍କର ପରିପୂର୍ଣ୍ଣ କରିଦେଲେ ‘ବେକରେ 
ହାତ ଦେଇ” । ବଳରାମଙ୍କ ମାନବାୟନ ମାତ୍ରାଧ୍କ ହୋଇ ଯାଇଛି, ଅପମାନର ଚରମ 

ବିନ୍ଦୁରେ ବଳଭଦ୍ର ଉପନୀତ । ତଥାପି ତାଙ୍କର କ୍ଷୁଧା ପ୍ରଶମିତ ହୋଇନାହିଁ । 
ଅବଶ୍ୟ । ଲକ୍ଷ୍ମୀପୁରାଣ ଆମ ଠାକୁରଦୁହିଁଙକୁ ଘେନି କୌତୁକ କରିଛନ୍ତି, ରଙ୍ଗରସିକତାର 
ମଜା ଉଠାଇଛନ୍ତି ¦ ଭାରତର ପୌରାଣିକ, କବି ଓ ଲୋକେ ସବୁଦିନେ ଦେବଦେବୀଙ୍କ 
ସମ୍ବନ୍ଧରେ ରଙ୍ଗରସିକତା କରିଥାନ୍ତି ବୋଲି ଆଗରୁ କହିଛୁ । ଉତ୍ତରାଧୁକାରୀ ସୃତ୍ରରେ 
ଓଡ଼ିଆ ପୁରାଣକାର, କବି ଓ ଲୋକେ ଏତିହ୍ୟଟିର ଅନୁବର୍ଭନ କରିଛନ୍ତି । ମଣିଷର 
ଇଚ୍ଛାମତ ଗଢ଼ାଯାଏ ଠାକୁରଙ୍କ ରୂପକଳ୍ପ | ଲକ୍ଷ୍ମୀପୁରାଣ ଜଗନ୍ନାଥବଳଭଦ୍ରଙ୍କୁ ଯେଉଁ 
ମୋଟାସୋଟା ଚେହେରା ଓ ଧରଣଧାରଣ ଦେଇଛି, ତାହା ତ ଏବେ ବି ଓଡ଼ିଆଙ୍କ 
ମନୋଭୂମିରେ ଧ୍ରୁବ ହୋଇ ଉଠିଛି । ଉଭୟେ ଥଟ୍ଟା ତାମସାର ପାତ୍ରର ଦେବତ୍ବର 
ଅବଶେଷ ମାତ୍ର ଅଛି । ବାରବର୍ଷକାଳ ଅଖଣ୍ଡ ଉପବାସ ସନ୍ତେ ସେମିତି ମୋଟାସୋଟା 
ଅଛନ୍ତି ଓ ବଂଚିଛନ୍ତି, ସେତିକି ମାତ୍ର ଯତ୍‌ ସାମାନ୍ୟ ଦେବତ୍ର ପ୍ରମାଣ ! ତାହା ବି 
ହୋଇପାରିଥାଏ ଲକ୍ଷ୍ମୀଅଭିଶାପର ଫଳଶ୍ରୁତି । ପରାଭବ ନ ପାଇଲା ପର୍ଯ୍ୟନ୍ତ 
ବଂଚିବେ । ଜଗନ୍ନାଥଙ୍କ ଜଗତ ନିୟନ୍ତାତ୍ଵ ଓ ଅନ୍ତର୍ଯ୍ୟାମିତ୍ଵ ନାହିଁକି ବଳଭଦ୍ରଙ୍କ 
ଯୋଗବଳ ପର୍ଯ୍ୟନ୍ତ ନାହିଁ । ଶରୀର ଅଛି, ଉପଶାନ୍ତି ହୀନ କ୍ଷୁଧାର ଜ୍ବାଳା ମାତ୍ର ଅଛି । 
ପୁରାଣକାରଙ୍କର ଜଗନ୍ନାଥ-ପକ୍ଷପାତିତ୍ସ ଲକ୍ଷ୍ଯ କରି ହୁଏ ! କବି ବୈଷ୍ପବଟିଏ ନିଶ୍ଚୟ । 
ଲକ୍ଷ୍ମୀନାରାୟଣଙ୍କ ପ୍ରତି ଭଜ୍ତି ମିଶ୍ରିତ ସ୍ଟେହସମ୍ବେଦନତା ସମଧୂବକ ହେବା ସ୍ବାଭାବିକ । 
ଜଗନ୍ନାଥଙ୍କ ସହିତ ସେ କୌତୁକ କରିଛନ୍ତି, ପାକଶାଳା କଳା ବୋଳି କଳା ଶ୍ରୀମୁଖଟିକୁ 
ଝଲସାଇ ଦେଖାଇଛନ୍ତି, “ବଡ଼ଖୁଆ” ଓ ‘ଅଧୁଆ ମୁହା”' କହି ତାଙ୍କ ଭୋଜନବିଳାସ ଓ 
ରଂଧନ ଅକ୍ଷମତାକୁ ସଶ୍ରଦ୍ଧ ସହାନୁଭୂତି ଜଣାଇଛନ୍ତି । ଖରାରେ ଧାଇଁ ନ ପାରିବାର 
ଅସାମର୍ଥ୍ୟକୁ କୋମଳାର୍ଦ୍ଧ ସମ୍ବେଦନାରେ ଆଉଁସି ଦେଇଛନ୍ତି, ଅଥଚ ବଳଭଦ୍ରଙ୍କୁ 
କ୍ଷମାହୀନ ନିଷ୍ଠରୁଣତାରେ ପୋତି ପକାଇଛନ୍ତି ନଖଶିଖ । କାହିକି ? ଲକ୍ଷ୍ମୀ ବିତାଡ଼ନରେ 
ଜଗନ୍ନାଥଙ୍କ ଭୂମିକା କମ୍‌ | କାନ୍ତାନୁରାଗ ବରଂ ପ୍ରବଳ ସବୁଦିନେ ! ଲକ୍ଷ୍ମୀ ବିତାଡ଼ନରେ 
ବଳଭଦ୍ର ହିଁ ସୃତ୍ରଧର । ଅତୀତ କଥା ମନେ ପକାନ୍ତୁ । ସେଦିନ ଲକ୍ଷ୍ମୀନାରାୟଣଙ୍କ 
ଶ୍ରୀମନ୍ଦିରରେ ଅନଧ୍କାର ପ୍ରବେଶ କରିଥଲେ ବଳଭଦ୍ର ହେଉନାପଛେ ତାହା ଯେତେ 
ରାଜସମ୍ମତ | ମଞ୍ଚକୁ ଦେଢ଼ଶୁର ଓ ନଣନ୍ଦ ଆସିଲେ ସିଂହାସନରୁ ଲକ୍ଷ୍ମୀ ତଡ଼ା ଖାଇଲେ । 
ଏଥୁରେ ଯେବେ ଲକ୍ଷ୍ମୀଉପାସକ ରାମାନୁଜପନ୍ଥୀ ଓ ମଧ୍ଵପଛ୍ଥୀ ବୈଷ୍ଣବମାନେ ଅସହିଷ୍ୁ 
ହୋଇ ଉଠିଥାନ୍ତି, ତେବେ ଆଶ୍ଚର୍ଯ୍ୟ ହେବାର କିଛି ନାହିଁ । ପରବର୍ଭୀ କାଳରେ ବୈଷ୍ଣବ 
ଧର୍ମର ପ୍ରାଧାନ୍ୟ ବଢ଼ିଛି, ମନ୍ଦିରରେ ବଳଭଦ୍ର ଓ ସୁଭଦ୍ରାଙ୍କ ଉପସ୍ଥିତି ଏକାନ୍ତ ଗୌଣ 
ହୋଇଉଠିଛି । ଶ୍ରୀମନ୍ଦିରକୁ ଭକ୍ତ ଯାଏ ଜଗନ୍ନାଥ ଓ ଲକ୍ଷ୍ମୀଙ୍କ ଦର୍ଶନ କରିବାକୁ, ଗୌଣ 
ଦେବତା ବଳଭଦ୍ରଙ୍କ ସଭୁଦ୍ରାଙ୍କୁ ଦେଖ୍‌ବାକୁ ନୁହେଁ । ମନ୍ଦିର ଜଗନ୍ନାଥ ମନ୍ଦିର, ଧାମ 

ଜଗନ୍ନାଥଧାମ । ପ୍ରସାଦ ଜଗନ୍ନାଥପ୍ରସାଦ ! ରଥଯାତ୍ରା ଜଗନ୍ନୀଥଙ୍କ ରଥଯାତ୍ରା । ସବୁ 
ସ୍ତବସ୍ତୁତିବଂଦନାଜଣାଣ ଜଗନ୍ନାଥଙ୍କ ପାଇଁ ଉଦ୍ଦିଷ୍ଟ । ଏଇ ଯେମିତି ବଳଭଦ୍ର ଓ ସୁଭଦ୍ରା 
ନଥୁଲେ କିଛି ଯାଆନ୍ତା କି ଆସନ୍ତା ନାହିଁ । ଲକ୍ଷ୍ମୀପୁରାଣକାର ବଳରାମ ମଧ୍ବପନ୍୍ୀ 
ହୋଇପାରନ୍ତି, ପୂର୍ବର କଥା ମନେପକାଇ ସେ ବଳରାମଙ୍କୁ ଲକ୍ଷ୍ମୀଦ୍ବାରରୁ ଗଳାଧକ୍କା 
ଦେଇ ବାହାର କରି ଦେଇ ନାହାନ୍ତି ତ ? ବଳରାମ ମଧ୍ଯ ରଙ୍ଗରସିକତାର ପାତ୍ର 
ହୋଇଥାନ୍ତି ପୁରାଣ, କାବ୍ୟ କବିତା ଓ ଲୋକକଥାରେ । ତାଙ୍କର କାଦମ୍ବିନୀ ସେବନ 
କଥା ଜଣାଶୁଣା । କିଏ ଜଣେ କବି ଭକ୍ତଙ୍କୁ ଡାକି କହିଥ୍‌ଲେ, ‘ପାନ ଗୋଷ୍ଠୀରେ ବସି 
ବଳରାମ ତୁମ କଲ୍ୟାଣ ବିଧାନ କରନ୍ତୁ ।” ଲକ୍ଷ୍ମୀପୁରୀଣ କାଦମ୍ବରୀପାନ କଥା ଉଠାଇ 
ନାହାନ୍ତି । ବଳଭଦଙ୍କ ସହିତ ଅତିରିକ୍ତ ମଦ୍ୟପାନର ସଂପର୍କ ଅଛି, ଗୋଟିଏ ମଜାକଥା 
ଉଲ୍ଲେଖ କରିଛନ୍ତି ନୃସିଂହପ୍ରସାଦ ଭାଦୁଡ଼ି ତାଙ୍କ ଦେବତାର ମାନବାୟନ” ଗ୍ରନ୍ଧରେ । 
ଅଷ୍ଟାଦଶ ଶତାଦ୍ଦୀର କଥା ! ଚଳତ୍ବବିଷ୍ଣୁ ରାଜାଙ୍କ ଉପସ୍ଥିତିରେ ଗୁଣ୍ଡିଚାଯାତ୍ରା ଉପଲକ୍ଷେ 
ବଳଭଦ୍ରଙ୍କ ମୂର୍ଭିକୁ ଟେକି ରଥ ଉରପକୁ ଉଠାଇବାବେଳେ ପଞ୍ଡାମାନଙ୍କ ହାତରୁ ଖସି 
ତାହା ମାଟିରେ ପଡ଼ିଗଲା । ରାଜା ଆଉଁନାଦ କରି ଉଠିଥୁଲେ, ଥିତ ପୀତିକ, 
ଓିତ୍ଵ ପାତିକ । ସମସ୍ତେ ଆତଙ୍କିତ । ସେଦିନ ସେଠାରେ ତ୍ରିବେଣୀର ସୁବିଖ୍ୟାତ ପଣ୍ଡିତ 
ଜଗନ୍ନାଥ ତଙ୍କ ପଞ୍ଚାନନ ଉପସ୍ଥିତ ଥୁଲେ ! ସେ କଠିନ ସମସ୍ୟାଟିର ସମାଧାନ 
କରିଦେଲେ । ଯଦି ଜଗନ୍ନାଥ କି ସୁଭଦ୍ରା ଖସି ପଡ଼ିଥାନ୍ତେ କଥାଟା ହୋଇଥାନ୍ତା 
ଞିତପାତିକ । ପଡ଼ିଛନ୍ତି ଖସି ବଳଭଦ୍ର । ଯେଉଁ ବଳରାମ ସବୁବେଳେ ମଦମତ୍ତ ଥାନ୍ତି, 
କାଦମ୍ବରୀ ପାନରେ ଯାହାଙ୍କ ନେତ୍ର ଘୂର୍ଣ୍ାୟମାନ, ତାଙ୍କର ମାଟିରେ ପଡ଼ିଯିବା 
ବ୍ୟାପାରଟା ଆଶ୍ଚର୍ଯ୍ୟଜନକ ନୁହେଁ, ଯୁକ୍ତିଯୁକ୍ତ ବରଂ ¬ ଯୁକ୍ତଂ ହି ଲାଙ୍ଗଳଭୃତଃ ପତନୁଂ 
ପୃଥବ୍ୟାମ୍‌ !” ( ପୃଷ୍ଠା ୨୫୬ ), ଲକ୍ଷ୍ମୀ ପୁରାଣର ବଳଭଦ୍ର ବାରୁଣୀ ପ୍ରମତ୍ତ ନୁହନ୍ତି, ନିଦା 
ଲକ୍ଷ୍ମୀଦ୍ରୋହୀ । ଶୁଦ୍ଧାଚାର ନାମରେ ଘୋର ନାରୀବିଦ୍ଧେଷୀ । ଲୋକକବିଟି ତାଙ୍କୁ 
ପ୍ରତିଫଳ ଭୁଞ୍ଜାଇବେ । ପ୍ରଥମେ ତାଙ୍କୁ ଚଣ୍ଡାଳୁଣୀଙ୍କ ଦ୍ଵାରା ତଣ୍ଡିଆ ଖୁଆଇ ସଦଗତି 
ଦେଖାଇ ଦେଇଛନ୍ତି, ପରବଜ୍ଭୀ କାଳରେ ଚଣ୍ଡାଳୁଣୀର ହାତରନ୍ଧା ଖୁଆଇ ପ୍ରାୟଶ୍ଚିତ 
କରାଇବେ ! ତାଙ୍କ ଶୁଚିବାମୟ୍ୁଗ୍ରସ୍ତତା ଛଡ଼ାଇବେ ସବୁଦିନ ପାଇଁ । ସାଂପ୍ରଦାୟିକ 
ଧର୍ମଭେଦ କ୍ଷେତ୍ରରେ ଏମିତିଆ ଦ୍ଵେଷବିଦ୍ଧେଷ ଥାଏ । ବୈଷ୍ଣବଙ୍କ ହାତରେ ଶିବଙ୍କ 
ଦୁର୍ଦଶା ଅସଙ୍ଗତ ନୁହେଁ, ତେବେ ତଦ୍ଵାରା ବଳଭଦ୍ରଙ୍କ ପ୍ରତି ଅଭଚ୍ତିର ପ୍ରଶ୍ନ ଉଠେ ନାହିଁ ! 


ତେର 


ଶେଷଦୃଶ୍ୟ । ଲକ୍ଷ୍ମୀମିଳନ ଦୃଶ୍ଯ । ଗୋଟିଏ ସିଂହଦ୍ଧାରରୁ ଆରମ୍ଭ ହୋଇଥଲା 
ନାଟକ, ଅନ୍ଯ ଏକ ସିଂହଦ୍ଧାରରେ ଶେଷ ହେବାକୁ ଯାଉଛି । ବଳରାମ ତଡ଼ିଥୂଲେ 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୫୫ 


ଲକ୍ଷ୍ମୀଙ୍କୁ ଏବେ ତଡ଼ାଖାଇ ଫେରିଛନ୍ତି ବଳରାମ । ଲକ୍ଷ୍ମୀ ଫେରି ନଥୁଲେ । ପୁରୁଷଙ୍କର 
ଅପମାନ ବୋଧ କମ୍‌ ? ନା କ୍ଷୁଧାକ୍ସାଳା ବିଚାରବୋଧହୀନ ? ସାନଭାଇଟିକୁ ଏବେ 
ଅଗ୍ରସର କରାଇ ଫେରିଛନ୍ତି ବଳରାମ, ଯଥାସମ୍ଭବ ଆଦେଦନନିବେଦନ କରାଯାଉ । 
ବେବଧ୍ବନିରୁ ଆରମ୍ଭ କଲେ ଜଗନ୍ନାଥ, ଓଁକାର ଶବ୍ଦରେ ବିଶ୍ବବ୍ରହ୍ମାଣ୍ଡ ପରିପୂର୍ଣ୍ଣ 
ହୋଇଉଠିଲା । ଲକ୍ଷ୍ମୀଙ୍କ ଶ୍ରୁତି ତୃପ୍ତି ଓ ଗତି ଲଭିଛି । ବ୍ରାହ୍ମଣମୁଖରୁ ପଞ୍ଚମସ୍ଵରରେ 
ବେଦଧ୍ବନି ଶୁଣି କିଏ ପୁଣି ନ ନିସ୍ତରେ ଭାରତରେ ? ଲକ୍ଷ୍ମୀ ନିସ୍ତରିଲେ । ଏତେ ଦିନେ 
ଶୁଣିଲେ ଏତେ ପାଖରୁ ସ୍ାମୀକଣ୍ଡସ୍ବର ¬ ମିଷ୍ଟଟ ମଧୂର ଓ ଗମ୍ଭୀର । ଆମ 
ଦେବଦେବୀଙ୍କର ଯେଉଁସବୁ ପ୍ରସିଦ୍ଧ ଯୁଗଳମୂର୍ଭି ଅଛି ତନ୍ମଧ୍ଯରୁ ଲକ୍ଷ୍ମୀ"ଜଗନ୍ନାଥ ମୂର୍ରିଟି 
ଓଡ଼ିଆଙ୍କର ପ୍ରିୟତମ ମୂ । ଲକ୍ଷ୍ମୀ-ଜଗନ୍ନାଥ ସ୍ଵାମୀସ୍ତୀ । ଠିକ୍‌ ହରପାର୍ବତୀ କି 
ରାମସୀତାଙ୍କ ମୂର୍ଭିପରି । ସୀତା ଓ ପାର୍ବତୀ ଶକ୍ତିଦେବୀ ବୋଲି ଚିହ୍ନି ହୁଅନ୍ତି, ଶତ୍ରୁ 
ନିଧନରେ ବଳ ଦେଖାନ୍ତି, ରନ୍ଧାବଢ଼ା କରି ସ୍ବାମୀକୁ ଖୁଆଇବା ପିଆଇବା ବ୍ୟାପାରରେ 
ପ୍ରାୟ ମୁଣ୍ଡ ପୁରାନ୍ତି ନାହିଁ । ଲକ୍ଷ୍ମୀ କିନ୍ତ କଲ୍ୟାଣମୟୀ ଗୃହିଣୀଟିଏ ¬ କେବଳ ସ୍ଵଜନ 
ବର୍ବନରେ ଆନନ୍ଦ ପାଆନ୍ତି, ରଂଧାବଢ଼ାରେ ନୈପୁଣ୍ଯ ଦେଖାନ୍ତି । ଜଗଜ୍ନନୀ ସେ । 
ଓଡ଼ିଶାରେ ଆଉ ଗୋଟିଏ ଯୁଗଳମୂର୍ଭିର ପ୍ରସିଦ୍ଧି ଓ ଲୋକପ୍ରିୟତା ଅବଶ୍ଯ ଅଛି । ତାହା 
ରାଧାକୃଷ୍ଣମୂର୍ି । ଏମାନେ ପତି-ପନ୍ନୀ ନୁହନ୍ତି ପରନାରୀ ପରପୁରୁଷ । ମଜାର କଥା 
ଯେ, ଦାପଂତ୍ୟପ୍ରେମ ପବିତ୍ର ହେଲେହେଁ ସାହିତ୍ୟ ପାଇଁ ନଗଣ୍ୟ ବ୍ୟାପାର । କବିଏ 
ବିବାହର ଉପଯୋଗିତା ଦେଖନ୍ତି, କିନୁ ଜୟଗାନ କରନ୍ତି ବିବାହ-ଅତିରିକ୍ତ ପ୍ରଣୟର । 
ରାଧା ବିଶୁଦ୍ଧ"ପ୍ରେମ ରୂପିଣୀ । ତାଙ୍କର ଗୃହିଣୀ କି ରାଂଧୁଣୀ ରୂପ ନାହିଁ । ରାଧା 
ଯେବେ ପନ୍ଜୀର ମଡ଼େଲ ହୁଅନ୍ତେ କେମିତି ହୁଅନ୍ତା ? କୌଣସି କବି ସ୍ଵପନ୍ନୀଟିକୁ ରାଧା 
ହେବାକୁ ଉତ୍ସାହିତ କରିବେ କି ? ଆମ ଲକ୍ଷ୍ମୀ କିନ୍ତୁ ଏକ ପକ୍ଷରେ ଯେମିତି ଅନନ୍ତ 
ସୌନ୍ଦର୍ଯ୍ୟ ଓ ମାଧୁର୍ଯ୍ୟର ଘନୀଭୂତ ବିଗ୍ରହ, ଠିକ ସେମିତି ପ୍ରେମ ରୂପିଣୀ ଓ ସୁଗୃହିଣୀ- 
ମହା ଏଶ୍ବର୍ଯ୍ୟମୟୀ ଅନ୍ତପୂର୍ଣ୍ଣା । ସ୍ଵଜନବସଳା ସ୍ଵାମୀସେବାପରାୟଣା । ସମସ୍ତଙ୍କର 
ଲାଳପାଳନ କର୍ତ୍ତୀୟ ଧନଜନଯଶଦାନଦନକ୍ଷା, ପରିବାରର ଅନ୍ୟମାନଙ୍କ ପାଇଁ ଯଥୋଚିତ 
ଉପଚାରସଚେତନ ଓ ପତିପ୍ରେମସଂପନ୍ନା । ରାଧାଙ୍କ ପରି ଲୀଳାବିସ୍ତାର କରିବାକୁ ତାଙ୍କୁ 
ବୃନ୍ଦାବନକୁ ଯିବାକୁ ପଡ଼େ ନାହିଁ । ଘର ତାଙ୍କର ବୃନ୍ଦାବନ | ସେହିଥୁପାଇଁ ଲକ୍ଷ୍ମୀ ଆମର 
ମଡ଼େଲ ପନ୍ନୀ, ଓଡ଼ିଆ ସ୍ତ୍ରୀବୃନ୍ଦଙ୍କ ହୃ ଦସ୍ଥନ୍ଦନ ସହିତ ଗୋଟିଏ ସ୍ଵରରେ ବଂଧା । 
ମୌଖୁକ ଏତିହ୍ୟରେ ତାଙ୍କର ପିଲାଛୁଆ ନାହାନ୍ତି ଅବଶ୍ୟ, ତେବେ ସେ କଲ୍ୟାଣୀ 
ଜଗତଜନନୀ ରୂପରେ ବନ୍ଦନୀୟା- ଗୃହର ସଂକୀର୍ଣ୍ଣ ପରିଧ୍‌ରେ ତାଙ୍କର ସଂସାର 
ସୀମାବଦ୍ଧ ନୁହେଁ, ସାରା ସଂସାର ତାଙ୍କର ସଂସାର । ପନ୍ନୀଟି ଶୁଣିଛନ୍ତି ଏତେ ଦିନ 

୧୫୬ ଜ ପ୍ରସଙ୍ଗ ପୁରୁଣୀ ଭାଵନା ନୂଆ 


ପରେ ସ୍ଵାମୀକଣ୍ଠସ୍ଵର ୮ ବେଦଧ୍ବନି ନା ବଂଶୀଧ୍ବନି ? ମିଠା ଆମନ୍ତ୍ରଣଟିଏ ସିଂହଦ୍ଧାରରେ 
ଠିଆ । ଅଭିଶାପ ଶେଷ ହେବ, ଯୁଗବ୍ୟାପୀ ଦୀର୍ଘ ପ୍ରତୀକ୍ଷାରେ ଅନ୍ତ ଘଟିବ । ମିଳନ 
ପ୍ରତ୍ୟାସନ୍ନ । ଅନ୍ତର ଗଣ୍ଡାଏ ଭିକ୍ଷା କରୁଛନ୍ତି ଅନଶନକ୍କିଷ୍ଟ ବେନି ଭାଇ ! ସବୁ ଦୁର୍ବିପାକ 
ପାଇଁ ନିଜକୁ ଅପରାଧୀ ମନେ କଲେ ଲକ୍ଷ୍ମୀ । ନାରୀପ୍ରତି ପୁରୁଷର ଅଶାଳୀନ ଅବିଚାର 
ବୋଧକୁ ଶାସ୍ତି ଦେଇଥୁଲେ ସେ, ଅଭିଶାପ କୌଶଳଟି ଫଳପ୍ରଦ ଏବେ । ବେଦଧ୍ବନିରେ 
ଶୁଷ୍ଠତରୁଏ ମାତ୍ର ପଲ୍ଲବିଲେ ନାହିଁ, ଲକ୍ଷ୍ମୀ ତ ଆମର ଜୀବନ୍ତ ସହକାର ¬ ଭିତରେ 
ଭିତରେ ଏବେ ନଖଶିଖ କିଶଳୟ ରାଗରେ ପରିପୂର୍ଣ୍ଣ ହୋଇଗଲେ । ଦ୍ଵାର ପ୍ରାନ୍ତରେ 
ସାଗରର ଆହ୍ବାନ, ନଦୀ ଉତଵକୂଳ ନ ହେବେ କେମିତି ? କ'ଣ କରିବେ ? ରହିପାରୁ 
ନାହାନ୍ତି କି ଯାଇପାରୁ ନାହାନ୍ତି । ପଚାରି ପଠାଇଲେ, ବ୍ରାହ୍ମଣମାନେ ଚଣ୍ଡାଳୁଣୀ ଘରେ 
କି ରୂପେ ଭୁଂଜିବେ ? ଚଣ୍ଡାଳୁଣୀବିଟାଳ ଅପବାଦକୁ ଭୟ ନାହିଁକି ? ପନ୍ନୀମାନଙ୍କର 
ସ୍ମ ତିଶକ୍ତି ଓ ଯୁକ୍ତିଶୀଳତାକୁ ଧନ୍ଯ କହିବାକୁ ହେବ ! ବଳରାମଙ୍କ ପାଖରେ ବିକଳ୍ପ 
ବିଚାର ଅଛି । ସେ କ୍ଷୁଧାଇଁ କିନ୍ତୁ ପୌରୁଷସଚେତନ ଓ ଜାତିଭେଦସତର୍କ ଏବେ ବି । 
ନାରୀ ତାଙ୍କ ପାଇଁ ଅପରିହାର୍ଯ୍ୟ ନୁହେଁ । ରାନ୍ଧି ଖାଇବେ । ଲକ୍ଷ୍ମୀ ଅବିଳମ୍ବେ ଯୋଗାଡ଼ି 
ଦେଲେ ନୂଆ ହାଣ୍ଡିସଞ୍ଚା ଅକୂପଣ ଭାବେ । ଏବେ ଯେତେ ଇଚ୍ଛା ସେତେ ଭୁଂଜନ୍ତୁ 
ଦୁଇଭାଇ | ପନ୍ୀ କ'ଣ ସ୍ବାମୀର ସ୍ଵପାକ ଭୋଜନକୁ ଅନୁମୋଦନ କରିବ ? ରାଂଧୂୁଣ 
ଭୁଂଜିବେ ଯେବେ ଏବେ ଦୁଇ ଭାଇ, ନାରୀଙ୍କୁ ପୁରୁଷେ ଆଉ ଲୋଡ଼ିବେ କିପାଇଁ ? 
ନାରୀ କଂଣ ପରିହାର୍ଯ୍ୟ ୨ ରଂଧନ ପନ୍ଧୀର କର୍ଭବ୍ୟ ଓ ଅଧୁକାର । ଲକ୍ଷ୍ମୀ ଅବଶ୍ଯ 
ଅଧ୍କାର ସାବ୍ୟସ୍ତ କରିବେ ! ଭାରତବର୍ଷରେ ରଂଧନ ବ୍ୟାପାର ଆହୁତି ସହିତ 
ସଂପୃକ୍ତ ! କୁହାଯାଏ ଭୋଗ ଯେତେଚେଳେ ଅଗ୍ନିରେ ରଂଧାଯାଏ ସେତେବେଳେ ତାହା 
ଅବିନଶ୍ବର ହୋଇଉଠେ । ସ୍ତ୍ରୀଆଚାର ଦୃଷ୍ଟିରୁ ବିବାହ ନାରୀକୁ ଆହୁତି କାର୍ଯ୍ୟରେ ଅଂଶ 
ଗ୍ରହଣ ଜରିବାର ଅଧ୍‌କାର ଦିଏ । ବିବାହ ପରଠାରୁ ସେ ରାଂଧେ ଓ ବାଢ଼ି ଖୁଆଏ । 
ସେଇଥ୍‌ପାଇଁ ରାଂଧୁବା ବାଢ଼ିବା ନାରୀର ଉଭୟ କର୍ଭବ୍ଯ ଓ ଅଧ୍‌କାର । ଦେବୀଙ୍କ 
କ୍ଷେତ୍ରରେ କଥାଟା ଅନ୍ୟଥା ହୁଏ ନାହିଁ । ଲକ୍ଷ୍ମୀ ରାନ୍ଧନ୍ତି ବାଢ଼ନ୍ତି । ପାର୍ବତୀ ରାନ୍ଧନ୍ତି 
ଶିବଙ୍କ ଘରକୁ ସ୍ବର୍ଗରୁ ଅତିଥ୍‌ ଆସିଲେ ସମସ୍ୟା ଦେଖାଦିଏ । ପାର୍ବତୀଙ୍କ ଶୁଦ୍ଧାଚାର 
ବିଷୟରେ ଦେବଦେବୀଙ୍କର ସନ୍ଦେହ ଥୁବାରୁ ସେମାନେ କୁଆଡ଼େ ତାଙ୍କ ହାତରନ୍ଧା 
ଖାଇବାକୁ କୁଣ୍ଠିତ ହୋଇଥାନ୍ତି । ଶିବ ଗଙ୍ଗାଙ୍କୁ ରାନ୍ଧିବାକୁ କହନ୍ତି । ଲକ୍ଷ୍ମୀଙ୍କ ସାଧ୍ଧୀତା ଓ 
ଆଚାର ପାଳନର ଶୁଦ୍ଧତା ବିଷୟରେ ସନ୍ଦେହ କାହିଁ ? ସେ ତ ଭାରତବର୍ଷର ମଡ଼େଲ 
ସ୍ତ୍ରୀ ଓ ରାଂଧୁଣୀ ! ସେ ଅଧ୍ବକାର ଛାଡ଼ିବେ କାହିଁକି ? କାମଶାସ୍ତ୍ର କହିଛି, ପାକଶାଳାରେ 
ସ୍ତ୍ରୀର ଅସଫନ୍ଧ ସାମ୍ରାଜ୍ୟ ! ସେଠାରେ ସେ କାହାରିକୁ ପ୍ରବେଶ ସୁଯୋଗ ଦେବ ନାହିଁ, 

ଏପରି କି ସ୍ବାମୀକୁ ନୁହେଁ । ରଂଧନରେ ତା”ର ହସ୍ତକ୍ଷେପ ଅସହ୍ୟ । ଲକ୍ଷ୍ମୀ କର୍ରତ୍ଵ 
ଛାଡ଼ିବେ କାହିଁକି ? ଅଧୂକନ୍ତୁ ରଂଧନ କେଉଁଠି ନା କେଉଁଠି ଶ୍ୃଙ୍ଗାରରସ ସହିତ 
ସଂଶ୍ଲିଷ୍ଟ । ଆହାର କାମସ୍ଵରୂପ । ସ୍ତ୍ରୀ ରାନ୍ଧେ ନାହିଁ ଯେ କାମଦେବଙ୍କ ଆରାଧନା 
କରେ । ଭଲ ଖୁଆଇ ସ୍ବାମୀକୁ ବଶୀଭୂତ ରଖେ | ଭଲ ଖୁଆଇଲେ ଭଲ ଭଲ ପାଇବା 
ଅର୍ଜନ କରିହୁଏ ନିଶ୍ଚୟ । ପନ୍ନୀରନ୍ଧା ଗୁରୁପାକ ନ ହୋଇ ପ୍ରାୟ ଉତ୍ତେଜକ ଓ ସ୍ବାଦିଷ୍ଟ 
ହୋଇଥାଏ । ପୁଷ୍ଟି ଓ ତୁଷ୍ଠି ଉଭୟ ଦେଖେ ପନ୍ନୀ ! ପନ୍ମୀ ଛଡ଼ା ଆଉ କିଏ ପତିମନ 
ଜାଣି ରାନ୍ଧି ପାରିବ ? ଲକ୍ଷ୍ମୀ ଅଧଵକାର ଛାଡ଼ିବେ ନାହିଁ । ଯୋଗାଇ ଦେଲେ ଅକଜୃଣ୍ଠିତ 
ଭାବରେ ନୂଆସଞ୍ଚା ନୂଆହାଣ୍ି ପର୍ଯ୍ୟାପ୍ତ ପରିମାଣରେ, ଚାଉଳ, ଆକୁ, କଦଳି, ବଡ଼ି, 
ବାଇଗଣ, ଦୁଧ, ଦହି, ଛେନାଶର୍କରା ଯେତେ ଯାହା ଭୂଂଜିପାରନ୍ତି ବେନି ଭାଇ ।! ଆଉ . 
ଏଣେ ଅଗ୍ରିସ୍ତମ୍ଭନ ମନ୍ତ୍ର ପଡ଼ି ଏମିତି ହଟ କଲେ ଯେ, ଦୁଇ ଭାଇଙ୍କ ଶ୍ରମ, ସମୟ ଓ 
ଅଭିନିବେଶ ବିଡ଼ମ୍ବିତ ହେବ ହିଁ ହେବ । ଲକ୍ଷ୍ମୀଙ୍କ କଣ୍ଟାଷ୍ଟ କୌତୁକବୋଧ ପ୍ରଶଂସନୀୟ । 
ଜଳୁଥ୍‌ବ ନିଆଁ, କିନ୍ତ ପାଣି ତାତିବ ନାହିଁ । ଉପସ୍ଥିତ ଥୁବ ବିପୁଳ ଖାଦ୍ଯ ସାମଗ୍ରୀ, 
ବାରବର୍ଷର କ୍ଷୁଧା ଖାଇବା ଆଗ୍ରହରେ ଲହଲହ କରୁଥୁ୍‌ବ ଜିଭ, ଆଉ ପଣ୍ଡ 
ହୋଇଯୀଉଥ୍‌ବ ସବୁ ଉଦ୍ୟମ ଓ ଉତ୍ସାହ । ଶେଷ ପର୍ଯ୍ୟନ୍ତ ବଳରାମ ଉଦ୍‌ କ୍ଷିପ୍ର ହୋଇ 
ହାଣ୍ଡିଫାଣ୍ଡି ଭାରି ଦେଲେ ଓ ବିକଳରେ ଆତ୍ମସମର୍ପଣ କଲେ, “ଜାତି ପଛେ ଯାଉ, 
ଚଣ୍ଡାଳୁଣୀ ହାତରୁ ଭାତ ଖାଇବାକୁ ସେ ପ୍ରସ୍ତୁତ ।” ବୁଭୁକ୍ଷିତ ପାଇଁ ଜାତିଅଜାତି କ'ଣ ? 
ନୀତିଅନୀତି କ'ଣ ? ବଡ଼ର ବିଚାର ପରେ ସାନର କିଛି କରିବାର ନଥାଏ । ଏହି 
ଚରମ ମୁହୂର୍ରଟିର ଅପେକ୍ଷାରେ ଥୁଲେ ଲକ୍ଷ୍ମୀଦେବୀ, ଝରଣାଟିଏ ହୋଇ ବହିଗଲେ । 
ପନ୍ନୀ ପ୍ରସନ୍ନ । ଗୃହିଣୀ ସ୍ବାଧୀକାର ପ୍ରମତ୍ତ । ଲୀଳାପଦ୍ମ ଫୋପାଡ଼ି ଦେଇ ସୁବର୍ଣ୍ଣ 
ଚଟୁଟିଏ ଧରି ପାକଶାଳାକୁ ବିଜେ କଲେ ସେ । ଲକ୍ଷ୍ମୀ ପ୍ରସନ୍ନ ମାନେ ବଳରାମ 
ଜଗନ୍ନାଥଙ୍କ ଭାଗ୍ୟ ପ୍ରସନ୍ନ । ଏବେ ମୁହୂ ଁ କେ ଭୋଜନସାମଗ୍ରୀର ପରିମାଣ ଓ 
ସରସତାର ସୀମା ରହିବ ନାହିଁ । ଲକ୍ଷ୍ମୀଙ୍କ ଆନନ୍ଦ ଉତ୍ସାହମାନେ ଭୋଜନଆୟୋଜନର 
ଉତ୍ସାହଆନନ୍ଦ | ଆରମ୍ଭ ହେବ ଏବେ ସୁମଧୁର ଆନନ୍ଦର ଭୋଜନ ଉତ୍ସବ । 
ମଧ୍ଯାନ୍ତରଟିରେ ବୈଷ୍ଣବ ଗଡ୍ପକାର ବଳରାମଙ୍କ ସହିତ ଆଉ କିଛି ରଙ୍ଗରସିକତା 
କରିଛନ୍ତି, ପରାଭବ ଓ ପରିହାସ ମଧ୍ଯରେ ବିଚରାଙ୍କ ପ୍ରତିଟି ପଦକ୍ଷେପ ଶଙ୍କିତ ଓ 
ଦ୍ଧିଧାଗ୍ରସ୍ତ । ଶୂଳ ଚଢ଼ିବାକୁ ଯାଉନାହାନ୍ତି ତ ସେ ! ସାନଭାଇଟିର କିନ୍ତୁ ସ୍ତୁର୍ଭି ଓ 
ଆନନ୍ଦର ଅବଧ୍‌ ରହୁନାହିଁ ! ଲକ୍ଷ୍ମୀଗଂଧସ୍ପର୍ଶ ଚାରିଆଡ଼େ । ସିଂହଦ୍ଧାରରୁ ସେ ଅନ୍ତରଙ୍ଗ 
ନାରୀଟିର ଗଂଧ, ସ୍ପର୍ଶ ଓ ବର୍ଣ୍ଣ ବାରି ପାରିଛନ୍ତି । ସବୁଠି ଯେମିତି ଲକ୍ଷ୍ମୀ ବିଞ୍ଚି ହୋଇ 
ପଡ଼ିଛନ୍ତି । ଯେଉଁଆଡ଼େ ଚାହୁଁଛନ୍ତି, ଦେଖୁଛନ୍ତି ପରିଷ୍କାରପରିଚ୍ଛନ୍ତତା, ଶ୍ରୀଢ ସଂପଦ ଓ 

୧୫୮ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ସୌଭାଗ୍ୟର ପ୍ରସାରିତ ଆଲିଙ୍ଗନ ସର୍ବତ୍ର । ନାରୀ ସମାକୁଳ ଅନ୍ତଃପୁରଟି ତାଙ୍କୁ 
ଆତଙ୍କପ୍ରଦ ମନେ ହୋଇନାହିଁ, ବରଂ ବୃନ୍ଦାବନ ପରି ଲାଗୁଛି ! ଭାଇଙ୍କୁ ପଦେପଦେ 
ସେ ଆସନ୍ନ ସୌଭାଗ୍ୟ ଘେନି ଉତ୍ସାହିତ କରି ଚାଲିଛନ୍ତି, ଅଥଚ ପୁରୁ ଷତନ୍ତ୍ରର 
ମହୀନାୟକଟି ନାରୀଦ୍ଵାରୀ ନିଗୃହୀତ ହେବାର ଆଶଙ୍କା ଛାଡ଼ି ପାରୁ ନାହାନ୍ତି । 
ପୁରାଣକାର ହୁଏତ ବ୍ରତକଥାର ନିର୍ଣ୍ଣୟଟିକୁ ପ୍ରକାରାନ୍ତରେ ସୂଚାଇବାକୁ ଚାହିଁଛନ୍ତି, 
ଲକ୍ଷ୍ମୀଙ୍କପ୍ରତି ଅବ୍ଞାପ୍ରଦର୍ଶନ କରିବାରୁ ବଡ଼ ଠାକୁରଟିର ଏମିତିଆ ଦୁର୍ବଶା ଦେଖୁଲେ 
ସାଧାରଣ ଲୋକେ ଲକ୍ଷ୍ମୀଦ୍ରୋହୀ ହେବାକୁ ଭୟ କରିବେ । ବ୍ରତକଥାରେ ସବୁ ବେଳେ 
ଉପାସ୍ୟ ଦେବୀଙ୍କ ପାଖରେ ଅନ୍ୟ ଦେବତା ଓ ଅନ୍ୟ ଦେବପୂଜକଙ୍କୁ ନିଗୃହୀତ 
କରାଯାଇଥାଏ । ଲକ୍ଷ୍ମୀବ୍ରତର ଏକମାତ୍ର ସେବ୍ଯ ଲକ୍ଷ୍ମୀ । ତାଙ୍କ ବ୍ୟକ୍ତିତ୍ଵ ପାଖରେ 
ବଳରାମ ଦୀନନ୍ୁଧାର୍ରତା, ଘୋର ଭୟାଡୁରତା, ନିରାଶ୍ରୟ ଅସହାୟତା ଘେନି ଏମିତି 
ଅପଦସ୍ଥ ମନେ ହୁଅନ୍ତି ଯେ, ତାଙ୍କୁ ଠାକୁର ବୋଲି ଚିହ୍ନି ହୁଏନା । ଏ ମଧ୍ୟରେ ଅବଲୀଳା 
କ୍ରମେ ଲକ୍ଷ୍ମୀ ବଡ଼ ଯନ୍ରରେ ଭୋଜନ ପ୍ରସ୍ତୃତ କରି ଦେଇଛନ୍ତି, ଆଉ ଦାସୀ ପରିବାରୀଙ୍କ 
ସହାୟତାରେ ଦୁଇ ଭାଇଙ୍କ ସ୍ଵାନମାର୍ଚନା କରାଇ ଦେଇଛନ୍ତି । ଏବେ ଦୁହେଁ ସୁବେଶ ଓ 
ସୁସ୍ଥ । ବଡ଼ ଆନ୍ତରିକତାର ସହିତ ଲକ୍ଷ୍ମୀ ସ୍ଵହସ୍ତରେ ‘ଠାଆ ସଜ ନିର୍ଭା' କରିଛନ୍ତି । ସେ 
ତ ନିଜେ ଦେଢ଼ଶୁରଙ୍କୁ ଅନ୍ନ ପରଶିପାରିବେ ନାହିଁ, ତେଣୁ ଅନ୍ତରାଳରୁ ବଢ଼ାଇ ଦେଇଛନ୍ତି 
ଆହାର୍ଯ୍ୟ ସାମଗ୍ରୀ । ବଡ଼ସାନ ପଚାରି ଦାସୀଏ ଆଗେ ବଡ଼କୁ ବାଢ଼ିବେ । ସ୍ଵୟଂ ଲକ୍ଷ୍ମୀ 
ଗାଂଧୁ ପରଶୁଛନ୍ତି, ଠାକୁର ଦୁଇ ଭାଇ ଆମର ମଣୋହି କରୁଛନ୍ତି; ଗୃହାଙ୍ଗନ ଓ 
ଶ୍ରୀମନ୍ଦିର କେଉଁଠି ନା କେଉଁଠି ମିଶିଯାଇଛନ୍ତି; ଅପୂର୍ବ ଏକ ସୁମଧୁର ପରିବେଶ 
ଗଢ଼ିଦେଇଛନ୍ତି ପୁରାଣକାର ଚମକ୍ରାର ଭାବରେ । ଲକ୍ଷ୍ମୀଙ୍କର ଖୁଆଇବାରେ ଆନନ୍ଦ । 
ଦୁଇ ଭାଇଙ୍କର ଖାଇବାରେ ଆନନ୍ଦ । ସାନବୋହୂଟି ରାନ୍ଧିଛି । ସ୍ଵାମୀ ଦେଢ଼ଶୁର 
ଖାଇବସି ଛନ୍ତି । ଜଗନ୍ନାଥ ମନ୍ଦିର ଆଉ ଯାହା କରୁନା କାହିଁକି, ତାହା ରଂଧା ଓ 
ଆହାରକୁ ସବୁଠୁଁ ବଳି ଗୁରୁତ୍ସପୂର୍ଣ୍ ଅବସ୍ଥାନ ଦେଇଛି । ଆଉ ଲକ୍ଷ୍ମୀପୁରାଣଟି ଆହାର 
ରୁଚିଟିକୁ ଏମିତି ଭଦ୍ରୋଚିତ ଭାବରେ ଉପସ୍ଥାପନ କରିଛି ଯେ, ଖାଇବା ବ୍ୟାପାରଟି ବି 
ପାଠକର ଆନନ୍ଦ ବିଧାନ କରେ । ଆହାର୍ଯ୍ୟର ପରିମାଣ ଓ ସରସତା ଭିତରୁ ପରିସୃତ 
ହୋଇଯାଇଛି ସୁନ୍ଦର ହୃଦ୍ଯ ମଧୁର ଗୋଟିଏ ଜଗତ ¬ ଷାଠିଏ ପଉଟି ବଗଡ଼ା ଅନ୍ତ, 
ଦୁଧପୁଳି, ଘୃତପୁଳି, ସରପୁଳି, ଶାଗ, ସାଚିମିଶା ବଡ଼ି ମହୁର । ଆହୁରି ଅଛି କର୍ପୂର 
ଛେନାଶର୍କରା ମିଶ୍ରିତ ଷାଠିଏ ନଉତି ପଣା । ଅସଂଖ୍ୟ ପଇଡ଼ ଓ ସହସ୍ର କାନ୍ଦିକଦଳି । 
ଶେଷକୁ ଅଛି ପ୍ରିୟାପନ୍ୀ ପ୍ରସ୍ତୁତ ପୋଡ଼ପିଠା । ଲକ୍ଷ୍ୟ କରିବାର କଥା ଯେ, ଲକ୍ଷ୍ମୀ 
ଜଗନ୍ନାଥଙ୍କ ଖାଦ୍ୟ ରୁଚି ପ୍ରତିବଡ଼ ସାବଧାନ | ଜଗନ୍ନାଥ ତାଙ୍କର କୃଷ୍ଣ ତେଣୁ ଦୁଗ୍ପଜାତ 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୫୯ 


ଦ୍ରବ୍ୟସମ୍ଭାର ବେଶି ଆୟୋଜିତ ବୋଧହୁଏ । ଜଗନ୍ନାଥ ବର୍ଣ୍ ଗନ୍ଧ ଓ ସ୍ପର୍ଶରୁ ଲକ୍ଷ୍ମୀଙ୍କର 
ଯେଉଁ ପରିଚୟ ପାଇଥ୍‌ଲେ, ଏବେ ସ୍ଵାଦରେ ତାହା ପରିପୂର୍ଵତା ଲାଭ କଲା । ଏ 
ଚଣ୍ଡାଳୁଣୀଟ ଯେ ଲକ୍ଷ୍ମୀ ¬ ଗୃହସ୍ବାମୀଟି ଯେ ସେ ¬ ଏକଥାରେ ସହେହ ରହିଲା ନାହିଁ । 
ଲକ୍ଷ୍ମୀଙ୍କୁ ପୂରା ପାଇଗଲେ ଶ୍ରୀଜଗନ୍ନାଥ । ଉଦ୍ରଘାଟନରେ ନାଟକର ଶେଷ । ଆଉ 
ବିପ୍ରତୀତତାରେ କି ପ୍ରୟୋଜନ ? ଶେଷ ଅବଶ୍ୟ ସମାପ୍ତି ନୁହେଁ, ଭିନ୍ନ ଏକ ଆରମ୍ଭର 
ଅଗ୍ରଦୂତ । ଏଇଠି ଲକ୍ଷ୍ମୀଙ୍କ ପନ୍ମୀସତ୍ତା ସିଦ୍ଧାର୍ଥତା ଅର୍ଜିଛି । ଭାରତୀୟ ନାରୀ ସେ, 
ଉତ୍ତରାଧ୍‌କାର ସୂତ୍ରରେ ସ୍ମତି ଓ ଶାସ୍ତ୍ରର ନିର୍ଦ୍ଦିଷ୍ଟ ନାରୀଧର୍ମରେ ଦୀକ୍ଷିତ ରହିଛନ୍ତି । 
କାମଶାସ୍ତ୍ରରେ ସ୍ପଷ୍ଟ ନିର୍ଦ୍ଦେଶ ଅଛି, ପନ଼ୀଟି ଭୋଜନ ସମୟରେ ସ୍ବାମୀ କେଉଁ ଆହାର୍ଯ୍ୟ 
ଭଲ ପାଆନ୍ତି ତାହା ଅବଶ୍ୟ ଦେଖୁବେ । ଆଉ କେଉଁ ଜିନିଷକୁ ଚାହାନ୍ତି ନାହିଁ, ତାହା ବି 
ଦେଖୁବେ । ହିତକର ଓ ପ୍ରିୟ ଖାଦ୍ୟ ଖୁଆଇ ସ୍ବାମୀକୁ ପ୍ରୀତ ଓ ତୃପ୍ତ କରିବେ | ( ୪/ 
୧/୧୦) 1 ଏହି ସ୍ତ୍ରୀ ଆଚାରଟିର ପ୍ରତିମୂର୍ି ଆମର ଲକ୍ଷ୍ମୀ ମହୋଦୟା । ଭୋଜନ ତାଙ୍କ 
ସ୍ବାମୀଙ୍କର ରାଜକୀୟ ବିଳାସ । ଖାଦ୍ଯ ଉତ୍ସାହ ଅଶେଷ । ପରିବେଶିତ ସଦ୍ୟପ୍ରସ୍ତୁତ 
ଭୋଜ୍ୟବସ୍ତୁ କାଳ୍ପନିକ ନୁହେଁ, ସବୁ ଜଗନ୍ନାଥ ମନ୍ଦିରରେ ଦୈନନ୍ଦିନ ନୈବେଦ୍ଯ । 
ଯାହାର ସ୍ଵାଦିଷ୍ଟତା, ସରସତା, ସୁଦୃଶ୍ୟତା ଓ ସୁଗଂଧ ଅପୂର୍ବ ଅନାସ୍ଵାଦିତ ପୂର୍ବ । 
ପରିମାଣ ବି ଆଶ୍ଚର୍ଯ୍ୟଜନକ । ପ୍ରଭୁ ଯେମିତି ଡାକି କହନ୍ତି କବିଙ୍କ ଭାଷାରେ, 
‘ଜେନୋ, ବାସନାର ସେରା ବାସ ରସନାୟ ।” (ରବୀନ୍ଦ୍ରନାଥ) ! ଖାଦ୍ୟରେ 
ରୁଚିମାନେ ଜୀବନରେ ରୁଚି । ଲକ୍ଷ୍ମୀଙ୍କ ପାଇଁ ରଂଧନ ଏକ ଶିଳ୍ପ ! ଶ୍ରୀଜଗନ୍ନାଥଙ୍କ ପାଇଁ 
ଭୋଜନ ଏକ ଶିଳ୍ପ । ଓଡ଼ିଆଏ ଭୋଜନକୁ ଶିଳ୍ପ ଭାବରେ ଦେଖୁଥ୍‌ଲେ ବୋଧହୁଏ । 
ଖାଦ୍ୟର ବର୍ଣ୍ଣ ଗନ୍ଧ ରସ ଓ ସ୍ପର୍ଶ ଖୋଜୁଥ୍‌ଲେ | ଆହାରଗୁଡ଼ିକର ନାମକରଣ ବି କିଛି 
କମ୍‌ ସ୍ଵାଦନୀୟ ନୁହେଁ । ବୈଷ୍ଣବ କବିଟି ଅବଶ୍ୟ ଶିବ-ବଳରାମଙ୍କୁ ଗୋଗ୍ରାସରେ ଅନ୍ତର 
ଗିଳାଇ ହାସ୍ୟାସ୍ପଦ କରାଇଛନ୍ତି; କିନ୍ଧୁ ଜଗନ୍ନାଥଙ୍କ ଭୋଜନ ରସରସିକତାକୁ ନୀରବରେ 
ପ୍ରଶଂସିଛନ୍ତି । ପ୍ରଭୁ ପରିଶୀଳତ ଇନ୍ଦ୍ଧିୟବୋଧ ଘେନି ଅମୃତୋପମ ଖାଦ୍ଯର 
ରସଗ୍ରହଣରେ ଲାଗି ପଡ଼ିଛନ୍ତି । ନୀରବରେ ପରମ ଶ୍ରଦ୍ଧାରେ ଅପେକ୍ଷା କରିଛନ୍ତି 
ପୋଡ଼ପିଠାକୁ । ଓଡ଼ିଆ ଗୃହିଣୀ ଠିକ୍ଵ ଲକ୍ଷ୍ମୀଙ୍କ ପରି ରାନ୍ଧିବାଢ଼ି ତ୍ରୁଟିହୀନ ଭାବରେ 
ଖୁଆଇବାରେ ଆନନ୍ଦ ପାଏ । ଲକ୍ଷ୍ମୀ ବି ଓଡ଼ିଆ ଗୃହିଣୀ ପରି ରଂଧନକୁ ଆମ୍ଭତ୍ୟାଗର 
ସମାର୍ଥକ ବୋଲି ବୁଝନ୍ତିଃ ରଂଧନ ଭୋଗ । ଆଉ ଆହାର୍ଯ୍ୟ ବସ୍ତୁ ନୈବେଦ୍ୟ ଭିନ୍ନ ଅନ୍ୟ 
କିଛି ନୁହେଁ । ସ୍ଵାମୀ ଓ ଦେଡ଼ଶୁରଙ୍କୁ ଖୁଆଇବାରେ ତାଙ୍କର ପନ୍ନୀଧର୍ମ- ଏଥୁପାଇଁ 
ତନ୍ତିଷ୍ଠ ଆନ୍ତରିକତା, ଓ ପାରିବାରିକ ସମ୍ମାନସ୍ନେହସନ୍ବନ୍ଧ ତାଙ୍କୁ ଅନୁପ୍ରେରିତ କରିଥାଏ 
ମୂଳରୁ । ଅଲୌକିକ ଭାବରେ ପ୍ରସ୍ତୁତ ଭୋଜ୍ୟସାମଗ୍ରୀ ତାଙ୍କ ମନୋପ୍ରତିନ୍ୟାସର 

୧୬୦ ଛ ପ୍ରସଙ୍ଗ ପୁରୁଣା ଭାବନା ନୂଆଁ 


ଅଭିଜ୍ଞାନ । ଶେଷକୁ ଦେଖାଯାଇଛି ଯେ, ରାନ୍ଧୁଣୀଟି ନିଜେ ନୈବେଦ୍ଯ ହୋଇ 
ଉଠୁଛନ୍ତି । ଅପମାନ, ରୋଷ, ଅଭିମାନ, କ୍ଷୋଭରୁ ଆଉ କିଛି ଅବଶିଷ୍ଟ ନାହିଁ । ତାଙ୍କୁ 
ପ୍ରତୀକ୍ଷାର ଧନ ମିଳିଛି । ଆତ୍ମସମର୍ପଣରେ ତେଣୁ ପରମ କୃତାର୍ଥତା ! ଅନ୍ୟ ପକ୍ଷରେ 
ଦୁଇ ଭାଇଙ୍କୁ ବାରବର୍ଷ ପରେ ଅନ୍ନଜଳ ମିଳିଛି । ଅନ୍ନରନ୍ଧ ଓ ଜଳରନ ସହିତ ମିଳିଛି ବି 
ସ୍ତ୍ରୀରନ୍ନ । ଭୋଜନ ଶେଷରେ ପରମତ୍ୁ ପ୍ରିରେ ଆଚମନ ପୂର୍ବକ ଭୁ ଂଜିଲେ 
କର୍ପୂରତାମ୍ଭୁଳ । ଏମିତିଆ ଦିବ୍ୟ ପ୍ରତୁଳ ଭୋଜନ ପରେ କଂଣ ରାନ୍ଧୁଣୀକୁ ଭଲ ନପାଇ 
ରହିହୁଏ ? ହୃଦୟକୁ ପାକସ୍ଥଳୀ-ବାଟଟା ଖୁବ୍ଧ ପାଖ ଓ ସିଧା ନୁହେଁ କି ? ତେବେ 
ଆରମ୍ଭ କରିବ କିଏ ? ସେତୁ ବାଂଧିବ କିଏ ? ଆରମ୍ଭ କରିଛନ୍ତି ଲକ୍ଷ୍ମୀ । ଦୁର୍ବଳ ପକ୍ଷ 
ବୋଲି ହୁଏ ତ । ପଚାର ପଚାର ଦାସୀ ପଚାରଲୋ ଯାଇ, ବିଭା ହୋଇଅଛନ୍ତି କି ପଣ୍ଡା 
ଦୁଇଭାଇ | ଜଗନ୍ନାଥସିଧା ଅକର୍ମଣ୍ୟତା ମାନିଗଲେ, ଲକ୍ଷ୍ମୀ ପରା ଭାର୍ଯ୍ୟାକୁ ଯିଏ 
ଘଉଡ଼ାଇଛି ତା' କପାଳ ମନ୍ଦ ବୋଲି ବୁଝିବାକୁ ହେବ । ଲକ୍ଷ୍ମୀ ଯାଇଛି । ସୌଭାଗ୍ୟ, 
ସଂପଦ ଓ ସମୃଦ୍ଧି ସବୁ ଯାଇଛି । ନାରୀ ଅପରିହାର୍ଯ୍ୟ ବୋଧ ହୁଏ । ତେବେ ନାରୀରେ 
ନାରୀ ଥାନ୍ତି, ଯା'ର ଅବର୍ଭମାନରେ ପୁରୁଷ ଦରିଦ୍ର ମାତ୍ର ହୋଇଯାଏନାହିଁ ଶ୍ରୀହୀନ 
ହୋଇଯାଏ, ପୌରୁଷହୀନ ହୋଇଯାଏ । କଥା କଟାକଟିରେ ବଳରାମ ଆଉ 
ସମୟକ୍ଷେପ କରିବାକୁ ଚାହିଁ ନାହାନ୍ତି ନିଜ ତରଫରୁ ଓ ପୁରୁଷତନ୍ତ୍ର ତରଫରୁ ଲକ୍ଷ୍ମୀଙ୍କ 
ହାତଧରି କ୍ଷମା ମାଗିବାକୁ ସାନଭାଇଟିକୁ ପଠାଇଛନ୍ତି । ଆମ୍ଭେ ଦୋଷକଲୁ ବୋଲି କହ 
ତାକୁ ଯାଇ - ଏଣିକି ସେ ଯହିଁ ଇଚ୍ଛା ତହିଁ ଯାଇପାରିବେ, ଆମ୍ଭ ମନା ନାହିଁ ।” ସେ 
ଯାଉନାହାନ୍ତି ଆପେ, ଭାଇ ପଠାଇଲେ ବୋଲି ଯାଉଥ୍‌ବାର ଭାନ କରି ଜଗନ୍ନାଥ 
ଅନ୍ତଃପୁରକୁ ପ୍ରବେଶ କରିଛନ୍ତି, ନଦୀ ଧାଉଁଛି ସାଗରକୁ, ସାଗର ବି ଉଦ୍ବବେଳ ହୋଇ 
ଉଠୁଛି ନଦୀକୁ କୋଳେଇ ନେବାକୁ - ମନ୍ଦ ମନ୍ଦ ହସି ମହାଦେଇ ପଖାଳି ଦେଲେ 
ଶ୍ରୀପଦ ଦୁଇଟି ପ୍ରଭୁଙ୍କରର ଥୋକାଏ ପାଦୋଦକ ମଥାରେ ସିଞ୍ଚଲେ, ଆଉ ଥୋକେ 
ପିଇଦେଲେ । କାୟ ଓ ଅନ୍ତଃକରଣ ପବିତ୍ର । ପ୍ରାଣ ଶାନ୍ତ । ସବୁ ପ୍ରକାର ଉଦ୍ରବିଗ୍ଧତା 
ସମାପ୍ତ । ଚଣ୍ଡାଳୁଣୀ କହି ତଡ଼ିଥଲେ, ଚଣ୍ଡାଳ-ବିଟାଳ ହେଲେ ଦୁଇଭାଇ । ହାତେ 
ହାତେ ପ୍ରତିଫଳ । ପ୍ରକାରାନ୍ତରେ ଲକ୍ଷ୍ମୀଙ୍କ ମାହାତ୍ମ୍ୟ ଓ ପ୍ରତାପ ପାଖରେ ପୁରୁଷଲିଙ୍ଗୀ 
ଠାକୁର ଦୁହିଁଙ୍କର ମାହାତ୍ମ୍ୟ ଓ ପ୍ରତିଜ୍ଞା ଖର୍ବ ହୋଇଯାଇଛି । ନିରୁତ୍ତର ଜଗନ୍ନାଥ- 
ଅପରାଧ କ୍ଷାଳନ କରନ୍ତୁ ଲକ୍ଷ୍ମୀ ! ଏବେ ସ୍ଵାମୀଙ୍କ ଆଜ୍ଞାବହତା ଉପରେ ପୂରା ଭରସା 
ଆସିଲା ପନ୍ନୀଙ୍କର । ସେ ମନ୍ଦିରକୁ ବିଜେ କରିବେ । ବିନାସର୍ଭରେ ନୁହେଁ ଅବଶ୍ୟ । 
ଜଣାଣ ପ୍ରାର୍ଥନା ଚଳିବ ନାହିଁ । ଅମୋଘ ପ୍ରତିଶ୍ରତି ଲୋଡ଼ା - “ବଡ଼ଦେଉଳ ଭିତରେ 
ଚଣ୍ଡାଳୁ ବ୍ରାହ୍ମଣଯାଏ ଖୁଆଖୋଇ ହେବେ । ହାଡ଼ିର ହସ୍ତୁ ବ୍ରାହ୍ମଣ ଛଡ଼ାଇ ଖାଇବେ ! 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୬୧ 


ଆଉ ବ୍ରାହ୍ମଣ ଖାଇ ହସ୍ତକୁ ମୁଣ୍ଡରେ ପୋଛିବେ ।” ଏଥର ଆଉ ଜଗନ୍ନୀଥ ଭାଇଙ୍କ 
ଆଜ୍ଞାକୁ ଅପେକ୍ଷା କରିନାହାନ୍ତି । ହେଉ ହେଉ ବୋଲି ତତ୍ଵ କ୍ଷଣାଦ୍ଧ ଆଜ୍ଞା ଦେଲେ 
ମହାବାହୁ । ଏ ତ ଆଜ୍ଞା ନୁହେଁ, ପ୍ରଭୁଙ୍କର ନିସର୍ଉ ଆତ୍ମସମର୍ପଣ । ଅଧୀନତା ସ୍ଵୀକାର । 
ସ୍ବାମୀ ସ୍ତ୍ରୀଙ୍କ ପାରସ୍ପରିକ ଅନ୍ତରଙ୍ଗ ଆତ୍ମନିବେଦନରେ ଲକ୍ଷ୍ମୀପୁରାଣର ସୂର୍ଯ୍ୟାସ୍ତ । 
ବଣ୍୍ଣବିଭା ଚମଜ୍କାର । 

ଲୋକ କଥାଟିର ଉଭାବନୀଶକ୍ତି ଚମକପ୍ରଦ । ଇତିହାସର ଖୁଅଧରି ତାହା 
ଅଳୀକ ଉପାଖ୍ୟାନ ମାଧ୍ଯମରେ ମନ୍ଦିରରେ ପ୍ରଚଳିତ ପ୍ରସାଦ ସେବନ ସଂକ୍ରାନ୍ତ 
ସଂସ୍କାରଟିକୁ ଧାର୍ମିକ ମାନ୍ୟତା ଦେବା ସଂଗେ ସଂଗେ ଜାତିଭେଦପ୍ରଥା ବିରୋଧରେ 
ସମ୍ଭାବ୍ୟ ସାମାଜିକ ବିପ୍ଲବଟିଏ ଠିଆ କରାଇ ଦେଉଛି । ମହାପ୍ରସାଦର ଅଖଣ୍ଡ ପବିତ୍ରତା 
ସମସ୍ତେ ମାନନ୍ତି । ପ୍ରଭୁଙ୍କ ଆଜ୍ଞା କିଏ ଅବଜ୍ଞା କରିବ ? ଲୋକେ ବୋଧହୁଏ 
ଲୋକଙ୍କର ମନୁ । ଲକ୍ଷ୍ମୀପୁରାଣ ଓଡ଼ିଆ ମନୁ ସଂହିତା । ଗୁରୁବାର, ପୁରୀମନ୍ଦିର ଓ 
ମହାପ୍ରସାଦ ସେବନ ସମ୍ଚନ୍ଧରେ ଓଡ଼ିଆଙ୍କର ଯେଉଁ ଧ୍ୟାନଧାରଣା ଏବେ ବି ଜୀବନ୍ତ ଅଛି 
ସେ ସବୁ ଲକ୍ଷ୍ମୀପୁରାଣପଠନର ଫଳସଶ୍ରତି । ପୁରୀରେ ଜାତି ନଥାଏ ତେଣୁ । ଗୁରୁବାର 
ଲକ୍ଷ୍ମୀବାର । 


ଲକ୍ଷ୍ମୀପୁରାଣର ବଳରାମ, ଜଗନ୍ନାଥ ଓ ଲକ୍ଷ୍ମୀଦେବୀ ଆମ ସମାଜ ଜୀବନ 
ସହିତ . ଏମିତି ସଂଯୁକ୍ତ ହୋଇ ପଡ଼ିଛନ୍ତି ଯେ, ଠାବେ ଠାବେ ସୂଳ ଲୌକିକତା ତାଙ୍କ 
ଠାକୁରଠାକୁରାଣୀ ଧାରଣାକୁ ଯଥାସମ୍ଭବ କ୍ଲକିନ୍ନ ଓ ମଳିନ କରି ଦେଇଛି । ରଗାରଗି, 
ଝଗଡ଼ାଝାଣ୍ବି ଓ କଥାକଟାକଟିଠାରୁ ଆରମ୍ଭ କରି ଶ୍ରାନ୍ତି, କ୍ଲାନ୍ତି ଓ କ୍ଷୁଧାର୍ଁତା ପର୍ଯ୍ୟନ୍ତ ସବୁ 
ମାଟି ଓ ମଣିଷ ସ୍ତରର କଥା | ସେମାନେ ସାଧାରଣ ମଣିଷର ଭାବ ଓ ଭାଷା ଏମିତି 
ବ୍ୟବହାର କରିଛନ୍ତି ଯେ, ତାଙ୍କୁ ଦେବତା ବୋଲି ଭାବି ହୁଏ ନାହିଁ । କାହାଣୀଟି ମାନୁଷୀ 
କାହାଣୀ ବୋଲି ଭଲଲାଗେ ବୋଧହୁଏ । ସବୁଠି ବାସ୍ତବତାର ସ୍ପର୍ଶ ଘନିଷ୍ଠ । ଶେଷ 
ଦୃଶ୍ୟଟି ମଣିଷର ମର୍ଯ୍ୟାଦା ବଢ଼ାଇଛି । ଭୋଜନ ପର୍ବରେ ସ୍ଵାମୀ, ଦେଢ଼ଶୁର ଓ 
ସାନବୋହୂର ମାନବୀୟ ସମ୍ଚନ୍ଧ ବଂଧନଟି ଏମିତି ମଧୁର ଓ ଜୀବନ୍ତ ଭାବରେ 
ଉପସ୍ଥାପନ କରାଯାଇଛି ଯେ, ଦେବତାଙ୍କ ଅବଲମ୍ବନରେ ଗୀଭୂଇଁରେ ମଣିଷଙ୍କ 
ପାରିବାରିକ ସଂପର୍କ ଯଥାସମ୍ଭବ ତଦ୍ଧଵାରା ମହନୀୟ ହୋଇ ଉଠିଛି । ଅଭିଶପ୍ତ ଦେବତା 
ହୋଇଛନ୍ତି ମଣିଷ, ମଣିଷ ହୋଇଛନ୍ତି ଦେବତା ମର୍ଯ୍ୟାଦାପନ୍ନ । 


ଚଉଦ 


ଲକ୍ଷ୍ମୀପୁରାଣ ଲକ୍ଷ୍ମୀମାହାତ୍ମ୍ୟ । ବ୍ରତର ସ୍ତ୍ରୀଲିଙ୍ଗ ଦେବତାଟି ଏଥୁରେ ପୁରୁଷ 
ଦେବତାଙ୍କ ଅପେକ୍ଷା ବେଶି ଉନ୍ମଳ ଦିଶିବା ସ୍ଵାଭାବିକ ବ୍ଯାପାର । ଲକ୍ଷ୍ମୀ ଉପାସ୍ଯା ଓ 

ଇଷ୍ଟା । ଶିବ ଓ ବିଷ୍ଣୁ ତାଙ୍କ ମନ ଜାଣି ଚଳିବେ । ଲକ୍ଷ୍୍ୟାଧୀନ ଜଗତସର୍ବ ବରଂ । 
ଲକ୍ଷ୍ମୀଦ୍ରୋହୀ ବଳରାମ ଓ ଜଗନ୍ନାଥଙ୍କୁ ଏପରି ନିଶ୍କୁର ଭାବରେ ନିଗୃହୀତ କରାଯାଇଛି 
ଯେ, ତାହା ଦେଖ୍ଲେ ସାଧାରଣ ଲୋକେ କେବେ ଲକ୍ଷ୍ମୀଦ୍ରୋହୀ ହେବାକୁ ସାହସ 
କରିବେ ନାହିଁ । କଥାଟା ଏଇ ପର୍ଯ୍ୟନ୍ତ ସିଧା ସତ୍ୟ । ସର୍ବମୟ ପ୍ରଭୁତୃ ପ୍ରିୟତା 
ପୂଜାପ୍ରତ୍ୟାଶୀ ଦେବୀମାନଙ୍କର ଖୋଇ କହିଲେ ଚଳେ । ତାଙ୍କର ଲଜ଼ା ନଥାଏ କି 
ଉପ୍ତୋଧ ନ ଥାଏ । ଲକ୍ଷ୍ମୀଙ୍କ ସର୍ବମାନ୍ୟ ମାହାତ୍ମ୍ୟ ଶିରେୋଧାଯ୍ଯ କରିଛନ୍ତି 
ଜଗନ୍ନା ଥବଳରାମ ! ଲକ୍ଷ୍ମୀଆନୁ କୂଲ୍ଯରେ ଓ ଲକ୍ଷ୍ମୀଅନୁ ଲୋମ୍ୟରେ ଠାକୁରଙ୍କର 
ସଦଗତି । ଏଠି minim କାହିଁ ? ନାରୀଚେତନା ବାଦର ଭୂମିକା କାହିଁ ? 
ବଳରାମ ପୁରୁ ଷତନ୍ତ୍ରର ପ୍ରତୀକ । ତାଙ୍କ ପାଇଁ ବିବାହିତା ନାରୀପକ୍ଷେ ବାହାରେ 
ବୁଲାବୁଲି କରିବା ଅପରାଧ । ନାରୀର ସ୍ଵଚ୍ଛନ୍ଦତା ଓ ସ୍ଵାଧୀନତାର ଅଧୁକାର ସମାଜ 
ସ୍ଵୀକାର କରେ ନାହିଁ । ବହୁକାଳରୁ ଭାରତରେ ନିର୍ଦ୍ଦେଶ ଅଛି, ନାରୀକୁ କେବେ ସ୍ଵାଧୀନ 
ଅବସ୍ଥାରେ ଅବସ୍ଥାନ କରିବାକୁ ଦିଆଯିବ ନାହିଁ । ବାପଘର, କନ୍ଯୟାଘର ଓ 
ଯଜ୍ଞାନୁ ଷ୍ଠାନସ୍ଥାନଆଦି ଯିବାବେଳେ ବି ସ୍ଵାମୀଅନୁଜ୍ଞା ଅନସ୍ୀକାର୍ଯ୍ୟ । ଲକ୍ଷ୍ମୀ ସବୁ 
ଜାଣନ୍ତି । ତେଣୁ ପୂର୍ବରୁ ଜଗନ୍ନାଥଙ୍କ ଅନୁମତି ହାସଲ କରିଛନ୍ତି ଯେ, ସେ ପଡ଼ି 
ଚରଚିବାକୁ ମାର୍ଗଶୀର ମାସ ଗୁରୁବାରେ ବାହାରେ ବୁଲାବୁଲି କରିପାରିବେ । ତେବେ 
ଶାସ୍ଥିବିଧାନ କାହିଁକି ? ବଳଭଦ୍ରଙ୍କ ବିଚାର ଉପ୍ତୋଧହୀନ | ପୁରୁଷତନ୍ତ୍ରର କ୍ଷମତାଚାରଣ 
ନାରୀକୁ ସ୍ଵଚ୍ଛନ୍ଦତା ଓ ସ୍ଵାଧୀନତା ଦେଇପାରିବ ନାହିଁ । ବରଂ ନାରୀକୁ ଅଧୀନ ଓ 
କ୍ଷମତାହୀନ କରି ରଖୁବା ପୁରୁଷତନ୍ତ୍ରର ଅଲିଖୁତ ସମ୍ଭିଧାନ । ବାହାରେ ବୁଲିବା ଓ 
ଅସ୍ୃଶ୍ଯ ଚଣ୍ଡାଳୁଣୀ ଘରେ ପଶିବା କ'ଣ ଏକା କଥା ? ଅଭିଭାବକ ଲକ୍ଷ୍ମୀଙ୍କୁ କ୍ଷମା 
କଲେ ନାହିଁ । ତଡ଼ିଲେ । ସବୁଦିନେ ନୀରବତାର ସଂସ୍କୃତି ନାରୀଙ୍କ ପାଇଁ ନିର୍ଦ୍ଦିଷ୍ଟ । 
ନୀରବରେ ସେମାନେ ତଡ଼ା ଖାଆନ୍ତି । ନିଭୃତରେ କାନ୍ଦନ୍ତି । ଲକ୍ଷ୍ମୀ ବ୍ୟତିକ୍ରମ । ସେ 
ଅତ୍ୟାଚାରଟିର ସୋଢ୍ାର ପ୍ରତିବାଦ କରିଛନ୍ତି ନିଶ୍ଚୟ । ଶେଷ ପର୍ଯ୍ୟନ୍ତ ଦୁଇଭାଇଙ୍କୁ 
ପ୍ରତିଫଳ ଭୋଗାଇଛନ୍ତି । ଆଖ୍ୟାନଟିର ପ୍ରତୀକୀ ମୂଲ୍ୟ ଅଛି । ନାରୀର ଅର୍ଥନୈତିକ 
ସ୍ବାବଲମ୍ବନଶୀଳତା ଥଲେ ସେ ସମାଜକୁ ନ ମାନିପାରେ । ଲକ୍ଷ୍ମୀଙ୍କ ସ୍ତର୍ବାର ମୂଳ ହେଲା 
ଯେ, ସେ ସ୍ଵୟଂ ସଂପଦର ଅଧକ୍ଠାତ୍ରୀ ଦେବୀ । ସଂପଦ ଓ ସୌଭାଗ୍ଯକୁ ତଡ଼ିଲେ 
ସଂପଦ ଓ ସୌଭାଗ୍ୟରୁ ବଂଚିତ ହେବାକୁ ପଡ଼ିଥାଏ । ଟଙ୍କାପଇସା, ଧାନମୁଗ, 
ସୁନାରୂପା, ଧନରନ୍ଧକୁ ଘରେ କେହି ଅଟକାଇ ପାରନ୍ତି ନାହିଁ । ସ୍ଵଚ୍ଛନ୍ଦରେ ହାତକୁ ହାତ 
ବୁଲିବା ସେଗୁଡ଼ିକର ସ୍ଵଧର୍ମ । ରାଷ୍ଟ୍ର ସମାଜ ଓ ଧର୍ମ ଅର୍ଥର ଯତ୍ରତତ୍ର ଅବାଧ ଗତିକୁ 
ଯଥାସମ୍ଭବ ପ୍ରଶ୍ରୟ ଦେଇଥାନ୍ତି, ଅର୍ଥର ସ୍ଥର୍ଶଦୋଷ ନଥାଏ, ଜାତି ଧର୍ମ ବର୍ଣ୍ଣ ବିଚାର 

ନଥାଏ, ହାଡ଼ିବ୍ାହ୍ମଣ-ବିରୋଧୀତା ନଥାଏ । ଲକ୍ଷ୍ମୀପୁରାଣ କ୍ଷମତାବଂଚିତା ନାରୀର 
କ୍ଷମତାୟନ କଥା କହିଛି ନା ଅର୍ଥର କ୍ଷମତାୟନ କଥା କହିଛି ତାହା ବିଚାର୍ଯ୍ୟ । ବଳରାମ 
ଅର୍ଥସଂପଦକୁ ତଡ଼ିଛନ୍ତି, ସ୍ଵାଭାବିକ ଭାବରେ ଅଭୂକ୍ତ ହତଭାଗ୍ୟ ହୋଇ ରହିଛନ୍ତି । 
ତେବେ ଆମେ ଆଖ୍ୟାନଟିର ଅନ୍ୟ ଏକ ମେଟାଫରିକାଲ ବ୍ୟାଖ୍ୟା ପ୍ରସ୍ତୁତ କରିପାରିବା, 
ଯାହାର ନାରୀଚେତନାବାଦ ସହିତ ବିଶେଷ ସଂପର୍କ ନାହିଁ । ସୁସ୍ଥ ବ୍ୟବସ୍ଥିତ ସୁନ୍ଦର 
ସମାଜଗଠନରେ ଉଭୟ ନାରୀ ଓ ପୁରୁଷଙ୍କର ଗୁରୁତ୍ୃପୂର୍ଣ୍ଣ ଭୂମିକା ଅଛି । ନାରୀ ଓ 
ପୁରୁଷଙ୍କ ଜୀବନରେ କୌଣସି ନା କୌଣସି କ୍ଷେତ୍ରରେ ଜଣକୁ ଅନ୍ୟର ଅଧୀନତା 
ସ୍ଵୀକାର କରିବାକୁ ପଡ଼ିଥାଏ, ଯେଉଁଠି ଅଧୀନତା ହିଁ ସ୍ବାଧୀନତା । ଯେଉଁ ଅଧୀନତାକୁ 
ମଣିଷ ଜାଣିଜାଣି ବରଣ କରେ ତାହା ଆନନ୍ଦ ଓ ଉଲ୍ଲାସର ବ୍ଯାପାର ନିଶ୍ଚୟ । ଏହି 
ଅଧୀନତା ବାହାରେ କିନ୍ତୁ ଉଭୟ ନାରୀପୁରୁଷଙ୍କର ପ୍ରୟୋଜନ ରହିଛି ନିଜସ୍ଵ ସ୍ବତନ୍ତ୍ର 
ଏକ ପରିସରର । ନାରୀକୁ ସେହି ସ୍ଵାଧୀନ ପରିସରରୁ ବଂଚିତ କରିବାକୁ ଆମ ଦେଶର 
ପୁରୁଷତନ୍ତ୍ର ବଦ୍ଧପରିକର ମୂଳରୁ । ଏ କ୍ଷେତ୍ରରେ ନାରୀ ଅବଶ୍ୟ ତାହାର ପ୍ରତିବାଦ 
କରିବ । ଲକ୍ଷ୍ମୀଙ୍କର କ୍ଷମତାୟନର ଆକାହା ଥୁଲା ସେହି ପରିସରଟିର ଲାଭ ପାଇଁ 
ନିଶ୍ଚୟ । ବଳରାମ ସେହି ସୁଯୋଗ ତାଙ୍କୁ ଦେଇ ନାହାନ୍ତି । ସେ ଅଭିଶାପ କୌଶଳ 
ଅବଲମ୍ବନ କରି ନିଜର ସେହି ସ୍ଵଚ୍ଛନ୍ଦତା ହାସଲ କରିଛନ୍ତି । ନାରୀ ଓ ପୁରୁଷର ବିଭାଜନ 
ଅଧଵକାରଗତ ଓ ପରିସରଗତ । ଲକ୍ଷ୍ମୀ ବଳରାମଜଗନ୍ନାଥଙ୍କର ଅଧ୍ୁକାର କି ସ୍ଵାଧୀନ 
ପରିସର ଉପରେ ହସ୍ତକ୍ଷେପ କରି ନାହାନ୍ତି, ସେ ନିଜ ପାଇଁ ସ୍ଵଚ୍ଛନ୍ଦ ଅଧୀନତା ଭିତରେ 
ସ୍ଵାଧୀନ ପରିସରଟିଏ ଚାହିଁଛନ୍ତି ମାତ୍ର । ତାହା ହିଁ ଭାରତୀୟ ନାରୀପାଇଁ ଯଥେଷ୍ଟ । 


ପୁରୁଷ ବଳରାମଙ୍କ ଅପଦସ୍ଥତାରୁ ଶିକ୍ଷାଲାଭ କରି ପାରନ୍ତି । ଲକ୍ଷ୍ମୀପୁରାଣ” 
ଯେବେ ନାରୀସ୍ବାଧୀନତା କି ନାରୀର କ୍ଷମତାୟନ କଥା କହିଥାଏ ତେବେ ତାହା ଏହି 
ପର୍ଯ୍ୟନ୍ତ । ଆଉ ଅଧକ ଦୂର ନୁହେଁ; ନାରୀଚେତନବାଦ ( ୮ଣminism ) କଥା ଲକ୍ଷ୍ମୀଙ୍କୁ 
ଜଣା ନାହିଁକି ଲକ୍ଷ୍ମୀପୁରାଣକୁ ଜଣାନାହିଁ । ଅଧ୍କନ୍ତୁ ଲକ୍ଷ୍ମୀ ଲକ୍ଷ୍ମୀ । ଦେବୀ ଓ ସାହିତ୍ଯକ 
ଚରିତ୍ରଟିଏ ମଧ୍ଯ । ସୀତା ଓ ସାବିତ୍ରୀଙ୍କ ଉତ୍ତରାଧ୍କାର ଖୋଜିଲେ ତାଙ୍କ ଚରିତ୍ରରେ 
ମିଳିଯିବ ଯଥେଷ୍ଟ । ତାଙ୍କର ସବୁ ବିଦ୍ରୋହ ବାହାରୁ । ଭିତରେ ଭିତରେ ସେ ଅନ୍ୟାଟିଏ, 
ଯିଏ ସ୍ଵାମୀ ଛଡ଼ା ଜୀବନର ଅର୍ଥ ଦେଖନ୍ତି ନାହିଁ । ଅଖଣ୍ଡ ସ୍ଵାଧୀନତା ନୁହେ, 
ପ୍ରିୟାନୁରାଗୀ ପୁରୁଷର ଘରଟିଏ ତାଙ୍କର ଅବଶ୍ଯ ଲୋଡ଼ା । ବିଦ୍ରୋହ ଅନ୍ତରରୁ ନୁହେଁ 
କାହିଁ; ତେଣୁ ଲକ୍ଷ୍ମୀପୁରାଣରେ ଆମୂଳାନ୍ତ ନାରୀଅବମାନନାର ପଦକ୍ଷେପ ଅଛି । ଘରେ କି 
ମନ୍ଦିରରେ ଭୋଗରାଗ ବ୍ୟବସ୍ଥା ହେଲେ ପ୍ରସାଦ ବାଣ୍ତି ଖୁଆଯାଏ । ଆମତ୍ମୀୟଙ୍କୁ କିଏ 
ବଂଚିତ କରେ ? ଲକ୍ଷ୍ମୀ ନୈବେଦ୍ଯ କଦଳିନଡ଼ିଆ, ଛେନାପୁରଦିଆ ମଣ୍ଡା ଗୁଡ଼ିକୁ କିନ୍ତୁ 

୧୬୪ ॥ଞ ପ୍ରସଙ୍ଗ ପୁରୁଣା ଭାବନା ନୂଆ 


ବିଭା ହୋଇଯାଇଥୁବା ଝିଅକୁ ଦିଆଯାଇ ପାରିବ ନାହିଁ । ଝିଅ ପୁଣି ଏଡ଼େ ଅନାତ୍ମୀୟ ? 
ଲକ୍ଷ୍ମୀପୁରାଣର ଯେତେ ବିଧ୍ନିଷେଧ ସବୁ ନାରୀ ପାଇଁ ଉଦ୍ଦିଷ୍ଠ | ଭଲ ଆଚାର ଅଛି, କିନ୍ତୁ 
ପୁରୁଷତନ୍ତ୍ରର ଓକିଲାତ ବେଶି । ନାରୀ ଶାଶୁ ଶ୍ବଶୁରଙ୍କୁ ମାନିବ, ସ୍ଵାମୀ ଉପରେ ରାଗି 
ପାରିବ ନାହିଁ । ସ୍ଵାମୀ ସେବାକୁ ସେ ସ୍ଵକର୍ମ ବୋଲି ବୁଝିବ ଅବଶ୍ୟ । ଅଧୀନତା ହିଁ 
ଲକ୍ଷ୍ମୀପ୍ରିୟ । ଅବାଧ୍ଯତା ଦ୍ରୋହ ! ଚଣ୍ଡାଳୁଣୀ ମାଗିଛି ପାଞ୍ଚଟି ପୁତ୍ର । ଗୋଟିଏ ଝିଅ 
ମାଗିଥ୍‌ଲେ କ'ଣ ମଂଦ ହୋଇଥାନ୍ତା । କନ୍ଯା ଅଭିଶାପ । ପୁତ୍ରପ୍ରସବିବା ପୁଣ୍ଯ । 
ଭାରତରେ କେଉଁ ନାରୀ ଏକଥା ନ ଜାଣେ ? ଲକ୍ଷ୍ମୀ ସ୍ତ୍ରୀଲିଙ୍ଗଦେବତା, ସେ ଅମର ବର 
ଦେଇ ପାରିବେ ନାହିଁ । ପୁରୁଷଦେବତାଙ୍କର ତାହା ଏକଚାଟିଆ ଅଧ୍ବକାର । ବଳରାମ 
ପୁରୁଷ ପ୍ରବର । ଲକ୍ଷ୍ମୀଙ୍କୁ ସେ ଘରୁ ଘଉଡ଼ାନ୍ତି । ଘଉଡ଼ାଇବା କ୍ରିୟାରୁ ବୁଝିହୁଏ ନାରୀ ପ୍ରତି 
ଅବମୂଲ୍ୟାୟନର ମାତ୍ରା ¬ ପଶୁଙ୍କୁ ତଡ଼ାଯାଏ କି ଘଉଡ଼ାଯାଏ । ତାଙ୍କ ପାଇଁ କି ଭାରିଯା 
ପାଦର ପାଣ୍ଡୋଇ । ପୁରୁଷର ପ୍ରୟୋଜନ ଉଦ୍ଦେଶ୍ୟରେ ତିଆରି ଏକ ଭୋଗ୍ୟ ବସ୍ତୁ ମାତ୍ର, 
ଉପଯୋଗିତା ଥୁବା ପର୍ଯ୍ୟନ୍ତ ମୂଲ୍ୟଥାଏ । ଭାଇ ଦୁଷ୍ଠାପ୍ୟ । ଆମେ ପୁରୁଷଙ୍କ ଭାଷା 
ଆଗରୁ ଉଦ୍ଧାର କରିଛୁ । ଦେଶେ ଦେଶେ ନାରୀସୁଲଭ, ଭାଇ କିନ୍ତୁ କାହିଁ ମିଳେ ନାହିଁ । 
ଜଗନ୍ନାଥ ତେଣୁ ଭାଇରେ ଦାୟ । ପନ୍ନୀଙ୍କୁ ଜଗନ୍ନାଥ ପାପିନୀ ବୋଲି ସମ୍ବୋଧନ କରିଛନ୍ତି, 
ନିତ୍ୟ ମାଣେ ମାଣେ ପଡ଼ିଦେବାକୁ ପ୍ରସ୍ତାବ ଦେଇଛନ୍ତି; ନାରୀର ପେଟପୂରା ଖାଇବାରେ 
ବି ଅଧୁକାର ନାହିଁ, ବଂଚି ରହିଲେ ଯଥେଷ୍ଟ । ପୁରୁଷର ଦୃଷ୍ଟିକୋଣ ଦେଖୁଲେ, ଏବେ 
ଦେଖନ୍ତୁ ନାରୀପ୍ରତି ନାରୀର ଦୃଷ୍ଟିଭଙ୍ଗୀ । ଲକ୍ଷ୍ମୀ ରାଗି ଗଲେ, ଘର ଛାଡ଼ିଲେ । ଘର 
ଛାଡ଼ିବା କଣ ଥୁଲା ତାଙ୍କର ସୁପରିକଳ୍ପିତ ଯୋଜନା ? ତଡ଼ା ଖାଇଛନ୍ତି । ଘର ଛାଡ଼ିଛନ୍ତି । 
ଭାରତୀୟ ନାରୀର ଅପମାନବଵୋଧ ଅଛି, କ୍ରୋଧ ଅଛି, ପ୍ରତିବାଦ ଅଛି, କିନୁ ସବୁର ସୀମା 
ଅଛି । ସେ ଘର ଛାଡ଼େ ବେଳେବେଳେ, ତେବେ ସେ ଘର ଛାଡ଼େ ଘରକୁ ଫେରିବାକୁ । 
ଲକ୍ଷ୍ମୀଙ୍କର ପନ୍ଧୀସତ୍ତା ସଚେତନ ହେଲା ମାତ୍ରେ ସେ ଆତ୍ମକୃତଵ ଅପରାଧଟିକୁ ଦେଖୁ 
ପାରିଛନ୍ତି ଆଉ ଅଭିଶାପକୌଶଳ ପ୍ରୟୋଗ କରି ଘରକୁ ଫେରିଛାର ବାଟଟିକୁ ଯିବା 
ପୂର୍ବର ପ୍ରଶସ୍ତ କରି ଦେଇ ଯାଇଛନ୍ତି । କିଏ ଚାହିଁଥୁଲା ଅଭିଶାପର ପ୍ରତିକାର ବିଧାନ ? 
ଅଭିଶାପ ତ ବିଚ୍ଛେଦର ପ୍ରତିକାର ବିଧାନ । ସେ ଆପେ ଆପେ ଅଭିଶାପରୁ ମୁକ୍ତିର ବାଟ 
ଦେଖାଇଲେ, ଚଣ୍ଡାଳୁଣୀ ହାତରୁ ଅନ୍ନ ଭୁଂଜି ଦୁଇଭାଇ ଶାପମୁକ୍ତ ହେବେ ! ଫେରିବେ । 
ଘର ଛାଡ଼ିଲେ ମହାଲକ୍ଷ୍ମୀ । ସମୁଦ୍ରକୂଳରେ ଯେଉଁ ଉଆସରେ ରହିଲେ ତାହା ନିଜସ୍ବ 
ନିଶ୍ଚୟ କିନ୍ତୁ ଘର ନୁହେଁ । ଯେଉଁମାନେ ହେନେରିକ ଇବସେନଙ୍କ ଡଲସ୍‌ ହାଉସ (A 
Doll’s House) ପଢ଼ିଥୂବେ, ସେମାନେ ଜାଣିଥ୍‌ବେ ନୋରା ଘର ଛାଡ଼ିଥୂଲା 
୧୮୭୯ରେ । ଲକ୍ଷ୍ମୀଙ୍କଠାରୁ ପୂରା ଭିନ୍ନ ଚରିତ୍ରର ନାରୀ ନୋରା । ନୋରା ନାରୀର 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୬୫ 


ଅଧ୍ବକାର ଓ ମଣିଷର ଅଧ୍ବକାର ସାବ୍ୟସ୍ତ କରିବାକୁ ଘର ଛାଡ଼ିଛି । ସେ ଘୋଷଣା କରିଛି । 
“| believe that before everything else | am human being just as you 
are or at any rate | shall try become one.” ସେ ସୃୂତନ୍ତ୍ର ସ୍ଵୟଂସମ୍ପୂ୍୍ଣ ହୋଇ 
ଉଠିଛି, କଣ୍ଢେଇଘର ଛାଡ଼ି ଚାଲିଯାଇଛି ସ୍ଵନିର୍ଭର ଆମତ୍ମବିଶ୍ାସର ଜଗତକୁ; ଯେଉଁଠି 
ସ୍ଵାମୀଅବଲମ୍ବନ ନିଷ୍ପୟୋଜନ । ନାରୀର ଅଧୁକାର ଏବେ ନାରୀର କରାୟର ନିଶ୍ଚୟ ¦ 
ସେ ପୂରା ପୁରୁଷଶାସିତ ଜଗତର ଅଧ୍ବବାସୀ ନୁହେଁ; ଧର୍ମ, ସମାଜ, ରାଷ୍ଟ୍ର ଆଇନ, ଦର୍ଶନ, 
ସାହିତ୍ୟ ଓ ଅର୍ଥନୀତି କିନ୍ୁ ନୋରାକୁ ଘରକୁ ଫେରିବାକୁ ପ୍ରବର୍ଭାଇ ଚାଲିଛନ୍ତି । ଲକ୍ଷ୍ମୀ 
ଆମର ରାଗିରୁଷି ଘରୁ ପଳାଇଥ୍‌ଲେ କେବଳ ଫେରି ଆସିବାକୁ । ସେ ପୁରୁଷର ଉଦ୍ଧତ 
ଆଧ୍ପତ୍ୟ ସହିବେ ନାହିଁ କି ପୁରୁଷ ବିନା ରହିପାରିବେ ନାହିଁ । ଏଶବର୍ଯ୍ୟ ଓ ମର୍ଯ୍ୟାଦାରେ 
ଭାସ୍ଵର ନିଜର ବାସୋପଯୋଗୀ ଉଆସଟିଏ ନିର୍ମାଣିଲେ ଅବଶ୍ଯ, କିନ୍ତୁ ଗୃହ କାହିଁ ? 
ପ୍ରେମ କାହିଁ ? ଯାର ସ୍ଵାମୀ ନାହିଁ, ତା'ର ଘର କାହିଁ ? ପ୍ରେମ କାହିଁ ? ସେ ପ୍ରକୃତରେ 
ବାସ କରୁଥୁଲେ ବାରବର୍ଷ କାଳ ବିରହଲୋକରେ । ସ୍ଵାମୀବିରହରେ ହିଁ ପ୍ରେମ ବର୍ଭମାନ । 
ଜଗନ୍ନାଥଙ୍କ ବିନା ଲକ୍ଷ୍ମୀ ଅସମ୍ପୂର୍ଣ୍ା ବୋଧହୁଏ । ବାରବର୍ଷପରେ ଜଗନ୍ନାଥ ପଞ୍ଚମ ସ୍ଵରରେ 
ବେଦଧ୍ବନି କଲେ । ପଲଙ୍କରେ ଶୋଇଥ୍‌ଲେ ଲକ୍ଷ୍ମୀ ଶୁଣିଲେ । କ'ଣ ଉଚ୍ଚାରିଲେ ଜାଣନ୍ତି ? 
ନିସ୍ତରିଲି ନିସ୍ତରିଲି ବୋଲିଣ ବୋଇଲେ । କିଏ ନିସ୍ତରିବାକୁ ଯାଉଛନ୍ତି । କ୍ଷୁଧାଜ୍କାଳାର ଦୁଇ 
ଭାଇ ନିସ୍ତରିବେ ନା ବିରହଜ୍ନାଳାରୁ ଲକ୍ଷ୍ମୀ ନିସ୍ତରିବେ ? ନା ନାରୀଜନ୍ମରୁ ? କୋଟି କୋଟି 
ଜନ୍ମର ପାପ କ୍ଷୟ ଯିବ ପୁଣି । ବେଦଧ୍ବନି ଶୁଣି ପାପ କ୍ଷୟ ଯିବ ନା ସ୍ବାମୀର କଣ୍ଠସ୍ଵର ଶୁଣି 
ସ୍ଵକୃତ ଦୃଷ୍ଠତିରୁ ପରିତ୍ରାଣ ମିଳିବ ? ଏତେ ପାପ ଲକ୍ଷ୍ମୀଙ୍କ ପାଇଁ କାହ ଆସିଲା ? ନାରୀ 
ଜନ୍ମ କ'ଣ ପାପର ? ଅନେକ ବଡ଼ ବଡ଼ ଲୋକ ଅବଶ୍ଯ ନାରୀଜନ୍ସ ପାଇ ନଥୂବାରୁ 
ଭଗବାନଙ୍କୁ ଧନ୍ୟବାଦ ଜଣାନ୍ତି । ଲକ୍ଷ୍ମୀ କଣ ନାରୀଜନ୍ସ ଘେନି ସଙ୍କୁଚିତ ? ନିଶ୍ଚୟ । 
ପୁରୁଷତନ୍ତ୍ର ନାରୀର ଯେମିତିକା ରୋଲ ମଡ଼େଲକୁ ଭଲପାଏ, ଲକ୍ଷ୍ମୀ ସେମିତିକା 
ରୋଲମଡ଼େଲଟିଏ ହେବାକୁ ଚାହିଛନ୍ତି । କେମିତିଆ ନାରୀ ପୁରୁଷର ପ୍ରୀତିକର ? କ'ଣ 
କଲେ ପ୍ରଶଂସା ପାଏ ? ହୋଇଥୂବ ସେ ସତୀସାଧ୍ବୀ, କରୁଥ୍ବ ଗୃହକାର୍ଯ୍ୟ 
ଶାନ୍ତିସନ୍ତୋଷରେ । ନୀରବରେ । ତା'ର ସ୍ଵକର୍ମ ଗୋଟିଏ । ତାହା ସ୍ଵାମୀସେବା । ସ୍ଵାମୀ 
ବ୍ୟତିରେକ ତାହାର ଅନ୍ୟ ଦେବତା ନଥାଏ । ତେଣୁ ତାକୁ ଯଜ୍ଞ, ଶ୍ରାଦ୍ଧ କି ଉପବାସ ଆଦିରୁ 
କିଛି ଅନୁଷ୍ଠାନ କରିବାକୁ ହୁଏନାହିଁ । ସ୍ଵାମୀଶୁଶ୍ରଷା ହିଁ ପରମ ଧର୍ମ । ପତିପରାୟଣା ସ୍ତ୍ର 
ତେଣୁ ପତିର ହିତସାଧନ କଲେ ସ୍ଵତଃସିଦ୍ଧ ଭାବରେ ଯଜ୍ଞ ତପ ଓ ଦାନର ସୁଫଳ ଲାଭ 
କରିଥାଏ । ନାରୀଠାରୁ ଆଉ ଗୋଟିଏ ଗୁଣ ପୁରୁଷ ପ୍ରତ୍ୟାଶା କରେ । ସୁନ୍ଦର ହୋଇଥୁବ 
ସେ । ପୁରୁଷ ଚିତ୍ତରେ ସୌନ୍ଦର୍ଯ୍ୟ ଭାବର ସଞ୍ଚାର କରି ପାରୁଥ୍‌ବ । ବ୍ୟକ୍ତିତ୍ଵ ନଥୂଲେ 

୧୬୬ ପ୍ରସଙ୍ଗ ପୁରୁଣା ଭାବନା ନୂଆ 


ଆହୁରି ଭଲ । ବ୍ୟବହାର ହୋଇଥ୍‌ୁବ ସୁମିଷ୍ଟ ସୁକୋମଳ ଓ ହୃଦୟ ଥୁବ । ମାନି ଚଳୁଥୁବ 
ସଦା ପୁରୁଷତନ୍ତ୍ରର ନୀତି ଓ ନିର୍ଦ୍ଦେଶ । ବୁଦ୍ଧ ବୃତି ନଥ୍‌ଲେ ମଂଦ ନୁହେଁ । ଏମିତିଆ ପନ୍ନୀ 
ମାତ୍ରେ ଲକ୍ଷ୍ମୀ । ଏମିତିଆ ନହେଲେ ଅଲକ୍ଷ୍ମୀ । ପୁରୁଷେ ବି ସାମୁଦ୍ରିକ ଶାସ୍ତ୍ର ଗଢ଼ିଛନ୍ତି । 
ଶୀସ୍ତ୍ର ଲକ୍ଷଣ ଦେଖୁ କହି ଦେଇ ପାରିବେ ଅନେକେ, କେଉଁ ନାରୀ ଥିଲେ ବଂଶ ନିପାତ 
ହୁଅଇ, କେଉଁ ନାରୀ ଥଲେ ବାସୀ ପେଜ୍‌ ନ ମିଳଇ, କେଉଁ ନାରୀ ଥୂଲେ ହୁଏ 
ସ୍ବିଶୃର୍ଯ୍ୟବର୍ନ । ଲକ୍ଷ୍ମୀ ଆମର ସବୁ ଗୁଣରେ ଉତ୍ତୀର୍ଣ୍ଡ ସବୁ ପରୀକ୍ଷାରେ ଉତ୍ତୀର୍ଣ୍ଣ । ତେଣୁ 
ସେ ଆମର ରୋଲ ମଡ଼େଲ ପନ୍ମୀ ଓ ରୋଲ ମଡ଼େଲ ରାଂଧୁଣୀ । ବଳରାମ ଓ ଜଗନ୍ନାଥ 
ପ୍ରସ୍ତୁତ ହେଲେ ହାତରେ ରାନ୍ଧି ଖାଇବେ । ଲକ୍ଷ୍ମୀ ପ୍ରସ୍ତାବଟିକୁ ଅନୁମୋଦନ କରିପାରିବେ 
ନାହିଁ । ରାଂଧବବାଟା ସ୍ତ୍ରୀର ଅଧକାର । ରଂଧା କାର୍ଯ୍ୟଟି ହୋମ ସହିତ ସଂଶ୍ବିଷ୍ଠ । ସେହି 
କାର୍ଯ୍ୟତି ପନୀର କର୍ଭବ୍ୟ ଓ ଅଧ୍ୂକାର । ଛାଡ଼ିବେ କିପରି ଲକ୍ଷ୍ମୀ । ନାରୀଚେତନାବାଦୀଏ 
କହିବେ ପକ୍ଷପାତ ଦୃଷ୍ଟ ଶ୍ରମବିଭାଜନଟି ଲିଙ୍ଗାଶ୍ରିତ ରାଜନୀତି । ପୁରୁଷ ଧର୍ମନାମରେ 
ନାରୀକୁ ରଂଧନ କାର୍ଯ୍ୟରେ ନିଯୁକ୍ତ କରିଦେଇଛି ଚିରକାଳ । ଏବେ ରାଂଧୂ ଖାଆନ୍ତୁ ନା 
ବେନିଭାଇ । ଖାଆନ୍ତୁ ନାହିଁ, ଖଆନୁ ବି । ଲକ୍ଷ୍ମୀ ଫେମିନିଜମ୍‌ର ଧାର ଧାରନ୍ତି ନାହିଁ । ସେ 
ତାଙ୍କର ପରିଚୟ ସମ୍ବନ୍ଧରେ ପୂରା ସଚେତନ । ସେ କିଏ ଜାଣନ୍ତି ? ସେ ବ୍ରାହ୍ମଣୁହିଙ୍କ 
ଦାସୀ ମାତ୍ର । ସେବାଦାସୀ । ଲକ୍ଷ୍ମୀ ଦେବୀ ନା ଦାସୀ ? ଦେବୀ ନିଶ୍ଚୟ, ମାତ୍ର ଦାସତ୍ସରେ 
ତାଙ୍କର ସ୍ଵମହିମା । ସବୁଦିନେ ପୁରୁଷ ପନ୍ୀକୁ କ୍ରୀତଦସୀ ବୋଲି ଭାବେ । ଏବେ ବି 
ଭାବୁଛି । ଆର୍‌. କେ. ନାରାୟଣଙ୍କ ନାୟିକା ସାବିତ୍ରୀ ୧୯୩୮ରେ ସ୍ଵଉପଲବ୍ତୁରୁ ଜାଣିଛି, 
lam a human being. You men will never grant that. For you we are 
play things when you feel like hugging and slaves at other times. 
(The Dark Room). ଲକ୍ଷ୍ମୀ ନିଜକୁ ମଣିଷ ବୋଲି ଜାଣନ୍ତି ନାହିଁ । ଜାଣନ୍ତି ଦାସୀ 
ବୋଲି । ପୁଣି “ନିଜ ଦାସୀଂ । ସେ ସ୍ତ୍ରୀର ଅଧ୍ବକାର ଚାହାଁନ୍ତି ମଣିଷର ଅଧ୍ବକାର କି 
ନାରୀର ଅଧ୍ବକାର କଥା ଭାବନ୍ତି ନାହଁ । ସେ ରହନ୍ତି ସିନା ସ୍ଵତନ୍ତ୍ର ଉଆସରେ, ପ୍ରକୃତରେ 
କିନ୍ତୁ ପୁରୁଷଶାସିତ ଜଗତର ବାସିନ୍ଦା । ରାଂଧଵବାଟା ତାଙ୍କ ପାଇଁ ନୈବେଦ୍ଯ । ପରମ 
ଆନନ୍ଦରେ ରାଂଧୂ ଖୁଆଇଛନ୍ତି ଯଥା ସମ୍ଭବ ସୁନ୍ଦର ସୁସ୍ଵାଦିଷ୍ଠ ପାନଭୋଜନ ଅକୃପଣ 
ଭାବରେ ! ସବୁଠୁଁ ବଳି ମଜାର କଥା .ହେଉଛି ନିଭୂତରେ ପତିପନ୍ନୀଙ୍କ ଭେଟାଭେଟି 
ଉତ୍ସବ ! ଜଗନ୍ନାଥ କ୍ଷମାମାଗିବା ପାଇଁ ଭିତରକୁ ଆସିଛନ୍ତି । ଲକ୍ଷ୍ମୀ ପାଣିଝରି ହସ୍ତରେ 
ମନ୍ଦମନ୍ଦ ହସି ପ୍ରଭୁଙ୍କୁ ଚାହିଁଲେ । କୃତାର୍ଥତାର ତୃପ୍ତି ମୁଖ ଓ ଆଖୁରେ । ଦୀର୍ଘ ପ୍ରତୀକ୍ଷାର 
ଅନ୍ତ ଘଟୁଛି । ଗୃହପ୍ରତାଡ଼ିତା ପତିବିଛ୍ଛିନ୍ନ ନାରୀଜୀବନର ସାମାଜିକ ବିପନ୍ନତା ଗୁଞ୍ଛି । 
ନିସ୍ଥରୁଛନ୍ତି ଶ୍ରୀ । କିପରି ସମ୍ବର୍ବନା କରିବେ ନୁଆ ଜୀବନକୁ ? ଅତି ଯନ୍ନରେ ପତିପାଦ 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୬୭ 


ଧୋଇଦେଲେ, କିଛି ପାଦୋଦକ ମସ୍ତକରେ ଛିଞ୍ଚଲେ, ଗାତ୍ର ପବିତ୍ର ହୋଇଯିବ; ଆଉ କିଛି 
ପାଦୋଦକ ପିଇଲେ, ଅନ୍ତଃକରଣ ନିର୍ମଳ ହେବ । ନାରୀଚେତନାବାଦ କ'ଣ 
ସ୍ବାମୀଗୋଡ଼ଧୁଆ ପାଣି ପିଇବାକୁ ପ୍ରବର୍ଭାଏ । ଆମ ଭାରତୀୟ ନାରୀଏ ଘର ଛାଡ଼ିଲେ ବି 
ସ୍ଵାମୀକୁ ଅନେଇ ବସିଥାନ୍ତି । ଏପରିକି ମଲେ ବି ସ୍ବାମୀଙ୍କୁ ଅନେଇଥାନ୍ତି । 
ଫକୀରମୋହନଙ୍କ ସାଆଁନ୍ତାଣୀଙ୍କୁ ମନେ ପକାନ୍ତୁ । ମଙ୍ଗରାଜ ତାଙ୍କ ପ୍ରତି କିଛି କମ୍‌ ଅବଜ୍ଞା, 
ବିଶ୍ନାସଘାତକତା ଓ ଅବହେଳା ପ୍ରଦର୍ଶନ କରି ନାହାନ୍ତି । ଦୈହିକ ବଳ ଓ ଖଳବୁଦଧି ଯୋଗୁ 
ଦାସୀ ଚଂପା ସ୍ବାମୀଙ୍କ ଉତ୍ସାହ ପାଇ ତାଙ୍କ ପନ଼୍ୀଅଧଵକାର ଛଡ଼ାଇ ନେଇଛି । ମରିଛନ୍ତି ସେ 
ପତିନିଗୃହୀତା ହୋଇ । ତଥାପି ତାଙ୍କର ପତିଭକ୍ତିପରାୟଣତା ନିରୁତ୍ସାହିତ ହୋଇନାହି, ସେ 
ପରଲୋକରେ ବି ଅପେକ୍ଷା କରିଛନ୍ତି ଗଭୀର ପ୍ରେମ ଓ ଉତ୍କଣ୍ଠା ଘେନି ସ୍ଵାମୀସଙ୍ଗମ 
ପାଇଁ । ମନୁ କହଛନ୍ତି ପରା, ମଲାପରେ ବି ସ୍ଵାମୀ ଶୁଶଷା କରିବ । ମଙ୍ଗରାଜଙ୍କ ଆସନ୍ନ 
ମୃତ୍ୟୁକାଳୀନ ଉପଲବ୍ଧିର ବର୍ଣ୍ଣନାରେ ଫକୀରମୋହନ ସାଆନ୍ତାଣୀଙ୍କ ପତିପ୍ରେମର ନିବିଡ଼ତା 
ଦେଖାଇଛନ୍ତି; ଅଭିମାନ କି ଅଭିଯୋଗ ନାହିଁ । ମଙ୍ଗରାଜ ଦେଖୁଲେ, ‘ଅନନ୍ତ ଆକାଶରେ 
ସୂର୍ଯ୍ୟମଣ୍ଡଳର ଅତି ଉର୍ଦ୍ଧରେ ରନ ସିଂହାସନରେ ଗୋଟିଏ ଜ୍ୟୋତିର୍ମୟୀ, ଆଶା ପ୍ରଦାୟିନୀ 
ସ୍ତ୍ରୀମୂର୍ରି ବିରାଜିତା । .... ସେହି ମୃର୍ରି ଅଙ୍ଗୁଳି ସଙ୍କେତ କରି ମଙ୍ଗରାଜଙ୍କ ପାଖକୁ 
ଡାକୁଛନ୍ତି ।। ସେହି ଲାବଣ୍ଯମୟୀ ମୂର୍ଭିଟି ଯେ ସତୀ ସାଧ୍ୀ ସାଆଁନ୍ତାଣୀଙ୍କର ପ୍ରତିଛାୟା 
ସେକଥା ବୁଝାଇ କହିବାକୁ ହେବ ନାହିଁ । ମଙ୍ଗରାଜେ ଦୁବୃର୍ଭ ହୋଇପାରନ୍ତି, ଚଂପା 
ପ୍ରେମରେ ପଡ଼ି ତାଙ୍କୁ ଅବଜ୍ଞା କରି ପାରନ୍ତି, କିନ୍ଧ ସେ ସାଆନ୍ତାଣୀଙ୍କର ସ୍ଵାମୀ । ସ୍ଵାମୀ 
ବ୍ୟତିରେକ ସ୍ତ୍ରୀଲୋକର ଅନ୍ୟ ଦେବତା କାହିଁ ? ପତି ହି ସାଆଁନ୍ତାଣୀଙ୍କର ପରମ ଗତି । 
ନିସ୍ତରିବେ ସେ ପତିଲାଭ କରି । ଫକୀରମୋହନ ନାରୀନିସ୍ତାର ବାଟଟି ଲକ୍ଷ୍ମୀପୁରାଣରୁ 
ପାଇଛନ୍ତି କି ? କିନ୍ତୁ ସୀତାସାବିତ୍ରୀଙ୍କ ଦେଶରେ ଆଦର୍ଶ ସ୍ତ୍ରଆଚାର ଆମର ଏମିତି 
ଅସ୍ଥିମଜ୍ାଗତ ହୋଇଯାଇଛି ଯେ, କିଏ କାହାଠୁ କିଛି ଶିଖୁବାର ନାହିଁ, ସମସ୍ତେ 
ପରମ୍ପରାଗତ ଏତିହ୍ୟଟିକୁ ଅନୁବ୍ଉନ କରିଥାନ୍ତି । ସ୍ଵାଭାବିକ ଭାବରେ । ସୀତାସାବିତ୍ରୀ 
ଏବେ ବି ଭାରତରେ ଅପ୍ରାସଙ୍ଗକ ହୋଇ ଉଠିନାହାନ୍ତି । ଆର.କେ. ନାରାୟଣ ତାଙ୍କ 
ନାୟିକାର ନାମ ରଖୁଛନ୍ତି ସାବିତ୍ରୀ । ଥିପନ୍ଯାସିଜ The Darm Room ଉପନ୍ୟାସ 
ଲେଖୁଲାବେଳେ କଂଣ ଲକ୍ଷ୍ମୀପୁରାଣ ପଢ଼ିଥ୍‌ଲେ ? ତାଙ୍କ ସାବିତ୍ରୀ ଆମ ଲକ୍ଷ୍ମୀଙ୍କ ପରି 
ପରନାରୀଲୋଲୁପ ସ୍ଵାମୀନିଗୃହୀତା ହୋଇ ଘର ଛାଡ଼ିଲାବେଳେ କ'ଣ କଲେ ଜାଣନ୍ତି ? 
She removed her diamond earings, the diamond studs on her nose, 
the necklace, gold bangles and rings and threw them at him. 
ରାଗରୁଷାରେ ଗୋଟିଏ ଭୂମିରେ ଆମର ସବୁ ନାରୀଙ୍କ ଆଚରଣ ସମାନ ବୋଧହୁଏ । 

୧୬୮ ଜ୍ଞ ପ୍ରସଙ୍ଗ ପୁରୁଣା ଭାଵନା ନୂଆ 


ସାବିତ୍ରୀ ଘର ଛାଡ଼ିଲା । ନୋରା ତାକୁ ଶକ୍ତି ସାହସ ଯୋଗାଇଥବ, କିନ୍ତୁ ସାବିତ୍ରୀ ସାବିତ୍ରୀ । 
ତିନିଦିନ ବି ସେ ରହିପାରିଲା ନାହଁ ଘରଛାଡ଼ି । ଘରର ଅନ୍ଧାରୁଆ କୋଠରୀ ଅପେକ୍ଷା 
ମନ୍ଦିରର କଳାକୋଠରୀ ଆହୁରି ଭୟଙ୍କର, ଆହୁରି ଭୀତିପ୍ରଦ । ନାରୀକୁ ଦେବତା ବି 
ସ୍ଵାମୀସନ୍ତାନଭରା ଘରର ସ୍ଵାଚ୍ଛନ୍ଦ୍ୟ ଏକାନ୍ତତା, ନିରାପତା ଓ ଆତ୍ମୀୟତା ଦେଇ ପାରିବେ 
ନାହିଁ, ନିଜ ଉପାର୍ଜନରେ ନିଜେ ଚଳିବାର ଛୋଟ ଇଚ୍ଛାଟିକୁ ପୂରଣ କରି ପାରିବେ ନାହିଁ । 
ରାତ୍ରି ବଢ଼ିବା ସୂତ୍ରେ ସାବିତ୍ରୀର ଭୟ ବଢ଼ିଛି, ଆତ୍ମକୃତ ଅପରାଧର ପରିଣାମ ଦିଶିଛି । ଥ 
the hours advanced and stillness grew deeper, her fears also 
increased. She was furious with herself at this : “what despicable 


creations of God are we that we can’t exist without a support. | am 
like a bamboo pole which can not stand without a wall to support it.” 


ନାରୀଜନ୍ସ ପ୍ରତି ବିଦ୍ଧିଷ୍ଟ ସେ । ଲଶ୍ବରଙ୍କ ଅବିଚାର ପ୍ରତି ବି ଅଭିମାନକ୍ଷୁତ । ଏପରି ଘୃଣ୍ୟ 
ଜୀବଟିଏ କାହିକି ସୃଷ୍ଟି କଲେ ସେ, ଯିଏ ବିନା ଆଶ୍ରୟରେ ତିଷ୍ଠି ପାରେନା ! ନାରୀମାତ୍ରେ 
ଯେମିତି କଟା ବାଉଁଶ ଖଣ୍ଡେ, ଯାହା କାନ୍ଧକୁ ଆଶ୍ରୟ ନକଲେ ଠିଆ ହୋଇ ପାରେ ନାହିଁ 
କେବେ । ସାବିତ୍ରୀର ଅବସ୍ଥା ଯାହା, ଆମ ଲକ୍ଷ୍ମୀଙ୍କ ଅବସ୍ଥା ତାହା ¬ ଏ ବି ବଂଶ ଦଣ୍ଡ 
ଖଣ୍ଡେ, ଜଗନ୍ନାଥଙ୍କ ଉପରେ ଭରା ନ ଦେଲେ ଠିଆ ହୋଇପାରନ୍ତି ନାହିଁ । ଜଗନ୍ନାଥ 
ଆସିଛନ୍ତି, ମାନ ତେଜି ମନ୍ଦିରକୁ ଫେରି ଯିବାକୁ ତାଙ୍କୁ ଅନୁରୋଧ କରୁଛନ୍ତି । ଅନ୍ତରରେ 
କୃତାର୍ଥତାର ସୀମା ନାହିଁ । ବାହାରେ କିନ୍ତୁ ଅଭିମାନକ୍ଷୁ୍ତତା ଦେଖାଇଛନ୍ତି, ଧକ୍କାରିଛନ୍ତି 
ପ୍ରଭୁଙ୍କ ବଡ଼ପଣକୁ । ମୁହଁଟାଣ କମ୍‌ ନୁହେଁ, “କ'ଣ ମୋ ପାଖରେ କାମ ପ୍ରଭୁଙ୍କର ?” 
କାମ କାହା ପାଖରେ କାହାର ତାହା ଅବଶ୍ୟ ଜଣା କଥା । ତତ୍ସତଃ ଆମେ ଭାଗବତରେ 
ପଢ଼ିଛ୍େ, ଶ୍ରୀକୃଷ୍ଣ ଲକ୍ଷ୍ମୀଦେବୀଙ୍କୁ ଅପେକ୍ଷା କରନ୍ତି ନାହି, ତଥାପି ଲକ୍ଷ୍ମୀଦେବୀ କ୍ଷଣକ ମାତ୍ର 
ପାଇଁ ବି ଶ୍ରୀକୃଷ୍ଣଙ୍କ ବକ୍ଷଦେଶରୁ ବିଚ୍ୟୁତ ହୁଅନ୍ତି ନାହିଁ । ଅନିଚ୍ଛତୋପି ଯସ୍ୟଯ ଶ୍ରୀରଙ୍ଗାନ୍ 
ଚେବତେ କ୍ଚିତ । ( ୧୦/୪୭/୪୮) । ଆମ ଲକ୍ଷ୍ମୀ ଗୋଟାଏ ଯୁଗ ବିଚ୍ୟୁତ ହେଲେଣି । 
ମହାବିରହିଣୀ ଏବେ ମିଳନାନୁରାଗୀଣୀ । ସେ ରାଧା ନୁହନ୍ତି ଯେ, ଅନନ୍ତ ବିରହ 
ବ୍ୟାକୁଳତାରେ ପ୍ରେମର ସାର୍ଥକତା ଖୋଜିବେ. ସେ ପନ୍ୀଃ ଅଧବକାର ତାଙ୍କର ଅସପନୁ ଓ 
ଅବିରଳ |! ସେ ନାରୀର ଅଧ୍ୂକାର ଲୋଡ଼ନ୍ତି ନାହିଁ । ପନ଼୍ୀଅଧ୍କାର ତାଙ୍କର ଧ୍ଧେୟ । 
ଲକ୍ଷ୍ମୀପୁରାଣ ଆମ ଘରର ସ୍ଵାମୀ ସେବାପରାୟଣା ବୋହୂଟିକୁ ମନ୍ଦିରର ବୋହୂଟି ସହିତ 
ଯୋଡ଼ି ମର୍ତ୍ଯର ଭାବନାକୁ ଦିବ୍ୟ ମିହମାରେ ଭୂଷିତ କରିଛନ୍ତି ମାତ୍ର ନାରୀଚେତନାବାଦ 
ସପକ୍ଷରେ ଓକିଲାତ କରିନାହାନ୍ତି । ଲକ୍ଷ୍ମୀ ପୁରୁଷତନ୍ତ୍ରର ରୋଲ ମଡ଼େଲ ପନ୍ୀ ¬ ଗୃହିଣୀ 
ଓ ରାନ୍ଧୁଣୀ । ଓଡ଼ିଆଣୀଙ୍କର ପରମ ଆଦର୍ଶ ସ୍ଥାନୀୟା । ବାଧ୍ଯ, ବଶମ୍ବଦ, ପରିବାର 
କଲ୍ୟାଣଭାବନିୟୋଜିତପ୍ରାଣ । ଓଡ଼ିଆ ଗୃହିଣୀ ମାତ୍ରେ ଟୃହଲକ୍ଷ୍ମୀ ନୁହନ୍ତି କି ? ଲକ୍ଷ୍ମୀଙ୍କ 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୬୯ 


ଆଚାର ବିଚାରସଂସ୍କାର ଯାହା, ତାଙ୍କର ଆଚାର ବିଚାର ସଂସ୍କାର ତାହା । ଅନେକ ତ 
ସ୍ବାମୀ ଗୋଡ଼ଧୁଆ ପାଣି ପିଇଯାନ୍ତି । ତେବେ ହାଡ଼ିଘର ପାଣଘର କଥା ଉଠିଲେ 
ସେମାନେ ଲକ୍ଷ୍ମୀଙ୍କ ପରି ଏତେ ଅଗ୍ରସରଶୀଳ ହୋଇ ପାରନ୍ତି ନାହିଁ । ପୁରୁଷପ୍ରଧାନ 
ସମାଜର ଉଦ୍ଧତ ଆଧ୍ବପତ୍ୟ ଓ ଶାସନ ବିରୋଧରେ ଲକ୍ଷ୍ମୀଙ୍କର ବିଦ୍ରୋହ ଅଛି ନିଶ୍ଚୟ । 
ତେବେ ସେହି ବିଦ୍ରୋହ ଅନେକ ମାତ୍ରାରେ ଅର୍ଥନୈତିକ ସ୍ଵାବଲମ୍ବନଶୀଳତାର ବିଦ୍ରୋହ, 
ସଂପଦର ଅଧ୍୍ଠାତ୍ରୀ ଦେବତାଙ୍କର ବିଦ୍ରୋହ, ପୂରା ନାରୀର ବିଦ୍ରୋହ ନୁହେଁ । ସାମାଜିକ 
ଅବିଚାର ବିରୋଧରେ ଓ ସ୍ବାମୀଙ୍କର ନିର୍ମମ ଆଧୂପତ୍ୟ ବିରୋଧରେ ପନ୍ନୀଏ ବିଦ୍ରୋହ 
କରିଥାନ୍ତି । ରାଗନ୍ତି ରୁଷନ୍ତି । ଭଲ ଦିଶନ୍ତି ବି । ମାନଅଭିମାନ ଦାଂପତ୍ୟପ୍ରେମକୁ ସୁନ୍ଦର 
ସୁଶୀଳ କରେ, କିନ୍ତୁ ବିଦ୍ରୋହର ଦାପଂତ୍ୟଯୁଦ୍ଧ ତ ଜିତିବା ପାଇଁ ନୁହେଁ, ହାରି ଯାଇ ଜୟ 
କରିବା ପାଇଁ ଅଭିପ୍ରେତ । ପରାଜୟ ଅବଧାରିତ । ପରାଜୟରେ ପନ୍ନୀଙ୍କର ଜୟ, ଶାନ୍ତି ଓ 
ସନ୍ତୋଷ, ଆଶ୍ଵସ୍ତତା ବରଂ । ଲକ୍ଷ୍ମୀ ମୁହରେ ଯାହା କହନ୍ତୁ ନା କାହିଁକି, ହାରିବାରେ 
ନିସ୍ତରିଛନ୍ତି, ଆତ୍ମଧ୍‌କ୍କାର ଓ ପଶ୍ଚାତାପ ହାତରୁ ଉଦ୍ଧାର ପାଇଛନ୍ତି । ପ୍ରଭୁ ଦୁହିଙ୍କର ଲାଞ୍ଚନା 
ଓ କ୍ଳନ୍ତି ଶ୍ରାନ୍ତ ପାଇଁ ନିଜକୁ ସେ ଦାୟୀ କରି ନାହାନ୍ତି କି ? ବିଦ୍ରୋହର କ'ଣ ଅନୁଶୋଚନା 
ଥାଏ ? ଲକ୍ଷ୍ମୀଏ ଜାଣନ୍ତି ଲକ୍ଷ୍ମଣରେଖା ଅତିକ୍ରମ କଲେ କୌଣସି ନା କୌଣସି ପ୍ରକାରେ 
ବିପନ୍ନ ହେବାକୁ ପଡ଼େ । ତେଣୁ ନୂଆ ଲକ୍ଷ୍ମୀମାନଙ୍କୁ ଆଉ ଟିକେ ଶକ୍ତ ହୋଇ ଠିଆ ହେବାକୁ 
ହେବ, ଅସ୍ଵୀକାର କରିବାକୁ ହେବ ପୁରୁଷତନ୍ତ୍ରର ପ୍ରଚଳିତ ଦୁରଭିସନ୍ଧିକୁ । ଗୋଡ଼ଧୁଆ ପାଣି 
ପିଇବା କି ପ୍ରତ୍ୟହ ରୁଟିନ ମୁତାବକ ସ୍ଵାମୀପଦମଞ୍ଚାଳିବା ଶୋଭନୀୟ ନୁହେଁ କି ନାରୀ- 
ମର୍ଯ୍ୟାଦାଜନକ ନୁହେଁ । ଆମଲକ୍ଷ୍ମୀଙ୍କର ଆଉ ଟିକେ ଆତ୍ମବିଶ୍ଵାସ ଲୋଡ଼ା ¬ ପୁରୁଣା 
ଅଭ୍ୟାସ ଛାଡ଼ନ୍ତ ସେ, ତାଙ୍କ ମହିମା ତଥାପି ଅତୁଟ ରହିବ । ସ୍ଵାମୀ-ଶୁଶ୍ରଷା ନାରୀର 
ପରମ ଧର୍ମ ନୁହେଁ, ଅନ୍ୟ ଅନେକ ଧର୍ମ ଅଛି । ଅନ୍ୟସବୁ ଦ୍ଷ୍ଟିରୁ ଲକ୍ଷ୍ମୀ ନାରୀଙ୍କ 
ଆଦର୍ଶଓ ଗୋଟିଏ ଦିଗରେ ସାଜସଜ଼୍ା ଲୀଳାମାଧୁର୍ଯ୍ୟ ଓ ସୌନ୍ଦର୍ଯ୍ୟ ଅନ୍ୟ ଦିଗରେ 
ତାଙ୍କର କର୍ମତତ୍ଵପରତା ଓ ସେବାନୈପୁଣ୍ୟ । 


ପନ୍ଦର 


ଲକ୍ଷ୍ମୀପୁରୀଣ ଜାତି ଭେ ଦରହିତ ସାମ୍ଯମୈତ୍ରୀର ସପକ୍ଷରେ ଓକିଲାତି 
କରିଥାଏ ? ବଡ଼ କଠିନ ପ୍ରଶ୍ନ ? ଚଣ୍ଡାଳୁ ବ୍ରାହ୍ମଣଯାଏ ଖୁଆଖୋଇ ହେବେ । ହାଡ଼ିର 
ହସ୍ତୁ ବ୍ରାହ୍ମଣ ଛଡ଼ାଇ ଖାଇବେ । ହେଉ ହେଉ ବୋଲି ଆଜ୍ଞା ଦେଲେ ମହାବାହୁ । 
କଥାଟା ବୋଧହୁଏ ଏପର୍ଯ୍ୟନ୍ତ ସତ୍ୟ । କେବେ ଚଣ୍ଡାକୁବ୍ରାହ୍ମଣଯାଏ ଖ୍‌ଆଖୋଇ 
ହେବେ ? କେବେ ହାଡ଼ିହାତରୁ ବ୍ରାହ୍ମଣ ଛଡ଼ାଇ ଖାଇବେ ? ଏହି ପ୍ରଶ୍ନ ଉତ୍ପାପିତ 

୧୭୦ ॥ ପ୍ରସଙ୍ଗ ପୁରୁଣା ଭାଵନା ନୂଆ 


ହେଲେ ସବୁ ସିଦ୍ଧାନ୍ତ ଏପଟ ସେପଟ ହୋଇଯିବ । ଏବେ ବି କ”ଣ ଏହା ସମ୍ଭବ 
ହୋଇଛି ? ଜାତିବାଦର ନେତୃତ୍ନ ଥୁଲା ବ୍ରାହ୍ମଣହାତରେ, ତେଣୁ ମୂର୍ଵନ୍ୟଜାତି ବ୍ରାହ୍ମଣ ! 
ଯାହା ହାତରେ କରତ୍ସ ଥାଏ, ତାହାର ସ୍ଥାନ ପ୍ରଥମ ହେବା ବିଚିତ୍ର ନୁହେଁ । ହାଡ଼ିପାଣ 
ଚଣ୍ଡାଳ ହିନ୍ଦୁ ସମାଜର ନିମ୍ନତମସ୍ତରର ମଣିଷ ¬ ଶୂଦ୍ର ମାତ୍ର ନୁହନ୍ତି, ଅସୃଶ୍ୟ ଓ ଅନ୍ତ୍ୟକ 
ବି । ଏହି ଜାତିଭେଦ କଥା ହିନ୍ଦୁସମାଜର ସବୁଠୁ ବଳି ବଡ଼ ଅଭିଶାପ । ଲକ୍ଷ୍ମୀ 
ଅଭିଶାପର ଅନ୍ତ ଥୁଲା, ମୁକ୍ତିର ବାଟ ବତାଇଥୁଲେ ସ୍ଵୟଂ ଅଭିଶାପଦାତ୍ରୀ ¬ କିନ୍ତୁ 
ଜାତିଭେଦ ଅଭିଶାପରୁ ମୁକ୍ତି କାହିଁ ? ଲକ୍ଷ୍ମୀ ବାଟଟିଏ ବତାଇଛନ୍ତି ଅବଶ୍ଯ - 
ଜାତିଭେଦ ବିଚାର ଭୁଲି ଉଭୟ ଝଝ୍ରାହ୍ମଣଚଣ୍ଡାଳ ମହାପ୍ରସାଦ ଖୁଆଖୋଇ ହେବେ ¬ 
ସମ୍ବନ୍ଧର ଅସାମ୍ୟ ଘୁଂଚିଯିବ - ଅଭିଶାପରୁ ପରିତ୍ରାଣ ମିଳିଯିବ । ବୁଦ୍ଧ ଚାହିଁଛନ୍ତି 
ପରିତ୍ରାଣ, ଗାନ୍ଧି ଚାହିଁଛନ୍ତି ପରିତ୍ରାଣ, କିନ୍ତୁ ପରିତ୍ରାଣ କାହିଁ ? କଥାଟା ଏଡ଼େ ସହଜ 
ନୁହେଁ, ଲକ୍ଷ୍ମୀପୁରାଣ ଆଗରୁ ଅନେକ ଶାସ୍ତ୍ରପୁରାଣ ବି କୁପ୍ରଥାଟିକୁ ଗୁରୁତ୍ଵ ଦେଇ 
ନାହାନ୍ତି, ତତ୍ତୃତଃ ଭଗବତ୍ବଗୀତା ଓ ଭାଗବତପୁରାଣ ବି ଉଦାର ଦୃଷ୍ଟିରେ ମଣିଷକୁ 
ଦେଖୁଛନ୍ତି । କିନ୍ତୁ ମୁକ୍ତି କାହିଁ ? ଦିନୁଦିନ ବ୍ରାହ୍ମଣ ଓ ହିନ୍ଦୁଟହରିଜନଙ୍କ ଅଲିଖୁତ ସଂଘର୍ଷ 
ବଢ଼ୁଛି ବରଂ । ଏଇ ବିଂଶ ଶତାବ୍ଦୀରେ ଯେଉଁମାନେ ହୃଦୟେଶ ( ୧୯୩୦) ହିନ୍ଦିଗଳ୍ପ 
ମନୁ” ପଡଢ଼ିଥ୍‌ବେ, ସେମାନେ ଜାଣିଥ୍‌ବେ ଅମାନବିକ ସଂଘର୍ଷ ଅଛି । ଅସ୍ଟୃଶ୍ଯଙ୍କ 
ସଚେତନ ଅବଜ୍ଞା ଓ ଅବହେଳା ଭିତରେ ମନୁମନସ୍କ ନୈଷ୍ପିକ ବ୍ରାହ୍ମ ଣଟି ହତମାନ 
ହୋଇ ଆତ୍ମହତ୍ୟା କରିବାକୁ ବାଧ୍ଯ ହୋଇଛି । ଦଳିତ ସାହିତ୍ୟ ବୋଲି ବିଚିତ୍ର ସାହିତ୍ୟ 
ସୃଷ୍ଟି ଚାଲିଛି । ଉଚ୍ଚ ଭାବଚିନ୍ତାରେ ଓ ତତ୍ସଦର୍ଶନରେ ଜାତିଭେଦ ନାହିଁ, ଲୋକାଚାରରେ 
କିନ୍ତୁ ଜାତିଭେଦ ପ୍ରଥା ଅଛି । ଥୁଲା ସର୍ବତ୍ର । ଲକ୍ଷ୍ମୀପୁରାଣଟିର ଆଖ୍ଯାନ ଭାଗଟି 
ଯେମିତି ଅଳୀକ ଓ ଅଲୌକିକ, ତାହାର ଅଭିଶାପମୁକ୍ତିର ବାଟଟି ବି ସେମିତି ଅଳୀକ ଓ 
ଅଲୌକିକ । ନାହିଁ ନଥ୍‌ବା ଏକ କାଳ୍ପନିକ ଉପାୟରେ ଜାତୀୟ ସମସ୍ଯାଟିର ଆଶୁ 
ସମାଧାନର ବାଟ ଫିଟାଇଛି ପୁରାଣଟି ¬ ଯେଉଁ ବାଟଟିର ବାସ୍ତବତା ଅସମ୍ଭାବ୍ୟ ଏବେ 
ବି । ନଥ୍ବା ଜଗତଟି କିନ୍ତୁ ଥୁବା ଜଗତଠାରୁ ଯେ ଶ୍ରେୟସ୍କର ସେ କଥା କବି ଓ 
ସାହିତ୍ୟିକ ମାତ୍ରେ ଜାଣନ୍ତି । ସେଥୁପାଇଁ ପ୍ରଥମେ ଲୋକକବି ବଳରାମ ଦାସଙ୍କୁ 
ଅଭିନନ୍ଦନ ଜଣାଇବାକୁ ହୁଏ । ଯେତେଡଦୃର ସମ୍ଭବ ଭାରତର ଭଳଲ୍ତି ଆନ୍ଦୋଳନ ସେଦିନ 
ଜାତିସମସ୍ୟା ଘେନି ଅନୁଭାବିତ ଥୁବ, ମନ୍ଦିରରେ ମହାପ୍ରସାଦ ସେବନର ବ୍ୟବସ୍ଥା 
କରାଯାଇଥୂବ, ନୈବେଦ୍ୟାନ୍ତର ବିକ୍ରି ଉପଲକ୍ଷେ ବ୍ୟବସାୟଗତ ବିଜ୍ଞାପନାର୍ଥ 
ମହାପ୍ରସାଦର ଅଖଣ୍ଡ ପବିତ୍ରତାଚେତନା ପ୍ରଚାରିତ ହୋଇଥୁବ - ବ୍ୟବସାୟ କଥାଟାରେ 
ଅଭକ୍ତି ଦେଖନ୍ତୁ ନାହିଁ, ଆନନ୍ଦ ବଜାର ନାମରୁ ବଜାର କଥା ବୁଝିହୁଏ; ଆଉ ଲକ୍ଷ୍ୟ 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୭୧ 


କରିହୁଏ ଯେ, ପୁରୀ ମନ୍ଦିରକୁ ବାହାରୁ ଭୋଗ ଯାଇ ପାରେ ନାହିଁ । ଶିବ ଓ ପାର୍ବତୀ 
ବିଶେଷ ଶୁଦ୍ଧତା ଖୋଜନ୍ତି ନାହିଁ, ତାଙ୍କ ପାଇଁ ବାହାରୁ ଭୋଗ ନିଆଯାଇପାରେ, 
ଲକ୍ଷ୍ମୀନାରାୟଣ ଶୁଦ୍ଧତା ଖୋଜନ୍ତି ତେଣୁ ବାହାର ଜିନିଷ ମନ୍ଦିରରେ ପ୍ରବେଶ କରିପାରେ 
ନାହିଁ । ଧର୍ମ ସହିତ କେଉଁଠି ବାଣିଜ୍ୟର ସହାବସ୍ଥାନ ଅଛି ! ବ୍ୟବସାୟ ଖରାପ କଥା 
ନୁହେଁ, ତଦ୍ବାରା ଓଡ଼ିଶାର ସୁଖାଦ୍ୟ ବାହାରେ ପ୍ରତିଷ୍ଠା ପାଏ, ମନ୍ଦିରର ଲାଭହୁଏ । ତେଣୁ 
ମହାପ୍ରସାଦର ଅନନ୍ୟତାକୁ ନାନା ଭାବରେ ମାନ୍ୟତା ଦିଆଯାଇଥୁବ । ସ୍କନ୍ଦପୁରାଣରେ 
ଆମେ ଦେଖ୍‌ଛେ, ବ୍ରାହ୍ମଣ୍ୟ ସମାଜଚିନ୍ତା ଓ ଆଚାରକୁ ଉତ୍‌ ଖାତ କରି ନୂଆ 
ନୈବେଦ୍ୟାନ୍ନ ସେବନଆଚାର ପ୍ରତିଷ୍ଠା ପାଇଛି । ମହାପ୍ରସାଦ ସେବନ କ୍ଷେତ୍ରରେ ସ୍ମତି 
ଓ ଶାସ୍ତ୍ରର ଭକ୍ଷ୍ୟାଭକ୍ଷ୍ୟ ବିଚାର ସଂସ୍କାରର ପ୍ରତିମାନ ବ୍ୟବହାର କରାଯାଇ ପାରିବ ନାହିଁ 
ବୋଲି ବୁଝାଇ ଦିଆଯାଇଛି । ମହାପ୍ରସାଦ ସାକ୍ଷାତବ ବିଷ୍ଣୁମୂରି । ଉଚ୍ଚିଷ୍ଟ ବୋଳିହେଲେ 
ଦେହର ତନ୍ତିଷ୍ଠ ଅଂଶ ପବିତ୍ରତର ବିବେଚିତ ହୁଏ ! ହାତ ନ ଧୋଇ ମୁଣ୍ଡରେ ପୋଛିବା 
ବିଧେୟ । ମହାପ୍ରସାଦ ସଂକ୍ରାନ୍ତ ଆଖ୍ୟାନ ବ୍ଯାଖ୍ୟାନ ପ୍ରଥମେ ଗଢ଼ିଉଠିଥ୍‌୍ବ ଲୋକ 
ସାହିତ୍ୟରେ । ଲୋକକଥା ଓ ଲୋକଗୀତ ଆତ୍ମପ୍ରକାଶ କରିଥ୍‌ବେ ! ଯେଉଁସବୁ 
ଆଖ୍ୟାନବ୍ୟାଖ୍ୟାନ ବ୍ରାହ୍ମଣଙ୍କୁ ସୁହାଇଛି ସେଗୁଡ଼ିକ ସେମାନେ ସଂସ୍କୃତାୟିତ କରି 
ଘେନିଛନ୍ତି । ସଂସ୍କୃତ ପୁରାଣରେ । ବିଶେଷତଃ ସ୍କନ୍ଦପୁରାଣର ପୁରୁଷୋତ୍ତମମାହାତ୍ମ୍ୟରେ 
ସେହି ସବୁ ଆଖ୍ୟାନବ୍ୟାଖ୍ୟାନ କୀର୍ଭିତ ହୋଇ ସର୍ବଭାରତୀୟ ସ୍ତରରେ ମାନ୍ୟତା 
ପାଇଛି । ଆଉ ଯେଉଁ ଆଖ୍ୟାନବ୍ୟାଖ୍ୟାନ ପୂରା ବ୍ରାହ୍ମ ଣ୍ୟାଚାରବିରୋଧୀ ତାହା 
ରହିଯାଇଛି ଲୋକ ସାହିତ୍ୟରେ ଆଞ୍ଚଳିକ ସ୍ତରରେ ସୀମାବଦ୍ଧ ହୋଇ | ସେମିତିକା ଏକ 
ନିର୍ଦ୍ଦିଷ୍ଟ ରୂପ ଅଛି ଲକ୍ଷ୍ମୀପୁରାଣରେ । ହାଡ଼ି ବ୍ରାହ୍ମଣ ଖୁ୍‌ଆଖୋଇ ହେବେ, ଚଣ୍ଡାଳ ହାତରୁ 
ବ୍ରାହ୍ମଣ ଛଡ଼ାଇ ଖାଇବେ - ଅଥଚ ବ୍ରାହ୍ମଣ ପତିତ ହେବ ନାହିଁ । ଏକଥା କ”ଣ ସେଦିନ 
ଭାବି ହୁଏ ? ବିଶ୍ବାସଯୋଗ୍ୟ ନୁହେଁ ଲକ୍ଷ୍ମୀପୁରାଣର ବାସ୍ତବତା । କଥାଟା ଏତିହାସିକ 
ସତ୍ୟ ନୁହେଁ ବୋଧହୁଏ । ଭାବଚିନ୍ତା ଦିଗରୁ ସତ୍ୟ ଅବଶ୍ୟ ।! କାଳ୍ପନିକ ଏକ ସତ୍ୟ । 
ମହାପ୍ରସାଦ ଆଶ୍ରୟରେ କେବଳ ସର୍ବବିଧ ପାପରୁ ମୁକ୍ତି ମିଳିବ ନାହିଁ, ଜାତିଭେଦ ଘଟିତ 
ଅସାମ୍ୟରୁ ମଧ୍ଯ ହିନ୍ଦୁ ସମାଜ ମୁକୁଳିବ । ସେଦିନ ଏମିତିକା ଚିନ୍ତାଭାବନା ଯଥେଷ୍ଟ 
ଅଗ୍ରବର୍ରଭ୍ରୀ ନିଶ୍ଚୟ । ମହତ ଭାବଚିନ୍ତା ଆଗେ, ତାହାର ସାମାଜିକ କାର୍ଯ୍ୟକାରିତା 
ପଛେ । ଭାବ ଚିନ୍ତାର ଅଭିଯାନ ସାର୍ଥକତା ଅର୍ଜିବାକୁ ସମୟ ଲୋଡ଼େ ! ଏପର୍ଯ୍ୟନ୍ତ ବି 
କଳ୍ପନାଟି କାର୍ଯ୍ୟରେ ସଂପାଦିତ ହୋଇନାହିଁ । ମହାପ୍ରସାଦ ପ୍ରସାଦରୁ ଯେଉଁ ସାମାଜିକ 
ସ୍ଵପ୍ନଟିଏ ସମୁଦ୍ୟତ ହୋଇ ଉଠିଥୁଲା ତାହାକୁ ଘତ୍ତେ ଘରେ ପ୍ରଚାର କରିଦେଇଛି 
ଲକ୍ଷ୍ମୀପୁରାଣ । ଦିନେ ନା ଦିନେ ଜାତିଭେଦ ଅଭିଶାପର ଅନ୍ତ ଘଟିବ । ଲକ୍ଷ୍ମୀଙ୍କ 

୧୭୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆଁ 


ଉଚ୍ଚାରଣ ଅନପନେୟ ବୋଲି ସାବ୍ୟସ୍ତ ହେବ । ପୁରାଣଟି ଜାତିସାମ୍ୟ ସପକ୍ଷରେ 
ଓକିଲାତି କରିନାହିଁ । ମାନସିକ ସ୍ତରରେ ସାମାଜିକ ବିପ୍ୃବଟି ପାଇଁ ଉର୍ବର କ୍ଷେତ୍ର ପ୍ରସ୍ତୁତ 
କରିଛି । ସେହି ଶ୍ରେୟ ଦେବାକୁ କେହି କୁଣ୍ଠିତ ହେବେ ନାହିଁ । 

ଜାତିଭେଦ ପ୍ରଥା ଥଲା ! ତତ୍ତ୍ନତଃ ଜାତିପ୍ରଥାକୁ ଯେତେ ନିନ୍ଦା କରାଯାଉନା 
କାହିଁକି କର୍ମଜୀବନରେ ତାହାକୁ ଅବଜ୍ଞା ଓ ଅବହେଳା କରିବାକୁ କେହି ପ୍ରସ୍ତୁତ ନୁହନ୍ତି । 
ବିଶେଷତଃ ଖାଇବା କ୍ଷେତ୍ରରେ ହିନ୍ଦୁମାନେ ବଡ଼ ରକ୍ଷଣଶୀଳ ।! ଏଠାରେ ବିଧଵନିଷେଧ 
ଅଛି, ଆଦବକାଇଦା ଅଛି । ଶୁଦ୍ଧ ହୋଇ ନିର୍ଦ୍ଦିଷ୍ଟ ଗୋଟିଏ ବର୍ଗର ଲୋକେ 
ଯେତେବେଳେ ଏକାଠି ଖାଇ ବସିଥାନ୍ତି ସେତେବେଳେ ଅପାହଙ୍ଵକ୍ତେୟ ଅନ୍ୟ ବର୍ଗର 
ଲୋକେ ସେଠାରେ ପ୍ରବେଶ କଲେ ସେମାନେ ପ୍ରାୟ ଉଠି ପଳାନ୍ତି । ଅସ୍ଟୃଶ୍ୟ ଓ ଅନ୍ତ୍ୟଜ 
ଗୋଷ୍ଠିଙ୍କ ପ୍ରବେଶ କଥା ଭାବିହେବ ନାହିଁ । ଆମେ ଯେଉଁମାନେ ସହରରେ ମୁସଲମାନ 
ଓ ଖ୍ରୀଷ୍ଟିୟାନଙ୍କ ସାଙ୍ଗରେ ଏକାଠି ବସି ଖାଉ, ଗାଁ ଗଣ୍ଡାର ହିନ୍ଦୁ ହରିଜନଙ୍କ ସାଙ୍ଗରେ 
ଗୋଟିଏ ପଡ୍‌କ୍ତିରେ ବସି ଖାଇବାକୁ ସାହସ କରୁନା ! ମଜାର କଥା ଅଛି, ଅସୃଶ୍ୟତା 
ନିବାରଣ କରିବା ନିଷ୍ପତ୍ତି ଗ୍ରହଣ କଲାପରେ ବି ସ୍ଵାଧୀନତା ସଂଗ୍ରାମୀମାନେ ଜେଲ୍‌ରେ 
ସାମାଜିକ ନିଷେଧ ମାନୁଥଲେ ସେଦିନ, ଖାଦ୍ୟକୁ ଅସ୍ଟୃଶ୍ଯୟ ଲୋକେ ଛୁଇଁଦେଲେ 
ଉଚ୍ଚବର୍ଣ୍ଣର ଲୋକେ ଖାଉ ନଥୁଲେ ! ସାଧାରଣ ଲୋକଙ୍କ ରକ୍ଷଣଶୀଳତା ମନେ 
ରଖୁଲେ ବ୍ରାହ୍ମଣଙ୍କ ଶୁଚିବାୟୁ ଗ୍ରସ୍ତତା କଳିହେବ, ସେମାନେ ତାଙ୍କ ଗାଁ ଦାଣ୍ଡରେ କୁକୁରକୁ 
ବୁଲାବୁଲି କରିବାର ଅଧ୍ଵକାର ଦେଇ ପାରନ୍ତି, ମାତ୍ର ଅନ୍ତ୍ୟଜ ଅସ୍ୃଶ୍ଯଙ୍କୁ ଯିବାଆସିବା 
କରିବାକୁ ଛାଡ଼ୁ ନଥ୍‌ଲେ ! ସେମାନେ ହାଡ଼ି ହାତରୁ ଛଡ଼ାଇ ଖାଇବେ ? ମନୁ କହିଛନ୍ତି, 
ଅନ୍ତ୍ୟକ କି ଚଣ୍ଡାଳୁଣୀ ସହିତ ଭୋଜନ କଲେ ବ୍ରାହ୍ମଣ ପତିତ ହୁଏ ! ଶୂଦ୍ର ଉ୍ଚିଷ୍ଟ 
ଖାଇଲେ ବ୍ରାହ୍ମଣକୁ ସାତଦିନ ଖାଲି ଯଅ ଖାଇ ପ୍ରାୟଶ୍ଚିତ୍ତ କରିବାକୁ ହୁଏ । ଚଞ୍ଡାଳୁ 
ବ୍ରାହ୍ମଣ ଯାଏ ଖୁଆଖୋଇ ହେବେ କିପରି ? ପୁଣି ଜଗନ୍ନାଥ ମନ୍ଦିର ଭିତରେ ? 
ମହାପ୍ରସାଦର ଯାଦୁ ଅଛି ନିଶ୍ଚୟ । ତାହାର ଅଖଣ୍ଡ ପବିତ୍ରତା ଅନସ୍ବୀକାର୍ଯ୍ୟ । 
ଲୋକବିଶ୍ଵାସ ଅମୋଘ । ତେବେ ତାହା ପାଖରେ ପହଞ୍ଚଥବେ କିପରି ଅନ୍ତ୍ୟକ ଓ 
ଅସ୍ଟୃଶ୍ଯ ବର୍ଗର ଲୋକେ ? ମେଘନାଦ ପାଚେରୀ ନ ଥୁଲା ? ସିଂହଦ୍ଵାର ନଥୁଲା ? ନ 
ଥଲା କ”ଣ ମନ୍ଦିରପ୍ରବେଶ କଟକଣା ? ଅନେକ ପ୍ରଶ୍ନ ଅଛି । ଆନନ୍ଦ ବଜାରରେ 
କେବେଠୁ ବିକ୍ରି କରାଗଲା ମହାପ୍ରସାଦ ? କେବେଠାରୁ ସଙ୍ଗୁଡ଼ିଭୋଗର ପ୍ରଚଳନ ହେଲା 
ମନ୍ଦିରରେ ? କୌଣସି ଗୋଟାଏ ପ୍ରଶ୍ନର ଉତ୍ତର ଆମ ପାଖରେ ନାହିଁ । ସବୁ ପୁରାତନ 
କଥା ବୋଲି ଗ୍ରହଣ କରିବାକୁ ହେବ କି ? ଶ୍ରୀଜଗନ୍ନାଥଙ୍କ ମନ୍ଦିରରେ ବିରୁଦ୍ଧ ବିଚାର 
ସମାବେଶ ଅଛି । ପ୍ରଭୁ ଆମର କୋଟିବ୍ରହ୍ମାଣ୍ଡନାଥ । ପତିତପାବନ ! ସେହି ଦୃଷ୍ଟିରୁ 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ୧୭୩ 


ସିଂହଦ୍ଧାରଟି ଆହୁରି ବଡ଼ ହୋଇଥାନ୍ତା, ଯେଉଁବାଟେ ବିଶ୍ଵବ୍ହ୍ଧା୍ଡର ସବୁ ମଣିଷ ଜାତି 
ବର୍ଣ୍ଣଧର୍ମନିର୍ବିଶେଷରେ ପ୍ରବେଶ ଅଧ୍୍‌କାର ପାଆନ୍ତେ । କିନ୍ତୁ ସେଠାରେ ପ୍ରବେଶ ନିଷେଧ 
ଅଛି । ଏବେ ବି । ବିଧର୍ମୀ ଓ ବିଦେଶୀ ପ୍ରବେଶି ପାରନ୍ତି ନାହିଁ । ଦିନେ ହୁଏତ 
ମେଘନାଦ ପାଚେରୀ ନ ଥ୍‌ବ, ସିଂହଦ୍ଧାର ନ ଥୁବ । ଯେତେ ଦୂର ସମ୍ଭବ ପଞ୍ଚଦଶ 
ଶତାବ୍ଦୀରେ ମେଘନାଦ ପାଚେରୀ ନିର୍ମିତ ହୋଇଥ୍‌ବ, ସିଂହଦ୍ଧାରର ନିଷେଧ କଟକଣା 
କଠୋର ହୋଇ ଉଠିଥୁ୍‌ବ । ଦାସିଆ ବାଉରୀ କ”ଣ ପଶି ପାରିଥୁଲା, ତାହାର ନଡ଼ିଆଟି 
ସିନା ପ୍ରଭୁ ଗ୍ରହଣ କଲେ; ତାହାକୁ କିନ୍ତୁ ମନ୍ଦିରରେ ପ୍ରବେଶ ଅଧବକାର ଦେଇ ପାରିଲେ 
ନାହିଁ । ଭାରତର ସବୁ ମନ୍ଦିରଦ୍ଧାର ଅନ୍ତ୍ୟଜ ଓ ଅସ୍ୃଶ୍ୟଙ୍କ ପାଇଁ ବନ୍ଦ ଥୁଲା ! କୁହାଯାଏ 
୧୯୨୮ରେ ଶେଠ ଯମୁନାଲାଲ ବଜାଜ୍‌ ପ୍ରଥମେ ତାଙ୍କ ମନ୍ଦିରଦ୍ଧାର ଖୋଲି ଦେଇଥ୍‌ଲେ 
ଅନ୍ତ୍ୟଜ ଓ ଅସ୍ୃଶ୍ୟଙ୍କ ପାଇଁ । ପୁରୀମନ୍ଦିର ଦ୍ଵାର କେବେ ଖୋଲିଲା ? ଯେତେଦୂର 
ସମ୍ଭବ ସ୍ଵାଧୀନତା ପ୍ରାପ୍ତି ପରେ ୧୯ ୪୮ ଖ୍ରୀଷ୍ଟାବ୍ଦ ଫେବୃୟାରୀ ମାସରେ ହରିଜନମାନେ 
ମନ୍ଦିରରେ ପ୍ରବେଶ କରିଥୁଲେ, ସ୍ଵତସ୍କୂର୍ର ଭାବରେ ଦ୍ଵାର ଖୋଲି ନଥୁଲା, ଖୋଲା 
ଯାଇଥଲା ଆନ୍ଦୋଳନ ମାଧ୍ୟମରେ । ଏପରି କ୍ଷେତ୍ରରେ ଷୋଡ଼ଶଶତାବ୍ଦୀ ପୂର୍ବରୁ ହାଡ଼ି ଓ 
ଚଣ୍ଡାଳଙ୍କର ମନ୍ଦିର ପ୍ରବେଶ ଓ ଆନନ୍ଦବଜାରରେ ବ୍ରାହ୍ମଣଙ୍କ ସହିତ ଖୁଆଖୋଇ ହେବା 
ପରିକଳ୍ପନାଟି କେଡ଼େ ଅଳୀକ ଓ ଅଲୌକିକ ବ୍ୟାପାର ତାହା ବୁଝାଯାଏ ! ସେଇଥ୍‌ପାଇଁ 
ଆମେ କହିଛୁ । ବିଚାରଟି ଅଗ୍ରବର୍ରୀ, ମାତ୍ର ଅବାସ୍ତବ । 

ମହତ ଭାବଚିନ୍ତାଦିଗରୁ ଓ ତତ୍ତ୍ଵଦର୍ଶନଦୃଷ୍ଠିରୁ ଲକ୍ଷ୍ମୀପୁରାଣର ସାମ୍ୟଭାବନା କିନ୍ତୁ 
ଅବାସ୍ତବ ନୁହେଁ ! ଆମର ଜାତିଭେଦ ବୁଦ୍ଧି ବିରୁଦ୍ଧରେ ପ୍ରତିବାଦ ସବୁଦିନେ ଥୁଲା, 
ସାମ୍ୟସଂସ୍ଥାପନାପ୍ରଚେଷ୍ଟା ଓ ଉଦାର ମାନବତା ବି ସବୁଦିନେ ସମୁଦ୍ୟତ ଥୁଲା । ଅବଶ୍ୟ 
ଭାବାକାଶ ସର୍ବଦା ଅଧ୍ୟାତ୍ମପବାଦ ଓତଃପ୍ରୋତଃ । ଯିଏ ସମସ୍ତଙ୍କୁ ସମାନ ଭାବେ ସେହିହି 
ଧାର୍ମିକ । ଭଗବତବଗୀତା ବ୍ରାହ୍ମଣ, ଗୋରୁ, ହାତୀ, କୁକୁର ଓ ଚଣ୍ଡାଳାଦି ସମସ୍ତଙ୍କ 
ମଧ୍ୟରେ ପରମାମତ୍ମାଙ୍କୁ ପରମ କାରଣ ରୁ ପରେ ଅନୁଭବ କରିବାକୁ ପରାମର୍ଶ 
ଦେଇଛନ୍ତି । ଭାଗବତ ତାହାଙ୍କୁ ହିଁ ଉତ୍ତମ ଭାଗବତ ବୋଲି ଭାବିଥାଏ, ଯିଏ 
ସର୍ବଭୂତରେ ଭଗବାନଙ୍କ ଏଶ୍ଵର୍ଯ୍ୟ ଦେଖେ ଓ ଭଗବାନଙ୍କ ସର୍ବଭୂତ ରୂପ ଅବଲୋକନ 
କରେ । ତାରତମ୍ୟ ନାହିଁ । ବ୍ରାହ୍ମଣ୍ୟ ସମାଜଚିନ୍ତାରେ ଅବଶ୍ଯ ଜାତିଭେଦର ସ୍ଥାନ 
ଥୁଲା । ଅନ୍ତ୍ୟଜ, ଅସ୍ଶ୍ୟ ଓ ଅନାର୍ଯ୍ୟ ଜାତିର ଧର୍ମଜୀବନ ଓ ମୋକ୍ଷଲାଭର ସମ୍ଭାବନାକୁ 
ସ୍ଵୀକାର କରାଯାଉନଥୁଲା । ବୈଷ୍ଣବ ଧର୍ମ ତାଙ୍କୁ ଭକ୍ତିଲାଭ ଓ ମୋକ୍ଷଲାଭର ଅଧୂକାର 
ଦେଇଛି । ବହୁ ଶାସ୍ତ୍ର ଓ ପୁରାଣ୍ଡ ବି ଜାତିଭେଦକୁ ସ୍ଵୀକାର କରନ୍ତି ନାହିଁ । ଆତ୍ମା ଓ ବ୍ରହ୍ମ 
ଅଭିନ୍ନ । ବ୍ରହ୍ମ ସର୍ବବ୍ୟାପୀ । ଚଣ୍ଡାଳ ବ୍ୟତିକ୍ରମ ନୁହେଁ ! ପୁରାଣର ଅନ୍ୟତମ ଶ୍ରଦ୍ଧେୟ 

୧୭୪ ଆ ପ୍ରସଙ୍ଗ ପୁରୁଣା ଭାବନା ନୂଆଁ 


ଚରିତ୍ର ପରାଶର ତ ଚଣ୍ଡାଳୁଣୀର ପୁତ୍ର । ଆଲଓ୍ଯାର ସଂପ୍ରଦାୟର ଅଧ୍ୂକାଂଶ ଭକ୍ତ 
ଥିଲେ ନୀଚକୁଳଜାତ । ଏପରିକି ଜଣେ ମହିଳା ଥଲେ ଅସ୍ତୃଶ୍ୟ ପାରିୟା ଜାତିର । 
ବୈଷ୍ଣବ ଭଚ୍ତିଆନ୍ଦୋଳନ ମଣିଷକୁ ତାହାର ଅନ୍ତର୍ନିହିତ ମାନବତା ଯୋଗୁଁ ଗ୍ରହଣ କରିଛି, 
ବର୍ଣ୍ଣ ବା ଜାତି ଉପଲକ୍ଷେ ଦୂରେଇ ଦେଇନାହିଁ । ବୈଷ୍ଣଠବମାନେ ପ୍ରଥମରୁ ପ୍ରାଣହୀନ 
ତଥାକଥୁୂତ ଶାସ୍ତ୍ର ଓ ସମାଜଶାସନ ବିରୁଦ୍ଧରେ ବିଦ୍ରୋହ କରିଛନ୍ତି । ବୈଷ୍ଣବ-ବିଦ୍ରୋହ 
ହୃଦୟର ବିଦ୍ରୋହ । ସଂକୀର୍ଣ୍ଣ ସ୍ବାର୍ଥବୁବ୍ଧି ବିରୁଦ୍ଧରେ ତାହା ଶ୍ରେୟବୋଧର ବିଦ୍ରୋହ । 
ସେମାନେ ମାନବତାର ଆଦର୍ଶମାତ୍ର ବତାଇନାହାନ୍ତି, ତାହାକୁ ସାମାଜିକ ଆଦର୍ଶ ଓ 
ଜୀବନସାଧନର ଲକ୍ଷ୍ୟ ଭାବରେ ପ୍ରତିଷ୍ଠିତ କରିବାକୁ ଚାହିଁଛନ୍ତି । ସାହିତ୍ୟିକ ମାତ୍ରେ 
ବୈ ଷ୍ଠବ ଭାବାପନ୍ନ ବୋଧ ହୁଏ, ସେମାନେ ସବୁଦିନେ ଅନ୍ତ୍ୟଜ ଓ ଅସ୍ୃଶ୍ଯଙ୍କ 
ପକ୍ଷପାତିତା ପ୍ରଚର୍ଶନ କରିଛନ୍ତି ଆଉ ଯେଉଁମାନେ ଜାତିସାମ୍ୟ ଭାବନାରେ ଅନୁପ୍ରାଣିତ 
ସେମାନଙ୍କୁ ବି ବୈଷ୍ଣବ କହିଲେ ଅତ୍ୟୁକ୍ତି ହେବ ନାହିଁ । ମହାତ୍ମାଗାନ୍ଧିଙ୍କ ବୈଷ୍ଣବତ୍ବ 
ଅବିସମ୍ବାଦିତ । ଏମାନେ ସବୁବେଳେ ଅନ୍ତ୍ୟଜ ଓ ଅସ୍ପୃଶ୍ୟଙ୍କ ମହତ୍ତ୍ଵ ଘୋଷଣା କରନ୍ତି । 
ରବୀନ୍ଦ୍ରନାଥ ଚଣ୍ଡାଳୁଣୀ ( ୧୯୩୦) ନାଟକରେ ଚଣ୍ଡାଳକନ୍ୟା ପ୍ରକୃତିକୁ ଉନ୍ନତତର 
ମହିମା ଦାନ କରିଛନ୍ତି । ତାହାର ବହୁ ପୂର୍ବରୁ ଆମ ଲକ୍ଷ୍ମୀପୁରାଣ ଶ୍ରୀୟା ଚଣ୍ଡାଳୁଣୀର 
ଯେଉଁ ମହିମାଗାନ କରିଛି ତାହା ତ “ଦେବଙ୍କୁ ଅଗୋଚର ।” ମଣିଷଙ୍କ କଥା କ'ଣ 
କହିବା ? ଏଠାରେ ଏତିକି କହିବାର କଥା ଯେ, ଜାତିସାମ୍ୟଚିନ୍ତାର ଉନ୍ମେଷ ଓ 
ବିକାଶଧାରାରେ ଲକ୍ଷ୍ମୀପୁରାଣ ଯୋଗଦାନ କରିଛି । ବୈଷ୍ଠବଧାରାର ଶ୍ରୀସଂପ୍ରଦାୟର 
ଯେଉଁ ଲକ୍ଷ୍ମୀତତ୍ସ ଅଛି ତାହା ତ ଜାତିସାମ୍ଯ ଉଦ୍ଦୀପକ । ଲକ୍ଷ୍ମୀ ଭଗବାନ ଓ ମଣିଷଙ୍କ 
ମଧ୍ଯରେ ମଧ୍ଯବର୍ଭିନୀଟିଏ । ସେ ଏକ ପକ୍ଷରେ ଯେମିତି ଶ୍ରୀଜଗନ୍ନାଥଙ୍କର ପ୍ରେମମୟୀ 
ପନ୍ନୀ, ଅନ୍ୟ ପକ୍ଷରେ ସେମିତି ସବୁ ମଣିଷଙ୍କର ସନ୍ତାନବସ୍ସଳା କଲ୍ୟାଣପ୍ରତିମା ମାଆ । 
ସମସ୍ତେ ତାଙ୍କର ସନ୍ତାନ । ସମସ୍ତଙ୍କୁ ଭଲ ପାଆନ୍ତି ସେ ଅକୃପଣ ଭାବରେ ! କ'ଣ 
କରନ୍ତି ସେ ? ସେ ଜଗନ୍ନାଥଙ୍କୁ ପ୍ରବର୍ାଇ ମଣିଷମୁଖୀନ କରିଦିଅନ୍ତି ଆଉ ମଣିଷକୁ 
ସଦାଚାର ସଂପନ୍ନ କରାଇ ଭଗବତୃବମୁଖୀ କରାଇ ଦିଅନ୍ତି । ମଣିଷ ପାଏ ପ୍ରଭୁଙ୍କ କରୁଣା 
ଓ ଆଶୀର୍ବାଦ ଆଉ ଭଗବାନ ପାଆନ୍ତି ଭକ୍ତର ଅହେତୁକ ଭକ୍ତି ଓ ଆନୁଗତ୍ୟ | ଦୁଇ 
କୋଟିକୁ ଛୁଇଁ ବିରାଜୁଥାନ୍ତି ମଧ୍ଯବର୍ଭିନୀ ସ୍ବମର୍ଯ୍ୟାଦାରେ । ତାଙ୍କ ପାଇଁ ଜାତିଭେଦ 
କାହିଁ ? ସୌନ୍ଦର୍ଯ୍ୟର ଅଧ୍ଷ୍ଠାତ୍ରୀ ସେ ସୁଷମାର ରାଣୀ । ତାଙ୍କ ପାଖରେ ବୈଷମ୍ୟ- 
ଭାବନା କାହୁଁ ଆସିବ ? ବୈଷ୍ପବଙ୍କୁ ନିନ୍ଦା କରାଯାଏ ଯେ, ବାରଜାତି ତେରଗୋଲା/ 
ବୈଷ୍ଣବ ହେଲେ ସବୁ ଗଲା । ସବୁ ଯାଉ ହେ, ମାନବତା ବଂଚୁ ! ମହାପ୍ରସାଦ 
ଖୁଆଖୋଇ ଆଳରେ ସବୁଜାତିର ଲୋକଙ୍କୁ ଗୋଟିଏ ଭୂମିରେ ଏକତ୍ର କରି ଦିଆଯାଇଛି, 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୭୫ 


ହେଉନା ପଛେ କଳ୍ପନାରେ । ରାମାନନ୍ଦଙ୍କୁ ମନେ ପକାନ୍ତୁ । ସେ କହନ୍ତି, ଭଗବାନଙ୍କ 
ଶରଣାଗତ ହୋଇ ଯେଉଁମାନେ ଭଚ୍ତିପଥର ପଥକ, ସେମାନଙ୍କ ପକ୍ଷରେ ବର୍ଣ୍ଣାଶ୍ରମ- 
ପ୍ରଥା ବୃଥା, ତେଣୁ ଖାଇବାପିଇବା କ୍ଷେତ୍ରରେ ବାଛବିଚାର ଅଯୌକ୍ତିକ । ରଷିଙ୍କ 
ନାମରେ ଯଦି ଗୋତ୍ରଜାତିପରିବାର ହୋଇଥାଏ ତେବେ ସେହି ରଷିମାନଙ୍କ ପରମାରାଧ୍ଯ 
ପରମେଶ୍ବର ଭଗବାନଙ୍କ ନାମରେ ପରିଚିତ ହେଲେ ଭଲ ହେବ | ମଣିଷ ଗୋଟିଏ 
ଗୋତ୍ରର ଗୋଟିଏ ଜାତିର ଲୋକ । ସମସ୍ତେ ଭାଇ | ସମସ୍ତେ ଗୋଟିଏ ଜାତିର । 
ଭକ୍ତିଦ୍ଧାରା ହିଁ ଶ୍ରେଷ୍ଠତା, ଜନ୍ମଦ୍ଧାରା ନୁହେଁ । ଲକ୍ଷ୍ମୀପୁରାଣରେ ଭଗବତଭଗ୍ତି ସ୍ଥାନରେ 
ରହିଛି ମହାପ୍ରସାଦ । ମହାପ୍ରସାଦ ସାକ୍ଷାତ ବିଷ୍ପୁପ୍ରତିମା । ମହାପ୍ରସାଦ ଆଶ୍ରୟରେ 
ସବୁଜାତି ସବୁ ବର୍ଣ୍ଣର ମଣିଷ ସର୍ବବିଧ ପାପରୁ ଶୁଵ୍ଧି ଲାଭ କରିବେ । ସ୍କନ୍ଦପୁରାଣ 
କହିଛି, କେବଳ ପୁରୀ ମନ୍ଦିରରେ ପ୍ରଭୁ ପ୍ରତ୍ୟକ୍ଷତଃ ଭୋଗ ଖାଇଥାନ୍ତି, ମହାପ୍ରସାଦ 
ପ୍ରଭୁଙ୍କ ଉଚ୍ଚିଷ୍ଠ । ଏହାର ସେବନ ଉପଲକ୍ଷେ ସ୍ମତି ଓ ଶାସ୍ତ୍ରର ଭକ୍ଷ୍ଯାଭକ୍ଷ୍ୟ ବିଚାର 
ଅର୍ଥହୀନ । ଜଗନ୍ନାଥ ମନ୍ଦିରକୁ କେନ୍ଦ୍ର କରି ଲକ୍ଷ୍ମୀତତ୍ୃ ଦୃଷ୍ଟିରୁ ବୈଷ୍ଣବ ଧର୍ମର 
ସବୁମଣିଷଙ୍କ ପ୍ରତି ମମତ୍ସବୋଧ ଓ ସମତ୍ସବୋଧରୁ ଏପରି ଏକ ମହତ୍‌ କଳ୍ପନା ସମ୍ଭୃତ 
ହୋଇଥ୍‌ବ, ମହାପ୍ରସାଦ ପାଖରେ ଚଣ୍ଡାଳବ୍ରାହ୍ମଣଭେଦାଭେଦ ନାହିଁ, ହାଡ଼ି ବ୍ରାହ୍ମଣ 
ବ୍ୟବଧାନ ନାହିଁ । ଧର୍ମଜୀବନରେ ସମସ୍ତେ ସମାନ । କଥାଟା ମହାପ୍ରସାଦ ସେବନ 
କୈନ୍ଦ୍ରିକ ମାତ୍ର । ଲକ୍ଷ୍ମୀପୁରାଣ ବିସ୍ମୟକର ଘଟନାର ଆମୋଦ ମାତ୍ର ଯୋଗାଏ ନାହିଁ, 
ଯେତେ ସୀମିତ ପରିସରରେ ହେଉନା କାହିଁକି ଏକ ବିଚାରକୁ ସାମାଜିକ ମାନ୍ୟତା 
ଦିଏ । ଜାତିଭେଦ ସମସ୍ୟା ସଂପୂର୍ଣ୍ଣ ତିରୋହିତ ହେବ ଦିନେ । 


ଶ୍ରୀଜଗନ୍ନାଥ ମନ୍ଦିର ସବୁଦିନେ ନୂଆନୂଆ ସାମାଜିକ ବିପ୍ଳବର ଉଦ୍ଦୀପନା 
ଯୋଗାଏ । ଜାତିସାମ୍ୟର ସ୍ଵପ୍ନ ସେଇଠୁ ସମୁଦ୍ୟତ । ଶ୍ରୀଜଗନ୍ନାଥଙ୍କୁ ଘେନି କ୍ରବି 
ରବୀନ୍ଦ୍ରନାଥ ଗୋଟିଏ ବିପ୍ଳବର ସ୍ଵପ୍ନ ଦେଖୁଛନ୍ତି । ତାହା ବି ସେହି ଜାତିପ୍ରଥା ବିରୋଧୀ 
ସ୍ଵପ୍ନ । ଓଡ଼ିଆ ଲୋକକଥାରେ ଅଛି ଯେ, ଦିନେ ଜଗନ୍ନାଥଙ୍କ ରଥ ଅଚଳ ହୋଇଉଠିଲା, 
ଅଶୁଦ୍ଧ ଶୃଦ୍ଧ ବଳରାମଦାସ ରଥ ଉପରକୁ ଅଭ୍ଯର୍ଥତ ହେଲେ ତେବେ ଯାଇଁ ରଥ 
ଚାଲିଲା । କବି ରବୀନ୍ଦ୍ରନାଥଙ୍କ ଅପମାନିତ” କବିତାଟି ସମସ୍ତେ ପଢ଼ିଥ୍‌ବେ, ଦୁର୍ଭାଗା 
ଦେଶ ଯେଉଁମାଙ୍କର ଅପମାନ କରିଛି, ଅପମାନ ହତେ ହବେ ତାହାଦେର ସବାର 
ସମାନ | ନିମ୍ନ ଦେଶକୁ ଅବତରଣ ନ କଲେ ପରିତ୍ରାଣ ନାହିଁ । ମଣିଷର ଅଧୁକାରରୁ 
କାହାକୁ ବଂଚିତ କରିବା ଉଚିତ ନୁହେଁ । ରବୀନ୍ଦ୍ରନୀଥ ‘ରଥଯାତ୍ରା? ନାଟକରେ 
ଆଉଥରେ ଏହି କଥାକୁ ଶିଳ୍ପରୂପ ଦେବାକୁ ଚାହିଁଛନ୍ତି । ନାଟକଟି ଆହୁରି ଦୁଇଥର 
ଲେଖଛନ୍ତି ପରିବର୍ବିତ ଓ ପରିମାର୍ଜିତ କରି, ସେହି ଦୁଇଟିର ନାମ 'ରଥେର ରଶି” ଓ 

୧୭୬ ଛ ପ୍ରସଙ୍ଗ ପୁରୁଣା ଭାବନା ନୂଆ 


“କବିର ଦୀକ୍ଷା” । ପ୍ରତିପାଦ୍ୟ ଅବଶ୍ୟ ଗୋଟିଏ ! ରଥଯାତ୍ରା ଉତ୍ସବରେ ହଠାତ୍ବ 
ଦେଖାଗଲା ରଥ ଅଚଳ ! କଥାଟାକୁ କବି ଞିପନ୍ୟାସିକ ଶରତଚନ୍ଦ୍ରଙ୍କୁ ବୁଝାଇ ଥୁଲେ, 
ତାଙ୍କରି ଭାଷାରେ ପ୍ରତିପାଦ୍ୟଟିକୁ ଶୁଣନ୍ତୁ ‘ରଥଯାତ୍ରାର ଉତ୍ସବେ ନରନାରୀ ହଠାତ 
ଦେଖତେ ପେଲେ, ମହାକାଲେର ରଥ ଅଚଲ । ମାନବ ସମାଜେର ସକଲେର ଚେୟେ 
ବଡ଼ୋ ଦୁର୍ଗତି କାଲେର ଏଇ ଗତିହୀନତା । ମାନୁଷେ ମାନୁଷେ ବଂଧନଇ ଏଇ 
ରଥଟାନିବାର ରଶି, ସେଇ ବଂଧନେ ଅନେକ ଗ୍ରନଛ୍ି ପଡ଼େ ଗିୟେ ମାନବସମ୍ମନ୍ଧ ଅସତ୍ୟ 
(ଓ ଅସମାନ ହୟେ ଗେଛେ, ତାଇ ଚଲଛେ ନା ରଥ 1! ଏଇ ସମ୍ବନ୍ଧେର ଅସତ୍ୟ ଏତକାଲ 
ଯାଦେର ବିଶେଷ ଭାବେ ପୀଡ଼ିତ କରେଳେ, ଆଜ ମହାକାଳ ତାଦେରଇ ଆହ୍ବାନ 
କରେଛେନ ତା'ର ରଥେର ବାହନ ରୂପେ, ତାଦେର ଅସମ୍ମାନ ଘୁଚଲେ ତବେଇ 
ସମ୍ବନ୍ଧେର ଅସାମ୍ୟ ଦୂର ହୟେ ରଥ ସମ୍ମୁଖେର ଦିକେ ଚଲବେ ।“ ଅସାମ୍ୟ ଦୂର 
ହେଲେ ରଥ ଆଗକୁ ଚାଲିବ । 


ଅସାମ୍ୟ ଦୂର ହେଲେ ଲକ୍ଷ୍ମୀ ମନ୍ଦିରକୁ ଯିବେ । ଜଗନ୍ନାଥଙ୍କ ରଥଯାତ୍ରାକୁ କବୀନ୍ଦ୍ର 
ମହାକାଳନାଥଙ୍କ ଯୀତ୍ରା ଭାବରେ ଅଭିବ୍ଯଞ୍ଞିତ କରିଛନ୍ତି, ବ୍ରାହ୍ମଣ ଥୁଲେ କାଳର ପ୍ରଥମ 
ବାହନ । କ୍ଷତ୍ରିୟ ଦ୍ବିତୀୟ ବାହନ । ବ୍ରାହ୍ମଣ ହାତ ଲଗାଇଲେ କି ରାଜା ହାତ ଲଗାଇଲେ 
ରଥ ଚାଲିଲା ନାହିଁ - ଶେଷ ପର୍ଯ୍ୟନ୍ତ ଆସି ପହଞ୍ଚଛନ୍ତି ଶୃଦ୍ଧଜନ । ରଥ ଚାଲିବ । ମାନ 
ରକ୍ଷା କରିବା ପାଇଁ ମନ୍ତ୍ରୀ ପ୍ରସ୍ତାବ କରିଛନ୍ତି, ଏବାର ଥେକେ ମାନ ରାଖତେ ହବେ 
ଓଦେର ସଙ୍ଗେ ସମାନ ହୟେ' । ଏତିକି ଆମ ପାଇଁ ଯଥେଷ୍ଟ । ଶୂଦ୍ର ଆସିଛନ୍ତି ରଥ 
ଚାଲିଛି, ସାମ୍ୟଭାବନା ଆସିଛି ରଥ ଚାଲିଛି । ଲକ୍ଷ୍ମୀପୁରାଣରେ ବି ସେଇକଥା । 
ନିମ୍ନତମ ଶୂଦ୍ରଙ୍କ ସହିତ ବ୍ରାହ୍ମଣ ମହାପ୍ରସାଦଆଶ୍ରୟରେ ସମାନ ହୋଇ ଉଠିବେ, ଲକ୍ଷ୍ମୀ 
ମନ୍ଦିରକୁ ବିଜେ କରିବେ । ବିଦଗ୍ଧ ସାହିତ୍ୟ ଓ ଲୋକ ସାହିତ୍ୟ କେଉଁଠି ନା କେଉଁଠି 
ଗୋଟିଏ ବିନ୍ଦୁରେ ଥାନ୍ତି ସମାନ ¬ ଦୁହିଙ୍କ ଉତ୍ସ ସମାନ, ଉଦ୍ଦେଶ୍ୟ ସମାନ ଓ ପ୍ରତିପାଦ୍ୟ 
ସମାନ ! ଯାରା ଯୁଗେ ଯୁଗେ ଛିଲ ଖାଟୋ ହୟେ / ତାରା ଦୀଡାକ ମାଥା ତୁଲେ !' 
ହାଡ଼ି ଓ ଚଣ୍ଡାଳ ଉନ୍ନତ ମସ୍ତକରେ ବ୍ରାହ୍ମଣର ସମକକ୍ଷ ହୋଇ ଉଠନ୍ତୁ - ଜଗନ୍ନାଥ 
ତଥାସ୍ତୁ ବୋଲି କହିଛନ୍ତି । କବି ବି ତଥାସ୍ତୁ ବୋଲି କହିଛନ୍ତି । ବ୍ରାହ୍ମଣ୍ୟ ସମାଜନଚିନ୍ତା 
ସିଂହଦ୍ଧାରଟିକୁ ସବୁ ମଣିଷଙ୍କ ପାଇଁ ଖୋଲୁନାହିଁ ଅବଶ୍ୟ, କିନ୍ତୁ ଜଗନ୍ନାଥଙ୍କ ଅନ୍ତର୍ନିହିତ 
ଉଦାରତା ଓ ସନ୍ତାନବସ୍ତଳତା ସାମ୍ୟମୈତ୍ରୀର ପ୍ରତୀକ ହୋଇରହିଛି । କ୍ଷିତିମୋହନ 


x 


* କବି ନାଟିକାଟିକୁ ଶରତଚନ୍ଦ୍ରଙ୍କ ନାମରେ ଉତ୍ସର୍ଗ କରିଥିଲେ ¦ ସେହି ଉପଲକ୍ଷେ ଚିଠିଟି 
ଲେଖୁଛନ୍ତି । ଶ୍ରୀ ଜଗଦୀଶ ଭଟ୍ଟାଚାର୍ଯ୍ୟଙ୍କ “ରବୀନ୍ଦ୍ର ଚିେ ଜନଚେତନା!' ପ୍ରବନ୍ଧରୁ 


x ~~ 


ଚଠଟ ସଂଗୃହୀତ ! 

ଲକ୍ଷ୍ମୀପୁରାଣ : ପୁନର୍ପାଠ ଓ ପୁନର୍ବିବେଚନ ଜ୍ଞ ୧୭୭ 


ସେନ ଭବିଷ୍ୟପୁରାଣର ବ୍ରାହ୍ମପର୍ବରୁ ଗୋଟିଏ ଶ୍ଳୋକ ଉଦ୍ଧାର କରିଛନ୍ତି ଯେ, ଯେହେତୁ 
ଚତୁବର୍ଣ୍ଣର ସବୁ ମଣିଷ ଇଶ୍ଵରଙ୍କ ସନ୍ତାନ, ତେଣୁ ସେମାନେ ଗୋଟିଏ ବର୍ଣ୍ଣର । ସବୁ 
ମଣିଷଙ୍କର ଜନକ ଗୋଟିଏ, ତେଣୁ ଗୋଟିଏ ବାପାର ସବୁ ପିଲାଙ୍କର ଭିନ୍ନ ଭିନ୍ନ ଜାତି 
ହେବ କିପରି ? ସାରା ପୃଥ୍ବୀର ମଣିଷ ଲକ୍ଷ୍ମୀଜଗନ୍ନାଥଙ୍କ ସନ୍ତାନସନ୍ତତି, ସମସ୍ତେ 
ତେଣୁ ଗୋଟିଏ ଧର୍ମର ଗୋଟିଏ ବର୍ଣ୍ଣର । ଯାହାଙ୍କର ବାପା ବୋଉ ଏକ, ସେମାନଙ୍କର 
ଭିନ୍ନଭିନ୍ନ ଧର୍ମ ଓ ବର୍ଣ୍ଣ ହେବ କିପରି ? ଏହି ତତ୍ତ୍ଵଚିନ୍ତାରୁ ଖୁଏ ଅଛି ଲକ୍ଷ୍ମୀପୁରାଣରେ । 
କେବଳ ମହାପ୍ରସାଦ ଆଶ୍ରୟରେ ହେଉପଛେ । ଆମ ଜଗନ୍ନାଥମନ୍ଦିରକୁ କେନ୍ଦ୍ର କରି 
ଏତେ ପୂର୍ବରୁ ଏମିତିଆ ଏକ ମହତ ଭାବନା ଆତ୍ମପ୍ରକାଶ କରିଥଲା, ତାହା କିଛି କମ୍‌ 
କଥା ନୁହେଁ । ଭାବିଲେ ଆଶ୍ଚର୍ଯ୍ୟାନ୍ଧିତ ହେବାକୁ ହୁଏ ଏବଂ ଜାତୀୟ ଗୌରବରେ 
ଗୌରବାନ୍ଧିତ ଓ ଆନନ୍ଦିତ ହେବାକୁ ହୁଏ । ଆମ ଲକ୍ଷ୍ମୀ ଓ ଆମ ଜଗନ୍ନାଥ ଆଉ କାହିଁ 
ନାହାନ୍ତି, ଏମିତିଆ ଲକ୍ଷ୍ମୀପୁରାଣ ବି ଆଉ କାହିଁ ନାହିଁ ! 


ଷୋହଳ 


ଲକ୍ଷ୍ମୀପୁରାଣ ଘରେ ଘରେ ପଠିତ ଓ ସମାଦୃତ ଥୁଲା । ଅବଶ୍ଯ ସଧବା 
ନାରୀମହଲରେ । ବ୍ରତ କଥା ପଢ଼ନ୍ତି, ଶୁଣନ୍ତି ଓ ବୁଝନ୍ତି ନାରୀଏ । ଲେଖନ୍ତି ବି 
ନାରୀଏ । ଲକ୍ଷ୍ମୀ ପୁରାଣ ଏକ ବ୍ୟତିକ୍ରମ - ଭଣିଛନ୍ତି ବଳରାମ ଦାସ । ତେବେ ସେ 
ନାରୀଙ୍କୁ ପଢ଼ିବାକୁ, ବୁଝି ବୁଝାଇବାକୁ ଓ ଶୁଣିବାକୁ ପ୍ରଲୋଭିତା କରିଛନ୍ତି । ଯେ ନାରୀ 
ଗାଇବ, କନ୍ମଜନ୍ମାନ୍ତର ପାପ ତାର କ୍ଷୟ ଯିବ । ଲକ୍ଷ୍ମୀ ପୂଜାଦିନ ଗାଇଲେ ଆହୁରି 
ଶ୍ରେୟସ୍କର ¬ ପତିବ୍ରତାଟି ସିଧା ବୈକୁଣ୍ଠ ଯାଇପାରିବେ | ଯିଏ ବୁଝାଇବ ? ତାହାର 
ସୁକୃତ ଆଉ କେ କହିପାରିବ ? ଶୁଣିଲେ ଲାଭ କମ୍‌ ନୁହେଁ ? କୋଟି ଗୋଦାନର 
ପୁଣ୍ୟଫଳ ଥୁଆ । ଏବେ ବହିଟି ବିଦ୍ଧଜନଙ୍କ ଆଲୋଚନାର କେନ୍ଦ୍ରକୁ ଆସିଛି । ଆନନ୍ଦର 
କଥା ! ଆହୁରି ଅନେକ ଭଲ ଭଲ କଥା କୁହାଯାଇପାରିବ । ପୁରାଣଟିର ସାହିତ୍ୟିକ 
ମର୍ଯ୍ୟାଦା ସମ୍ବନ୍ଧରେ ପଦେ ନ କହିଲେ ପୁନର୍ବିବେଚନ ଅସଂପୂର୍ଣ୍ଣ ରହିଯିବ । ପୁରାଣ 
ଛାଞ୍ଚରେ ସାହିତ୍ୟର ରୂପରସସୃଷ୍ଟି କରିବା ସହଜ କାର୍ଯ୍ୟ ନୁହେଁ । ଅସମ୍ଭବ ଅବିଶ୍ବାସ୍ୟ 
ରାଜ୍ୟରେ କଳ୍ପନା ଏତେ ସ୍ବେଚ୍ଛାଚାରିଣୀ ହୋଇ ଉଠେ ଯେ, ତାହାକୁ ସାହିତ୍ୟିକ ନିୟମ 
ପଥରେ ପରିଚାଳନା କରିବା ପାଇଁ ନିୟନ୍ତ୍ରଣ କ୍ଷମତା ଲୋଡ଼ା । ପୁରାଣ ନିୟନ୍ତ୍ରଣ 
ମାନେ ନାହିଁ । ଯେତେ କଥା ସୂୂପୀକୃତ କରିପାରେ ସେତେ କୃତାର୍ଥ ହୁଏ । ବିଷୟ 
ଅଦଭୁତ ଅସଂଗତ ଓ ଅଲୌକିକ ହେଲେ କିଛି ଯାଏ ଆସେ ନାହିଁ, ବରଂ ଭଲ । 
ଲକ୍ଷ୍ମୀପୁରାଣର ମଧ୍ଯ ଆଦିମଦ୍ଯଅନ୍ତ ସମ୍ବଳିତ ନିଟୋଳ ପରିପୂର୍ଣ୍ଣତା ନାହଁ, ଆମେ କହିଛୁ 
ଦୁଇଟି କଥା ଯୋଡ଼ାଯାଇଛି - ବଡ଼ ଯାନ୍ତିକ ଭାବରେ । ପ୍ରଥମ ଭାଗରେ ଵ୍ବତକଥା 

ସ୍ଵପଥରେ ଅଗ୍ରସର ହେଉ ହେଉ ସ୍ଥଗିତ ହୋଇଛି ଅଧାବାଟରେ । ଦ୍ଵିତୀୟ ଭାଗରେ 
ଲୋକକଥାଟି ନିଜକୁ ପ୍ରତିଷ୍ଠା ଦେଇଛି । ଶେଷକୁ ପରାଶର ନାରଦଙ୍କୁ ପୁରାତନ 
ଆଖ୍ୟଯାନ ଶୁଣିଲ କହି ପୁରାଣଟିକୁ ସଂପୂର୍ଣ୍ଣ ହେଲାବୋଲି ଘୋଷଣା କରିଦେଇଛନ୍ତି । 
ଅଧ୍କନୁ ଏଥ୍‌ରେ ଲେଖନକାରଙ୍କ ହସ୍ତକ୍ଷେପ ବି ଅଛି । ଲକ୍ଷ୍ମୀଙ୍କ ପ୍ରିୟ ଅପ୍ରିୟ 
ଆଚାରଆଚରଣ ତାଲିକା କ୍ରମଶଃ ବଢ଼ିଥିବ ନିଶ୍ଚୟ । ତାଲିକାଟିର ଦୈର୍ଘ୍ୟ ରଚନାଟିର 
ଗଠନ ସଂହତିକୁ ବିଭ୍ରଷ୍ଠ କରିଛି । ଗଳ୍ପକୁ ଅପେକ୍ଷା କରିବାକୁ ହୁଏ ତାଲିକା ଶୈଶ୍ପ 
ପର୍ଯ୍ୟନ୍ତ । ରଚନାର ବିଷୟ ଯେତେ ଭକ୍ତିମୂଳକ ବି ଲକ୍ଷ୍ମୀ ମାହାତ୍ମ୍ଯୟସୂଚକ ହେଉ ନା 
କାହିଁକି ସାହିତ୍ୟସୌନ୍ଦର୍ଯ୍ୟ ସୃଷ୍ଟି କରିବାକୁ ହେଲେ ସାହିତ୍ୟିକ ନିୟମକାନୁନ୍‌ ମାନିବାକୁ 
ହେବ । ସାହିତ୍ୟସୃଷ୍ଟି ଯୋଡ଼ାଯୋଡ଼ି ବ୍ୟାପାର ନୁହେଁ, ଏହା ସବୁବେଳେ ସ୍ଵୟଂସମ୍ପୂ୍ଣ୍ଣ 
ଏକ ଅଲୌକିକ ସୃଷ୍ଠି । ଲକ୍ଷ୍ମୀପୁରାଣରେ ସାହିତ୍ଯସୃଷ୍ଟିର ଅକ୍ଷୁଣ୍ଡ ସୌଷ୍ଠବ ନାହିଁ; ତେବେ 
ଏହା ଯେକୌଣସି ପୁରାଣ ପରି କେବଳ ଅବାସ୍ତବ ଅଲୌକିକ ଅସଂଗତ, ଘଟନା 
ଉପସ୍ଥାପନା କରି ନାହିଁ, ସମାନ୍ତରାଳ ଭାବରେ ପ୍ରତ୍ୟକ୍ଷ ବାସ୍ତବ ଜୀବନକୁ ଯଥାଗୁରୁତ୍ସ 
ଦେଇଛି । ଶେଷ ପର୍ଯ୍ୟନ୍ତ ପୁରାଣଟିରେ ଲକ୍ଷ୍ମୀଙ୍କ ମାହାତ୍ମ୍ୟ ପ୍ରକଟିଛି ନିଶ୍ଚୟ, କିନ୍ତୁ 
ଜୀବନ୍ତ ସମାଜର କଥା ଓ ଜୀବନ୍ତ ମଣିଷର କଥା ନାହିଁ କହିଲେ ଭୁଲ ହେବ । ବରଂ 
ଏତେ ପରିମାଣରେ ମାନବୀୟ ଭାବ ଓ ଭାଷା ଅବଲମ୍ବିତ ରହିଛି ଆମୂକାନ୍ତ ଯେ 
ଦେବତାମାନେ ମଣିଷ ହୋଇ ଉଠିଛନ୍ତି । ଅନ୍ଯ ପକ୍ଷରେ ଦେବତାଙ୍କ ଅବଲମ୍ବନରେ 
ମାନବୀୟ ସନ୍ନ୍ଧଗୁଡ଼ିକ ଯଥାସମ୍ଭବ ଦିବ୍ୟତ୍ଵର ଆଭାସରେ ସ୍ବାଦ୍ୟ ଓ ଶ୍ରଦ୍ଦେୟ ହୋଇ 
ପାରିଛି । ଲକ୍ଷ୍ମୀ ଲୌକିକ ଓ ଅଲୌକିକ ।! ଭାଷା ବି ଦିବ୍ୟ ଓ ଅଦିବ୍ୟ । ବ୍ବତକଥା ଓ 
ଲୋକକଥା ହାତ ଛଡ଼ାଛଡ଼ି ହୋଇ ଯେଝା ବାଟରେ ଗଲାବେଳେ ଦିବ୍ୟ ଓ ଅଦିବ୍ୟଭାଷା 
ହାତ ଧରାଧରି ହୋଇ ଚାଲିଛନ୍ତି । ଦୁଇଦୁଇଟା ଭିନ୍ନଭିନ୍ନ ଜଗତ ରହିଛନ୍ତି ପାଖକୁପାଖ 
ଲକ୍ଷ୍ମୀପୁରାଣରେ ବି - ଗୋଟିଏ ପାଖରେ ଅଛି ଶ୍ରୀମନ୍ଦିରର ଏଶ୍ବର୍ଯ୍ୟ ଅନ୍ୟ ପାଖରେ 
ଗାଭୂଇଁର ନିମ୍ବ ମଧ୍ୟବିତ୍ତ ମଣିଷର ଦରିଦ୍ର ସଂସାର । ଉଆସ ପାଖରେ କୁଟୀର, ରନୁ 
ପଲଙ୍କ ପାଖକୁ ଦଉଡ଼ିଆ ଖଟ, ଦିବ୍ଯ ଭୋଜ୍ୟ ପାଖରେ ବାସି ପଖାଳ । ତେବେ 
ସଂସାର ଜୀବନର ଭୂମିକା ହୋଇଥୁବାରୁ ପୁରାଣଟି ଭଲ ଲାଗେ । ଏଥୁରେ ଓଡ଼ିଶାର 
ଗ୍ରାମ୍ୟ ଜୀବନର ଭାଷା ବ୍ୟବହୃତ ହୋଇଥୁବାରୁ ଅଧ୍ବାସୀବୃନ୍ଦଙ୍କ ହୃତ୍ଵସ୍ପନ୍ଦନ ସହିତ 
ଏହାର ଅନ୍ତରଙ୍ଗତା ବଢ଼ିଯାଇଛି ଯଥେଷ୍ଟ । ଗା ଲୋକଙ୍କ ମୁହଁର ଭାଷାରେ କଂଣ 
ସାଵିତ୍ୟ ସୃଷ୍ଟି ହୋଇପାରେ ? ଯେଉଁମାନେ କାଳିଦାସ, ଉପେନ୍ଦ୍ର ଭଂଜ ଓ ରାଧାନାଥ 
ପଢ଼ନ୍ତି ସେମାନେ ମୁହଁର ଭାଷାର ମଜା ପାଆନ୍ତି ନାହିଁ । ସାହିତ୍ୟମାତ୍ରେ ଭାଷାଶିଳ୍ପ । 
ଭାଷା ଆଗେ, ଭାବ ପଛେ । ଭାଷା ଯୋଗୁଁ ହିଁ ପରିଚିତ ଭାବ ନୁଆଭାବରେ 

ମର୍ଯ୍ୟାଦାବନ୍ତ ହୋଇଉଠେ । କାବ୍ୟିକ ଭାଷା ବୋଲି ଗୋଟିଏ ଧାରଣା ଅଛି । ସେହି 
ଭାଷା ମୁହଁର ଭାଷାକୁ ବିଶେଷ ପ୍ରଶ୍ରସ୍ତ ଦିଏ ନାହିଁ । ବିଦଗ୍ଧ ସାହିତ୍ୟର ଭାଷା ଓ ଲୋକ 
ସାହିତ୍ୟର ଭାଷା ରୂପ ଓ ଚରିତ୍ରରେ ସମାନ ଦିଶନ୍ତି ନାହିଁ କି ସମାନ ଶୁଭନ୍ତି ନାହିଁ 
ନିଶ୍ଚୟ, କିନ୍ତ ଶକ୍ତି ଓ ସାମର୍ଥ୍ୟରେ ସ୍ଵସ୍ଵ ମହିମାର ପ୍ରତିଷ୍ଠା କ୍ଷେତ୍ରରେ କେହି କାହାଠାରୁ 
ଉଣୀ ନୁହନ୍ତି । ଲୋକସାହିତ୍ୟର ଭାଷା କିଛି କମ୍‌ ଉତ୍ତୀର୍ଣ୍ଣ ନୁହେଁ । କାବ୍ୟିକ ଭାଷା 
ବୋଲି କିଛି ନ ଥାଏ; କବିଙ୍କ ପ୍ରତିଭା ସ୍ତର୍ଶରେ ଭାଷା କାବ୍ୟୋତ୍ତୀର୍ଣ୍ଣତା ଲାଭ କରେ, 
ସେ ଭାଷା ମୁହଁର ଭାଷା ହେଉ କି ଅଭିଧାନର ଭାଷା ହେଉ । ଲୋକ ସାହିତ୍ୟର ଭାଷା 
ବି ଅନେକତ୍ର କାବ୍ଯକ । ସ୍ୃସ୍ସନ୍ଦ ସୁନ୍ଦର ଭାଷା ହିଁ କାବି୍ଯିକ ଭାଷା । ଆମ 
ଲୋକସାହିତ୍ୟିକଙ୍କୁ କାନ୍ଧଯକ ଭାଷା ଜଣାଥୁଲା । ପ୍ରାଣର ଭାଷା ଓ ଜୀବନ ଧୀରଣର 
ଭାଷାରେ କବିତ୍ଵଗୁଣ ଥାଏ । ଏହି କଥା ବୁଝିବାକୁ ଆମକୁ ଦିନେ କବି ଥ୍ୟାର୍ଡ଼ସଓ୍ୟାର୍ଥଙ୍କ 
ପାଖକୁ ଯିବାକୁ ପଡ଼ିଥୂଲ। । ତାଙ୍କର ବିଶ୍ବାସ ଥୁଲା ଯେ, ସାଧାରଣ ଲୋକଙ୍କ 
କଥୋପକଥନର ଭାଷା ଓ ଭାବନାଚିନ୍ତାର ଭାଷା ହିଁ କାବ୍ୟର ଯଥାର୍ଥ ଭାଷା । 
ଲକ୍ଷ୍ମୀପୁରାଣର ଭାଷା ସଂଗୃହୀତ ହୋଇଛି ସାଧାରଣ ଲୋକଙ୍କ ପାଖରୁ ଓ ସଂସାର 
ଜୀବନର୍ତୁ । ଭାବ ବି ଗ୍ରାମ୍ୟ ଜୀବନର । ଏକାନ୍ତ ପରିଚିତ ଏକାନ୍ତ ଆପଣାର । 
ଲକ୍ଷ୍ମୀପୁରାଣର କାହାଣୀ, ପୃଟ, କଳ୍ପନା, ଆବେଗ, ଭୂୟୋଦର୍ଶନ, ରଙ୍ଗରସିକତା, 
ସଂଳାପ, ନାଟକୀୟତା ଓ ଉପସ୍ଥାପନା ଭଂଗୀ ଆଦି ସବୁର ଉତ୍ସ ଓଡ଼ିଶାର ତତ୍ଵ କାଳୀନ 
ଲୋକସାହିତ୍ୟ ଓ ଲୋକଜୀବନ । ସବୁ ଜୀବନ୍ତ ଓ ହୃଦ୍ୟ । ଫ୍ରଲ୍ଲ ଓ ସତେଜ । ସୁକଣ୍ଡ 
ଆଶ୍ରୟରେ ଶୁଣି ଦେଲେ ପ୍ରାଣ ପୂରି ଉଠେ । ଲକ୍ଷ୍ମୀପୁରାଣ ଇତିହାସ, ବ୍ରତକଥା, 
ଲୋକକଥା ଓ ମିଥ୍‌କୁ ମିଶାଇ ଏ ଯେଉଁ ସାହିତ୍ୟ ସୃଷ୍ଟି କରିଛି ଏହାକୁ Romance of 
Religୁଠମ ବୋଲି ଅଭିହିତ କରିହେବ । ଏହା ସବୁଠି ଦୁଇଦୁଇ ଦିଗ ଜଗିଛି; ଘଟନା 
ଲୌକିକ ଓ ଅଲୌକିକ, ଭାଷା ଦିବ୍ୟ ଓ ଅଦିବ୍ୟ । ଆବେଦନ ସେମିତି ଆଞ୍ଚଳିକ ଓ 
ସାର୍ବଭୌମିକ । ଏହା ନିର୍ଦିଷ୍ଟ ଏକ ଆଞ୍ଚଳିକ ଜୀବନବୀକ୍ଷା ମାଧ୍ୟମରେ ଯେପରି ସର୍ବ 
ଭାରତୀୟ ସ୍ତରର ସାମ୍ୟଚେତନାର ଉଦ୍ରଗାତା ହୋଇପାରିଛି, ଯେପରି ସାରସ୍ଵତ ଆନନ୍ଦ 
ଦେବା ସଂଗେସଂଗେ ଧର୍ମୀୟ, ନୈତିକ, ସାମାଜିକ ଓ ଆଧ୍ାମ୍ଭିକ ଶିକ୍ଷା ପ୍ରଦାନ କରୁଛି, 
ତାହା ଆଦୌ ସାଧାରଣ କଥା ନୁହେଁ । ତାହାର ଲକ୍ଷ୍ମୀଜଗନ୍ନାଥ ଆଞ୍ଚଳିକ ହୋଇ 
ସାର୍ବଭୌମିକ, ଆବେଦନ ବି ଆଞ୍ଚଳିକ ହୋଇ ସାର୍ବଭୌମିକ । 

ଏକ 


ତୁଳନାତ୍ମକ ଧର୍ମବିଚାର କ୍ଷେତ୍ରରେ ଅଭୁତ ଏକ ବିରୋଧାଭାସ ଅନାୟସଲକ୍ଷ୍ୟ। 
ଖ୍ରୀଷ୍ଟଧର୍ମ, ବୌଦ୍ଧଧର୍ମ ଓ ମୋହମ୍ମଦୀୟ ଧର୍ମର ପ୍ରବର୍କ ବ୍ୟକ୍ତିବିଶେଷ, କିନ୍ଧୁ ଏସବୁ 
ଧର୍ମରେ ବ୍ୟକ୍ତିର ଭୂମିକା ଗୌଣ; ଚର୍ଚ୍ ସଂଘ ବା ପ୍ରତିଷ୍ଠାନର ଗୁରୁତ୍ଵ ଅପରିସୀମ। 
ଧର୍ମରକ୍ଷାର ଦାୟିତ୍ଵ ସମୂହ ଉପରେ ନ୍ଯସ୍ତ, ବ୍ୟକ୍ତି ଉପରେ ନୁହେଁ। ଅନ୍ୟପକ୍ଷରେ 
ବୈଦିକ ଧର୍ମ ଅପୌରୁଷେୟ ବୋଲି ଚିହ୍ନିତ ¬ ବେଦ ଓ ଉପନିଷଦର ବ୍ୟକ୍ରିରଚୟିତା 
ସ୍ବୀକୃତ ନୁହଁନ୍ତି। ଧର୍ମପ୍ରବର୍ଭକ ବ୍ୟକ୍ତି ବି କେହି ନାହାନ୍ତି; କିନ୍ତୁ ଏହି ଧର୍ମଟିର 
ରକ୍ଷଣାବେକ୍ଷଣ ଦାୟିତ୍ବ ପ୍ରତିଷ୍ଠାନ ଉପରେ ନ୍ୟସ୍ତ ନ ଥାଏ, ନ୍ୟସ୍ତ ଥାଏ ବ୍ୟକ୍ତି ଉପରେ। 
ଶାସ୍ତ୍ର ବିଭ୍ରାନ୍ତି ଦେଖାଦେଲେ କି ଧର୍ମରେ ଗ୍ଲାନି ଉପସ୍ଥିତ ହେଲେ କି ଧର୍ମ ବିପନ୍ନ ହେଲେ 
ବ୍ୟକ୍ତି ବିଶେଷ ଧର୍ମରକ୍ଷାର ଦାୟିତ୍ବ ଗ୍ରହଣ କରନ୍ତି । ଦେବବ୍ଯାସ, ଶଙ୍କରାଚାର୍ଯ୍ୟ, 
ରାମାନୁ ଜାଚାର୍ଯ୍ୟଙ୍କଠାରୁ ଆରମ୍ଭ କରି ବିବେକାନନ୍ଦଙ୍କ ପର୍ଯ୍ୟନ୍ତ ଅଛନ୍ତି ଅନେକ 
ସ୍ଵୟଂନିଯୁକ୍ତ ଧର୍ମାଚାର୍ଯ୍ୟୟ ଏମାନଙ୍କ ସାଙ୍ଗରେ ଅଛନ୍ତି ଚୈତନ୍ଯ, କବୀର, ନାନକ, 
ଜ୍ଞାନେଶ୍ବର, ଓ ଦାଦୁ; ଅଛନ୍ତି ଆମ ଜଗନ୍ନାଥ ଦାସ, ଅରକ୍ଷିତ ଦାସ, ମହିମାସ୍ଵାମୀ ମୁକୁନ୍ଦ 
ଦାସ ଓ ଭୀମଭୋଇ | ଏମାନଙ୍କର ଦଳବଳ ନ ଥାଏ। ଏମାନେ ସତ୍ୟଦର୍ଶନ କରନ୍ତି ଓ 
ସ୍ଵାଭାବିକ କରୁଣାବଶତଃ ଜଗତକୁ ଡାକି ନିଜ ଉପଲହ୍ଲୁର ବାର୍ର୍ା। ଶୁଣାନ୍ତି। ଏହି 
ଆଚାର୍ଯ୍ୟମାନଙ୍କୁ ଦୁଇଭାଗରେ ବିଭକ୍ତ କରିହେବ । ଗୋଟିଏ ପାଖରେ ରହିବେ 
ବେଦବ୍ୟାସ, ଶଙ୍କରାଚାର୍ଯ୍ୟ ରାମାନୁଜ, ମଧ, ନିମ୍ବାର୍କ ଓ ଜଗନ୍ନାଥ ଦାସ ପ୍ରମୁଖ ଆପ୍ତ 

ପୁରୁଷଗଣ - ଶାସ୍ତ୍ରବିଦ ଆସ୍ତିକ୍ୟ ବୁଦ୍ଧିସଂପନ୍ନ । ଅନ୍ୟଭାଗରେ କବୀର, ଦାଦୁ, ଅରକ୍ଷିତ 
ଦାସ ଓ ଭୀମଭୋଇ ପ୍ରମୁଖ ସାମାନ୍ୟ ଶ୍ରେଣୀର ଲୋକ, ଏମାନେ ଯାହା ଉପଲବ୍ୁ 
କରିଛନ୍ତି ତାହା ପ୍ରକାଶ କରିଛନ୍ତି ନ ମେଧୟା ନ ବହୁନା ଶ୍ରତେନ। ବିଚାରଧାରାରେ 
ଏମାନଙ୍କର ପାଣ୍ଡିତ୍ୟ କମ୍‌; ଅନେକତ୍ର ଶାସ୍ତ୍ରୀୟ ସମ୍ମତି ଅନୁପସ୍ଥିତ। ଏମାନଙ୍କ ବିଚାର 
ଧାରାକୁ ବରଂ ଅଶାସ୍ତ୍ରୀୟ ଓ ସାମାଜଶାସନ ଅନିୟନ୍ତ୍ରିତ କହିଲେ ଠିକ୍‌ ବୁଝିହେବ। 
ଏମାନେ କିନ୍ତୁ ଭାରତବର୍ଷର ସ୍ଵକୀୟ ସାଧନାର ମୂଳଧାରାରୁ ବିଛିନ୍ନ ନୁହନ୍ତି, କେଉଁଠି ନା 
କେଉଁଠି ବିଚାର ଓ ଉପଲବ୍ୁରେ ଉପନିଷଦୀୟ ବହ୍ମପରାୟଣତାକୁ ସଂଜୀବିତ ରଖୁଛନ୍ତି। 
ଏମାନଙ୍କର ଏତିହାସିକ ପଟ୍ଟଭୂମିକା ହୁଏତ ଅଲଗା ଅଲଗା, କିନ୍ତୁ ଏମାନେ ଯେ 
ଗୋଟିଏ ବଵୈଦାନ୍ତିକ ହିନ୍ଦୁ ଧର୍ମର ବିଭିନ୍ନ ସଂସ୍କରଣ ଏହା ଅବସିସମ୍ବାଦିତ। ଏମିତିକା 
ଏକ ସଂସ୍କରଣ ଅରକ୍ଷିତ ଦାସ। ଓଡ଼ିଶୀ ସଂସ୍କରଣ; କ୍ଷୁଦ୍ର ଅଥଚ ମହତ୍ବ ସଂସ୍କରଣ। 
ଅରକ୍ଷିତ ଦାସ ଲେଖଛନ୍ତି ମହୀମଣ୍ଡଳ ଗୀତା । ନିଜ ଲେଖାଟିକୁ ସିଧା ନାମଦୃଷ୍ଟିରୁ 
ଭଗବତ ଗୀତ। ସହିତ ଯୋଡ଼ି ଦେଇଛନ୍ତି । ମୂଳଧାରା ସହିତ ନିଜକୁ ଯୋଡ଼ିବା 
ଉପଲକ୍ଷେ ଓଡ଼ିଶାରେ ଗୀତାସଂହିତା ସହିତ ଯୋଡ଼ି ବହିର ନାମଦେବା ପ୍ରବଣତା ଏବେ 
ବି ଅକ୍ଷୁଣ୍ଡ ଅଛି। କବି ଦୀପକ ମିଶ୍ରଙ୍କ କବିତାସଙ୍କଳନ ˆ ସୁଖସଂହିତା”? ସାକ୍ଷ୍ୟ ଦିଏ। 
ଭଗବତ ଗୀତା ଅଷ୍ଟାଦଶ ଅଧ୍ଯାୟାତ୍ମକ ଶ୍ଲୋକନିବଦ୍ଧ ଗ୍ରନ୍ଧବିଶେଷ। ଏହା ତଚ୍କଜ୍ଞାନାର୍ଥ 
ଶ୍ରୀକୃଷ୍ଣକର୍ତ୍ଵକ ଅର୍ଡ୍ଧନଙ୍କ ପ୍ରତି ପ୍ରଶ୍ଲୋଭର ଛଳରେ ଉପଦିଷ୍ଠ ଅଧ୍ଯାତ୍ମବିଦ୍ୟା ବିଷୟକ 
ପ୍ରସିଦ୍ଧ ସଂସ୍କୃତ ରଚନା। ଏହିଠାରୁ ଗୀତା ନାମଟି ପାଇଛନ୍ତି ଅରକ୍ଷିତ ଦାସ । ନାମଟି 
ଅକ୍ଷୁଣ୍ଡ ଅଛି, ପ୍ରତିପାଦ୍ଯ କିନ୍ତୁ ବିଶେଷତ୍ଵ ହରାଇଛି ଯଥେଷ୍ଟ। ଓଡ଼ିଆ ଭାଷାର ଗୀତା 
କେବଳ ଅଧ୍ାମ୍ମତ୍ତ ପୂର୍ଣ୍ଣ ପଦ୍ଯାମ୍ମକ ଗ୍ରନ୍ଭମାତ୍ରରେ ପରିଣତ ହୋଇ ନାହିଁ, ସେଥ୍୍‌ରେ 
ଏଣୁତେଣୁ ବାଜେ କଥା ବି ଅଛି। ନିଷ୍ଠାବାନ ବିଦ୍ଧାନ ସାଧକ କବିଏ ଗୀତା ଲେଖୁଥ୍‌ବେ 
ବୋଲି କିଛି ନିଶ୍ଚୟତା ନାହିଁ, ଯେ କେହି ବି ଓଡ଼ିଶାରେ ଗୀତାସଂହିତା ଲେଖୁ ନିଜ 
ନାମରେ କି ସତ୍ବ କବିଙ୍କ ନାମରେ ଭଣି ପାରିଥାନ୍ତି। ଅରକ୍ଷିତ ଦାସଙ୍କ ଗୀତାରେ କୃଷ୍ଣ ଓ 
ଅର୍ଦ୍ଧନଙ୍କ ସ୍ଥାନ ଗ୍ରହଣ. କରିଛନ୍ତି ଯଥାକ୍ରମେ ଚୈତନ୍ୟ ଓ ମନ। ଓଡ଼ିଆ ଗୀତା ଅନେକତ୍ର 
ମନଚୈତନ୍ୟ ସମ୍ବାଦୀତ୍ମକ। ଗ୍ରନ୍ଧଟି ଚରିତ୍ରରେ ପୂରା ଅଧ୍ଯା୍ମବିଦ୍ୟାବିଷୟକ ନୁହେଁ। 
ଏଥ୍‌ରେ ଅରକ୍ଷିତଙ୍କ ଆତ୍ମଜୀବନୀ ବି ଗୁରୁତ୍ବ ପୂର୍ଣ୍ଣ ଭୂମିକା ଗ୍ରହଣ କରିଛି। ଓଡ଼ିଆ 
ଗୀତାର ଅଧ୍ୟାୟ ସଂଖ୍ୟା ୧୮ ନୁହେଁ କି ନିର୍ଦ୍ଦିଷ୍ଟ ସଂଖ୍ୟକ ନୁହେଁ। ଯିଏ ଯେତେ ଅଧ୍ୟାୟ 
ଲେଖୁ ପାରିଲା ତାହା ଯେଥେଷ୍ଟ। ମହୀମଣ୍ଡଳ ଗୀତାର ଅଧ୍ୟାୟ ସଂଖ୍ୟା ୯୩। ଓଡ଼ିଆ 
ଭାଗବତର ନବାକ୍ଷରୀବୃତ୍ତରୁ ଅରକ୍ଷିତ ପ୍ରେରଣା ପାଇଛନ୍ତି। ଗୀତାଟି ନବାକ୍ଷରୀ ବୃତ୍ତରେ 
ଲେଖା । ଜଗନ୍ନାଥ ଦାସ ଅରକ୍ଷିତଙ୍କ ଭାବଗୁରୁ ମଧ୍ଯ। ବିଶୁଦ୍ଧ ଅଦ୍ଵୈତି ବେଦାନ୍ତ ସହିତ 

୧୮୨ ଜ ପ୍ରସଙ୍ଗ ପୁରୁଣା ଭାବନା ନୂଆ 


ଶୁଦ୍ଧାଭକ୍ତିର ମିଳନ ସଂପାଦିବା କ୍ଷେତ୍ରରେ ଅରକ୍ଷିତ ଦାସ ଜଗନ୍ନାଥ ଦାସଙ୍କ ଭାଗବତରୁ 
ପ୍ରେରଣା ପାଇଥ୍‌ବ। ସମ୍ଭବ। ଗୀତାଟିର ମୁଖ୍ଯ ଜିଜ୍ଞାସା ଜୀବ ପରମ ଜିଜ୍ଞାସା। 
ମନଚୈତନ୍ୟ ସମ୍ବାଦ ଛଳରେ କବି ବେଦାନ୍ତ ତତ୍ତ୍ଗର୍ଭ ନିଜର ଅଧ୍ୟାତ୍ମ ବିଦ୍ୟା ବିଷୟକ 
ଚିନ୍ତା, ଚେତନା ଓ ଉପଲବନ୍ତୁକୁ ଉପସ୍ଥାପନ କରିଛନ୍ତି ଏଥୁରେ। ଏ ଯେମିତି ନିଭୂତରେ 
ନିଜ ସହିତ ନିଜର ବାର୍ଭାଳାପ ଛଳରେ ନିଜର ଜିଜ୍ଞାସା ଉପସ୍ଥାପନା ବ୍ୟବସ୍ଥା! ମୁଁ କିଏ ? 
କେଉଁଠୁ ଆସିଛି ? ଆତ୍ମା କିଏ ? ପରମାତ୍ମା କିଏ ? କଂଣ ଦୁହିଁଙ୍କର ସଂପର୍କ ? ସାଧଯ 
କଣ ? ଉପାସ୍ୟ କିଏ ? ଉପାସନାର ମାର୍ଗ କ'ଣ ? ଏହିସବୁ ପ୍ରଶ୍ନର ସମ୍ମୁଖୀନ 
ହୋଇଛନ୍ତି କବି। ନିଜର ଅନୁଧାବିତ ପଥ ଓ ମତଟିର ପରିଚୟ ଦେଇଛନ୍ତି ଏଥୁରେ। 
ଯାହା ଲକ୍ଷ୍ୟ କରିଛନ୍ତି ସେ, ତାହାହିଁ ତାଙ୍କର ପଥ ଓ ମତ। ଶେଷପର୍ଯ୍ୟନ୍ତ ମହୀମଣ୍ଡଳ 
ଗୀତାଟି ଗୀତା ମାତ୍ର ହୋଇ ରହିନାହିଁ, ହୋଇଛି ଗୀତ। ଓ ଆତମ୍ଭକଥା। ଏହାର 
ଏକତୃତୀୟାଂଶ ସ୍ଥାନ ଅଧୂ୍‌କାର କରିଛି ଆତ୍ମକଥନ । ଅବଶିଷ୍ଟ ବ୍ରହ୍ମମନନ। 
ଦୁଇ 

ମହୀମଣ୍ଡଳ ଗୀତାର ରଚନା ପଛରେ ପୂର୍ବର ପରିକଳ୍ପନା ଅନୁପସ୍ଥିତ। ଲେଖୁ 
ଲେଖୁ ଯାହା ଲେଖୁ ହୋଇଯାଇଛି ତାହାହିଁ ଏ ଗୀତା। ଏଥ୍‌ରୁ କବିଙ୍କ ପଥ ଓ ମତକୁ 
ଚିହ୍ନାଇବା ଯେପରି ସମ୍ଭବ ନୁହେଁ, ସେମିତି ଜୀବନଟିକୁ ଅନୁପଂଖ ପାଇବା ସହଜ 
ନୁହେଁ। ଥଳକୂଳ ପାଇବା ଅସାଧ୍ଯଃ ତେଣୁ ପ୍ରଥମରୁ ସଭୟ ଆରମ୍ଭ କରିବାକୁ ହୁଏ। 
ପ୍ରକୃତରେ କବି ଗୀତାଟିକୁ ଜିଜ୍ଞାସାର କେଉଁ? ଆରମ୍ଭ କରି କେଉଁଠି ଶେଷ କରିବେ 
ତାହା ମୂଳରୁ ପରିକଳ୍ପନା କରି ନଥ୍ବାରୁ ଯେତେବେଳେ ଯେଉଁ ଭାବନା ଆସିଛି ତାହାକୁ 
ସେତେବେଳେ ଲିପିବଦ୍ଧ କରିବାକୁ ଉଦ୍ୟମ କରିଛନ୍ତି। ଯେଉଁ ଅଭୁକ୍ତ ଅନ୍ନରିକ୍ତ 
ଅବ୍ୟବସ୍ଥିତ ଅନିକେଡ ଯାତ୍ରୀଜୀବନ ସେ ଯାପନ କରୁଥ୍‌ଲେ ସେଥୁରେ ବିରାଟ ଗୀତାଟି 
ଲେଖୁବା କିଛି କମ୍‌ କୃତିତ୍ଵର କଥା ନୁହେଁ। କେମିତି ଲେଖୁଲେ ଆଦୌ ଭାବି ହେଉ ନାହିଁ 
ବରଂ | କାହୁଁ ପାଇଲେ ଲେଖନୀ ? କାହୁଁ ପାଇଲେ ତାଳପତ୍ର ? ସମ୍ଭାଳିଲେ କିପରି 
ଏତେକାଳ ଲେଖାକୁ ? ଅଧୂକନ୍ଧୁ ବେଦାନ୍ତ ତତ୍ମରେ କବି କେତେ ଦୂର ଅବଗାହୀ ଥୂଲେ 
ତାହାବି ଜାଣିବା ଦୁସାଧ୍ଯ । ଆଉ ବେଦାନ୍ତ ତନ୍ତ ଓ ଭକ୍ତିମାର୍ଗ କେଉଁଠି କେଉଁ ବିନ୍ଦୁରେ 
ନାନ୍ଦନିକ ଏକ ସମୀକରଣରେ ଉପନୀତି ହୋଇଛନ୍ତି ତାହା ବି ନିର୍ଣ୍ଣୟ କରିବା ସହଜ 
ନୁହେଁ! କବି ବ୍ରହ୍ମତତ୍ସ ଉପସ୍ଥାପନ କରିଛନ୍ତି ବଡ଼ ଉତ୍ସାହରେ, ଆଉ ଭଜ୍ତି ପାଇଁ ବି 
ବ୍ୟାକୁଳ ହୋଇଛନ୍ତି ଆମୂଳାନ୍ତ । ଏଣେ କିମ୍ବଦନ୍ତୀୟ ଲୋକଶ୍ରତି ଓ ପରବର୍ଭୀକାଳର 
ତଥାକଥୁୂଡ ଅନୁ ଗାମୀମାନଙ୍କ ଭାକ୍ତିକ ମିଥ୍ୟା ଗଳ୍ପରଚନା ଆମତ୍ମଜୀବନଟି ସହିତ 

ମହୀମଣ୍ଡଳ ଗୀତା : ଆମ୍କଥନ ଓ ବୃହୁମନନ ଜ୍ଞ ୧୮୩ 


ସାମଞ୍ଜସ୍ୟ ବିଧାନ କରୁ ନାହାନ୍ତି । ଜୀବନଟି ତା ବାଟରେ ସ୍ଵତଃ ଯାଇଛି, କିମ୍ବଦନ୍ତୀ 
ତାହାକୁ ଟାଣି ନିଜବାଟରେ ପକାଇବାକୁ ଚାହୁଁଛି। କାରଣ ଓଡ଼ିଶାର ନିଷ୍ଠଠନ ପ୍ରବଣତା। 
ପଢ଼ିବେ ନାହିଁ କେହି କିଛି, କିନ୍ଧୁ ସବୁଥରେ ପାଣ୍ଡିତ୍ୟ ପ୍ରଦର୍ଶନ କରିବାକୁ ଅକୁଣ୍ଠିତ 
ରହିବେ । ଏଣୁତେଣୁ କିମ୍ବଦନ୍ତୀ ଗଢ଼ିବେ ମନଇଚ୍ଛା।। ଆସନ୍ତୁ ବହିଟିରେ ଯାହା 
ଲେଖାଯାଇଛି କେବଳ ତାହାହିଁ ଦେଖୁବା ମାତ୍ର! 
ତିନି 
ଅଷ୍ଟାଦଶ ଶତାସ୍ତ୍ୀର ଶେଷ ଭାଗରେ ବଡ଼ ଖେମୁଣ୍ତି ରାଜ୍ଯର ଜ୍ୟେଷ୍ଠ 
ରାଜକୁମାଶ ବଳଭଦ୍ର ଦେବ ହୁଏତ ବୃଦ୍ଧଙ୍କ ଆଦର୍ଶରେ ଗୃହତ୍ୟାଗ କରି ଅରଣ୍ୟବାସ 
ପାଇଁ ମନ ବଳାଇଛନ୍ତି ଓ ଶେଷପର୍ଯ୍ୟନ୍ତ ଉନବିଂଶ ବର୍ଷ ବୟସରେ ଗୃହତ୍ୟାଗ କରିଛନ୍ତି। 
ପଛରେ ଛାଡ଼ି ଆସିଥ୍‌ବା ଜୀବନ ଓ ବିତାଉଥୁବା ପରିବ୍ରଜନ ଜୀବନର ଡ଼ ଳନାମ୍ବକ 
ବିଚାରରୁ ତାଙ୍କ ସମକାଳୀନ ରାଜକୀୟ ଭୋଗବିଳାସମୟ ଜୀବନର ଚିତ୍ର ଉତ୍ତାସିତ 
ହୋଇ ଉଠିଥାଏ। ୪୬ଶ ଅଧ୍ୟାୟରେ ଅଛି, 
ଗ୍ଣହେ ମୁଁ ଥୁଲି ଯେଉଁଦିନ | ଛୋଟ ବସ୍ତ ନ ପିଂଧେ ମନ | 
ଯେବେ ଭୂମିରେ ବସ୍ତ ବାଜି । ତେବେ ମୋ ମନ ହୁଏ ରାଜି I 
ଏବେ “କନା ଖଣ୍ଡିଏ ମାତ୍ର ମାରି । ଆବର ବୁଲେ ଗ୍ରାମେ ଝଫରି | 


ଚୁଆଚଂଦନ ଅଙ୍ଗେ ଦେଇ | କେଶେ ଯାଟ ବାଂଧ ଖଂଜାଇ | 
ତହିଁ ଉପରେ ପୁଷ୍ଠ ଖଂଜେ । ଲଲାଟେ ନାନା ଚିତା ରଂଜେ | 
ଏବେ କେଶ ମୁକୁଳା କଲି | ଲଜ୍ଜାହୁଡ଼ି ଗ୍ରାମେ ଫେରିଲି | 


କୁଙ୍କୁମ ଦିନେ ଯେବେ ନୋହେ । ସେଦିନ ନିଦ୍ରା ଯେ ନ ହୁଏ ! 


ସ୍କାହାନ ନ କଲେ ମୁଁ ଦିନେ | ନିଦ୍ଧଵା ମୋ ନ ଆସେ ନୟନେ | 
ଏବେ ମାସକେ ଦ୍ଵିମାସରେ । ସ୍କାନ ମୁଁ କରେ ଅଣାଚାରେ | 
ଖଟଶଯ୍ୟା ମାଣ୍ଜି ଛାଡ଼ିଲି । ଏବେ ଭୂମିରେ ମୁଁ ଶୋଇଲି | 


କଂଣ ପାଇଁ ଘର ଛାଡ଼ିଲେ ? କ'ଣ ପାଇଁ ରାଜକୁ ମାର ପ୍ରାସାଦର ସୁଖ 
ସୌଭାଗ୍ୟ ଛାଡ଼ି ଅରଣ୍ୟବାସର କ୍ଲେଶ ଓ ଯନ୍ତ୍ରଣା ବରଣ କଲେ ? ବ୍ଯଞ୍ଜନ ଉଣା 
ହେଲେ ସେ ମଣୋହି କରନ୍ତି ନାହିଁ, କ'ଣ ପାଇଁ ସେ ଆମ୍ଭୁଲ ଖଣ୍ଡେ ଘେନି ପଖାଳ 

୧୮୪ ଜଞ ପ୍ରସଙ୍ଗ ପୁରୁଣା ଭାବନା ନୂଆ 


ଖାଇବାକୁ ଶ୍ରେୟ ମଣିଲେ ? ଅବ୍ୟବହିତ କାରଣ ଦର୍ଶାଇବାକୁ ମୁଖ୍ୟ କିମ୍ବଦନ୍ତୀଟିଏ ଅଛି 
ଅବଶ୍ୟ । ଯେତେଦୂର ସମ୍ଭବ ଆମ କବିମାନଙ୍କ ସଂକ୍ରାନ୍ତ କିମ୍ବଦନ୍ତୀ ସବୁ ମୂର୍ଖତା ଓ କ୍ଷୁଦ୍ର 
ବିଚାରରୁ ସମ୍ଭୂତ । ପଲ୍ଲବଗ୍ରାହିତାରୁ ଗଢ଼ା। ଦିନେ ରାତିରେ କୁଆଡ଼େ ସନ୍ତଟିଏ 
ରାଜପ୍ରାସାଦରେ ଉପସ୍ଥିତ ହେଲେ ମଣୋହି କରିବେ। କଦଳିପତ୍ର ଲୋଡ଼ା। ବାଳକ 
ରାଜପୁତ୍ର ବଳଭଦ୍ରଙ୍କ ପଠାଯାଏ ପତ୍ର ଆଣିବାକୁ। ସେ ଯାଇ ପାଖଲୋକର ବାଡ଼ିରୁ 
କଦଳି ପତ୍ର କାଟୁଥବା ବେଳେ ଘରର ମାଲିକାଣୀ ବୃଦ୍ଧା (ବ୍ରାହ୍ମଣୀ) 'କିଏରେ ଡୁ 
ଅରକ୍ଷିତ ବୋଲିଂ ଗାଳି ଦିଅନ୍ତି ଆଉ ଭର୍ସିତ ରାଜକୁମାର ବୁଢ଼ୀଦତ୍ତ ନାମରେ ପରିଚତ 
ହେବାକୁ ଘର ଛାଡ଼ନ୍ତି। ଗାଳି ଥୁଲା ଅଭିଶାପ ! ମୂର୍ଷତା ଓ କାଣ୍ଡଜ୍ଞାନହୀନତା ସୁସମନ୍ତିତ 
ନ ହେଲେ ଅରକ୍ଷିତ ନାମର ଏପରି ଅପବ୍ୟାଖ୍ୟା କଥା ଭାବି ହେବ ନାହିଁ। ଅଷ୍ଟାଦଶ 
ଶତାବ୍ଦୀର ଶେଷ ଭାଗରେ ପ୍ରଭୁତ୍ନ ପ୍ରତିପଭିଭରା ରାଜ୍ୟର ସୁକୁମାର ଟିକାୟତ କେଉଁ 
ଦୁଃଖରେ ପରବାଡ଼ିରେ ପଶି ରାତ୍ରିରେ କଦଳୀପତ୍ର କାଟିବେ ? ଭୂଇଁରେ ଲୋଟୁଥାଏ 
ଯାର ପିନ୍ଧାବସନ ସେ ଦାଆଧରି ପତ୍ର ଆଣିବେ ? କୁଆଡ଼େ ଗଲେ ରାଜସେବକ ଓ 
ପରିଚାରକବୃନ୍ଦ ୨ ରାଜାଙ୍କ ଉଆସ ପାଖରେ ବୃଢ଼ୀ ବ୍ରାହ୍ମଣୀର ଘର କାହୁଁ ଆସିଲା ? 
ପ୍ରକୃତରେ ବଳଭଦ୍ର ମଧ୍ୟ ବାଳକ ଅବସ୍ଥାରେ ଘର ଛାଡ଼ି ନାହାନ୍ତି। ଘର ଛାଡ଼ିଲା ବେଳକୁ 
ତାଙ୍କର ବୟସ ଥଲା ଉନବିଂଶ ବର୍ଷ ସପ୍ତଦଶ ବର୍ଷ ବୟସରୁ ଘର ତ୍ୟାଗକରିବାକୁ ସେ 
ଚିନ୍ତା କରିଥୁଲେ; ପ୍ରସ୍ତୁତି ପାଇଁ ସମୟ ନେଲେ ଦୁଇବର୍ଷ। ସେ ଯେବେ ୧୭୭୨ 
ବେଳକୁ ଜନ୍ମିଆନ୍ତି ତେବେ ୧୮୯୦ କି ୧୭୯୧ ବେଳକୁ ରାଜଗୃହତ୍ୟାଗ କରିଛନ୍ତି। 
ତାଙ୍କର ଆନୁମାନିକ ଜୀବତ୍ଵକାଳ ସମୟ ୧୭୭୨ ରୁ ୧୮୦୩| 


ସତର ବରଷ ଯେ ଠାରୁ । ସୁବୁଦ୍ଧି ହେଲା ମୋ ହୃଦରୁ | 
ଦୁଇ ବରଷ ଘରଠାରେ ! ରହିଲି ତୁମ୍ଭ ଭାବନାରେ ! 
ଭାବିଲି ଘରେ କାର୍ଯ୍ୟ ନାହିଁ । ଅରଣ୍ୟ ପଶିବିଟି ମୁହିଁ | 
ଏମନ୍ତେ ମନେ ମୁଁ ପାଞ୍ଚଲି । ଘରୁ ମୁଁ ଦିବସେ ଅଇଲି I 


ଘର ଛାଡ଼ିଛନ୍ତି ଦିନରେ, ରାତିରେ ନୁହେଁ। ଅରକ୍ଷିତ ଦାସ ନାମଟି ତାଙ୍କର 
ନିଜସ୍ଵ ନିର୍ବାଚନ। ଏମିତି ବୈରାଗୀଚରଣ ପଟ୍ଟନାୟକ ହୁଅନ୍ତି ଭକ୍ତଚରଣ ଦାସ। ଦାସ 
ସଂଞ୍ଞାଟି ଭକ୍ତଙ୍କ ପରିଚୟ। ଅର୍ଷିତ ଜୀବନ କାଟିଛନ୍ତି ସେ। ଅଭିଶାପରେ ସେ ଅରକ୍ଷିତ 
ନୁଅନ୍ତି, ସ୍ବେଚ୍ଛାରେ ରାଜକୀୟ ନିରାପଭ୍ଭାମୁକ୍ତ। ଜାଗତିକ ସୁରକ୍ଷାବିବର୍ଜିତ। ଏବେ ତାଙ୍କ 
ମଠ ଓ ମଠର ବିଚାରକୁ କେନ୍ଦ୍ର କରି ଯେଉଁ ଧର୍ମଉତ୍ସାହ ପ୍ରକାଶ ପାଉଛି, ତାହା ତାଙ୍କୁ 
ରାଜାଙ୍କ ସହ ଯୋଡ଼ି ଆମୋଦିତ ହେଉଛି, ନୂଆ କିମ୍ବଦନ୍ତୀ ଗଢ଼ୁଛି। ଅରକ୍ଷିତ ଦାସଙ୍କ 
ଭଜନାବଳୀର ମୁଖବନ୍ଧ ସ୍ଵରୂପ ଲେଖାଯାଇଛି, “ମଠ କର୍ମଣଂ ମାଦଳାନୁସାରେ ସିଦ୍ଧ 

ମହୀମଣ୍ଡଳ ଗୀତା : ଆତ୍ମକଥନ ଓ ବ୍ରହ୍ମମନନ ଜ୍ଞ ୧୮୫ 


ଅରକ୍ଷିତ ଦାସ ବାବାଙ୍କ ବିଷୟ।”” ଗଜପତି ଦିବ୍ୟସିଂହ ଦେବ କୁଆଡ଼େ ଅରକ୍ଷିତ 
ଦାସଙ୍କୁ ଆବାହନ କରି ଯୋଡ଼ି ମସାଲ ଦେଇ ବେଢ଼ାରେ ଉପାଧୁୂ ଦର୍ଶନ କରାଇ ଖଣ୍ଜୁଆ 
ପତନୀ ଶାଢ଼ୀ ଉପହାର ଦେଲେ।”” ଗଜପତିଙ୍କ ଆଗ୍ରହ ଓ ଆନୁକୂଲ୍ୟ ନ ପାଇଲେ ସବୁ 
ଧର୍ମାନୁଷ୍ଠାନ ଯେପରି ଅସାର୍ଥକ ! ମହୀମଣ୍ଡଳ ଗୀତା କିନ୍ତୁ ଭିନ୍ନ କଥା କହେ। ସଦ୍ୟ 
ଗୃହତ୍ୟାଗୀ ଅରକ୍ଷିତ ସେଦିନ ପୁରୀରେ ପହଞ୍ଚୁଥାନ୍ତି। ବାଟବଣା ହୋଇ ସାତ ଆଠଦିନ 
ନ ଖାଇ ନ ପିଇ କ୍ଲାନ୍ତ ଅବସନ୍ନ ଅବସ୍ଥାରେ ଗୋଟିଏ ନଡ଼ିଆ ବଗିଚାରେ ପହଞ୍ଚୁଥାନ୍ତି। 
ପ୍ରତିହାରୀ ବାଉରୀ ତାଙ୍କୁ ଚୋରି ବୋଲି ଭାବି ଗୁଡ଼ାଏ ମାଡ଼ ଦେଲା। ସେ ଛାଡ଼ 
ପାଇଥ୍‌ଲେ ସେଦିନ ଗୋଟିଏ ବୁଢ଼ୀର ହସ୍ତକ୍ଷେପରୁ। ଶ୍ରୀଜଗନ୍ନାଥଙ୍କ ଦର୍ଶନ ମିଳିନାହିଁ 
ତାଙ୍କୁ | ମନ୍ଦିର ପ୍ରବେଶ ପାଇଁ ଟଙ୍କା ଦେବାକୁ ହେବ। ଟଙ୍କା କାହୁଁ ସେ ପାଇବେ ? ଅରୁଣ 
ସ୍ତମ୍ଭ ପାଖରେ ପଡ଼ିପଡ଼ି ଭୋକ ଉପାସରେ ପୁରୀ ଛାଡ଼ିଛନ୍ତି । ଭାବିଛନ୍ତି, ବବ୍ରହ୍ମାଣ୍ଡେ 
ପୁରିଅଛି ଯେହୁଁ ତାଙ୍କୁ ମନ୍ଦିରରେ ନ ଦେଖୁଲେ କିଛି ଅଚଳ ହେବ ନାହିଁ।” ପରେ ଅବଶ୍ୟ 
ପ୍ରତିମାଦର୍ଶନ ପୂରା ବର୍ଜନ କରିଛନ୍ତି। ପ୍ରଥମ ଅଧ୍ଯାୟ ଦ୍ରଷ୍ଟବ୍ୟ । କୁଆଡ଼େ ଥୁଲେ ଗଜପତି 
ସେଦିନ ? ପୁରୀରେ କବିଙ୍କୁ ଶାଢ଼ୀ ମିଳି ନଥୁଲା, ମିଳିଥିଲା ବାଉରୀହାତର ନିସ୍ତୁକ 
ମାଡ଼। ଯିଏ ସ୍ବେଚ୍ଛାକୃତ ଭାବରେ ରାଜକୀୟ ସୌଭାଗ୍ୟ ଛାଡ଼ିଛନ୍ତି, ତାଙ୍କୁ 
ରାଜଅନୁଗ୍ରହରେ ଧନ୍ୟ କରିବାର ଅପଚେଷ୍ଟା ଭକ୍ତମାନେ ଛାଡ଼ନ୍ତୁ। ଅଧୁକନ୍ତୁ ଅଷ୍ଟାଦଶ 
ଶତାବ୍ଦୀର ଶେଷଭାଗରେ ଆନୁମାନିକ ୧୭୭୨ରେ ଭୂମିଷ୍ଠ ହୋଇଥୁବା କବିଙ୍କୁ 
ସପ୍ତଦଶ ଶତାବ୍ଦୀରେ ଅବଧୂତ ଶାଢ଼ୀ ମିଳିବ କିପରି ? କିମ୍ବଦନ୍ତୀର ସମୟ୍ଞାନ କାହିଁ ? 
କବିଙ୍କର ସେଦିନ ଅବର୍ଶ୍ୟ ରାଜଦର୍ଶନ ଆଗ୍ରହ ଥୁଲା। ପାରାଦ୍ଵୀପ ଓ କନିକାରାଜାଙ୍କୁ 
ଭେଟିବାକୁ ଅରକ୍ଷିତ ଦାସ ଚାହିଁଛନ୍ତି, ପୃଷ୍ଠପୋଷକତା ମିଳିବ, ଖାଦ୍ଯପେୟବ୍ଯବସ୍ଥା 
ହୋଇଯିବ ପାରାଦ୍ଵୀପ ରାଜାଙ୍କ ଦର୍ଶନ ମିଳିଥୁଲା, କିନ୍ତୁ କିଛି ହଁ ଖଞ୍ଜି ସେ ନ ଦେଲା' 
“ଅଧୁକନ୍ତୁ' ଦୂରେ ଯା” ବୋଲିଣ ବୋଇଲା | ପାରଦ୍ଧୀପର ରାଜାପ୍ରଜା ଉଭୟ ଥୁଲେ 
ତାଙ୍କ ପାଇଁ ମୂର୍ଖ ସ୍ଵଭାବ ମୂଢ଼ମତି'। ସେମାନଙ୍କ ଆତିଥ୍ୟ ଥୁଲା ଅପ୍ରୀତିକର। ଗାଳି 
ଦେଇ ଫେରିଛିନ୍ତି କବି, ଏ ରାଜା ମୂର୍ଖ ଯେ ଅଟଇ / ସ୍ଵାଭାବେ ଷଣ୍ଢ ନାମ ବହି 
ଇତ୍ୟାଦି । ପାରାଦ୍ଵୀପ ନ ଯିବା ପାଇଁ ଲୋକଙ୍କୁ ପରାମର୍ଶ ଦେଇଛନ୍ତି କବି, ସେଠାରେ 
ଦୟାଧର୍ମ ଅନୁପସ୍ଥିତ। କନିକାଯିବାର ଉଲ୍ଲେଖ ନାହିଁ କାହିଁ। କବିଙ୍କୁ ରାଜପୃଷ୍ଠପୋଷକତା 
ମିଳିନାହିଁ। ତାଙ୍କ ସହିତ କିମ୍ବଦନ୍ତୀ ରାଜାଙ୍କୁ ନ ଯୋଡ଼ୁୱ ନିଜଂ ଜ୍ୟୋତିରେ ସେ 
ଝଟକୁଥାନ୍ତୁ। ପୁରୀର ଗଜପତି ରାଜାଙ୍କୁ ଜାତିର ସବୁ ଧର୍ମ ବ୍ୟାପାରରେ ସଂପୃକ୍ତ 
କରିବାର ଏବେ ଯେଉଁ ମିଥ୍‌ ପ୍ରବଣତା ଦେଖା ଯାଉଛି ତାହାରି ହସ୍ତକ୍ଷେପରୁ 
ରାଜାସଂକ୍ରାନ୍ତ ଏପରି କିମ୍ବଦନ୍ତୀ ଗଢ଼ାଯାଇ ପାରିଥାଏ! 

୧୮୬ ପ୍ରସଙ୍ଗ ପୁରୁଣା ଭାବନା ନୂଆ 


ଚାରି 


କେଉଁମାନେ ଘର ଛାଡ଼ନ୍ତି ୨ କବି ତାଲିକାଟିଏ ପ୍ରସ୍ତୁତ କରିଛନ୍ତି। ଖାଇବାକୁ ନ 
ପାଇଲେ କିଏ ଘର ଛାଡ଼େ ତ କିଏ ଘର କାମଧନ୍ଦା କରିବାକୁ ପ୍ରସ୍ତୁତ ନ ହେଲେ ଘର 
ଛାଡ଼େ। କିଏ ବା ବିବାହ କରି ନ ପାରିଲେ, କିଏ ବା ଅପୁତ୍ରିକ ହୋଇଗଲେ ଘର ଛାଡ଼ି 
ପଳାନ୍ତି। ଆଉ କିଏ ଦୁଶ୍ଚିକିତ୍ସ୍ୟ ରୋଗଗ୍ରସ୍ତ ହେଲେ; କିଏ ବା ପିତାମାତା ବୈଷ୍ଣବ ପାଦେ 
ସମର୍ପିଲେ ବାଧ୍ଯ ହୋଇ ଘରଛାଡ଼େ। ( ୨୪ ଶ ଅଧ୍ଯାୟ) ଉପରୋକ୍ତ କୌଣସି କାରଣରୁ 
ଅରକ୍ଷିତ ଘର ଛାଡ଼ିନାହାନ୍ତି, 


ମୁହିଁ ତ ଏତେ ଯେ କଥାରେ । ଗୃହତେଜି ନାହିଁ ମନରେ | 
ତୃମ୍ଭ ଭରସା ବିନୁ ଜାଣ ¦ କିଛି ମୁଁ ନ ଜାଣଇ ପୁଣ | 
ପ୍ରଭୁ ଯା ମନେ ପାଞ୍ଚଥବେ ! ତାହା ତ ଅବଶ୍ୟ କରିବେ | 


୪୪ଶ ଅଧ୍ୟାୟ ( ୨୪-୨୯) 

ପ୍ରଭୁ ଗୃହ ଛଡ଼ାଇ ଆଣିଛନ୍ତି। ପ୍ରଭୁଙ୍କ ଇଚ୍ଛା ହିଁ ତାଙ୍କରି ଇଚ୍ଛା। ଭାରତର 
ସାଧକମାନଙ୍କୁ ସବୁଦିନେ ଘରଛାଡ଼ିବାକୁ ହୁଏ। ଆମ ସାଧକମାନେ ସବୁ ଦିନେ 
ଘରଛଡ଼ା ପଥଚଲା ପଥୁକ।| ଅନିକେତ ଅଥଚ ସମାହିତ। ବେଦ, ଉପନିଷଦରୁ ଆରମ୍ଭ 
କରି ମହାଭାରତ ପର୍ଯ୍ୟନ୍ତ ସବୁଠି ଗୋଟିଏ ଉପଦେଶ, ପ୍ରତ୍ୟକ୍ଷଧର୍ମ ସାଧକଗଣ 
ଯାଯାବର ହୋଇ ବିଚରଣ କରିବେ । ବୌଦ୍ଧଧର୍ମ ଓ ଜୈନ ଧର୍ମର ସାଧକଗଣଙ୍କୁ ମଧ୍ଯ 
ବର୍ଷାଦିନ ଛଡ଼ା ସଦା ଭ୍ରମଣ କରିବାକୁ ହୋଇଥାଏ । ରଗବେଦର ଏତରେୟ ବ୍ରାହ୍ମଣର 
ଚରୈବେତିଚରୈ ବେତି ଆହ୍ଵାନ ଭାରତ ଭୁଲି ନାହିଁ। ସେଦିନ ସାଧକ ରୋହିତ 
ପଥକ୍ଟାନ୍ତିରେ ଅବସନ୍ନ ହୋଇ ପଥଛାଡ଼ି ଘରକୁ ଫେରୁଥାନ୍ତି, ତାଙ୍କୁ ଇନ୍ଦ୍ର ବ୍ରାହ୍ମଣ 
ବେଶରେ ଅଟକାଇଛନ୍ତି ଓ କହିଛନ୍ତି, ‘ଯେଉଁଲୋକ ବାଟରେ ଚାଲିଚାଲି କ୍ଲାନ୍ତ ସେହି ହିଁ 
ସବୁ ଶ୍ରମସୌଭାଗ୍ୟର ଅଧ୍ବକାରୀ, ଆଉ ମହତ ଲୋକମାନେ ଯେବେ ଘରେ ବସିଯାନ୍ତି 
ତେବେ ନୀଚ ହୋଇଯାନ୍ତି। ତୁମେଚାଲ, ତୁମେଚାଲ।” ଯିଏଚାଲେ ତାହା ସହିତ ଇନ୍ଦ୍ରବି 
ଚାଲିଥାନି | Our God is ever marching on with us. ପାଶ୍ଚାତ୍ୟ ସାଧକଙ୍କର ବି 
ସେଇ ଏକା କଥା। ଏଇ ସେଦିନ ବିବେକାନନ୍ଦ ବି ଚାଲିବାର ଆଦର୍ଶ ଅକ୍ଷୁଣ୍ଡ ରଖ୍ଥଲେ। 
ମଜାର କଥା ଯେ, ଜଣେଚାଲେ, ଆଉ ତାଙ୍କ ପରେ ଶିଷ୍ୟପ୍ରଶିଷ୍ୟ ମଠମହନ୍ତ ହୋଇ 
ବସିଯାନ୍ତି। ପ୍ରକୃତରେ ପଥେ ପଥେ ଭ୍ରମଣ କରିବା ଆଦର୍ଶଟି ଯେଉଁଦିନ ବନ୍ଦ ହୋଇ 
ଯାଇଛି ସେହିଦିନଠାରୁ ଭାରତର ଆଧ୍ଯାମ୍ବିକ ଅଧୋଗତି ଆରମ୍ଭ ହୋଇ ଯାଇଛି। 
ଅରକ୍ଷିତ ଦାସ ଜାତୀୟ ସଂସ୍କାରରୁ ଆଦର୍ଶଟି ପାଇଛନ୍ତି। ରାଜଗୃହରୁ ରାସ୍ତାକୁ ଡେଇଁ 

ପଡ଼ିଛନ୍ତିଃ ଗତିରେ ମୁକ୍ତି ଖୋଜିଛନ୍ତି। ଠିକ ବାଟଟିକୁ ଲୋକେ ଭୁଲି ଯାଇଥ୍‌ୂଲେ, ତେଣୁ 
ସେସମସ୍ତଙ୍କୁ କଥାଟା ଅବାଗିଆ ଲାଗିଛି। ପ୍ରଭୁଙ୍କ ଇଚ୍ଛା କହି ପଥଟିକୁ ମାନି ନେଇଛନ୍ତି 
ସେ। ଏଇଠି ସେ ତାଙ୍କ ପୂରା ଭିନ୍ନ ସାଧନାର ବୈଶିଷ୍ଟ୍ୟ ବି ପ୍ରତିପାଦନ କରିଛନ୍ତି। 
ପ୍ରତିଦିନ ବେଦାଦିଶାସ୍ତ ଅଧ୍ୟୟନ, ଉପଚାରବହୁଳ ଦେବପୂଜାଙଟନା ଓ 
ଅଷ୍ଟାଙ୍ଗଯୋଗଅଭ୍ୟାସାଦି ଅଷ୍ଟାଦଶ ଶତାବ୍ଦୀର ଶେଷ ଭାଗରେ ଅବଶ୍ୟ ଚିତ୍ତଶୁଦ୍ଧିର 
ଉପାୟ ରୂପେ ଓଡ଼ିଶାରେ କେତେଦୂର ବିକାରଗ୍ରସ୍ତ ହୋଇ ପଡ଼ିଥୂଲା ତାହା ଜାଣିବାର 
ଉପାୟ ନାହିଁ। ଅରକ୍ଷିତ ଏହିସବୁ ସଂସ୍କାର ବର୍ଜନ କରିଛନ୍ତି ମୂଳରୁ | ତାଙ୍କ ସମୟରେ 
କିଏ କିପରି ଚିତ୍ତଶୁଵି ଉଦ୍ଦେଶ୍ୟରେ କ”ଣ କରନ୍ତି, ତାହା ଦର୍ଶାଇଛନ୍ତି। ଉପାୟ ଗୁଡ଼ିକ 
ଦେଖନ୍ତୁ; କିଏ ଠାକୁର ପୂଜାପୂଜି କରେ, କିଏ ଜଟାଜୁଟ ରଖେ, କିଏ ସୁରାପାନ କରେ 
ତ କିଏ ଗଂଜେଇ ଖାଏ, କିଏ ହନୁମାନ ଧୟାୟେତ, କିଏ ଦୁର୍ଗା ଭଜେ । ଇତ୍ୟାଦି 
ଇତ୍ୟାଦି। ଅରକ୍ଷିତ କିନ୍ତୁ ବ୍ରହ୍ମାର୍ପିତପ୍ରାଣ। ବ୍ରହ୍ମଙ୍କ ଭରସାରେ ସେ ଅନ୍ୟ କୌଣସି 
ଦେବତାଙ୍କୁ ପୂଜାର୍ଚ୍ଚନା କରନ୍ତି ନାହିଁ। ସେ ଲକ୍ଷ୍ଯ କରିଛନ୍ତି ଯେ, ବିନା ଭକ୍ତିରେ 
ଦେବଦେବୀଙ୍କର ପୂଜା କରାଯାଇପାରେ; ଆଜି ଯେମିତି ସତ୍ୟ, ଦୟା, କ୍ଷମା, ମୈତ୍ରୀ ଓ 
ସମତାର ଶୂନ୍ୟତା ଭରଣ କରିବାକୁ ଲୋକେ ପରମ ଉତ୍ସାହରେ ଠାକୁର ଦର୍ଶନ ଓ 
ପୂଜାର୍ଚଟନାର ପରିମାଣ ବହୁଗୁଣ ବଢ଼ାଇ ଦେଇଛନ୍ତି। ଏସବୁଥ୍‌ରେ ସେଦିନ ବି ଯଥାଶକ୍ତି 
ଲୋକେ ମାତିଥଲେ। ବ୍ହ୍ମଙ୍କୁ ନ ଭାବି ନଚିନ୍ତି ବି ସବୁଦିନେ ଧାର୍ମିକ ହୋଇ ହୁଏ। 
ସବୁଦିନେ ଲୋକେ ଭକ୍ତିର ଛଳନା କରନ୍ତି । ଆଜି ରଥଯାତ୍ରାରେ ଓ ଦୁର୍ଗାପୂଜାରେ 
ବିଶାଳ ଜନ ସଂଘଟନ ଓ ବିପୁଳ ଅର୍ଥବ୍ୟୟ ଦେଖୁଲେ ଛଳନାର ସ୍ଵରୂପ ବୁଝିହେବ। 
ଭଲ୍ତି ଅନୁ ପସ୍ଥିତ। ଭକ୍ତିଭାନ କିନ୍ତୁ ଯଥାସମ୍ଭବ ପ୍ରବଳ । ସେଦିନ ଛଳନା ଥୁଲା। 
ବୈଚିତ୍ର୍ୟମୟ ଛଳନା। କିଏ ମନ୍ତ୍ର ଜପେ ତ, କିଏ ଦେହରେଚିତା ତିଳକ କାଟେ, କିଏ 
ପାଉଁଶ ବୋଳି ହୁଏ ତ, କିଏ ଉର୍୍ବବାହୁ ହୋଇ ପଞ୍ଚାଗ୍ନି ସ୍ଥାପି ତପସ୍ୟା କରିଥାଏ, କିଏ 
ଖାଲି କ୍ଷୀର ଖାଇ ବଞ୍ଚେ ତ, କିଏ ଗୁମ୍ପା ଭିତରେ ଲୁଚି ବସେ, କିଏ ଅଷ୍ଟାଙ୍ଗ ଯୋଗ 
ସାଧେ, କିଏ ବ୍ରହ୍ମଚର୍ଯ୍ୟ ପାଳେ ତ କିଏ ନିଦ୍ରାହୀନ ରହେ। ଇତ୍ୟାଦି ଇତ୍ୟାଦି। ( ୪୫ଶ 
ଅଧ୍ୟାୟ) କବି ଅରକ୍ଷିତ ଏସବୁ କିଛି କରନ୍ତି ନାହିଁ। ସବୁ ତାଙ୍କର ସ୍ଵାଭାବିକ ଓ ସହଜ। 
କୌଣସି କଥା ନ କରଇ।”” ସେ ପ୍ରତିପରିଲୋଲୁପ ନୃହନ୍ତି, ମୂଳରୁ ଶାନ୍ତିସନ୍ଧାନୀ। ସେ 
ଦେହ ପରାୟଣ ନୁହନ୍ତି, ଆତମ୍ମପରାୟଣ। ତାଙ୍କ ବେଳକୁ ଧର୍ମ ଅପରାୟଣତାର 
ଭାଗବତରପ୍ରବର୍ଭିତ ନାମ ସଂକୀର୍ଭନର ଦେବତାସାପେକ୍ଷ ଉପାୟଟି ବଳବତ୍ତର ଥୂବ। ସେ 
ମଧ୍ଯ ନାମକୀର୍ରନରେ ଧାର୍ମିକତା ଖୋଜିଛନ୍ତି; କିନ୍ତୁ ତାଙ୍କ ଧାର୍ମିକତା କି ନାମଭଜନ 
ଦେବତାସାପେକ୍ଷ ନୁହେଁ! ସେ ବ୍ରହ୍ମ ଉପରେ ଭରସା ରଖନ୍ତି। ନାମ ଭଜନ ବେଳେ 

ଅନ୍ୟମାନେ ଯେଉଁ ସବୁ ନାମ ଭଜିଥାନ୍ତି ସେ ସବୁ ନାମ ସେ ବର୍ଜନ କରିଛନ୍ତି। 
ହରେକୃଷ୍ଣ ନରସିଂହ, ମୁରାରି, ଅଚ୍ୟୁତ, ଭଗବାନ, ନାରାୟଣ, ଜନାର୍ଦନ, ଜଗନ୍ନାଥ, 
ମୁକୁନ୍ଦ ଗୋବିନ୍ଦ ଆଦିକନ୍ଦ ହୃଷୀକେଶ, ପୀତବାସ,ଚକ୍ରଧର, ଆର୍ଁତ୍ରାଣ ଆଦି ନାମରୁ 
କୌଣସିଟି ସେ ମୁଖରେ ଉଚ୍ଚାରଣ କରନ୍ତି ନାହିଁ ବୋଧ ହୁଏ। କହନ୍ତି, ଏସର୍ବ ନାମ 
ଯେ ଭାବନ୍ତୁ। ଜନ୍ମମୃତ୍ୟୁ ସେ ଲଭୁଥାନ୍ତୁ।”” କର୍ଣ୍ଣରେ ଯେତେ ନାମ ଶୁଣି! ଏଥୁରେ ଗତି 
ନାହିଁ ପୁଣି।” ବ୍ରହ୍ମଙ୍କର ନିଜ ନାମରେ ସଦ୍ରଗତି। ପ୍ରଭୁ ଯାହାକୁ ଦୟାକରନ୍ତି ତାହାକୁ 
ନିଜ ନାମରେ ଭଜନ୍ତି ଦ୍ୟନ୍ତି'। ବ୍ରହ୍ମଙ୍କ ନିଜ ନାମ କଂଣ ? ଶ୍ରୀଜଗନ୍ନାଥ ନୁହେଁ ନିଶ୍ଚୟ। 
ଏବେ ଅରକ୍ଷିତଙ୍କ ଶିଷ୍ୟମାନେ ତାଙ୍କୁ ଜଗନ୍ନାଥ ଜଣାଣ ଲେଖାଉଛନ୍ତି, ଦୁଃଖର କଥା 
ମାତ୍ର ନୁହେଁ, ଅସମ୍ଥାନଜନକ। କବି ବ୍ରହ୍ମଙ୍କ ନିଜ ନାମ କହିଲେ ଠିକ୍‌ କ”ଣ ବୁଝନ୍ତି ତାହା 
ଅବଶ୍ୟ ମହୀମଣ୍ଡଳ ଗୀତାରୁ ସ୍ପଷ୍ଟ ପରିସ୍ତୁଟ ହୁଏ ନାହିଁ! 


ମହୀମଣ୍ଡଳଗୀତାର ଅରକ୍ଷିତ ଦାସ ସର୍ବତ୍ର ଠିକ ସାଧାରଣ ମଣିଷଟିଏ ପରି 
ଆଚରଣ କରିଛନ୍ତି। ତେଣୁ ତାଙ୍କୁ ସହଜରୈଚିହ୍ଚି ହୁଏ ନାହିଁ। ଲେଖକ ଠିକ୍ବ ଚିହ୍ନି 
ପାରିନାହିଁ । ମଣିଷ ରୂପରେ ଜନ୍ମି ଛନ୍ତି ସେ, ଅବିକଳ ସାଧାରଣ ମଣିଷଟିଏ ପରି 
କ୍ଷୁଧାତୃଷାରେ ଘାରି ହୋଇ ପଡ଼ିଛନ୍ତି । ନାରୀ ପରିହାର କରି ନାହାନ୍ତି। ବରଂ ସ୍ତ୍ରୀଙ୍କ 
ପଛରେ ଗୋଡ଼ାଇଛନ୍ତି। ଗେରୁଆ ବସ୍ତ୍ର ପିନ୍ଧି ନାହାନ୍ତି ମଧ୍ଯ । ଭୟ, ଭ୍ରାନ୍ତି ଆଶା ଆଶଙ୍କା 
ସବୁ ଥୁଲା ଠିକ ସହଜ ମଣିଷର ଥଲା ପରି ତାଙ୍କର। ଘରକୁ ସାତଥର ଫେରିବାକୁ 
ବାହାରି ବାଟରୁ ଫେରିଛନ୍ତି ବାରମ୍ବାର। ଶେଷପର୍ଯ୍ୟନ୍ତ ବଣରେ ଅଛନ୍ତି, ରାମକୃଷ୍ଣ 
ପ୍ରରମହଂସଙ୍କ ପରି ତାଙ୍କର ‘କୋନ୍‌ ଶାଲା ଚେଲା” ନ ଥୁଲା! ସେ ବ୍ରହ୍ମଙ୍କ ଚେଲା। 
ବ୍ୟକ୍ତିଗତ ଭକ୍ତି ପ୍ରାଥନାରେ ତାଙ୍କର ସନ୍ତୋଷ। ଶାନ୍ତି ଓ ସାନ୍ଧୁନା, The soul was 
like a star and dwelt apart. ଶେଷକୁ ଘୋଷଣା ଅଛି ଭକ୍ତି ନ ଦେଲେଟି 
ଅବଶ୍ୟ/ ଅର୍ଷିତ ଦାସ ଯାଉ ନାଶ।” ଭକ୍ତି ତାଙ୍କର ନ୍ୟୁନତମ ପ୍ରତ୍ୟାଶା | 


ଅରକ୍ଷିତ ଦାସ ସମଦର୍ଶୀ। ତାଙ୍କ ଦୃଷ୍ଟିରେ ସବୁ ସମାନ । ଶୁଭଅଶୁଭ, ସୁଖଦୁଃଖ, 
ମଙ୍ଗଳଅମଙ୍ଗଳ ସବୁ ତୁଲ୍ୟମୂଲ୍ୟ। ଭକ୍ତି କେବଳ ଅଦ୍ଧିତୀୟ ! ଅନ୍ୟାନ୍ୟ ଯୋଗଉପାସନା 
ସ୍ବାଦରେ ପିତା ହେଲେ ଭଚ୍ତି ଅମୃତ। ଭକ୍ତି ପରାୟଣତା ହାତୀଚଢ଼ା ହେଲେ ଅନ୍ଯାନ୍ଯ 
ସାଧନା ଗଧଚଢ଼ା; ଭକ୍ତିପ୍ରବଣତା ପାଟିପିନ୍ଧା ହେଲେ ଅନ୍ଯାନ୍ଯ ଉପାସନା ପଦ୍ଧତି 
ଚିରାକନାପରିଧାନ | ଭକ୍ତି ସର୍ବ ସାଧନ ଗରୀୟସୀ ଆଉ ବ୍ରହ୍ମନାମ ସର୍ବ ଶୁଭପ୍ରଦ। ବ୍ରହ୍ମ 
ଉପାସନା କେଉଁଠୁ ପାଇଲେ ଦାସେ ? ବ୍ରହ୍ମସୂତ୍ରରୁ କି ୨? ଗୋଟିଏ ସୂତ୍ର ଅଛି, 
ମୁକ୍ତୋପସୃପ୍ୟ ବ୍ୟପଦେଶାତ଼। ୧/୩/୨। ବ୍ରହ୍ମ ମୁକ୍ତ ସୀଧୁମାନଙ୍କ ଉପସ୍ୃପ୍ଯ ଅର୍ଥାତ 
ସଦୂଗତି। ବେଦାନ୍ତ ତତ୍ସ ସହିତ ଯେଉଁମାନେ ଶୁଦ୍ଧା ଭକ୍ତିକୁ ମିଶାଇଛନ୍ତି ସେ ସମସ୍ତେ 

ନାମ ସଂକୀର୍ଭନକୁ ଅବଶ୍ଯ ସ୍ଵୀକାର କରିଛନ୍ତି। ଅରକ୍ଷିତ ବ୍ୟତିକ୍ରମ ନୁହନ୍ତି। ସେ 
ନାମକୀର୍ଉଭନ କରିବେ। କିନ୍ତୁ ବିଷ୍ଟ କୃଷ୍ଣ କି ରାମ, ଜଗନ୍ନାଥଙ୍କ ପରିବର୍ତେ ବ୍ରଦ୍ଧଙ୍କୁ 
ଭଜିବେ। ସର୍ବଦା ବ୍ରହ୍ମଙ୍କୁ ସ୍ମରଣ ରଖୁବାକୁ ହେବ, କେବେ ବିସ୍ମ ତ ହେବ ନାହିଁ,” ଆଉ 
ଯେତେ ବିଧ୍‌ନିଷେଧ ଅଛି ସେସବୁ ଏହି ଦୁଇଟି ବିଧଵନିଷେଧର ପରିଚାର କିଙ୍କର । 
ଭଲ୍ତିବ୍ୟାକୁଳତାରେ ଅରକ୍ଷିତଙ୍କର କୃତାର୍ଥତ। 


ପାଞ୍ଚ 


ଦିଗପହ୍ଡୀ ( ଦିଗପଣ୍ଡା )ରୁ ଓଳାଶୁଣି ପର୍ବତ ଗୁଙ୍ଧା ଯାଏ ଦୀର୍ଘଯାତ୍ରା। ଓଡ଼ିଶାର 
ଅନେକ ସ୍ଥାନ ବୁଲିଛନ୍ତି ବାସହୀନ ଅରକ୍ଷିତ ଦାସ । ମହୀମଣ୍ଡଳ ଗୀତାରେ ଅନେକ 
ସ୍ଥାନର ନାମ ଅଛି। କେରାଣ୍ଡିମାଳ, ହୁମା, ଡୁବୁଡୁବା, ଖଲିକୋଟ ଓ ମହୁରୀପର୍ବତରୁ 
ଚୁଙ୍ୁଡ଼ିଦେଇ ପର୍ବତ ଅତିକ୍ରମ କରି ପୁରୀରେ ପହଞ୍ଚଛନ୍ତି କବି। ପୁରୀରୁ ଫେରି ହଳଦିଆ 
ପର୍ବତ ଡେଇଁ ଖଣ୍ଡଗିରିକୁ ଆସିଛନ୍ତି। ଧଉଳିଗିରି, ଉଦୟଗିରି, ବରୁଣାଇ ଓ ଧନାଶ୍ରୀ 
ପର୍ବତରେ ବି ଆଶ୍ରୟ ଖୋଜିଛନ୍ତି। ଯାଇଛନ୍ତି ବି ପାରାଦ୍ଵୀପ, କେନ୍ଦ୍ରାପଡ଼ା ଓ ଓଳାଶୁଣି। 
ସମ୍ବଲପୁର, ଡୋମପଡ଼ା ଓ କପିଳାସ ଆଦି ସ୍ଥାନକୁ ଯିବାକୁ ଇଚ୍ଛା ଥୁଲା, ଯାଇ 
ପାରିନାହାନ୍ତି। କବି ଯେବେ ୧୭୭ ୨ରୁ ୧୮୦୩ ପର୍ଯ୍ୟନ୍ତ ମାତ୍ର ୩ ୧ ବର୍ଷ ବଞ୍ଚୁଥାନ୍ତି ଓ 
୧୯ ବର୍ଷ ବୟସରେ ଘର ଛାଡ଼ିଥାନ୍ତିୟ ତେବେ ଖଣ୍ଡଗିରି ଓ ଓଳାଶୁଣିରେ 
ପଥ୍‌କଜୀବନର ଦୀର୍ଘ ସମୟ ବିତାଇଛନ୍ତି। ମହୀମଣ୍ଡଳ ଗୀତାର ପ୍ରଥମ ୩୫ଟି ଅଧ୍ୟାୟ 
ଲେଖା ଯାଇଛି ଖଣ୍ଡଗିରିରେ। ଅବଶିଷ୍ଟାଂଶ ଓଳାଶୁଣିରେ। କେଉଁଠି ସୁସ୍ଥ ଆଶ୍ରୟ ତାଙ୍କୁ 
ମିଳିନାହିଁ ପ୍ରାୟ! ଦୀର୍ଘ ଯାତ୍ରାକ୍ଲେଶ ବର୍ଣ୍ଣନାରୁ ଜଣାଯାଏ ଓଳାଶୁଣିରେ ପହଞ୍ଚବା ପର୍ଯ୍ୟନ୍ତ 
ସିବିଲାଭ କରିବାର କୌଣସି ସଙ୍କେତ ମହୀମଣ୍ଡଳ ଗୀତାରେ ନାହିଁ। ସାଧୀରଣ 
ପଥକ୍ଟାନ୍ତ ଅବସନ୍ନ ମଣିଷଟିଏ ହୋଇ ରହିଯାଇଛନ୍ତି ଶେଷ ପର୍ଯ୍ୟନ୍ତ ବୋଧହୁଏ। 
କ୍ଷୁଧାପିପାସାରେ କାତର ହୋଇ ପଡ଼ିଛନ୍ତି ସେ, ବର୍ଷାଶୀତଗ୍ରୀଷ୍ମ ପ୍ରକୋପରେ ପ୍ରପୀଡ଼ିତ 
ହୋଇଛନ୍ତି ଯଥେଷ୍ଟ। ଦୁର୍ଦ୍ଦଶା ସହିବାର ସୀମା ଅତିକ୍ରାନ୍ତସମୟ ଉପସ୍ଥିତ ହୋଇଛି 
ବାରମ୍ବାର । ଘରକୁ ଫେରିବାକୁ ସିଦ୍ଧାନ୍ତ ଘେନିଛନ୍ତି ବାରମ୍ବାର ମଧ୍ଯ ଗତିରେ ସଦ୍ବଗତି 
ବୋଲି ଭାବି ପାରିନାହାନ୍ତି ଅନେକତ୍ର। ତାଙ୍କର ଭୟ ଥୁଲା, ଭ୍ରାନ୍ତି ଥଲା, ଘୃଣା ଥୁଲା, 
ବିକାର ବି ଥଲା। ଲୋକନାଥ ମନ୍ଦିରରେ ତାଙ୍କୁ ଏମିତି ଅମେଧ୍ଯ ପ୍ରସାଦ ଦିଆଗଲା ଯେ, 
ସେସବୃକୁ ସେ ଘୃଣାରେ ଫିଟି ଦେଲେ; ପାରେଶ୍ବର ମନ୍ଦିରର ସେବକ ନିଜେ ସରୁ 
ଅନ୍ନତକ ଖାଇ ତାଙ୍କୁ ବଗଡ଼ାଭାତ ଦେବାରୁ ସେ ଭୀଷଣ ମନକଷ୍ଟ ପାଇଲେ। 
ସ୍ତ୍ରୀଲୋକମାନଙ୍କ ଭର୍ସନାରେ ସେ ବି ଆହତ ହୋଇଛନ୍ତି। ଠାଏ ଠାଏ ପ୍ରତିକାର ବିଧାନ 

ଚାହିଁଛନ୍ତି। ଜାତି ବର୍ଣ୍ଣ ନିର୍ବିଶେଷର ସମସ୍ତଙ୍କ ଘରେ ଅବଶ୍ୟ ସେ ଖାଇଛନ୍ତି, କିନୁ ତାହା 
କୌଣସି ସଂସ୍କାରମୂଳକ କର୍ମ ନଥୁଲା, ଥଲା ଅପାର କ୍ଷୁଧାକ୍କାଳରୁ ପରିତ୍ରାଣ ପାଇବାର 
ଉପୀୟ ମାତ୍ର। ତାଙ୍କ ପାଇଁ ମହୀମଣ୍ଡଳ ବାସ ସୁଖମୟ ହୋଇ ନାହିଁ କେବେ। ବରଂ 
ବାରମ୍ବାର କବି ଧରଣୀବାସର କ୍ଲେଶ ଓ ପ୍ରାସ ଘେନି ଯନ୍ତ୍ରଣା ଭୋଗିଛନ୍ତି ଯଥେଷ୍ଟ । 
ତାଙ୍କର ଅନେକ ଦୁଃଖ: ଚୂଡ଼ାପାଣି ପିଇବାର ଦୁଃଖ,ଆମ୍ଭିଳ ଖଣ୍ଡେ ଲଗାଇ ଅନ୍ନ 
ଭୁଞ୍ଜିବାର ଦୁଃଖ, ଖାଇବାକୁ ନ ପାଇବାର ଦୁଃଖ। ଗୋଟି ଗୋଟି କରି ସବୁ ଦୁଃଖର 
ତାଲିକା ଦେଇଛନ୍ତି। ଜୀବନ ବଡ଼ ବିକ୍ଷିପ୍ତ ଅବ୍ଯବସ୍ଥିତ, ଦାରିଦ୍ର୍ଯ କ୍ଵିଷ୍ଟ ଅନ୍ନରିକ୍ତ, 
ମାନହତ। ବ୍ରହ୍ମ ଆଶ୍ରୟରେ କବି ସାନ୍ଧନା ପାଆନ୍ତି ସିନା ଦୁଃଖ କ୍ଵେଶକୁ ଅତିକ୍ରମ କରି 
ପାରନ୍ତି ନାହିଁ। ଗୋରୁ ପରି ଦୁଃଖ ସହନ୍ତି, ମାତ୍ର ସହିଷ୍ୁତା ସୀମା ଡେଇଁଯାଏ। ଉପଲବ୍ଧ 
ପ୍ରାୟ ସବୁଠି ସମାନ; 'ମହୀମଣ୍ଡଳେ ବଡ଼ କ୍ଲେଶ” ‘ମହୀମଣ୍ଡଳେ ବଡ଼ ପ୍ରାସ। ଅନେକ 
କ୍ଲେଶ ତାଙ୍କର ଅନେକ ପ୍ରାସ। ଇନ୍ଦ୍ରିୟ ଅତୃପ୍ତିର କ୍ଲେଶ ଅଛି, ପ୍ରକୃତି ବିପ୍ାତର କ୍ଲେଶ 
ଅଛି, ସମାଜର ଉପେକ୍ଷା ଓ ଅବହେଳାର କ୍ଲେଶ ଅଛି। ଅନେକ ପ୍ରାସ; ବାଉରୀ ମାଡ଼ର 
ପ୍ରାସ ଅଛି, ବାୟା ଆସିଲା କହି ପିଲାଙ୍କ ଢେଲାମାଡ଼ର ପ୍ରାସ ଅଛି, ସ୍ତ୍ରୀ ଲୋକଙ୍କ 
ଅବଞ୍ଞାର ପ୍ରାସ ଅଛି, ସ୍ଵପ୍ନ ଭଙ୍ଗର ପ୍ରାସ ଅଛି। କ'ଣ କରାଯାଏ? ଶେଷକୁ 
ଓଳାଶୁଣିରେ ସେ ନିରାପଦ ଆଶ୍ରୟ ଖୋଜିଛନ୍ତି। ପ୍ରାର୍ଥନା କରିଛନ୍ତି, 


ହେ ଓଳାଶୁଣି ଗିରିବର । ଦୟା ରଖୁବ ମୋହଠାର | 
ତୁମ୍ଭର ଦୟା ମୋରେ ଥୁଲେ | ଦିନା କେତେ ରହିବି ଭଲେ | 
ବହୁତ ଭ୍ରମି ମୁଁ ଭୁଞ୍ଜିଲି । ତୋତେ ଆଶ୍ରାକରି ଅଇଲି | 
ଆଉ ତ ଭ୍ରମି ନ ପାରଇ । ମୋତେ ରଖୁବ ଦୟା ବହି l 


ପ୍ରଭୁ ଭ୍ରମାଇ ମାରିଛନ୍ତି। ବିନା ଅପରାଧରେ ମୁକ୍ତ ପଥରେ ଏମିତି ଆଗକୁ 
ଚାଲିବାର ଲାଭ କାହିଁ ୨? ଚାଲିବାରେ ଯେ ଅମୃତତ୍ଵଲାଭ, ମନେ ରହିନାହିଁ ଏକଥା 
କବିଙ୍କର । ଜଳପ୍ରବାହ ନିର୍ମଳ । ବଦ୍ଧଳଳ ଆବିଳ ଓ ଦୁର୍ଗନ୍ଧ ସାଧକର ଆଗକୁ 
ଚାଲିବାରେ ହିଁ ଫଳପ୍ରାପ୍ତି। କବି ଅରକ୍ଷିତ ଚାଲିଚାଲି ଏତେ ସେ କ୍ଲାନ୍ତ ଓ ଏତେ ଅବସନ୍ନ 
ଯେ ଏକଥା ଭୁଲିଛନ୍ତି। ଆଉ ଯାଯାବର ଜୀବନଯାପନ ପାଇଁ ପ୍ରସ୍ତୁତ ହୋଇ ନାହାନ୍ତି। 
ଅବଶିଷ୍ଟ ଜୀବନ ସେ ଓଳାଶୁଣିରେ ଅତିବାହିତ କରିଛନ୍ତି। ବିଚରା ଭୋକ ସହି ପାରନ୍ତି 
ନାହିଁ, ଅଥଚ ଅନ କଷ୍ଟରେ ବଞ୍ଚଛନ୍ତି ଦୀର୍ଘକାଳ ! ମନେ ହୁଏ ଅକାଳ ବାର୍ଵକ୍ୟ ଓ 
ଅପାର ଅନ୍ବସ୍ତ୍ର କଷ୍ଟରୁ ସେ ଦୀର୍ଘଜୀବୀ ହୋଇ ପାରି ନାହାନ୍ତି। ଅକାଳ ବିୟୋଗରେ 
ଚାଲିବା ଶେଷ । ପ୍ରତିଦିନ ଅଗ୍ରସର ହେବାରେ ସେ ଯେଉଁ ଅମୃତ ଲାଭ କରିଥୁଲେ ତାହା 

OO Ru 


ସଞ୍ଚତ ଅଛି ମହୀମଣ୍ଡଳ ଗୀତାରେ | ବାର୍ଜାତ ସ୍ପଷ୍ଟ। ଦୁଃଖ କଷ୍ଟ ଭିତରେ ଯିଏ ଆଗକୁ 
ଚାଲିଥାଏ ତାର ଭାଗ୍ୟ ବି ତାହା ସହିତ ଅଗ୍ରସର ହୁଏ, ଯିଏ ବସିପଡ଼େ ତାହାର ଭାଗ୍ୟ 
ବି ବସିପଡ଼େ। ଏତ ସେହି ଏଁତରେୟ ବ୍ରାହ୍ମଣର ସନାତନ ବାର୍ଉା। 


ବ୍ରହ୍ମ ଓବିଧାତାଙ୍କ ବିରୋଧରେ କବିଙ୍କର ଅନେକ ଆକ୍ଷେପ ଓ ଅତ୍ତିଯୋଗ ଥିଲା, 
କିମ୍ପା ବିଧାତା ଏହା କଲୁ। ସୁଖ ଭୋଗହିଁ ଛଡ଼ାଇଲୁ। ଜଳପାନ ମୁଠାଏ ଦେଇ। ସ୍ଥିରେ ନ 
ରଖୁଲୁଟି ତୁହି। ଷଡ଼ରସ ଭୋଗ ଛାଡ଼ିଲି। ଅନ୍ନ ବସ୍ତର ହିଁ ଦୂର କଲି। ଭାବିଲି ଭକତି 
ସାଧୁବି। ମହାଅରଣ୍ୟେ ଭ୍ରମୁଥୁବି। ସେ ପାଞ୍ଚ ନ ରଖୁଲୁ ତୁହି। କିପାଇଁ ଏତେ କଷ୍ଟ 
ଦେଇ। (୭୬ଶ ଅଧ୍ଯୟ) 


କେଜାଣି କାହିଁକି ଶେଷ ପର୍ଯ୍ୟନ୍ତ କବିଙ୍କର ସୁଖ ସୌଭାଗ୍ୟମୟ ଜୀବନ ପାଇଁ 
ଅବସୋଷ ଥୁଲା ଅଶେଷ। ଷଡ଼ରସ ଭୋଗ, ସ୍ତ୍ରୀସନ୍ତାନର ସଂସାରସୁଖ, ଅନ୍ନବସ୍ତ 
ସୁଲଭତା ପାଇଁ ତାଙ୍କର ବ୍ୟାକୁଳତା ଆମରଣ କାହିଁ ଅଛପା ରହୁନାହିଁ। ପୂର୍ବର ଜୀବନ 
ଭୁଲି ନାହାନ୍ତି ସେ। ତାଙ୍କ ଜୀବନୀ ସହିତ ଅନେକ ସ୍ତ୍ରୀଲୋକଙ୍କର ସଂସ୍ବବ ଅଛି। ରହସ୍ୟ 
ଅନୁଧାବନୀୟ | ମନ୍ତବ୍ୟ ଦେବା ବି ଦୁସାଧ୍ଯ। କିନ୍ତୁ ସେହି ସଂପର୍କ ଓ ସଂସ୍ବବର କଥା ନ 
କହିଲେ ଅରକ୍ଷିତ ଦାସଙ୍କ ଜୀବନୀ ଅସଂପୂର୍ଣ୍ଣ ରହିଯିବ। 


ଛଅ 


ନାରୀସଂସ୍ରବ। ମହୀମଣ୍ଡଳ ଗୀତାରେ ସ୍ତ୍ରୀଲୋକଙ୍କ ଉପସ୍ଥିତି ବିସ୍ମୟକର । 
ଚମକପ୍ରଦ ବି। ସଦ୍ଯ ଗୃହତ୍ୟାଗ କରିବା ଅବସ୍ଥାରେ ଅରକ୍ଷିତ ଭେଟିଛନ୍ତି ଦୁଇଟି 
ସ୍ତ୍ରୀଲୋକଙ୍କୁ: ମତ ଓ ପଥ ସହିତ ଅଭ୍ୟସ୍ତ ହୋଇ ଯିବାପରେ ଭେଟିଛନ୍ତି ଆଉ ଚାରି 
ଜଣଙ୍କୁ । ସାଧକ ମହାପୁରୁଷ ଗଣ ନାରୀକୁ ସାଧାରଣତଃ ନରକର ଦ୍ଵାରା କହି ଦୂରଦୂର 
କରିଥାନ୍ତି କିମ୍ବା ନାରୀ ମାତ୍ରେ ମା ବୋଲି ଭାବି ତାଙ୍କଠାରୁ ସନ୍ତାନସୁଲଭ ସ୍ବେହାଦର 
ଖୋଜିଥାନ୍ତି। ନାରୀ କାମକୂପ ନ ହେଲେ ମାତୃରୂପ। ନାରୀର ରୂପଯୌବନ ଅବଶ୍ଯ 
ଧକ୍କାର ଯୋଗ୍ୟ। ନାରୀ ଭକ୍ତିର ଅନ୍ତରାୟ; ଭଶ୍ଵର ଉପଲବ୍ଧ କ୍ଷେତ୍ରରେ ଅନତିକ୍ରାମ୍ଯ 
ବାଧା। ଅରକ୍ଷିତ କିନ୍ତୁ ସ୍ତ୍ରୀଲୋକଙ୍କୁ ଉପେକ୍ଷା କରି ନାହାନ୍ତି, ତାହାସହିତ ମଧୁର ସଂପର୍କ 
ସ୍ଥାପିଛନ୍ତି ବରଂ । ତତ୍ଵମସି ସୂତ୍ରରେ ନୂଆ ତଭ୍ଟିଏ ଗଢ଼ିଛନ୍ତି, ସ୍ତୀ ଲୋକ ମାତ୍ରେ ତାଙ୍କର 
ପନ୍ୀ। ସେ ସ୍ଵାମୀ। ନାରୀ ପୁରୁଷ ଉଭୟ ବ୍ରହ୍ମ। ପୁରୁଷ ସ୍ବାମୀ ନାରୀ ପନ୍ନୀ। ଏତିକି 
ପାର୍ଥକ୍ୟ । ପୁରୁଷ ପରମାତ୍ମା, ନାରୀ ଜୀବାତ୍ମା। ବାବାମାନଙ୍କ ପାଖରେ ସ୍ତ୍ରୀଲୋକଙ୍କ ଭିଡ଼ 
ସବୁଦିନେ। ବାବାମାନେ ସ୍ତ୍ରୀଲୋକଙ୍କୁ ଏହି ତତ୍୍‌ ବୁଝାଇଥାନ୍ତି ବୋଧହୁଏ ! ସେଦିନ ସେ 
ସଦ୍ୟସଦ୍ୟ ଘର ଛାଡ଼ିଥାନ୍ତି। ମାଗିଖାଇ ଶିଖୁ ନ ଥାନ୍ତି। ଦିଗପହଣ୍ଡୀରୁ ଯାତ୍ରାରମ୍ଭ। ବର୍ଷା 

୧୯୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ବିପ୍ଲାତ ଭିତରେ ଭାଲୁ ହାବୁଡ଼ରୁ ବର୍ରଭି ପହଞ୍ଚଥାନ୍ତି କେରାଣ୍ଡିମାଳ ପର୍ବତରେ । ଅରଣ୍ୟରୁ 
ବାହାରି ଏବେ ପହଞ୍ଚୁଛନ୍ତି ଅଜ୍ଞାତନାମା ଏକ ଗ୍ରାମରେ। ଅନ୍ନ ମିଳିଲାଯେ, ବ୍ଯଞ୍ଜନ 
ନାହିଁ। ଆମ୍ବକଷି ଲଗାଇ ଖାଇ ପାରିଲେ ନି ପେଟପୂରା। ଏଣେ ବାୟା ଆସିଛି କହି 
ପିଲାଏ ମାରିଲେ ଟେକା। ବ୍ରାହ୍ମଣଟିଏ ଦୟାକରି ତାଙ୍କୁ ଘରକୁ ନେଲା! ରାତି ଅର୍ଵ। 
ତା'ର ବିଧବା କନ୍ଯା ଅନ୍ତ ବୟସୀ ତରୁଣୀଟିଏ। ସେ ଅତିଥୁ ସତ୍କାର କଲା, କ୍ଷିରୀପିଠା 
ଖୁଆଇ କବିଙ୍କୁ ପରିତୃପ୍ତ କରିଦେଲା। ଆଉ ସେଇଠୁ ଘରକୁ ଫେରିଯିବାକୁ ପରାମର୍ଶ 
ଦେଲା। ସଯୌକ୍ତିକ, 


ମୋତେ ବିଧବା ଯେ ପାଞ୍ଚଲା । ସ୍ଵାମୀ ମୋହର ନାଶ ଗଲା | 
ସ୍ବାମୀର ସୁଖ ଯେ ନ ପାଇ । ଅତିକଷ୍ଟରେ ଦିନ ନେଇ | 
ଅଳପ ବୟସ ତୁମ୍ଭର । କିପାଁ ଅଇଲ ଛାଡ଼ିଘର | 
ବିବାହ ହୋଇଛି କି ନାହିଁ । ଲେଉଟି ଯାଅ ମୁଁ କହଇ | 
ବିଭା ହୋଇଣ ସୁଖେ ରହ । ଏ କଷ୍ଟ ସହିବ କି ଦେହ | 
ସ୍ତିରୀକୁ ଭୋଗ ଯେ ନ କରେ । ମୂର୍ଖଟି ସେହୁ ଏ ସଂସାରେ | 

( ୬୮ତମ ଅଧ୍ୟାୟ) 


ସ୍ତୀଭୋଗ ପାଇଁ ଆମନ୍ତ୍ରଣ ଥୁଲା କି ? ବଡ଼ ନିର୍ମଳ ଉପଦେଶ। ବଡ଼ ବନ୍ଧୁତ୍ୃପୂର୍ଣ 
ଉପଦେଶ। ବିବାହିତ ଝିଅମାନେ ପ୍ରାୟ ଅଭିଭାବକତ୍ଵ ଦେଖାଇଥାନ୍ତି, ଝିଅଟି ତାହାହିଁ 
କରିଛି କି ? କିନ୍ତୁ ବିଧବା ତରୁଣୀଟି ପକ୍ଷରେ ଯୁବକଟିକୁ ସ୍ତ୍ୀଉପଭୋଗ ସଂକ୍ରାନ୍ତ 
ପରାମର୍ଶ ଦେବା କେମିତି କେମିତି ବିସଦୃଶ ମନେହୁଏ | ମଧ୍ଯଯୁଗ। ଅଷ୍ଟାଦଶ ଶତାବ୍ଦୀର 
ଶେଷଭାଗ। ପରିବେଶ ପୁଣି ଗା ଭୂଇ। କବି ବିଧବା ତରୁଣୀଟିର ମୁହଁ ଓ ଆଖୁରେ 
ଜୀମବୁଭୁକ୍ଷା ଦେଖୁଲେ କି ଆଉ ? ନା ଏ ମାରବିଜୟ ଉପଲକ୍ଷେ ଏକ ଅବକାଶ ସୃଷ୍ଟି ? 
ସାଧକଙ୍କୁ କଂଦର୍ପ ଜୟ କରିବାକୁ ହୁଏ। କିନ୍ତୁ ତରୁଣୀଟି ଫ୍ୁଟନ୍ତା ରୂପରସ ଘେନି କବିଙ୍କୁ 
ଅନେକ କାଳ ଧରି ଆଚ୍ଛନ୍ନ କରି ରଖୁଥୁଲା; ଯେତେବେଳେ କ୍ଷୁଧାତୃଷ୍ଣାରେ ବିପ୍ୂନ୍ନ 
ହୋଇ ପଡ଼ନ୍ତି, ଅରଣ୍ୟବାସର ଦୁଃଖ ଦୁର୍ବିଷହ ହୋଇ ଉଠେ, ସେ ତରୁଣୀଟିକୁ ମନେ 
ପକାନ୍ତି, ପରାମର୍ଶ ସ୍ମରନ୍ତି। ମଜାର କଥା ଯେ, ସେହିଦିନଠାରୁ ସେ ସେ ଆଉ କୌଣସି 
ଗ୍ରାମକୁ ଯାଇ ନାହାନ୍ତି। ଗ୍ରାମକୁ ଡରିଛନ୍ତି ନା କାମକୁ ? 

ଦ୍ଵିତୀୟ ସ୍ତ୍ରୀଲୋକଟି ବୁଢ଼ୀ । ଏହି ବୁଢ଼ୀ ତାଙ୍କୁ ପୁରୀରେ ବାଉରୀ ହାତରୁ ଉଦ୍ଧାର 
କରିଥଲା ପ୍ରହତ ଅବସ୍ଥାରେ। ବିଶ୍ଵର ଚିରନ୍ତନ ନାରୀ ଅରକ୍ଷିତଙ୍କୁ ଉଦ୍ଧାର କରିବାକୁ 
ଯେମିତି ବୃଦ୍ଧାରୂପରେ ଆବିଭତ ହେଲା ? ଏମିତି କ୍ର୍ନା କରାଯାଇପାରେ। ଅରକ୍ଷିତ 

ମହୀମଣ୍ଡଳ ଗୀତା : ଆମ୍ମକଥନ ଓ ବହୁମନନ ଜ୍ଞ ୧୯୩ 


କିନ୍ତୁ କଥାଟାକୁ ଏମିତି ଭାବି ନାହାନ୍ତି, ତାର ମାତୃସୁଲଭ ସ୍ଵେହ ଓ ଶୁଭେଚ୍ଛାକୁ ସ୍ମରଣ 
କରିଛନ୍ତି ମାତ୍ର। ବୁଢ଼ୀଙ୍କୁ ବେଶି ଦିନ ମନେ ରଖୁବା କଷ୍ଟକର ବ୍ୟାପାର ଯୁବକଙ୍କ ପକ୍ଷେ 
ବରଂ | ଯୁବତୀ ନାରୀମାତ୍ରେ ବରଂ ତାଙ୍କର ଚିରନ୍ତନ ପନ୍ୀ ବା ସ୍ତୀ! 


ଏବେ ଅଛି ଚାରିଜଣ ସ୍ତ୍ରୀଲୋକଙ୍କ କଥା। ରୂପଯୌବନ ବର୍ଣ୍ଣନା ଅବଶ୍ୟ 
ଅନୁପସ୍ଥିତ। ପ୍ରଥମଟି ସତର ବର୍ଷ ବୟସର ତରୁଣୀ। ସେ ଭେଟିଛି କବିଙ୍କୁ ଆଉ 
ତିନିଜଣ ତାଙ୍କୁ ବାୟା କହି ଉପେକ୍ଷା, ଅବଜ୍ଞା ଓ ଅସମ୍ମାନ ପ୍ରଦର୍ଶନ କରିଛନ୍ତି ଯଥେଷ୍ଟ 
ତନ୍ମଧ୍ୟରୁ ଜଣେ ହୁଏତ ସବୁଠୁ ବେଶି ଖରାପ ବ୍ୟବହାର କରିଛି, ତେଣୁ କବି 
ଆକ୍ରୋଶରେ ତା କଥା ବୁଝିବେ ବୋଲି ସ୍ଥିର କରିଛନ୍ତି। କୌଣସି କାରଣରୁ ଅବଶ୍ଯ 
ସୁବିଧାସୁଯୋଗ କି ସମୟ ପାଇ ନାହାନ୍ତି। ଖସିଯାଇଛି ସ୍ତ୍ରୀଲୋକଟି ଦାସଙ୍କ କ୍ରୋଧରୁ। 
ଅବଶିଷ୍ଟ ଦୁଇ ଜଣଙ୍କୁ କିନ୍ତୁ କବି ନିଜ ପ୍ରଭାବ ବଳରେ ଆନୁଗତ୍ୟ ସ୍ଵୀକାର କରିବାକୁ 
ବାଧ୍ଯ କରାଇଛନ୍ତି। ଏହି ଦୁଇଜଣଙ୍କ କ୍ଷେତ୍ରରେ ଅଲୌକିକ ଶକ୍ତି ପ୍ରୟୋଗର ସଙ୍କେତ 
ଅଛି। ସେହି ଦୁହିଁଙ୍କୁ ସେ ସ୍ବପ୍ନରେ ଦେଖା ଦେଇ ନିଜର ଅନୁଗତ କରାଇଛନ୍ତି। 
ଚାରିଜଣଙ୍କ ପାଇଁ କିନ୍ତୁ ସେହି ଗୋଟିଏ ତତ୍ତଵ। ବାୟା ଅରକ୍ଷିତ ପରମାତ୍ମା ଆଉ ନାରୀ 
ମାତ୍ରେ ଜୀବାତ୍ମା। ଜୀବାମ୍ମା ମାତ୍ରେ ସ୍ତ୍ରୀ। ପରମାତ୍ମା ପୁରୁଷ! 

ଏ ଘେନି ନିଜ ପନ୍ଥୀ ମୋର 
ନର ଦେହରେ ଅଗୋଚର | 

ନରଦେହ ବହି ନାରୀଏ ଜାଣନ୍ତେ କିପରି ଏହି ରହସ୍ୟ ? ଗୋଟିଏ ସ୍ତ୍ରୀଲୋକ 
ତାଙ୍କୁ ଦେଖି ଡରିଛି, ବାୟା କହି ପଳାଇଛି। କବି ମନ୍ତବ୍ୟ କରିଛନ୍ତି, “ସେ ତ ଭାରିଜା 
ଆମ୍ଭକୁହିଁ / କିପୀ ବାୟା ବୋଲି କହଇ ?”? ସତର ବର୍ଷର ତରୁଣୀଟି ଆଠବର୍ଷ ବେଳୁ 
ଅରକ୍ଷିତଙ୍କ ନାମ ଶୁଣି ପ୍ରେମରେ ପଡ଼ିଛି ବୋଧହୁଏ । ଏବେ ଆସି ସାଙ୍ଗରେ ପଳାଇବ 
ବୋଲି ଚମଜ୍କାର ପରାମର୍ଶ ଦେଇଛି। ଗାଁ ଝିଅମାନେ କିଛି କମ୍‌ ଦୁଃସାହସୀ ନୁହନ୍ତି, କିଛି 
କମ୍‌ ଚାଲାଖ ନୁହନ୍ତି। ପରାମର୍ଶ ଦେଇଛି, ଅରକ୍ଷିତ ତରୁଣୀଟିକୁ ମାରି ପୋତି ଦେବାର 
ଛଳନା କରନ୍ତ, ରାତିରୁ ଆସି ଗାତରୁ ଘେନି ଯିବେ।” ରକ୍ଷା! ଅରକ୍ଷିତ ତା ପରାମର୍ଶ 
ରକ୍ଷା କରି ନାହାନ୍ତି । ତାକୁ ଗୋଟିଏ ଯୁବକ ସହିତ ବିବାହ ଦେଇ ସେହି ଯୁବକକୁ 
ଅରକ୍ଷିତ ବୋଲି ଭାବିବାକୁ ପ୍ରବର୍ଭାଇଛନ୍ତି, ‹ ସେହିଟି ମୁହଁ ବୋଲି ଜାଣ। ତୁମ୍ଭଙ୍କୁ ବିଭା 
ହେଲି ପୁଣ।”” ମିଳନ ଅତୁଟ ରହିବ। ପରବର୍ଭୀ ଦୁଇଜଣ ସ୍ତ୍ରୀଲୋକ ତାଙ୍କୁ ଭର୍ଷନା 
କରିଥୁଲେ, ତେଣୁ କବି ପ୍ରତିଶୋଧ ପରାୟଣ ହୋଇ ଉଠିଛନ୍ତି। ଅଲୌକିକ ପ୍ରଭାବ 
ବଳରେ ସେ ଦୁହିଁଙ୍କୁ ବଶୀଭୂତ କରି ରାତ୍ରି ଅର୍ବରେ ଆଣି ଗୋଡ଼ ଘଷାଇଛନ୍ତି ଓ ଅଇଁଠା 

ଖୁଆଇଛନ୍ତି। ସ୍ତ୍ରୀ ଲୋକଙ୍କ ନିୟତି ହେଉଛି ସ୍ବାମୀର ଗୋଡ଼ ଘଷିବା ଓ ଅଇଁଠା ଖାଇବା ! 
ତ୍ତ ଦ୍ରଷ୍ଟିରୁ ସେ ଦୁହେଁ ଅରକ୍ଷିତଙ୍କର ବୈଧ ଦୁଇପନ୍ୀଃ ସେମାନେ ତାଙ୍କୁ ମାୟାରେ 
ଛାଡ଼ିଥ୍‌ଲେ, ଲୋକ ପଠାଇ ଡାକି ନେଇଛନ୍ତି ଏବେ। ଅରକ୍ଷିତଙ୍କର ଚିତ୍ହରଣ କ୍ଷମତା 
ଥିଲା ସେଦିନ ନିଶ୍ଚୟ ରୂପଯୌବନର ଆକର୍ଷଣ ବି ଥୁଲା। କବିଙ୍କୁ ତନ୍ମଧ୍ୟରୁ ଜଣେ 
ଆଉ ମୂହ୍ତି ପାରି ନାହିଁ। 

ଚିତ୍ତ ଯେ ହରିନେଲେ ସେହି ( ଅରକ୍ଷିତ ଦାସ ) 

ମନ ମୋ ଉଚ୍ଛନ୍ନ ଯେ ହୋଇ 

ଏବେ ଗୋ କେ ତାଙ୍କୁ ମୂର୍ତ୍ତିବ 

ଜୀବନ ଦେହେ ଯେବେ ଥୁବ ! 

ଏସବୁଥୁରେ ସ୍ତ୍ରୀଲୋକଙ୍କ ଅନୁରାଗ ଓ ଆସକ୍ତିର ଉଷ୍ପତାକୁ ଅସ୍ଵୀକାର କଲେ 

ଅରକ୍ଷିତଙ୍କୁ ବୁଝିହେବ ନାହିଁ। ଅରକ୍ଷିତ ସ୍ଵୀକାର କରିଛନ୍ତି ନାରୀଟିର ଆସକ୍ତି ଓ 
ଅନୁରାଗର ନିବେଦନ। ଅନ୍ୟଜଣଙ୍କର ଭାଷା ଆହୁରି ପ୍ରୀତିପୂର୍ଣ୍ଣ ଓ ଅନ୍ତରଙ୍ଗ । ସେ ସିଧା 
ଦାସଙ୍କୁ ଜଣାଇଛି, ସର୍ବଦା ଦାସୀ ମୁଁ ତୁମ୍ଭର! 

ସେଦିନୁ (ଦେଖଲାଦିନୁ) ମୋ ମନ ଉଚ୍ଛନ୍ନ 

କେମନ୍ତେ ଧରିବି ଜୀବନ । 

ମୋ ଚିତ୍ତ ହରିନେଲେ ସେହି 

କା ଆଗେ କହିବିଟି ମୁହିଁ। 

ଦୁହିଙ୍କ ପ୍ରୀତିପୂର୍ଣ୍ଣ ଉକ୍ତିରେ କବିଙ୍କ ଭାଷା ଯଥେଷ୍ଟ ଆବେଗ ବ୍ୟାକୁଳ ଉଷ୍ପ ଓ 

ଆସକ୍ତି ମଧୁର। ସେହି ଦୁଇଜଣ ସ୍ତ୍ରୀଲୋକଙ୍କ ସହିତ କବିଙ୍କର ଯାହାସବୁ ଘଟିଛି ତାହା 
ନ କହିଲେ ଯେପରି ଗୀତା କବିତା ହୋଇ ଉଠିବ ନାହିଁ। କବିଙ୍କର ପ୍ରେମାସକ୍ତି 
ଉପକ୍ଷେଣୀୟ ବ୍ୟାପାର ନୁହେଁ, ନାରୀଘଟିତ ସୁଖାନ୍େଷଣ ତାଙ୍କପାଇଁ ଅଗୌରବର 
ନୁହେଁ। ନଚେତ ଏସବୁ ଘଟନାର ଅବତାରଣା ଏତେ ଦୁଃଖକଷ୍ଟ ଭିତରେ ଏମିତି ଜଳ 
ଜଳ ଦିଶନ୍ତା ନାହିଁ। ପୁରୁଷର ନାରୀ ଆକର୍ଷଣ ଶକ୍ତିଘେନି ଅରକ୍ଷିତଙ୍କର ଆନନ୍ଦ ଅଲା, 
ଉତ୍ସାହ ଥୂଲା। କିନ୍ତୁ କାମ ଓ ପ୍ରେମର ବ୍ୟାପାରଟିକୁ କବି ତତ୍ତ୍ଵ ଅନ୍ତରାଳରେ 
କୁଝ୍ଝଟିକାଚ୍ଛନ୍ତ କରିଦେବାକୁ ଚେଷ୍ଟାଟିଏ କରିଛନ୍ତି । ଅଦ୍ବୈତି ବେଦାନ୍ତ ଦର୍ଶନର 
ପତିପନ୍ୀତତ୍ତ୍ରଟିଏ ସେ ବାଢ଼ିଛନ୍ତି। ତାଙ୍କ ତତ୍ସ ଯେମିତି ଅଭିନବ ସେମିତି ଅବାସ୍ତବ 
ବୋଧହୁଏ । ପରପୁରୁଷ ପରନାରୀ ସବୁଦିନେ ବୈଧ ପତିପନ୍ଧୀ। ମିଳନ ଅସାମାଜିକ 

ନୁହେଁ। ପଛରେ ଅଦ୍ବୈତ ବେଦାନ୍ତ ଦର୍ଶନର ସମର୍ଥନ ବର୍ଭମାନ। ପୁରୁଷ ପରମାତ୍ମା 
ନାରୀ ମାତ୍ରେ ଜୀବାତ୍ମା। ଭେଦ ଉପସ୍ଥିତ। ପୁଣି ଭେଦ ଅନୁପସ୍ଥିତ। ଠାଏ ଠାଏ ଏହାର 
ଓଲଟା ତର୍ବି ଅଛି। 

ସ୍ତିରୀରୂପଟି ମୁହିଁ ଜାଣ 

ମୁଁ ମୋତେ ମୋହୂୃ ଅଛି ପୁଣ। 

ଆପକୁ ଆପେ କନ୍ୟାବର |! 

ବହ୍ମ ସର୍ବତ୍ର ବିଦ୍ୟମାନ! ତେଣୁ ଯିଏ ସ୍ତ୍ରୀ ସେହିହିଁ ପୁରୁଷ । ବ୍ରହ୍ମ ପୁରୁଷ, ବ୍ରହ୍ମବି 

ନାରୀ | ବ୍ୟବଧାନ ନାହି। ଏହି ସୃତ୍ରଟିକୁ ଯଥେଷ୍ଟ ଲମ୍ବାଇ ହେବ । 

ଗେରସ୍ତ ଭାରିଜାଟି ମୁହିଁ 

ପୁଅଝିଅଟି ମୁଁ ବୋଲାଇ। 

ତତ୍ତ୍ସ ଦୃଷ୍ଟିରୁ ହୁଏତ ସବୁ ଠିକ୍‌ ଅଛି, କିନ୍ତୁ ସାମାଜିକ ଆଚରଣରେ ତତ୍ଗଟିକୁ 

ଲୀଳାରୂପ ଦେଲେ ଅଜ୍ଞାତନାମା ସେ ଯୁବତୀଦ୍ଧଵୟ ଓ ଅରକ୍ଷିତ ଦାସ ସିନା ତାବ୍ତିକ 
ଅବ୍ୟାହତି ପାଇଯିବେ, ପତିପନ୍ୀ ହେବାର ମଜା ପାଇବେ, କିନ୍ତୁ ଆମ ସମାଜରେ 
ନାରୀପୁରୁଷଙ୍କୁ କେହି କ୍ଷମା କରିବେ ନାହି। ନାରୀ ମାତ୍ରେ ପୁରୁଷ ଲୋକର ପନ୍ନୀ କି 
ପୁରୁଷ ମାତ୍ରେ ସ୍ତ୍ରୀଲୋକର ସ୍ଵାମୀଃ ଏକଥାର ପ୍ରୟୋଗାତ୍ମକ ବ୍ୟାବହାରିକ ଗୁରୁତ୍ଵ ସର୍ବଥା 
ଦୂଷଣୀୟ ହେବ। ତତ୍ତ୍ବ ତତ୍ମ ସ୍ତରରେ ଥାଉ। ସବୁ ତତ୍ସର ଉ୍ଦିରେ କିନ୍ତୁ ଗୋଟିଏ କଥା 
ସତ୍ୟ । ଅରକ୍ଷିତଙ୍କ ନାରୀ ଆସକ୍ତି ଅବିସମ୍ବାଦିତ। ଏଥୁରେ ବ୍ଯସ୍ତ କି ବିରକ୍ତ ହେବାର 
କିଛି ନାହି। ସେ ଆମରଣ ଦେହଗେହସଂସାରର ମାୟା ଅତିକ୍ରମ କରିପାରି ନାହାନ୍ତି 
ବୋଲି ସ୍ପଷ୍ଟ କହି ରଖୁଛନ୍ତି। ବହ୍ଙ୍କ ବିରୋଧରେ ତାଙ୍କର ଆକ୍ଷେପ ଅଭିଯୋଗ ସବୁଠି 
ଶୁଣିଯାଏ, 

ମନୁଷ୍ୟ ଜନ୍ମ ମୋତେ ଦେଲୁ 

କ୍ଷୁଧାତୃଷ୍ଣାରେ ଯେ ମାଇଲୁ 

ନିଦ୍ରା ଭୟକୁ ନ ଛାଡ଼ିଲି 

ନିରତେ କାମ ବଶ ହେଲି। 

ହିଂସା ରାଗ ମୋହ ମାୟାରେ 


x x x x 

ଏ ପୀଞ୍ଚ ପଚିଶ ପ୍ରକୃତି 

ଏମାନେ ଶରୀର ନାଶନ୍ତି 

ଏହାଙ୍କୁ ଜିଣି ନ ପାରିବ 

ଏ ପିଣ୍ଡ ନିଶ୍ଚେ ନାଶ ଯିବ। 

ଏହାଙ୍କ ସଙ୍ଗେ ବଶ ହେଲି 

ନିରତେ ଭ୍ରମି ମୁଁ ଭ୍ରମିଲି। ( ୭ ୬ତମ ଅଧ୍ୟାୟ) 

ଭଲ ମନ୍ଦ ମୂଲ୍ୟବୋଧ କବିଙ୍କର ନ ଥୁଲା, ନୁହେଁ; ଥଲା। ଭଲ କଂଣ ଜାଣନ୍ତି, 
ଅଥଚ ମନ୍ଦ କଥା ଛାଡ଼ିପାରନ୍ତି ନାହି। କ'ଣ କରାଯାଏ ? ଧର୍ମ କ'ଣ ଜାଣନ୍ତି, କିନ୍ତୁ 
ଅଧର୍ମ ଭାବନାରୁ ନିବର୍ଭି ପାରନ୍ତି ନାହିଁ ସେ। 
ଅରକ୍ଷିତ ଦାସଙ୍କ ଜୀବନୀ ପଞ୍ଚଭୂତ ଫାନ୍ଦରେ ପଡ଼ି କାନ୍ଦୁଥୁବା ମଣିଷଟିଏର 

ଜୀବନୀ । ଆତ୍ମଜୀବନୀ ନାମରେ ପୂରା ମିଛି କଥା ଲେଖୁବା କଳା ସେତେବେଳେ 
ପ୍ରଚଳିତ ନ ଥୁଲା। କବିଟିର ପ୍ରତାରଣା ବି ନ ଥୁଲା; ନା ଠକିଛନ୍ତି ନିଜକୁ ସେ ଆତ୍ମ 
ପ୍ରସାଦ ପାଇଁ, ନା ଠକିଛନ୍ତି ଅନ୍ୟମାନଙ୍କୁ ପ୍ରତିଷ୍ଠାପ୍ରତିପତ୍ତି ପାଇଁ। ଠିକେ ଠିକେ ସବୁ 
କଥା ଲେଖୁଛନ୍ତି । ମଣିଷଟିଏ ଥୂଲେ ସେ, ଚେଷ୍ଟା କରିଛନ୍ତି ମଣିଷର ପ୍ରକୃତିକୁ ଅତିକ୍ରମ 
କରିବାକୁ ଆଜୀବନ; କିନ୍ତୁ ପାରିନାହାନ୍ତି । ବ୍ୟର୍ଥତା ମଣିଷର ନିୟତି। ଅକ୍ଷମତା 
ଅସାମର୍ଥ୍ୟ ଓ ଅସାଫଲ୍ୟ ତେଣୁ ଲଜାଜନକ ନୁହେଁ କେବେ । ଭଗବାନ ସ୍ଵୟଂ 
ନରଲୀଳାରେ ମଣିଷ ପରି ଆଚରଣ କରିଥାନ୍ତି। ଅରକ୍ଷିତ ଦାସ ତ ମୂଳତଃ ମଣିଷଟିଏ । 
ମଣିଷ ପରି କାମକ୍ରୋଧର ବଶବର୍ଭୀ ହେବା ଦୋଷାଦାହ ନୁହେଁ କି ଶୋକାବହ ନୁହେଁ। 
ତାଙ୍କର ଗତିରେ ସଦଗତି, ସତ୍ୟରେ ଶାନ୍ତି ଓ ସାନ୍ଧନା। ଅକପଟ ଭାବରେ ସ୍ତ୍ରୀ ଲୋକଙ୍କ 
କଥା ଲେଖୁଯାଇଛନ୍ତି, ତାହା ତାଙ୍କ ମନୋବଳ ସୂଚାଏ ବରଂ । 


ସାତ 


ଆମତ୍ମକଥନ ପରେ ବ୍ରହ୍ମମନନ। ମହୀମଣ୍ଡଳ ଗୀତାର ଦୁଇ ତୃତୀୟୀଂଶ 
ତର୍ସାତ୍ମକ। ତତ୍ସଜିଜ୍ଞାସା ପଞ୍ଚଭୂତ ଜିଜ୍ଞାସାରୁ ଆରମ୍ଭ ହୋଇ ଅକ୍ଷର ମହିମାରେ ସମାପ୍ତ । 
ଗୀତାଟିରେ ଅଦ୍ଦୈତ ବେଦାନ୍ତର ସଙ୍କେତ ଅଛି ଅବଶ୍ୟ। ଶ୍ରୁତି ପ୍ରସ୍ଥାନ, ସ୍ମତି ପ୍ରସ୍ଥାନ କି 
ନ୍ୟାୟପ୍ରସ୍ଥାନର ନାମୋଲ୍ଲେଖ ନାହିଁ। କିନ୍ତୁ ଏଗୁଡ଼ିକର ପ୍ରତିପାଦ୍ୟ ସମ୍ବନ୍ଧରେ ସମ୍ୟକ 
ସଚେତନତା ଅଛି। ଅରଣ୍ଯବାସ ସମୟରେ ପଡଢ଼ାପଡ଼ିର ସୁଯୋଗ ନଥୁଲା, ଗୁରୁ ବି 
ଅନୁପସ୍ଥିତ। କେଉଁଠୁ ପାଇଲେ ବେଦାନ୍ତ ବିଦ୍ୟା ଓ ବେଦାନ୍ତର ଦୃଷ୍ଟିଭଙ୍ଗୀ ? ତାଙ୍କ 

ମହୀମଣ୍ଡଳ ଗୀତା : ଆମମକଥନ ଓ ବ୍ହ୍ମନନ ଜ୍ଞ ୧୯୭ 


ଜୀବନର ଆଦର୍ଶ, ମୂଲ୍ୟବୋଧ ଓ ଆଚାରଆଚରଣରେ ବେଦାନ୍ତ ଚର୍ଚ୍ଚାର ଦୃଷ୍ଟିଭଙ୍ଗୀ 
କିପରି କ୍ରିୟାଶୀଳ ତାହା ଗବେଷଣାର ବିଷୟବସ୍ତୁଃ ଏ ଲେଖକ ଫେଡ଼ି ଦେଖାଇ ପାରିବ 
ନାହିଁ। ଅରଣ୍ୟବାସ ପୂର୍ବରୁ ରାଜଗୃହରେ ସେ ବେଦାନ୍ତ ଚର୍ଚ୍ଚା କରି ପାରିଥାନ୍ତି ୧୭ ରୁ 
୧୯ ଯେଉଁ ଦୁଇବର୍ଷ କାଳ ସେ ଅରଣ୍ୟବାସ ପାଇଁ ମାନସିକ ସ୍ତରରେ ପ୍ରସ୍ତୁତ 
ହେଉଥୁୂଲେ, ସେହିସମୟରେ ଉପନିଷଦ, ବହ୍ମସୂତ, ଓ ଭଗବତ୍ବଗୀତା ଅଧ୍ୟୟନ କରି 
ପାରିଥାନ୍ତି। ମହୀମଣ୍ଡଳ ଗୀତାରେ ଏଗୁଡ଼ିକର ପଦପାତ ଅଛି ଯଦିଓ ବିଧୁବଦ୍ଧ 
ଏଗୁଡ଼ିକର ଅନୁଶୀଳନ ସମ୍ବନ୍ଧରେ କୌଣସି ସ୍ପଷ୍ଟ ସୂଚନା ନାହିଁ। ବେଦାନ୍ତ ପରିଶୀଳନ 
ସୃତ୍ରେ ମହୀମଣ୍ଡଳ ଗୀତା ଲେଖ୍‌ ନାହାନ୍ତି ବୋଧହୁଏ; ଯଦିଓ ଏଥୁରେ ଦାର୍ଶନିକ 
ତତ୍କଚିନ୍ତା ଅଛି, ଆମୂଳାନ୍ତ ଆତ୍ମଲଭାବନା ଉତଵକୀର୍ଣ୍ଣ ରହିଛି। ଗୀତାଟିର କିନ୍ତୁ ବିଧୂବଦ୍ଧ 
ଯୋଜନା ନାହିଁ କି ବ୍ରହ୍ମତତ୍ତ୍ଟ ଜୀବତତ୍ତୃ, ସୃଷ୍ଟିତତ୍ତ ଓ ସାଧନତତ୍ତ୍ର ଉପସ୍ଥାପନରେ 
କୌଣସି ଅନୁକ୍ରମ ନାହିଁ। ଯେତେବେଳେ ଯାହା ମନକୁ ଆସିଛି ତାହା କବି ଲେଖୁଛନ୍ତି; 
ପାଣ୍ଡିତ୍ୟ ପ୍ରଦର୍ଶନ କରିବାକୁ କୌଣସି ଉଦ୍ୟମ କରିନାହାନ୍ତି । ପଢ଼ାପଢ଼ିକୁ ବ୍ଯବହାର 
କରିବାକୁ ଚାହିଁ ନାହାନ୍ତି ମଧ୍ଯ। ଗଞ୍ଜାମର ରାଜପରିବାରରେ କାବ୍ୟବିନୋଦନ ଥୁଲା, 
ଥିଲାବି ଶାସ୍ତ୍ରବିନୋଦନ । ସଂସ୍ଗୃତ ଭାଷାରେ ରଚିତ ବେଦାନ୍ତ ଶାସ୍ତ୍ର ସେ ପଢ଼ିଥବେ 
ନିଶ୍ଚୟ। ଅଧୁକନ୍ତୁ ଆମର ଓଡ଼ିଆ ଭାଷାରେ ରଚିତ ବେଦାନ୍ତଶାସ୍ତ୍ର ବି ଅଛି, ଯାହାକୁ 
କୁହାଯାଏ Vernacular ବେଦାନ୍ତ । ଜଗନ୍ନାଥ ଦାସଙ୍କ ଭାଗବତ ତ ବ୍ରହ୍ମସୂତ୍ରର ଭାଷ୍ୟ। 
କବି ଅରକ୍ଷିତ ନବାକ୍ଷରୀ ବୃତ୍ତ କୌଶଳ ସେଇଠୁ ଶିଖୁଛନ୍ତି ସେଇଠୁ ଶିଖ୍ଥ୍ବେ ବି 
ବେଦାନ୍ତର ସାରତତ୍ତ୍‌ । ସେଇଥୁପାଇଁ ମହୀମଣ୍ଡଳ ଗୀତାର ଭାବନା ଓ ଚିନ୍ତାରେ 
ବେଦାନ୍ତର ସାରକଥା ଗୋଳେଇ ମିଶି ଯାଇଛି। ବ୍ରହ୍ମସୂତ୍ରର ପ୍ରଥମେ ଅଛି ବ୍ରହ୍ମଜିଜ୍ଞାସା; 
'କୁନ୍ମାଦ୍ୟସ୍ୟ ଯତଃଂ ଯାହାଠାରୁ ଏହି ପରିଦୃଶ୍ୟମାନ ବିଶ୍ଵର ଜନ୍ମ ସେହିହି ବ୍ରହ୍ମ ତେବେ 
ବ୍ରହ୍ମଧଙ୍କଠାରୁ ପଞ୍ଚଭୂତର ଜନ୍ମକଥା ଅଛି ବେଦାନ୍ତ ସୃତ୍ରର ଦ୍ଵିତୀୟ ଅଧ୍ୟାୟ ତୃତୀୟ 
ପାଦରେ ୨/୩/୧ ରୁ ୨/୩/୭ ପର୍ଯ୍ୟନ୍ତ ସୂୃତ୍ରରେ। ଯଥାକ୍ରମେ ଆକାଶ, ବାୟ ଅଗ୍ନି 
(ତେଜ), ଜଳ ଓ ପୃଥ୍ବୀର ଉପରି କଥା ଅଛି। ମହୀମଣ୍ଡଳ ଗୀତାର ଆରମ୍ଭ ଏଇଠି | 
“ମଦ୍ରାଶୂନ୍ୟୁ ଆକାଶ ଜନ୍ମି ତଂ... !” କିଛୁ ଭୂତଚିନ୍ତାରେ ଅଛି ଓଲଟା ଗଣନା । ପ୍ରଥମେ 
ପୃଥ୍ବୀ, ଶେଷରେ ଆକାଶ । କଣ କବିଙ୍କର ଅଭିପ୍ରେତ ? ଲେଖକର ବିଦ୍ୟାବୁଦ୍ଧି 
ଅଗୋଚର ବ୍ୟାପାର । ବ୍ରହ୍ମସୂୃତ୍ରରେ ଗୋଟିଏ ସୂତ୍ର ଅଛି, ଅକ୍ଷରଂ ଅମବରାନ୍ତ ଧୃତେଃ (e/ 
୩/୧୦) ଅକ୍ଷର ଅତ୍ବରାନ୍ତଧୃତେଃ, କାରଣ ତାହା ଆକାଶ ପର୍ଯ୍ୟନ୍ତ ସର୍ବ ବସ୍ତୁର 
ଧାରଣକର୍ରା ଅକ୍ଷର। ସ୍ଵର୍ଗର ଉର୍ଦ୍ଧରେ ଓ ପୃଥ୍‌ବୀର ନିମ୍ନ ପ୍ରଦେଶରେ ତଥା ସ୍ବର୍ଗ ଓ 
ପୃଥ୍ବୀ ମଧ୍ଯରେ ଯାହା ଅଛି ତାହା ଆକାଶରେ ଓତପ୍ରୋତ। ତେଣୁ ଅକ୍ଷର ଅଳ, 


Source: Author, Digitized by PPRACHIN, SOA 


୧୯୮ ଜ ପ୍ରସଙ୍ଗ ପୁରୁଣା ଭାବନା ନୂଆ 


ଅନଣୁ ଇତ୍ଯାଦି। ତେଣୁ ଏ ଅକ୍ଷର ବର୍ଣ୍ଣମାଳାର ଅକ୍ଷର ନା ବ୍ରହ୍ମ ୨ ଏଠାରେ ଅକ୍ଷର 
ପରମବ୍ରହ୍ମ ଅକ୍ଷର ବର୍ଣ୍ଣ ନୁହେଁ। ଆମ କବି କିନ୍ତୁ ମହୀମଣ୍ଡଳ ଗୀତାରେ ଉପସଂହାରରେ 
ଅକ୍ଷର ମହିମା ଗାନ କଲାବେଳେ ବର୍ଣ୍ଣମାଳାର ଅକ୍ଷର ‘ଅଂ ଠାରୁ “କ୍ଷ” ପର୍ଯ୍ୟନ୍ତ ବର୍ଣ୍ଣନା 
କରିଛନ୍ତି। ବ୍ରହ୍ମ ଓ ବର୍ଣ୍ଣମାଳାର ଅକ୍ଷରକୁ ଏକ ଓ ଅଭିନ୍ନ ମନେ କରିଛନ୍ତି। ଅକ୍ଷର ବ୍ରହ୍ମ । 
ବ୍ରହ୍ମର ସର୍ବାଶ୍ରୟତ୍ଵ ପ୍ରମାଣିତ। ଏହି ବ୍ରହ୍ମଙ୍କୁ ବର୍ଣ୍ଣମାଳାର ଅକ୍ଷରରେ ଖୋଜିବା ଭୁଲ 
ବୁଝାମଣା ନା ବିଦବତ୍ତା, ତାହା ବିଚାରଯୋଗ୍ୟଯ। ବ୍ରହ୍ମ ସୃତ୍ର ସହିତ କବିଙ୍କର ପରିଚୟ 
ଥିଲା, ପରେ ହୁଏତ ଅବ୍ୟବସ୍ଥିତ ଜୀବନରେ ଠିକ୍‌ ଠିକ ସବୁ ସ୍ମରଣ କରିପାରି ନାହାନ୍ତି। 
ଯାହା ଯେମିତି ବୁଝିଛନ୍ତି ସେମିତି ହୁଏତ ଲେଖଛନ୍ତି। ଠାଏ ଛାନ୍ଦୋଗ୍ୟ ଉପନିଷଦର 
ପଦାଙ୍କ ଅଛି। ପରିଣାମବାଦ ବୁଝାଇବାକୁ ଶ୍ରତି କହିଛି, ମୃତୃପିଣ୍ଡ ମୃଣ୍ମୟ ବିକାରର 
ଦ୍ୃଷ୍ଟାନ୍ତରୁ ବୁଝିହୁଏ ଯେ, ସତ୍ୟବସ୍ତୁ ଓ ତାହାର ସତ୍ୟବିକାର ସତ୍ଚନ୍ଧ ନିତ୍ୟ। ବ୍ରହ୍ମ ସତ୍ୟ | 
ବ୍ରହ୍ମ ବିକାର ଜଗତ ସତ୍ୟ। ଏହି ଉପଲକ୍ଷେ ସୁବର୍ଣ୍ଣ ପିଣ୍ଡ ଓ ସୁବର୍ଣ୍ଣ ଅଳଙ୍କାରର ( ୬ / 
୧/୫) ଦରଷ୍ଟାନ୍ତ ବି ଦିଆଯାଇଛି। ସୁବର୍ଣ୍ଣପିଣ୍ଡ ସତ୍ୟ, ସୁବର୍ଣ୍ଣ ଅଳଙ୍କାର ସତ୍ୟ। ଏହି 
ଦୃଷ୍ଟାନ୍ତଟିକୁ କବି ବାରମ୍ବାର ଉପସ୍ଥାପନ କରିଛନ୍ତି, 

ସୁବର୍ଣ୍ଣ ମଣ୍ଡାଏ ଆଣିବା 

ନାନା ଅଳଙ୍କାର ଗଢ଼ିବା 

ତାହାକୁ ଏକଠାବ କରି 

ଆଉଟି ଦେବା ଅଗ୍ମିଭରି 

ଭିନ୍ନଟି କେବେ ନ ଦିଶଇ 

ଏକ ବ୍ରହ୍ମଟି ସର୍ବଦେହୀ । 

ସବୁ ଗାଲଙ୍କ କ୍ଷୀରର ରଙ୍ଗ ଧଳା ଦୃଷ୍ଟିରୁ ଓ ସର୍ବ ଘଟରେ ଏକ ସୂର୍ଯ୍ୟର 

ପ୍ରତିଫଳନରୁ ସର୍ବ ଘଟରେ ଏକ ବ୍ରହ୍ମ କଥା କବି ବୁଝାଇଛନ୍ତି । ଠାଏ ଠାଏ କିନ୍ତୁ ସେ ବି 
ଭିନ୍ନ କଥା କହିଛନ୍ତି। ବ୍ରହ୍ମସତ୍ଯ। ଜଗତ ମିଥ୍ୟା! କିନ୍ତୁ ସର୍ପରଜୁର ଉଦହାରଣ କାହିଁ 
ନାହିଁ। ତେଣୁ ପାଣ୍ଡିତ୍ୟ ଓ ବେଦାନ୍ତ ପ୍ରବେଶ ସମ୍ମନ୍ଧରେ ବିଧୂଵବଦ୍ଧ ଗବେଷଣା ନ ହେଲେ 
ତାଙ୍କର ମତ ଓ ପଥ ସମ୍ବନ୍ଧରେ ପ୍ରକୃତ ଠିକ୍‌ କଥା କହିବା ସମ୍ଭବ ନୁହେଁ। ଯାହା ସ୍ପଷ୍ଟ 
ଜଳ ଜଳ ଦିଶୁଛି, ତାହାହିଁ କହିବା; ସେହି ଦିଶିବାଟା ବି ସୀମିତ ଓ ଅସଂପୂର୍ଣ୍ଣ ବୋଲି 
ସ୍ପୀକାରପୂର୍ବକ କହିବା! କବିଙ୍କ ପାଇଁ ବ୍ରହ୍ମ ଅକ୍ଷର, ପରବ୍ରହ୍ମ ଓକାର। ଓଁ ଇତି ବ୍ହ୍ମ। 
ବ୍ରହ୍ମ ଆଜ୍ଞା ବି। ବ୍ରହ୍ମ ଚୈତନ୍ୟ । ସେ ଏକ ହୋଇବି ଅନେକ। ବ୍ରହ୍ମ ଭଗବତବ ସ୍ଵରୂପ 
ସମୂହ । ଅବତାରୀ। ସବୁରି ଉପରେ ବ୍ରହ୍ମ। ବ୍ରହ୍ମ ଉପରେ କେହି ନାହିଁ। କବି ଅରକ୍ଷିତ 

ଦାସ ବ୍ରହ୍ମ ଉପାସକ । ବ୍ରଦ୍ମଙ୍କୁ ଉପଲକ୍ଷ କରି ଆଉ ସବୁ ତତ୍ଗସ ସେ ବାଢ଼ିଛନ୍ତି, ମଣିଷର 
ବ୍ରହ୍ନତ୍ନ କଳିଛନ୍ତି ଓ ବ୍ରହ୍ମନାମ ଭଜନରେ ଭକ୍ତି ଖୋଜିଛନ୍ତି। ଭକ୍ତି ବୋଧହୁଏ କବିଙ୍କ ପାଇଁ 
ପରମପୁରୁଷାର୍ଥ। ସଂକ୍ଷେପରେ ଏଠାରେ ବ୍ରହ୍ମତତ୍ତ ଜୀବତତ୍ତ ସୃଷ୍ଠିତତ୍ତ୍‌ ଓ ସାଧନତତ୍ତ୍ବର 
ସ୍ଵରୂପ ଲକ୍ଷ୍ୟ କରିବା। 

ବ୍ରହ୍ମା ବହ୍ମ ସର୍ବେଶ୍ବର ଓ ସର୍ବ ଶକ୍ତିମାନ। ସର୍ବଜ୍ଞ ସର୍ବବିତଵ । ପରମତତ୍ତ୍ 
ଅକ୍ଷର, ପରବ୍ରହ୍ମ । ଜଗତ କାରଣ, ସତ୍ବ ଓ ସତ୍ତାବାନ। ବେଦାନ୍ତର ବ୍ରହ୍ମ, ଶରୁତିର 
ପରମାତ୍ମା ଚୈତନ୍ୟ ଓ ଆମର ଭଗବାନ, ନାରାୟଣ, ଶ୍ରୀକୃଷ୍ଣ ସମସ୍ତେ ବ୍ରହ୍ମ। ବ୍ରହ୍ମ 
କାରଣସ୍ଵରୂପ ଓ କର୍ମରୂପ। ଉଭୟ ନିମିତ୍ତ କାରଣ ଓ ଉପାଦାନ କାରଣ ସେ। ଅନନ୍ତ 
ଅସୀମ। ନିର୍ବିଶେଷ। ଏହି ବ୍ରହ୍ମ ଶରଣସୋଦର କ୍ଷମାସିଂଧୃ, ପତିତପାବନ, ଅବତାରୀ, 
ଭାବଗ୍ରାହୀ, ବଂଶୀଧର, ପୁରୁଷୋତ୍ତମ, ରାଧାବଲୁଲଭ, ଯଦୁମଣି, ଗୋପାଳକୃଷ୍ଣ, ଶ୍ରୀଧର, 
ଭୟନାଶନ, ନୀଳାଦିସିଂହ ସବୁ। ସବୁ ନାମରେ ବ୍ରହ୍ମ ପ୍ରକାଶ। ଆମ ପାଇଁ ଶ୍ରୀକୃଷ୍ଣ ଓ 
ଶ୍ରୀଜଗନ୍ନାଥ ଯାହା ଯାହା, ଅରକ୍ଷିତ ଦାସଙ୍କ ପାଇଁ ବ୍ରହ୍ମ ତାହା ତାହା। ବ୍ରହ୍ମଙ୍କୁ ଜାଣିଲେ 
ସମସ୍ତଙ୍କୁ ଜାଣି ହୁଏ। ମହିମାଧର୍ମର ଅଲେଖ ଓ ଅରକ୍ଷିତଙ୍କ ବ୍ରହ୍ମଙ୍କ ମଧ୍ଯରେ ସାମ୍ୟ 
ଅନେକ। ବହ୍ଧଙ୍କଠାରୁ ଭିନ୍ନ ବା ସ୍ଵତନ୍ତ୍ର ସତ୍ତାବିଶିଷ୍ଠ ହୋଇ ବିଶ୍ଵରେ କିଛି ନାହିଁ। ନା ବସ୍ତୁ 
ନା ବ୍ୟକ୍ତି। ସବୁ ପ୍ରାଣୀ ( ବୁଡ଼ା ଉଡ଼ା ନିଶ୍ଚଳ ସଚଳ) ସବୁ ଲୋକ, ସବୁ ବେଦ, ସବୁ 
ଠାକୁର, ସୂର୍ଯ୍ୟଚନ୍ଦ୍ର ଗ୍ରହନିକର ସବୁ ଏହି ବ୍ରହ୍ମରୁ ସମ୍ଭୂତ । ସବୁର ମୂଳ ବ୍ରହ୍ମ ଏହି ବ୍ରହ୍ମଙ୍କୁ 
ଜାଣିଲେ ମୃତ୍ୟୁକୁ ଅତିକ୍ରମ କରିହେବ।” 

ଜୀବ । ଜୀବ ସଂଖ୍ୟା ଓ ଜୀବଶକ୍ତି ଘେନି ମତମତାନ୍ତର ସବୁଠି ଅଛି। ଅରକ୍ଷିତ 
ଦାସ ଅଦ୍ବୈତବାଦୀ । ତାଙ୍କ ପାଇଁ ବ୍ରହ୍ମ ଏକ। ଜୀବ ବି ଏକ। ସ୍ଵରୂପରେ ଜୀବ ବ୍ରହ୍ମ 
ଅୟମାତ୍ମା ବ୍ରହ୍ମ ତେଣୁ ବିଭୁ। ବ୍ରହ୍ମ ସ୍ବେଚ୍ଛଥାରେ ଜୀବ ଜଗତରେ ପରିଣତ । ସ୍ଵରୂପରେ 
କିନ୍ତୁ ଅବିକୃତ। ଠିକ ସୁବର୍ଣ୍ଣ ପିଣ୍ଡ ପରି, ସୂର୍ଯ୍ୟଙ୍କ ପରି, ଆକାଶ ପରି। ଅଳଙ୍କାରରେ 
ଭେଦ ଅନେକ; ଘଟ ଭେଦରେ ସୂର୍ଯ୍ୟ ଅନନ୍ତଃ ଆକାଶ ଅନନ୍ତ; ମୂଳତଃ କିନ୍ତୁ ଏକ 
ସବୁ ଏକ। ସଂସାର ଦଶାରେ ଜୀବ ବ୍ରହ୍ମର ଅଂଶ। ତାହାର ବହୁତ୍ଵ ଓ ଭୋ୍ଧତ୍ବ 
ଞିପାଧ୍‌କ। କବି ଅରକ୍ଷିତ ସବୁଠି ପରିଣାମବାଦୀ। 
ସାଧନତକ୍ତଵ । ତମେବ ବିଦିତ୍ଵା ଅତି ମୃତୁ୍ୟୁମେତି ଅନ୍ଯ ପନଛ୍ଥାଃ ବିଦ୍ଯତେ 
ଅୟନାୟ। ପରମବ୍ରହ୍ମଙ୍କୁ ଜାଣିଲେ ମୃତ୍ୟୁକୁ ଅତିକ୍ରମ କରିହୁଏ, ଅନ୍ଯ ପନ୍ଥା ନାହିଁ। 
ଅରକ୍ଷିତ ଦାସ କିନ୍ତୁ ଜ୍ଞାନକୁ ବିଶେଷ ଗୁରୁତ୍ଵ ଦିଅନ୍ତି ନାହିଁ। ଭକ୍ତିରେ ସଦ୍ଵଗତି। 
ଆମୂଳାନ୍ତ ଗୀତାଟିରେ ଭକ୍ତି ପାଇଁ ବ୍ୟାକୁଳ ପ୍ରାର୍ଥନା ସମୁଦ୍ୟତ ଅଛି। କବିଙ୍କ ପାଇଁ ଏଠି 
ହ୍ବୈତବାଦ ଓ ଅଦ୍ଧୈତବାଦର କୌଣସି ପୃଥକ ଅର୍ଥ ନାହିଁକି ବିରୋଧ ନାହିଁ ବୋଧହୁଏ। 

ସେ ଗୋଟିଏ ଅର୍ଥରେ ଅଦ୍ବୈତବାଦୀ ନିଶ୍ଚୟ, ବସ୍ତୁ ବିଶ୍ଵକୁ ସେ ଗୋଟିଏ ସମଗ୍ରତାର 
ବିଚିତ୍ର ପ୍ରକାଶ ଭାବରେ ଦେଖଛନ୍ତି। ସବୁ ବ୍ରହ୍ମମୟ। ବ୍ରହ୍ମାତିରିକ୍ତ କିଛି ନାହିଁ। ବ୍ରହ୍ମ 
ବାହାରେ କିଛି ନାହିଁ। ସମଗ୍ରତା ସ୍ଵରୂପତଃ ଗୋଟିଏ ମାତ୍ର। ବିଶ୍ଵ ଯେମିତି ଆପେକ୍ଷିକ 
ସେମିତି ବି ସତ୍ୟ । ଜଗତ ସତ୍ୟ କାରଣ ସବୁ ଗୋଟିଏ ଅଖଣ୍ଡ ବସ୍ତୁବିଶ୍ଵର ଅଂଶ। କବି 
ଅରକ୍ଷିତ ବି ଦ୍ବୈତବାଦୀ କାରଣ ସେ ଅଖଣ୍ଡ ଏକ ସତ୍ତା ମଧ୍ଯରେ ମଧ୍ଯ ନିଜ ବ୍ୟକ୍ତିତ୍ସ ଓ 
ସ୍ଵାତନ୍୍ଯ ଘେନି ବିରାଜିତ। ବୃହତକୁ ନ ଭୂଲିବାରେ ତାଙ୍କର ପରିତ୍ରାଣ ସେ ତେବେ 
ଏକଥା ମଧ୍ଯ ଜାଣନ୍ତି ଯେ, ସମଗ୍ରତା ବୋଧରୁ ବିଚ୍ଛିନ୍ନ ହେଲେ କ୍ଷୁଦ୍ର ଅହଂ ଉପୁଜିବ, 
ଏବଂ ପରିଣାମ ହେବ ଦୁଃଖ ଭୋଗ! ବିଜ୍ଛିନ୍ନତା ମନ୍ଦ ନିଶ୍ଚୟ। ତେଣୁ କବି ସବୁବେଳେ 
ବ୍ରହ୍ମଙ୍କ ଉଦ୍ଦେଶ୍ୟରେ ଭକ୍ତି ନିବେଦନ କରିଥାନ୍ତି, ତାଙ୍କ ପାଇଁ ଜୀବର କର୍ଚ୍ବତ୍ଧଵ ବ୍ରହ୍ମାଧୀନ । 
କ୍ଭ୍ତ୍ଵ ରହୁ । ବ୍ରହ୍ମାଧୀନ ହୋଇ ରହୁ। ସ୍ଵରୂପରେ ଜୀବ ସଦା ବ୍ର୍ଧାଶ୍ରିତ। ବହିର୍ମୁଖୀନତା 
ଜୀବର ସଂସାର ବନ୍ଧନର କାରଣ, ଦେହାତ୍ମବୁଦ୍ଧି ସବୁ ଦୁଃଖର ହେତୁ। ବ୍ରହ୍ମ ଭଜନରେ 
ଜୀବ ସଂସାର ବନ୍ଧନରୁ, ଦେହର ଆବରଣ ଭିତରୁ ଅବ୍ୟାହତି ପାଇ ନିଜ ବ୍ରହ୍ମ 
ସ୍ଵରୂପରେ ଅବସ୍ଥିତି ଲାଭ କରିପାରେ। ଭକ୍ତିରେ ଜୀବନର ଏହି ମୁଚ୍ତି ସମ୍ଭବ। ଅରକ୍ଷିତ 
ଦାସ ମୂଳରୁ ଶରଣାପନ୍ନ ଯେଉଁମାନେ ଶରଣାପନ୍ନ ସେହିମାନେ ହିଁ ଭବବନ୍ଧନରୁ ମୁକ୍ତି 
ପାଇଥାନ୍ତି, ଏହି ତତ୍ତ୍ଟି ସେ ଭଗବତଵ ଗୀତାରୁ ଶିଖୁ ପାରିଥାନ୍ତି। ବ୍ରହ୍ମଙ୍କ ସ୍ଵରୂପ 
ଜ୍ଞାନଦ୍ଵାରା ନୁହେଁ, ଭକ୍ତିଦ୍ଵାରା ଜାଣିହୁଏ; ଭକ୍ତି ଦ୍ଵାରାହିଁ ପାଇହୁଏ ବ୍ରହ୍ମଙ୍କୁ। ବହ୍ଧଜ୍ଞାନ 
ଭକ୍ତିର ଦାନ | ଯାହାଙ୍କ ପାଖରେ ବ୍ରହ୍ମଙ୍କଠାରେ ପରାଭକ୍ତି ବର୍ଭମାନ, ବ୍ରହ୍ମାମ୍ପତତ୍ସ କେବଳ 
ତାଙ୍କରି ହୃଦୟରେ ପ୍ରକାଶିତ ହୋଇଥାଏ। ସ୍ଵତଃ । ସେହି ଦୃଷ୍ଟିରୁ ଶରଣାପନ୍ନ ଅରକ୍ଷିତ 
ଦାସ କେବେ ଭକ୍ତିବଞ୍ଚତ ନୁହନ୍ତି । ଭର୍ତିଗଦ୍ରଗଦ୍ଧ ଅଖଣ୍ଡ ବ୍ୟାକୁଳତାରେ ତାଙ୍କର ଜୀବନ 
ବିତିଛି। ତାଙ୍କ ଜୀବନ କବି ଗାଲିବ୍ରଙ୍କ ଭାଷାରେ କହିଲେ ଏମିତି ମନେହେବ, ଏକ 
ପାଖରେ ଜୀବର ଶତସହସ୍ର ବ୍ୟାକୁଳତା, ଅନନ୍ତ ଆର୍ଭନାଦ; ଅନ୍ଯ ପାଖରେ ବ୍ରହ୍ମଙ୍କ 
ପରମାଶ୍ଚର୍ଯ୍ୟ ବଧୂରତା! କ”ଂଣ କରାଯାଏ ? ଅନ୍ୟଗତି ନାହିଁ। ସେଇଥ୍‌ରେ ଜୀବ 
କୃତାର୍ଥ ଶେଷ ପର୍ଯ୍ୟନ୍ତ ଅରକ୍ଷିତ ଦାସ ଆୟୁହତ ଦୁଃଖୀ ଅର୍ଷିତଟିଏ ହୋଇ 
ରହିଯାଇଛନ୍ତି ବୋଧହୁଏ | 


ଆଠ 


ଶ୍ରୀମଦ୍ଵଭଗବତଗୀତାର କବିତ୍ଧ ଅଶେଷ । କିନ୍ତୁ ଓଡ଼ିଆ ଗୀତା ସଂହିତାରେ 
କବିତ୍ସ ଯଥେଷ୍ଟ ଅନ୍ପ। ଅନେକତ୍ର କବିତ୍ଧ ନାହିଁ କହିଲେ ଚଳେ, ଉଚ୍ଚମାନ ଖୋଜିବା 
ଧୃଷ୍ଟତା । ସେଦିନ କବିତ୍ଧ ପ୍ରଦର୍ଶନ ପାଇଁ ଓଡ଼ିଆ ସାଧକମାନେ ଗୀତା ଲେଖୁ ନଥଲେ, 
ଯେ କୌଣସି ବିଷୟରେ ମେଳ ପକାଇ ପଦ୍ଯ ଲେଖୁବା ଥଲା ସେମାନଙ୍କ ପାଇଁ 

ମହ୍ୀମଣ୍ଡଳ ଗୀତା : ଆମକଥନ ଓ ବହୁମନନ ଜ୍ଞ ୨୦୧ 


ଜନମାନସରେ ପ୍ରବେଶାଧ୍‌କାର ପାଇବାର ସହଜ ଛାଡ଼ପତ୍ର ମାତ୍ର। ତଦ୍ବାରା ଓଡ଼ିଆ 
ଭାଷା ଓ ସାହିତ୍ୟ କିଛି କମ୍‌ ଉପକୃତ ହୋଇ ନାହି। କବି ଆମର ମହୀମଣ୍ଡଳ ଗୀତାର 
ପଦ୍ୟରେ ବଞ୍ଚଛନ୍ତି ଏପର୍ଯ୍ୟନ୍ତ ଆଉ ଓଡ଼ିଆ ଭାଷୀ ଓ ସାହିତ୍ଯ ପାଇଛି ଏକାଧାରରେ 
ଭର୍ଣ୍ଣାକୁଲାର ବେଦାନ୍ତ ଗ୍ରନ୍ଥ ଓ ଆତ୍ମଜୀବନୀ। ପ୍ରଥମ ଓଡ଼ିଆ ଆତ୍ମଜୀବନୀ ଏହି ଗୀତାର 
ଏକ ତୃତୀୟାଂଶ | ଅଧ୍ୁକନ୍ତୁ ଏହା ଓଡ଼ିଆ ଭାଷା ଓ ସାହିତ୍ୟର ଦାରିଦ୍ର୍ୟ ଘୁଞ୍ଚାଇଛି। ଏହି 
ଗୀତା ବ୍ରହ୍ମଜିଜ୍ଞାସାର ତର୍ସସୌନ୍ଦର୍ଯ୍ୟକୁ ଯଥାସମ୍ଭବ ଫେଡ଼ି ଦେଖାଇଛି। ଜଗନ୍ନାଥ ଦାସ 
ଅବଶ୍ୟ ଭର୍ଣ୍ଣକୁଲାର ବେଦାନ୍ତର ମୂଳଭିତ୍ତି ପ୍ରସ୍ତୁତ କରିଥ୍‌ଲେ ଅନୁବାଦ ମାଧ୍ଯମରେ; 
ଅରକ୍ଷିତ ମୌଳିକ ରଚନାରେ ତା'ର ଏକ ନୂଆ ଭାଷ୍ୟ ରଚନା କରିଛନ୍ତି; ହେଉନା 
ପଛେ ଯେତେ ଅସଂପୂର୍ଣ୍ଣ ଓ ଅସଂପନ୍ନ। ଓଡ଼ିଆ ଭାଷୀ ଜ୍ଞାନାନୁଶୀଳନରେ ଶ୍ରମ ଓ 
ଅଦଧ୍ଯବସାୟ ପ୍ରଦର୍ଶନ କରିଛି ଏହା କିଛି କମ୍‌ କଥା ନୁହେଁ ଏଣିକି ଓଡ଼ିଆ 
ସାହିତ୍ୟଇତିହାସରୁ ତର୍ତବଟିନ୍ତାର ଅଧ୍ୟାୟ ଯେ ଶେଷ ହୋଇଯିବ, ଏକଥା ମନେ ରଖ୍ମଲେ 
ଅରକ୍ଷିତ ଦାସଙ୍କ ରଚନାର ମୂଲ୍ୟ ବୁଝି ହେବ। ଓଡ଼ିଆ ଗଦ୍ୟ ସେଦିନ ଅଲା ପ୍ରାୟ 
ଅସ୍ତିତ୍ଵହୀନ। ପଦ୍ଯରେ ଦୁର୍ବଳ ହେଲେ ହେଁ ଅରକ୍ଷିତ ଦାସ ଗଦ୍ଯରଚନାରେ କିନ୍ତ 
ଅସାମାନ୍ୟ କୃତିତ୍ଵ ପ୍ରଦର୍ଶନ କରିଛନ୍ତି ସେହି ଗୀତାରେ। ସାରଳା ମହାଭାରତରୁ 
ପ୍ରେରଣା ପାଇଛନ୍ତି କି ? ପଦ୍ୟ ଭିତରେ ଗଦ୍ୟ କିଛି କମ୍‌ ସ୍ଵାଦ୍ୟ, ସୁନ୍ଦର ଓ ସୃହଣୀୟ 
ନୁହେଁ। ଷଷ୍ଠଷଷ୍ଠିତମ ଅଧ୍ୟାୟରେ ମନକୁ ସତ୍ବଭେଧନ କରି ଚୈତନ୍ୟ ଦୀର୍ଘ ଏକ ଭାଷଣ 
ଦେଇଛନ୍ତି। ଦୀର୍ଘାୟିତ ଗଦ୍ଯ ପ୍ରଲମ୍ବିତ ରହିଛି ଆବେଗମୁଖର ହୋଇ, ˆ ଅଦେଖା 
ଦେଖୁବ, ଅତୋଳା ତୋଳିବ, ଅମପା ମାପିବ, ଅସାଦ୍ଯସାଧୁବ, ଅଭକ୍ଷ ଭକ୍ଷିବ, ଅଜପା 
ଜପିବ, ଅକର୍ମ କରିବ; ଶୁଣିହୋ ମନ, ଏତେ କର୍ମ ଯେ କରି ପାରଇ, ସେଇଟି ବ୍ରହ୍ମକୁ 
ଚିହ୍ନଇ।”' ଆବୃତ୍ତିଯୋଗ୍ୟ ଗଦ୍ୟ ମାତ୍ର ନୁହେଁ ପୂରା ସମ୍ଭୋଧ ଗୀତିକା! କେତେଦିନ ଧରି 
ଅରକ୍ଷିତ ଦାସ କେମିତି ଏ ସୁନ୍ଦର ସାବଲୀଳ ଗଦ୍ୟ କାହାକୁ ଶୁଣାଇ ଶୁଣାଇ ଲେଖୁଛନ୍ତି 
ତାହା ପରିକଳ୍ପନା କରି ହେଉନାହିଁ। ମଜାର କଥା ଯେ, ମହୀମଣ୍ଡଳ ଗୀତାର 
ପଦ୍ୟାଂଶରେ କବିତ୍ଵ ବିଶେଷ ନାହି, ସବୁ କବିତ୍ଵ ଅଛି ଏହି ଗଦ୍ଯାଂଶରେ; ଆମୃଳାନ୍ତ 
ଏହା କବିତ୍ବାକ୍ରାନ୍ତ ଅନୁପ୍ରାସଭୂଯୟିଷ୍ଠ । ଭାବପର୍ବଗୁଡ଼ିକ ଅସମାନ କିନ୍ତୁ ମେଳଯୁକ୍ତ ଓ 
ତରଙ୍ଗାୟିତ । ଏହାର ଶବ୍ଦଯୋଜନା ଓ ଭାବବିନ୍ୟାସ ଏତେ ଚମକ୍କାର ଯେ, ସାରାଜୀବନ 
କାଳ ଭିତରେ ଜଶେ ସାହିତ୍ୟିକ ଏତିକି ଲେଖ୍ଥ୍‌ଲେ ଯଥେଷ୍ଟ ହୁଅନ୍ତା ! ଏହାର ଭାଷା, 
ଭାବ ଓ ଭାବପର୍ବ ସବୁ ତରଙ୍ଗାୟିତ; ପ୍ରକୃତରେ ଜଳରୁ ତରଙ୍ଗ ଉଠି ଜଳରେ ବିଲୟ 
ଭଜିଲା ଭଳି ତିନି ଚାରି ପୃଷ୍ଠା ବ୍ୟାପୀ ଦୀର୍ଘ ଗଦ୍ଯାଂଶଟିର ପରିମିତ ପରିପ୍ରକାଶ 
ମଧ୍ଯରେ ଭାବର ତରଙ୍ଗ ପରେ ତରଙ୍ଗ ଉଠି ସେଇଠି ଶେଷ ହୋଇ ଯାଉଛି, ଏ ଯେମିତି 

୨୦୨ ଆ ପ୍ରସଙ୍ଗ ପୁରୁଣା ଭାବନା ନୂଆ 


ଅଦ୍ବୈତ ବ୍ୟାପାରଟିର କାବ୍ୟିକ ଭାଷ୍ୟ। ସମଗ୍ର ଗୀତାର ସାରାଂଶ! ନିର୍ମେଦ ଅଥଚ 
ଶୀଣିତ ଓ ଉନ୍ମଳ। ବଡ଼ ଗତିଶୀଳ ମଧ୍ଯ । ଜଳରୁ ତରଙ୍ଗ ଉଠି ଯେମିତି ଜଳରେ ବିଲୟ 
ଭଜେ ସେମିତି “ ବ୍ରହ୍ମରୁ କ୍ଷରି ଜୀବ ରୂପରେ ବିହାର କରୁଅଛନ୍ତି, ଏ ଦେହରୁ ଯେବେ 
ଯାଇ ବ୍ରହ୍ମର ଲୀନ ହୁଅଇ।”” ଅରକ୍ଷିତଙ୍କ ବିଚାରରେ ପୁନର୍ଜନ୍ସ ନାହିଁ। ମୃତ୍ୟୁ 
ପୂର୍ଣ୍ଣଚ୍ଛେଦ। ଯେଉଁ ତରଙ୍ଗଟି ବିଲୁପ୍ତ ହୁଏ, ତାହାର ପୁନରୁସ୍ଥାନ ନ ଥାଏ । ବୁଝାଇଛନ୍ତି 
କବି ଦୃଷ୍ଟାନ୍ତ ସହ, ମଲେ ଜନ୍ମ ହୁଅଇ, ଶୁଣ ହୋ ମନ, ଏ ମିଛ। ତହିଁକି ଉପମା 
କହିବା ଶୁଣ । ପାଣି କୁମ୍ଭେ ମିଷ୍ଟକ ଗୋଳି ପୋଖରୀକି ଘେନି ଯିବା, ସେ ପାଣି 
ପୋଖରୀ ଭିତରେ ନିଉଡ଼ି ଦେବା, ନିଉଡ଼ି ଦେଇ ନେଉଟି ପାଣି କୁମ୍ଭେ ଆଣିବା। ସେ 
ପାଣି କି ମିଷ୍ଟକ ଲାଗିବ? ଏ ରୂପେଟି ଗଲେ ନ ଆସଇ। ବ୍ରହ୍ମରେ ଲୀନ ହୁଅଇ |.... 
ଶୁଣ ହୋ ମନ, ଏ ମଲେ ଆଉ ଜନ୍ମ ନୁହଇ । ଏ ଦେହ ଗଲେ ଆଉ ନ ପାଇ।” 
ପରିଷ୍କାର ସିଦ୍ଧାନ୍ତ। ସ୍ଵଚ୍ଛ। କୁଆଡ଼େ ଗଲା ସେଦିନ ଗଦ୍ଯର ଏ ଭବ୍ୟ ଆଦର୍ଶ ? କବି 
ଅରକ୍ଷିତଙ୍କ ଗଦ୍ୟ ପଦ୍ଯର ସାହିତ୍ୟିକ କ୍ଷତିପୂରଣ କରିଛି ସର୍ବାଂଶରେ। ଓଡ଼ିଆ ଗଦ୍ଯ 
ସାହିତ୍ୟର ଇତିହାସରେ ତାଙ୍କର ଗଦ୍ୟ ଅବିସ୍ମରଣୀୟ ହୋଇ ରହୁଛି, ଯାହାର ପୂର୍ବସୃରୀ 
ନ ଥୁଲେ କି ଉତ୍ତରସୂରୀ ନାହାନ୍ତି। 


ନଅ 


କବି ଅରକ୍ଷିତ ନିଜ ଜୀବନର ଅନୁଭୂତି, ଅଭିଜ୍ଞତା ଓ ଆବେଗମନନ ଦୃଷ୍ଟିରୁ 
ନିଜସ୍ଵ ଭଙ୍ଗୀରେ ବେଦାନ୍ତ ତନ୍ତ ପରିବେଷଣ କରିଛନ୍ତି। ଏ ବେଦାନ୍ତ ତର୍‌ 
ବ୍ୟକ୍ତିବିଶେଷର ମତ କି ବାଣୀ ନୁହେଁ; ସନାତନ ତ୍ତ ସମୂହର ଶିକ୍ଷା ଓ ଦର୍ଶନ। କ'ଣ 
ତେବେ ମହୀମଣ୍ଡଳ ଗୀତାର ତାପୂର୍ଯ୍ୟ ? ବାଇ ? ପ୍ରତ୍ୟେକ ମଣିଷ ବ୍ରହ୍ମାମ୍ମକ। ପ୍ରତ୍ୟେକ 
ଆତ୍ମା ଦିବ୍ଯ। ଜୀବ ସ୍ଵରୂପତଃ ପରମାତ୍ମା । ମଣିଷ ମାତ୍ରେ ତେଣୁ ଅମିତ ଶକ୍ତିର 
ଅଧୂକାରୀ! ମଣିଷକୁ ତାର ଆମ୍ମପରିଚୟ ଦେବାରେ ମହୀମଣ୍ଡଳ ଗୀତାର 
ଚରିତାର୍ଥତା। ଆତ୍ମ ପରିଚୟରେ, ଅନ୍ତର୍ନିହିତ ଦେବତ୍ବର ଉପଲବନ୍ତୁରେ ଆମତ୍ମୋନ୍ନତି 
ସମ୍ଭବ | ଉପନିଷଦ ଓ ବ୍ରହ୍ମ ସୃତ୍ରର ଯାହା ବାର୍ଭା ତାହାହିଁ ଏହି ଗୀତାଟିର ବାର୍ରା। 


ଭାରତ ବର୍ଷର ସାଧନାରେ ଗୋଟିଏ ପ୍ରବଣତା ଅନାୟସଲନକ୍ଷ୍ଯ। ମଣିଷର 
ସଂକୀର୍ଣ୍ଣ ପରିଧ୍ବରେ ସ୍ଵସ୍ତି ନ ଥାଏ କେବେ। ସେ ଯେଉଁଠି ଥାଏ, ସେଠାରୁ ଅନ୍ୟତ୍ର 
ଯିବାକୁ ଚାହେଁ ଅବଶ୍ଯ; ଅସୀମ ପଥରେ ଯିବାକୁ ଚାହେଁ। ତାହାର ଅନନ୍ତ ତୃଷ୍ଣା। 
କୁଆଡ଼େ ଯିବ ଜାଣି ନ ଥାଏ, ଅଥଚ ଯିବ ଯିବ ବୋଲି ଭାବୁଥାଏ ସଦା, କହୁଥାଏ ସ୍ରଦା 
ଯେପରି ଏ ସଂସାରେ ନାହିଁ ସୁଖ ଶାନ୍ତି। ଅନ୍ୟତ୍ର ଗଲେ ପାସୋରି ହେବ 

ମୃତ୍ୟୁପାପଦୁଃଖ ? ପ୍ରାଣ କହେ ଜାବ ଜାବ। କିନ୍ତୁ କେହି ଘର ଛାଡ଼ନ୍ତି ନାହିଁ। ଘର ମଜା 
କିଏ ଛାଡ଼େ ? କେହି ଯାଇ ପାରନ୍ତି ନାହିଁ। କେହି ଘର ଛାଡ଼ନ୍ତି ନାହିଁ। ଯାଆନ୍ତି ବୁଦ୍ଧ, 
ଯାଆନ୍ତି ବିବେକାନନ୍ଦ, ଯାଆନ୍ତି ମହିମାସ୍ବାମୀ, ଯାଆନ୍ତି ମାହାତ୍ମାଗାଛି, ଯାଆନ୍ତି ବି 
ଆମର ଅରକ୍ଷିତ ଦାସ। ସିଧା ବାହାରି ପଡ଼ନ୍ତି ଘରୁ । ବିଶ୍ଵଜୀବନ ପଥରେ ବାହାରି 
ପଡ଼ିବା ଶ୍ରେୟସ୍କର ନିଶ୍ଚୟ । ଅରକ୍ଷିତ ଅନ୍ୟତମ ମହାମ୍ମା ନିଶ୍ଚୟ ¦ କିନ୍ତୁ ତାଙ୍କ ବାଟ ଆଜି 
ଆଦର୍ଶ ନ ହେଉ। ସବୁକ୍ଷେତ୍ରରେ ବିପ୍ଲବ ସଂଘଟିତ। କୃଷିକ୍ଷେତ୍ରଠାରୁ ଶିଳ୍ପଷ୍ଷେତ୍ର ପର୍ଯ୍ୟନ୍ତ 
ସବୁଠି କର୍ମପଦ୍ଧତି ନୂଆ । ପୁରୁଣା ପଦ୍ଧତି ଓ ବିଚାର ପରିତ୍ୟକ୍ତ । ଧର୍ମସାଧନା କ୍ଷେତ୍ରରେ 
ବି ବିପ୍ଲବ ଘଟୁ। ଅଭୁକ୍ତ ହତଭାଗ୍ୟ ଭାବରେ ବ୍ରହ୍ମ ବ୍ରହ୍ମ ହୋଇ ଅରଣ୍ୟରେ ମହତ୍ବ 
ଜୀବନଟିକୁ ମାତ୍ର ୩୦/୩୧ ବର୍ଷ ମଧ୍ଯରେ ଉତ୍ସର୍ଗ କରି ଦେବାର ଆଦର୍ଶ ଆଉ 
ଗ୍ରହଣୀୟ ନୁହେଁ | ଦିବ୍ୟ ଶକ୍ତି ସାମର୍ଥ୍ୟକୁ ଏପରି ଅପବ୍ୟୟ କରିବା ସମୀଚୀନ ନ ହେଉ। 
ଘର ଛାଡ଼ି ଯିବ ଯେ, ସେ ଯାଉ ମହାତ୍ମାଗାନ୍ଧିଙ୍କ ଆଦର୍ଶରେ କି ବିବେକାନନ୍ଦଙ୍କ 
ଆଦର୍ଶରେ। ଧର୍ମ ସାଧନା ହେଉ ବି ଆଚିଭମେଣ୍ଟ ଓରିଏଣ୍ଟଡ଼ ( Achievement 
ଠented ) | ସୁସ୍ଥ ବ୍ୟବସ୍ଥିତ ଶରୀର ଓ ଆୟୁ ସଂରକ୍ଷଣ, ଅଖଣ୍ଡ ଜ୍ଞାନାନ୍ସେଷଣ ତଥା 
ସାମାଜିକ କଲ୍ୟାଣାର୍ଥେ କର୍ମସାଧନା - ଏହିସବୁ ଏକତ୍ର ପରିଶୀଳନ କରାଯାଉ! ଜ୍ଞାନ 
ଭେଟୁ ଅନନ୍ତ ଜ୍ଞାନକୁ, କର୍ମ ଅନନ୍ତ ମଙ୍ଗଳକୁ ସ୍ଵୀକାର କରୁ! ଭକ୍ତି ଅନନ୍ତ ଇଚ୍ଛା ସହିତ 
ସଂଯୁକ୍ତ ହେଉ। ସେଥୁରେ ବ୍ୟକ୍ତିର କଲ୍ୟାଣ, ସମାଜର ବି କଲ୍ୟାଣ! ଅରକ୍ଷିତ ଦାସ 
ସେଦିନ ଯେଉଁ ବାଟରେ ଯାଇଥ୍‌ଲେ, ସେ ବାଟ ଆଜିର ଉଚିତ ବାଟ ନୁହେଁ। ତାଙ୍କ 
ପୁଣ୍ୟ ସ୍ମତି ରହୁ, ଜୀବନରେ କିନ୍ତୁ ନୂଆ ବାଟ ଫିଟୁ। 

ଏକ 


ଦେହରେ କେଉଁଠି ଥାଆନ୍ତି ଅଣରୂପ ଅଲେଖ ବ୍ରହ୍ମ ? ବ୍ରହ୍ମ ନିରୂପଣ ଗୀତା”ରେ 
ଶ୍ରୀଗୁରୁ ଏହି ପ୍ରଥମ ପ୍ରଶ୍ନଟିର ଉତ୍ତର ଉପଲକ୍ଷେ ବେଦାନ୍ତ ମାର୍ଗରେ ନାନାମତେ” ଯାହା 
ବୁଝାଇଲେ ସେଥୁରେ ଶିଷ୍ୟ ମନରେ ପ୍ରତ୍ୟୟ ଆସିଲା ନାହିଁ। ଶୁତିବିଚାର ଥୁଲା, କିନ୍ତୁ 
ବ୍ରହ୍ମନିରୂପଣ ପ୍ରାଞ୍ଜଳ ନ ଥୁଲା। କିଛି ଯେମିତି ଶିଷ୍ୟ ପାଇ ଗୋପନୀୟ ରହିଗଲା। 
ମାୟା ନ କରି କି କପଟ ନ କରି ଶ୍ରୀଗୁରୁ ଏଣିକି ଠିକ୍ଵ ଠିକ୍ଵ ବ୍ରହ୍ମ ନିରୂପଣ କରନ୍ତ, 
ଅପ୍ରତିଆ ମନ ଶୁଣି ପ୍ରତେ ଯିବ।” ପରିବର୍ଭୀ ୧୩ଟି ଅଧ୍ୟାୟରେ ଗୁରୁ ବ୍ରହ୍ମସଂକ୍ରାନ୍ତ 
ନାନା ପ୍ରଷ୍ମର ଉତ୍ତର ଦେଇଛନ୍ତି। ଶିଷ୍ୟର ମନଃପୂତ ହୋଇଛି, ସେ କୃତାର୍ଥ ଓ କୃତଜ୍ଞ 
ଶେଷ ପର୍ଯ୍ୟନ୍ତ। ଶ୍ରୀଗୁରୁ ଏଠି ସ୍ଵୟଂ ମହିମା ଗୋସାଇଁ। ମହିମାଧର୍ମର ପ୍ରବର୍ଭକ। ଶିଷ୍ୟ 
ବି କିଛି କମ୍‌ ନୁହନ୍ତି ସେ ଠୁଳଶୂନ୍ୟବାସୀ ନିରାକାର ଶୂନ୍ୟ। ଶେଷକୁ ଗୀତାଟିରେ 
ପ୍ରତିପାଦିତ ହୋଇଛି “ନିଗମ ବ୍ରହ୍ମଟି ଯେହୁ ବେଦାନ୍ତରେ ଥାଇ।”” ମହିମାଧର୍ମରେ 
ଵେଦାନ୍ତର ଭୂମିକା ଅଛି ନିଶ୍ଚୟ। ବ୍ରହ୍ମ ଓ ମହିମା ସିଧା ଶ୍ରତିବାକ୍ୟରୁ ଆସିଛନ୍ତି। 
ମହିମାଧର୍ମର ଅଲେଖ ବ୍ରହ୍ମଦର୍ଶନକୁ ସର୍ବ ବେଦବେଦାନ୍ତ ସାରତତ୍ତ୍ଵ ଶିରୋମଣି ବୋଲି 
ଅଭିହିତ କରାଯାଏ । ତେବେ କାହିଁକି ଭୀମଙ୍କ ନିରାକାର ବେଦାନ୍ତ ମାର୍ଗରେ ବୁଝାଇବାରୁ 
ବୁଝିଲେ ନାହିଁ ? ମାର୍ଗଟି କ”ଣ ପ୍ରକୃତରେ ଥୁଲା ବେଦାନ୍ତମାର୍ଗ ୨ କେଉଁ ମାର୍ଗରେ 
ବୁଝିଲେ ଏବେ ? କବିଙ୍କ ବେଦାନ୍ତ ଦୃଷ୍ଟିଭଙ୍ଗିମା କ'ଣ ପ୍ରଚଳିତ ବେଦାନ୍ତ ଚିନ୍ତାଠାରୁ 

ଭିନ୍ନ ଥୁଲା ? ଏସବୁ ପ୍ରଶ୍ନର ଉତ୍ତର ଅନ୍ଧେଷଣ ସହଜସାଧ୍ୟ ନୁହେଁ। ଭୀମ ବେଦାନ୍ତମାର୍ଗ 
ପାଇଲେ କେଉଁଠୁ ? କିପରି ତାଙ୍କ ପାଖରେ ଗଡ଼ଜାତର ଅଭ୍ୟନ୍ତର ପ୍ରଦେଶରେ 
ପ୍ରସ୍ଥାନତ୍ରୟ ଉପନିଷଦ, ବ୍ରହ୍ମସୂତ୍ର ଓ ଗୀତା ପହଞ୍ଚଲା ସେଦିନ ଉନବିଂଶ ଶତାଦ୍ଦୀରେ ? 
ଗୋଟିକ ପରେ ଗୋଟିଏ ପ୍ରଶ୍ନ ସମୁଦ୍ୟତ। ଠିକ ଉତ୍ତର କାହିଁ ୨ ଆମ ପାଖରେ ଉତ୍ତର 
ନାହିଁ। ତେଣୁ ସମ୍ଭାବ୍ୟ ଭୂମିକାଟିଏ ପ୍ରସ୍ତୁତ କରାଯାଉଛି ମାତ୍ର। ଉତ୍ତର ମିଳିପାରେ 
କେବେ । 
ଦୁଇ 

ପୂର୍ବ ଓ ପଶ୍ଚିମ ଓଡ଼ିଶାର ନିମ୍ନବର୍ଗଙ୍କ ଜାତୀୟ ଜୀବନରେ ତଥା ଓଡ଼ିଆ ସାହିତ୍ୟ 
ଇତିହାସରେ ମହିମା ଗୋସାଇଁ ମୁକୁନ୍ଦ ଦାସ ଓ ଭୀମସେନ ଭୋଇଙ୍କ ଆବିର୍ଭାବ ଓ 
ପରସ୍ପର ସାକ୍ଷାତ୍‌ ଲାଭ ଉନବିଂଶ ଶତାବ୍ଦୀର ଏକ ବିରାଟ ଘଟନା। ଏମିତିକା 
ସାକ୍ଷାତକାର କ୍ଵଚିତ୍ଵ ଘଟିଥାଏ । ପୁରାଣରେ ଘଟିଥ୍‌ଲା ଥରେ ରାମହନୁମାନ୍‌ ଭେଟରେ। 
ଇତିହାସରେ ଏମିତି ଦିନେ ଭେଟାଭେଟି ଘଟିଥଲା ରାମାନନ୍ଦଙ୍କ ସହିତ କବୀରଙ୍କର। 
ଆଉ ଦିନେ ଘଟିଥୁଲା ରାମକୃଷ୍ଣ ପରମହଂସଙ୍କ ସହିତ ନରେନ୍‌ ଦତ୍ତଙ୍କର। ଭେଟ 
ଉପରାନ୍ତ ପରିଣାମ ଅପରିକଳ୍ପନୀୟ। ଭେଟ ଉପରାନ୍ତ ଅସହାୟ ଅନ୍ତ୍ଯଜ ପିଲାଟି 
ହୋଇଛନ୍ତି ମହାନ୍‌ ସନ୍ତ କବି କବୀର ଓ ସଂଶୟୀ ଯୁବକଟି ହୋଇଛନ୍ତି ସ୍ଵାମୀ 
ବିବେକାନନ୍ଦ । ଯଥାକ୍ରମେ। ମହିମା ଗୋସାଇଁଙ୍କୁ ଭେଟିଲା ପରେ କନ୍ଧ ଟୋକାଟି 
ହୋଇଛନ୍ତି କବିକୁ ଳଚାନ୍ଦ । ଗୋଟିଏ ଗୋଟିଏ ସାଧୁ ସାଧନାର ପ୍ରବର୍ଭକଙ୍କ ଶୁଭ 
ସାନ୍ିଧ୍ୟରୁ କବି ସାଧକଙ୍କୁ ଆବିର୍ଭୃତ ହେବାର ଦେଖାଯାଏ । ବଲୁଭାଚାର୍ଯ୍ୟଙ୍କର ଭାବଶିଷ୍ୟ 
ଚାରିଜଣ ବୈଷ୍ଣବ କବିଙ୍କ କଥା କିଏ ନ ଜାଣେ ? ସୁରଦାସ ଅଗ୍ରଗଣ୍ୟ। ଏହି ସୂତ୍ରରେ 
କବୀର ରାମାନନ୍ଦଙ୍କର ଭାରତକୁ ବରଦାନ, ବିବେକାନନ୍ଦ ରାମକୃଷ୍ଣଙ୍କର ବରଦାନ। 
ସୁରଦାସ ବଲ୍ଲଭାଚାର୍ଯ୍ୟଙ୍କ ବରଦାନ। ସେହିସୃତ୍ରରେ ବୁଝିବାକୁ ହୁଏ ଯେ ଭୀମଭୋଇ 
ଓଡ଼ିଶାକୁ ମହିମା ଗୋସାଇଁଙ୍କର ବରଦାନ। ମହିମା ଗୋସାଇଁଙ୍କ ଶିଷ୍ୟତ୍ସ ସୂତ୍ରେ ସାଧନା 
ଓ ପ୍ରତିଭାର ନୂଆ ଦୃଷ୍ଟିଟିଏ ଲାଭ କରିଛନ୍ତି ଭୀମସେନ। ଅବଶ୍ୟ ସେହି ଦୃଷ୍ଟି ପୂରା 
ଜ୍ଞାନୀସୁଲଭ କି ପୂରା ଆଚାର୍ଯ୍ୟସୁଲଭ ହୋଇପାରି ନାହିଁ ବୋଧହୁଏ । କୁହାଯାଏ ଭକ୍ତଙ୍କ 
ଭିନ୍ନ ଅନ୍ୟ କେହି ସେପରି ଦୃଷ୍ଟିର ଅଧ୍ଵକାରୀ ହୋଇ ନ ପାରନ୍ତି। ତେବେ କବି ହେବା 
ପାଇଁ ବ୍ୟୁପଵଭି ଓ ଳେଖାପଢ଼ାର ଭୂମିକାକୁ ସଂପୂର୍ଣ୍ଣ ଏଡ଼ାଇ ଦିଆଯାଇ ପାରିବ ନାହିଁ 
ଭୀମଙ୍କ କବିତାରେ ବି ଭାବାବେଶ ସାଙ୍ଗକୁ ଜ୍ଞାନ ଓ ପାଣ୍ଡିତ୍ୟର ଆଡ଼ମ୍ବର ଅଛି କିଛି। 
ଭୀମ ପ୍ରତିଭାସଂପନ୍ନ ଥଲେ ନିଶ୍ଚୟ । ପଢ଼ାପଢ଼ି କରିଛନ୍ତି ଯଥେଷ୍ଟ । ବିପୁଳ ରଚନାରୁ ତ 

୨୦୬ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ପ୍ରଗାଢ଼ ଅଧ୍ୟବସାୟ ସୁସ୍ପଷ୍ଟ। କବିତାର ହେତୁ ଉପସ୍ଥିତ ଥୁଲା। ମହିମା ଗୋସାଇଁଙ୍କ 
ଶିଷ୍ୟତ୍ଵ ଓ ସାନ୍ଧିଧ ଆନୁକୂଲ୍ଯୟ ଓ ଉତ୍ସାହ ଯୋଗାଇଛି, ଅନୁପ୍ରେରିତ କରିଛି। ମହିମା 
ଗୋସାଇଁଙ୍କୁ ମୁଗ୍ଧ କରିବାକୁ ବି ଲେଖାଲେଖ, ପଢ଼ାପଢ଼ି ଓ କବିତା ରଚନା ଆଦି 
ସଦ୍ବଗୁଣ ତାଙ୍କର ବଢ଼ିଯାଇଥ୍‌ବ ଯଥେଷ୍ଟ । 
ତିନି 

ମହିମା ଗୋସାଇଁ ମୁକୁନ୍ଦ ଦାସ ଓ ଭୀମଭୋଇ ଉନବିଂଶ ଶତାହୀର 
ଶେଷାର୍ରେ ଭେଟା ଭେଟି ହୋଇଛନ୍ତି। ଦୁହେଁ ଏତିହାସିକ ବ୍ଯକ୍ତି। ଅଥଚ ସେମାନଙ୍କ 
ଜନ୍ମସ୍ଥାନ ପିତାମାତା ଓ ଜନ୍ମକାଳ ଠିକ୍‌ ଭାବରେ ଜାଣିବାର ଉପାୟ ନାହିଁ। କାରଣ 
କଣ ? ମହିମାଧ'ର୍ମର ଗୋଟିଏ ଅନୁଶାସନ ଅଛି, ଧର୍ମାବଲମ୍ବୀ ଜାତିଗୋତ୍ର, ଜନ୍ମସ୍ଥାନ 
ଅବଶ୍ୟ ଭୁଲିବ, ମନେ ପକାଇବ ନାହିଁ । ମହିମା ଗୋସାଇଁ ଓ ଭୀମଭୋଇ ମାନିଥ୍‌ବେ 
ଅନୁଶାସନଟିକୁ । ଅନ୍ୟମାନେ ଖବର ରଖୁଲେ ନାହିଁ କାହିଁକି? ମୁକୁନ୍ଦ ଦାସ ଓ 
ଭୀମଭୋଇ ଯେଉଁ ନିମ୍ନବର୍ଗର ଜନଗୋଷ୍ଠୀଙ୍କ ମଧ୍ୟରେ ବିଚରଣ କରୁଥ୍‌ଲେ ସେହି 
ଜନଗୋଷ୍ଠୀ ସହିତ ସମସାମୟିକ ଉଚ୍ଚବର୍ଗଙ୍କର ପରିଚୟ ନ ଥୁଲା କି ଯୋଗାଯୋଗ ନ 
ଥିଲା ବୋଧହୁଏ । ସେମାନେ ଏମାନଙ୍କୁ ଚିହୁନ୍ତି ନାହି, ଏମାନେ ବି ସେମାନଙ୍କୁ ଚିହନନ୍ତି 
ନାହିଁ। ସେମାନଙ୍କ ଜଗତ ସେମାନଙ୍କ ପାଇଁ ଏକ ଅଖଣ୍ଡ ବିଶ୍ଵ। ଏମାନଙ୍କ ଜଗତ ବି 
ଏମାନଙ୍କ ପାଇଁ ଅଖଣ୍ଡ ବିଶ୍ବ । ପାଶ୍ଚାତ୍ୟ ଶିକ୍ଷା ସଭ୍ୟତା ବି ନଗର ଓ ଗ୍ରାମାଞ୍ଚଳ ମଧ୍ଯରେ 
ଦୁସ୍ତର ବ୍ୟବଧାନ ସୃଷ୍ଟି କରୁଥାଏ । ସେମାନେ ତାଙ୍କ ବିଶ୍ଵର ଧର୍ମକ୍ଷେତ୍ରରେ ଘଟୁଥବା 
ବ୍ୟାପାରଗୁଡ଼ିକୁ ତାଙ୍କ ନିଜସ୍ଵ ବାଟରେ ବ୍ଯାଖ୍ଯା କରିଛନ୍ତି, ମହିମା ଗୋସାଇଁ ଓ 
ଭୀମଭୋଇଙ୍କୁ ଘେନି ଯେତେ ଅଲୌକିକ କାହାଣି “କଳ୍ପନା କରିବା ସମ୍ଭବ. କଳ୍ପନା 
କରିଛନ୍ତି ଓ ପୁରାଣ ଗଢ଼ିଛନ୍ତି । ସବୁ ଧର୍ମକୁ ନିଜସ୍ଵ ମିଥ୍‌ ଓ ପ୍ରତୀକ ଗଡ଼ିବାକୁ ପଡ଼େ ¬ 
ଧର୍ମର ତାହା ଅଙ୍ଗୀଭୂତ ବ୍ୟାପାର। ବୈଷ୍ଣବ, ତାନ୍ତିକ ଓ ଶୈବାଦି ଧର୍ମରେ ତ ମିଥ୍‌ ଓ 
କିମ୍ବଦନ୍ତୀ ଭରପୂର! ହୁଏତ ସ୍ଵାଭାବିକ ଭାବରେ ମହିମା ଧର୍ମର ପ୍ରଚାର ଓ ପ୍ରସାର 
ସହିତ ମହିମାଗୋସାଇଁ ଓ ଭୀମଙ୍କ ସମ୍ବନ୍ଧରେ ଆଲୌକିକ କିମ୍ବଦନ୍ତୀ ଆପେ ଆପେ 
ଗଢ଼ି ହୋଇଯାଇଥୁବ। ମିଥ୍‌ ଓ କିମ୍ବଦନ୍ତୀ ମାତ୍ରେ ବଡ଼ ସଂକ୍ରାମକ। ବ୍ଯାପି ଯାଇଥୁ୍‌ବ 
ସର୍ବତ୍ର । ପରବର୍ଭୀ କାଳରେ ସେସବୁ ପୁରାଣକଥା ଓ କିମ୍ବଦନ୍ତୀ ଏପଟ ଶିକ୍ଷିତ 
ଉଚ୍ଚବର୍ଗଙ୍କ ପାଖରେ ପହଞ୍ଚଥବ, ଏମାନେ ପୂର୍ବରୁ ଜାଣିଥ୍‌ବା ରୀତିସିଦ୍ଧ କିମ୍ବଦନ୍ତୀ ଓ 
ପ୍ରଥାବଦ୍ଧ ବିଶ୍ବାସକୁ ସେମାନଙ୍କ ଧର୍ମଧାରଣା ଉପରେ ଲଦିଦେବାକୁ କୁଣ୍ଠା କରି ନ 
ଥୁବେ। ଶେଷପର୍ଯ୍ୟନ୍ତ ଉଭୟ ଗୋଷ୍ଠୀଙ୍କ ସମ୍ମିଳିତ ଉଦ୍ୟମରେ ମହିମାଗୋସୀାଇଁ ଓ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୦୭ 


ଭୀମଭୋଇଙ୍କ ସମ୍ବନ୍ଧରେ ଯେଉଁସବୁ କିମ୍ବଦନ୍ତୀୟ ଉପନ୍ୟାସ ଓ ପୂରାଣକଥା ପ୍ରଚଳନ 
କରାଯାଇଛି ସେଗୁଡ଼ିକ କୌଣସି ପ୍ରକାର ପ୍ରମାଣର ଅପେକ୍ଷା କରନ୍ତି ନାହିଁ। ସବୁ 
ସ୍ଵତଃସିଦ୍ଧ। ଅଧୁକନ୍ତୁ ସେପଟରେ ଅଛି ଭୀମଭୋଇଙ୍କ ଭଜନଜଣାଣ, ଆତ୍ମଜୈବନିକ 
ରଚନା ସ୍ୁୁତିଚିନ୍ତାମଣି ଇତ୍ୟାଦି, ଅଛି ଆହୁରି ଅଜ୍ଞାତନାମା କବିଙ୍କ ଯଶୋମତୀ ମାଳିକା, 
ଅଲେଖଲୀଳା, କଳିଭାଗବତ, ଅନେକ ମାଳିକା ଓ ମହିମାବିନୋଦ ଇତ୍ୟାଦି; ଏପଟରେ 
ଅଛି ଦାମୋଦର ମହାନ୍ତିଙ୍କ ସଂଗୃହୀତ କିମ୍ବଦନ୍ତୀଃ ନଗେନ୍ଦ୍ରନାଥ ବସୁଙ୍କ ଗବେଷଣା, 
ବିଜୟଚନ୍ଦ୍ର ମଜୁମଦାରଙ୍କ ମନ୍ତବ୍ୟ ଓ ଆଉଁବଲୁଲଭ ମହାନ୍ତିଙ୍କ ମୁଖବନ୍ଧ। ଅଛି ବି ବିଶ୍ଵନାଥ 
ବାବାଙ୍କ ମହିମାଧର୍ମର ଇତିହସ। ଏମାନଙ୍କ ବଚନ ଭଙ୍ଗୀ ଓ ବକ୍ତବ୍ୟ ପୁରାଣକଥା ଓ 
କିମ୍ବଦନ୍ତୀଗୁଡ଼ିକୁ ଏମିତି ରୀତିସିଦ୍ଧ ଏତି ହାସିକ ଓ ପ୍ରାମାଣିକ ବୋଲି ପ୍ରତିପନ୍ନ 
କରିଦେଇଛି ଯେ ସେଗୁଡ଼ିକର ଯାଥାର୍ଥ୍ୟଘେନି କେହି ପ୍ରଶ୍ନ ଉଠାଇ ନାହାନ୍ତି ଅନେକ 
କାଳ । ପ୍ରକୃତରେ ବ୍ୟକ୍ତିଙ୍କ ଉପରେ ଥୁବା ସାମାଜିକ ଅମେଧାବୀ ଭକ୍ତି ଓ ଆପ୍ରବିଶ୍ଵାସ 
ସେମାନଙ୍କ ଦ୍ଵାରା ପ୍ରଚାରିତ ତଥ୍ଯତତ୍ବବର ଗୁରୁତ୍ଟ ଯାଥାର୍ଥ୍ୟ ଓ ପ୍ରାମାଣିକତା ବଢ଼ାଇ 
ଦେଇଥାଏ । ହେଉନା ପଛେ ସେଗୁଡ଼ିକ ଯେତେ ଅଳୀକ ଓ ଅଯଥାର୍ଥ। ଆନନ୍ଦର କଥା 
ଯେ, ନଗେନ୍ଦ୍ରନାଥ ବସ ବିଜୟ ଚନ୍ଦ୍ର ମଜୁମଦାର, ବିଶ୍ଵନାଥ ବାବା ଓ ଆର୍ରବଲ୍ଲଭ 
ମହାନ୍ତିଙ୍କ ପରି ବଡ଼ବଡ଼ ପ୍ରତିଷ୍ଠା ସଂପନ୍ନ ଲୋକେ କହିଛନ୍ତି ବୋଲି ପ୍ରଚଳିତ ପୁରାଣ 
କଥା ଓ କିମ୍ବଦନ୍ତୀକୁ ସତ୍ଯ ଓ ସାର୍ଥକ ବୋଲି ମାନିବାକୁ ଏବେ ଆଉ କେହି ପ୍ରସ୍ତୁତ 
ନୁହନ୍ତି। ଆପ୍ର ବାକ୍ୟର ଯୁଗ ଶେଷ। ସତ୍ୟ ଅନୁସନ୍ଧାନ ଉପଲକ୍ଷେ ବଡ଼ ବଡ଼ ମାନ୍ୟ 
ଲୋକଙ୍କ ବକ୍ତବ୍ୟକୁ କେହି ଧ୍ରୁବଜ୍ଞାନ କରୁ ନାହାନ୍ତି କି ମାନିବାକୁ ବାଧ୍ଯ ହେଉ ନାହାନ୍ତି, 
ଦଲିଲପତ୍ର ଖୋଜୁଛନ୍ତି । ଇତିହାସକୁ ପୁରାଣ, କିମ୍ବଦନ୍ତୀ ଓ ଜନଶ୍ରତି ହାତରୁ ଯଥାସମ୍ଭବ 
ରକ୍ଷା କରିବାକୁ ଚାହୁଁଛନ୍ତି । ସର୍ବାନ୍ତଃକରଣରେ। 


ସାରା ଭାରତରେ ସାଧୁସନ୍ତଙ୍କୁ ଘେନି ଏତେ କିମ୍ବଦନ୍ତୀ ତ ଜନଶ୍ରୁତି ପ୍ରଚଳିତ 
ଯେ, ସେଗୁଡ଼ିକୁ ଜାଣିଥ୍‌ଲେ କି ଶୁଣିଥ୍‌ଲେ ଯେଉଁଠି ଯେତେ ସାଦୃଶ୍ୟଯୁକ୍ତ ବ୍ୟକ୍ତି କି 
ବସ୍ତୁଅଛନ୍ତି ସେଗୁଡ଼ିକ ଭିତରେ କାର୍ଯ୍ୟକାରଣଗତ ସଂପର୍କ ଯୋଡ଼ି ଦେଇ ହେବ। 
ମଣିଷର ଯାଦୁ ବିଶ୍ଵାସଟିକୁ କାର୍ଯ୍ୟକ୍ଷମ କରିଦେଇ ଅଭୁତ ଅଭାବିତ କାହାଣୀ ସବୁ 
ଗଢ଼ିହେବ। ସରଳ ଭକ୍ରିବିଶ୍ବାସର ଅନ୍ଧାବେଗ, ବନୁଶ୍ରତ କିମ୍ବଦନ୍ତୀଗୁଡ଼ିକର ପ୍ରସାରଣଶୀଳ 
କଳ୍ପନାପ୍ରବଣତା ଓ ମଣିଷର ସାଦୃଶ୍ୟାନୁଭୂତିଶୀଳ ଯାଦୁବିଶ୍ଵାସ ଏକାଠି ମିଶିଗଲେ ଯିଏ 
ଯେଉଁଠି ଯାହାକୁ ଯେମିତି ଦେଖୁବାକୁ ଚାହିଁବେ ସିଏ ସେମିତି ଦେଖୁପାରିବେ। ଯିଏ 


ଯେମିତି ଚାହିଁଛନ୍ତି ମହି ମାଗୋସାଇଁ ଓ ଭୀମଭୋଇ ତାଙ୍କୁ ସେମିତି ଦି ଶିଛନ୍ତି। 
ମହିମାଗୋସାଇଁଙ୍କୁ କିଏ କହେ ପ୍ରବୁଦ୍ଧ ବୁଦ୍ଧ ଅବତାର ତ ଆଉ କିଏ କହେ ସେ ଅବଧୂତ 


Source: Author, Digitized by PPRACHIN, SOA 


୨୦୮ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଦତ୍୍ତାତ୍ରେୟ। ଆଉ କିଏ କହେ ସେ ଅଯୋନିସମ୍ଭୂତ ପରମବ୍ରହ୍ମ ସେ ସାଧାରଣ 
ମଣିଷଟିଏ ହୋଇ ନ ପାରନ୍ତି। ଶ୍ରୀଜଗନ୍ନାଥ ଆସି ତାଙ୍କ ଶିଷ୍ଯତ୍ଵ ଗ୍ରହଣ କଲେ ଆହୁରି 
ଭଲ। କି ଦୁଃଖରେ ଶ୍ରୀମନ୍ଦିରର ଶଶୁର୍ଯ୍ୟ ଛାଡ଼ି ଶ୍ରୀଜଗନ୍ନାଥ ଆମର କୌପୀନ ପିନ୍ଧି 
ପଖାଳ ଭାତ ମାଗି ଖାଇବେ ? କିଏ ବୁଝୁଛି ସେ କଥା : ଏଣେ ଭୀମଭୋଇଙ୍କ 
ଅସାଧାରଣ କବିତ୍ଧ ଶକ୍ତି ସହିତ ତାଙ୍କ ପରିବେଶ ଓ ପରିଚୟର ଅସାମଞ୍ଜସ୍ୟ ଦେଖୁ 
କିମ୍ବଦନ୍ତୀ ତାଙ୍କ ଜୀବନ ସହିତ ପୂର୍ବବର୍ଭୀ ସନ୍ତ କବିମାନଙ୍କ ଜୀବନର ସାଦୃଶ୍ୟ ଖୋଜି 
ପାଇଯାଇଥ୍‌ବ ଯଥେଷ୍ଟ । ସନ୍ତ କବୀର ନିମ୍ନବର୍ଗର ଲୋକ, ଭୀମଭୋଇ ବି ନିମ୍ନବର୍ଗର 
ଲୋଜକ। ଦୁହେଁ ବି ଯଥାସମ୍ଭବ ନିର୍ଗୁଣ ପନ୍ଥୀ । ତେଣୁ ସାଦୃଶ୍ୟ ଅବଧାରିତ ହେବା ବିଚିତ୍ର 
ନୁହେଁ, କବୀର ଯେହେତୁ ପିତୃମାତୃ ପରିଚୟହୀନ, ତେଣୁ ଭୀମ ଜନ୍ମକାଳରୁ ପିତାମାତା 
ପରିତ୍ୟକ୍ତ ହେବାଦୁ ବାଧ୍ଯ । ଭୀମ ଓଡ଼ିଶାର କବୀର। ଭୀମ ବି ଓଡ଼ିଶାର ସୁରଦାସ। 
ସୁରଦାସଙ୍କ ସହିତ ଭୀମଙ୍କ ସାମଞ୍ଜସ୍ୟ କୁଆଡ଼େ ବେଶି। କେଉଁଠୁ ଆରମ୍ଭ ହେଲା 
ସାମଞ୍ଜସ୍ୟ ସଂଧାନ ? ଅନ୍ଧତ୍ଧ କାରଣରୁ ନା ଜୂଅରେ ପଡ଼ି ଭଗବାନ କର କ ଉଦ୍ଧାର 
ପାଇଥୁବା କାରଣରୁ ? କେହି ଅନ୍ଧ ନ ଥିଲେ କି କୂଅରେ ପଡ଼ି ନଥୂଲେ। ମଜାର କଥା 
ଯେ, ଭୀମଙ୍କ ଜନ୍ମବେଳକୁ କିମ୍ବଦନ୍ତୀ ସୁରଦାସଙ୍କୁ ଦୃଷ୍ଟିଶକ୍ତିହୀନ କରାଇ କୂଅରେ 
ପକାଇ ସାରିଥୂଲା। ଭୀମ ଅନ୍ଧ ନ ହୋଇ ଜୂଅରେ ନ ପଡ଼ି ଯିବେ କୁଆଡ଼େ ? ସୁରଦାସ 
କୂଅରେ ପଡ଼ିଥୁଲେ ଛଅଦିନ କାଳ। ଭୀମ ପଡ଼ିବେ ତିନି ରାତି ତିନି ଦିନ। ଭଗବାନ 
ଜନ୍ମାନ୍ଧ ସୁରଦାସଙ୍କୁ ଉଦ୍ଧାର କଲେ ଓ ଚକ୍ଷୁଦାନ ଦେଲେ। ସୁରଦାସ କିନ୍ତୁ ଭଗବାନଙ୍କୁ 
ଦେଖୁ ସାରିଲା ପରେ ଆଉ କିଛି ଦେଖବେ ନାହିଁ ବୋଲି ସ୍ଥିର କରି ଅନ୍ଧତ୍ଧ ବରିଲେ, 
ସ୍ପର୍ଶ ଓ ଦର୍ଶନର ଅମୃତରସକୁ କବିତାରେ ଫୁଟାଇଲେ। ଭୀମ ବିଚରା ଜନ୍ମାନ୍ଧ ନ ଥିଲେ, 
ଅର୍ଥାତ କିମ୍ବଦନ୍ତୀ ହାତରେ ପଡ଼ିବା ପୂର୍ବରୁ ଅନ୍ଧ ନ ଥୂଲେ। “ଜଗତର ରୂପ 
ଗୁଣବର୍ଣ୍ଣଜାନୁଯଉବନ ନେତ୍ରରେ”? ସେ ଦେଖୁ ସାରିଥାନ୍ତି, ଶୋଭା ସୁରଙ୍ଗ ସୁନ୍ଦର 
ଦ୍ରବ୍ୟମାନ ଆଖ୍ଲରେ”” ଲକ୍ଷ୍ୟ କରି ସାରିଥାନ୍ତିୟ ଏପରିକି ଚାରିବର୍ଷ ବେଳେ ପ୍ରତ୍ୟକ୍ଷ 
ମହିମା ଗୋସାଇଁଙ୍କ ହାତରେ ସେ ଶଙ୍ଖଚକ୍ର ଡିହ୍ନ ଦେଖୁଛନ୍ତି ବୋଲି ଦାବି କରିଥାନ୍ତି। 
କିମ୍ବଦନ୍ତୀ ଅସୁବିଧାରେ ପଡ଼ିଛି ନିଶ୍ଚୟ - ଦ୍ବିଧା ଦେଖୁଛି, ତେଣୁ ଗୋଟିଏ କିମ୍ବଦନ୍ତୀ 
ତାଙ୍କୁ ସିଧା ଜନ୍ମାନ୍ଧ କରାଇ କୂଅରେ ପକାଇଛି, ଆଉ ଗୋଟିଏ କିମ୍ବଦନ୍ତୀ କିଶୋରାବସ୍ଥା 
ପର୍ଯ୍ୟନ୍ତ ଅପେକ୍ଷା କରିଛି। ନେତ୍ରରୋଗରୁ ଭୀମ ଅନ୍ଧ ହେବେ ଓ ପରିଣାମତଃ କୂଅରେ 
ପଡ଼ିବେ। ମହିମା ଗୋସାଇ ଆସିଲେ କୂଅରୁ ଉଦ୍ଧାରିଲେ ଓ ଚକ୍ଷୁଦାନ ଦେଲେ। ମଜାର 
କଥା ଯେ, ଉଭୟତ୍ର କୂଅ ଆଜିପର୍ଯ୍ୟନ୍ତ କୁଆଡ଼େ ଅଛି। ଲୋକେ କୂଅ ଖୋଳି କି ଥୁବା 
ଜୂଅକୁ ସନ୍ତଙ୍କ ନାମରେ ଯୋଡ଼ି ଗ୍ରାମସମ୍ମଭାନ ବଢ଼ାଇବାକୁ ଚାହୁଁ ନାହାନ୍ତି ତ ! ଆମ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୦୯ 


କିମ୍ବଦନ୍ତୀ ଶେଷ ପର୍ଯ୍ୟନ୍ତ ଗୋଟିଏ କଥାର ହିସାବ ଠିକ୍ଵ ରଖୁପାରି ନାହିଁ: ତାହାକୁ 
ପଚାରି ହେବ ପରବର୍ରୀ କାଳରେ ଭୀମଙ୍କ ଦୃଷ୍ଟିଶକ୍ତି ଗଲା କୁଆଡ଼େ ? ଥଲା। ଭୀମ 
ପ୍ରକୃତରେ କେବେ ଅନ୍ଧ ନ ଥୁଲେ। ୧୮୮୨ର ଏକ ସରକାରୀ ରିପୋର୍ଟରୁ ଜାଣିବାକୁ 
ମିଳେ ଯେ ୧୮୮୧ ବେଳକୁ ଭୀମଙ୍କ ଦୃଷ୍ଟିଶକ୍ତି ଠିକ ଥୁଲା | “Proceedings of the 


Asiatic society of Bengal, January 1882 ରେ ଠାଏ ଅଛି, Most of these 


songs etc. are said to have been composed by Bhim Bhoi, a 
Khond, who is said to have been born blind, and afterwards 


endowed with sight by the Mahima Swami.” (ଦେବେନ୍ଦ୍ର କୁମାର ଦାଶଙ୍କ 
‘ଭୀମଭୋଇ ଓ ମହିମାଧର୍ମ” ପ୍ରବନ୍ଧକୁ ସଂଗୃହୀତ, ଏଷଣା, ୩୪ଶ ଖଣ୍ଡ ଜୁନ୍‌ 
୧୯୯୭) ଭୀମଙ୍କୁ ଜନ୍ମାନ୍ଧ ବୋଲି କୁହାଯାଏ, ସେଦିନ କିନ୍ତୁ ତାଙ୍କର ଦ୍ରଷ୍ଟିଶର୍ତି ଅକ୍ଷୁଣ୍ 
ଥୁଲା। ହେଉନା ପଛେ ତାହା ମହିମାସ୍ବାମୀ କୃପାଲଳ୍ପ ! 
ଉଭୟ ସୁରଦାସ କି ଭୀମଭୋଇ କେବେ ଅନ୍ଧ ନ ଥଲେ। ଦୁହିଁଙ୍କ ଲେଖାରେ 

ପ୍ରଖର ଦୃଷ୍ଟିଶକ୍ତିର ପରିଚୟ ସୁଲଭ। ଗୋଟିଏ କିମ୍ବଦନ୍ତୀର ସୁରଦାସ ଅନ୍ଧ ହୋଇଥଦାରୁ 
ଆମ କବିଙ୍କୁ ଅନ୍ଧ ହେବାକୁ ପଡ଼ିଛି। ଓଡ଼ିଆଙ୍କୁ ସେଦିନ ଏହି ଗୋଟିଏ କିମ୍ବଦନ୍ତୀ ଜଣୀ 
ଥିଲା, ତଦନୁସାରେ ସୁରଦାସଙ୍କ ସ୍ଥାନରେ ଭୀମ ଲେଖୁ କୃତାର୍ଥ ହୋଇଛୁ। ତାଙ୍କ 
ସମ୍ବନ୍ଧରେ ଆଉ ଦୁଇଟି କିମ୍ବଦନ୍ତୀ ଅଛି ¬ ଏବେ ତାହାକୁ ଭୀମଙ୍କ ସହିତ ଯୋଡ଼ିହେବ 
ଅକ୍ଲେଶରେ । ସୁରଦାସ ଅନ୍ଧ ଥୁବାରୁ କବିତା ଲେଖୁବାକୁ ନିଯୁକ୍ତ ଥୁଲେ ଲେଖାଳି। 
ଭୀମଙ୍କ ପାଇଁ ବି ଲେଖାଳି ନିଯୁକ୍ତ କରାଯାଇଛି, କିନ୍ତୁ ଲେଖାଳି ସଂକ୍ରାନ୍ତ କାହାଣୀଟି 
ଗଢ଼ା ଯାଇ ନାହିଁ। ଦିନେ ସୁରଦାସଙ୍କ କବିତା ରଚନାର ଅନିବାର୍ଯ୍ୟତା ଉପସ୍ଥିତ ଅଥଚ 
ଲେଖାଳି ନାହାନ୍ତି। କ'ଣ କରାଯାଏ ? ଡାକ ଛାଡ଼ିଲେ ସୁରଦାସ। ଦିନେ ଶ୍ରୀକୃଷ୍ଣ ଆସି 
ଜୟଦେବଙ୍କ କବିତାର ଶୂନ୍ୟସ୍ଥାନ ପୂରଣ କରିଥୂଲେ। ଏବେ ସୁରଦାସଙ୍କ ପାଇଁ 
ଆସିବାକୁ ବାଧ୍ୟ ସେ। ଅନିବାର୍ଯ୍ୟତା ମାନେ ଏଶୀ ଉପସ୍ଥିତି ସ୍ବୀକାର୍ଯ୍ୟ। ଲେଖୁଲେ 
ଭଗବାନ ଶ୍ରତଲିଖନ। ଶ୍ରୀକୃଷ୍ଣଙ୍କ ହାତରେ ଲେଖା ବୋଲି ନୁହେଁ, କବିତାଟି ସ୍ଵୟଂ 
ଉନ୍ମଷ୍ଟଃ ସୁରଦାସଙ୍କର ଅନ୍ଯତମ ଶ୍ରେଷ୍ଠ କବିତା। କିମ୍ବଦନ୍ତୀର ନିର୍ବାଚନ କ୍ଷମତାକୁ 
ପ୍ରଶଂସା କରିବାକୁ ହେବ, 

ବାହୁ ଛଡ଼ାୟେ ଜାତ ହୋ 

ନିର୍ବଳ ଜାନି କେ ମୋହି 

ହିରଦେତେ ଯବ ଯାହୁଗେ 

ମର୍ଦା ବଦୌଗୋ ତେହି ॥ 

୨୧୦ ଞ ପ୍ରସଙ୍ଗ ପୁରୁଣା ଭାବନା ନୂଆ 


ଦୁର୍ବଳ ବୋଲି ଭଗବାନ ଭକ୍ତଙ୍କ ହାତଛାଡ଼ି ଦେଇ ଚାଲିଯାଇ ପାରନ୍ତି, ଏବେ 
ହୃଦୟ ଛାଡ଼ି ଯାଆନ୍ତୁ ତ ଦେଖୁ ? ଜଣାପଡ଼ିବ ମର୍ଦ ପଣିଆ। ଏତ ଯେମିତି କବି 
ରବୀନ୍ଦ୍ରଙ୍କ କଥା ¬ 
“ଆମି ଭାଲୋ ବାସି ଯାରେ, 
ସେ କି କଭୁ ଆମାହତେ ଦୂରେ ଯେତେ ପାରେ। 


ଏହି କିମ୍ବଦନ୍ତୀ ସେତେବେଳେ ଓଡ଼ିଶାରେ ପହଞ୍ଚୁଥଲେ ନିଶ୍ଚୟ ଏକଦା ମହିମା 
ଗୋସାଇଁଙ୍କୁ ଆସି ଖଲିଆପାଳରେ ଶରତ ଲିଖନ ଲେଖୁବାକୁ ପଡ଼ିଥାନ୍ତା ! ଚାରିଜଣ 
ଲେଖାଳି ନିଯୁକ୍ତ ଥଳେ ଭୀମଙ୍କ ପାଖରେ, ଲେଖାଳି ଅନୁପସ୍ଥିତିର ଅବକାଶ ଘଟି ନାହିଁ 
ବୋଲି ଏଠି କିମ୍ବଦନ୍ତୀର ଯୁକ୍ତି ଅଛି। ଦ୍ଵିତୀୟ କିମ୍ବଦନ୍ତୀଟି ତେଣୁ ଉପସ୍ଥାପ୍ଯ। ସୁରଦାସ 
ଅନ୍ଧ ହେଲେ କିପରି ? ପୁଣି ଥରେ ? ଏକଦା ସେ ଏକ ଅପୂର୍ବ ସୁନ୍ଦରୀର 
ରୂପଯୌବନରେ ଏମିତି ମୁଗ୍ଧ ବିଭୋର ହୋଇ ଉଠିଲେ ଯେ, ଭଗବାନଙ୍କୁ ପୂରା 
ଭୁଲିଗଲେ; ଜ୍ଞାନୋଦୟ ହେବାରୁ ଦିବ୍ଯ ସୁନ୍ଦରୀଟିକୁ ପାପଦ୍ୂଷ୍ଟିରେ ଚାହିଁଥ୍‌ବାରୁ 
ପ୍ରାୟଶ୍ଚିତ୍ତ ଉପଲକ୍ଷେ ସେହି ସୁନ୍ଦରୀଦ୍ଵାରା ନିଜର ଦୃଷ୍ଟିଶକ୍ତି ନଷ୍ଟ କରି ଦେଇଛନ୍ତି। 
କିମ୍ବଦନ୍ତୀଟି କବି ରବୀନ୍ଦ୍ରଙ୍କ ପାଖରେ ପହଞ୍ଚୁଥ୍‌ଲା। ସୁର ଦାସ ପ୍ରାର୍ଥନା କରିଛନ୍ତି 
ସୁନ୍ଦରୀକୁ, କାଢ଼ି ନିଅନ୍ତୁ ସେ ଦୃଷ୍ଟିଶକ୍ତି। କବି ରବୀନ୍ଦ୍ର ସୁନ୍ଦର କବିତାଟିଏ ଲେଖୁଛନ୍ତି। 
‘ଆଖୁର ଅପରାଧ” ନାମରେ। ପରବର୍ରୀ କାଳରେ କବିତାଟି ସୁରଦାସେର ପ୍ରାର୍ଥନା 
ନାମରେ ପ୍ରସିଵ୍ଧି ଲାଭ କରିଛି। ପ୍ରାର୍ଥନା କରୁଛନ୍ତି ସୁରଦାସ, ଦେବି ଆସିଆଛି ଭିକ୍ଷା 
ମାଗିତେ ପୂରାତେ ହଇବେ ଆଶ... ଇନ୍ଦ୍ରିୟ ଦିଏ ତୋମାର ମୂ୍ଭି ପଶେହଛେ ଜୀବନ 
ମୂଳେ / ଏଇ ଛୁରି ଦିୟେ ସେ ମୂରତିଖାନି କେଟେକେଟେ ଲଓଡ଼ୁଲେ। ମାନସୀ) 
ଆମ ଭୀମଭୋଇ ସୁନ୍ଦରୀଙ୍କ ଜାନୁଯୌବନ ଦେଖୁବାରେ ଅନୁସ୍ଥାହୀ ନୁଅନ୍ତି କେବେ, 
ପଦ୍ମ ଇନ୍ଦ୍ରି। କଥା କହିଲାବେଳେ ଆନନ୍ଦ ଉତ୍ସାହ ଅଛପା ରହେ ନାହିଁ କାହିଁ। ବାସନା 
ତାଙ୍କର ଦର୍ଶନେନ୍ଦିୟ ବିଭୋର ଅନେକତ୍ର। କିମ୍ବଦନ୍ତୀଟି ସମକାଳୀନ ଓଡ଼ିଶାରେ 
ପହଞ୍ଚଥଲେ ତାହା ସହଜରେ ଭୀମଙ୍କୁ ସୁନ୍ଦରୀଟିଏ ଦେଖାଇ ଚକ୍ଷୁ ଉତ୍ପାଟନ ଉପଲକ୍ଷେ 
‘ଭୀମଭୋଇଙ୍କ ପ୍ରାର୍ଥନା? ନାମକ କବିତା ଲେଖାଇ ପାରିଥାନ୍ତା। ପହଞ୍ଚ୍‌ ନାହିଁ। କବି 
ଭୀମ ଅନ୍ଧପ୍ରାୟ ଆତଙ୍କରେ ମରି ଭ୍ରମି ପାରନ୍ତି, କିନ୍ତୁ ସତକୁ ସତ ଅନ୍ଧ ନୁହନ୍ତି । ଯେ 
ଅନ୍ଧ ପ୍ରାୟେ” ଉପମା ପ୍ରୟୋଗ କରନ୍ତି ସେ ଅନ୍ଧ ହୁଅନ୍ତେ କିପରି ? ପ୍ରେମସୁଧାନିଧ୍‌ 
କାବ୍ୟର ନାୟକର ନୂଆ ଅନ୍ଧ ପ୍ରାୟେ ହୋଇ” ଉପମା ମନେପକାନ୍ତୁ। ନାୟକ କ”ଣ 
ଅନ୍ଧ ୨ ସୁରଦାସ ଓ ଭୀମଭୋଇ ଉଭୟେ ବୈଷ୍ଣବ କବିଙ୍କ ହାତରେ ବି ପଡ଼ିଛନ୍ତି। 
ସୁରଦାସ ଉଦ୍ଧବଙ୍କ ଅବତାର | ଅନେକାଂଶରେ ଭକ୍ତି ଆବେଗ ଓ ତତ୍ନ ଜିଜ୍ଞାସା ଦୃଷ୍ଟିରୁ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୧୧ 


ସାମଞ୍ଜସ୍ୟ ବିଧାନ ଅଯଥାର୍ଥ ନୁହେଁ। ଭୀମଙ୍କ ଅବସ୍ଥା ଶୋଚନୀୟ କିନ୍ତୁ; ଓଡ଼ିଆ ବୈଷ୍ଣବ 
କବିଙ୍କ ଭାଷାରେ ସେ ରାଧା ଅବତାର। ଆମ ପୁରୁଷକବିଙ୍କୁ ନାରୀ ରୂପରେ ଦେଖୁବାକୁ 
ଓଡ଼ିଆଏ ଉତ୍ସାହୀ ଅଶେଷ ! ଜଗନ୍ନାଥ ଦାସଙ୍କର ରଡ଼ ସ୍ରାବ ଯାଏ କଥା ଯାଇଛି ! 
ଜାଣିଥୂୁଲେ ଭୀମ ଖୁସି ହୋଇ ନ ଥ୍‌ବେ ନିଶ୍ଚୟ। ପ୍ରସଙ୍ଗତଃ ଏଠାରେ ଗୋଟିଏ ପ୍ରଶ୍ନର 
ସମ୍ମୁଖୀନ ହେବାକୁ ପଡ଼ିଥାଏ । ଯେଉଁମାନେ ଭୀମଙ୍କୁ ଜନ୍ମାନ୍ଧ ପ୍ରତିପନ୍ନ କରିବାକୁ ଚାହାନ୍ତି 
ସେମାନେ ଭୀମଙ୍କ ରଚନାରୁ ଯୋଡ଼ିଏ ବ୍ୟର୍ଥ ଶର କାଢ଼ନ୍ତି। ଗୋଟିଏ ସ୍ତୁତି ଚିନ୍ତାମଣିରୁ, 
ଦ୍ଵିତୀୟଟି ଭଜନମାଳାରୁ। 


୧. କାମନା କଳ୍ପନା ଶ୍ରୁତି ସୁମରଣା ବର୍ଣ୍ଣିବାକୁ ଅଛି କାହିଁ, ଜ୍ଞାନ ବେନି ଚକ୍ଷୁ 
ଏକମାତ୍ର ସାକ୍ଷୀ ଚର୍ମନେତ୍ରେ ଦିଶୁ ନାହିଁ। 


୨. ଶୂନ୍ଯ ସ୍ଵରୂପବାସୀ ଅରୂପାନନ୍ଦ.... 
ଭଣିଲେ ଭୀମକନ୍ଧ ମୁଁ ପାପୀ ଜନ୍ମ ଅନ୍ଧ ଭାଗ୍ୟ ଥୁଲେ ଧରିଥୁବି ଶ୍ରୀଗୁରୁପାଦ ! 


ମନେ ରଖୁବାକୁ ହେବ ଯେ ଭୀମଙ୍କ ରଚନାର ଶୁଦ୍ଧପାଠ ପ୍ରସ୍ତୁତ କରାଯାଇ 
ନାହିଁ। ଏପରିକି କେଉଁ ଲେଖା ଭୀମଙ୍କର ଓ ଆଉ କେଉଁ ଲେଖା ଭୀମଙ୍କ ନାମରେ 
ଭଣତିମାତ୍ର କରାଯାଇଛି ତାହା ବି ସ୍ଥିର ହୋଇ ନାହିଁ। ଏପରି କ୍ଷେତ୍ରରେ ବିପୁଳ ରଚନା 
ସମ୍ଭାର ଭିତରେ ଏହି ଦୁଇପଦକୁ ଧ୍ରୁବଜ୍ଞାନ କରି କୌଣସି ସିଦ୍ଧାନ୍ତରେ ପହଞ୍ଚୁବା ସଙ୍ଗତ 
ନୁହେଁ। ଅଚ୍ୟୁତ, ବଳରାମ ଓ ଜଗନ୍ନାଥ ଏବେବି ଲେଖୁଛନ୍ତି, ଭୀମ ଲେଖୁବା ବିଚିତ୍ର 
ନୁହେଁ। ଅନ୍ଧ କଥାଟା ପ୍ରଚାର ହେବା ପରେ କେହି “ଶୂନ୍ୟ ସ୍ଵରୂପବାସୀ ଅରୂପାନନ୍ଦ' 
ଭଜନ ଲେଖୁ ଭୀମଙ୍କ ନାମରେ ଭଣିପାରିଥାନ୍ତି; କବିଙ୍କ ମାହାତ୍ମ୍ୟ ବଢ଼ିବ, ଶାରୀରିକ 
ଦିଗରୁ ଖଣ୍ମିଆ ହେଲେ ଆଧାମ୍ମିକ ଦିଗରୁ ପରିପୂର୍ଣ୍ଣ ରହିବେ । ପ୍ରଥମ ବାଣଟି 
ଗୁରୁତୃହୀନ। ଯାହାର ଆଖୁ ଥାଏ ସେ ବି ଦିବ୍ୟ ମୁହୂର୍ଭରେ ବ୍ରହ୍ମ ଦର୍ଶନ କରିଥାନ୍ତି 
ଜ୍ଞାନନେତ୍ରରେ; ଚର୍ମନେତ୍ରରେ କିଛି ଦିଶେ ନାହିଁ। ଭୀମଙ୍କ ବ୍ରହ୍ମଦର୍ଶନ ଜ୍ଞାନନେତ୍ର 
ପ୍ରସାଦରୁ ସମ୍ଭବିଛି ବୋଲି ତାଙ୍କ ଚର୍ମଚକ୍ଷୁ ଉଡ୍ଵପାଟନ କରିବାକୁ ହେବ ନାହିଁ। ଦ୍ଵିତୀୟ 
କବିତାର ପାଠ ଅସିଦ୍ଧ ମୂଳରୁ । ଭୀମଙ୍କ ବ୍ରହ୍ମ ଶୂୃନ୍ୟବାସୀ କି ଶୃନ୍ଯସ୍ଵରୂପ। 
ଶୂନ୍ୟସ୍ଵରୂପବାସୀ କ'ଣ ? ଏବେ ଭଜନଟିକୁ ପଢ଼ାଯାଉ |! ଲମ୍ବା ଭଜନଟି ସନ୍ଧା ଭାଷାରେ 
ଳେଖା, ମଧ୍ଯଯୁଗର ସନ୍ତମାନେ ଯେଉଁ ଓଲଟ ବଂଶୀ (ଉଲଟ ବାଂଶୀ) ଭାଷାରେ 
ଲେଖୁଥୁଲେ ଏହା ସେହି ଭାଷା ¬ ସବୁ ଓଲଟା କଥା - ଚେର ଅଛି ମୂଳ ନାହିଁ, 
ଦ୍ୁତଗତି ଅଛି ପାଦ ନାହିଁ, ଡକାଡକି ଅଛି ମୁହଁ ନାହିଁ, ହାଟ ଅଛି ହାଟୁଆ ନାହିଁ, 
କନ୍ୟାଗମନ ଅଛି ପାପ ନାହିଁ, ବୋହୁର ପିଲାପିଲି ଅଛନ୍ତି ଶାଶୁ ମୂଳରୁ ବାଞ୍ଚ। ସେମିତି 

୨୧୨ ଜଞ ପ୍ରସଙ୍ଗ ପୁରୁଣା ଭାବନା ନୂଆ 


ଭୀମଙ୍କର ଦ୍ରଷ୍ଟିଶକ୍ତି ଅଛି, ଆଖୁ ନାହିଁ। କନ୍ଧ ସେ ଜନ୍ମାନ୍ଧ। ଭୀମ କନ୍ଧ ଅନ୍ଧ” 
ପଦବି ନ୍ୟାସର ସାନୁ ପ୍ରାସିକ ଛଟା ମନ୍ଦ ଶୁଦ୍ତୁ ନାହିଁ। ଓଲଟା ଅର୍ଥ ଅଭି ପ୍ରେତ 
ହୋଇପାରେ । ଯିଏ ଚକ୍ଷୁଷ୍ମାନ ସେହି ହିଁ ଅନ୍ଧା। ଯେମିତି ଆମେ ସନ୍ତ ସାହିତ୍ୟରେ ପଢ଼ିଛୁ 
“ଯେ ସେ ଚୋର ସୋଇ ସାଧୁ ।”” କିବ ଭୀମ ବଡ଼ ରଙ୍ଗସଚେତନ। ପ୍ରଥମେ ବ୍ୟକ୍ତି ଓ 
ବସ୍ତୁର ରଙ୍ଗ ସେ ଦେଖନ୍ତି। ତାଙ୍କ ପରମ” ଶୁକ୍ଟବର୍ଣ୍ଣ । “ଜୀବ” କୁଙ୍କୁମବର୍ଣ୍ଣ । 
ମହିମାଗୋସ୍ଵାମୀ ଗୁରୁ ଶ୍ୟାମଳବରଣ। କବିଟିକୁ କେମିତି ଜନ୍ମାନ୍ଧ କହିବା ? ଭୀମଙ୍କ 
ବିପୁଳ ରଚନା ସମ୍ଭାରର ହଜାରହଜାର ପଦ ମଧ୍ଯରୁ ପଦେ ମାତ୍ର କଥାରେ ତାକୁ ଅନ୍ଧ 
ଘୋଷଣା କରିବା ବୁଵ୍ଧିମତ୍ତାର କାର୍ଯ୍ୟ ନୁହେଁ। ପଦଟି ପ୍ରକ୍ଷିପ୍ତ ହେବା ଅସମ୍ଭବ ନୃହେଁ। 
ଆମ କବି ବଡ଼ ଚତୃର। ଆଶୁ କୌଣସି ଲାଭ ଉଦ୍ଦେଶ୍ୟରେ କି ଚାରିପାଖର ଲୋକଙ୍କ 
ସହାନୁଭୂତି ଆକର୍ଷଣ କରିବା କି ସ୍ଵମହିମା ବଢ଼ାଇବା ଉପଲକ୍ଷେ ନିଜକୁ ଜନ୍ମାନ୍ଧ ବୋଲି 
ଘୋଷଣା କରିଦେବା ତାଙ୍କ ପକ୍ଷେ ବିଚିତ୍ର କଥା ନୁହେଁ। ତେବେ ତାଙ୍କ ନେତ୍ରକୁ ଦିଶେ 
ବୋଲି ସେ କହିଛନ୍ତି ଅନେକତ୍ର। ଲାକ୍ଷଣିକ ଅର୍ଥରେ ଅବଶ୍ଯ ଭଲ କବିମାତ୍ରେ ଅନ୍ଧ। 
ତାଙ୍କ ଅନ୍ତର୍ଦଷ୍ଠି ପ୍ୂଖରତର ଥାଏ। ଭୀମଙ୍କ ଅନ୍ତର୍ଦଷ୍ଠି ଅନସ୍ବୀକାର୍ଯ୍ୟ ତେବେ ତାଙ୍କ 
ବହିର୍ଦୃଷ୍ଠିର ପ୍ରଖରତା କିଛି କମ୍‌ ନୁହେଁ। ଭଲ କବିଙ୍କର. ଉଭୟ ଦଷ୍ଟିପ୍ରଖରତା ଥଲେ 
ଭଲ। ସେଇଥପାଇଁ କବିଙ୍କୁ ଅନ୍ଧ ନ କହି କଣା କୁହାଯାଏ ଅନେକତ୍ର। “he Price 
ଠ† an Eye” କଥା ସମସ୍ତେ ଜାଣନ୍ତି। ଗ୍ରୀକ ଆଶୁତୋଷ ଓଡ଼ିନ୍‌ ଠାକୁରଙ୍କ ସମ୍ମୁଖସ୍ଥ 
.ପୋଖରୀରେ ବୁଡ଼ଟିଏ ପକାଇ ଉଠିଲେ ତତୃକ୍ଷଣାତଵ କବିତ୍ଧ ଶକ୍ତି ଳାଭ ସୁନିଶ୍ଚିତ। 
ତେବେ କବିତ୍ସ ଶକ୍ତି ଲାଭ ଘଟେ ଗୋଟିଏ ଆଖୁର ବିନିମୟରେ । କବି ଏଣିକି ଯୁଗପତ 
ଦେଖୁପାରନ୍ତି ଅନ୍ତର୍ଜଗତକୁ ଓ ବହିର୍ଜଗତକୁ । କବିସୁଲଭ ସମ୍ବେଦନଶୀତଳା କୁଆଡ଼େ 
ଅଙ୍ଗହାନିର ଫଳ। ଭୀମଙ୍କୁ ଲାକ୍ଷ୍ୟଣିକ ଅର୍ଥରେ କଣା କୁହାଯାଇପାରେ, ସେ କିନ୍ତୁ 
ଆକ୍ଷରିକ ଅର୍ଥରେ କେବେ ଅନ୍ଧ ନୁହନ୍ତି। ତାଙ୍କର ପଢ଼ାପଢ଼ି ଥଲା। ଦେଖାଦେଖୁ ଥୁଲା। 
ଲେଖାଲେଖୁ ଥଲା। ଯଥାସମ୍ଭବ ସୁସ୍ଥ ବ୍ୟବସ୍ଥିତ । 


ଭୀମଭୋଇ ହୋଇପାରନ୍ତି ଓଡ଼ିଆ ସାହିତ୍ୟର କବୀର କି ଓଡ଼ିଶାର ସୁରଦାସ। 
କଥାଟା ଏହିପର୍ଯ୍ୟନ୍ତ ସତ୍ୟର ନିକଟବର୍ଭୀ। ଆଉ ଯାହା ସବୁ ଯୋଡ଼ାଯୋଡ଼ି ଗଢ଼ାଗଢ଼ି 
ସବୁ କପୋଳକଳ୍ରିତ ¦ ଅଳୀକ। କିମ୍ବଦନ୍ତୀମାତ୍ରେ ଅଳୀକ। କବି ଭୀମ ଓ ଭୀମଙ୍କ 
ବେଦାନ୍ତ ମାର୍ଗର ସ୍ଵରୂପ ବୁଝିବାକୁ ହେଲେ ପ୍ରଥମେ ତାଙ୍କୁ ମିଥ୍ୟା କିମ୍ବଦନ୍ତୀ ହାତରୁ 
ଉଦ୍ଧାର କରିବାକୁ ହେବ। ଭୀମଙ୍କୁ ଏକ ଏତିହାସିକ ଘଟନା ସହିତ ଯୋଡ଼ି ଯେଉଁସବୁ 
କିମ୍ବଦନ୍ତୀ ଗଢ଼ି ଉଠିଛି ତାହା ଦୁର୍ଭାଗ୍ୟଜନକ ନିଶ୍ଚୟ। ୧୮୮୧ରେ ସମ୍ବଲପୁର 
ଅଧ୍ବବାସୀ ୧୫ ଜଣ ମହିମାଧର୍ମାବଲମ୍ବୀ କୁମ୍ଭୀପଟିଆ ପୁରୀ ଶ୍ରୀମନ୍ଦିର ଆକ୍ରମଣ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ୍ଞ ୨୧୩ 


କରିଛନ୍ତି, ଅରୂପ ଅଦୃଶ୍ୟ ଗୁରୁ ଆଜ୍ଞା ଥଲା। ଉଦ୍ଦେଶ୍ୟ ଥୁଲା ମନ୍ଦିରରୁ ତ୍ରିମୂର୍ଭିଙ୍କୁ ଉଠାଇ 
ଆଣି ବାହାରେ ପୋଡ଼ିବେ; ହିନ୍ଦୁଧର୍ମର ଅଳୀକତା ପ୍ରତିପାଦିତ ହେବ, ମହିମାଧର୍ମର 
ପ୍ରସାରପଥ ପ୍ରଶସ୍ତ ହେବ। ଯଥାବିଧ୍‌ ନିର୍ବୋଧ ଉଦ୍ଯମ ପଣ୍ଡ ହୋଇଛି, ଅପରାଧୀଏ 
ଶାସ୍ତି ପାଇଛନ୍ତି । ଏହା ଏକ ଅଭିଲେଖାଗାର ସମ୍ମତ ଘଟନା | ଆର୍ଦିଭାଲ ଫାକ୍ସ। ଏଥୁରେ 
କବି ଭୀମଙ୍କ ଭୂମିକା ସଂପୂର୍ଣ୍ଣ ଅନୁ ପସ୍ଥିତ। ସେ ଜଗନ୍ନାଥମନ୍ଦିର ଆକ୍ରମଣ କଥା 
ଭାବିପାରିବେ ନାହିଁ। ତାଙ୍କ ଲେଖାରେ ଅନେକତ୍ର ଶ୍ରୀଜଗନ୍ନାଥ ଅଛନ୍ତି; ଥାଆନ୍ତୁ ନା 
ମହିମାଙ୍କ ମହାନିତ୍ୟ ଭୁବନର ଦ୍ବାରପାଳ ହୋଇ! ମଜାର କଥା ଯେ, ଜଗନ୍ନାଥ ମନ୍ଦିର, 
ରନୁସିଂହାସନ, ଚକାବଇଠି, ସେବାନୀତି ଓ ଘଣ୍ଟଘଣ୍ଟା ଧବନିଠାରୁ ଆରମ୍ଭ କରି ଚାରିଦ୍ଧାର 
ଓ ମତ୍ତଗଜ ଚାଲି ପର୍ଯ୍ୟନ୍ତ ସବୁ ସେ ମନେ ରଖୁଛନ୍ତି ଅଲେଖମହିମାଙ୍କ ମନ୍ଦିର ଓ 
ରନୁସିଂହାସନ ପରିକଳ୍ପନା ବେଳେ; ଏ ସବୁ ସେଠାରେ ରହିବ, ମହତ୍ତର ଭାବରେ 
ରହିବ । ଶ୍ରୀଜଗନ୍ନାଥ ଯାଇପାରିବେ ମାତ୍ର ମହିମାଙ୍କ ସିଂହଦ୍ଧାର ଯାଏ, ସେବକ ଭାବରେ 
କି ଦ୍ଧାରପାଳ ଭାବରେ; ଅଧକ ଦୂର ନୁହେଁ। ସେବ୍ୟ ଏକମାତ୍ର ମହିମା। ଭୀମଙ୍କୁ ଅଯଥା 
ଯୋଡ଼ିଦିଆଗଲା ଜଗନ୍ନାଥ ମନ୍ଦିର ଆକ୍ରମଣ ସହିତ। ମହିମାଗୋସାଇଁଙ୍କ ତିରୋଧାନ 
ପରେ କେବଳ ପଶ୍ଚିମ ଓଡ଼ିଶାରେ ମହିମାମର୍ଧ ପ୍ରାଣବନ୍ତ ଏକ ଲୋକଧର୍ମରେ ପରିଣତ 
ହୋଇଥଲା, ନେତୃତ୍ଵ ନେଇଥ୍‌ଲେ କବି ଭୀମଭୋଇ ସ୍ଵୟଂନିଯୁକ୍ତ ଅଭିଭାବକ ଭାବରେ। 
ତେଣୁ ତାଙ୍କୁ ଯୋଡ଼ି ଦିଆଗଲା ସ୍ଵାଭାବିକ ଭାବରେ ସମ୍ବଲପୁର ଅଧୁବାସୀ 
ଆକ୍ରମଣକାରୀଙ୍କ ସହିତ। ସେ କୁଆଡ଼େ ସେହି ବ୍ୟକ୍ତି, ଯାହାଙ୍କ ମାଧ୍ଯମରେ ଅରୂପ 
ଅଲେଖ ଗୁରୁଙ୍କ ଆଜ୍ଞା ଆକ୍ରମଣକାରୀଙ୍କ ପାଖରେ ପହଞ୍ଚୁଥଲା। କେଉଁଠୁ ଆସିଲା ଏହି 
ଅପସିବ୍ଧାନ୍ତ ୨ ଯେତେଦୂର ସମ୍ଭବ ଗବେଷକ ନଗେନ୍ଦ୍ରନାଥ ବସୁ ଓ ବିଜୟଚନ୍ଦ୍ର 
ମଜୁମଦାର ମହୋଦୟଙ୍କ ବିବୃତ୍ତି ଉଦ୍ୟୋଗରୁ ଏହାର ସୂତ୍ରପାତ ହୋଇଛି। ୧୯୦୯ର 
Bengal District Gazetteer: Sambalpur ଜଣାଏ ଯେ, ଜଗନାଥ ମୂ ପୋଡ଼ିବା 
ଉଦ୍ୟମଟି ଯାହା ଆଜ୍ଞାବଳରେ ଅନୁଷ୍ପିତ ହୋଇଥଲା, ସେ ଭୀମଙ୍କ ଭିନ୍ନ ଅନ୍ୟ କେହି 
ନୁହନ୍ତି ବୋଲି ଶ୍ରୀ ମଜୁମ୍‌ଦାର ସମ୍ବାଦ ଯୋଗାଇଛନ୍ତି। କେଉଁଠୁ ପାଇଲେ ସେ ଏ 
ସମ୍ବାଦ ୨ କବି ଭୀମଙ୍କୁ ଏହି ଅପକୀର୍ଭିରୁ ଉଦ୍ଧାରିବାକୁ ହେଲେ ଆମକୁ ନଗେନ୍ଦ୍ରନାଥ 
ବସୁଙ୍କ Buddhism and its Followers in Orissa (1911) ବହି ପାଖକୁ ଯିବାକୁ 
ହେବ। ବସୁ ମହାଶୟଙ୍କ ଦ୍ଵାରା ଆବିଷ୍କୃତ ‘ଯଶୋମତୀ ମାଳିକା'ରେ ଉପରୋକ୍ତ 
ଅପସିବ୍ଧାନ୍ତା୍ଳକ କି୍ବଦନ୍ତୀଟି ଅଛି ବୋଲି ବହିଟି ପ୍ରଚାର କରେ। ବହିଟିର ପ୍ରତିପାଦ୍ୟ 
ହେଉଛି ଓଡ଼ିଶାର ଧର୍ମ ଆନ୍ଦୋଳନ ମାତ୍ରେ ପ୍ରଚ୍ଛନ୍ ବୌଦ୍ଧଧର୍ମ ଆନ୍ଦୋଳନ। ଆମର ସବୁ 
ବୈଷ୍ଣବ କବି ପ୍ରଚ୍ଛନ୍ନ ବୌଦ୍ଧ । ମହିମାଧର୍ମ ବି ଆଧୁନିକ ବୌଦ୍ଧଧର୍ମ - ମହିମାଗୋସାଇଁ 

୨୧୪ ଜ ପ୍ରସଙ୍ଗ ପୁରୁଣା ଭାବନା ନୂଆ 


ପ୍ରବୁଦ୍ଧ ବୁଦ୍ଧଙ୍କ ନୂଆ ଅବତାର। ସେତେବେଳେ ଗବେଷଣାର ମାନ ଏତେ ଉଚ୍ଚକୋଟୀର 
ନ ଅଲା ବୋଧହୁଏ ¬ କାରଣ ଏଥୁରେ ବସୁମହାଶୟଙ୍କ ସିଦ୍ଧାନ୍ତ ଆଗେଆଗେ ଯାଏ, 
ପ୍ରମାଣ ପଛେ ପଛେ। ପ୍ରମାଣର ସ୍ଥାନକାଳପାତ୍ର ଅନୁପସ୍ଥିତ ¬ ସିଦ୍ଧାନ୍ତ କିନ୍ତୁ ଉଭା। ସେ 
ତିନୋଟି ବହିରୁ ପ୍ରମାଣ ଖୋଜିଛନ୍ତି। ପ୍ରଥମଟି କବି ଭୀମଭୋଇଙ୍କ ରଚିତ ଅନୁପସ୍ଥିତ 
ଆମତ୍ମକଥାତ୍ମକ ‘କଳି ଭାଗବତ । ଦ୍ଵିତୀୟଟି ଅଲେଖଲୀଳା”।! ତୃତୀୟଟି ‘ଯଶୋମତି 
ମାଳିକା” ! ଶେଷପର୍ଯ୍ୟନ୍ତ ପୋଥ୍‌ ତିନୋଟି ସବୁଦିନ ପାଇଁ ଅନ୍ତର୍ହିତ ହୋଇଯାଇଛନ୍ତି 
କୁଆଡ଼େ କେହି ଖୋଜିନାହିଁ ଅଥଚ ପ୍ରତିବେଦନ ଗୁଡ଼ିକୁ ଧ୍ରୁବ ସତ୍ୟ ବୋଲି ସମସ୍ତେ 
ଗ୍ରହଣ କରି ଘେନିଛନ୍ତି। ନିର୍ବୋଧତାର ଚୂଡ଼ାନ୍ତ । ନ ଥୁବା କଳି ଭାଗବତରେ କ”ଣ ଅଛି 
ଜାଣନ୍ତି ? ଭୀମଙ୍କର ଜନ୍ମାନ୍ଧ ହୋଇ ଭୂମିଷ୍ଠ ହେବା, କୂଅରେ ପଡ଼ିବା, ମହିମା 
ଗୋସାଇଁକର୍ତ୍ବକ ଉଦ୍ଧାର ପାଇବାଠାରୁ ଆରମ୍ଭ କରି ଯୋରନ୍ଦାରେ ଗୃହୀ ଜୀବନ ଯାପନ 
କରିବା ଓ କାବ୍ୟକବିତା ଲେଖୁ ଧର୍ମ ପ୍ରଚାର କରିବା ପର୍ଯ୍ୟନ୍ତ ଆମେ ଯାହା ଜାଣୁ ସବୁ 
ଅଛି। ମହିମା ଗୋସାଇଁ ତାଙ୍କୁ କୂଅରୁ ଉଦ୍ଧାରିଥ୍‌ଲେ ଗୋଟିଏ ସର୍ଭରେ ଯେ, ସେ 
ଆଚାର ଆଚରଣ ପାଳନପୂର୍ବକ ଧର୍ମଟିର ପ୍ରଚାର କରିବେ। କବି ଭୀମଭୋଇ ଚନିର୍ବେଦ 
ସାଧନ”ରେ ଗୋବିନ୍ଦ ଦାସଙ୍କ ବିଷୟରେ ଯାହାସବୁ ଲେଖିଛନ୍ତି, କଳିଭାଗବତରେ 
କୁଆଡ଼େ ପ୍ରାୟ ଅବିକଳ ସେହିସବୁ କଥା ଅଛି। ଏଠାରେ କହିବାର କଥା ଯେ ଭୀମଙ୍କ 
ସମ୍ବନ୍ଧରେ ଆମ୍ଭେ ଯାହାସବୁ ଗବେଷକମାନଙ୍କଠାରୁ ଜାଣିଛୁ, ଜନ୍ମାନ୍ଧଙ୍କ କୃପପତନ, 
ଅଲେଖସ୍ବାମୀଙ୍କ କରୁଁ କ ଉଦ୍ଧାର, ନେତ୍ରପ୍ରାପ୍ତିୟ ଧର୍ମାନୁଶାସନ ଅମାନ୍ଯ, ପଳାୟନ, 
ଧରାପଡ଼ିବା, ନିମୁହାଁ ଘରେ ବନ୍ଦୀହେବା, ତାଳିଶୁଣିବା, ସିଦ୍ଧ ବୋଲି ପ୍ରମାଣ ମିଳିବାରୁ 
ପରିତ୍ଵାଣ ପାଇବା ପର୍ଯ୍ୟନ୍ତ ¬ ସବୁ କଥାର ଗଟ୍ଗୋତ୍ରି ଏହି ଅନୁପସ୍ଥିତ କଳିଭାଗବତ। 
ଅନ୍ତହିଁତ ବହିଟି କୁଆଡ଼େ ଭୀମଙ୍କର ସର୍ବଶ୍ରେଷ୍ଠ ରଚନା! ନଥ୍ବା ଲୋକଟି ହିଁ 
ସର୍ବୋତ୍ତମ ! ‘ଯଶୋମତିମାଳିକା' ¬ କିମ୍ବଦନ୍ତୀର ଉତ୍ତରାକାଣ୍ଡ। ଏଥୁରେ ଦୃଷ୍ଚିଶକ୍ତି 
ଲାଭର ନୂଆ ଆଖ୍ୟାନ ବ୍ୟାଖ୍ୟାନ ଅଛି। ଅର୍ଥାତ ଯଶୋମତିମାଳିକାର ଲେଖକ 
କଳିଭାଗବତ ପଢ଼ିନାହି। ଆମେ କଂଣ ପଢ଼ିଛୁ ? ଯାହା ଜାଣିଛୁ ସବୁ ବସୁ ମହୋଦୟଙ୍କ 
ପ୍ରସାଦରୁ । ଏ ମଧ୍ଯରେ ଜନ୍ଧମାନ୍ଧ ଭୀମ ପ୍ରବୁର କୀର୍ଭଁ ଅର୍ଜି ସାରି ଥାନି । 
ମହିମାଧର୍ମାବଲମ୍ବୀଙ୍କ ସଂଖ୍ୟା ବଢ଼ିଥାଏ ଯଥେଷ୍ଟ । ଭୀମଭୋଇ ଦିନେ ଆକାଶବାଣୀ 
ଶୁଣିଲେ ଯେ, ମହିମାଧର୍ମର ପୁନରୁ ସ୍ଥାନ ଘଟିଛି, ଏହା ସାଙ୍ଗରେ ବୁଦ୍ଧ ରୂପରେ 
ଜଗନ୍ନାଥଙ୍କର ଯେଉଁ ଗୁପ୍ତ ଅବସ୍ଥା ରହିଛି ତାହା ପୁନଃ ପ୍ରକଟିତ ହେବ (he hidden 
state of Jagannatha as Buddha would be again brought to life) 
ଆଜାଶବାଣୀଟିକୁ ଚରିତାର୍ଥ କରିବା ଉପଲକ୍ଷେ ଭୀମଙ୍କ ନେତୃତ୍ଵରେ ସୁସଜିତ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୧୫ 


କୁମ୍ଭୀପଟିଆଙ୍କ ପୁରୀ ଅଭିଯାନ ଆରମ୍ଭ ହୋଇଗଲା। ଏହା କୁଆଡ଼େ ଦିବ୍ୟସିଂହ ଦେବଙ୍କ 
ଶାସନକାଳର ଏକବିଂଶ ଅଙ୍କର କଥା। କୁମ୍ଭୀପଟିଆ ମୂର୍ଭି ପୋଡ଼ିବେ, ନିରାକାର ସିଦ୍ଧାନ୍ତ 
ପ୍ରଚାର କରିବେ। ରାଜାଙ୍କ ସୈନ୍ୟବାହିନୀ ଓ କୁତ୍ଭୀପଟିଆଙ୍କ ମଧ୍ୟରେ ଭୀଷଣ ଯୁଦ୍ଧ 
ସଂଘଟିତ ହେଲା। ଉଭୟ ପକ୍ଷର ବୀରଙ୍କ ରକ୍ତରେ ପୂରୀ ଦୂଷିତ ହୋଇଗଲା ! ପରାଜୟ 
ପ୍ରତ୍ୟାସନ୍ନ ଦେଖ୍‌ ଭୀମ କୁମ୍ଭୀପଟିଆଙ୍କୁ ଯୁଦ୍ଧରୁ ନିବୃତ୍ତ ହେବାକୁ ଘୋଷଣା କଲେ, ବୁଦ୍ଧ 
ନିଜ ମୂର୍ଭି ପ୍ରକଟନ କରିବାକୁ ଚାହାନ୍ତି ନାହି, ଜଗନ୍ନାଥ ମନ୍ଦିର ଛାଡ଼ି ପଳାଇଲେଣି।” 
କୁମ୍ଭୀପଟିଆଏ କ୍ଷାନ୍ତ ହେଲେ, ଛତ୍ରଭଙ୍ଗରେ ଅଭିଯାନର ଉପସଂହାର। ନଗେନ୍ଦ୍ର ନାଥ 
ବସୁଙ୍କ ଖ୍ୟାତି ଭାରତବ୍ୟାପୀ ନିଶ୍ଚୟ । ତାଙ୍କ ସିଦ୍ଧାନ୍ତ ସହିତ କିମ୍ବଦନ୍ତୀଟି ସାରା ଭାରତ 
ବ୍ୟାପିଛି। ୧୯ ୪୦ ବେଳକୁ ପ୍ରସିଦ୍ଧ ବିଦ୍ଧାନ ହଜାରୀପ୍ରସାଦ ଦ୍ବିବେଦୀ ଏହି କିମ୍ବଦନ୍ତୀଟିକୁ 
ପ୍ରତ୍ୟକ୍ଷ ଘଟନା ଭାବରେ ଗ୍ରହଣ କରି ନେଇଛନ୍ତି ପ୍ରଶ୍ନହୀନ ଭାବରେ। ବ୍ୟାଖ୍ୟାନ ପୁଣି 
ଆହୁରି ନୂଆ, ଆହୁରି ଆଶ୍ଚର୍ଯ୍ୟଜନକ । ଭୀମ ଜନ୍ମାନ୍ଧ ଥୂଲେ। ମହିମାଗୋସାଇଁ ସ୍ଵୟଂ 
ବୁଦ୍ଧ ଭଗବାନ୍‌ । ଜଗନ୍ନାଥ ମୂର୍ଭି ଉପଲକ୍ଷେ ଦୁହିଁଙ୍କ ମଧ୍ୟରେ ଯୋଗାଯୋଗ ସ୍ଥାପିତ 
ହେଲା। ଜଗନ୍ନାଥ ମନ୍ଦିର ଏକଦା ଥୁଲା ବୁଦ୍ଧ ମନିର। ବୌଦ୍ଧଧର୍ମର ମୂର୍ନ୍ୟ ପୀଠ। 
ପୂଜା ପାଉଥୁଲେ ପ୍ରଥମରୁ ବୁଦ୍ଧମୂର୍ଭି। କୌଣସି ଏକ ଅଞଜ୍ଞାତନାମା ବୈଷ୍ଣବ ରାଜା 
କାନ୍ଥଟିଏ ଉଠାଇ ମୂର୍ଭିଟିକୁ ଅନ୍ତରାଳବର୍ଭୀ କରିଦେଲେ ଓ କାନ୍ଧ ଏପଟରେ ଜଗନ୍ନାଥ 
ମୂର୍ଭି ସ୍ଥାପିଲେ। କ'ଣ କରାଯାଏ ? ବୁଦ୍ଧମୂର୍ଭି ଲୁଚିଗଲା ଅନ୍ତରାଳରେ। ବୁଦ୍ଧ ଅନେକ 
ଦିନ ଧରି ଚିନ୍ତାରେ ଥୂବେ ପ୍ରକଟିବାକୁ ନିଶ୍ଚୟ! ଏବେ ୧୮୭୫ରେ ଭୀମଙ୍କ ଖ୍ଯାତି 
ଦେଖୁଶୁଣି ତାଙ୍କୁ ସ୍ଵପ୍ାଇଲେ ଆଉ ପ୍ରବର୍ଭାଇଲେ ବୁଦ୍ଧମୂର୍ଭିର ପୁନରୁଦ୍ଧାର ପାଇଁ। ଏହି 
ମହତ୍ବ କାର୍ଯ୍ୟର ପୁରସ୍କାରସ୍ଵରୂପ ଅବଶ୍ୟ ବୁଦ୍ଧଦେବ ଜନ୍ମାନ୍ଧ ଭୀମଙ୍କୁ ପ୍ରଥମରୁ ଦୃଷ୍ଟିଶକ୍ତି 
ଦେଇ ଆଖ୍‌ ଦୁଇଟିକୁ ଠିକ୍‌ କରିଦେଇଥୂଲେ। ଦେଖୁ ଦେଖୁହଜାର ହଜାର ଶିଷ୍ୟ 
ଜୁଟିଗଲେ ଚାରିପାଖରେ । ଭୀମ ହଜାରେ ଶିଷ୍ୟଙ୍କ ଗହଣରେ ଜଗନ୍ନାଥ ମନ୍ଦିର 
ଆକ୍ରମଣ କରିଛନ୍ତି। ଉଦ୍ଦେଶ୍ଯ ଜଗନ୍ନାଥ ମୂର୍ି ଉତ୍ଵଖାତ କରିବେ, କାନ୍ଥ ଭାଙ୍ଗିବେ ଓ 
ଦୃଷ୍ଟି ଗୋଚରାର୍ଥେ ବୁଦ୍ଧମୂର୍ଭିର ପୁନଃ ପ୍ରତିଷ୍ଠା କରିବେ। ରାଜା ପ୍ରତିରୋଧ କରନ୍ତି। 
ଆକ୍ରମଣ ପ୍ରତିହତ ହୁଏ । ମହିମାଧର୍ମାବଲମ୍ବଭୀସଏ ଭୟରେ ଏଣେ ତେଣେ ପଳାନ୍ତି ଓ 
ଲୁଚନ୍ତି। (ହିନ୍ଦୀ ସାହିତ୍ୟକୀ ଭୂମିକା, ୧୯୪୦, ପୃଷ୍ଠା ୪-୫) ଭୀମ ଗଲେ କୁଆଡ଼େ ? 
ଏ କିମ୍ବଦନ୍ତୀ ଆଉ ସମ୍ବାଦ ରଖୁନାହିଁ। କଥା କେଉଁଠୁ ଆସି କେଉଁଠି ପହଞ୍ଚଲା ? ସିବାନ୍ତ 
ପାଇଁ ଶାସ୍ତଜ୍ଞାନ, ଯୁକ୍ତିଶୀଳତା ଓ ମାତ୍ରାଜ୍ଞାନର ସନ୍ତୁଳିତ ବିଚାର ଲୋଡ଼ା। ବଡ଼ ବଡ଼ 
ବିଦ୍ଧାନଙ୍କର ବେଳେବେଳେ ମାତ୍ରାଜ୍ଞାନର ଘୋର ଅଭାବ ଦେଖାଦିଏ । ଫଳରେ ଇତିହାସ 
ବଦଳେ, କିମ୍ବଦନ୍ତୀ ପ୍ରଶ୍ରୟ ପାଏ ! କିମ୍ବଦନ୍ତୀମାତ୍ରେ ବିଭ୍ରାନ୍ତିକର। ଆମର ସବୁ ପ୍ରାଚୀନ 

୨୧୬ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆଁ 


କବି ତାହା ହାତରେ ପଡ଼ି ବିକୃତ ଓ ବିକଳାଙ୍ଗ ହୋଇଛନ୍ତି। କିମ୍ବଦନ୍ତୀ କେବେ ପାଠ 
(†e×t) ପଢ଼େ ନାହିଁ, ସବୁ ମନରୁ ଗଢ଼େ। ତାହାର ପାଣ୍ଡିତ୍ୟ ବହୁଶ୍ରତତା ମାତ୍ର । ତାହାକୁ 
ପ୍ରଚାର କରିବାକୁ ମିଳିଯାନ୍ତି ବି ଲେଖକ, ସେମାନେ ଲେଖନ୍ତି ଓ ଭଣିତାରେ ପ୍ରଖ୍ୟାତ 
କବି କି ଲୋକମାନ୍ୟ ସନ୍ତଙ୍କ ନାମ ବସାଇ ଦିଅନ୍ତି। ଆଉ ଭଗବତ୍‌ବ ବିଶ୍ବାସୀ 
ଜିଜ୍ଞାସାହୀନ ବିଦ୍ଧାନମାନେ ସେହି ଘୂୃଣଧରା ଜାଲ ଦଲିଲକୁ ସିଧା ପ୍ରମାଣ ଭାବରେ 
ଗ୍ରହଣ କରି ଇତିହାସ ଲେଖନ୍ତି। ଆକ୍ରମଣ ଘଟେ ୧୮୮୧ରେ। ଭୀମ ଆସନ୍ତି ପ୍ରତ୍ୟକ୍ଷ 
ନେତୃତ୍ସକୁ। ଭୀମ ଏସବୁ କାମ କଲେ ଲେଖନ୍ତେ କେତେବେଳେ ? ମହିମା ଗୋସାଇଁ ଓ 
ଭୀମଭୋଇଙ୍କ ପାଖରେ ପହଞ୍ଚୁବାକୁ ହେଲେ ପ୍ରଥମେ ଉପରୋକ୍ତ ସର୍ବ ମାନ୍ୟ 
ବିଦ୍ଧାନମାନଙ୍କୁ ସସମ୍ମାନ ପ୍ରତ୍ୟାଖ୍ୟାନ କରିବାକୁ ପଡ଼ିବ। ଏମାନେ ମହିମା ସ୍ଵାମୀଙ୍କ 
ଜୀବନକୁ କରିଦେଇଛନ୍ତି ପୂରା ଅଲୌକିକ, ଆଉ ଭୀମଙ୍କ ଜୀବନକୁ ଅଧା ଲୌକିକ 
ଅଧୀ ଅଲୌକିକ। ଭୀମଙ୍କ ବେଦାନ୍ତ ମାର୍ଗ ପାଖରେ ପହଞ୍ଚୁବାକୁ ହେଲେ ପ୍ରଥମେ 
ଇତିହାସର ମହିମାସ୍ଵାମୀ ଓ ଭୀମଙ୍କ ପାଖରେ ପହଞ୍ଚବାକୁ ହେବ ମିଥ୍ୟା ଚକ୍ରବ୍ୟୁହ 
ଭେଦି। ଏହି ମିଥ୍ୟା ଚକ୍ରବ୍ୟୁହ ନିର୍ମାଣରେ ଭୀମଙ୍କ ହାତ ବି ଅଛି। ସେ ଅନେକତ୍ର 
ରଚନାରେ ଜାଣି ଜାଣି ନିଜକୁ ରହସ୍ୟାଚ୍ଛନନ କରି ଦେଖାଇଛନ୍ତି ଓ ମହିମା ସ୍ବାମୀଙ୍କୁ ପୂରା 
ଅଲୌକିକ ଅରୂପ ବିଗ୍ରହ ଭାବରେ ଗଢ଼ିଛନ୍ତି। ପ୍ରଥମେ ବୁଝନ୍ତୁ ସେ ଅନ୍ଧ ନ ଥୂଲେ 
କେବେ। ମହିମାସ୍ଵାମୀ ବରଂ ବାହାରେ ବିଶେଷ କିଛି ଦେଖନ୍ତି ନାହିଁ କି ଖୋଜନ୍ତି ନାହିଁ। 
ଭୀମ କିନ୍ତୁ ବାହାର ଜଗତ ପ୍ରତି ବଡ଼ ସଜାଗ ଥଲେ। ତାଙ୍କର ଚାରି ଆଡ଼କୁ ଆଖୁ ଥୂଲା| 
ଘର ସଂସାର, ସ୍ତ୍ରୀସନ୍ତାନ, ଧନ ସଂପର୍ି, ଧାର୍ମିକ ଆସ୍ଥାନସଂସ୍ଥାନ, ସାମାଜିକ 
ପ୍ରତିଷ୍ଠାପ୍ରତିପରି, ଶିଷ୍ଯସଂଗ୍ରହଠାରୁ ଆରମ୍ଭ କରି କବିତା ରଚନା ପର୍ଯ୍ୟନ୍ତ ସବୁଆଡ଼କୁ 
ଆଖୁ ରଖୁ ସେ ଆମରଣ ଚଳିଛନ୍ତି। ଲେଖାଲେଖୁ କରିବାକୁ କିମ୍ବଦନ୍ତୀ ଚାରିଜଣ 
ଲେଖାଳି ନିଯୁକ୍ତ କରିଛନ୍ତି, ସେ କିନ୍ତୁ ସ୍ଵହସ୍ତରେ ଲେଖାଲେଖୁ କରନ୍ତି। କହନ୍ତି 
‘ଲେଖନପତର ଧରି ନିରନ୍ତର କେତେ ମୁଁ କରିବି ପୋଥା।” ପ୍ରକୃତରେ ଅଜସ୍ର 
ଲେଖୁଛନ୍ତି ସେ। ବେଦାନ୍ତସିଦ୍ଧାନ୍ତଯୋଗାନ୍ତ କଥା। ଆମେ ବେଦାନ୍ତ ମାର୍ଗ ମାତ୍ର ଖୋଜୁଛୁ 
ଏହି ମାର୍ଗରେ ଯିବାକୁ ହେଲେ ପଡ଼ାପଢ଼ିର ଭୂମିକା ଥ୍ବ ଅବଶ୍ୟ 


ଚାରି 


ବହୁ ଦିନ ପର୍ଯ୍ୟନ୍ତ ମହିମାସ୍ଵାମୀ ଥଲେ ପୂରା ଅଲୌକିକ ଓ ଭୀମଭୋଇ 
ଏକଧାରରେ ଲୌକିକ ଓ ଅଲୌକିକ । ବିଂଶ ଶତାଦ୍ଦୀର ଶେଷ ଦଶକରେ ସେ ଦ୍ରହିଁଙ୍କୁ 
ଘେନି ଯେଉଁ ନୂଆ ଉତ୍ସାହ ଗଢ଼ିଉଠିଲା ତାହା ଇତିହାସ ଖୋଜିଲା। ଇତିହାସର ଧ୍ଯେୟ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୧୭ 


ତଥ୍ୟାତ୍ମକ ସତ୍ୟ। ତଥ୍ୟ ଉପରେ ଆଧପତ୍ୟ ବିସ୍ତାର କରିବାକୁ ହେଲେ ପ୍ରଥମେ ତଥ୍ୟ 
ଖୋଜି ବାହାର କରି ତାହା ସହିତ ଭଲ ଭାବରେ ପରିଚିତ ହେବାକୁ ହୁଏ। ଏହି 
ପ୍ରବଣତାରୁ ୧୯୯୫ରେ ମହେଶ ପ୍ରସାଦ ଦାସ ୧୦ଟି ଆର୍କିଭାଲ ଦଲିଲର ତାଲିକା 
ପ୍ରସ୍ତୁତ କରନ୍ତି, ୧୯୯୭ ରେ ଦେବେନ୍ଦ୍ର କୁମାର ଦାଶ ଆମକୁ ଓଡ଼ିଆ ଓ ଇଂରାଜୀ 
ଭାଷାର ୫ଟି ଦଲିଲ ଦେଖାନ୍ତି। ଏମାନେ ତଥ୍ୟ ନିର୍ଭର ଆଲେଚନାର ସୃତ୍ରପାତ କରନ୍ତି। 
୨୦ ୦୯ରେ ଆମେ ଏ କ୍ଷେତ୍ରରେ ଦେଖୁ ଭଷିତା ବାନାର୍ଜୀ ଦୃବେଙ୍କୁ ¦ ହାତରେ ତାଙ୍କର 
ପ୍ରକାଶିତ Religion, Law and Power: Tales of Time in Eastern India 
1860-2000 ନାମକ ଗ୍ରନଛ୍ଥ। ଏହି ସର୍ବଶେଷ ଗ୍ରନ୍ଥଟି ମହିମାସ୍ବାମୀୟ ଭୀମଭୋଇ ଓ 
ମହିମାଧର୍ମ ସମ୍ବନ୍ଧରେ ସର୍ବୋଜୁଷ୍ଠ ରଚନା କଠିନ ଶ୍ରମ ସମୟ ଓ ଅଭିନିବେଶର 
ଚମକ୍କାର ଫଳଶ୍ରତି। ଏହା ପ୍ରଶଂସାଯୋଗ୍ୟ ଓ ନିର୍ଭରଯୋଗ୍ୟ ଯଥାସମ୍ଭବ। ସତ୍ଯ 
ମହିମାଧର୍ମର ସତ୍ୟ ଇତିହାସ ଖୋଜିଛନ୍ତି ଗବେଷିକା। ବହିଟିର ଆଖ୍ୟାନବ୍ୟାଖ୍ୟାନ ସବୁ 
ଯୁକ୍ତିନିଷ୍ଟ ବୁଦ୍ଧିଦୀପ୍ର ଓ ତଥ୍ୟଭିତ୍ତିକ । ଉପଲବ୍ଧି ଯଥାସାଧ୍ଯ ସ୍ଵଚ୍ଛ ଓ ପ୍ରାଞ୍ଜଳ। ଆର୍କିଭାଲ 
ଫାକୃସ ( ଥ୮hାval Facts ) ଓ ଫିକନାଲ ଫାକୁସ ( Fictional Facts ) ଓତପ୍ରୋତ | 
ଇତି ହାସରେ କଳ୍ପନାର ଭୂମିକା ଥାଏ। ଏବେ ଡ. ଗୌରାଙ୍ଗ ଚରଣ ଦାଶ ବି 
ମହିମାଗୋସାଇଁଙ୍କ ସମ୍ବନ୍ଧରେ ନୂଆ ଆଲୋକପାତ କରିଛନ୍ତି ୨୦୦ ୪ରେ। (ମହିମା 
ଗୋସାଇଁ : ମହିମାଧର୍ମ, ଏଶଣା ୪୯ତମ ଖଣ୍ଡ, ଡିସେମ୍ବର ୨୦୦୪।) ସେ ଛଷିତା 
ଦେବୀଙ୍କ ପ୍ରବନ୍ଧ ( ୨୦୦୧) ପଢ଼ିଛନ୍ତି। ଆସନ୍ତୁ ଉପରୋକ୍ତ ଶ୍ରଦ୍ଧେୟ ଗବେଷକମାନଙ୍କ 
ମନେ ପକାଇ ମହିମା ଗୋସାଇଁ ଓ ଭୀମଭୋଇଙ୍କ ସତ୍ନ୍ଧରେ ନୂଆ କରି ଭାବିବା । 
ଏବେ ଦେଶବିଦେଶର ବହୁ ଗବେଷକ ମହିମାଧର୍ମ ସମ୍ବନ୍ଧରେ ନୂଆ କରି ଭାବୁଛନ୍ତି ଓ 
ନୂଆ ପ୍ରବନ୍ଧ ଲେଖୁଛନ୍ତି । ଆମେ ସେମାନଙ୍କ ସହିତ ଯୋଗ ଦେଲେ ମନ୍ଦ ହେବ ନାହିଁ। 


ପୀଞ୍ଚ 

ଫରାସୀ ଏତିହାସିକଙ୍କ ଉକ୍ତି ଉଦ୍ଧାର ସୂତ୍ରେ ଇଷିତା ଦେବୀ କହିଛନ୍ତି, History 
is a true novel and historians tell the true events in which man is 
the actor (Writing History - Paul Veyne) ଏତିହାସିକ ବ୍ଯାଖ୍ୟାନରେ ସତ୍ଯ 
ଘଟନା ଥାଏ, ଉପନ୍ୟାସ ବି ଥାଏ। ପ୍ରକୃତରେ କ'ଣ ଏତିହାସିକ ଘଟନାଗୁଡ଼ିକର ନିଜସ୍ବ 
କୌଣସି ଅର୍ଥ ଥାଏ ? ନା, ନଥାଏ। ଘଟନା ଘଟେ ବିକ୍ଷିପ୍ତ ଭାବରେ, ଏତିହାସିକ 
ସେଗୁଡ଼ିକୁ ବିନ୍ୟସ୍ତ କରନ୍ତି ହୁଏତ ଗଳ୍ପ ଆକାରରେ। ବାସ୍ତବ ଗଳ୍ପ ବୋଲି କଂ ଣ କିଛି 
ଥାଏ ? ତେଣୁ ମହିମାଗୋସ୍ଵବାମୀ ଓ ଭୀମଭୋଇଛ୍କ ଇତିହାସ ଯେଉଁମାନେ ଲେଖୁବେ 
ସେମାନେ ନିଜସ୍ଵ ଦୃଷ୍ଟିଭଙ୍ଗୀ, ମୂଲ୍ୟବୋଧ ଓ ଭାବାଦର୍ଶ ସହିତ କଳ୍ପନାର ସହଯୋଗ 

୨୧୮ ଜ୍ଞ ପ୍ରସଙ୍ଗ ପୁରୁଣୀ ଭାଵନା ନୂଆ 


ଅବଶ୍ୟ ଗ୍ରହଣ କରିବେ। ଆଗେ ଇତିହାସର ଦୃଷ୍ଟିଭଙ୍ଗୀ ଥୁଲା ଉପର ଆଡ଼ୁଆ ଉର୍ଦ୍ଧ ମୁହାଁ 
- History from Above | ଏବେ ଇତିହାସ ହୋଇଛି ତଳ ଆଦ଼ୁଆ ବା ତଳ ମୁହାଁ ¬ 
History from Below! ଉପର ଆଡ଼ୁ ଦେଖୁଲେ ମହିମାଧର୍ମର ଗୁରୁତ୍ଵ କାହିଁ ? 
ମହି ମାଗୋସ୍ଵାମୀ ତ ଅସଭ୍ୟ ଓ ନିର୍ବୋଧ ବାବାଜିଟିଏ ମାତ୍ର। ଧର୍ମଦ୍ଵାରୀ ଆର୍ଥ 
ସାମାଜିକ କି ଉନ୍ନତି ଘଟିଛି ଓଡ଼ିଶାର ? ଉତ୍କଳ ଦୀପିକାରେ ଗୋଟିଏ ଉତ୍ତର ଅଛି, ଏ 
ଧର୍ମଦ୍ଧାରା ସମାଜର କୌଣସି ଉନ୍ନତି ହୋଇ ନାହିଁ।” ଏଥୁରେ ନୀଚ ଅସଭ୍ଯ 
ଲୋକମାନେ ଅଧ୍କାଂଶ ଥଅବାରୁ ଧର୍ମର ଗୌରବ ଓ ମହିମା ରହିଲା ନାହିଁ ବୋଲି 
ପ୍ରଚାର କରିଛନ୍ତି ( ୧୮୮୩) । ଉଚ୍ଚବର୍ଣଣର ଲୋକେ ଏକଦା ଏହି ଧର୍ମାବଲମ୍ଭୀମାନଙ୍କୁ 
ଆପଣା ସୀମାରୁ ବାହାର କରିଦେବାକୁ ଚାହିଁଛନ୍ତି, କେହି ପ୍ରତିବାଦ କରି ନାହିଁ; ନା 
ସରକାର ନା ଶିକ୍ଷିତ ସଂପ୍ରଦାୟ। ଆଉ ଭୀମ ଭୋଇଙ୍କ କୃତିତ୍ନ କଂଣ ? ଦିନେ ଇତିହାସ 
ଭୀମ ଓ ଭୀମଭୋଇଙ୍କ କବିତାକୁ ଗ୍ରାହ୍ୟ ମନେ କରି ନାହିଁ। ଓଡ଼ିଆ ସାହିତ୍ୟରେ କଂଧ 
ଭୀମଙ୍କ ସ୍ଥାନ କ'ଣ ? ଦାନ କ'ଣ ? ଏକଥା କ”'ଣ ବିଚାରଯୋଗ୍ୟ ? ଉପରୁ ଦେଖୁଲେ 
ଦିଶି ନାହାନ୍ତି ଭୀମଭୋଇ । ଖ୍ୟାତକୀର୍ରଭି ଆମର ଡଃ ନଟବର ସାମନ୍ତରାୟ ୧୮୦୩ ରୁ 
୧୯୨୦ ପର୍ଯ୍ୟନ୍ତ ଦୀର୍ଘକାଳର ଓଡ଼ିଆ ସାହିତ୍ୟର ଯେଉଁ ବିରାଟ ଇତିହାସ ଲେଖୁଛନ୍ତି 
ତାହା ତନ୍ଚିଷ୍ଠ ସର୍ବୋନ୍ୃଷ୍ଠ ଇତିହାସ ନିଶ୍ଚୟ । ସେଥୁରେ ଭୀମଭୋଇଙ୍କ ନାମୋଲ୍ଲେଖ ନାହିଁ 
କିନ୍ତୁ। ଡଃ ସାମନ୍ତରାୟଙ୍କ ଇତିହାସ History from Above ନା History from 
ପତ୍ରପତ୍ରିକା ୨ ହୋଇପାରେ ନ ହୋଇପାରେ। ଯାହାଙ୍କ ଲେଖା ଉନବିଂଶ ଶତାଦ୍ଦୀର 
ପତ୍ରପତ୍ରିକାରେ ପ୍ରକାଶ ପାଇ ନାହିଁ, ଡଃ ସାମନ୍ତରାୟଙ୍କ ଇତିହାସରେ ତାହାଙ୍କର ସ୍ଥାନ 
ନାହିଁ। ହୁଅନ୍ତୁ ସେ କବିସୂର୍ଯ୍ୟ ବଳଦେବ ରଥ କି ଗୋପାଳକୃଷ୍ଣର ହୁଅନ୍ତୁ ସେ 
ଭୀମଭୋଇ | History from Below ବା ତଳୁ ଆଡ଼ୁଆ ଇତିହାସ ଦ୍ରଷ୍ଟିରୁ ଉନବିଂଶ 
ଶତାବ୍ଦୀର ହୀରୋ ହେଉଛନ୍ତି ନିମ୍ନବର୍ଗର ଭୀମଭୋଇ । ଡଃ ମାୟାଧର ମାନସିଂହ 
ଏହିଦୃଷ୍ଟିରୁ ଲେଖ୍‌ବେ, “ଓଡ଼ିଶାର ଶ୍ରେଷ୍ଠ ଆଦିବାସୀ କବି ଉନବିଂଶ ଶତାବ୍ଦୀରେ ଉଦିତ 
ହୋଇଥୁଲେ। ତାଙ୍କର ଜୀବନ ଓ ରଚନା ଦେଇ ସେ ଓଡ଼ିଆ ସାହିତ୍ୟ କେବଳ ନୁହେଁ 
ସମଗ୍ର ଭାରତୀୟ ସାହିତ୍ୟର ଏକ ଗଣନୀୟ ଲେଖକ ବୋଲି ବିବେଚିତ ହେବାର 
କଥା।”” (ଓଡ଼ିଆ ସାହିତ୍ୟର ଇତିହାସ) ଉତଭୟ ସାହିତି୍ଯକ ଓ ସାମାଜିକ ବିପ୍ଳବର 
ନେତୃତ୍ନ ଥଲା ତାଙ୍କ ହାତରେ। କେଉଁଆଡ଼ୁ ଏବେ ଆମେ ଦେଖୁବା ? From Above 
ନା ୮୦୩ Beାଠw ? ଉଭୟ ଦ୍ରଷ୍ଟିଭଙ୍ଗୀ ଅବଶ୍ଯ ଗୁରୁତ୍ବପୂର୍ଣ୍ଣ। ଦୃଷ୍ଟିଭଙ୍ଗୀ ଏପଟ 
ସେପଟ ହେଲେ ଭୀମଙ୍କ ଗୁରୁତ୍ଵ ଏପଟ ସେପଟ ହୋଇଯିବାର ଆଶଙ୍କା ଅଛି। ଅଧବକନ୍ତୁ 
ଆମେ ଗବେଷକମାନଙ୍କ କଠିନ ଶ୍ରମ ଓ ସାଧନଲବ୍ତ ଦଲିଲ ଗୁଡ଼ିକୁ ବ୍ୟବହାର 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୧୯ 


କଲାବେଳେ ଘଟନା ଘଟନା ଭିତରେ ଥବା ଶୂନ୍ୟସ୍ଥାନଗୁଡ଼ିକୁ କଳ୍ପନା ଓ ଅନୁମାନ ଦ୍ଵାରା 
ଭରଣା କରିପାରିବୁ। ଏହି ଭୂମିକା ଶେଷ ପର୍ଯ୍ୟନ୍ତ ସମ୍ଭାବ୍ୟ ଭୂମିକା ମାତ୍ର। ଏତିହାସିକ 
ସତ୍ୟ ଜାୟମାନ। ସମୟ ଚଳମାନ। ଏହି ଆଖ୍ୟାନ ବ୍ଯାଖ୍ଯାନ ଦିନେ ପରିବର୍ଭମାନ 
ହେବାକୁ ବାଧ୍ଯ ହେବ ତେଣୁ | 


ଛଅ 


ମହି ମାସ୍ଵାମୀ ଓ ଭୀମସେନ ଭୋଇ ଉନବିଂଶ ଶତାବ୍ଦୀର ସାଧ୍ୁସନ୍ତ। 
ମହିମାସ୍ଵାମୀ କେଉଁ ସ୍ତରରୁ ଆସିଛନ୍ତି ଠିକ ଜଣା ନାହିଁ। ଭୀମ ଆସିଛନ୍ତି ନିମ୍ନବର୍ଗରୁ। 
ଆତଜାତ ହୋଇଛନ୍ତି ଦୁହେଁ ଅବଶ୍ୟ ଗଡ଼ଜାତ ମୁଲକର ଅନ୍ଧକାର ଅଞ୍ଚଳରେ। ସେ ସବୁ 
ଅଞ୍ଚଳ ଇତିହାସ ସଚେତନ ଜଗତଠାରୁ ବିଢ୍ଜିନ୍ନ ଥୁଲା ଯଥାସମ୍ଭବ। ତେଣୁ ସେଦୁହିଁଙ୍କ 
ଜନ୍ମସ୍ଥାନ ଓ ଜନ୍ମମୃତ୍ୟୁକାଳ ଖବର ରଖୁ ନାହିଁ କେହି ଠିକ ଭାବରେ । ଦୁହିଁଙ୍କ ମୃତ୍ୟୁକାଳ 
ଏବେ ସ୍ଥଷ୍ଟ ହେଲାଣି। ମହିମାସ୍ବାମୀ ବିଦାୟ ଘେନିଛନ୍ତି ୧୮୭୬ରେ। ଆଉ ଭୀମସେନ 
ତିରୋହିତ ହୋଇଛନ୍ତି ୧୮୯୫ରେ। ଜଂନ୍ସକାଳ ଆନୁମାନିକ ହୋଇଥୁବାରୁ ଦୁହିଁଙ୍କୁ 
ବିଭିନ୍ନ ସମୟରେ ବିଭିନ୍ନ ସ୍ଥାନରେ ବାରମ୍ବାର ଭୂମିଷ୍ଠ ହେବାକୁ ପଡ଼ୁଛି। ୧୮୬୭ 
ପର୍ଯ୍ୟନ୍ତ ସେ ଦୁହିଁଙ୍କୁ ପୂର୍ବ ଓଡ଼ିଶାରେ କେହି ଜାଣି ନ ଥଲେ, ୧୮୬୭ର ଜୁନ୍ଧ ୧ 
ତାରିଖରେ ଉନ୍କଳଦୀପିକା ମହିମାସ୍ବାମୀଙ୍କ ସଂକ୍ରାନ୍ତ ସମ୍ବାଦ ଛପାଏ। ୧୯୦୭-୦୮ 
ବେଳକୁ ଗୁରୁଶିଷ୍ୟ କିମ୍ବଦନ୍ତୀ ହାତରେ ପଡ଼ିସାରିଥାନ୍ତି। ‘ମୁକୁର”ରେ ପ୍ରକାଶ ପାଇଥାଏ 
ସୋନପୁର ରାଜାଙ୍କ କର୍ମଚାରୀ ଦାମୋଦର ମହାନ୍ତିଙ୍କ ପ୍ରବନ୍ଧ 'ଭୀମଭୋଇଙ୍କ 
ଜ୍ଞାନପ୍ରାପ୍ତିଂ (କିମ୍ବଦନ୍ତୀ) । ଦୁହିଁଙ୍କ ଜନ୍ମକାଳ ଓ ଜନ୍ମସ୍ଥାନ ଘେନି ଏବେ ନିରୁଦ୍ଵବିଗ୍ନ 
ରହିବା ଶ୍ରେୟସ୍କର ହେବ। ତେବେ ଏତିହାସିକ ପ୍ରଶ୍ନ ଅନେକ ସମୁଦ୍ୟତ। କିଏ ଏ 
ମହିମାସ୍ଵାମୀ ? କ”ଣ ତାଙ୍କର ପ୍ରକୃତ ନାମ ? ମୁକୁନ୍ଦ ଦାସ ନା ମୁକୁନ୍ଦ ମିଶ୍ର ୨ କେଉଁଠୁ 
ଆସିଲେ ? ଶିକ୍ଷାଦୀକ୍ଷା କ'ଣ ? କେଉଁଠୁ ପାଇଲେ ମହିମାଧର୍ମ ? କ'ଣ ଶିଖାଇଲେ 
ଭୀମଙ୍କୁ ? ବେଦାନ୍ତ ମାର୍ଗ ? ଅଦ୍ବୈତବାଦ ନ ବିଶୁଦ୍ଧାଦ୍ବତବାଦ ? ଭୀମ ଠିକ୍‌ ବୁଝିଲେ 
ନା ନାହିଁ ? ଏମିତି ଅନେକ ପ୍ରଶ୍ନ ଅଛି। ସ୍ପଷ୍ଠ ଉତ୍ତର ଅନୁପସ୍ଥିତ। ଏପରିକି ଦଲିଲ 
ଦସ୍ତାବିଜରୁ ଯେଉଁ ସମୟବୋଧ ଉପଲବ୍ଧ ତାହା ଏତେ ଭଙ୍ଗୁର ଯେ, ଆଶ୍ରୟ 
ଦେଇପାରେ ନାହିଁ । ୧୮୮୨ର Proceeding of the Asiatic society of 
Bangal ଶୀର୍ଷକ ଦଲିଲରେ ଲେଖାଅଛି । “About 30 years ago he (ମୁକୁନ୍ଦ 
ଦାସ) [eft Puri and came to Dhenkanal!”’ ତେଣୁ ସେ ଆସିଥୂବେ 
ଢ଼େଙ୍କାନାଳ ୧୯୫୨ ବେଳକୁ। ଆଉ ଢେଙ୍କାନାଳ ଆସି ଯେବେ କପିଳାସରେ ୨୪ 
ବର୍ଷ ( ୧୨ ବର୍ଷ ଫଳାହାରୀ ଭାବରେ ଆଉ ୧୨ ବର୍ଷ କ୍ଷୀରନୀରପାୟୀ ଭାବରେ) 

୨୨୦ ଜ ପ୍ରସଙ୍ଗ ପୁରୁଣା ଭାବନା ନୂଆ 


ରହନ୍ତି ଧର୍ମ ପ୍ରଚାର କରିବେ କେବେ ? ୧୮୭୬ରେ ମରିବାକୁ ବି ସମୟ ପାଇବେ 
ନାହିଁ। ତେଣୁ ଗୁରୁଶିଷ୍ୟଙ୍କ ଜନ୍ମକାଳ ଓ ପରସ୍ପର ଭେଟାଭେଟି କାଳ ଘେନି ଶେଷ 
ସିଦ୍ଧାନ୍ତ ମିଳିବ ନାହିଁ କେବେ, ଯଦିଓ ମନଗଢ଼ା କଥା ଓ ପାଣ୍ିତ୍ୟପୂର୍ଣ୍ଣ ସଂଶୋଧ୍ୂତ 
ବିଚାରର ଅସଭାବ ଘଟୁ ନାହିଁ ଏବେ। ଦିନେ କାଳିଦାସଙ୍କ ଆବିର୍ଭାବ କାଳ ସମ୍ଚନ୍ଧରେ 
ପାଣ୍ରିତ୍ସପୂର୍ଣଣ କୋଳାହଳ ଶୁଣି କବି ରବୀନ୍ଦ୍ରନାଥ ସେ କାଳ” ନାମକ ଏକ ବ୍ୟଙ୍ଗାମ୍ମକ 
କବିତା ଲେଖୁଛନ୍ତି। ହାୟରେ କବେ କେଟେଗେଛେ କାଳିଦାସେର କାଲ, ପଶ୍ଚିତେରା 
ବିବାଦ କରେ ଲୟେ ତାରିଖ ସାଲ। ହାରିୟେ ଗେଳେ ସେ ସବ ଅବ୍ଦ / ଇତିବୃତ୍ତ 
ଆଛେ ସ୍ତନ୍ୟ ଗେଛେ ଯଦି ଆପଦ ଗେଛେ ମିଥ୍ଯା କୋଳାହଲ। ଏହି କବିତାରେ 
କାଳିଦାସଙ୍କ ସ୍ଥାନରେ ମୁକୁନ୍ଦ ଦାସଙ୍କ ନାମ ବସାଇ ଆମେ କାଳ କୋଳାହଳ ହାତରୁ 
ଆତ୍ମରକ୍ଷା କରିପାରିବା । ସ୍ତୁତି ଚିନ୍ତାମଣିର ତେଇଶ ଅଙ୍କ, ସୈତ୍ରିଂଶ ଅଙ୍କ ତଥା ମହିମାବ୍ 
ପ୍ରଚଳନ ବ୍ୟବସ୍ଥାଦି ଘେନି ବ୍ଯସ୍ତ ହେବା ନାହିଁ। ଜନ୍ମସ୍ଥାନ କି ପିତାମାତାଙ୍କ ନାମ ବି 
ଖୋଜିବା ନାହିଁ। ମହିମାଧର୍ମରେ ଜାତିଗୋତ୍ର କି ଜନ୍ମସ୍ଥାନ ମନେପକାଇବା ସନ୍ଧ୍ୟାସୀ 
ପକ୍ଷେ ମନା! ଦୁହିଁଙ୍କର ପିତାମାତା ଥ୍‌ବେ। ଭୀମ ଠାଏ ମଜା କଥାଟିଏ କହି ପିତାପିତା 
ପରିଚୟ ନ ଖୋଜିବାକୁ ପ୍ରକାରାନ୍ତରେ ପ୍ରବର୍ଭାଇଛନ୍ତି। ପିତା ତାଙ୍କର ଅନାଦିଠାକୁର 
ମାତା ଆଦିଶକ୍ତି ନାରୀ। ମହିମା ଗୋସ୍ବାମୀଙ୍କ ପକ୍ଷେ କଥାଟି ବି ସତ୍ଯ। ପିତାମାତା 
ଅଛନ୍ତି । ସେମାନଙ୍କ ପରିଚୟରେ ଏମାନେ ପରିଚିତ ନୁହନ୍ତି, ଦୁହିଁଙ୍କର ସ୍ଵତନ୍ତ୍ର 
ଏତି ହାସିକ ପରିଚୟ ଅଛି। ଗୁରୁ ଯାଇଛନ୍ତି ୧୮୭୬ରେ, ଶିଷ୍ୟ ୧୮୯୫ରେ। 
ଜୀବତ୍ଵକାଳ ଉନବିଂଶ ଶତାଦ୍ଦୀ ଦୁହିଁଙ୍କର | 


ସାତ 


ସରକାରୀ ରେକର୍ଡ଼ରୁ ଜଣାଯାଏ ମହିମା ଗୋସ୍ଵାମୀଙ୍କ ନାମ ମୁକୁନ୍ଦ ଦାସ। 
ମହିମା ବିନୋଦରୁ ଜଣାଯାଏ ତାଙ୍କ ନାମ ମୁକୁନ୍ଦ ମିଶ୍ର । ମୁକୁନ୍ଦ ମିଶ୍ର ମୁକୁନ୍ଦ ଦାସ 
ହୋଇଥ୍‌ବେ। ଭୀମ ତାଙ୍କ “ବୈଷ୍ଣବ ବେଶ” ଉପରେ ଗୁରୁତ୍ଵ ଦେଇଥାନ୍ତି। ମୁକୁନ୍ଦ ମିଶ୍ର 
ବୈଷ୍ଣବ ଭକ୍ତ ଭାବରେ ମୁକୁନ୍ଦ ଦାସ ନାମଟି ସ୍ଵୀକାର କରିଥାଇପାରନ୍ତି। ସେ ବି ବୈଷ୍ଣବ 
ପରିବାରରୁ ଆସିପାରିଥାନ୍ତି, ମୁକୁନ୍ଦମାନେ ମୁକ୍ତିଦାତା ବିଷ୍ଣୁ। ଆମେ ମହିମାଗୋସ୍ଵାମୀଙ୍କୁ 
ମୁକୁନ୍ଦ ଦାସ ନାମରେ ଅଭିହିତ କରିପାରିବା। ନାମ ଘେନି ସରକାରୀ ରେକର୍ଡ଼ 
ଅଭିସନ୍ଧିମୂଜକ ନ ହୋଇପାରେ କେବେ। ଆମ ପାଇଁ ଆଗେ ମୁକୁନ୍ଦ ଦାସ। ପଛେ 
ଭୀମଭୋଇ | ଆଗେ ଗୁରୁ ମହିମା ସ୍ଵାମୀ, ପଚ୍ଚେ ଶିଷ୍ଯ। ମୁକୁନ୍ଦ ନ ଥୁଲେ ନ ଥାନ୍ତା 
ଭୀମଙ୍କ ବେଦାନ୍ତ ମାର୍ଗ। ଭୀମଙ୍କ କବିତାର ବାଗ ଓ ଦିଗ ନିୟନ୍ତ୍ରଣ କରିଛି ମହିମାଧର୍ମ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୨୧ 


ନିଶ୍ଚୟ। କେଉଁଠି କେବେ ଭେଟାଭେଟି ହେଲେ ଗୁରୁଶିଷ୍ୟ ? ବେଦାନ୍ତ ମାର୍ଗ ଓ କବିତା ? 
କିପରି ଗଢ଼ାଗଲା ଧର୍ମ ଓ ସାହିତ୍ୟର ନୂଆ ଏକ ସ୍ଵର୍ଣ୍ଣସେତୁ ? ଏ ବିଷୟରେ ଯାହା 
ଯେଉଁଠି କୁହାଯାଇଛି ସବୁ ରୂପକଥା ପ୍ରାୟ। ସବୁ ଆନୁମାନିକ ଓ କାଳ୍ପନିକ। ଏବେବି 
ଯାହା କୁହାଯିବ ତାହାବି ଆନୁମାନିକ ଓ କାଳ୍ପନିକ ହେବାକୁ ବାଧ୍ଯ ରହିବ। ପ୍ରଥମରୁ 
ଆରମ୍ଭ କରିବା। କିଏ ଏ ମୁକୁନ୍ଦ ଦାସ ? କାହୁଁ ଆସିଲେ ? କେବେଠୁ କାହିଁ ଅଭିହିତ 
ହେଲେ ମହିମାସ୍ବାମୀ ଭାବରେ ? ମହିମାସ୍ବାମୀଙ୍କ ସଂପର୍କିତ ସମ୍ବାଦ ପ୍ରଥମେ ପ୍ରକାଶ 
ପାଏ ୧୮୬୭ ଜୁନ ୧ରେ ‘ଉତ୍କଳ ଦୀପିକା' ରେ। ଉତ୍କଳ ଦୀପିକା ତାଙ୍କୁ ଦେଖୁ ନାହିଁ, 
ସମ୍ବାଦ ରଖୁଛି ତାଙ୍କ ବିଷୟରେ ମାତ୍ର। ତାଙ୍କୁ ସେଦିନ ଲୋକେ ସ୍ଵଚକ୍ଷୁରେ ଦେଖୁଥୁ୍‌ବେ। 
ସାକ୍ଷ୍ୟ କାହିଁ ? ଶିଷ୍ୟ ଭୀମସେନ ଦେଖୁଥ୍‌ବେ ନିଶ୍ଚୟ। ତାଙ୍କୁ ସ୍ଵଚକ୍ଷୁରେ ଦେଖୁଥୁବା 
ଲୋକଙ୍କ ମଧ୍ଯରୁ ଅନ୍ୟ ଯେଉଁମାନେ ପଛରେ ଲେଖାଲେଖୁର ସାକ୍ଷ୍ୟ ପ୍ରମାଣ ଛାଡ଼ି 
ଯାଇଛନ୍ତି ତନ୍ମଧ୍ୟରୁ ଦୁଇଜଣଙ୍କୁ ମେଧାବୀ ଗବେଷଣା ଆବିଷ୍କାର କରିଛନ୍ତି ଏବେ ସୁଦ୍ଧା 
ପ୍ରଥମ ଜଣଙ୍କ ଢେଙ୍କାନାଳର ମ୍ୟାନେଜର ବାବୁ ଶ୍ରୀ ବନମାଳୀ ସିଂହ। ଦ୍ବିତୀୟ ଜଣଙ୍କ 
ବ୍ୟାପ୍ଲିଷ୍ଠ ମିସନାରୀ ରେଭେରେଣ୍ଡ ମିଲର (|r) | ମିସନାରୀମାନେ ତାଙ୍କୁ 
ଖୋଜିଛନ୍ତି, ତାଙ୍କ ସାକ୍ଷାତଵକାର ଗ୍ରହଣ କରିଛନ୍ତି । ସେମାନଙ୍କ ରିପୋର୍ଟ ଅଛି। ସେହିଥ୍‌ରୁ 
ମିଲରଙ୍କ ନାମ ଜଣାଯାଏ। ଆମେ ତିନିଜଣଙ୍କ ସାକ୍ଷ୍ୟ ଗ୍ରହଣ କରିପାରିବା। ଦୃଷ୍ଟିଭଙ୍ଗୀ 
ଭିନ୍ନ ଭିନ୍ନ ଅବଶ୍ୟ । ଭୀମ ଚର୍ମନେତ୍ରରେ ଦେଖୁ ନାହାନ୍ତି, ଜ୍ଞାନ ଚକ୍ଷୁରେ ଦେଖ୍ଛନ୍ତି। ସେ 
ତେଣୁ ମୁକୁନ୍ଦଦାସଙ୍କୁ ଦେଖୁ ନାହାନ୍ତି, ଦେଖୁଛନ୍ତି ମହି ମାସ୍ଵାମୀଙ୍କୁ । ଗୁରୁଙ୍କୁ । 
ପରମବ୍ର୍ମଙ୍କୁ। ଗୁରୁଙ୍କୁ ଘେନି ଭୀମ ଅଛନ୍ତି ପୂରା ମଧ୍ଯଯୁଗରେ। ଆମର ଗୁରୁବର୍ଣ୍ଣନା 
ଉପଲକ୍ଷେ ସ୍ଵତନ୍ତ୍ର ଭାଷା ଅଛି। ଜ୍ଞାନର ଅନ୍ୟତମ ଲକ୍ଷଣ ଆଚାର୍ଯ୍ୟୋପାସନ (ଗୀତା, 
୧୩/୭) କଥାଟିକୁ ବୁଝାଇବାକୁ ଜ୍ଞାନେଶ୍ବର ଯେଉଁ ଭାବବିହ୍ଵଳ ଭାଷା ବ୍ଯବହାର 
କରିଛନ୍ତି ସେହି ଭାଷା ଗୁରୁ ବର୍ଣ୍ଣନା ଭାଷାର ପ୍ରକୃଷ୍ଟ ନିଦର୍ଶନ । ଶିଷ୍ୟ ମାତ୍ରେ 
ଆଚାର୍ଯ୍ୟଦେବ। ଗୁରୁ ସାକ୍ଷାତ୍ଵ ତୀର୍ଥଭୂମି। ସାକ୍ଷାତ୍ବ ଭଶ୍ଵର। ଗୁ ମାନେ ଅନ୍ଧକାର, ରୁ 
ମାନେ ଅନ୍ଧକାର ନାଶକ ଜ୍ୟୋତି । ସେଇଥୁପାଇଁ କବୀର କହିବେ ଗୁରୁ ଖିଲୁମିଲ୍‌ 
ଝିଲ୍‌ମିଲୁ ନୁର୍‌' ମାତ୍ର ¬ ଭୀମଙ୍କ ଗୁରୁ ବ୍ରଦ୍ମାଣ୍ଡଠାକୁର ¬ 'ଜାଗିଛନ୍ତି ପ୍ରତ୍ୟକ୍ଷ ବ୍ରହ୍ମ 
ଅଲେଖ କୁଣ୍ଡେ।” ପୂରା ଦିବ୍ୟଜ୍ୟୋତି / ଜାନ୍ସଲ୍ୟମୟ ରୂପକାନ୍ତି।”” ମହିମାସ୍ବାମୀ 
ଶୂନ୍ଯବ୍ରହ୍ମ ଅନ୍ତର୍ଯାମୀ। ଦିଗମ୍ବରବେଶ, ଅଶନବସନ ରହିତ । ଅଯୋନିଜ ହେବାକୁ ବାଧ । 
ଅଣାକାର ବି। ଜନ୍ମ ମରଣର ଉର୍୍ଧରେ ବିରାଜିତ ସଦା। ସବୁଦିନେ ବାବାମାଆମାନେ 
ଜନ୍ମମରଣର ଭର୍ବ୍ରେ ଥାନ୍ତି ନିର୍ବୋଧ ଶିଷ୍ୟଙ୍କ ପାଇଁ। ମଜାର କଥା ଯେ, ଦିନେ ନା 
ଦିନେ ଦେଖୁଦେଖୁ ବାବାମାଆମାନେ ମରିଯାନ୍ତି ଅଥଚ ମୋହଭଙ୍ଗ ଘଟେ ନାହିଁ 

୨୨୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆଁ 


କାହାର। ସେଦିନ ଭୀମଭୋଇ କଂଣ କରିଥାନ୍ତେ ! ଶାସ୍ତ୍ରରେ ବି କୁହାଯାଇଛି ଗୁରୁ 
ଶିଷ୍ୟର ପ୍ରିୟତମ ଆତ୍ମା ଓ ଇଷ୍ଟଦେବତା। ଭୀମ ଶାସ୍ତ୍ରବାଣୀ ଓ ଅନୁଭବରୁ ହୁଏତ 
ମଧ୍ଯଯୁଗୀୟ ଭାଷା ବ୍ଯବହାର କରିଛନ୍ତି। ସେ ଅନ୍ତରରେ ଗୁରୁଙ୍କୁ ସ୍ଥାପିଛନ୍ତିୟ ବାହାରେ 
ବାହାରର ରୂପ ପ୍ରଦର୍ଶନ କରିବାକୁ ଚାହିଁ ନାହାନ୍ତି ବୋଧହୁଏ। ତେଣୁ ମତ୍ତୟମଣିଷ ମୁକୁନ୍ଦ 
ଦାସଙ୍କୁ ଚିହ୍ନିବାକୁ ଭୀମଭୋଇଙ୍କ ସାହାଯ୍ୟ ନିରାଧାର। ତେବେ ଗୁରୁଙ୍କ ନରରୂପ, 
ବୈଷ୍ଣବ ବେଶ, ଭିକ୍ଷାଗ୍ରହଣ, ଅବିଶ୍ରାନ୍ତ ନିରନ୍ତର ଭ୍ରମଣି, ଶ୍ୟାମଳବରଣ ଅଙ୍ଗକାନ୍ତି, 
ବଳ୍ଧଳପିନ୍ଧା, ବୁଦ୍ଧ ପ୍ରଶାନ୍ତି ଯତିବେଶ ଆଦି ମୁକୁନ୍ଦଙ୍କ ଭାବମୂର୍ଭି ଅବଧାରଣରେ ସହାୟକ 
ହୋଇଥାଏ। ବାବୁ ବନମାଳୀ ସିଂହ ସରକାରୀ ରିପୋର୍ଟ ଲେଖୁଛନ୍ତି ୧୮୮୧ ପରେ। 
ଜଗନ୍ନାଥମନ୍ଦିରଆକ୍ରମଣ ପରେ ମହିମାଧର୍ମୀଙ୍କ ସମ୍ବନ୍ଧରେ ତତ୍‌ ପର ସରକାରୀ 
ଅନୁସନ୍ଧାନର ସେ ଅନ୍ୟତମ ଅଂଶୀଦାର। କମିଶନରଙ୍କୁ ରି ପୋର୍ଟ ପଠାଉଛନ୍ତି 
ମ୍ୟାନେଜର। ଠିକ୍‌ ଠିକ କଥା ଲେଖୁଥବେ ନିଶ୍ଚୟ। ସେ ୧୮୭୪ ରେ ଭେଟିଥୂଲେ 
ମହିମାସ୍ବାମୀଙ୍କୁ ଢେଙ୍କାନାଳ ରାଜ୍ୟର କେଉଁ ଏକ ଅଭ୍ୟନ୍ତର ପ୍ରଦେଶରେ। ଗସ୍ତବେଳେ 
ମହିମା ଗୋସାଇଁ ଥଲେ ତାଙ୍କର ଅନ୍ୟତମ ସହଚର। ସେମାନେ ପ୍ରାୟ ସାତଦିନ କାଳ 
ଏକାଠି ବୁଲିଛନ୍ତି। ମହିମାସ୍ବାମୀଙ୍କୁ ସେତେବେଳକୁ ଶିଷ୍ୟମାନେ ବ୍ରହ୍ମାଣ୍ଡ ସୃଷ୍ଟିକର୍ଭା ବୋଲି 
ପ୍ରଚାର କରିସାରିଥାନ୍ତି, ଶ୍ରୀସିଂହ କିନ୍ତୁ ମୁକୁନ୍ଦଙ୍କ ମୁହଁରୁ ସେପରି ଅଭୁତ କଥା ଶୁଣି 
ନାହାନ୍ତି କେବେ। ମହିମାଗୋସାଇଁ ତାଙ୍କୁ ଭିନ୍ନ କଥା କହିଛନ୍ତି। ତାଙ୍କପାଇଁ ବ୍ରହ୍ମାଣ୍ଡ 
ସୃଷ୍ଟିକର୍ଭା ହେଉଛନ୍ତି ସର୍ବତ୍ର ବିଦ୍ୟମାନ ସର୍ବଜ୍ଞାତା ଏକ ପାରମାର୍ଥକ ଦିବ୍ୟସତ୍ତା ¬ ତାଙ୍କୁ 
ସେ ମହିମା ଓ ଅଲେଖପ୍ରଭୁ ବୋଲି ଅଭିହିତ କରିଥାନ୍ତି। ବିନୀତ ନମ୍ର ଭକ୍ତଟିଏ ବିଚରା ! 
ତେବେ ସେ ତାଙ୍କର ଏଶୀ ସାମର୍ଥ୍ୟର ଯେଉଁ କଥା ଜାଣିଥ୍‌ଲେ, ତାହା ବନମାଳୀଙ୍କ 
ଭାଷାରେ ଶୁଣନ୍ତୁ, ‘he alone could communicate with the ଅଲେଖ ପ୍ରଭୁ 
and get down what he wished”? ମହିମା ସ୍ବାମୀଙ୍କର ଅଲେଖ ପ୍ରଭୁଙ୍କ ସହିତ 
ଭାବର ଆଦାନପ୍ରଦାନ ଚଳେ ଓ ସେ ଯାହା ଯେତେବେଳେ ଚାହାନ୍ତି ତାହା ପାଇଥାନ୍ତି। 
ସେ ବା କଂଣ ଚାହିଁଥାନ୍ତି ୨ ନିଜର ଏଁଶୀ ଆମତ୍ମୀୟତା ସମ୍ବନ୍ଧରେ ତାଙ୍କର ଦରଢ଼ ପ୍ରତ୍ୟୟ 
ବୋଧ ଥୁଲା ନିଶ୍ଚୟ। ଲୋକଟିର ଆମ୍ମପ୍ରତ୍ୟୟ ନଥୂୁଲେ ସେ କଂଣ ନିମ୍ନବର୍ଗର ବିରାଟ 
ଗୋଟାଏ ଜନଗୋଷ୍ଠୀଙ୍କ ସହିତ ସେଦିନ ଛଶ୍ବରଙ୍କର ନିବିଡ଼ ସଂପର୍କ ସ୍ଥାପନ କରିଦେଇ 
ପାରିଥାନ୍ତେ ! ବନମାଳୀ ସିଂହଙ୍କ ରିପୋର୍ଟରୁ ମୁକୁନ୍ଦଙ୍କ ଚେହେରା, ବେଶଭୂଷା, 
ଖାଦ୍ୟପେୟ, ଚାଲିଚଳଣ ବିଷୟରେ କିଛି ଜଣାଯାଏ ନାହିଁ। ନୀରବତା ଉପସ୍ଥିତ। ପୂରା 
‘Proceedings’ ଟିରେ ମୁକୁନ୍ଦଙ୍କ ପୂର୍ବାପର ଜୀବନ ସଂପର୍କରେ ଅନେକ କଥୀ ଅଛି। 
ସେ ଥୁଲେ ଏକଦା ଆଚାରୀ ବୈଷ୍ଣବ। ହେଲେ ଫଳାହାରୀ ଗୋସାଇଁ ଓ ଧୂଳିଆ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୨୩ 


ବାବାଜୀ। ଏବେ ହୋଇଛନ୍ତି ମହିମା ଗୋସାଇଁ । ରିପୋର୍ଟରୁ ଏଠାରେ ଏତିକି 
ଅବଧାରଣୀୟ ଯେ, ମହିମାସ୍ବାମୀଙ୍କ ହସ୍ତ ଶଙ୍ଖଚକ୍ରାଦି ଚିହ୍ନଯୁକ୍ତ ନ ଥୁଲା କି ଶିର 
ମୁକୁଳିତ ପଞ୍ଚବର୍ଣ୍ଣ କେଶଯୁକ୍ତ ନ ଥୂଲା। ସେ ଶୂନ୍ୟରେ ବିଚରଣ କରନ୍ତି ନାହିଁ କି 
ଯାଦୁ ଲୀଳା ଓ ଏଶୀଶକ୍ତି ପ୍ରଦର୍ଶନ କରିନ୍ତି ନାହିଁ। ଏସବୁ ଚର୍ମଚକ୍ଷୁରେ ଦିଶିଥାନ୍ତା 
ବଳମାଳୀ ସିଂହଙ୍କୁ । ମଣିଷଟିଏ ସେ। ଭିନ୍ନ ବ୍ୟକ୍ତିତ୍ସସଂପନ୍ନ ଯାହା। ଶିଷ୍ୟମାନେ ତାଙ୍କୁ 
ଜନ୍ମରହିତ, ଶୂନ୍ୟସମ୍ଭୂତ, ବୁଦ୍ଧ କି କ୍ଷୀରସିନ୍ଧୁବାସୀଙ୍କ ଅବତାର ସ୍ଵରୂପ ଭାବରେ ଯେମିତି 
ଇଚ୍ଛା ସେମିତି ଦିବ୍ୟ ରୂପେ ବର୍ଣ୍ଣନା କରିପାରନ୍ତି ଆପତ୍ତି ନାହିଁ। ଆମପାଇଁ ତାଙ୍କର 
ମଣିଷରୂପ ଯଥେଷ୍ଟ। ସମକାଳୀନ ବାପ୍ଲିଷ୍ଠ ମିସନାରୀମାନେ ମଧ୍ଯ ମଣିଷଟିକୁ ଭେଟିଛନ୍ତି। 
୧୮୭୩-୭୪ ବେଳକୁ । ହିନ୍ଦୁଧର୍ମର ଜାତିଭେଦ ପ୍ରଥା ଓ ପ୍ରତିମାପୂଜା ତଥା 
ପୌତ୍ତଳିକତା ବିରୋଧରେ ବିଦ୍ରୋହ କରୁଥ୍‌ବା ମଣିଷଟି ପ୍ରତି ସ୍ଵାଭାବିକ ଭାବରେ 
କୌଡୂହଳାକ୍ରାନ୍ତ ହୋଇ ଉଠିଥ୍‌ବେ ମିସନାରୀଗଣ। ଏମିତି ଦିନେ ୧୮୨୦ ବେଳକୁ 
ସେମାନେ ଉତ୍ସାହିତ ହୋଇଉଠିଥୂଲେ ରାଜା ରାମମୋହନଙ୍କୁ ଦେଖ, ପୌତ୍ତଳିକତା 
ବିରୋଧରେ ଆନ୍ଦୋଳନଟିଏ ଆରମ୍ଭ କରି ଦେଇଥୂଲେ ସେ। ମୋହଭଙ୍ଗ ଘଟିଲା 
ଅଚିରେ। କାରଣ ଶ୍ରୀଷ୍ଟଧର୍ମର ଅଲୌକିକ ଘଟନା (/ାଅଠା6) ଓ ଲଶ୍ବରଙ୍କ ତ୍ରିତତ୍ତସ 
(7 ାନାty) ପ୍ରତି ତାଙ୍କର ଅଶ୍ରଦ୍ଧା ଓ ଅବମାନନା ଦେଖୁଲେ ଅଚିରେ। ସେମାନଙ୍କ 
ଦୃଷ୍ଟିରେ “a simple theist’ ଟିଏ ‘an intetelligent heathen’ରେ ପରିଣତ 
ହୋଇଗଲେ। ମୁକୁନ୍ଦ ଦାସଙ୍କ କ୍ଷେତ୍ରରେ କ'ଣ ହୋଇଥଲା ଜଣା ନାହିଁ, ପ୍ରଥମରୁ କିନ୍ତୁ 
ମିସନାରୀମାନେ ତାଙ୍କୁ ଶ୍ରଦ୍ଧା ଓ ସମ୍ମାନ ଦେଖାଇଛନ୍ତି, ଅନେକ ସାଧ୍ଯସାଧନା ବଳରେ 
ଅନେକ କଷ୍ଟ ସ୍ଵୀକାର କରି ତାଙ୍କୁ ସେମାନେ ଭେଟିଛନ୍ତି ବାରମ୍ବାର! ଅଭ୍ୟନ୍ତର 
ପ୍ରଦେଶରେ | ସାକ୍ଷାତ୍ଵକାର ଘେନିଛନ୍ତି। ତାଙ୍କ ନୂଆ ବିଚାରଟିର ମୂଳ ଖୋଜିଛନ୍ତି, ସେ 
ଯେ ଓଡ଼ିଶାରେ ଖ୍ରୀଷ୍ଟଧର୍ମର ପ୍ରସାର ଓ ପ୍ରଚାରର ରାସ୍ଥାଟିକୁ ଦୃଢ଼ ଓ ପ୍ରଶସ୍ତ କରୁଛନ୍ତି 
ଏଥୁରେ ସଂନ୍ଦେହ ନ ଥଲା ସେମାନଙ୍କିରଃ ଆଚାରଆଚରଣରେ ଖ୍ରୀଷ୍ଟିୟାନ ଧର୍ମର 
ମହିମାଧର୍ମ ସହିତ ସାମ୍ୟ ଥୁଲା ନିଶ୍ଚୟ! ମହିମାଧର୍ମାବଲମ୍ବୀଙ୍କୁ ଖୀରସ୍ତାନ ବୋଲି 
ନିନ୍ଦା କରୁଥୁଲେ, ଗାଳି ଦେଇଥୂଲେ ଲୋକେ।”” ତେଣୁ ମୁକୁନ୍ଦଙ୍କ ଅନୁଗାମୀଙ୍କୁ ସହଜରେ 
ଖ୍ୀଷ୍ଟଧର୍ମରେ ଦୀକ୍ଷିତ କରିହେବ। ମୁକୁନ୍ଦ ବି ଯିଶୁଙ୍କ ବାଣୀ ଓ ଶିକ୍ଷାରେ ଅନୁପ୍ରାଣିତ 
ହୋଇପାରିଥାନ୍ତି। ସେମାନେ ଅବଶ୍ୟ ତାଙ୍କଠାରୁ କଥା ଆଦାୟ କରିପାରି ନାହାନ୍ତି। 
ପୂର୍ବରୁ ସେ ଚୋଗୀଠାରେ ଅବସ୍ଥାନ କରୁଥ୍‌ଲେ ବୋଲି ନିର୍ଦ୍ଦେଶ କରିଛନ୍ତି। ଯାହା 
ଦେଖୁଛନ୍ତି, ସେଥୁରେ ସେମାନେ ପ୍ରଭାବିତ ହୋଇଛନ୍ତି ଯଥେଷ୍ଟ । ରେଭେରଣ୍ଡ ମିଲର 
ନୂଆ ଧର୍ମପ୍ରବର୍ଉକଙ୍କୁ ଓଡ଼ିଶାରେ ଖ୍ରୀଷ୍ଟିୟାନ ଧର୍ମର ଅଗ୍ରଦୂତ ବୋଲି ଭାବୁଛନ୍ତି। ତାଙ୍କ 

୨୨୪ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆଁ 


ଚାରିତ୍ରିକ ବେଶିଷ୍ଟ୍ଯ ପ୍ରୀତିକର। ମହିମାସ୍ବାମୀ ଅନାବୃତ ଭୂମିରେ ଶୋଉଥ୍‌ଲେ ବୋଲି 
ସେ ତାଙ୍କୁ ଧୂଳୀବାବାଜୀ ନାମ ଦେଇଥୁଲେ। ମିସନାରୀ ରିପୋର୍ଟରୁ ଜଣାଯାଏ, 
ମହିମାସ୍ବାମୀ ଶିଷ୍ୟଙ୍କ ଗହଣରେ ଅବିଶ୍ରାନ୍ତ ଭ୍ରମଣ କରୁଥାନ୍ତି, ଗୋଟିଏ ସ୍ଥାନରେ 
ଏକାଧୁକ ରାତ୍ରି ବିତାନ୍ତି ନାହିଁ କି ଶୁଅନ୍ତି -ନାହିଁ। ବଡ଼ ମିତାହାରୀ ଲୋକ ସେ। ଦିନକୁ 
ମାତ୍ର ଥରେ ଭୋଜନ କରନ୍ତି, କେବଳ ନୀର କି କ୍ଷୀରପାନ କରିଥାନ୍ତି। ମାଦକଦ୍ରବ୍ଯ 
ସେବନ କରନ୍ତି ନାହିଁ କି ମଦ୍ୟପାନ କରନ୍ତି ନାହିଁ। ବଡ଼ ପ୍ରଶଂସାର୍ହ ତାଙ୍କ ଜୀବନଯାପନ 
ପ୍ରଣାଳୀ। ଜାତିଭେଦ ପ୍ରଥା ଓ ପୌତତଳିକତା ବର୍ଜନ କରିଥାନ୍ତି, ବ୍ରାହ୍ମଣଙ୍କ ପ୍ରତି ଥାଏ 
ଅଶ୍ରଦ୍ଧା ଓ ଅବଜ୍ଞା। ସେ ଲୋକଙ୍କୁ ଜଗତର ସୃଷ୍ଟିକର୍ା। ଓ ପାଳନକର୍ା ପ୍ରଭୁଙ୍କ 
ଉପାସନାର ନୁଆ ମୀର୍ଗ ଦେଖାଇଥାନ୍ତି। ଇଶ୍ଵର ଭକ୍ତି ସତ୍ୟ, ଦାନଶୀଳତା ଓ 
କାୟମନୋବାଦ୍ୟର ଶୁଦ୍ଧତା ପରିଶୀଳନର ପଦ୍ଧତି ଶିଖାଇଥାନ୍ତି। ସେମାନେ କେବଳ 
ଚାରିତ୍ରିକ ବୈଶିଷ୍ଟ୍ୟ ଓ ଧର୍ମର ଚରିତ୍ର ଦେଖାଇ ନାହାନ୍ତି, ତାଙ୍କ ଚେହେରା ଓ ବୟସ 


ସମ୍ମନ୍ଧରେ ମନ୍ତବ୍ୟ କରିଛନ୍ତି । ତାହାହିଁ ଆମର ଧ୍ଦେୟ ରିପୋର୍ଟରେ ଲେଖାଯାଇଛି, We 
found him to be a man perhaps sixty years of age, tall and thin, with 
an intelligent and benevolent countenance. (The Indian Report of 


the Orissa Baptist Mission for 1873-74 —- ଭଷିତା ଦେବୀଙ୍କ ବହିରୁ 
ସଂଗୃହୀତ ) ଦେଖୁଛନ୍ତି ମିସନାରୀଏ ମହିମାସ୍ବାମୀଙ୍କୁ ¬ ଡ଼େଙ୍ଗା ନିର୍ମେଦ ଶରୀର | ଆଖୁ 
ଓ ମୁଖ ଜ୍ୟୋତିର୍ମୟ, ବୁଵିଦୀପ୍ର କରୁଣାକୋମଳ। ଝରିଝରି ପଡ଼ୁଛି ପ୍ରାଣୀଙ୍କ ପ୍ରତି ପ୍ରୀତି 
ଓ ଅନୁକ୍ପା। ବୟସ ଆନୁମାନିକ ଷାଠିଏ। ବଳ୍ପକଳ ପରିଧାନ ଓ ଅବଧୂତ ବେଶର 
ସମନ୍ସୟରୁ ଦେଖୁହେବ ଏବେ ମହିମା ସ୍ଵାମୀଙ୍କ ଉନ୍ମନଳ ଭାବମୂର୍ଭି - ଏ ଯେମିତି ଗୀ 
ଗଣ୍ଡାରେ ଆସି ଉପସ୍ଥିତ ଅନନ୍ତ ବ୍ରହ୍ମଙ୍କ ଅମୃତ ଅଭୟବାର୍ା । ନିମ୍ବବର୍ଗର ଲୋକେ ଅଭୟ 
ପାଇଥ୍‌ବେ, ଆନନ୍ଦ ଉଲ୍ଲାସରେ ବ୍ରହ୍ମଙ୍କ ସହିତ ନିବିଡ଼ ସଂପର୍କଟିଏ ସ୍ଥାପନ କରିବାକୁ 
ତତ ପରଂ ହୋଇ ଉଠିଥବେ। ତାଙ୍କୁ ଘେନି ମିଥ୍‌ ଓ : ପ୍ରତୀକ ଗଢ଼ିଥିବେ ମନଇଚ୍ଛା। ଆମେ 
ମଣିଷଟିକୁ ଖୋଜୁଥ୍‌ଲେ ପାଇଛୁ ଏବେ। ପ୍ରତ୍ୟକ୍ଷଦର୍ଶୀଙ୍କ ବିବରଣୀର ସାକ୍ଷ୍ଯଦୃଷ୍ଟିରୁ 
ମହିମା ଗୋସ୍ଵାମୀ ଦେହଧାରୀ ମଣିଷଟିଏ; ଭକ୍ତି, ସାଧନା, ତ୍ୟାଗ ଓ ଲୋକକଲ୍ୟାଣ 
ମନୋପ୍ରତିନ୍ୟାସ ଘେନି ସାଧାରଣ ଲୋକଙ୍କ ପାଖରେ ଛିଡ଼ା ହୋଇଛନ୍ତି, ସ୍ବୟଂ ନୂଆ 
ଧମାଦଶ ଓ ଜୀବନାଚରଣର ଶିକ୍ଷାଦୀକ୍ଷା ଦେଇଛନ୍ତି। ୧୮୭୩-୭୪ ବେଳକୁ ତାଙ୍କର 
ବୟସ ଆନୁମାନିକ ୬୦ ବର୍ଷ। ଭୂମିଷ୍ଠ ହୋଇଥ୍‌ବେ ତେଣୁ ଆନୁମାନିକ ୧୮୧୩-୧୪ 
ବେଳକୁ । ସରକାରୀ ରିପୋର୍ଟକୁ ଯେବେ ଠିକ୍‌ ମନେ କରାଯାଏ ତେବେ ୧୮୬୨ 
ବେଳକୁ ସେ ଲୋକଲୋଚନ ଗୋଚରକୁ ଆସିଯାଇଥ୍‌ବେ। ୧୮୬୭ ବେଳକୁ ତାଙ୍କର 
ସ୍ଥାନ ଓ ଭୂମିକା ଉତ୍କଳଦୀପିକାରେ ସ୍ଥାନ ପାଇବାର ସମ୍ବାଦପତ୍ର ସମ୍ମତ ଯୋଗ୍ୟତା 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ୨୨୫ 


ଅର୍ଜନ କରିଛି। ୧୮୧୩-୧୪ ରୁ ୧୮୬୨। ପ୍ରାୟ ୫୦ ବର୍ଷର ଦୀର୍ଘ ଶୂନ୍ଯସ୍ଥାନ। 
କେମିତି ପୂରଣ କରାଯିବ ? 

ମହିମା ଗୋସ୍ଵାମୀ ଜଣେ ଏତିହାସିକ ବ୍ଯକ୍ରି। ଧର୍ମ କିନ୍ଧୁ ଏକଥା ମାନିବାକୁ 
ବାଧ୍ୟ ନୁହେଁ। କୌଣସି ଧର୍ମଧାରାକୁ ତିଷ୍ପିବାକୁ ହେଲେ ତାହାର ପ୍ରବର୍ଭକ, ଶିଷ୍ୟ*ପ୍ରଶିଷ୍ୟ 
ଓ ଆଚାରଅନୁଷ୍ଠାନ ସଂପର୍କରେ ଯଥେଷ୍ଟ ମିଥ୍‌ ଓ ପ୍ରତୀକ ସୃଷ୍ଟି ଅପରିହାର୍ଯ୍ୟ! ବ୍ରାହ୍ମଧର୍ମ 
ଲୋକଙ୍କ ପାଇଁ ବିକଳ୍ପ କିମ୍ବଦନ୍ତୀ ମିଥ୍‌ ଓ ପ୍ରତୀକ ସୃଷ୍ଟି କରି ନ ପାରିବାରୁ ତିଷ୍ପି ପାରିଲା 
ନାହିଁ ଦୀର୍ଘକାଳ । ମହିମାଧର୍ମ ବିକଳ୍ପ ମିଥ୍‌ ପ୍ରତୀକ ସୃଷ୍ଠି କରିଛି; ହିନ୍ଦୁ ଧର୍ମରେ ପ୍ରଚଳିତ 
ମିଥ୍‌, କିମ୍ବଦନ୍ତୀ ଓ ପ୍ରତୀକଠାରୁ ଆରମ୍ଭ କରି ଭାଷାଭଙ୍ଗୀ ପର୍ଯ୍ୟନ୍ତ ସବୁ ଆତ୍ମସାତଵ କରି 
ଅନ୍ତରାଳବର୍ୀ ମହିମାସ୍ବାମୀଙ୍କୁ ଅଲୌକିକ ବିଭୂତିରେ ଭୂଷିତ କରି ଆମକୁ ଦେଖାଇଛି। 
ସେଥ୍‌ରୁ ତାଙ୍କ ଜୀବନର ସତ୍ଯ ଇତିହାସର ଖୁଅ ମିଳିପାରେ। ତିନିଚାରୋଟି 
କିମ୍ବଦନ୍ତୀଧର୍ମୀ ମିଥ୍‌ ମନେ ରଖୁଲେ କ୍ଷତି ନାହିଁ। ମହିମାଧର୍ମାଲମ୍ବୀଙ୍କ ପାଇଁ ପ୍ରଥମଟି 
ସବୁଠାରୁ ବେଶି ବିଶ୍ଵାସଯୋଗ୍ୟ। ମହିମାସ୍ବାମୀ ସ୍ଵ ମହିମାରେ ଆବିଦୂତ। ପ୍ରଭୁ 
ମହାନିତ୍ୟରୁ ବିରାଜମାନ ହୋଇ ପ୍ରଥମେ ହିମାଳୟରେ ଅବସ୍ଥାନ କରିଥ୍‌ଲେ। ପରେ 
ଉତ୍କଳଭୂମିରେ ପଦାର୍ପଣ କଲେ। ଜନ୍ମଶୂନ୍ଯ ସେ ସ୍ଵୟଂ ପ୍ରବୁଦ୍ଧ ଗୁରୁ ମହିମାସ୍ବାମୀ। 
ଲୀଳାବିଧ୍ୃତ କଳେବର। ଶୂନ୍ୟରେ ଜଗତବି ଚରଣ, ଏକାଘଟରେ ଏକାସୀଙ୍ଗରେ 
ବାଳକ ଯୟୁବକବୂଦ୍ଧ ରୂପଧାରଣ, ଭୀମଙ୍କୁ ଚକ୍ଷୁଦାନ, ମୃତକୁ ଜୀବନଦାନ, 
ଅଭୂମିସ୍ର୍ଶୀଗମନ, ଯୋଗନିଦ୍ରାରେ ଶୟନଠାରୁ ଶୂନ୍ୟରେ ଅନ୍ତର୍ବାନ ପର୍ଯ୍ୟନ୍ତ ଚମକପ୍ରଦ 
ଆଶ୍ଚର୍ଯ୍ୟ ଯାଦୁଲୀଳା ତାଙ୍କ ଜୀବନର ଆନୁଷଙ୍ଗିକ ଘଟନା ନିଶ୍ଚୟ! ଗତ୍ୟନ୍ତର ନାହିଁ। 
ବ୍ହ୍ମମିଥ୍‌ ପରେ ଜଗନ୍ନାଥମିଥ୍‌। ମହିମାଗୋସାଇଁଙ୍କ ସହିତ ଯୋଡ଼ାଯାଇଛି ଜଗନ୍ନାଥଙ୍କୁ 
ଆମର। ପୁରୀଧାମ, ପୁରୀଦାଣ୍ଡ ଧୂଳି, ମୁକ୍ତିମଣ୍ଡପ, ରାଜା, ରାଣୀ, ପର୍ବତ, ଶବର, 
ସ୍ଵୟଂ ଜଗନ୍ନାଥ ଓ ପ୍ରବୁଦ୍ଧ ବୁଦ୍ଧ ଅବତାର ଆଦିରୁ ତାଙ୍କୁ ବିଚ୍ଛିନ୍ନ କରି ଦେଖୁହୁଏ ନାହିଁ। 
ଭୀମଙ୍କ ରଚନାରେ ତେଣୁ ବାରମ୍ବାର ଜଗନ୍ନାଥ ଓ ଜଗନ୍ନାଥମନ୍ଦିର କଥା ଉଠିଛି। 
ମହିମାଧର୍ମକୁ ଜଗନ୍ନାଥଧର୍ମଠାରୁ ମହତ୍ତର ଵୋଲି ପ୍ରତିପାଦନ କରିବାକୁ ଏହି ମିଥ୍‌ ସୃଷ୍ଟି 
ହୋଇଥାଇପାରେ କିମ୍ବା ଜଗନ୍ନାଥକୈନ଼୍୍ିକ ସଂସ୍କୃତିର ଲୋକଙ୍କ ଭିତରେ ବିକଳ୍ପ ମିଥ୍‌ଟିଏ 
ଗଢ଼ି ଧର୍ମ ଟିକୁ ଲୋକପ୍ରିୟ କରାଇବା ଉଦ୍ଯମରୁ ଏହା ସୃଷ୍ଟି ହୋଇଥାଇପାରେ। 
ଶ୍ରୀଜଗନ୍ନାଥ ଯେଉଁଠି ସ୍ଵୟଂ ଆସି ଶିଷ୍ଯତ୍ସ ଗ୍ରହଣ କରିଛନ୍ତି, ସେଠାରେ ଅନ୍ୟମାନଙ୍କ 
ପାଇଁ ପ୍ରଶ୍ନ କାହିଁ, ସଂଶୟ କାହିଁ ? ତୃତୀୟ ମିଥ୍‌ଟି ଯୋଗସଂକ୍ରାନ୍ତ । ଫଳାହାର, 
ନୀରକ୍ଷୀରପାନ, ନିର୍ବେଦସାଧନ ଅନୁଷଙ୍ଗରୁ ସ୍ଵାମୀ ହୋଇପାରିଥାନ୍ତି ହଟ୍ଟଯୋଗୀ। ତାଙ୍କ 
ସାଧନାରେ ତନ୍ତ୍ରର ଭୂମିକା ବି ଅଛି। ଏସବୁ ସହିତ ଗୁରୁତନ୍ତ୍ର ଅଲେଖନାମ (ଅଲଖ 

୨୨୬ ଜ୍ଞ ପ୍ରସଙ୍ଗ ପୁରୁଣା ଭାଵନା ନୂଆ 


ଜଗାଇବା) ଓ କୃଣ୍ଡଳିନୀ ଜାଗ୍ରତ କରାଇବା କଥା ଯୋଡ଼ି ଦେଇ ହେବ। ଭୀମଙ୍କ 
ରଚନାରେ ନାଦ, ବିନ୍ଦୁ ହ୍ଲୀଂ କ୍ଲୀଂ ଶ୍ଲୀଂ, ଷଡ଼ଚକ୍ର (ଭୀମଙ୍କ ଚକ୍ର ସଂଖ୍ୟା ଅନେକ 
ଅବଶ୍ୟ, ତାଙ୍କର କର୍ଣ୍ଣଚକ୍ର ଦନ୍ତଚକ୍ର ନାସାଚକ୍ର ଅଛି) ତ୍ରିକୃଟ, ସୁଷୁମ୍ପା ରନ୍ଧ ଚିଆଇଁ 
ଚୈତନ୍ୟ ଜୀବପରମର ଭେଟାଭେଟି ବ୍ୟାପାର ଆଦି ସବୁ ଉପସ୍ଥିତ। ସ୍ଵାମୀ ମଦଧ୍ଯଯୁଗୀୟ 
“ଅଲଖ ଜଗାନେ ୱାଲା” ଙ୍କ ଉତ୍ତରସୂରୀ ହୋଇପାରନ୍ତି। କବି ଭୀମ ତାଙ୍କୁ ଅନେକତ୍ର 
ଯୋଗୀପୁତ୍ର ଯୋଗୀବେଶ ଓ ଅବଧୃତ ଯୋଗୀ ବୋଲି ଅଭିହିତ କରିଛନ୍ତି। ୪ର୍ଥରେ 
ଅଛି ବୈଷ୍ଣବ ମିଥ୍‌। କଣ୍ଠୀୟ କୌପୀନ, ଆଚାରୀ ବୈଷ୍ଣବ, ଧୂଳିଆ ବାବାଜୀ ଆଦି 
ଅନୁଷଙ୍ଗରୁ ତାଙ୍କ ବୈଷ୍ଣବ ବେଶ” ଦେଖୁହୁଏ। ଅଧ୍କନତୁ ଅଛି ଅରଣ୍ୟବାସ ଓ ଶିବପୂଜା 
କଥା। ଶେଷକୁ ସନ୍ନ୍ୟାସ -ମିଥ୍‌। ମହିମାଗୋସାଇଁଙ୍କର ଏକଦା ଫଳାହାରୀ ସନ୍ନ୍ୟାସୀ 
ଭାବରେ ଖ୍ୟାତି ଥଲା। ଉପରୋକ୍ତ ମିଥ୍‌ ଗୁଡ଼ିକ ମଧ୍ଯରୁ କୌଣସିଟିକୁ ଧର୍ମରକ୍ଷାପାଇଁ 
ନିରର୍ଥକ ଓ ଅନୁପଯୋଗୀ ବୋଲି ଆମୂଳାନ୍ତ ପ୍ରତ୍ୟାଖ୍ୟାନ କରିହେବ ନାହିଁ, ସେଗୁଡ଼ିକ 
ପୂରା ସତ୍ୟଘଟନା କି ବାସ୍ତବତା ନିର୍ମାଣ ନ କରନ୍ତୁ ପଛେ। ଆମ ପାଇଁ କିନ୍ତୁ ସବୁଗୁଡ଼ିକ 
ଅପ୍ରଯୁକ୍ତ ଓ ଅର୍ଥହୀନ | ଶୂନ୍ୟସ୍ଥାନ ପୂରଣ ମାତ୍ର। କବି ଭୀମଭୋଇଙ୍କ ରଚନାରେ ଏସବୁ 
ଓତପ୍ରୋତ ରହିଛନ୍ତି ଛନ୍ଦାଛହି ହୋଇ ତନ୍ତୁବାୟ ସୂତ୍ର ପରକାରେ। କବି ସବୁ ଧର୍ମଧାରା 
ଓ ଧର୍ମପଦ୍ଧତିର ଭାଷାକୁ ଏମିତି ବ୍ୟବହାର କରିଛନ୍ତି ଯେ ଗୋଟିକରୁ ଆଉ ଗୋଟିଏକୁ 
ଭିନ୍ନ କରି ଦେଖୁବା ଦୁସାଧ୍ଯ ବ୍ୟାପାର । ମହିମାଧର୍ମ ଉନବିଂଶ ଶତାବ୍ଦୀର ନବଜାତକ । 
ତାହା ପଛରେ ହଜାର ହଜାର ବର୍ଷର ଧର୍ମାନୁଭୂତି ବର୍ଭମାନ। ଆମ ଧର୍ମଧାରା ଜୀବନ୍ତ 
ବୋଲି ଯେମିତି ଅଗ୍ରସର ହୋଇଛି ସେମିତି ପଛରେ କିଛି ଛାଡ଼ିଆସି ନାହିଁ। ସବୁ ଭଲ 
କଥା ଆସିଛି ଆଗକୁ ଆଗକୁ। ମହିମାଧର୍ମକୁ ତାହାଠାରୁ ବି ବିଚ୍ଛିନ୍ନ କରି ଦେଖୁହେବ 
ନାହିଁ। ପ୍ରକୃତରେ କୌଣସି ଧର୍ମ ପ୍ରବର୍ଭକ ସଂପୂର୍ଣ୍ଣ ନୂଆ ଧର୍ମ ପ୍ରବର୍ଭନ କରନ୍ତି ନାହିଁ, 
ପ୍ରଚଳିତ ଧର୍ମର କାଳୋପଯୋଗୀ ଓ ସ୍ଥାନୋପଯୋଗୀ ଉନ୍ନତି ବିଧାନ କରନ୍ତି ମାତ୍ର। 
ମହିମା ସ୍ଵାମୀ ତାହାହିଁ କରିଛନ୍ତି। କେଉଁଠୁ କେଉଁ ସାଧନାବଳରେ ସେ ଏହି ଧର୍ମ 
ପାଇଲେ ? ଏହାହିଁ ଆମର ପ୍ରଶ୍ନ । ମିଥ୍‌ ଗୁଡ଼ିକ ଏହି ପ୍ରଶ୍ନର ଉତ୍ତର ଦେଇ ପାରନ୍ତି ନାହିଁ। 
ତାଙ୍କ ବାଟରେ ସିଏ। ସେଗୁଡ଼ିକର ମହିମାଧର୍ମ ସହିତ ବରଂ ବିରୋଧ ଅଛି। ଆମ 
ଜଗନ୍ନାଥ ପୌତ୍ତଳିକତାର ଚୂଡ଼ାନ୍ତ । ଆଉ ମହିମାଧର୍ମରେ ପୌତ୍ତଳିକତା ନିଷିଦ୍ଧ । ଏଣେ 
ମହିମାଧର୍ମର ଆଚାର ଆଚରଣରେ ବିରକ୍ତିକର ଅଷ୍ଟାଙ୍ଗ ଯୋଗାଭ୍ୟାସର ସ୍ଥାନ ନାହିଁ କି 
ତନ୍ତ୍ରର ଅଲେଖ ଜଗାନେ ଓଲା” ଗୁରୁଙ୍କ ଉତ୍ପାତ ନାହିଁ। ମହିମାଧର୍ମ ବେଦାନ୍ତ 
ପ୍ରତିପାଦ୍ୟ ସତ୍ୟଧର୍ମ। ମିଥ୍‌ ଜୀବନର ସାଧାରଣ ଘଟନାକୁ ଦାର୍ଶନିକ ଅର୍ଥଦାନ 
କରିଥାଏ । ଉପରୋକ୍ତ ମିଥ୍‌ ମହିମାଗୋସାଇଁ ହେବା ପୂର୍ବବର୍ଭୀ ମୁକୁନ୍ଦ ଦାସଙ୍କ ଜୀବନର 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ୍ଞ ୨୨୭ 


କୌଣସି କୌଣସି ଘଟନାକୁ ଦାର୍ଶନିକ ଅର୍ଥ ଦେଇଥାଇପାରେ। ସେ ଏକଦା ଜଗନ୍ନାଥ 
ଭକ୍ତ ହୋଇପାରିଥାନ୍ତିୟ ହୋଇପାରିଥାନ୍ତି ବି ଯୋଗୀ କି ନାଥଯୋଗୀଙ୍କ ପରି 
ଯୋଗସାଧକ, ହୋଇପାରିଥାନ୍ତି ବି ତନ୍ତ୍ରର କ୍ରିୟାକର୍ମ ସହିତ ଅଭ୍ୟସ୍ତ ତନ୍ତ୍ର ସାଧକ। 
ବୈଷ୍ଣବ ହେବା ବିଚିତ୍ର ନୁହେଁ। ଜଗନ୍ନାଥ ଦର୍ଶନ, ତନ୍ତ୍ରର ତନ୍ତ ଓ ବୈଷ୍ଣବ ଦର୍ଶନରୁ 
କୌଣସିଟି ବେଦାନ୍ତ ବିବର୍ଚିତ ନୁହେଁ । କେଉଁବାଟେ ଆସି ମୁକୁନ୍ଦ ଦାସ ବେଦାନ୍ତ 
ପାଖରେ ପହଞ୍ଚଲେ ? ଭୀମଙ୍କୁ ବେଦାନ୍ତ ମାର୍ଗ ଦେଖାଇଲେ ? ମିଥ୍‌ ବାଟେ ଆମେ ଯାଇ 
ନାହୁଁ। ମୁକୁନ୍ଦଙ୍କର ଅରଣ୍ୟବାସ ଓ ସନ୍ନ୍ୟାସକୁ ଅବଲମ୍ବନ କରି ଅନ୍ୟ ଏକ ସମ୍ଭାବ୍ୟ ବାଟ 
ଖୋଜୁଛ, ସାଧାରଣ ମଣିଷଟିର ଅସାଧାରଣ କୃତିତ୍ଵର ସମ୍ଭାବ୍ୟ ଏକ ଆକଳନ ପ୍ରସ୍ତୁତ 


କରିବାକୁ ଚାହୁଁଛୁ । 
ଆଠ 


ମୁକୁନ୍ଦ ଦାସଙ୍କର ବାଲ୍ୟ କୈଶୋର, ଯୌବନ କାଳର ମର୍ର୍୍ଯ ଜୀବନଇତିହାସ 
ଆମ ପାଇଁ ଅନୁପସ୍ଥିତ। ଯେଉଁ ଅଲେଖଧର୍ମଟି ସେ ପ୍ରବର୍ଭନ କରିଛନ୍ତି ସେହି ଧର୍ମରେ 
ଦୀକ୍ଷା ଗ୍ରହଣ ପରେ ଅତୀତ ଜୀବନ କଥା ମନେ ପକାଇବା ମନା; ମୂଳ ଜାତିଗୋତ୍ର 
ନାମଧାମ ମନରେ ଲେଖୁ ରଖୁବା ନିଷେଧ ¬ କାହାକୁ କହିବା ତ ଦୂରର କଥା!। 


୧୮୭୩-୭୪ ରେ ବାପ୍ଧିଷ୍ଠ ମିସ୍‌ନାରୀଗଣ ଲକ୍ଷ୍ୟ କରିଛନ୍ତି ଯେ, he (Mahima 
Swami) was very reserved as to his former history, when and 


where he got hold of his present views.* ସେ ଚୋଗାରେ ଥୁଲାବେଳେ ତାଙ୍କ 
ସହିତ ସାକ୍ଷାତକାର ଘଟିଛି ସେମାନଙ୍କର ବାରମ୍ବାର। ବିଚାର ସହିତ ପରିଚିତ 
ହୋଇଛନ୍ତି ସେମାନେ । କିନ୍ତୁ ବିଚାରର ଉତ୍ସ ଓ ପ୍ରେରଣା ତଥା ସ୍ଵଦେଶୀ 
ଧର୍ମ ପ୍ରଚାରକଙ୍କର ପୂର୍ବଜୀବନ ସମ୍ବନ୍ଧରେ ସଂପୂର୍ଣ୍ଣ ଅଜ୍ଞ ରହିଯାଇଛନ୍ତି। ସ୍ଵଭାବସୁଲଭ 
ଗାମ୍ଭୀର୍ଯ୍ୟ ଘେନି ମୁକୁନ୍ଦ ଦାସ ବାପ୍ତିଷ୍ଟଙ୍କ କୌଡୂ ହଳକୁ ଏଡ଼େଇ ଯାଇଥ୍‌ବେ। 
ମହିମାଧର୍ମାବଲମ୍ବୀମାନେ ତାଙ୍କ ସମ୍ବନ୍ଧରେ ଯାହାସବୁ ପ୍ରଚାର କରିଛନ୍ତି, ତାହା ସବୁ 
ଧର୍ମସୁଲଭ ପୁରାଣଗଢ଼ା କଥା। ବାସ୍ତବ ସଂସ୍ପର୍ଶଶୂନ୍ୟ । ସେ ମହାନିତ୍ୟରୁ ଖସି ନାହାନ୍ତି କି 
ହିମାଳୟରୁ ଆସି ନାହାନ୍ତି। ଆବିର୍ଭାବ ଘଟିଛି ତାଙ୍କର ଓଡ଼ିଶାର କପିଳାସ ପର୍ବତରେ। 
ପିତାମାତା ଥିବେ। ସ୍ତ୍ରୀ ସନ୍ତାନ ଥାଇ ପାରନ୍ତି। ଅରଣ୍ୟ ଅନ୍ତରାଳରୁ ବାହାରିଲା ବେଳକୁ 
ସବୁ ନିଶ୍ଚିହ୍ନ। ଖ୍ରୀଷ୍ଟିୟାନ ଧର୍ମପ୍ରଚାର ସହିତ ସମାନ୍ତରାଳ ଭାବରେ ମହିମାଧର୍ମର ପ୍ରଚାର 
ଚାଲିଥ୍‌ବ ପାଖକୁ ପାଖ। ପ୍ରତିସ୍ଥର୍ଧୀ ଭାବରେ ଦୁଇଟି ଧର୍ମବିଶ୍ଵାସ ଓ ଧର୍ମାଚରଣ 
ଲୋକଡଦୃଷ୍ଟି ଆକର୍ଷଣ କରିବା ଉପଲକ୍ଷେ ନିଜ ନିଜର ଶ୍ରେଷ୍ଠତ୍ସ ପ୍ରତିପାଦନ କରିବାକୁ 
ନୂଆ ନୁଆ ଯୁକ୍ତି ଉପସ୍ଥାପନ କରିଥ୍‌ବେ। ଯୀଶୁଙ୍କଠାରୁ ମହିମା ସ୍ଵାମୀଙ୍କ ଶ୍ରେଷ୍ଠତ୍ୃ 

୨୨୮ ଛଞ ପ୍ରସଙ୍ଗ ପୁରୁଣୀ ଭାବନା ନୂଆ 


ପ୍ରତିପାଦନ କରିବାକୁ ଆଯୋନିଜ ମିଥ୍‌ ଗଢ଼ାଯାଇଥବା ବିଚିତ୍ର ନୁହେଁ। ଯୀଶୁ ଥଲେ 
କୁମାରୀମାତାଙ୍କ ସନ୍ତାନ। ତାଙ୍କ ଜନ୍ମ ଉପଲକ୍ଷେ ପିତାଙ୍କ ଭୂମିକା ଅନୁପସ୍ଥିତ ଥୂଲା। 
ଏବେ ମହିମା ସ୍ଵାମୀଙ୍କ ଜନ୍ମ ଉପଲକ୍ଷେ ଉଭୟ ପିତାମାତାଙ୍କ ଭୂମିକା ଅସ୍ଵୀକାର କଲେ 
ତାଙ୍କର ଶ୍ରେଷ୍ଠତ୍ଵ ଓ ତାଙ୍କ ଦ୍ଵାରା ପ୍ରବର୍ଭିତ ଧର୍ମର ଉଜ୍କର୍ଷ ପ୍ରତିପନ ହେବ ନାହିଁକି ? 
ମହି ମାସ୍।ମୀଙ୍କ ଦିବ୍ୟ ଆବି ଭବ ସବୁ ପ୍ରକାର ମତ୍ଭ୍ଯସଂସ୍କାରମୁକ୍ତ ¬ 
ଯୋନିସଂସ୍ପର୍ଶଶୂନ୍ଯ। ଏମିତିଆ ଅବାନ୍ତର ଯୁକ୍ତି ଉନବିଂଶ ଶତାବ୍ଦୀରେ ପ୍ରଚଳିତ ଥୂଲା। 
ଖ୍ରୀଷ୍ଟିୟାନମାନେ ହିନ୍ଦୁଦେବତାଙ୍କୁ କାଠପ୍ରତିମା କି ପଥଅରପ୍ରତିମା କହି ଉପହାସ 
କରୁଥୁଲେ। ପୋଡ଼ିଦେଲେ କାଠ ପାଉଁଶ ହୋଇଯାଏ, ହାତୃଡ଼ିରେ ପିଟିଲେ ପଥର ଚୁନା 
ହୋଇଯାଏ। ଠାକୁର ବଡ଼ ଭଜ୍ଜୁର, ବଡ଼ ଅଳୀକ। କୁଶ କିନ୍ତୁ ଅପ୍ରଧୃଷ୍ୟ । ଅଶକ୍ୟଧର୍ଷଣ। 
ହିନ୍ଦ ପଣ୍ଡିତମାନେ ବୁଝାଉଥୁଲେ, ଖ୍ରୀଷ୍ଟିୟାନଙ୍କ ଠାକୁରଙ୍କୁ ପୋଡ଼ିବା କି ପିଟିବା ଯାଏ 
କଥା ଯିବ ନାହିଁ। ଓଲଟାଇ ଦେଲେ ଯଥେଷ୍ଟ | ଉଠ ହୋଇଯିବେ Dg | ହିନ୍ଦୁଠାକୁରଙ୍କୁ 
ଯେତେ ଓଲଟାଅ ସିଏ ଯେଉଁ ନନ୍ଦନନ୍ଦନଙ୍କୁ ସେହି ନନ୍ଦନନ୍ଦନ। ହାସ୍ୟକର ଯୁକ୍ତିପ୍ରମାଣ। 
କିନ୍ତ ଉନବିଂଶ ଶତାହ୍ଦୀର ନିର୍ବୋଧ ଲୋକଙ୍କୁ ପଟାଇବା ପାଇଁ ଯଥେଷ୍ଟ ଅକାଟ୍ୟ ଓ 
ଅନଚତିକ୍ରାମ୍ୟ। ସବୁ ଧର୍ମରେ ଏମିତିଆ ଭାକ୍ରିକ ନିର୍ବୋଧତାର ଗୁରୁତ୍ଵପୂର୍ଣ୍ଣ ଭୂମିକା ରହିଛି 
ବୋଧହୁଏ । ବିଦେଶୀ ଗବେଷିକା ଆନଚାର୍ଲଟ ଏସମାନ୍୍‌ ମହିମାଧର୍ମରେ ଖ୍ରୀଷ୍ଟଧର୍ମର 
ପ୍ରଭାବ ଲକ୍ଷ୍ଯ କରିଛନ୍ତି। ଏହାର ସତ୍ଵସଙ୍ଗଗୋଷ୍ଠୀ ଓ ପାପସ୍ଵୀକାର ( Confession ) 
ଖ୍ରୀଷ୍ଟଧର୍ମମୂଳକ। (Mahima Dharm: An Autochthonous Hindu Reform 
Movement) ପାଖରେ ଚଳପ୍ରଚଳ ହେଉଥ୍‌ବା ଖ୍ରୀଷ୍ଟଧର୍ମଠାରୁ ମହିମାଧର୍ମ ଏସବୁ 
ଶିଖୁଥ୍ବା ଅସମ୍ଭବ ନୁହେଁ, ହିନ୍ଦୁଧର୍ମର ସହିଷ୍ଣୁତା ଓ ଗ୍ରହଣଶୀଳତା ସବୁଦିନେ ସମୁଦ୍ୟତ 
ସବୁଠି। ମହିମାଧର୍ମ କିନ୍ତୁ ସ୍ଵତନ୍ତ୍ର ଧର୍ମ ଆନ୍ଦୋଳନଟିଏ । ବାପ୍ନିଷ୍ଠ ମିସନାରୀମାନେ ତାଙ୍କୁ 
ଭେଟିବା ପୂର୍ବରୁ ସ୍ଵାମୀ ଗଡ଼ଜାତରେ ବ୍ୟାପକ ଏକ ଆନ୍ଦୋଳନର ନେତୃତ୍ବ ଘେନି 
ସାରିଥ୍ଲେ । ଅଖଣ୍ଡ ପ୍ରଭାବ ଥୁଲା ତାଙ୍କର। ଗୋଟେଗୋଟେ ଗୀର ଲୋକ 
ଗ୍ରାମଦେବଦେବୀ ପୂଜା ଛାଡ଼ୁଥ୍‌ଲେ ତାଙ୍କ ଆହ୍ବାନକ୍ରମେ ଅଚିରେ। ସେ ଅବଶ୍ଯ 
ଶିଷ୍ୟମାନଙ୍କୁ ମିସନାରୀମାନଙ୍କ ପାଖରୁ ଖ୍ରୀଷ୍ଟଧର୍ମର ବାର୍ଭା କି ଯୀଶୁଙ୍କ ବାଣୀ ଶୁଣିବାକୁ 
ସ୍କୀଧୀନତା ପ୍ରଦାନ କରିଥୁଲେ, ହିନ୍ଦୁଧର୍ମର ବାଜେ ନିର୍ବୋଧ ବଦ୍ଧମୂଳ ଧାରଣାଦି 
ପର ବରେ ଯେବେ ସେମାନେ ସତ୍ଯସନ୍ଦେଶ ପାଆନ୍ତି ମନ୍ଦ ହେବ ନାହିଁ। 
(ଇଷିତାଦେବୀଙ୍କ Issues of Faith, Enactment of contest: The Founding 
of Mahima Dharma in Nineteenth Century Orissa ପ୍ରବନ୍ଧ) କିନ୍ତୁ ତଦ୍ଦାରା 
ଯେବେ ଖ୍ରୀଷ୍ଟଧର୍ମ ପ୍ରଚାର ସହଜ ହେବ ବୋଲି ମିସନାରୀମାନେ ଭାବିଥ୍‌ବେ ତେବେ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ୍ଞ ୨୨୯ 


ନୈରାଶ୍ୟ ଭୋଗିଥ୍‌ବେ। ଖ୍ରୀଷ୍ଟଧର୍ମର ତତ୍ତ ଓ ଦର୍ଶନଠାରୁ ମହିମାଧର୍ମର ତନ୍ତ୍ର ଓ ଦର୍ଶନ 
ଭିନ୍ନ ଅନେକାଂଶରେ। ଖ୍ରୀଷ୍ଟଧର୍ମ ପଛରେ ଅଛି ହିବୁ ସଂସ୍କାର। ମହିମାଧର୍ମ ପଛରେ 
ହିନ୍ଦୁ ସଂସ୍କାର] ଜଗତ ଜଗଦୀଶ୍ବରଙ୍କ ଦ୍ଵାରା ସୃଷ୍ଟ ନିଶ୍ଚୟ, କିନ୍ତୁ ହିବୁ ଧର୍ମ ମତରେ ଏହା 
ଇଶ୍ଵର ବିଚ୍ଛିନ୍ନ ମନୁ ଷ୍ଯଙ୍କର ବାସସ୍ଥାନ; ଜଗଦୀଶ୍ବରଙ୍କ ଆବାସ୍ଯୟ ନୁହେଁ। ସେ 
ସର୍ବ ଭୂତାନ୍ତରାତ୍ମା ଭାବରେ ଜଗତରେ ପ୍ରତିଷ୍ଠିତ ନୁହନ୍ତି । ସେ କଳ୍ିତ ସ୍ଵର୍ଗବାସୀ। 
ମଣିଷକୁ ଉଦ୍ଧାର କରି ପୁଣି ସ୍ବର୍ଗକୁ ନେଇଯିବାକୁ ଖ୍ରୀଷ୍ଟ ମାନବରୂପ ପରିଗ୍ରହ କରିଥ୍‌ଲେ 
ନିଶ୍ଚୟ, ତଦ୍ବାରା ସ୍ଵର୍ଗ ଓ ମର୍ଭ୍ଯଜଗତର ବ୍ୟବଧାନ ଘୁଞ୍ଚ ନାହିଁ କିନ୍ତୁ। ମହିମାଧର୍ମର 
ବୈଦାନ୍ତିକ ହିନ୍ଦୁ ମତରେ ଜଗତ ସହିତ ଜଗଦୀଶ୍ବରଙ୍କର ଏକାତ୍ମଯୋଗ। ବ୍ରହ୍ମ 
ସର୍ବଭୂତାନ୍ତରାତ୍ମା! ଆନନ୍ଦରୁ ଜଗତର ଉପ୍ପତ୍ତି। ଆଉ ତାହା ଆନନ୍ଦରେ ପରିପୂର୍ଣ୍ଣା। ବ୍ଧ 
ଅସୀମ। ଜଗତ ମନେହୁଏ ସସୀମ। କିନ୍ତୁ ଏହି ସସୀମ ଅସୀମର ପ୍ରକାଶ ମାତ୍ର। ଜଗତ 
ତେଣୁ ସତ୍ଯ। ବ୍ରହ୍ମ ଆନନ୍ଦରୂପ। ଆନନ୍ଦରୂପମମୃତଂ ଯଦ୍ଵବିଭାତି। ମହିମାଧର୍ମ ମୂଳରୁ 
ବେଦାନ୍ତ ସ୍ତନ୍ୟ ପରିପୁଷ୍ଟ । ତାହାକୁ ଆଦିମ ପାପତତ୍ତ୍ବ ଭଲ ଲାଗିନଥ୍‌ବ ମଧ୍ୟ କେବେ । 
ମଣିଷ ଦରିଦ୍ର ହୋଇପାରେ, ନିସ୍ଵଅସହାୟ ହୋଇପାରେ, ଜନ୍ମରୁ ପାପୀ ହୋଇଥୁ୍‌ବ 
କାହିଁକି ୨ ମହିମାଧର୍ମ କର୍ମଫଳରେ ବିଶ୍ଵାସ କରେ। ସତ୍ବ କର୍ମରେ ସଦଗତି । ତେଣୁ 
ମହିମାଧର୍ମରେ ଖ୍ରୀଷ୍ଟଧର୍ମ ପ୍ରଭାବର ସୀମା ଅଛି। ମହିମା ସ୍ଵାମୀ ଏକେଶ୍ଵରବାଦୀ । 
ତ୍ରିତନ୍ସଵବାଦୀ ନୁହଁନ୍ତି କେବେ | ତାଙ୍କ ବ୍ରହ୍ମ God the Father, God the Son G 
God the Holy Spirit ଆଦି ଆନୁଷ୍ଠାନିକ ଖ୍ରୀଷ୍ଟଧର୍ମର ଭଶ୍ବରଙ୍କଠାରୁ ଭିନ୍ନ। ତାଙ୍କ ବ୍ରହ୍ମ 
ବରଂ Son ଠf the Man | ଭୀମଙ୍କର ଗୋଟିଏ ଭଜନ ଅଛି। ପ୍ରଥମ ଘୋଷା ପଦଟି: 
ତାତମାତ କରୁଛନ୍ତି ରୋଦନ। ଭଜନଟି ଅନ୍ୟତମ ଶ୍ରେଷ୍ଠ ଓଡ଼ିଆ କବିତା। ଶିଳ୍ପୀ ଅକ୍ଷୟ 
ମହାନ୍ତିଙ୍କ କଣ୍ଠରୁ ଏ ଭଜନଟି ଯେ ଶୁଣିଛନ୍ତି ସେ ଧନ୍ୟ ହେଇଛନ୍ତି । 
ମହି ମାଧର୍ମାବଲମ୍ବୀଏ ଏବେ ବି ବିଶ୍ଵାସ କରନ୍ତି ଏ ଭଜନଟି ଶୋକଭଜନ, 
ମହି ମାସ୍ବାମୀଙ୍କ ତିରୋଧାନ ଉପଲକ୍ଷେ ରଚିତ ହୋଇଥୂଲା। ୧୮୭୬ରେ। 
ମହିମାସ୍ବାମୀଙ୍କ ଜନ୍ମ ପିତାମାତାଙ୍କ ଭୂମିକାବହି୍ୂତ ବ୍ୟାପାର, ଅଥଚ ମୃତ୍ୟୁରେ ତାଙ୍କର 
ପିତାମାତା ରୋଦନ କରୁଛନ୍ତି ଏଣେ ତେଣେ ପୁତ୍ରକୁ ଖୋଜି, କାନ୍ଦକୀନ୍ଦ ହୋଇ 
ଲେଖୁଛନ୍ତି ଏ ଗୀତ ଭୀମଭୋଇ ବି। କଂଣ ଏ ଭଜନର ତାପୂର୍ଯ୍ୟ ୨ ମହିମାଧର୍ମରେ 
ଶିଷ୍ୟଶିଷ୍ୟା ଗୁରୁଙ୍କ ପିତାମାତା ଗୁରୁବ୍ତହ୍ନ ୭୦୩ ଠ୦† € Man | ଆଜି ପୁତ୍ର ବିୟୋଗରେ 
ନ କାନ୍ଦି ସେମାନେ ଯିବେ କୁଆଡ଼େ ? ପିତାମାତା ଥ୍‌ବେ, ପୁତ୍ର ଚାଲିଯିବ; ଏହାଠାରୁ 
ବଳି ଟ୍ରାଜେଡ଼ି କଣ ଅଛି ? ଏଠି ଏଡିକିମାତ୍ର ବକ୍ତବ୍ୟ ଯେ, ଖ୍ରୀଷ୍ଟଧର୍ମର ବିଚାରଠାରୁ 
ମହିମାଧର୍ମର ବିଚାର ଅଲଗା! ଏହି $୦୩ ଠଃ he Man କଥାଟି ଅବଶ୍ୟ ରାଜା 

୨୩୦ ଜଞ ପ୍ରସଙ୍ଗ ପୁରୁଣା ଭାବନା ନୂଆଁ 


ରାମମୋହନଙ୍କ ଆବିଷ୍କାର! ତାଙ୍କ ପାଇଁ ଲଶ୍ଵର ଓଠ he Son କି God the 
Father ହୋଇ ନ ପାରନ୍ତି, ସେ ୦୩ ଠf he man | କଥାଟାର ମୂଳ ଆମକୁ 
ଜଣାନାହି। ମହିମାସ୍ବାମୀ ରାଜା ରାମମୋହନଙ୍କୁ ଜାଣିଥବେ, ତାଙ୍କ Son of the Man 
କଥାଟିକୁ ବିଚାରକୁ ନେଇଥୁବେ; ଏତିକି ମାତ୍ର ଅନୁମାନ୍ୟ। ସାକ୍ଷ୍ୟ ନାହିଁକି ପ୍ରମାଣ ନାହିଁ। 
ମହିମାସ୍ବାମୀ ଅରଣ୍ଯ ଅନ୍ତରାଳରୁ ଲୋକାଳୟକୁ ଆସିଛନ୍ତି । ସାଙ୍ଗରେ ସାମାଜିକ 
ପରିଚୟ ନାହିଁ କି ଧାର୍ମିକ କୌଣସି ପୁରୁଣା ସଂସ୍କାର ବିଶେଷ ନାହିଁ। ସବୁ ଥୁବ। ମାତ୍ର 
ଏବେ ଅନୁପସ୍ଥିତ ୧୮୭୬ରେ ସବୁଦିନ ପାଇଁ ସେ ବିଦାୟ ଘେନିଲାବେଳକୁ ପଛରେ 
ଛାଡ଼ିଯାଇଛନ୍ତି ଆମପାଇଁ ଦୁଇଟି ଜିନିଷ; ମହିମାଧର୍ମର ଆଚାରବିଚାର ଓ ଶିଷ୍ୟପ୍ରବର 
ଭୀମଙ୍କ ରଚିତ ଧର୍ମସାହିତ୍ୟ । ସେଇଥୁରୁ ଦୁଇଟି ସିଦ୍ଧାନ୍ତ ଅବଧାରିତ | ହିନ୍ଦୁଧର୍ମ ଭିତରୁ 
ତାଙ୍କର ଆବିର୍ଭାବ। ଆଉ ସେ ଖାଣ୍ଟି ଓଡ଼ିଆ ଲୋକଟିଏ । ଓଡ଼ିଆ ଭାଷାଭାଷୀ । ଓଡ଼ିଆ 
ଭାଷାରେ ଧର୍ମପ୍ରଚାର କରିଛନ୍ତି। ଉନବିଂଶ ଶତାଦ୍ଦୀର ୬ଷ୍ଠ କି ୭ମ ଦଶନ୍ଧିରେ ସେ 
ଚୋଗାରେ ଉପସ୍ଥିତ ଥ୍‌ବେ। ୧୮୭୩-୭୪ କାଳକୁ ବାପ୍ଧିଷ୍ଠ ମିସନାରୀମାନେ ତାଙ୍କୁ 
ଦେଖୁଲାବେଳକୁ ଆନୁମାନିକ ବୟସ ହୋଇଥୁବ ତାଙ୍କର ଷାଠିଏ। ଧୂଳୀ ବାବାଜୀ ଓ 
ନୀରକ୍ଷୀରପାୟୀ ସନ୍ନ୍ୟାସୀ ସେତେବେଳକୁ ହୋଇସାରିଥାନ୍ତି ନୂଆ ଏକ ଧର୍ମମତର 
ପ୍ରବର୍ଭକ ମହିମାସ୍ବାମୀ। ଏଣିକି ମୁକୁନ୍ଦ ଦାସଙ୍କୁ ମହିମାସ୍ଵାମୀ ଭାବରେ ଅଭିହିତ କରିବା । 
ମହିମାସ୍ବାମୀ ଡେଙ୍ଗା ପତଳା ପରିଣତ ବୟସର ମଣିଷଟିଏ। ସ୍ଵଭାବ ନମ୍ର ଅଥଚ 
ଗମ୍ଭୀର। ଆମତ୍ମପ୍ରଚାର ବିମୁଖ। ନିରଳସ ମୁଖ କରୁଣାସ୍ଥିଗ୍ଧ। ଜ୍ୟୋତିର୍ମୟ ପ୍ରୀତିପ୍ରଦ 
ବ୍ୟକ୍ତିତ୍ଵ କଳ୍ପନାରେ ଦେଖ୍‌ହୁଏ। ବ୍ରହ୍ମଙ୍କ ସହିତ ତାଙ୍କର ଅନ୍ୟ ନିରପେକ୍ଷ ସିଧା ସଂପର୍କ 
ସ୍ଥାପିତ ହୋଇ ସାରିଥାଏ। ବାପ୍ଧିଷ୍ଠ ମିଶନାରୀ ଓ ବନମାଳୀ ସିଂହଙ୍କ ରିପୋର୍ଟରୁ ତାଙ୍କୁ 
ଶୁଭବିଶ୍ଵାସୀ ବ୍ରହ୍ମବୁଦ୍ଧିସଂପନ୍ନ ଆତ୍ମପ୍ରତ୍ୟୟଶୀଳ ସାଧୁସନ୍ତଟିଏ ଭାବରେ ଭାବି ହେବ। 
ଭକ୍ତିରେ ତାଙ୍କର ମନ୍ମୟତାର ଭୂମିକା ଥ୍ବ। ସେ ବୁଲୁଥବେ ଗ୍ରାମେ ଗ୍ରାମେ ଅବିଶ୍ରାନ୍ତ 
ଭାବରେ | ବ୍ୟକ୍ତିଗତ ଉଦ୍ୟମରେ ଜନସାଧାରଣଙ୍କ ଧର୍ମାନ୍ତରୀଣ ବ୍ୟାପାରରେ ହସ୍ତକ୍ଷେପ 
କରୁଥ୍‌ବେ ସ୍ଵୟଂନିଯୁକ୍ତ ଧାର୍ମିକ ଅଭିଭାବକଙ୍କ ଦାୟ ଓ ଦାୟିତ୍ଵ ଘେନି। ଶ୍ରମ ସମୟ ଓ 
ନିଷ୍ପା ସବୁ ଥ୍‌ବ ତନିଷ୍ଠ। ସ୍ଥାନେ ସ୍ଥାନେ ଧୁନି ସ୍ଥାପିଥବେ। ଜାକା ଓ ମାଳବିହାରପୁର ପରି 
ଧୁନିପୀଠ ତାହାର ସାକ୍ଷ୍ୟଦିଏ। ସେ ଧୁନି ସ୍ଥାପନ୍ତି ଆଉ ସମବେତ ଅନ୍ନରିକ୍ତ ଲୋକଙ୍କୁ 
ପଡକ୍ତି ଭୋଜନରେ ବସାଇ ଖୁଆନ୍ତି। ଧର୍ମପ୍ରଚାର ଓ ପ୍ରତ୍ୟକ୍ଷ ସମାଜ ସେବା ହାତ 
ଧରାଧରି ହୋଇ ଚାଲନ୍ତି। “ଅନ୍ନ ବିହୁନେ ହଂସ ହାନି”? କଥା ସେ ଜାଣିଥ୍‌ବେ 
ଭାଗବତରୁ | ଦୁର୍ଭିକ୍ଷ କାଳରେ ଆଗେ ଲୋଡ଼ା ଅନ୍ନ ବ୍ଯବସ୍ଥା, ପଛେ ଜ୍ଞାନଦାନ। 
ମହିମାସ୍ବାମୀଙ୍କ କାଣ୍ଡଜ୍ଞାନକୁ ପ୍ରଶଂସା କରିବାକୁ ହୁଏ ପ୍ରଥମେ । 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୩୧ 


ମହିମାସ୍ବାମୀଙ୍କ ସ୍ଥାନ ଓ ଦାନ ନିର୍ଣ୍ଣୟ କରିବା ଦୁଷ୍କର। ଅରଣ୍ୟବାସ ଓ ସନ୍୍ୟାସ 
ଗ୍ରହଣର ଅବ୍ୟବହିତ କାରଣ ନିରୂପଣ ବି ଅସମ୍ଭବ କଥା। ଜୀବତ୍ଵ କାଳରେ ଶିଷ୍ୟମାନେ 
ତାଙ୍କୁ ବ୍ରହ୍ମଙ୍କ ଅବତାର ବୋଲି ଘୋଷଣା କରି ଦେଇଥ୍‌ବେ । ଏ ଯେଉଁମାନେ ତାଙ୍କ 
ସାଧୁ ସଂସ୍ଥର୍ଶରେ ଆସିଥ୍‌ବେ, ଆକୃତି ଓ ଆଚରଣ ଦେଖୁ ମୁଗ୍ଧ ହୋଇଥୁବେ। ସେ 
ଦୈନ୍ଯ ଭାବରେ ବଞ୍ଚୁଥ୍‌ବେ ନିଶ୍ଚୟ, ଦେବତାର ସମ୍ମାନ ଗ୍ରହଣ କରିବାକୁ ପରାଡ୍ୁ୍‌ଖ 
ଥ୍‌ବେ; ବିରକ୍ତ ହେଉଥ୍‌ବେ, କିନ୍ତୁ ଶିଷ୍ୟଙ୍କ ଉପଦ୍ରବ ସହିବାକୁ ହୁଏ । ବୁଦ୍ଧ ଓ ଚୈତନ୍ୟଙ୍କୁ 
ଶିଷ୍ୟପ୍ରଶିଷ୍ୟ ଏମିତି ଭଗବାନଙ୍କ ଅବତାର କରି ଛାଡ଼ି ଦେଇଛନ୍ତି। ଧର୍ମ ପାଇଁ 
ବୋଧହୁଏ ଜୀବନ୍ତ ଦେବତାଟିଏ ଦରକାର ସବୁଦିନେ। ମଣିଷଟିକୁ ଦେବତା ନ କଲେ 
ନ ଚଳେ। ଆମେ ମଣିଷଟିଏ ଖୋଜିଲେ କାହୁପାଇବା ? ଏଣେ ସେ ତାଙ୍କ ଚିନ୍ତା ଓ 
ସାଧନା ସମ୍ବନ୍ଧରେ କୌଣସି ଲେଖାଲେଖ୍‌ ଛାଡ଼ି ଯାଇନାହାନ୍ତି। କେଉଁଠୁ ପାଇବା ତାଙ୍କ 
ଚିନ୍ତା ଓ ସାଧନାର ନିର୍ଦ୍ଦିଷ୍ଟ ସ୍ଵରୂପ ? ମୂଳ ସୃତ୍ର ? ପ୍ରେରଣା ଓ ପ୍ରସ୍ତୁତିର ଉତ୍ସ ଓ 
ଇତିହାସ ? ଆମ ପାଖରେ ଏବେ ଦୁଇଟି ଉପାଦାନ ଅଛି। ପ୍ରଥମଟି ସ୍ଵୟଂ ମହିମାଧର୍ମ। 
ଧର୍ମଟି ଏବେ ବି ସୁସ୍ଥ ବ୍ୟବସ୍ଥିତ ଭାବରେ ବଞ୍ଚଛି ଯଥାସମ୍ଭବ। ଦ୍ବିତୀୟଟି କବି 
ଭୀମଭୋଇଙ୍କ ରଚନାବଳୀ। ରଚନାରେ ଅବଶ୍ୟ ପ୍ରକ୍ଷିପ୍ତାଂଶ ପ୍ରବଳ। କିନ୍ତୁ ତାହା ଛଡ଼ା 
ଅନ୍ୟ କିଛି ଉପାଦାନ ଉପକରଣ କାହିଁ ? ଯାହାକୁ ଅବଲମ୍ବନ କରି ମହିମାସ୍ସାମୀଙ୍କ ଚିନ୍ତା 
ଓ ସାଧନା ପାଖରେ ପହଞ୍ଚ୍‌ ହେବ ? ଦୂରରୁ ତାହାକୁ ପୁନର୍ଗଠନ କରିହେବ ? ନାହିଁ। 
ମହିମାଧର୍ମ ଓ ମହିମାତ୍ମକ ଭୀମଙ୍କ ରଚନାରୁ ଆସନ୍ତୁ ମହିମାସ୍ବାମୀଙ୍କୁ ଖୋଜିବା। ସେ 
ଅଛନ୍ତି। ଏବେ ବି ଅଛନ୍ତି। 


ନଅ 


ଉନବିଂଶ ଶତାବ୍ଦୀର ଶେଷାର୍ଵରେ ମହିମାଧର୍ମର ଆବିର୍ଭାବ। ଆରମ୍ଭ ହୋଇଛି 
ମହିମାସ୍ବାମୀଙ୍କ ବ୍ୟକ୍ତିଗତ ସତ୍ଯସଂଧାନ ଓ ବ୍ରହ୍ମଜିଜ୍ଞାସାରୁ ଅବଶ୍ଯ; କିନ୍ତୁ ପ୍ରଚଳିତ 
ଅର୍ଥରେ ଏହା ମଧ୍ଯ ସମାଜର ଗୋଟିଏ ସ୍ତରରେ ସଙ୍ଗଠନର ଏକ୍ୟଯ, ବିନ୍ୟାସ ଓ 
ଭାରସାମ୍ୟ ରକ୍ଷା କରିଛି। ଧର୍ମ ମାନେ ତ ସମାଜଜୀବନକୁ ଧାରଣ କରିବା। 
ମହିମାଧର୍ମର ନିର୍ଦ୍ଦିଷ୍ଠ ସଂଜ୍ଞା ବିଶିଷ୍ଠ ଭଶ୍ଵର ଅଛନ୍ତି, ନିର୍ଦ୍ଦିଷ୍ଟ ଆହାର, ବ୍ୟବହାର ଓ 
ପରିଧାନ ଅଛି, ଧୂୁନିସ୍ଥାପନ ଓ ଶରଣଦର୍ଶନାଦି ନିର୍ଦ୍ଦିଷ୍ଟ ଅନୁଷ୍ଠାନ ଅଛି, ସଂପ୍ରଦାୟ ଅଛି,. 
ଦୈନନ୍ଦିନ କୃତ୍ୟାକୃତ୍ୟ ଅଛି, ବିଧ୍ନିଷେଧ ଅଛି, ଶୃଙ୍ଖଳା ଅଛି, ସଦାଚରଣର ରୀତିନୀତି 
ଅଛି। ନୈତିକ ମୂଲ୍ୟବୋଧ ଅଛି, ସଂସ୍କାର ଅଛି, କୁସଂସ୍କାର ଅଛି। ସବୁ ଧର୍ମ ପରି ଏ 


=~ 


ଧର୍ମରେ ବି କେତେକ ବିଷୟକୁ ବିନା ପ୍ରମାଣରେ ବିଶ୍ଵାସ କରାଯାଏ। ଏହି ମହିମାଧର୍ମ 

୨୩୨ ॥ଞ ପ୍ରସଙ୍ଗ ପୁରୁଣା ଭାବନା ନୂଆ 


ସ୍ଵତନ୍ତ୍ର ଧର୍ମ ଧାରାଟିଏ । ଧର୍ମଟି ମୂଳତଃ ଏକେଶ୍ଵରବାଦୀ। ବ୍ରହ୍ମ ପରମ ଏକ ଏବଂ 
ଅଦ୍ଵିତୀୟ, ଅନ୍ତର୍ଯ୍ୟାମୀ, ଶୂନ୍ୟ ଓ ଅଲେଖ। ଏହି ସର୍ବବ୍ୟାପୀ ଭଶ୍ଵର ସର୍ବଜ୍ଞାତା। ସବୁଠି 
ଥାଆନ୍ତି। ସବୁ ଥାଏ ତାଙ୍କଠି। ବ୍ରହ୍ମଠାରୁ ବିଚ୍ଛିନ୍ନ ବିଶ୍ଵ ବ୍ରହ୍ମାଣ୍ଡର ଅସ୍ତିତ୍ଵ ଅନୁପସ୍ଥିତ। ବ୍ରହ୍ମ 
ସତ୍ୟ । ଜଗତ ସତ୍ଯ । ଅହେତୁକ ଭକ୍ତି ଏକମାତ୍ର ସାଧନ ¬ ଅସାଧନା ସାଧନ। 
ପ୍ରାର୍ଥନାରେ ସଦ୍ଵ ଗତି, ଶରଣଦର୍ଶନ ହିଁ ପ୍ରାର୍ଥନା। ସନ୍ଧ୍ଯାସୀ ଶ୍ରଦ୍ଧେୟ, କିନ୍ତୁ ଗୃହୀ 
ଅବାଞ୍ତ ନୁହନ୍ତି। ପ୍ରାୟ ସବୁ ଧର୍ମରେ ଗୃହୀ କାଙ୍‌କ୍ଷି, କାରଣ ଅନ୍ୟଥା ବଂଶାନୁକ୍ରମିକ 
ସ୍ଥାୟୀ ଧର୍ମାଚାରୀ ସୁଲଭ ହେବେ ନାହିଁ। ମହିମାଧର୍ମର ବିଧ୍‌ ଅଛି ନିଷେଧ ଅଛି। 
ଉଭୟର ତାଲିକା ଦୀର୍ଘ ହୋଇପାରେ । ସଂକ୍ଷେପରେ ବିଧ ହେଉଛି - ଦିନକୁ ଥରେ 
ସୂର୍ଯ୍ୟାସ୍ତ ପୂର୍ବରୁ ଭିକ୍ଷାନ ଆହାର, ପଦଯାତ୍ରା ଓ ପରିଭ୍ରମଣ, ବଲ୍ଧଳ କି କୌପୀନ 
ପରିଧାନ, ଭୂମିଶୟନ, ସବୁପ୍ରାଣୀଙ୍କ ପାଇଁ ଶୁଭେଚ୍ଛା ଜ୍ଞାପନ ଓ ଦୟାକରୁଣା ପ୍ରଦର୍ଶନ। 
ସୂର୍ଯ୍ୟୋଦୟ ପୂର୍ବରୁ ଓ ସୂର୍ଯ୍ୟାସ୍ତ ପରେ ବାଧ୍ୟତାମୂଳକ ଶରଣ ଦର୍ଶନ। ଏହି ପ୍ରାର୍ଥନା 
ଅବଶ୍ୟ କରଣୀୟ। ନିଷେଧ ¬ ପ୍ରତିମାପୂଜା, ପୌତ୍ତଳିକତା ସ୍ଵୀକାର, ଜାତିଭେଦପ୍ରଥା 
ବିଚାର, ବିଷୟାସକ୍ତି, ପରସ୍ତ୍ରୀଗମନ, ରାଜା, ବ୍ରାହ୍ମଣ, ଧୋବା, ବାରିକ, ମାଳୀ, 
ଜ୍ୟୋତିଷ ଓ ଦାରୀ ଇତ୍ଯାଦିଙ୍କ ହାତରୁ ଭିକ୍ଷାନ୍ନ ଗ୍ରହଣ, ଜନ୍ମସ୍ଥାନ ଯାତ୍ରା, ଗୋଟିଏ 
ସ୍ଥାନରେ ଏକାଧ୍‌କ ରାତ୍ରିଯାପନ, ଆତ୍ମୀୟଙ୍କ ସଙ୍ଗେ ସଂପର୍କସ୍ଥାପନ, ଜନ୍ମଜାତିଗୋତ୍ର 
ସ୍ମରଣ, ଅତୀତ ଉଦ୍ବବୋଧନ ଇତ୍ଯାଦି ଇତ୍ୟଯାଦି। ଏଠାରେ ଏତିକି ମାତ୍ର ଆମର ସ୍ମରଣ 
ରଖୁବାର କଥା ଯେ, ସବୁଧର୍ମରେ ଯେପରି ପ୍ରବର୍ଭକ ଧର୍ମଟିର ଆଦର୍ଶ, ସେହିପରି 
ମହିମାସ୍ଵବାମୀ ହେଉଛନ୍ତି ମହିମାଧର୍ମର ଆଦର୍ଶ; ବୁଦ୍ଧ ଯେମିତି ବୌଦ୍ଧଧର୍ମର ଆଦର୍ଶ; 
ଖ୍ରୀଷ୍ଟ ଯେମିତି ଖ୍ରୀଷ୍ଟଧର୍ମର ଆଦର୍ଶ। ମହିମାଧର୍ମରୁ ତାଙ୍କୁ ବୁଝିବାକୁ ହେବ। ସେହି ହିଁ 
ଧର୍ମଟିର ପ୍ରବକ୍ତା, ପୁରୋଧା ଓ ଆଦର୍ଶ । ତାଙ୍କରି ଉନ୍ମ୍‌କ୍ତ ଜୀବନ ସେଦିନ ଥୁବ ଧର୍ମଟିର 
ବାଁ ଓ ପ୍ରକାଶ । ତାଙ୍କରି ଜ୍ଞାନ, ବିଶ୍ଵାସ ଓ ଆଚାରଆଚରଣ ଥୁବ ଧର୍ମଟିର ଜ୍ଞାନ, 
ବିଶ୍ଵାସ ଓ ଆଚାରଆଚରଣ। ବାପ୍ଳିଷ୍ଠ ସନ୍ଧ୍ୟାସୀମାନେ ଆମ ସନ୍ଧ୍ୟାସୀଟିକୁ ଚିହ୍ନି 
ଚିହ୍ନାଇଛନ୍ତି, ମୁଖରେ ଉନ୍ମଳତା ଓ କୋମଳତା। ବୈଦିକ ଜ୍ଞାନ ଓ କର୍ମକାଣ୍ଡ ନିକୃଷ୍ଠ ଧର୍ମ 
ତାଙ୍କ ପାଇଁ! ବ୍ରହ୍ମଜ୍ଞାନ ପରମଧର୍ମ। ବେଦବିରୋଧରୁ ତାଙ୍କୁ ବୁଦ୍ଧଙ୍କ ସହିତ ଯୋଡ଼ିବା 
ସହଜ। ନୂତନ ବୁଦ୍ଧ ସେ ନିଶ୍ଚୟ! ଇନ୍ଦ୍ରିୟ ସଂଯମ, ବୈରାଗ୍ୟସାଧନ, ଘୃଣାହୀନତା 
(ଶିଷ୍ୟଙ୍କ ସାଙ୍ଗରେ ମହିମା ଗୋସାଇଁ ଗୋଟିଏ ପାତ୍ରରୁ ଖାଇଥାନ୍ତି), ମିତାଚାର, 
ଅହିଂସାଅଚୌର୍ଯ୍ୟ, ( ମହିମାଧର୍ମାବଲମ୍ବୀ ଚୋରି କରନ୍ତି ନାହିଁ ବୋଧହୁଏ, ତତଵକାଳୀନ 
ପାଣମାନେ ଏହି ଧର୍ମ ଅବଲମ୍ବନ କଲାପରେ ଚୋରି ଛାଡ଼ିବାର ରିପୋର୍ଟ ଅଛି) 
ବିଶ୍ଵମୈତ୍ରୀ ଓ ଜାଗତିକ ସୁଖସୌଭାଗ୍ୟ ପ୍ରତି ଆଗ୍ରହତ୍ୟାଗ ଦ୍ରଷ୍ଟିରୁ ଓଡ଼ିଶାର ବୁଦ୍ଧ ସେ । 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ୍ଞ ୨୩୩ 


ତେବେ ତାଙ୍କ ଧର୍ମକୁ ବୌଦ୍ଧବ।ଦୀ ଭକ୍ତିଧର୍ମ କହିବ। ନିର।ଧାର । 
ମହିମାଧର୍ମାବଲମ୍ବୀମାନେ ପ୍ରଚ୍ଛନ୍ଧତ ବୌଦ୍ଧ ହେବେ କାହିଁକି ? ଇଷ୍ଟଇଣ୍ରିଆ କମ୍ପାନୀଙ୍କ 
ରାଜତ୍ଵରେ ସେଦିନ ବୌଦ୍ଧତାଡ଼ନ ଉତ୍ଵପୀଡ଼ନ କେଉଁଠୁ ଆସିଲା ଯେ, ଦଳେ ଲୋକ 
ଲୁଚିଛପି ବୌଦ୍ଧଧର୍ମ ଅବଲମ୍ବନ କରନ୍ତେ ? ମହିମାଧର୍ମର ସବୁ ଖୋଲାଖୋଲି ବ୍ୟାପାର। 
ମହିମାଗୋସ୍ବାମୀ ହିନ୍ଦୁଧର୍ମର ସନ୍ନ୍ୟାସୀ ବାବାଜୀ, ସନ୍୍ଯାସୀ, ସ୍ବାମୀ, ଗୋସାଇଁ କି 
ଗୋସ୍ଵାମୀ ଆଦି ଯେଉଁନାମରେ ସେ ପରିଚିତ ¬ ସେସବୁ ପରିଚିତିବୋଧ ହିନ୍ଦୁ 
ଧର୍ମାନୁଗତ। ଶ୍ରୀଚୈତନ୍ୟଙ୍କ ପରି ସେ ସନ୍ନ୍ୟାସ ଗ୍ରହଣ କରିପାରିଥାନ୍ତି। ସନ୍ନ୍ୟାସ ଗ୍ରହଣ 
ପୂର୍ବରୁ ତିନିଦିନ କାଳ କେବଳ କ୍ଷୀରପାନ କରି ଅନାବୃତ ଭୂମିରେ ଶୋଇବାକୁ 
ପଡ଼ିଥାଏ; ଧ୍ଯାନ ଓ ପ୍ରାଣାୟମ କରିବାକୁ ପଡ଼ିଥାଏ। ସୂର୍ଯ୍ୟୋଦୟ ସମୟରେ ସନ୍ଧ୍ଯାସ 
ସଂସ୍କାର ଆରମ୍ଭ ହୁଏ। ଏହି ସନ୍ନ୍ୟାସ ଗ୍ରହଣ ବ୍ଯାପାରରୁ ତାଙ୍କର ଯୋଗସାଧନ, 
କ୍ଷୀରପାନ ଓ ଭୂମିଶୟନ କଥାର ସୃତ୍ରପାତ ହୋଇ କ୍ରମଶଃ ଆମ୍ରେଡ଼ିତ ହୋଇଥ୍‌ବ। 
ତିନିଦିନରୁ ବାରବର୍ଷ ଓ ଭୂମିରୁ ଧୂଳି ଯେକୌଣସି ଧର୍ମବିଶ୍ଵାସ ପାଇଁ ବିଶେଷ ଦୂରବର୍ୀ 
ଜିନିଷ ନୁହେଁ। ମହିମାସ୍ବାମୀଙ୍କ ସନ୍ୟାସ କିନ୍ତୁ ଚତୁର୍ଥ ସନ୍୍ୟାସାଶ୍ରମ ନୁହେଁ କେବେ। 
ଏଥୁରେ ଦାନଦକ୍ଷିଣାପୂଜାସଜ୍କାରଲାଭର ଭୂମିକା ପର୍ଯ୍ୟନ୍ତ ନାହିଁ, ବନ୍ଧନରେ ପଡ଼ିବା ପ୍ରଶ୍ନ 
ନାହିଁ। ଆମ ସନ୍ନ୍ୟାସୀ କାମନାଶୂନ୍ୟ ନୁହନ୍ତି ଅବଶ୍ୟ; ପରୋପକାର ଓ ମାନବକଲ୍ୟାଣ 
ସହିତ ତାଙ୍କର ସଂପର୍କ ଘନିଷ୍ଠ ସବୁବେଳେ। ହିନ୍ଦୁଧର୍ମରେ ଚତଡୁର୍ଥାଶ୍ରମ ସନ୍ୟାସ ବ୍ୟକ୍ତିଗତ 
ମୁକ୍ତିପାଇଁ ଉଦ୍ଦିଷ୍ଟ ¬ ତାହା ବ୍ୟକ୍ତିଗତ ମୋକ୍ଷ ଲାଭର ସାଧନା ମାତ୍ର। ମହିମାସ୍ବାମୀ କିନ୍ତୁ 
ବିକର୍ମ ଯୋଗୀ ନୁହନ୍ତି, ସେ ବ୍ୟକ୍ତିଗତ ମୁକ୍ତି ପାଇଁ ସନ୍ନ୍ୟାସ ଗ୍ରହଣ କରି ନାହାନ୍ତି। ସେ 
ଖ୍ରୀଷ୍ଟଧର୍ମରୁ ଓ ଇସ୍ଲାମ ଧର୍ମରୁ ପ୍ରେରଣା ପାଇ ପାରିଥାନ୍ତି। ସେତେବେଳକୁ ଏହି 
ଦୁଇଟି ଧର୍ମ ତାଙ୍କ ସମୟରେ ସମୁଦ୍ୟତ ଥ୍ବାରୁ ସେ ତତ୍ସାରା ଯଥାସମ୍ଭବ ପ୍ରଭାବିତ 
ହୋଇପାରିଥାନ୍ତି। ଏହି ଦୁଇଟି ଧର୍ମ ଏକେଶ୍ଵରବାଦୀ। ଏହି ଦୁଇଟି ଧର୍ମରେ ଦେବୀ 
ନାହାନ୍ତି। ମହିମାଧର୍ମ ବି ଏକେଶ୍ଵରବାଦୀ ଓ ଦେବୀଶୂନ୍ୟ। ଭୀମଙ୍କ କବିତାରେ ଦେବୀ 
ଅଛନ୍ତି ଅବଶ୍ୟ, କିନ୍ଧ ଯେଉଁ ପ୍ରସଙ୍ଗରେ କବି ଲକ୍ଷ୍ମୀସରସ୍ଵତୀଦେବୀଙ୍କୁ ସ୍ମରଣ କରିଛନ୍ତି 
ତାହା ନୈଷ୍ଠିକ ହିନ୍ଦୁଙ୍କୁ ମର୍ମାହତ କରିବ ନିଶ୍ଚୟ। ଯୌନସଙ୍ଗମ କାଳରେ ସ୍ରତିରୀଅଙ୍ଗ 
ଲକ୍ଷ୍ମୀ। ଆଉ ସରସ୍ବତୀ ବସ୍ତ୍। ଦୁଇ ସଉତୁଣୀରୁ ପ୍ରଥମଟି ରହିଲେ ଭଲ। ବିବସ୍ତ୍ର ହେଲେ 
ଯାଇଁ ରତିସୂୁଖର ମଜା। ଉଭୟ ଖ୍ରୀଷ୍ଟଧର୍ମ ଓ ଇସଲାମଧର୍ମରେ ପରୋପକାର ଓ 
ମାନବକଲ୍ୟାଣର ଗୁରୁତ୍ଵପୂର୍ଣ୍ଣ ଭୂମିକା ଅଛି । ଉଭଭୟତ୍ର ପରୋପକାର ଓ ମାନବ କଲ୍ୟାଣ 
ପ୍ରତି ଯଥେଷ୍ଟ ଧ୍ୟାନ ଦିଆଯାଏ, କିନ୍ତୁ ସର୍ଭଥାଏ। କେବଳ ସେହିମାନଙ୍କର ଉପକାର ଓ 
କଲ୍ୟାଣବିଧାନ କରାଯାଇପାରିବ, ଯେଉଁମାନେ ସ୍ଵଧର୍ମ ତ୍ୟାଗ କରି ଧର୍ମାନ୍ତରିତ 

୨୩୪ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ହେବେ । ଧର୍ମାନ୍ତରଣ ସର୍ଭ। ମହିମାଧର୍ମର ସର୍ଭ ନାହିଁ ପ୍ରାଣୀମାତ୍ରେ କଲ୍ଯାଣୀୟ। 
ପ୍ରତ୍ୟହ ସକାଳ ସନ୍ଧ୍ଯା ମହିମାଧର୍ମାବଲମ୍ବୀଏ ସବୁ ପ୍ରାଣୀଙ୍କର କଲ୍ୟାଣ କାମନା 
କରିଥାନ୍ତି; ବିନାସ୍ବାର୍ଥରେ, ବିନା ପ୍ରତିଦାନରେ, ବିନା ଧର୍ମାନ୍ତରଣରେ। ତେବେ ମୁକୁନ୍ଦ 
ଭାବାଦର୍ଶ ପାଇଁ ଏଣେତେଣେ ନ ଯାଇ ଭଗବତବଗୀତାରୁ ଆଦର୍ଶ ପାଇଥୂବା ଅସମ୍ଭବ 
ନୁହେଁ! ଭଗବତ୍ବ ଗୀତା ସନ୍ନ୍ୟାସ ଉପଲକ୍ଷେ କର୍ମତ୍ୟାଗ ସପକ୍ଷରେ ନୁହେଁ । ଭଶ୍ବର 
ପରାୟଣ କର୍ମ ସବୁଦିନେ ଶ୍ରେୟସ୍କର। ଜ୍ଞାନ ଓ କର୍ମଭେଦ ବିଚାର ପିଲାଳିଆ। ଗୀତା 
ମଧ୍ଯ ବ୍ରହ୍ମ ଉପାସକ ଓ ଭଗବତ ଭକ୍ତଙ୍କୁ ଶବ ରପ୍ରାପ୍ରିକ୍ଷେତ୍ରରେ ସମାନ ଅଧୁକାର 
ଦେଇଛି। ବ୍ରଦ୍ମଉପାସକ ସାଧାରଣ ବିଚାରରେ ଟିକିଏ ବିଶେଷ କଷ୍ଟ ସ୍ଵୀକାର କରିଥାନ୍ତି, 
ଯେଉଁଠି ଭକ୍ତ ଅନାୟସରେ ଉଦ୍ଧୃତ ହୁଅନ୍ତି । ଆମ ମହିମାସ୍ବାମୀ ବ୍ହ୍ମଉପାସନା ଓ ଭକ୍ତିକୁ 
ସୁସମନ୍ବିତ କରି ଦେଇଛନ୍ତି, ଗୀତୋକ୍ତ ଭକ୍ତର ସବୁ ଗୁଣ ତାଙ୍କଠାରେ ଓ ତାଙ୍କ 
ଅନୁଗାମୀଙ୍କ ଠାରେ ଲକ୍ଷ୍ୟ କରିହେବ। ଭକ୍ତ ସୁଖଦୁଃଖରେ ନିରୁଦ୍ବିଗ୍ଧ ସଦାସନ୍ତଷ୍ଟ 
ଦୃଢ଼ସଂକଳ୍ପ ବହ୍ମାର୍ପିତ ମନପ୍ରାଣ, ଅମର୍ଷ, ସର୍ବାରମ୍ଭ ପରିତ୍ୟାଗୀ, ଅନିକେତ। ଯେଉଁ 
ପ୍ରକାର ଭକ୍ତ କୃଷ୍ଣଙ୍କର ପ୍ରିୟ ସେହିପ୍ରକାର ଭକ୍ତ ହୋଇଥ୍‌ବେ ଆମ ବରହ୍ମୀର୍ପିତପ୍ରାଣ 
ମହିମାସ୍ବାମୀ। ତେଣୁ ସହଜରେ କହିହେବ ଯେ, ମହିମାସ୍ଵାମୀ ନୂଆଧର୍ମଟିଏ ଉଦ୍ଭାବନ 
କି ଆବିଷ୍କାର କରି ନାହାନ୍ତି ଆମରି ପୁରୁଣା ହିନ୍ଦୁ ଧର୍ମଟିକୁ ନୂଆ ଭାବରେ ଉପସ୍ଥାପନ 
କରିଛନ୍ତି; ତାହାର ଉନ୍ନତି ବିଧାନ କରିଛନ୍ତି ମାତ୍ର । ମଧ୍ୟଯୁଗର ସନ୍ତପରଂପରାରେ ତାଙ୍କୁ 
ସ୍ଥାପି ହେବ। ଏମାନେ ବ୍ୟକ୍ତିଗତ ମୋକ୍ଷ କି ମୁନ୍ତି ପାଇଁ ବ୍ୟାକୁଳ ନୁହନ୍ତି, ସାଧାରଣ 
ଲୋକଙ୍କୁ ଅଞଜ୍ଞାନତାରୁ ରକ୍ଷା କରନ୍ତି, ଦୁଃଖରୁ ଉଦ୍ଧାର କରିବାକୁ ଉଦ୍ୟମ କରନ୍ତି । 
ଏମାନଙ୍କ ପାଇଁ ଜ୍ଞାନ ମାନେ ପାଣ୍ଡିତ୍ୟ ନୁହେଁ ବ୍ର୍ମଙ୍ଗୁ ବୁଝିଲେ ଓ ବ୍ର୍ମଙ୍କ ସହିତ ଜଗତ 
ଓ ଜୀବନର ସମ୍ବନ୍ଧ ବୁଝିଲେ ଯଥେଷ୍ଟ ହୁଏ । ଏହି ଅବବୋଧ ହିଁ ଜ୍ଞାନ ମହିମାଧର୍ମର 
ଜ୍ଞାନଠାରୁ ଆରମ୍ଭ କରି ଶରଣଦର୍ଶନ ପର୍ଯ୍ୟନ୍ତ ସବୁ ହିନ୍ଦୁ ଧର୍ମର ଏକ ପ୍ରକାର ସଂସ୍କୃତ 
ରୂପ। ମହିମାସ୍ବାମୀ ହିନ୍ଦୁ ଧର୍ମକୁ ଗ୍ଲାନିମୁକ୍ତ କରି ନୂଆ ଭାବରେ ପରିବେଷଣ କରିବାକୁ 
ଚାହଛନ୍ତି ସେଦିନ। 
ଦଶ 

ମହି ମାଧର୍ମ ହିନ୍ଦୁଧର୍ମର ନୂଆ ପ୍ରଜନ୍ମ। ନୂଆ ସଂସ୍କରଣ। ହିନ୍ଦୁ ଧର୍ମ ଓ 
ମହିମାଧର୍ମର ଚରିତ୍ର ଓ ଭାଷା ପ୍ରାୟ ସମାନ । ଦୂରରୁ ବ୍ୟବଧୀନ ଦିଶେ ବିଶାଳ 
ଅବଶ୍ୟ। ପ୍ରତିମାପୂଜା, ରାଜା ଓ ବ୍ରାହ୍ମଣଙ୍କ ପ୍ରତି ଶ୍ରଦ୍ଧାଭଚ୍ତି ଅନୁପସ୍ଥିତ ମୂଳରୁ। କିନ୍ତ 
ମହିମାଧମରେ ଓ ସାହିତ୍ୟରେ ସବୁ ହିନ୍ଦୁଠାକୂର ଅଛନ୍ତି, କେବଳ ପୂଜାପାଇବାକୁ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୩୫ 


ଅଯୋଗ୍ୟ ଯାହା। କାହାର ପୂଜାର୍ଚ୍ଚନା ନାହିଁ। ରାଜା ଓ ବ୍ରାହ୍ମଣ ଥଲେ ହିନ୍ଦୁଧର୍ମର ବଳିଷ୍ଠ 
ସ୍ତମ୍ଭ। ସେ ଦ୍ରହିଙ୍କ ପ୍ରତି ମହିମାଧର୍ମର ଅଶ୍ରଦ୍ଧା ଓ ଅବଜ୍ଞା ପ୍ରବଳ । ଭିକ୍ଷାଗ୍ରହଣ କ୍ଷେତ୍ରରେ 
ସେମାନଙ୍କୁ ମହିମାଧର୍ମ ଦାରୀଙ୍କ ସମଗୋତ୍ରୀୟ ବୋଲି ଘୋଷଣା କରି ଦେଇଛି। ରାଜା, 
ବ୍ରାହ୍ମଣ ଓ ଦାରୀଙ୍କ ଘରୁ ଭିକ୍ଷାନ୍ନ ସଂଗ୍ରହ କରାଯାଇ ପାରିବ ନାହିଁ। ସାଂସ୍କୃତିକ ଓ 
ରାଜନୈତିକ ଏଷ୍ଟାବ୍ଲିସ୍‌ମେଣ୍ଟ ପ୍ରତି ଘୋର ଅବଜ୍ଞା ଓ ଅବହେଳା ଦୁର୍ଲକ୍ଷ୍ୟ ନୁହେଁ 
ଧର୍ମଟିରେ। ଭଲ୍ତି ରାଜାଙ୍କୁ ସବୁଦିନେ ଅସ୍ଵୀକାର କରେ। ସନ୍ତମାନଙ୍କ ପାଇଁ 
ସାଧନାପଥରେ ବ୍ରାହ୍ମଣଙ୍କ ମଧ୍ଯସ୍ଥତା ବିରକ୍ତିକର। Hell is the other people 
କଥାଟାକୁ କବୀର ସୁନ୍ଦର ଭାବରେ ବୁଝାଇଥୁଲେ ଏକଦା। ଭକ୍ତ ଓ ଭଗବାନଙ୍କ ମଧ୍ଯରେ 
ମଧ୍ଯସସ୍ଥତା ବେସରମ୍‌ ବ୍ୟାପାର - ବଂଶୀ ଯେତେବେଳେ ଡାକେ ସେତେବେଳେ ଯିଏ 
ଶୁଣେ ସେ ଦ୍ଵାର ଖୋଲି ବାହାରି ଆସେ, ପଥଜିଜ୍ଞାସା ନ କରି ସୋଜା ଚାଲିବାକୁ 
ଆରମ୍ଭ କରେ। ପ୍ରିୟତମଙ୍କ ପାଖକୁ ବାସର ଘରକୁ ସେ ଚାଲିବାକୁ ଆରମ୍ଭ କରେ, 
ଏତେବେଳେ ଏମିତି ନିର୍ଲଜ କିଏ ଅଛି ଯେ ସାଥେସାଥେ ବାଟ ଦେଖାଇବାକୁ ସେ ବି 
ସେଠାକୁ ଯିବ ? ମହିମାଧର୍ମରେ କାଟ ଖାଇଛନ୍ତି ହିନ୍ଦୁ ଧର୍ମର ରାଜା ଓ ବ୍ରାହ୍ମଣ, କାଟ 
ଖାଇଛନ୍ତି ତୁଳସୀପତ୍ର ହୋମଯଜ୍ଞ, ପୂଜାର୍ଚନା! ରହିଛି ଶେଷ ପର୍ଯ୍ୟନ୍ତ ଧୂନି ଓ ଗୋବର 
ମାତ୍ର। କୁହାଯାଏ ଧର୍ମ ରାଜାନୁଗତ। ମହିମାଧର୍ମ କିନ୍ତୁ ରାଜାଙ୍କୁ ଅସ୍ଵୀକାର କରିଥ୍‌ବାରୁ 
ଉଭୟ ସ୍ଵଦେଶୀ ସରକାର ଓ ବିଦେଶୀ ସରକାରଙ୍କ ପୃଷ୍ଠପୋଷକତାରୁ ବଞ୍ଚତ ହୋଇଛି। 
ତଥାପି କେବେ ରାଜପ୍ରସାଦାର୍ଥୀ ନୁହେଁ କି ସାଲିସ୍‌ ଆକାଡୁକ୍ଷୀ ନୁହେଁ। ସ୍ଥର୍ବା ଅଶେଷ। 
ରାଜା ଓ ବ୍ରାହ୍ମଣ ଉଭୟ ଯାଇଥ୍‌ବେ ବିରୋଧରେ। ବିଚରା ଧୋବା, ବାରିକ, 
ମାଳାକାର, ଜ୍ୟୋତିଷ କ'ଣ କଲେ ? ହିନ୍ଦୁପ୍ରଥାବଦ୍ଧ ଧାର୍ମିକ କର୍ମାନୁଷ୍ଠାନ (es and 
rituals) ସହିତ ସମସ୍ତେ ଅନୁବନ୍ଧୀ - ଧର୍ମର ଠିକାଦାର ବ୍ରାହ୍ମଣଙ୍କ ଅନୁଚର। 
ଏମାନଙ୍କଠାରୁ ତେଣୁ ଭିକ୍ଷାନ୍ନ ସଂଗ୍ରହ କରାଯାଇ ପାରିବ ନାହିଁ। ଏମାନେ ସାଧାରଣ 
ଲୋକଙ୍କୁ କିଛି କମ୍‌ ଶୋଷଣ କରନ୍ତି ନାହିଁ। ତେବେ ମହିମାଧର୍ମ ଅନୁଦାର ନୁହେଁ, 
ଏମାନେ ଚାହିଁଲେ ମହିମାଧର୍ମ ଗ୍ରହଣ କରିପାରନ୍ତି, କୁଳ ଧର୍ମଛାଡ଼ି ସାଧାରଣ ସ୍ରୋତରେ 
ସାମିଲ ହୋଇପାରନ୍ତି। ବ୍ରାହ୍ମଣ ପରିଚାଳିତ ଜନ୍ମ, ମୃତ୍ୟୁ ଓ ବିବାହାଦି ଧର୍ମୀୟ 
ରୀତିନୀତିରେ ଧୋବା, ବାରିକ, ମାଳୀ ଓ ଜ୍ୟୋତିଷଙ୍କ ଦୁଷ୍ଟ ଉତ୍ପାତ ସାଧାରଣ 
ଦରିଦଲୋକଙ୍କର କେବେ ପ୍ରୀତିକର ନ ଥୁଲା; ବ୍ରାହ୍ମଣଙ୍କ ପ୍ରାଧାନ୍ୟ ହ୍ଵାସ ଉପଲକ୍ଷେ 
ଏମାନଙ୍କୁ ମହିମା ଗୋସ୍ଵାମୀ ଅପଦସ୍ଥ କରିଥ୍‌ବେଃ ଏତ ମୂଳତଃ ଏକ ଆର୍ଥସାମାଜିକ 
ବିପ୍ଳବର ସୃତ୍ରପାତ। ମହିମାସ୍ଵାମୀ ନୂଆ ଏକ ଜାତିଭେଦପ୍ରଥା ଠିଆ କରାଇ ପୂର୍ବର 
ପ୍ରଥାକୁ ଉତଵଖାତ କରିଛନ୍ତି। ଶୂଦ୍ର ବା କାହିଁକି ଜନ୍ମସୂତ୍ରେ ଆଜନ୍ସମରଣ ଗୋଟିଏ ପ୍ରକାର 

୨୩୬ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ସେବାରେ ନିଯୁକ୍ତ ରହିବ ? ତା ପିଲାଛୁଆ ବି ସେହି ସେବାରେ ବଞ୍ଚବେ ? ପ୍ରକାରାନ୍ତରେ 
ଧର୍ମଟି ଶୂଦ୍ରମାନଙ୍କୁ କୁଳଧର୍ମ ତ୍ୟାଗ କରିବାକୁ ପ୍ରବର୍ଭାଇଛି। ସେମାନେ ସାରାଜୀବନ 
କେବଳ ବିପ୍ରର ସନ୍ତୋଷବିଧାନ କରିବାକୁ ଜନ୍ମି ନାହାନ୍ତି, ଧର୍ମକାର୍ଯ୍ୟରେ ବି ତାଙ୍କର 
ଅଧ୍କାର ଅଛି। ଭିକ୍ଷା ଗ୍ରହଣ ବ୍ୟାପାରରେ ମହିମାସ୍ବାମୀ ସୁ ତିଶାସନ ମାନି ନାହାନ୍ତି, 
ମହିମାଧର୍ମାବଲମ୍ବୀମାନେ ଖ୍ରୀଷ୍ଟିଆନ ଘରୁ ବି ଭିକ୍ଷାନ୍ନ ସଂଗ୍ରହ କରି ଖାଇ ପାରନ୍ତି । କିନ୍ତ 
ତାଙ୍କର ସନ୍ନ୍ୟାସାଚରଣ ପୁରା ମନୁ ସ୍ମତି ସମ୍ମତ । ମନୁସଂହିତାର ଷଷ୍ଠ ଅଧ୍ୟାୟରେ 
ସନ୍୍ୟାସାଶ୍ରମର ଯେଉଁସବୁ ବିଧ୍ନିଷେଧ ନିର୍ଦ୍ଦେଶିତ, ମହିମାସ୍ବାମୀ ସେଗୁଡ଼ିକୁ ଅକ୍ଷରଶଃ 
ସ୍ଵୀକାର କରିଛନ୍ତି; ଅଭିଳାଷ ପ୍ରବର୍ଭକ ବସ୍ତୁପ୍ରତି ସୃହାହୀନ ହୋଇ ଗ୍ରାମକୁ ଗ୍ରାମ 
ପର୍ଯ୍ୟଟନ କରିବାଠାରୁ ଆରମ୍ଭ କରି ସମସ୍ତଙ୍କଟଠାରେ ସମଭାବନା ପୋଷଣ କରିବା 
ପର୍ଯ୍ୟନ୍ତ । ବହ୍ମଧ୍ଯାନପରାୟଣ ମହିମୀସ୍ବାମୀ ଅବଶ୍ଯ ବ୍ଯକ୍ତିଗତ ମୋକ୍ଷରୁ ସୁଖଲାଭ 
ଉଦ୍ଦେଶ୍ୟ ରଖୁନାହାନ୍ତି। ସ୍ଵାମୀଙ୍କ ଜୀବନ ଥୁବ ଛିଦ୍ରଶୂନ୍ଯ। ଶୁକ୍ଲ ବସ୍ତରେ ଯେପରି 
ମସୀବିଂଦୁ ନ ଲାଗେ, ସନ୍ଧ୍ୟାସୀ ସଦା ସଚେତନ ଥାନ୍ତି ତେଣୁ । ବୈଷ୍ଣବ ଭକ୍ତି 
ଆନ୍ଦୋଳନର ଅନ୍ୟତମ ପରମ ସନ୍ନ୍ୟାସୀ ଶ୍ରୀଚୈତନ୍ୟଙ୍କ ସହିତ ଆମ ମହିମାସ୍ବାମୀଙ୍କର 
ସାମଞ୍ଜସ୍ୟ ଅନେକ। ‘ମାଳାକାର? କଥାରୁ ମନେ ପଡ଼ନ୍ତି ଶ୍ରୀଚୈତନ୍ୟ। ତାଙ୍କର 
ସଂଖ୍ୟାଧ୍‌କ ଶୂଦ୍ର ପରିକରଙ୍କ ଭିତରେ ମାଳୀଙ୍କ ସ୍ଥାନ କମ୍‌ ନ ଥୁଲା। ମହିମାଧର୍ମ ମାଳୀ 
ହାତରୁ ଭିକ୍ଷା ଗ୍ରହଣ କରେ ନାହିଁ। ତେବେ ମାଳୀ ମହିମାଧର୍ମ ଗ୍ରହଣ କରିବାକୁ 
ଅଯୋଗ୍ୟ ନୁହେଁ। ଉଭୟ ଚୈତନ୍ୟଧର୍ମ ଓ ମହିମାଧର୍ମରେ ଜାତିଭେଦହୀନ ସମାଜ 
ଗଠନର ଚିନ୍ତା ଥଲା - ଜାତି ବିଚାର ନ ଥଲା | ଯିଏ ଭଜେ ସିଏ ବଡ଼ । ଦରିଦ୍ଵ ଅଧମ 
କି ନୀଚଜାତି ହେଲେ ମଧ୍ଯ ଉଭଭୟତ୍ର କେହି ଭଜନ ଉପଲକ୍ଷେ ଅଯୋଗ୍ୟ ନୁହନ୍ତି । 
ସଂକୀର୍ରନ ସୂତ୍ରେ ଶ୍ରୀଚୈତନ୍ୟ ସମସ୍ତଙ୍କୁ ମିଶାଇ ଦେଉଥ୍‌ଲେ, ମହିମାସ୍ବାମୀ ପଡ୍ତି 
ଭୋଜନରେ ବସାଇ ମିଶାଇ ଦେଉଥୁୂଲେ। ଉଭୟ ଶ୍ରୀଚୈତନ୍ୟ ଓ ମହିମାସ୍ଵାମୀ ଶରୀର 
ରକ୍ଷାପାଇଁ ଯେତିକି ଖାଦ୍ୟ ଦରକାର ସେତିକି ମଧ୍ଯ ଖାଆନ୍ତି ନାହିଁ। ଦୁହେଁ ଭାଗବତରୁ 
ଶିଖୁଲେ କି ଏ ଖାଦ୍ୟନୀତି ? ଆହାରମାତ୍ର ଦ୍ଵାରା ପ୍ରାଣବାୟୁ ସନ୍ତୁଷ୍ଟ ହେଲେ ଯଥେଷ୍ଟ ¬ 
ଗୃହସ୍ଥମାନେ ଯେପରି କଷ୍ଠ ନ ପାଇବେ, ତେଣୁ ଭିକ୍ଷା ଗ୍ରହଣ କରିବାକୁ ହେବ 
ଯଥାସମ୍ଭବ ଅନ୍ଧ । ଶ୍ରୀଚୈତନ୍ୟ ପ୍ରାୟ ଉପାସ ରହୁଥଲେ। ମହିମାସ୍ବାମୀଙ୍କ ଅବସ୍ଥା ମଧ୍ଯ 
ସେଇୟା ହୋଇଥୁୂବ ! ଶ୍ରୀଚୈତନ୍ଯ କବି ଓ ସଂଗୀତଜ୍ଞଙ୍କୁ ସଂଗଠିତ କରୁଥ୍‌ଲେ ଓ 
ବଙ୍ଗଳା ଭାଷାରେ ଧର୍ମ ପ୍ରଚାର କରୁଥ୍‌ଲେ; ଓଡ଼ିଶାରେ ଓଡ଼ିଆ ପଦ ଗାଇବାକୁ କୁଣ୍ଡିତ 
ହେଉ ନ ଥୂଲେ। ଚୈତନ୍ୟ ଚରିତ୍ରାମ୍ୃତରେ ଚୈତନ୍ୟ-ଉଚ୍ଚାରଣ ଧନ୍ୟ ସୁନ୍ଦର ପଦଟିଏ 
ଅଛି, ‘ଜଗମୋହନ ପରିମୁଣ୍ଡା ଯାଇ / ମନ ମାତିଲାରେ ଚକା ଚନ୍ଦ୍ରକୁ ଚାହିଁ।' 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୩୭ 


ଜଗମୋହନ ନିକଟରେ ଆତ୍ମସମର୍ପଣ କରିଛନ୍ତି ସେ। ମହିମାସ୍ଵାମୀ ହୁଏତ ଚୈତନ୍ୟଙ୍କ 
ଆଦର୍ଶ ବରି ପାରିଥାନ୍ତି। ସେ କବି ଓ ସଙ୍ଗୀତଜ୍ଞକୁ ସଙ୍ଗଠିତ କରିଥୂବେ। ସେହିସୂତ୍ରରେ 
ଭୀମ ମହିମାଧର୍ମ ବଳୟକୁ ଆସିଛନ୍ତି। ଧର୍ମ ପ୍ରଚାର କରିଥ୍‌ବେ ମାନକ ଓଡ଼ିଆ 
ଭାଷାରେ। ତାଙ୍କ ଭାଷାର ପୂର୍ବ ପଶ୍ଚିମ ଉତ୍ତର ଦକ୍ଷିଣ ଦିଗ ନାହିଁ। ସେଇଥୁପାଇଁ ହୁଏତ 
ଭୀମଭୋଇ ମାନକ ଓଡ଼ିଆ ଭାଷାରେ କବିତା ଲେଖୁଛନ୍ତି, ତାଙ୍କ ଭାଷାର ପୂର୍ବପଶ୍ଚିମ 
ଦିଗ ଅନୁପସ୍ଥିତ। ଏହିସବୁ ସୂତ୍ରରେ ଆମେ ଆଉ ଏକ ସାଧର୍ମ୍ୟ ଭେଟିବା । ଶ୍ରୀଚୈତନ୍ୟ 
ସନ୍ନ୍ୟାସ ଗ୍ରହଣ ପରେ ଲେଖାପଢ଼ା ଛାଡ଼ିଛନ୍ତି ପ୍ରାୟ, ଲେଖୁଛନ୍ତି ମାତ୍ର ଆଠଟି ଶ୍ଲୋକ ¬ 
ଯାହା ଶିକ୍ଷାଷ୍ଟକ ନାମରେ ପ୍ରସିଦ୍ଧ। ଭଚ୍ତିରେ ଜ୍ଞାନାର୍ଜନ କି ପ୍ରତିଷ୍ଠାପ୍ରତିପରି ଅର୍ଜନର ସ୍ଥାନ 
ନାହିଁ। ଞ୍ଞାନାର୍ଜନ ଅବୈଧ ଯୌନସନମ୍ଭୋଗ ଶ୍ରେଣୀର କାର୍ଯ୍ୟ। ଆମ ମହିମାସ୍ଵାମୀ ବି 
ଲେଖା ଲେଖୁ କରିନାହାନ୍ତି କିଛି। ତେବେ କଂଣ ଦୁହେଁ ବିଦ୍ଧାନ ନ ଥିଲେ ? ସନ୍ନ୍ୟାସ 
ଗ୍ରହଣ ପୂର୍ବରୁ ଶ୍ରୀଚୈତନ୍ୟ ଥୁଲେ ମହାପଣ୍ଡିତ; କାବ୍ୟ, ବ୍ୟାକରଣ, ଅଭିଧାନ ଅଳଙ୍କାର 
ପ୍ରଭୃତିରେ ଥୁଲା ଅସାଧାରଣ ବ୍ୟୁପୃଭ୍ତି। ଆମ ମହିମାସ୍ଵାମୀ ବି ହୋଇପାରିଥାନ୍ତି 
ମହାପଣ୍ଡିତ। ପୂର୍ବରୁ। କାବ୍ୟ, ଅଳଙ୍କାର, ଅଭିଧାନ ପଢ଼ିବା ଲୋକ ସେ ନୁହନ୍ତି ଅବଶ୍ୟ; 
ସେ ପଡ଼ିଥ୍‌ବେ ବେଦାନ୍ତ ¬ ଭାଗବତ, ଉପନିଷଦ, ଗୀତା ଓ ବ୍ରହ୍ମସୂତ୍ର । ଧର୍ମଟିରେ 
ବେଦାନ୍ତ ତତ୍ତ୍ବ ଗୁରୁତ୍ନ ଅନସ୍ବୀକାର୍ଯ୍ୟ । ଶ୍ରୀଚୈତନ୍ୟ ଓ ମହିମା ସ୍ଵାମୀଙ୍କ ଆବିର୍ଭାବ ହିନ୍ଦୁ 
ସମାଜରେ ବୈପୁବିକ ଘଟନା ନିଶ୍ଚୟ। ସେଦିନ ଥୁଲା ଇସ୍‌ଲାମ ଧର୍ମର ଚାଲେଞ୍ଜ, 
ଏବେ ଖ୍ରୀଷ୍ଟଧର୍ମର ଚାଲେଞ୍ଜ । ଏତିକି ଯାହା ପାର୍ଥକ୍ଯ। ହିନ୍ଦୁଧର୍ମର ଜାତିଭେଦପ୍ରଥା ଓ 
କର୍ମଫଳବାଦ ଉତ୍ଭୟତ୍ର ସୃଷ୍ଟି କରିଥଲା ଗୋଟିଏ ଗୋଟିଏ ଅବଞଜ୍ଞେୟ, ଉପେକ୍ଷିତ, 
ଅବହେଳିତ ଦରିଦ୍ର ନିମ୍ନ ସଂପ୍ରଦାୟ ¬ ତାହା ନିଶ୍ଚତ ଭାବରେ ମୁସଲମାନ ଓ ଖ୍ରୀଷ୍ଟିୟାନ 
ମାନଙ୍କୁ ସାହାଯ୍ୟ କରୁଥଲା; ସାମ୍ୟବାଦ ଉପରେ ପ୍ରତିଷ୍ଠିତ ଧର୍ମ ପ୍ରତି ଲୋକଙ୍କୁ ଆକୃଷ୍ଟ 
କରିବାରେ ଓ ଧର୍ମାନ୍ତରିତକରଣ କରେଇବାରେ। ଧର୍ମାନ୍ତରିତକରଣ ସ୍ତୋତକୁ ପ୍ରତିହତ 
କରିଥୁଲେ ଶ୍ରୀଚୈତନ୍ୟ ଓ ମହିମାସ୍ବାମୀ। ଚୈତନ୍ଯ ଧର୍ମ ଓ ମହିମାଧର୍ମ ବି ଏମିତିଆ 
ଧର୍ମ ଯେ, ଯାହା ସହିତ ଅପର କୌଣସି ଧର୍ମର ବିଭେଦ ଖୋଜିଲେ ମିଳିବ ନାହିଁ। ସବୁ 
ଜୀବ, ସବୁ ମଣିଷ ସର୍ବଦା ସମାନ ଏଠି। ସମସ୍ତଙ୍କ ପ୍ରାଣରେ କୃଷ୍ଣ କି ବ୍ରହ୍ମ ଅଧ୍ଷ୍ପିତ। 
ଏହି ଦୁଇ ଧର୍ମରେ ବି ଠାକୁରଙ୍କ ପାଖରେ ଦିଅ ଦିଅ” ବୋଲି ଆଉଁନାଦ ନାହିଁ। 
ହିନ୍ଦୁଧର୍ମର ବେଦଠୁ ଆରମ୍ଭ କରି ପୁରାଣପର୍ଯ୍ୟନ୍ତ ସବୁଠି ଅଖଣ୍ଡ ବ୍ୟାକୁଳତା ¬ ରୂପଂ 
ଦେହି, ଜୟଂ ଦେହି, ଯଶୋ ଦେହି ଦ୍ବିଷୋ ଜହି । ଶ୍ରୀଚୈତନ୍ୟ ଓ ମହିମାସ୍ବାମୀ କିନ୍ତୁ କିଛି 
ଚାହାନ୍ତି ନାହିଁ। ଚାହାନ୍ତି କେବଳ ଶ୍ରୀକୃଷ୍ଣଙ୍କୁ ନ ହେଲେ ବ୍ର୍ଙ୍କୁ। ମହିମାଧର୍ମ ଚୈତନ୍ୟ 
ଧର୍ମାଦର୍ଶଦ୍ଧାରା ଅନୁପ୍ରାଣିତ ହୋଇ ପାରିଥାଏ। ମଜାର କଥା ଯେ, ଭୀମଭୋର ତାଙ୍କର 

୨୩୮ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଗୋଟିଏ ଗୀତାର ନାମ ଦେଇଛନ୍ତି ‘ଅଷ୍ଟକବିହାରୀ ଗୀତା” | ଅଷ୍ଟକବିହାରୀ କ”ଣ ? କବି 
ଶ୍ରୀଚୈତନ୍ୟଙ୍କ ଶିକ୍ଷାଷ୍ଠକରୁ ଅଷ୍ଟକ ନାମଟି ସଂଗ୍ରହ କରି ନାହାନ୍ତି ତ? ଅବଶ୍ୟ 
ଅଷ୍ଟକବିହାରୀ ଗୀତାର ‘ଅଷ୍ଟକ”? ଶବ୍ଦଟି ନିରର୍ଥକ ଓ ବିଭ୍ତାନ୍ତିକର। ନାମଟିକୁ ଘେନି 
ଖେଳିଛନ୍ତି ହୁଏତ ! ଶ୍ରୀଚୈତନ୍ୟଙ୍କର ପ୍ରେମଭକ୍ତିର ପଥ ¬ ଗଳଦଶୁ ଭାବାଳୁତାର ସ୍ଥାନ 
ବେଶି। ମହିମାସ୍ବାମୀଙ୍କ ପଥ ଜ୍ଞାନଭକ୍ତିର ପଥ - ସମାଜସଚେତନ ଶ୍ରଦ୍ଧାବିଶ୍ବାସ ସହିତ 
ବ୍ର୍ମଜ୍ଞାନର ଭୂମିକା ବେଶି। ଶ୍ରୀ ଚୈତନ୍ୟ ଓ ମହିମାସ୍ବାମୀ ଯେଝା ବାଟରେ ହିନ୍ଦୁଧର୍ମଟିକୁ 
ଗ୍ଲାନିମୁକ୍ତ କରି ନୂଆ ଭାବରେ ପରିବେଷଣ କରିଛନ୍ତି। 


ହିନ୍ଦୁଧର୍ମ ଅନୁଷ୍ଠାନ ଓ ଆସ୍ଥାମୂଳକ ଦୈବ ପ୍ରତ୍ୟୟ ମାତ୍ର ନୁହେଁ। ଏହା ଜୀବନର 
ଯାତ୍ରାପଥ - Way of life | ମହିମାସ୍ବାମୀ ମହିମାଧର୍ମର ତତ୍ତ୍ର କି ଦର୍ଶନ ସମ୍ବନ୍ଧରେ 
କିଛି ଲେଖାଲେଖ୍‌ ଛାଡ଼ିଯାଇନାହାନ୍ତି ଅବଶ୍ୟ, ଛାଡ଼ି ଯାଇଛନ୍ତି କିନ୍ତୁ ଧର୍ମଟିକୁ। ସେ 
ଧର୍ମଟି Foal ୮6igioର ନୁହେଁ, ଆମୂଳାନ୍ତ ଉ way of life | ଏଇଥ୍୍‌ରୁ ତାହାର ହିନ୍ଦୁ 
ଧର୍ମମୂଳକତା ଅବଧାରଣୀୟ ! ମହିମାସ୍ବାମୀଙ୍କ ଧର୍ମଳୀବନ ଓ କର୍ମଜୀବନ ଏକ ଓ 
ଅଭିନ୍ନା। ସେହି ସୂତ୍ରରେ ମହିମା ଧର୍ମାବଲମ୍ବୀଙ୍କ ପାଇଁ ବି ଧର୍ମ “$ not a thing for 
times and seasons only, but professes to regulate his life in all its 
many relations” (W.J.Wilkins 1887 ରେ ହିନ୍ଦୁଧର୍ମ ସମ୍ବନ୍ଧରେ ଏକଥା 
କହିଥୂଲେ) । ଅନ୍ୟଲୋକଙ୍କ ପାଇଁ ଧର୍ମ ଜୀବନର ଗୋଟିଏ ଦିଗ ମାତ୍ର। ସେଠାରେ କିଛି 
ଜିନିଷ ଥାଏ ଧାର୍ମିକ, ଆଉ କିଛି ଜିନିଷ ପାର୍ଥବ - ଧର୍ମସଂସ୍କାରଶୂନ୍ୟ। ଉଭୟ ହିନ୍ଦୁ ଓ 
ମହିମାଧର୍ମୀଙ୍କ ପାଇଁ ସାରା ଜୀବନ ଧର୍ମନିଷ୍ଠ । ଅନ୍ୟତ୍ର ଦେଖୁବାକୁ ମିଳେ ମଣିଷଙ୍କ 
ସହିତ ଓ ଶଶ୍ଵବରଙ୍କ ସଂପର୍କ ଗୋଟିଏ ପ୍ରକାର, ମଣିଷଙ୍କ ସହିତ ମଣିଷଙ୍କ ସଂପର୍କ ବି 
ଆଉ ଗୋଟେ ପ୍ରକାର ହିନ୍ଦୁ ଓ ମହିମାଧର୍ମୀଙ୍କ ପାଇଁ କିନ୍ତୁ ଭଶ୍ଵରସଂପର୍କ, ମଣିଷ 
ସଂପର୍କ ଓ ଜଗତ ସଂପର୍କ ମଧ୍ଯରେ ବ୍ୟବଧାନ ବିଶେଷ ନାହିଁ। ମହିମାଧର୍ମର ଚରିତ୍ର ଓ 
ଭାଷା ହିନ୍ଦୁଧର୍ମର ଚରିତ୍ର ଓ ଭାଷା ସହିତ ପ୍ରାୟ ସମାନ। ମହିମାଧର୍ମ ତେଣୁ ବାହାରୁ 
କେଉଁଠୁ ଆସିନାହିଁ। ତାହା ହିନ୍ଦୁ ଧର୍ମର ଏକ ନୂଆ ସଂସ୍କରଣ ମାତ୍ର । ଯଥାସମ୍ଭବ 
ଗ୍ଲାନିମୁକ୍ତ ଓ ସଂସ୍କୃତ। ନିଜବାଟରେ ଅବଶ୍ଯ। ମହିମାସ୍ବାମୀ ଧର୍ମଟିର ତତ୍ସ, ଦର୍ଶନ ଓ 
ଆଚରଣବିଧ୍‌ ହିନ୍ଦୁଧର୍ମର ତତ୍ତ ଦର୍ଶନ ଓ ଆଚରଣ ବିଧ ଭିତରୁ ସଂଗ୍ରହ କରିଛନ୍ତି; 
ତେଣୁ ହିନ୍ଦୁଧର୍ମର ତ୍ତ ଦର୍ଶନ ଓ ଆଚରଣ ଅନୁଷ୍ଠାନ ସମ୍ନ୍ଧରେ ତାଙ୍କର ଜ୍ଞାନ, ବିଚାର 
ଓ ଅନ୍ତରଦୃଷ୍ଠିର ବ୍ୟାପକତା ଓ ଗଭୀରତା ସ୍ଵୀକାର କରିବାକୁ ହେବ। ଶାସ୍ତ, ଯୁକ୍ତି ଓ 
ଅନୁଭବ ତଥା ଯୁଗବୋଧ ଓ କାଶ୍ଡଜ୍ଞାନ ଘେନି ମହିମାସ୍ବାମୀ ହିନ୍ଦୁଧର୍ମର ସଂସ୍କାରରେ 
ହସ୍ତକ୍ଷେପ କରିଛନ୍ତି । ଯୁଗଟି ଥୁଲା ହିନ୍ଦୁଧର୍ମର ସଂସ୍କାରର ଯୁଗ। 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୩୯ 


ଏଗାର 


ବୌଦ୍ଧ, ଖ୍ରୀଷ୍ଟିୟାନ ଓ ଇସଲାମ ଧର୍ମର ଜଣେ ଜଣେ ପ୍ରବର୍ଭକ ଅଛନ୍ତି। ଆମ 
ହିନ୍ଦୁ ଧର୍ମର କେହି ପ୍ରବର୍ଭକ ନାହାନ୍ତି। ଏହା ସନାତନ ଧର୍ମ। ଅପୌରୁ ଷେୟ। 
ସେମାନଙ୍କର ଯଥାକ୍ରମେ ଧମ୍ମପଦ ଅଛି, ବାଇବେଲ ଅଛି ଓ କୋରାନ ଅଛି, ହିନ୍ଦୁଧର୍ମର 
ସେମିତିକା ସୁନିର୍ଦିଷ୍ଠ ଧର୍ମଗ୍ରନ୍ଧ ବି ନାହିଁ। ବେଦ, ଉପନିଷଦ, ବ୍ରହ୍ମସୃତ୍ଛୟ ଗୀତା ଓ 
ଭାଗବତ ଅବଶ୍ୟ ଅଛି, ତେବେ ଏଗୁଡ଼ିକରୁ କୌଣସିଟିରେ ସୁନିର୍ଦଦିଷ୍ଠ ଅର୍ଥ କି ପଥ 
ନିର୍ଦ୍ଦେଶ ନାହିଁ। ସବୁ ପ୍ରାମାଣ୍ୟ, କିଛ କୌଣସିଟି ଏକକ ଭାବରେ ସ୍ଵୀକାର୍ଯ୍ୟ ନୁହେଁ। ଯିଏ 
ଯେଉଁ ଅର୍ଥ କଲେ ଚଳିବ, ଯିଏ ଯେଉଁବାଟରେ ଗଲେ କାହାରି ଆପରି ରହିବ ନାହିଁ; 
ମଣିଷ ନିଜ ରୁଚିର ବିଶିଷ୍ଠତାହେତୁ ରଜୁ ବା କୁଟୀଳ ନାନାରକମ ପଥରୁ ଯେକୌଣସିଟି 
ବାଛିପାରିବ। ଗମ୍ୟ ଅବଶ୍ୟ ସମାନ। ସବୁ ଗୁରୁତ୍ଵପୂର୍ଣ୍ଣ ବିଷୟରେ ଏଠି ବିଚାର ପାର୍ଥକ୍ୟ 
ଉପସ୍ଥିତ। ନିର୍ଦ୍ଦିଷ୍ଟ ଗୋଟିଏ ପଥରେ କେହି ଚାଲିବାକୁ ବାଧ୍ଯ ନୁହେଁ କି କେହି କାହାକୁ 
ବାଧ୍ଯକରି ଚଲାଇ ପାରିବ ନାହିଁ। ଯେତେବେଳେ ଧର୍ମରକ୍ଷାର ପ୍ରଶ୍ନ ଉଠେ, ଦେଖାଯାଏ 
ଯେଉଁ ଧର୍ମଗୁଡ଼ିକ ବିଶେଷ ବ୍ୟକ୍ତିକର୍ତ୍ତକ ପ୍ରବର୍ଭିତ ତାହାର ରକ୍ଷଣାବେକ୍ଷଣ ଭାର ସମୂହ 
ଉପରେ ନ୍ୟସ୍ତ ହୁଏ। ବୌଦ୍ଧଧର୍ମର ଦାୟିତ୍ଵ ଘେନେ ସଂଘ, ଖ୍ରୀଷ୍ଟିୟାନ ଧର୍ମର ଦାୟିତ୍ବ 
ଘେନେ ଚର, ଆଉ ଇସଲାମ ଧର୍ମର ଦାୟିତ୍ଵ ଘେନେ ମସଜିଦଧ। ଏହିସବୁ ପ୍ରତିଷ୍ଠାନର 
କରତ ଓ ଗୁରୁତ୍ଵ ଅପରିସୀମ। ଓଲଟାଟା ଘଟେ ଆମ ହିନ୍ଦୁଧର୍ମରେ। ଯେହେତୁ ଏହାର 
ପ୍ରବର୍ଭକ କୌଣସି ବ୍ଯକ୍ତି ବିଶେଷ ନୁହନ୍ତି, ତେଣୁ ରକ୍ଷଣାବେକ୍ଷଣ ଦାୟିତ୍ବ ନ୍ଯସ୍ତ ହୁଏ 
ବ୍ୟକ୍ତି ଉପରେ। କେହି ତାଙ୍କୁ ନିଯୁକ୍ତ କରେ ନାହିଁ। କେଉଁଠୁ ଆସି ପହଞ୍ଚଯାନ୍ତି 
ବେଦବ୍ୟାସ, ତିରୁବଲ୍ଟ ବର, ଶଙ୍କରାଚାର୍ଯ୍ୟ, ରାମାନୁଜ, ରାମାନନ୍ଦ, ମଧ, ସୁନ୍ଦର ଦାସ 
( ୧୪୮୦), ତୁଳସୀ ଦାସ, କବୀର, ଶ୍ରୀଚୈତନ୍ୟ, ଦାଦୁ, ନାନକ, ଜ୍ଞାନେଶ୍ବର, 
ରାଜାରାମମୋହନ, ବିବେକାନନ୍ଦ ଓ ଅରବିନ୍ଦ - ଆମ ଓଡ଼ିଶାରେ ପହଞ୍ଚଯାନ୍ତି ଜଗନ୍ନାଥ 
ଦାସ, ଅରକ୍ଷିତ ଦାସ ଓ ମହିମାସ୍ବାମୀ ମୁକୁନ୍ଦ ଦାସ। ଆହୁରି ଅଛନ୍ତି ଲୌକିକ ସଂସ୍କରଣ 
ଅନେକ ଅନେକ। ଅସଂଖ୍ୟ ! ହିନ୍ଦୁଧର୍ମ ବହୁ ବ୍ୟକ୍ତି ଓ ବହୁ ଉଦ୍ୟମର ସମ୍ମିଳିତ କୃତିତ୍ଧର 
ମୂର୍ଭ ପ୍ରତୀକ। ଏମାନଙ୍କ ମଧ୍ଯରୁ ବହୁ ବ୍ଯକ୍ତି କବି। କ'ଣ କରନ୍ତି ଏମାନେ ? ହିନ୍ଦୁ 
ଧର୍ମଟିକୁ କାଳୋପଯୋଗୀ ବିଚାର ଯୋଗାନ୍ତି, ଅନ୍ଧ ଆଚାର ହାତରୁ ବଞ୍ଚାନ୍ତି; ଅନ୍ତର୍ନିହିତ 
ଶୁଭ ସତ୍ୟଟିକୁ କେବଳ ନୂଆ ବିଚାରପୁଷ୍ଟ କରିଦିଅନ୍ତି ନାହିଁ, ସତ୍ୟଟିକୁ ନୂଆକରି 
ଦେଖାନ୍ତି ମଧ୍ୟ କରୁ ଣୀବଶତଃ ଜଗତକୁ ଡାକି ଶୁଣୀଇ ଦିଅନ୍ତି ସ୍ଵୁଅନୁ ଭବର 
ଅମୃତବାର୍ଭା। ସେହି ଅମୃତ ଅନୁଭବ ମଧ୍ଯରେ ପରମ ସତ୍ୟ ଝଲମଲ ହୋଇ ଉଠିଆନ୍ତି 
ଆନନ୍ଦର ଦ୍୍ୁତି ଘେନି ପୁଣିଥରେ। ଆମ ହିନ୍ଦୁଧର୍ମର ମୂଳ ସ୍ଵରୂପଟି ଏତେ ବିମୃ୍ଭ, 

୨୪୦ ଜ୍ଞ ପ୍ରସଙ୍ଗ ପୁରୁଣା ଭାଵନା ନୂଆଁ 


ବିଶ୍ଵଜନୀନ ଓ ବୈଚିତ୍ର୍ଯସହିଷ୍ଣୁ ଯେ, ମଝିରେ ମଝିରେ ଶ୍ରୀଚୈତନ୍ୟ କି ମହିମାସ୍ବାମୀଙ୍କ 
ପରି ବିଭିନ୍ନ ଧର୍ମପ୍ରବର୍ଭକମାନଙ୍କ ଜୀବନ ମଧ୍ଯରେ ତାହାକୁ ଶିଖୁନେବାକୁ ହୁଏ ନୂଆକରି 
ଆଉ ଥରେ ଜନସମାଜକୁ। ସୁନିର୍ଦ୍ଦିଷ୍ଟ ଧର୍ମଗ୍ରନ୍ଧ କି ସୁନିର୍ଦିଷ୍ଠ ସଂଘ ନୂଆକଥା କହି 
ପାରନ୍ତି ନାହିଁ କେବେ। ଏକକ ଅନୁଭବର ଆଲୋକରେ ବରଂ ସତ୍ୟର ନବନବ 
ଉନ୍ମେଷଘଟିବାର ସମ୍ଭାବନା ଥାଏ । ସବୁ ମହାନ୍‌ ଧର୍ମ ଜାଣନ୍ତି ଯେ, ପରମ ସତ୍ଯ ଅନନ୍ତ 
ରହସ୍ୟମୟ । ନ ତତ୍ର ଚକ୍ଷୁର୍ଗଚ୍ଛତି ନ ବାକ୍‌  ଗଚ୍ଛତି ନୋ ମନଃ | ପରମସତ୍ୟ ବିଦିତଠାରୁ 
ସ୍ଵତନ୍ତ୍ର ଓ ପୃଥକ, ଅବିଦିତଠାରୁ ବି ଉର୍ଦ୍ଧର ଜିନିଷ । ତଦବିଦିତାଦଥୋ ଅବିଦିତାଦଧ୍‌। ନ 
ତତ୍ର ସୂର୍ଯ୍ୟୋଭାତି ନ ଚନ୍ଦ୍ରତାରକମ୍‌। ତାହାକୁ ପ୍ରକାଶ କରିପାରନ୍ତି ନାହିଁ ସୂର୍ଯ୍ୟ, ଚନ୍ଦ୍ର କି 
ତାରା - ଦିନେ Quintus Aurelious Symmachus ସୁନ୍ଦର ଠିକ୍‌ କଥାଟି 
କହିଥିଲେ, Te heart of so great a mystery cannot ever be reached 
by following one road only. (ଟୟନବିଙ୍କ An Historian's Approach to 
Religion ବହିରୁ ସଂଗୃହୀତ ) ¦! ଯେ କୌଣସି ଗୋଟିଏ ବାଟରେ ଚିରନ୍ତନ ସତ୍ୟକୁ 
ଭେଟି ହେବ ନାହିଁ, ରହସ୍ୟକୁ ଭେଦ କରି ହେବ ନାହିଁ। ଯେକୌଣସି ନିର୍ଦିଷ୍ଟ ଧର୍ମପଥ 
ଯେତେ ଦୃଢ଼ ଓ ମହାନ୍‌ ହୋଇଥାଉ ନା କାହିଁକି, ନିଜର ମତ ଓ ପଥ ଘେନି ଯେତେ 
ଦୃଢ଼ମୂଳ କି ନିସନ୍ଦିଷ୍ଧ ହୋଇଥାଉ ନା କାହିଁକି, ଏହି ପୂର୍ଣ୍ଣସତ୍ୟର ଅନନ୍ତ ରହସ୍ଯ 
ସମ୍ମୁଖରେ ଗୁରୁତ୍ସହୀନ ହୋଇ ପଡ଼ିବାକୁ ବାଧ୍ଯ । ଯେଉଁମାନେ ସାରା ପୃଥ୍ବୀର ଲୋକଙ୍କୁ 
ଗୋଟିଏ ଧର୍ମରେ ଦୀକ୍ଷିତ କରିବାକୁ ଚାହୁଁଛନ୍ତି, ତାଙ୍କ ଚିନ୍ତାର ଦୀନତା, ସଂକୀର୍ଣ୍ଣତା ଓ 
ସତ୍ୟ ପ୍ରତି ଅହେତୁକ ଭୟକୁ ପ୍ରଶ୍ରୟ ଦେବା ଉଚିତ ନୁହେଁ କେବେ ହିନ୍ଦୁ ଧର୍ମ 
ପଥରୋଧ କରେନାହିଁ, ଯିଏ ଯେଉଁବାଟରେ ଚାହିଁବ ଯିବ। ଗମ୍ୟ ତ ଗୋଟିଏ । ସବୁ 
ନଇ ଯାଇ ପଡ଼ିବେ ସମୁଦ୍ରରେ। ଗତ୍ୟନ୍ତର କାହି ? ଗନ୍ତବ୍ୟ ସବୁଦିନେ ସନାତନ! ହିନ୍ଦୁ 
ଧର୍ମ ବୈଦିକ ଧର୍ମ ନୁହେଁ, ତାହା ବୈଦାନ୍ତିକ ଧର୍ମଃ ଅର୍ଥାତ ସନାତନ ଧର୍ମ। ତେବେ 
ମଜାର କଥା ଗୋଟିଏ ଅଛି, ଯିଏ ଯେଉଁବାଟରେ ଯାଆନ୍ତୁ ଆପତ୍ତି ନାହିଁ କି ଅଭିଯୋଗ 
ନାହିଁ ଅନେକତ୍ର, କିଛ ସମର୍ଥନ ଲୋଡ଼ା ବେଦବେଦାନ୍ତରୁ। ବେଦବାକ୍ୟ ଅର୍ଥହୀନ ନୁହେଁ 
କେବେ, ଅର୍ଥବାନ ସଦା । ଅପ୍ରାସଙ୍ଗିକ ଭାବରେ ତେଣୁ ଶବ୍ଦଟିଏ ମିଳିଗଲେ ବି ଯଥେଷ୍ଟ । 
ଦାରୁ ଶବ୍ଦ ଅଛି ତ ଜଗନ୍ନାଥ ଅଛନ୍ତି। ବ୍ରହ୍ମ ଓ ମହିମା ଅଛନ୍ତି, ମହିମାଧର୍ମ ଅଛି। ହିନ୍ଦୁ 
ନ ବଜାଗରଣର ଅନ୍ୟତମ ପ୍ରବର୍ତକ ଦୟାନନ୍ଦ ସରସ୍ବତୀ ( ୧୮୨୪-୮୩) 
୧୮୭୫ରେ ଆର୍ଯ୍ୟସମାଜ ଗଡ଼ି ପୁରୁଣାକୁ ପୂରା ଫେରାଇ ଆଣିବାକୁ ଚାହିଁଛନ୍ତି, 
ଫେରିଯିବାକୁ ହେବ ବୈଦିକ ଜଗତକୁ। ପୂରା ବୈଦିକ ଜଗତକୁ ଫେରି ହେବ ନାହିଁ। 
ମହିମାସ୍ଵାମୀ ତାଙ୍କ ସମକାଳୀନ। ସେ ଧର୍ମ ସଂସ୍କାରକ । ସେ ସମକାଳୀନ ଅନୁପଯୋଗୀ 


Source: Author, Digitized by PPRACHIN, SOA 


କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୪୧ 


ଆଚାରଅନୃଷ୍ଠାନକୁ ଉନ୍ମ,ଳନ କରିଦ୍ତାକୁ- ଚାହିଁଛନ୍ତି ନୂଆ ଭାବନା ନୂଆ ସଂସ୍କାର 
ପ୍ରବର୍ତନ କରିଛନ୍ତିଃ ଉଦ୍ଦେଶ୍ୟ ନୂଆ ଆଧ୍ଧାମ୍ଭିକ ଦୃଷ୍ଟିଭଙ୍ଗୀ ବଳରେ ନୂଆ ସଂସ୍କାର 
ମାଧ୍ୟମରେ ସନାତନ ଧର୍ମଧାରାଟିକୁ ସଂଜୀବିତ ରଖୁବା । ଭିଛ୍ସ ବାଟରେ ବି ନୈତିକ 
ଉତ୍କର୍ଷ ଅଛି। ତାଙ୍କ ଧର୍ମର ମୂଳକଥୀ ବ୍ରହ୍ମପରାୟଣତା, ଜାଗତିକ ସୁଖସୌଭାଗ୍ୟତ୍ୟାଗ 
ଓ ପ୍ରାଣୀମାତ୍ରେ ପ୍ରତି ଦୟା ଓ କରୁଣା ପ୍ରଦର୍ଶନ। ଏତ ହିନ୍ଦୁଧର୍ମର ଆଦର୍ଶର କଥା। ସେ 
କେବଳ ସନାତନ ପାଇଁ ପ୍ରାଚୀନତାକୁ ବିରୋଧ କରିଛନ୍ତି, ଅନ୍ଧ ଶ୍ରଦ୍ଧାର ପ୍ରାଚୀନତାକୁ 
ପରିତ୍ୟାଗ କରିଛନ୍ତି। 


ବାର 


ଉନବିଂଶ ଶତାବ୍ଦୀରେ ମହିମାସ୍ବାମୀଙ୍କ ଆବିର୍ଭାବ ପାଇଁ ହିନ୍ଦୁଧର୍ମର ଗ୍ଲାନିମାତ୍ର 
ଯଥେଷ୍ଟ ନ ଥୂଲା। ବରଂ ସବୁଠୁଁ ବେଶି ଗୁରୁତ୍ଵପୂର୍ଣ୍ଣ ଥଲା ସେଦିନ ଖ୍ରୀଷ୍ଟଧର୍ମର 
ଚମକପ୍ରଦ ପ୍ରଚାର, ପ୍ରସାର ଓ ଧର୍ମାନ୍ତରଣର ତୀବ୍ର ପ୍ରତିକ୍ରିୟା। ଏମିତି ଦିନେ 
ମଧ୍ଦଯୁଗରେ ଇସଲାମ୍‌ ଧର୍ମର ଆବିର୍ଭାବ ଭାରତରେ ଅଭୂତପୂର୍ବ ପ୍ରତିକ୍ଳିୟା ସୃଷ୍ଟି 
କରିଥୂଲା। ରାଜଶକ୍ତି ବଳରେ ହେଉ କି ଅସାମ୍ୟ ମୂଳକ ଜାତିଭେଦ-ନିର୍ଯ୍ୟାତନାରୁ 
ଆତ୍ମରକ୍ଷା କରିବାକୁ ହେଉ ନିମ୍ପବର୍ଗର ହି ନ୍ଦୁଜାତିର ଲୋକେ ମୁସଲମାନ ହୋଇ 
ଯାଉଥ୍‌ଲେ। ଇସଲାମ ଧର୍ମର ସାମାଜିକ ସାମ୍ୟଭାବନା ଓ ପୀର ଦରବେଶଙ୍କ 
ବଦାନ୍ୟତା ତଥା ନେତୃତ୍ନଦାନ କ୍ଷମତା ସେମାନଙ୍କୁ ଆକର୍ଷଣ କରୁଥଲା ବି। ଇସଲାମ 
ଧର୍ମର ଚାଲେଞ୍ଜର ସମ୍ମୁଖୀନ ହୋଇଥଲା ହିନ୍ଦୁଧର୍ମ । ଆରମ୍ଭ ହୋଇଯାଇଥୂଲା ତେଣୁ 
ହିନ୍ଦୁଧର୍ମର ପୁନରୁଜୀବନ ଉଦ୍ୟମ। ଗୋଟିଏ ପଟେ ସ୍ମ ତିକାରମାନେ ଜୂର୍ମବୁଭି ଆଚରଣ 
କରିବାକୁ ପ୍ରବର୍ଭାଉଥଲେ, ଧର୍ମଟିକୁ ନିଜ ଭିତରେ ନିଜେ ସଙ୍କୁଚିତ ରହିବାକୁ ନିର୍ଦ୍ଦେଶ 
ଦେଉଥୂଲେ, ଅନ୍ୟପକ୍ଷରେ ସନ୍ତମାନେ ଧର୍ମ ଆନ୍ଦୋଳନ ମାଧ୍ଯମରେ ଧର୍ମୀୟ 
ଆଚାରଅନୁଷ୍ଠାନର କଠିନତାକୁ ଶିଥୂଳ କରିଦେଇ ଜାତିବର୍ଣ୍ଣ ନିର୍ବିଶେଷରେ ସମସ୍ତଙ୍କ 
ଭିତରେ ହିନ୍ଦୁଧର୍ମଟିକୁ ବଞ୍ଚାଇ ରଖୁବାକୁ ଚାହୁଁଥଲେ । ଗୋଟିକ ପରେ ଗୋଟିଏ ଆବିର୍ଭୂତ 
ହୋଇଥ୍‌ଲେ ସାଧୁସନ୍ତ। ରାମାନନ୍ଦଙ୍କଠାରୁ ଚୈତନ୍ୟଙ୍କ ପର୍ଯ୍ୟନ୍ତ ଆମ ଜଗନ୍ନାଥ 
ଦାସଙ୍କଠାରୁ ଆରମ୍ଭ କରି ଅରକ୍ଷିତ ଦାସଙ୍କ ପର୍ଯ୍ୟନ୍ତ। ଏମାନଙ୍କ ଭିତରୁ କେହି ସୁଫୀ 
ସଂପ୍ରଦାୟରୁ ଶିକ୍ଷା ନେବାକୁ ସଙ୍କୁଚିତ ନ ଥଲେ ବି। ହିନ୍ଦୁଧର୍ମରେ ନୂଆ ଜୀବନ 
ସଞ୍ଚାରିତ ହୋଇଥଲା ଉନବିଂଶ ଶତାବ୍ଦୀରେ ଅନୁରୂପ ଭାବରେ । ଉପସ୍ଥିତ ହେଲା 
ଖ୍ରୀଷ୍ଟିୟାନ ଧର୍ମର ନୁଆ ଚାଲେଞ୍ଜ । ରାଜଶକ୍ତି ଅବଶ୍ଯ ନିରପେକ୍ଷ ଥୂଲା। କିନ୍ତୁ 
ମିସନାରୀମାନଙ୍କ ଧର୍ମନିଷ୍ଠା ଓ ଉତ୍ସର୍ଗୀକୃତ ଖ୍ରୀଷ୍ଟଭକ୍ତି ବଳରେ ତାହା ଦିନ୍ମଦିନ 
ପ୍ରବଳତର ହୋଇ ଉଠୁଥଲା। ଭାରତରେ ସବୁଦିନେ କଳିକାଳ। ସତ୍ୟଯୁଗ କେବେ ନ 

୨୪୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆଁ 


ଥିଲା। କେବେ ଆସିବ ନାହିଁ। ସବୁଦିନେ ଯେମିତି ସେଦିନ ବି ସେମିତି ଘୋର କଳିକାଳ 
ଥିଲା - ଧନୀଏ କ୍ଷମତାପ୍ରମତ୍ତ ଦରିଦ୍ରଗଣ ଅସହାୟ। ସମାଜର ଉଚ୍ଚନୀଚସ୍ତର ମଧ୍ଯରେ 
ସୃଶ୍ଯଅସ୍କୃଶ୍ଯୟ ଅନେକ ବ୍ଯବଧାନ। ସେଦିନ ପହଞ୍ଚଯାଇଛନ୍ତି ଇଷ୍ଟଇଭ୍ତିଆ କମ୍ପାନୀ 
ସରକାରଙ୍କ ରାଜତ୍ଵର ଶୋଷଣ ଓ ଶଖ୍ରୀଷ୍ଟଧର୍ମର ପ୍ରଚାରପ୍ରସାରକଷଣ। ଆଉ ତାହାରି 
ପ୍ରତିବିଧାନାର୍ଥେ ବ୍ରାହ୍ମଣ୍ୟ ଧର୍ମର ଶୁଚିତା କୃର୍ମନନୁତ୍ତି ଆଚରଣ କରିବାକୁ ଯାଇ ଦୁଶ୍ଢିକିସ୍ସ୍ 
ସଂକୀର୍ଣ୍ଣତା ଓ କଠୋରତା ଅବଲମ୍ବନ କରିଛି ଅଶେଷ। ସ୍ମ ତିଶାସ୍ତରର ଶାସନ ବଢ଼ିଛି; 
ସତୀଦାହ ପ୍ରଥା, ବହୁଦେବଦେବୀ ପୂଜା, ଜାତିଭେଦ ପ୍ରଥା ତଥା ଅନ୍ଧ କୁସଂସ୍କାର ଓ ଅନ୍ଧ 
ବିଶ୍ନାସ ପ୍ରବଳତର ହୋଇ ଉଠିଛି। ମିସନାରୀ ଏହି ଦୁର୍ବଳତାର ସୁଯୋଗ ଛାଡ଼ି ନାହାନ୍ତି, 
ଧର୍ମାନ୍ତରିତ କରଣ କାର୍ଯ୍ୟରେ ମାତିଯାଇଛନ୍ତି । ସେମାନଙ୍କର ଏହି ନୈଶଷ୍ତିକ 
କାର୍ଯ୍ୟକଳାପର ପ୍ରତିକ୍ରତିୟାରୁ ଆରମ୍ଭ ହୋଇଛି ନୂଆନୂଆ ଧର୍ମଆନ୍ଦୋଳନ ଉନବିଂଶ 
ଶତାଦ୍ଦୀ ବ୍ୟାପୀ। ଖ୍ରୀଷ୍ଟିୟାନ ଧର୍ମର ଦୃରନ୍ତ ହାତରୁ ହିନ୍ଦୁଙ୍କୁ ରକ୍ଷା କରିବାକୁ ହେବ, 
ହିନ୍ଦୁଧର୍ମର ଭଲ ଭଲ ଆଦର୍ଶକୁ ଫେରାଇ ଆଣିବାକୁ ହେବ, ପ୍ରଚଳିତ ଆଚାର 
ଅନୁଷ୍ଠାନକୁ କୁସଂସ୍କାର ଶୂନ୍ୟ କରିବାକୁ ପଡ଼ିବ। ହିନ୍ଦୁଧର୍ମର ସଂସ୍କାର ଯୁଗ ଉପସ୍ଥିତ। 
ମହିମାଧର୍ମ ଆନ୍ଦୋଳନ ସେଗୁଡ଼ିକ ମଧ୍ଯରୁ ଅନ୍ୟତମ। ୧୮୨୨ରେ ଓଡ଼ିଶାରେ ପହଞ୍ଚନ୍ତି 
୍ରୀଷ୍ଟିୟାନ ମିସନାରୀଗଣ ¬ ତାଙ୍କର ଧର୍ମପ୍ରଚାର ନିଷ୍ଠା ପ୍ରବଳ । ଓଡ଼ିଶାରେ ତାଙ୍କୁ 
ପ୍ରଶସ୍ତ ଚ।ାରଣଭୂମି ମିଳିଯାଇଛି। ଅସ୍ଟାସ୍ଥ୍ୟ ଅଶିକ୍ଷା, ଦାରିଦ୍ର୍ୟ, ଜାତିର 
ଆମତ୍ମପରିଚିତିବୋଧହୀନତା ଓ ଆମ୍ମସମ୍ମାନବୋଧରହିତତା, କର୍ମଫଳ ବିଶ୍ଵାସ, ଅନ୍ଧ 
କୁସଂସ୍କାର ଗ୍ରସ୍ତତା। ପରକାଳଭୟ, ପୌତ୍ତଳିକତା, କଠୋର ଜାତି ଭେଦନିର୍ଯ୍ୟାତନା, 
ଆଦିରୁ କୌଣସିଟିର ଅଭାବ ନ ଥାଏ ଓଡ଼ିଶାରେ। ସାଙ୍ଗକୁ ଥାଏ ରାଜା ଓ ବ୍ରାହ୍ମଣଙ୍କ 
ଶୋଷଣପୀଡ଼ନ, ଅତ୍ୟାଚର ଓ ଆର୍ଥସାମାଜିକ କ୍ଷେତ୍ରରେ ଘୋର ଦ୍ରର୍ଭିକ୍ଷର ଆସନ୍ନତା। 
ଏପରିକ୍ଷେତ୍ରରେ ଖ୍ରୀଷ୍ଟଧର୍ମର ପ୍ରଲୋଭନ ଏଡ଼େଇବା ଦୁଷ୍କର ନିଶ୍ଚୟ ନିମ୍ବବର୍ଗର 
ଆଦିବାସୀ ଓ ଅନ୍ତ୍ଯଜ ଅସ୍ୃଶ୍ଯ ଶ୍ରେଣୀର ଲୋକେ ଷ୍ରୀଷ୍ଟଧର୍ମପ୍ରତି ଅନୁରକ୍ତ ହୋଇ 
ଉଠୁଥାନ୍ତି। କିଏ ଏମାନଙ୍କୁ ଆକର୍ଷଣୀୟ ଧର୍ମାନ୍ତରଣହାତରୁ ଉଦ୍ଧାର କରିବ ? ପଣ୍ଡା 
ପୁରୋହିତ ଧୋବାବାରିକଙ୍କ ଦୌରାତ୍ମ୍ରୁ ରକ୍ଷା କରିବ ? ହିନ୍ଦୁଧର୍ମର ଧର୍ମୀୟ 
ଆଚାରଅନୁଷ୍ଠାନ ଗୁଡ଼ିକୁ ସହଜସାଧ୍ୟ କରିଦେବ ? ଏସବୁର ଦାୟିତ୍ଵ ବହନ କରିଛନ୍ତି 
ମହି ମୀସ୍ବାମୀ ଆପେ ଆପେ। ସମୟ ହିନ୍ଦୁ ପୁନରୁ ସ୍ଥାନ ସମୟ। ମହିମାସ୍ବାମୀଙ୍କ 
ଧର୍ମସଂସ୍କାର ଉଦ୍ୟମ ବିଚ୍ଛିନ୍ନ କିଛି ଉଦ୍ୟମ ନୁହେଁ, ଧର୍ମମାର୍ଜନ ପ୍ରୟାସ ପ୍ରାନ୍ତୀୟ କୌଣସି 
ପ୍ରୟାସ ନୁହେଁ! ମିସନାରୀମାନଙ୍କ ଧର୍ମାନ୍ତରଣବିଶ୍ବାସ ଓ କାର୍ଯ୍ୟକଳାପରୁ ସେଦିନ 
ଭାରତରେ ସର୍ବତ୍ର ହିନ୍ଦୁଙ୍କର ନିଜ ଧର୍ମ ପ୍ରତି ଆଗ୍ରହ ବଢ଼ିଯାଇଛି, ପୂଜାର୍ଚନା ପ୍ରତି ଆଗହ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଞ ୨୪୩ 


କମିଛି ¬ ସେଦିନ ଯେଉଁ ବଙ୍ଗ ପ୍ରେସିଡ଼େନ୍‌ ସିର ଅନ୍ତହ୍ଧକ୍ତ ଥୁଲା ଆମ ଓଡ଼ିଶାର 
ପୂର୍ବୋତତର ଭୂଖଣ୍ଡ ସେହି ପ୍ରଦେଶର ରାଜା ରାମମୋହନ ( ୧୭୭୨-୧୮୩୩) 
ଉପନିଷଦ ପ୍ରତି ଆମର ଦ୍ରଷ୍ଟି ଆକର୍ଷଣ କରିଛନ୍ତି, ଜଗତ ବ୍ରଦ୍ମଙ୍କ ଅଭିବ୍ୟକ୍ତି ବୋଲି 
ମତାଦର୍ଶଟିଏ ସମୁଦ୍ୟତ କରି ଦେଇଛନ୍ତି। ମହିମାସ୍ଵାମୀ ବ୍ରାହନସମାଜ କଥା ଜାଣିଥୁବା 
ଅସମ୍ଭବ ନୁହେଁ। ରାଜା ରାମମୋହନ ଥୁଲେ ଏକେଶ୍ଵରବାଦୀ ଓ ପ୍ରତିମାପୂଜାର ଘୋର 
ବିରୋଧୀ ଯୁକ୍ତିବାଦୀ ଧର୍ମଟିଏ ସେ ଚାହୁଁଥଲେ ପୃଥ୍‌ବୀରେ। ଧର୍ମ ପକ୍ଷରେ ଯୁକ୍ତିବାଦୀ 
ହେବା କଣ ସମ୍ଭବ ? ଧର୍ମ ମାତ୍ରେ ବିଶ୍ଵାସନିର୍ଭର। ସେ ଇସ୍‌ଲାମ ଧର୍ମରୁ ହେଉ କି 
ଯୁକ୍ତରାଷ୍ଟ୍ର ଇଉନିଟାରିଆନ୍‌ ଖ୍ରୀଷ୍ଟିୟାନ ଧର୍ମରୁ ହେଉ ଏକେଶ୍ଵରବାଦ ତଥା ପ୍ରତିମାପୂଜା 
ପ୍ରତି ଅବିଶ୍ବାସଧାରଣାଟିକୁ ଲାଭ କରିଛନ୍ତି, ଆଉ ତାହାର ସମର୍ଥନ ଲୋଡ଼ିଛନ୍ତି ଆମ 
ବେଦବେଦାନ୍ତରୁ। ତେଣୁ ନୂଆକରି ବେଦବେଦାନ୍ତ ପଢ଼ିଛନ୍ତି, ଅନୁବାଦ ସୂତ୍ରେ ନୂଆ 
ବ୍ୟାଖ୍ୟାନ ପ୍ରସ୍ତୁତ କରିଛନ୍ତି । ଆଧୁନିକ ଯୁଗରେ ବେଦାନ୍ତବିଚାରର ଶୁଭାରମ୍ଭ ଏଇଠୁ। 
ବେଦାନ୍ତଚିନ୍ତାକୁ ସମାଜକଲ୍ୟାଣ ମୂଳକ କାର୍ଯ୍ୟରେ ପ୍ରୟୋଗ କରିବା ଉଦ୍ଯମର 
ଶ୍ରୀଗଣେଶ ବି ଏଇଠୁ। ରାମମୋହନ ବେଦାନ୍ତ କଲେଜ ଗଢ଼ିଥ୍‌ଲେ। ବେଦାନ୍ତ ଚର୍ଚାର 
ନବଜାଗରଣର ସୂତ୍ରପାତ ନା ନବଜାଗରଣରୁ ବେଦାନ୍ତ ଚର୍ଚ୍ଚାର ସୂତ୍ରପାତ, ତାହା କହିବା 
କଠିନ। ଆମ ମହିମା ସ୍ଵାମୀଙ୍କ ବେଦାନ୍ତ ଚିନ୍ତାର ରାମମୋହନଙ୍କ ବେଦାନ୍ତଚିନ୍ତା ସହିତ 
ଯଥେଷ୍ଟ ସାଧର୍ମ୍ୟ ଓ ସାମଞ୍ଜସ୍ୟ ଅଛି। ଦୁହିଁଙ୍କର ଏକତ୍ସାନୁଭୂତିତତ୍ସଵ ସମାନ। ଜୀବ ଓ 
ବ୍ରହ୍ମ ଅଦ୍ଧୈତ। ସମସ୍ତଙ୍କ ସହିତ ଏକତ୍ସାନୁଭୂତି ତତ୍କଟି ହୁଏତ ଶଙ୍କରଙ୍କ ଶିକ୍ଷା । ଜଗତ 
ପ୍ରଶ୍ନ ଉଠିଲେ ରାମମୋହନ ଶଙ୍କରଙ୍କୁ ଅସ୍ଵୀକାର କରନ୍ତି କିନ୍ଧଃ ଜଗତ ତାଙ୍କ ପାଇଁ 
ମିଥ୍ୟାନୁହେଁ, ବହ୍ମଙ୍କପରି ସତ୍ୟ। ମହିମାଧର୍ମର ଜଗତ ବି ସତ୍ୟ। ଜୀବ, ଜଗତ, ସମାଜ 
- କୀଟପତଙ୍ଗ, ବୃକ୍ଷଲତା, ସ୍ଥାବରଜଙ୍ଗମ, ଜୀବଜନ୍ତୁ ମଣିଷ ସବୁ ଇ୍ତଶ୍ବରସୃଷ୍ଟ ଓ 
ବହ୍ମମୟ। ସମସ୍ତ ଚିତ୍‌ ଶକ୍ତିର ବିକାଶ। ଜଣଙ୍କଠାରୁ ଆଉ ଜଣଙ୍କର ଭେଦ ନାହିଁ। 
ଅନ୍ତରରେ ଏଁଶୀ ଉପଲବୁହିଁ ମନୁଷ୍ଯତ୍ଵ। ମାନବତ୍ସ। ବ୍ରାହ୍ମଧର୍ମ ପ୍ରତିମାପୂଜା, ଜାତିଭେଦ 
ପ୍ରଥା ଓ ହିନ୍ଦୁଧର୍ମର ମୃତ ଆଚାରସର୍ବସ୍ଵତାକୁ ଅସ୍ଵୀକାର କରେ। ମହିମାଧର୍ମର ଚିନ୍ତା 
ଅନୁରୂପ ଚିନ୍ତା। ମହିମାଧର୍ମ ଓଡ଼ିଶାର ବ୍ରାହ୍ମଧର୍ମ। ତେବେ କ'ଣ ମହିମାଧର୍ମର 
ବେଦାନ୍ତଚିନ୍ତା, ସର୍ବମାନବିକ ଦୃଷ୍ଟିଭଙ୍ଗୀ ଓ ସମାଜକଲ୍ୟାଣ କାମନାର ଭିଭି ସ୍ଥାପନ 
ପଛରେ ରାମମୋହନଙ୍କ ପ୍ରେରଣା ବର୍ଭମାନ ? ଥାଇପାରେ ନ ଥାଇପାରେ ଠିକ୍‌ କରି 
କହି ହେବ ନାହିଁ। ମୁକୁନ୍ଦ ଦାସ ବି ବେଦାନ୍ତ କଲେଜର ଛାତ୍ର ହୋଇ ପାରିଥାନ୍ତି ! 
ରାମମୋହନ ଅବଶ୍ୟ ବ୍ରାହୁଧର୍ମ ପ୍ରତିଷ୍ଠା କରି ନାହାନ୍ତି ସେ କେବଳ ଏକେଶ୍ବରବାଦରେ 
ବିଶ୍ଵାସ କରୁଥବା ଶିକ୍ଷିତ ଲୋକଙ୍କର ବ୍ରହ୍ମସଭା ନାମରେ ମିଳନ ମଞ୍ଚଟିଏ ଗଢ଼ିଥ୍‌ଲେ। 

୨୪୪ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ମହିମାସ୍ବାମୀ କିନ୍ତୁ ସ୍ଵତନ୍ତ୍ର ଧର୍ମଟିଏ ପ୍ରତିଷ୍ଠା କରିଛନ୍ତି। ବ୍ରାହ୍ମ ସଂପ୍ରଦାୟ ସୃଷ୍ଟି ଦେବେନ୍ଦ୍ର 
ନାଥ ଠାକୁରଙ୍କ କୃତିତ୍ଵ । ରାମମୋହନ ଯେଉଁ ବେଦାନ୍ତ ଚର୍୍ଚା ଆରମ୍ଭ କରିଥୁଲେ, 
ତାହାକୁ ପ୍ରଖର ଗତି ଦାନ କରିଛନ୍ତି ଦେବେନ୍ଦ୍ର ନାଥ। ସାରା ଉନବିଂଶ ଶତାବ୍ଦୀ 
ବେଦାନ୍ତଚିନ୍ତା ଘେନି ମାତିଛି । ଗୋଟିଏ ପ୍ରରେ ଗୋଟିଏ ଚିନ୍ତାନାୟକ ଦେଖା ଦେଇଛନ୍ତି 
ଏ କ୍ଷେତ୍ରରେ। ଆସିଛନ୍ତି ରାମକୃଷ୍ଣ ପରମହଂସ ( ୧୮୩୬-୧୮୮୬), ଆସିଛନ୍ତି 
ରବୀନ୍ଦ୍ରନାଥ ( ୧୮୬୦-୧୯୪୦), ଆସିଛନ୍ତି ବିବେକାନନ୍ଦ ( ୧୮୫୩-୧୯୦୨) 
ଆସିଛନ୍ତି ବି ଅରବିନ୍ଦ ( ୧୮୭ ୨- ୧୯୫୦) ୧୮୯୪ରେ ମାକ୍ସମୁଲାର କହିବେ, 
(ବେଦାନ୍ତ )is at the same time a religion and a philosophy. ଦେବେନ୍ଦ୍ର 
ନାଥ (୧୮୧୭-୧୯୦୫) ମହିମାସ୍ବାମୀଙ୍କ ସମସାମୟିକ। ମହିମାସ୍ବାମୀ ତାଙ୍କୁ 
ଜାଣିଥିଲେ କି ? କିଏ କହିବ ? ମହିମାଧର୍ମର ରଚନାରେ ବଙ୍ଗଳାଭାଷାର ସଂପର୍କ 
ଦରଷ୍ଟିରୁ ବ୍ରାହ୍ମଧର୍ମ ଓ ମହିମାଧର୍ମର ସାଂସ୍କୃତିକ ଯୋଗାଯୋଗ ଥୁବା ସମ୍ଭବ। ଭୀମଙ୍କ 
ଆଠ ବଙ୍ଗଳା ଭଜନ ବାହାରେ ଆହୁରି ବିପୁଳ ରଚନା ଅଛି ବୋଲି କୁହାଯାଏ । କେଉଁଠୁ 
ଆସିଲା ପଶ୍ଚିମାଞ୍ଚଳକୁ ବଙ୍ଗଳା ଭାଷା ? ପରେ କେହି ବଙ୍ଗାଳୀ ଭକ୍ତ ବଙ୍ଗଳାରେ ଭଜନ 
ଲେଖୁ ଭୀମଙ୍କ ନାମରେ ଭଣି ପାରିଥାଏ। ମହିମାଧର୍ମ ସହିତ ବଙ୍ଗଳାଭାଷାର ସଂପର୍କ 
ଥାଇପାରେ ବି। ବ୍ରହ୍ମ ସତ୍ୟ ଓ ଜଗତ ସତ୍ୟ ¬ ଏହି ତତ୍ସଦୃଷ୍ଟିରୁ ମହିମାସ୍ବାମୀଙ୍କ ବିଚାର 
ସହିତ ଦେବେନ୍ଦ୍ରନାଥଙ୍କ ବିଚାରର ସାମ୍ଯ ଅଛି। ଦେବେନ୍ଦ୍ର କିନ୍ତୁ ଦ୍ବୈତବାଦୀ। 
ମହିମାସ୍ବାମୀ ଅଦ୍ବୈତବାଦୀ। ଏତିକି ଯାହା ପାର୍ଥକ୍ୟ। ବ୍ରାହ୍ମମାନେ ପ୍ରତିମାପୂଜାର ଘୋର 
ବିରୋଧୀ। ଶୁଣାଯାଏ ଦେବେନ୍ଦ୍ର ନାଥ ଏକଦା ଶିଳାଇଦହସ୍ଥ ଜମିଦାରୀରେ ଜଗନ୍ନାଥଙ୍କ 
ରଥଯାତ୍ରା ଓ କାଳୀପୂଜା ବନ୍ଦ କରିଥଲେ, ଏପରିକି ଲାଠିଆଳ ଓ ଠେଙ୍ଗାଧାରୀଙ୍କ ଦ୍ଵାରା 
ଜଗନ୍ନାଥଭକ୍ତ ଓ କାଳୀଭକ୍ତଙ୍କୁ ଉତ୍ବ ପୀଡ଼ିତ କରିଥୁଲେ । ଏପରି ଚେଷ୍ଟା ଅବଶ୍ୟ ନିରର୍ଥକ। 
ତେବେ ତଥାକଥ୍‌ତ ଭକ୍ତଙ୍କ ଉତ୍ପାତ ମଧ୍ଯ କିଛି କମ୍‌ ନୁହେଁ । ପରବଭ୍ଭୀକାଳରେ 
ମହିମାଧର୍ମୀଏ ଜଗନ୍ନାଥ ମନ୍ଦିର ଆକ୍ରମଣ ପାଇଁ ଏଇଠୁ ପ୍ରେରଣା ପାଇ ନାହାନ୍ତି ତ ? 
କିଏ କହିବ ? ତେବେ ତାଙ୍କ ବ୍ରାହ୍ମଧର୍ମ ଓ ଆମ ମହିମାଧର୍ମ ମଧ୍ଯରେ ବିଭେଦ ଅଛି। 
ବ୍ରାହମଧର୍ମାବଲମ୍ବୀମାନେ ଖ୍ରୀଷ୍ଟିୟାନଙ୍କ ଆଖୁରେ ସଭ୍ୟ ଦିଶିବା ଉପଲକ୍ଷେ ଏମିତି ସଜାଗ 
ଥୁଲେ ଯେ, ରାମକୃଷ୍ଣ ପରମହଂସ ବେଶଭୂଷା ଯୋଗୁ ସେମାନଙ୍କ ଦୃଷ୍ଟିରେ ଅସଭ୍ୟ 
ମନେ ହେଉଥୁଲେ। ସେହି ଧର୍ମରେ ଅନ୍ତ୍ୟଜ ନିମ୍ନବର୍ଗର ଦରିଦ୍ରଙ୍କର କୌଣସି ସ୍ଥାନ ନ 
ଅଲା। ଧର୍ମ ଅଭିଜାତ ଶିକ୍ଷିତ ମହଲର ଧର୍ମ । ପୂରା achievement oriented ମଧ୍ୟ | 
ଜାଗତିକ ସୁଖସୌଭାଗ୍ୟ, ଧନସମ୍ପଭି, ସାମାଜିକ ପ୍ରତିଷ୍ଠାପ୍ରତିପରି, ବିଳାସବ୍ଯସନ 

କବି ଭୀମଭୋଇଙ୍କ ବେଦାନ୍ତମୀର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୪୫ 


ସେଠାରେ ଶେଷ କଥା କହିଲେ ଚଳେ । ସାଧାରଣ ଦରିଦ୍ର ଲୋକଙ୍କର ଧର୍ମଘେନି ଯେଉଁ 
ଚେଷ୍ଟା ଓ ସଂଗ୍ରାମ ରହିଛି ତାହା ସହିତ ବ୍ରାହ୍ମଧର୍ମ ସମ୍ବନ୍ଧ ରଖେ ନାହିଁ। ମହିମାଧର୍ମର 
ଓଲଟା କଥା। ଏହା ନିମ୍ନବର୍ଗଙ୍କ ଧର୍ମ। ମୁଖ୍ୟତଃ ବ୍ରାହ୍ମଧର୍ମ ବିଷୟରେ ନିମ୍ନବର୍ଗର 
ଲୋକେ ବିଶେଷ କିଛି ଜାଣନ୍ତି ନାହିଁ, ସେମିତି ମହିମାଧର୍ମ ସମ୍ବନ୍ଧରେ ଉଚ୍ଚବର୍ଗର 
ଲୋକେ ବିଶେଷ କିଛି ଜାଣି ନ ଥିଲେ ଅନେକ ଦିନ ପର୍ଯ୍ୟନ୍ତ । ଦେବେନ୍ଦ୍ରଙ୍କ ବାଟ ଓ 
ମହିମାସ୍ଵାମୀଙ୍କ ବାଟ ବିପରୀତମୁଖୀ - ଦୁହେଁ ଗୋଟିଏ ଉତ୍ସରୁ ବାହାରି ସମାଜର 
ଉନ୍ନତି ବିଧାନ ଉପଲକ୍ଷେ ପରସ୍ତରର ବିପରୀତ ଦିଗରେ ଚାଲି ନାହାନ୍ତି ତ? ଜଣେ 
ଦେଖନ୍ତି ସବୁ ୮୦m Above ଆଉ ଜଣେ ୮୦m Below! ହୋଇ ପାରେ ନ 
ହୋଇପାରେ। ଦୁହେଁ କିନ୍ତୁ ଉନବିଂଶ ଶତାବ୍ଦୀର ସନ୍ତାନ । ଇତିହାସ ତ ସମୟର ସନ୍ତାନ 
ଦୁହେଁ ଧର୍ମ ପ୍ରତିଷ୍ଠାତା। ପ୍ରାତିଷ୍ଠାନିକ ଧର୍ମର ପ୍ରବକ୍ତା ଓ ପୁରୋଧା। ଦୁହିଁଙ୍କ ବିଚାର ବି 
ସମାନ। ଦୁହିଁଙ୍କ ଉଦ୍ଦେଶ୍ୟ ଓ ଆଭିମୁଖ୍ୟ ବି ସମାନ। ପ୍ରତ୍ୟେକ ଜୀବାତ୍ମା ଭିତରେ ଯେଉଁ 
ବ୍ରହ୍ମ ଅନ୍ତ୍ନିହତ ତାହା ସମସ୍ତଙ୍କୁ ଜାଗ୍ରତ କରୁ, ଘରେ ଘରେ ବେଦାନ୍ତର ଆଲୋକ 
ପହଞ୍ଚଟ୍‌ ବେଦାନ୍ତର ଆଦର୍ଶ ଅନୁଯାୟୀ ପ୍ରତ୍ୟେକଙ୍କର ଜୀବନ ଗଠିତ ହେଉ। ଦୁହିଁଙ୍କ 
ପାଇଁ ବି ବ୍ରହ୍ମ ମହିମାରେ ପ୍ରତିଷ୍ଠିତ। ସ୍ବେ ମହିମ୍ପି ପ୍ରତିଷ୍ଠିତଃ ¬ ମହାବାକ୍ୟ ଶିରୋଧାର୍ଯ୍ୟ । 
ଦେବେନ୍ଦ୍ର ନାଥ ମାୟାବାଦ ବିରୋଧୀ। ବିଜ୍ଞାନ ଘେନି ସମୁତ୍ସାହୀ। ସେ ବୈଜ୍ଞାନିକ 
ନିୟମଗୁଡ଼ିକୁ ଏଁଶ୍ଵବରିକ ସତ୍ଯ ବୋଲି ଭାବନ୍ତି ତାଙ୍କ ପାଇଁ ବିଶ୍ଵଜଗତର ବାସ୍ତବ ଅସ୍ତିତ୍ସ 
ଓ ନିୟମାନୁ ଗତ୍ଯୟ ମଧ୍ଯରେ ଭଶ୍ବରଙ୍କ ମହିମା ପ୍ରକାଶିତ । ସେ କହନ୍ତି ବିଜ୍ଞାନର 
ନିୟମଗୁଡ଼ିକ ଜାଣିଲେ ଛଶ୍ଵରଙ୍କମହିମାକୁ ଜାଣିହୁଏ। ମହିମାସ୍ବାମୀ ତ ବ୍ରହ୍ମମହିମାର 
ପ୍ରବକ୍ତା। ମହିମା ଯେ ବ୍ରହ୍ମ ସେ। ମଜାର କଥା ଯେ, ମହିମା କଥାଟା ସେଦିନ ଏତେ 
ପ୍ରସିଦ୍ଧି ଲାଭ କରିଥଲା ଯେ ଆମସ୍‌ ସଟନ୍‌ ଯୀଶୁ ଭଜନ ଲେଖୁବାକୁ ଯାଇ ତାଙ୍କ ମହିମା 
ଲକ୍ଷ୍ୟ କରିଛନ୍ତି, ଯୀଶୁ ସର୍ବଗୁଣଧାମ / ତାଙ୍କ ମହିମା ଅପାର।” ହୁଏତ ଦେବେନ୍ଦ୍ର ନାଥ 
ଓ ମହିମାସ୍ବାମୀ ଏକପ୍ରକାର ଏକଦେଶଦର୍ଶିତା ଦୋଷରେ ଦୁଷ୍ଟ ଥୁଲେ ¬ ଦ୍ରହିଙ୍କ 
ସଂପ୍ରଦାୟ ଅଚିରେ ବିପନ୍ନ ହୋଇଛି। ଅଧ୍ବକନ୍ତୁ ସଂପ୍ରଦାୟ ଗୁଡ଼ିକର ଭାଗ୍ୟ ସବୁଦିନେ 
ସମାନ। କବି ରବୀନ୍ଦ୍ରନାଥ ଠାଏ ମନ୍ତବ୍ୟ କରିଥୁଲେ ଯେ, ଇଭଶ୍ଵରଭକ୍ତମାନଙ୍କୁ ଘେନି 
ସଂଘ ଗଢ଼ିବା ମଣିଷର ସବୁଠୁ ବଡ଼ ଆଶ୍ରୟ, କିନ୍ତୁ ଯେତେବେଳେ ସଂଘଟି ଏକ 
ପ୍ରତିଷ୍ଠାନରେ ପରିଣତ ହୋଇଯାଏ, ସେଥ୍‌ରେ ସଇତାନ ଦ୍ଵାର କି ଝରକାବାଟେ 
ପ୍ରବେଶ ପଥ ପାଇଯାଏ, ବାଦବିବାଦରେ ମାତି କର୍ରୃତ୍ଵର ସଂଘର୍ଷରେ ପଡ଼ି ସଂପ୍ରଦାୟ 
ଭାଗ ଭାଗ ହୋଇଯାଏ। ମହିମାସଂପ୍ରଦାୟ ଭାଗଭାଗ ହେବା କଥା କିଏ ନ ଜାଣେ ? 

୨୪୬ ଜ୍ଞ ପ୍ରସଙ୍ଗ ପୁରୁଣା ଭାବନା ନୁଆ 


ସଂପ୍ରଦାୟଗୁଡ଼ିକ ପ୍ରଥାବିରୋଧରେ ଯାଇ ଶେଷକୁ ପ୍ରଥାବଦ୍ଧତା ପଲ୍ବଳରେ ପଡ଼ିଯାନ୍ତି - 
ତେଣୁ ଧର୍ମୀୟ ସୀମାବଦ୍ଧତା ଭୋଗିବାକୁ ପଡ଼େ ପ୍ରତ୍ୟେକଙ୍କୁ । ସମାଜର ପୁନର୍ଗଠନ 
ପାଇଁ ସଂପ୍ରଦାୟ ଗୁଡ଼ିକର ନ୍ୟୁନତମ କୌଣସି ବିକଳ୍ପ ଆର୍ଥସାମାଜିକ ଯୋଜନା ମଧ୍ଯ 
କାହିଁ ନଥାଏ । ଏଥ୍‌ରୁ ଅବଶ୍ଯ ବେଳେ ବେଳେ ଉନ୍ମଳ ବ୍ୟକ୍ତିତ୍ଵ ଜନ୍ମନ୍ତିୟ ଯେମିତି 
ମହିମାଧର୍ମରୁ ଜନ୍ମିଛନ୍ତି ଭୀମଭୋଇ କି ବିଶ୍ଵନାଥବାବା; କିନ୍ତୁ ସ୍ଥିତାବସ୍ଥା ବିରୋଧରେ 
ସଂଗ୍ରାମ କରିବାକୁ କେଉଁଠି ସମଷ୍ଚିଗତ ପ୍ରଚେଷ୍ଟା କେବେ ସଂଗଠିତ ହୋଇ ପାରେ 
ନାହିଁ। ଭାଙ୍ଗି ପଡ଼ିବାକୁ ଆରମ୍ଭ କରନ୍ତି ସଂପ୍ରଦାୟ ଗୁଡ଼ିକ ଠିକ୍‌ ଗଢ଼ାଯିବାର ଅନ୍ପ 
କେତେ ଦିନ ପରେ। ସବୁ ସଂପ୍ରଦାୟର ନିୟତି ସମାନ। ମହି ମାଧର୍ମର ଅବସ୍ଥା 
ଅପେକ୍ଷାକୃତ ଭଲ। ତାହାକୁ ଗୋଟିଏ ଧର୍ମାଚରଣକାରୀ କବି ମିଳିଯାଇଥଲଲା, ଯାହାକୁ 
କହନ୍ତି ୮ରାପୁାଠଧ ଥା 1 ବାହ୍ଧଧର୍ମକୁ ମିଳି ନ ଥୁଲା। ଦୁର୍ଭାଗ୍ୟବଶତଃ । ତେବେ 
ବ୍ରାହ୍ମଧର୍ମ କବି ପାଇ ନଥୁଲା ନୁହେଁ, ପାଇଥଲା। ସେ କବି କିନ୍ତ ଏତେ ମହାନ୍‌ ଯେ, 
ପ୍ରାତିଷ୍ଠାନିକ ଶିକ୍ଷାଦୀକ୍ଷୀ ଭଳି ଛୋଟ ଛୋଟ କଥା ଘେନି ତାଙ୍କର କୌଣସି ଉତ୍ସାହ 
ନଥୂଲା। ସେ ଥଲେ ବିଶ୍ଵକବି ରବୀନ୍ଦ୍ର ନାଥ। ବ୍ରାହ୍ମଧର୍ମ ତାଙ୍କଠାରୁ କାବ୍ୟିକ ଉତ୍ସାହ 
ପାଇନାହିଁ ବିଶେଷ। କାବ୍ୟିକ ଉତ୍ସାହ କିନ୍ତୁ ମହିମାଧର୍ମକୁ ମିଳିଛି ପ୍ରଚୁର। ମହିମାଧର୍ମର 
କବି ଭୀମଭୋଇ କେବଳ ଭଲ କବି ନୁହନ୍ତି ସେ ମଧ୍ଯ ପ୍ରାତିଷ୍ଠାନିକ ଶିକ୍ଷାଦୀକ୍ଷା ଘେନି- 
ସମୁତ୍ସାହୀ ପ୍ରବଳ। ବଡ଼ ଗାଦିମନସ୍କ ଓ ଶିଷ୍ୟପ୍ରଶିଷ୍ୟ ସଂଗ୍ରହସମର୍ଥ! ତେଣୁ ବ୍ରାହ୍ମଧର୍ମ 
ଅପେକ୍ଷା ମହିମାଧର୍ମର ସ୍ଥିତି ଭଲ। ବେଶ୍‌ ସୁସ୍ଥ ଓ ବ୍ୟବସ୍ଥିତ। ପଶ୍ଚିମ ଓଡ଼ିଶାରେ ଏହାକୁ 
କବି ଭୀମଭୋଇ ଅନେକ ଦିନ ପର୍ଯ୍ୟନ୍ତ ସମ୍ଭାଳିଥୂଲେ ପ୍ରାଣବନ୍ତ ଭାବରେ । ତେବେ ଧର୍ମ 
ନାମରେ ସଂପ୍ରଦାୟ ଯେ ଦଳବାନ୍ଧି ମଣିଷ ସହିତ ମଣିଷର ଭେଦ ବିରୋଧକୁ ସ୍ଥାୟୀ 
କରିଦିଏ ଏହା ମିଥ୍ୟା ନୁହେଁ। ସବୁ ସଂପ୍ରଦାୟର ଚରିତ୍ର ତେଣୁ ସମାନ । ଅଧ୍ଵକନ୍ତୁ ଅଛି 
ପୁଣି ଶିଷ୍ୟକଂଦଳ ଓ ଭେଦବିରୋଧ ସ୍ଥାୟିତ୍ସସଂପାଦନ ତଥା ଗାଦି ଓ ଆଧ୍ପତ୍ୟର 
ପ୍ରଲୋଭନ ଉପଲକ୍ଷେ ଅନ୍ତହୀନ ଲଢ଼ାଲଢ଼ି। ଧର୍ମ ପଛେ, ସଙ୍ଗଠନ ଓ ପ୍ରଭୁତ୍ନ ଆଗେ | 


ତେର 


ମହିମାଧର୍ମ ଓଡ଼ିଶାର ବ୍ରାହ୍ମ ଧର୍ମ । ଉଭୟେ ସତ୍ଯଧର୍ମ। ଏଠି କରଁ।ଭଜା 
ସଂପ୍ରଦାୟକୁ ମନେ ପକାଇଲେ ଅବାନ୍ତର ହେବ ନାହିଁ। ଅଷ୍ଟାଦଶ ଶତାଦ୍ଦୀରେ ଏହି 
ସଂପ୍ରଦାୟକର ଅଭ୍ୟୁଦୟ ଘଟେ ପ୍ରବର୍ଭକ ଆଉଲଚାଂଦ ( ପ୍ରକୃତ ନାମ ପୂର୍ଣ୍ଣଚନ୍ଦ୍ର ! 
ତାଙ୍କ ସହିତ ମହିମାସ୍ବାମୀଙ୍କର ସାମ୍ୟ ଅନେକ। ଦୁହେଁ ଗ୍ରାମେ ଗ୍ରାମେ ଘୂରିବୁଲୁଥୁଲେ, 
ଦୁହେ ଶିକ୍ଷାଗୁରୁ ଭାବରେ ପ୍ରକଟିତ ହୋଇଥୁଲେ ଅଛଳ୍ପ ଦିନେ। ଦୁହିଁଙ୍କ ସଂପ୍ରଦାୟର 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୪୭ 


ଲୋକ ଥୁଲେ ବ୍ରାତ୍ୟ, ମନ୍ତ୍ରହୀନ ଅନ୍ତ୍ଯଜବର୍ଗ; ଅର୍ଥନୀତି ଦୃଷ୍ଟିରୁ ନିସ୍ଵ ନିସମ୍ବଳ। 
ସାମନ୍ତତାନ୍ତିକ ସମାଜରେ ଯାହାର କେହି ସହାୟ ନ ଥଲେ, ସେହିମାନେ ଏହି ଧର୍ମରେ 
ଆଶ୍ରୟ ନେଉଥୁଲେ। କୁହାଯାଏ “ଯାହାର କେହି ନାହିଁ ତାହାର ସତୀମା ଅଛି' (ସତୀମା 
ଦ୍ଵିତୀୟ ପିଢ଼ିର ଶିକ୍ଷାଗୁରୁ ରାମଶରଣ ପାଲଙ୍କ ୧ମା ସ୍ତ, ସେ କର୍ାଭଜା ଗାଦି 
ଅଧ୍କାରୀ ଥଲେ ଏକଦା!) ଏଇଠି ମହିମାଧର୍ମର ପାର୍ଥକ୍ୟ ଅଛି। ତେବେ କଥା ପ୍ରାୟ 
ସମାନ। ଯାହାର କେହି ନାହିଁ, ତାହାର ବହ୍ମ ଅଛନ୍ତି । ଗାଦିଅଧକାରୀ ନୁହନ୍ତି, ପରମବ୍ରହ୍ମ 
ପରମ ଆଶ୍ରୟ। ମଜାର କଥା ଯେ, ଏହି କର୍ଭାଭଜା ଧର୍ମଟିର ନାମ ଥୁଲା ସତ୍ୟଧର୍ମ 
ସେହି ଧର୍ମଟିର ଆଦର୍ଶରେ ମହିମାଧର୍ମର ନାମ ସତ୍ୟମହିମାଧର୍ମ ହୋଇଥବା ଅସମ୍ଭବ 
କଥା ନୁହେଁ। ସତ୍ୟ ବ୍ରହ୍ମ ବ୍ରହ୍ମଙ୍କର ଗୋଟିଏ ନାମ ସତ୍ୟ। ଭୀମ ଆଦିଅନ୍ତ ଗୀତାରେ 
କହନ୍ତି, ମହିମାଧର୍ମ ସତ୍ୟବ୍ରତ ମୁଳ୍ତି ଧର୍ମଃ ଭଜନରେ କହନ୍ତି ସତ୍ୟଧର୍ମସାର। 
ସ୍ତୁତିଚିନ୍ତାମଣିରେ ଲେଖୁଛନ୍ତି, ସତ୍ୟଧର୍ମ ପଦ ନ ରୁଚେ କାହାକୁ ମୂର୍ଖବାଲ ନିଶାଚର 
( ୧ ୧/୧୨) ଏହି କର୍ରାଭଜା ସତ୍ୟଧର୍ମ ଖ୍ରୀଷ୍ଟଧର୍ମର ମୁକାବିଲା କରିବାକୁ ଯାଇ ଦଶ 
ଆଦେଶ ବଦଳରେ ଦଶନିଷେଧ ପ୍ରବର୍ଭନ କରିଥଲା - ପରସ୍ତ୍ରୀ ହରଣଇଛଚ୍ଛା, ପରଦ୍ରବ୍ୟ 
ହରଣଇଚ୍ଛା ଓ ପରହତ୍ୟା କରଣେଚ୍ଛା ହେଉଛି ନିଷିଦ୍ଧ ମନଃକର୍ମ। ପରସ୍ତ୍ୀହରଣ, 
ପରଦ୍ରବ୍ୟହରଣ, ପରହତ୍ୟା ହେଉଛି କାୟ କର୍ମ। ବାକ୍ଯ କର୍ମ ହେଉଛି ମିଥ୍ୟାବଚନ, 
କଟୁବଚନ, ଅନର୍ଥବଚନ ଓ ପ୍ରଳାପରଚନ। ମହିମାଧର୍ମରେ କାୟବାକ୍ୟମନର ପବିତ୍ରତା 
ବି ଧ୍ଧେୟ ସର୍ବତ୍ର । ସତ୍ଯଧର୍ମ ଯେତେଦୂର ସମ୍ଭବ ମନେହୁଏ ସର୍ବାତ୍ମାବାଦର ପ୍ରବକ୍ତା । 
ଅନେକ ସମ୍ଭାନ୍ତ ବ୍ୟକ୍ତି ଏହି ଧର୍ମପ୍ରତି ଆକୃଷ୍ଠ ହୋଇଛନ୍ତି ଦିନେ। କେହି କେହି ବି 
କର୍ାଭଜାବଲମ୍ବୀ ଥଲେ। ରାଜା ରାମମୋହନ ବ୍ରାହ୍ମଧର୍ମ କହିଲେ ବୁଝୁଥ୍‌ଲେ ବେଦାନ୍ତ 
ପ୍ରତିପାଦ୍ୟ ସତ୍ୟଧର୍ମକୁ। ତେବେ ବ୍ରାହ୍ମଧର୍ମ ଏ ଧର୍ମଟିର ଲୋକପ୍ରିୟତା ଦେଖ୍‌ ବିଚଳିତ 
ହୋଇ ପଡ଼ିଚି, ଯବନ ଓ ନିମ୍ନବର୍ଗଙ୍କୁ ଏତେ ଉତ୍ସାହ ଦେବା କଥାଟାକୁ ଭଲ ପାଇ 
ପାରିନାହିଁ। ଆମର ଏଠି ଏତିକି ପ୍ରତିପାଦ୍ୟ ଯେ, ମହିମାଧର୍ମ ବି ବ୍ରାହ୍ମଧର୍ମ ପରି 
ବେଦାନ୍ତ ପ୍ରତିପାଦ୍ୟ ସତ୍ୟଧର୍ମ। ପାର୍ଥକ୍ୟ ଅଛି ସଂପ୍ରଦାୟର ସଦସ୍ୟଙ୍କ ଜାତିବର୍ଣ୍ଣ ଘେନି। 
ବ୍ରାହ୍ମଧର୍ମ ମୁଖ୍ୟତଃ ଅଭିଜାତ ସାମନ୍ତବାଦୀଙ୍କ ଧର୍ମ । ମହିମାଧର୍ମ ନିମ୍ନବର୍ଗଙ୍କ ଧର୍ମ । ଏହା 
କର୍ାଭଜା-ସତ୍ୟଧର୍ମର ନିକଟବର୍ଭୀ ଏହି ଦୃଷ୍ଟିରୁ। ମହିମାସ୍ଵାମୀ ଉଭୟ କର୍ଭାଭଜା ଓ 
ବ୍ରାହ୍ମଧର୍ମ ସମ୍ବନ୍ଧରେ ସଚେତନ ହୋଇ ପାରିଥାନ୍ତି, ଯୋଡ଼ି ଦେଇ ପାରିଥାନ୍ତି ବେଦାନ୍ତ 
ସହିତ ନିମ୍ନବର୍ଗଙ୍କୁ ନୂଆ ଏକ ସ୍ଵର୍ଣ୍ଣ ସେତୁ ସ୍ଥାପି! ବିଚାର ବ୍ରାହ୍ମଧର୍ମ ଅନୁରୂପ ନିଶ୍ଚୟ 

୨୪୮ ଞ ପ୍ରସଙ୍ଗ ପୁରୁଣା ଭାବନା ନୂଆ 


ଆଉ ସଦସ୍ଯସଂଗ୍ରହ କର୍ଭାଭଜା ସତ୍ୟଧର୍ମର ପଦାଙ୍କାନୁସାରୀ। ସେଥୁପାଇଁ ଅଭିଜାତ 
ଶିକ୍ଷିତ ସଂପ୍ରଦାୟ ଏହି ଧର୍ମପ୍ରତି ଉନ୍ନାସିକ ମନୋଭାବ ପୋଷିବା ସ୍ଵାଭାବିକ । 


ଚଉଦ 


ମହିମାଧର୍ମର ତତ୍ତ୍ଵ ଓ ଦର୍ଶନ ଯଥାସମ୍ଭବ ବେଦାନ୍ତ ପ୍ରତି ପାଦ୍ୟ। ଓଡ଼ିଆ 
ଭାଷାରେ ବେଦାନ୍ତ ଚର୍ଚ୍ଚାର ଏତିହ୍ୟ ଅଛି। ଷୋଡ଼ଶ ଶତାବ୍ଦୀରେ କବି ଜଗନ୍ନୀଥ 
ଭାଗବତ ଅନୁବାଦ କରନ୍ତି । ଭାଗବତ ଅନ୍ୟତମ ପ୍ରସ୍ଥାନ ବ୍ରହ୍ମସୂତ୍ରର ଭାଷ୍ୟ ସେହିସୃତ୍ରେ 
ଓଡ଼ିଆ ଭାଷାକୁ ଆସିଯାଇଛି ବେଦାନ୍ତ ଚିନ୍ତାଃ ବଳରାମ ବି ଅନୁବାଦ କରନ୍ତି ସ୍ମତି 
ପ୍ରସ୍ଥାନ ଭଗବତ୍‌ ଗୀତାକୁ । ସେଇଥ୍‌ ପାଇଁ ଓଡ଼ିଶାର ସାମାଜିକ ଓ ଧାର୍ମିକ 
ଜୀବନଯାତ୍ରାରେ ନୈତିକ ମୂଲ୍ୟବୋଧର ଆଦର୍ଶ ରଚନାରେ ବେଦାନ୍ତ ଚିନ୍ତାର ଗଭୀର 
ପ୍ରଭାବ ଉପସ୍ଥିତ। ଓଡ଼ିଆ କାବ୍ୟର ନାୟକ ବେଦାନ୍ତବିତ୍ବ ନ ହେଲେ ତାର ଭାବମୃଭି 
ଉନ୍ମନଳ କି ସଂପନ୍ନ ହୁଏ ନାହିଁ। କବି ଉପେନ୍ଦ୍ରଙ୍କ କୋଟିବ୍ରହ୍ମାଣ୍ଡ ସୁନ୍ଦରୀର ନୀୟକ 
ମୀମାଂସା ବେଦବେଦାନ୍ତର ମୂର୍ଭ ଟୀକାଟିଏ। ଅରକ୍ଷିତ ଦାସଙ୍କ ମହୀମଣ୍ଡଳ ଗୀତା ବି 
ବେଦାନ୍ତଚିନ୍ତାର ଆକର। ମହିମାସ୍ବାମୀ ବେଦାନ୍ତଚିନ୍ତାର ଏତିହ୍ଯ ନିର୍ବାହ କରିଛନ୍ତି। 
ବଙ୍ଗଳା ଭାଷାରେ ବେଦାନ୍ତ ଚର୍ଚାର ଅସ୍ତିତ୍ଵ ନ ଥଲା। ରାମମୋହନ ପ୍ରଥମେ ବଙ୍ଗଳା 
ଭାଷାରେ ବେଦାନ୍ତ ଚର୍ଚ୍ଚାର ସୂତ୍ରପାତ କରନ୍ତି ଓ ଚର୍୍ଚଟାଟିକୁ ଏମିତି ଏକ ପ୍ରଚଣ୍ଡ ଶକ୍ତି ଓ 
ପ୍ରଖର ଗତି ଦିଅନ୍ତି ଯେ ସାରା ଉନବିଂଶ ଶତାବ୍ଦୀ ମାତିଯାଏ ବେଦାନ୍ତ ଘେନି। 
ବେଦାନ୍ତର ଅଦ୍ବୈତବାଦୀ ଚିନ୍ତା ବିପୁଳ ପ୍ରଭାବ ବିସ୍ତାର କରେ ସର୍ବତ୍ର। ଆମେ କହିଛୁ 
ମହି ମାସ୍ଵାମୀ ସେହି ଅଦ୍ଠୈତବାଦୀ ବେଦାନ୍ତଚିନ୍ତା ପରଂପରାର ଓଡ଼ିଆ ଦାୟାଦ 
ହୋଇପାରନ୍ତି। ହୋଇପାରନ୍ତି ଯୁଗବଵୋଧର ଓଡ଼ିଆ ଆଣ୍େନା। କୁହାଯାଏ ସଭ୍ୟତା ଓ 
ସଂସ୍କୃତି ସଙ୍ଗଟର ସମ୍ମୁଖୀନ ହେଲେ ପ୍ରକୃତି ଓ ଦିବ୍ଯଚେତନା ଯୁଗପତ ସ୍ଥନ୍ଦିତ 
ହୋଇଉଠନ୍ତି। ଯୁଗାବତାରଙ୍କୁ ଅପେକ୍ଷା କରିବାକୁ ପଡ଼େନାହିଁ; କେଉଁଠି ଥାନ୍ତି କେଜାଣି 
ଠିକ୍‌ ସମୟରେ ଠିକ୍‌ ସ୍ଥାନରେ ପ୍ରକଟିତ ହୋଇଯାନ୍ତି ଗୋଟିଏ ଗୋଟିଏ ରାମମୋହନ କି 
ମହିମାସ୍ଵାମୀ। କୌଣସି ସଂଘ କି ମିସନଵରୁ ଏମାନେ ବାହାରନ୍ତି ନାହିଁ କେବେ; ବାହାରନ୍ତି 
ଯେଉଁଠୁ ନାହିଁ ସେଠୁ। ମହିମାସ୍ବାମୀ ବାହାରିଛନ୍ତି କପିଳାସ ପର୍ବତରୁ। ତାଙ୍କୁ ଆମେ 
କହିପାରିବା ଓଡ଼ିଶାର ରାମମୋହନ, କହିପାରିବା ନିମ୍ନବର୍ଗଙ୍କ ବିବେକାନନ୍ଦ ଓଡ଼ିଶାରେ 
ପ୍ରୟୋଗବାଦୀ ଅଦ୍ବୈତବାଦୀ ବେଦାନ୍ତ ଚର୍ଚାର ପଥୀକୃତ। ଓଡ଼ିଆ ଭାଷାରେ ବେଦାନ୍ତ 
ଚର୍ଚା ଅବ୍ୟାହତ ରହିଛି ତାଙ୍କ ପ୍ରସାଦରୁ, ଶିଷ୍ୟ ଭୀମ ରଚନା କରିଛନ୍ତି ବ୍ରହ୍ମନନିରୂପଣ 
ଗୀତା ଓ ଅଜସ୍ର ଭଜନ । 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୪୯ 


ପନ୍ଦର 


ବେଦାନ୍ତ କହିଲେ ଏଠାରେ ଅଦ୍ବୈତ ବେଦାନ୍ତକୁ ବୁଝିବାକୁ ହୁଏ । ମହିମାସ୍ବାମୀ 
ହୁଏତ ଅଦ୍ବୈତବେଦାନ୍ତକୁ ବେଦାନ୍ତର ଚରମ ସିଦ୍ଧାନ୍ତ ବୋଲି ସ୍ଵୀକାର କରିଛନ୍ତି। 
ଲୋକଟି ନିଜର ଓ ଅନ୍ୟର ଅଧ୍ଯାମ୍ମଜୀବନଗଠନ କ୍ଷେତ୍ରରେ ଉତ୍ସାହୀ ହୋଇଥ୍‌ୁବାରୁ 
ବିବାଦ ଓ ଅନ୍ୟ ମତଖଣ୍ଡନ ଜି ସ୍ଵମତଶ୍ରେଷ୍ଠତା ସ୍ଥାପନ କ୍ଷେତ୍ରରେ ବିଶେଷ ଆଗ୍ରହ 
ପ୍ରକାଶ କରି ନଥ୍‌ବେ। ଆଉ ସେ ଯେଉଁ ସ୍ଥାନରେ ଯେଉଁ କାଳରେ ଧର୍ମ ପ୍ରଚାର 
କରିଛନ୍ତି, ସେଠାରେ ଜୀବନର ସମସ୍ୟା ଅଛି, ଅଶିକ୍ଷା ଅଜ୍ଞାନତାର ଭୟାବହ ପରିବେଶ 
ଅଛି; ଏପରିକି ଖାଦ୍ୟ, ବସ୍ତ୍ର କି ବାସଗୃହ ଆଦି ପ୍ରାଥମିକ ପ୍ରୟୋଜନ ଗୁଡ଼ିକର ଅସ୍ତିତ୍ସ 
ପର୍ଯ୍ୟନ୍ତ ନାହିଁ କହିଲେ ଚଳେ। ଏଠି ପାଣ୍ଡିତ୍ୟ ସତ୍ଯନିରୂପଣରେ ସହାୟତା କଲେ କି 
ଜୀବନସମସ୍ୟାସମୂହର ସମାଧାନ କଲେ ଯଥେଷ୍ଟ। ମହିମାସ୍ବାମୀ ବଡ଼ ସାବଧାନରେ 
ଆମ୍ଲବୁଦ୍ଧିରେ ଅଦ୍ବୈତ ସିଦ୍ଧାନ୍ତଟିକୁ ଲୋକରେ ପ୍ରଚାର କରିଥ୍‌ବେ। ବିବେକାନନ୍ଦ ଗୋଟିଏ 
ସୁନ୍ଦର ଶ୍ଲୋକ ସଂଗ୍ରହ କରିଥ୍‌ଲେ ଏକଦା, କେଉଁ ଏକ ଭକ୍ତ ମହାତ୍ମାଙ୍କ ମୁଖନିସୃତ ବାଣୀ 
- “ଦେହ ବୁଦ୍ଧ୍ୟୟାତୁ ଦାସୋଃହଂ ଜୀବବୁଦ୍ଧ୍ୟା ତ୍ଵଦଂଶକଃ | ଆତ୍ମବୁଦ୍ଧ୍ୟା ତ୍ଵମେବାହମିତି ମେ 
ନିଶ୍ଚିତା ମତିଃ।” ଦେହବୁଦ୍ଧିରେ ଦାସ, ଭାବବୁଵ୍ଧିରେ ବ୍ର୍ମଧଙ୍କ ଅଂଶ, ଆମ୍ବୁଦିରେ ତୁମେ 
ଯେ ମୁଁ ସେ। ଗୋଟିଏ ଲୋକ ଏକାଧାରରେ ଦ୍ବୈତବାଦୀ, ବିଶିଷ୍ଠାଦ୍ବୈତି ବାଦୀ ଓ 
ଅଦ୍ରୈତବାଦୀ ହୋଇପାରେ ଏଠି। ମହିମାସ୍ବାମୀଙ୍କର କାହା ସହିତ କୌଣସି ବିବାଦ 
ନାହିଁ, ସେ ସୋହଂଭାବଟି ଲୋକଙ୍କୁ ବୁଝାଇବାକୁ ଚାହିଁଛନ୍ତି ମାତ୍ର। ସେ ବେଦାନ୍ତର ମୂଳ 
ଗ୍ରନ୍ଛସମୂହ ପୂରା ପଢ଼ିଥ୍‌ଲେ ଜି ନାହିଁ, ମୂଳତର ବୁଝିଥ୍‌ଲେ କି ନାହିଁ, ତାହା ଜାଣିବାର 
କୌଣସି ଉପାୟ ନାହିଁ। ମହିମାଧର୍ମାବଲମ୍ବଭୀଏ ସାଧାରଣତଃ ଭାଗବତର ଏକାଦଶ 
ସ୍କନ୍ଧଟିକୁ ପଢ଼ିଥାନ୍ତି। ଏହା ତାଙ୍କର ବାଇବେଲ୍‌। ଘରେ ଘରେ ଥାଏ। ତାଙ୍କ ପାଖରେ 
ଗୀତା, ବ୍ରହ୍ମସୂତ୍ର କି ଉପନିଷଦ ଖୋଜିଲେ ନିର୍ବୋଧତା ପ୍ରତିପାଦିତ ହେବ ¬ 
ମିହମାସ୍ବାମୀ ବେଦାନ୍ତ ଭିତ୍ତିରେ ସାଧାରଣ ଲୋକଙ୍କୁ ପ୍ରବୁଦ୍ଧ କରି ଏକତାବୁଦ୍ଧି ସଂପନ୍ନ 
ଯେଉଁ ସମାଜ ଗଢ଼ିବାକୁ ଚାହିଁଛନ୍ତି ତାହାର ନୈତିକ ସମର୍ଥନ ଏକାଦଶ ସ୍କନ୍ଧରେ 
ବରଉଁମାନ ଅବଶ୍ୟ, କିନ୍ତୁ କେବଳ ଏକାଦଶ ସ୍କନ୍ଧ ପଢ଼ି ମହିମାସ୍ବାମୀ ସ୍ଵସିଦ୍ଧାନ୍ତ ଓ 
ଆଚାରଆଚରଣ ଗଢ଼ିଥିଲେ ବୋଲି ଭାବି ହୁଏନାହିଁ। ମହିମାଧର୍ମ ପାଇଁ ଭାଗବତର 
ସୀମା ଅଛି। କିନ୍ତୁ ଭାଗବତ ଧର୍ମ ଓ ମହିମାଧର୍ମର ଆଭିମୁଖ୍ୟ ସମାନ। ଉତ୍ୟେ ଅଜ୍ଞାନ 
ଲୋକଙ୍କ ପକ୍ଷରେ ଅତି ସହଜରେ ଭଗବାନଙ୍କୁ ପାଇବାର ଉପାୟ ନିଶ୍ଚୟ! ଓଡ଼ିଆ 
ଭାଗବତର ଭାଷା ମହିମାଧର୍ମର ଭାଷା, ଭୀମଭୋଇଙ୍କ କବିତାର ଭାଷା! ସାରୀ 
ଓଡ଼ିଶାର ଭାଷା ବି। ପରମବ୍ରହ୍ମ ସେଠାରେ ବାରମ୍ବାର ଶ୍ରୀକୃଷ୍ଣାଖ୍ୟ। ତେବେ ଶ୍ରୀକୃଷ୍ଣ 

୨୫୦ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଅଲେଖ କି ନିର୍ଗୁଣ ବ୍ରହ୍ମ ନୁହନ୍ତିଃ ସଗୁଣ ବ୍ରହ୍ମ ପ୍ରତ୍ୟକ୍ଷ ରସରୂପ। ଭାଗବତରେ 
ଜାତିଭେଦ ପ୍ରଥା ପ୍ରତି ଆନୁକୂଲ୍ୟ ଅଛି। ବ୍ରାହ୍ମଣଙ୍କ ହିତଚିନ୍ତା ଅଛି; ବ୍ରାହ୍ମଣ ଭଲ କରି 
ଖାଇଲେ ବିଷ୍ଣୁଙ୍କର ତୁଷ୍ଟି ଓ ପୁଷ୍ଠି ସାଧ୍ତ ହୁଏ। ଭାଗବତ ପ୍ରତିମାପୂଜାପକ୍ଷପାତୀ। 
ମାୟାବାଦର କଥା କହେ । ଭବ ସତ୍ୟ ନୁହେଁ! ସତ୍ୟ ପରମାନନ୍ଦ ହରି। ତା ଭାବେ ଭବ 
ସତ୍ୟ କରି। ମହିମାଧର୍ମ ନିର୍ଗୁଣପନ୍ଧୀ, ବ୍ରାହ୍ମଣ ପରିପନ୍ଞୀ୍‌ ତାହାପାଇଁ ବ୍ରହ୍ମ ସତ୍ଯ ଓ 
ଜଗତ ସତ୍ୟ । ମହିମାଧର୍ମର ଅଲେଖମହିମା ନାମ ଓ ଶରଣଦର୍ଶନ ପ୍ରାର୍ଥନା ପାଇଁ 
ନିର୍ଦ୍ଦେଶ ଓ ପ୍ରେରଣା ଅନ୍ୟତ୍ର ଖୋଜିବାକୁ ହେବ। ମହିମାସ୍ବାମୀଙ୍କ ଇଶ୍ଵରସଂଧାନ ଓ 
ପ୍ରାର୍ଥନା ଶରଣଦର୍ଶନର ମୂଳ ହୁଏତ ଅଛି ବେଦବେଦାନ୍ତରେ। ମହାପୁରୁଷମାନଙ୍କର 
ଭାବନା ଚିନ୍ତା ଓ ଆଚରଣ କୁଆଡ଼େ ନିଜସ୍ବ ଚିନ୍ତା ପ୍ରସୂତ ନୁହେଁ, ସେମାନେ ପୂର୍ବରୁ 
ବିଦ୍ୟମାନ ସତ୍ୟକୁ ପ୍ରତ୍ୟକ୍ଷ କରିଥାନ୍ତି। 


ଷୋହଳ 


ମଣିଷର ଲଶ୍ଵର ସଂଧାନ ତିନୋଟି ରୂପରେ ପ୍ରତିଭାତ। ପୃଥ୍ବୀରେ ଏତେ ଧର୍ମ 
ସଂପ୍ରଦାୟ ଓ ଗୋଷ୍ଠୀ ଅଛନ୍ତି ଯେ, ଭଶ୍ବରଙ୍କ ବୈଚିତ୍ର୍ୟ ଓ ସଂଖ୍ୟା କଥା ଭାବିଲେ ଯେ 
କେହି ହତ୍ଵ ବାକ ହୋଇ ପଡ଼ିବେ। ଆର୍ନୋଲଡ଼ ଟୟନବୀ ଆମକୁ ଆଶ୍ବସ୍ତ କରିଛନ୍ତି। 


କହିଛନ୍ତି, (...On consideration and analysis, this apparent variety 
resolves itself into variations on man’s worship or quest of no more 
than three objects or objectives, namely, Nature, Man himself, and 


.the Absolute Reality (An Historian’s Approach To Religion) 
ତିନିପ୍ରକାର ଭଶ୍ଵର। ପ୍ରକୃତି, ମଣିଷ ଓ ପରମସତ୍ୟ। ତନ୍ମଧ୍ୟରୁ କିଏ ପ୍ରକୃତିକୁ ପୂଜେ ତ 
କିଏ ମଣିଷବିଶେଷକୁ ଦେବତ୍ଧ ଅର୍ପି ପୂଜେ, ଆଉ କିଏ ବା ପରମସତ୍ଯକୁ ଧ୍ୟାନ 
କରିଥାଏ। ମହିମାସ୍ଵାମୀ ବ୍ରହ୍ମଧ୍ାନୀ। ପରମସତ୍ୟ ସଂଧାନୀ। ପରମସତ୍ୟ ସବୁଠି ସମାନ 
“That is not either Nature or Man but is in them and at the same 
time beyond them.” (Toyonbee ) ଯଦି କହିବା ପରମସତ୍ୟ ବ୍ରହ୍ମଙ୍କର ରୂପ ଓ 
ଗୁଣ ଅଛି, ତେବେ ପ୍ରକୃତି କି ମଣିଷ ଜଗତର ଯେକୌଣସି ବସ୍ତୁ କି ବ୍ୟକ୍ତି ସମାନ ସେ 
ଏକାକାର ହୋଇଯିବେ। ସେ ତ ସବୁ କିଛିର ଉର୍ଦ୍ଧରେ। ପୂର୍ବରୁ କେନୋପନିଷଦର 
ମହାବାକ୍ୟ ଉଦ୍ଧାର କରିଛୁ, ଯାହା ବିଦିତ ତାହାଠାରୁ ସେ ସଂପୂର୍ଣ୍ଣ ପୃଥକ। ଯାହା 
ଅବଦିତ ? ତାହା ବି ସେ ନୁହନ୍ତି । ସେ ତାହାଠାରୁ ପୃଥକ୍ଵ ¬ ସିଏ ସର୍ବଭୂତରେ ଅବସ୍ଥିତ 
ଅଥଚ ସର୍ବଭୂତରୁ ବି ଭିନ୍ନ। ସେ ସବୁ କିଛିର ଉର୍ଦ୍ଧରେ ଗୁଣାତୀତ ଓ ରୂପାତୀତ । ତେବେ 
କିପରି ବୁଝି ହେବ ପରମ ସତ୍ୟକୁ ? ଗୋଟିଏ ନୂଆବାଟ ଉଦ୍ଘାଟିତ ହୋଇଛି 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ୍ଞ ୨୫୧ 


ନାସଦୀୟ ସୃକ୍ତରେ। ଅନ୍ୟତମ ବାଟ ଏ। ସମସ୍ତଙ୍କଠାରୁ ବ୍ରହ୍ମ ଅଲଗା ବୋଲି ବାଟଟି 
ହେଉଛି ନେତିର। ନେତି ମାନେ “ନା, ଏହା ତତ (ବ୍ରହ୍ଧ ନୁହେଁ” ବୋଲି ବୁଝିବା। 
ସେଥୁପାଇଁ ଭାଗବତରେ କୁହାଯାଇଛି, “ନେତି ନେତି ତାତତଵ ତ୍ୟାଜନ୍‌”' | ଏହା ନୁହେଁ” 
“ଏହା ନୁହେଁ” ଭାବି ପରମାତ୍ମାଙ୍କ ଅନୁସଂଧାନ କରିବା ସମୀଚୀନ। ଆରମ୍ଭ କରିଛନ୍ତି 
ଆମର ରଖଷି ପ୍ରଥମରୁ “ ନାସଦାସୀନ୍ନୋସଦାସୀଉଦାନୀମ୍‌;”” ସେତେବେଳେ ସତ ନ 
ଥଲା କି ଅସତ୍ଵ ନ ଥୁଲା। ଏହି ବିଷୟରେ ଗୋଟିଏ ସୁନ୍ଦର ପ୍ରବନ୍ଧ ଲେଖୁଛନ୍ତି 
କ୍ଷିତିମୋହନ ସେନ। ନାମ: ଭାରତୀୟ ମଧ୍ଯଯୁଗେ ଶୂନ୍ଯବାଦ : ଇହାର ଅର୍ଥ ଓ କ୍ରମ 
ବିକାଶେର ଧାରା।” ସେହି ପ୍ରବନ୍ଧ ଅନୁସରଣରେ ଆମେ ଅଗ୍ରସର ହୋଇପାରିବା । ବ୍ରହ୍ମ 
ଅନୁପସ୍ଥିତ। ଅନୁପସ୍ଥିତିର ବର୍ଣ୍ଣନା ଉପଲକ୍ଷେ ଉପନିଷଦରେ ଆରମ୍ଭ ହୋଇଯାଇଚି ନୂଆ 
ନୂଆ ନଞ୍ଜ୍‌ ବହୁବ୍ରିହୀ ଶବ୍ଦଗଠନ - ଯଥା - ଅବାହ୍ୟ, ଅଭୟ, ଅମୃତ, ଅସ୍ତେହ, 
ଅଚ୍ଛାୟ, ଅସଙ୍ଗ, ଅପ୍ରମେୟ ଓ ଅକାୟ। ପରମସତ୍ୟ ଅକାୟ। କାରଣ ସେ ସର୍ବବ୍ୟାପୀ। 
ଏହିସୂତ୍ରରେ ଏହି ନୂଆ ବାଟରେ ନେତି ପ୍ରକ୍ରିୟାରେ ଯେଉଁସବୁ ଶବ୍ଦ ଗଢ଼ାଯାଇଛି 
ତାହାର ଏକ ତାଲିକା ପ୍ରସ୍ତୁତ କରିଛନ୍ତି ସେନ ମହୋଦୟ; ତନ୍ମଧ୍ୟରୁ ଅବର୍ଣ୍ଣ ଆଦ୍ୟ ଶବ୍ଦ 
ଦେଖନ୍ତୁ। ଅଗ୍ରାହ୍ୟ, ଅବର୍ଣ୍ ଅଚକ୍ଷୁଶ୍ରୋତ୍ର ଅବ୍ୟୟ, ଅମୂଳ, ଅସ୍ତୁଳ, ଅନଣ୍ଡ, ଅହ୍ରସ୍ବ, 
ଅମାତ୍ର, ଅଗନ୍ଧ ଅବାକ୍ଟ, ଅପ୍ରାଣ, ଅମନ, ଅଶହ୍ଦ, ଅସ୍ତର୍ଶ ଅରୂପ, ଅନାଦି, ଅନନ୍ତ, 
ଅପାଣିପାଦ, ଅଚକ୍ଷୁଷ୍ଟ ଅମର, ଅମୁଖ ଇତ୍ୟାଦି ଇତ୍ୟାଦି। ତାଙ୍କ ପାଖରେ ଚକ୍ଷୁ, ବାକର 
ଓ ମନ କିଛି ଉପନୀତ ହୋଇ ପାରେ ନାହିଁ, ଜ୍ଞାତଅଜ୍ଞାତ ସର୍ବବିଧ ବସ୍ତୁର ଉର୍୍ଧରେ ଥାନ୍ତି 
ସେ । ମଧ୍ଯଯୁଗୀୟ ସାହିତ୍ଯରେ ଅଲଖ ଓ ଅଲକ୍ଷ୍ଯ ଶବ୍ଦ ଅପ୍ରତ୍ୟକ୍ଷ ଇନ୍ଦ୍ରିୟାତୀତ ବ୍ରହ୍ମଙ୍କୁ 
ବୁଝାଇବାକୁ ବ୍ୟବହୃତ। ‘ଅଲଖ ନିରଂଜନ!” ଶବ୍ଦବଂଧ ପ୍ରସିଦ୍ଧ । ମହିମାସ୍ବାମୀ ଏହି 
ନେତିର ବାଟଟି ଉପନିଷଦରୁ ପାଇଛନ୍ତି। ପଦକ୍ଷେପର ଭଙ୍ଗାଟି ତାଙ୍କର ନିଜସ୍ବ 
ବୋଧହୁଏ। ବହୁଙ୍କ ନାମ ରଖୁଛନ୍ତି ଅଲେଖ। ଲେଖା ଯେଉଁଠି ପହଞ୍ଚ୍‌ ପାରିବ ନାହିଁ 
କେବେ! “ ଚାରିଯୁଗେ କବି ଲେଖ୍‌ ନ ପାରିଲେ ଅଲେଖ ବୋଲି ମଣିଲେ।”” ବ୍ରହ୍ମ 
ରୂପରେଖହୀନ, ଅବର୍ଣ୍ଣନୀୟ, ଆକାରହୀନ। ରଙ୍ଗ, ରେଖା ଓ ଶବ୍ଦ ସେଠାରେ 
ପହଞ୍ଚପାରନ୍ତି ନାହିଁ। ଅକାୟ, ଅବର୍ଣ୍ଣ ଅରୂପ ଓ ଅବାକ୍‌ ଶବ୍ଦ ଗ୍ରହଣ ନ କରି 
ମହିମାସ୍ବାମୀ ଅଲକ୍ଷ କି ଅଲଖ ଶବ୍ଦାନୁକରଣରେ ଲୋକେ ବୁଝିବା ଭଳି ଅଲେଖ 
ଶବ୍ଦଟିକୁ ଗଢ଼ିଛନ୍ତି । ଏଣିକି କବି ଭୀମଙ୍କୁ ସମ୍ଭାଳେ କିଏ ? ଗଢ଼ିପାରିବେ ନୂଆ ନୂଆ ଶହ 
ନିର୍ଭୟରେ। ଅ” ଅପେକ୍ଷା ଅଣ! ତାଙ୍କର ବେଶି ପ୍ରିୟ। ଅକଳ୍ପଣା, ଅରୂପ, ଅମନ ଓ 
ଅପାଣିପାଦ ଇତ୍ୟାଦି ସାଙ୍ଗକୁ ଅଛି ତାଙ୍କର ଅଣଶବଦ, ଅଣନିରୁପଣ, ଅଣପାଣି, 
ଅଣଆକାର, ଅଣଅକ୍ଷର, ଅଣରୂପ, ଅଣଲେଖ। ତାଙ୍କ ଅଣରୂପଙ୍କର ସବୁ ଅଣଂ 

୨୫୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଉପସୃଷ୍ଟଃ ଯେମିତି ମନ୍ଦିର ଅଣମନ୍ଦିର। ଛାତ ଅଣଛାତ, କବାଟ ଅଣକବାଟ, ଦୈର୍ଘ୍ୟପ୍ରସ୍ଥ 
ଅଣଦୀର୍ଘ ଅଣପ୍ରସ୍ଥ ଇତ୍ୟାଦି । 

ମହିମାଧର୍ମର ବ୍ରହ୍ମ ଅଲେଖ ମାତ୍ର ନୁହେଁ, ସେ ବି ଶୂନ୍ୟ। ଶୂନ୍ୟବ୍ରହ୍ମ। 
ଶୃନ୍ଯସ୍ଵରୂପ ଶୂନ୍ୟରେ ଚାଲନ୍ତି, ଶୂନ୍ଯୟମନ୍ଦିରରେ ବିହାର କରନ୍ତି। ଶୂନ୍ୟ ଉପନିଷଦୀୟ 
ବ୍ରହ୍ମନିରୂପଣ କଥା ନୁହେଁ ଅବଶ୍ଯ; ତେବେ ଏହା ସେହି “ନେତି” ପ୍ରକ୍ରିୟାର କ୍ରମ 
ପରିଣାମ ମାତ୍ର। “ନେତି” କ୍ରମେ ହୋଇଛି ଶୂନ୍ଯ, ନିରଂଜନ ଓ ନିର୍ବାଣ। ବୌଦ୍ଧଙ୍କର 
ନିର୍ବାଣରେ ସର୍ବଶାନ୍ତି। କେମିତି “ନେତି” ନିର୍ବାଣରେ ରୂପାନ୍ତରିତ ହୋଇଛି ତାହା କହିବା 
କଷ୍ଟ। ତେବେ ଜ୍ଞାନୀପୁରୁଷ ନାଗାର୍ଜୁନ ଶୂନ୍ୟତତ୍ତଟିକୁ ପ୍ରତିଷ୍ଠିତ କରିଛନ୍ତି ବୋଲି ସମସ୍ତେ 
କହନ୍ତି। ଶୂନ୍ୟର ସଂଜ୍ଞା ବେଶ୍‌ ମଜାର କଥା। ଶୂନ୍ୟମାନେ କିଛି ନାହିଁ ଅର୍ଥରେ କି ତୁଚ୍ଛା” 
ଅର୍ଥରେ ବ୍ଯବହୃତ ନୁହେଁ । କିଛି ନାହିଁର ଅର୍ଥ ତୃଚ୍ଛା। ଯଦି ସବୁ ଶୂନ୍ଯ ଓ 
ଉଦୟଅସ୍ତହୀନ, ତେବେ କାହାର ବିନାଶ ଘଟେ, କାହାର ବା ଉତ୍ପତ୍ତିନିରୋଧ ଘଟେ; 
ନିର୍ବାଣ ବା ଲାଭ କରେ କିଏ ? ଶୂନ୍ଯ ସଂଜ୍ଞାଟି ତେଣୁ ଏପରି ଚତୁରତାର ସହିତ 
ନିରୂପଣ କରାଯାଇଛି ଯେ, ଯେ ଯାହା ମତାନୁକୂଳ ଅର୍ଥ କରିବାର ଅଖଣ୍ଡ ସ୍ଵାଧୀନତା 
ପାଇଯିବେ। ଶୂନ୍ଯ ଅଭାବାମତ୍ମକ ଜିନିଷ ନୁହେଁ, ଭାବାମ୍ମକ ଜିନିଷ ନୁହେଁ, ଭାବ ଓ 
ଅଭାବର ଉଭୟାମତ୍ମକ ନୁହେଁ, ଆହୁରି ମଧ୍ଯ ତାହା ଭାବ ଓ ଅଭାବର ମଖଝିମଖଝିକା ଜିନିଷ 
ମଧ୍ଯ ନୁହେଁ। ତେବେ କ'ଣ ? ଅନିର୍ବଚନୀୟ। ଅବାକ୍‌ । ଅଲେଖ । ଏତେ ମନୋରଞ୍ଜକି 
ଶବ୍ଦଟିକୁ କିଏ ଛାଡ଼େ ? ଶୂନ୍ଯବାଦ ସର୍ବତ୍ର ପ୍ରବେଶାଧ୍ଵକାର ପାଇଛି, ବେଦାନ୍ତରେ ବି 
ପ୍ରବେଶିଛି। ମହିମାସ୍ବାମୀଙ୍କ ପାଇଁ ଶୂନ୍ୟ ନଥୂବା ବସ୍ତୁ କି ତୁଚ୍ଛବସ୍ତୁ ନୁହନ୍ତି। ଶୂନ୍ଯ ବ୍ରହ୍ମ 
ପୂର୍ଣ୍ଣବ୍ରହ୍ମ ତାଙ୍କ ଶୂନ୍ୟରେ ପୂର୍ଣ୍ଣତା ଭରପୂର। ଶିଷ୍ୟ ଭୀମ ଏଣିକି ଶୂନ୍ୟଙ୍କୁ ଘେନି ମାତି 
ଉଠିବା ବିଚିତ୍ର ନୁହେ, ଭୀମଙ୍କ ଶୂନ୍ୟର ପ୍ରକାର ଭେଦ ଅଛି; ବିଭିନ୍ନ ଶୂନ୍ୟରେ ଅଛନ୍ତି 
ତାଙ୍କର ବିଭିନ୍ନ ବ୍ରହ୍ମ । ଶୂନ୍ଯ ତିନିପ୍ରକାର: ଠୁଳ ଶୂନ୍ୟ, ନିତ୍ୟଶୂନ୍ୟ ଓ ଅନାମଭୁବନ 
ଅଲେଖଦ୍ୁବନ। ଠୁଳଶୂନ୍ୟରେ ରହନ୍ତି ନିରାକାର, ନିତ୍ୟଶୂନ୍ୟରେ ମହିମାଗୋସାଇଁ ଓ 
ଅମନ ଭୁବନରେ ଅଲେଖ! ( ବୃହୁନିରୂପଣ ଗୀତା, ତ୍ରୟୋଦଶ ଅଧ୍ୟାୟ) ଏଣିକି ଯେବେ 
ବ୍ରଦ୍ମଙ୍କର ପ୍ରକାର ଭେଦ ନିର୍ଣ୍ଣୟ କରାଯାଏ ତେବେ ଆଶ୍ଚର୍ଯ୍ୟ ହେବାର କିଛି ଅଛି ନାହିଁ! 
ଭୀମଙ୍କର ବ୍ରହ୍ମଭେଦ ଅଛି। ସବୁଠୁ ମହତ୍ତମ ବ୍ରହ୍ମ ବ୍ରହ୍ମସାର। ଏସବୁ ତତ୍ତ୍ବ ସେ 
ମହିମାସ୍ବାମୀଙ୍କଠାରୁ ଶିଷ୍ଯସୂତ୍ରେ ପାଇଥ୍‌ଲେ କି ମନଇଚ୍ଛା ଏଣେ ତେଣେ ପଳାଇଛନ୍ତି 
ତାହା କହିହେବ ନାହିଁ। ମହିମାସ୍ବାମୀଙ୍କ ପାଇଁ ଶୂନ୍ୟ ଓ ବହ୍ମସମାନ। ଶୃନ୍ୟଙ୍କୁ ଭଜିହୁଏ, 
ଶୂନ୍ଯଙ୍କୁ ଦର୍ଶନ କରିହୁଏ, ଶୁଣିହୁଏ | ଶୂନ୍ୟକାୟ ଦେବ ସର୍ବକାମପ୍ରଦ। 


Source: Author, Digitized by PPRACHIN, SOA 

ବ୍ରହ୍ମଙ୍କର ଆଉ ଗୋଟିଏ ନାମ ଅଛି। ବ୍ରହ୍ମ ମହିମା। ଆଗରୁ କହିଛୁ ମହିମା 
ଶବ୍ଦଟି ଉପନିଷଦୀୟ ସ୍ମ ତିସ୍କାତ ଶବ୍ଦା। ସିଧା ବେଦାନ୍ତରୁ ଆସିଛି। ଛାନ୍ଦୋଗ୍ୟୋକ୍ତି ମନେ 
ପକାନ୍ତୁ। “ସେ ଭଗବଃ କସ୍ମିନ୍‌ ପ୍ରତିଷ୍ପିତଃ ଇତି। ସ୍ବେ ମହିମ୍ପୀତି (୭/୨ ୪/୧)। 
ପରମବ୍ରହ୍ମ କେଉଁଠାରେ ପ୍ରତିଷ୍ଠିତ ? ସ୍ଵମହିମାରେ ପ୍ରତିଷ୍ପିତ। ପରମବ୍ହ୍ମଙ୍କ ଧାମ ତାଙ୍କ 
ସ୍ଵମହିମା। ବ୍ରହ୍ମ ତାଙ୍କର ସ୍ଵରୂପଭୂତା ଚିତ୍ଶକ୍ତି ମହିମାରେ ଅବସ୍ଥାନ କରନ୍ତି, ଅନ୍ୟତ୍ର 
ନୁହେଁ। ବ୍ରହ୍ମ ସର୍ବବ୍ୟାପକ। ମହିମା ବି ସର୍ବବ୍ୟାପିକା। ତେଣୁ ବ୍ହ୍ମଙ୍କ ଧାମକୁ କୁହାଯାଏ 
ବ୍ରହ୍ମ ତେଣୁ ବ୍ରହ୍ମ ଯିଏ, ମହିମା ସିଏ। ମହିମାଧର୍ମରେ ଅଲେଖ ଓ ମହିମା ଅଦ୍ବୈତ। 
ଖଡ଼ାକ୍ଷର ମନ୍ତ୍ର ଅଲେଖ ମହିମା। ଧର୍ମର ନାମ ମହିମା। ଗୁରୁଙ୍କ ନାମ ମହିମା ସ୍ବାମୀ । 
ମହିମାସ୍ଵାମୀ ତତ୍ତ୍ଟିକୁ ଉପନିଷଦରୁ ପାଇଛନ୍ତି। ଆଉ ତତ୍ତ୍ଟି ଭୀମଙ୍କ ହାତରେ ପଡ଼ି 
ଯଥେଷ୍ଟ ଆମ୍ରେଡ଼ିତ ହୋଇଛି। ବହ୍ନ ନିରୂପଣ ଗୀତାର ଅର୍ଵାଂଶ ପ୍ରାୟ ˆ ମହାବ୍ରହ୍ନ ଶକତି 
ମହିମା ନିରୂପଣ”? ଗୀତା। ମହିମାଗର୍ଭ ଯାହା ଅଲେଖପେଟ ସେଇଆ। ଭୀମଙ୍କ ପାଇଁ 
ବ୍ରହ୍ମ ନିରୂପଣ ଯାହା ମହିମା ନିରୂପଣ ସେଇୟା। ମହିମା ବ୍ରହ୍ମଙ୍କର ସ୍ଵାଭାବିକ ପରାଶକ୍ତି 
ଚିତ୍ଵଶକ୍ତି ବୋଲି ଅବିଚ୍ଛେଦ୍ଯ। ଅଗ୍ନିର ଦାହିକା ଶକ୍ତି ପରି ସ୍ଵରୂପଭୂତା, ନିତ୍ଯା। କବି 
ଭୀମ ମହିମାଙ୍କୁ ଘେନି ଏମିତି ଉତ୍ସାହିତ ଯେ, କହନ୍ତି, ଅବ୍ୟକତ ମହିମାଙ୍କୁ ମହାନିତ୍ୟ 
କହି, ମହାବ୍ରହ୍ନ ଶକତି ସେ ଆଦିଅନ୍ତ ନାହିଁ। (ବ୍ର.ନି.ଗୀତା, ୬ଷ୍ଠ) ତାଙ୍କ ପାଇଁ ବି ଶକ୍ତି 
ଓ ଶକ୍ତିବାନ ଏକ ଓ ଅଭିନ୍ନ - “ମହିମାଠାରୁ ହୋଇଛି ଅଶେଷ ବ୍ରହ୍ମାଣ୍ଡ ଅଲେଖ 
ପୁରୁଷ ସେହୁ ଅବ୍ୟକ୍ତ ଅଖଣ୍ଡ”? ମହିମା ଗର୍ଭରୁ ଜାତ ହୋଇଥୁବା ବସ୍ତୁ ଓ ବ୍ୟକ୍ରିଙ୍କ 
ନାମ ତାଲିକା ଯେତେ ଦୀର୍ଘ କରାଯାଇପାରେ। କବି କହିଛନ୍ତି, କିଏ ପୁଣି ଜନ୍ମି ନାହାନ୍ତି 
ମହିମାଗର୍ଭରୁ ? ରାଧାକୃଷ୍ଣଙ୍କଠାରୁ ରାମ ଜଗନ୍ନାଥଙ୍କ ପର୍ଯ୍ୟନ୍ତ ସବୁ ମହିମାସମ୍ଭୂତ। 
ମହିମାଙ୍କ ଭାବମୂର୍ଭିଟି ସୁନ୍ଦର ଭାବରେ ଗଢ଼ିଛନ୍ତି କବି । ବ୍ରହ୍ମ ତାଙ୍କର ସ୍ରିରୀପୁରୁଷ 
ନୁହନ୍ତି, ସ୍ତିରିପୁରୁଷ ବି। ମହିମା ମହାରାଜା। ମହିମା ବି ମହାରାଜାଙ୍କ ପାଟରାଣୀ। ଏ 
ବିଚାର ବେଦାନ୍ତ ସମ୍ମତ। ତ୍ୃଂସ୍ତ୍ରୀ ପୁମାନସି ତ୍ଵଂ କୁମାର ଉତ ବା କୁମାରୀ! ତୁମେ ସ୍ତ୍ରୀ 
ତୃମେ ପୁରୁଷ ତୁମେ କୁମାର ତୁମେ କୁମାରୀ । ( ଶ୍ନେତାଶ୍ଵତରୋପନିଷଦ, ୪/୩)। 
ଭୀମ ବେଶ କରି ଦେଇଛନ୍ତି ମହିମାଙ୍କୁ ଠିକ୍‌ ଆଧୁନିକ କବି ରମାକାନ୍ତ ରଥଙ୍କ ଶ୍ରୀରାଧା 
କୃଷ୍ଣଙ୍କୁ ବେଶ କରିଦେଲା ଭଙ୍ଗୀରେ, “ଆସ ମୁଁ ତୁମକୁ ବେଶ କରିଦିଏ ମହିମା, ମୋର 
ଉପାଦାନ ମାନଙ୍କରେ”? ଆସ, ମୂର୍ଭ କରିଦିଏ ମହିମା ମୋ ବାଗରେ। ପୁଣ୍ୟ ମହିମାଙ୍କ 
ଶ୍ରୀଅଙ୍ଗର ପୋଛା, କ୍ଷମା ଓ ଦୟା ହସ୍ତମୁଦି ଖଡ଼ୁ, ସତ୍ଯ ସିନ୍ଦୁରଚିତା, ସରସ୍ବତୀ 
କଣ୍ଠସ୍ଵର, ସାବିତ୍ରୀ ଅଙ୍ଗର ମଳି, ବ୍ରହ୍ମା ଚରଣର ଧୂଳି, ରେବତୀ ପାଦରେ ଅଳତା, ଶୁକ୍ର 
ନରସିଂହ ଶାଢ଼ୀ, କୃଷ୍ଣବଳରାମ ଶାଢ଼ୀର ପଣତ, ସାଗର ସ୍ତନ, ( ଛପା କୋଟି ପିଉଥୂଲେ 

ନ ସରଇ) ( ବ୍ରଦ୍ମନିରୂପଣଗତୀତା, ୮ମ ଅଧ୍ୟାୟ) । ଭୀମ ପ୍ରଗଲ୍ଧ। ରମାକାନ୍ତ ରଥଙ୍କ 
ଭାଷା କରୁଣ କୋମଳ ଆବେଗାର୍ଦ୍ଧ ଓ କବିତ୍ଧାକ୍ରାନ୍ତ। ପ୍ରୀତିକର। ଏକାଗ୍ର । ଭୀମଙ୍କ 
ଭାଷା କବିତବ ଦୃଷ୍ଟିରୁ ଆବେଗାକ୍ରାନ୍ତ, କିନ୍ତୁ ଅସଂଯତ ଓ ବିକ୍ଷିପ୍ତ ତଥା ହିନ୍ଦୁ 
ଦେବଦେବୀଙ୍କ ପ୍ରତି ଦୁଷ୍ଟବୁଦ୍ଧିସଂପନ୍ନ। ବଡ଼ ବାବଦୂକ ବଡ଼ କ୍ଲାନ୍ତିକର। ମହିମା ମହତ୍ତମ। 
ଆଉସବୁ ଇତର। “ଅଲେଖ ମହିମାଠାରୁ କେହି ନାହିଁ ବଡ଼। (ବ୍ର.ନି.ଗୀ.) ତେବେ 
ଭୀମ ମନ ଇଚ୍ଛା ତାଙ୍କୁ ବିଭିନ୍ନ ପ୍ରକାରେ ନାମ ଦେଇ ପାରନ୍ତି। ମହାନିତ୍ଯ ମଣ୍ଡଳର 
ଗର୍ଭଗୃହରେ ବିଜେ କରିଥାନ୍ତି ଅଲେଖ, ଆଉ ଚାରିଦ୍ଧାରରେ ଥାନ୍ତି ଚାରିପ୍ରକାର ମହିମା 
¬ ପୂର୍ବରେ ମହାଶକ୍ତି ମହିମା, ପଶ୍ଚିମରେ ଅନନ୍ତ ମହିମା,ଦକ୍ଷିଣରେ ଆଦି ମହିମା ଓ 
ଉତ୍ତରରେ ପରମ ମହିମା। ଶେଷକୁ ଉପସଂହାର କରନ୍ତି ଏମିତି, ଚାରିଟି ମହିମାକୁ 
ଚାରିଟି ବ୍ରହ୍ମ ¬ ଚାରିଯୁଗରେ ଅବତୀର୍ଣ୍ଣ ହୋଇଥାନ୍ତି। ଅବ୍ଯକ୍ତ ମହିମାଙ୍କୁ କୁହାଯାଏ 
ମହାନିତ୍ୟ। “ମହାବ୍ରହ୍ନ ଶକତି ସେ ଆଦିଅନ୍ତ ନାହିଁ।'” (୬ଷ୍ଠ ଅଧ୍ୟାୟ) ମହାନିତ୍ୟ 
ମଣ୍ଡଳ ଆମ ପୁରାଣର ବୈକୁଣ୍ଠ ସମାନ! ସଦା ଆନନ୍ଦମୟ। ମହିମାଙ୍କର ମହିମା 
ଅଶେଷ। ଆଦିଅନ୍ତହୀନ। ଅନାଦିଙ୍କଠାରୁ ଭୀମଙ୍କ ମହିମା ଆଗରୁ ଥାନ୍ତି । ଆଦି 
ମହାମାୟୀ ସେ। ଅନାଦି ଦୋରେହା କଲେ ଦିଏ ଖାଇ। ମହିମା ଗର୍ଭ ତ ଅକଳନା 
ବାରାନିଧୁ। ବିଚିତ୍ର କଥା ଅନେକ! ଏଠାରେ ସ୍ମରଣ ରଖୁଲେ ଯଥେଷ୍ଟ ହୁଏ ଯେ, 
“ମହିମା ନାମଟି ଯେହୁ ମହାବ୍ରହ୍ମ ସେହୁ।”” ଶକ୍ତିବାନ ଓ ଶକ୍ତି ଏକ ଅଭିନ୍ନ । ଆମ ବିଷ୍ଣୁ 
ବ୍ରହ୍ମଙ୍କର ତିନୋଟି ଶକ୍ତି ପରିକଳ୍ଧିତ ¬ ସ୍ଵରୂପଶକ୍ତିୟ ମାୟା ଶକ୍ତି ଓ ଜୀବ ଶକ୍ତି। 
ମହିମାଧର୍ମରେ ଜୀବ ପରମ ଅଛନ୍ତି, କିନୁ ମହିମା ବ୍ରହ୍ମଙ୍କର ଉପରୋକ୍ତ ତ୍ରିଶଳ୍ତିର ପୃଥକ 
ପୃଥକ୍‌ ଶକ୍ତିତ୍ଵ ନାହି ବୋଧହୁଏ । ମାୟାଶକ୍ତି ଅନୁପସ୍ଥିତ। ତନ୍ତ୍ରରେ ଶୂନ୍ଯ ପୁରୁଷଙ୍କର 
ଗୋଟିଏ ଶୂନ୍ୟରୂପିଣୀ ଶ୍ତି। ସେମିତି ମହିମାଧର୍ମରେ ଗୋଟିଏ ଶକ୍ତି ମହିମା ଶକ୍ତି। 
ଅବ୍ୟକତ ବ୍ରହ୍ମ ସେ ଯେ ବଚନ ନ କହେ /ନିଜ ଶକତି ତାହାର କାହାକୁ ନ ଦିଏ। 
(ବ.ନି.ଗୀ) ପ୍ରକୃତରେ ଏପରି ସୂଚ୍ୟଗ୍ର ପରିମିତ ସ୍ଥାନ କାହିଁ ନାହିଁ ଯେଉଁଠି ମହିମା ନ 
ଥାନ୍ତି। ପୂର୍ଣତତା ଭରପୂର ମହିମାଙ୍କ ଶୂନ୍ଯତାରେ। ବ୍ରହ୍ମାତିରିକ୍ତ କିଛି ନାହିଁ ମାନେ 
ମହିମାତି ରକ୍ତ କିଛି ନାହିଁ। ଭୀମ ମହିମାସ୍ବାମୀଙ୍କଠାରୁ ମହିମା ସମ୍ବନ୍ଧରେ କ'ଣ 
ଶୁଣିଥୂଲେ ଆଉ ବ୍ରହ୍ମ ନିରୂପଣରେ କ”ଣ ଲେଖୁଛନ୍ତି ତାହାର ତୁଳନାତ୍ମକ ଅଧ୍ୟୟନର 
ପ୍ରଶ୍ନ ଉଠୁନାହିଁ। ସେ ଏଣୁତେଣୁ ଏତେ କଥା ଏକାଠି ଘାଣ୍ଟି ଦେଇଥୁବାରୁ ପ୍ରାଞ୍ଜଳ 
ଭାବରେ କିଛି ବୁଝିବା କଷ୍ଟ ସାଧ । ସାର କଥା ବୋଧହୁଏ, ମହିମା ପ୍ରସନ୍ନ ହେଲେ ସବୁ 
ପ୍ରସନ୍ନ ଭୀମଙ୍କ ପାଇଁ । ପରେ ପୁଣି ମହିମା କଥା ଭାବିବା । 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୫୫ 


'ମହିମାନିରୂପଣ ପରେ ଏବେ ଶରଣଦର୍ଶନର କଥା। ଶରଣ ଦର୍ଶନ ପ୍ରସଙ୍ଗରେ 
ପ୍ରାୟ ଭୁଲ୍‌ ବୁଝାମଣା ଅଛି। ଅନେକେ ମନେ କରନ୍ତି ମହିମାଧର୍ମାବଲମ୍ବୀ ମାନେ ସକାଳ 
ଓ ସନ୍ଧ୍ୟାରେ ସୂର୍ଯ୍ୟଙ୍କୁ ଅନାଇ ସାଷ୍ଟାଙ୍ଗ ପ୍ରଣାମ କରନ୍ତି। ଏପରିକି ପୂର୍ଣ୍ଣ ଚନ୍ଦୁ 
ଭାଷାକୋଷ”ରେ ଲେଖାଅଛି, “ସକାଳେ ଓ ସଂଧ୍ଯାବେଳେ (ଅଲେଖ ଧର୍ମୀ) ଯଥାକ୍ରମେ 
ପୂର୍ବ ଓ ପଶ୍ଚିମକୁ ମୁହଁ ବୁଲାଇ ବହୁବାର ଦଣ୍ଡ ପ୍ରଣାମ କରନ୍ତି। ଏମାନେ ନିରାକର 
ପରଂବ୍ରହ୍ମ ବା ଅଲେଖଙ୍କୁ ସୂର୍ଯ୍ୟରୂପେ ପୂଜା କରନ୍ତି। ( ପ୍ରଥମ ଖଣ୍ଡ, ପୃଷ୍ଠା ୬୦୦) 
ଭୁଲକଥା। ଶରଣଦର୍ଶନ ସୂର୍ଯ୍ୟପ୍ରଣାମ ନୁହେଁ। ମହିମାଧର୍ମୀଏ ଠିକ୍‌ ସୂର୍ଯ୍ୟୋଦୟ ପୂର୍ବରୁ 
ଓ ଠିକ ସୂର୍ଯ୍ୟାସ୍ତ ପରେ ଯଥାକ୍ରମେ ପୂର୍ବକୁ ଓ ପଶ୍ଚିମକୁ ଚାହିଁ ୭ବାର ଓ ୫ବାର 
ସାଷ୍ଟାଙ୍ଗ ପ୍ରଣାମ କରିଥାନ୍ତି । ଅଲେଖଙ୍କୁ କାହିଁ ସୂର୍ଯ୍ୟରୁପେ ପୂଜା କରନ୍ତି ନାହିଁ। 
ଗୋପାଳଚନ୍ଦ୍ର ପ୍ରହରାଜ ଅଲେଖ ସ୍ଵାମୀ” ଶବ୍ଦର ଅଭିଧା ଅର୍ଥ ଉପଲକ୍ଷେ ସୂର୍ଯ୍ୟବୋଲି 
ଲେଖୁଛନ୍ତି। ବୋଧହୁଏ ମହିମାଧର୍ମାବଲମ୍ବୀମାନେ ଏହି ଅର୍ଥ ସ୍ଵୀକାର କରିବେ ନାହିଁ। 
ତେବେ ସୂର୍ଯ୍ୟଙ୍କୁ ଶୂନ୍ଯୟରୂପ କୁହାଯାଇଥାଏ, “ବଢୁଁ ଳ ମଣ୍ଡଳାକାରଂ ଶୂନ୍ଯୟଦେହଂ 
ମହାବଳଂ, ଏକ ଚକ୍ରଧରଂ ଦେବଂ ତଂ ସୂର୍ଯ୍ୟ ପ୍ରଣମାମହଂ।”? ବ୍ରହ୍ମଙ୍କ ସହିତ ମଧ୍ଯ 
ସୂର୍ଯ୍ୟଙ୍କ ସମ୍ବନ୍ଧ ଅଛି। ସୂର୍ଯ୍ୟ ବ୍ରହ୍ମୟ ““ଯ ଏଷୋନ୍ତରାଦିତ୍ୟ ହିରଣ୍ମୟ-' ସୂର୍ଯ୍ୟମଣ୍ଡଳର 
ମଧ୍ଯବର୍ଭୀ ଯେଉଁ ପୁରୁଷଙ୍କ କଥା କୁହାଯାଏ ସେ ବ୍ର୍ମ। ପୂର୍ବ ଓ ପଶ୍ଚିମ ଦିଗ ଅନୁଷଙ୍ଗରୁ 
ତଥା ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତ ଅନୁଷଙ୍ଗରୁ ସୂର୍ଯ୍ୟଙ୍କ କଥା ଉଠିଛି, ଏବେ ସୂର୍ଯ୍ୟ ରୂପ 
ଶୂନ୍ଯକୁ ଯୋଡ଼ି ଆମେ ଭିନ୍ନ ଏକ ଅନୁମାନରେ ଉପନୀତ ହୋଇ ପାରିବା। ସୂର୍ଯ୍ୟ ଏବେ 
ସ୍ଥିର ଅବଶ୍ୟ । ଦିନେ ସେ କିନ୍ତୁ ଚାଲୁଥ୍‌ଲେ। ମହିମାସ୍ବାମୀ ଅରଣ୍ୟ ବାସକାଳରେ 
ସୂର୍ଯ୍ୟଙ୍କୁ ଦେଖୁ ଗତିରେ ସଦଗତି ଖୋଜି ନାହାନ୍ତି ତ ? ସୂର୍ଯ୍ୟଙ୍କଠାରୁ ଅବିଶ୍ରାନ୍ତ 
ପରିବ୍ରଜନ-ଦୀକ୍ଷା ନେଇ ନାହାନ୍ତି ତ ? ଭାରତର ସାଧକମାନଙ୍କ ପାଇଁ ମୁକ୍ତ ପଥରେ 
ଚାଲିବାଟାହି ଥଲା ଅବିଶ୍ରାନ୍ତ ତପସ୍ୟା। ବିଚରଣ ସାଧନ। ମହିମାସ୍ବାମୀଙ୍କର ୩୬୦ 
ଦିନ ଭ୍ରମଣି କଥା ଭୀମ କହିଥାନ୍ତି। ଭ୍ରମଣି ତାଙ୍କର ସାଧନା, ଭ୍ରମଣି ତାଙ୍କର ସିଵ୍ି। 
ଦଣ୍ଡେ ହିଁ ବିଶ୍ରାମ ନାହିଁ। ଏତ ପୂରା ଭାରତୀୟ ସାଧକଙ୍କ ସାଧନା । କ୍ଷିତିମୋହନଙ୍କର 
ଗୋଟିଏ ପ୍ରବନ୍ଧ ଅଛି। ନାମ ‘ଗତିର ମୁକ୍ତି” ଦେଖାଇଛନ୍ତି ଯେ ସାଧକ ମାତ୍ରେ ଚିର 
ପଥୁକ। ଅନିକେତ । ଗୃହହୀନ। ବେଦବେଦୀନ୍ତରେ ସବୁଠି ପରିବ୍ରଜନର ମାହାତ୍ମ୍ୟ 
କୀର୍ରଭିତ। ମହିମାସ୍ବାମୀ ପରିନ୍ତଜନ ଆଦର୍ଶ ଭାଗବତର ଶୁକଙ୍କଠାରୁ ଶିଖୁ ପାରିଥାନ୍ତି। 
ତାଙ୍କ କଥା ଭାବିଲେ ଶୁକ ଓ ଅବଧୂତ ମନେ ପଡ଼ନ୍ତି ସ୍ଵୃତଃ। ସେ ଯେମିତି ଆଉ ଏକ 
ସର୍ବବିଧ ଅପେକ୍ଷାଶୂନ୍ୟ ନିଜ ଅନୁଭୂତି ଆନନ୍ଦରେ ପରିପୂର୍ଣ୍ଣ ଅବଧୂତ ¬ ବୟସ୍କ ଶୁକ । 
ଗାଲଟିଏ ଦୁହିବାକୁ ଯେତିକି ସମୟ ଲାଗେ ସେତିକି ସମୟ ବି ଶୁକ ମୁନି କୌଣସି 

୨୫୬ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଗୃହସ୍ଥ ଘରେ ଅବସ୍ଥାନ କରନ୍ତି ନାହିଁ। ତେବେ କଂଣ ମହିମାଧର୍ମ ପାଇଁ ବେଦବେଦାନ୍ତର 
ଆଦର୍ଶ ଅନୁପସ୍ଥିତ ? ସେନ ମହୋଦୟ ଏଁତେରୟ ବ୍ରାହ୍ମଣର ଯେଉଁ ଶ୍ଲୋକଟି ଉଦ୍ଧାର 
କରିଥାନ୍ତି, ତହିଁରୁ ମନେ ହୁଏ ସୂର୍ଯ୍ୟଙ୍କ ଆଦର୍ଶ ଅଛି। ରୋହିତ ନାମକ ସାଧକ ପଥବାହି 
ଚାଲିବାରୁ ନିବୃତ୍ତ ହେବାରୁ ଇନ୍ଦ୍ର ତାଙ୍କୁ ପ୍ରବର୍୍ତାଇଛନ୍ତି। ଚରୈବେତି, ଚରୈବେତି। 
ସାଧକ ପଚାରିଛି, ନିରନ୍ତର ଚାଲିବାରେ ଲାଭ କ'ଣ ? ଇନ୍ଦ୍ର ବୁଝାଇଛନ୍ତି, ˆ ଚରନ୍‌ ବୈ 
ମଧୁ ବିଂଦତି ଚରନ୍୍‌ ସ୍ବାଦୁ ମୃଦୁସ୍ଵରମ/ ସୂର୍ଯ୍ୟସ୍ୟ ପଶ୍ୟ ଶ୍ରେମାଣଂ ଯୋ ନ ତନ୍ଦ୍ରୟତେ 
ଚରନ୍ନ। ଚରୈବେତି, ଚରୈବେତି। ଚାଲିବାରେ ଅମୂୃତତ୍ଵ ସୁଲଭ । ଚାଲିବାଟାହି ପରମ 
ଫନପ୍ରାପ୍ତି। ସୂର୍ଯ୍ୟଙ୍କୁ ଦେଖ। ସେ ଯେ ଚାଲିବାକୁ ଆରମ୍ଭ କରିଛନ୍ତି ଏ ପର୍ଯ୍ୟନ୍ତ ତନ୍ଦ୍ରାଗ୍ରସ୍ତ 
ହୋଇ ପଡ଼ି ନାହାନ୍ତି। ଏଣୁ ନିତ୍ୟ ଚାଲ।” ମହତ ଲୋକମାନେ ଯେବେ ନ ଚାଲିବେ 
ତେବେ ନୀଟ ହୋଇଯିବେ । ସୂର୍ଯ୍ୟ ସାଧକଙ୍କ ଆଦର୍ଶ। ସବୁଦିନେ। ଲୋକାନାଂ 
ପାବନାୟ ଚରନ୍ତି ହି। ମହିମାସ୍ବାମୀ ନିମ୍ନବର୍ଗ ଲୋକଙ୍କୁ ପବିତ୍ର କରିବାକୁ ସୂର୍ଯ୍ୟଙ୍କଠାରୁ 
ବିଚରଣଦୀକ୍ଷା ଗ୍ରହଣ କରିଥୁବା ଅସମ୍ଭବ ନୁହେଁ। ସୂର୍ଯ୍ୟ ତନ୍ଦ୍ରାହୀନ। ସ୍ଵାମୀ ବି 
ତନ୍ଦ୍ରାହୀନ। ମହିମାଧର୍ମୀଏ ଆପରି ଉଠାଇ ପାରନ୍ତି ଯେ, ସେମାନେ ଯେତେବେଳେ 
ସାଷ୍ଟାଙ୍ଗ ପ୍ରଣାମ କରନ୍ତି, ସେତେବେଳେ ସୂର୍ଯ୍ୟ ନ ଆନ୍ତି ଆକାଶରେ! ସୂର୍ଯ୍ୟୋଦୟ 
ପୂର୍ବରୁ ଓ ସୂର୍ଯ୍ୟାସ୍ତପରେ ଦଣ୍ଡ ପ୍ରଣାମ। ସୂର୍ଯ୍ୟ ଆଦର୍ଶ ହେବେ କାହିଁ କି ? ସୂର୍ଯ୍ୟ ଘଣ୍ଟାର 
କାମ କରନ୍ତି ମାତ୍ର। ପୂର୍ବ ଓ ପଶ୍ଚିମ ସ୍ତୁଳ ? ସୂର୍ଯ୍ୟଙ୍କୁ ଅନାଇ କେହି ପ୍ରଣାମ କରନ୍ତି 
ନାହିଁ। ପ୍ରଣାମ କରନ୍ତି ଅରୂପ ଅଦରଶ୍ୟଙ୍କୁ। ଅନନ୍ତ ପୁରୁଷଙ୍କୁ । ଭୀମ ତ ସ୍ପଷ୍ଟ କରିଛନ୍ତି, 
“ଶୂନ୍ୟକୁ ଅନାଇ ଦର୍ଶନ କରୁଛି ପଦରେଣୁ ପାଇ ପାଇ । ଦେଖନ୍ତି “ଅଲେଖ ଅବର୍ଣ୍ଣ 
ଜ୍ୟୋତିକୁ ।”” ସେମାନେ ଶୂନ୍ୟକୁ ଚାହାନ୍ତି, ସୂର୍ଯ୍ୟଙ୍କୁ ନୁହେଁ। ପୂର୍ବ ଓ ପଶ୍ଚିମ ଆଡ଼କୁ ମୁହଁ 
କରାଯାଏ କାହିଁକି ? ଘଣ୍ଟା ଦେଖ୍‌ ଉତ୍ତର ଦକ୍ଷିଣ ଆଡ଼କୁ ମୁହଁ କରି ହୁଅନ୍ତା । କୌଣସି 
ନା କୌଣସି ପ୍ରକାରେ ଶରଣଦର୍ଶନର ସୃର୍ଯ୍ୟସଂଶ୍ିଷ୍ଟତା ଅଛି। ଶୂନ୍ଯ ତ ପରଂଚ୍ରହ୍ମ। 
ମହିମା ସ୍ଵାମୀ କେବଳ ସମୟାନୁବର୍ଭିତା ଉପଲକ୍ଷେ ସୂର୍ଯ୍ୟଙ୍କୁ ଘଣ୍ଟା ଭାବରେ ବ୍ଯବହାର 
କରିଥୂ୍‌ବେ ବୋଲି ଭାବି ହୁଏ ନାର୍ହି। ଏତେ ସୂଳ କଂଣ ତାଙ୍କ ଚିନ୍ତା ଓ ବିଚାର ? 
ଅନ୍ତର୍ନିହିତ କିଛି ରହସ୍ଯ ଥୂବ। ଶୂନ୍ଯ, ବ୍ରହ୍ମ ସବିତା, ଜ୍ୟୋତି ଓ ସୂର୍ଯ୍ୟ କେଉଁଠି ନା 
କେଉଁଠି ସଂଶ୍ଲିଷ୍ଟ ମହିମା ଧର୍ମରେ ¬ ଆସନ୍ତୁ ସମ୍ଭାବ୍ୟ ଏକ ବୈଦାନ୍ତିକ ସିଦ୍ଧାନ୍ତ ଆଡ଼କୁ 
ଅଗ୍ରସର ହେବା । ଶରଣଦର୍ଶନକୁ ମହିମାଧର୍ମର ଗାୟତ୍ରୀ ମନ୍ତ୍ରଜପର ସରଳୀକୃତ ରୂପ 
ଭାବରେ ଗ୍ରହଣ କରିବା! ଧୁନି ଯେମିତି ଯାଗଯଜ୍ଞର ଡୁଲ୍ଯ ଅନୁଷଙ୍ଗ; ସେମିତି 
ଶରଣଦର୍ଶନ ଗାୟତ୍ରୀର ତୁଲ୍ଯ ଅନୁଷଙ୍ଗ। ହୋଇପାରେ ନ ହୋଇପାରେ ଅବଶ୍ଯ। 
ଆମେ କେବଳ ଅନୁମାନ କରୁଛୁ। 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଞ ୨୫୭ 


ମହିମାଧର୍ମରେ ବେଦାନ୍ତଉତ୍ସାହ ଦେଖ୍‌ ଧର୍ମଟିର ପ୍ରବର୍ଭକଙ୍କୁ ଏ ଲେଖକ ଅନେକ 
ଦିନରୁ ବ୍ରାହ୍ମଣ ବୋଲି ଭାବି ଆସିଛି। ମାତ୍ର ନୈତିକ ସମର୍ଥନ କେଉଁଠାରୁ ପାଇ ନାହିଁ। 
ଏବେ ଗବେଷକମାନେ ମହିମାବିନୋଦ” ନାମକ ପାଣ୍ଡୁଲିପି ହସ୍ତଗତ କରିଛନ୍ତି, 
ସେଥୂରେ କୁଆଡ଼େ ସେ ବ୍ରାହ୍ମଣଥ୍‌ଲେ ବୋଲି ପ୍ରମାଣ ଅଛି। ସବୁ ଧର୍ମ ସଂପ୍ରଦାୟର 
ଲୋକେ ନିଜ ଗୁରୁଙ୍କୁ ମାଆ ଆଡ଼ୁ କି ବାପା ଆଡ଼ୁ ଉଚ୍ଚବର୍ଣ୍ଣର ବୋଲି ପ୍ରତିପନ୍ନ କରିବାର 
ଗୋଟେ ଭାକ୍ତିକ ହୀନମନ୍ୟତା ଭୋଗନ୍ତି । କବୀରଙ୍କୁ ବିଧବା ବ୍ରାହ୍ମଣୀର ପୁତ୍ର ବୋଲି 
କୁହାଯାଏ। ଭୀମଙ୍କ ଦେହର କାନ୍ତି ହେଲାଣି କର୍ପୂର ଧବଳ । ହିନ୍ଦୁ ସମାଜଗଠନରେ 
ବ୍ରାହ୍ମଣ୍ୟ ଧର୍ମର ପ୍ରାଧାନ୍ୟ ସବୁଦିନେ ଅକ୍ଷୁଣ୍ଡ ଅଛି। ସେହି ଦୃଷ୍ଟିରୁ କେହି ମହିମାସ୍ବାମୀଙ୍କୁ 
ବ୍ରାହଣବୋଲି ଭାବି ପାରିଥାନ୍ତି । ଆମେ କିନ୍ତୁ ପରଂପରାରୁ ସମର୍ଥନ ଖୋଜୁଛୁ। ଯେବେ 
ଯେଉଁଠି ବେଦ, ବ୍ରାହ୍ମଣ ଓ ହିନ୍ଦୁଧର୍ମର ଆଚାରବିରୋଧୀ ଆନ୍ଦୋଳନ ଘଟିଛି ତାହାର 
ଅଧ୍କାଂଶ କ୍ଷେତ୍ରରେ ପ୍ରବକ୍ତା ଓ ପୁରୋଧା ହେଉଛନ୍ତି ବ୍ରାହ୍ମଣ । ରାମାନନ୍ଦ ବ୍ରାହ୍ମଣ, ଦାଦୁ 
ବ୍ରାହ୍ମଣ, ଚୈତନ୍ୟ ବ୍ରାହ୍ମଣ, ରାଜା ରାମମୋହନ ରାୟ ବ୍ରାହ୍ମଣ । ଦେବେନ୍ଦ୍ର ନାଥ ବ୍ରାହ୍ମଣ । 
ତୃଳସୀ ଦାସ ବ୍ରାହ୍ମଣ! ଆମ ଜଗନ୍ନାଥ ଦାସ ବି ବ୍ରାହ୍ମଣ! ଏ ଦୁହେଁ ଯଥାକ୍ରମେ ରାମଭକ୍ତି 
ଓ କୃଷ୍ଣଭକ୍ତି ଉପାସକ ଭାବରେ ବର୍ଣ୍ଣାଶ୍ରମ ଧର୍ମର ପକ୍ଷପାତୀ ହେଲେ ହେଁ ସାଧାରଣ 
ଲୋକଙ୍କ କଲ୍ୟାଣାର୍ଥେ ରୌରବ ନର୍କଭୟକୁ ଭୁକ୍ଷେପ ନ କରି ଶାସ୍ତ୍ବଚନ ବିରୋଧୀ 
ହୋଇ ରାମାୟଣ ଓ ଭାଗବତକୁ ପ୍ରାକୃତ ଭାଷାରେ ରୂପାନ୍ତରିତ କରି ଦେଇଛନ୍ତି। 
ଦେବେନ୍ଦ୍ରନାଥଙ୍କ ଭିନ୍ନ ଆଉ ସମସ୍ତେ ଯଥାସମ୍ଭବ ଅଦ୍ବୈତବାଦୀ। ଆମ ମହିମା ସ୍ବାମୀଙ୍କୁ 
ସେହି ପରଂପରାର ଦାୟାଦ ବୋଲି ଭାବି ପାରିବା। ମହିମାସ୍ଵାମୀ ବ୍ରାହ୍ମଣ! କବି ଭୀମ 
ଠାଏ ତାଙ୍କୁ “ବ୍ରହ୍ମ ସେ ବ୍ରାହ୍ମଣ”? ବୋଲି କହନ୍ତି । (ଭଜନ - ୪୮) । ବେଦ ଅଧ୍ଯୟୟନ 
କରିଥ୍‌ବା ଲୋକ କେବଳ ବେଦର ଅମଯୌ୍ତିକତା ବିରୋଧରେ ବିଦ୍ରୋହ କରିପାରେ, 
ବ୍ରାହ୍ମଣ୍ୟ ଧର୍ମାଚାର ଭିତରେ ବଢ଼ିଥ୍‌ବା ଲୋକଟି କେବଳ ଆଚାର ଆଚରଣର ଯାନ୍ତିକତା 
ଦେଖୁପାରେ, ପୁରୋହିତପ୍ରଥା ଓ ପ୍ରତିମା ପୂଜାର ବିରୋଧୂତା କରିପାରେ। ସେଦିନ 
ବିଦ୍ଧାନ ମୁକୁନ୍ଦ ଦାସ ହୁଏତ ଖ୍ରୀଷ୍ଟଧର୍ମର ପ୍ରଚାର ପ୍ରତି କ୍ରିୟାରୁ କି ସମକାଳୀନ 
ଅଦ୍ବୈତବାଦୀ ବେଦାନ୍ତ ଆବହାଞୱାରୁ ବ୍ରାହ୍ମଣ ନିର୍ମୋକ ପରିହାର କରିଥୁବେ, 
ବାହୁଣ୍ୟାଚାରର ସଂସ୍କାରମୁକ୍ତି ଚାହିଥ୍‌ବେ। ଯାଗଯଞ୍ଚକୁ ସେ ସୀମିତ ରଖୁଛନ୍ତି ଧୁନିରେ; 
ଆଉ ବ୍ରାହ୍ମଣର ନିତ୍ୟ ଜପ୍ୟ ଗାୟତ୍ରୀ ମନ୍ତ୍ରଟିକୁ ସର୍ବଜନ ଆଚରଣୀୟ ଶରଣଦର୍ଶନରେ 
ପରିଣତ କରିଦେଇଛନ୍ତି। ଏସବୁ ବ୍ରାହ୍ମଣ୍ୟ ସଂସ୍କାରର ସଂସ୍କୃତ ରୂପ। ଗାୟତ୍ରୀ ମନ୍ତ୍ର ନ 
ଜପି ଶୁଦ୍ଧ ବ୍ରାହ୍ମଣ ଆଚମନ କରିପାରେ ନାହିଁ, ମହିମାଧର୍ମାବଲମ୍ବଭୀଏ ଶରଣଦର୍ଶନ ନ 
କରି ଜଳ ସ୍ପର୍ଶ କରନ୍ତି ନାହିଁ। ସମସ୍ତେ ଗାୟତ୍ରୀକୃପା ଚାହାନ୍ତି। ମହିମାଧର୍ମୀଏ ଚାହିଁବା 

୨୫୮ ୫ ପ୍ରସଙ୍ଗ ପୁରୁଣୀ ଭାବନା ନୂଆ 


ବିସଦୃଶ ନୁହେଁ । ବ୍ୟାସଙ୍କ ଭାଷୀରେ ମନ୍ତ୍ରଟି ଗାତାକୁ ତ୍ରାଣ କରେ। ଭୀମଙ୍କର ଗାୟତ୍ରୀ 
ପ୍ରତି ସମ୍ମାନବୋଧ ଥୁଲା ପ୍ରାୟ। ସେ ମହିମାଙ୍କ ଆଭରଣ ବିନ୍ୟାସ ଉପଲକ୍ଷେ ସାବିତ୍ରୀ, 
ପାର୍ବତୀ ଓ ଲକ୍ଷ୍ମୀଙ୍କୁ ଯଥାକ୍ରମେ ତାଙ୍କ ଶ୍ରୀଅଙ୍ଗର ମଳି, ପାଦର ଅଳତା ଓ ଅଙ୍ଗର ସିନ୍ଦୁର 
ବୋଲି ପ୍ରତିପାଦନ କଲାବେଳେ ଗାୟତ୍ରୀ ସମ୍ବନ୍ଧରେ ନିରବ ଅଛନ୍ତି । 

ଆଜି ଗାୟତ୍ରୀ ମନ୍ତ୍ରଟିକୁ ସମସ୍ତେ ଜାଣନ୍ତି। ତ୍ରିପାଦ ରକ୍୍‌ଟି ରଗ୍‌ବେ ଦରୁ 
ସଂଗୃହୀତ । ମୂଳ ଗାୟତ୍ରୀ ¬ ତତ ସବିତୃର୍ବରେଣ୍ୟ ଭର୍ଗୋଦେବସ୍ୟ ଧୀମହି, ଧୂୟୋ 
ଯୋ ନଃ ପ୍ରଚୋଦୟାତଵ।”? (୩/୬ ୨/୧୦) - ସବିତାଙ୍କର ବରଣୀୟ ତେଜ ଆମେ 
ଧାନ କରୁ। ସେହି ସବିତା ତେଜ ଆମର ବୃଦ୍ଧିବୃତ୍ତିକୁ ପ୍ରେରଣ କରିଥାନ୍ତି। ପୂର୍ବରୁ ଓ 
ଭୂଃ, ଭୁବଃ ଓ ସଃ ଯୋଡ଼ି ଦେଲେ ଗାୟତ୍ରୀ ଜପ୍ୟ ରୂପ ଧାରଣ କରେ। ମନ୍ତ୍ରଟିର ଦୁଇଟି 
ଅଙ୍ଗ : ବ୍ୟାହାତି ଓ ଶିରଃ | ଆହୁରି ଗାୟତ୍ରୀର ପୂର୍ବରୁ ଓ ପରେ ପ୍ରଣବ ଯୋଗ କରିବାକୁ 
ହୁଏ। ବଡ଼ ଜଟିଳ ତର୍ସ। ଶ୍ରୀମଦ୍ଧ ଭାଗବତପୁରାଣ ଏହି ଗାୟତ୍ରୀର ଭାଷ୍ଯ ସ୍ଵରୂପ। 
ଗାୟତ୍ରୀରୁ ଆରମ୍ଭ ବୋଲି ତାହା ଗ୍ରାୟତ୍ର୍ୟାଖ୍ଯ ବ୍ରହ୍ମ ବିଦ୍ଯାସ୍ଵରୂପ। ଗୀୟତ୍ରୀ କାହାର 
ସ୍ତବ ? କିଏ ଗାୟତ୍ରୀର ଦେବତା ? ଭାଗବତର ଦେବତା କିଏ ? କୃଷ୍ଣାଖ୍ୟ ବ୍ରହ୍ମ ନା 
ସୂର୍ଯ୍ୟ ? ମନ୍ତ୍ରଟିରୁ ସ୍ପଷ୍ଟ ଜଣାପଡୁଛି ଗାୟତ୍ରୀ ସବିତାଙ୍କ ସ୍ତବ! ସବିତା ଦେବତା। ଆମେ 
ଜାଣିଛୁ ସବିତା ଅର୍ଥ ସୂର୍ଯ୍ୟ। ବ୍ରାହ୍ମଣମାନେ ସୂର୍ଯ୍ୟଙ୍କୁ ଡାକନ୍ତି, ପବିତ୍ର ହୁଅନ୍ତି ସକଳ 
ପାପର ପ୍ରାୟଶ୍ଚିତ କରନ୍ତି। ସବିତାର ଭାସମାନ ଅର୍ଥ ସୂର୍ଯ୍ୟ। ସୂର୍ଯ୍ୟ ଅର୍ଥ ଭୁଲ ନୁହେଁ। 
କିନ୍ତୁ ସୂର୍ଯ୍ୟପକ୍ଷରେ ବ୍ୟାଖ୍ୟା କଲେ ମନ୍ତ୍ରଟିର ଅର୍ଥ ଗୌରବ ନଷ୍ଟ ହୋଇଥାଏ। ତତଦ୍ବାରା 
ମଧ୍ଯ ଭାଗବତର “ସତ୍ୟଂ ପରଂ ଧୀମହି” ର ତାପୂର୍ଯ୍ୟ ଅର୍ଥହୀନ ହୋଇଯାଏ । 
ସବିତାର ବ୍ର୍ୟୁପୁଭିଗତ ଅର୍ଥ ପ୍ରସବିତା। କାହାର ପ୍ରସବିତା ? ଜଗତ ପ୍ରସବିତୁଃ। 
ସାୟାଣାଚାର୍ଯ୍ୟ ବି “ତତ୍ଵ ସବିତୁଃ” ଇତିର ଅର୍ଥ କରିବେ ‘ଜଗତପ୍ରସବିତୁଃ' । ଯେଉଁମାନେ 
ବେଦ ଓ ବେଦର ଭାଷ୍ୟଭାଷ୍ୟାନ୍ତର ପଡ଼ିଛନ୍ତି ଆମେ ତାଙ୍କ ପାଖକୁ ଯିବା । ବଙ୍କିମ ଚନ୍ଦ୍ର 
ଚାଟର୍ଯୀ ‘ଦେବତନ୍ତ ଓ ହିନ୍ଦୁଧର୍ମ ବହିରେ “ସବିତା ଓ ଗାୟତ୍ରୀଂ ନାମକ ପ୍ରବନ୍ଧଟିଏ 
ଲେଖୁଛନ୍ତି । ରାଧାଗୋବିନ୍ଦ ନାଥ ଶ୍ରୀ ଶ୍ରୀ ଚୈତନ୍ଯ ଚରିତାମୃତେର ଭୂମିକା”? ଗ୍ରନ୍ରେ 
ପ୍ରଣବେର ଅର୍ଥବିକାଶଂ ନାମକ ଅଧ୍ଯାୟଟିଏ ସଂଯୋଜନା କରିଛନ୍ତି। ଦୃହେଁ 
ସାୟଣାଚାର୍ଯ୍ୟଙ୍କ ଅର୍ଥ ଗ୍ରହଣ କରିଛନ୍ତି। ସେହି ଦୁଇ ବିଦ୍ଧାନଙ୍କ ଲେଖାରୁ ସାର ସଂଗ୍ରହ 
କରି ସବିତା ତତ୍ତବଟିକୁ ବୁଝିବା ସାୟାଣାଚାର୍ଯ୍ୟଙ୍କ ବ୍ୟାଖ୍ୟା ଅନୁସାରେ ନାଥ ମହୋଦୟ 
ଅନ୍ଧୟ କରିଛନ୍ତି ଏମିତି - “ଯଃ ନଃ ଧୂୟଃ ପ୍ରଚୋଦୟାତ୍ଵ, ତତ୍ଵ ଦେବସ୍ଯ ସବିତୁଃ 
ବରେଣ୍ୟଂ ଭର୍ଗଃ ଧୀମହି ।”” ତାଙ୍କ ଭାଷ୍ୟ ଅନୁସାରେ ମନ୍ତ୍ରଟିର ଅର୍ଥ ହେଲା 
ସଂକ୍ଷେପରେ, “ଯେଉଁ ସବିତା ଦେବ ଧର୍ମାଦି ବିଷୟକ ବୁଦିକୁ ପ୍ରେରଣ କରନ୍ତି, ସେହି 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୫୯ 


ଜଗତ ସ୍ଷ୍ଟାଙ୍କର ସେହି ଆମ୍ମଲଭୂୁତ ପରମେଶ୍ବରଙ୍କର ଭର୍ଗକୁ ଅର୍ଥାତ ଅବିଦ୍ୟା ଓ 
ଅବିଦ୍ୟାର କାର୍ଯ୍ୟକୁ ସମ୍ୟକ୍‌ ଭାବେ ଦୂରୀଭୂତ କରିବାକୁ ସମର୍ଥ ସ୍ଵୟଂ ଜ୍ୟୋତିସ୍ଵରୂପ 
ପରମ ବ୍ରହ୍ମାମପକ ତେଜକୁ ଧ୍ଯାନ କରୁଛୁ।”” (ନାଥଙ୍କ ଅନୁବାଦର ସଂକ୍ଷିପ୍ତ ରୂପ) 
ନାଥମହୋଦୟ ଅର୍ଥଟିକୁ ପରିସ୍ତଟ କରିବାକୁ କହନ୍ତି, “ଆମରା ତୀହାର ତେଜକେ 
(ଅର୍ଥାତ ଶକ୍ତିକେ) ଧ୍ଯାନ କରି! କି ରକମ ତେଜ ? ସ୍ଵୟଂ ଜ୍ୟୋତି ସ୍ଵରୂପ ¬ ସ୍ବପ୍ରକାଶ, 
ଯାହା ଜଗତକେ ପ୍ରକାଶ କରିତେ ପାରେ, ଅପରକେଓ ପ୍ରକାଶ କରିତେପାରେ 
ସୂର୍ଯ୍ୟେର ନ୍ୟାୟ। ଆର କି ରକମ ? ପରମ ବ୍ରହ୍ମାସ୍‌କ ତେଜ - ପରମନବ୍ରହ୍ମଇ ଆମ୍ମା ବା 
ଅଧୁଷ୍ଠାନ ଯାହାର, ସେଇ ତେଜ ବା ଶକ୍ତି ।”” ଶେଷ ପର୍ଯ୍ୟନ୍ତ ପର ବିଦ୍ୟାଚାର୍ଯ୍ୟ ଯେଉଁ 
ପରମବ୍ରଦ୍ଧଙ୍କ ସ୍ଵରୂପ ଶକ୍ତି ପାଖରେ ପହଁଛନ୍ତି, ସେ ମହିମା ଭିନ୍ନ ଆଉ କେହି ନୁହନ୍ତି। 
ମହିମା ବ୍ର୍ମଙ୍କର ସ୍ଵାଭାବିକ ପରାଶକ୍ତି ନୁହନ୍ତି କି ? ଗାୟତ୍ରୀ ମନ୍ତ୍ରର ଦେବତା ମହିମା। 
ମହିମା ସ୍ତବ୍ୟ। ବଙ୍କିମ ଚନ୍ଦ୍ର ଚାଟାର୍ଜୀ ଉଭୟ ସାୟାଣାଚାର୍ଯ୍ୟ ଓ ଯାସ୍କଙ୍କ ପାଖକୁ 
ଯାଇଛନ୍ତି। ଯାସ୍କ ସବିତାର ନୂଆ ଅର୍ଥଟିଏ କରିଛନ୍ତି। ସୂର୍ଯ୍ୟଙ୍କ ସହିତ ସବିତାଙ୍କର 
ସଂପର୍କ ଅଛି, ମାତ୍ର ସବିତା ସୂର୍ଯ୍ୟ ନୁହନ୍ତି। ଯାସ୍କ ବୁଝାଇବେ, ଯଖନ ଆକାଶ ହଇତେ 
ଅନ୍ଧକାର ଗିୟାଛେ, ରଶ୍ମି ବିକୀର୍ଣ୍ଣ ହଇଆଛେ, ସେଇ ସବିତାର କାଳ।”” ସାୟଣାଚାର୍ଯ୍ୟ 
ମଧ୍ଯ କହନ୍ତି, ଉଦୟେର ପୂର୍ବେ ଯେ ମୂର୍ଭି ସେଇ ସବିତା।”” ଉଦୟ ହଇତେ ଅସ୍ତ 
ପର୍ଯ୍ୟନ୍ତ ଯେ ମୂର୍ଭି ସେଇ ସୂର୍ଯ୍ୟ। (ବଙ୍କମଙ୍କ ଅନୁ ବାଦ ଅକ୍ଷରଶଃ ପ୍ରଦତ୍ତ) 
ମହିମାଧର୍ମାବଲମ୍ବୀଏ ସୂର୍ଯ୍ୟୋଦୟ ପୂର୍ବରୁ ପୂର୍ବକୁ ଚାହିଁ ଧ୍ୟାନ କରନ୍ତି ସବିତାଙ୍କୁ ¬ 
ଅରୁପ ଅଦ୍ରଶ୍ୟଙ୍କୁ; ଅଲେଖ ଅବର୍ଣ୍ଣ ଜ୍ୟୋତିକୁ ; ପରିଦୃଶ୍ୟମାନ ସୂର୍ଯ୍ୟ ନ ଥାନ୍ତି 
ସେତେବେଳେ ଆକାଶରେ। କଥା କିନ୍ତୁ ଏଇଠି ସରିନାହିଁ ! 

ବଙ୍କିମଚନ୍ଦ୍ର ପ୍ରଶ୍ନଟିଏ ଉଠାଇଛନ୍ତି, ପରମନ୍ରହ୍ମଙ୍କ ସହିତ ସବିତାସୂର୍ଯ୍ୟଙ୍କ 
ସଂଯୋଗ ଘଟିଲା କିପରି ? ଉତ୍ତର ବି ଦେଇଛନ୍ତି। ଗାୟାତ୍ରୀ ଏକ ଛନ୍ଦର ନାମ ଛନ୍ଦର 
ନାମଟି ଆମ ଧର୍ମରେ ଏତେ ପ୍ରାଧାନ୍ୟ ଅର୍ଜିଲା କିପରି ? ଏହାର ଅର୍ଥ ଗୌରବ ହେତୁ 
ନିଶ୍ଚୟ। ଏଣିକି ତାଙ୍କ ଭାଷାରେ ଶୁଣନ୍ତୁ, “.... ସୂର୍ଯ୍ୟପକ୍ଷେ ବ୍ୟାଖ୍ୟା କରିଲେ ତତ ଅର୍ଥ 
ଗୌରବ ଥାକେନା। କିନ୍ତୁ ଏହାଇ ସ୍ଵୀକାର କରିତେ ହଇବେ, ଯଖନ ଭାରତବର୍ଷେ 
ପ୍ରଧାନ ରଷିରା ବହ୍ମବାଦୀ ହଇଲେନ୍ଟ, ଆର ତୀହାରା ବ୍ରହ୍ନବାଦ ବେଦମୂଳକ ବଲିୟା 
ପ୍ରତିପନ୍ନ କରିତେ ଲାଗିଲେନ ତଖନ୍ବ ଗାୟତ୍ରୀର ଅର୍ଥ ବ୍ରହ୍ମପକ୍ଷେଇ କରିଲେନ୍‌।”' ଏହି 
ପ୍ରସଙ୍ଗରେ ଚାଟର୍ଜୀ ମହୋଦୟ ସୁନ୍ଦର କଥାଟିଏ କହିଛନ୍ତି। ବୈଦିକ ଧର୍ମ ହିନ୍ଦୁ 
ଧର୍ମେର ମୂଳ କିନ୍ତୁ ମୂଳ ବୃକ୍ଷ ନୁହେଁ!”” ବୃକ୍ଷ ପୃଥକ ବସ୍ତୁ। ବୃକ୍ଷ ଯେ ଶାଖାପ୍ରଶାଖା, 
ପତ୍ରପୁଷ୍ଠେଫଳେ ଭୂଷିତ ମୂଳେ ତାହା ନାଇ।”” ମହିମାଧର୍ମର ମହିମାଧ୍ଯାନର ମୂଳ ହୁଏତ 

୨୬୦ ଜଞ ପ୍ରସଙ୍ଗ ପୁରୁଣା ଭାବନା ନୂଆ 


ଅଛି ବେଦରେ। ଗାୟତ୍ରୀର ମୂଳ ନିଶ୍ଚୟ ଅଛି ବେଦରେ। ବଙ୍କିମ ବୁଝାଇବେ, ‘ଯଖନ 
ବ୍ରହ୍ମପକ୍ଷେ ତାହାର ବାକ୍ୟେର ସଦର୍ଥ ହୟ, ଆର ଯଖନ ସେଇ ଅର୍ଥେଇ ଗାୟତ୍ରୀ 
ସନାତନ ଧର୍ମୋପଯୋଗୀ ଏବଂ ମନୁଷ୍ୟେର ଚିଭଶୁଦ୍ଧିକର, ତଖନ ସେଇ ଅର୍ଥେଇ 
ପ୍ରଚଳିତ ଥାକାଇ ଉଚିତ । ତାହାତେ ବ୍ରାହ୍ମଣେର ଗୌରବ, ହିନ୍ଦୁ ଧର୍ମେର ଗୌରବ । ଏଇ 
ଅଥ୍ୈ ବ୍ରାହ୍ମଣଶୃଦ, ବ୍ରାହ୍ମଖ୍ରୀଷ୍ଟିୟାନ ସକଲେଇ ଗାୟତ୍ରୀ ଜପ କରିତେ ପାରେ।” 
ଉନବିଂଶ ଶତାଦ୍ଦୀର ଏହି ବିଚାର ମହିମାସ୍ବାମୀଙ୍କ ବିଚାର। ମହିମାଧର୍ମ ନିଜ ବାଗ ଓ 
ଢଙ୍ଗରେ ଗାୟତ୍ରୀ ଜପ କରିପାରେ। ସବିତା ଯେ ବ୍ରହ୍ମ ଏକଥା ଉନବିଂଶ ଶତାବ୍ଦୀର 
କବିଏ ଜାଣିଥୂଲେ। ବ୍ରହ୍ମବାଦୀ ମଧୁସୂଦନ ରାଓଙ୍କ ଆତ୍ମସମର୍ପଣ ନାମକ କବିତା 
ଯେଉଁମାନେ ପଢ଼ିଥ୍‌ବେ ସେମାନେ ଅବଶ୍ୟ ହୃଦୟଙ୍ଗମ କରିଥ୍‌ବେ ଯେ, ସବିତା 
ହେଉଛନ୍ତି ଆନନ୍ଦମୟ ବ୍ରହ୍ମ । ପ୍ରାଣବୀଜର ସବିତ। ସେ। ମଣିଷ ତାଙ୍କରି 
ପ୍ରେମାଲୋକରେ ପୁଷ୍ପିତ ଫଳିତ ଆନନ୍ଦସନ୍ତାନ ମାତ୍ର। ସୂର୍ଯ୍ୟ ଅର୍ଥ କଲେ ମୁହିଁ କ୍ଷୁଦ୍ର 
ଉର୍ମି ତୁମେ ମହାସିଂଧୁ” ଉପମାଟି ଅପ୍ରଯୁକ୍ତ ହୋଇ ଉଠିବ। ବ୍ରହ୍ମସୂତ୍ରରେ ବି ଜ୍ୟୋତି 
ଶଦ୍ଦ ବ୍ରହ୍ମଙ୍କୁ ବୁଝାଏ। ମହିମାସ୍ବାମୀ ଗାୟତ୍ରୀର ସବିତାଙ୍କୁ ଶରଣଦର୍ଶନରେ ବ୍ରହ୍ମ୍‌ ସ୍ଵୟଂ 
ଜ୍ୟୋତିରୂପ ମହିମା ଓ ମଣିଷର ଆତ୍ମସମର୍ପଣ ସହିତ ଏମିତି ଏକାଠି ଯୋଡ଼ି ଦେଇଛନ୍ତି 
ଯେ, ଶରଣଦର୍ଶନର କାଳ ହୋଇ ଉଠିଛି ସବିତାଙ୍କ କାଳ। ଶରଣ୍ଯ ବ୍ରହ୍ମ ଠିକ୍‌ 
ସୂର୍ଯ୍ୟୋଦୟ ପୂର୍ବ ଓ ଠିକ ସୂର୍ଯ୍ୟାସ୍ତ ପରର କାଳ। ଶୂନ୍ୟକୁ ଚାହିଁ ମହିମାଙ୍କୁ ଧାନ 
କରିବାକୁ ହେବ। ହିନ୍ଦୁଧର୍ମର ଭାଷାରେ କହିଲେ କୁହାଯିବ ଶରଣଦର୍ଶନ ମହିମା ଧର୍ମର 
ଗାୟତ୍ରୀ । ବେଦାନ୍ତର ବ୍ରହ୍ମ ମଧ୍ଯ ଗାୟତ୍ର୍ୟାଖ୍ୟ । ଛାଂଦୋଗ୍ୟଉପନିଷଦରେ କୁହାଯାଇଛି, 
ଯାହା କିଛି ଦୃଶ୍ୟମାନ ସବୁ ଗାୟତ୍ରୀ । ପୃଥୁବୀ, ବାକ୍‌, ଭୂତ, ଶରୀର, ପ୍ରାଣ ଓ ହୃଦୟ 
ସବୁ ଗାୟତ୍ରୀ ସ୍ଵରୂପ। ଭୀମ ଅନେକତ୍ର ଏକ ପାଦ କଥା କହିଛନ୍ତି ଯଥା ¬ 
( ତୃତୀୟପାଦ ନ ମିଶାଇ) ଏକପାଦ ଧର ଧର। (ଶୂନ୍ଯ ମନ୍ଦିରେ ବିହାର) ଏକ. 
ବ୍ରହ୍ମପାଦ ସଂସାରେ, ଖେଳୁଛନ୍ତି ଏକ ପାଦେ ବ୍ରହ୍ମ ଧର୍ମ ଆଚରି, ଓ ଏକ ପାଦବିନ୍ଦ ଧୟାୟୀ 
ଜୀବନ୍ତେ ଅଛି ନ ମରି (ଦେଖ ମୁଁ ଯାଉଛି ସରି) ଆଦି। ବ୍ର୍ମଙ୍କ ଏକ ପାଦ କ'ଣ? 
ଏକମେବ ଅଦ୍ଵିତୀୟଂ ଭାବ? ଏହା ଚତୁତ୍ପଦ ଗାୟତ୍ରୀର ଏକ ପାଦ ନୁହେଁ ତ ? 
ବେଦାନ୍ତରେ ବି ଏକାଧୁକ ବ୍ରହ୍ମ ଅଛନ୍ତି। ଏକ ପାଦାତ୍ମକ ଗାୟତ୍ର୍ଯାଖ୍ୟ ବ୍ରହ୍ମଙ୍କଠାରୁ 
ପରମାର୍ଥ ସତ୍ୟ ମହତ୍ତର | ଏକପାଦ ବିଶ୍ଧ ହୁଏତ ବିକାରାତ୍ମକ। ତ୍ରିପାଦ ବିଭୂତି ଅମୃତ । 
ଭୀମଙ୍କର ବି ଏକାଧୂକ ବ୍ରହ୍ମ ଅଛନ୍ତି। ମହିମା ମହାବ୍ରହ୍ମ। କୋଟିଏ ବ୍ରହ୍ମରୁ ଜିଣି 
ବ୍ରହ୍ମସାର। ଶରଣଦର୍ଶନର ଦେବତା ସେହି ମହିମା- “ ଜ୍ୟୋତିରୂପରେ ବିଖ୍ୟାତ ଶୂନ୍ୟେ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଞ ୨୬୧ 


ଯା ଉଡୁଛି ବାନା।” ବରେଣ୍ଯ ଭର୍ଗଃ, ଅର୍ଥାତ ସ୍ଵୟଂ ଜ୍ୟୋତି ସ୍ଵରୂପ ବ୍ରହ୍ମାସକ ତେଜ 
ମହିମାଧର୍ମର ମହିମା । ସବିତୃ ମଣ୍ଡଳ-ମଧ୍ଯବର୍ଭୀ ସେହି ଜ୍ୟୋତି ଷ୍େୟ। 


ମହିମା-ଶରଣଦର୍ଶନ ଏକ ସଙ୍ଗରେ କାୟିକ, ମାନସିକ ଓ ବାଚନିକ ପ୍ରାର୍ଥନା । 
ସାଧକ ସୂର୍ଯ୍ୟୋଦୟ ପୂର୍ବରୁ ୭ଥର ସାଷ୍ଟାଙ୍ଗ ପ୍ରଣାମ କରନ୍ତି ଓ ସୂର୍ଯ୍ୟାସ୍ତପରେ ୫ଥର। 
ଶରଣମାଗୁଣି। ୭ଥର ମଝିରେ ୬ଥର ଓ ୫ଥର ମଧ୍ଯରେ ୪ ଥର ଯଥାକ୍ରମେ ପୂର୍ବମୁହାଁ 
ଓ ପଶ୍ଚିମ ମୁହାଁ ଉର୍୍ଧବାହ ହୋଇ ବ୍ରାହ୍ମ ମୁହୂର୍ଭରେ ଶୂନ୍ଯକୁ ଅନାଇ ପ୍ରାର୍ଥନା କରନ୍ତି। 
କାହାକୁ ଅନାନ୍ତି ୨ କଣ ପ୍ରାର୍ଥନା କରନ୍ତି ୨ ଭୀମଙ୍କ ଭାଷାରେ କହିଲେ ଦେଖନ୍ତି 
“ରୂପରେଖ ନାହିଁ ପ୍ରକାଶ ହୋଇଛି ଜ୍ୟୋତିରୂପେ ଢଳଢଳ।”” ଆକାଶରେ କେବଳ 
ଢଳଢଳ ଜ୍ୟୋତି । ରୂପ ନାହିଁ କି ରେଖ ନାହିଁ। ଭଜିଲା ଜନକୁ ଏକା ଦୃଶ୍ୟ।”” ଆଉ 
ବଡ଼ ପାଟିରେ ଡାକନ୍ତି ମହିମାଙ୍କୁ, ପ୍ରଭୋ, ଅଲେଖ ବ୍ରହ୍ମ ନିରଂଜନ, ନିର୍ବିକାର, 
ପୂର୍ଣ୍ଣାନନ୍ଦ ସର୍ବବ୍ୟାପୀଃ ପରମବ୍ରହ୍ମ ଉପାଧୁଶୂନ୍ଯ, ବିଶୁଦ୍ଧ ତନ୍ମାତ୍ର ଅନାଦି ପରମ, 
ଅବ୍ୟକ୍ତ, ପ୍ରଭୋ, ତବ ଅଭୟ ପଦରେ ଏ ଜୀବ ବାରମ୍ବାର ଶରଣ ପଶୁଅଛି।'” 
ପରିତ୍ରାଣ ଅବଧାରିତ। ଧର୍ମର ଗତି ମହିମା। ଶରଣରେ ସଦ୍ରଗତି। ଅଦ୍ବୈତ ବ୍ରହ୍ମ 
ମହିମା ନିର୍ଗୁଣ ଓ ନିରାକାର ହୋଇ ଧ୍ଯାନଯୋଗ୍ଯ ଓ ଶରଣ୍ଯ। ବିଶ୍ଵଶରଣଙ୍କର 
ଶରଣରକ୍ଷଣ ବାନା ଉଡ଼ୁଛି। ନିରନ୍ତର। ସମର୍ପି ଦେଲେ ନିଜକୁ, ପାଇଯିବ ସବୁ। - 
ସମର୍ପି ଦେଲି ପାଇଲି ସର୍ବ। ସମର୍ପଣରେ କୃପାପ୍ରାପ୍ତି। ମୋକ୍ଷ ଲାଭ।| ଭୀମ ଡାକି 
କହିଛନ୍ତି, ଉଡ଼ାବୁଡ଼ା ସବୁ ଶରଣ ପଶ ସକଳେ ଲଭ ପରିତ୍ରାଣ। ଭଶ୍ଵରଙ୍କୁ ପାଇବା ପାଇଁ 
ଅନେକ ପ୍ରକାର ସାଧନା ଅଛି। : ତନ୍ମଧ୍ୟରୁ ଗୋଟିଏ ବାଛିଛନ୍ତି ମହିମାସ୍ବାମୀ ନିଜସ୍ଵ 
ଢଙ୍ଗରେ । ଆମ ପରଂପରାରେ ଦିଗ୍ଦର୍ଶନ ଅଛି, ପଦକ୍ଷେପ ଭଙ୍ଗୀଟି କେବଳ 
ମହିମାସ୍ବାମୀଙ୍କର। ଯିଏ ଯେଉଁ ବାଟରେ ପ୍ରପତ୍ତି ସ୍ବୀକାର କଲା ଭଗବାନ ତ ତାକୁ ତାର 
ଭାବାନୁକୂଳ ଉପଲନ୍ତୁରେ ପହଞ୍ଚାଇ ଦିଅନ୍ତି - ମହିମାଧର୍ମର ବାଟଟି ସହଜ ବାଟ। 
ଏଠାରେ ଶରଣଦର୍ଶନ ଓ ଭଜନ ମାତ୍ର ସାଧନ। ଭୀମ କହିବେ ଏହା ଅସାଧନ ସାଧନ। 
ସେ ସ୍ୁୁତି ଚିନ୍ତାମଣିରେ କହିବାକୁ ଚାହିଁଛନ୍ତି, ମହିମାଧର୍ମ ପୂରା ନୂଆ ଧର୍ମ। ଏହି ସାଧନା 
କେଉଁଠି ନଥୁଲା - ଏ ଶିବଦୀକ୍ଷା ନୁହେଁ କି ବିଷ୍ଣୁଦୀକ୍ଷା ନୁହେଁ, ନାଗାନ୍ତି ଯୋଗାନ୍ତି ଦୀକ୍ଷା 
ନୁହେଁ କି ବେଦାନ୍ତୀ ସିବ୍ଧାନ୍ତୀ ଦୀକ୍ଷା ନୁହେଁ, ସନ୍ତ ମହନ୍ତଙ୍କ ଦୀକ୍ଷା ବି ନୁହେଁ (୮୬ 
ବୋଲି) ସବୁଠୁଁ ବଡ଼ ଓ ଗାଢ଼ ଏ ମହିମାଧର୍ମ। ତାହେଲେ କ'ଣ ଏ ସାଧନାର 
ବୈଶିଷ୍ଟ୍ୟ ୨ କେଉଁଠି ଉତ୍ତୀର୍ଣ୍ଣତା ୨ ଏମିତିଆ ସହଜ ବାଟ ନ ଥୁଲା ନୁହେଁ, ଥୂଲା। - 
ସବୁଦିନେ ସମସ୍ତେ ସହଜବାଟ ଖୋଜିଛନ୍ତି। ଚର୍ଯ୍ୟାପଦର ସହଜାନନ୍ଦ ଶେଷ ପର୍ଯ୍ୟନ୍ତ 
ରତ୍ୟାନନ୍ଦ ଯାଏ ଯାଇଛି। ହଠଯୋଗୀଏ ବ୍ରହ୍ମଂରନ୍ଧୁରେ ପଶି ଯେଉଁ ଆନନ୍ଦପୂର୍ଣ୍ 

୨୬୨ ଆ୍ଚ ପ୍ରସଙ୍ଗ ପୁରୁଣା ଭାବନା ନୂଆ 


ଅବସ୍ଥାରେ ଉପନୀତ ହୁଅନ୍ତି ତାହା କୁଆଡ଼େ ସହଜାବସ୍ଥା। ଅସଦ୍ଵ ଗୁରୁତନ୍ତ୍ରର ପ୍ରତିଷ୍ଠା 
ଏଇଠୁ ବୋଧହୁଏ। ମଧ୍ୟଯୁଗର ସଦ୍ଵସାଧୁ ସନ୍ତମାନେ କେବେ ଉପରୋକ୍ତ ଅଶ୍ଲୀଳ କି 
ମିଥ୍ୟା ଅବସ୍ଥାକୁ ସହଜ ସମାଧ୍‌ ବୋଲି କହିବେ ନାହିଁ। ତାଙ୍କ ସହଜ ସମାଧ୍‌ ଅଲଗା 
ଜିନିଷ ପୂରା। ଭଗବାନଙ୍କ ପ୍ରତି ସହଜ ପ୍ରେମରେ ସହଜ ସମାଧ୍‌ ସିଦ୍ଧାର୍ଥ। ଏଠି 
ମୁଦ୍ରୀଫ୍ଧ ଦ୍ରା ନାହିଁ, ଆସନପ୍ରାଣାୟାମ ନାହିଁ, ଇଡ଼ାଫିଙ୍ଗଳାସୁଷୁମ୍ବା ନାଡ଼ିଫାଡ଼ି ନାହିଁ, 
ନାରୀଫାରୀ ନାହିଁ; ସବୁ ସହଜ ସ୍ଵାଭାବିକ । ଭଗବାନ ବ୍ରହ୍ମ ପରମସତ୍ୟ ଅଲେଖ 
ନିରଞ୍ଜନ; ତେଣୁ ସାଧନା ନୈବେଦ୍ଯଅର୍ପଣ କି ପୂଜାର୍ଚ୍ଚନା ସାପେକ୍ଷ ନୁହେଁ କେବେ। 
ଭାଗବତରେ ସିଧା ଭଗବାନ କହୁଛନ୍ତି ଯେ, ଯେତେ ବାଟ ଅଛି ତାଙ୍କୁ ପାଇବା ପାଇଁ 
ତନ୍ମଧ୍ଯରେ ଶ୍ରେଷ୍ଠ ହେଲା, ସମସ୍ତ ପ୍ରାଣୀ ଓ ପଦାର୍ଥରେ ମନ, ବାଣୀ ଓ ଶାରୀରିକ 
ବୃ୍ତିଦ୍ଧାରୀ ଭଗବାନଙ୍କ ଅସ୍ତିତ୍ବକୁ ଭାବନାକରିବା ଆଉ ଅସୀମ ବିଶ୍ବବ୍ରଙ୍ଧାଣ୍ଡରେ 
ପରିବ୍ୟାପ୍ତ ଅନନ୍ତ ସତ୍ତାକୁ ଅନୁଭବ କରିବା ଯଥେଷ୍ଟ। ବ୍ରହ୍ମବୂରଦ୍ଧି ଅଭ୍ୟାସ କଲେ ଜ୍ଞାନ 
ହୁଏ; ଜୀବ ସାଧକ ନିଜ ଆତ୍ମା ମଧ୍ଯରେ ସର୍ବାତ୍ମାଙ୍କୁ ଦେଖୁଲେ ଓ ସର୍ବାତ୍ମାଙ୍ ମଧ୍ଯରେ 
ନିଜର ଆତ୍ମାକୁ ଅନୁଭବ କଲେ ସାଧନାର ସିଦ୍ଧାର୍ଥତା ମିଳେ । ଏହା ମନର କଥା। ଭୀମ 
କହିବେ ଅମନର କଥା। ଆମ ମନଠାରୁ ଏହି ସହଜସାଧକର ମନ ଭିନ୍ନ। ଆମେ 
ଜାଣିଥ୍‌ବା ମନର ଅବସ୍ଥାଠାରୁ ଭିନ୍ନା। ଏତିକିରେ ଭଗବାନ ପ୍ରସନ୍ନା। ମହିମା ଧର୍ମରେ 
ମହିମାଙ୍କ ପ୍ରସନ୍ନତାର ଭୂମିକା ଅଛି। ଏଇ ସାମାନ୍ୟ ଜ୍ଞାନ ବଳରେ ବ୍ରହ୍ମ ଓ ଜୀବ 
ମଧ୍ଯରେ ଥୁବା ଦ୍ରୈତଭାବକୁ ଉଡ଼ାଇ ଦେଲେ ମହିମା ପ୍ରସନ୍ନ। ଏଣିକି କାଳ, ଯମ କି 
ମୃତ୍ୟୁ ଭୟ ନଥାଏ। ( ୧୦ମ ବୋଲି) କ'ଣ ହେବ ତା'ପରେ ? ଗୋଟେ ମୁଣ୍ଡିଆରେ 
କୋଟି ପାତକ ହରଇ । ପାପ ଶେଷ। ୧୨ଟି ମୁଣ୍ଡିଆକୁ ଆଉ ପାପ କାହିଁ ନା ପୁନର୍ଜନ୍ମ 
କାହିଁ ୨? ଶରଣଦର୍ଶନରେ ଜୀବର ଉଦ୍ଧାର। କାହିଁ ଆଉ ଦୈନ୍ୟ ଦୁର୍ବିପାକ ? ଜନ୍ମ ମୃତ୍ୟୁ 
ଦୋଷ ? ମହିମାଧର୍ମରେ ଭକ୍ତିର ସ୍ଥାନ ଅଛି। ଏଇଠି ଏହା ବେଦାନ୍ତୀଙ୍କ ଠାରୁ ଭିନ୍ନ 
ସହଜ ସମାଧ୍‌ ବା ଅସାଧନା ମାର୍ଟରେ ମହିମାସାଧକ ଯାହା କିଛି କରେ ତାହା ସେବା ଓ 
ଆରାଧନା । ଶୋଇଲେ ଦଣ୍ଡ ପ୍ରଣାମ। ଆମିଷ ଖାଇଲେ ହବିଷ କର୍ମକୁ ପାଏ ।” ମନେ 
ପକାନ୍ତୁ କବି ଦୀନକୃଷ୍ଣଙ୍କୁ। ସେ କ”ଣ କହନ୍ତି ? ପୁରୀକ୍ଷେତ୍ରରେ ପହଞ୍ଚ୍‌ ‘ଯାହା କଲେ ବି 
ତାହା ପୁଣ୍ୟ! କଥାକହିବା ନାମ ଜପ, ଯୁଆଡ଼େ ଯାଆ ତାହା ପରିକ୍ରମା। ସବୁ ଥୁଲା। 
ମହିମାସ୍ଵାମୀ ଏତି ହ୍ୟର ଉତ୍ତରାଧୁକାର ସାବ୍ୟସ୍ତ କରିଛନ୍ତି। ମହିମାଙ୍କୁ ଖୋଜିବାକୁ 
ହୁଏନାହିଁ, ତୀର୍ଥଯିବାକୁ ପଡ଼େ ନାହିଁ। ଯୁଆଡ଼େ ଚାହିଁବ ସେଠି ମହିମା ଆସୀନଂ' । 
ଶରଣଦର୍ଶନ ଓ ଭଜନରେ ମହିମା ସୁଲଭ। ସମସ୍ତଙ୍କ ପାଇଁ ସୁଲଭ । ପରମେଶ୍ବର 
ମହାବ୍ରହ୍ମ ମହିମା ଅଛନ୍ତି ତ ଆନନ୍ଦ ଅଛି, ଉତ୍ସାହ ଅଛି, ଜୀବନର ମର୍ଯ୍ୟାଦା ଅଛି। 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୬୩ 


ସେଦିନ ବ୍ରାହ୍ମଧର୍ମୀଏ ହିନ୍ଦୁଧର୍ମର ପରିଭାଷାରେ ସ୍ଵଧର୍ମର ବୈଶିଷ୍ଟ୍ୟ ପ୍ରତିପାଦନ 
କରିଥୁଲେ। ବ୍ରାହ୍ମମନ୍ଦିର ସୁବିଶାଳ ବିଶ୍ଵ ବ୍ରହ୍ମାଣ୍ଡ । ତୀର୍ଥ ନିର୍ମଳ ହୃଦୟ ଶାସ୍ତ୍ର ଅବିନଶ୍ବର 
ସତ୍ୟ। ମନ୍ତ୍ର ବିଶ୍ଵାସ । ଆଧ୍ଯାମ୍ିକ ସାଧନ ପ୍ରେମ। ଆସନ୍ତୁ ମହିମା ଧର୍ମଟିକୁ ହିନ୍ଦୁଧର୍ମର 
ନିର୍ଦ୍ଦିଷ୍ଟ ଭାବ ପ୍ରକାଶଙ୍କ ଶବ୍ଦରେ ବୁଝିବା - ଶରଣ୍ୟ ମହିମାମନ୍ଦିର ଜଗତ। ଯାଗଯଜ୍ଞ 
ଧୁନି। ମନ୍ତ୍ର ମହିମାଶରଣଦର୍ଶନ। ଶାସ୍ତ୍ର ଏକତ୍ସାନୁଭୂତି ବା ଜୀବବ୍ରହ୍ମର ଏକ୍ୟଜ୍ଞାନ! ତୀର୍ଥ 
ପ୍ରାଣୀମାତ୍ରେ ପ୍ରତି କରୁଣାଭରା ହୃଦୟ । ବୈରାଗ୍ୟ ଜାଗତିକ ସୁଖସୌଭାଗ୍ୟତ୍ୟାଗ। 
ସାଧନ ଅସାଧନ ନିର୍ବେଦସାଧନ ବା ସହଜ ସମାଧ୍‌। ଧର୍ମାଚରଣ ପୁଣି ଏତେ ସହଜ 
ହୋଇପାରେ। ଯାହା କରିବ ସ୍ଵଭାବତଃ ତାହା ବ୍ରହ୍ନସେବା ଓ ଉପାସନା ହୋଇଯାଏ। 
ସହଜ କଥାଗୁଡ଼ାଏ ସବୁଦିନେ ସବୁଠୁ ବଳି କଷ୍ଟସାଧ୍ଯ। ଏହି ସହଜ ବାଟରେ 
ମହିମାସ୍ଵାମୀ ଭୀମଙ୍କ ପାଖରେ ପହଞ୍ଚାଇ ଦେଇଥୁଲେ ତାଙ୍କ ଭକ୍ତିପ୍ରଣୋଦିତ ଅହ୍ବୈତ 
ବେଦାନ୍ତଚିନ୍ତାକୁ। ନିଜ ଭାବାନୁକୂଳ ଉପଲବ୍ଧ ମାର୍ଗରେ ଅବଶ୍ୟ। ଦୁହିଁଙ୍କର ଭେଟାଭେଟି 
ହୋଇଥୁବ ନିଶ୍ଚୟ।' 


ସତର 


ଏବେ ମହିମାସ୍ବାମୀ ଓ ଭୀମଭୋଇଙ୍କ ଭେଟାଭେଟି ପ୍ରସଙ୍ଗ । ଭୀମ ତାଙ୍କ 
ରଚନାରେ ଇତ ସ୍ତତଃ ଭେଟାଭେଟି ବିବରଣ ପ୍ରଦାନ କରିଛନ୍ତି। କୌଣସିଟି 
ବିଶ୍ଵାସଯୋଗ୍ୟ ନୁହେଁ। ମହିମା ସ୍ଵାମୀ ତାଙ୍କୁ ଦଶଘଡ଼ି ରାତ୍ରିବେଳେ ନିଦରୁ ଉଠାଇ ଆଞ୍ଚା 
ଦେଇଥୁୂଲେ, “ଉଠ ଭୀମ, “ବଖାଣ ନିର୍ବେଦ ସାଧନ। (ନିର୍ବେଦ ସାଧନ) ଏତେ 
ଅଶାଳୀନ ହୋଇ ନ ଥୁ୍‌ବେ ମହିମାସ୍ବାମୀ। ପ୍ରେରଣାର ସ୍ଥାନକାଳମାତ୍ରାଞ୍ଞଚନ ନ ଥାଏ 
ଅବଶ୍ୟ ! ଭୀମ ଭୂମିଷ୍ଠ ହୋଇଥ୍‌ବେ ଉନବିଂଶ ଶତାବ୍ଦୀର ଉତ୍ତରାର୍ବର ପୂର୍ବାହନରେ। 
ଦରିଦ୍ର କନ୍ଧ ପରିବାରରେ କେଉଁଠି ପଶ୍ଚିମ ଓଡ଼ିଶାରେ। ମହିମାସ୍ଵାମୀ ବାହାରିଥ୍‌ବେ 
ଶିଷ୍ୟସଂଗ୍ରହରେ ଓ କବିସଙ୍ଗୀତଜ୍ଞଙ୍କ ସଂଗଠନ ଗଢ଼ିବା ସୂତ୍ରରେ । ଧର୍ମର କବିତା ଓ 
ସଙ୍ଗୀତ ସହିତ ସଂପର୍କ ଅବି ଚ୍ଛେଦ୍ୟ। ଯେଉଁଠି ଗାୟନ ସେଇଠି ଭଗବାନ। 
ସେତେବେଳକୁ ଭୀମ କବିତା ଲେଖାଲେଖୁ ଆରମ୍ଭ କରିଦେଇଥୁ୍‌ବେ ହୁଏତ। 
ପଢ଼ାପଢ଼ିଥ୍‌ବ। ବିଚକ୍ଷଣ ବୁଵ୍ଧି ସଂପନ୍ନ ବି ହୋଇଥୁବେ। ଭେଟାଭେଟି ବେଳେ 
ମହିମାସ୍ବାମୀ ଭୀମଙ୍କ ମୁହଁ ଓ ଆଖୁରେ ପ୍ରତିଭାର ଉନ୍ମଳତା ଦେଖୁଥ୍‌ବେ। ଭୀମ ବି 
ଦେଖୁଥିବେ ସ୍ଵାମୀଙ୍କ ମୁଖ ଓ ଆଖୁରେ ଦିବ୍ୟ ପ୍ରଶାନ୍ତିର ବିଭା! ପୂରା ଅପରିଚିତ ଶାନ୍ତ 
ସମାହିତ ମଣିଷଟିଏ । ଚାରି ପାଖର ମଣିଷଙ୍କଠାରୁ ପୂରା ଭିନ୍ନ ଓ ସୁନ୍ଦର। ଏମିତି ଦିନେ 
ଭେଟାଭେଟି ଘଟିଥଲା ରାମ ଓ ହନୁମାନଙ୍କର। ଭେଟ ଉପରାନ୍ତ ରାମ ପରମବ୍ରହ୍ମ। 


Source: Author, Digitized by PPRACHIN, SOA 


୨୬୪ ପ୍ରସଙ୍ଗ ପୁରୁଣା ଭାବନା ନୂଆଁ 


ମାଙ୍କଡ଼ଟି ହନୁମାନଗୋସାଇଁ। ( ତୁଳନାଟି ଭକ୍ତଙ୍କୁ କ୍ଷୁଣ୍ଣ କରିପାରେ, ଭୀମ ଅନ୍ୟୁନ ୪ଟି 
ସ୍ତ୍ରୀଙ୍କର ପତି,ହନୁମାନ ବ୍ରହ୍ମଚାରୀ ! ହନୁମାନଙ୍କର ସ୍ତୀସନ୍ତାନ ଥଲା କି ନଥୁଲା ଜଣା 
ନାହିଁ, କିଛ ସେ ବ୍ରହ୍ମଚାରୀ ନ ଥୁଲେ କେବେ। ତାଙ୍କଠାରୁ ରାମଙ୍କ ଅଯୋଧ୍ୟା 
ପ୍ରତ୍ୟାବର୍ରନ କଥା ଶୁଣି ଭରତ ପ୍ରୀତ୍ୟୁପହାର ସ୍ଵରୂପ ଦେଇଥୁଲେ ୧୬ଟି ସୁନ୍ଦରୀ ସ୍ତୀ। 
ଗ୍ରହଣ କରିଥୂଲେ ସେ!) ହନୁମାନ ଥୂଲେ ବିଦ୍ୟାବାନ ଅବଶ୍ୟ । ଶ୍ରୀରାମ ତାଙ୍କ 
କଥାବାଉଁ।ରେ ବିଶୁଦ୍ଧ ବାକ୍ୟପ୍ରୟୋଗ, ସାଧୁଶବ୍ଦ ବ୍ଯବହାର, ସରଳ ସଂକ୍ଷିପ୍ତ 
ପଦବିନ୍ୟାସ ଓ ବିଶୁଦ୍ଧ ଉଚ୍ଚାରଣକ୍ରମ ଲକ୍ଷ୍ୟ କରି ପ୍ରୀତ ହୋଇଥୂଲେ। ସେଦିନ ଭୀମଙ୍କ 
କଥାବାର୍ଭାରେ ସେମିତି ପ୍ରୀତ ହୋଇଥବେ ମହିମାସ୍ବାମୀ। ଭାଗବତର ଭାଷା ସହିତ 
ପରିଚିତ ଭୀମଙ୍କ ସାଧୁଶବ୍ଦ ବ୍ୟବହାର, ବିଶୁଦ୍ଧ ବାକ୍ୟ ପ୍ରୟୋଗ ଓ ମାନକ ଓଡ଼ିଆ 
ଭାଷା ସମ୍ମତ ପଦବିନ୍ୟାସ ଓ ଉଚ୍ଚାରଣକ୍ରମ ଭଲ ଲାଗିଥୁବ ତାଙ୍କୁ । ଭୀମ ଥଲେ ଚତୁର, 
ବିଦ୍ଧାନ ଓ ଗୁଣବାନ। ତାଙ୍କ ଭିତରେ ଆବିଷ୍କାର କରିଥ୍‌ବେ ସେ ମହିମାଧର୍ମରେ 
ସମୁତ୍ସାହୀ ଭାବି କବି ଓ ବିଚକ୍ଷଣ କରିତକର୍ମାଙ୍କୁ। ଭୀମ ବି ଆବିଷ୍କାର କରିଥୂବେ 
ଭାଗବତର ଅବଧୂତପ୍ରତିମ ପ୍ରତ୍ୟୟଶୀଳ ଏକ ନୂଆ ଆବିର୍ଭାବକୁ। ଶୁଣିଥୂବେ ଆଗ୍ରହରେ 
ଏକ ଅଭିନବ ଆହ୍ବାନକୁ । ନୈତିକତା ଦୃଷ୍ଟିରୁ ସବୁଠୁ ବଳଶାଳୀ ଏହି ବ୍ୟକ୍ରିତ୍ସଟିକୁ ବରି 
ନେଇଥବେ ଶ୍ରୀଗୁରୁ ପଦରେ, ଉଠିଯାଇଥ୍‌ବେ ଭାବନାର ଉଚ୍ଚ ଭୂମିକୁ ମୁହୁର୍ଭକେ। ପୂର୍ବ 
ଓଡ଼ିଶା ଓ ପଶ୍ଚିମ ଓଡ଼ିଶା ପରସ୍ପରକୁ ଭଲ ପାଇ ବସିଥ୍‌ବେ। ବାର୍ଵକ୍ୟ ଓ ତାରୁଣ୍ୟ 
ପରସ୍ପର ଭିତରେ ପରିପୂରକତା ଖୋଜି ପାଇଥ୍‌ବେ। ଦୁହିଁଙ୍କ ମଧ୍ୟରେ ହୋଇଥ୍‌ବା 
ସେଦିନର ଚମକ୍କାର କଥୋପକଥନରୁ କିଛି ନାହିଁ ଆମ ପାଖରେ। ଗୋଟିଏ ଦୁଇଟି 
କବିତା ଆବୃତ୍ତିକରି ଶୁଣାଇ ପାରିଥାନ୍ତି ଟୋକା ଭୀମସେନ, ସ୍ଵାମୀ ତାଙ୍କୁ ଉଚ୍ଚାଟିତ 
କରିଥାଇ ପାରନ୍ତି ନୂଆ ଜୀବନର ଆହ୍ବାନ ଶୁଣିବାକୁ - ଅଭ୍ୟସ୍ତ ବିଚାର ଓ ନିରର୍ଥକ 
ଠାକୁରଙ୍କ ବିରୋଧରେ ଯିବାକୁ ହେବ, ସୃଷ୍ଟି କରିବାକୁ ହେବ ନୂଆ ଧାର୍ମିକତା, ନୂଆ 
ଦେବତା ଓ ନୂଆ କବିତା ¦ ଚାଲିଥ୍‌ବ ଅସରନ୍ତି ଅଜ୍ଜାନ୍ତ ଯାତ୍ରା । ବ୍ୟାଖ୍ୟାନର ବି ବିରାମ 
ନ ଥୁବ । ବେଦାନ୍ତ ପାରଦର୍ଶୀ ବ୍ରହ୍ମରେ ନିଷ୍ଠାବାନ ତତ୍ତଜ୍ଞାନୀଟିଏଙ୍କଠାରୁ ଭୀମ 
ଅନୁଭବସ୍ବିଗ୍ଧ ଜ୍ଞାନ ପାଇଯାଇଥ୍‌ବେ ସିଧା। ଶାସ୍ତ ପୁରାଣ ଓ ବେଦାନ୍ତ ମଣିଷଭିତର 
ଦେଇ ସରସ ଭାବରେ ଆଶୀର୍ବାଦ ପରି ଝରିପଡ଼ିଥ୍ବ। ସେ କୃତାର୍ଥ ହୋଇଥ୍‌ବେ। ହିନ୍ଦୁ 
ଧର୍ମକୁ ଯେଉଁମାନେ କାଳୋପଯୋଗୀ କରିଛନ୍ତି, ସେମାନେ ପ୍ରାୟ ସମସ୍ତେ କବି। 
ଶଙ୍କରାଚାର୍ଯ୍ୟ କବି, ରାମାନନ୍ଦ କବି, ଜଗନ୍ନାଥ ଦାସ କବି, ଅରବିନ୍ଦ କବି। ମହିମା 
ସ୍ଵାମୀ ସ୍ଵଭାବତଃ ଥ୍‌ବେ କବି ନିଶ୍ଚୟ। ତେବେ ସେ ଭୀମଙ୍କୁ ପାଇ କବିତା ରଚନାର 
ଦାୟିତ୍ସଟିକୁ ତାଙ୍କ ହାତରେ ଟେକିଦେଇ ନିଶ୍ଚିନ୍ତ ହୋଇଛନ୍ତି। ଭୀମ କହନ୍ତି, କବି 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଞ ୨୬୫ 


ପସରା ମୋତେ ଶିରେ ବୁହାଇ ଦେଲେ।”” ସେ ଦାୟିତ୍ସଟିକୁ ଗୁରୁପ୍ରେରଣା ଭାବରେ 
ସ୍ଵୀକାର କରିଛନ୍ତି। ଗୁରୁ କୃପାରୁ ସେ କବି। ଗୁରୁ କହନ୍ତି ସେ ଲେଖନ୍ତି। କାବ୍ୟଭୁବନ 
ବିଶାଳ । ପାଣ୍ଡିତ୍ୟ ବି ପ୍ରତୃୁଳ। ବ୍ରହ୍ମ ସଂସ୍ପର୍ଶରେ ଆସିଲେ, ଏପରିକି ବ୍ରହ୍ମ ନିରୂପଣରେ 
ଶୁଷ୍କ ତରୁପଲ୍ନଵବେ, ମୃତ ଜୀବିତ ହୋଇ ଉଠେ। ଆଉ ସେମିତି “କବିପଣ ହୋଇଯାଏ 
ପଣ୍ତିତ ସମାନ।”” ( ବ.ନିରୂପଣ, ୮ମ ଅଧ୍ୟାୟ) କବିପ୍ରତିଭା ସ୍ଵାମୀଙ୍କ ଜ୍ଞାନଅନୁଭବର 
ସ୍ବେହସାନିଧ ପାଇ ଏପରି ବ୍ୟୁପୃଭ୍ତିସଂପନ୍ନ ହୋଇ ଉଠିଛି ଯେ, ଭୀମଙ୍କୁ ଯେବେ କେହି 
ଶାସ୍ତ୍ରଜ୍ଞାନବଞ୍ତ ମୂର୍ଖ ବୋଲି ଭାବୁଥାନ୍ତି ସେ ନିର୍ବୋଧ। ସ୍ଵାମୀଙ୍କ ପ୍ରସାଦ ଓ ସାନିଧରୁ 
ସେ ପଣ୍ଡିତ। ବହୁଶ୍ୁତ। ତାଙ୍କ କବିତ୍ଧକୁ ଜ୍ଞାନୋନ୍ମଳ ଓ ଅନୁଭବଦିଗ୍ଧ କରିଦେଇଥ୍‌ବେ 
ସ୍ବାମୀ! ସେ ତାଙ୍କୁ କେବଳ ମହିମାଧର୍ମର ଦୀକ୍ଷା ଦେଇ ନାହାନ୍ତି, ଧର୍ମଟିର ଅଦ୍ବୈତ 
ବେଦାନ୍ତ ମାର୍ଗ, ତତ୍ତଵଦର୍ଶନ, ସହଜ ସାଧନାଠାରୁ ଆରମ୍ଭ କରି ଆଚାରଆଚରଣ, 
ବିଧଵନିଷେଧ ଓ ନୈତିକ ମୂଲ୍ୟବୋଧ ପର୍ଯ୍ୟନ୍ତ ସବୁଥ୍‌ରେ ଦୀକ୍ଷିତ କରିଛନ୍ତି ମଧ୍ଯ । ସେ 
ବୃଦ୍ଧ ଓ ଚୈତନ୍ୟଙ୍କ ପରି ପ୍ରାକୃତ ଭାଷାରେ ଧର୍ମ ପ୍ରଚାରକରିବାକୁ ଚାହିଁଛନ୍ତି ଅବଶ୍ୟ, 
କିନ୍ଧ ଯେତେଦୂର ସମ୍ଭବ ପୂରା ମୁହଁର ଭାଷା ତାଙ୍କର ଆଦର୍ଶ ନ ଥୂଲା। ସ୍ଥାନୀୟ 
ପ୍ରଚଳିତ ଭାଷା ବି ତାଙ୍କର ଧ୍ଷେୟ ନ ଥୁୂଲା। ଭାଗବତର ଭାଷା ତାଙ୍କର ଆଦର୍ଶ। 
ଭୀମଙ୍କୁ ଭାଷାଦର୍ଶ ବି ଶିଖାଇଛନ୍ତି ସେ। ଦିବ୍ୟଅଦିବ୍ୟ ଭାଷାରେ ଭୀମଙ୍କ ପଦ ସିଦ୍ଧ। 
ସବୁ ପ୍ରକାର ଭାବ ପ୍ରକାଶ କରିବାକୁ ସମର୍ଥ। ସେଇଥ୍‌ପାଇଁ ଆମେ କହିଛୁ ଭୀମଙ୍କ 
ଭାଷାର ପୂର୍ବପଶ୍ଚିମ ଦିଗ ଅନୁପସ୍ଥିତ। ମାନକ ଭାଷା ସେ ବ୍ୟବହାର କରନ୍ତି ସର୍ବତ୍ର। 
ସେଦିନ ଏହା କିଛି କମ୍‌ କଥାନୁହେଁ, ଓଡ଼ିଶାର ସାଂସ୍କୃତିକ ଅଖଣ୍ଡତା ପାଇଁ ଭୀମଙ୍କର 
ଦାନ ଅପରିକଳ୍ପନୀୟ | ଅତୁଳନୀୟ । ଏହା ପଛରେ ମହିମାସ୍ବାମୀଙ୍କ ପ୍ରେରଣା ଓ ନିର୍ଦ୍ଦେଶ 
ଅନସ୍ଟୀକାର୍ଯ୍ୟ। ସେଇଥ୍‌ ପାଇଁ ଆମେ ପ୍ରଥମରୁ କହିଛୁ କବି ଭୀମ ଓଡ଼ିଶାକୁ 
ମହି ମାସ୍ବା।ମୀଙ୍କ ର ବରଦାନ । ଭୀମ ବି ମହି ମାସ୍ବାମୀଙ୍କୁ ଓ ମହି ମାଧର୍ମକୁ 
କାବ୍ୟମହାସିଂହାସନରେ ବସାଇ ଦେଇ ଧନ୍ଯ କରିଦେଇଛନ୍ତି। ମହିମାସ୍ବାମୀ ଆଉ 
ମର୍ଭ୍ୟର ମଣିଷ ହୋଇ ରହିନାହାନ୍ତିୟ ହୋଇ ଯାଇଛନ୍ତି ସାକ୍ଷାତ ଜଗତକଇ୍ଭା ବ୍ରହ୍ମ 
ଅଲେଖ ମହିମାଙ୍କ ମୂର୍ବିଗ୍ରହ ଶୂନ୍ୟବାସୀ, ଶୂନ୍ଯସ୍ଵରୂପୁ ଅରୂପାନନ୍ଦ। ଗୁରୁଙ୍କୁ ଘେନି 
ସେ କେତେ ଯେ ମିଥ୍‌ ଓ ପ୍ରତୀକ ଗଢ଼ିଛନ୍ତି ତାହାର ସୀମାନାହିଁ। ୧୮୭୬ରେ 
ମହି ମାସ୍ବାମୀଙ୍କ ତିରୋଧାନ ପରେ ବିଚ୍ଛିନ୍ନ ହୋଇପଡ଼ିଛନ୍ତି ଭୀମ। ଗୁରୁଙ୍କ ସମାଧ୍‌ 
ଉତ୍ସବରେ କାନ୍ଦିକାନ୍ଦି ଗାଇ ପାରିଥାନ୍ତି ପ୍ରସିଦ୍ଧ ପିତାମାତାକରୁ ଛନ୍ତି ରୋଦନ। 
କାହିଁଗଲେ ଏକ ନନ୍ଦନ।'' ଭାବିଲେ ଆଖୁରୁ ପାଣି ବାହାରି ପଡ଼େ। ଦୁହେଁ ମିଶି ଧର୍ମଟିକୁ 
ଦେଇଥୁୂଲେ ଉଚ୍ଚତା ଓ ଗଭୀରତା, ଦେଇଥୁୂଲେ ସଂପୂର୍ଣ୍ତତା ବି। ଜଣକର ଶୁଦ୍ଧ ଜୀବନ, 

୨୬୬ ଛ ପ୍ରସଙ୍ଗ ପୁରୁଣା ଭାଵନା ନୂଆ 


ଆଉ ଜଣକର ଶୁଦ୍ଧ କବିତା ଦେଇଥୁଲା ବି ଧର୍ମଟିକୁ ଶୁଚିତା, ବିଚିତରତା, ବର୍ଣ୍ଢ଼୍ୟତା, 
କାବ୍ୟିକ ଉନ୍ମଳତା ଓ ସଂଗୀତମୟତା। 

ମହିମାସ୍ବାମୀଙ୍କ ଶିକ୍ଷା ଓ ଆଦର୍ଶରେ ଅନୁପ୍ରାଣିତ ହୋଇଥ୍‌ଲେ ଭୀମ ନିଶ୍ଚୟ। 
ସେଦିନ ଲୋକବିଶ୍ଵବାସରେ ଜନ୍ଧମୃତୁ୍ୟୁର ଉର୍୍ରେ ବିହରୁଥ୍‌ବା ଗୁରୁଟି ପ୍ରତ୍ୟକ୍ଷତଃ 
ମରିଯିବାରୁ ଧର୍ମଶିବିରରେ ହାହାକାର ପଡ଼ିଯାଇଥ୍‌ବ ଅବଶ୍ୟ! ମୋହଭଙ୍ଗ ଘଟିଥ୍‌ବ ¬ 
ଅଧୁକାଂଶ କିଏ କୁଆଡ଼େ ଧର୍ମାନ୍ତରିତ ହୋଇ ପଳାଇ ଯାଇଥ୍‌ବେ। କିଏ ସମ୍ଭାଳିଥ୍‌ବ 
ଧର୍ମଟିକୁ ? ପଶ୍ଚିମ ଓଡ଼ିଶାରେ ଧର୍ମଟିକୁ ଭୀମ ସମ୍ଭାଳିଛନ୍ତି ନିଶ୍ଚୟ। ଗୁରୁଙ୍କ ପରେ ସେ 
ଆହୁରି ବଞ୍ଚଛନ୍ତି ୨୦ ବର୍ଷ ଗୁରୁ ହୋଇ ବ୍ୟକ୍ତିଗତ ଗାଦି ସ୍ଥାପିଛନ୍ତି। ଧୀରେ ଧୀରେ 
“ସେ ଗୁରୁଙ୍କ ଶିକ୍ଷା ଓ ଜୀବନାଦର୍ଶଠାରୁ ଦୂରେଇ ଯାଇଛନ୍ତି ବୋଧହୁଏ । ଗୁରୁ ଅନିକେତ। 
ଶିଷ୍ୟ ଗୃହୀ ଗୁରୁ ନିର୍ଲୋଭ। ଭୀମ ଲୋଭାସକ୍ତ। ଗୁରୁ ଜାଗତିକ ଆନନ୍ଦ, ସଂପରି ଓ 
କର୍ଚ୍ଚତ୍ଵଠାରୁ ଦୂରରେ। ଶିଷ୍ୟ ହସ୍ତଗତ କରିଛନ୍ତି ସବୁ। ଗୁରୁ ଭିକ୍ଷାନ୍ତ ଭିନ୍ନ ଅନ୍ୟକିଛି 
ଗ୍ରହଣ କରନ୍ତି ନାହିଁ। ଭୀମ ଶିଷ୍ୟର ଧନ, ଭୂମି ଓ କନ୍ୟା ପର୍ଯ୍ୟନ୍ତ ସବୁ ଗ୍ରହଣ କରନ୍ତି; 
ରାଜା ଓ ବ୍ରାହ୍ମଣଙ୍କଠାରୁ ଦାନ ନିଅନ୍ତି; ବରଂ ଅପରିଗ୍ରହ କ”ଣ ଜାଣନ୍ତି ନାହିଁ। ଗୁରୁଙ୍କର 
କୌଣସି ଏଷଣା ନ ଥୁଲା, ନା ଲୋକୈଷଣା, ନା ବିଭୈଷଣା, ନା ପୁଡ଼୍ରୈଷଣା। 
ଶିଷ୍ୟଙ୍କର ସବୁ ଅଛି। ପନ୍ଧୀ ଏଷଣା ବି ପ୍ରବଳ । ଗୁରୁ ଅହଙ୍କାରଶୂନ୍ୟ, ପ୍ରଚାରବିମୁଖ। 
ଭୀମ ଉଚ୍ଟାକାଂକ୍ଷୀ, ପ୍ରତିଷ୍ଠାପ୍ରତିପତ୍ତିଅଭିଳାଷୀ, ଆମ୍ଭପ୍ରଚାରକାମୀ। ସେ ଉନ୍ନତି ଚାହିଁଛନ୍ତି 
ବି। ବ୍ରାହ୍ମଣଙ୍କ ପୂଜାର୍ଚନା ଘେନିଛନ୍ତି, କ୍ଷତ୍ରିୟୋଚିତ ଏଶବର୍ଯ୍ୟ ଓ ମର୍ଯ୍ୟାଦା ଅ୍ିଛନ୍ତି। ଗୁରୁ 
ଥୁଲେ ସ୍ଵଭାବତଃ ଗମ୍ଭୀର ବୋଧହୁଏ, ଭୀମ ଏବେ ପ୍ରବଳ ପ୍ରଗଳ୍ନଭ। ଲେଖୁଛନ୍ତି 
ଅଜସ୍ର । ଗୀତା ଚଉତିଶା ଓ ଭଜନ। ଗୁରୁଙ୍କ ପ୍ରତିଷ୍ଠା ଆଧ୍ଯାତ୍ବିକ କ୍ଷେତ୍ରରେ ମାତ୍ର; 
ଶିଷ୍ୟଙ୍କ ପ୍ରତିଷ୍ଠା କିନ୍ତ ଉ୍ୟ ଆଧଵଭୌତିକ ଓ ଆଧ୍ାମ୍ିକ କ୍ଷେତ୍ରରେ। ଏପରି କ୍ଷେତ୍ରରେ 
ତାଙ୍କ କାବ୍ୟକବିତାରୁ ଗୁରୁପ୍ରଦତ୍ତ ଅଦ୍ବୈତ ବେଦାନ୍ତଚିନ୍ତା, ଧର୍ମାନୁଭୂତି, ସର୍ବଜୀବ ପ୍ରତି 
ଦ୍ଵେଷହୀନ ମିତ୍ରଭାବାପନ୍ନତା ଓ ଭଶ୍ଵରସାମୀପ୍ଯଲାଭର ଦିବ୍ୟ ଅନୁଭବର ବାର୍ରା ଆଦି 
କ'ଣ ଆମେ ଅବିକଳ ପାଇ ପାରିବା ? ସଚରାଚର ସନ୍ତ କବିଗଣ ଯାହା କରିଥାନ୍ତି 
ଭୀମ ତାହାହିଁ କରିଥବା ସମ୍ଭବ। ସବୁ ସନ୍ତ କବିଙ୍କର ଚତୁରତା ଅଛି। ସେମାନେ 
ସର୍ବମାନ୍ୟ ଗୁରୁଙ୍କ ଶିଷ୍ୟତ୍ଵ ଅଙ୍ଗୀକାର ପୂର୍ବକ ତାଙ୍କଦ୍ଧାରା ପ୍ରତ୍ୟାଦିଷ୍ଠ କି ଅନୁପ୍ରେରିତି 
ହୋଇ କବିତା ରଚନା କରନ୍ତି ବୋଲି ପ୍ରଚାର କରି ଦିଅନ୍ତି, ତଦ୍ଵାରା ନିଜର ଭୁଲଭାଲ 
ଶାସ୍ତ୍ରଓସିଦ୍ଧାନ୍ତ ଓ ଧର୍ମବିଚାର ପ୍ରତି ଚାରିପାଖର ସାଧାରଣ ଲୋକଙ୍କ ବିଶ୍ଵାସ ଓ ପ୍ରତ୍ୟୟ 
ଜନ୍ମାଇ ପାରନ୍ତି। ଭୀମ ହୁଏତ ତାହାହିଁ କରିଛନ୍ତି। “ଗୁରୁ ଡାକନ୍ତି, ଭୀମ ଶ୍ରତଲିଖନ 
ଲେଖନ୍ତି,”? ଏହା ଦାୟିତୃହୀନ ଚାଲାଖୁ ବ୍ୟାପାର ହୋଇଥିବା ବିଚିତ୍ର ନୁହେଁ। ତେଣୁ ଆଜି 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ୍ଞ ୨୬୭ 


ସ୍ବାମୀଙ୍କ ସିଦ୍ଧାନ୍ତ ଓ ଧର୍ମବିଚାର ଅବିକଳ ମିଳିବ ନାହିଁ କେବେ । ଗାଦିମନସ୍କ 
ଦାରାସୁତବିଳାସୀ କବିଟି ନିଜର ଧର୍ମଭୂମିକାକୁ ଦୃଢ଼ ଓ ବ୍ୟବସ୍ଥିତ କରିବାକୁ ଚାହିଁଛନ୍ତି, 
ଚାରିପାଖର ନିର୍ବୋଧ ଲୋକଙ୍କୁ ମୁଚ୍ଧ ଚକିତ କରିବାକୁ ଯାହା ସବୁ କରିବା କଥା ତାହା 
କରିଛନ୍ତି, ନିଜ ସଂପର୍କରେ ମିଥ୍‌ ପ୍ରତୀକ ବି ସୃଷ୍ଠି କରିଛନ୍ତି ଯଥେଷ୍ଟ । ଭୀମଙ୍କ ଚରିତ୍ର ଓ 
ବ୍ୟକ୍ତତ୍ନ ଯେମିତି ଗୁରୁଙ୍କଠାରୁ ଅଲଗା ଅଲଗା ମନେହୁଏ ସେମିତି ତାଙ୍କ ବେଦାନ୍ତ ମାର୍ଗ 
ଗୁରୁଙ୍କ ବେଦାନ୍ତ ମାର୍ଗଠାରୁ ଭିନ୍ନ ହୋଇଥ୍‌ବ। ସେଇଥୁପାଇଁ ବ୍ରହ୍ମ ନିରୂପଣ ଗୀତାରେ 
ଶ୍ରୀଗୁରୁ ଜଣାନନ୍ଦ ବେଦାନ୍ତମାର୍ଗରେ ଯାହା ବୁଝାଇଲେ ସେଥୁରେ ଶିଷ୍ୟ ନିରାକାରଙ୍କ 
ମନରେ ପ୍ରତ୍ୟୟ ଆସିଲା ନାହିଁ। ପୁଣି ଥରେ ଭୀମ ଗୁରୁଶିଷ୍ୟଙ୍କ ପ୍ରଶ୍ରୌୋତ୍ତର ଛଳରେ 
ବେଦାନ୍ତର ବ୍ରହ୍ମ ଶକ୍ତି ଓ ଜୀବ ସଂପର୍କରେ ବିସ୍ତୃତ ଆଲୋଚନା କରିଛନ୍ତି । ପଛରେ ଅଛି 
ସ୍ଵାମୀଙ୍କ ଅପ୍ରତିଆ ସିଦ୍ଧାନ୍ତ ଓ ବିଚାର, ବହିରେ ଅଛି ଭୀମଙ୍କ ସିଦ୍ଧାନ୍ତ ଓ ବିଚାର | 
ବେଦାନ୍ତର ଆଲୋକ ଯେ ଆମ ଘରକୁ ଆସିଛି ତାହା କିନ୍ତୁ ମିଥ୍ୟା ନୁହେଁ। ଦୀର୍ଘ ଭୂମିକା 
ଶେଷ। ଏବେ ଭୀମଙ୍କ ବେଦାନ୍ତ ମାର୍ଗ ପ୍ରସଙ୍ଗ 


ଅଠର 


ଧର୍ମପଥ ଓ ଜ୍ଞାନପଅ ସବୁ ପାଇଥ୍‌ଲେ କବି ଭୀମ। ଗାଦିଆସୀନ ହୋଇ ସେ 
ସେଥୁରୁ ଅନେକ କିଛି ଧରି ରଖୁ ପାରିନାହାନ୍ତି କବିତାରେ। ଗାଦି ସମ୍ଭାଳୁ ସମ୍ଭାଳୁ କି 
ଶିଷ୍ୟକନ୍ଦଳ ବିକ୍ଷୁତ୍ଧ ଧର୍ମସଂପ୍ରଦାୟଟିକୁ ସମ୍ଭାକୁ ସମ୍ଭାକୁ ଭୀମଙ୍କର ଦିନ ଯାଇଥୁବ। 
ଏଣେ ଅଛି କବିତାଲେଖାର ଉଭୟ ଅନିବାର୍ଯ୍ୟତା ଓ ପ୍ରୟୋଜନୀୟତା। ଏଥୁରେ ଗଭୀର 
ଅଧ୍ୟୟନର କୌଣସି ଅବକାଶ ନାହିଁ। ହାତରେ ମାତ୍ର ୨୦ ବର୍ଷ। ଏହିସବୁ କ୍ଷେତ୍ରରେ 
ସେ ସିଦ୍ଧାର୍ଥ। ଗାଦି ରହିଛି। ସଂପ୍ରଦାୟଟି ରହିଛି। କବିତା ଲେଖା ହୋଇଛି। ଅଭୁତ 
ନାମର ବହିଗୁଡ଼ିକ ଲେଖୁଛନ୍ତି କବି। ଯଥା ¬ ଶ୍ରତିନିଷେଧ ଗୀତା, ନିର୍ବେଦସାଧନ, 
ଆଦିଅନ୍ତ ଗୀତା, ଅଷ୍ଟକ ବିହାରୀ ଗୀତା, ବ୍ରହ୍ମନିରୂପଣ ଗୀତା! ଗୋଟିଏ ବହିର ନାମ 
ପଦ୍ମକଳ୍ପ। ପଦ୍ମକଳ୍ପ ଗୀତା ନା ମାଳିକା ? ଏଥୁରେ ମାର୍କଣ୍ଡ ମୁନିଙ୍କଠାରୁ ମଦନମାଲବ୍ୟ, 
ମୋତିଳାଲ ନେହେରୁ ଓ ମହମ୍ମଦ ଅଲ୍ଲିଙ୍କ ପର୍ଯ୍ୟନ୍ତ କଥା ଅଛି। ଭୀମ ଏହାକୁ 
ଲେଖୁଥିବେ ? ମୋଟେ ନୁହେଁ। ଏମିତି କାଟିଲେ ଅନ୍ୟ କପିଗୁଡ଼ିକ କାଟ ଖାଇଯିବେ ¦ 
ସାହିତ୍ୟଦୃଷ୍ଟିରୁ କେହି ଉଚ୍ଚସ୍ତରର ଜିନିଷ ନୁହନ୍ତି । ଅଷ୍ଟକବିହାରୀ ଗୀତା, ଆଦିଅନ୍ତ ଗୀତା 
ଓ ନିର୍ବେଦସାଧନ ପୂରା ନିମ୍ନସ୍ତରର କଥା। ଶ୍ରତିନିଷେଧ ଗୀତା ପ୍ରକୃତରେ ମହିମାଧର୍ମର 
ନିଷେଧ ଗୀତା। ଏ ଗୀତାରେ ମହିମାସ୍ବାମୀ ଶ୍ରୀକୃଷ୍ଣ, ଶ୍ରୀଜଗନ୍ନାଥ ମହାପ୍ରଭୁ ଅର୍ନୁନ। 
ପ୍ରଶ୍ନ ବିଚିତ୍ର ଆଉ ଉତ୍ତର ଯଥାସମ୍ଭବ ଭାକ୍ତିକ ମିଥ୍ୟାସମ୍ମତ। ନିର୍ବେଦସାଧନ ଆମୂଳାନ୍ତ 

୨୬୮ ॥ ପ୍ରସଙ୍ଗ ପୁରୁଣା ଭାବନା ନୂଆ 


ବିଭ୍ରାନ୍ତିକର! ପୁରା ପୁରାଣଟିଏ। ଭୀମଙ୍କ ନିର୍ବେଦ ବୋଧହୁଏ ବ୍ରହ୍ମ ସାଧନ ତେଣୁ 
ନିର୍ବେଦସାଧନ। ଅବଧୂତ ଦୀକ୍ଷା ନିର୍ବେଦଦୀକ୍ଷା। ଏ ବହିରେ କିନ୍ତୁ ଏଣୁ ତେଣୁ କଥା 
ଅଛି, ନଥ୍ବା “କଳି ଭାଗବତ”ରେ ଭୀମଙ୍କ ସମ୍ବନ୍ଧରେ ଯାହା ଲେଖାଥୁଲା ଏଥୁରେ 
ଗୋବିନ୍ଦଙ୍କ ସଂପର୍କରେ ଅବିକଳ ସେଇଆ ଲେଖା। ବିଂଶ ଅଧ୍ଯାୟଟି ତାପୂର୍ଯ୍ୟପୂର୍ଣ୍ଣା। ବ୍ରହ୍ମ 
ନିରୂପଣ ଉପଲକ୍ଷେ ତାହା ବିଚାର୍ଯ୍ୟ। ଆଦିଅନ୍ତ ଗୀତାରେ କୃଷ୍ଣ ପରମ। ଅର୍ଜୁନ 
ଜୀବରାଜଜେମା। ମଣିଷର ଦେହ କେଉଁଠୁ ଆସିଲା ? ଏହି ପ୍ରଶ୍ନରୁ ଗୀତାର ସୂତ୍ରପାତ। 
ଯୌନ ସଙ୍ଗମରୁ ଦେହର ଉପ୍ପତ୍ତି। ଆଉ ସବୁ ଶାସ୍ତ୍ରପୁରାଣର ଦୈହିକ ଭାଷ୍ଯ ସମ୍ଭବ। 
ଭୀମ ମଜା କରିଛନ୍ତି କି ଶଙ୍କରାଚାର୍ଯ୍ୟଙ୍କ ଶାରୀରିକ ଭାଷ୍ୟ ଘେନି ? ଅସମ୍ଭବ ନୁହେଁ। 
ବ୍ରହ୍ମ ସୂତ୍ରର ଭାଷ୍ୟନାମ ଶାରୀରକ ଭାଷ୍ୟ। ଭୀମ ଏବେ ଲେଖୁବେ ଭାଗବତ, 
ରାମାୟଣ, ହରିବଂଶ, ମହାଭାରତାଦିର ଶରୀରାର୍ଥ ? ଗ୍ରକ୍ଷଟିକୁ ମହିମା ଧର୍ମର 
ଖୁଆଡ଼ରେ ସୁପ୍ରଯୁକ୍ତ ବୋଲି ଭାବିହୁଏନାହିଁ। ଭୀମଙ୍କ ଶରୀରାର୍ଥ ‘ହିଂ ଟିଂ ଛଟ୍‌' ଜାତୀୟ 
ରଚନା ¬ ହବୃଚନ୍ଦ୍ର ରାଜାଙ୍କୁ ଗୌଡ଼ାନନ୍ଦ ସାଧୁଙ୍କ ବ୍ୟାଖ୍ୟାନ ପ୍ରଦାନ। ଭୀମ 'ଛମାଣ 
ଆଠଗୁଣ୍ଡଂ ଦେଖୁଥୁଲେ ତା'ର ଶରୀରାର୍ଥ କରି ପାରିଥାନ୍ତେ ନିଶ୍ଚୟ - ଅଶ୍ଲୀଳ ଯୌନ 
କ୍ରୀଡ଼ାର ଅନୁଷଙ୍ଗ ହେଲେ ହେଲା। ଅଷ୍ଟକ ବିହାରୀଗୀତା ପୂରା ବ୍ୁଫ। ଯାହାକୁ କହନ୍ତି 
ପୁଡ଼ି ମାରିବା । ଅଷ୍ଟକବିହାରୀ କିଏ ? ଆହୁରି ଅଛି ଉଚତିଶା ମଧୁଚକ୍ର। ମଧୁ ଅନୁପସ୍ଥିତ 
ମଧୁଚକ୍ରରେ। ଫମ୍ପା ମହୁଫେଣାଟିଏ। କରୁ କ୍ଷକ୍ରମରେ କି କ୍ଷରୁ କ ଓଲଟା କ୍ରମରେ 
ପ୍ରତିବର୍ଣଣପାଇଁ ଗୋଟିଏ ଗୋଟିଏ ପଦ ଲେଖୁଲେ ଚଳେ। ସବୁ ଚଉତିଶା ଅଭ୍ୟାସଜୀର୍ଣ୍ଣ। 
ଭୀମଙ୍କର ଯୋଜନାବଦ୍ଧ ଲେଖା ବ୍ରହ୍ମନିରୂପଣ ଗୀତା। ମହିମାଧର୍ମର ବ୍ର୍ମସୃତ୍ର। ଭୀମ 
କିନ୍ତୁ ଆଚାର୍ଯ୍ୟ ନୁହନ୍ତି। ପାଣ୍ଡିତ୍ୟ ପୂରା ଅଧୀତ ବିଦ୍ୟାପ୍ରସୂତ ନୁହେଁ ବୋଧହୁଏ ସର୍ବତ୍ର । 
ତେଣୁ ତାଙ୍କ ବ୍ରହ୍ମସୂତ୍ରରୁ ଆଚାର୍ଯ୍ୟସୁଳଭ ସିଦ୍ଧାନ୍ତ ଖୋଜିଲେ ନିରାଶ ହେବାକୁ ହେବ। 
ସେ ବହୁଶ୍ରତ। ବହୁକଥା ଶୁଣିଛନ୍ତି ମହିମାସ୍ବାମୀଙ୍କଠାରୁ | ପାଣ୍ଡିତ୍ୟ ବହୁଶ୍ରତତାସଂଜାତ ଓ 
ପଲ୍ଲବଗ୍ରାହୀତାସମ୍ମତ । କଂଣ ନ ଜାଣନ୍ତି ଭୀମ ? ବେଦବେଦାନ୍ତଠାରୁ ସାଂଖ୍ୟଯୋଗଶାସ୍ତ୍ର 
ପର୍ଯ୍ୟନ୍ତ ମହାଭାରତ ଓ ରାମାୟଣଠାରୁ ଅଷ୍ଟାଦଶ ପୁରାଣ ପର୍ଯ୍ୟନ୍ତ ଓ ତନ୍ତ୍ର ମନ୍ତ୍ରଯନ୍ତ୍ର 
ପର୍ଯ୍ୟନ୍ତ ସବୁ କଥା ଅଳ୍ପ ବହୁତେ ଜଣା। ଲେଖୁଲାବେଳେ ଲେଖନ୍ତି କିନ୍ତୁ ବଡ଼ ଦର୍ପରେ । 
ମତ୍ତ ଗର୍ବେ। ବଡ଼ ଆତ୍ମ ପ୍ରତ୍ୟୟଶୀଳ ତାଙ୍କ ଲେଖା, ଯେପରି ସବୁ ଜଣା! ହିନ୍ଦୁ ଧର୍ମର 
ନିର୍ଦିଷ୍ଟ ଭାବ ପ୍ରକାଶକ ପାରିଭାଷିକ ଶବ୍ଦ, ମିଥ୍‌ ଓ ପ୍ରତୀକ ଗୁଡ଼ିକ ସେ ମହିମାଧର୍ମ 
ପ୍ରତିପାଦକ ଶବ୍ଦ, ମିଥ୍‌ ଓ ପ୍ରତୀକ ଭାବରେ ବ୍ୟବହାର କରି ଦେଇଛନ୍ତି। ତାଙ୍କର ରାମ 
ଦଶରଥନନ୍ଦନ ନୁହନ୍ତି କେବେ, ତାଙ୍କ ରାମ ବ୍ରହ୍ମା ଏହି ସୂତ୍ରରେ ହରିଗୋବିନ୍ଦ ଆଦି 
ନାମକୁ ବୁଝିବାକୁ ହେବ। ଉନବିଂଶ ଶତାବ୍ଦୀରେ ବିଟିଶ ଶାସନ କାଳରେ ସେ ମୁନିରଶି, 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ୍ଞ ୨୬୯ 


ସୁରାସୁର, ବ୍ରହ୍ମାବିଷ୍ଣୁଶିବଜଗନ୍ନାଥ ଆଦି ଦେବତା ଓ ଅଷ୍ଟକୁଳା ନାଗ ସହିତ ଅନନ୍ତ 
ନାଗକୁ ଧରି ଆଣି ମହିମା ସ୍ଵାମୀଙ୍କ ସେବା ଗହଣରେ ଖଟାଇ ଦେଇଛନ୍ତି। ନିତ୍ୟ ସ୍ବର୍ଗରୁ 
ପୁଷ୍ଠ ବୃଷ୍ଠି କରାଇଛନ୍ତି। କେଉଁ ଧର୍ମ ବିଶ୍ଵାସୀ ପୁଣି ସନ୍ଦେହ କରିବ ଏପରି 
ଅଲୌକିକତାକୁ ? ଓଡ଼ିଆ କାବ୍ୟକବିତାରେ ଏସବୁ କଥା ଥାନ୍ତି ସବୁଦିନେ ବି। 
ହିନ୍ଦୁଧର୍ମର ଉପସ୍ଥାପନା ପଦ୍ଧତି ( ଗୀତା ପଦ୍ଧତି), ବିଷୟ, ଭାବ, ଭାଷା, ଅଳଙ୍କାର, ଶହ 
ଓ ପଦ ବ୍ଯବହାରତଦୃଷ୍ଟିରୁ ସେ ପରଂପରାକୁ ନିର୍ବାହ କରିଛନ୍ତି ଚତୂରତାର ସହିତ। 
ସ୍ତୁତିଚିନ୍ତାମଣି ଓ ଭଜନମାଳା ତାଙ୍କର ମହତସୃଷ୍ଟି। ସାହିତି୍ଯକ ସାମଗ୍ରୀ ଭାବରେ ବେଶ୍‌ 
ଉଚ୍ଚକୋଟିର ସ୍ତୁତିଚିନ୍ତାମଣି ନାମଟି ବିଦଗ୍ଧ ଚିନ୍ତାମଣି” କି ମନେ ପକାଇ ଦିଏ, ଓଡ଼ିଆ 
ସାହିତ୍ୟରେ ପ୍ରବେଶ ଥୁଲା ଭୀମଙ୍କର। ନାମଟି ସିନା ସ୍ତୁତିଚିନ୍ତାମଣି, କିନ୍ତୁ ସ୍ତବଗାନ କି 
ସ୍ତୁତି ସ୍ତ୍ରୋତ୍ରର ଭୂମିକା ଅପେକ୍ଷା ଏଥୁରେ ଆମ୍ମପ୍ରକାଶ, ଆତ୍ମପକ୍ଷସମର୍ଥନ ଓ 
ଆମ୍ମବି ଜ୍ଞାପନ ବେଶି। ଆତ୍ମସମର୍ପଣ ସ୍ଥାନରେ ଆମ୍ବପ୍ରକାଶ ଓ ମଧ୍ଯଯୁଗୀୟ 
ଆମତ୍ମବିଲୋପ ସାଧନା ସ୍ଥାନରେ ଆତ୍ମସଚେତନା ଯେବେ ରେନେସାସର ବିଶିଷ୍ଠ ଲକ୍ଷଣ 
ହୁଏ, ତେବେ ଭୀମ ଆମର ଅନ୍ୟତମ ଗେନେସୀସୀ ହିରୋ । ନାୟକ। ପରତନ୍ତତା 
ପରିବର୍ଭେ ସେ ବ୍ୟକ୍ତିସ୍ଵାତନ୍ତ୍ୟର ଉପାସକ। ପୂରା ଆଧୁନିକ। ଯେତେବେଳେ ସେ ଉଭୟ 
ଆଧାମ୍ବିକ ଓ ଆଧ୍ଭୌତିକ କ୍ଷେତ୍ରରେ ପ୍ରତିଷ୍ଠା ଓ ପ୍ରତିପତି ଅର୍ଜିଛନ୍ତି ସେତେବେଳେ 
ସେ ଆତ୍ମ ଜୈବନିକ ୧୦ ୦ଟି ବୋଲି ଲେଖିଛନ୍ତି। ଅନ୍୍ରବସ୍ତ୍ର ବ୍ୟବସ୍ଥିତ, ଧନଦାରାସୁତ 
ସବୁ ସୁଲଭ । କର୍ମ ପ୍ରସନ୍ନା। ସମାଜର ଆକ୍ଷେପ ଓ ଅଭିଯୋଗ ପ୍ରତି ଭୁ କ୍ଷେପହୀନ। 
ଭୀମଙ୍କ ପନ୍ନୀମାନଙ୍କ ମଧ୍ଯରେ ଥୁଲେ ବ୍ରାହ୍ମଣୀଟିଏ। ଶୃଦ୍ରପକ୍ଷେ ବ୍ରାହ୍ମଣୀ ଗମନ 
ବ୍ରାହ୍ମଣ୍ୟଧର୍ମ ଦୃଷ୍ଟିରୁ ମହାପାପ। କି ଯୁକ୍ତି ଭୀମଙ୍କ ପାଖରେ ଅଛି ଆମ୍ମପକ୍ଷ ସମର୍ଥନ 
ଉପଲକ୍ଷେ ? ଭୀମଙ୍କର ଯୁକ୍ତି ଥଲା। କଳିକାଳ ପାପରୁ ପୃଥ୍ବୀ ଉତ୍ପାତ ହେଲାଣି ବେଳୁ 
ବେଳ, ସେ ଓଲଟାଇ ଦିଅନ୍ତେ କ୍ଷଣକ ଭିତରେ; କିନ୍ତୁ ଶ୍ରୀଗୁରୁଙ୍କ ଆଜ୍ଞା ଅନୁପସ୍ଥିତ। 
କ”'ଣ କରାଯାଏ ? ସାଧୁସୁଜ୍ଞଚଜନଙ୍କୁ ସାକ୍ଷୀ ରଖୁ ମହାନଦୀଜଳ ଛୁଇଁ ସେ ଶପଥ 
କରିଛନ୍ତି ଯେ, ସତେଇଶ ଅଙ୍କରେ ( କାହାର ଜଣା ନାହିଁ) ସାଧନ ନୋହିଲେ ପୃଥ୍ନୀଃ ସେ 
ଧର୍ମ ଲଙ୍ଘିବେ, ସୁରାପାନ କରିବେ ଓ ବ୍ରାହ୍ମଣ ସ୍ତିରୀ ହରିବେ। ( ଷଡ଼ବିଂଶ ବୋଲି ) ବ୍ରହ୍ମ 
ଯଥାସମୟରେ ପୃଥ୍‌ବୀକୁ କଳିଗ୍ଲାନିମୁକ୍ତ କଲେ ନାହି। ସେ କ'ଣ ସତ୍ୟଭ୍ରଷ୍ଠ ହେବେ ? 
ବ୍ରହ୍ମ ଦୃଢ଼ ସଙ୍କଳ୍ପକୁ ସମ୍ମାନ ଦେଲେ ନାହିଁ କି ପୃଥ୍ବୀକୁ କଳିର ଗ୍ଲାନିରୁ ମୁକ୍ତ କଲେ 
ନାହିଁ। କବିଙ୍କ କଥା କ'ଣ ଅନ୍ୟଥା ହେବ ? ସେ କ'ଣ ଶପଥ ଭଙ୍ଗ କରିବେ ? ନା। 
ସେ କୃତସଂକନ୍ପ, ହିନ୍ଦୁଧର୍ମ ଲଂଘିବେ ଓ ବ୍ରାହ୍ମଣୀ ହରିବେ। ତେଣୁ ହିନ୍ଦୁ ଧର୍ମର 
ବିଧଵବନିଷେଧ ଲଂଘିଲେ ଓ ବ୍ରାହ୍ମଣୀ ପନ୍ଧୀଟିଏ ବରିଲେ। ବଡ଼ ଯୁକ୍ତିସଙ୍ଗତ କାର୍ଯ୍ୟ ! 

୨୭୦ ଚ ପ୍ରସଙ୍ଗ ପୁରୁଣା ଭାଵନା ନୂଆ 


ସୁରାପାନ କରିଥୁବା ଅସମ୍ଭବ ନୁହେଁ। ମହିମାଧର୍ମୀଏ ମଦ୍ୟ ପାନ କରନ୍ତି ବୋଲି 
ଅପବାଦ ଅଛି। ପ୍ରାଣୀଙ୍କ କଷଣ କଂଣ ସହି ହୁଏ ? ଏମିତିଆ ଅନେକ ମଜା ମଜା ଯୁକ୍ତି 
ଅଛି ଭୀମଙ୍କର। ବହିଟି ମହିମାଧର୍ମର ମନୁସ୍ମତି। ବିଧୂନିଷେଧ, କୃତ୍ୟାକୃତ୍ୟ ଓ 
ଖାଦ୍ୟାଖାଦ୍ୟର ବିଚାର ଅଛି, ନାରୀର ସ୍ଥାନ ଓ ଦାନ ନିରୂପଣ ଅଛି। ସମକାଳୀନ 
ଓଡ଼ିଶାର ଧାର୍ମିକ, ସାମାଜିକ ଓ ରାଜନୈତିକ ଇତିହାସ ଖୋଜିଲେ ବହିଟିରୁ ମିଳିଯିବ 
ଅକ୍ଲେଶରେ। ମହିମାସ୍ବାମୀଙ୍କ ସମ୍ବନ୍ଧରେ ଅନେକ କଥା ଅଛି। ଆଗରୁ କହିଛୁ, କିଛି 
ଲୌକିକ ନୁହେଁ କି ବିଶ୍ଵାସଯୋଗ୍ୟ ନୁହେଁ । ନିଜକୁ ଓ ଗୁରୁଙ୍କୁ ଅବିଶ୍ବାସ୍ଯ 
ଅଲୌକିକତାର ପରିମଣ୍ଡଳରେ ସ୍ଥାପିବା ମୁଖ୍ୟ ଉଦ୍ଦେଶ୍ୟ ଓ ଆଭିମୁଖ୍ୟ ! ଭଜନ ସଂଖ୍ୟା 
ତିନିଶହରୁ ଉର୍ଦ୍ଧ । କିଏ ପ୍ରକ୍ଷିପ୍ତ କିଏ ଅସଲ ଚିହ୍ନିବା କଷ୍ଟଠ। ଭଜନ ଭୀମଙ୍କର 
ସର୍ବୋତଵକୃଷ୍ଠ ରଚନା! ପୁନରାବୃତ୍ତି ଅଛି; ମାତ୍ର ସଂକ୍ଷିପ୍ତ ସହଜ ଆବେଗାକ୍ରାନ୍ତ କବିତ୍ନ 
ଏତେ ପ୍ରତୃୁଳଯେ, ପୁନରାବୃତ୍ତିର କ୍ଲାନ୍ତିଅବସାଦ ଘାରେ ନାହିଁ ପାଠକକୁ । ପୁରନାରାବୃତ୍ତି 
ଭୀମଙ୍କ ରଚନାର ବୈଶିଷ୍ଟ୍ୟ କହିଲେ ଚଳେ, ସେ ଯେପରି ବକ୍ତବ୍ୟଟିକୁ ଭଲ ଭାବରେ 
କହିବାକୁ ଚେଷ୍ଟା କରିଛନ୍ତି ସଦା। ଏହା ସହିତ ଅଛି ପ୍ରଗଲତା ଓ ପଲ୍ମବଗ୍ରାହିତା, 
ବିକ୍ଷିପ୍ରତା ବି। ବ୍ରହ୍ମନିରୂପଣ ଗୀତାର ଯୋଜନାବଦ୍ଧ ଭାବବିନ୍ୟାସ ଭିତରେ ସବୁ ଅଛି; 
ପ୍ରଗଲ୍ଧତାଠାରୁ ବର୍ଣ୍ଣନାର ଅତିରଂଜନ ଓ ଅତିଶୟତା ପର୍ଯ୍ୟନ୍ତ ସବୁ ଅଛି। ସଂକ୍ଷେପରେ 
ଲେଖ୍ବା କଥା ଭୀମଙ୍କୁ ଜଣାନାହିଁ କାହିଁ। ବହିଟିକୁ ଆମୂଳାନ୍ତ ଅନୁଧାବନ କରି ଭୀମଙ୍କ 
ବେଦାନ୍ତମାର୍ଗର ସ୍ଥିର ସିଦ୍ଧାନ୍ତ ନିରୂପଣ କରିବା ସହଜ ନୁହେଁ। ସେ ଅଧକାର ବି ଏ 
ଲେଖକର ନାହିଁ। ତାହା ବେଦାନ୍ତବିଦ୍ଧ କେହି ବ୍ରହ୍ମବେତ୍ତା ଚାହିଁଲେ କରିପାରିବେ 
କେବଳ। ଭୀମ ସବୁବେଳେ ମଧ୍ଧ କହନ୍ତି, ମହିମାଧର୍ମ ସବୁ ଧର୍ମର ଉର୍ଦ୍ଧର ଧର୍ମ ¬ ଏହା 
““ବେଦାନ୍ତୀ ସିଦ୍ଧାନ୍ତୀ ଦୀକ୍ଷା ଧର୍ମ ନୁହେଁ ରହିଲାଣି କେତେଦୂରେ” (ସୁ. ଚିନ୍ତାମଣି ୮୬ 
ବୋଲି) ତାଙ୍କ ପାଇଁ ବେଦାନ୍ତ କେତେ ପଛରେ ରହିଗଲାଣି। ବେଦାନ୍ତୀଙ୍କ ପକ୍ଷେ ତାଙ୍କ 
ମହିମାଦର୍ଶନ ସମ୍ଭବ ନୁହେଁ, “ସିବଧାନ୍ତୀ ଯୋଗାନ୍ତୀ ଯୋଗୀ, ବେଦାନ୍ତୀ ନାଗାନ୍ତୀ ଭୋଗୀ 
କୋଟି କୋଟି ତପ କରି ଦେଖୁ ନ ପାରନ୍ତି ତାକୁ।”” ତେବେ କଂଣ ମହିମାଧର୍ମ 
ବଵୈଦାନ୍ତିକ ହିନ୍ଦୁଧର୍ମର ଯୁଗୋଚିତ ସ୍ଥାନୀୟ ରୂପ ନୁହେଁ ? ଭୀମଙ୍କ ମାର୍ଗ ବେଦାନ୍ତ ମାର୍ଗ 
ନୁହେଁ ? ଭିନ୍ନ ? ତାଙ୍କ ରଚନାରେ କିନ୍ତୁ ବେଦାନ୍ତ ଚିନ୍ତା ଇତସ୍ତତଃ ଅଛି। ତାଙ୍କ ବ୍ରହ୍ମ ବି 
ବେଦାନ୍ତରେ ଥାଆନ୍ତି ସେ ବି ଲେଖୁଛନ୍ତି, ‘ନିଗମ ବ୍ରହ୍ମଟି ଯେହୁ ବେଦାନ୍ତରେ ଥାଇ |” 
ତେଣୁ ତାଙ୍କ ବେଦାନ୍ତ ମାର୍ଗ ନିରୂପଣ ବେଳେ ବଡ଼ ସତର୍କତାର ସହିତ ଅଗସର 
ହେବାକୁ ହୁଏ । 

ଭାରତର ଧର୍ମ ଓ ଦାର୍ଶନିକ ଜୀବନରେ ବେଦାନ୍ତର ମହିମା ସଂପର୍କରେ ଆମ 
ବିବେକାନନ୍ଦଙ୍କ କଥା ଅନେକଙ୍କର ମନେ ଥ୍‌ବ। ସେ କହନ୍ତି, ଯେଉଁ ସଂପ୍ରଦାୟ 
ଉପନିଷଦର ପ୍ରାମାଣ୍ୟ ସ୍ଵୀକାର କରେନାହିଁ ତାହାକୁ ସନାତନ ମତାବଲମ୍ବୀ ବୋଲି 
କୁହାଯାଇ ପାରିବ ନାହିଁ। “ଜ୍ଞାତସାରେ ବା ଅଜ୍ଞାତସାରେ ବେଦାନ୍ତ ଭାରତେର ସକଳ 
ସଂପ୍ରଦାୟେର ଏକମାତ୍ର ଉତ୍ସ । ଆମରା ଜାନି ବା ନାଇ ଜାନି, ବେଦାନ୍ତଇଲ ଆମାଦେର 
ଜୀବନ, ବେଦାନ୍ତଇ ଆମାଦେର ପ୍ରାଣୟ ଆମରଣ ଆମରା ବେଦାନ୍ତେର ଉପାସକ, ଆର 
ପ୍ରତ୍ୟେକ ହିନ୍ଦୁ ବେଦାନ୍ତେରଇ ସାଧନ କରେ। (ବାଣୀ ଓ ରଚନା) ବିବେକାନନ୍ଦ 
ବେଦାନ୍ତକୁ ଜଗତର ଏକମାତ୍ର ସାର୍ବଭୌମ ଧର୍ମ ବୋଲି ଘୋଷଣା କରନ୍ତି, କାରଣ ଏହା 
କୌଣସି ବ୍ୟକ୍ତିବିଶେଷଙ୍କ ମତକୁ ପ୍ରାମାଣିକ ବୋଲି ଗ୍ରହଣ କରିବାକୁ ଉପଦେଶ 
ଦିଏନାହିଁ, ଏହା କେବଳ ସନାତନ ତତ୍ତଗୁଡ଼ିକୁ ଶିକ୍ଷା ଦେଇଥାଏ। ମହିମାଧର୍ମ ସନାତନ 
ମତାବଲମ୍ବପୀ। ତାହାକୁ ଆମେ ବୈଦାନ୍ତିକ ହିନ୍ଦୁ ଧର୍ମର ସ୍ଥାନୀୟ ଏକ ଉନବିଂଶ ଶତାବ୍ଦୀର 
ରୂପ ବୋଲି ସ୍ଵୀକାର କରିଛୁ। କବି ଭୀମ ମଧ୍ଯ ସନାତନତତ୍ତଵ ଗୁଡ଼ିକୁ ନିଜ ଢଙ୍ଗରେ 
ନିରୂପଣ କରିଛନ୍ତି ବବ୍ରହ୍ମନିରୂପଣ ଗୀତା”ରେ। ସେ ଏଥୁରେ ସ୍ମତି ପ୍ରସ୍ଥାନ ଅପେକ୍ଷା 
ନ୍ୟାୟ ପ୍ରସ୍ଥାନ ଓ ଶ୍ରତିପ୍ରସ୍ଥାନକୁ ଘେନି ଉତ୍ସାହ ପ୍ରକାଶ କରିଛନ୍ତି ବେଶି। ନାମଟି କିନ୍ତ 
ଗୀତ। ପ୍ରଭାବ ପୁଷ୍ଠ । ଭଗବତ୍‌ ଗୀତ।ର ଉଦ୍ଦେଶ୍ୟ ଓ ଆଭିମୁଖ୍ୟ ମଧ୍ଯ ବ୍ରହ୍ମ 
“ନିରୂପଣଗୀତା”ର ଉଦ୍ଦେଶ୍ୟ ଓ ଆଭିମୁଖ୍ୟ ଅନୁରୂପ ¬ ବ୍ରହ୍ମାତ୍ମାଙ୍କ ସ୍ଵରୂପ ଓ ମହିମା 
ନିରୂପଣ ପୂର୍ବକ ଜଗତ ଓ ସର୍ବଭୂତରେ ଅବସ୍ଥାନ ପରମବ୍ରହ୍ମତତ୍ତ୍ର ଉପସ୍ଥାପନ କରି 
ମଣିଷକୁ ଜ୍ଞାନ, ଭକ୍ତି ଓ ନିଷ୍କାମ କର୍ମରେ ଉଦ୍ବବୁଦ୍ଧ କରିବାକୁ ହେବ, ଆତ୍ମଜ୍ଞାନ ପାଇଁ 
ଆନ୍ତରିକ ପ୍ରେରଣା ଜଗାଇବାକୁ ହେବ। ବ୍ରହ୍ମସୂତ୍ର ଓ ଉପନିଷଦ ମଣିଷର ଦେବତାମୁଖୀ 
ମନକୁ ଆତ୍ମମୁଖୀ କରାଇବାକୁ ଉନ୍ମଖ। ବ୍ରଦ୍ମନିରୂପଣ ଗୀତା ମଧ୍ଯ ଦେବଦେବୀଭରି 
ଓଡ଼ିଶାରେ ଓଡ଼ିଆଙ୍କ ଦେବଦେବୀ କୈନ୍ଦ୍ରିକ ଧର୍ମଦୃଷ୍ଠିକୁ ଯଥାସମ୍ଭବ ଆମ୍ମକୈନ୍ଦିକ 
କରାଇବାକୁ ଚାହିଁଛି। ମଣିଷର ମୂଳବସ୍ତୁ ଯେଉଁ ଆତ୍ମା ତାହାରି ଆଡ଼କୁ ଆମ ଦ୍ୁଷ୍ଚି 
ଆକର୍ଷଣ କରାଇବାକୁ ଚାହିଁଛି। 

ବ୍ରହ୍ମସୃତ୍ର ବ୍ରହ୍ମଜିଜ୍ଞାସାରୁ ଆରମ୍ଭ । ଅଥାତୋ ବ୍ରହ୍ମଜିଜ୍ଞାସା। ବ୍ରହ୍ମ କି ବସ୍ତୁ ? 


ଜନ୍ମାଦ୍ୟାସ୍ୟ ଯତଃ। ଜଗତର ସୃଷ୍ଷିସ୍ଥିତି ପ୍ରଳୟକର୍ା ବ୍ରହ୍ମ। ବ୍ରହ୍ମନିରୂପଣ ଗୀତାର ମଧ୍ଯ 
ସେହି ବ୍ରହ୍ମବିବଦିଷା। ବେଦାନ୍ତ ଦୃଷ୍ଟିରୁ ଭୀମଙ୍କ ବେଦାନ୍ତ ମାର୍ଗ ନିରୂପଣ ସ୍ଵତନ୍ତ୍ର ପ୍ରବନ୍ଧର 
ଅପେକ୍ଷା ରଖେ। ଏଠାରେ ଯଥାସମ୍ଭବ ସଂକ୍ଷେପରେ ଭୀମଙ୍କ ବ୍ରହ୍ମତତ୍ତୃ ଶକ୍ତିତତ୍ତ, 


ଆତ୍ମାତତ୍ଵଟ ଜୀବପରମତତ୍ତ୍ର ଓ ଜଗତତତ୍ତ୍ବ ତଥା ମନତତ୍ତ୍ର ଉପରେ ଆଲୋକପାତ 

୨୭୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


କରାଯାଇଛି। ଭୀମ ବୋଧଗମ୍ୟ ନୁହନ୍ତି ଅନେକତ୍ର। ବହିଟିର ଭାଷ୍ୟ ଭାଷ୍ୟାନ୍ତର 
ଲୋଡ଼ା। ଏହି ବିଚାରକୁ ଅନ୍ୟତମ ବିଚାର ବୋଲି ଭାବନ୍ତୁ। ଆହୁରି ଅନେକ ବିଚାରର 
ସମ୍ଭାବନାକୁ ମନେ ରଖନ୍ତୁ। ତର୍କରେ ସ୍ଥିରତା ନ ଥାଏ ବୋଧହୁଏ | 

ଉପକ୍ରମ ସ୍ଵରୂପ ଦୁଇଟି କଥା ପ୍ରାସଙ୍ଗକ ଏଠାରେ। ବ୍ରହ୍ମନନିରୂପଣଗୀତା ଉଭୟ 
ବ୍ରହ୍ମନନିରୂପଣ ଓ ମହିମାନିରୂପଣ। ପ୍ରଥମ ପାଞ୍ଚଟି ଅଧ୍ୟାୟରେ ଅଛି ଶୂନ୍ଯବ୍ରହ୍ମ ନିରୂପଣ। 
ଅବଶିଷ୍ଠ ୯ଟିରେ ଅଛି ““ମହାବ୍ରହ୍ନମ ଶକତି ମହିମା ନିରୁପଣ।”” ବହ୍ମ ଓ ମହିମାଙ୍କ 
ମଧ୍ଯରେ ଅଚିନ୍ତ୍ୟଭେଦାଭେଦ ସଂପର୍କ ଖୋଜିବାକୁ ହେବ। ଅନ୍ୟ କଥାଟି ହେଲୀ ବ୍ରହ୍ମ 
ପରତରଭ୍‌ | ଧmate Reality! ସଗୁଣ ନା ନିୁୁଣ ଏ? ବେଦାନ୍ତର 
ସବିଶେଷତ୍ଵଖ୍ୟାପକ ଭାଷ୍ୟ ଅଛି, ନିର୍ବିଶେଷତ୍ସ ବାଚକ ଭାଷ୍ଯୟ ଅଛି। ଭୀମ କି ଭାଷ୍ୟ 
ଲେଖୁବେ ? ଭ।ମଙ୍କ ଧର୍ମ ବେଦାନ୍ତୀ ନା ନୁହେଁ ? ଭୀମ ସବୁବେଳେ କହୁଛନ୍ତି 
ମହିମାଧର୍ମ ବେଦାନ୍ତୀ ନୁହେଁ। କାରଣ କଂଣ ? ପ୍ରକୃତ କଥା ହେଲା ବେଦାନ୍ତୀଙ୍କ ବ୍ରହ୍ମ 
ଉପାସ୍ୟ ହୋଇପାରନ୍ତି ନାହି। ଉପାସନା କଥା ଉଠିଲା ମାତ୍ରେ ବ୍ରହ୍ମ ସଗୁଣ ଓ ସାକାର 
ହୋଇ ଉଠନ୍ତି। ସବୁ ସନ୍ତଙ୍କ ପରି ମହିମାସ୍ବାମୀ ଓ ଭୀମଭୋଇ ବାରମ୍ବାର ବ୍ରହ୍ମଙ୍କ 
ଉପରେ ଗୁଣର ଆରୋପ କରିଥାନ୍ତି। ପ୍ରେମଭକ୍ତି ଉପରେ ଗୁରୁତ୍ଵ ଦେଇ ଥବାରୁ ଭକ୍ତ 
ବିନା ପୂର୍ଣ୍ଣାନନ୍ଦ ବ୍୍ମ ଅପୂର୍ଣ୍ଣ ହୋଇଉଠନ୍ତି, କେବଳ ଜ୍ଞାନଗମ୍ୟ ବ୍ରଦ୍ମଙ୍କୁ ଘେନି ମହିମାଧର୍ମ 
ଚଳିପାରେ ନାହିଁ, ତାହାର ଜଣେ ଇଶ୍ବର ଲୋଡ଼ା, ଭକ୍ତର ପ୍ରେମଭକ୍ତି ପାଇଁ ବ୍ୟାକୁଳ 
ହେଉଥୁବା ପ୍ରିୟତମ ଲୋଡ଼ା। ନିରାସକ୍ତ ବ୍ରହ୍ମ ଅଚଳ । ପ୍ରେମଭକ୍ତି ପାଇଁ ସଂସକ୍ତ 
ବ୍ୟକ୍ତିଗତ ଭଗବାନ ନିତାନ୍ତ ଆବଶ୍ୟକ | ଭୀମଙ୍କ ବ୍ରହ୍ମ ତେଣୁ 'ଭକତଭାବକୁ ପ୍ରେମୀ 
'ଭକ୍ତବାନା ବହନ୍ତି, ‘ସେବାଭକତିକୁ ଜାଣି ଦୃଶ୍ୟ ହୁଅନ୍ତି ଭାବରେ।”? ଭକ୍ତର ପ୍ରାଣକୁ 
ବି ଖାଆନ୍ତି ବେଳେ ବେଳେ “ଭକ୍ତ ପ୍ରାଣଖୁଆ ହରି।” ମହିମାଧର୍ମର ଯୋଗୀ 
ପ୍ରେମବଳରେ ବ୍ରହ୍ମଙ୍କ ଯୋଗପାଏ। ମହିମାଧର୍ମରେ ଜଳସ୍ଥଳ, ଅନ୍ତରୀକ୍ଷ, 
ସୂର୍ଯ୍ୟଚନ୍ଦ୍ରଧରିତ୍ରୀୟ ଜଗତ ସବୁ ବ୍ରହ୍ମଙ୍କ ପ୍ରେମର ରୂପ। ଭୀମଙ୍କ ଶୂନ୍ଯବ୍ରହ୍ଧ ପୂର୍ଣ୍ 
ସରୋବର ପୂର୍ଣ୍ଣାନନ୍ଦ। ତାଙ୍କର ଆନନ୍ଦ ପ୍ରକଟିତ ହୋଇଥାଏ ଶବ୍ଦରେ ବୋଲି 
ସନ୍ତସାଧକ ମାନେ କହନ୍ତି । ସାରା ବିଶ୍ଵ ସେମାନଙ୍କ ପାଇଁ ଶବ୍ଦରେ ବନ୍ଧା। ଅନାଦି 
ସଂଗୀତ ସହିତ ତନ୍ତ୍ରର ନାଦବିନ୍ଦଧକୁ ଯୋଡ଼ି ହେବ। ଭୀମ ସେ ଶବ୍ଦ କଥା ଜାଣନ୍ତି । 
ଶହ୍ଦବ୍ରହ୍ନ ଏକ ରୂପ । ବ୍ରହ୍ମ ନିଶବ୍ଦ ବିହାରୀ “ଅଲେଖ ଶୂନ୍ୟ ଶବଦ ଶୂନ୍ୟେ କରୁଅଛି 
ନାଦ... ଲୟ କରି ସାଧୁଜନେ ମନକୁ ନିରୋଧ।” ଭଜ ଆହେ ଜ୍ୟୋତିନାଦ କରୁଛି 
ବୀଣା ଶବଦ ଆଦି ପଦ ସ୍ମର୍ଭବ୍ଯ। ବ୍ର୍ମଙ୍କ ସହିତ ପ୍ରେମଭକ୍ତିଯୋଗ ବହ୍ମତ୍ଵ ଖର୍ବ କରେ 
ନାହିଁ। ଏଣେ ଭକ୍ତର ସସୀମତା କି ଜୀବତ୍ବ ନିରାଜୃତ ହୁଏ ନା ପରସ୍ପରକୁ ପାଇବାକୁ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ୍ଞ ୨୭୩ 


ବ୍ୟାକୁଳତା ଶେଷ କଥା। ଭୀମଙ୍କ ଭଜନ କିପରି ବ୍ୟାକୁଳତାର ପୀଡ଼ା ଓ ବିରହ 
ବେଦନା ସମାକୁଳ ତାହା ସମସ୍ତେ ଜାଣନ୍ତି । ଭୀମଙ୍କୁ ପୂରା ଅଦ୍ରୈତିବାଦୀ ବୋଲି 
କହିହେବ ନାହି। ତେଣୁ ଆମର କେହି ଭକ୍ତ କବି କେବେ ପୂରା ଅଦ୍ବୈତବାଦୀ ହୋଇ ନ 
ପାରନ୍ତି। ତାଙ୍କର ବ୍ରହ୍ମ ଅଛନ୍ତି, ଭଗବାନ ବି ଅଛନ୍ତି। କାହାରି ବ୍ରହ୍ମ ପୂରା ନିର୍ଟୁଣ ନୁହନ୍ତି। 
ଭୀମଙ୍କ ଅଲେଖ ପୂରା ଅଲେଖ ନୁହନ୍ତି, ‘ଅଲେଖ ନୁହନ୍ତି ସେହୁ ଅଟନ୍ତି ଯେ ଲେଖ।”” 


ବ୍ରହ୍ମନିରୂପଣ । ପରିଦୃଶ୍ୟମାନ ବିଶ୍ଵ ଓ ଦୃଶ୍ଯାତୀତ ଯାହାକିଛି ଅଛି କି 
ଥାଇପାରେ ସେସବୁର ଉପାଦାନ କାରଣ ଓ ନିମିତ୍ତ କାରଣ ବ୍ରହ୍ମ। ତାଙ୍କ ମଧ୍ୟରେ ତତ 
ସମସ୍ତ ଅବସ୍ଥିତ। ତାଙ୍କ ହସ୍ତପଦ ସର୍ବତ୍ରଃ ମୁଖ, ଆଖୁ ଶିର କର୍ଣ୍ଣ ସର୍ବତ୍ର। ସେ ଭୂତ 
ସମୂହରେ ଥାଆନ୍ତି, ଭୂତ ସମୂହରେ ବି ନ ଥନ୍ତି। ବ୍ରହ୍ମ ଶବ୍ଦଟି ସ୍ଵରୂପ ବାଚକ। ବୃହତ୍ତମ 
ବସ୍ତୁ। ସ୍ଵୟଂ ସେ ବଡ଼ ଓ ତାଙ୍କର ବଡ଼ କରିବାର ଶକ୍ତି ଥାଏ। ତାଙ୍କର ଶକ୍ତି ବିଚିତ୍ର । 
ମୁଖ୍ୟ ତିନୋଟି; ପରାଶକ୍ତି, ମାୟାଶକ୍ତି ଓ ଜ ଛୱଶିଲ୍ତି। କବି ଭୀମଙ୍କ ବ୍ରହ୍ମ ଏହି ବେଦାନ୍ତ 
ବ୍ବ୍ମଙ୍କଠାରୁ ଭିନ୍ନ ହୋଇ ନ ପାରନ୍ତି। ତେବେ କବିଙ୍କ ବେଦାନ୍ତ ମାର୍ଗ ବା ଚିନ୍ତା ଅଲଗା 
ଅଲଗା ଲାଗେ | ଭିନ୍ନତ୍ଵ ପ୍ରତିପାଦନ କରିବା କଷ୍ଟସାଧ୍ଯ । ଆମେ ତାଙ୍କ ବେଦାନ୍ତ ମାର୍ଗର 
ପରିଚୟ ମାତ୍ର ଦେଇ ପାରିବା। ଚିନ୍ତାଭାବନା ବେଦାନ୍ତ ପ୍ରଣୋଦିତ ଅବଶ୍ଯ, 
ପଦକ୍ଷେପର ଭଙ୍ଗୀଟି ଭୀମୀୟ। ସେ ସବୁକଥା ଗୁରୁ ପରମବ୍ରହ୍ମ ମହିମାସ୍ଵାମୀଙ୍କ ମୁହଁରେ 
କୁହାଇଛନ୍ତି; ଏ ଯେମିତି ଶିଷ୍ୟ ଭୀମ ପଚଟାରୁଛନ୍ତି, ଗୁରୁସ୍ବାମୀ ଉତ୍ତରୁଛନ୍ତି। ବ୍ରହ୍ମତନ୍ତ 
ଶିକ୍ତିତତ୍ସ ଜୀବତତ୍ତର ସମ୍ବନ୍ଧରେ ସମ୍ୟକ୍‌ ଆଲୋଚନା ଅଛି, ମୋକ୍ଷ ତନ୍ତ ଓ ସାଧନତତ୍ସ 
ସମ୍ବନ୍ଧରେ ବିଶେଷ କିଛି ନାହିଁ। ସିଧା ବ୍ହ୍ମନିରୂପଣ କରିବା। 

ବ୍ରହ୍ମଙ୍କର ଲକ୍ଷଣ ଦୁଇଟି। ସ୍ଵରୂପ ଲକ୍ଷଣ ଓ ତଟସ୍ଥ ଲକ୍ଷଣ। ସ୍ଵରୂପ ଲକ୍ଷଣ 
ବସ୍ତୁର ସ୍ଵରୂପଗତ ବୈ ଶିଷ୍ଟ୍ଯ। ତାହା ସବୁବେଳେ ବସ୍ତୁ ସାଙ୍ଗରେ ଥାଏ। ବ୍ରହ୍ମ 
ସଚ୍ଚିଦାନନ୍ଦା। ତେଣୁ ସଚ୍ଚିଦାନନ୍ଦତ୍ଵ ତାଙ୍କର ସ୍ଵରୂପ ଲକ୍ଷଣ। ଏହି ସୂତ୍ରରେ ସଦ୍ରବସ୍ତୁତ୍ଟ, 
ଜ୍ଞାନତ୍ୃ ଆନନ୍ଦତ୍ସ ଅନନ୍ତତ୍ଟ, ବିଜ୍ଞାନତ୍ସ ବ୍ଦ୍ମଙ୍କ ସ୍ଵରୂପ ଲକ୍ଷଣ। ଅଲେଖତ୍ସ ମହିମାତ୍ସ ବି 
ସ୍ଵରୂପ ଲକ୍ଷଣ। ଏହି ଲକ୍ଷଣ ନିତ୍ୟବର୍ଉମାନ। ଅନ୍ୟ ବସ୍ତୁଠାରୁ ବ୍ରହ୍ମଙ୍କ ବୈଶିଷ୍ଟ୍ୟ ସୂଚାଏ । 
ତଟସ୍ଥ ଲକ୍ଷଣ କ”ଣ ? ଯେଉଁ ଲକ୍ଷଣ ଅନ୍ୟବସ୍ତୁ ଗୁଡ଼ିକଠାରୁ ପ୍ରତିପାଦ୍ୟ ବସ୍ତୁର ପାର୍ଥକ୍ୟ 
ଦେଖାଇ ତାକୁ ନିର୍ଦ୍ଦିଷ୍ଟ କରିଦିଏ ତାହା ତଟସ୍ଥ ଲକ୍ଷଣ। ଏହା ବସ୍ତୁରେ ଅଙ୍ଗୀଭୂତ ଥାଏ, 
କିନ୍ତୁ କାର୍ଯ୍ୟ ଦ୍ଵାରା ହିଁ ତାହାର ଅସ୍ତିତ୍ଵ ଉପଲବ୍ଧ ହୁଏ। ବ୍ରହ୍ମଙ୍କର ସ୍ଵାଭାବିକୀ ଶକ୍ତି ଅଛି। 
ଶର୍ତିର କାର୍ଯ୍ୟ ଅଛି। ତାଙ୍କ ଶକ୍ତିର କାର୍ଯ୍ୟ ହିଁ ତାଙ୍କ ତଟସ୍ଥ ଲକ୍ଷଣ। ବିଶ୍ବ ସୃଷ୍ଟିସ୍ଥିତି ପାଳନ, 
ବ୍ରହ୍ମାହୃଦୟରେ ବେଦପ୍ରକାଶନ ଓ ଜୀବର ମାୟାମୋଚନାଦି ତଟସ୍ଥ ଲକ୍ଷଣ ! ବେଦାନ୍ତରେ 
ଶର୍ତିର କାର୍ଯ୍ୟ କଥା ଅଛି। ଯଃ ସର୍ବଜ୍ଞଃ ସର୍ବବିଦ୍ଧ ଯସ୍ଯ ମହିମା ଭୁବି ଦିବୋ ବ୍ରହ୍ମପୁରେ 

୨୭୪ ପ୍ରସଙ୍ଗ ପୁରୁଣା ଭାବନା ନୂଆ 


(ମୁଣ୍ଡକ), ତାଙ୍କ ମହିମା ବିଶ୍ଵ ବ୍ରହ୍ମାଣ୍ଡରେ ଦୀପ୍ଯମାନ, ମାୟାତୀତ ଦିବ୍ୟଧାମ 
ବ୍ରହ୍ମଲୋକରେ ବି ତାହା ଦୀପ୍ୟମାନ। ମହିମା ବ୍ରହ୍ମଙ୍କ ତଟସ୍ଥ ଲକ୍ଷଣ। ଏଇଠୁ ଭୀମ ଭିନ୍ନ 
ବାଟରେ ଯିବେ। ତାଙ୍କ ବ୍ରହ୍ମଙ୍କ ନାମ ଅଲେଖ ମହିମା। ବ୍ରହ୍ମତତ୍ତ୍ୃ ଶକ୍ତିତତ୍ତଟ ଶକ୍ତିର 
କାର୍ଯ୍ୟତତ୍ଵ ଏକ ଓ ଅଭିନ୍ନା। ତଟସ୍ଥ ଲକ୍ଷଣ ଓ ସ୍ଵରୂପ ଲକ୍ଷଣ ଏକ ଓ ଅଭିନ୍ନ। ଭୀମ 
ଯେତେଦୂର ସମ୍ଭବ ବହିରଙ୍ଗୀ ମାୟାଶକ୍ତିକୁ ସ୍ଵୀକାର କରନ୍ତି ନାହିଁ, ଯଦିଓ ଜୀବର 
ମାୟାମୋହ କଥା କହନ୍ତି। ଭୀମଙ୍କ ଜଗତ ମିଥ୍ୟା ନୁହେଁ, ସତ୍ୟ । ମାୟାର ଅନ୍ୟନାମ 
ପ୍ରକୃତି। ବେଦାନ୍ତ ମତେ ବ୍ରହ୍ମ ପ୍ରକୃତିରେ ଶକ୍ତି ସଞ୍ଚାର ପୂର୍ବକ ତାକୁ ବିକ୍ଷୁଷ୍ତ କରି ତାର 
ସାମ୍ୟାବସ୍ଥା ନଷ୍ଟ କରି ଦିଅନ୍ତି, ପ୍ରକୃତି ବିକାର ପ୍ରାପ୍ତ ହେବାରୁ ଅନନ୍ତ କୋଟି ବ୍ରହ୍ମାଣ୍ଡର 
ସୃଷ୍ଟି ସମ୍ଭବ ହୁଏ। ସୃଷ୍ଠି ପ୍ରକୃତିସମ୍ଭୂତା। ସାଂଖ୍ୟ ଯୋଗର ସ୍ଵତନ୍ତ୍ରା ପ୍ରକୃତି ଅବଶ୍ୟ ଭିନ୍ନ 
ଭୀମଙ୍କ ସୃଷ୍ଟି ବୈଦାନ୍ତିକ ମାୟାବୀ ପ୍ରକୃତି ସମ୍ଭୂତ ନୁହେଁ। ମହିମା ସମ୍ଭୂତ । ମହିମାଗର୍ଭରୁ 
ଜଗତର ଉପ୍ପତ୍ତି। ମହିମା ସ୍ରଷ୍ଟା ¬ ମହିମା ବି ସୃଷ୍ଟି। ମହିମା ନିମିତ୍ତ କାରଣ। ମହିମା 
ଉପାଦାନ କାରଣ। ଭୀମଙ୍କ ମହିମା ବ୍ରହ୍ମଙ୍କର ଶକ୍ତି ନା ବ୍ରହ୍ମଶକ୍ତିର କାର୍ଯ୍ୟ ? ନା ସ୍ଵୟଂ 
ବ୍ରହ୍ମ ୨ ସବୁ। ମହିମା ବ୍ରହ୍ମ ମହିମା ବ୍ରହ୍ମଙ୍କ ଶକ୍ତି, ମହିମା ଶକ୍ତିର କାର୍ଯ୍ୟ। ମହିମାତ୍ସ 
ବ୍ରଦ୍ମଙ୍କ ସ୍ଵରୂପ ଲକ୍ଷଣ। ମହିମା ବ୍ରହ୍ମଙ୍କ ତଟସ୍ଥ ଲକ୍ଷଣ। ବ୍ରହ୍ମ ନିତ୍ଯ ମହିମା ନିତ୍ଯ। 
ସ୍ଵରୂପ ଓ ମହିମାରେ ବ୍ରହ୍ମ ଓ ମହିମା ଅଦ୍ଧୟତତ୍ତଵ। ବହୁରୂପେ ବ୍ରହ୍ମ ଏକରୂପ। ବେଦାନ୍ତ 
ବି କହେ, ବ୍ରହ୍ମ ଅଦ୍ରୟତତ୍ଵ। ଭୀମଙ୍କ ବହୁଙ୍କର ନାମାନ୍ତର ଅଲେଖ। ତାଙ୍କ ପାଇଁ ଯିଏ 
ଅଲେଖ ସେଇ ହିଁ ମହିମା। ଦୁଇ ପ୍ରାୟେ ଦିଶୁଥାଇ ଚିହ୍ନିଲେ ଏକଟା।” (ବ.ନି.) 
ମହିମାଗର୍ଭ ଓ ଅଲେଖପେଟ ସମାନାର୍ଥକ। ମୃଗମଦ ଓ ତାର ଗନ୍ଧ, ଅଗ୍ନି ଓ ଦାହିକା 
ଶକ୍ତି ପରି ସେମାନଙ୍କ ସଂପର୍କ ଅବିଚ୍ଛେଦ୍ୟ ମାତ୍ର ନୁହେଁ; ସଦା ଅଦୃୟାତ୍ମକ, 
ଅଭେଦାତ୍ମକ। ବ୍ରହ୍ମ କଦାପି ଏକରୂପତା ତ୍ୟାଗ କରନ୍ତି ନାହି ବୋଧହୁଏ । ବ୍ରହ୍ମ ନିରୂପଣ 
ଗୀତାରେ ବ୍ରହ୍ମ ନିରୂପଣ ଅଛି, ଅଛି ବି ମହିମାନିରୂପଣ। ଅଲେଖ ମହିମାଙ୍କୁ ବୁଝିବାକୁ 
ହେଲେ ବ୍ରହ୍ମନନିରୂପଣ ବାଟେ ଗୋଟେ ପ୍ରକାର ବୁଝିବା, ମହିମା ନିରୂପଣ ବାଟେ ଆଉ 
ଗୋଟେ ପ୍ରକାର ବୁଝିବା | ପ୍ରତିପାଦ୍ୟ ଅଦ୍ଧୟତଭ୍ଵ। ବେଦାନ୍ତର ବ୍ରହ୍ମ ମଧ୍ୟ ଉଭୟ ସ୍ତ୍ରୀ ଓ 
ପୁରୁଷ । “ତୃଂ ସ୍ତୀ ତ୍ଵଂ ପୁମାନସି। ତୁ ତ୍ବଂ କୁମାର ଉତବା କୁମାରୀ!” ( ଶ୍ନେତାଶୃତର) 
ଭୀମଙ୍କ ବ୍ରହ୍ମ ଉଭୟ ମହାରାଜା ଓ ପାଟରାଣୀ। ହିରୋ ଓ ହିରୋଇନ୍‌ । ମହିମା 
ସୁନ୍ଦରୀଙ୍କୁ ଘେନି ଭୀମଙ୍କର ଉତ୍ସାହ ସମଧ୍ୂକ । 


ପ୍ରଥମେ ବ୍ରହ୍ମଙ୍କ ବାଟେ ବୁଝାଯାଏ ଅଲେଖଙ୍କୁ। ବହୁଙ୍କ ବିଷୟରେ ଭୀମ ଯାହା 
ଲେଖୁଛନ୍ତି ତାହା ବେଦାନ୍ତମାର୍ଗ ଅନୁରୂପ ପ୍ରାୟ । ମଣିଷ ଦେହରେ କେଉଁଠିଥାନ୍ତି ଅଲେଖ 
ବ୍ରହ୍ମ ୨ ଏହି ପ୍ରଶ୍ନରୁ ବ୍ରହ୍ମ ବିବଦିଷା ¬ ଆମେ ପ୍ରଥମେ ବ୍ରହ୍ମ ନିରୂପଣ କରିବା, ପରେ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୭୫ 


ବ୍ରହ୍ମଙ୍କ ଧାମ ଓ ଆସ୍ଥାନ ଖୋଜିବା । ଭୀମ ବ୍ରହ୍ମଜ୍ଞାନର ମାହାତ୍ମ୍ୟ ପ୍ରତିପାଦନ କରିବାକୁ 
ପୂରା ଦ୍ଵିତୀୟ ଅଧ୍ଯାୟଟି ବ୍ଯୟ କରିଛନ୍ତି, ବ୍ରହ୍ମ ନିରୂପଣ କଲେ ଶୁଷ୍ଠ ତରୁ ପଲ୍ଲବିତ 
ହେବାଠାରୁ ଗୃହୀସଂସାରୀ ହୋଇ ଯିବେ ବ୍ରହ୍ମରଷି” ପର୍ଯ୍ୟନ୍ତ ଯାବତୀୟ ଉତ୍ତୀର୍ଣ୍ଣତାର 
ଦୀର୍ଘ ତାଲିକାଟିଏ ପ୍ରସ୍ତୁତ କରିଛନ୍ତି, ବେଶ୍ୟାସ୍ତିରୀମାନେ ହେବେ ସତୀ ସୁଲକ୍ଷଣୀ 
ତତ୍ଵକାଳୀନ। ୪ର୍ଥ ଓ ୫ମ ଅଧ୍ୟାୟରେ ବ୍ରହ୍ମଙ୍କୁ ଘେନି ଯେତେ ମଜା କରାଯାଇ ପାରେ 
ଭୀମ ମଜା କରିଛନ୍ତି । ବେଦାନ୍ତର ଭାଷା ସେ ଶିଖୁଛନ୍ତି ହୁଏତ ମହିମାସ୍ବାମୀଙ୍କଠାରୁ। 
ବ୍ରହ୍ମ ସଧର୍ମକ। ବ୍ରହ୍ମ ଙ୍କର ଧର୍ମ ଅଛି। ଅଦୃଶ୍ୟତ୍ଵାଦି ଗୁଣକେ ଧର୍ମୋକ୍ତଃ। ବ୍ରହ୍ମ 
ଅଦୃଶ୍ୟତ୍ନାଦି ଧର୍ମ ଯୁକ୍ତ । ଉପନିଷଦରୁ ଜଣୀଯାଏ ବ୍ରଦ୍ମଙ୍କଠାରେ ପରସ୍ପର ବିରୁଦ୍ଧ ଧର୍ମର 
ସମାବେଶ ଦେଖାଯାଏ । ଅଣୁରୁ ଛୋଟ, ବୃହତ୍ତମଠୁ ବଡ଼ । ନିଶ୍ଚଳ, ଅଥଚ ମନଠାରୁ 
ଅଧ୍କ ବେଗବାନ। ଦୂରର, ଆତ୍ମାଙ୍କ ଅତ୍ୟନ୍ତ ନିକଟରେ ଥାନ୍ତି। ରୂପରସଗଂଧସ୍ପର୍ଶଶକ୍ତି 
ନ ଥାଏ। ଦୃଷ୍ଟିଶକ୍ତି ନ ଥାଏ, ଅଥଚ ରୂପରସଗନ୍ଧ ସ୍ତର୍ଶ ଆଦି ସବୁ ଥାଏ ପ୍ରାକୃତ 
ଗୁଣହୀନ ନିଶ୍ଚୟ, କିନ୍ତୁ ଅପ୍ରାକୃତ ଗୁଣ ସଂପନ୍ନ। ବ୍ରହ୍ମ ଇନ୍ଦିୟୟବିହୀନ ହୋଇ ବି ସବୁ 
ଦେଖନ୍ତି, ସବୁ ଶୁଣନ୍ତି, ସବୁ ଗ୍ରହଣ କରନ୍ତି, ସର୍ବତ୍ର ଅବସ୍ଥାନ କରନ୍ତି। ଶୂନ୍ୟଦେହୀ ଥାନ୍ତି 
ବିଜେ ହୋଇ । ଗୋଟିଏ ସ୍ଥାନରେ ବସିଥାନ୍ତି ବ୍ରହ୍ମ ଅଥଚ ଏଣେ ଦୂରକୁ ଗମନ 
କରୁଥାନ୍ତି ଶୋଇଥାନ୍ତି ଅଥଚ ସର୍ବତ୍ର ବିଚରଣ କରୁଥାନ୍ତି। ଶୟାନୋ ଯାତି ସର୍ବତଃ। 
( କଠୋପନିଷଦ ), ଭୀମ ଏଇ ଭାଷାରେ କହିବେ “ଆପଣେ ଚାଲଇ ପଥ ଆପେଥାଇ 
ବସି -”” ଆସୀନୋ ଡୂରଂ ବ୍ରଜତି। ବ୍ରହ୍ମଙ୍କର ଆଶ୍ଚର୍ଯ୍ୟ ଶକ୍ତିତ୍‌ ବିସ୍କୟକର, 
ଅଚିନ୍ତ୍ୟଶକ୍ତିତ୍ଵ ବିଚିତ୍ର। ତାଙ୍କରି ଶନ୍ତି ପ୍ରଭାବରେ ସବୁ ପ୍ରକାର ବିରୁଦ୍ଧଧର୍ମାଶ୍ରୟ ସମ୍ଭବ। 
ଏଣିକି ଭୀମକୁ କିଏ ସମ୍ଭାଳେ ? ଚତୁର୍ଥ ଅଧ୍ୟାୟରେ ଦେଖ ପାରିବେ ବିରୁଦ୍ଧ ଧର୍ମର ଅଭ 
ତ ସମାବେଶ! ଆପେ ସାଆନ୍ତ ପଣରେ ଆପଣେ ସେବକ। ଆପେ ସ୍ରିରୀଲିଙ୍ଗ ହୁଏ 
ଆପଣେ ପୁରୁଷ । ଆପେ ଆଜ୍ଞା କରୁଥାଏ ଆପେ ମାନେ ବୋଲ | ଆପେ ଅନ୍ଧାରଉନ୍ମଳ 
ଆପେ ଦିବାରାତି ଇତ୍ୟାଦି ଇତ୍ୟାଦି। ବିରାଟ ସମାବେଶ। ତନ୍ମଧ୍ଯରୁ କିଏ ଅର୍ଥହୀନ କିଏ 
ଅପ୍ରାମାଣିକ ତାହା କୁହାଯାଇ ପାରିବ ନାହିଁ। ଭାଷା ପୂରା ଆଧୁନିକ। ବୋଦଲେୟାର 
କହନ୍ତି ତାଙ୍କ ନାୟକ ଆପେ ବକମଯନ୍ତ୍ର ଆପେ ଦ୍ରାକ୍ଷୀପୁଞ୍ଜ। ଭୀମଙ୍କ ବ୍ରହ୍ମ ଆପଣେ 
ଗ୍ରହକଳସ ଆପଣେ ବ୍ରାହ୍ମଣ! ଏତିକିରେ ଭୀମ ନିରସ୍ତ ହେବେ ନାହିଁ, ଆଉ ପ୍ରକାରେ 
ବିରୁଦ୍ଧ ଧର୍ମର ଶୋଭାଯାତ୍ରା ଚଳେଇବେ, ୫ ପୃଷ୍ଠା ବ୍ୟାପୀ । “ରୂପ ପ୍ରାୟ ଦିଶୁଅଛି 
ସାକ୍ଷାତେ ଅରୂପ। ଶୋଇଲା ପରାଏ ଦିଶେ କେବେହେଁ ନ ଶୁଏ। ଶେଷକୁ ଅଛି, 
ସଦଗୁରୁ ପ୍ରାୟେ ଦିଶେ ନୁହେଁ ସଦୂଗୁରୁ। 

୨୭୬ ଜ ପ୍ରସଙ୍ଗ ପୁରୁଣା ଭାଵନା ନୂଆ 


ପଞ୍ଚମ ଅଧ୍ଯାୟ ଥୁବାନଥୁବା ବିରୁଦ୍ଧାଶ୍ରୟତା ନିରୂପଣ। ବେଦାନ୍ତରେ ରୂପର 
ଉଲ୍ଲେଖ ନାହିଁ, କିନ୍ତ ଚକ୍ଷୁମନ ଆଦି ଇନ୍ଦ୍ରିୟକାର୍ଯ୍ୟର ଉଲ୍ଲେଖ ଅଛି। ଦେଖନ୍ତି ସେ, ଚିନ୍ତା 
କରନ୍ତି, ସଂକଳ୍ପ କରନ୍ତି। ଅନ୍ୟତ୍ର ବ୍ରହ୍ମଙ୍କର ବିଗ୍ରହ ଥବା କଥା ମଧ୍ଯ ସ୍ପଷ୍ଟ କୁହାଯାଇଛି। 
ଦୁଇଟି ରୂପ: ମୂର୍ଭ ଓ ଅମୂର୍ଭ। ଭୀମଙ୍କ ଅଲେଖବ୍ରହ୍ମ ଶୂନ୍ୟରୁପ, ଅଥଚ ସେ ଚାଲନ୍ତି, 
କର୍ମ କରନ୍ତି, ବିଜେ କରନ୍ତି, ଶୁଅନ୍ତି, ଇନ୍ଦରିୟସାଧ୍ୟ ସବୁ କାର୍ଯ୍ୟ କରନ୍ତି। ଗୋଟିଏ ଦିଗରୁ 
ଦେଖୁଲେ ପ୍ରାକୃତ ଅଙ୍ଗପ୍ରତ୍ୟଙ୍ଗ ନାହିଁ। ଅନ୍ୟ ଦିଗରୁ ଅଙ୍ଗପ୍ରତ୍ୟଙ୍ଗ ଅଛି। ସବୁ ଅପ୍ରାକୃତ, 
ଚିନ୍ମୟ ଆନନ୍ଦମୟ। ଭାଗବତରେ ଭିନ୍ନଦୃଷ୍ଠିରୁ ବି କୁହାଯାଇଛି, ବହୁଙ୍କର ହସ୍ତପଦାଦି 
ଅଛି, ହସ୍ତପଦାଦି ନାହିଁ। (୬/୪/୩୨) ଯୋଗଉପାସନାଶାସ୍ତ୍ର କହିବେ ଅଛି, 
ସାଂଖ୍ୟଞ୍ଞାନଶାସ୍ତ୍ର କହିବେ ନାହିଁ। ଏଣିକି ଭୀମଙ୍କ ଉତ୍ସାହର ଅବଧୂ ନ ରହିବା କଥା। 
ରହି ନାହିଁ। ଚାଲିଛି ବିରୁଦ୍ଧ ଧର୍ମର ପୁଣି ଏକ ଦୀର୍ଘ ସମାବେଶ। ପାଦ ପାଣି ନାହିଁ ତାଙ୍କ 
ପୀାଦପାଣି ଅଛି। ଇନ୍ଦିଅଣ୍ଡ ନାହିଁ ତାଙ୍କ ଇନ୍ଦିଅଣ୍ଡ ଅଛି। ଆଣ୍ଡ ନଳୀ ନାହିଁ ତାଙ୍କ ଅଛି ଆଣ୍ଡ 
ନଳୀ। ଓଷ୍ଠ ପାଟି ନାହିଁ ତାଙ୍କ ଓଷ୍ଠ ପାଟି ଅଛି। ନାଦ ବିନ୍ଦୁ ନାହିଁ ତାଙ୍କ ନାଦବିନ୍ଦୁ ଅଛି। 

ବ୍ରହ୍ମନନିରୂପଣ ପରେ ମହିମାନିରୂପଣ। ମହିମା ବ୍ରଦ୍ମଙ୍କର ସ୍ଵରୂପ ଲକ୍ଷଣ। ମହିମା 
ବି ତଟସ୍ଥ ଲକ୍ଷଣ! ମହା ବ୍ରହ୍ନ ଶକତି ସେ ଆଦିଅନ୍ତ ନାହିଁ। ୫ ପ୍ରକାର ମହିମା ଅଛି। 
ତନ୍ମଧ୍ଯରୁ ମହାନିତ୍ଯ ଶଳ୍ତି ହିଁ ମହାବ୍ରହ୍ମ ଶଳ୍ତି। ସେ ଥାନ୍ତି ମହାନିତ୍ୟ ମଣ୍ଡଳରେ। 
ବେଦାନ୍ତରେ ଧାମ ଅଛି। ନାମ ବ୍ରହ୍ମଲଲୋକ। ବହନ ସର୍ବବ୍ୟାପକ। ତଥାପି ନିର୍ଦ୍ଦିଷ୍ଟ ତାଙ୍କର 
ଅବସ୍ଥାନ ମହିମାରେ ସେ ପ୍ରତିଷ୍ଠିତ। ଏବେ ମହିମାଙ୍କ ପରମଧାମ କଥା କହିଛନ୍ତି ଭୀମ 
- ଯେଉଁଠି ପହଞ୍ଚଲେ ଜୀବ ଆଉ ଫେରେ ନାହିଁ, ତାହାହିଁ ପରମଧାମ। ମହାନିର୍ବାଣ 
ଭୂମି। ମହିମାଙ୍କର ଅଶେଷ ମହିମା। ସର୍ବଂ ଖଲ୍ପିଦଂ ମହିମା ¬ ସବୁ ମହିମାରୁ ଜାତ, 
ମହିମାରେ ଅବସ୍ଥିତ ଓ ମହିମାଦ୍ଵାରା ଜୀବିତ। ଦୃଶ୍ୟମାନ ଓ ଦୃଶ୍ୟାତୀତ ଯାହା ଯେଉଁଠି 
ଅଛି ¬ ସ୍ଵର୍ଗମର୍ଭ୍ଯପାତାଳ, ଗିରିବନସାଗର, ଜନ୍ମମୃତ୍ୟୁ ମହୀମେଦିନୀ, ମନଃବୁଵ୍ି 
ମହତତ୍ତଟ କ୍ଷୁଧାତୃଷା, ପାପପୁଣ୍ୟ, ଜୀବପରମ, ପୁଷ୍ପଚଂଦନମଧୁ, ଫଳମୂଳବୁ କ୍ଷଲତା, 
ବିଷାମୃତ, ରାଧାକୃଷ୍ଟ ରାମରାବଣ - ସବୁ ମହିମା ସମ୍ଭୂତ। ମହି ମାଗର୍ଭ ସମ୍ଭୂତ | 
ମହିମାଠାରୁ ହୋଇଛି ଅଶେଷ ବିଶ୍ଵ ବହ୍ନାଣ୍ଡା। ସବୁ ଗଢ଼ିଛି ମହିମା ତାକୁ ଗଡଢ଼ିନାହିଁ 
କେହୁ! ମହିମା ଓ ଅଲେଖ ବ୍ରହ୍ମ ଅଦ୍ଧୟତତ୍ତ। ବାରମ୍ବାର କୁହାଯାଇଛି, ଅଲେଖପେଟ ଓ 
ମହିମାଗର୍ଭ ଅଦୁୟତତ୍ତ। ବ୍ରହ୍ଦଙ୍କ ଆସ୍ଥାନ ବର୍ଣ୍ଣନା ଥୁଲା ବ୍ରହ୍ମ ନିରୂପଣ ବେଳେ। ଆସ୍ଥାନ 
ଅଣଆସ୍ଥାନ। ଏବେ ମହିମା ସିଂହାସନ ବର୍ଣ୍ଣିତ । ମହିମା ମନ୍ଦିର ବି ଅଣମନ୍ଦିର। ଗଢ଼ା 
ପୂରା ପୁରୀର ଶ୍ରୀଜଗନ୍ନାଥ ମନ୍ଦିର ଶୈଳୀରେ ¬ ମହାନିତ୍ୟମନ୍ଦିରରେ ମହିମା 
ସିଂହାସନ । ସବୁ ଅପ୍ରାକୃତ ଚିନ୍ମୟ। ଅବଶ୍ୟ ପରମଧାମ। ସବୁ ଧର୍ମରେ ଉପାସ୍ୟ ଇଷ୍ଟ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୭୭ 


ଦେବତା ମାତ୍ରେ ରାଜାର ରାଜା - ଠିକ ଶ୍ରୀଜଗନ୍ନାଥ ଭଳି। ତେଣୁ ଭୀମ ମହିମା 
ପାଟରାଣୀଙ୍କ ମନ୍ଦିର ପରିକଳ୍ପନା କରିଛନ୍ତି, ଯେଉଁଠି ରାଣୀର ରାଣୀ ହୋଇ ବସିଛନ୍ତି 
ମହିମା ପାଟରାଣୀ। ଏଇଠି ଂନିର୍ବେଦସାଧନ”ର ଶୂନ୍ଯପୁରୁଷ ଅଲେଖଙ୍କ ମନ୍ଦିର କଥା 
ମନେ ପକାନ୍ତୁ। ବ୍ରହ୍ମ କହୁଛନ୍ତି ଆମେ ବସିବୁ ରାଜପଦେ - ଅଶେଷ ବ୍ରହ୍ମାଣ୍ଡରର 
ମଧ୍ଧେ।” ଉଭୟତ୍ର ପୁରୀମନ୍ଦିର ଅଛି ଆଗରେ। ଏହି ‘ବାଉନ ପାଟକ ଜାତି ସର୍ବେ ଏକ 
ପତ୍ରରେ ସେ ଭୁଂଜିବେ।” ଜାତିବିଚାର ନ ଥୁବ! ଥୁବ ଭଣ୍ଡାର ବାଉନ କୋଟି ଭଣ୍ଡାର, 
ଚାରିଦ୍ଵାର ଇତ୍ଯାଦି ଇତ୍ଯାଦି। ଏହି ମହିମା ମନ୍ଦିର କି ବ୍ରହ୍ମମନ୍ଦିର ହୋଇଥୁୂବ 
ଲକ୍ଷେଗୁଣେ ବଡ଼ ¬ ସବୁ ଲକ୍ଷେ ଲକ୍ଷେ ¬ ଚାମରଠାରୁ ଚାନ୍ଦୁଆ ପର୍ଯ୍ୟନ୍ତ। ଗୋଟେ 
ଦ୍ବାରରେ ଦ୍ବାରପାଳ ଥୁ୍‌ବେ ଆମ ଜଗନ୍ନାଥ। ରବି ଶଶି ଗାଉଥ୍‌ବେ ବନ୍ଦନା, ବେଦ 
ପତ଼ୁଥବେ ବିଷ୍ଣୁବ୍ହ୍ମା। ସିଂହାସନ ମହାସିଂହାସନ। ଅଲେଖ ମହିମା ସମାସୀନ। କବି 
ରବୀନ୍ଦ୍ରନାଥ ତାଙ୍କ ଦେବତା ପାଇଁ ଏମିତିଆ ମହାସିଂହାସନ ପରିକଳ୍ପନା କରିଥୁଲେ, 
ବ୍ରଦ୍ମଙ୍କୁ - ଅର୍ଥାତ ଆଦିଚୈତନ୍ୟଙ୍କୁ ରବୀନ୍ଦ୍ରନାଥ ବି କହିଛନ୍ତି ରାଜାର ରାଜା ବୋଲି । 
““ତାଇ ତୋ ତୁମି ରାଜାର ରାଜା ହୟେ 
ତବୁ ଆମାର ହୃଦୟ ଲାଗି 
ଫିରଛ କତ ମନୋହରଣ ବେଶେ 
ପ୍ରଭୁ, ନିତ୍ୟ ଆଛ ଜାଗି।”' 

ଭୀମଙ୍କ ମହିମା ବି ମହାସିଂହାସନ ସମାସୀନା। ବେଶଭୂଷା କିଛି କମ୍‌ 
ମନୋହରଣ ନୁହେଁ ଏହି ମହିମାଙ୍କର ବିଚିତ୍ର ପ୍ରକାଶ ଭକ୍ତର ପ୍ରେମଭକ୍ତି ପାଇଁ ନିଶ୍ଚୟ 
ଭୀମ ତାଙ୍କୁ ଗଢ଼ିଛନ୍ତି ସବୁଠୁ ବଡ଼ କରି। ରାଣୀର ରାଣୀ । ସବୁ ପ୍ରାଣୀଙ୍କ ଅନ୍ତରାତ୍ମା 
ଜଗତର ରାଣୀ ସେ । ଏକମେବ ଅଦ୍ଵିତୀୟା । 

ଏବେ ଜୀବତତ୍। ପରତତ୍ ବ୍ରହ୍ମ ନିରୂପଣ କରାଯାଏ ଜୀବାତ୍ମା ପାଇଁ । ଭୀମଙ୍କ 
ଜୀବାତ୍ମା କେଉଁଠି ଥାନ୍ତି ୨ କେଉଁଠି ଥାନ୍ତି ଅଲେଖ ବ୍ରହ୍ମ ମଣିଷଦେହରେ ? ବ୍ରହ୍ମ 
ଚିଦ୍ଵରୂପ। ବେଦାନ୍ତର ବ୍ରହ୍ମ ମଣିଷର ହୃଦୟକମଳରେ ବାସ କରନ୍ତି। ଜୀବ ବି ଚିଦ୍ଵରୂପ ! 
ହୃଦୟରେ ବାସ କରେ। ଚିଦ୍ରରୂପତ୍ଵ ଓ ବାସ ସ୍ଥାନର ଅଭେଦତ୍ଵ ଯୋଗୁ ଜୀବବ୍ରହ୍ମ ଭେଦ 
ଅନୁପସ୍ଥିତ। ତେବେ ଜୀବ ସୁଖଦୁଃଖ ଭୋଗେ; ଜୀବ ଧର୍ମକର୍ମର କର୍ଭା, କର୍ମଫଳ 
ଭୋଗ କରେ ତେଣୁ ବ୍ରହ୍ମଙ୍କର କର୍ମ ନାହିଁ, କର୍ମଫଳ ନାହିଁ, ସୁଖଦୁଃଖ ଭୋଗ ନାହିଁ। 
ଭୀମଙ୍କ ବ୍ରହ୍ମ କିନ୍ତୁ ହୃଦୟରେ ବାସ କରନ୍ତି ନାହିଁ। ସେ ବ୍ରହ୍ମ ରକ୍ର ଶିଖର ପ୍ରଦେଶରେ 
ଥାନ୍ତି “ବ୍ରହ୍ମ ରନ୍ଧଶିଖେ ଛନ୍ତି ଅଲେଖ ପୁରୁଷ।”” ଶିଶୁରନ୍ତ୍ରେ ବାଟ ଅଛି ସେଠାବକୁ। 

୨୭୮ ଜ୍ଞ ପ୍ରସଙ୍ଗ ପୁରୁଣା ଭାଵନା ନୂଆ 


ନୂଆକଥା। ଅଣରୂପ ପୂର୍ଣ୍ଣ ବ୍ରହ୍ମ ଗୁପତେ ଖେଳୁଛି। ପୋଖରୀରେ ମାଛପରି କି ପଇଡ଼ 
ଭିତରେ ପାଣି ପରି। କ”ଣ କରନ୍ତି ସେ ? ଭୀମ କହିବେ, ଏ ଘଟକୁ ଜଗୁଆଳ ପରମ 
ପୁରୁଷ ¬ ଜୀବର ସମୀପେ ସାକ୍ଷୀରୂପେ ପରକାଶ ପାଖକୁ ପାଖ ଅଛନ୍ତି ବ୍ରହ୍ମ ଓ 
ଜୀବାମ୍ମା। ଜିହ୍ନାର ଅଗ୍ର ନାକକୁ ପାଏନା। ସେମିତି ଜୀବ ପରମକୁ ପାଏନା। ପାଖର; 
କିନ୍ତୁ ଜୀବର ମୋହସଗ୍ରସ୍ତତା ଘେନି ଦୂରର। ଜୀବ ପରମକୁ ଖୋଜେ ନିଶ୍ଚୟ! ତେବେ 
କଂଣ ଭୀମଙ୍କ ଜୀବାମତ୍ମା ପରମାତ୍ମାଙ୍କଠାରୁ ଭିନ୍ନ ୨ ଆତ୍ମାରେ ଅବସ୍ଥାନ କରି ବି ବ୍ରହ୍ମ 
ଜୀବାତ୍ମାଠାରୁ ଭିନ୍ନ ଏହାତ ବେଦାନ୍ତ କଥା - ““ଯ ଆନ୍ନିତିଷ୍ଠନ ଆତ୍ମନୋନ୍ତରଃ। 
ଜୀବାମାୟା ବୋଲି ଗୋଟିଏ ମାୟା ଅଛି। ତାହା ନିଜର ଆବରଣାତ୍ମକ ବୃତିଦ୍ଧାରା 
ଜୀବର ସ୍ଵରୂପ ଜ୍ଞାନକୁ ଲୋପ କରିଦିଏ, ଜୀବ ସ୍ଵ ସ୍ଵରୂପକୁ ଅର୍ଥାତ୍ଵ ଘଟଚବ୍ରହ୍ମଙ୍କୁ 
ଚିହ୍ନିପାରେ ନାହିଁ। ଭୀମଙ୍କ ଜୀବାମ୍ଭା ଚିଦ୍ର ସ୍ଵରୂପ! ଭୀମଙ୍କ ଭାଷାରେ ବାହ୍ଯମତେ 
ବିତ୍ତାନ୍ତ ହୋଇ ଜ୍ଞାନୀମାନେ ଘଟବ୍ରହ୍ମକୁ ନ ଚିହ୍ନି କାମ କରୁଥାନ୍ତି। ପରମ ହୋଇଥାନ୍ତି 
ଜୀବ। ଅଚିନ୍ତ୍ୟ ଶକ୍ତିବଳରେ ବ୍ରହ୍ମ “ଆପଣେ ପରମ ହୋଇ ଆପେ ହୁଏ ଜୀବ।”' 
ଭାବିଲେ ଦୁଇ ଚିହ୍ନିଲେ ଏକ । ପ୍ରାଞ୍ଜଳ ସିଦ୍ଧାନ୍ତ କାହିଁ ନାହିଁ। ମହିମାଗର୍ଭରେ କୁଆଡ଼େ 
ଜୀବଭର୍ଭି। ଆଉ କେଉଁଠି କୁହାଯାଇଛି ଶରୀର ହଂସ କଥା ବି। 

ଶେଷକୁ ମନତତ୍ତଵ। ମୋକ୍ଷତତ୍ସ ଓ ସାଧନତତ୍ତଵ ବିଷୟରେ ବିଶେଷ କିଛି ନାହିଁ। 
ମନ କଥା ଅଛି। ଯାହା ଉପାଧୂ ଭାବରେ ବ୍ରହ୍ମାତ୍ମାକୁ ଜୀବାତ୍ମା ଭାବରେ ରୂପାନ୍ତରିତ 
କରିଥାଏ ତାହା ମନ ଛଡ଼ା ଅନ୍ୟକିଛି ନୁହେଁ। ମନ ଏବ ମନୁଷ୍ୟାଣାଂ କାରଣ ବଂଧ 
ମୋକ୍ଷୟୋଃ। ମନ ବନ୍ଧନ ଓ ମୋକ୍ଷହେଡୁ। ବେଦାନ୍ତ ତତ୍ସ ଭିତରକୁ ଯିବା ନାହିଁ। ଭୀମ 
ବି ଜାଣନ୍ତି ମନ ମୋକ୍ଷ ହେତୁ। ଆମ ମନଟିରେ ଚଳିବ ନାହିଁ। ଅମନ ଲୋଡ଼ା । ଅମନ 
ତାଙ୍କୁ ଜାଣେ। ଭୀମଙ୍କ ଉପଲବହ୍ତୁ ସମସ୍ତଙ୍କୁ ଜଣା, ‘“ପରଚେ ହୋଇ ପାରିଲେ ଅଣ 
ଆକାରେ । ନିଶ୍ଚୟ ଭେଟ ହୋଇବ ଅମନ ପୁରେ।” ବ୍ରହ୍ମଙ୍କୁ ଜାଣିଲେ ଜୀବ ବ୍ରହ୍ମ 
ହୋଇଯାଏ । 

କୋଡ଼ିଏ 

ମହିମାସ୍ବାମୀ ଅଦ୍ଧୈତ ବେଦାନ୍ତକୁ ଆମ କର୍ମଜୀବନରେ ପ୍ରୟୋଗ କରିବାକୁ 
ଚାହିଁ ଛନ୍ତି କବି ଭୀମସେନ କବିତାକୁ ଧର୍ମଗଠନର ମହତ କାର୍ଯ୍ୟପାଇଁ ଉତ୍ସର୍ଗ 
କରିଦେଇଛନ୍ତି । ଦୁଇଟି ଯାକ କାମ ପ୍ରୟୋଗାତ୍ମକ! ନୂଆ। ମହିମାସ୍ଵାମୀ ଅରଣ୍ୟରୁ ସିଧା 
ଲୋକାଳୟକୁ ଆସିଛନ୍ତି, ଲୋକଜୀବନରେ ଅଦ୍ବୈତବେଦାନ୍ତ ଉପଯୋଗ ବୋଲି 
ଦେଖାଇ ଦେଇଛନ୍ତି । ବିବେକାନନ୍ଦଙ୍କ ପ୍ରାକ୍ମିକାଲ ବେଦାନ୍ତ କଥା ସମସ୍ତେ ଜାଣନ୍ତି। 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଞ ୨୭୯ 


ମହି ମାସ୍ଵାମୀଙ୍କ ବେଦାନ୍ତ ବି ପ୍ରୟୋଗାମ୍ମକ। ଦୁହିଁଙ୍କ ବ୍ରହ୍ମ ସର୍ବଭୂତାନ୍ତରାତ୍ମା। 
ମଣିଷମାତ୍ରେ ସେହି ଆତ୍ମା। ଅୟମାତ୍ମା ବ୍ରହ୍ମ । ଆତ୍ମାହି ବ୍ରହ୍ମ ତତ୍ସମସି। ତୁମେ ହିଁ ସେ। 
ଏହି ଅଦ୍ବୈତତତ୍ତଵ ଉପଲବ୍ଧୁରେ ସର୍ବଭୂତରେ ବ୍ରହ୍ମଦର୍ଶନ ବା ଆତ୍ମଦର୍ଶନ ସମ୍ଭବ। ନିଜକୁ 
ଜାଣିବା ମାନେ ସମସ୍ତଙ୍କୁ ଜାଣିବା । ଏଣିକି ବୁଝି ହେବ ନାନା ଜଗତ, ବିଭିନ୍ନ ଜୀବଜନ୍ତୁ 
( ଛପୁ କୋଟି ଉଡ଼ାବୁଡ଼ା ଇତ୍ୟାଦି), ବିଭିନ୍ନ ଜାତିବର୍ଣ୍ଣ ବୋଲି କିଛି ନାହିଁ। ସବୁ ସେହି 
ଗୋଟିକର ପ୍ରକାଶ। ଆମେ ଆଗରୁ କହିଛୁ, ଧର୍ମ କଥା ଉଠିଲେ କି ଭକ୍ତି କଥା ଉଠିଲେ 
ଦ୍ବୈତବାଦ ଆସିଯାଏ, ମହିମାଧର୍ମରେ ଅଦ୍ବୈତବାଦ ଓ ଦ୍ବୈତବାଦର ବିରୋଧ ନାହିଁ। 
ଅଦ୍ବୈତବାଦ ଧର୍ମ । ଦ୍ବରୈତବାଦ ବି ଧର୍ମ। ବ୍ରହ୍ମ ଯେମିତି ସବୁ ବିରୋଧର ସମାଶ୍ରୟ 
ସେମିତି ବ୍ର୍ମଙ୍କ ମହିମାସ୍ବାମୀ ଅଦ୍ବୈତିବାଦୀ ହୋଇ ବି ଦ୍ବରୈତବାଦୀ, ଦ୍ବୈତବାଦୀ ହୋଇ 
ଅଦ୍ବୈତବାଦୀ। ହୁଏତ ଏଠି ଦ୍ବୈତବାଦ ଅଦ୍ବୈତ ସାଧନାର ପ୍ରଥମ ପଦକ୍ଷେପ । ଅଦ୍ବୈତ 
ଉପଲନ୍ତୁରେ ସିଦ୍ଧାର୍ଥତା। ନିଜର ପ୍ରକୃତ ସ୍ଵରୂପ ଜାଣିଗଲେ ମଜାହୁଏ, ମଣିଷ ଆଉ 
ଜଣେ ମଣିଷରେ ପରିଣତ ହୋଇଯାଏ, ସମସ୍ତଙ୍କ ସହିତ ପରମ ଆମତ୍ମୀୟତା ଅନୁଭବ 
କରେ, ସମସ୍ତଙ୍କ ହିତ କାମନା କରେ । କଲ୍ୟାଣ ସାଧନ କରେ। ଜଗତର କଲ୍ୟାଣରେ 
ନିଜର କଲ୍ୟାଣ ଦେଖେ। ଭୀମସେନ ସେହି ବିରଳ ଉପଲବ୍ତୁରୁ ଗାଇଛନ୍ତି, ‘ମୋ 
ଜୀବନ ପଛେ ନର୍କେ ପଡ଼ିଥାଉ ଜଗତ ଉଦ୍ଧାର ହେଉ।”” ଆମତ୍ମକୈନ୍ଦିକ ମଣିଷକୁ ଏମିତି 
ଅନ୍ୟ ଏକ ବିଶ୍ନୈକାନୁଭୂତିର ଦିବ୍ୟ ଭୂମିକୁ ଉତ୍ତୀର୍ଦ୍ଧ କରି ଦେବାର ସବୁ କୃତିତ୍ବ 
ମହିମାସ୍ବାମୀଙ୍କର। ଉପଲନ୍ତୁର ଏଭଳି ଦିବ୍ଯ ଉଚ୍ଚତା ବେଶି ସମୟ ତିଷ୍ଠିପାରେ ନାହିଁ, 
ଆସେ କେବଳ ଚାଲିଯିବା ପାଇଁ, The distraction fit lost in a shaft of 
Sunlight | ମୁଗୁକ୍ଷଣଟି ଅନ୍ତହିଁତ ହୁଏ ମୁହୁର୍ଭକେ ପ୍ରାୟ । ତେବେ ସେତେବେଳକୁ ମଣିଷ 
ଆଉ ମଣିଷ ହୋଇ ରହି ନଥାଏ, ଦେବତାଠାରୁ ହୋଇ ଉଠିଥାଏ ଅଧଵକତର ମହନୀୟ। 
ମଣିଷକୁ ବହ୍ମ କରି ଦେଇ ପୁଣି ତାକୁ ମହତ୍ତର ମଣିଷରେ ପରିଣତ କରିଦେବାର 
ଅସାଧାରଣ ସାମର୍ଥ୍ୟ ଥୁଲା ମହିମାସ୍ବଵାମୀଙ୍କରୟ ଭୀମଙ୍କପରି ଆହୁରି ଅନେକେ ସେଦିନ 
ଏପରି ଉପଲର ଦିବ୍ୟତାରେ ଉପନୀତ ହୋଇଥ୍‌ବେ, ହେଉନା ପଛେ ମୂୃହୁର୍ଭକ ପାଇଁ। 
ଏ ଯେଉଁ ବିରାଟ ସାମ୍ୟମୟ ବିଶ୍ବଚେତନା ଫଳରୁ କବି ଭୀମ ମଣିଷ ଓ ମଣିଷଇତର 
ପ୍ରାଣୀଙ୍କ ଅପ୍ରମିତ ଦୁଃଖ ଓ ବେଦନାରେ ସହାନୁ ଭୂତି ସଂପନ୍ନ ହୋଇ କରୁଣାର୍ଦ୍ର 
ହୋଇଗଲେ, ଆଉ ସେମାନଙ୍କର ଉଦ୍ଧାର କଳ୍ପେ କେବଳ ପ୍ରାଣପାତ କରିବେ ନାହିଁ, ନର୍କ 
ଯନ୍ତ୍ରଣା ଭୋଗିବାକୁ ପ୍ରସ୍ତୁତ ହୋଇ ଉଠିବେ ବୋଲି ଘୋଷଣା କରିଦେଲେ; ଏକଥା 
ଓଡ଼ିଶାରେ କାହିଁକି ସାରା ଭାରତରେ ବି ଅପରିକଳ୍ପନୀୟ ସେଦିନ। ଆଜି ତ ଏମିତିଆ 
କଥା ଭାବିବା ଅସମ୍ଭବ ପୃଥ୍‌ବୀରେ। ସବୁଠି ଏବେ ଭୋଗବାସନା ପ୍ରବଳ । କରୁଣା 


Source: Author, Digitized by PPRACHIN, SOA 


୨୮୦ ଜ ପ୍ରସଙ୍ଗ ପୁରୁଣା ଭାବନା ନୂଆ 


ଅନୁପସ୍ଥିତ। ଏତେ କରୁଣା କେଉଁଦିନ ବା ଥୁଲା ? ବରଂ ଏହାର କାଣିଚାଏ ପାଇବା 
କଷ୍ଟକର । ଅସାମ୍ଯ, ଜାତିଭେଦ, ବର୍ଣ୍ଣଭେଦ, ଅସୃଶ୍ଯତା, ସଂପ୍ରଦାୟବିଦ୍ବେଷ ଓ 
ଆମିଷଆହାର ଆମ ସିଦ୍ଧାନ୍ତର ସାକ୍ଷ୍ୟ ଦିଅନ୍ତି । ବ୍ୟାସ କି ବୁଦ୍ଧ ଆମର ଏହି ଉଚ୍ଚତାକୁ 
ଉଠିଛନ୍ତି ନିଶ୍ଚୟ; କିନ୍ତୁ ଓଡ଼ିଆ ସାହିତ୍ୟରେ ଏହା ପୂରା ଅଭିନବ ବ୍ଯାପାର। ମହିମା 
ଗୋସ୍ଵାମୀଙ୍କୁ ବୁଦ୍ଧ ବୋଲି ଯାହା କୁହାଯାଏ ତାହା ତାଙ୍କ ବେଦବିରୁଦ୍ଧତାରୁ ନୁହେଁ, ଆମ୍‌ 
ସଂଯମ ଓ କରୁଣାମୟତାରୁ ବୁଝିହୁଏ। ବୁଦ୍ଧଙ୍କର ସେ ଓଡ଼ିଶୀ ସଂସ୍କରଣ । ଏକଥା ସେ 
ବେଦାନ୍ତ ( ବୃହଦଆରଣ୍ୟକ ଉପନିଷଦ )ର ଦତ୍ତ ଦମ୍ୟତ ଦୟଧ୍ବମ୍‌”” ମହାବାକ୍ୟରୁ 
ଶିଖୁଲେ ନା ବୁଦ୍ଧଙ୍କଠାରୁ ଶିଖୁଲେ ତାହା ନିରୂପଣ କରିବା କଷ୍ଟସାଧ୍ୟ। କେବଳ ଏତିକି 
କହିହେବ ଯେ ମହିମାସ୍ଵାମୀ ଆତ୍ମସଂଯମ ଓ କରୁଣାମୟତା ଦୃଷ୍ଟିରୁ ବୁଦ୍ଧଙ୍କର ଓଡ଼ିଶୀ 
ସଂସ୍କରଣ। ବୁଦ୍ଧଙ୍କ ଭାବମୂର୍ଭି ଆଙ୍କଛନ୍ତି ଠାଏ ଆମ ଜବାହାରଲାଲ ନେହେରୁ 


‘Discovery of India’ ବହିରେ | ... he (ବୁଝ) must have been a 
wonderful man— a man who was, as Barth says, the ‘finished model 
of calm and sweet majesty, of infinite tenderness for all that 


breathes and compassion for all that suffers’... | ବୁଦ୍ଧଙ୍କ ପରି ଆମର 
ମହିମାସ୍ବାମୀ ବି ଥ୍‌ବେ ଆଶ୍ଚର୍ଯ୍ୟଜନକ ଏକ ମଣିଷ, ¬ ସୁନ୍ଦର ମଧୁର ମହିମାମୟ। 
ସମ୍ବେଦନଶୀଳ ସମସ୍ତଙ୍କ ପାଇଁ ଯାହାଙ୍କ ଅନନ୍ତ ସ୍ଵେହ ଓ କରୁଣା ଉଦ୍ବବେଳିତ ସଦା। 
କବି ଭୀମଙ୍କ ଉପରୋକ୍ତ ପଦଟି ମହିମାସ୍ବାମୀଙ୍କ ଦରଦୀ ଭାବ ପ୍ରଣୋଦନାରୁ ସୃଷ୍ଟ 
ନିଶ୍ଚୟ - ଏଥ୍‌ପାଇଁ ଉଭୟ ଗୁରୁ ଓ ଶିଷ୍ୟ ଶ୍ରେୟ ପାଆନ୍ତୁ । ଦୁହେଁ ଆମକୁ ମନେ 
ପକାଇ ଦିଅନ୍ତି ଜଗତ ଆମର ଆତ୍ମୀୟୟ ଆମେ ଜଗତର। ଅବଶ୍ୟ ଏକଥା ମନେ 
ରଖୁବା ଦୁସାଧ୍ଯ ମାତ୍ର ନୁହେଁ, ଅସାଧ୍ଯ ମଧ୍ଯ! ଗୁରୁଶିଷ୍ୟଙ୍କ ବେଦାନ୍ତ ମାର୍ଗର ଆରମ୍ଭ 
ଭଶାବାସ୍ୟାମିଦଂ୍‌ ସର୍ବଂ ଯତଵ କିଂ ଚ ଜଗତ୍ୟାଂ ଜଗତରୁ ; ଆଉ ସର୍ବ ଜୀବଙ୍କ 
କଲ୍ୟାଣବୋଧରେ ଚରିତାର୍ଥ। ଉଭୟେ ଆମ ପାଇଁ ପ୍ରାସଙ୍ଗିକ । ବରଂ କେବେ 
ଅପ୍ରାସଙ୍ଗିକ ହେବେ ନାହିଁ। ବେଦାନ୍ତ ଦୃଷ୍ଟି ସବୁଦିନେ ସର୍ବାଙ୍ଗୀନ ବିଶ୍ଵ ଦୃଷ୍ଟି। ସେଦିନ 
ସେମାନେ ଅନ୍ଧାରୀ ମୁଲକରେ ସେହି ଦୃଷ୍ଟି ଲାଭ କରିଥଵବା କଥା ଭାବିଲେ ବିସ୍ମିତ ନ 
ହୋଇ ରହିହୁଏ ନାହିଁ। 

ବକ୍ତବ୍ୟ ନୂଆ! ଭୀମଙ୍କ କାବ୍ୟ ଭାଷା ବି ନୂଆ! ସେ ଚଉପଦୀ, ଚଉତିଶା 
ଲେଖ୍‌ଛନ୍ତି, ଲେଖୁଛନ୍ତି ୨୦ ପଦିଆ ବୋଲି ୧୦ ୦ଟି, ଲେଖୁଛନ୍ତି ବି ନବାକ୍ଷରୀବୃତ୍ତରେ 
କି ୧୪ ଅକ୍ଷରୀ ବୃତ୍ତରେ ଓଡ଼ିଆ ପୁରାଣ। ପରଂପରା ନିର୍ବାହ କରିଛନ୍ତି ନିଶ୍ଚୟ। କିନ୍ତୁ 
ଭାଷା ତାଙ୍କର ନୂଆ! ଅନେକ ଲେଖା ଅବଶ୍ୟ ଦୁର୍ବଳ, ପୁନରାବୃଭିଭର୍ରି, ଓ ଅତିରଂଜନ 
ଭୂୟିଷ୍ଟ ଅଲୌକିକତା ଚାପଗ୍ରସ୍ତ। ତେବେ ଭଲ ଲେଖା କିଛି କମ୍‌ ନାହିଁ। ବରଂ ବିପୁଳ। 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଜ୍ଞ ୨୮୧ 


ସେ ଆମ ଧର୍ମ, ସାହିତ୍ୟ ଓ ସଂସ୍କୃତିରେ ବହୁଳବ୍ଯବହୃତ ପାରିଭାଷିକ ଶବ୍ଦ ବ୍ୟବହାର 
କରିଛନ୍ତି ମନଇଚ୍ଛା, ଗାଗଣ୍ଡାର ଭାଷାରୁ ସଂଗ୍ରହ କରିଛନ୍ତି ତୁଚ୍ଛାଟା ଓ ଛୋକାରିଆ ଭଳି 
ବିଶେଷ୍ୟ ଓ ବିଶେଷଣ, ଓଡ଼ିଆ କାବ୍ୟ କବିତାର ଦିବ୍ୟଅଦିବ୍ୟ ଭାଷାର ନର୍ସରୀରୁ 
ଉପାର୍ଜନ କରିଛନ୍ତି ବି ଭାବପର୍ବ ଓ କାବ୍ୟଭାଷାନିର୍ମାଣକୌଶଳ | ଅତ୍ୟନ୍ତ ସାଧାରଣ ଶବ୍ଦ 
ସହିତ ମିଶାଇ ଦେଇ ପାରନ୍ତି ଦିବ୍ୟ ତତ୍‌ ସମ ଶବ୍ଦ ସେ। ଚର୍ମଚକ୍ଷୁ କଥା ଆମେ 
ଶୁଣିଥ୍‌ଲେ ସେ ଲେଖୁପାରନ୍ତି ଚର୍ମତୁଣ୍ଡଃ ଶୁଣିଥ୍‌ଲେ ନାଭିଚକ୍ର କଣ୍ଠଚକ୍ର କଥା,” ସେ 
ଶୁଣାଇପାରନ୍ତି କର୍ଣ୍ଣଚକ୍ର ନାସାଚକ୍ର, ଦନ୍ତଚକ୍ର କଥା! ଏଇଠି କିନ୍ତୁ ତାଙ୍କ ଭାଷାର 
ବୈଶିଷ୍ଟ୍ୟ ଶେଷ ନୁହେଁ। ନିରାଭରଣ ସ୍ଵତଃସ୍ତର୍ଭ ଭାଷାରେ କବିତା ଲେଖା ସେ ଆରମ୍ଭ 
କରନ୍ତି ପୁଣି ଥରେ, ଗୋପାଳକୃଷ୍ଣ ହୁଏତ ତାଙ୍କର ଆଦର୍ଶ ଅଜ୍ଳିଷ୍ଠ ଅବ୍ୟାଜମନୋହର 
ଭାଷା ତାଙ୍କର। ତାଙ୍କ ଭାଷା ହୃଦୟକୁ "ଭଲ ଲାଗେ, ମନକୁ ଭଲ ଲାଗେ। କଥା ଥାଏ, 
ସୁର ଥାଏ ଅନେକତ୍ର। ଖାଣ୍ଟି ଓଡ଼ିଆ ଭାଷାର କବିତା ଯେ ମନ ଓ ହୃଦୟକୁ ଯୁଗପତ 
ଅନୁରାଗଅନୁରଞ୍ଜିତ କରିଦେଇପାରେ, ତାହା ଭୀମଙ୍କୁ ଆଉଥରେ ନ ପଢ଼ିଲେ ବୁଝିହେବ 
ନାହିଁ। ଉନବିଂଶ ଶତାବ୍ଦୀର ଆଧୁନିକ ଓଡ଼ିଆ କବିସାହିତ୍ଯକ ମାତ୍ରେ ବଙ୍ଗ ସାହିତ୍ଯ 
ପ୍ରଭାବପୁଷ୍ଟ। ଓଡ଼ିଆ ମାଟିର ଗନ୍ଧ ଦୁର୍ଲଭ ଅନେକତ୍ର। ଭୀମ କିନ୍ତୁ ମାଟିର କବି, ଖାଣ୍ଡି 
ଓଡ଼ିଆ ଭାଷା ଓ ଖାଣ୍ଟି ଓଡ଼ିଆ ସଂସ୍କୃତିର କବି। କିନ୍ତୁ ସେ ବେଦାନ୍ତକୁ ଭୁଲି ନାହାନ୍ତି 
କାହିଁ । ନିକଟ ଅତୀତରେ କବି ଶ୍ରୀ ରମାକାନ୍ତ ରଥ ଗୋଟିଏ ମନୋଜ୍ଞ ପ୍ରବନ୍ଧ 
ଲେଖୁଛନ୍ତି। ନାମ “ ଭୀମଭୋଇଙ୍କ ଦୃଷ୍ଟାନ୍ତ।”” ଅବଶ୍ଯ ପ୍ରଥମରୁ ସେ ଭୀମଙ୍କୁ ଅନ୍ଧ 
ବୋଲି ଭାବିନେଇଛନ୍ତି। ଆମ ଭୀମ କିନ୍ତୁ କେବେ ଅନ୍ଧ ନୁହନ୍ତି। ଆମରଣ ଚକ୍ଷୁଷ୍ମୀନ। 
ତେବେ ଶ୍ରୀରଥଙ୍କ ଭାଷା ବିଶ୍ଲେଷଣ କିନ୍ତୁ ପୂରା ନୂଆ ଦିଗଦର୍ଶନ ଦେଇଥାଏ। ଭୀମଙ୍କ 
କାବ୍ୟଭାଷାର ଦୁଇଟି ବୈଶିଷ୍ଟ୍ୟ ସେ ନିରୂପଣ କରିଛନ୍ତି। ଏକ ପକ୍ଷରେ କବି ଭୀମ 
କବିତାରେ ଯେପରି ଅନୁପସ୍ଥିତିର ବର୍ଣ୍ଣନା କରି ପାରନ୍ତି, ଅନ୍ୟପକ୍ଷରେ ସେମିତି ପରସ୍ତର 
ବିରୋଧୀ ଧର୍ମର ସମାବେଶ ଘଟାଇ ପାରନ୍ତି। ପ୍ରଥମ ପ୍ରୟୋଗଟି ଅଭିନବ ନିଶ୍ଚୟ । 
ଶ୍ରୀରଥ କହନ୍ତି, “ଭାଷା ସାଧାରଣତଃ ଉପସ୍ଥିତିର ବର୍ଣ୍ଣନା ପାଇଁ ଉଦ୍ଦିଷ୍ଠ ଅନୁପସ୍ଥିତିର 
ବର୍ଣ୍ଣନା ପାଇଁ ନୁହେଁ, ଭୀମଭୋଇ ହୁଏତ ପ୍ରଥମ ଥର ପାଇଁ ଆମ ସାହିତ୍ୟରେ ଏତେ 
ସଚେତନ ଭାବରେ ଓ ଏକ ସୁସଂଗଠିତ ପରିକଳ୍ପନା ଦ୍ଵାରା ଅନୁପ୍ରାଣିତ ହୋଇ ଭାଷାକୁ 
ଅନୁପସ୍ଥିତିର ବର୍ଣ୍ଣନା କରିବା ପାଇଁ ବ୍ୟବହାର କଲେ। ଅବସନ୍ତ ଯେଉଁ ଅବସ୍ଥା ସୂଚାଏ 
ସେଥ୍‌ରେ କଂଣ ଅଛି କହି ହେବ ନାହିଁ, କିନୁ ଆମେ ଜାଣୁଥବା ବସନ୍ତ ନିଶ୍ଚିତ ଭାବରେ 
ନାହିଁ।”” ଏହି ପ୍ରସଙ୍ଗରେ ସେ ଅରଦୁ, ଅଜାତ, ଅମନ, ଅଣଦୀର୍ଘ, ନି ଅରୁଣ 
ଶବ୍ଦପ୍ରୟୋଗର ଦରଷ୍ଟାନ୍ତ ଦେଇଛନ୍ତି। ଶ୍ରୀରଥଙ୍କ ମତରେ ଭୀମଙ୍କ କାବ୍ୟଭାଷାର ଦ୍ବିତୀୟ 

୨୮୨ ଆ ପ୍ରସଙ୍ଗ ପୁରୁଣା ଭାବନା ନୂଆ 


ବୈଶିଷ୍ଟ୍ୟ ହେଉଛି ପରସ୍ପର ବିରୋଧୀଧର୍ମାଶ୍ରୟିତ୍ଵ ¬ “କର୍ଣ୍ନାହିଁ ଶୁଣୁଛନ୍ତି ସକଳ ଓ 
ପାଦପାଣି ନାହିଁ ତାଙ୍କ ପାଦପାଣି ଅଛି”? ଆଦିର ପ୍ରୟୋଗ ହେଉଛି ଦୃଷ୍ଟାନ୍ତ। ଶ୍ରୀରଥଙ୍କ 
ନୂଆ ଆଲୋକପାତ ଭୀମଙ୍କୁ ବୁଝିବାରେ ଓ ତାଙ୍କ ଆଧୁନିକତ୍ସ ପ୍ରତିପାଦନ କରିବାରେ 
ସାହାଯ୍ୟ କରେ। ଉପରୋକ୍ତ ଉଭୟ ପ୍ରକାର ଭାଷା ପ୍ରୟୋଗ କିନ୍ତୁ ବେଦାନ୍ତରଣ ଭିନ୍ନ 
ଅନ୍ୟ କିଛି ନୁହେଁ। ଅନୁପସ୍ଥିତିର ବର୍ଣ୍ଣନା ଲକ୍ଷ୍ଯ ବସ୍ତୁକୁ ବର୍ଣ୍ଣନା କରିବାର ଅନ୍ଯ ଏକ 
କୌଶଳ । ଏହି କୌଶଳ ଉପନିଷଦର କାବ୍ୟକୌଶଳ। ଅଲେଖର ମୂଳ ନିର୍ଦ୍ଦେଶକ୍ରମେ 
ଉପନିଷଦରୁ ଆମେ ଅବର୍ଣ୍ଣ ଅଗ୍ରାହ୍ୟ ଅମନ, ଅନାଦି ଅପାଣିପାଦ ଆଦି ଅନେକ 
ଶବ୍ଦର ଦୃଷ୍ଟାନ୍ତ ଦେଇଛୁ। ଭୀମ କିନ୍ତୁ ରଣମାତ୍ର ଗ୍ରହଣ କରି ଚୁପ୍ରହି ନାହାନ୍ତି, ତାହାକୁ 
ଆମ ଲୌକିକ ଜୀବନରୁ ଭାବ ଓ ଭାଷା ଆଣି ସୁସମୃଦ୍ଧ କରି ଦେଇଛନ୍ତି ଯଥେଷ୍ଟୱ ଆଉ 
ଅଣରୁଅ, ଅଣଚାଳ, ଅଣଲଇ, ଅଣପଟା, ଅଣଘଷା, ଅଣଭିଣା, ଅଣ ଘର, ଅଟରା, 
ଅବେଠିଆ ଆଦି ଶବ୍ଦର ସମ୍ମୁଖୀନ କରାଇ ପାଠକର ପ୍ରାଣ ବାହାର କରିଦେଇଛନ୍ତି 
ବିରୋଧୀ ଧର୍ମସମାଶ୍ରୟ ଥୁଲା ବି ଉପନିଷଦଭାଷାର ଅନ୍ୟତମ ବୈଶିଷ୍ଟ୍ୟ । ମଧ୍ୟଯୁଗର 
କବିଏ ଏହାକୁ ଓଲଟ ବଂଶୀ ନାମ ଦେଇ ବ୍ୟବହାର କରିଛନ୍ତି ଯଥେଷ୍ଟ । ଭୀମ ସେଇଠୁ 
ଶିଖୁ ପାରିଥାନ୍ତି। ଅଚିନ୍ତ୍ଯ ମହିମାବଳରେ ବ୍ରହ୍ମଠାରେ ସବୁ ପ୍ରକାର ବିରୋଧର ଏକତ୍ର 
ଏକକାଳୀନ ସ୍ଥିତି ବିଚିତ୍ର କି ଆଶ୍ଚର୍ଯ୍ୟବନକ ନୁହେଁ। ଆଶ୍ଚର୍ଯ୍ୟ ଶକ୍ତିର ମହିମା 
ଆଶ୍ଚର୍ଯ୍ୟଜନକ ହେବା ସ୍ଵାଭାବିକ। ଓଡ଼ିଆ ସାହିତ୍ୟରେ ଏକ୍ଷେତ୍ରରେ ଭୀମ ଆଦିକବି 
ହୋଇ ନ ପାରନ୍ତି, ତେବେ ଅନ୍ୟତମ ଶ୍ରେଷ୍ଠ କବି ନିଶ୍ଚୟ। କବି ଉପେନ୍ଦ୍ର ଭଞ୍ଜ 
ବିରୋଧାଭାସ ଅଳଙ୍କାରରେ ବିରୋଧ ସମାବେଶ କରାଇ ପାରନ୍ତି, ସରୋବଵରରେ 
ସ୍କାନରତା ଲାବଣ୍ଯବତୀକୁ ଦେଖାଇ ତୁମ୍ବିକୁ ବୁଡ଼ାଇ ପର୍ବତକୁ ଭସାଇ ପାରନ୍ତି। ଭୀମଙ୍କ 
ସମକାଳୀନ କବି ରାଧାନାଥ ଅବଶ୍ୟ ଉପସ୍ଥିତ ଜଗତର ବର୍ଣ୍ଣନାନିପୁଣ, ମଧୁସୂଦନ କିନ୍ତୁ 
ଇନ୍ଦ୍ରିୟବେଦ୍ୟ ଜଗତ ବାହାର ସମ୍ବାଦ ରଖୁଥାନ୍ତି, ଅଶବ୍ଦ, ଅନନ୍ତ, ଅମୂର୍ଭମୂର୍ଭି ଆଦି 
ଅନୁପସ୍ଥିତିର ବର୍ଣ୍ଣନା କରିଥାନ୍ତି। ତାଙ୍କର ଯାତ୍ରା କିନ୍ଧ ଉପସ୍ଥିତିରୁ ଅନୁପସ୍ଥିତିକୁ । ଭୀମ 
ସଚେତନ ଭାବରେ ଉପରୋକ୍ତ ଉଭୟ କ୍ଷେତ୍ରରେ ଅଗ୍ରସର ହୋଇଥାନ୍ତି। ପଟୁତା 
ଅବିସମ୍ବାଦିତ। ଭଲ କବିଙ୍କ ବିନା ଅନ୍ୟପକ୍ଷେ ତାଙ୍କ କାବ୍ୟଭାଷାର ମର୍ଯ୍ୟାଦା ବୁଝିବା 
ସହଜସାଧ୍ୟ ନୁହେଁ। ଶ୍ରୀ ରମାକାନ୍ତ ରଥ ଠିକ୍‌ ଚିହ୍ିଛନ୍ତି ଭୀମଙ୍କ କାବ୍ୟଭାଷୀକୁ । ସବୁ 
ଭଲ କବିଙ୍କ ପାଇଁ ଥ୍ବା ଜଗତ ଅପେକ୍ଷା ନ ଥିବା ଜଗତର ଆକର୍ଷଣ ପ୍ରବଳ । ଉପସ୍ଥିତି 
ଅପେକ୍ଷା ଅନୁପସ୍ଥିତି ପ୍ରୀତିକର। ବିରୋଧ ସଂଘଟନ ବି ଚମକପ୍ରଦ ଏହା କାବ୍ୟ 
କୌଶଳ ମାତ୍ର ନୁହେଁ, ସବୁ ଭଲ କବିଙ୍କର କାବ୍ୟଭାଷାର ମୂଳସୃତ୍ର। ଯେଉଁଥ୍‌ ପାଇଁ 
ଶ୍ରୀରଥ ଭୀମଙ୍କୁ ପ୍ରଶଂସା କରିଛନ୍ତି ସେଥୂପାଇଁ ହିଁ ସେ ପ୍ରଶଂସାର୍ହ ସବତ୍ର। ଭୀମଙ୍କ 

କବି ଭୀମଭୋଇଙ୍କ ବେଦାନ୍ତମାର୍ଗର ଏକ ସମ୍ଭାବ୍ୟ ଭୂମିକା ଞ ୨୮୩ 


ପରେ ନଥୁବା ଯୁକ୍ତ ପଦ ବେଶୀ ଲେଖୁଛନ୍ତି ସେ। ସବୁଠୁଁ ବେଶି। ଭୀମଙ୍କ ଶୂନ୍ଯ 
ଯେମିତି ପୂର୍ଣ୍ଣ ସରୋବର, ସେମିତି ଶ୍ରୀରଥଙ୍କ ନଙ୍କର୍ଥକ ବସ୍ତୁ ଗୁଡ଼ିକର ପରିପୂର୍ଣ୍ଣତା 
ସୀମାହୀନ । ତାଙ୍କ ଫେରାର ଫୁଲର ବାସ୍ମା, ଅନୁ ପସ୍ଥିତ ବଂଶୀଧାରୀ, ଅନ୍ତର୍ବାନ 
ରାଜତ୍ସର ତମ୍ବାପଟା, ବିଲକୁଲ ନଥୁବା ମହୁଫେଣା, ଅନଛ୍ତର୍ହିତି ଓଠ ଓ ଅସମ୍ଭବ ଶରତ 
ରତୁକଥା କିଏ ନ ଜାଣେ ? ପ୍ରେମ ଓ ଇଶ୍ବରଙ୍କୁ ବୁଝିବାକୁ ଏହାଛଡ଼ା ଅନ୍ୟଭାଷା କାହିଁ ? 
ଅନଭ୍ୟସ୍ତ କଥା କ”ଣ ଅଭ୍ୟସ୍ତ ଭାଷା ବୁଝାଇ ପାରେ ? ସେ ବି ବିରୋଧାଭାସ ପ୍ରକଟାଇ 
ପାରନ୍ତି ଅଶେଷ । ତାଙ୍କ ଶ୍ରୀରାଧାଙ୍କ ସୂଚ୍ୟଗ୍ର ମେଦିନୀ ତ ଦିଗନ୍ତ ବିସ୍ତୃତ, ଅନ୍ଧାର 
ଆଲୋକିତ କରେ ବେଶି। ତେବେ କ'ଣ ଉପନିଷଦର ଭାଷା, ଭୀମଙ୍କ କାବ୍ୟଭାଷା ଓ 
ରମାକାନ୍ତ ରଥଙ୍କ କାବ୍ୟଭାଷାର ମୂଳ ଉତ୍ସ ଗୋଟିଏ ? ହୋଇପାରେ ? ଭଲ କବିମାତ୍ରେ 
ସବୁଦିନେ ଆଧୁନିକ । ସମସ୍ତଙ୍କ କୃତିତ୍ସ ସ୍ଵତନ୍ତ୍ର ଭାବରେ ବ୍ଯକ୍ରିଗତ ନିଶ୍ଚୟ। କିନ୍ଧୁ ଉତ୍ସ 
ଏକ ଓ ଅଭିନ୍ନ। କିଏ ଆଗେ ତ କିଏ ପଛେ ଏତିକି ଯାହା ପାର୍ଥକ୍ୟ। ଆମ ସିଦ୍ଧାନ୍ତର 


ନୈତିକ ସମର୍ଥନ ଅଛି ଏତିହାସିକ ଆଣ୍ଣ୍ତୋଲ୍ସ ଟ୍‌ୟନବୀଙ୍କ ଉକ୍ତିରେ ¬ "Each poem 
is like a bucket of water drawn up from a well in which the water is 
the same yesterday and today and forever. At the subconscious 
level, from which peotry rises, Human Nature seems to be the 
same always and every where, the same in primitive man as in 
man in process of civilisation; the same in different individuals 
beneath their different conscious and volitional personalities. (The 


Diversion of Higher Religions)" ସବୁ ଭଲ କବିଙ୍କ ମଧ୍ଯରେ ସାମ୍ୟ ଯଥେଷ୍ଟ । 
ଭୀମ ଆଗେ, ରମାକାନ୍ତ ପଛେ। ରମାକାନ୍ତଙ୍କ ଜନ୍ମ ଭୀମଙ୍କ ଜନ୍ମର ପ୍ରାୟ ୯୦ ବର୍ଷ 
ପରେ । ଏଠାରେ ପୃଥ୍‌ବୀର ସେନ୍ସିବିଲିଟି ବଦଳିଛି ବହୃତ ଥର, କାବ୍ୟ ଭାଷା ବି 
ବଦଳିଛି ଭଲକବିଙ୍କ ହାତରେ | ଅନେକବାର | ଦୁହିଁଙ୍କ ଦୃଷ୍ଟିଭଙ୍ଗୀରେ ବ୍ୟବଧାନ ଅନେକ, 
କିନ୍ଧୁ ଭଙ୍ଗୀରେ ସାମ୍ୟ ବିସ୍ମୟାବହ। ରମାକାନ୍ତ ଆମସମୟର ଅନ୍ୟତମ ପ୍ରିୟ କବି । 
ଭାଷାରେ ତାଙ୍କ ସମାନଧର୍ମା ବୋଲି ଭୀମ ଭଲ ଲାଗନ୍ତି। ଦୁହିଙ୍କ ଭାଷାଭଙ୍ଗୀର ସାମ୍ୟ 
ଅଛି ବି ଆମ ବେଦୀନ୍ତଭାଷାଭଙ୍ଗୀ ସହିତ। ଉପନିଷଦର ଭାଷାଠାରୁ ବେଶି ଭଲ 
ଆଧୁନିକ କାବ୍ୟଭାଷା ପୃଥ୍ବୀରେ ଅଛି ବୋଲି ମନେହୁଏ ନାହିଁ। ବେଦାନ୍ତ ମାର୍ଗରେ 
ଆମେ ଦୁହିଁଙ୍କୁ ଭେଟିଛେ। 

ଭୀମଙ୍କୁ ବେଦାନ୍ତ ମାର୍ଗରେ ବୁଝାଯାଉ। ବେଦାନ୍ତ ସମ୍ବନ୍ଧରେ ମାକ୍ସମୁଲାରଙ୍କୁ 


ସ୍ମରଣ କରି ଉପସଂହାର କରିବା, t is the most sublime philosophy and the 
most satisfying religion. 

ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରୁଷା 


ଜିଜୀବିଷୂଣାଂ ଜୀବାନାତ୍ମା ପ୍ରେଷ୍ଠ ଇହେପ୍‌ସିତଃ | 

ନ ଉତ୍ସହେତ ତଂ ଦାତୃ ଭିକ୍ଷାମାଣୀୟ ବିଷ୍ଣବେ ॥ 

ଏମନ୍ତେ ପ୍ରାଣୀ ଅବା କାହିଁ । ଜୀବନ ମାଗିଲେ ଦିଅଇ ॥ 

ଯେବେ ମାଗିବେ ନାରାୟଣ । ତେବେ ବା କେ ଦେବ ଜୀବନ ॥ 
(QpIଚବଚ, ୬/୧୦/୪, ଜଗନାଥ ଦାସ) 


ଏକ 


ସାହିତ୍ୟରେ ମୃତ୍ୟୁଉଦ୍ଵବେଗ ଓ ପ୍ରେମାବେଗ ସମତଡୁଲ୍ୟଃ ସମାନ ଭାବରେ 
ସମସ୍ତଙ୍କର ପ୍ରିୟ। ମୃତ୍ୟୁ ପ୍ରେମ ପରି ଶକ୍ତିଶାଳୀ । ପ୍ରେମ ବି ମୃତ୍ୟୁ ପରି ଶକ୍ତିଶାଳୀ। 
ତେଣୁ କୁହାଯାଏ, ମୃତ୍ୟୁର ଭାଇ ପ୍ରେମ। ନିଶ୍ଚୟ! ପ୍ରଥମ କବିତା କିନ୍ତୁ ଆମର 
ସମୁସ୍ଥାରିତ ହୋଇଥୁଲ ମୃତ୍ୟୁ ଉଦ୍ବବେଗରୁ ସେଦିନ। ତମସା ତଟରେ ବିହରୁ ଥୁଲେ 
ଆନନ୍ଦରେ ଶୃଙ୍ଗାରପ୍ରବୃତ୍ତ କ୍ରୌଞ୍ଚମିଥୁନଟିଏ। ଅକସ୍ମାତ ନିଷାଦର ଶରାଘାତରେ 
କାମମୋହିତ ପୁରୁଷପକ୍ଷୀଟି ପ୍ରାଣ ହରାଏ, ବିଳପି ଉଠେ ସଦ୍ଯ ବିରହବେଦନାହତ 
ନାରୀପକ୍ଷୀଟି, ଆଉ ତାହାର ମର୍ମଘାତୀ ଦୁର୍ଦ୍ଦଶା ଦେଖ୍‌ ଉପସ୍ଥିତ କବିଙ୍କ 
ଶୋକାର୍ଦ୍ଧଡୃଦୟରୁ ସ୍ଵତଃସ୍ତର୍ର ଉତ୍ସାରିତ ହୋଇ ଉଠେ ଶ୍ବୋକାତ୍ମକ ଅଭିଶାପ “ମା 
ନିଷାଦ ପ୍ରତି ଷ୍ଠାଂ ତୃ ମଗମଃ ଶାଶ୍ଵତୀଃ ସମା।” ଶବ୍ଦର ଅର୍ଥବାନ ଏହି କୀର୍ରି 
ଆମରପ୍ରଥମ ଛନ୍ଦୋବଦ୍ଧ କାବ୍ୟରୂପ। କେବଳ ସାହିତ୍ୟନୁହେଁ, ମୃତ୍ୟୁ ଉଦ୍ଧବେଗରୁ ସବୁ 
ଉଦାବିତ। ଧର୍ମ, ସାହିତ୍ୟ, ଦର୍ଶନ, ସ୍ବିଜ୍ଞାନ ଓ ମନସ୍ତଭ୍ଵ ଆଦି ସବୁ ମୃତ୍ୟୁ ଉଦ୍ବବେଗ 

ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରଷା ଜ୍ଞ ୨୮୫ 


ସଂଜାତ ! ମୃତ୍ୟୁ ଉଦ୍ବେଗ ନ ଥଲେ କିଛି ନ ଥାନ୍ତା। ନା ଥାନ୍ତା ଧର୍ମ ନା ଥାନ୍ତା ଭଶ୍ଵର 
ବିଶ୍ଵାସ କି ଆତ୍ମାପରମାତ୍ମାବୋଧ। ନା ଥାନ୍ତା ବିଜ୍ଞାନ ଦର୍ଶନ କି ମସନ୍ତତ୍ଧ। ନା ଥାନ୍ତା 
ସ୍ବର୍ଗନରକାଦିର ମୂଲ୍ୟବୋଧ । ମଣିଷ ମରେ ନିଶ୍ଚୟ। ତେବେ ମଣିଷ ସବୁଦିନ ପାଇଁ 
ପୂରା ମରେ ନା ମରେ ପୁଣି ଜନ୍ମିବାକୁ ? ମରିବା କଥା ଉଠିଲେ ଅନେକ ପ୍ରଶ୍ନ ସମୁଦ୍ୟତ 
ହୋଇଉଠେ ! ମୃତ୍ୟୁ ଧ୍ରବ। ତେବେ କ”ଣ ମଣିଷ ମରେ ଜନ୍ମେ ଓ ଜନ୍ମେ ମରେ ? ମୃତ୍ୟୁ 
ଦ୍ଵାର ନା କାନ୍ଧ ? ମଧ୍ଯାନ୍ତର ନା ପରିସମାପ୍ତି ୨ କିଏ କହିବ ? କେହି କହି ପାରିବେ 
ନାହିଁ। କେହି କହି ପାରିବେ ନାହିଁ ବୋଲି ତ ମୃତ୍ୟୁ ବିଷୟରେ କୁହାଯାଇଛି ଯଥେଷ୍ଟ 
ବେଶି। ସବୁଠୁ ବେଶି ବୋଧହୁଏ। ରୋମାଣ୍ଟିକ କଳ୍ପନାର ଅନ୍ତ ନାହିଁ। ପ୍ରକୃତରେ କିନ୍ତୁ 
ମଣିଷର ମୃତ୍ୟୁ ଅଭିଜ୍ଞତା ଅନୁପସ୍ଥିତ, We have neither hereditary nor direct 
knowledge of death. (ignorance of Death) | ମଣିଷ ଉତ୍ତରାଧୁକାର ସୂତ୍ରରେ 
ମୃତ୍ୟୁ ଅଭିଜ୍ଞତା ଲାଭ କରିନାହିଁ କି ସ୍ପୋପାର୍ଜିତ ଉପଲବନ୍ତୁରୁ ସଂଚୟ କରିନାହିଁ! ମୃତ୍ୟୁ 
ସଦା ଅନୁଚ୍ଛିଷ୍ଠ। ଲିଙ୍ଗ ବି ନିର୍ଣ୍ଣିତ ହୋଇ ପାରିନାହିଁ ଏ ପର୍ଯ୍ୟନ୍ତ । କେଉଁଠି ସେ ବିଧାତାଙ୍କ 
ଝିଅ ତ ଆଉ କେଉଁଠି ଅଧର୍ମଙ୍କ ପୁଅ। କେଉଁଠି ସେ ରକ୍ତଲୋଚନା କୃଷ୍ଣରକ୍ତପିଙ୍ଗଳବର୍ଣ୍ଣା 
ବିବିଧ ବସ୍ତ୍ଭୂଷଣ- ପରିହିତା ସମ୍ଭାନ୍ତ କନ୍ୟାଟିଏ ତ ଆଉ କେଉଁଠି ଦୀର୍ଘକାୟ କୃଶ 
କଙ୍କାଳଟିଏ ମାତ୍ର। ସବୁଠି କାମ ଅବଶ୍ୟ ମାରିବା। ମଜାର କଥା ଯେ, ମରିବାଟା 
ସ୍ଵାଭାବିକ ବ୍ୟାପାର। ବଞ୍ଚବା ବିକାର। ନ ମଲେ ନ ଚଳେ। ନ ବଞ୍ଚଲେ ଚଳେ। ମୃତ୍ୟୁ 
ଥବାରୁ ତ ଜୀବନର ଅର୍ଥ ଅଛି, ସୌନ୍ଦର୍ଯ୍ୟ ଅଛି। ମର୍ଯ୍ୟାଦା ଅଛି। ମୃତ୍ୟୁରୁ ବିଚ୍ଛିନ୍ନ କରି 
ଜୀବନକୁ ଦେଖୁ ହେବ ନାହିଁ କି ବୁଝିହେବ ନାହିଁ। ଯେଉଁଠି ଜୀବନର କଥା କୁହାଯିବ, 
ସେଠାରେ ଅବଶ୍ୟ ମୃତ୍ୟୁ କଥା ଆସିବ ହିଁ ଆସିବ। ସାହିତ୍ୟ ଜୀବନବୀକ୍ଷା ହୋଇଥବାରୁ 
ପ୍ରକାରାନ୍ତରେ ମୃତ୍ୟୁର ବ୍ୟାଖ୍ୟା। ଉନ୍ମଳ ବ୍ୟାଖ୍ୟା ବରଂ। ସାହିତ୍ଯ ମୃତ୍ୟୁକୁ ସ୍ଵୀକାର 
କରେ ସବୁଠି। 

ପୃଥ୍‌ବୀର ଆଶ୍ଚର୍ଯ୍ୟତମ ଘଟନା ମୃତ୍ୟୁ ତାହାର ଆଶ୍ଚର୍ଯ୍ୟବତ୍ତା ଅଶେଷ। 
ସେଥପାଇଁ ଏତେ ପୁରୁଣା ହୋଇବି ମୃତ୍ୟୁ ସବୁବେଳେ ନୂଆ | ଫ୍ରେସ୍‌। ତାଜା। ଯିଏ 
ମରନ୍ତି ତାଙ୍କ ପାଇଁ ତ ପୂରା ନୂଆ। ବାସ୍ତବ ଜଗତରେ ଅବଶ୍ୟ ମୃତ୍ୟୁ ପ୍ରୀତିକର କି 
ଆକର୍ଷଣୀୟ ନୁହେଁ, ବଡ଼ ନୃଶଂସ ଓ ଆତଙ୍କପ୍ରଦ ବରଂ । ତା'ର ବିଶିଷ୍ଟ କି ନିର୍ଦ୍ଦିଷ୍ଟ ନିୟମ 
କାନୁନ୍‌ ନ ଥାଏ, ସ୍ଥାନକାଳ ବିଚାରବୋଧ ନ ଥାଏ। ମାତ୍ରାଞ୍ଞାନ ନ ଥାଏ । ଯେଉଁଠି ନାହିଁ 
ସେଠି ପହଞ୍ଚେ ଅକସ୍ମାତ। ବିଧ୍ଵବିଧାନ ବଡ଼ ମଜାଳିଆ କିନ୍ତୁ। ଯିଏ ଯେତେବେଳେ ମଲେ 
ସିଏ ସେତେବେଳେ କାନଳପ୍ରାପ୍ତ ହେଲେ। ଦାୟୀ ନୁହନ୍ତି କେହି। ନା ଭଗବାନ ନା 
ବିଧାତା। ପ୍ରକୃତରେ ଅକାଳ ମୃତ୍ୟୁ ବୋଲି କିଛି ନାହିଁ। ଆଜି ତ ଯିଏ ଯାହାକୁ ଯେଉଁଠି 

୨୮୬ ଜ ପ୍ରସଙ୍ଗ ପୁରୁଣା ଭାଵନା ନୂଆ 


ଯେଉଁ ଅସ୍ତ୍ରରେ ମାରିବାକୁ ଚାହୁଁଛି ଅକ୍ଲେଶରେ ମାରି ଦେଉଛି। ସେଥୂଲାଗି ଅନେକେ 
ଅଭିଯୋଗ କରୁଛନ୍ତି, ମଣିଷ ସ୍ଵାଭାବିକ ମୃତ୍ୟୁର ଅଧଵକାର ହରାଇଛି ଆଜି। ପ୍ରକୃତରେ 
କିନ୍ତୁ ସ୍ଵାଭାବିକ ମୃତ୍ୟୁ ବୋଲି କିଛି କେବେ ନ ଥୁଲା | Simone de Beauvoir ଠିକ୍‌ 
ସିଦ୍ଧାନ୍ତରେ ଉପନୀତ ହୋଇଛନ୍ତି, ମୃତ୍ୟୁ ମାତ୍ରେ “an outrage, degrading and 
ଧnnatural.”” ମୃତ୍ୟୁ ମାତ୍ରେ ମର୍ଯ୍ୟାଦାହାନିକର ଏକ ଅସ୍ଵାଭାବିକ ବଳାକ୍ାର। ଯୁଦ୍ଧ 
କ୍ଷେତ୍ରରେ ଓ ଦୁର୍ଘଟନାରେ ଯାହା ସତ୍ଯ ଡାକ୍ତରଖାନାରେ ବି ତାହା। ସବୁଠି ମଣିଷର 
ପ୍ରତ୍ୟେକଟି ମୁହୁର୍ଁ ସମ୍ଭାବ୍ୟ ମୃତ୍ୟୁକାଳ | Man is always old enough to die. 
ଜନ୍ମ ମୁହୂର୍ଭରୁ ମଲା ପର୍ଯ୍ୟନ୍ତ ଏପରି କୌଣସି ମୁହୂର୍ର ନାହିଁ ଯେତେବେଳେ ସହସା 
ଅବିଶ୍ଵବାସୀ ମୃତ୍ୟୁ ଆସି ପହଞ୍ଚ୍‌ ପାରିବ ନାହିଁ, ଯେକୌଣସି ମୁହୁର୍ଭ ସମ୍ଭାବ୍ୟ ମୃତ୍ୟୁମୁହୂରତ। 
There is the constant possibility that a human being may die at any 
moment. ବାସ୍ତବ କଥାଟାର ସୁଯୋଗ ନିଅନ୍ତି ସାହିତ୍ୟିକ; ସୃଷ୍ଟ ଚରିତ୍ର ଗୁଡ଼ିକରୁ 
ଯାହାକୁ ଯେତେବେଳେ ଚାହିଁବେ ମାରି ଦେଇ ପାରନ୍ତି। ସୃଷ୍ଟିର ବିଧାତା ସେ। ଚରିତ୍ର 
ସୃଷ୍ଟି ଓ ସଂହାର ତାଙ୍କ ଉଦ୍ଦେଶ୍ୟ ସାପେକ୍ଷ ! କାହାକୁ କେତେବେଳେ କେମିତି ମାରିବେ 
ତାହା ସେ ସ୍ଥିର କରନ୍ତି। ତାଙ୍କ ସୃଷ୍ଟିରେ ପୁନର୍ଜୀବନ ପ୍ରାପ୍ତିର ସମ୍ଭାବନା ନାହିଁ। ଦିନେ 
ବେପରୁ ଆ କଳ୍ପନ। ବଳରେ ସତ୍ଯବାନ ପୁନର୍ଜୀବନ ପାଇଥ୍‌ଲେ ଅବଶ୍ଯ, 
ଗଳ୍ପ ଉପନ୍ୟାସରେ କିନ୍ତୁ ସବୁ ବାସ୍ତବାଭିମୁଖୀନ। ଏଠି ସାବିତ୍ରୀ ସତ୍ୟବାନଙ୍କୁ ଭୂତ 
ଭାବନ୍ତା। ସେଦିନ ରବୀନ୍ଦ୍ରନାଥ ଜୀବିତ ଓ ମୃତ” ନାମକ ଗଳ୍ପରେ କାଦନ୍ଧିନୀଙ୍କୁ 
ଶ୍ମଶାନରୁ ଫେରାଇ ଆଣିଥୁଲେ, ବିଚାରୀକୁ ମରି ପ୍ରମାଣ କରିବାକୁ ହେଲା ସେ ଜୀବିତ 
ଥୁଲା। ବାସ୍ତବ ଜୀବନରେ ଯାହା ଅଛି, ସାହିତ୍ୟରେ ତାହା ରହିବା ସ୍ଵାଭାବିକ। ବାସ୍ତବ 
ଜୀବନରେ ମୃତ୍ୟୁ ସର୍ବତ୍ର ପରିବ୍ୟାପ୍ତ ତେଣୁ ସାହିତ୍ୟରେ ମୃତ୍ୟୁ ସୁଲଭ। ରାମାୟଣ ଓ 
ମହାଭାରତରେ ମୃତ୍ୟୁର ଶୋଭାଯାତ୍ରା ଦେଖୁଛେ। କେବଳ ସଂସ୍କୃତ ନାଟକରେ ମୃତ୍ୟୁର 
ପ୍ରତ୍ୟକ୍ଷ ଦୃଶ୍ୟ ନ ଥୁୂଲା। ଅନ୍ୟ ସର୍ବତ୍ର ଉପସ୍ଥିତି ନିତାନ୍ତ କମ୍‌ ନୁହେଁ। ସ୍ଵରୂପବୈଚିତ୍ର୍ୟ, 
ଗୁରୁତ୍ଵ ବ୍ଯାପ୍ତି ଓ ଗଭୀରତା ଘେନି ତାହା ବରଂ ପ୍ରେମ ଅପେକ୍ଷା ବେଶି ଶକ୍ତିଶାଳୀ 
ଭୂମିକା ନିର୍ବାହ କରିଛି। 
ଦୁଇ 

ଓଡ଼ିଆ ଉପନ୍ୟାସ ଏଇ ଉନବିଂଶ ଶତାଦ୍ଦୀର ସୃଷ୍ଟି। ନବ ସୃଷ୍ଟ ପ୍ରରୂପଟିରେ 

ମୃତ୍ୟୁର ଅସଭାବ ନାହିଁ। ଉପନ୍ୟାସ ରୂପକଥା ନୁହେଁ ଯେ, ନାୟକ ମରିବେ ନାହିଁ। 


ଉପନ୍ୟାସରେ ନାୟକ ମରନ୍ତି; ପାର୍ଶ୍ଵ ନାୟକ ମରନ୍ତି ବି। ତେବେ ଞିପନ୍ଯାସିକ 
ବିଶ୍ଵବିଧାତାଙ୍କ ପରି ଅସାବଧାନ ନୁହନ୍ତି ଯେ, ସୃଷ୍ଟ ଚରିତ୍ର ଗୁଡ଼ିକ ମଧ୍ଯରୁ ଯାହାକୁ ନାହିଁ 


Source: Author, Digitized by PPRACHIN, SOA 


ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରଷା ଜ୍ଞ ୨୮୭ 


ତାହାକୁ ଯେତେବେଳେ ନାହିଁ ସେତେବେଳେ ମାରି ଦେଇ ପାରିବେ। ସେ ଅନ୍ୟମନସ୍କ 
ଭାବରେ ନୃଶଂସ ବିଧାନଟିକୁ ବ୍ୟବହାର କରନ୍ତି ନାହିଁ; ମାରନ୍ତି ବଡ଼ ସାବଧାନରେ ବଡ଼ 
ଯନ୍ରେ। ସୁପରିକଳ୍ପିତ ଯୋଜନା ଅନୁସାରେ ମଧ୍ଯ । କୌଣସି ଚରିତ୍ର ତାଙ୍କ ଅଭିପ୍ରେତ 
କାର୍ଯ୍ୟ ସଂପନ୍ନ କରିବା ପୂର୍ବରୁ ଅକାଳରେ ବିଦାୟ ଘେନି ଯାଇ ପାରନ୍ତି ନାହିଁ। କାହାକୁ 
କେଉଁଠି କେମିତି ମାରିବେ ସେହିସବୁ କଥା ତାଙ୍କୁ ପୂର୍ବରୁ ଜଣାଥାଏ। ପ୍ରତ୍ୟେକ 
ସାହିତ୍ୟକଙ୍କର ମାରିବାର ଢଙ୍ଗ ପୁଣି ନିଆରା ନିଆରା। ବାଲ୍ମୀକି ରାବଣକୁ ଯେମିତି 
ମାରିବେ ତୁଳସୀଦାସ ସେମିତି ମାରିବେ ବୋଲି କୌଣସି ନିୟମ ନାହିଁ। ତୁଳସୀ ଦାସଙ୍କ 
ରାବଣ ବାନରଙ୍କ ନାତ ଓ ଗୋଇଠା ଖାଇ ଖାଇ ଏମିତି ଆୟୁ ଓ ଶ୍ରୀ ହରାଇଛି ଯେ 
ମୃତ୍ୟୁ ପାଇଁ ରାମବାଣ ନିମତ୍ତ ମାତ୍ର । ମୃତ୍ୟୁ ଅନିବାର୍ଯ୍ୟ ଅବଶ୍ୟ । କିନ୍ତୁ ତାହାର ପ୍ରକାର 
ଓ ପ୍ରକରଣ ଅଜସ୍ର ରକମର। ସମସ୍ତେ ପ୍ରକାରପ୍ରକରଣ ବୈଚିତ୍ର୍ୟ ସଂପାଦନରେ 
ସମୁସତ୍ସାହୀ। ମୃତ୍ୟୁର ପୁଣି ନିଜସ୍ଵ ଢ଼ଙ୍ଗ ଅଛି। ଭଙ୍ଗୀ ଅଛି। ତାହା ଅଜ୍ଞାତ ରହସ୍ୟମୟ 
ଅଜସ୍ର ପ୍ରକାରର ଭଂଗୀରେ ନିତ୍ୟ ଯତ୍ରତତ୍ର ଅନୁଷ୍ଠିତ। ଓପନ୍ୟାସିକ ତାହାର ସୁଯୋଗ 
ନିଅନ୍ତି। ଅଜସ୍ଵ ପ୍ରକାରର ମୃତ୍ୟୁ ସହିତ ଅଛନ୍ତି ବି ହତ୍ୟା ଓ ଆତ୍ମହତ୍ୟା! ହତ୍ଯା ଓ 
ଆତ୍ମହତ୍ୟାର ଭଂଗୀ ମଧ୍ଯ କିଛି କମ୍‌ ବିଚିତ୍ର ଓ ବିସ୍ମୟାବହ ନୁହେଁ ଆମେ ଜାଣିଛେ 
ବିଶ୍ନବିଧାତା କାହାର କୌଣସି ଅନିବାର୍ଯ୍ୟ ମୃତ୍ୟୁ ଲାଗି ଦାୟୀ ହୋଇ ନ ଥଆନ୍ତି। ବାସ୍ତବ 
ଜୀବନରେ ମୃତ୍ୟୁଘଟିଲେ ରୋଗବ୍ୟାଧ, ଜରା, ଆମ୍ଭା, ଭଶ୍ଵର, କର୍ମଫଳ, ଗ୍ରହନକ୍ଷତ୍ର 
ଚଳନ ଓ ଅଦୃଷ୍ଟ କି ଦୁର୍ଭାଗ୍ୟ କଥା ଉଠେ; ଏଗୁଡ଼ିକ କୁଆଡ଼େ ପୂରା ନିୟନ୍ତ୍ରଣ କରିଥାନ୍ତି 
ମଣିଷର ମୃତ୍ୟୁବିଧାନକୁ | ଉପନ୍ୟାସରେ କିନ୍ଧୁ ଏସବୁର ଉପରେ ଥାଏ ଥିପନ୍ୟାସିକଙ୍କ 
ଶିଳ୍ପୀମନ ଓ ମନନର ନିୟନ୍ତ୍ରଣ । ତେଣୁ କୌଣସି ଚରିତ୍ରର ଅପମୃତ୍୍ୟୁରେ 
ଓିପନ୍ୟାସିକଙ୍କୁ ଦାୟୀ କରାଯାଇ ପାରେ। ଚରିତ୍ରଟିର ମୃତ୍ୟୁ କାମ୍ଯ କି ନୁହେଁ, ମୃତ୍ୟୁଟି 
ନୈତିକ ଉଜ୍କର୍ଷ ସଂପନ୍ନ କି ନୁହେଁ- ଏହିସବୁ ପ୍ରଶ୍ନ ଉଠିଥାଏ। ପ୍ରଶ୍ନର ଉତ୍ତର ଦେବା 
ଦାୟିତ୍ଵ ଖିପନ୍ଯାସିକଙ୍କର। ଦାୟିତ୍ଵ ଘେନନ୍ତି କାହିଁକି ସେ ? ମାରନ୍ତି ବା କାହିଁକି ୨? ଏଣେ 
ମୃତ୍ୟୁ ଶିଳ୍ପସମସ୍ମାତ ନ ହେଲେ ନ ଚଳେ। ଉପନ୍ୟାସ କୁଆଡ଼େ କୋଣାର୍କ ନିର୍ମାଣ 
ବ୍ୟାପାର। ବାରବର୍ଷର ନୈପୁଣ୍ଯନିର୍ଭର। ଆରମ୍ଭ କରିବା ଅପେକ୍ଷାକୃତ ସହଜ, କିନ୍ତୁ 
ମୁଣ୍ଡି ମାରିବା ବଡ଼ କଷ୍ଟସାଧ୍ଯ। ଦୁର୍ବଳ ଞିପନ୍ୟାସିକ କିଛି ନ ପାରିଲେ ଚଚିତ୍ରଙ୍କୁ ମାରି 
ଉପନ୍ୟାସର ଉପସଂହାର କରିପାରନ୍ତି। ବାସ୍ତବ ଜୀବନରେ ମୃତ୍ୟୁ ନାମକ ଘଟନାଟିର 
ସ୍ଥାନକାଳଞ୍ଞାନ ନଥାଏ, ବିଶିଷ୍ଠ ନିୟମକାନୁନ କିଛି ନ ଥାଏ। ଉପନ୍ୟାସରେ କିନ୍ତୁ ଅକାଳ 
ମୃତ୍ୟୁ ନାହିଁ। ମୃତ୍ୟୁର ନିୟମକାନୁନ୍‌ ଅଛି, ସାହିତ୍ୟଶିଳ୍ପର ନିୟନ୍ତ୍ରଣ ଅଛି। ଭଲ 
ଞିପନ୍ୟାସିକ ବଡ଼ ସାବଧାନରେ ମାରନ୍ତି, କେଉଁଠି ବୁଢ଼ା କରି ମାରିବାର ବାର୍ଵକ୍ୟଘୀତ 

୨୮୮ ଆ ପ୍ରସଙ୍ଗ ପୁରୁଣା ଭାବନା ନୂଆ 


ତ କେଉଁଠି ରୋଗବ୍ୟାଧ୍‌ର ପ୍ରାଦୁର୍ଭାବଃ ଆଉ କେଉଁଠି ହତ୍ୟା କି ଆତ୍ମହତ୍ୟା; ଅଧ୍କନ୍ତୁ 
ଅଛି ପ୍ରାକୃତିକ ଦୁର୍ବିପାକ, ଆତଙ୍କବାଦ ଓ ଦୁର୍ଘଟନା ବ୍ୟାପାର। ଯେଉଁଠି ଯେଉଁ ଧରଣର 
ମୃତ୍ୟୁ ବିଶ୍ଵାସଯୋଗ୍ୟ ସେଠାରେ ସେମିତିଆ ଘଟନା ଘଟାନ୍ତି ଖପନ୍ୟାସିକ। ପ୍ରତ୍ୟେକ 
ଞିପନ୍ୟାସିକଙ୍କ ମାରିବା ଢଙ୍ଗ ତେଣୁ ଅଲଗା ଅଲଗା - ଏପରି ଜଣେ ଗୋଟିଏ 
ଉପନ୍ୟାସରେ ଯେମିତି ମାରନ୍ତି ଅନ୍ୟ ଉପନ୍ୟାସରେ ସେମିତି ମାରିବେ ବୋଲି କୌଣସି 
ଠିକଣା ନାହିଁ। ନିର୍ଦ୍ଦିଷ୍ଠତା ନାହିଁ। ସବୁ ତାଙ୍କ ରୁଚିସାପେକ୍ଷ ଉଦ୍ଦେଶ୍ୟ ସାପେକ୍ଷ ଓ 
ନିର୍ବାଚନ ସାପେକ୍ଷ । କ”ଣ ଓପନ୍ୟାସିକଙ୍କର ଉଦ୍ଦେଶ୍ୟ ? ଯଥାଶୀଘ୍ର ଉପନ୍ୟାସକୁ ଶେଷ 
କରିବା ନୁହେଁ ନିଶ୍ଚୟ। ଚରିତ୍ର ସୃଷ୍ଟି ଉଦ୍ଦେଶ୍ୟମୂଳକ, ସଂହାର ବି ଉଦ୍ଦେଶ୍ୟମୂଳକ। 
ଓପନ୍ୟାସିକ Willa ଠather ଅଚିରେ ମୃତ୍ୟୁକୁ ଅଙ୍ଗେ ନିଭାଇବାକୁ ଯାଉଥବା ମୁମୂର୍ଷୁର 
ମୁହଁ ଓ ଆଖୁନେ ପ୍ରତ୍ୟାସନ୍ନ ମୃତ୍ୟୁ ଅଭିଜ୍ଞତାର ଛାପ ପଡ଼ୁଛି କି ନାହିଁ ତାହା ଦେଖୁବାକୁ 
ମୃତ୍ୟୁଶଯ୍ୟାର ଦୃଶ୍ୟ ଆଙ୍କିଛନ୍ତି। ଜୀବନ ସହିତ ମୃତ୍ୟୁ ସଂପୃକ୍ତ ନିଶ୍ଚୟ! ମୃତ୍ୟୁ ଅତିକ୍ରାନ୍ତ 
ଭବିଷ୍ୟତ ସହିତ ମୃତ୍ୟୁର ଯୋଗସୂତ୍ର ଅଛି କି ? କେଉଁଠି ପହଞ୍ଚାଇବ ମୃତ୍ୟୁ ? ମୁମୂର୍ଷୁର 
ଗୋଚର ହୁଏ କି ଭବିଷ୍ୟତର ରହସ୍ୟ ବିସ୍ମୟ ? ଫାଦର ଲୁସେରଙ୍କ ମୃତ୍ୟୁ ପ୍ରତ୍ୟାସନ୍ନ - 
ଅନେଇ ବସିଛନ୍ତି ଅନେକେ ଦେଖ୍ବେ ମଣିଷର ମୁଖ ଓ ଆଖୁରେ ମୃତ୍ୟୁ ଅଭିଜ୍ଞତାର 


ସଦ୍ୟ ସୂଚୀପତ୍ର ¬ Among the watchers there was always hope that the 
dying man might reveal something of what he alone could see, that 
his countenance, if not his lips, would speak and on his features 
would fall some light on shadow from beyond. (Death comes for the 


Archbishop) ଆଶାତୀତର ରୋମାଣଵ୍ବିକ ପ୍ରତ୍ୟାଶା ! ତେବେ ଏପରି ଉଦ୍ଦେଶ୍ୟ କ୍ଵଚିତ 
ପୋଷଣ କରିଥାନ୍ତି ଓ ପନ୍ୟାସିକ। ସାଧାରଣତଃ ସେ ପାଠକମନରେ ସାହିତ୍ୟିକ ପ୍ରଭାବ 
(Literary effect) ସୃଷ୍ଟି କରିବାକୁ ମାରିଥାନ୍ତି, କେଉଁଠି କାହାକୁ କେମିତି ମାରିବେ 
ଯୋଜନାବଦ୍ଧ ଭାବରେ ସେସବୁ ଚରିତ୍ରସୃଷ୍ଟିର ପ୍ରାରମ୍ଭରୁ ଠିକ କରି ରଖୁଥାନ୍ତି। ମୃତ୍ୟୁ 
ପ୍ରତି ଓ ଜୀବନପ୍ରତି ଓପନ୍ୟାସିକଙ୍କ ମନୋଭାବ ବି ଜାଣିହୁଏ ସାହିତ୍ୟକ ମୃତ୍ୟୁ 
ଅନୁଷ୍ଠାନରୁ। ଓପନ୍ୟାସିକମାନେ ଯେମିତି ଚରିତ୍ର ଗଢ଼ନ୍ତି, ସେମିତି ସୃଷ୍ଟ ଚରିତ୍ରମାନେ 
ଞିପନ୍ୟାସିକଙ୍କ ମାନସିକ ଚରିତ୍ରଟିକୁ ଗଢ଼ିଥାନ୍ତି କ୍ରମେ କ୍ରମେ। ମୃତ୍ୟୁଚିନ୍ତା ଓ 
ମୃତ୍ୟୁଭଦ୍ଵବେଗରୁ ଅନେକତ୍ର ଚିହ୍ନିହୁଏ ସ୍ରଷ୍ଟାଙ୍କୁ। ଫକୀରମୋହନଙ୍କ ଉପନ୍ୟାସରୁ ତାଙ୍କ 
ମୃତ୍ୟୁ ବିବଦିଷା ଓ ମୃତ୍ୟଯୁଜଦ୍ଧବେଗ କଳିହେବ। କିପରି ମାରନ୍ତି ସେ ? ତାଙ୍କ ମୃତ୍ୟୁ 
ଦୃଷ୍ଟିଭଙ୍ଗୀର ସ୍ଵରୂପ କ”ଣ ? ମାରିବାର ଉଦ୍ଦେଶ୍ୟ କ'ଣ ? ମୃତ୍ୟୁ ଉପସ୍ଥାପନା ଭଙ୍ଗୀ 
କେମିତିକା ? ବୁଢ଼ା କରି ମାରିଛନ୍ତି ସେ କ୍ଵଚିତ। ହତ୍ୟା ଓ ଆତ୍ମହତ୍ୟାର ସଦୂବ୍ୟବହାର 
କରିଛନ୍ତି ବେଶୀ! ଏବେ ନୂଆ ଆଖ୍ୟାନତର୍ସ ସିଧା ଓପନ୍ୟାସିକଙ୍କୁ ସାହିତ୍ୟ ବିଚାରକୁ 

ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରିଷା ଞ ୨୮୯ 


ଟାଣୁ ନାହିଁ। ଭଲ କଥା | ପ୍ରତ୍ୟେକ ଉପନ୍ୟାସର କଥନକାର ଅଛନ୍ତି। ୪ଟି ଉପନ୍ୟାସର 
ପ୍ରକୃତ ଲେଖକ ଫକୀରମୋହନ ଅବଶ୍ୟ । କିନ୍ତୁ ସେଗୁଡ଼ିକର କଥନକାର ଚାରୋଟି । 
ପ୍ରତ୍ୟେକ ଗଳ୍ପର କଥନକାର ବି ଅଛନ୍ତି। ପ୍ରତ୍ୟେକଙ୍କର ମାରିବା ଢ଼ଙ୍ଗ ଅଲଗୀ ଅଲଗା! 
ଗଳ୍ପକଥନକାର ମାରିବାକୁ ଆରମ୍ଭ କଲେ ଚରିତ୍ରଟିର ବଂଶନିପାତ କରନ୍ତି, “ରେବତୀ” ଓ 
ରାଣ୍ଡିପୁଅ ଅନନ୍ତା'ରେ ସବୁ ବଂଶ ସଫା କରି ଦେଇଛନ୍ତି । ଉପନ୍ୟାସରେ ସିଧା 
ବଂଶନି ପାତ ଉଦ୍ୟମ ନାହିଁ। ତେବେ ପ୍ରତ୍ୟେକ ଉପନ୍ୟାସର କଥନକାର ନିଜସ୍ବ 
ଭଙ୍ଗୀରେ ମାରନ୍ତି - ସେମାନେ ବି ଫକୀରମୋହନଙ୍କ ସୃଷ୍ଟ ଏକ ଏକ ଚରିତ୍ର । ଶେଷ 
ପର୍ଯ୍ୟନ୍ତ ତେଣୁ ସେ ଦାୟିତ୍ଵ ଘେନିବେ। ଆସନ୍ତୁ ଦେଖୁବା ତାଙ୍କ ମୃତ୍ୟୁଭପସ୍ଥାପନା ଶୈଳୀ 
ଓ ମୃତ୍ୟୁପ୍ରତି ଦୃଷ୍ଟିଭଙ୍ଗୀ ତଥା ତାଙ୍କ କଥନକାରଙ୍କ ଦ୍ଵାରା ପ୍ରତିଵେଦିତ ମୃତ୍ୟୁକୌଶଳ ଓ 
ମୃତ୍ୟୁକାରୁକାର୍ଯ୍ୟ | 
ତିନି 

ବିଭିନ୍ନ ଉପନ୍ୟାସରେ ସାହିତି୍ୟଲୀଳାସତମ୍ବରଣ କରିଥୁବା ଚରିତ୍ରଗୁଡ଼ିକର 

ତାଲିକାଟିଏ ଆଖୁ ଆଗରେ ରଖୁ ଅଗ୍ରସର ହେଲେ ଭଲ ହେବ। 


ଛ”' ମାଣ ଆଠଗୁଣ୍ଠ ¬ ସାନ୍ତାଣି, ଚମ୍ପା ସାରିଆ, ଗୋବିନ୍ଦା, ଗୋବରାଜେନା, 
ରାମଚନ୍ଦ୍ର ମଙ୍ଗରାଜ | 


ମାମୁଁ ¬ ଦାଶରଥ୍‌ ଦାସ ଓ ପ୍ରତାପଉଦିତ ମଲ୍ଲ ଉତତରରାୟ। 
ପ୍ରାୟଶ୍ଚିତ୍ତ ¬ ସାନ୍ତାଣୀ ଓ ଇନ୍ଦୁମତୀ 
ଲଚ୍ଛମା ¬ ଭାସ୍କର ପଣ୍ଡିତ 
ବୁଢ଼ାହୋଇ ମରିଛନ୍ତି ଦାଶରଥ୍‌ ଦାସେ। ଅନ୍ୟମାନଙ୍କ କ୍ଷେତ୍ରରେ ଅକାଳ ମୃତ୍ୟୁ 
ଘଟିଛି। ସେଥୂରେ ହତ୍ୟା ଓ ଆତ୍ମହତ୍ୟାର ସଦୁପଯୋଗ ଅଛି। 
ଚାରି 


ନୃଶଂସ ମୃତ୍ୟୁମୟ ପୃଥ୍‌ବୀରେ କିଛିକାଳ ବଞ୍ଚୁଲେ ମୃତ୍ୟୁ ସହିତ ଅବଧାରିତ 
ଭାବରେ ପରିଚିତ ହେବାକୁ ହୁଏ! ଫକୀରମୋହନ ବ୍ୟତିକ୍ରମ ହେବେ କିପରି ? 
ବ୍ୟକ୍ତିଗତ ଜୀବନରେ ବି ସେ ମୃତ୍ୟୁକୁ ଭେଟିଛନ୍ତି। ତନ୍ମଧ୍ୟରୁ ତିନୋଟିର ସ୍ପଷ୍ଟ ଉଲ୍ଲେଖ 
ଅଛି ‘ଆତ୍ମଚରିତ'ରେ!। 
୧. ଠାକୁର ମାଂଙ୍କ ପରଲୋକ ଯାତ୍ରାଓ ଦିନେ ଅପରାହ୍ନ ପାଞ୍ଚଘଣ୍ଟା ସମୟରେ 
ମୋହର ଜୀବନଦାୟିନୀ ପ୍ରତିପାଳିକା ଠାକୁରମା କୋଚିଳା ଦେଇ ପରଲୋକ 
ଯାତ୍ରା କଲେ । 

୨୯୦ ଜ ପ୍ରସଙ୍ଗ ପୁରୁଣା ଭାବନା ନୂଆ 


୨. ପ୍ରଥମ ପନ୍ନୀଙ୍କ ପ୍ରସ୍ଥାନ ¬ ବ୍ଯାଧୁଗ୍ରସ୍ତ ଥଲେ। ପିତ୍ର।ାଳୟରେ ତାଙ୍କର 
ଦେହାବସାନ ହେଲା। 


୩. ଜ୍ୟେଷ୍ଠ ପୁତ୍ରର ଅକାଳ ମୃତ୍ଯୁ - 
ଶିଶୁଟି ଛ'ମାସ ମାତ୍ର ବଞ୍ଚି ସାମାନ୍ୟ ଗୋଟିଏ ରୋଗରେ ମରିଗଲା। 


ଘଟନାଗୁଡ଼ିକ ଭୂମିକା ବିହୀନ। ପାଠକ ଜାଣିବା ଉଚିତ ବୋଲି ଉପସ୍ଥାପିତ। 
ତିନିଜଣଙ୍କ ମୃତ୍ୟୁରେ ତିନିପ୍ରକାର କ୍ରିୟାପଦ ବ୍ୟବହୃତ ¬ ମା ପରଲୋକ ଯାତ୍ରା କରନ୍ତି, 
ପନ୍ନୀଙ୍କର ଦେହାବସାନ ଘଟେ। ଶିଶୁପୁତ୍ର ମରିଯାଏ। ଫକୀରମୋହନଙ୍କ ଉପନ୍ୟାସରେ 
ଏପରି ଭୂମିକାବିହୀନ ମୃତ୍ୟୁଘଟନାଜ୍ଞାପନଶୈଳୀ ଦୁର୍ଲକ୍ଷ୍ୟ ନୁହେଁ। 


ପାଞ୍ଚ 


କବି ଫକୀରମୋହନ ମୃତ୍ୟୁ ବିଷୟରେ ଅନେକ କବିତା ଲେଖୁଛନ୍ତି। ଜୀବନ 
ସହିତ ସେ ମୃତ୍ୟୁର ବିରୋଧ ଦେଖ୍‌ ନାହାନ୍ତି। ସବୁଠି ଜୀବନର ଛନ୍ଦ ସହିତ ମୃତ୍ୟୁର 
ଛନ୍ଦ ଓତପ୍ରୋତ । ମୃତ୍ୟୁଚିନ୍ତା ତାଙ୍କ ଜୀବନଦର୍ଶନର ଅନ୍ୟତମ ଅଙ୍ଗ ବୋଧହୁଏ। ଜୀବନ 
ମୃତ୍ୟୁନିମନ୍ତ୍ରଣ। ସୁହୃଦ ମରଣ। ମରଣବନ୍ଧୁ କେବେ ନିମନ୍ତ୍ରଣ ଗ୍ରହଣ କରିବେ ତାହା 
ତାଙ୍କୁ ଜଣା ଅବଶ୍ଯ ( ବୋଲିବା ହେଉନ୍ତୁ ଆହେ ସୁହୃଦ ମରଣ/ କେବେ ମୋର 
ନିମନ୍ତ୍ରଣ କରିବେ ଗ୍ରହଣ ? ) ଅସ୍ତିତ୍ଵ ମୃତ୍ୟୁରେ ଶେଷ ହେବ ¬ କ୍ଷୁଧାତୃଷା ଓ ଭୟ, 
ଗର୍ବମାସ୍ର୍ଯ୍ୟ ସମ୍ମାନବାସନା ସହିତ ସ୍ପେହ, ଦୟା, ହିଂସା, କ୍ରୋଧ ଓ ଅଭିମାନ ବି 
ସମାପ୍ତ ହେବ। ଜୀବନଟାକୁ କୌଣସି ପ୍ରକାରେ ଯଥାସମ୍ଭବ ଦୀର୍ଘକରିବା ସପକ୍ଷରେ ସେ 
ନୁହନ୍ତି। ବରଂ ତାହାକୁ ଜୀର୍ଣ୍ଣତାରୁ ଉଦ୍ଧାର କରିବାକୁ ମନେମନେ ତପୂର।| ଶେଷ ପ୍ରାର୍ଥନା 
ତେଣୁ ତାଙ୍କର ବିଦାୟ ପ୍ରାର୍ଥନା। ତେବେ ଜୀବନ ଭଲ ନା ମରଣ ଭଲ ତାହା ସେ 
ନିର୍ଣ୍ଣୟ କରିପାରି ନାହାନ୍ତି ଶେଷ ପର୍ଯ୍ୟନ୍ତ । କିଏ ବେଟର୍‌ ? ମହତ୍ତର ? କହିପାରନ୍ତି ନାହିଁ 
ସେ। ଉପନ୍ୟାସ କିନ୍ତୁ ବ୍ୟକ୍ତିଗତ ଆବେଗ କି ଉଦ୍ଧବେଗର ଜଗତ ନୁହେଁ। ସେଠାରେ 
ଜୀବନ ଅଛି ତ ମୃତ୍ୟୁ ରହିବ - କିଏ କେଉଁଠି କେମିତି ମରିବେ ତାହା ଆମ 
କଥନକାରଙ୍କୁ ଠିକ୍‌ କରିବାକୁ ପଡ଼ିବ। ବାସ୍ତବତା ଓ ବିଶ୍ବାସଯୋଗ୍ଯତା ଦ୍ରଷ୍ଟିରୁ ମୃତ୍ୟୁ 
ଉଦ୍ଧବେଗକୁ ବିଚାର କରିବାକୁ ହେବ। ଲଛ୍ଥମା ରାହାଜାନିରୁ ଆରମ୍ଭ - ରାହାଜାନି 
ସହିତ ସଂଘର୍ଷ ଓ ହଣାହଣି ଓତପ୍ରୋତ | ଡିଟେକ୍ସିଭ ଉପନ୍ୟାସରେ ମୃତ୍ୟୁଥାଏ ପ୍ରଥମେ। 
ପରେ ଘଟନାକ୍ରମ। ଲଚ୍ଛମାରେ ରୋମାନ୍ସ ଓ ଡିଟେକ୍ସିଭ ସୁଲଭ ରହସ୍ୟବିସ୍ମୟ କିଛି ଅଛି 
ଅବଶ୍ଯ, ତେବେ ତାହା ଡିଟେକ୍ସିଭ ଉପନ୍ୟାସ ନୁହେଁ, ଅନେକାଂଶରେ ଏଡତିହାସିକ ! 
ଇତିହାସରେ ଚତୁରେ ଚାତୁରୀର ସ୍ଥାନ ଥାଏ। ହତ୍ଯା ଥାଏ। ଏତିହାସିକ ହତ୍ଯା 

ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରଷା ଜ୍ଞ ୨୯୧ 


ଚମକପ୍ରଦ ନୁହେଁ ବୋଧହୁଏ, କାରଣ ସେ କଥା ଆଗରୁ ଜଣାଥାଏ। ଭାସ୍କର ପଣ୍ଡିତଙ୍କ 
ରକ୍ତଲିପ୍ତ ଶରୀର ଭୂଲୁଣ୍ଡିତ ହୋଇଥାଏ, ଏଣେ ହନ୍ତାରକ ଦ୍ଵୟ ଦୁହିଁଙ୍କ ମୁହଁକୁ ଚାହିଁ 
ସ୍ତମ୍ଭିତ ଭାବରେ ଉଭା ହୋଇଥାନ୍ତି । ଗଣ୍ଡଗୋଳ ସର୍ବତ୍ର। ସେଥୁରେ ତାଙ୍କର କୌଣସି 
କିଛି ମାତ୍ର କାନ ନ ଥାଏ। ମୃତ୍ୟୁ ଏଠାରେ ପରବର୍ଭୀ ଘଟନାକ୍ରମକୁ ସିଧା ବାଟ ଛାଡ଼ି 
ଦେଇଛି। ବର୍ଗିଂବଧର ଆନନ୍ଦ ପାଇଁ ବି ବିଶେଷ ସ୍ଥାନ ନାହିଁ। ଶୋକାବକାଶ ଆସିବ 
କାହୁଁ ? ପଣ୍ଡିତ ଆଉଥରେ ମଲା, ଏହି ସମ୍ବାଦ ଜ୍ଞାପନ ଉପନ୍ୟାସ ପାଇଁ ଯଥେଷ୍ଟ 
ଛମାଣ ଆଠଗୁଣ୍ଡ, ମାମୁଁ ଓ ପ୍ରାୟଶ୍ଚିତ୍ତ କିନ୍ତୁ ମୃତ୍ୟୁନିୟନ୍ତିତ ଉପନ୍ଯାସ। ଛଂମାଣ 
ଆଠଗୁଣ୍ଡରେ ମୃତ୍ୟୁ ସଂଖ୍ୟା ତ ବେଶି। ପୁରୁଷ ସଂଖ୍ୟା ୩। ସ୍ତ୍ରୀ ସଂଖ୍ୟା ବି ୩। 
ମାମୁଁରେ ପୁରୁଷ ୨। ପ୍ରାୟଶ୍ଚିତ୍ତରେ ସ୍ତ୍ରୀ ୨। କଥନକାର ତାଙ୍କ ମନୋମତ ସ୍ଥାନରେ 
ଚରିତ୍ରଙ୍କ ମୃତ୍ୟୁବିଧାନ କରିଛନ୍ତି। ଏ ସବୁ କ୍ଷେତ୍ରରେ ମୃତ୍ୟୁ ଦୃଶ୍ଯଅଛି, ମୃତ୍ୟୁଯନ୍ତ୍ରଣୀ 
ଅଛି, ମୃତ୍ୟୁଭଦ୍ଵବେଗ ଅଛି। ମୃତ୍ୟୁର ବୀଭସ୍ପତା ଅଛି, ମୃତ୍ୟୁର ସୌନ୍ଦର୍ଯ୍ୟ ବି ଅଛି। 
ପାଠକ ବେଦନା ଅନୁଭବ କରିଥାଏ, କଥନକାରଙ୍କ ଜୀବନଦୃଷ୍ଠି ଓ ମୃତ୍ୟୁଦୃଷ୍ଠି ସହିତ 
ପରିଚିତ ହୋଇଥାଏ; ମୃତ୍ୟୁର ଶିଳ୍ପିତ ରୂପ ଦେଖୁ ଆନନ୍ଦ ପାଏ ବି। ମୃତ୍ୟୁ ଅନେକତ୍ର 
ବଡ଼ ନାଟକୀୟ ଭାବରେ ଉପସ୍ଥିତ ହୋଇ ଉପନ୍ୟାସର ଗତିବେଗ ନିର୍ଣ୍ଣୟ କରିଛି। 

କିଏ କେମିତି ମରିଛନ୍ତି ୨ ରୋଗଭୋଗି ମରିଛନ୍ତି ମାର୍ମୁର ପ୍ରତାପ ଉଦିତ 
ମଲ୍ଲରାୟ, ଦାଶରଥ୍‌ ଦାସ ଓ ପ୍ରାୟଶ୍ଚିତ୍ତର ସାନ୍ତାଣି। ନଖାଇ ନ ପିଇ ମରିଛନ୍ତି ଛମାଣ 
ଆଠଗୁଣ୍ଠର ସାନ୍ତାଣି ଓ ସାରିଆ। ମାଡ଼ରେ ମରିଛି ଗୋବରା ଜେନା! ଚମ୍ପାକୁ ହତ୍ୟା 
କରାଯାଇଛି। କୁମ୍ଭୀର ମୁହଁରେ ଯାଇଛି ଗୋବିନ୍ଦା ବାରିକ। ପାଣିରେ ବୁଡ଼ି ଆତ୍ମହତ୍ୟା 
କରିଛନ୍ତି ଇନ୍ଦୁମତୀ। ରାମଚନ୍ଦ୍ର ମଙ୍ଗରାଜଙ୍କ ମୃତ୍ୟୁର କାରଣ ନିର୍ଧୁମ ମାଡ଼ ଏବଂ 
ପରବର୍ଭ୍ୀ ରୋଗଭୋଗ ଓ ଦୁଶ୍ଚିକିସ୍ସା। 


ଛଅ 


ଛୀ'ମାଣ ଆଠଗୁଣ୍ଡର ଉପନ୍ୟାସ-ସଂସାରଟି ମୃତ୍ୟୁସମାକୁଳ। ଗୋଟିଏ ପରେ 
ଗୋଟିଏ ଛଅଟି ଚରିତ୍ର ସାହିତ୍ୟଓଲୀଳା ସମ୍ବରଣ କରିଛନ୍ତି। କଥନକାର ଉପନ୍ଯାସର 
ପ୍ରୟୋଜନାନୁସାରେ ସେମାନଙ୍କୁ ଗଢ଼ିଥ୍‌ଲେ; ଏବେ ଉପନ୍ଯାସର ପ୍ରୟୋଜନ ଯୋଗୁଁ 
ଗୋଟି ଗୋଟି କରି ମାରିବେ। ଜୀବନରେ ମୃତ୍ୟୁଅବଧାରିତ ବୋଲି ସେମାନେ ମରି 
ନାହାନ୍ତି, ଯଥାସ୍ଥାନରେ କଥନକାର ମାରିଥ୍‌ବାରୁ ମରିଛନ୍ତି। ସବୁଗୁଡ଼ାକ ମୃତ୍ୟୁ ପୁଣି 
ଅପମୃତ୍ୟୁ । ମୃତ୍ୟୁବରଣର ଢଙ୍ଗ ଅବଶ୍ୟ ଅଲଗା ଅଲଗା। କିଏ କେମିତି ମରିବ, ତାହାର 
ନିୟନ୍ତା ତ କଥନକାର। ମୃତ୍ୟୁରୁ କୁଆଡ଼େ ଗୋଟିଏ ଜାତିର ଚଳଣି ଓ ଚରିତ୍ର 

୨୯୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଜଣାପଡ଼େ। ଓଡ଼ିଆ ଜାତିର ଚଳଣି ଓ ଚରିତ୍ର ଫୁଟି ଉଠିଛି କି 'ଛମାଣ ଆଠଗୁଣ୍ଡୀରେ ? 
କେଉଁକାଳର ଚଳଣି ଓ ଚରିତ୍ର ୨? ଆଗେ କିଏ କେମିତି ମଲେ ଦେଖାଯାଉ। 


ପ୍ରଥମେ ଗଲେ ସାନଛ୍ତାଣୀ। ସ୍ବେଚ୍ଛାମୃତ୍ୟୁ ବୋଧହୁଏ । ଏକ ପ୍ରକାର ଆତ୍ମହତ୍ଯା। 
କଥନକାର କିନ୍ତୁ ମୃତ୍ୟୁ ଦେଖାଇଛନ୍ତି; ଆଙ୍କିଛନ୍ତି ମୃତ୍ୟୁଚିତ୍ର ସଂକ୍ଷେପରେ । 

ଶ୍ରାବଣମାସ ରାଧୀଷ୍ଟମୀ ଦିନ, ଖୁବ୍ଧ ଭୋର, ଅନଳ୍ପଅନ୍ପ ଅନ୍ଧାର ଅଛି, 
ଲୋକମାନେ ବିଛଣା ଛାଡ଼ି ନାହାନ୍ତି। ... ମଙ୍ଗରାଜ ଘର ପୋଇଲି ମରୁଆ ଢାଳଟିଏ 
ଡେବିରି ହାତରେ ଧରି ଖାଇବା ହାତରେ କବାଟ ଫିଟାଇ ଘରୁ ବାହାରି ପଡ଼ିଲା। ହଠାଦ଼ 
ତାହାର ଦୃଷ୍ଟି ଚଉରା ଉପରେ ପଡ଼ିଗଲା। ସେ ଥକ୍କା ହୋଇ ଠିଆ ହୋଇଗଲା। 
ଧଳାଟାଏ କ'ଣ ? ତୁଳସୀ ଚଉରାଟା ମଙ୍ଗରାଜଙ୍କ ମଝି ଅଗଣା ମଧ୍ଯରେ। ସାନ୍ତାଣୀଙ୍କ 
ନିଜସ୍ଵ ଭିତରେ ଚଉରାଟି। ମରୁଆ ଧୀରେ ଧୀରେ ପାଖକୁ ଯାଇ ଭଲ କରି ଅନାଇଲା। 
ଏଁ ¬ ଏ କ'ଣ ? ସାଆନ୍ତାଣୀ ଏଁ - ସାଆନ୍ତାଣୀଏ - ସାଆନ୍ତାଣୀ ଏ ¬ | ଉତ୍ତର ନାହିଁ। 
ମରୁଆ ଢ଼ାଳଟି ତଳେ ଥୋଇ ଦେହରେ ହାତ ଦେଇ ହଲାଇଲା। ରାତିରେ ଅସ୍ରାଏ ପାଣି 
ବର୍ଷିଯାଇଛି। ଲୁଗାପଟା ଓଦା। କାଦୁଅ ଲଟପଟ। ଦେହଟା କାଠପରି ହୋଇଯାଇଛି, 
କୁଆପଥର ପରି ଶୀତଳ । ମରୁଆ ଗୋଟାଏ ଭୟଙ୍କର ରଡ଼ି ଛାଡ଼ି ବାହୁନି ବସିଲା ¬ 
ମୋ ସାଆନ୍ତାଣିଗୋ, ମୋ ସାଆନ୍ତାଣୀ ଗୋ, କାହିଁ ଛାଡ଼ିଗଲ।”” ଏହାପରେ କ୍ରନ୍ଦନ 
ଆଉ କ୍ରନ୍ଦନ। ଉଆସରେ ସମସ୍ତେ କାନ୍ଦିଲେ। ମଙ୍ଗରାଜଙ୍କ ସ୍ତନ୍ଧ ନିଶ୍ଚଳ ଆଖରେ ବି 
ଲୋତକ। ଅଦୃଷ୍ଟପୂର୍ବ ନିଶ୍ଚୟ । ଅହିଅନାଗରା ବାଜିଲା। ସାଆନ୍ତାଣୀଙ୍କ ପ୍ରସ୍ଥାନ ଥୁଲା 
ନୀରବ ନିରୁଦ୍ରବିଗ୍ଧ। ଅଜ୍ଞାତ। ମୃତ୍ୟୁଶଯ୍ୟା ନାହିଁ। ସେବା ଶ୍ରଶୂଷା ନାହିଁ। ସ୍ଵେହ କି 
ପ୍ରେମର କରସ୍ପର୍ଶ ନାହିଁ। ମରିବାବେଳେ କାହାର ନେତ୍ର ଲୋତକାପ୍ଟତ ବି ହୋଇ ନାହିଁ। 
ଦୟା, ସ୍ବେହ ଓ ଭଳ୍ତି ପ୍ରଭୃତି ସ୍ଵର୍ଗୀୟ ଗୁଣାବଳୀର ମୂର୍ଭିମତୀ ଦେବୀ ସମସ୍ତଙ୍କ 
ଅଜ୍ଞାତସାରରେ ପ୍ରସ୍ଥାନ କରିଛନ୍ତି। ସାଆନ୍ତାଣୀ ଯାହା ପାଇ ନାହାନ୍ତି ଆଉ କେହି ବି 
ତାହା ପାଇବେ ନାହିଁ। କଥନକାର ସାନ୍ତାଣୀଙ୍କୁ ଯାହା ଦେଇ ନାହାନ୍ତି ତାହା ଆଉ କାହାକୁ 
ବା ଦିଅନ୍ତେ ? ସାରିଆର ମୃତ୍ୟୁଶଯ୍ୟା ନାହିଁ, ଚମ୍ପାର ବି ମୃତ୍ୟୁଶଯ୍ୟା ନାହିଁ, ଗୋବିନ୍ଦାର 
ନାହିଁ କି ଗୋବରାଜେନାର ମୃତ୍ୟୁଶଯ୍ୟା ନାହିଁ। ମଙ୍ଗରାଜେ ଅବଶ୍ୟ ଚାରିଦିନକାଳ 
ପୁରୁଣା କତରାଖଣ୍ଡକରେ ପଡ଼ିରହିଛନ୍ତି - ଉପରକୁ ଚାହିଁ। ପାଖରେ ଆମତ୍ମୀୟସ୍ବଜନ 
କେହି ନାହାନ୍ତି, ବିଶ୍ଵସ୍ତ ମୁକୁନ୍ଦା ତାଙ୍କୁ ମୂର୍ଖ ବୈଦ୍ଯଙ୍କ ହାତରେ ଛାଡ଼ି ଦେଇ ନିଷଶ୍ଚିନ୍ତ 
ରହିଛି। ସ୍ଵେହମୟ ଜି ଶ୍ରଦ୍ଧାମୟ କରୁଣାର୍ଦ କାହାର ଆଖୁ ତାଙ୍କ ମୁହଁକୁ ଚାହିଁ ବସିବାକୁ 
ପାଖରେ ଉପସ୍ଥିତ ନାହି। ମଙ୍ଗରାଜଙ୍କ ମୃତ୍ୟୁ ଚିତ୍ର କଥାକୁ ପରେ ଆସିବା - ଏବେ 
ସାଆନ୍ତାଣୀଙ୍କପରି ଏତେ ଭଲ ମଣିଷଙ୍କୁ କଥନକାର କେମିତି ଓ କାହିକି ଏପରି ନିର୍ମମ 

ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରିଷା ଞ ୨୯୩ 


ଅବସ୍ଥାରେ ମାରିଲେ ତାହା ପ୍ରଥମେ ଆଲୋଚନା କରିବା। ସାଆନ୍ତାଣୀ ମଲେ କିପରି ? 
ସାହାନ୍ତାଣୀ ବଞ୍ଚୁବାକୁ ଚାହିଲେ ନାହିଁ। କାହିଁକି ? ସାନ୍ତାଣୀଙ୍କ ସଂପର୍କରେ କଥନକାର 
ପ୍ରଥମରୁ ନୀରବ - ଚମ୍ପା କଥା କହୁ କହୁ ପ୍ରସଙ୍ଗତଃ ତାଙ୍କ କଥା ଉଠିଛି - 
ମଙ୍ଗରାଜଙ୍କ ଉଆସ ମଧ୍ଯରେ ଚମ୍ପାର କ୍ଷମତା ସୀମାତୀତ । ଅଧୁକ କ'ଣ, ସାନ୍ତାଣୀଙ୍କ 
କ୍ଷମତାଠାରୁ ଢେର ବେଶି।”” ପାଠକ ଜାଣେ ସାନ୍ତାଣୀ ଅଛନ୍ତି; କିନ୍ତୁ ସର୍ବମୟୀ କର୍ଚ୍ୃତ୍ସ 
ଅଛି ଚମ୍ପା ହାତରେ। ସାଆନ୍ତଙ୍କ ପନ୍ଧୀ ସାଆନ୍ତାଣୀ - ଆନୁଷ୍ଠାନିକ ଅର୍ଥରେ କର୍ଚତ୍ମୟୀ। 
କିନ୍ତୁ ତାଙ୍କ ହାତରେ ପ୍ରଭୂତ୍ନ ନାହିଁ ବିଶେଷ। ଏତିକି ଜଣାଇ କଥନକାର ଉପନ୍ୟାସର 
ଘଟନାକ୍ରମକୁ ଅଗ୍ରସର କରାଇ ନେଇଛନ୍ତି ଯଥେଷ୍ଟ। ଘଟନା ଚାପରେ ପାଠକ 
ସାଆନ୍ତାଣୀଙ୍କୁ ଖୋଜିନାହିଁ। ତାଙ୍କ ଅନୁପସ୍ଥିତି ଦୃଷ୍ଟି ଆକର୍ଷଣ କରିନାହିଁ । ସେଦିନ 
ଅଧରାତି ସମୟରେ ନିଭୂତରେ ମଙ୍ଗରାଜଙ୍କ ପହଡ଼ ଗୃହର ବଡ଼ ତକ୍ତପୋଷ ଉପରେ 
““ଗ୍ରୋଟିଏ ପୁରୁଷ ଏବଂ ତଳେ ଗୋଟିଏ ସ୍ତ୍ରୀ ବସି ଭାରି କଥାବାର୍ରାରେ ଲାଗି 
ଯାଇଛନ୍ତି। ଶୟନ କକ୍ଷରେ ଏହି ସ୍ତ୍ରୀଲୋକଟି ନିଶ୍ଚୟ ସାଆନ୍ତାଣୀ ନୁହନ୍ତି। ଏ ଚମ୍ପା। 
କଥାଟାକୁ ଲୁଚାଇ ନାହାନ୍ତି କଥନକାର। ସେଦୁହେଁ କି କଥାବାର୍ରା କି ମନ୍ତ୍ରଣା କଲେ ? 
ଚମ୍ପା ପ୍ରରୋଚିତ କରୁଛି ମଙ୍ଗରାଜଙ୍କୁ, କ୍ରମଶଃ ଉତ୍ତେଜିତ କରୁଛି ଅଭିନୟ ନୈପୁଣ୍ୟରେ 
ହତବୀର୍ଯ୍ୟ ରାମଚନ୍ଦ୍ରଙ୍କୁ ବାଘସିଂହ ବଂଶଙ୍କୁ ସାଧ୍ଯ କରିବାକୁ ହେବ। ଏଣେ ନିଜର କୃତିତ୍ସ 
ବଖାଣିଛି ମଧ୍ଯ - ତିନିବର୍ଷ ଚେଷ୍ଟା କରି ମଙ୍ଗରାଜେ ଯାହା ପାରିନଥୂଲେ, ଚମ୍ପା 
ଅବଲୀଳାକ୍ରମେ ତାହା ପାରିଛି ¬ ଛମାଣ ଆଠଗୁଣ୍ଡ ଜମି ହସ୍ତଗତ ହୋଇଛି। କାଲି 
ଯେପରି ସେହି ଚକକୁ ହଳଯାଏ। କ୍ରମଶଃ ସାବଧାନତା ବଢ଼ିଛି, ଦୁହିଁଙ୍କ ମଧ୍ୟରେ 
ବାଘସିଂହବଂଶର ଘରପୋଡ଼ି ବ୍ୟବସ୍ଥାର ଖସଡ଼ା ପ୍ରସ୍ତୁତି ସରିବା ସରିବା ହେଉଛି; 
ତଥାପି ବାକି ଅଛି, ଅନେକ କିଛି କୃତାର୍ଥତୀର କୋଳାକୋଳି ଉତ୍ସବର ଆନନ୍ଦ 
ଉଲ୍ଲାସରୁ। ପୂର୍ଣ୍ଣଚ୍ଛେଦ ପରି  ହୁହିଁଙ୍କ ମଧ୍ୟରେ ଗୋଟିଏ ଛାୟା ମୂର୍ଭିର ଛାୟା ଆବିର୍ଭୂତ 
ହେଲା। କଥାବାର୍ଭା ବନ୍ଦା। ଆଗନ୍ତୁକା ଫି କରି ଗୋଟାଏ ନିଶ୍ବାସ ପକାଇଲେ। ମନରେ 
ଦାରୁଣ କଷ୍ଟ ଜାତ ନ ହେଲେ ଏମିତି ତତଲା ନିଶ୍ଵାସ ପକାଇ ହୁଏ ନାହିଁ କେବେ। କିଏ 
ବୁଝୁଛି ସେ କଥା ? ପରିବେଶ ନିସ୍ତନ୍ତ ଓ ସ୍ଥନ୍ଦନହୀନ - ଏକପକ୍ଷରେ ପ୍ରଚଣ୍ଡ ଉଲ୍ଲାସ 
ଉତ୍ସାହର ଗତି ସହସା ପ୍ରତିହତ ¬ ଅନ୍ୟପକ୍ଷରେ ଗୁପ୍ତ ମନ୍ତ୍ରଣାର ସ୍ଥାନକାଳପାତ୍ର ଓ 
ଉଦ୍ଦେଶ୍ୟ ଆଭିମୁଖ୍ୟ ଏତେ ମାରାତ୍ମକ ଯେ ଭଲ ମଣିଷର ସହିଷ୍ଣୁତାର ସୀମା ଅତିକ୍ରାନ୍ତ। 
ସେ ମଣିଷଟି ଯେବେ ମଙ୍ଗରାଜଙ୍କ ପନ୍ଧୀ ହୋଇଥାନ୍ତି ତାଙ୍କ କଥା କ'ଣ କହିବା ? 
କହିବା ବାହୁଲ୍ୟ ଛାୟାମୂର୍ଭିଟି ହଁ ସ୍ଵୟଂ ସାଆନ୍ତାଣୀ। ସ୍ତଚ୍ଧତାକୁ ବିଦୀର୍ଣ୍ଣ କରି ମଙ୍ଗରାଜେ 
ପଚାରିଛନ୍ତି “କ'ଣ ?”? କାହିଁକି ଏ ଉପଦ୍ରବ ? ରସଭଙ୍ଗ ? ଉତ୍ତର ମିଳିନାହିଁ। ବିରକ୍ତି 

୨୯୪ ପ୍ରସଙ୍ଗ ପୁରୁଣା ଭାଵନା ନୂଆ 


ବଢ଼ିଛି, ସ୍ଵର ବି ଚଢ଼ିଛି। ପ୍ରଶ୍ନ ଏକା ଅବଶ୍ଯ। ସାଆନ୍ତାଣୀ ଅନୁତ୍ତେଜିତ ଅତି ଧୀରେ 
ବିନୟରେ କହିଲେ, “ମୁଁ କହୁଛି ରାତି ହେଲାଣି, ଶୋଇପଡ଼, ଆଉ ସେ କଥଆାଗୁଡ଼ା ପାଞ 
ନାହିଁ।? କଥାଗୁଡ଼ା ଏତେ ଅମଙ୍ଗଳକର ଓ ଅନିଷ୍ଟକର ଭାବରେ ଅଶୁଚିଗ୍ରସ୍ତ ଯେ ତାହା 
ସେ ମୁହଁରେ ଧରି ପାରିବେ ନାହିଁ। ଏକକାଳୀନ ଦୁଇଟି ମୁହଁ ଖୋଲିଲା ¬ ଚମ୍ପାର 
ଅବଜ୍ଞା ବ୍ୟଞ୍ଜକ “ହୁଃ', ଆଉ ମଙ୍ଗରାଜଙ୍କର ଅସମ୍ମାନଜନକ କଡ଼ା ନିର୍ଦ୍ଦେଶ, “ତୁମ୍ଭେ 
ବାହାରକୁ ଯାଅ!” Get ଠଧ | ଚମ୍ପା ରହିବ ପାଖରେ, ସାନ୍ତାଣୀ ଯିବେ ବାହାରକୁ । ଠିକ୍‌ 
କଥା। ଏତେ ରାତିରେ ଏଠି କ”ଣ କରିବେ ସେ ? ଭୂମିକା ତାଙ୍କର କ”ଣ ? ବିବାହ 
କରିଥଲେ ମଙ୍ଗରାଜଙ୍କୁ ¬ ପୁତ୍ରକନ୍ୟାର ସଂସାରଟିଏ ପାଇଛନ୍ତି। ଯଥେଷ୍ଟ କୃତାର୍ଥ ରହନ୍ତୁ 
ସେ। ଅର୍ଥାଡୁର କର୍ମଯଜ୍ଞର ସହଯୋଗିନୀ ଚମ୍ପା ପ୍ରକୃତାର୍ଥରେ ସହଧର୍ମିଣୀ । 
ନର୍ମସହଚରୀ ହେବ କେବଳ କର୍ମସହଚରୀ। ଟଙ୍କା ପଇସାର ମର୍ଯ୍ୟାଦା ତ ସାଆନ୍ତାଣି 
ବୁଝି ନାହାନ୍ତି। ଚମ୍ପୀ ଭିତରେ ରହିବ - ଯୋଗ୍ୟତମା ସେ । ଦାମ୍ଚତ୍ୟଜୀବନରେ ଅନେକ 
ଦିନୁ ଚମ୍ପାର ଅନଧ୍ବକାର ପ୍ରବେଶ ଘଟିଛି, ଉପସିତ ଘଟନା ନୂଆ କିଛି ନୁହେଁ। ସ୍ଵାମୀଙ୍କ 
ଅନାଦର ଓ ବିଶ୍ଵାସଘାତକତା ସହିତ ଅଭ୍ୟସ୍ତ ସାଆନ୍ତାଣୀ ଚିରକାଳ । ସହିଷ୍ଣୁତା 
ଅବିସମ୍ବାଦିତ। ପ୍ରେମ ଓ ସମ୍ମାନ କେଉଁ ସ୍ତ୍ରୀ ବା ପାଏ ? ଯୌନ ପ୍ରତିଯୋଗିତାରେ ପନ୍ୀ 
ବରଂ ହାରନ୍ତି ସବୁଦିନେ। ଏଠି ଚମ୍ପା ରୂପ ଓ ସୌନ୍ଦର୍ଯ୍ୟରେ ସାଆନ୍ତାଣିଙ୍କଠାରୁ 
ସୁନ୍ଦରତର ହୋଇ ନ ଥୁବ ନିଶ୍ଚୟ - ତାହାର ରୂପ ଆମେ ଦେଖ୍୍‌ଛେ। କିନ୍ତୁ ବୁଦ୍ଧି ଓ 
ଦୈହିକ ଶକ୍ତିରେ ସେ ପଦେପଦେ ଆଗରେ । ମଙ୍ଗରାଜେ କାମତୃପ୍ତି ଓ ନିରାପତ୍ତା 
ଉଭୟ ପାଇଛନ୍ତି ଏକାଘଟରେ | ସ୍ଵାମୀ ସମକ୍ଷରେ ତେଣୁ ସାଆନ୍ତାଣୀ ସିଧା ଦାସୀକୃତ 
ଅବଜ୍ଞା ଭୋଗିଛନ୍ତି। ଯନ୍ତ୍ରଣା ମରଣାଧୁକ। କଣ୍ଠରୋଧ। ସର୍ବାଙ୍ଗ ଅବଶ। ମୁଣ୍ଡ 
ବୁଲାଇଦେଇଛି। ପିଣ୍ଡାରେ ଆଉଜି ବସିଛନ୍ତି। ଚୈତନ୍ୟ ଲୁପ୍ରପ୍ରାୟ। ଶୁଣିଲେ ଚମ୍ପାର 
ବିକଟ ଠୋ ଠୋ ହସ - ସାରିଆର ଜମି ପ୍ରତ୍ୟର୍ପଣ ଲାଗି ତାଙ୍କ ନିର୍ବୋଧ ପରାମର୍ଶ 
ପ୍ରତି କଠୋର ପରିହାସରେ ମୁଖରିତ ଚତୁର୍ପାର୍ଶୃ। ସେହି କାଳରୁ ସେ ମୂକ ପାଲଟି 
ଯାଇଛନ୍ତି, କଷ୍ଠ ଲୁଚାଇବାକୁ ଯାଇ ଲୁଚାଇ ପାରିନାହାନ୍ତି, କାନ୍ଦିଛନ୍ତି ଅବିରଳ। ଏବେ 
ଦେଖୁଛେ ଚଉରାପାଖରେ ମରି ପଡ଼ିଛନ୍ତି । ସ୍ଵହସ୍ତରେ ଲଗାଇଥ୍‌ବା ତୁଳସୀଗଛଟି ବଞ୍ଚଛି, 
ସେ ମରିଯାଇଛନ୍ତି। ପ୍ରକୃତି ଯେତିକି ଯନ୍ମ ପାଏ, ମଣିଷ ସେତିକି ବି ପାଏ ନାହିଁ। 
ସାଆନ୍ତାଣୀ ମଲେ କେମିତି ? କିଏ ମାରିଲା ? ଆମ ଭାଷାରେ ସତୀ, ସାଧ୍ବୀ 
ପୁଣ୍ଯଶୀଳା, ଦୟାବତୀ, କରୁଣାମୟୀ, ସ୍ବେହସହାନୁଭୂତିସଂପନ୍ନା ବିନୟସ୍ଵଭାବା ଆଦି 
ଯେଉଁ ସବୁ ଶବ୍ଦ ଅଛି ସବୁଗୁଡ଼ିକ ତାଙ୍କଠାରେ ଚରିତାର୍ଥ ହୋଇଥାଏ। ପୁଣ୍ୟତିଥ୍‌ରେ 
ଗଲେ ପୁଣ୍ୟବତୀ। କେହି ତାଙ୍କୁ ମାରି ନାହିଁ, ରୋଗ ବି କାବୁ କରି ନାହିଁ, ଚିକିସ୍ା 

ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରଷା ଜ୍ଞ ୨୯୫ 


ଅନୁପସ୍ଥିତ ଥୁଲା। ମଲେ କେମିତି ? ପରେ ଜଣାପଡ଼ିଲା ସବୁ ମରୁଆ କଥାରୁ ¬ 
ମରଣାଧୂକ ଯନ୍ତ୍ରଣା ଯାହାପାଇଁ ସଦା ସମୁଦ୍ୟତ, ସେ ନ ମରି ରହିବେ କାହିଁକି ? ମନ୍ତ୍ରଣ 
ଦିନରୁ କଥାବାର୍ଭା କରୁ ନ ଥୁଲେ, କାନ୍ଦୁଥୁଲେ ସଦା । ପରିଜନ ଭାବିଥୂଲେ ସାଆନ୍ତାଣୀଙ୍କୁ 
ଅଳ୍ପ ଅଳ୍ପ ବେମାରି ଧରିଛି। ସ୍ାନପୂର୍ଣ୍ଣିମା ଦିନ ଚମ୍ପା କୁଆଡ଼େ ସବାରି ଚଢ଼ିଯାଇଥୁଲା, 
ଆସି ହସି ହସି କ”ଣ କହିଲା। ବେମାରି ବଢ଼ିଲା, ସେଦିନଠାରୁ ସେ ରାତିରେ ଖାଆନ୍ତି 
ନାହିଁ। ଏଣେ ନେତ ଓ ଛମାଣ ଆଠଗୁଣ୍ଠ ଜମି ମଙ୍ଗରାଜଙ୍କ ହସ୍ତଗତ ହେବା ଦିନଠାରୁ 
ସାରିଆ ବାଡ଼ିଦୁଆରେ ପଡ଼ିଛି। ଚମ୍ପା ତାକୁ ଛାଞ୍ଚୁଣି ମାରି ତଡ଼େ। ସେ ଯାଏ ନାହିଁ ବି 
କିଛି ଖାଏ ନାହିଁ। ସାଆନ୍ତାଣୀ ଆପଣା ଖାଇବା ଭାତ ତା ପାଖରେ ଥୋଇ ଦିଅନ୍ତି, ସେ 
ଖାଏ ନାହିଁ। ଏ ବି ଖାଆନ୍ତି ନାହିଁ। ଏମିତି ଦୁଇଟି ପ୍ରାଣୀ ଆଠଦିନ କିଛି ଖାଇ ନାହାନ୍ତି। 
ସାରିଆର ଜମି ଫେରାଇ ଦେବାକୁ ସାଆନ୍ତାଣୀ ମଙ୍ଗରାଜଙ୍କ ଗୋଡ଼ତଳେ ପଡ଼ି ଢେର 
କହିଲେ, ସେ କର୍ଣ୍ଣ ପାତ କଲେ ନାହିଁ। ବାକ୍‌ ସୂର୍ି ଘଟିଥ୍‌ଲା ବହୁଦିନ ପରେ। 
କରୁଣାମୟୀର କଥା ରହିଲା ନାହିଁ। ପୂର୍ବବେମାରି ବଢ଼ିଗଲା ଦୁତ । ଏଥୁରେ ସେ ଯେବେ 
ଥିଷଧ ନ ଖାଇଥାନି ତେବେ ଭାବିବାର କିଛି ନାହିଁ। ମୃତ୍ଯୁ ସ୍ଟେଚ୍ଛାକୃତ। 
ନୈରାଶ୍ୟଭାରାକ୍ରାନ୍ତ ଅପମାନଅଭ୍ୟସ୍ତ ବୟସ୍କ ସ୍ତ୍ରୀାଲୋକଟିଏ କେତେଦିନ ଆଉ ନ ଖାଇ 
ନ ପିଇ ବଞ୍ଚନ୍ତେ ? ମଣିଷ ଆମ୍ଲହତ୍ୟା କରେ କାହିଁକି ? ନୈରାଶ୍ୟରୁ ଆତ୍ମହତ୍ୟା କରେ। 
ସେଇଠି ଚମ୍ପା କଥା ରହୁଛି, ତାଙ୍କୁ ଉପେକ୍ଷା କରାଯାଉଛି - ପନ୍ନୀଟିର ଅଭିମାନର 
ଆବେଗସ୍ତର ଆଉ କେତେଦିନ ଆମ୍ମରକ୍ଷା ପ୍ରବୃତ୍ତିକୁ ମାନିନେବ ? ଆମ୍ବହତ୍ୟା କରାଯାଏ 
ଅଭିମାନରେ ବି। ବୁଝିଥ୍‌ବେ ଠିକ୍‌ ମଙ୍ଗରାଜେ ସାଆନ୍ତାଣୀ ମଲେ କାହିଁକି ? ଚମ୍ପା 
ଉନ୍ମାଦକାରିଣୀ - ସାଆନ୍ତାଣୀ ଜୀବନଦାୟିନୀ; ଏତେ ଉପେକ୍ଷା ଓ ଅନାଦର 
ଜୀବନଦାୟିନୀ ବି ସହ୍ୟକରିପାରେ ନାହିଁ। ଜୀବନ ଦେଇଦିଏ। ଏତେ ଭଲ ଲୋକଟିକୁ 
ଏପରି ବିପାକରେ ପକାଇ କଥନକାର ମାରିଲେ କାହିଁକି ? ନ ମାରିଲେ ଉପନ୍ୟାସର 
ଗତି ନାହିଁ। ଲୋକବିଶ୍ମାସ ବ୍ଯବହୃତ। ଲକ୍ଷ୍ମୀ ଘରେ ଥାଉ ଥାଉ ମଙ୍ଗରାଜଙ୍କ ବଡ଼ତି 
କମିବ କିପରି ? ଘର ଚଉରା ବୃନ୍ଦାବତୀଙ୍କୁ ଘେନି କଦର୍ଯ୍ଯକଳ୍ପନାଟିଏ ଅଛି 
ପଦ୍ଧପୁରାଣରେ। ଭଗବାନବିଷ୍ୁ ବୃନ୍ଦାବନତୀର ସତୀତ୍ଵ ହରଣ ନ କଲେ ଶିବ 
ଜଳଂଧରକୁ ବଧୂ ପାରିବେ ନାହିଁ ¬ ପନ୍ଧୀର ସତୀତ୍ବ ଯିବ, ସ୍ଵାମୀ ନିହତ ହେବ। 
ମେଟାଫେରିକାଲି ସମାନ୍ତରାଳ ଭାବରେ ଏଠି ସାଆନ୍ତାଣୀ ଯିବେ, ମଙ୍ଗରାଜଙ୍କୁ ଲକ୍ଷ୍ମୀ 
ଛାଡ଼ିବେ । ଉପନ୍ୟାସରେ ସିଧା ସିଦ୍ଧାନ୍ତ ଅଛି, “ମଙ୍ଗରାଜଙ୍କ ଘର ବଢ଼ତି ଏତିକି, 
ଆଜିଠାରୁ ଶିରୀତୁଟିଲା।”” ସ୍ତ୍ରୀ ଗଲେ ଭାଗ୍ୟଶ୍ରୀ ବିମୁଖ ହୁଅନ୍ତି। ଉପନ୍ଯାସର କଳ୍ପନା 
ବିଶ୍ଵାସଯୋଗ୍ୟତାର ସୀମା ଭିତରେ ରହିବାକୁ ବାଧ୍ଯ। ମୃତ୍ୟୁ ଏଠି ଉପନ୍ଯାସଟିକୁ 

୨୯୬ ଆଞଚ ପ୍ରସଙ୍ଗ ପୁରୁଣୀ ଭାବନା ନୂଆ 


ନିୟନ୍ତ୍ରଣ କରିଛି ¬ ମଙ୍ଗରାଜଙ୍କ ପ୍ରତି ପାଠକର ବିମୁଖତା ବଢ଼ାଇଛି। ମୃତ୍ୟୁ ଶିଳ୍ପସମ୍ମତ । 
ଯଥାସ୍ଥାନସ୍ଥିତ। 

ସାଆନ୍ତାଣୀଙ୍କ ପରେ ସାରିଆର ପାଳି। ମୃତ୍ୟୁଚିତ୍ର ନାହି। ଲାସ୍‌ ବରାମଦ କଥା 
ଅଛି, “ବାଡ଼ି ପଛ ଓଳିତଳେ ଗୋଟାଏ ସ୍ତ୍ୀଲୋକର ଲାସ୍‌ ଖଣ୍ଡେ ପୁରୁଣା ହେସରେ 
ଘୋଡ଼ା ହୋଇଥୁବାର ବରାମଦ ହୋଇ ଦାଣ୍ଡ ଦୁଆରକୁ ଅଣାଗଲା। ସେହି ଲାସ୍‌ 
ତନ୍ତିଆଣୀ ସାରିଆର ଥୁବାର ଗୋବରା ଜେନା ସନାକ୍ତ କଲା।”” ନିରୀହ ମେ”୍ଟୀଟିକୁ 
ଆମର କିଏ ମାରି ଏମିତି ହେଁସ ଘୋଡ଼େଇଲା ? ମଙ୍ଗରାଜେ ଠେଙ୍ଗାରେ ପିଟିପିଟି 
ମାରିଛନ୍ତି ୨ ସରଳ ନିର୍ବୋଧତାର ସୁନ୍ଦର ପ୍ରତିମା ସାରିଆ । ନାମଟି ଚମତଵକାର। 
ସ୍ପେହାତ୍ପଦ। କଥନକାରଙ୍କ ଆଦରର ଧନ | ତାକୁ ସେ ଏମିତି ମାରିଲେ କାହିଁକି ? କୋର୍ଟ 
କଚେରୀର ହୃଦୟହୀନ ଭାଷାରେ ତାହା ଉପସ୍ଥାପନ କଲେ ପୁଣି ? ସରକାରୀ ଲାସ୍‌ 
ମାଇନା ଘର ଯାଏ କଥା ଯାଇଛି। ଡଃ ଡଗଲାସ୍‌ ସାକ୍ଷ୍ଯ ଦେଇଛନ୍ତି, କୌଣସି 
ପ୍ରାଣନାଶକ ଅସ୍ତ୍ରାଘାତରେ ସାରିଆ ମରିନାହିଁ। ଦୀର୍ଘକାଳ ଉପବାସ ରହି ବିଶେଷ 
ମାନସିକ ଯନ୍ତ୍ରଣା ଭୋଗ କରି ମରିଛି ସେ। ଦେହରେ ପୀଡ଼ାଲକ୍ଷଣ ଅବଶ୍ୟ ନାହିଁ। 
ଅଥଚ ତା ଦେହରେ ରକ୍ତ ଶୁଖୁ ଯାଇଥଲା | ହୃଦୟରେ ରକ୍ତ ନ ଥୁଲା। ପାକସ୍ଥଳୀ ଶୂନ୍ୟ 
ଥିଲା, ମୁତ୍ରାଧାର ଓ ମଳବାହିନୀ ନାଡ଼ିରେ କିଛି ପଦାର୍ଥ ନ ଥଲା। ଲକ୍ଷଣ କହୁଛି ସେ 
ଉପବାସରେ ମରିଛି। ଶବ ବ୍ଯବଚ୍ଛିନନ। ସାରିଆର ବାହାରେ କିଛି ନାହିଁ; ନେତ ନାହିଁ, 
ଘର ନାହିଁ, ଜମି ନାହିଁ। ଭିତରେ ବି କିଛି ନାହିଁ। ସ୍ଵାମୀ ? ଏପର୍ଯ୍ୟନ୍ତ ଅଛି ବୋଧହୁଏ । 
ଶବସଜ୍କାରର ପ୍ରଶ୍ନ ଉଠୁନାହିଁ। ସାଆନ୍ତାଣୀଙ୍କ ଶବସକ୍କାର ବ୍ଯବସ୍ଥା ହୋଇଛି। ଆଉ 
କାହାପାଇଁ ଅବଶ୍ୟ ସେପରି ସମ୍ମାନ ଦେବାକୁ କଥନକାର ପ୍ରସ୍ତୁତ ନୁହନ୍ତି। ସାରିଆ 
କାହିଁକି ଏମିତି ମଲ! ? କରୁ ଣରସ ସୃଷ୍ଟକରିବାକୁ ? ଉପନ୍ୟାସର ଆବେଦନ 
ବଢ଼ାଇବାକୁ ? ବିବରଣୀ ତ ଆଦୌ ପ୍ରୀତିକର ନୁହେଁ। ସବୁ ସମ୍ବାଦଜ୍ଞାପନ ମାତ୍ର । 
ମନ୍ଦମତି ଗୋବର ଜେନାକୁ ହୁଏତ ଏମିତିକା ମୃତ୍ୟୁ ସାଜେ । ପାଠକର ଜାଣିବା ପାଇଁ 
କୁହାଯାଇଛି, ଡମଙ୍କ ମାଡ଼ରେ ‘ଶୁକୁ ଶୁକୁ ହେଉଥୁଲା ମରିଗଲା।” କିନ୍ତୁ ସାରିଆର 
ଏମିତିକା ନିଶ୍ରୁଣ ମୃତ୍ୟୁ ମନକୁ ପାଇଲା ନାହିଁ। ଏ ବି ସ୍ବେଚ୍ଛାମୃତ୍ୟୁ ¬ ଏକପ୍ରକାର 
ଆତ୍ମହତ୍ୟା! ଦୀର୍ଘଦିନ ନ ଖାଇ ନ ପିଇ ମରିଛି ବିଚାରୀ। କିନ୍ତୁ ନ ଖାଇଲେ ନ ପିଇଲେ 
ମଣିଷ ମରିଯାଏ ବୋଲି କ”ଣ ସେ ଜାଣିଥୁଲା ? ମରିଛି ଦିଗ୍ବିଦିଗଶୂନ୍ୟ ନୈରାଶ୍ୟରୁ, 
ଭୟଙ୍କର ମାନସିକ ଯନ୍ତଣାରୁ। ଅଭିମାନ ସେ କରିଥାନ୍ତା କାହା ଉପରେ ? ହୁଣ୍ଡା 
ସ୍ବାମୀର ଅପରାଧ ବା କଣ ? ସବୁ ପାପ ତ ସାରିଆର ଆତ୍ମକୃତ। ଆଉ ତା'ର ସ୍ଵଷ୍ଟାଙ୍କ 
ଦାୟିତ୍ଵ ବି କିଛି କମ୍‌ ନୁହେଁ ତାକୁ ସୁନ୍ଦର ଭାବରେ ଗଢ଼ି କଦର୍ଯ୍ୟଭାବରେ ମାରିଛନ୍ତି - 

ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରଷା ଜ୍ଞ ୨୯୭ 


ଲାସ୍‌କୁ ତାର ବାଡ଼ିପଛ ଓଳି ତକୁ ବରାମଦ କରି ସେଦିନ ସରକାରୀ ଲାସ୍‌ ମାଇନା 
ଘରକୁ କିପରି ଚାଲାଣ କରାଯାଇଥ୍‌ବ ତାହା ପରିକଳ୍ପନା କଲେ ଦେହଆମ୍ଭା ଶିହରି 
ଉଠେ। ବଙ୍କିମଚନ୍ଦ୍ର କୃଷ୍ଣକାନ୍ତେରେ ଉଇଲ୍‌” ଉପନ୍ୟାସରେ ରୋହିଣୀକୁ ପିସ୍ତଲ ଗୁଳିରେ 
ମାରି ଗୋରୁଗାଡ଼ିରେ ବୋଝାଇ କରି ଲାସ୍‌ ଚାଲାଣ କରି ଦେଇଥଲେ ବୋଲି ନିନ୍ଦିତ 
ହୋଇଛନ୍ତି ଅଶେଷ । ଲେଖକ କୁଆଡ଼େ ରୋହିଣୀକୁ ମାରି ସନ୍ତୁଷ୍ଟ ହୋଇ ନାହାନ୍ତି, ତାର 
ଲାସ୍‌କୁ ବାନ୍ଧିବୁନ୍ଧି ଶଗଡ଼ରେ ଲଦି ଚାଲାଣ କରିବାର ବ୍ଯବସ୍ଥା କରିଛନ୍ତି । 
ଫକୀରମୋହନ କ”ଣ କଲେ ? ସାରିଆକୁ ମାରି ସନ୍ତୁଷ୍ଟ ହେଲେ ନାହିଁ, ଲାସ୍କୁ ଲାସ୍‌ 
ମାଇନା ଘରକୁ ଚାଲାଣ କରି ଶବ ବ୍ୟବଚ୍ଛେଦର ସୁବ୍ୟବସ୍ଥା କରିଦେଲେ ! 


ସାଆନ୍ତାଣୀ ଓ ସାରିଆଙ୍କୁ ମାରିବାର ଢଙ୍ଗ ପ୍ରାୟ ସମାନ। ପ୍ରଥମଟିକୁ ସାମାଜିକ 
ସମ୍ମାନ ମିଳିଛି ମୃତ୍ୟୁପରେ, ଦ୍ଵିତୀୟଟି ସେଥୁରୁ ବଞ୍ଚତ। ଲାସ୍‌ ମାଇନା ଘରୁ ସାରିଆର 
ଲାସ୍‌ କୁଆଡ଼େ ଯାଇଥ୍‌ବ ଅନୁମେୟ | ବୋଧହୁଏ ସାଧାସିଧା ଏ ଦୁଇଟି ସରଳ ପ୍ରାଣୀଙ୍କ 
ମୃତ୍ୟୁଦୁର୍ଦଶା ଚମ୍ପାମୃତ୍ୟୁର ଭୂମିକା ରଚନା କରିଛି। ମେଣ୍ଢୀର ଅବସ୍ଥା ଦେଖୁ ଶୃଗାଳୀର 
ପରାଭବକୁ କଳନା କରିହେବ। ଚମ୍ପା ଆତ୍ମହତ୍ୟା କରି ନ ପାରେ। ଆମତ୍ମରକ୍ଷାର ପ୍ରବୃତ୍ତି 
ତାର ଅନତିକ୍ରାମ୍ୟ ଭାବରେ ପ୍ରବଳ। କଥନକାର ଦୁର୍ବତ୍ତ ଗୋବରାଜେନାକୁ ଡମଙ୍କ 
ଦ୍ଵାରା ବାଡ଼େଇ ବାଡ଼େଇ ମାରିଛନ୍ତି । ଚମ୍ପାକୁ ବାଡ଼େଇବ କିଏ ? ଗୋବିନ୍ଦା ପରି ଦୁଇଟା 
ଲୋକ ତାକୁ ବଳରେ ପାରିବେ ନାହିଁ କେବେ। ଭେଣ୍ଡିଆ ହଳିଆଙ୍କୁ ଚମ୍ପା ବାଡ଼ଉଥୁବା 
ଦୃଶ୍ୟ ଯେଉଁମାନେ ଦେଖୁଛନ୍ତି ସେମାନେ ତା'ର ଦୈହିକ ସାମର୍ଥ୍ୟ କେତେ ଜାଣନ୍ତି। 
ତେବେ ଚମ୍ପାକୁ ମାରିବେ କେମିତି ? ଯିଏ ସାରିଆ ଓ ସାଆନ୍ତାଣୀଙ୍କୁ ମାରିଛନ୍ତି ସେ 
ଚମ୍ପାକୁ ଛାଡ଼ିବେ ନାହିଁ କେବେ। ନଚେତ ନୀତିଭ୍ରଷ୍ଠ ହେବେ । ସେକ୍ସପିଅର ଅଥେଲୋ ଓ 
ଡେସଡିମୋନାକୁ ମାରି ଇଆଗୋକୁ ବଞ୍ଚାଇ ପାରନ୍ତି, କିନ୍ତୁ ଫକୀରମୋହନ ଚମ୍ପାକୁ 
ଛାଡ଼ିବେ ନାହିଁ। ଚମ୍ପା ଓ ଗୋବିନ୍ଦା ଭଣ୍ଡାରୀ କୌଶଳ କ୍ରମେ ମଙ୍ଗରାଜଙ୍କର ସଞ୍ଚତ 
ସମସ୍ତ ଟଙ୍କାସୁନା ହସ୍ତଗତ କରି ପଳାୟନପର। ଉତ୍ସାହ ଓ ଉଲ୍ଲାସର ସୀମା କାହିଁ ? 
କଥନକାର ତାଙ୍କ ପଶ୍ଚାତଧାବନ କରିଛନ୍ତି। ସାନବୋହୂଙ୍କ ଟଙ୍କାସୁନା ଧରି ଏମିତି 
ବାବାଜି ଲଳିତାଦାସ ଓ ମରୁଆ ବି ପଳାଇଛନ୍ତି। କାମ ଏକ ପ୍ରକାର। କଥନକାର କାହିଁ 
ତାଙ୍କ ପିଛା ଧରିନାହାନ୍ତି ତ ? ଏଠି ବିଚାର ଭିନ୍ନ କାହିଁକି ୨ ମରୁଆ ଓ ଲଳିତା ଦାସର 
ପାପ ଏତେ ଉଚ୍କଟ ନୁହେଁ ଯେ ତାଙ୍କୁ କର୍ମଫଳ ଭୁଞ୍ଜାଇବାକୁ ହେବ ଇହକାଳରେ। 
ସେମାନେ କୁଆଡ଼େ ଗଲେ ବି ଉପନ୍ୟାସର କ୍ଷୟକ୍ଷତି ନାହିଁ । ଚମ୍ପା ପଛେ ପଛେ 
ଉପନ୍ୟାସ ଚାଲିଛି - ସେ ଅନ୍ୟତମ ପ୍ରଧାନ ଚରିତ୍ର ¬ ତାହାର ଗତିବିଧ୍ବକୁ କେନ୍ଦ୍ରକରି 
ଘଟନାକ୍ରମ ଗତିଶୀଳ । କଥନକାର ଅବଶ୍ୟ ତାହାର ଅନୁଧାବନ କରିବେ। 

୨୯୮ ଜ୍ଞ ପ୍ରସଙ୍ଗ ପୁରୁଣା ଭାଵନା ନୂଆ 


ଫକୀରମୋହନ କର୍ମଫଳବିଶ୍ବାସୀ। ଅତ୍ୟୁକ୍ରଟ ପାପପୁଣ୍ୟ ଇହକାଳରେ ହିଁ ଫଳ ପ୍ରସବ 
କରିଥାଏ। ଗୋଟିଏ ଅଧ୍ୟାୟର ନାମ ଦିଆଯାଇଛି କର୍ମଫଳ। କର୍ମପରିଣାମ। କି କି 
ଅପର୍କମ କରିଛନ୍ତି ପଳାତକଦ୍ଧୟ ? ରୂପ ସହିତ ଗୁଣ ସଂପର୍କାନ୍ଧିତ। କାଳିଦାସଙ୍କ 
ମୂଲ୍ୟବୋଧର ଉତ୍ତରାଧ୍କାରୀ ଫକୀରମୋହନ ସୁନ୍ଦରୀର ସବୁ ସୁନ୍ଦର। କୁରୂପାର ସବୁ 
କୁର ଓ କୁସିତ। ଚଂପା ସାଆନ୍ତାଣୀଙ୍କ ଠାରୁ ସ୍ଵାମୀ ଛଡ଼ାଇ ନେଇଛି, ବାଘସିଂହଘର 
ଦପୋଡ଼ିଛି, ଭଗିଆସାରିଆର ସର୍ବସ୍ଵ ନେଇ ଘରଦ୍ବାର ଭାଙ୍ଚିଛି। ବ୍ରାହ୍ମଣୀର ସନନ୍ଦ 
ଚୋରାଇଥୁଲା। ଏବେ ମଙ୍ଗରାଜଙ୍କ ଧନାପହରଣର ମାତ୍ରା ଯୋଡ଼ା। ସବୁ ଠିକ୍‌ ଥୁଲା। 
ବିଟିଶ ନ୍ୟାୟ ବିଚାରରେ ଏସବୁ ଧର୍ମଶାସ୍ତ୍ରୀୟ ପାପ ବିଶେଷ ଧର୍ଭବ୍ୟ ନୁହେଁ। ଦି ଦି ଟା 
ସ୍ତ୍ରୀଲୋକଙ୍କ ଅନାହାର ମୃତ୍ୟୁ ଲାଗି ବି ସେ ଦାୟା ନୁହେଁ। ବୁଢ଼ା ଫକୀର ମୋହନ କିନ୍ତୁ 
ତାଙ୍କୁ ଛାଡ଼ିବେ ନାହିଁ ¬ ତାଙ୍କ ପାଖରେ କାବ୍ୟିକ ନ୍ୟାୟ ଅଛି, ପ୍ରାକୃତିକ ନ୍ୟାୟ ଅଛି; 
ତେଣୁ ନ୍ୟାୟୋଚିତ ଶାସ୍ତି ଅଛି। ଚମ୍ପାର ପରିତ୍ରାଣ କାହିଁ ? ତଥାପି କେମିତି ମାରିବେ ? 
ସାଙ୍ଗରେ ଅଛି ଗୋବିନ୍ଦା 'ଭଣ୍ଡାରୀ। ଭଣ୍ଡାରୀ ଆଉ କ୍ଷୁର ନିତ୍ଯଯୁକ୍ତ। ଗନ୍ତାଘରର କଞ୍ଚ୍‌ 
ଦୁଇଟା ଚମ୍ପା ସାବଧାନରେ ରଖୁଲାବେଳେ ଗୋବିନ୍ଦା ଉପସ୍ଥିତ ଥଲା, ବୁବିଟା କୁଆଡ଼େ 
ତାର | ତାର ପାପ ବି ଉତ୍କଟତର ହେବାକୁ ଯାଉଛି ¬ ଦୁର୍ଜନସଙ୍ଗ କିଛିକମ୍‌ ପାପ ନୁହେଁ। 
ଦୁହିଁଙ୍କର ଦୈହିକ ସଂପର୍କଥ୍୍‌ବା ଅସମ୍ଭବ ନୁହେଁ। ତେବେ ଦୁହେଁ ଦୁହିଁଙ୍କୁ ଚିହୁନ୍ତି, 
ସାପଗୋଡ଼ ସାପକୁ ଦିଶେ। ଏପର୍ଯ୍ୟନ୍ତ ସବୁ ଘଟୁଛି ଉପନ୍ୟାସ ସୁଲଭ ବିଶ୍ଵାସ ଯୋଗ୍ୟ 
ଭଙ୍ଗୀରେ - ସାରିଆ ଓ ସାଆନ୍ତାଣୀଙ୍କ ମୃତ୍ୟୁର ପୂର୍ବମୁହୁର୍ର କଥା ଜଣାନାହିଁ। ମୃତ୍ୟୁ 
ପ୍ରକ୍ରିୟା ଅନୁପସ୍ଥିତ ଚଂପାର ମୃତ୍ୟୁ ଏମିତି ଅନାଟକୀୟ ଭାବରେ ସଂଘଟିତ ହେବ 
ନାହିଁ। ଚଂପାର ସବୁ ଚମକପ୍ରଦ ଓ ନାଟକୀୟ । ଚମ୍ପା ଓ ଗୋବିନ୍ଦା ଏବେ ଗୋପୀସାହୁ 
ଦୋକାନଘରେ ପ୍ରବେଶ କରିଛନ୍ତି। ଆଗରେ ଗୋବିନ୍ଦା - ଯଥାଟି ପିନ୍ଧା, ମୁଣ୍ଡରେ 
ଗାମୁଛାଗୁଡ଼ିଆ, ପିଠିରେ ଗୋଟିଏ ବୋକଚା, କାନ୍ଧରେ ତାଳପତ୍ର ଛତା। ପଛ ଆଡ଼େ 
ଚମ୍ପା ¬ ପାଟଶାଢ଼ୀ ଖଣ୍ଡିଏ ପିନ୍ଧା, କୁମ୍ଭକର୍ଣ୍ଣ ଧଡ଼ି ସୂତାଶାଢ଼ୀ ଖଣ୍ଡିଏ ଚଉତା ହୋଇ 
ଉପରାଣ ପଡ଼ିଛି। ସର୍ବାଙ୍ଗଢ଼ଙ୍କା କେବଳ ନାକର ଫୁଲଗୁଣା ଆଉ ନାଟମୟୂର ଦିଶୁଛି।”? 
ପରିପୂର୍ଣ୍ଣ ସାଆନ୍ତାଣୀ ବେଶ । ଚମ୍ପାର କିଛି କିଛି ଅଦେଖା ଅଙ୍ଗ ଗାଁରେ ବସ୍ତ୍ରାବତ ଥାଏ 
ଅବଶ୍ୟ, ତେବେ ତୈଳହରିଦ୍ରା ବୋଳିତ ତା ଦେହର ଦେଖାସ୍ଥାନ କିଛି କମ୍‌ ବିସ୍ତୃତ 
ନଥୁଲା। ହାତର କଂକଣଚୂଡ଼ି ବି ଦିଶୁଥାଏ - ଆଜି ସର୍ବାଙ୍ଗ ଢଙ୍କା। ଟଙ୍କା ସୁନାର 
ଗଶ୍ଡିରାଟିକୁ ସେ ହାତଛଡ଼ା କରି ନାହିଁ ବୋଧେ। ଚମ୍ପା ରାନ୍ଧି ବସିଲା ସାଆନ୍ତାଣୀ 
ଷ୍ଟାଇଲରେ । ଗୋବିନ୍ଦା ଯୋଗାଡ଼ି ଦେଲା। ଚମ୍ପାସାଆନ୍ତାଣୀଙ୍କର ଆନନ୍ଦ ଉତ୍ସାହର ସୀମା 
କାହିଁ ? ନୂଆ ସ୍ଥାନରେ ନୂଆ ପରିଚୟ। ଭବିଷ୍ୟତ ଉନ୍ଲଖ। ଏଶୃର୍ଯ୍ୟଭରା 

ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରଷା ଜ୍ଞ ୨୯୯ 


ସୌଭାଗ୍ୟମୟ ସ୍ଵପ୍ନ ସମୁଭାସିତ। ସବୁ ଚୂଡ଼ାନ୍ତ । ଏଇଠୁ ଆରମ୍ଭ ହୁଏ କାଟ୍ୟାସ୍‌ଟ୍ରାଫି। 
ଗୋବିନ୍ଦା ଗାଁ ଛାଡ଼ି ଯିବାକୁ ପରାଙ୍‌ମୁଖ। ମାଆ ଓ ସ୍ତ୍ରୀ ମୋହ ଅଛି ତାର। ଭାଗ 
ପାଇଲେ ଫେରିଯିବ। ଚମ୍ପା ଏକାଗ୍ର ଅକୁଣ୍ଠିତ ସେବା ଚାହେଁ, ଅସମନୁ ପ୍ରଭୁତ ଚାହେଁ, 
“ତାହାର ଇଚ୍ଛା ଭଲ ପାଏତ ଭଲପାଏ | ହେଲେ ତୁ ଯେଉଁ ଭଣ୍ଡାରୀ ସେହି ଭଣ୍ଡାରୀ!” 
ଚମ୍ପା ପୁଣି ଭଲପାଏ ? ତେବେ ଭାଗ ଦେବା ମୁଡ଼୍‌ରେ ସେ ନାହିଁ। ଗୋବିନ୍ଦାର ସବୁ ଯୁକ୍ତି 
ଅଗ୍ରାହ୍ୟ ହେଲା ¬ ଚମ୍ପାଠାରୁ ସ୍ତ୍ରୀର ପ୍ରେମ, ଭକ୍ତି, ମର୍ଯ୍ୟାଦା ଓ ଆନୁଗତ୍ୟ ପ୍ରତ୍ୟାଶା 
ଦେଖୁ ଦେଖୁ କୁଆଡ଼େ ନିଷ୍ଦିହ୍ନ ହୋଇଗଲା। ଚମ୍ପାର କାର୍ଯ୍ୟ ଓ କଥା ଏତେ ଶାଣିତ 
ଭାବରେ ନିର୍ମମ ଥଲା ଯେ ଗୋବିନ୍ଦାଭଣ୍ଡାରୀ କ୍ରୋଧୋନ୍ମତ୍ତ ହୋଇ ଉଠିଲା। ପ୍ରଚଣ୍ଡ 
ଭାବରେ । ହତ୍ଯା କରାଯାଏ କ୍ରୋଧରୁ । ହତ୍ଯା କରାଯାଏ ଲୋଭରୁ ବି। ଟଙ୍କାସୁନା 
ଲୋଭ ଦୃରତିକ୍ରାମ୍ୟଃ ଉପେକ୍ଷା ଓ ଅପମାନ ଜନିତ କ୍ରୋଧ ବି ଅସମ୍ବରଣୀୟ। 
ଗୋବିନ୍ଦାକୁ ତଥାପି ଅପେକ୍ଷା କରିବାକୁ ପଡ଼ିଲା। ଧୈର୍ଯ୍ୟ ଧରି। ଚମ୍ପା ପଟି ଖଣ୍ଡିକ 
ଉପରେ ଗଣ୍ଡିରା ଲୁଗାରୁ ଅଧେ ମେଲେଇ ଦେଇ ଗଣ୍ଡିରାଟି ସାବଧାନରେ ବେକତଳ 
ପର୍ଯ୍ୟନ୍ତ ଦେଇ ଚିତି ହୋଇ ଶୋଇ ପଡ଼ିଲା। ନିଶ୍ଚିନ୍ତ ତୃପ୍ଧ। ଏବେ ସୁପ୍ତ। ପରିବେଶ 
ପୈଶାଚିକ । ଅନ୍ଧକାର ରାତ୍ରି । ପ୍ରକୃତି ଅକୁଣ୍ଡିତ ଭାବରେ ଯୋଗାଇ ଦେଇଛି 
ମହାପାପିଷ୍ଠାର ମୃତ୍ୟୁ ଅବକାଶ | ଇଙ୍ଗିତ ବି ଦେଇଛି। ଅଧଵକାର ପାଇଁ ଅନ୍ୟଟିକୁ ତଡ଼ିବା 
ଅନତିକ୍ରାମ୍ୟ ¬ ଗୋବିନ୍ଦା ବୁଝିଲା। ନିଦ୍ରିତ ଶୃକରୀ ଉପରକୁ କେନ୍ଦୁଆ ଝାମ୍ଚି ପଡ଼ିଲା 
ପରି କ୍ଷୁର ହାତରେ ପାଶବିକ ଉତ୍ସାହରେ ଝାମ୍ପି ପଡ଼ିଲା ¬ ଦୀପଟା ଦପ୍‌ କରି ଜଳିଉଠି 
ନିଭିଯିବାରୁ କିଛି ଦିଶିଲା ନାହିଁ - “ଘର ଭିତରେ ଉତ୍କଟ ଗଁ ଗଁ ଶବ୍ଦ ଗୋଡ଼ ହାତ 
ହଲାଇବା ଶବ୍ଦ ଶୁଭି ନି ସ୍ତର ହୋଇ ଗଲା” ଚମ୍ପାବଧ ସଂପନ୍ନା। କେମିତି ବଧୁୂଲା 
ଗୋବିନ୍ଦା ଚମ୍ପାକୁ ? ରହସ୍ୟାବୃତ ରହିଯାଇଛି କିଛି କଥା! ମଲାପରେ ଫକୀରମୋହନ 
ସାରିଆକୁ ଛାଡ଼ିନଥ୍‌ଲେ। ଚମ୍ପାକୁ କ'ଣ ବଧୂ ସନ୍ତୁଷ୍ଠ ହେବେ ସେ ? ରାକ୍ଷସୀର ପ୍ରାୟଶ୍ଚିତ 
ମୃତ୍ୟୁରେ ମାତ୍ର ସମାପ୍ତ ହେବ ନାହିଁ। 


ଏ ମଧ୍ଯରେ ଗୋବିନ୍ଦା ଗୋଟିଏ ଗୋମୁହାଁ କୁମ୍ଭୀର ମୁହଁରେ ଗଲାଣି। 
ନରହତ୍ୟାରେ ତାହାର ଅଶୁଭ କର୍ମ ପରିପକ୍ସ ହୋଇଥୁଲା। ତାକୁ କ୍ଷମା କରିଦେଲେ 
ବୋଧହୁଏ ଫକୀରମୋହନ - ସେ ଚମ୍ପାସଂହାର କରି କିଛି କମ୍‌ ପୁଣ୍ୟ ଅର୍ଜି ନାହିଁ। 
ଅଧର୍ମବି୍୍କକୁ ବି ଠିକ ଜାଗାରେ ପହଞ୍ଚାଇ ଦେଇଛି। ତା'ର ହୃଦୟ ଥୁଲା, ମାନବିକତା 
ଥୁଲା ¬ ତେଣୁ ତା'ର ଲାସ୍‌ ଫାସ୍‌ କଥା ଉଠିନାହିଁ। ଚମ୍ପା କିନ୍ତୁ ମରି ତରିଯିବ ନାହିଁ। 
ସକାଳୁ ଆବିଷ୍କୃତ ହେଲା ଲାସ୍‌ । ଲାସ୍‌ ମାଇନା କରାଗଲା, “ଲାସ୍‌ ଗୋଟିଏ ସ୍ତ୍ରୀଲୋକ | 


ax ~~ 


ପାଟ ଶାଢ଼ି ଖଣ୍ଡେ ପିନ୍ଧିଛି। ହାତରେ ବେକରେ ରୂପା ଓ ସୁନାର କେତେଖଣ୍ଡ ଅଳଙ୍କାର | 

୦୯ ଞ୍vଞ ଝ୍ରସଙ୍ଗ ପୁରୁଣା ଭାବନା ନୂଆ 


ପଠାଣମାନେ କୁକୁଡ଼ା ଜେ କଲାପରି ତାହା ବେକ କଟା! ପାଖରେ ଖଣ୍ଡେ ରକ୍ତବୋଳା 
ଖୁର ପଡ଼ିଛ। ଲାସ୍‌ଟା କିଛି ପଚିଗଲାଣି। ମହୁ ବସାରେ ମାଛି ବସିଲାପରି କାହାଣ 
କାହାଣ ମାଛି କଟା ଜାଗାରେ ବସି ଅଛନ୍ତି । ଲାସ୍‌ଟା ଚାରି ଆଜ୍ୁଳ ଜିଭ କାଢ଼ି ପକାଇ 
କାମୁଡ଼ି ଦାନ୍ତ ନିସିଡ଼ି ଦେଇ ଅଛି, ଚାଳକୁ ତରାଟି ଚାହିଁ ଅଛି। ବାଳ ମୁକୁଳା, ରକ୍ତରେ 
ଲଟପଟ। ଦୁଇ ପାଖରେ ଚାରି ଆଚ୍ଛୁଳ ବହଳରେ ରକ୍ତ ପଚି କାଳିଆପଡ଼ିଗଲାଣି। 
ସେଥ୍‌ରୁ ଗୋଟାଏ ଉକ୍କଟ ଦୁର୍ଗନ୍ଧ ବାହାରୁ ଅଛି। ଗାଲ ଦୁଇଟା ଓଆଉ ପରି ଓ ଫେଟଟା 
ଗୋଟାଏ ଓଳିଆ ପରି ଫ୍ରଲିଗଲାଣି। ଦେଖାଗଲା କୌଣସି ଳୋକ ତାହା ବାଳ 
ଗୋଟାଏ ହାତରେ ଧରି ମୁହଁ ଗୋଟାଏ ଗୋଡ଼ରେ ମାଡ଼ିବସି ଖୁରରେ ତା ବେକ 
କାଟିଅଛି। କଟାବେଳେ ସ୍ତ୍ରୀଲୋକଟା ଗୋଡ଼ ବାଡ଼େଇ ହେବାରୁ ଘର ଖୋଳି ହୋଇ 
ଯାଇଅଛି।”” ଜୀବନ ବଧୂ ଆସିଥୁଲା ମରଣବରକୁ ବରମାଲ୍ଯ ଦେବାକୁ ! ବେଶଭୂଷା 
ଠିକ ଥୁଲା, ପ୍ରସାଧନ ବି ଠିକ୍‌ ଥୁଲା। କିନ୍ତୁ ଏ କ'ଣ ହେଲା ? ଫକୀରମୋହନ ଯାହା 
ସପକ୍ଷରେ ଯୁକ୍ତି କରନ୍ତି, ତାକୁ ବୁଡ଼ାଇ ମାରନ୍ତି, ଏବେ ଯାହାକୁ ଅଳଙ୍କୃତା କରି 
ଆଣିଥୁଲେ ତାକୁ ଲଙ୍ଗଳା କରି ଛାଡ଼ିବେ। ସର୍ବାଙ୍ଗ ଢଙ୍କାଥୁଲା, ଏବେ ବେଶ୍‌ ଅଙ୍ଗପ୍ରତ୍ୟଙ୍ଗ 
ପରିସ୍ତୁଟ ହେଲାଣି। ବେକ କଟା। ହାତରେ ସୁନା ଅଳଙ୍କାର। ବାଳ ମୁକୁଳା, ରକ୍ତ 
ଲଟପଟ। ଜିଭ ବହିର୍ଗତ। ବେହେଡ଼ା ଦାନ୍ତ ନିସିଡ଼ି ପଡ଼ିଛି। ଆଖୁ ତରାଟିଛି। ଶୂକରୀ 
ସହଜରେ ମରିନାହିଁ, ଲଢ଼ିଛି ପ୍ରାଣାନ୍ତକ । ଘର ଖୋଳି ହୋଇ ଯାଇଛି ଗୋଡ଼ 
ବାଡ଼ାଇବାରୁ ! ଏତିକିରେ କିନ୍ତୁ ଫକୀରମୋହନଙ୍କ କ୍ରୋଧ ଶାନ୍ତ ହୋଇ ନାହିଁ - 
ଜମାଦାରଙ୍କ ହୁକୁମରେ ଦୁଇଜଣ ହାଡ଼ି ଲାସ ଗୋଡ଼ରେ ଦଉଡ଼ିଲଗାଇ ଘୋଷାରି ଆଣି 
ନଇ ଅତଡ଼ାରେ ପକାଇଲେ। ଘୋଷାରି ଆଣିଲାବେଳେ ତାହାର ପାଟ ଶାଢ଼ୀ ଖଣ୍ଡ 
ଲଙ୍ଗଳା କରି କାଢ଼ିନେବାରୁ ଲାସ୍‌ଟା ଆହୁରି ଭୟଙ୍କର ଦିଶିଲା। (ସେତେବେଳେ ସାୟା 
ବ୍ଲାଉଜ୍‌ର ପ୍ରଚଳନ ନ ଥୁଲା - ଉପନ୍ୟଯାସିଟିରୁ ଓଡ଼ିଶାର ସାଂସ୍କୃତିକ ଇତି ହାସ 
ଖୋଜିହେବ ! ବ୍ଲାଉଜ ବା ସେମିଜ ପିନ୍ଧିବା ନିଷିଦ୍ଧ ଥଲା ବୋଧହୁଏ । ଧର୍ମଦୃଷ୍ଟିରୁ 
କୁଆଡ଼େ ସିଲାଇକରାଯାଇଥ୍‌ବା ବସ୍ତ୍ର ପିନ୍ଧାଯାଏ ନାହିଁ) ଏଇଠି ବି କଥା ଶେଷ ନୁହେଁ - 
ସରକାରଙ୍କୁ ଭେଜିବା ସକାଶେ ଲାସ୍‌ ଦେହରୁ ଅଳଙ୍କାର ସବୁ ବାହାର କରାଗଲା - 
“ଗୋଡ଼ର କଂସା ପାହୁଡ଼ ନ ବାହାରିବାରୁ ମେହେନ୍ତରମାନେ ଲାସ୍‌ର ଦୁଇ ଗୋଛି 
କୁରାଢ଼ୀରେ ହାଣି ପାହୁଡ଼ ବାହାର କରି ଦେଲେ।”” ଖୁର ଯଥେଷ୍ଟ ହେଲା ନାହିଁ, କୁରାଢ଼ୀ 
ଅଣାଗଲା। ଏତିକିରେ ସରୁ ଅନ୍ତ୍ୟୈଷ୍ଟି କ୍ରିୟା ୨ ¬ ନା! ନେମେସିସ୍‌ ଦେବୀଙ୍କ ପ୍ରତିହିଂସା 
ଆହୁରି ନିର୍ମମ ଓ ଭୟାବହ। “ଲାସ୍ଟା ଫୁଲି ଆହୁରି ଚାରିଗୁଣ ହୋଇଗଲାଣି, ଜିଭ 
ଗୋଟାଏ ସାନ କଦଳି ଭଦ୍ତା ପରି ଦିଶୁଛି। ଦୁର୍ଗନ୍ଧ କଥା ଛାଡ଼। ଉଲଙ୍ଗ ସ୍ତୀ ମୂର୍ଭି ତ 

ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରଷା ଜ୍ଞ ୩୦୧ 


ସତ, ଏହାର ଗୋଡ଼ ପାପୁଲି କାହିଁ ୨ ଚାଲୁଥୂଲା କିପରି ? ଏଟା କି ରାକ୍ଷସୀ ? 
ଧରାହୋଇଥ୍‌ବା ମିଛ ଆସାମୀଙ୍କୁ ପାଖରେ ବସାଯାଇଥାଏ, ଶାଗୁଣା ଏକ ଧ୍ୟାନରେ 
ଅନାଇଥାନ୍ତି, ବିଲୁଆ କୁକୁର ବି ଜମା ହୋଇ ଗଲେଣି, ଚାରିଛଟା କୁକୁର ଗୋଡ଼ର 
ପାପୁଲି ପାଇଁ କାମୁଡ଼ା କାମୁଡ଼ି ହେଉଥାନ୍ତି ଆଉ ଗୋଟାଏ ପାପୁଲିକୁ ସାତଟା ଶାଗୁଣା 
ଝିଙ୍କାଝିଙ୍କି କରୁଛନ୍ତି, ବିଲୁଆଟାଏ ଆସି ଛଡ଼େଇ ଘେନିଗଲା। ମଣିଷର ଚରମ ସାମାଜିକ 
ଶାସ୍ତି ଥୁଲା ହାଡ଼ିଘୋଷଡ଼ା। ଏଠି କୁକୁର ବିଲୁଆ ଶାଗୁଣା ଘୋଷାରିଲେଣି। ଛାଡ଼ି 
ଦିଆଯାଉ ଚମ୍ପାକୁ । ଯିଏ “ଗାଁର ଦାଣ୍ଡ ଗୋହିରୀ କମ୍ପାଇ ଦୁମୁଦୁମୁ ଚାଲରୁଥଲା ଏବେ 
ତାର ଗୋଛିକଟା ଯାଇଛି। ଶାସ୍ତିର ସୀମାଥାଏ। ବେଳ ବୁଡ଼ି ଆସିଲା, ଦୟାର୍ଦ୍ଧ ପ୍ରକୃତି 
ଲାସ୍‌ ସଜ୍କାର ବ୍ଯବସ୍ଥା ତୃରାନ୍ଧିତ କରିଦେଲା, ଶଙ୍ଖଂଚିଲଟିଏ ପୋଖରୀପାଣି କରି 
ଦେବାରୁ ଜମାଦାରଙ୍କ ଦାଢ଼ି ଅଧାଅଧ୍‌ ଧଳା ହୋଇଗଲା, ଡିଲମାନଙ୍କୁ ଗାଳି ଦେଉଦେଉ 
ମାମଲା ଖତମ କରି ପକାଇବାକୁ ସେ ଚାହିଁଲା ତେଣୁ, ଚାରିଜଣ ହାଡ଼ି ଲାସ୍‌ ବେକରେ 
ଦଉଡ଼ି ଲଗାଇ ଭିଡ଼ି ନେଇ ନଦୀରେ ଭସାଇ ଦେଲେ।’.... ଲାସଟା ନଦୀରେ ଭାସି 
ଯାଉଁଯାଉଁ ଯେଉଁଠାରେ ଗୋବିନ୍ଦାକୁ କୁମ୍ତୀର ଧରିଥୂଲା, ଠିକ୍‌ ସେହି ସ୍ଥାନରେ ତାକୁ 
ଗୋଟିଏ କୁମ୍ମୀର ଘେନିଗଲା।” ପୂର୍ବର ଗୋମୁହାଁ କୁମ୍ଭୀର ନୁହେଁ ତ ? ଚମ୍ପା 
ଶେଷପର୍ଯ୍ୟନ୍ତ ଆବେଗର ଗୋଟିଏ କ୍ଷୀଣ ସ୍ତରରେ ଗୋବିନ୍ଦାକୁ ଭଲ ପାଇଥ୍‌ଲା। ତାହାକୁ 
କୁମ୍ଭୀର ଗର୍ଭବେଦିକାରେ ପ୍ରିୟମିଳନସୁଖ ମିଳୁ ବୋଲି ବିଧାତା ଫକୀରମୋହନ ଚାହିଁ 
ନାହାନ୍ତି ତ ? 

ବେକରେ ଦଉଡ଼ି ଗଳାଇ ଚାରିଜଣ ହାଡ଼ି ଟାଣିଛନ୍ତି ଲାସ୍‌ କୁ - ପ୍ରଥମେ 
ଗୋଡ଼ରେ ଦଉଡ଼ିଲଗାଇ ଟାଣିଥ୍‌ଲେ, ଫକୀରମୋହନ ତାକୁ କଂସା ପାହୁଡ଼ ପିନ୍ଧାଇ 
ଆଣି ନ ଥୁଲେ ଗୋଡ଼ ଦି'ଟା ଥାଆନ୍ତା ଶେଷ ପର୍ଯ୍ୟନ୍ତ, କିନ୍ତ ବେକରେ ଦଉଡ଼ି ଲଗାଇ 
ନ ଟାଣିଲେ ଚମ୍ପାର ସଦଗତି ନାହିଁ। ଚମ୍ପାବଧ ଉଭୟ ନୀତି ସମ୍ମତ ଓ ଶିଳ୍ପସସ୍ମତ 
ହୋଇପାରେ | କିନ୍ତୁ ଚମ୍ପାର ଲାସ୍‌କୁ ଘେନି ଏତେ ଦୀର୍ଘ ଆଉ ଏତେ ବୀଭସ ଦୃଶ୍ଯ 
ଆଙ୍କିବାରେ କି କୃତିତ୍ସ ନିହିତ ଅଛି ? ବୀଭତ୍ସ ରସସୃଷ୍ଟି ୨ ରସ ନାମଟି ଶୁଣିଥ୍‌ଲୁ | ଭାବ, 
ବିଭାବ, ଅନୁଭାବ ଓ ବ୍ୟଭିଚାରୀ ଆଦିର ହିସାବ ରଖୁଥୁଲୁ, କିଛ ମଣିଷକୁ ଘେନି 
ଏପରି ଦୃଶ୍ୟ ଅଙ୍କିତ ଥ୍ବାର କାହିଁ ଦେଖ୍‌ ନ ଥୁଲୁ। ପାଠକର ଉପନ୍ୟାସବ୍ଯାପୀ 
ଚମ୍ପାବିଦୂଷଣ ଚମ୍ପାବଧରେ ମାତ୍ର ଉପଶାନ୍ତ ହୋଇ ନଥାନ୍ତା ବୋଧହୁଏ, ତେଣୁ ମୃତ୍ୟୁ 
ଉପରାନ୍ତ ଦୁର୍ଦଶା ଉପସ୍ଥାପନ ଅବଶ୍ୟମ୍ଭାବୀ ହୋଇ ପଡ଼ିଛି; କିନ୍ତୁ ଚମ୍ପା ମଣିଷ ଥୁଲା। 
ତାହାକୁ ମଲାପରେ ଲଙ୍ଗଳା ମୁକୁଳା କରି ହଣାହଣି ପୂର୍ବକ ହାଡ଼ି ହାତରେ ଅଶାଳୀନ 
ଭାବରେ ଘୋଷାଡ଼ି ନଇକୁ ଫିଙ୍ଗ ଦେବା ମାନବୋଚିତ ହେଲାନି ବୋଧହୁଏ । 

୩୦ ୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଞିପନ୍ୟାସିକ ଚରିତ୍ରକୁ ମାରିଲା ପରେ ଶବସଜ୍କାର ଦୃଶ୍ୟ ଦେଖାଇବାକୁ ବାଧ୍ଯ ନୁହଁନ୍ତି 
ଚମ୍ପାର ଏମିତିଆ ଶବସଜ୍କାର ପାଇଁ ଲେଖକଙ୍କର ଏତେ ଉତ୍ସାହ କାହିଁକି ୨ ଏକଦା 
ଏତିହାସିକ ଥ୩୦ାଏ Toynbee ନାନା ଦେଶର ନାନା ସମୟର ଶବସଂସ୍କାର ବୈଚିତ୍ର୍ୟ 
ଲକ୍ଷ୍ୟ କରି ମନ୍ତବ୍ୟ ଦେଇଥଲେ,... however diverse man’s rites have been, 
they have all had a common signification. They have signified that 
a human being has a dignity in virtue of his being human; that his 
dignity survives his death, and that therefore his dead body must 
not simply be treated as garbage and be thrown away like the 
carcase of a dead non-human creature or like a human being’s 


wornout boots or clothes (Traditional attitudes towards Death) ଚମ୍ପା 
ଦୃଷ୍ପର୍ମକାରିଣୀ ନିଶ୍ଚୟ, କିନ୍ତୁ ଜନ୍ମସୂତ୍ରେ ମଣିଷ। ତେଣୁ ତାର ନିହତ ପ୍ରାଣହୀନ ଦେହକୁ 
ମାନବେତର କୌଣସି ପ୍ରାଣୀର ମୃତଦେହ କି ବ୍ୟବହାରଜୀର୍ଣ୍ଣ କୌଣସି ବର୍ଜ୍ୟବସ୍ତୁ ପରି 
ଘୋଷାଡ଼ି ଘୋଷାଡ଼ି ନଦୀଗର୍ଭକୁ ନିକ୍ଷେପିବା ଠିକ୍‌ ହେଲା ନାହିଁ। କାର୍ଯ୍ୟଟି ମଣିଷପ୍ରତି 
ଅମର୍ଯ୍ୟାଦାକର। ବାସ୍ତବବାଦୀ ଥିପନ୍ଯାସିକ ଯେଉଁ ସମୟର ସାମାଜିକ ଇତିହାସ 
ଉପରେ ନିର୍ଭର କରିଛନ୍ତି ସେ ସମୟରେ ଶବସକ୍କାର ଘେନି ବିଶେଷ ଭବ୍ୟ ଉଦ୍ବବେଗ 
ନ ଥୁବ ବୋଧହୁଏ ? ଶବଦାହ କରିବାର ଅର୍ଥସଙ୍ଗତି ଏଇ ସ୍ଵାଧୀନତା ପ୍ରାପ୍ତି ପର୍ଯ୍ୟନ୍ତ 
ଅନେକଙ୍କର ନ ଥୁଲା। ଶ୍ଵାନଶୃଗାଳ ବାଣ୍ଟି ଖାଉଥ୍‌ଲେ ମଲା ମଣିଷର ପଞ୍ଜରାକାଠି। 
ଶ୍ମଶାନରେ ଖପୁରୀ ଯତ୍ରତତ୍ର ଗଡ଼ୁଥୁଲା। ଅପରାଧୀର ଶବସଜ୍କାର କି ବେଓ୍ଯାରିସ 
ଶବସଜ୍କାର ପାଇଁ ବ୍ରିଟିଶ୍‌ ସରକାରଙ୍କର କି ପ୍ରକାର ବ୍ୟବସ୍ଥା ଥଲା ? ତାହା ଜଣାନାହିଁ। 
ଏବେ ବି ଓଡ଼ିଶାରେ ଶବକୁ ସମ୍ମାନ ଦେବାଭଳି ସଭ୍ଯ ମନୋବୃତ୍ତି ନାହିଁ। ଡାକ୍ତରଖାନା 
ଓ କ୍ଲିନିକ୍‌ ଗୁଡ଼ିକରେ ଶବକୁ ସମ୍ମାନ ମିଳେ କି ? ରାସ୍ତାରେ ଶବ ପଡ଼ିଥିଲେ କୌଣସି 
ଭଦ୍ରଲୋକ ବିବ୍ରତ ହୁଅନ୍ତି କି ୨ ଲୋକେ ତ ମଣିଷ ମାରି ତାକୁ ଏଠି ସେଠି ଫିଙ୍ଗି 
ଦେବାରେ ବରଂ ଅଭ୍ଯସ୍ତ ହୋଇଗଲେଣି। ସାମାଜିକ ବାସ୍ତବତା ଦୃଷ୍ଟିରୁ ଜିପନ୍ଯାସିକ 
ହୁଏତ ଶିଳ୍ପସଙ୍ଗତି ରକ୍ଷା କରିବାକୁ ଅଜ୍ଞାତସାରରେ ଚମ୍ପାର ମୃତଦେବ ପ୍ରତି ଅବିଚାର 
କରିଛନ୍ତି। ତେବେ ସେ ମୃତଦେହଟି ପାଖରେ ବ୍ରିଟିଶ୍‌ ଶାସନର କର୍ମଚାରୀଙ୍କୁ ପହଞ୍ଚାଇ 
ଦେଇଥ୍‌ଲେ ଠିକ୍‌ ସମୟରେ। ଜମାଦାର ଓ ବରକନ୍ଦାଜ ତାଙ୍କ ଦାୟିତ୍ସ ତୁଲାଇଲେ। 
ସେଥୁପାଇଁ ସେ ଦାୟୀ ହେବେ କାହିଁକି ୨? ଆଜିକାଲିର ପୋଲିସ୍‌ କର୍ମଚାରୀ ନିଛାଟିଆ 
ସ୍ଥାନ ପାଇଲେ ଏବର ମଲା ଚମ୍ପାଦେହରୁ ମୂଲ୍ଯବାନ ଶାଢ଼ି ଅଳଙ୍କାର ଆଦି ସଂଗ୍ରହ 
କରିବାକୁ କ”ଣ କୁଣ୍ଠା କରନ୍ତେ? ଅନ୍ୟ ପକ୍ଷରେ ସେତେବେଳେ ପାଠକର 
ଯଥାପ୍ରତିକ୍ରିୟା ସୃଷ୍ଟି ଉପଲକ୍ଷେ ସାମାଜିକ ମୂଲ୍ଯବୋଧ ଦୃଷ୍ଟିରୁ ନଷ୍ଟଚରିତ୍ର ଗୁଡ଼ିକର 

ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରଷା ଜ୍ଞ ୩୦୩ 


ଶବକୁ ଘେନି ଅମର୍ଯ୍ୟାଦାକର ଚିତ୍ର ଆଙ୍କିବା ସାହିତ୍ଯିକ ଏକ ପଦ୍ଧତିରେ ପରିଣତ 
ହୋଇଥଲା ବୋଧହୁଏ । ଫକୀରମୋହନ ସେହି ପଦ୍ଧତି ନିର୍ବାହଣ କରି ପାରିଥାନ୍ତି । 
ବଙ୍କମଚନ୍ଦ୍ର ତାଙ୍କ ଗୁଳିବିଦ୍ଧ ରୋହିଣୀର ଲାସ୍‌କୁ ଗୋରୁ ଗାଡ଼ିରେ ଲଦି ଚାଲାଣ 
କରିଥୂଲେ। ଓପନ୍ୟାସିକଙ୍କର ଏହି ଉଦ୍ୟୋଗକୁ ଘୋର ନିନ୍ଦା କରିଛନ୍ତି ଶରତଚନ୍ଦ୍ର। ସେ 
କିନ୍ତୁ ତାଙ୍କ ଦେବଦାସ ପ୍ରତି କିଛି କମ୍‌ ଅସମ୍ମାନ ପ୍ରଦର୍ଶନ କରି ନାହାନ୍ତି। ଭୋରୁ ଭୋରୁ 
ଦେବଦାସ ଶେଷନିଃଶ୍ଵାସ ତ୍ୟାଗ କରିଛନ୍ତି, ନେତ୍ରରୁ ଅଶ୍ରୁ ଗଡ଼ି ପଡ଼ିଛି ¬ ପାର୍ବତୀ ଶେଷ 
ଦେଖା ପାଇନାହିଁ, ସେ ଖବର ପାଇଛି ବହୁତ ପରେ। ମୃତଦେହର ଦୁରବସ୍ଥା ଏବେ 
ଦେଖନ୍ତୁ, “ବ୍ରାହମଣେର ମୃତଦେହ ହଇଲେ ଓ ପାଡ଼ାଗୀୟେ କେଇ ସ୍ପର୍ଶ କରିତେ ଚାହିଁଲ 
ନା, କାଜେଇ ଚଣ୍ଡାଳ ଆସିୟା ବାଧୂୟା ଲଇୟା ଗେଲ। ତାରପର କୋନ୍‌ ଶୁଷ୍ଠ 
ପୁଷ୍ଠରିଣୀର ତଟେ ଅର୍ଵଦଗ୍ଧ କରିୟା ଫେଲିୟା ଦିଲ। କାକଶକୁନ ଉପରେ ଆସିୟା 
ବସିଲ - ଶୃଗାଳ କୁକୁର ଶବଦେହ ଲଇୟା କଲହ କରିତେ ପ୍ରବୃତ୍ତ ହଇଲ।”' 
ଶରତଚନ୍ଦ୍ର ଲାସ୍‌ ଶବ୍ଦଟି ବ୍ଯବହାର କରି ନାହାନ୍ତି, ଫକୀରମୋହନ କରିଛନ୍ତି। ଏତିକି 
ଯାହା ପାର୍ଥକ୍ୟ । ଦେବଦାସ ବି ଏତେ ଖରାପ ଚରିତ୍ର ନୁହେଁ। ପାର୍ବତୀ ଭିନ୍ନ ଆଉ 
କାହାରି କୌଣସି କ୍ଷତି ସେ କରି ନାହିଁ। ପାର୍ବତୀକୁ ଗ୍ରହଣ କରିବାର ସତ୍ଵସାହସ ନ 
ଥଲା। ବେଶ୍ୟାସକ୍ତି ଓ ପାନାସକ୍ତି ଅବଶ୍ୟ ଥଲା ଶେଷ ପର୍ଯ୍ୟନ୍ତ । ତାହା ତ ପାର୍ବତୀ 
ବିରହଦୁଃଖ ଭୁଲିବାର କରଣକୌଶକଳ। ପ୍ରେମଜ୍ଞାପନ ମାତ୍ର । 


ଶେଷକୁ ମଙ୍ଗଳରାଜଙ୍କ ପାଳି। ପ୍ରତିହିଂସା ପରାୟଣା କର୍ମ ଦେବୀ ତାକୁ ନିଷ୍ଠୃତି 
ଦେବେ ନାହିଁ କେବେ। ତେବେ ସେ ସ୍ଵହସ୍ତରେ କିଛି କୁକର୍ମ କରି ନାହିଁ, ସବୁ କରାଇଛି 
ମାତ୍ର । ଶାସ୍ତି ଲଘୁ ହେବାର ସମ୍ଭାବନା ଅଛି। ଛଂମାଣ ଆଠଗୁଣ୍ଠ ହସ୍ତଗତ ହେବାମାତ୍ରେ 
ବିପର୍ଯ୍ୟୟର ଅୟମାରନ୍ଭ। ସନ୍ଧିକ୍ଷଣରେ ପନ୍ମୀନାଶ, ନରହତ୍ୟା ଅପରାଧରେ ଚାଲାଣ ଓ 
ଗାରଦବାସ। ଘରବୃଡ଼ିଛି, ଲକ୍ଷ୍ମୀ ଛାଡ଼ିଛି, ସାମାଜିକ ମର୍ଯ୍ୟାଦା ଯାଇଛି! ଏବେ ମଙ୍ଗରାଜ 
ସର୍ବସ୍ବାନ୍ତ। ବିଟିଶ୍‌ ନ୍ୟାୟ ଛାଡ଼ୁ ଛାଡ଼ୁ ଛାଡ଼ିଲା ନାହିଁ। ନେତ ଗାଇ ଆତ୍ମସାତ 
ଅପରାଧରେ ଜେଲକୁ ପଠାଇଦେଲା। ବାସ୍ତବାନୁଗ ସବୁ ପରିକଳ୍ପନା ଓପନ୍ୟାସିକଙ୍କର। 
କର୍ମଫଳ ଭୋଗର ମଧ୍ଧାନ୍ତର ସୃଷ୍ଟିକଲା କାରାଦଣ୍ଡ ସଶ୍ରମ। ଡମ ସହବାସ ପ୍ରୀତିକର 
ହୋଇ ନ ଥବ। ମଧ୍ାନ୍ତରଟି ଘଣାପେଲା ଓ ତେଲପେଡ଼ାରୁ ଆରମ୍ଭ, ଡମଙ୍କ ନିର୍ମମ 
ମାଡ଼ରେ ସମାପ୍ତ। ଶାରୀରିକ ଶ୍ରମ ଯଥେଷ୍ଟ ନୁହେଁ, ଶାରୀରିକ ପୀଡ଼ା ଓ ଯନ୍ତ୍ରଣା ନ 
ଭୋଗାଇଲେ କର୍ମ ଦେବୀଙ୍କର ତୃପ୍ତି କାହିଁ ୨ ପ୍ରଥମେ ଉନ୍ମତ୍ତ ଭଗିଆ ନାକ କାମୁଡ଼ି 
ଛିଣ୍ଡାଇ ଦେଲା, ପରେ ଡମ ନିସ୍ତୁକ ମାଡ଼ ମାରି ଶୁକ୍ଵ ଶୁକ କରି ଦେଲେ। ପନ୍ୟାସିକ 
ଡମମାଡ଼ରେ ଗୋବିନ୍ଦାକୁ ମାରିଦେଲେ, ମଙ୍ଗରାଜଙ୍କୁ କିନ୍ଧୁ ବଞ୍ଚାଇ ରଖୁଲେ। ଚମ୍ପାର 

୩୦୪ ଜଞ ପ୍ରସଙ୍ଗ ପୁରୁଣା ଭାବନା ନୂଆ 


କର୍ମଫଳ ଭୋଗ ମୃତ୍ୟୁରେ ଆରମ୍ଭ ହେଲା, ମଙ୍ଗରାଜଙ୍କ କର୍ମଫଳ ମୃତ୍ୟୁରେ ଶେଷ 
ହେବ। ଚମ୍ପା ଓ ଗୋବିନ୍ଦା ଅନୁତାପ କଂଣ ଜାଣନ୍ତି ନାହିଁ। ତେଣୁ ଦୁହିଁଙ୍କୁ ଶାରୀରିକ 
ପ୍ରାୟଶ୍ଚିତ କରିବାକୁ ହେବ। ଅତ୍ଯୁଗ୍ର କର୍ମଫଳ ଆତ୍ମାକୁ ଛାଡ଼େ ନାହିଁ କି ଶରୀରକୁ 
ଛାଡ଼େ ନାହିଁ; କୁମ୍ଭୀର ଗ୍ରାସରେ ଗଲାପର୍ଯ୍ୟନ୍ତ ଚମ୍ପାଲାସ୍‌କୁ ଅନୁଧାବନ କରୁଥଲା, ଏବେ 
ତାହା ମଙ୍ଗରାଜଙ୍କୁ ଜୀବିତାବସ୍ଥାରେ ନର୍କ ଭୋଗେଇବ। ମଙ୍ଗରାଜଙ୍କ ପ୍ରତି କଥନକାର 
ସହାନୁଭୂତି ସଂପନ୍ନା। ଲୋକଟାର ବୋଧଶକ୍ତି ଅଛି। ସାମାନ୍ୟତମ ହେଲେ ବି ମନୁଷ୍ୟତ୍ନ 
ଅଛି। ଶାସ୍ତି ମାନବୋଚିତ ହେଲେ ମନ୍ଦ ହେବ ନାହିଁ। ପଶୁକୁ ମାରିଲାପରି ପିଟି ମାରିବେ 
ନାହିଁ କି ଗଳାକାଟି ମାରିବେ ନାହିଁ। ସର୍ବାଙ୍ଗ ସ୍ଥାନେ ସ୍ଥାନେ ଫୁଲିଛି। ନାକଦଣ୍ଡୀ 
ଫାଟିଯାଇ ରକ୍ତ ବହୁଛି। ସମୟ ସମୟରେ ରକ୍ତ ବାନ୍ତି ହେଉଛି। ତାକୁ ଧୁଆଧୋଇ କରି 
ପଟିବାନ୍ଧି ଦେଇଛନ୍ତି ଡାକ୍ତର ଓ କମ୍ପାଉଣ୍ଡର। ଜ୍ଞାତିବନ୍ଧୁ ଇଚ୍ଛାକଲେ ଚିକିତ୍ସା ସକାଶେ 
ଘରକୁ ନେଇ ପାରନ୍ତି। ଏତେବେଳକୁ ମଙ୍ଗରାଜେ ଜ୍ଞାତିବନ୍ଧୁଶୂନ୍ଯ ହୋଇଗଲେଣି ¬ 
ଉଆସ ବି ପରିଜନଶୂନ୍ଯ। ଅଛି କେବଳ ପରିଶିଷ୍ଟ ମୁକୁନ୍ଦାହଳିଆ ¬ ସାଆନ୍ତାଣୀଙ୍କ 
ବାପଘରୁ ଆସିଥୁଲା ସେଦିନ। ସ୍ବେହଶୀଳ ସେବାକାରୀ ସାଆନ୍ତାଣୀ ସିନା ନାହାନ୍ତି, ଅଛି 
ତାଙ୍କର ଆବାଲ୍ୟ ଅନ୍ତରଙ୍ଗ ବନ୍ଧୁ ଓ ଆମତ୍ମୀୟଟିଏ। ମାଂସ ଶୂନ୍ଯ ଡେଙ୍ଗା ହାଡ଼ୁଆ 
ବୁଢ଼ାଟିଏ, ପାଟି ପାକୁଆ; କିନ୍ତୁ ଛଳଛଳ ଆମତ୍ମୀୟତା ଓ ସହୃଦୟତାର ମଣିଷଟିଏ । 
ଓିପନ୍ୟାସିକ ମଙ୍ଗରାଜଙ୍କୁ ଶେଷପର୍ଯ୍ୟନ୍ତ ପନ୍ମୀପାଖରେ ପହଞ୍ଚାଇବାର ଉପକ୍ରମ 
କରୁନାହାନ୍ତିତ ? ଦାୟିତ୍ଵ ନେଲା ମୁକୁନ୍ଦା । ମଙ୍ଗରାଜ ସ୍ଥାନାନ୍ତରିତ। ତିନିମାସ ତଳେ 
ସାଆନ୍ତାଣୀ ତୁଳସୀ ଚଉରାମୂଳେ ଯେମିତି ପଡ଼ିଥିଲେ, ଠିକ୍‌ ସେହିସ୍ଥାନରେ ସେମିତି 
ଉତ୍ତରକୁ ମୁଣ୍ଡ କରି ପୁରୁଣା କତରା ଖଣ୍ଡକରେ ମଙ୍ଗରାଜେ ପଡ଼ିଛନ୍ତି ଏବେ। 
ଏକଧ୍ଯାନରେ ଉପରକୁ ଚାହିଁଛନ୍ତି, ହାତଗୋଡ଼ ନଡ଼ବଡ଼ ହେବାକୁ ନାହିଁ, ଆଖରେ ପଲକ 
ବି ପଡ଼ୁନାହିଁ। ଅବସ୍ଥା ମରଣାପନ୍ନ। ଦୁଶ୍ଚି କିତ୍ସା ଯଥୋପଯୁକ୍ତ କର୍ମ ଅନୁରୂପ। ଚୈତନ୍ୟର 
ଶେଷ ମୁହୂର୍ଭ ପର୍ଯ୍ୟନ୍ତ ତିପନ୍ୟାସିକ ମଙ୍ଗରାଜକୁ ଶିକ୍ଷା ଦେଉଥ୍‌ବେ। ଜାତିର ମୂର୍ଖତା ଓ 
ଠକାଠକିରେ ଓଡ଼ିଶାର ସବୁ ଚାଲିଛି; ନ୍ୟାୟବିଚାରଠୁ ଚିକିତ୍ସା ପର୍ଯ୍ୟନ୍ତ । ବୈଦ୍ୟରାଜ 
ରୋଗର ବ୍ୟାଖ୍ୟା ଓ ଓଷଧର ବ୍ୟବସ୍ଥା କରୁ କରୁ ରୋଗୀର ଉର୍ଦ୍ଧ ଶ୍ଵାସ ଉଠିଲାଣି। 
ଚାରିଦିନ ହେଲା ଏକାଧ୍ୟାନରେ ଆକାଶକୁ ଚାହିଁ ପଡ଼ିଛନ୍ତି ମଙ୍ଗରାଜେ, ପାଖରେ କାହାର 
ଆତ୍ମୀୟ କରସ୍ପର୍ଶ ନାହିଁ, କରୁଣାର୍ଦ୍ ଆଖୁର ସ୍ବେହମୟ ଦୃଷ୍ଟି ବି ନାହିଁ, ଇହଲୋକରେ 
ପରିତ୍ୟକ୍ତ ହୋଇ ଏମିତି ମଲାବେଳେ କାହାର ବିନ୍ଦୁଏ ଅଶ୍ରପାତ ଦେଖ୍ବାର ଅବକାଶ ବି 
ନାହି | ଶୂନ୍ୟତା ଅମୋଘ, ଶୂନ୍ଯୟକୁ ଅନାଇ ମରିବେ ମଙ୍ଗରାଜ ? ନା, ଧାନ ଭ୍ରଷ୍ଠ ହେବ 
ନାହିଁ। କାହାକୁ ଧ୍ଯାନ କରୁଛନ୍ତି ମଙ୍ଗରାଜେ ? କାହାକୁ ଖୋଜୁଛନ୍ତି, ଯାହାକୁ ଖୋଜୁଛନ୍ତି, 

ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରଷା ୩୦୫ 


ଧ୍ଯାନ କରୁଛନ୍ତି ତାଙ୍କୁ ତ ଆଖୁରେ ଦେଖୁ ହେବ ନାହିଁ - ଇହ୍ଦିୟାତୀତ ଜଗତର 
ଅଧ୍ବାସୀ ସେ । ପ୍ରକୃତରେ ସ୍ତ୍ରୀଲୋକଟିଏକୁ ସେ ଖୋଜୁଛନ୍ତି। ଖୋଜୁଛନ୍ତି ପନ୍ନୀଙ୍କୁ ସେ। 
ଆଖୁ ଲାଗି ଗଲା, ଦେଖ୍ଲେ ସାରିଆକୁ। ଭୟଙ୍କରୀମୂର୍ଭି - ବିଶାଳ ମୁଣ୍ଡର ବାଳ 
ମୁକୁଳା, ମୂଳାପରି ବଡ଼ ବଡ଼ ଧଳା ଦାନ୍ତ... | ଜିଭ ଦୁଇତିନି ହାତ ଲମ୍ବା ¬ ସ୍ବର ବଜ୍ର 
ସ୍ଵର। କହୁଛି ମୋ ଛ ମାଣ ଆଠଗୁଣ୍ଡ ଜମି ଦେ। ମୃତ୍ୟୁପରେ କ'ଣ କାଳ ଅପେକ୍ଷା କରି 
ରହିଛି ମଙ୍ଗରାଜଙ୍କୁ ? ହାଉଳି ଖାଇବା ସ୍ଵାଭାବିକ। ଆତଙ୍କ ପୂର୍ବାଜିତ୍‌ ଫଳ। ବୁଝୁଛନ୍ତି ? 
ଭଗିଆ ପରି ସହସ୍ର ସହସ୍ର ବାୟା କଳାମେଘଭିତରୁ ବାହାରୁଛନ୍ତି` ହସ୍ତରେ ଖହ୍ଧ ଓ 
ଲୁହାର ମୁଦ୍ଧର ଧରି। ଏକାବେଳକେ ସମସ୍ତ ମୁଦୃଧର ପଡ଼ିଲା ତାଙ୍କ ମୁଣ୍ଡ ଉପରେ । ଯିବେ 
କାହିଁ ? ମୃତ୍ୟୁ ଅବଧାରିତ ମାତ୍ର ନୁହେଁ, ପରିତ୍ରାଣହୀନ। ଏଇଠି ମଙ୍ଗରାଜେ ଆମ୍ମଶକ୍ତି 
ଉପରୁ ସଂପୂର୍ଣ୍ଣ ବିଶ୍ଵାସ ହରାଇ ଖାଣ୍ଡି ଓଡ଼ିଆଟିଏ ପରି ହୃଦୟ ମଧ୍ୟରେ ଅନାଥଶରଣ 
ପତିତପାବନ ଭଗବାନଙ୍କୁ ଚିନ୍ତା କରିବାକୁ ଲାଗିଲେ ¬ ନିଶ୍ରିଦ୍ର ଆମ୍ଭ ସମର୍ପଣରେ 
ବୋଧହୁଏ। ଉଦାର ଜଗନ୍ନାଥ ପ୍ରସ୍ୁତ। ଚୈତନ୍ଯର ଶେଷ ମୁହୃର୍ରେ ତାଙ୍କୁ ଭଶ୍ଵର 
ଅନୁଗ୍ରହ ଓ ପନ୍ନୀପ୍ରେମ ସୁଲଭ ହେଲା। ଦେଖୁଲେ, “ଅନନ୍ତ ଆକାଶରେ ସୂର୍ଯ୍ୟମଣ୍ଡଳର 
ଅତି ଉର୍ଦ୍ଧରେ ରନୁସିଂହାସନରେ ଗୋଟିଏ ଜ୍ୟୋତିର୍ମୟୀ ଶାନ୍ତିମୟୀ ଆଶାପ୍ରଦାୟିନୀ ସ୍ତ୍ର 
ମୂର୍ଭି ବିରାଜିତ। ¬ ପ୍ରେତଲୋକରୁ ନୁହେଁ, ଜ୍ୟୋତି ରଲୋକରୁ ଆବିଦଧତା। ସ୍ବୟଂ 
ସାଆନ୍ତାଣୀ। ଚିହ୍ମିଲେ ମଙ୍ଗରାଜେ । ଲାବଣ୍ଯମୟୀ ମୂର୍ଭିଟି ପନ୍ନୀଙ୍କର ପ୍ରତିଚ୍ଛାୟା। 
ଅପ୍ରତ୍ୟାଶିତ ଶାନ୍ତି ଓ ସାନ୍ଧନାରେ ତଥା ଆନନ୍ଦନ୍ଦୋନ୍ମଳ ଆଶା ଓ ବିଶ୍ଵାସରେ ମୁହୂର୍କେ 
ଆଶ୍ବସ୍ତ ହେଲେ ସେ; ଦିବ୍ୟ ରୂପଲାବଣ୍ଯରେ ଅଭିଭୂତ ହେଲେ ବି। ସେ ପୁଣି ଅଙ୍ଗୁଳି 
ସଙ୍କେତ କରି ପାଖକୁ ଡାକୁଛନ୍ତି ତାଙ୍କୁ ¬ ମଙ୍ଗରାଜଙ୍କ ଆତ୍ମା ସେହି ମୂର୍ରିକୁ ଲକ୍ଷ୍ୟ କରି 
ଧାବିତ ହେଲା ¬ ମୃତ୍ୟୁରେ ଉପନ୍ୟାସର ଉପସଂହାର । ହରିବୋଲରେ ସମାପ୍ରି। ମୃତ୍ୟୁ 
ଏଠି ଶୁଚିସ୍ବାନ। ଅମୃତର ସୋପାନ ୮ ଅିପନ୍ୟାସିକ ଆତ୍ମାରେ ବିଶ୍ଵାସ କରନ୍ତି, 
ପନ୍ନୀପ୍ରେମରେ ସଦ୍ବଗତି ଦେଖନ୍ତି। ପନ୍ଧୀ କେବଳ ପ୍ରେମର ସାଥ୍‌ ନୁହନ୍ତି ମୃତ୍ୟୁର ସାଥ୍‌ | 
ଭଶ୍ନର ଦୟା ଓ ପନ୍ନୀପ୍ରେମରେ ମୃତ୍ୟୁରୁ ପରିତ୍ରାଣ ମିଳେ। ବାର୍ଉା ସ୍ପଷ୍ଟ। ମୃତ୍ୟୁ ଭୟାବହ 
କିଛି ନୁହେଁ। 
ସାତ 

ମାମୁଁ 'ରେ ମୃତ୍ୟୁ ସଂଖ୍ୟା ଦୁଇ । ଦୁଇଟି ଅଧ୍ୟାୟ ¬ ଗୋଟିଏ “ଦାଶରଥ୍‌ 

ଦାସଙ୍କର ଶେଷ' । ଅନ୍ୟଟି “ଉତ୍ତରାରାୟଙ୍କ ଅବସାନଂ । ଦୁଇଟି ଜୀବନର ଉପସଂହାର 


ଯଥାସମ୍ଭବ ସ୍ଵାଭାବିକ ଓ ଭବ୍ୟ। ଦାସେ ମଲେ। କଥନକାର ତାଙ୍କୁ ସାହିତ୍ୟ- 
ଇହଜଗତରୁ ବିଦାୟ ଦେଲେ। ଚାରିତ୍ର୍ୟ ଶେଷ, ସାଂସାରିକ ଦାୟିତ୍ଵ ବି ଶେଷ। ଝିଅର 

୩୦୬ ଛ ପ୍ରସଙ୍ଗ ପୁରୁଣା ଭାବନା ତୂଆ 


ବିବାହ ସରିଛି, ପୁଅ ପାରିଗଲେଣି। ସେ ଏବେ ନ ମଲେ ନ ଚଳେ। ନଟବରଙ୍କ କୃତିତ୍ଵ 
ପ୍ରକଟିବ, ମେନକାଙ୍କ ଦୁର୍ବଶା ଘଟିବ ଇତ୍ଯାଦି। ଦାସେ ମରିବେ କେମିତି ? ସ୍ପଷ୍ଟ 
କାରଣଟି ମୃତ୍ୟୁର ଧ୍ରବତ୍ଵ ଅବଶ୍ଯ। ଉପଲକ୍ଷ ଅଚିକିସ୍ଯ ରୋଗ ରାଜଯକ୍ଷ୍ମା। ହଠାତ୍ବ 
ମୃତ୍ୟୁ ଘଟିନାହିଁ। ମୃତ୍ୟୁଶଯ୍ୟା ଅଛି, ଚିକିତ୍ସା ଅଛି, ସେବା ଶୁଶୂଷା ଅଛି। “ ‘ଦାସଙ୍କ ବ୍ୟାଧ୍‌ 
ଭାରି ବଳି ପଡ଼ିଲାଣି। ଝଲକାଝଲକା ରକ୍ତ ବାନ୍ତି ହୋଇ ପଡ଼େ! ସରସ୍ଵତୀ ଧାଇଁ 
ଆସିଲେଣି। ସ୍ପେହକରସ୍ପର୍ଶର ସଭାବ ଭିତରେ ସବୁଶେଷ। ଜୀର୍ଣ୍ଣବାସ ତ୍ୟାଗ । ଗୃହସ୍ଥର 
ସୁସ୍ଥ ମରଣ । ଉତ୍ତରରାୟ ବି ଯିବେ କଜ୍ଵରରେ। ସୁନ୍ଦର ସ୍ଵାସ୍ଥ୍ୟ ରୂପ କାରି କୋପମ । 
ବୟସ ୩୧। ଭଦ୍ର ବିନୟୀ, ମିଷ୍ଟ ଭାଷୀ, ଧାର୍ମିକ, ପ୍ରଜାପାଳକ ପରୋପକାରୀ। 
ନ୍ୟାୟବନ୍ତ ଅପାପବିଦ୍ଧ। ରାଜକୀୟ ଚିକିତ୍ସା ବି ବର୍ଭମାନ। ସବୁ ଦିଗରୁ ଜୀବନ 
ଆନନ୍ଦୋଚ୍ଛଳ। ସୁନ୍ଦର ପନ୍ମୀ ଓ ସୁକୁମାର ପୁତ୍ରଙ୍କ ସଂସାର ମଧ୍ଯ ସୁଖ ସୌଭାଗ୍ୟମୟ । 
ମୃତ୍ୟୁ ଅଭାବିତପୂର୍ବ। କିନ୍ତୁ ଲୋକେ କହିବେ, ୟାଂଙ୍କ ତିନିପୁରୁଷ ଦେଖୁଲୁ, ଏଇ 
ବାତକଫ ବେମାରି।” କାରଣଟି ବଂଶଗତ । ଅକାଳ ମୃତ୍ୟୁ ସ୍ଵାଭାବିକ । ଅକାଳ ବିୟୋଗ 
କିନ୍ତ ସାହିତ୍ୟରେ ନ ଥାଏ। ଚରିତ୍ର ମରେ ସାହିତ୍ୟର ସ୍ଵବିଧାନରେ। ପ୍ରକୃତରେ 
ଉତ୍ତରରାୟଙ୍କ ଆକସ୍ମିକ ପ୍ରସ୍ଥାନ ଯୋଜନାବଦ୍ଧ ବ୍ୟାପାର। ଫକୀରମୋହନ କର୍ମଫଳରେ 
ବିଶ୍ଵାସ କରନ୍ତି, ବିଶ୍ଵାସ କରନ୍ତି ବି ଭାଗ୍ଯଫଳରେ। ମାମୁଁ” ନାମରୁ ପିତୃବିଚ୍ଛିନ 
ଭଣଜାଦ୍ଧୟଙ୍କ ଦୁର୍ଦଶା ସମ୍ଭାବନା ସ୍ପଷ୍ଟ। ମୃତ୍ୟୁଟି କେବଳ ଉପନ୍ୟାସକୁ ନିୟନ୍ତ୍ରଣ କରି 
ନାହିଁ, ଉପନ୍ୟାସ ବି ତାଙ୍କ ମୃତ୍ୟୁକୁ ନିୟନ୍ତ୍ରଣରେ ରଖୁଛି। ବଞ୍ଚାଇ ହେବ ନାହିଁ ଆଉ; 
ଛ”ମାଣ ଆଠଗୁଣ୍ଡର ସବୁ ମୃତ୍ୟୁ ପ୍ରାୟ କର୍ମଫଳ ସମ୍ମତ। ମୃତ୍ୟୁରେ ପ୍ରାୟଶ୍ଚି୍ତ। 
‘ପ୍ରାୟଶ୍ଚିତ ଉପନ୍ୟାସରେ ପ୍ରାୟଶ୍ଚିତତର ଭୂମିକା ଅବସମ୍ବାଦିତ। ପ୍ରାୟଶ୍ଚିତ୍ତରେ 
ମନୁଷ୍ୟତ୍ସ। ଇନ୍ଦୁମତୀଙ୍କ ପ୍ରାୟଶ୍ଚିତ କେବଳ ମୃତ୍ୟୁମୁଦ୍ରିତ। ମାମୁଁ'ରେ କିନ୍ତୁ କର୍ମଫଳ 
ନାହିଁ କି ପାପର ପ୍ରାୟଶ୍କିତ୍ତ ନାହିଁ। ଅଛି ଭାଗ୍ୟଫଳ। ଚାନ୍ଦମଣିଙ୍କ ଜନ୍ମ ମୁହୂର୍ଭରୁ 
ଉତ୍ତରରାୟଙ୍କ ମୃତ୍ୟୁ ଅନିବାଯ୍ୟ ହୋଇ ଉଠିଛି। ଜ୍ୟୋତିଷଶାସ୍ତ୍ରରେ କଥନକାରଙ୍କର 
ଅଖଣ୍ଡ ବିଶ୍ଵାସ । ‘ମାଘପୂର୍ଣ୍ଣିମା ତିଥ୍‌ ଠିକ ଚନ୍ଦ୍ରୋଦୟ ସମୟରେ ଚାନ୍ଦମଣିର ଜନ୍ମ ¬ 
ସଦ୍ୟୋଜାତ ଝିଅଟିର ଯେଉଁ ରୂପଲାବଣ୍ୟ ଓପନ୍ୟାସିକ ଯେମିତି ବର୍ଣ୍ଣନା କରିଛନ୍ତି ତାହା 
ପଟାନ୍ତରହୀନ। ଫକୀରମୋହନ ମୁହଁର ଭାଷା ଅପେକ୍ଷା ସାହିତ୍ୟିକ ଭାଷାକୁ କିଛି କମ୍‌ 
ଗୁରୁତ୍ଵ ଦିଅନ୍ତି ନାହିଁ। ତାଙ୍କ ସାହିତ୍ୟିକ ଭାଷା ବରଂ ବେଶି କାବ୍ୟିକ, ବେଶି ସତ୍ୟଶୀଳ, 
ବେଶି ଭାବବ୍ୟଞ୍ଜକ। ଭାଷା ଝିଅଟିର ସ୍ପେହମୟ କମନୀୟ ଫଟୋ ଉଠାଇ ଦେଖାଇ 
ଦେଇଛି - ନଖଶିଖ ଲାବଣ୍ୟମୟ। ଲକ୍ଷେ ଦଶହଜାର ଝିଅ ମଧ୍ଯରେ ଏମିତି ଝିଅ 
ଜନ୍ମନ୍ତିଧ “କକଡ଼ା ଲଗ୍ନରେ ଜନ୍ମ ଲଗ୍ନରେ ବୃହସ୍ପତି ଉଚ୍ଚ। ଧନ ସ୍ଥାନରେ ଚନ୍ଦ୍ର ¬ ଧର୍ମ 

ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରିଷା ଜ୍ଞ ୩୦୭ 


ସ୍ଥନରେ ରବି। ସୁଖାଧ୍ୂପତି ଶୁକ୍ର ¬ ନବମ ସ୍ଥାନରେ। - ଏ କନ୍ୟାଟି ରାଣୀ ହେବ। 
ଆଉ ଏହାର ସୁନ୍ଦର ସୁନ୍ଦର ପୁଅ ହେବେ। ଧନର ସୀମା ନାହିଁ। ଜାତକର ଦୁଇଟି 
ସ୍ଥାନରେ ଦୁର୍ବଳତା ¬ ଚନ୍ଦ୍ରରେ କଳଙ୍କ ପରି ¬ ତୃତୀୟ ସ୍ଥାନରେ କେତୁ ¬ ଭ୍ରାତୃଯୋଗେ 
କଷ୍ଟ। ଆଉ ଅଷ୍ଟମ "ସ୍ଥାନରେ ମଙ୍ଗଳ ଖରାପ - ପତିଯୋଗେ କଷ୍ଟ। ଜାତକ ଆମୁୂଳାନ୍ତ 
ଚରିତାର୍ଥ। ଏବେ ପତିଯୋଗେ କଷ୍ଟ ସୁସ୍ପଷ୍ଟ। ଫକୀର ମୋହନ ପତିପନ୍ନୀଙ୍କୁ ଅଭିନ୍ନ 
ଭାବନ୍ତି, ପନ୍ରୀର ଭାଗ୍ୟ ଭୋଗିବେ ପତି। ତେଣୁ ପ୍ରତିରୋଧର ଚେଷ୍ଟା ବିଶେଷ ନାହିଁ! 
ଚାନ୍ଦ ଦେଇଙ୍କ ବୈଧବ୍ୟ ଉତ୍ତରରାୟଙ୍କ ପ୍ରୟାଣ ନିର୍ଦ୍ଦେଶକ। କଥନକାର ଗତ୍ୟନ୍ତରହୀନ | 
ଉତ୍ତରରାୟ ଅବଶ୍ଯ ମରିବେ। ମୃତ୍ୟୁ ନିୟତିତାଡ଼ିତ। ଜ୍ଵର ଉପଲକ୍ଷ ମାତ୍ର। ଏତେ 
ଭଲଲୋକଟିକୁ ମାରିବାକୁ କାହାର ହାତ ଯିବ ? କଥନକାର ଉପାୟହୀନ। ତେଣୁ ସେ 
ଉତ୍ତରାୟଙ୍କ ପ୍ରତ୍ୟାସନ୍ନ ମୃତ୍ୟୁ ବଡ଼ ଯନ୍ରରେ ଘଟାଇଛନ୍ତି। ଲେଖନୀ ଅବିଚଳିତଃ କିନ୍ତୁ 
ଭାଷା ଆବେଗ କଞ୍ପିତ, ବେଦନା ସ୍ବିଗ୍ଧ। ମୃତ୍ୟୁଶଯ୍ୟା ପ୍ରସ୍ତୁତ । ' ଉତ୍ତରରାୟଙ୍କୁ ଉଆସ 
ମଧ୍ଯରୁ ଘେନି ଆସି କୁଳ ଦେବତା ଯୁଗଳକିଶୋର ଜୀଉଙ୍କ ନାଟମନ୍ଦିର ଆଗ ମେଲା 
ପକ୍କା ତୁଳସୀ ଚଉରାମୂଳରେ ଦେବତାଙ୍କ ଆଡ଼କୁ ମୁଣ୍ଡ କରାଇ ଗୋଟିଏ ସଫା ସୁତୁରା 
ଧୋବଶେଯରେ ଶୁଆଇ ଦେଇଛନ୍ତି। ଉପରେ ଖଣଵ୍ତିଏ ଭଲ ସାଲ୍‌ ଢଙ୍କା! ନାସାର୍ଵରୁ 
କେଶ ପର୍ଯ୍ୟନ୍ତ ହରିମନ୍ଦିର ଚିତା। ବେକରୁ ଛାତିଯାଏ ପ୍ରସାଦୀ ତୁଳସୀ ଧଣ୍ଡା ଲମ୍ବାଇ 
ଦେଇଛନ୍ତି। ...ମଣିମା ଉତ୍ତରରାୟଙ୍କ ପାଦ ଦିଓଟି ଧରି ମୁଖକୁ ବକବକ କରି ଚାହିଁଛନ୍ତି, 
ଆଖୁରେ ପଲକ ପଡ଼ୁନାହିଁ। କାଠ ପିତୁଳୀଟି ପରି ସ୍ଥିର ହୋଇ ବସିଛନ୍ତି। ଧାଇମା 
ସରସ୍ଵତୀ ଦେଇ ଡଙ୍କିଟିଏ ଧରି ଟିକିଏ ଟିକିଏ ପାଦୁକା ରୋଗୀଙ୍କ ମୁଖରେ ଦେଉଛନ୍ତି, 
ସେ କେତେ ବା ଢୋକୁଛନ୍ତି, ବେଶି ଭାଗ ଦୁଇକଳ ଦେଇ ବହି ପଡ଼ୁଛି ¬ ବଡ଼ ପୁଅ 
ନରହରିଟି ସବୁକଥା ବୃଝିଲାଣି। ଜେଜୀମା ମୁହକୁ ନିହାତି ଆକୁଳହୋଇ ବାରମ୍ବାର 
ଚାହୁଁଛି। ଆଖୁ ଯୋଡ଼ାକ ଲୋତକରେ ପରିପୂର୍ଣ୍ଣ। ସାନପୁଅ ଶ୍ରୀହରି ବୟସ ଅଢ଼େଇ 

ବର୍ଷ। କିଛି ବୁଝୁନାହିଁ। ମା, ବାପା କନ୍‌ ହେଲେ ¬ ବାପା କନ୍‌ ହେଲେ କହି ମା ବେକ 

ଧରି ପିଠିରେ ଝୁଲି ପଡ଼ୁଛି। ... ଠିକ୍‌ ସନ୍ଧ୍ଯା, ଠାକୁରଙ୍କ ଆଳତି ଘଣ୍ଟା ଢଂ ଢଂ କରି 
ଯେମିତି ବାଜିଛି ମନ୍ଦିର ଭିତରୁ ଭାରି ଗୋଟାଏ ଆକୁଳ କ୍ରନ୍ଦନ ଉଠିଲା। କୋମଳ 
ବ୍ୟାକୁଳ କରୁଣ ପରିବେଶ। ପବିତ୍ର ବି। ଯୁଗଳ କିଶୋର ଜିଉଙ୍କ ମନ୍ଦିର, 
ତୂଳସୀଚଉରାମୂଳ, ହରିମନ୍ଦିର ଚିତା, ତୁଳସୀ ଧଣ୍ଡାପାଦୁକା ସହିତ ରହିଛି ସରସ୍ଵତୀ 
ଦେଇଙ୍କ ହତୋଦ୍ୟମ ସ୍ବେହମୟ ସେବା ଶୁଶ୍ରୁଷା, ଚାନ୍ଦମଣିଙ୍କ ନିରୁପାୟ ପ୍ରେମାର୍ଦ୍ଦ ଦୃଷ୍ଟି, 
ଶିଶୁ ସନ୍ତାନ ନରହରିର ଅସହାୟ ଅଶ୍ରୁ ଓ ଶ୍ରୀହରିର ଅବୁଝା ବ୍ୟାକୁଳତା। ¬ ସବୁ ମିଶି 
ପୂରା ନିର୍ଦୋଷ ଲୋକଟିର ଶେଷ ମୁହୂ ର୍ଭଟିକୁ ଜୀବନର ଏମିତି ସଯନ୍ଧ ସୁନ୍ଦର 

୩୦୮ ଜଞ ପ୍ରସଙ୍ଗ ପୁରୁଣା ଭାବନା ନୂଆ 


ଚରିତାର୍ଥତାରେ ପରିପୂର୍ଣ୍ଣ କରିଦେଇଛନ୍ତି ଯେ, ମୃତ୍ୟୁ ଆଉ ମୃତ୍ୟୁ ହୋଇ ରହିନାହିଁ। 
ଏହା ଜୀବନର ଭିନ୍ନ ଏକ ପଦକ୍ଷେପ ¬ ଶାନ୍ତ ସୁନ୍ଦର ନିଶବ୍ଦ ନିରୁଦ୍ବବିଗ୍ନ ପଦକ୍ଷେପ। 
ଆଳତୀ ଘଣ୍ଟାମଧ୍ୟରେ ଭଶ୍ଵର ତାହାକୁ ସ୍ଵାଗତ କରିଛନ୍ତି। “ଜନ୍ମମୃତ୍ୟୁ ଦୌହେ ମିଲେ 
ଜୀବନେର ଖେଲା ¬ “ଯେମନ ଚଲାର ଅଙ୍ଗ ପା ତୋଲା ପା ଫେଲା।'” (ଜୀବନ 
ରବୀନ୍ଦ୍ରନାଥ) ଜୀବନର ଅବିଚ୍ଛେଦ୍ୟ ଅଙ୍ଗ ମୃତ୍ୟୁ ¬ ସଦଗତି ଅଛି ତ ମୃତ୍ୟୁ ଅଛି। ମରଣ 
ସୃହଣୀୟ। ଉତ୍ତରରାୟଙ୍କ ମୃତ୍ୟୁରେ ଚାରିଆଡ଼ୁ କ୍ରନ୍ଦନ ବର୍ଷିଛି। ଶ୍ଶାନଯାତ୍ରା କାରିନ 
ହରିବୋଲ ଶଂଖହୁଳହୁଳି ମଧ୍ୟରେ ଏତେ ଆକର୍ଷଣୀୟ ଓ ଆବେଗ ଉଚ୍ଛାସମୟ ଯେ 
ଏହା ମହାଯାତ୍ରା ମାତ୍ର ନୁହେଁ, ମଣିଷର ସ୍ଵର୍ଗଯାତ୍ରା ବି ¬ କ'ଣ ଏମିତିକା ମୃତ୍ୟୁର 
ତାପୂର୍ଯ୍ୟ ? ଏହା ତ ଜୀର୍ଣ୍ଣ ବସ୍ତତ୍ୟାଗ ନୁହେଁ, ସାଂସାରିକ ଦୃଷ୍ଟିରୁ ପୂରା ଅକାଳ 
ବିୟୋଗ । ଆଗରୁ କୁହାଯାଇଛି ମଣିଷର ପ୍ରତ୍ୟେକଟି ମୁହୂ ତାହାର ସମ୍ଭାବ୍ଯ 
ମୃତ୍ୟୁକାଳ। ଲେଖକ ଏହି ସମ୍ଭାବନାର ସୁଯୋଗ ଘେନିଛନ୍ତି। ସୁସ୍ଥ ସୁନ୍ଦର ଲୋକଟିକୁ 
ମାରିଛନ୍ତି । ଚାନ୍ଦମଣିର ଜନ୍ମ କୁଣ୍ଡଳୀରେ ଗ୍ରହଚଳନର ଫଳ ଜଳଜଳ ଦିଶୁଛି। ପତି 
ପନ୍ନଧୀର ଭାଗ୍ୟ ସ୍ଵୀକାର କରୁଛନ୍ତି; ସଂଗ୍ରାମ ନାହିଁକି ପୌରୁଷ ନାହିଁ । ମରଣଟିକୁ 
ରାଜୋଚିତ କରାଯାଇଛି। ବୈଷ୍ଣବ ଭାବାପନ୍ନ ଶିଷ୍ଟ ଓଡ଼ିଆଙ୍କ ମନୋମତ କରାଯାଇଛି - 
ଓଡ଼ିଆଏ ଚଉରାମୂଳେ ଏମିତିକା ବ୍ଯବସ୍ଥିତ ମରଣ ଚାହାନ୍ତି ମଲେ ଯେବେ 
ଚାରିପାଖରେ ଲୋକେ ହାହାକାର କରି ଉଠନ୍ତି ତେବେ ବୁଝିବାକୁ ହୁଏ ଆତ୍ମାର ସଦଗତି 
ଅବଧାରିତ ହୋଇ ଉଠିଛି। ମୃତ୍ୟୁ ଶଯ୍ଯା ଓ ଶ୍ରଶାନଯାତ୍ରାକୁ କଥନକାର ଯେତେ 
ଶୋଭନୀୟ ଓ ଶୋକୋଛଳ୍ଛାସମୟ କରିବାର କଥା କରିଛନ୍ତି। ଅଭିପ୍ରେତ ସାହିତ୍ୟିକ 
ପ୍ରଭାବ ସୃଷ୍ଟି ସବୁ ଦିଗରୁ ସାର୍ଥକ। ଏଣିକି ଉପନ୍ୟାସ ସ୍ଵଚ୍ଛନ୍ଦରେ ସ୍ଵପଥରେ ଯିବ - 
ପାଠକର ସବୁ ସ୍ବେହ ସହାନୁଭୂତି ଚାନ୍ଦମଣି ଓ ସନ୍ତାନଦ୍ଵୟଙ୍କ ପାଇଁ ସୁଲଭ ହେବ। 
ଫକୀରମୋହନଙ୍କ ଉପନ୍ୟାସରେ ଭବ୍ୟ ମୃତ୍ୟୁ ଏଇ ଗୋଟିଏ । 


ଆଠ 

ପ୍ରାୟଣ୍ଚିତ୍ତରେ ମୃଦୁ ଯ ସଂଖ୍ୟା ଅନେକ । ସଦାନନ୍ଦର ବାପା ମରିଛି 
ହଇଜାରୋଗରେ । ଇନ୍ଦୁମତୀଙ୍କ ମାତା ଯାଇଛନ୍ତି ଅକାଳରେ। ମରୁଆର ବାପା ବି 
ମରିଛନ୍ତି ରୋଗ ଭୋଗି। ସବୁ ଭୂମିକା ବିହୀନ ଅବଶ୍ୟ; ପ୍ରକୃତରେ କିନ୍ତୁ ଶ୍ରୀହରିପ୍ରିୟା ଓ 
ଇନ୍ଦୁମତୀ ସାହିତ୍ଯବ୍ରତତ ଉଦ୍ଵ ଯାପନ କରିଛନ୍ତି ସକାରଣ। ଶ୍ରୀହରି ପ୍ରିୟା ଦଶଗ୍ରାମ 
ତାଲୁକର ସାନ୍ତାଣୀ - ଗୋବିନ୍ଦଜନନୀ।| ସାନ୍ତାଣୀମାନଙ୍କ ପ୍ରୟାଣ ଢଙ୍ଗ ପ୍ରାୟ ଏକ 
ପ୍ରକାରର ! ଏ ସାନ୍ତାଣୀ ମରୁଛନ୍ତି ପୁତ୍ରକୃତ ଅବଜ୍ଞା ଓ ଅବହେଳାରୁ - ପ୍ରତ୍ୟାଶା 

ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ମଷା ଜ୍ଞ ୩୦୯ 


ବିଡ଼ମ୍ବନାର ନୈରାଶ୍ୟରୁ । ପୁତ୍ରର ଅଢାନକ ମଙ୍ଗଳକୃତ୍ୟ ସମ୍ବାଦରେ ବଜ୍ରଟାଏ ଭାଟ 
ପଡ଼ିଲା, ଆଶାଭରସା ଭୂମିସାତ୍ଵ ହେଲା। ସେହି ଦିନଠାରୁ ଉଆସ ଅଗଣାରେ 
ସାନ୍ତାଣୀଙ୍କୁ କେହି ବୁଲିବାର ଦେଖୁ ନାହିଁ। କାହାରି ସହିତ ସେ କଥାବାର୍ଭା କରିବାର 
କେହି ଶୁଣିନାହି। ବିଛଣା ଧରିଛନ୍ତି। “ମାନସିକ ଦାରୁଣ ଦୁଃଖ ଓ ସ୍ଵାନାହାର ବିଷୟରେ 
ତାଚ୍ଛଲ୍ୟ ନିବନ୍ଧନ ରୋଗଗ୍ରସ୍ତା ହୋଇ ପଡ଼ିଲେଣି। ଜ୍ଵର ଦିନକୁ ଦିନ ବଳି ପଡ଼ୁଥୁଲା। 
ଆଜି ଜଣା ପଡ଼ିଛି ସନ୍ନିପାତର ପୂର୍ଣ୍ଣ ଲକ୍ଷଣ। ଅବସ୍ଥା ବେଠିକଣା, ଉଚ୍ଛୁଣି ଉଚ୍କଣି ପରି। 
ଶେଷ ପ୍ରାୟ! ପୁଅକୁ ଦେଖୁ ପାରିଲେ ନାହିଁ ସେ, ଏକ ପ୍ରକାର ସ୍ବେଚ୍ଛାକୃତ ମୃତ୍ୟୁ ବରଣ 
କଲେ। କଥନକାର କାରଣ ଦେଖାଇଲେ, ˆ ତାଙ୍କର ସମୟ ହୋଇଥଲା!’ 

ଇନ୍ଦୁମତୀର ତ ସମୟ ହୋଇ ନ ଥୁଲା, ସେ ଗଲେ କାହିଁକି ? ଉପନ୍ୟାସ 
ରଙ୍ଗଭୂମି ଛାଡ଼ିଲେ କାହିଁକି ୨ ଜୀବନଯୌବନର ସବୁ ରାଗରଙ୍ଗ, ସବୁ ସୁଖସୌଭାଗ୍ୟ 
ପରିପୂର୍ଣ୍ଣ ଭାବରେ ଉପସ୍ଥିତ ଥୁଲା, ଅଥଚ ଥିପନ୍ୟାସିକ ତାକୁ ବଞ୍ଚାଇବାକୁ ଚାହିଁଲେ 
ନାହିଁ। କାହିଁକି ୨ ଅବଶ୍ୟ ସେ ମାରିନାହାନ୍ତି, ଝିଅଟି ଆତ୍ମହତ୍ୟା କରିଛି। ପାଣିରେ ବୁଡ଼ି 
ପୁଣି ¦! ଫକୀରମୋହନ ଏପରି ବ୍ୟବସ୍ଥା କାହିଁକି କଲେ ? ସୁନ୍ଦରୀ ଯୁବତୀ ଝିଅଙ୍କୁ 
ମାରିବାର ସାହିତ୍ୟିକ ପ୍ରବଣତାଟିଏ ସୃଷ୍ଟି କରିଥାନ୍ତି କବି ରାଧାନାଥ। ଗୌରୀ ମରିଛି, 
ନନ୍ଦିକା ମରିଛି, ଉଷା ଓ ଚନ୍ଦ୍ରଭାଗା ମରିଛନ୍ତି । କୌଶଲ୍ଯାକୁ ମାରି ଦିଆଯାଇଛି, 
ଶେଷପର୍ଯ୍ୟନ୍ତ ପ୍ରତାପରୁଦ୍ରଙ୍କ ପନ୍ରୀ ପରଶମଣିଙ୍କୁ ବି ସ୍ଵେଚ୍ଛାକୃତ ମୃତ୍ୟୁବରଣ କରିବାକୁ 
ପଡ଼ିଛି । ରୂପକଥାରେ ନାୟକନାୟିକା ମରନ୍ତି ନାହିଁ; ଶେଷକୁ ବାହାହୋଇ ସୁଖରେ 
ଘରସଂସାର କରନ୍ତି । ରାଧାନାଥଙ୍କ କାବ୍ୟ ଅନେକତ୍ର ରୂପକଥା' ସୁଲଭ ଚରିତ୍ର ଅଜିଛି, 
ଅଥଚ କାହିଁ କାହାକୁ ଘରସଂସାର କରିବାକୁ ସୁଯୋଗ ଦିଆଯାଇ ନାହିଁ। ନାୟିକାମାତ୍ରେ 
ସ୍ବଚ୍ଧାୟୁ । କୁହାଯାଏ, ସତ୍ଯ, ସୌନ୍ଦର୍ଯ୍ୟ ଓ ପ୍ରେମ ବିନାସର୍ବନାଶରେ ପରିପୂର୍ଣ୍ଣ 
ଚରିତାର୍ଥତାରେ ଉପନୀତ ହୋଇପାରନ୍ତି ନାହିଁ। ସର୍ବନାଶ ଦ୍ଵାରା ହିଁ ସେସବୁର 
ପରିପୂର୍ଣ୍ଣତା ¬ ମୃତ୍ୟୁରେ ହିଁ ଯୁବତୀଙ୍କ ପ୍ରେମ ଓ ସୌନ୍ଦର୍ଯ୍ୟର ଉତ୍କର୍ଷ ଓ- ପରାକାଷ୍ଠା । 
ସେଇଠାରୁ ଶିଖୁଲେ କି ଫକୀରମୋହନ ଯୁବତୀଙ୍କୁ ମାରିବାର ପ୍ରବଣତା ? ସାହିତ୍ୟିକ 
ପ୍ରଭାବସୃଷ୍ଟି ଉପଲକ୍ଷେ ମୃତ୍ୟୁ ଘଟାଇଲେ ଇନ୍ଦୁମତୀର ? ତୁଳନାତ୍ମକ ସାହିତ୍ୟ ଅଧ୍ୟୟନରୁ 
ଜଣାଯାଏ ବଙ୍କିମଚନ୍ଦ୍ର ଓ ଫକୀରମୋହଙ୍କ ଉପନ୍ଯାସ ମଧ୍ଯରେ କେଉଁଠି ନା କେଉଁଠି 
ସାଧର୍ମ୍ୟ ଅଛି। ବଙ୍କିମଙ୍କ ପୂର୍ବବର୍ଭିତା ଓ ତାଙ୍କ ଉପନ୍ୟାସ ସହିତ ଫକୀରମୋହନଙ୍କ 
ପରିଚୟ ସୂତ୍ରରୁ କହିହେବଯେ, ଯୁବତୀଝି ଅଙ୍କୁ ଆତ୍ମହତ୍ୟା କରେଇବା ଓ ନାୟିକାଙ୍କୁ 
ପାଣିରେ ବୁଡ଼ାଇ ମାରିବାର ଉପନ୍ୟାସକୌଶଳ ଫକୀରମୋହନ ବଙ୍କିମଙ୍କଠାରୁ ଶିଖୁ 
ପାରିଥାନ୍ତି। କୁନ୍ଦନନ୍ଦିନୀ ବିଷ ଖାଇ ମଲା ଯେ, ବଙ୍ଗଯୁବତୀମାନେ ସେହି ଦୃଷ୍ଟାନ୍ତରୁ 

୩୧୦ ଜ ପ୍ରସଙ୍ଗ ପୁରୁଣା ଭାବନା ଚୂଆ 


ବିଷଖାଇବା ଶିଖୁଗଲେ, ଏପରିକି ବଙ୍କିମଙ୍କ ଝିଅ ବି ବିଷ ଖାଇ ମରିଗଲେ ଅଳ୍ପ 
ବୟସରେ ବଙ୍କିମ ଏଥୁପାଇଁ କିଛି କମ୍‌ ଦୁଃଖ ପାଇ ନାହାନ୍ତି। ତେବେ ବି ପାଣିରେ 
ବୃଡ଼ାଇ ମାରିବା ପ୍ରବଣତା ଛାଡ଼ି ନାହାନ୍ତି ସେ। କପାଳକୁଣ୍ଡଳା ବୁଡ଼ିମରିଛି, ରଜନୀ, 
ରୋହିଣୀ ଓ ଶୈବଳିନୀ ବି ପାଣିକୁ ଡେଇଁ ଥୁଲେ ମରିବାକୁ । ଫକୀରମୋହନଙ୍କ 
କଥନକାର ସମକାଳୀନ କାବ୍ୟଉପନ୍ୟାସରୁ ପ୍ରକରଣଟିର ପ୍ରଭାବ ପ୍ରତିକ୍ରିୟା ଲକ୍ଷ୍ଯ କରି 
ତାହାକୁ ଇନ୍ଦୁମତୀଠାରେ ପ୍ରୟୋଗ କରିଥାଇ ପାରନ୍ତି। ଏକଥା ଅବଶ୍ଯ ବାହ୍ୟ। କାରଣ 
` ତ ଏକ ନୁହେଁ ବରଂ ଅନେକ 

ଇନ୍ଦୁମତୀ ଉପନ୍ୟାସଟିର ନାୟିକା ନିଶ୍ଚୟ! ମୃତ୍ୟୁ ପୂର୍ବରୁ ତାହାକୁ ପାଠକ 
ପ୍ରତ୍ୟକ୍ଷତଃ ଦେଖୁଛି କ୍ଵଚିତ। ଏତ ଚାନ୍ଦମଣିର ଦ୍ଵିତୀୟ ସଂସ୍କଣ। ତେବେ କଥନକାର 
ତାଙ୍କୁ ସଦ୍ୟୋଜାତ ଅବସ୍ଥାରେ ଦେଖାଇ ନାହାନ୍ତି ପରେ ଦେଖାଇବେ ବୋଲି ଯୋଜନା 
କରିଛନ୍ତି ଯେଣୁ । ପ୍ରଥମେ ଶୁଣାଯାଏ, “ଇନ୍ଦୁ ପିଲାଦିନେ ବଡ଼ ଚଞ୍ଚଳିଆ ଥୁଲେ, ହରିଣ 
ପିଲାପରି ସବୁବେଳେ ଧାଦଉଡ଼ ଖେଳରେ ଲାଗିଥାନ୍ତି। ମା” ସାନ୍ତାଣୀଙ୍କ ବିୟୋଗ 
ଦିନରୁ ଆଉ ସେ ଇନ୍ଦୁମତୀ ନାହାନ୍ତି । ସ୍ଵଭାବଟା ଏକାବେଳକେ ପାଲଟି ଗଲାଣି, 
ଉଚ୍କୁଣିକା ଭାରି ପଥରଟାଏ।”” ନିରୋଳାରେ ବସି ପୋଥ୍‌ ଖଣ୍ଡେ ଧରି କଣ କଥାଟାଏ 
ଭାବୁଥାଏ। ଆବାଲ୍ୟରୁ ସୁନ୍ଦର ଝିଅଟି ମାତୃଶୋକ ଦୁଃଖରେ ଜର୍ଜର। ବିଷାଦାକ୍ରାନ୍ତ 
ଜୀବନ ତା'ର ଆନନ୍ଦ ମହୋତ୍ସବମୟ ନୁହେଁ; ହସିଖେଳି ସମୟ କଟାଇବା ସୌଭାଗ୍ୟ 
ତା'ର ନାହିଁ। ମନ ଅନ୍ତର୍ମୁଖୀ। ଠିକ କେତେ ବୟସରେ ତା'ର ମାତୃବିୟୋଗ ଘଟିଛି 
ଜଣାନାହିଁ। କିନୁ ମାଆର ଶିକ୍ଷା, ଆଦର୍ଶ, ମୂଲ୍ୟବୋଧ ଓ ନୈତିକତାରେ ଆମରଣ 
ଦୀକ୍ଷିତା ସେ କାୟମନୋବାକ୍ଯରେ ଅପାପବିଦ୍ଧା ସରଳ ଓ ସୁନ୍ଦର। ଏଇ ସେଦିନ 
ଶୁଣିଲୁ ଆଲୋଚନା ସଭାରେ, “କବିତାର ଓଜୋଗୁଣ, ମାର୍ଜିତ ଶବ୍ଦାବଳୀର ସଂଯତ 
ବିନ୍ୟାସ””ରେ ଗୋବିନ୍ଦଙ୍କ କବିତ୍ଶକ୍ତି ତୁଳନାରେ ଇନ୍ଦୁର କବିତା ଢେର ଉପରେ 
ଆସନ ପାଇବା ଯୋଗ୍ଯ । ସମ୍ଭାନ୍ତ ଲୋକଙ୍କ ଯୁବତୀ କନ୍ଯା ¬ ଶିକ୍ଷାପ୍ରାପ୍ତା, କବିତ୍ଧ 
ଶକ୍ତିର ଅଧ୍ବକାରିଣୀ - ଲେଖନ୍ତି ବି ଉନ୍ମଷ୍ଠ କବିତା। ଝିଅଟି ନିଜ ଅଜ୍ଞାତସାରରେ 
ସାମାଜିକ ଜାତିସଂଘର୍ଷର ଏକ ଜ୍ରର ପାପଚକ୍ରରେ ଏମିତି ଜଡ଼ିତ ହୋଇ ପଡ଼ିଲା ଯେ 
ଆଉ ତାର ନିଷ୍ପତି ନାହି। ଗୋବିନ୍ଦଙ୍କ ଚିଉ୍ତଚଚାଞ୍ଚଲ୍ୟ ସୃଷ୍ଟି କରିବାକୁ ତାହାର ରୂପଗୁଣ 
ବଣ୍ତିନା ଯଥେଷ୍ଟ - ସଦାନନ୍ଦର ଉତ୍ସାହ ବେଶି - ତାଂ କଥାରେ ମିଛ ଅଛି ଅବଶ୍ଯ; 
ଭାବପୂର୍ଣ୍ଣ କବିତା ଲେଖାଭିନ୍ନ ଆଉ ସବୁ ପ୍ରାୟ ସତ୍ୟର ନିକଟବର୍ଭୀ ମାତ୍ର ନୁହେଁ 
ପୂରାସତ୍ୟ। ସୁଗଠନା ସୁନ୍ଦରୀ ସୁଶୀଳା । ଦୁର୍ଲଭା ନିଶ୍ଚୟ ¬ ଚିତ୍ରକଳାରେ ନିପୁଣା, 
ସମସ୍ତ ସଦ୍ରଗୁଣ ପରିପୂର୍ଣ ସ୍ଵେହ, ପ୍ରେମ, ଭକ୍ତି ଆଦି ସବୁ ଗୁଣସଂପନ୍ନା। ଧର୍ମଶାସ୍ତ୍ର 


Source: Author, Digitized by PPRACHIN, SOA 


ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରଷା ଜ୍ଞ ୩୧୧ 


ବଚନ କେଉଁଠି କୁଆଡ଼େ ଅଛି, ‘ପୁରୁଷ ପିତାମାତାଙ୍କୁ ପରିତ୍ୟାଗ କରି ଭାର୍ଯ୍ୟା ସହିତ 
ମିଳିତ ହେବେ।” ଗୋବିନ୍ଦ ସେହି ବଚନ ମାନି ବିବାହବନ୍ଧନରେ ଆବଦ୍ଧ ହେଲେ 
ଇନ୍ଦୁମତୀ ସହିତ। ବରକନ୍ୟା ଦୁହିଁଙ୍କ ହସ୍ତ ଏକତ୍ର କରାଗଲା, ପରସ୍ର ସମ୍ମୁଖୀନ ଦୁଇ 
ଖଣ୍ଡି ବାରିଦରୁ ଚପଳାପ୍ରଭା ପରସ୍ପର ଆକୃଷ୍ଠ ହେଲାପରି ଯେମନ୍ତ ପରସ୍ପର ସମ୍ମିଳିତ 
ଗୋଟାଏ ବୈଦ୍ୟୁତିକ ତେଜ ଦୁଇଜଣଙ୍କ ସର୍ବାଙ୍ଗରେ ବ୍ୟାପ୍ତ ହୋଇଗଲା।” ଦୁଇଟି ସରଳ 
ପ୍ରାଣ ଦିବ୍ୟ ଉଦ୍‌ବାହ ବନ୍ଧନରେ ଏକ ଓ ଅଭିନ୍ନ ହୋଇଗଲା - ଏଣିକି ଗୋଟିକର 
ଭାଗ୍ୟ ଅନ୍ୟଟି ଭୁଞ୍ଜିବାକୁ ବାଧ୍ଯ । ଜାତକ ଦୃଷ୍ଠିରୁ ଇନ୍ଦୁମତୀର ଭାଗ୍ୟ ମନ୍ଦ ନୁହେଁ ¬ 
ବର୍ଭମାନ ଜେମାମଣିଙ୍କର ବୃହସ୍ପତି ମହାଦଶା। ବୃହସ୍ପତି ଅନ୍ତର, ବୃହସ୍ପତି ପ୍ରତ୍ୟନ୍ତର 
ଦଶା ଉପସ୍ଥିତ। ଧନାଧୁପତି ବୃହସ୍ପତି ଅଛି କକଡ଼ାରେ ଉଚ୍ଚ। ତାହାରି ମହାଦଶା ଅନ୍ତର 
ପ୍ରତ୍ୟନ୍ତର ଉପସ୍ଥିତ। ଖୁବ୍ଧ ଶୁଭ। ଖୁବ୍ ଶୁଭଦଶା ଉପସ୍ଥିତ। ମଙ୍ଗଳକୃତ୍ଯ ସଂପନ୍ନ। 
ଆମ୍ମମୁଖୀନ ମନ ବିପନ୍ନ। ପ୍ରେମ, ଭକ୍ତି ସବୁ ଅର୍ପଣ କରିଛନ୍ତି ପତିଙ୍କୁ । ସମର୍ପଣରେ 
ଆନନ୍ଦ। ସବୁ ଦିଗରୁ ହୋଇଯାଇଛି ଅନ୍ତତଃ ଦୁଇ । ଅପକର୍ମ କରିବାର ପ୍ରଶ୍ନ ଉଠୁନାହିଁ, 
କର୍ମ ତ କରୁ ନ ଥୁଲା ବିଶେଷ। ନୈତିକ ଆଦର୍ଶରେ ଯୁବତୀଟି ଅବିଚଳିତ ବରଂ । 
କାହିଁକି ମରିବ ସେ। ବଞ୍ଚୁବାର ସବୁ ସୌଭାଗ୍ୟ ଉପସ୍ଥିତ ଥାଉଁ ଆଉଁ। ସେଦିନ 
ଫକୀରମୋହନ ପ୍ରତାପ ଉତ୍ତରରାୟଙ୍କୁ ଭୋଗାଇଲେ ଚାନ୍ଦମଣିର ଭାଗ୍ୟ, ଏଥର କଂଣ 
ଇନ୍ଦୁମତୀଙ୍କୁ ଭୋଗାଇବେ ଗୋବିନ୍ଦଙ୍କ ଭାଗ୍ୟ ? ବିବାହମନ୍ତ୍ରଣା ଉପଲକ୍ଷେ ତାଙ୍କର କଟକ 
ଯାତ୍ରା ଥୁଲା ଅଶୁଭ, ଏଇ ସେଦିନ ଦୁର୍ଲଭ ଶ୍ଵଶୁରାଳୟ ଯାତ୍ରା ବି ଥୁଲା ଅଶୁଭ। 
ପାଟଯୋଷୀଙ୍କ ଗଣନା ପାଣିଗ୍ରାହୀଙ୍କ ଗଣନାର ଅନୁରୂପ ଥୂଲା। ଗୋବିନ୍ଦଙ୍କ କଟକ 
ଯାତ୍ରାକୁ ଥଲା ସମ୍ମୁଖଯୋଗିନୀ, ଏବେ ସମସରପୁର ଯାତ୍ରାକୁ ବି ସମ୍ମୁଖଯୋଗିନୀ | 
ବାରବେଳା। ଯାତ୍ରା ପାଇଁ ଜଣେ କହିଲେ ଶୁଭ ନୁହେଁ, ଆଉ ଜଣେ କହିଲେ 
ଏକାବେଳକେ ଅଶୁଭ । ବାରବେଳାରେ ବାହାରିବେ ଗୋବିନ୍ଦ କାଳ ବେଳାରେ 
ଉପନୀତ ହେବେ ଇନ୍ଦୁମତୀ । ପାଟଯୋଷୀ ସେଦିନ ଗୋବିନ୍ଦଙ୍କ ଦଶାଅବଳ ବିଷୟ ଭଲ 
କରି ଗଣାଗଣି କରୁ କରୁ ଦେଖୁଥଲେ, ˆ ବର୍ଁମାନ ଶନି ମହାଦଶାରେ ଶନି ଅନ୍ତର ¬ 
ଶନି ପ୍ରତ୍ୟନ୍ତର। ତେବେ ଶନି ହେଉଛନ୍ତି ନିଧନାଧୂପତି, ଅଛି ଜାୟା ସ୍ଥାନରେ।”” 
ଗୋବିନ୍ଦ ବିବାହ କରି ନାହାନ୍ତି, ଜାୟା ସଂକ୍ରୀନ୍ତ ଗ୍ରହ ଅବଳ କଥା ବିଶେଷ ଗୁରୁତ୍ନ 
ପାଇଲା ନାହିଁ - ଗ୍ରହଭଙଟ୍ଟାରିକା ଯାଗରେ ମାତିଲେ ସମସ୍ତେ। ବିବାହ ପରେ ଏବେ 
ଜାୟାର ନିଧନ କ”ଣ ଅବଶ୍ୟମ୍ଭାବୀ ? ‘ଛମାଣ ଆଠଗୁଣ୍ଠ 'ଂରେ ଫକୀରମୋହନ 
ଅନ୍ଧବିଶ୍ଵାସ ଓ କୁସଂସ୍କାରକୁ ଉପହାସ କରିଛନ୍ତି ¬ ମାମୁଁରେ କିନ୍ତୁ ଜ୍ୟୋତି ଷଶାସ୍ତ 
ଉପରେ ପ୍ରଶ୍ନାତ1ତ ଆସ୍ଥା ରଖୁଛନ୍ତି, ଚାନ୍ଦ ମଣିର ଜାତକ ନିୟନ୍ତ୍ରଣ କରିଛି 

୩୧୨ ଆ ପ୍ରସଙ୍ଗ ପୁରୁଣୀ ଭାବନା ନୂଆ 


ଉପନ୍ୟାସଟିକୁଃ ତେବେ ନଟବର ଓ ବିଶାଖାଙ୍କ କୋଷ୍ଠୀମେଳ ପ୍ରତି କିଛିଟା ବ୍ୟଙ୍ଗଥୂଲା 
- “କୁନ୍ୟାଟିର ମେଳଲଗ୍ନ ଧନସ୍ଥାନରେ ବୃଷଚନ୍ଦ୍ର...। ଧନ ଦିନେ ଛାଡ଼ି ହେବ ନାହିଁ! 
ଚନ୍ଦ୍ର ମହାଦଶୀ ପଡ଼ିଲେ ରାଣୀ ହୋଇପଡ଼ିବ।” ଶେଷପର୍ଯ୍ୟନ୍ତ ବିଭ୍ରାନ୍ତିକର ଥୁଲା 
ଗଣନା। ନଟବରର ଶୋଚନୀୟତା ପ୍ରାପ୍ତି ଅନ୍ଧବିଶ୍ଵାସର ଫଳ । ପ୍ରାୟଶ୍ଚିତୀରେ କିନ୍ତୁ 
ଫକୀରମୋହନ ଜ୍ୟୋତିଷଶାସ୍ତ୍ରପ୍ରତି ବେଶି ଆସ୍ଥାଶୀଳ। କୁସଂସ୍କାର ଓ ଅନ୍ଧବିଶ୍ନାସର 
ପୁନରୁଜ୍ୀବନ ଚାହାନ୍ତି କି ? ମୃତ୍ୟୁ ଚାନ୍ଦମଣିର ନିୟତି । ନିୟତି ଆଉ କଂଣ କି ? 
ଯୁକ୍ତିହୀନ କର୍ମଫଳ ହିଁ ନିୟତି । ଫକୀରମୋହନ ହୁଏତ କର୍ମଫଳଟିକୁ ଯୁକ୍ତିସିଦ୍ଧ କରିବାକୁ 
ଗୋବିନ୍ଦଙ୍କ କୋଷ୍ଠିଠାରୁ ଆରମ୍ଭ କରିଛନ୍ତି - ଜାୟା ସ୍ଥାନରେ ନିଧନାଧୂପତି ଶନି 
ମହାଦଶା। ସେଥୁପାଇଁ ଇନ୍ଦୁମତୀକୁ ମାରିବାକୁ ବହୁତ ସମୟ ନେଇଛନ୍ତି ସେ। ଆଉ 
କାହାର ମୃତ୍ୟୁ ପାଇଁ ପ୍ରସ୍ତୁତି ପର୍ବ ଏତେ ଦୀର୍ଘ କି ବିରାଟ ନ ଥୂଲା। ଏବେ ଇନ୍ଦୁମତୀଙ୍କୁ 
ପ୍ରତ୍ୟକ୍ଷ ଭାବରେ ଯୋଡ଼ି ଦିଆଯାଇଛି ମିଛ କବିତାରଚନା ସହିତ । ସେ କବିତା ଲେଖନ୍ତି 
ବୋଲି ପ୍ରଚାର କରାଯାଇଥୁଲା, ଏବେ ପ୍ରତ୍ୟକ୍ଷ କବିତା ଦେଖାଇ ତାଙ୍କ କବିପ୍ରତିଭାର 
ପ୍ରମାଣ ଦିଆଯିବ ଓ ଗୋବିନ୍ଦଙ୍କୁ ଉଦ୍ଧଭ୍ରାନ୍ତ କରାଇ ସମସରପୁର ନିଆଯିବ। ଦୁର୍ଜନ 
ସଦାନନ୍ଦ ଓ ରାଜୀବଲୋଚନ ଯୌଥ ଉଦ୍ୟମରେ ଲେଖୁଲେ ଇନ୍ଦୁମତୀ ତରଫରୁ 
ଗୋବିନ୍ଦଉଦ୍ଦେଶ୍ୟରେ ଏକ ପ୍ରେମକବିତା। ଦର୍ଶନ ପ୍ରାର୍ଥନାମପକ କବିତା। ଇନ୍ଦୁ କବିତା 
ତଳେ ନାମଟି ଦସ୍ତଖତ କରି କୃତିତ୍ଵ ଅଙ୍ଗୀକାର କରନ୍ତୁ। ଇନ୍ଦୁର ଧର୍ମଜ୍ଞାନ ଅଛି, ନୀତି 
ବୋଧ ଅଛି, ସତମିଛ ମୂଲ୍ୟବୋଧ ଅଛି। ସେ କେଉଁ ମିଛ କବିତାଟିକୁ ସ୍ଵରଚନା 
ବୋଲି ଦସ୍ତଖତ କରିବ ନାହିଁ। ଷଡ଼ଯନ୍ତ୍ରଟିକୁ ବ୍ୟର୍ଥ ହେବାକୁ ଦିଆଯିବ ନାହିଁ। ତେଣୁ 
ବାପା ସଙ୍କର୍ଷଣ ମହାନ୍ତି ଦୃଶ୍ୟପଟକୁ ଆସି ମୁରୁକି ମୁରୁକି ହସି ଝିଅଟିକୁ ଷଡ଼ଯନ୍ତ୍ରରେ 
ସାମିଲ କରି ଦେଇଛନ୍ତି, ସେ ରାଜୁର ପରାମର୍ଶ ଗ୍ରହଣ କରୁ। ପିତୃଭକ୍ତି ଜିତିଛି। ସେ 
ଦସ୍ତଖତ କରି ଦେଇଛି କବିତା ତଳେ। ଇନ୍ଦୁମତୀର ପାପ ମାତ୍ର ଏତିକି। ଭାବିଥୁଲା 
ସ୍ବାମୀଙ୍କୁ ସତକଥା କହିବ, କ୍ଷମା ମାଗିବ। କ୍ଷମା ପାଇଯିବ। ସ୍ଵାମୀଙ୍କ ଉପରେ ଭରସା 
ରଖୁଥୁଲା ପୂରା; କିନ୍ତୁ କବିତା ପ୍ରାପ୍ତି ମାତ୍ରେ ନିର୍ବୋଧ ଗୋବିନ୍ଦ ପନ୍ମୀପ୍ରାର୍ଥନାରେ ଏମିତି 
ବିଶ୍ାସ କରି ଯାହାଯାହା ଯଥାଦ୍ରତ ଘଟାଇଲେ ପାଠକେ ତାହା ଜାଣନ୍ତି। ବାବୁ ନୈଶ 
ଅଭିସାରରେ ବାହାରି ପ୍ରହୃତ ହୋଇ ପ୍ରଚଣ୍ଡ ମାଡ଼ଖାଇ ମରଣାପନ୍ନ ଅବସ୍ଥାରେ କଟକ 
ଚାଲାଣ ହେଲେଣି ସଙ୍ଗେସଙ୍ଗେ। ଘଟନା ସମୟଠାରୁ ଇନ୍ଦୁମତୀ ଚାରିଦିନ ହେଲା 
ଅଚେତ ହୋଇ ଶେଯରେ ପଡ଼ିଛନ୍ତି। ଶରୀର ସ୍ଥନ୍ଦନହୀନ। ମନ ଚିନ୍ତାଭାବନାଶୂନ୍ଯ। 
ଏବେ ଇନ୍ଦୁ ସ୍ବପ୍ନରେ ଦେଖୁଛନ୍ତି ଚତୃର୍ଥ ରାତ୍ରିର ଶେଷ ପ୍ରହରରେ ଜ୍ୟୋତିର୍ମୟୀ ଏକ 
ଦେବୀଙ୍କୁ । ବଙ୍କିମଚନ୍ଦ୍ରଙ୍କ ଆତ୍ମଘାତିନୀ କୁନ୍ଦ ଏମିତି ସ୍ବପ୍ନରେ ଦେଖୁଥିଲା ମାଆଙ୍କୁ | କ'ଣ 

ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରିଷା ଜ୍ଞ ୩୧୩ 


ନିର୍ଦ୍ଦେଶ ଦେଇଛନ୍ତି ମାଆ ଇନ୍ଦୁଙ୍କୁ ୨ ଜ୍ୟୋତିର୍ମୟୀ ମାତୃମୂର୍ଭି କୋମଳ ଅଭୟ କୋଳ 
ବିସ୍ତାର କରି ଇନ୍ଦୁଙ୍କୁ ଆଦେଶ ଦେଉଛନ୍ତି, ପ୍ରସ୍ତୁତ ହୁଅ। ଏ ମାଆ ନା ଇନ୍ଦୁମତୀର 
ସ୍ଵଚୈତନ୍ଯ ? କୁଟିଳ କଳୁଷମୟ ସ୍ଵାର୍ଥସର୍ବସ୍ଵ ସଂସାରରୁ ସରଳ ମନଟିକୁ ଉଦ୍ଧାର 
କରିବାକୁ ପ୍ରବର୍ଭାଉଛନ୍ତି, ସତ୍ୟଭ୍ରଷ୍ଠ ହେବାଠାରୁ ମୃତ୍ୟୁ ବାଞ୍ଚନୀୟ। ପିତୃଭନ୍ତି ପ୍ରତି 
ଦୂର୍ବଳତାରୁ ଇନ୍ଦୁ ଜ୍ଞାତସାରରେ ଅଧର୍ମ ଆଚରିଛି, ଏବେ ପ୍ରାୟଶ୍ଚିତ୍ତ କରୁ। ମନ୍ଦିରର 
ମଙ୍ଗଳଆଳତି ଘଣ୍ଟା ଶବ୍ଦରେ ସ୍ଵପ୍ନ ଭାଙ୍ଗିଗଲା। ଦେବୀମୃୂରିରୁ ସ୍ନିଗ୍ଧ ଜ୍ୟୋତିପୁଞ୍ଜ ବିନିର୍ଗତ 
ହୋଇ ଇନ୍ଦୁମତୀର ଶିରା ଉପଶିରାରେ ରକ୍ତବିନ୍ଦୁରେ ମିଶିଗଲା, ସେ ପୂର୍ବଶକ୍ତି ଫେରି 
ପାଇଲା ମାତ୍ର ନୁହେଁ, ଦିବ୍ୟ ଶକ୍ତିରେ ଉଜ୍ଜୀବିତ ହେଲା ବି। “ସୁମତି ପ୍ରଦୀପେ ଦେଖୁଲା 
ଯୁବତୀ, ଆମ୍ମକୁତ ପାପ ବିକଟ ମୂରତି।” ସେ ସତ୍ୟଭ୍ରଷ୍ଟ, ମିଥ୍ୟାବାଦିନୀ, 
ପାପକାରିଣୀ। ଚିତ୍ତଦୁର୍ବଳତା ତା'ର ଅକ୍ଷମଣୀୟ। ସେ ପ୍ରାୟଶ୍ଚିତ୍ତ କରିବ। ସମସ୍ତେ 
ଅବଶ୍ୟ ପ୍ରାୟଶ୍ଚିତ କରିବେ, ଅନୁତାପରେ ପାପରୁ ପରିତ୍ରାଣ ପାଇବେ। ସଦାନନ୍ଦର 
ପାପମାତ୍ରା ସବୁଠୁ ଅଧ୍‌କ ନିଶ୍ଚୟ ¬ ସେ ଚୌର୍ଯ୍ୟ ଅପରାଧରେ ଜେଲ ଖଟିଛି। ଫକୀର 
ମୋହନ ତଥାପି ତାକୁ ଅନୁତାପାନଳରେ ପ୍ରାୟଶ୍ଚିତ କରାଇବେ। ପ୍ରାୟଶ୍ଚିତତର ସ୍ତର 
ଥାଏ ବ୍ରାହ୍ମାବିଧାନରେ ଅନୁତାପ ଯଥେଷ୍ଟ କିନ୍ତୁ ଇନ୍ଦୁମତୀକ୍ଷେତ୍ରରେ ଚରମ ପ୍ରାୟଶ୍ଚିତ୍ତର 
ବ୍ୟବସ୍ଥା କାହିଁକି ୨ କାରଣ ଖୋଜାଯାଇଛି। ଗୋବିନ୍ଦ ଦୋଷକଳଙ୍କଶୂନ୍ୟ ଦେବତାଟିଏ, 
ମିଥ୍ୟାପରାୟଣାର ପ୍ରତାରଣାମୟ ପତ୍ର ଖଣ୍ଡିକୁ ବିଶ୍ଵାସ କରି ସେ ଦାରୁଣ ଯନ୍ତ୍ରଣା 
ଭୋଗିଛନ୍ତି। ଇନ୍ଦୁମତୀ ପାଇଁ ତାଙ୍କ ତ୍ୟାଗ ଅଶେଷ - ବଂଶାଭିମାନ ଓ ବିଶାଳ 
ଭୂସଂପତ୍ି ଛାଡ଼ିଛନ୍ତି ସେ ¬ ଏବେ ପ୍ରହୃତ ହୋଇ ଶାରୀରିକ ଯନ୍ତ୍ରଣା ପାଇଲେ ବି 
ନୈତିକ ବିଚାରରେ ଇନ୍ଦୁମତୀ କୃତଗ୍ନ ଓ ମହାପାପିନୀ ! ପ୍ରାୟଶ୍ଚିତ୍ତ ଅବଶ୍ୟ ପ୍ରୟୋଜନ । 
କିନ୍ତୁ ଆମ୍ଲହତ୍ୟା ପାଇଁ ଏମିତି ବିଚାର ଯଥେଷ୍ଟ ନୁହେଁ ବୋଧହୁଏ । ଘୋର ନୈରାଶ୍ୟରୁ 
ମଣିଷ ଆତ୍ମହତ୍ୟା କରେ। ଫକୀରମୋହନ ଇନ୍ଦୁମତୀକୁ ନୈରାଶ୍ଯର ସମ୍ମୁଖୀନ 
କରାଇବେ। ଜୀବନରେ ନୈରାଶ୍ୟ ଆସେ | ଅନେକଥର କିନ୍ତୁ ଆଶା ଆସି ମନ୍ତ୍ରଣାଦିଏ 
- ଭବିଷ୍ୟତ ଅଛି। ମଲାପୁତ୍ରର ଜନନୀ ବି ନୂଆ ପୁତ୍ରଲାଭର ପ୍ରତିଶ୍ରୁତି ପାଏ। ମା 
ଯାଇଥୂଲେ, ଇନ୍ଦୁମତୀ ପତି ପ୍ରାପ୍ତିର ଆଶା ପୋଷିଥୁଲା। ପ୍ରାଶେଶ୍ଵର ଆସିବେ, 
ସୁଖସୌଭାଗ୍ୟ ମିଳିବ। ପାଇଥଲା ସବୁ ¬ ମାନବବାଞ୍ଚତ ସବୁ ଗୁଣାନ୍ିତ ସ୍ଵାମୀ 
ପାଇଥ୍ଲା ସେ । ହରାଇଲା ସବୁ ସ୍ଵପାପରୁ। ଅତୀତ ଶୂନ୍ୟ, ବର୍ଉମାନ ଶୂନ୍ୟ, ଭବିଷ୍ୟତ 
ଶୂନ୍ୟ। ‘ନଇରାଶ୍ୟ ଫଣୀ ଉଦ୍ଧାରି ଅନଳ/ ଦଂଶିଲା ସହସ୍ର ମୁଖେ ମର୍ମସ୍ଥଳ।' 
ଇନ୍ଦୁମତୀ କୃତନିଶ୍ଚୟ ସିଦ୍ଧାନ୍ତ ଘେନିଲେ ଆତ୍ମହତ୍ୟା କରିବେ। ଚରମ ପ୍ରାୟଶ୍ଚିତ୍ତ ମୃତ୍ୟୁ 
ଶିରେ ଘେନିଯିବେ ମହାପାପଭାର। 

୩୧୪ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ପ୍ରସ୍ତୁତି ଯୁକ୍ତିସିଦ୍ଧ। ଏବେ ପ୍ରସ୍ଥାନପର୍ବ। ନ ଯାଇ ଗତି ନାହିଁ ଇନ୍ଦୁମତୀର। ତାହାର 
ସୁନ୍ଦର ସରଳ ଜୀବନ ବିରୁଦ୍ଧରେ ବହୁ ଶକ୍ତିର ସମାବେଶ କରାଇଛନ୍ତି ଓପନ୍ୟାସିକ। 
ମଣିଷ, ପରିବେଶ, ଭାଗ୍ୟ ଓ ସତ୍ରଅସତ୍ଵ ମୂଲ୍ୟବୋଧ ¬ କାହାକୁ ଅତିକ୍ରମ କରିବାକୁ 
ସାମର୍ଥ୍ୟ ନାହିଁ ତାର। ଶୁଭାକାଙକ୍ଷୀ ଦୈବଶକ୍ତି ଆଦେଶ ଦେଉଛନ୍ତି ଯାଉ ଇନ୍ଦୁମତୀ। 
ଏବେ ପ୍ରସ୍ତୁତ ସେ। ପ୍ରସ୍ଥାନ ହେବ ବେଶ୍‌ ନାଟକୀୟ। ପ୍ରଥମେ ବିଦାୟନେବ ପ୍ରକୃତିରୁ। 
ଫୁଲଗନମାନଙ୍କ ପାଖରୁ, ପରେ ସଖୀସଜନୀଙ୍କ ପାଖରୁ; ଶେଷକୁ ଦାସୀପୋଇଲିମାନଙ୍କ 
ପାଖରୁ। ମୃତ୍ୟୁ ଆବେଗର ଚିହ୍ନ ପର୍ଯ୍ୟନ୍ତ ନାହି। ସମସ୍ତେ ବୁଝିଗଲେ ଇନ୍ଦୁମତୀ ଦୁଃଖ 
ପାଶୋରି ଦେଲେଣି - ଅଳଙ୍କାର ପିନ୍ଧିଲେଣି। ହାସ୍ୟୋଜ୍ମଳ ମୁଖରେ ସଖୀସଜନୀଙ୍କୁ 
ଉପହାର ଦେଲେଣି ¬ କ୍ଷମା ମାଗିଲେଣି କାହାକୁ କେମିତି ପୂର୍ବ ଖରାପ ବ୍ୟବହାର 
ଉପଲକ୍ଷେ। ସେ ଫୁଲଗଛରେ ପାଣି ଦେଉଦେଉ ନଇଲର ଚାରି ଆଡ଼କୁ ଅନାଉ ନ ଥାନ୍ତି 
ଯେ, ଯିବାର ବାଟ ଖୋଜୁଥାନ୍ତି। ପୂର୍ଣ୍ଣଗର୍ଭାନଦୀ ପୂର୍ଣ୍ଣପ୍ରାଣା ଝିଅଟିକୁ ଯେମିତି ବାଟ 
ବତାଇ ଦେଲା ¬ ବଙ୍କିମଙ୍କ ଉପନ୍ୟାସ ଓ ରାଧାନାଥଙ୍କ କାବ୍ୟରେ ଆତ୍ମହତ୍ୟାର 
ଅନେକ ଦରଷ୍ଟାନ୍ତ ଥଲା ¬ ଗୋଟିଏ ବାଛିଲେ ଇନ୍ଦୁମତୀ ¬ ମରୁଆ ଶୋଇ ପଡ଼ିବା ମାତ୍ରେ 
ସାବଧାନରେ ବାହାରିଲେ ଶାନ୍ତ ସଂଯତ ସ୍ଥିର ନିରୁଦ୍ବବିଗ୍ଧ ଅଭିସାରରେ। ଅଧରାତି 
ଗଡ଼ିଯାଇଛି। ଏଇ ଆକାଶରେ ଇନ୍ଦୁପ୍ରଭା ଡୁବିବେ, ‘ନଦୀରେ ପାଣି ପଡ଼ିଛି, ସମୟ ପରି 
ସ୍ରୋତ ଧାଉଁଛି। ନଦୀବନ୍ଧ ଦୁଆର ବନ୍ଧକୁ ଲାଗେ ଲାଗେ।” ବେଶିବାଟକୁ ଯିବାକୁ ପଡ଼ିଲା 
ନାହିଁ। ଇନ୍ଦୁମତୀଙ୍କ ଗୋଡ଼ ବୁଡ଼ିଲା, ଅଣ୍ଟା ବୁଡ଼ିଲା, ଛାତିଯାଏ ଜଳ ହେଲା, ଠିକ୍‌ ଏତିକି 
ବେଳେ ଇନ୍ଦୁମତୀ ଡ଼ବୁଡୁବୁ ହେଉଛି, ନଦୀରୁ ଖପ୍‌ କରି ଶବ୍ଦଟାଏ ଶୁଭିଲା ¬ ଆଉ କିଛି 
ଚିହ୍ନ ନାହିଁ।”” Te ୮6 |$ nce | ଥପନ୍ୟାସିକ କିନ୍ତୁ ନୀରବତା ଅବଲମ୍ବନ 
କରିପାରିଲେ ନାହିଁ। ମନ୍ତବ୍ୟ କଲେ, “ଠିକ୍‌ ଏତିକି ବେଳେ ପଶ୍ଚିମାକାଶରେ ଯେଉଁ 
ଇନ୍ଦୁପ୍ରଭା ବୁଡ଼ିଲା କାଲି ସଞ୍ଜବେଳେ ପୁଣି ଉଦୟ ହେବ। ସମସରପୁର ଉଆସରୁ 
ଚିରକାଳ ପାଇଁ ଇନ୍ଦୁମତୀ ଅସ୍ତଗଲା।”” ଫକୀରମୋହନ ଗୋଟିଏ ପ୍ରଶ୍ନର ଉତ୍ତର 
ଖୋଜିବେ ଏହି ନିକଟରେ, “ମଣିଷ ମରି ଆଉ ଥରେ ଜନ୍ମେ ନା ଏହାଠାରେ 
ଶେଷ ?”” ଉତ୍ତର ପାଇଥଲେ ବୋଧହୁଏ। ପ୍ରକୃତିରେ ଜନ୍ମମୃତ୍ୟୁ ନାହିଁ, ଉଦୟ ଅସ୍ତ 
ଅଛି। ଜୀବନରେ ଜନ୍ମମୂତ୍ୟୁ ଅଛି । ମୃତ୍ୟୁରେ ପୂର୍ଣ୍ଣଚ୍ଛେଦ। ଏହି ଉତ୍ତରରେ କିଏ କ'ଣ 
କେବେ ସନ୍ତୁଷ୍ଟ ହୁଏ ? 

ମାରିସାରିବା ପରେ ଚମ୍ପାକୁ ଛାଡ଼ିନଥ୍‌ଲେ ଫକୀରମୋହନ । ଜଘନ୍ୟ ହତ୍ୟାରେ 
ତୃପ୍ତି ତାଙ୍କର ଯେପରି ନ ଥଲା, ଲାସ୍ଟିକୁ ବି ଶାସ୍ତିଦେଲେ ଯଥାସମ୍ଭବ ଅଶାଳୀନ ଓ 
ଅଶ୍ଲୀଳ ଭାବରେ । ଇନ୍ଦୁମତୀଙ୍କୁ କଂଣ ଛାଡ଼ିଦେବେ ? ନା । ଇନ୍ଦୁମତୀକୁ ପାଣିରେ 

ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରଷୀ # ୩୧୫ 


ବୃଡ଼େଇ ମାରିବା କ”'ଣ ଏମିତି ଅବଶ୍ୟମ୍ଭାବୀ ଥଲା ଯେ, ଫକୀରମୋହନ ଗତ୍ୟନ୍ତର 
ହୀନ ହୋଇ ପଡ଼ିଲେ ? ଆଉ କଂ”ଣ କରିଥ୍‌ଲେ ଭଳ ହୋଇଥାନ୍ତା ଆମେ ସିନା ସେ 
କଥା କହି ପାରିବା ନାହିଁ, କିନୁ ମାରିବାଟା ଯେ ପ୍ରୀତିକର ହେଲା ନାହିଁ ତାହା କହି 
ପାରିବା। ସଦାନନ୍ଦଙ୍କୁ ମାରିଲେ ନାହିଁ, ଇନ୍ଦୁମତୀକୁ ମାରିଲେ ? ସଦାନନ୍ଦଠାରୁ ବେଶି 
କୃତଗ୍ମ ଓ ମିଆ୍ୟାବାଦୀ କଣ ଇନ୍ଦୁ ? ମୃତ୍ୟୁରେ ସତ୍ୟ ଓ ସୌନ୍ଦର୍ଯ୍ୟର ପରିପୂର୍ଣ୍ଣତା ବୋଲି 
ଫକୀରମୋହନ ନିଜେ ବି ସମର୍ଥନ କରିପାରି ନ ଥିବେ ଇନ୍ଦୁମତୀର ଆମ୍ମହତ୍ୟଯାକୁ। 
ସେଇଥ୍‌ପାଇଁ ତାକୁ ସେ ମୃତ୍ୟୁପରେ ବି ଛାଡ଼ି ନାହାନ୍ତି। ଚଞ୍ପା କ୍ଷେତ୍ରରେ ବିଚାର ଭିନ୍ନ 
ଥିଲା। ଫକୀରମୋହନ ଅନେକତ୍ର ନୀତି ଓ ଆଦର୍ଶର ଉଦ୍ଧଗାତା ନିଶ୍ଚୟ। ମନର 
ଦୁର୍ବଳତା ସଂଜାତ ଯେଉଁ ଅଧର୍ମ ଇନ୍ଦୁ ଅର୍ଜନ କରିଛି ସେଥ୍ପାଇଁ ପ୍ରାୟଶ୍ଚିତ୍ତ ପ୍ରୟୋଜନ 
ବୋଲି ତାକୁ ପ୍ରବର୍ଭାଇଛନ୍ତି ପରୋକ୍ଷରେ । କିନ୍ତୁ ବିଚାରୀର ବିଡ଼ମ୍ବିତ ଜୀବନର 
ସୌନ୍ଦର୍ଯ୍ୟମାଧୁର୍ଯ୍ୟ ମନେ ପକାଇ ସେ ନିଶ୍ଚୟ ଭାବିଛନ୍ତି, ‘She is more sinned 
against than sinning’? | ତା'ପ୍ରତି ଶାସ୍ତିର ମାତ୍ରା ବେଶି ହୋଇଗଲା। ତେଣୁ ତାକୁ 
ପରିତ୍ୟାଗ କରି ପାରିବେ ନାହିଁ। ତା ପଛେ ପଛେ ଯିବେ। ଠିକ୍‌ ସ୍ଥାନରେ ପହଞ୍ଚାଇ 
ଦେବେ । ଯେଉଁନଦୀ ଜଳ ସମସରପୁର ଉଆସର ଦୁଆର ବନ୍ଧକୁ ଲାଗିଥୁଲା, ତାହାବି 
ଦଶଗ୍ରାମ ତାଲୁକ ଜମିଦାରଙ୍କ ଉଆସ ପଛପଟରେ ପାଚେରି କାନ୍ଧକୁ ଲାଗି ବହୁଥାଏ - 
ଗୋଟିଏ ନଦୀତଟରେ ଦୁଇଟି ଉଆସ- ପ୍ରକୃତିର ବୈରଭାବ ନାହିଁ। ଦୁଇ ତାଲୁକର 
ବୈରଭାବ ଏତେ ଉକ୍କଟ ଥୁଲା ଯେ, ଯୋଡ଼ାଏ ମାର୍ଡାର ଶିଶୁର ଦୈବାତ ଭେଟ 
ହୋଇଗଲେ ପରସ୍ପର ଗର୍ଡି ଉଠନ୍ତି, ଅଥଚ ସ୍େହାର୍ଦ୍ର ନଦୀ ଦୁହିଁଙ୍କୁ ଯୋଡ଼ିଆାଏ ଅବିରଳ। 
ସେହି ସାପୁଆ ନଇର ଭୁଆସୁଣୀ ତୁଠରେ ଭୋରୁ ଭୋରୁ ଗୋଟାଏ ଚହଳ ପଡ଼ିଗଲା। 
ଭୁଆସୁଣୀଗୁଡ଼ାକ ବରଗଛର ଶୁଖୁଲା ପଟକୁ ବେଢ଼ିଯାଇ ଅପଲକ ନେତ୍ରରେ ଚାହିଁ 
ରହିଛନ୍ତି, ବରଗଛ ମୂଳରେ ଗୋଟିଏ ଦେବୀମୂର୍ଭି ବିରାଜିତା । ଗଙ୍ଗାମାତା ଯେମିତି 
ବିଜେ ହୋଇଛନ୍ତି, କିଏ କହିଲା, ସାସାନ୍ତାଣୀ ଦେବୀ ପାଲଟି ଯାଇଛନ୍ତି - 
“ଏ ଦେବୀପ୍ରତିମା କିଏ କ୍ୟା ବିଜେ ହେଲେ ?”” ଦେବୀମୂ୍ି ବରଗଛର ଦୋକେନା 
ଗୋଟିଏ ଚେର ମଧ୍ଯରେ ଲାଖୁଯାଇ ଝୁଲୁଛନ୍ତି - ଅଣ୍ଟାଠାରୁ ଦେହର ଅଧାଧୂକ 
ପାଣିଭିତରେ ବୁଡ଼ି ରହିଛି ¬ “ଦେବୀଙ୍କ ମସ୍ତକ ଅଳଙ୍କାର ମଧ୍ୟଭାଗ ଠିକ୍‌ ସିନ୍ଦୁର ବିନ୍ଦୁ 
ଉପରେ ବଡ଼ ଖଣ୍ଡିଏ ହୀରା ବରଗଛର ବହଳ ପତ୍ର ଫାଙ୍କ ବାଟେ ଟିକିଏ ସୂର୍ଯ୍ୟକିରଣ 
ପଡ଼ି ଦପ୍‌ଦପ୍‌ କରି ଜଳି ଉଠିଛି, ପୁଣି ହୀରକର ଦୁଇ ପାଖକୁ କର୍ଣ୍ଣମୂଳ ଯାଏ ଜଡ଼ାଉ 
ଅଳକାରେ ନାନା ରଙ୍ଗର ଢ଼େର ଗୁଡ଼ିଏ ମହାର୍ଘ ଚୁନି ମଧ୍ଯରୁ ନାନା ରଙ୍ଗ ଜ୍ୟୋତି 
ବାହାରି ଗୋଟିଏ କ୍ଷୁଦ୍ର ଇନ୍ଦ୍ରଧନୁ ଆକାର ଧାରଣ କରିଛି। ଦେବୀଙ୍କ ହୃଦୟ ଉପରେ 

୩୧୬ ଆ ପ୍ରସଙ୍ଗ ପୁରୁଣା ଭାବନା ନୂଆ 


ହାତ ପାପୁଲି ଯୋଡ଼ିକ ସ୍ଥାପିତ। ଦକ୍ଷିଣ ହସ୍ତରେ ଚମ୍ପାଫ୍ମଲ ପରି ପାଞ୍ଚ ଆଜୁଳିରେ 
ପାଞ୍ଚଟି ରତନବସା ମୁଦ୍ରିକା ଦୁଇ ହସ୍ତରେ ରନଧଜଡ଼ା ସୁବର୍ଣ୍ଣଚୃଡ଼ି - ସେହିପରି ବାହୁରେ 
ସୁବର୍ଣ୍ଣ ବାହୁଟି। ନାସାବସଣିରୁ ଗଜମୁକ୍ତାପରି ଗୋଟିଏ ବଡ଼ ମୁକ୍ତାରୁ ଝକଝକ କରି 
ଜ୍ୟୋତି ବାହାରି ପଡ଼ୁଛି। ଉପଯୁକ୍ତ ସ୍ଥାନମାନଙ୍କରେ ମହାର୍ଘ ଅଳଙ୍କାର ପୂର୍ଣ୍ଣ। ନିବିଡ଼ 
ରୂପେ ପୃଷ୍ଠ ଆଚ୍ଛାଦନ କରି କେଶରାଶିର ଅଗ୍ରଭାଗ ଜଳସ୍ତୋତରେ ଇତସ୍ତତଃ ବିଞ୍ଚହୋଇ 
ଭାସୁଛି, ଗୁଡ଼ିଏ କେଶ କେରିକେରି ହୋଇ ସୁନ୍ଦର ମୁଖଟିକୁ ବିରଳଭାବରେ ଢାଙ୍କି 
ପକାଇଛି। ଉପର ପତ୍ରରୁ ବିନ୍ଦୁ ବିନ୍ଦୁ ଜଳ କେଶରାଶି ଉପରେ ପଡ଼ି ମୁକ୍ତାମାଳା ପରି 
ଝରି ପଡୁଛି ??” ଗା ଲୋକେ କଳ୍ପଧନା କଲେ, ନିଶ୍ଚୟ କଟକରୁ ଦେବୀମୂର୍ଭି ଭାସି 
ଆସିଛନ୍ତି। “ଦେଖୁ ନାହଁ, ହିଜୁଳ ହରତାଳ ଘଷି ଯେମନ୍ତ ଚମ୍ପାଫୁଲିଆ ରଙ୍ଗ ବୋଳି 
ଦେଇଛି। ଆହା ! ନାସିକାଟି ଖଣ୍ଡାଧାର ପରି କେଡ଼େ ସୁନ୍ଦର! ଦେଖନ୍ତୁ ଭୁଲତା ଯୋଡ଼ିକ 
ଡତୂଳୀରେ କେମନ୍ତ ବଙ୍କାଇ କାନଯାଏ ଟାଣି ଦେଇଛି। ଦେଖ ଦେଖ ନୂଆ ବନାରସୀ 
ଶାଢ଼ୀ ଖଣ୍ଡେ ଦେହରେ ଏପରି ଭିଡ଼ି ପିନ୍ଧାଇ ଦେଇଛି, କ୍ୟା ଜାଣ ? ପାଣି ସୁଅରେ 
କାଳେ ଫିଟିଯିବ, ସେଇଥ୍‌ପାଇଁ।”? ଦେଖାଉଛନ୍ି ଫକୀର ମୋହନ ଝିଅଟିର 
ରୂପଲାବଣ୍ୟର ପରିପାଟି - ବିଧାତାର ଶିଳ୍ପନୈପୁଣ୍ୟ, ଗୀଭୂଇଁର କଳ୍ପନାଶଳ୍ତି ଓ 
ଞିପନ୍ୟାସିକଙ୍କର ଶାଳୀନ ସଯନନ ବର୍ଣ୍ଣନାପାଟବ ¬ ସବୁ ଏକାଠି ମିଶି ପୁଣିଥରେ 
ଗଢ଼ିଛନ୍ତି ବଧୂ ଇନ୍ଦୁମତୀକୁ - ଆହା ! କାଦୁଅ ପାଣି ବୋଳି ନ ହୋଇଥୁଲେ କେଡ଼େ 
ସୁନ୍ଦର ଦିଶୁଥାନ୍ତା। ଆହା ଆହା ! ଦେଖ ଦେଖ, ଆଖ୍‌ ବୁଜି ଡାହାଣ ପାଖକୁ ବେକ ଢଳି 
ଯିବାର କେଡ଼େ ସୁନ୍ଦର ଦିଶୁଛନ୍ତି। ଦେଖ ଦେଖ, ତଳେ ସୁଅ ପାଣି ବାଜିବାରୁ ଦେହ 
ଉପରେ ଟିକିଏ ଟିକିଏ ଦୋହଲି ଯାଉଛି”? - ଜଣାଯାଉଛି ଯେମିତି ଜୀଅନ୍ତା ଦେବତା !. 
ଦେଖାଇବାର ଆନନ୍ଦ ଉତ୍ସାହ ଏଇ ଯେମିତି ସରିବ ନାହିଁ, ସବୁ ଜୀବନ୍ତ, ଉନ୍ମଳନ୍ତ, ଦିବ୍ୟ 
ଓ ପବିତ୍ର। 

‘ହେଇରେ ଆମ ଜେମାମଣିମା।” - ସମସରପୁର ଲୋକେ ଆସି ଆବିଷ୍କାର 
କଲେ ଆର୍ଭନାଦରେ। ସମସମରପୁର ମଣିମା ଦଶସଗ୍ରାମ ତାଲୁକର ବୈଧ କୁଳବଧ୍। 
ମର୍ଯ୍ୟାଦାକୁ ଜଗିବାକୁ ହେବ। ସ୍ତତ୍ଧ ସମସ୍ତ ପୁରୁଷ ଲୋକେ ଧୀରେ ଧୀରେ ଚାଲିଗଲେ। 
ସଧବା! କରଣ ଘର ବୋହୂମାନେ ଶଙ୍ଗହୁ ଳହୁଳି ଦେଇ ଅହିଅ ମେଲାଣିର 
ମଙ୍ଗଳକାର୍ଯ୍ୟରେ ସ୍ଵତଃ ଲାଗିଗଲେ। ଆୟୋଜନ ମର୍ଯ୍ୟାଦାଜନକ ଭାବରେ ରାଜକୀୟ ଓ 
ସାମାଜିକ ତଥା ସାଂସ୍କୃତିକ ମୂଲ୍ୟବୋଧସନମ୍ମତ। ଯଥୋପମଯୁକ୍ତ। ସର୍ବାଙ୍ଗ ବସ୍ତଭୂଷଣ 
ଅଳଙ୍କୁତାଇନ୍ଦୁ ମତୀ ମହାଯାତ୍ରାସଙ୍ଗତ ପ୍ରସାଧନ ବ୍ୟବସ୍ଥା ମଧ୍ୟରେ ଶ୍ମଶାନକୁ ଗଲେ। 
ଅକ୍ଷୁଣ୍ଡ ଅବିକଳ। ପ୍ରକୃତି ପରି ମୃତ୍ୟୁର ବି ବୈରଭାବ ନାହିଁକି ପରାଭବ ନାହିଁ। 

ଫକୀରମୋହନଙ୍କ ଉପନ୍ୟାସରେ ମୃତ୍ୟୁଶୁଶ୍ରଷା ଜ୍ଞ ୩୧୭ 


ସମସରପୁର ଜେମାମଣିମା ଦଶଗ୍ରାମକୁ ନିର୍ଦ୍ଧବନ୍ଦରରେ ଆସିଛନ୍ତି, କୁଳବଧୂର ଯଥୋଚିତ 
ସମ୍ମାନ ପାଇଛନ୍ତି । ସବୁ ସଂପନ୍ନ ସମର୍ଯ୍ୟାଦା ଏବେ। ଏଇ ଆକାଶରେ ଇନ୍ଦୁପ୍ରଭା ପ୍ରକାଶ 
ପାଇଛି । ଦୁଇତାଲୁକର ସୌହାର୍ଦ୍ୟ ଓ ସଦ୍ରଭାବ ସମ୍ଭବିଛି। 


ଏଠାରେ ଜୀବନରେ ମୃତ୍ୟୁର ଭୂମିକା ବିଚାର୍ଯ୍ୟ । ଜୀବନ ଯାହା ଦେଇପାରିଲା 
ନାହିଁ ଇନ୍ଦୁକୁ ମୃତ୍ୟୁ ତାହା ଦେଲା ଅବଲୀଳାକ୍ରମେ। ମୃତ୍ୟୁ ଶାସ୍ତି ନା ବରଦାନ ? ଶାସ୍ଥିରୁ 
ଆରମ୍ଭ କରିବା। ସମାଜରେ ଓ ଶାସନ ବ୍ୟବସ୍ଥାରେ ପାପ ଓ ଅପରାଧର ଚରମ ଶାସ୍ଥି 
ଭାବରେ ମୃତ୍ୟୁ ସ୍ବୀକୃତ । ମୃତ୍ୟୁ ଚରମ ପ୍ରାୟଶ୍ଚିତ୍ତ ବି। ଅନେକ ବି ଭାବନ୍ତି ଜୀବନ ସ୍ଵୟଂ 
ଏକ ଅପରାଧ ¬ ଯାହାର ସମୁଚିତ ଶାସ୍ତି ମୃତ୍ୟୁ ଭିନ୍ନ ଅନ୍ୟ କିଛି ହୋଇ ନ ପାରେ। 
ଆମ୍ମଭକୃୁତ ପାପ ଓ ଅପରାଧଅଧର୍ମର ଚରମ ପ୍ରାୟଶ୍ଚିତ୍ତ ସ୍ଵୀକାର କରିଛି ଇନ୍ଦୁମତୀ 
ସ୍ବେଚ୍ଛ।ରେ । ନିଭୟରେ ଏବେ ଶବ ପାଲଟିଛି। ଶବ ପ୍ରଦର୍ଶନ ପ୍ରବଣତା 
ଫକୀରମୋହନଙ୍କ ଉପନ୍ୟାସର ଅନ୍ଯତମ କରଣକୌଶଳ। ମୃତ୍ୟୁ ଜୀବନ ନିଏ, 
ଜୀଅନ୍ତା ମଣିଷକୁ ଶବରେ ପରିଣତ କରେ - ଶରୀରର ରୂପରଙ୍ଗ ଲାବଣ୍ୟକୁ ମୁହୁର୍ଭକେ 
ବିବର୍ଣ୍ଣ କରିଦିଏ। ଆମେ ରାଧାନାଥଙ୍କ ନନ୍ଦିକାର ଶବ ଦେଖୁଛେ। ମୃତ୍ୟୁ ପୂର୍ବରୁ ଯୁବତୀ 
ଝିଅଟି ଥୁଲା ଶୋଭାର ଉଦ୍ୟାନ। ରୂପ ଲାବଣ୍ୟ ବର୍ଣ୍ଣାଢ଼୍ୟ, ଉତ୍କଳ, ଢଳ ଢଳ କମନୀୟ । 
ମୃତ୍ୟୁ ପରେ ହେଲା ଶୋଭାର ଶ୍ମଶାନ। ସବୁ ବିବର୍ଣ୍ଣ ଓ ବିଷଣ୍ଠ। ତାର ପାପ ଥୁଲା 
ଉତ୍କଟ - ଆମ୍ମକୃତ ପାପର ବିକଟମୂର୍ଭି ସେ ଦେଖୁଥୁଲା, ପ୍ରାଣଘାତୀ ଉତ୍କଟ ବିଷ ବି 
ଖାଇଥଲା। ଦୈହିକ ଓ ମାନସିକ ପ୍ରତିକ୍ରିୟା ଅବଶ୍ଯମ୍ଭାବୀ। ଶୋଭାଅନୃପସ୍ଥିତ ତେଣୁ। 
ଇନ୍ଦୁମତୀକୁ ଫକୀରମୋହନ ବୃଡ଼ାଇ ମାରିଛନ୍ତି। ମୃତ୍ୟୁ ତା ଦେହକୁ ସ୍ପର୍ଶ କରି ନାହିଁ 
ଆଦୌ ¬ ମାନସିକ ସ୍ତରରେ ସେ ପ୍ରସ୍ତୁତ ଥଲା ବି ଦୀର୍ଘକାଳ। ପ୍ରଶ୍ନ ଉଠେ ¬ 
ଥିପନ୍ୟାସିକ ଇନ୍ଦୁକୁ ଏମିତି ଦେଖାଇଛନ୍ତି କାହିଁକି ? ପାଣିରେ ବୁଡ଼ାଇ ନ ମାରିଲେ ସେ 
ସମସରପୁରରୁ ଦଶଗ୍ରାମ ଆସିଥାନ୍ତା କେମିତି ? ନଦୀ ଯୋଡ଼ିଛି ଦୁଇ ତାଲୁକକୁ। ଏବେ 
ଯୋଡ଼ିବ ଦୁଇଟି ବଂଶକୁ। ଠିକ୍ର ଅଛି। ତେବେ ତାହାରୁ ଏମିତି ଦେଖାଇବାର ବାଉ 
କ'ଣ ? ଏକ ନୁହେଁ। ଅନେକ ବୋଧହୁଏ | ମୃତ୍ୟୁ ଗୋଟିଏ ସ୍ତ୍ରୀଲୋକକୁ କେଡ଼େ କୁସିତ 
ଓ ବୀଭତ୍ସ କରିଦିଏ ତାହାର ଦ୍ରଷ୍ଟାନ୍ତ ଥୁଲା ଚମ୍ପାର ଲାସ୍‌ ¬ ଆଉ ସେହି ମୃତ୍ୟୁ 
ସ୍ତ୍ରୀଲୋକଟିକୁ କେଡ଼େ ସୁନ୍ଦର ଓ ଲାବଣ୍ୟମୟ କରିଦିଏ ତାହାର ଦୃଷ୍ଟାନ୍ତ ଏବେ ହୋଇଛି 
ଇନ୍ଦୁମତୀର ଶବ। ମୃତ୍ୟୁ ଶା୍ତିମାତ୍ର ନୁହେଁ; ସେ ଶାସ୍ରିଦିଏ, ସେ ମଧ୍ଯ ବରଦିଏ। 
ଇନ୍ଦୁମତୀର ଶବ ତ ଶବ ନୁହେଁ, ଦେଖଲେ ଦେଖୁଲା ପରି ନାରୀମୂରି। ଦିବ୍ୟ ସୁନ୍ଦର 
ପୂତପବିତ୍ର। ମର୍ଯ୍ୟାଦା୍ସଦ। ସେକ୍ସ ଉଦ୍ଦୀପକ ନୁହେଁ; ଚିତ୍ତ ଉଲ୍ଲାସକ, ଉନ୍ମଳ ଓ ମଧୁର | 
ସ୍ଵଭାବ ପ୍ରୀତିକର ଲଳିତ। ଫକୀରମୋହନ ମୃତୁ ଯର ବାହାନା ଘେନି ଏଠି 

୩୧୮ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ନାରୀରୂ ପବର୍ଣ୍ଣନାର ଏକ ଦକ୍ଷ କୌଶଳ ଦେଖାଇ ନାହାନ୍ତି ତ ? ସ୍ଵୀୟ ସୌନ୍ଦର୍ଯ୍ୟ 
ବୋଧର ପରାକାଷ୍ଠା ପ୍ରଦର୍ଶନ କରି ନାହାନ୍ତି ତ? ନାରୀର ସୌନ୍ଦର୍ଯ୍ୟ ଏତେ ଭଙ୍ଗୁର 
ନୁହେଁ ଯେ ମତ୍୍ୁ ସଂସ୍ପର୍ଶରେ ଆସିଲା ମାତ୍ରେ ପର୍ଯ୍ଯୁସିତ ହୋଇଯିବ ¬ ବାସି ହୋଇ 
ଯିବ ¬ । ଉଦ୍ଯାନ ହେବ ମୁହୂର୍ଭକେ ଶ୍ମଶାନ। ଫକୀରମୋହନ ଏପର୍ଯ୍ୟନ୍ତ ଆମକୁ 
ଯୌବନ ଉଭାସିତ ନାରୀରୂପ ଦେଖାଇ ନାହାନ୍ତି। ଓଡ଼ିଆ ସାହିତ୍ୟ ତ ନାରୀରୂପଭର୍ରି। 
ରାଶି ରାଶି ଆମର ଲାବଣ୍ୟବତୀ ଓ କୋଟିବ୍ରହ୍ମାଣ୍ଡ ସୁନ୍ଦରୀ! କେତେ ରୂପ ଦେଖୁବ ? 
ନଖଶିଖ ଦେଖୁ ଦେଖୁ ପାଠକ ବରଂ ବିରକ୍ତ । ନାରୀଦେହର ଲୋଭନୀୟ ଅଙ୍ଗପ୍ରତ୍ୟଙ୍ଗର 
ଲାଳସାଦିଗ୍ଧ ବର୍ଣ୍ଣନା ଫକୀରମୋହନଙ୍କୁ ଭଲ ଲାଗି ନ ଥୁଲା! ¬ ସଂସ୍କୃତ ସାହିତ୍ୟର 
ରୂପବର୍ଣ୍ଣନାକୌଶଳ କି ଭଞ୍ଜୀୟରୂପ ବର୍ଣ୍ଣନାଚାତୁର୍ଯ୍ୟ ତାଙ୍କ ପାଇଁ ପ୍ରୀତିକର ନ ଥୁଲା 
‘ଛମାଣ ଆଠ ଗୁଣ୍ଡ ରେ ସଙ୍କେତ ଅଛି। ସେ ଅବଶ୍ୟ ସଦ୍ୟୋଜାତ ଚାନ୍ଦମଣିର 
ରୂ ପବର୍ଣ୍ନନାରେ ଅଳଙ୍କୁ ତ ଭାଷା ଓ ଚାଢ଼ୁର୍ଯ୍ୟ ସ୍ବୀକାର କରିଛନ୍ତି। ଶିଶୁଟିର 
ସର୍ବାଙ୍ଗପ୍ରୀତିକର ରୂପ ଦେଖାଇ ହୁଏ । କିନ୍ତୁ ଯୁବତୀ ଚାନ୍ଦମଣି ରୂପ ସଂପର୍କରେ ସେ 
କୌଣସି ପ୍ରକାର ଉତ୍ସାହ ପ୍ରକାଶ କରି ନାହାନ୍ତି । ସଦ୍ଯ କଢ଼ିଟି ଢଳଢ଼ଳ ଫ୍ଲ ହୋଇ 
ଫ୍ୁଟିଥ୍‌ବ। ଜାଣି ଜାଣି ଏଠାରେ ରୂପବର୍ଣ୍ଣନା କରିବାର ସୁଯୋଗଟିଏ ସୃଷ୍ଟି କରିଛନ୍ତି। 
ମୃତ୍ୟୁ ଅବକାଶରେ ମୂର୍ଭିବନ୍ତ ତାଙ୍କ ନାରୀର ରୂପସୌନ୍ଦର୍ଯ୍ୟବୋଧ ଦେଖାଇବେ । ରୂପ 
ହୋଇଥୁବ ରୁଚିର ଓ ରୁଚିଶୀଳ। ସର୍ବାଙ୍ଗ ଥ୍‌ବ ମହାର୍ହ୍ଦ ବସ୍ତ୍ରାବୃତ୍ତ। ଅଙ୍ଗପ୍ରତ୍ୟଙ୍ଗ ଥୁବ 
ଅଳଙ୍କାର ସୁଶୋଭିତ - ଅଳଙ୍କାର ଥ୍‌ବ ରନୁଖଚିତ। ଦିଶୁଥୁ୍‌ବ କେବଳ ଶ୍ରୀମୁଖ। 
ନାସିକାଟି ଖଣ୍ଡାଧାର ପରି ଦିଶୁଥୁବ ଅପୂର୍ବ ସୁନ୍ଦର, ନାସାବସଣୀର ମୁକ୍ତାରୁ ଝକଝକ 
ଜ୍ୟୋତି ପ୍ରସରୁ ଥୁବ। ଭ୍ରଲତା ଯୋଡ଼ିକ ତୁଳୀରେ କେମନ୍ତ ବଙ୍କାଇ କାନଯାଏ ଟାଣି 
ହୋଇ ଯାଇଥୁବ। ନିବିଡ଼ ଭାବରେ ପୃଷ୍ଠଦେଶ ଆଚ୍ଛାଦନ କରି କେଶରାଶିର ଅଗ୍ରଭାଗ 
କେରିକେରି ହୋଇ ସୁନ୍ଦର ମୁଖଟିକୁ ବିରଳ ଭାବରେ ଡାଙ୍କି ଦେଉଥ୍‌ଲେ ଆହୁରି ଭଲ। 
ପ୍ରତ୍ୟଙ୍ଗରୁ ହାତ ଓ ପାପୁଲି ଯୋଡ଼ିକ ଦିଶୁଥୁଲେ ଯଥେଷ୍ଟ ¬ ହସ୍ତରେ ଥୁବ ରନୃଜଡ଼ା 
ସୁବର୍ଣ୍ଣଚୃଡ଼ିଠ, ବାହୁରେ ସୁବର୍ଣ୍ଣବାହୁଟି ଓ ପାଞ୍ଚ ଆଙ୍ୁଳିରେ ପାଞ୍ଚଟି ରନୁବସା ମୁଦ୍ରିକା! 
ଏସବୁକୁ ପରିପୂଣ୍ଠ କରି କେଶରାଶି ଉପରେ ବିନ୍ଦୁ ବିନ୍ଦୁ ଜଳ ଝଟକୁ ଥୁଲେ ଆଉ କିଛି 
ବଣଣ୍ଡିବାର ନାହି। ସଦ୍ୟସ୍ନାତା ନାରୀଦେହର ସୌନ୍ଦର୍ଯ୍ୟ ଓ ମାଧୁର୍ଯ୍ୟ ସର୍ବ ଶୋଭାସୀମନ୍ତର 
ଟୀକା । ଫକୀରମୋହନ ଆମକୁ ପାଣିରୁ ଉଠାଇ ଯଥାସମ୍ଭବ ଅନାଡ଼ମ୍ବର ଭାବରେ 
ଦେଖାଇଛନ୍ତି ସ୍ଵଭାବ ରମଣୀୟ ଇନ୍ଦୁ ମତୀଙ୍କୁ ¦ ଅଣ୍ଟାତଳକୁ ଦେହର ଅଧାଅଧ୍‌ 
ପାଣିଭିଡରେ ବୁଡ଼ାଇ ରଖାଯାଇଛି। ବସ୍ତ୍ର ଭେଦି କି ବସ୍ତାନ୍ତରାଳରୁ ନାରୀର କେଉଁ କେଉଁ 
ଅଂଶ କେମିତି ଦିଶୁଛି ତାହାହିଁ ଥାଏ ଆମ ରୂପବର୍ଣ୍ଣନାର ଉପାଦାନ ଓ ଉପକରଣ। 

ଫକୀରମେ{ନଙ୍କ ଉପନ୍ୟାସରେ ମୃତ୍ୟୁଶୁଶ୍ରିଷା ଜ୍ଞ ୩୧୯ 


ଫକୀର ମୋହନ ସେହି କାବ୍ଯକୌଶଳ ଛାଡ଼ିଛନ୍ତି । ବର୍ଣ୍ଣନା କଲେ ସୌନ୍ଦର୍ଯ୍ୟ ବିନଷ୍ଟ 
ହୁଏ। ବର୍ଣ୍ଣନାରେ ସୌନ୍ଦର୍ଯ୍ୟଅଭିବ୍ୟକ୍ତି ଚେଷ୍ଟା ବିଡ଼ମ୍ବନା ମାତ୍ର। ଯେତିକି ଦେଖାଇଲେ କି 
ବର୍ଣ୍ଣନା କଲେ ନାରୀରୂପର ସବୁ ଶ୍ରୀ ଓ ସୌଭାଗ୍ୟ ସ୍ପଷ୍ଟ ହୋଇ ଉଠିବ ସେତିକି ମାତ୍ର 
ସେ ବର୍ଣ୍ଣନା କରିବେ ଓ ଦେଖାଇବେ। ଦିନେ ଇଂଲାଣ୍ଡରେ କୁଆଡ଼େ ସର୍ବାଙ୍ଗ ବସ୍ତାବୃତା 
ନାରୀର ଗୋଇଠିଟି ମାତ୍ର ପ୍ରକାଶ୍ୟ ଭାବରେ ପ୍ରକଟିତ ହୋଇଥିଲେ ହୋଇ ଯାଉଥଲା 
ଅଶ୍ଲୀଳ ¬ ଅବସିନ। ଆଜି ଆମେ ସିନେମା ଓ ଦୂରଦର୍ଶନରେ ଯୁବତୀ ନାରୀର ସବୁ 
ଖାଲଢ଼ିପ ଅଙ୍ଗପ୍ରତ୍ୟଙ୍ଗ ଯଥାସମ୍ଭବ ଖୋଲାଖୋଲି ଭାବରେ ଦେଖୁବାରେ ଏପରି ଅଭ୍ୟସ୍ତ 
ହୋଇ ଗଲୁଣିଯେ, ଫକୀରମୋହନଙ୍କ ସୌହନ୍ଦର୍ଯ୍ୟବୋଧ ଦୂରର କଥା ଉପେନ୍ଦ୍ରଙ୍କ 
ସୌହନ୍ଦର୍ଯ୍ୟବୋଧକୁ ମଧ୍ଯ ବୁଝିପାରିବା ନାହିଁ। ବୁଝି ପାରିବା ନାହିଁ ଶ୍ଲୀଳତା କ'ଣ 
ଅଶ୍ଲୀଳତା କ'ଣ ? ଘନକୃଷ୍ଣ କେଶରାଶି, ସୁଦୀର୍ଘ ଭୁଲତା, ସୁତୀକ୍ଷ ନାସାଗ୍ର ଓ ଦେହର 
ରଙ୍ଗରେଖାରୁ ଯେବେ ଉଦ୍ଭିନ୍ନ ଯୌବନର ପରିପୂର୍ଣ୍ଣ ସୌନ୍ଦର୍ଯ୍ୟ ଉପଲସ୍ତ ନ ହେଲା, 
ତେବେ ଫକୀରମୋହନଙ୍କ ଉପନ୍ୟାସ ନ ପଢ଼ିବା ଭଲ। ଦେହର ଶ୍ରୀକୁ ହୃଦୟର ଗୁଣ 
ସଂପନ୍ନତା ଦେଇଥାଏ। ଭକ୍ତି, ପ୍ରେମ୍‌ ସରଳତା ଓ ସତ୍ଵଅସଦ ବିଚାରଵୋଧ ଇନ୍ଦୁକୁ 
ଅଶ୍ରଳ ଏକ ମାଧୁର୍ଯ୍ୟ ଦେଇଛି ¬ ମୃତ୍ୟୁ ସ୍ଵେହସ୍ନାନ। ଶୁଚିସ୍ନାନ। ପ୍ରକୃତରେ ଝିଅଟିର 
ଦେହଟି ସ୍ନିଗ୍ଧ ଓ ସିକ୍ତ। ପ୍ରକୃତି ନିଷ୍ଟ ତି ଦେଇଛି ଗ୍ଲାନି ଓ ଅବସାଦରୁ। ମରଣ ପର 
ନୁହେଁ, ବରଂ ବଡ଼ ଆତ୍ମୀୟ। ସେ ଗୌରବର ସହିତ ଜୀବନକୁ ନିଜପରଭେଦ 
ବିବେଚନାର ଭର୍ଦ୍ଧକୁ ଉନ୍ନୀତ କରିଦିଏ। ଶ୍ରଦ୍ଧାରେ ଶରଣ ପଶିଲେ କୋଳେଇ ନିଏ। 
ମୃତ୍ୟୁରେ ଜୀବନର ପରିପୂର୍ଣ୍ତା; ମୃତ୍ୟୁରେ ସୌନ୍ଦର୍ଯ୍ୟର ବି ପରିପୂର୍ଣ୍ତତା। ଇନ୍ଦୁମତୀର 
ଆମତ୍ମହତ୍ୟାରେ ଫକୀରମୋହନଙ୍କ ସୌନ୍ଦର୍ଯ୍ୟବୋଧ ଓ ମୃତ୍ୟଯୁବୋଧର ପରିଚୟ ଫ୍ୁଟିଛି। 
ଏମିତିଆ ଆମ୍ମହତ୍ୟାଠାରୁ ମହତ୍ତମ ଆଶୀର୍ବାଦ ଆଉ କ”ଣ ଅଛି ଯେ ? ସେଇଥୁପାଇଁ 
କୁହାଯାଏ, Suicide is the supreme boon that God has bestowed on 
man among all the penalities of life. ଟଲଙଷ୍ଟୟଙ୍କ ସିଦ୍ଧାନ୍ତ ଫକୀରମୋହନଙ୍କ 
ସିଦ୍ଧାନ୍ତର ଅନୁରୂପ ଏଠି । 


ନଅ 


ଉପନ୍ୟାସରେ ମୃତ୍ୟୁର ଭୂମିକା ସବୁଦିନେ ସ୍ଵୀକୃତ । ଜୀବନରେ ମୃତ୍ୟୁ କିଛି କମ୍‌ 
ଗୁରୁତ୍ବପୂର୍ଣ୍ଣ ଘଟନା ନୁହେଁ। ଆମେ କହିଛେ ଯେତେ ଓପନ୍ଯାସିକ ସେତେ ପ୍ରକାରର 
ମୃତ୍ୟୁଶରଶ୍ରଷା। କିଏ ମୃତ୍ୟୁ ସମ୍ବାଦ ଜ୍ଞାପନ କରନ୍ତି, କିଏ ମୃତ୍ୟୁ ଶଯ୍ଯା ପ୍ରସ୍ତୁତ କରନ୍ତି, 
କିଏ ବା ମୃତ୍ୟୁପ୍ରକ୍ରିୟା ଦେଖାନ୍ତି ଆଉ କିଏ ବା ନିଜର ମୃତ୍ୟୁବୋଧ ଉପସ୍ଥାପନ 

୩୨୦ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


କରିବାକୁ ମୃତ୍ୟୁ ଅବକାଶଟିଏ ସୃଷ୍ଟି କରନ୍ତି। ଆଉ କିଏ ବା ମୃତ୍ୟୁଦର୍ଶନ ବାଢ଼ନ୍ତି। ଆଉ 
କିଏ ମୃତ୍ୟୁ ଚିତ୍ରଟିକୁ ସୁନ୍ଦର କାବ୍ଯକ ରୂପ ଦିଅନ୍ତି । ଉପନ୍ୟାସ ସାହିତ୍ୟଶିଳ୍ପ। ଏଠାରେ 
ମୃତ୍ୟୁକୁ ସୌନ୍ଦର୍ଯ୍ୟାୟିତ କରିବା ପ୍ରବଣତା ଦରର୍ଲକ୍ଷ୍ୟ ନୁହେଁ | Doctor Faustus 
ଉପନ୍ୟାସରେ ଛୋଟ ବାଳକଟିର ମୃତ୍ୟୁ ଚିତ୍ରରୁ ଟମାସ ମ୍ୟାନ୍ନଙ୍କର ମୃତ୍ୟୁପ୍ରତି 
ଅକଠୋର କାବ୍ୟିକ ମନୋଭାବରେ ପରିଚୟ ମିଳେ - ସେ କୁଆଡ଼େ ଅଧାୟଟିକୁ ନିଜ 


ପରିବାରର ଲୋକଙ୍କୁ ପଢ଼ି ଶୁଣାଇଥୂଲେ। ଦିନ ଲିପିରେ ଲେଖୁଛନ୍ତି, | read this 
sweet and tearful episode. it is probably the most poetic moment 
the novel attains, and | read it with an emotion which the listners 
obviously feel. We spoke a great deal about the ethereal and heart 


breaking incident. ଫକୀରମୋହନ ଇନ୍ଦୁମତୀର ମୃତ୍ୟୁ ଚିତ୍ରଟିକୁ କିଛି କମ୍‌ କାବ୍ୟିକ 
ଆବେଦନ ଦେଇ ନାହାନ୍ତି । ଆତଙ୍କପ୍ରଦ ଘଟନାଟିକୁ ଯେତେ ସୁନ୍ଦର ଭାବରେ 
ଆବେକଂପିତ ରଖାଯାଇପାରେ ତାହା ରଖୁଛନ୍ତି। ମୃତ୍ୟୁକୁ ଘେନି କାବ୍ୟକଳା ପ୍ରଦର୍ଶନ 
କରିବା ଦୋଷାବହ ନୃହେଁ। କାମ୍ୟୁ ଅବଶ୍ଯ ଏପରି କରି ପାରିବେ ନାହିଁ - he 
Plague ଉପନ୍ୟାସରେ ସେ ଗୋଟିଏ ଛୋଟ ପିଲାର ମୃତ୍ୟୁପ୍ରକ୍ରିୟା ଦେଖାଇଛନ୍ତି, 
ପର୍ଯ୍ୟବେକ୍ଷଣ ସୁନିପୁଣ ଓ ବାସ୍ତବ ଅଭିଜ୍ଞତାନିର୍ଭର ଯଥାସମ୍ଭବ। ପାଠକ ଦେଖୁବ 
.ସମ୍ମୁଖରେ ଦୁରନ୍ତ ମୃତ୍ୟୁ ସହିତ ପିଲାଟିର ଅସହାୟ ଆପ୍ରାଣ ସଂଗ୍ରାମ ¦ ଏପରି ମୃତ୍ୟୁ 
ଚିତ୍ର ଅବଶ୍ୟ ଫକୀରମୋହନଙ୍କ ଉପନ୍ୟାସରେ ଖୋଜିବା ସମୀଚୀନ ନୁହେଁ। କାମ୍ୟୁଙ୍କ 
ମୃତ୍ୟୁଦର୍ଶନ ବିଂଶ ଶତାଦ୍ଦୀର ଚେତନାପ୍ରସୂତ, ଫକୀରମୋହନଙ୍କ ଜଣା ନ ଥୁଲା। ମୃତ୍ୟୁ 
ମାତ୍ରେ al ଠଧrage - ସମଗ୍ର ଭାବରେ ବଳାକ୍ରାର। 


କାମ୍ୟୁଙ୍କ ପ୍ରସଙ୍ଗରେ ଏଠାରେ ଫhe outsider ଉପନ୍ୟାସକୁ ମନେ ପକାଇବା | 
ଦିନେ ମୃତ୍ୟୁ ଥୁଲା କରୁଣରସର ଅଭିବ୍ୟକ୍ତି କ୍ଷେତ୍ରରେ ଆଲମ୍ବନ ବିଭାବ! ଆମେ 
ଅଜ ବିଳାପ ଓ ରତିବିଳାପ ପାଇଛେ। ଏଇ ଫକୀରମୋହନଙ୍କ ଉପନ୍ୟାସ ପଡ଼ି ମୃତ୍ୟୁରେ 
ବିଚଳିତ ହୋଇୂ ପଡ଼ିଛେ। ଏଣିକି ଆଉ ମୃତ୍ୟୁ କାହାକୁ ବିଚଳିତ କରିବ ନାହିଁ, ପୃଥ୍ବୀକୁ 
କାମ୍ୟୁଙ୍କ ଠାଧ୮ ଆସିଗଲାଣି। ମୃତ୍ୟୁ ଗିବିର ଆଉସ୍‌ଭିତଜ୍‌ ପରେ କିଏ ବା ମୃତ୍ୟୁ 
ଚିତ୍ର ଆଙ୍କ ପାଠକକୁ ଅଭିଭୂତ କରିବ? ଏବେ ତ ଖବରକାଗଜ, ଦୂରଦର୍ଶନ ଓ 
ସିନେମା ଅଶାଳୀନ ଭାବରେ ହତ୍ଯା, ଆତ୍ମହତ୍ୟା ଓ ଦୁର୍ଘଟନା ଜନିତ ମୃତ୍ୟୁ 
ଦେଖାଇଦେଖାଇ ମୃତ୍ୟୁପ୍ରତି ମଣିଷର ସଂବେଦନଶୀଳତାକୁ ସଂପୂର୍ଣ୍ଣ ଦନ୍ତତରା କରି 
ଦେଲାଣି। ମଣିଷ ଆଉ ମୃତ୍ୟୁଘେନି ବିଚଳିତ ହେଉନାହିଁ। ସେଦିନ ଠutsider 
୧୯ ୪୦ରେ ମୃତ୍ୟୁପ୍ରତି ସଂପୂର୍ଣ୍ଣ ଉଦାସୀନ ଥଲା। ଉପନ୍ୟାସର ସୁସ୍ଥ ଚରିତ୍ରଟି 
(ଲୋକଟା) ଆମୋଦପ୍ରମୋଦକ୍ଷମ ଅଲା, ସେକ ଓ ଖାଦ୍ୟ ଉପଭୋଗ କରୁଥଲା, 

ଆନନ୍ଦ ଉତ୍ସାହରେ ମାତିଥୂଲା; କିନ୍ତୁ ମୃତୁଯପ୍ରତି ଥୁଲା ସଂପୂର୍ଣ୍ଣ ଉଦାସୀନ ଓ 
ଉଦବବେଗହୀନ। ସଦ୍ୟମୃତା ନିଜ ମା'ର ଅନ୍ତ୍ୟେଷ୍ଟିକ୍ରିୟା କ'ଣ ତାହା ବୁଝୁ ନ ଥୁଲା, 
ଏପରିକି ନିଜର ଫାଶିଦଣ୍ଡ ଜନିତ ପ୍ରତ୍ୟାସନ୍ନ ମୃତ୍ୟୁଘେନି ସାମାନ୍ୟତମ ଉଦ୍ବବେଗ 
ପ୍ରକାଶ କରୁ ନଥୁଲା। ମୃତ୍ୟୁପ୍ରତି ତାର ଉଦାସୀନତା ଓ ନିରୁଦ୍ଵବବିଗ୍ଧତା ଭିନ୍ନ ଅନ୍ଯ 
କୌଣସି ଅନୁଭବ ଆଦୌ ନ ଥୁଲା। ଆଜି ୨୦୧୪ ରେ ୭୪ ବର୍ଷ ପରେ ଆଉ ମୃତ୍ୟୁ 
ଶୋକାଜ୍ଛନ୍ନ ମର୍ର୍ଯୟବାସୀ ମଣିଷ କାହୁଁ ପାଇବା - ସବୁଠି ଠଧଏ୮ ଆବିଭୁତ। ଭରି 
ମୃତ୍ୟୁ ପ୍ରତି ଉଦାସୀନତାରେ ତାହାର ଶାନ୍ତିସନ୍ତୋଷ; ନିରୁଦଵବିଗ୍ୃତାରେ ସୁଖସୌଭାଗ୍ୟ | 
ଞିପନ୍ୟାସିକମାନେ ଆଉ ମୃତ୍ୟୁ ଶୁଶ୍ରଷାରେ ପାଠକକୁ ଅଭିଭୂତ କରିବାର ପ୍ରଶ୍ନ ଉଠୁ 
ନାହିଁ ଓଡ଼ିଶାକୁ ଠଧପ୮ ଆସିଗଲେଣି ? ଫକୀରମୋହନଙ୍କ ମୃତ୍ୟୁ ଶୁଶ୍ରଷଣ କ”ଣ 
ଆବେଦନ ହରାଇବ ? ଯଥାଶୀଘ୍ର ମୃତୁୟୁପ୍ରତି ଉଦାସୀନତା ହେବ ଜୀବନପ୍ରତି 
ଉଦାସୀନତା | 

‘ପରଜା”ର ଭିନ୍ନ ଏକ ଚରିତ୍ର 


ଏକ 


ପରଜା ଉପନ୍ୟାସର କାହାଣୀଟି ମନଗଢ଼ା ନୁହେଁ । ଆମୂଳାନ୍ତ ଶୁଣାକଥା ! 
ତେଣୁ ରେଡ଼ିମେଡ଼ । ଆମର ମହାନ୍‌ ସାହିତି୍ଯକ ଶ୍ରୀ ଗୋପୀନାଥ ମହାନ୍ତି ଲକ୍ଷ୍ମୀପୁର 
ଗସ୍ତ କାଳରେ ଏହି କରୁଣ କାହାଣୀଟିକୁ ତଦାନୀନ୍ତନ ଥାନା ଇନିସ୍‌ପେକ୍ସର ଶ୍ରୀଧର 
ନାଇକଙ୍କଠାରୁ ଶୁଣିଥଲେ । ପରଜାଟିଏ ଥୁଲା । ତା'ର ଦୁଇ ପୁଅ ଓ ଦୁଇ ଝିଅ । ବୁଢ଼ା 
ଏକଦା ବଣହଣା ମକଦ୍ଦମାରେ ପଡ଼ିଲା । ଜୋରିମାନା ଦେଲା । ଜୋରିମାନା ସଂଗ୍ରହ 
କରିବାକୁ ସେ ତାର ସାନ ପୁଅ ଗୋଟିଏ ସାହୁକାର ପାଖରେ ଗୋତି ଖଟିଲେ । ବଡ଼ 
ପୁଅ ଏଣେ ମଦରନ୍ଧା ମକବ୍ଦମାରେ ପଡ଼ିଲା । ଜୋରିମାନା ଟଙ୍କା ସଂଗ୍ରହ ଉପଲକ୍ଷେ 
ସେହି ସାହୁକାରର ଗୋତି ଖଟିଲା । (ଗୋତି - ଭebt Slavery) ଝିଅ ଦୁଇଟି 
କଷ୍ଟରେ ପଡ଼ିଲେ । ଜମିପଡ଼ିଆ ପଡ଼ିଲା । ବୁଢ଼ା ପରଜା ଜମିବନ୍ଧା ଦେଇ ଗୋତିରୁ ମୁକ୍ତ 
ହେଲା । ସାହୁକାର ବଡ଼ ଝିଅକୁ ତାର ରଖୁଣୀ ରଖୁନେଲା କାଳକ୍ରମେ ! ବୃଢ଼ା କିଛି 
କରିପାରିଲା ନାହିଁ । ଶେଷ ପର୍ଯ୍ୟନ୍ତ ପୋଡ଼ୁଚାଷ କରି ଟଙ୍କା ଯୋଗାଡ଼ କଲା ଜମି 
ମୁକୁଳାଇବ ! ସାହୁକାର କିନ୍ତୁ ଫାଙ୍କିଲା, ସେ ଜମି କିଣିଛି । ଫେରାଇବ ନାହିଁ । ବୃଢ଼ା 
ଜୟପୁର ତହସିଲଦାର ଅଫିସ୍‌ରେ ସିଭିଲ୍‌ କେସ୍‌ଟିଏ କଲା । ନ୍ଯାୟ ପାଇବ । 
ସାଧାରଣ ମଣିଷକୁ ନ୍ୟାୟ କ'ଣ ମିଳେ କେବେ ? ସାହୁକାରଠାରୁ ଟଙ୍କା ଖାଇ ସମସ୍ତେ 
ତାକୁ ଠକିଲେ । କେସ୍‌ ଡିସ୍‌ମିସ୍‌ ହେଲା ! କଂଣ କରିବେ ? ବାପ ପୁଅ ତିନିହେଁ ମିଶି 
ସାହୁକାର ଗୋଡ଼ତଳେ ପଡ଼ିଲେ । ଅନୁରୋଧ କଲେ । ସାହୁକାର କେବଳ ମାତ୍ର 

ଗୋଇଠା ମାରି ସେମାନଙ୍କୁ ଘଉଡ଼ାଇଲା ନାହିଁ, ଅଶ୍ୀଳ ଭାଷାରେ ଗାଳି ବି ଦେଲା । 
‘ଜମି ନେଲି, ଗୋଟିଏ ଝିଅକୁ ନେଲି, ଆଉ ଗୋଟିଏ ଝିଅକୁ ନେବି... ।” ମୁହଁରେ 
ବଙ୍କା ହସ । ଦାରିଦ୍ର୍ୟ ଓ ଅସହାୟତା ପ୍ରତି ପରିହାସର ଚୂଡ଼ାନ୍ତ | ହଠାତ୍ଵ ପରଜା 
ତିନିହେଁ ରାଗରେ ପାଗଳ ହୋଇଗଲେ, ସାହୁକାରକୁ ଟାର୍ଗିଆରେ ହାଣି ଦେଲେ, ଆଉ 
ପ୍ରକୃତିସ୍ଥ ହୋଇ କଟାମୁଣ୍ଡଟିକୁ ଗାମୁଛାରେ ବାନ୍ଧି ଲକ୍ଷ୍ମୀପୁର ଥାନାରେ ପହଞ୍ଚ୍‌ କହିଲେ, 
“ଆମେ ମଣିଷ ମାରିଛୁ, ଆମକୁ ଯେଉଁ: ଦଣ୍ଡ ଅଛି ସେହି ଦଣ୍ଡ ଦିଅ ।”” ସେଦିନ ଚମକି 
ପଡ଼ିଥ୍‌ବା ସବ୍ରଇନିସ୍‌ପେକ୍ସର ଏହି ଶ୍ରୀଧର ନାଇକ ହୋଇ ପାରିଥାନ୍ତି । କାହାଣୀଟି 
ଉପନ୍ୟାସରେ ପ୍ରାୟ ଅବିକଳ ଅଛି । ଆମୂଳାନ୍ତ । ନାମ ଓ ଧାମ ଭିନ୍ନ ମାତ୍ର । 
୨୦୦ ୦ରେ “ସ୍ତୋତସ୍ଵତୀ” ପ୍ରକାଶନ ପରେ ସମସ୍ତେ ଜାଣିଛନ୍ତି ଯେ, ଖିପନ୍ୟାସିକ 
ଗଳ୍ପବୟନର ଶ୍ରେୟ ନେବାକୁ ଚାହାନ୍ତି ନାହିଁ । ଯେଉଁମାନେ “ସ୍ତୋତସ୍ଵତୀ” ପଢ଼ିନଥ୍‌ଲେ 
ସେମାନଙ୍କୁ ସମୀକ୍ଷକ ରାଜକିଶୋର ମିଶ୍ର ପରଜା ଉପନ୍ୟାସ ଆଲୋଚନା ଉପଲକ୍ଷେ 
ଜଣାଇ ଦେଇଛନ୍ତି ( ଗୋପୀନାଥଙ୍କ ଉପନ୍ୟାସର ମରମ କଥା) । ପରଜା ୧୯୪୨- 
୪୩ ର ରଚନା । ପ୍ରକାଶନକାଳ ୧୯୪୫ । ଇଂରାଜୀ ଅମଳ । ବିଶ୍ଵ ଯୁଦ୍ଧକ୍ଷୁନ୍ତ । 
ଦ୍ଵିତୀୟ ବିଶ୍ବଯୁଦ୍ଧ ଉପଲକ୍ଷେ ଚାନ୍ଦା ଆଦାୟ ଚାଲିଛି । ସେତେବେଳକୁ ଓପନିବେଶିକ 
ମୁକ୍ତି ସଂଗ୍ରାମ ପ୍ରାୟ ଶେଷଅଙ୍କରେ ଉପନୀତ । ଚରମପନ୍ଧ୍ରୀଙ୍କ ଚାଲେଞ୍ଜ ସମୁଦ୍ୟତ ଅଛି, 
ରାଜନୈତିକ ମଞ୍ଚରେ କମ୍ୟୁନିଷ୍ଟଙ୍କ ପ୍ରବେଶ ଘଟିବାକୁ ଯାଉଛି - ଚାରିଆଡ଼େ ଉତ୍ସାହ 
ଉଦ୍ଦୀପନା । ଅନେକେ ଭାବିଥ୍‌ଲେ ଏହିସବୁ ଦେଶବ୍ୟାପୀ ସାମଗ୍ରିକ ଉତ୍ତାପ ଭିତରେ 
ଞିପନ୍ୟାସିକ ଚାଷିମୂଲିଆଙ୍କ ମୁଖପାତ୍ର ଭାବରେ ପରଜା ବାପପୁଅ ତିନିଙ୍କୁ ଗଢ଼ି 
ସାହୁକାର ସଂହାର ଲୀଳାରେ ନିୟୋଜିତ କରିଛନ୍ତି । ସତ୍ୟାଗ୍ରହ ପ୍ରତିରୋଧର ଉପାୟ 
ନୁହେଁ, ପ୍ରତିଶୋଧ ଧ୍ଷେୟ । ଏବେ ଏସବୁ କଥା ଭୁଲି ଯିବାକୁ ହେବ । ଏସବୁ 
ଉପନ୍ୟାସକୁ କେଉଁଠି ସ୍ପର୍ଶ କରିନାହିଁ । ଆଗ୍ନେୟ ଗିରିର ଅଗ୍ନ୍ୟପାତ ନୀଳ ଆକାଶକୁ 
ଛୁଏଁ ନାହିଁ । ସମକାଳ ଅନୁପସ୍ଥିତ । ସମସାମୟିକ ରାଜନୀତି ଓ ବ୍ୟକ୍ତିମଣିଷର ନିୟତି 
ଏବେ ବି କୌଣସି ଓଡ଼ିଆ ଉପନ୍ଯାସରେ ଓତପ୍ରୋତ ହୋଇ ଉଠିନାହାନ୍ତି, ସେଦିନ 
କେମିତି ପ୍ରତ୍ୟାଶା କରିବା ? ସାହିତ୍ୟରେ କ'ଣ ସମକାଳୀନତା ଅବଶ୍ଯ ଷଧ୍ଯେୟ ? 
ସମକାଳୀନ ଜୀବନପ୍ରତି ଫଳନଧର୍ମୀ ସାହିତ୍ୟ ବରଂ ସାହିତ୍ୟର ସିକଙ୍କୁ ଉଦବିଗ୍ନ 
କରିଥାଏ । ଉପନ୍ୟାସର ଉପସଂହାରରେ ପ୍ରତିଶୋଧର ଭଙ୍ଗୀଟି ଅଭାବନୀୟ କିଛି 
ନୁହେଁ କି ଚମକପ୍ରଦ ନୁହେଁ । ବରଂ ଆଦିବାସୀ ¬ସଂସ୍କାରନିର୍ଦଦିଷ୍ଟ । “ସ୍ରୋତସ୍ଵତୀ”ରେ 
ଗୋପୀନାଥ ଠାଏ ବୁଝାଇଛନ୍ତି, “ଏମାନେ ( ଆଦିବାସୀ) ଗରିବ ମୂରୁଖ, ନିରୀହ 
ନିଃସହାୟ ଲୋକ, କିନ୍ଧ ତାଙ୍କ ଭିତରେ ରାଗ କୁହୁଳି କୁହୁଳି ହଠାତ୍ଵ କେତେବେଳେ 

୩୨୪ ଜ୍ଞ ପ୍ରସଙ୍ଗ ପୁରୁଣା ଭାଵନା ନୂଆ 


ଭୁଷ୍‌ କରି ବାହାରେ, ସେତେବେଳେ ସେ ଆଗପଛ ଭାବନ୍ତି ନାହିଁ । ଶତ୍ରୁର ବେକ 
କାଟନ୍ତି । ଆଉ କଟାମୁଣ୍ଡ ଧରି ଥାନାରେ ପହଞ୍ଚ୍‌ ଛାକୁ ଧରାଦିଅନ୍ତି ।।” ଏପରି ଘଟନା 
ପ୍ରତିବର୍ଷ ଘଟେ । ବିଶେଷତଃ ଆଦିବାସୀର ପତ୍ନୀ ସହିତ ଲାଗିଲେ ପରିଣାମ କେବେ 
ଅନ୍ୟଥା ହୁଏ ନାହିଁ । ପରଜା” ରେ ଜମି ସହିତ ଝିଅ ବୋହୂଙ୍କ କଥା ଉଠିଛି । ତେଣୁ 
ରାମ ବିଶୋଇର ଗତ୍ୟନ୍ତର ନଥୁଲା । ସେତେବେଳକୁ ବିଶ୍ଵର ଅନେକ ଭଲ ଉପନ୍ୟାସ 
ଲେଖା ସରିଲାଣି । କିନ୍ତୁ ପରଜା ଉପନ୍ଯାସର ଆଧୁନିକତା ଯେବେ ସମସାମୟିକ 
ଓଡ଼ିଆ ସାହିତ୍ୟର ଆଧୁନିକତା ସ୍ତରର ବ୍ୟାପାର ହୋଇଥାଏ, ତେବେ ବିଶେଷ 
ଗୁରୁତ୍ଵପୂର୍ଣ୍ଣ ବୋଲି ବିବେଚିତ ହେବ ନାହିଁ। ଆମ ଆଧୁନିକତା ବିଷୟରେ ଗୋପୀନାଥ 
ବି ସୂଚାଇଛନ୍ତି । “ ସେତେବେଳକୁ ସାଧାରଣ ମଳିମୁଣ୍ଡିଆଙ୍କ ପ୍ରତି ସହାନୁଭୂତି, ଗରିବ 
ଚଷାମୂଲିଆଙ୍କ ଦୁଃଖରେ ସମବେଦନା, ଜମିଦାର ମହାଜନ ଆଦିଙ୍କ ଦ୍ଵାରା 
ଚାଷୀମୂଲିଆଙ୍କୁ ଶୋଷଣ ଓ ଉତବପୀଡ଼ନ - ଏସବୁ ଧାରଣା ଆପେ ସେତେବେଳେ 
ଯୁବକମାନଙ୍କ ମନରେ ଖେଳୁଥାଏ । ସେଇଆ ଥୂଲା ସେତେବେଳର ସାହିତ୍ୟରେ 
ଆଧୁନିକ ଦୃଷ୍ଟିଭଙ୍ଗୀ ।”” ( ସ୍ରୋତସ୍ବତୀ, ପୃ ୮୨) ପରଜା ଉପନ୍ଯାସରେ ଏହି 
ଦୃଷ୍ଟିଭଙ୍ଗୀଟି ଦୁର୍ଲକ୍ଷ୍ୟ ନୁହେଁ । ଏଣୁ କ'ଣ ସବୁ ଥୁଲା ? କାହାଣୀଠାରୁ ଦୃଷ୍ଟିଭଙ୍ଗୀ 
ପର୍ଯ୍ୟନ୍ତ ୨ ଥିପନ୍ୟାସିକ ସେସବୁର ପୁନର୍ବିନ୍ୟାସ କରିଛନ୍ତି ମାତ୍ର । କୃତିତ୍ଵ କାହିଁ ? 
କ”ଣ ? ଉପନ୍ଯାସଟିର ପୂୁନର୍ମୂୁଲ୍ୟାୟନ ଲୋଡ଼ା । ମନେହୁଏ ଓିପନ୍ଯାସିକ କାହାଣୀ, 
କାହାଣୀର ସ୍ଵାଭାବିକ ପରିଣତି ଓ ଦୃଷ୍ଟିଭଙ୍ଗୀର କୃତିତ୍ଵକୁ ଗ୍ରାହ୍ଯ କରନ୍ତି ନାହିଁ । ସବୁ 
ବାହ୍ୟ । ଭାସମାନ ସ୍ତରର । ନଚେତ ଏସବୁ ଜଣାଇବାକୁ ସେ ଏତେ ତପୂର ହୋଇଉଠି 
ନଥାନ୍ତେ । ସମସାମୟିକ ଘଟନାର ସାମ୍ବାଦିକତା କରିବାକୁ ସେ ଚାହାନ୍ତେ କାହିଁକି ? 
କଣ ତାହାହେଲେ ‘ପରଜା'ର କୃତିତ୍ଵ ? ସାରସ୍ଵତ ମାହାତ୍ମ୍ୟ ? ଉନ୍ନତ ସାହିତ୍ୟ ସୃଷ୍ଟିର 
କୃତିତ୍ଵ ବହୁସ୍ତରୀ । ତାପୂର୍ଯ୍ୟର ସମ୍ଭାବନା ଏକାଧ୍‌କ । ଶୁଣା କାହାଣୀ, ପ୍ରଥାନିର୍ଦ୍ଦିଷ୍ଠ 
ଉପସଂହାର ଓ ସମସାମୟିକ ଯୁବକମାନଙ୍କ ଦୃଷ୍ଟିଭଙ୍ଗୀ ସେତେ ଉଚ୍ଚସ୍ତରର ତାପୂର୍ଯ୍ୟ 
ନୁହେଁ ବୋଧହୁଏ ! ଅଧ୍‌କନ୍ତୁ ଉପନ୍ୟାସ ରଚନାରେ ଆତ୍ମଜୀବନୀକାର ଗୋପୀନାଥଙ୍କ 
ଭୂମିକା ମଧ୍ଯ ଏତେ ଗୁରୁତ୍ଵପୂର୍ଣ ନୁହେଁ ଯେ, ତାଙ୍କର ପ୍ରତ୍ୟେକଟି କଥାକୁ ଧରୁବଜ୍ଞାନ କରି 
ଉପନ୍ୟାସର ମୂଲ୍ୟାୟନ କରାଯିବ । ପ୍ରକୃତ ଲେଖକଙ୍କୁ ବିଶ୍ଵାସ ନ କରିବାକୁ ବରଂ 
ଅନେକେ ପ୍ରବର୍ରାଇଥାନ୍ତି ¦ “Never trust the artist, trust the tale” ଉପନ୍ୟାସ 
କ”ଣ କହୁଛି ଶୁଣାଯାଉ । ସୃଷ୍ଟିର ପରିସମାପ୍ତି ପରେ ସୃଷ୍ଟି ପାଇଁ ଲେଖକ ମୃତ ବୋଲି 
ମତଟିଏ ବି ଅଛି । ଲେଖାପାଇଁ ଲେଖକ ଗୁରୁତ୍ଵହୀନ । ଉପନ୍ୟାସଟିର ତାପୂର୍ଯ୍ୟ ଅନ୍ୟତ୍ର 
ଖୋଜିବାକୁ ହେବ । ତେଣୁ ! 

'ପରଜା”ର ଭିନ୍ନ ଏକ ଚରିତ୍ର ଜ୍ଞ ୩୨୫ 


ଦୁଇ 

ଉପନ୍ୟାସର ନିଜସ୍ଵ ନନ୍ଦନତତ୍ତ୍ର ନାହିଁ ବୋଧହୁଏ ! ଏହାର ଆକାର ଅନିର୍ଦ୍ଦିଷ୍ଟ । 

ଫର୍ମ ସର୍ବଗ୍ରାସୀ । ଏହା ଜୀବନର ମହାକାବ୍ୟ, ଜୀବନର କବିତା ବି । ପ୍ରକୃତରେ 
ଏପରି କୌଣସି ସାହିତ୍ୟିକ ବିଭାଗ ( ଓ) ନାହିଁ ଯାହା ଉପନ୍ୟାସର କୁକ୍ଷୀଗତ 
ହୋଇ ନ ପାରିବ । ନାଟକ, ପ୍ରବନ୍ଧ, କ୍ଷୁଦ୍ରଗଳ୍ପ, ଭ୍ରମଣ ବୃତ୍ତାନ୍ତ ଇତିହାସ, ରୋମାନ୍ସ ଓ 
ଜୀବନୀ ପର୍ଯ୍ୟନ୍ତ ସବୁକୁ ଆତ୍ମସାତ କରିପାରେ ଉପନ୍ୟାସ ଅବଲୀଳାକ୍ରମେ ! କାବ୍ୟ 
କବିତାର କଳ୍ପନାମୟତା ଓ ଆବେଗଘନତା, ନାଟକର ଚରିତ୍ର ଓ ସଂଳାପ, ଇତିହାସର 
ସତ୍ୟ, ରୋମାନସର ଧାରାବାହିକତା ଓ ଇଚ୍ଛାପୂରଣ ସାମର୍ଥ୍ୟ, ପ୍ରବନ୍ଧର ମନନଶୀଳତା 
ଓ କ୍ଷୁଦ୍ଧଗନ୍ପର ଶେଷ ହୋଇ ଶେଷ ନ ହେବାର ଉନ୍ମ୍‌ଖତା - ଏସବୁ ଏଠାରେ 
ଉପସ୍ଥିତ । ଜୀବନବୀକ୍ଷା ପାଇଁ ଫର୍ମ ଭାବରେ ନାଟକ ଅକୁଳାନ ହେବାରୁ ଉପନ୍ୟାସ 
ଲୋଡ଼ା ପଡ଼ିଛି ବୋଲି ଅନେକ ଭାବିଥାନ୍ତି । ଚରିତ୍ର ଓ ସଂଳାପ ଯଥେଷ୍ଟ ହୁଏ ନାହିଁ । 
ପ୍ରତ୍ୟକ୍ଷ ଆଖ୍ୟାନ ବା ବିବରଣୀର ଆଶ୍ରୟ ଖୋଜାଯାଏ । ପ୍ରତ୍ୟକ୍ଷ ବିବରଣ ପ୍ରଦାନ 
ଭିତରେ ଲେଖକଙ୍କୁ ଚରିତ୍ର ସଂଳାପ, ଘଟନାଠାରୁ ଆରମ୍ଭ କରି ଚରିତ୍ର ଓ ଘଟନାର 
କ୍ରିୟାପ୍ରତିକ୍ରିୟାର ସମ୍ପର୍କ ପର୍ଯ୍ୟନ୍ତ ସବୁ ଦେଖାଇବାକୁ ହୁଏ । ଉପନ୍ୟାସ ମୁଖ୍ୟତଃ 
ଆଖ୍ୟାନ ଜ୍ଞାପନ - Narrative prose fiction - the narration of a 
SUCCesSi0n of fictional events. କାଳ୍ନିକ ଘଟନାର ପୁନଃକଥନ । ପୁନଃକଥନ 
ହେଲାମାତ୍ରେ ପୂର୍ବଶ୍ୁତ କାହାଣୀ ନୃତନତ୍ସ ଓ ସ୍ଵତନ୍ତ୍ରତା ଅର୍ଜିଆଏ । ଏପରିକି ଗୋଟିଏ 
ଆଖ୍ୟାନର କାହାଣୀ ଅନ୍ୟଭାବରେ ପୁନଃକଥ୍ତ ହେଲେ ନୁଆ ଅଖ୍ୟାନ ରୂପ ପରିଗ୍ରହ 
କରିଥାଏ । ରାମାୟଣ କାହାଣୀ କାହିଁ କେଉଁ ମାନ୍ଧାତା ଅମଳର । ପୁନଃକଥ୍ତ 
ହେଲାମାତ୍ରେ ତାହା ଆଜି ବି ସ୍ଵତନ୍ତ୍ର ନୂଆ ଆଖ୍ୟଯାନରେ ରୂପାୟିତ ହୋଇପାରୁଛି । 
ଅନେକ ରାମାୟଣର ରାମସୀତା ରାମାୟଣର କାହାଣୀ ଜାଣିଥାନ୍ତି । ରାମସୀତାଙ୍କ 
କନ୍ମପୂର୍ବରୁ ରାମାୟଣ ଥାଏ । ଗୋଟିଏ ରାମାୟଣରେ ବଣକୁ ନ ଯିବା ପାଇଁ ରାମ 
ପ୍ରବର୍ଭାଇବାରୁ ସୀତା ଅସହିଷ୍ଣୁ ହୋଇ ପଚାରିଛନ୍ତି, କେଉଁ ରାମାୟଣରେ ସୀତା ବଣକୁ 
ଯାଇନାହାନ୍ତି ଯେ ସେ ଯିବେ ନି ? ରାମ୍‌ ଚୁପ୍‌ । ଉପନ୍ୟାସ ବାସ୍ତବ କି କାଜ୍ଜନିକ 
ଘଟନାର ପୁନଃକଥନ | ସବୁବେଳେ ନୂଆ ଓ ସ୍ଵତନ୍ତ୍ର । ସେମିତି ଦେଖୁଲେ ତ 
ଦେଖୁହେବ ଅନେକ ଉପନ୍ୟାସର ଧମନୀରେ ରାମାୟଣକାହାଣୀର ରକ୍ତ ପ୍ରବାହିତ । 
ସୀତାହରଣ ରାବଣମରଣ । ଛ”' ମାଣ ଆଠଗୁଣ୍ଠ ରେ ସେଇଆ; ପରଜାରେ ବି ଅନ୍ୟଥା 
ହୋଇନାହିଁ । ଉଭୟତ୍ର ରାମ ଅଛନ୍ତି । ଭିନ୍ନ ପ୍ରକାରେ ଅବଶ୍ୟ । ଗୋପୀନାଥ ତେଣୁ 
ପରଜା ଉପନ୍ୟାସର କାହାଣୀ ରଚନାର ଶ୍ରେୟ ଇତିହାସ କି ଶ୍ରୀଧର ନାଇକକୁ ଦେଇ 

୩୨୬ ଜଞ ପ୍ରସଙ୍ଗ ପୁରୁଣା ଭାବନା ନୂଆ 


ପାରନ୍ତି । କାରଣ ସେ ତାହା ଉପରେ ବିଶେଷ ନିର୍ଭର କରନ୍ତି ନାହିଁ । ଗଳ୍ପ କହିବା 
ଉଦ୍ଦେଶ୍ୟରେ କେହି ଉପନ୍ୟାସ ଲେଖନ୍ତି ନାହିଁ । କେଉଁ ଘଟନା ଆଗେ ଘଟିଛି, ଆଉ 
କେଉଁ ଘଟନା ପଛେ ଘଟିଛି, ତାହା ଦେଖାଇ ଦେବାକୁ ଗଳ୍ପର ଅବଲମ୍ବନ ଲୋଡ଼ା 
ପଡ଼ିଥାଏ ମାତ୍ର । ଶ୍ରୀଧର ନାଇକଙ୍କ ଗଳ୍ପର ଯେଉଁ ସୁଲଭ ଉପସଂହାର ଅଛି, ତାହା 
ଉପନ୍ୟାସ ସହ୍ୟ କରିପାରେ ନାହିଁ । ଉପନ୍ୟାସର ଉପସଂହାର ନଥାଏ, ଏହା ଶେଷ 
ହୋଇ ଶେଷ ହେବାକୁ ପ୍ରସ୍ତୁତ ନୁହେଁ କେବେ । ବରଂ ଉପନ୍ୟାସର ଶେଷରେ ପହଞ୍ଚଲେ 
ଫେରିବାର ବାଟ ମିଳେନାହିଁ । ପରଜା ଉପନ୍ୟାସ । ସାଧାରଣ ଗଳ୍ପଟିଏ ମାତ୍ର ନୁହେଁ । 
ଶୁଣା କାହାଣୀଟି ଉପନ୍ୟାସ ରୂପ ପରିଗ୍ରହ କଲାମାତ୍ରେ ଯେଉଁ ନୂଆ ଆଅଖ୍ୟାନରେ 
ପରିଣତ ହୋଇଛି, ତାହାହିଁ ଆମର ଧ୍ଧେୟ ! କିଏ ଏ ଆଖ୍ଯାନ ଜ୍ଞାପନ କରିଛି ? 
ଆଖ୍ୟାନଟିର ତାପୂର୍ଯ୍ୟ କଣ ? ସମ୍ଭାବନା ଏକ ନୁହେଁ, ଅନେକ । 
ତିନି 

ଉପନ୍ୟାସର ଆଖ୍ୟାନଜ୍ଞାପନ କ୍ଷେତ୍ରରେ ଆଗେ ଦୁଇଜଣଙ୍କ ଅସ୍ତିତ୍ଵ ସ୍ଵୀକାର 
କରୁଥଲୁ । ଲେଖକ ଓ ପାଠକ । ନୂଆ ଆଖ୍ୟାନତନ୍ତ୍ର ନୂଆ କଥା କହୁଛି । ଆଖ୍ୟାନ 
ଜ୍ଞାପନକ୍ଷେତ୍ରରେ ଏବେ ଛଅଟି ସତ୍ତା ବର୍ଭମାନ । 

୧. ପ୍ରକୃତ ଲେଖକ ¬ Real Author 
ଆଭାସିତ ଲେଖକ ¬ Implied Author 
କଥନକାରକ ¬ Narrator 
ଆଖ୍ୟାନଗ୍ରୀହକ - Narratee 
ଆଭାସିତ ପାଠକ - Implied Reader 
ପ୍ରକୃତ ପାଠକ - Real Reader 

ଉପରୋକ୍ତ ତାଲିକାକୁ ବୁଝି ହେଉଛି ଯେ, ଉପନ୍ୟାସ ରଚନା ଦିଗରୁ ପ୍ରକୃତ 
ଲେଖକଙ୍କ ବାହାରେ ଆହୁରି ଅଧ୍ବକ ଦୁଇଟି ସଭାଙ୍କ ଭୂମିକା ଅଛି - Implied Author 
ଓ Narrator ¬ ଆଭାସିତ ଲେଖକ ଓ କଥନକାର । ପ୍ରକୃତ ଲେଖକ, ଆଭାସିତ 
ଲେଖକ ଓ କଥନକାର କେବେ ଏକ ଓ ଅଭିନ୍ନ ନୁହନ୍ତି । ଏମାନଙ୍କ ମଧ୍ୟରେ ଥୁବା 
ପାର୍ଥକ୍ୟ ବୁଝିବାକୁ ହେବ - “The Real Author as a producer of a 
narrative is not to be confused with the implied Author or narrator” 
ପରଜା ଉପନ୍ୟାସର ପ୍ରକୃତ ଲେଖକ ଗୋପୀନାଥ ମହାନ୍ତି ନିଶ୍ଚୟ । ସେ ଏମିତି ୨ ୫ଟି 
ଉପନ୍ୟାସ ଲେଖିଛନ୍ତି । ୨୫ଟି ଉପନ୍ଯାସର ପ୍ରକୃତ ଲେଖକ ତେଣୁ ଜଣେ । କିନ୍ତ 

‘ପରଜା'ର ଭିନ୍ନ ଏକ ଚରିତ୍ର # ୩୨୭ 


ପ୍ରତ୍ୟେକ ଉପନ୍ୟାସର ଗୋଟିଏ ଗୋଟିଏ ଆଭାସିତ ଲେଖକ ଓ ଗୋଟିଏ ଗୋଟିଏ 
କଥନକାର ଅଛନ୍ତି । ତେଣୁ ୨୫ଟି ଉପନ୍ୟାସର ୨୫ ଟି ଆଭାସିତ ଲେଖକ ଓ ୨ ୫ଟି 
କଥନକାର ! ପ୍ରତ୍ୟେକଟି ଆଭାସିତ ଲେଖକ ସ୍ଵତନ୍ତ୍ର । ପ୍ରତ୍ୟେକଟି କଥନକାର ବି 
ସ୍ଵତନ୍ତ୍ର । ପ୍ରତ୍ୟେକଟି ଆଭାସିତ ଲେଖକ ଗୋପୀନାଥ ମହାନ୍ତିଙ୍କର ଦ୍ବିତୀୟ ସତ୍ତୀ 
ହୋଇପାରନ୍ତି । ଗୋପୀନାଥ ମହାନ୍ତି ରକ୍ତମାଂସର ମଣିଷ । କିନ୍ତୁ ଆଭାସିତ 
ଲେଖକଙ୍କର ବୋଧବୁଦ୍ଧିମନନ ଓ ରୁଚିବିଶ୍ଵାସ ତଥା ନୈତିକ ମୂଲ୍ୟବୋଧ ଉପନ୍ଯାସର 
ଆଖ୍ୟଯାନ ଭିତରେ ଓତପ୍ରୋତ ଥାଏ । ଅନେକେ ଏହି ଆଭାସିତ ଲେଖକଙ୍କୁ ପ୍ରକୃତ 
ଲେଖକଙ୍କ ଅପେକ୍ଷା ବୋଧଶକ୍ତି ଓ ନୈତିକ ମାନଦଣ୍ଡ ବିଚାରରେ ଉନ୍ନତତର ବୋଲି 
ଭାବିଥାନ୍ତି । ସମ୍ପନ୍ତତର ମନେକରିଥାନ୍ତି । ପ୍ରକୃତ ଲେଖକ ବ୍ୟକ୍ତିଗତ ସୁଖଦୁଃଖ 
ଆନନ୍ଦବିଷାଦ ଘେନି ବ୍ୟସ୍ତବିବ୍ରତ ହୋଇପାରନ୍ତି । ଆଭାସିତ ଲେଖକ କିନ୍ତୁ ଆମୂଳାନ୍ତ 
ସୁସ୍ଥିର ସତ୍ତା । ତାଙ୍କର ଉପସ୍ଥିତି ଉପନ୍ୟାସର ସର୍ବତ୍ର ସୁସମଞ୍ଜସ । ଆଭାସିତ 
ଲେଖକଙ୍କଠାରୁ କଥନକାର ଭିନ୍ନ । କଥନକାର ଉପନ୍ଯାସର ଆଖ୍ଯାନ ଉପସ୍ଥାପନ 
କରିଥାନ୍ତି । ଆଭାସିତ ଲେଖକଙ୍କର ଏହି କଥନକ୍ଷମତା ନଥାଏ । କଥନକ୍ଷମତା 
ନଥୁବାରୁ ସେ ଆଖ୍ୟାନଜ୍ଞାପନ ପ୍ରକ୍ରିୟାରେ ଅଂଶଗ୍ରହଣ କରିପାରନ୍ତି ନାହିଁ ସିନା, 
ଆଖ୍ୟାନଜ୍ଞାପନକୁ କିନ୍ତୁ ସଦା ନିଜ ନିୟନ୍ତ୍ରଣରେ ରଖୁଥାନ୍ତିଃ ଘଟନା ସଂସ୍ଥାପନ, 
ଚରିତ୍ରସୃଷ୍ଟି, ପରିସ୍ଥିତି ପରିକଳ୍ପନା ଓ ସଂଳାପ ସଂଯୋଜନାଦି ସବୁଠି ସେ ତାଙ୍କର କର୍ଚ୍ୃତ୍ସ 
ଜାହିର କରିଥାନ୍ତି । ଆଖ୍ୟାନଜ୍ଞାପନ ପାଇଁ କଥନକାର ଅପରିହାର୍ଯ୍ୟ । କେହି କେହି 
ଅଖ୍ୟାନତନ୍ତୁବିତୃ ଆଭାସିତ ଲେଖକଙ୍କୁ ଅବାନ୍ତର ଭାବିଥାନ୍ତି । ଏମାନଙ୍କ ମଧ୍ଯରେ 
କେରାର୍ଡ଼ ଜେନେଟଙ୍କ ନାମ ଉଲ୍ଲେଖଯୋଗ୍ୟ ¦! ସେ କୌଣସି ଆଖ୍ୟାନର ତିନୋଟି ଭାଗ 
କଥା କହନ୍ତି | ୧. Story, 9. Text, ୩. Narration |! ସେ Implied Author 
ପରିବରଭେ 1୮ Author କଥା ଉଠାଛି ¦ Narration ଉପଲକ୍ଷେ କିନ୍ତୁ 
Narrator ଅନସ୍ବୀକାର୍ଯ୍ୟ । ଆମେ ସର୍ବତ୍ର ପ୍ରକୃତ ଲେଖକଙ୍କୁ Nଥ୮ଞଠ୮ ବୋଲି 
ଭାବିଥାଉ - ଉପନ୍ୟାରେ ଓିପନ୍ୟାସିକ ସର୍ବଦ୍ରଷ୍ଟା ଓ ସର୍ବଜ୍ଞାତା । ତୃତୀୟ ପୁରୁଷର 
ବୟାନରେ ଯେତେବେଳେ କାହାଣୀ ଓ ଘଟନାତକ୍ର ( ନାଠ) ଉପସ୍ଥାପନ କରିଥାନ୍ତି 
ସେତେବେଳେ ସେହି କଥନକାରଙ୍କୁ ସ୍ଵୟଂ ଲେଖକ ଭାବିବା ସ୍ଵାଭାବିକ । ‘ଛ” ମାଣ 
ଆଠଗୁଣ୍ଡଂର କଥନକାର ଫକୀରମୋହନ । ‘ପରଜା'ର ଗୋପୀନାଥ । କେରାର୍ଡ଼ 
ଜେନେଟ୍‌ ( Gerard Genette, 1930) Narrative Discourse ସମ୍ବନ୍ଧରେ ଦୁଇଟି 
ବହି ଲେଖୁଛନ୍ତି । ସେ ପ୍ରତିପାଦନ କରିଛନ୍ତି ଯେ, କଥନକାର ଉପନ୍ଯାସର ଅନ୍ୟତମ 
କାଳ୍ପନିକ ଚରିନ୍ନ ¬ କଢଳ଼ିତ ¬ tional Character |! ପରଜାର କଥନକାର ତେଣୁ 


Source: Author, Digitized by PPRACHIN, SOA 


୩୨୮ ୫ ପ୍ରସଙ୍ଗ ପୁରୁଣା ଭାବନା ନୂଆ. 


ଗୋପୀନାଥ ମହାନ୍ତି ହୋଇ ନ ପାରନ୍ତି । ସେ ପ୍ରକୃତ ଲେଖକ ମାତ୍ର ! ପ୍ରକୃତ ଲେଖକ 
ଲେଖାଟିକୁ କରରେ ଲେଖୁଥାନ୍ତି ସବୁଦିନେ - “କହିଲେ ସେ ଯେଣୁ କରରେ ମଙତ୍ର 
ଲେଖୁଲି ମୁଁ ତେଣୁ ।”' “ରସକଲ୍ଲୋଳ” କ୍ଷେତ୍ରରେ ଯାହା ସତ୍ୟ, ପରଜା କ୍ଷେତ୍ରରେ ତାହା 
ଅନ୍ୟଥା ହେବ କାହିଁକି ? ପରଜା ସୃଷ୍ଟି ମୂଳରେ ଆମେ ଆଉ ଦୁଇଟି ସତ୍ତା ସ୍ବୀକାର 
କରିପାରିବା - ଗୋଟିଏ ଆଭାସିତ ଲେଖକ, ଅନ୍ୟଟି କଥନକାର । ଆଭାସିତ 
ଲେଖକଟି ଗୋପୀନାଥ ମହାନ୍ତିଙ୍କ କବିସତ୍ତା। । ଘଟନ। ଓ ପରିସ୍ଥିତିଚୟନ, 
ସଂଳାପରଚନା, ଆଖ୍ୟାନସଂସ୍ଥାପନ କ୍ଷେତ୍ରରେ ତାଙ୍କର କର୍୍ଵତ୍ଵ ଅନସ୍ବୀକାର୍ଯ୍ୟ ॥ ସେ 
କହିପାରନ୍ତି ନାହିଁ, ସବୁ ବିବରଣୀ ପ୍ରଦାନ କରଥାନ୍ତି କଥନକାର । କଥନକାରଙ୍କ 
ହୃଦୟରେ ବସି ସେ ତାକୁ ଯାହା କୁହାଇଥାନ୍ତି, ତାହା ହିଁ ସେ କହେ । ସମ୍ପନ୍ଧ ପଟ୍ଗୁନ୍ଧ 
ସମ୍ବନ୍ଧ । (ପଟୁ + ଅନ୍ଧ) ସମ୍ବନ୍ଧ । ପରସ୍ପର ସଂପୂରକ | ‘'ପରଜା'ର କଥନକାର 
ଉପନ୍ୟାସର ଚରିତ୍ରଟିଏ - ତାଙ୍କରି ବୟାନରୁ ତାଙ୍କୁ ଚିହ୍ନିବାକୁ ଚେଷ୍ଟା କରିବା । ସେ 
ସବୁ ଜାଣନ୍ତି, ସବୁ ଦେଖନ୍ତି, କିନ୍ଧୁ କର୍ଚ୍ବତ୍ୃହୀନ । ଇଚ୍ଛାକରି ସେ ଇଚ୍ଛା କରି ପାରନ୍ତି 
ନାହିଁ । ତାଙ୍କୁ ଇଚ୍ଛା କରାଇଥାନ୍ତି ପ୍ରକୃତ ଲେଖକଙ୍କ ଦ୍ବିତୀୟ ସତ୍ତା କବିସଭ୍ତା' । 
କବିସତ୍ତା ଯାହା ବତାନ୍ତି, ତାହାହିଁ ସେ କହନ୍ତି । ବଡ଼ ନିର୍ମର ଚରିତ୍ରଟି । ପ୍ରକୃତିପ୍ରେମୀ ଓ 
ମଣିଷସଂପ୍ରୀତ । ଏହାଙ୍କୁ କେହି ଗୋପୀନାଥଙ୍କ ‘ଦାନାପାଣି'ର କଥନକାରଙ୍କ ସହିତ 
ତୁଳନା କରି ଦେଖୁପାରନ୍ତି । ଦାନାପାଣି” ର କଥନକାର ପରଶ୍ରୀକାତର । 
ଅଫିସରବିଦ୍ଧେଷୀ ¬ ଚାରିପାଖରେ ଦାନାପାଣିର ସଂସାରର କି ସେକ୍ରେଟେରିଏଟ୍‌ର 
ପଦୋନ୍ନତିସର୍ବସ୍ଵ ମଣିଷଙ୍କ ପ୍ରତି କଠିନ ବିଦ୍ୁପପରାୟଣ । ପ୍ରକୃତି ସଂସ୍ପର୍ଶଶୂନ୍ୟ । 
କବିତ୍ଧ କମ୍‌ । ବାସ୍ତବତାପ୍ରବଣତା ବେଶି । 


ଚାରି 


‘ପରଜା”ର କଥନକାର ଓଡ଼ିଆ ଉପନ୍ୟାସ ପାଠକକୁ ଲକ୍ଷ୍ମୀପୁର ଯିବା ରାସ୍ତାରେ 
ଥିବା ଧର୍ମହୁଆର ଘାଟିର ଉତ୍ତରକୁ କୋଶେ ଦୂରରେ ଗୋଟିଏ ଗାଁରେ ପହଞ୍ଚାଇ 
ଦେଇଛନ୍ତି ସେଦିନ ! ଗାଁ 'ଶରଶୁପଦର!' । ସେତେବେଳକୁ ଘାଟି ଡେଇଁଥୁବା ଓଡ଼ିଆ 
ପାଠକ ନ ଥ୍‌ବେ ବୋଧହୁଏ ! ପରଜାର ଯେଉଁ ସାମର୍ଥ୍ୟ ପାଠକକୁ ପ୍ରଥମେ ଆକର୍ଷଣ 
କରିଥାଏ, ତାହା strangeness - ଆଶ୍ଚ ର୍ଯ୍ୟବଭ। । ଉଭୟ ପ୍ରାକୃତିକ 
Strangeness ଓ ସାଂସ୍କୃତିକ Strangeness | ସବୁ ବିସ୍ମୟାବହ । ‘ପରଜା'ର 
ପ୍ରତିବେଶଚରିତ୍ରର ଏଁଶ୍ଵର୍ଯ୍ୟ ଅନେକ । ଉଦୟ ପ୍ରାକୃତିକ ଓ ମାନବିକ ପ୍ରତିବେଶ ଚିତ୍ରଣ 
କରିଛନ୍ତି କଥନକାର | ଦୂରତ୍ନର ରହସ୍ଯ ବସ୍ମୟ ସେହିସବୁ ଚିତ୍ରଣକୁ ବୈଚିତ୍ର୍ୟର 

'ପରଜା”ର ଭିନ୍ନ ଏକ ଚରିତ୍ର ଜ୍ଞ ୩୨୯ 


ସୌନ୍ଦର୍ଯ୍ୟରେ ଉଦ୍ଭାସିତ ରଖୁଛି ସର୍ବତ୍ର । ନରନାରୀଙ୍କ ଯୌନସନ୍ବନ୍ଧ ଚିତ୍ରଣରେ ବି ସେ 
ଅକୁଣ୍ଡିତ । ଆଦିବାସୀ ସମାଜ ତାଙ୍କୁ ଏ କ୍ଷେତ୍ରରେ ଯେଉଁ ସୁଯୋଗ ଦେଇଛି ତାହା 
ଓଡ଼ିଶାରେ ଅନ୍ୟତ୍ର ଦୁର୍ଲଭ । ଯୌନ ସମ୍ବନ୍ଧ ଆନୁଷଙ୍ଗିକ ସମାଜର ଅନ୍ତର୍ଗତ ହୋଇ ନ 
ଆସିଲେ ସମସ୍ଯା ଉପୁଜାଏ । ଅଶ୍ଟୀଳ କି ଅବୈଧ ଅପବାଦ ପାଏ । ପରଜା 
ସଂସ୍କୃତିରେ ବେଶ୍ୟା ଫେଷ୍ୟା କଥା ନାହିଁ । କଥନକାର କହିରଖଛନ୍ତି, ଚରିତ୍ର ବିଷୟରେ 
ସେମାନେ ( ଆଦିବାସୀ) ସେତେ ଚିନ୍ତିତ ନୁହନ୍ତି ଆଉ ଏଣେ ମୁହୁର୍ଉକର ଉତ୍ତେଜନାକୁ 
ଅଭିଆଡ଼ୀ ଝିଅ ସେତେ ବଡ଼ ବୋଲି ଭାବେ ନାହିଁ । ଯଦିଓ ତା ପାଇଁ ପରିହାସର ସୀମା 
ଥାଏ । ସେଠି ଅବାରିତ ସ୍ତ୍ରୀପୁରୁଷ ମିଶାମିଶି ବରଂ ଅଲିଖୁତ ସୁଯୋଗ । ତେଣୁ 
ଜିଲିବିଲିଙ୍କ ଯୌନାଚାର ସମାଜପରି ବେଶଳ୍ଛିନ୍ନ ସ୍ଵାଧୀନତା ନୁହେଁ । ସ୍ଵାଭାବିକ 
ବ୍ୟାପାର । ଆଉ ବିଚିତ୍ର ବୋଲି ପ୍ରୀତିକର । ଆହୁରି ମଜାକଥା ହେଉଛି, ଏବେ ପାଠକ 
ଯେଉଁଠି ପହଞ୍ଚଛି ସେଠାରେ କବିତାର ସାମ୍ରାଜ୍ୟ । ଆକାଶରେ କବିତା । ପାହାଡ଼ରେ 
କବିତା । ଜଙ୍ଗଲରେ କବିତା । ବଡ଼ ବିସ୍ତୃତି । ଝୋଲାରେ ଝୋଲାରେ ରୂପର ତୁଠ । 
ଧାଂଡ଼ଧାଂଡ଼ୀଙ୍କ ମନରେ ସ୍ଵପ୍ନ । ବସ୍ତୁ ଜଗତରେ କବିତା, ଭାବଜଗତରେ ବି କବିତା । 
ଜଳସ୍ଥଳ ଅନ୍ତରୀକ୍ଷରେ ପରିପୂର୍ଣ୍ଣ ସ୍ଵପ୍ନ ଓ ସୌନ୍ଦର୍ଯ୍ୟ । ଉପନ୍ୟାସର ପୃଟ୍‌, ଚରିତ୍ର, 
ମିଲିଉ ଓ ଘଟନାଂଶ ସବୁ ଆବିର୍ଭୂତ ହୋଇଛି ମୁଖ୍ୟତଃ ସ୍ଵପ୍ନ ଓ ସୌନ୍ଦର୍ଯ୍ୟ ଭିତରେ । 
ମୁଖ୍ୟ ଚରିତ୍ରଙ୍କ ମଧ୍ଯରୁ ମାତ୍ର ଗୋଟିଏ ବୁଢ଼ା ଓ ଆଉ ଗୋଟିଏ ଦରବୃଢ଼ା ( ଡୋକ୍ରା) - 
ଆଉ ସବୁ ଧାଂଡ଼ାଧାଂଡ଼ୀ । ସାରା ଉପନ୍ୟାସରେ ବୃଢ଼ୀ ମାତ୍ର ଗୋଟିଏ । ଥୁବା ନଥୁବା 
ସମାନ । ଯୌବନର ସ୍ଵପ୍ନ ଓ ସ୍ଵପ୍ନଭଂଗର ଗଦ୍ଯମୟ କାବ୍ୟ ତ ପରଜା । ପ୍ରେମ 
ଧାଂଡ଼ାଧାଂଡ଼ୀଙ୍କ ପ୍ରେମ । ଯୌବନୋଚ୍ଥଳ । ଦାଂପତ୍ୟ ପ୍ରେମ ବିଶେଷ ଗୁରୁତ୍ବପୂର୍ଣ୍ଣ 
ନୁହେଁ । ବାହାହେବାଦିନୁ ବାଗ୍ଲାକାଜୋଡ଼ି ଦୃଶ୍ୟପଟରେ ଅନୁପସ୍ଥିତ । ରାମ ବିଶୋଇର 
ସ୍ତ୍ର, ପିଲାଛୁଆ ଥୁବାର ଶୁଣାଯାଏ ମାତ୍ର ¬ ସୁକୁଜାନି ମୃତଦାର ¬ ପ୍ରୟାତ ପତ୍ନୀର ସ୍ମତି 
ଅଛି, ମାତ୍ର ପତ୍ନୀ ନାହିଁ । ବୁଢ଼ାର ସ୍ଵପ୍ନ ଅବଶ୍ୟ ଅଛି । ଜୀବନ ଆଦିବାସୀଙ୍କୁ କଣ ଦିଏ 
ତାହା ନିର୍ବାରଣ କରିବା କଷ୍ଟକର, କିନୁ କଥନକାର ଏତିକି କହି ରଖୁଛନ୍ତି ଯେ, ଜୀବନ 
ସ୍ଵପ୍ନଦେଖୁବାର ପ୍ରଶସ୍ତ ଅବକାଶ ଦିଏ ତାଙ୍କୁ, ଠିକ୍‌ ଅନ୍ୟତ୍ର ଯେପରି ଦିଏ । ସ୍ଵପ୍ନଭରା 
ସେହି ଆଦିବାସୀ ଜୀବନ ଗୋପୀନାଥ ମହାନ୍ତିଙ୍କ କବିସତ୍ତାକୁ ଓ କଥନକାରଙ୍କ 
ଭାଷାଭଙ୍ଗୀକୁ ଦେଇଛି ଅଭୁତ ସୃଷ୍ଟିଶୀଳତା, ସଜୀବ କଳ୍ପନାଶକ୍ତି ଓ କଳ୍ପନା ପ୍ରବର୍ରଭିତ 
ସୃଷ୍ଟିପ୍ରବୃତ୍ତିକୁ ଦକ୍ଷତାର ସହିତ ଚରିତାର୍ଥ କରିବାର ଶିଳ୍ପନୈପୁଣ୍ୟ । ଦୁହେଁ କଳ୍ପନାପ୍ରବଣ, 
ଆବେ ଗସନ୍ଦିତ, ପର୍ଯ୍ୟବେକ୍ଷଣଦକ୍ଷୟ ବିଷୟ ଓ ବିଷୟାଂଶ ନିର୍ବ।ଚନନିପୁଣ । 
ଉପନ୍ୟାସରେ ଆଦିବାସୀ ଜୀବନକୁ ଠିକ୍‌ ଆଦିବାସୀ ଜୀବନ ପରି ପ୍ରତୀୟମାନ 

୩୩୦ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


କରିବାକୁ ଆମୂଳାନ୍ତ ଦୁହେଁ ସଚେତନ । ଯାହା ପର୍ଯ୍ୟବେକ୍ଷଣ କରିଛନ୍ତି ତାହାକୁ 
ସୌନ୍ଦର୍ଯ୍ୟାମ୍ଵକ ଅଭିଜ୍ଞତୀରେ ପରିଣତ କରିଛନ୍ତି । ଆଉ ସେହି ସୌହନ୍ଦର୍ଯ୍ୟାମ୍ବକ 
ଅଭିଜ୍ଞତାକୁ ଭାଷାରୂପ ଦେଇଛନ୍ତି । ଓଡ଼ିଶାର ଗୋଟିଏ ପ୍ରାନ୍ତସ୍ଥ ପ୍ରକୃତିଲିପ୍ତ ନିଃଶବ୍ଦ 
ଜୀବନଧାରାରେ ଆଦିବାସୀଙ୍କ ସ୍ଵପ୍ନ ସ୍ଵପ୍ଭଙ୍ଗ , ସରଳତା, ନୀଚତା, ନିର୍ବୋଧତା, ଅନ୍ୟ 
ଦୁଃଖରେ ଉଦାସୀନତା, ଚୂଡ଼ାନ୍ତ କ୍ରୋଧ ପ୍ରକାଶର ଅପ୍ରକୃତିସ୍ଥତା ଆଦି କେବଳ ବିଶ୍ବସ୍ତ 
ଭାବରେ ଉପସ୍ଥାପିତ ହୋଇନାହାନ୍ତି, କାବ୍ୟିକ ଭାବସ୍ଥନ୍ଦନରେ ସ୍ପନ୍ଦିତ ହୋଇଛନ୍ତି ମଧ୍ଯ ! 
ଜୀବନ ଦୃଷ୍ଟି, ଦର୍ଶନ ମନନ, ବାକ୍ୟଯୋଜନା, ଶବ୍ଦବ୍ୟବହାର ଓ ଚିତ୍ରକଳ୍ପଗଠନ ସବୁ 
କାବ୍ୟାତ୍ମକ । “ପରଜା” ଆରଣ୍ୟକ ମହାକାବ୍ୟ ଏକ । ଗଦ୍ଯାତ୍ମକ ଅବଶ୍ୟ । 
ଉପନ୍ୟାସର ସବୁ ଅଛି । ଜୀବନବ୍ୟାଖ୍ୟା ଅଛି, ସମସ୍ୟାସଂଘର୍ଷ ଅଛି, ଚରିତ୍ର ବିଶ୍ଲେଷଣ 
ଅଛି । ଉପସ୍ଥାପନାରେ ଉପନ୍ୟଯାସଟି ନିର୍ଦ୍ଦିଷ୍ଟ ଏକ ଜନଜାତିଜୀବନ ଭିତ୍ତିକ ପୂରା 
ଆଞ୍ଚଳିକ; ତାପୂର୍ଯ୍ୟରେ କିନ୍ତୁ ବିଶ୍ଵର ମାନବ ନିୟତିଜ୍ଞାପକ । 


ପୀଞ୍ଚ 


ସୁକ୍ସଜାନି ପ୍ରଟାଗୋନିଷ୍ଠ - ପିଲାଙ୍କୁ ପଢ଼ାଯାଏ, “he protagonist is the 
one who undergoes the major change, the one whose career 
serves as the chief focus of interest, the one around whom all else 


n the plot revolves.” ଚିହ୍ନି ହୋଇଯାଏ । ତେଣୁ ନାୟକ ସୁକ୍ରଜାନି । ନାୟିକା 
ଜମି; ଉର୍ବରା ମାଟି ଓ ମାଟିର ମୂଲ୍ୟବୋଧ । ନାୟକର ଅନେକ ସ୍ଵପ୍ନ ଓ ଅନେକ 
ଆଜାଡକ୍ଷା । ତନ୍ମ୍ରୁ ସର୍ବପ୍ରଧାନ ଜମି ବଢ଼ାଇବା । ତାପରେ ଘର, ବୋହୃ, ଜୋଇଁ 
ସଂଗ୍ରହ | ‘'ପରଜା'ର କଥନକାର ବୃଢ଼ାକୁ ବଂଚାଇ ରଖୁଛନ୍ତି ଆମୂଳାନ୍ତ । ‘ଅମୃତର 
ସନ୍ତାନ'ର କଥନକାର ବୃଢ଼ାକୁ ମାରିଥାନ୍ତେ ପ୍ରଥମେ । ପରଜାଙ୍କ ଅତୀତ ଅନତୀତ । 
ପୂର୍ବସଂସ୍କାର, ପୂର୍ବ ବିଚାର, ପୂର୍ବ ବିଶ୍ଵାସ ଅକ୍ଷୁଣ୍ଣ ଅଖଣ୍ତିତ ଅଛି ଅନେକାଂଶରେ । 
କଂଧଙ୍କ ଅତୀତ ସମାପ୍ତପ୍ରାୟ । ନୂଆ ସଂସ୍କାର, ନୂଆ ବିଶ୍ଵାସ ସମୁପାଗତ । ସୁକୃଜାନି 
କେବଳ ବଂଚି ରହିନାହିଁ; ପୁଅଝିଅଙ୍କ ସୁଖଦୁଃଖରେ ସଂଶ୍ଲିଷ୍ଟ ରହି ସାମାଜିକ ନିୟତି ଓ 
ପରିବେଶନିୟତିକୁ ଅଙ୍ଗେ ନିଭେଇଛି । ପରଜାର ନିୟତି ବୋଧହୁଏ ଖିପନିବେଶିକ 
ଶୀସନବ୍ୟବସ୍ଥା ସୃଷ୍ଟ ପରିବେଶ । ଜମାନ୍‌ ବା କନେଷ୍ଟବଳଠୁ କଥା ଆରମ୍ଭ । ପରାଧୀନ 
ଭାରତବର୍ଷରେ ଆଦିବାସୀ ଜଙ୍ଗଲର ଅଧ୍‌କାର ହରାଇଛି ¬ ଗଛ କାଟିଲେ ଜୋରିମାନା, 
ଜମି ଚଷିଲେ ଜୋରିମାନା । ଭୂମି ସୃଷ୍ଠି କରିଛନ୍ତି ମହାପ୍ରଭୁ, ଅନ୍ତରାୟ ଶାସନ । 
ସୁକ୍ସଜାନିର ଆକାଙ୍ କ୍ଷା ¬ ସାରାବଣଟା ତା'ର ଜମି ହୋଇଗଲେ ମନ୍ଦ ହୁଅନ୍ତା ନାହିଁ । 
ମାଟି ଉର୍ବର । ସେ ଗଛ କାଟିଛି ¬ ଜମାନ୍‌ର ଅନୁମତିରେ ଅବଶ୍ୟ । ଜମାନଵ କ୍ଷୁଣ୍ଡ । 

‘ପରଜା”ର ଭିନ୍ନ ଏକ ଚରିତ୍ର ଜ୍ଞ ୩୩୧ 


ଉଦୟମାତ୍ରେ ଜମିସ୍ବପ୍ନ ବିଡ଼ମ୍ଭିତ । ସାନ ବର୍ଉମାନଟି ମଧ୍ଯ ତାହା ପାଇଁ ସୁଲଭ ହୁଏ 
ନାହିଁ । ସ୍ଵାଧୀନ ମଣିଷଟି ପାଲଟେ ଗୋଡି । ଏମିତି ଦିନେ ଭାରତୀୟ ଭାରତର 
ଅଧ୍କାର ହରେଇ ବିଟିଶ୍‌ ସରକାରଙ୍କ ପାଖରେ ଗୋତି ଖଟିଥୂଲେ । ଲୁଣମାରିଲେ 
ଦୋଷ, ପ୍ରତିବାଦ କଲୈ ଅପରାଧ । କଥନକାର ଚଚରିତ୍ରଙ୍କ ବୟସ ନିର୍ଦ୍ଦେଶ କରିଥାନ୍ତି 
ପ୍ରାୟ । ସୁକ୍ୃଜାନି ସେତେବେଳକୁ ପଚାଶ ବର୍ଷର ବୁଢ଼ା । (ବୟସ ପଚାଶକୁ ଧକ୍କା 
ଖାଇଲା ) ! ଗଳ୍ପ ସରିଲା ବେଳକୁ ହୋଇଛି ଷାଠିଏ ! (ସେ ଗୋଟାଏ ପୋଲା କଳ, 
ଷାଠିଏ ବର୍ଷରେ ତିଆରି ବଡ଼ ବଡ଼ ସାତଟା ଘଳିଆ ଇତ୍ୟାଦି) । 'ପରଜା” ୧୦ ବର୍ଷର 
ଇତିହାସ ଉପରେ ଠିଆ । ସମୟ ନିର୍ଦ୍ଦେଶକ ସୁକ୍ସଜାନି । ୯ ବର୍ଷ କଟିଛି ଧୀରେ ସୁସ୍ଥେ 
- ଶେଷବର୍ଷ କିନ୍ଧୁ ଘଟନାର ଦୁତ ସଂଘଟନରେ ଚକ୍ଷୁ ଏଡ଼ାଇ ପାରେ ନାହିଁ । ବୃଢ଼ାକୁ 
ଠେଲି ଦେଇଛନ୍ତି କଥନକାର ସ୍ଵପ୍ନଭଙ୍ଗର କ୍ରମ ପ୍ରସାରିତ ଦୁସ୍ତର ଗହ୍ଵର ଭିତରକୁ 1 
ଝିଅକୁ ସେ ଦେବନାହିଁ, ଶେଷ ପର୍ଯ୍ୟନ୍ତ ଝିଅ ଗଲା । ଦୁର୍ବିପାକ ବିନିମୟରେ ମଧ୍ଯ । 
ଜମି ସେ ଦେବ ନାହିଁ । ଜମି ଗଲା ¬ ଜମିରେ ତା'ର ଲଗାଗଲା କମଳାଲେମ୍ବ ଚାରା । 
ଗଛଗୁଡ଼ିକ ସୁନ୍ଦର ବଢ଼ିଛନ୍ତି - “କି ସୁନ୍ଦର କଳା ମିଶ୍‌ ମିଶ୍‌ ହୋଇ ଆସିଲାଣି 
ସେଗୁଡ଼ିକ, ଆଉ କି ଛନଛନିଆ” । ଏମିତି ଦିନେ ଜିଲିବିଲି ଛନଛନିଆ ହୋଇ ବଢ଼ି 
ଉଠିଥ୍‌ଲେ ସୁକ୍ୁୁଜାନିର ଦରିଦ୍ର ସଂସାରରେ । ଛନ୍ଵଛନିଆ ହୋଇ ବଢ଼ିଉଠିବା କ'ଣ ଭାବି 
ବିପର୍ଯ୍ୟୟର ଭୂମିକା ? ବଢ଼ିଲେ କାଟିବାର ଶୁଭ ଦିଆଯାଏ । ସେହିଦିନଠୁ ସୁକ୍ୁଜାନିର 
ଦୁର୍ଭାଗ୍ୟ ଉପସ୍ଥିତ ହେଲା । ଏଇ ସାହୁକାର ସଂହାର ପ୍ରତ୍ୟାସନ୍ନ | ଜିଲିବିଲିଙ୍କର 
ଭବିଷ୍ୟତ ଉଦେଇଗଲା, କମଳାଲେମ୍ବୁ ଗଛଗୁଡ଼ିକର ଅବସ୍ଥା କଂଣ ହେବ କିଏ 
କହିବ ? ରଖୁବା ନା କାଟିଦେବା ?”” ନନ୍ଦିବାଲିର ପରାମର୍ଶ - “କାଟି ପକାଇଲେ 
ଭଲ ହେବ ।”' ମଣିଷ ପାଇଁ କଥନକାରଙ୍କର ଯେଉଁ ବିଚାର ତାହା ହିଁ ମଧ୍ଯ ପ୍ରକୃତିପାଇଁ 
ସମଭାବେ ପ୍ରଯୁକ୍ତ ହେବ ? ଗଛ ରହିବ ବୋଧହୁଏ । ଗଛକାଟିବା ଲୋକେ ଜେଲ୍‌ 
ଯିବେ କି ଫାସି ପାଇବେ । ସୁକ୍ଜାନିର ପରିଣାମ ଘୋର ପରାଜୟର ପରିଣାମ । 
ଯେଉଁ ଜେଲ ପରଜା ଜାତିର ସବୁଠୁ ବଳି ଆତଙ୍କପ୍ରଦ ସେଇଠିକୁ ତାହାକୁ ଯିବାକୁ 
ହେବ । ମଣିଷ ଯେଉଁଠିକି ନ ଯିବାକୁ ଚାହିଁବ, ଶେଷକୁ ସେଇଠିକୁ ଯିବ । 


ଛଅ 


କଥନକାର ସିଧା ମଣିଷକୁ ଭୟଙ୍କର ବିପର୍ଯ୍ୟୟର ସମ୍ମୁଖୀନ କରାଇନାହାନ୍ତି, 
ଏଥୁଲାଗି ପ୍ରସ୍ତୁତି ବିରାଟ ¬ ଚରିତ୍ର ଘଟନା, ସ୍ଥାନ, ଚରିତ୍ରମାନଙ୍କର ରୁଚିଅଭିରୁଚି, 
ଇଚ୍ଛାଅନିଚ୍ଛାଃ ଆବେଗମନନ, ଗଳ୍ପ ପୁଟ, ଚରିତ୍ରଗୁଡ଼ିକ ମଧ୍ୟରେ ଗଢ଼ିଉଠିଥୁବା ନାନା 

୩୩୨ ଜ ପ୍ରସଙ୍ଗ ପୁରୁଣା ଭାଵନା ନୂଆ 


ସଂପର୍କ ଓ ଚଚିତ୍ରଗୁଡ଼ିକଙ୍କ କ୍ରିୟା-ପ୍ରତିକ୍ରିୟା ତଥା ଘଟନାଚକ୍ର, ଚରିତ୍ର ଓ ପୂର୍ବୋକ୍ତ 
ଜ୍ରିୟାପ୍ରତିକ୍ରିୟା ଭିତରେ ଉପୁଜିଥ୍‌ବା ନାନାବିଧ ସଂଘର୍ଷ - କେତେ କ'ଣ ଉପନ୍ୟାସ 
ଭିତରକୁ ପଶି ଆସିଛନ୍ତି; ଆସିଛି ଆଦିବାସୀ ନୃତ୍ୟ, ଲୋକସଂଗୀତ ଓ ଡୁଂଗା ଡୁଂଗା 
ଲୋକବାଦ୍ୟ, ଆସିଛି ବି ଅବାରିତ ପ୍ରେମର ଯୌବନ ହିଲ୍ଲୋଳିତ ନାନା ରାଗରଙ୍ଗ । 
ସବୁରି ଉପରେ ଅଛି କିଜୁୁ କଥନକାରଙ୍କ ଅଖଣ୍ଡ କବିତ୍ସ। ପ୍ରକୃତିପ୍ରୀତି, ସୌନ୍ଦର୍ଯ୍ୟବୋଧ, 
ଜୀବନଦର୍ଶନ, ସତ୍ୟସଂଧାନ, ମଣିଷପ୍ରତି କୌତୃହଳ, ଜୀବନବ୍ୟାଖ୍ୟା, ଚରିତ୍ରବିଶ୍ଲେଷଣ, 
ମନ୍ତବ୍ୟଠାରୁ ଆରମ୍ଭ କରି ଭାଷାବିନ୍ୟାସର ଦକ୍ଷତା ପର୍ଯ୍ୟନ୍ତ ସବୁ ଘେନି କବିତ୍ଧ ବିଳସିଛି 
‘ପରଜା”ରେ । ଅନେକ ଭାବନ୍ତି ପରଜା ଲେଖାଯାଇଛି Spoken tribal dialect 
ସହିତ Spoken Odia ଭାଷାର ମିଶାମିଶି ଭାଷାରେ ।$ (A Glimpse of Oriya 
Literature and its Urges) । ଭୁଲ କଥା | କଥୂତ Tribal dialect ଅଛି କେବଳ 
ପରଜାଙ୍କ ଲୋକଗୀତର ଉଦ୍ଧୃତିରେ; ଉପନ୍ୟାସ ପାଇଁ କିନ୍ତୁ ତା'ର ଓଡ଼ିଆ ଅନୁବାଦ 
ଉପସ୍ଥିତ । ପରଜା ଶହ୍ଦ ମୁଷ୍ଟିମେୟ ମାତ୍ର । ଗୋତି, ଡୋକ୍ରା, ଇତ୍ଯାଦି । ‘ପରଜା! 
ଉପନ୍ୟାସର ଭାଷା ବି ମୁହଁର କଥ୍ତ ଓଡ଼ିଆ ଭାଷା ନୁହେଁ, ପୂରା ନୂଆ ଏକ ଭାଷା ¬ 
‘ପରଜା”ର କଥନକାରଙ୍କ ଭାଷା - ଆମୂଳାନ୍ତ କବିତାକବିତା ଲାଗେ । ମୁହଁର ଓଡ଼ିଆ 
ଅଛି, କିନ୍ଧୁ ସବୁ କବିତାର ଅଙ୍ଗୀଭୂତ । କେଉଁଠୁ ଆରମ୍ଭ କରିବା ? ପ୍ରକୃତି ପ୍ରୀତିରୁ ନା 
ସୌନ୍ଦର୍ଯ୍ୟବୋଧରୁ ? ‘ପରଜା”'ର ଜଳସ୍ଥଳ ଅନ୍ତରୀକ୍ଷ ସବୁଠି ତ କବିତା ଆଉ 
ସୌନ୍ଦର୍ଯ୍ୟ । 


ସାତ 


ପ୍ରକୃତି ଓ ଜୀବନ ହାତ ଧରାଧରି ହୋଇ ଚାଲିଛନ୍ତି । ପ୍ରକୃତି ବିଚ୍ଛିନ୍ନ ଜୀବନ 
ନାହିଁ କାହିଁ । ଦିଗନ୍ତ ବିସ୍ତୃତ ବନଭୂମି ! ପାହାଡ଼, ପାହାଡ଼ୀ ନର ଆକାଶ, ସୂର୍ଯ୍ୟ, ଚନ୍ଦ୍ର 
ତାରା, ବର୍ଷାପବନ, ରତୁଚକ୍ର, ପଶୁପକ୍ଷୀ, ଲତାଗୁକ୍ସ ବନସ୍ପତି ସବୁଠି ସୌନ୍ଦର୍ଯ୍ୟ ଆଉ 
ସୌନ୍ଦର୍ଯ୍ୟ ॥ ମଣିଷ ହୃଦୟ ଓ ପ୍ରକୃତିର ସୌନ୍ଦର୍ଯ୍ୟ କେବେ ପୁରୁଣା ହୁଏ ନାହିଁ 
ବୋଧହୁଏ, ସବୁଦିନେ ନୂଆ । ପ୍ରତିକ୍ଷଣେ ନୂଆ । କଥନକାର ସ୍ଵତନ୍ତ୍ର ପ୍ରକୃତି ଚିତ୍ର ବି 
ଆଙ୍କି ପାରନ୍ତି । ଯାହାକୁ ସମାଶ୍ରୟରୁ ବିଚ୍ଛନ୍ନ କରି ଆଣିଲେ ବି ସୁନ୍ଦର ଦିଶେ । ପ୍ରକୃତି 
ଓ ଜୀବନର ଅନ୍ତରଙ୍ଗ ଯୁକ୍ତବେଣୀରେ ବିଚିତ୍ର ଦିଶୁଛି ପରଜା - ଏ ଯେମିତି ଗଙ୍ଗା 
ପ୍ରବାହରେ ଯମୁନା ତରଙ୍ଗ ସଂଗତ ¬ ଇନ୍ଦ୍ର ନୀଳମଣି ସହିତ ଗୁନ୍ଥା ମୁକ୍ତାମାଳା ପରି କି 
$ 


His (Gopinath Mohanty’s) novel ‘Paraja’ is a magnificent Griya nove! 
written in the spoken tribal dialect of the Paraja Tribals of Koraput 
district mixed with spoken Oriya. Surendra Mohanty. 


Source: Author, Digitized by PPRACHIN, SOA 


‘ପରଜୀା”ର ଭିନ୍ନ ଏକ ଚରିତ୍ର ୍ଞ ୩୩୩ 


ଛାୟାମିଶ୍ରିତ ଅନ୍ଧକାର ସହିତ ଏକତ୍ରିତ ଖଣ୍ଡଖଣ୍ଡ ଚନ୍ଦ୍ର କିରଣ ପରି ପ୍ରକୃତି ଓ ଜୀବନ 
ଓତପ୍ରୋତ । ଯେଉଁଠି ଛୁଇଁଲେ ପ୍ରକୃତି ସ୍ନ୍ଦିତ ଜୀବନ ସ୍ପର୍ଶରେ କି ଜୀବନ ସନ୍ଦିତ 
ପ୍ରକୃତିସ୍ପର୍ଶରେ । ସଂଜବୁଡୁ କଥା ଆରମ୍ଭ । ସୁକ୍କର ଜୀବନ ସନ୍ଧ୍ୟା ¬ ପ୍ରକୃତିରେ ବି 
ସନ୍ଧ୍ୟା ¬ ରଙ୍ଗ କିନ୍ତୁ ଉପସ୍ଥିତ ବିପୁଳ ଶଶ୍ବର୍ଯ୍ୟରେ । “ଢେଉ ଢେଉକା ପୂର୍ବଘାଟର 
ପାହାଡ଼ ଉପରେ ଛିରିକି ପଡ଼େ କେତେ ରଙ୍ଗ, ମଥାରେ ଅବିର, ପଖାରେ ହଳଦୀଗୁଣ୍ଡ 
ତଳର ଗହୀର ଜଙ୍ଗଲରେ ସମୁଦ୍ରର ନେଳିକଳା ନେଳିକଳା ।”” ଯାଦୁକ୍ରିୟା ମହା 
ସମ୍ମୋହନକ୍ଷମ । ଏଣିକି ରାତ୍ରି ଆସିବ । ତଥାପି ତୃପ୍ତିର ଅଭାବ ନାହିଁ । ସୌଭାଗ୍ୟ ଓ 
ଆନନ୍ଦର ଉତ୍ସବ ଅନୁପସ୍ଥିତ ନୁହେଁ । ପ୍ରକୃତିର ସବୁ ଚିତ୍ର ଜୀବନରେ ଅଛି । ଜୀବନର 
ସବୁ ପରିସ୍ଥିତି ପ୍ରକୃତିରେ ଅଛି । ଗୋଟିଏ ଲଶ୍ଵର ଦୁହିଙ୍କୁ ଗଢ଼ିଛନ୍ତି, ତେଣୁ ଦୁହିଙ୍କ 
ମଧ୍ଯରେ ସାଦୃଶ୍ୟ ବର୍ଉମାନ ! ସମାନ ଚରିତ୍ର ବିଦ୍ୟମାନ । କଥନକାର ପ୍ରତ୍ୟକ୍ଷଦର୍ଶୀ । 
ପରିବେଶ ବର୍ଣ୍ଣନାରେ ବା ସେଟିଂ ବର୍ଣ୍ଣନାରେ ପ୍ରକୃତିର ଭୂମିକାକୁ ସେ ଅଗ୍ରାଧକାର 
ଦିଅନ୍ତି । ଟିକ୍ରାଜାନି ଆଉ ପିଲା ନାହିଁ । “ନିଦଭଙ୍ଗା ଯଉବନ ମୋହରେ ଦେହ ତା'ର 
ଫୁଲି ଉଠୁଥାଏ, ଦେହର ବିକାର ମନ ଭିତରେ ଗଢ଼ୁଥବା ଶୀଡୁଆ ଆକାଶରେ 
ଆକାଙ୍କକ୍ଷାର ରଶ୍ମୀ ¬ ମନ ତା'ର ନିଜ ସହିତ ନିରୋଳାରେ କଥାବାର୍ଭା କରିବ । 
କେଉଁଠି ? କଥନକାର ତାହାକୁ ତୀଖ ପାହାଡ଼ର ମୁଣ୍ଡ ଉପରେ ଠିଆ କରାଇ 
ଦେଇଛନ୍ତି । “ବାଡ଼ି ଭରା ଦେଇ ଟିକ୍ରାଜାନି ଠିଆ ହୋଇ ଆଗକୁ ଚାହିଁ ରହିଥାଏ, 
ତଳେ ପାହାଡ଼ର ଢାଲୁ ପାଚିରୀପରି ଛିଣ୍ଡି ପଡ଼ିଛି ଝୋଲା ଭିତରେ । ଅନ୍ଧାରୁଆ ଖୋଲା 
ଭିତରେ ସାନବଡ଼ କେତେ ଜଳପ୍ରପାତ ବାଟେ ଖଳଖଳ ପାଣି ଶୁଭୁଛି । .... ସାମ୍ପାରେ 
ପାହାଡ଼ର ନାସି ସେପାଖେ ଆଉ କେତୋଟି ପାହାଡ଼ କୁଦକୁଦ ହୋଇ ଉଠିଛି । ମୁହଁ 
ଉପରେ ଶୀତଦିନିଆ ଖରା । କେଉଁ ପାହାଡ଼ର ଅଗ ଜଙ୍ଗଲ ଚିକ୍‌ ଚିକ୍‌ କରି ଦିଶୁଛି । 
କେଉଁ ଖୋଲ ଦିଶୁଛି ଅନ୍ଧାରିଆ ଆଉ କଳା । କେଉଁଠି ଚିକ୍କଣ ପାହାଡ଼ର ମୁହଁପଟ 
ସାବ୍ରଜା ଦିଶୁଛି ।”” ଟିକ୍ରା ଠିଆ । ଶୂନ୍ଯକୁ ଉଦାସଦୂଷ୍ଟି । କଥନକାର ମନ୍ତବ୍ୟ କରିଛନ୍ତି, 
“ବିଶ୍ରାଳ ବିସ୍ତୃତି ଭିତରେ ମନ ନିଜ ସହିତ ନିରୋଳାରେ କଥାବାର୍ଭା ହୁଏ, ନିଜେ ହୁଏ 
ନିଜର ସାଥୀ ।” ପ୍ରସଙ୍ଗତଃ ଏଠାରେ କହିହେବ, କଥନକାରଙ୍କ ଭୂମିକାର ପ୍ରତ୍ୟକ୍ଷତାର 
ଯେଉଁ ଛଅଟି ଲକ୍ଷଣ ଲକ୍ଷ୍ଯ କରାଯାଏ, ତନ୍ମଧ୍ୟରୁ ପରିବେଶବର୍ଣ୍ଣନା ଅନ୍ୟତମ ମାତ୍ର । 
ଅନ୍ୟଗୁଡ଼ିକୁ ମନେ ରଖୁଲେ କଥନକାରଙ୍କୁ ଭଲ ଭାବରେ ଚିହ୍ବି ହେବ | 
୧. ଚରିତୃ ପରିଚୟ ଜ୍ଞାପନ, ୨. କାଳଗତ ସାରାଂଶ ନିରୂପଣ, ୩. ଚରିତ୍ରର 
ବୈଶିଷ୍୍ୟନିର୍ଣ୍ଣୟ, ୪. ଚରିତ୍ରର ମନୋଭାବବର୍ଣ୍ଣନା, ଏପରିକି ସେ ଯାହା ଭାବେ ନାହିଁକି 
କହେ ନାହିଁ ତାହାର ବର୍ଣ୍ଣନା, ୫. ଟୀକାଟିପ୍ତଣୀ ( ଠଠ୩mentary ) ¦ ଏମିତି ଅଜସ୍ର 


Source: Author, Digitized by PPRACHIN, SOA 


୩୩୪ ଜଞ ପ୍ରସଙ୍ଗ ପୁରୁଣା ଭାବନା ନୂଆ 


ପ୍ରାକୃତିକ ପରିବେଶର ବର୍ଣ୍ଣନା ଦେଇଛନ୍ତି କଥନକାର; ପାହାନ୍ତାରୁ ସୁକ୍ଟ ମାଣ୍ଡିଆ ଓ 
ଟିକ୍ରା ବାପପୁଅ ତିନିହେଁ ଛୁଟିପାଇ ଘରକୁ ଛୁଟିଥାନ୍ତି । ମନ ହାଲୁକା, ସେତେବେଳର 
ଅନ୍ଧାର ବି ହାଲୁକା । ବଡ଼ ସମାନ୍ତରାଳ । “ବଣ ଭିତରେ ଢାଲୁ ବାଟରେ କାକର 
ଉପରେ ପାଦ ପକାଇ ଯାଉ ଯାଉ ସକାଳର କଜଳପାତୀ ବହୁଦିନର ଚିହ୍ନାସାଥୀ ପରି 
ସ୍ବେହର ବାଣୀ ଗାଇ ଏପାଖ ସେପାଖ ଉଡ଼ିଉଡ଼ି ଗଲା |”? “ପାହାନ୍ତି ପହରର ସଜ 
ପବନ ନୃଖୁରା ମୁଣ୍ଡରେ ତାଙ୍କର ହାତବୁଲେଇ ଦେଇଥୁଲା”” ବଡ଼ ସହାନୁଭୂତି ସମ୍ପନ୍ନ 
ପ୍ରୀତିକର ପରିବେଶ । ପ୍ରୀତିକର ପ୍ରତ୍ୟାବର୍ରନ । କ'ଣ କେଉଁଠି ଘଟେ ପାର୍ବତ୍ୟ 
ପରିବେଶରେ କଥନକାର ତାର ରହସ୍ଯବିସ୍ମୟ ପାଠକକୁ ଜଣାଇଛନ୍ତି । ବଡ଼ ବଡ଼ 
ପାହାଡ଼ର ମହୁଡ଼ ଉଠିଛି ଦୁଇପାଖେ, ସେଠି ପ୍ରଚଣ୍ଡ ସୂର୍ଯ୍ୟ ଯେମିତି ଉଏ, ସେମିତି ବି 
ରାତିର ବିସ୍ମୟ ଠି ହେଇ ରହେ ନିଦୁଆ ପୃଥ୍ବୀ ଉପରେ ।”” ଉଦାହରଣ ଦେଲେ 
ପରଜା ଉପନ୍ୟାସରୁ ଅଧେ ଉତ୍ତାରିବାକୁ ପଡ଼ିବ । ସବୁ ପରିବେଶ କିନ୍ଧୁ ଏମିତି ଶାନ୍ତ 
କମନୀୟ ନୁହେଁ । ଅନେକତ୍ର ନାଟକୀୟ । ପରଜା ଉପନ୍ୟାସ ଏତେ ନାଟକୀୟ ଯେ, 
କ୍ୟାମେରାର ଭାଷାରେ ରୂପାନ୍ତରିତ କରିଦେଲେ ଅକ୍ଟେଶରେ ଏକ ସିନେମା ରୂପ 
ପରିଗ୍ରହ କରିବ । ଚମଢାର । ପ୍ରଥମ ଦୃଶ୍ୟରେ ରହିବ ଜିଲିବିଲିଙ୍କ ସ୍ଵାନଲୀଳା । 
ପ୍ରାଚୀନ କବିଙ୍କ ସୌନ୍ଦର୍ଯ୍ୟବୋଧର ଅନ୍ଯତମ ପ୍ରିୟ ଦୃଶ୍ୟ ଥୁଲା ସଦ୍ଯସ୍ମାତା କି 
ସ୍କାନରତା ଯୁବତୀଙ୍କ ଦେହଛବି - ଉପେନ୍ଦ୍ର ଓ କବିସୂର୍ଯ୍ୟ ସେଛବି ନ ଦେଖାଇଲେ ଡ୍ୁପ୍ତି 
ପାଆନ୍ତି ନାହିଁ । ପରଜାର କଥନକାରଙ୍କର ରସିକତା କିଛି କମ୍‌ ନୁହେଁ । ଲାବଣ୍ୟବତୀ 
କି ଶ୍ରୀରାଧା ଲଙ୍ଗଳା ହୋଇ ପାରିବେ ନାହିଁ । ତାଙ୍କୁ ଲୁଗାପଟା ପିନ୍ଧି ଗାଧୋଇବାକୁ 
ହେବ । ଆମ କଥନକାର ଜିଲିବିଲିଙ୍କ ନଗ୍ନ ଦେହ ଦେଖାଇ ପାରିବେ । ବିବସ୍ତ୍ର 
ସ୍ତନଜଘନର ଦୃଶ୍ୟପ୍ରତି ତାଙ୍କର ଆଗ୍ରହ ଅନାୟସଲକ୍ଷ୍ୟ । କାଜୋଡ଼ି ପିନ୍ଧା ଲୁଗାଟିକୁ 
ତୁଠରେ ଥୋଇ ଦେଇ ପାଣିରେ ପଶି ଗାଧାଏ । ରେନୀ ଟୋକୀ ଠିଆ ହୋଇ ଦେହ 
ଉପରେ ଲୁଗାଟା ଦଶଥର ଫିଟେଇ ଦଶଥର କସି କରି ବାନ୍ଧେ ¬ ତେଣୁ ସ୍ଵାନରତା 
ଜିଲିବିଲି ଲୁଗା ପିନ୍ଧିବାର ପ୍ରଶ୍ନ ଉଠୁ ନାହିଁ । କଥନକାରଙ୍କ କଳ୍ପନା ଓ କବି ଦୃଷ୍ଟି 
ନିଃଶବ୍ଦରେ ଛବିଟି ଆଙ୍କି ଦେଇଛି । “ନାଳର ବାଙ୍କରେ ନିରୋଳାରେ ଜିଲି ଆଉ ବିଲି 
ଗାଧୋଉଥୂଲେ, ବୟସ ସତର ଓ ଚଉଦ । ପରଜାର ଗାଧୋଇବା ଅଭ୍ୟାସ ଅନୁଯାୟୀ 
ଦିହେଁଯାକ ଲଙ୍ଗଳା । ଜିଲି ସାମ୍ବାକୁ ମୁହଁକରି ତାର ପିନ୍ଧା ପାଞ୍ଆ ଖଣ୍ଡିକ ଚଟାଣ 
ଉପରେ କାଟୁଥିଲା ! ବିଲି ପାଣି ମାଠିଆଟିକୁ ପାଖରେ ଥୋଇ ଦେଇ ବଳାଗଣ୍ଡିଏ 
ପାଣିରେ ବସି ପଡ଼ିଥଲା, ଖଟା ଚିଲି ଫଳର ସାବୁନ୍ଧ ଫେଣରେ ମୁଣ୍ଡ ରଗଡ଼ୁଥୁଲା । 
ବେଳେବେଳେ ପାଣିରେ ମୁଣ୍ଡକୁ ମାଡ଼ି ଦେଇ ଦୁଇ ହାତରେ ପାଣି ଚବର ଚବର 

‘ପରଜା”ର ଭିନ୍ନ ଏକ ଚରିତ୍ର ୩୩୫ 


କରୁଥଲା ।”? ଝିଅ ଦୁହିଙ୍କର ଦେହର କେଉଁ କେଉଁ ସ୍ଥାନ ପରିଦୃଶ୍ୟ ହେଉଥଲା, କି କି 
ସୌନ୍ଦର୍ଯ୍ୟ ପରିସ୍ତଟ ହେଉଥଲା, ସେସବୁ ବିଷୟରେ କଥନକାର ନୀରବ । ପାଠକ 
କଳ୍ପନା କରିନେବ । ଜମାନ୍‌ କିନ୍ତୁ ସ୍ଵଚକ୍ଷୁରେ ଦେଖୁଲା । ଦେହ ଅନ୍ତରାଳହୀନ - କଥା 
ଏଇଠି ସରିନାହିଁ । ହଠାତ୍ବ ଦୃଷ୍ଟି ପଡ଼ିଗଲା ଜିଲିର । ଦି ଭଉଣୀ କିଲିବିଲିଆ ହୋଇ ଉଠି 
ପଡ଼ିଲେ । ଜିଲି ତା'ର କାଚିବା ଲୁଗା ବେଢ଼େଇ ହୋଇପଡ଼ିଲା । ବିଲି ଭଉଣୀ 
ପଛଆଡ଼େ ଲୁଚିଯାଇ ୟାଡ଼କୁସ୍ୟାଡ଼କୁ ଚାହିଁ ପଛେଇ ପଛେଇ ହାତ ବଢ଼ାଇଲା ବରଗଛ 
ସିଅକୁ, ଯେଉଁଠି ତାର ନାଲି ଲୁଗା ଖଣ୍ଡିଏ ପବନରେ ଦୋହଲୁଥଲା ! ହସରେ ହସରେ 
ଝୋଲାର ପାଣି ଛଳଛଳେଇ ଉଠିଲା !”” ଏତ କବିସୂର୍ଯ୍ୟଙ୍କ ରତିପ୍ରତିମାଙ୍କ କଥା । ଦୃଷ୍ଟି 
କଟେଇବାକୁ ଯୀଇ ଦୃଷ୍ଟିରେ ପୂରା ଧରାପଡ଼ିବା ବ୍ୟାପାର । ଯାହା ଥୁଲା ଅନ୍ତରାଳରେ, 
ତାହା ବି ଝଲସି ଉଠିଲା - ଆଉ ହସରେ ହସରେ ପାଣି ଛଳଛଳେଇ ଉଠିଲା ନାହିଁ 
ଯେ, ଜମାନ୍‌ର ଦେହମନପ୍ରାଣ ଶିରଶିରେଇ ଉଠିଲା । କ'ଣ ଦେଖୁଥିଲା ଜମାନ୍‌ ? 
ଲହୁଣୀ ପରି ନରମ ନରମ ହାତଗୋଡ଼, ପାହାଡ଼ ପରି ଛାତି, ବିଜୁଳିପରି ଦେହର 
ରଙ୍ଗ । ˆ ସଦ୍ୟସିକ୍ତ ପାହାଡ଼ ପରି ଛାତି ଓ ବିଜୁଳି ପରି ଦେହର ରଙ୍ଗ ଆଖୁକୁ ଦିଶିବା 
କଥା ¬ ସ୍ପର୍ଶ ବି ଅନୁଭବିଛି ଜମାନ୍ନ ଆଖରେ । କଥନକାରଙ୍କ ଭାଷାକୁ ଧନ୍ୟ କହିବାକୁ 
ହେବ । କବିତାକୁ ପଛରେ ପକାଇ ଦେଇଛି । ଏହି ଦେହରତ୍ନ ପାଇଁ ସରୁଡ଼ାଙ୍ଗ ପରି 
ମଣିଷ ଜଙ୍ଗଲୀ ଜମାନ୍‌ ଯେ କେଡ଼େ ଅଭାଜନ ତାହା ବୁଝାଇ କହିବାକୁ ହେବ ନାହିଁ; 
ଅଥଚ ସେ ଚାହିଁଛି ଜିଲିକୁ ¬ ଏଇଠୁ ଟ୍ରାଜେଡ଼ିର ସୂତ୍ରପାତ । ସେ ଜିଲିକୁ ଦେଖୁ ନ 
ଥିଲେ ଏତେ କାଣ୍ଡ ଘଟି ନ ଥାନ୍ତା । ଯେକୌଣସି ପୁରୁଷ ପୃଥ୍‌ବୀର ସୁନ୍ଦରତମାକୁ 
ଚାହିଁପାରେ ଭୋଗ୍ଯବସ୍ତୁ ଭାବରେ । ଜମାନ୍୍‌ ଦୟାକଲା ସୁକ୍ୁଜାନିକୁ ସେ ଜମି ସଫା 
କରିପାରିବ, ବଡ଼ କାଠ ହାଣିପାରିବ । ପରିବର୍ତେ ସେ ଯାହା ମାଗିବ, ସୁକୁଜାନି ତାହା 
ଦେବ । ସୁକୁଜାନି ଘରକୁ ସେ ଆସିଥଲା । ଜିଲି ସହିତ ହାସପରିହାସରେ ଉତ୍ସାହିତ 
ହୋଇଥଲା । ସୁକୃଜାନି କୃତଜ୍ଞତାରେ ବିଗଳିତ ହୋଇ ପଡ଼ିଛି, ମାହାପୁ ଆସିଥଲେ, ରେ 
କିଛି ଦେଇପାରିଲା ନାହିଁ, ଦେବ । ଏବେ ଜମାନ୍‌ ମାଗିଲା, ଜିଲିକୁ ଦେଉ ।' 

ଡ୍ରାମାଟିକ ।୮୦୩ । ସୁକ୍ୁୁ ଦେଲା କାଉ ପରଜା ପିଠିରେ ଗାଲରେ ଦୁମ୍ଦାମ ମାଡ଼ । 
“ନେ ନେ¬ ଦେଇଦେବୁ ତୋର ଜମାନ୍‌ ଅଧ୍କାରୀକୁ ।”” କେବଳ ପିଠିରେ ଗାଲରେ 
ନୁହେଁ, ମନରେ ବି ଅପମାନ ଓ ପରାଭବ ଘେନି ନୀରବରେ ଜମାନ୍୍‌ ଫେରିଗଲା । 
କେବଳ ଦିନେ ନୀଳ ଆକାଶରୁ ବଜ୍ର ଓହ୍ଲାଇଲା ପରି”” ଆସି ପହଞ୍ଚବ ବୋଲି । 
ସୁକୃଜାନି ସଂସାରରେ ବଜ୍ର ପଡ଼ିଲା । ଏମିତି ଆଉ ଗୋଟିଏ ନାଟକୀୟ ଶ୍ଵେଷ 
ସମୁଦ୍ୟତ ଅଛି ମାଣ୍ତିଆକାଜୋଡ଼ି ପ୍ରେମବ୍ୟାପାରରେ । ମାଣ୍ଡିଆଜାନି ଭଲ ପାଏ 

୩୩୬ ଜଞ ପ୍ରସଙ୍ଗ ପୁରୁଣା ଭାବନା ନୂଆ 


କାଜୋଡିକୁ - ପ୍ରେମ ଗଭୀର ନିଶ୍ଚୟ । କାଜୋଡି ବୁଝେ । କିନ୍ତୁ ତାର ଭଲ ପାଇବା 
' ରହିରହିକା ଭଲ ପାଇବା - କିଛି ଗୋଟାଏ ଅଭାବ ରହିଯାଏ, କାଜୋଡ଼ିର 
ଦେହମନପ୍ରାଣ ଯାହା ଯେଉଁଠି ଚାହାନ୍ତି ତାହା ଠିକ ସେଇଠି ମିଳେ ନାହିଁ । ଏ କ୍ଷେତ୍ରରେ 
ବାଗ୍ଲା ସୁନିପୁଣ ¬ ଏ ମଧ୍ଯରେ କାଜୋଡ଼ି ବାଗ୍ଲା ଆଡ଼କୁ ଢଳିଲାଣି । ଏବେ ମାଣ୍ଡିଆଜାନି 
ପ୍ରସ୍ତୁତ ହୋଇଛି । ପହଞ୍ଚଛି କାଜୋଡ଼ି ଘରେ । ପେଟରେ ଭୋକ, ମୁହଁରେ ଲାଜ । 
ବିଚରା ଲାଜୁରା ଲାଜୁରା ଟିକେ । କାଜୋଡ଼ିବାପାକୁ କହିଥାନ୍ତା ଝୋଲାଟଙ୍କା କଥା ¬ 
ମାଗିଥାନ୍ତା ଝିଅ । ପଚାରିଲା କାଜୋଡ଼ିକୁ, ତୋ ବାପା କୁଆଡ଼େ ଗଲା ?”” 

- କେଣେ ଗୀ ଭିତରକୁ ଯାଇଛି । 

¬ ମୁଁ ଆସିଲି ¬ ତତେ - 

- ନାଚିବାକୁ ଡାକିବୁ ବୋଲି, ନୁହେଁ | ହଉ, ନାଚର ବେଳ ତ ଅଛି । ଏବେ 
ଯା । ବାଗ୍ଲାର ବାକ୍ରଦତ୍ତା କାଜୋଡ଼ି ଯେ ସାବଧାନ ହୋଇ ଉଠିଲାଣି, ଏକଥା ମାଣ୍ଡିଆ 
ଜାଣିପାରିଲା ନାହିଁ । ଠୋ ଠୋ ହସରେ ଅବଜ୍ଞା ଭରି ରହିଥାଏ । ମାଣ୍ତିଆର କଥା 
ଆଉ କୁହାହେଲା ନାହିଁ । ମୁହଁ ଶୁଖାଇ ଚାଲିଗଲା । ମଣିଷ ପ୍ରସ୍ତୁତ ହେଲାବେଳକୁ 
ଭେଟେ ଶୂନ୍ୟତାକୁ । ଭାବେ କ'ଣ ? ପାଏ କ'ଣ ? ବ୍ୟଯର୍ଥତା ଆମୋଘ ନିଶ୍ଚୟ । 
ମାଣ୍ଡିଆ ଆଉ କାଜୋଡ଼ିକୁ ପାଇପାରିନାହିଁ, ଜିଲି ସମକ୍ଷରେ ବାଗ୍ଲା ତାକୁ ଉଦୁ ଲିଆ 
ନେଇ ଆସିଛି । ଅଧା ଚଲେଇ ଅଧା ଘୋଷାରି ନେଇଗଲା, କାଜୋଡ଼ି ଆପଭି 
କରିନାହିଁ । 

ବାଗ୍ଲାକାଜୋଡ଼ି ଯୋଡ଼ି ହୋଇ ଗଲେ ନାହିଁ ଯେ, ଜିଲି ଓ ମାଣ୍ଡିଆ ଜାନିଙ୍କ 
ଜୀବନର ଗୋଟିଏ ଗୋଟିଏ ଅଙ୍କ ସମାପ୍ତ ହୋଇଗଲା । ଆନନ୍ଦ ଉତ୍ସାହ ଶେଷ । 
ସୁଖସୌଭାଗ୍ୟ ଅସ୍ତମିତ | ନାଟକର କ୍ଟାଇମାକ୍ସ ଆସିଛି ଜିଲିର ରାମବିଶୋଇ 
ଉଦ୍ଦେଶ୍ୟରେ ନୈଶଅଭିସାର ରଚନାରୁ । ରାମବିଶୋଇ ସଂହାରରେ ଶେଷ । 


ଆଠ 


ନାଟକ କଥାରୁ କବିତାକୁ ଭୁଲିଗଲେ ଚଳିବ ନାହିଁ । ରଙ୍ଗ ମଞ୍ଚରେ ଯାହା ସିଧା 
ଦେଖା ଯାଇପାରନ୍ତା, ତାହା ସବୁ କଥନକାର ଭାଷା ମାଧ୍ଯମରେ ବ୍ଯକ୍ତ କରିଛନ୍ତି । 
ଭାଷାରେ ଚିତ୍ରକନ୍ପ ସମାରୋହ ଅନାୟସଲକ୍ଷ୍ୟ । ଏପାଖରେ ଜୀବନ, ସେପାଖରେ 
ପ୍ରକୃତି । ଜୀବନ ଉପମେୟ । ଉପମାନ ପ୍ରକୃତିରେ । ଅଳ୍ପ କେତୋଟି ଦୃଷ୍ଟାନ୍ତ 
ଦ୍ରଷ୍ଟବ୍ୟ । ‹ 

‘ପରଜା”'ର ଭିନ୍ନ ଏକ ଚରିତ୍ର # ୩୩୭ 


୧. ପାହାଡ଼ି ମଣିଷର ଦୁଃଖ : ଛେଚିକୁଟି ବର୍ଷା ଯେପରି ପାହାଡ଼ର ତାକୁ 
ଉପରେ କେବେ ରହିଯାଇ ପାରେ ନାହିଁ, କେଉଁ ଆଡ଼େ ପାଣି ଗଡ଼ିଯାଏ, ପାହାଡ଼ୀ 
ମଣିଷର ଦୁଃଖ ମନ ଉପରେ ଜମା ହୋଇ ରହିପାରେ ନାହିଁ, ଦୁଃଖ ଆସୁଥାଏ, ଦୁଃଖ 
ଯାଉଥାଏ, କିନ୍ତୁ ଧୋଇ ହୋଇହୋଇ ହସଟି ଥାଏ ଚିକ୍କଣ ସରସ ଆକାଶର ସେ ବଡ଼ 
ଗୋଲବତୀ ପରି ! 


୨. ମଦରନ୍ଧା ଅପରାଧରେ ମାଣ୍ଡିଆକୁ ଜୋରିମାନା ହୋଇଛି । ମୁହଁ ଶୁଖୁଛି 
ବଜ୍ରପଡ଼ା ଶାଳଗଛ ପରି ଆଉ ଦିଶୁଛି ଶୁଖୁଲା ଝରଣା ପରି - “ସବୁ ତା'ର ସରିଛି, 
ପାହାଡ଼ର ଦି ଦିନିଆ ଦି କୃଳଖୁଆ ଝରଣାର ସୁଅ ନିମିଷକେ ଯେପରି ଚାଲିଯାଇ 
ରଖୁଯାଏ ଖାଲି ପାଣି ଚବଚବ ଖଝୋଲାର ଗୋହିଁରି, ସେହିପରି ତାର ସବୁ 
ଚାଲିଯାଇଛି । 


୩. ସୁକୃଜାନି ଓ ମାଣ୍ଡିଆ ଜାନି ଯାଉଛନ୍ତି ଗୀଲୋକଙ୍କ ସହିତ ସାହୁକାର ପାଖକୁ 
¬ ଦ୍ଵିପ୍ରହର । ଜଙ୍ଗଲ ରାସ୍ତା, ଗୀ ଲୋକେ ସୁକୃଜାନିକୁ ଏକଥା ସେକଥା ପକେଇ 
ଭୁଲେଇବାକୁ ଚେଷ୍ଟା କରୁଛନ୍ତି । ସେ ଜବାବ ଦିଏ, ମାଣ୍ଡଆ ଜାନି କଥା କହେ ନାହିଁ, 
ତୁନି ତୁନି ବାଟ ଚାଲେ । ମାଣ୍ଡିଆଜାନିର ସର୍ବସ୍ବାନ୍ତ ମନର ଚିତ୍ର ଅଛି ପ୍ରକୃତିରେ । 
ଭାଷା କବିତାକ୍ରାନ୍ତ । 

“କୁଙ୍ଗଲ ଭିତରେ କାପ୍ତା ବେଳେବେଳେ ଡାକେ, କେଡ଼େ ଉଦାସ ତାର ସ୍ଵର 
- ଝିମ୍‌ ଝିମ୍‌ ଜଙ୍ଗଲ ଭିତରେ, ମନ ଆଗରେ ଆଙ୍କିଦିଏ ସବୁ ସରିଲା, ସବୁ ହଜିଲା, 
ବିଷଣ୍ଡ ହୋଇ ଗୋଟିଏ ଛାଇ, ନିର୍ବାକ ବିଷଣ୍ଡଃ କିନ୍ତୁ ସନାତନ, ବିଧବା ବୁଢ଼ୀ ମାଆଟି 
ପରି । କାପ୍ତା କାନ୍ଦେ) ପତ୍ର ଝଡ଼େ, ମାଣ୍ଡିଆ ଜାନି ଓଠ କାମୁଡ଼ି ବାଟ ଚାଲେ, ଗମଗମ 
ଝାଳ ଫିଟିଯାଏ ।” 

୪. ନାଚ ଜମିଛି । ଧାଂଡ଼ା ଧାଂଡ଼ୀଙ୍କ ନାଚ । ଏ ନାଚ ଦେବତାର ଇଙ୍ଗିତରେ 
ଆସେ । ନିଶା । ନୃତ୍ୟଟିର ସବୁ ଆନନ୍ଦ, ଉତ୍ସାହ, ଉତ୍ତେଜନା ଓ ମାଦକତା କିପରି 
ଭାଷାରୂପ ପାଇପାରେ ତା”ର ସୁଦୃଷ୍ଟାନ୍ତ ପରଜା” ଭିନ୍ନ ଆଉ କାହିଁ ମିଳିବ ନାହିଁ 
କେବେ - 

““ଦଇଶହ ପାଦର ଭଉଁରୀରେ, ଚକ୍ରି ପରି ବୁଲୁଥ୍ବା ଶହେ ଦେହର ଢେଉରେ 
ଗୀତର ତାଳରେ ଥୁଲା ନିଶା । ଅନ୍ଧାରରେ କଳା ଘୁମର ଗହୀର ଝୋଲାରେ ଡେମ୍ବରୁ 
ଖସି ପତ୍ର ଝଡ଼ିପଡ଼େ । ଭାସିଯାଏ ଖଳ ଖଳ ସୁଅରେ ପାହାଡ଼ ଡେଇଁ ପ୍ରପାତ ଭଉଁରୀ 
ଡେଇଁ । ଚେତନା ନାହିଁ, ସ୍ମତି ନାହିଁ, ଖାଲି ଅଧଚିଆଁ ହୋଇ ପତ୍ର ଉପରେ ଝଡ଼ି 

୩୩୮ ୫ ପ୍ରସଙ୍ଗ ପୁରୁଣା ଭାବନା ନୂଆଁ 


ପଡ଼ୁଥ୍‌ବା ଟପଟପ କାକରରେ ଦଦରାମନର ଭାଷା, ଗୋଠଖଣ୍ଡିଆ ନିଛାଟିଆ 
ଝିଙ୍କାରୀର ଝି ଝି କେବଳ ପ୍ରତୀକ୍ଷାର ଡାକ - ଅସରନ୍ତି କାଳର, ଆଉ ତା'ର ଉତ୍ତର, 
ଝଣଙଝଣିଆ ଝିଙ୍କାରୀର ରହିରହିକା ରଣଝଣ, ଯାହା ଆକାଙ୍କ୍ଷା ବଢ଼ାଇ ଦିଏ । ଦୂରରୁ 
ସୁଲୁସୁଲିଆ ପବନରେ ଭାସି ଆସିଲା ସତେ କାହା ପାଦ ନୁପୂରର ରୁଣୁଝୁଣୁ ¬ କତିକୁ 
ଆସୁଛି ମାଡ଼ି, ଧୀରେ ଧୀରେ, ପୁଣି ମିଳାଇ ଯାଉଛି ଢଂ ଢଂ ଢଂ ଢଂ ଢ଼ୋଲ ପିଟା, “ଓ 
ହୋ ହୋ ରିଶ- ଧାଂଡ଼ା ଧାଂଡ଼ୀ ମିଶ”? ଗୀତ, ଜିଲିବିଲିଙ୍କ ମାନସିକ ସ୍ରିତିୟ ଆଉ ଏ 
ନାଚ ସହିତ ମିଶି ବାଗ୍ଲାର ବର୍ଷାଗୀତ ଯେଉଁ ପରିବେଶ ସୃଷ୍ଟି କରିଛି, ତାହା ପ୍ରେମ, 
ଆକର୍ଷଣ, ବିକର୍ଷଣ, ପ୍ରତୀକ୍ଷା ଓ ଅଭିସାର ପ୍ରତ୍ୟାଖ୍ୟାନ ପରାଭବ ସବୁ ଘେନି 
ଇନ୍ଦ୍ରିୟବେଦ୍ୟ ରୂପ ଘେନିଛି । 


୫. ଜୀବନ ଓ ପ୍ରକୃତି ମଧ୍ୟରେ ସାମଞ୍ଜସ୍ୟ ବେଶି ! ତେବେ ବିପ୍ରତୀପ ଚିତ୍ର 
ନାହିଁ ବୋଲି ନୁହେଁ, ଅଛି । ସୁକୃଜାନିର ସିଭିଲ୍‌ ସୁଟ୍‌ ଖାରଜ୍‌ ହୋଇଛି ¬ ଦାବା ମରିଛି, 
ସେ ବସିଛି ଲୋଚାକୋଚା ହୋଇ ଘର ଆଗରେ । ଏକୁଟିଆ । “ଗାଁ ଗହଳରୁ ବାଜା 
ଶୁଭୁଛି । ଗୋଲ ଗୋଲ ହସ ହସ ଜହ୍ନ ଧାଂଡ଼ୀମାନଙ୍କୁ ଘୋଷାରି ଓଟାରି ଜମା କରୁଛି 
ନାଚ ଦେଖୁବା ପାଇଁ । ପାହାଡଗୁଡ଼ାକ ଧୋବ ଚଦର ଘୋଡ଼ି ହେଲା ପରି, ମୁଣ୍ଡ 
ଉପରେ ଗୋଟାଏ ଜିକିଜିକି ତାରା ।””? ଜମି ଆଉ ଫେରିବ ନାହିଁ । ଝିଅ ବି । 
ସର୍ବସ୍ବାନ୍ତ । ପ୍ରଚଣ୍ଡ ଦୁଃଖ ମଣିଷକୁ ଏକୁଟିଆ କରିଦିଏ, ଲୋଚାକୋଚା କରିଦିଏ, ପ୍ରକୃତି 
ବି ବିମୁଖ ହୋଇଉଠେ । ଚିତ୍ରଟି ଦେଖନ୍ତୁ । 

““ସେ ଗୋଟାଏ ପୋଲା କଳ, ଷାଠିଏଟା ବର୍ଷ ତିଆରି ବଡ଼ ବଡ଼ ସାତଟା 
ଘଳିଆ ବାଟେ ତାଠି ପହିଲି ପହର ପୁନେଇଁ ରାତିରେ ବାଜୁଥୁଲା ସବୁ ସରିଥୁବା 
ଭୈରବୀ ରାଗିଣୀ, ସେ ତୁନୀ ହୋଇ ବସିଥୁଲା । 


“ଆଜି କୁହୁଡ଼ି ହାଲୁକା, ଆଜି ରାତିଟା ସଫା, ଘାସଗୁଡ଼ାକ ବି ପରିଷ୍ଠାର ଦିଶୁଛି, 


ଗଛର ପତ୍ର ସନ୍ଧିରେ ଜହ୍ମ ଆଲୁଅ ଝିଲି ଝିଲି, ଝଙ୍କା ତେନ୍ତୁଳି ଗଛତଳେ ଛାଇ ଆଲୁଅରଂ 
ଜାଲ, ଯୁଆଡ଼େ ଚାହିଁଲେ ଖାଲ, ପାହାଡ଼, ଢାଲୁ ସବୁ ସ୍ବପ୍ନରେ ଲେଖା ।”” 

ଘର ଅନ୍ଧାର, ମନରେ ଘୋର ଦୁଃଖ, ବାହାରେ ତା'ର ସାମଞ୍ଜସ୍ୟ ନାହି ଏତେ 
ଟିକିଏ ବୋଲି । ପୁନେଇଁ ରାତିରେ ସେ ଗୋଟାଏ ଛୋଟ କଳା ମେଘ, ପାହାଡ଼ 
ଉହାଡ଼ରୁ ମୁଣ୍ଡ ଟେକି ଉଙ୍କି ମାରୁଛି, ଆଗେଇବାକୁ ଡର ମାଡୁଛି, ଛପି ଯିବାକୁ ଜାଗା 
ନାହିଁ । ଯେ ଦୁଃଖୀ, ଅନ୍ଧାର ତା'ର ଆଶ୍ରୟ । ଆଜି ଅନ୍ଧାର କାହିଁ ? ସର୍ବତ୍ର ସୁଖ, 
ଉଲ୍ଲାସ, ଆନନ୍ଦ ଓ ଆଲୋକ ¬ ସ୍ଵପ୍ନ ଓ ସମ୍ଭାବନାରେ ପରିପୂର୍ଣ୍ଣ । ପୂର୍ଣ୍ଣିମା । ନିର୍ମଳ 

ଚନ୍ଦ୍ରାଲୋକ । ଦୁଃଖୀ ମଣିଷ ଛୋଟ କଳା ମେଘଟିଏପରି ବଡ଼ ବିସସୃଶ । ଆଶ୍ରୟ 
ନାହିଁ । ଅବଲମ୍ବନ ନାହିଁ । ଆତ୍ମଗୋପନ କରିବାକୁ ବି ସ୍ଥାନ ଅନୁପସ୍ଥିତ । 
ପରଜା ଉପନ୍ୟାସ ଚିତ୍ରକଳ୍ପଭୂୟିଷ୍ଠ । ସଜୀବ, ନୂଆ, ଅନୁଚ୍ଥିଷ୍ଟ ଚିତ୍ରକଳ୍ପ ଭି 
ସେଥୁରେ । 
(କ) ଶାଳଗଛ ପରି ୟେ (ବାଗ), ଭାଲୁକୁଣୀ ଶିଆଳୀ ଲଟା ପରି ସେ (ଜିଲି) 
(ଖ) ମାଣ୍ଡିଆ ଜାନି ଅନୁପସ୍ଥିତ । ଏବେ ତେଣୁ ଗଛ ଉହାଡ଼ରୁ ଚୋରା ଫୁଲ ପେନ୍ଛା 
ପେନ୍ଥା ଆକସ୍ମିକ ଭାବରେ ତା ( କାଜୋଡ଼ି) ଉପରେ ବୃଷ୍ଟି ହେଉନାହିଁ । 


(ଗ) ଜଗତର ଲକ୍ଷେ ଆଖୁ (ମଣିଷର ) ଅସ୍ତିତ୍ଵରେ ଲକ୍ଷେ ଛିଦ୍ର ଫୁଟାଇ ଆଲୁଅ 
ପୂରେଇ ଦେବାକୁ ଚାହେଁ, ଯେଉଁ ଆଲୁଅର ବିଷରେ ହାଡ଼ରୁ ମାଂସ ଝରିପଡ଼େ, 
ଆଉ ଝଡ଼ିପଡ଼େ ପ୍ରାଣର ସବୁ ବଉଳ, ସବୁ ସୁବାସ - ସବୁ ଚାଲିଯାଇ ପ୍ରାଣ 
ଶୂନ୍ୟହୁଏ, ଜ୍ୟେଷ୍ଠର ଡାଙ୍ଗ ସରୁସରୁ ଦରହପୋଡ଼ା ଜଙ୍ଗଲ ପରି । 

(ଘ) ଏଇ ଦୁଇ ଭଉଣୀଙ୍କ କଳ୍ପନା ଗଢ଼ା କାଉଁରୀ ହାଡ଼ ହଜି ଯାଇଥଲା ! ତାଙ୍କର 
ଲଟାରେ ଫୁଲ ଉଣା ନାହିଁ । କିନ୍ତୁ ତଳର ରଂଜା କିଏ ଓଟାରି ନେଇଛି । 


(ଡ) ଚଇତର ପ୍ରଖର ଆନନ୍ଦ ଭିତରେ କାନ୍ଦଣା ଲୁଚେଇବାର ସ୍ଥାନ ନାହିଁ । 
ଲୁଚେଇବାକୁ ହୁଏ ଗହୀରିଆ ଖୋଲା ଭିତରେ । ନାରୀ ତାହା ଜାଣେ । ତେଣୁ 
ସେ ବିଜୁଳି ହେଲେ ହେଁ ମାଟି, ମାଟି ହେଲେ ହେଁ ବିଜୁଳି । 
ସଂଖ୍ୟା ଅଜସ୍ର ! ଚିତ୍ରକଳ୍ପ ସାଙ୍ଗକୁ ଅଛି ବିଶେଷଣ ପ୍ରୟୋଗର ନୂତନତା । 

ରୁଂଧ୍‌ ରଖା କାନ୍ଦଣା, ବଢ଼ିଆଳି ଦେହ, ଚେତାବୁଡ଼ା ଅଂଧାର, ଉଦାସୀ ହାହାକାର, 

ଭଂଗା ମଣିଷ, ଦଦରା ଅସ୍ତିତ୍ଟ ରହିରହିକା ପ୍ରେମ, ଦାନ୍ତୁ ଡ଼ା ସୃଷ୍ଟି, ସ୍ତନ୍ତଚିରା ଆଇଁନାଦ, 
ହଂସାଉଡ଼ା ଉତ୍କଣ୍ଠା ଓ ମେଘୁଆ ଗଳା, ଇତ୍ଯାଦି । କଥନକାରଙ୍କ ଭାଷା ଅଭାବିତ 
ନିଶ୍ଚୟ | 

ନଅ 


କଥନକାର ସୁକୃଜାନିକୁ ସାହି ମଝିରେ ଡେଙ୍ଗା ଶଳପା ଗଛଟି ପରି ଠିଆ 
କରାଇଛନ୍ତି । ବାହୁଙ୍ଗା ଉପରେ ବାହୁଙ୍ଗା ପକେଇ ଠିଆ । ଘୁମୋଉନି ଅବଶ୍ୟ | 
ପରଂପରାଗତ ପରଜା ଗୋଷ୍ଠୀର ସେ ପ୍ରତିଭୂ ¬ ପୁଅଝିଅଙ୍କ ନିରାପତ୍ତୀାର ପ୍ରତୀକ । 
ଦାଦି ଆଦିକାଳର ସଂସ୍କାରବିଶ୍ଵାସ ଓ ମୂଲ୍ୟବୋଧର ଧୀରକ ଓ ବାହକ ବି ସେ । 
ପରଜା ଉପନ୍ୟାସର ନାୟକ । ଜମି ନାୟିକା । ଭାବଜଗତରେ କିନ୍ତୁ ଜମି ସହିତ 

୩୪୦ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ସଂଶ୍ଲିଷ୍ଟ ରହିଛି ଆଉ ଗୋଟିଏ ଚରିତ୍ର । ନାୟକର ଝିଅ ସେ । ଜିଲି । ନାୟିକା କହିବା 
ସଂଗତ ହେବ ନାହିଁ ସାମାଜିକ ଦୃଷ୍ଟିରୁ । କଥନକାର ତାହାକୁ ପରଜା ଜାତିର 
ସୌଜକୁମାର୍ଯ୍ୟ ଅପାପବିଦ୍ଧ ଶୁଚିତା, ମାଧୂର୍ଯ୍ୟ ଅକୃତ୍ତିମ ସରଳତା ଓ ସାବଲୀଳତା ତଥା 
ଆମ୍ମସମ୍ମାନ ବୋଧ ଓ ଜୀବନ୍ତ ତେଜସ୍ତିତାର ପ୍ରତିମୂ୍ି ଭାବରେ ଗଢ଼ିଛନ୍ତି । 
ମୂଲ୍ୟବୋଧର ଜୀବନ୍ତ ବିଗ୍ରହ । ପୂରା ନିକ । ଆଜିକାଲି ଉପନ୍ୟାସରେ ଯେଉଁ ଫିମେଲ୍‌ 
ହ୍ବିରୋ କଥା କୁହାଯାଇଛି ସେ ଦ୍ରଷ୍ଟିରେ ତାକୁ ହିରୋ କୁହାଯାଇ ପାରିବ । ପରଜା 
ଉପନ୍ୟାସର ସମସ୍ତ ଘଟନା ଏହି ଗୋଟିଏ ଚରିତ୍ରକୁ ଧାରଣ କରିଛି । ଆରମ୍ଭରେ ଜିଲି, 
ଶେଷରେ ଜିଲି । ୧୭ ବର୍ଷର ଝିଅଟିଏ । ସଞ୍ଚାରିତ ଯୌବନ ଦେହଟିକୁ ତାର ଚମକ୍କାର 
ଭାବରେ ସୁନ୍ଦର କରି ଗଢ଼ିଛି । ସର୍ବେନ୍ଦ୍ରିୟ ପ୍ରୀତିକର ରୂପପ୍ରତିମା ଭାବରେ କଥଅନକାର 
ତାଙ୍କୁ ଆମକୁ ପ୍ରଥମରୁ ଦେଖାଇଛନ୍ତି । ଅନ୍ୟାନ୍ୟ ସୁନ୍ଦର ବନ୍ୟପ୍ରାଣୀଙ୍କ ଭିତରୁ ବି ସେ 
ଯେମିତି ଜଣେ ! ନଗ୍ନ ସ୍ଵାନରତା । ପ୍ରଦ୍ଧଲ୍ଲ । କଟାକ୍ଷ ସ୍ିଗ୍ଧ - ମର୍ମଭେଦୀ କିନ୍ତୁ । 
ଦେଖୁଲା ଜମାନ୍୍‌ ।! ପ୍ରଫୁଲ୍ଲ ହେଲା ମୁହୁର୍ଭକେ । ପରିଣାମ ଦୁତ ସଂଘଟିତ । ସୁକ୍ଜାନି 
ଝିଅଟିକୁ ଦେଇ ପାରିବ ନାହିଁ, ଜୋରିମାନା ଦେବ, ଗୋତି ଖଟିବ, ଜମି ହରେଇବ । 
ମୂଲ୍ୟବୋଧର ଧନଟିକୁ ତାର ପୃଥଵବୀର ବିନିମୟରେ କାହାକୁ ସେ ଦେଇ ପାରିବ 
ନାହିଁ । ଜିଲି କିନ୍ଧୁ ପ୍ରତୀକଟିଏ ମାତ୍ର ନୁହେଁ, ମାୟାବୀ ନାରୀ ପ୍ରକୃତି ଘେନି ଜୀବନ୍ତ 
ଆଦିବାସୀ ଝିଅଟିଏ ମଧ୍ଯ । ଯୌନ ନିର୍ବାଚନ କ୍ଷେତ୍ରରେ ଅବାଧ ସ୍ଵାଧୀନତା ତାର । 
କଥନକାର ପ୍ରଥମରୁ ତାହାକୁ ପ୍ରେମଜଗତରେ ଆବିଷ୍ଠାର କରିଛନ୍ତି । ସେ ବାଛିଛି 
ବାଗ୍ଲାକୁ । ଏଇଠୁ ଲମ୍ବିଯାଇଛି ତାର ଆଉ ଦଶବର୍ଷର ଜୀବନ । ଅନାବିଳ ପ୍ରଥମ 
ପ୍ରେମ, ଦେହକାମନା, ଯୌନପ୍ରତିଦୃନ୍ଦ୍ରିତା, ସଂଗ୍ରାମ ଅସହାୟତା, ପରାଜୟ, 
ଗ୍ଲାନି ପରାଭବ, ଲାଳସା, ନୈଶାଭିସାର, ପ୍ରତ୍ୟାଖ୍ୟାନ, ରୁଚିଅରୁଚି ନିରପେକ୍ଷ 
ଦେହଦାନ, ଗୃହତ୍ୟାଗ - ଏହି ସବୁ ପରିସ୍ଥିତିରେ ଝିଅଟି ଯେଉଁ ମାନସିକତା ଭିତରେ 
ଅଗ୍ରସର ହୋଇଛି ତାର ମହାଗୀତି ବେଧହୁଏ ପରଜା ! ସେ ଅନେକ କଥା ଭାବି 
ପାରିନାହିଁ, ଅନେକ କଥା କହି ପାରିନାହିଁ । ତା ପାଇଁ ଅଛନ୍ତି କଥନକାର । ଆମେ 
ଆଗରୁ କହିଛେ, ତାଙ୍କର ଅନ୍ୟତମ ଲକ୍ଷଣ ଅଛି - “Reports of what character 
ପାଇ Nଠ think ୮ say”? ଚରିତ୍ର ଯାହା ଭାବିନାହିଁ କି କହିନାହିଁ, ତାହା ବର୍ଣ୍ଣନା କରି 
ପାରନ୍ତି କଥନକାର ! ସେଥୁଲାଗି ସେ ଜିଲିର କାବ୍ୟିକ ମୂର୍ରି ଆଙ୍କିଛନ୍ତି ବାରମ୍ବାର, 
““ବାପଭାଇ ଗୋତି ଖଟିବାକୁ ଯାଇଚନ୍ତି । ଘର ଶୂନ୍ଶାନ । ଚାରିଆଡ଼େ ଦାରିଦ୍ର୍ୟ, 
ଅବହେଳା, ଅବଜ୍ଞା, ଅସହାୟତା - ଯେଉଁ ବୟସରେ ଆଦିବାସୀ ଝିଅର ବୋଝ ନ 
ଥାନ୍ତା, ଦାୟିତ୍ଵ ନଥାନ୍ତା ¬ ସମସ୍ତଙ୍କର ସ୍ବେହ ସହାନୁଭୂତି ଅଜାଡ଼ି ହୋଇ ପଡୁଥାନ୍ତା, 

‘ପରଜା”ର ଭିନ୍ନ ଏକ ଚରିତ୍ର ଜ୍ଞ ୩୪୧ 


ସେହି ବୟସରେ ଜିଲି ଅସହାୟ । କ୍ଲାନ୍ତ ଅବସନ୍ନ | ମ୍ଲାନ ବିଷାଦଗ୍ରସ୍ତ । ଫଗୁଣ ରାତିର 
ଶୀତ ଝରି ଝରି ପଡ଼ୁଛି ଥପ ଥପ୍‌, ମଞ୍ଜ ଥରି ଯାଉଛି । ପାହାଡ଼ ଉହାଡରୁ ଜହ୍ମଟି ଉଠିଛି 
ସୁନ୍ଦର ଭାବରେ, ଜଙ୍ଗଲ ହସୁଛି । ଏତିକିବେଳେ ନିରାଶ ମଣିଷ ମୁହଁରେ କୁଆଡ଼େ 
ଭୁଲରେ ବି ହସ ଫୁଟି ଉଠେ, ଆପଣାକୁ ମୁହୁଭେ ଭୁଲାଇ ହୁଏ । ବିଷଣ୍ଡ ଜିଲି ମୁହଁରେ 
କିନ୍ତୁ ହସ ନାହିଁ । ବଂଚିରହିବା ବିଷାଦକର ବରଂ । ପ୍ରାକୃତିକ ପରିବେଶକୁ ପରିପୂର୍ଣ୍ଣ 
କବିତ୍ଵ ଘେନି କଥନକାର ଆଙ୍କିଛନ୍ତି ¬ “ଚାରି ପାଖରେ ପାହାଡ଼ର ପାଚେରୀ, ଉପରେ 
ପରି ଷ୍ଟାର ଗୋଟିଏ ଆକାଶ ¬ ଯହିଁକୁ ଚାହିଁଲେ କ୍ରମେ ଆମ୍ମା ଚନ୍ଦ୍ରଲୋକକୁ 
ତାରାଲୋକକୁ ଉଠେ... ବିରାଟ ସୀମାହୀନ ବିସ୍ତୃତି, କୋଟି କୋଟି ସୂର୍ଯ୍ୟଗ୍ରହ ତାରା 
ଯାହାକୁ ଅବୟବ ଦେଇ ପାରୁନାହିଁ ¬ ତହିଁ ମଧ୍ୟରେ ମଣିଷ - କେଡ଼େ ସାନ, କେତେ 
ନଗଣ୍ୟ, କେତେ ଅସହାୟ? ¬ ଦାର୍ଶନିକତା ଅପୂର୍ବ । ଏପର୍ଯ୍ୟନ୍ତ ମଣିଷ କଥା 
କୁହାଯାଇଛି, ଜିଲି ଚିତ୍ରକୁ ଆସିନାହିଁ । “ସେଇ ନଗଣ୍ୟ ମଣିଷର ଟିକି ଛାତିଟା 
କେତେବେଳେ ପୁଣି ଥରିଥରି ଉଠେ, କେତେବେଳେ ନିସ୍ତେଜ, କେତେବେଳେ ତାର 
ବିନ୍ଦୁବିନ୍ଦ ଆଖୁ ଦୁଇଟିରୁ କାକର ଟୋପା ପରି ଲୁହ ଝରେ, ଆଉ ତା'ର ଭାଷା, 
ସଂଗୀତର ଗୁଣୁଗୁଣୁ, ଦୁଃଖର ଅସ୍ତରଟ ଗୁଞ୍ଜନ, ଆନନ୍ଦର ହସ, ଘାସ ଭିତରେ ଖସଖସ 
ପରି, ନୋହିଲେ ଦୁଃଖର କାନ୍ଦଣା, କାପ୍ତାର ଉଦାସୀ ଡାକଠାରୁ ଆହୁରି ଧୀର ! .... 
ଆକାଶକଣରୁ ଯେବେ କ୍ଷୀଣ ମେଘ ଉଠେ, ଆସେ ତୋଫାନ, ଆକାଶର ଟପ୍‌ ଟପ୍‌ 
ମେଘର ଅସରନ୍ତି ଲୁହର ସମୁଦ୍ର... କେତେ କ୍ଷୁଦ୍ଧ ସେ ମଣିଷର ହୃଦୟ... । ଏବେ 
ଦେଖନ୍ତୁ ଘର ଆଗରେ କୁଦ ଉପରେ ଜିଲି ଗାଲରେ ହାତ ଦେଇ ବସିଛି । ଫଗୁଣର 
ରାତି ଆକାଶକୁ ଦେଖୁଛି । ଦୁଃଖର ଅସୁଟ ଗୁଞ୍ଜନ ଶୁଣି ହେଉଛି, ଦୁଃଖର କାନ୍ଦଣା ନ 
ଶୁଭି ଶୁଭୁଛି । ଯେଉଁ ମେଘ ଉଠାଇଛି, ତାହା ଆଖୁରୁ ଟପ୍‌ ଟପ୍‌ ଲୁହ ଝରାଇ 
ସାରିଲାଣି । କ'ଣ ଭାବୁଛି ଏବେ ଜିଲି ? ଜିଲି ଜାଣେ ନାହିଁ । ଜାଣନ୍ତି କେବଳ 
କଥନକାର । ଏପରି ଦୟନୀୟ ଗୃହ ସଂସାରରେ ନିର୍ମମ ଅସହାୟତା ଭିତରେ 
ସମ୍ବଳହୀନ ମଣିଷ ଯାହା ଭାବନ୍ତା ତାହାହିଁ ଭାବୁଛି ଜିଲି । - “ଦୀର୍ଘ କବିତାରୁ ଆଉ 
କିଛି ଅଂଶ ଦେଖନ୍ତୁ । ବୁଝି ହେବ । ¬ 

““ କେତେବେଳେ ତା'ର କଣିକାର ସ୍ଵପ୍ନ ଆକାଶର ବିସ୍ତୃତିରେ ଆପଣାକୁ ବିଛାଇ 
ନେଇ ମଧ୍ଯ ପ୍ରସାର ପାଇଁ ସ୍ଥାନ ପାଏ ନାହିଁ, ଗ୍ରହତାରାଚନ୍ଦ୍ର ବ୍ୟାପୀ ଦୂରକୁ ଦୂରକୁ 
ଲମ୍ଭିଯାଏ.... କେତେବେଳେ ପୁଣି ଖସି ଆସେ, ସୂକ୍ଷ୍ମ କାକର ଟୋପାଠାରୁ ଆହୁରି 
ସୂକ୍ଷମୁତର ହୋଇ, ଦେଖେ ସେ କେହି ନୁହେଁ, ତା'ର ଏଠି ଅବସ୍ଥିତି କେଉଁ ଅନ୍ଧାରି 
କଣରେ । ସାତତାଳ ହିମାଳୟ ତଳେ ଧୂଳିରେ, କିଛି ନୁହେଁ । .... ନେଳୀ ଆକାଶର 

ଶୂନ୍ୟତାରେ । ମନରେ ହାହାକାର ପୂରିଯାଏ, ନିର୍ଭରଶୂନ୍ୟ ଉଦାସୀ ହାହାକାର ରାତିର 
ବଣ ଚଢ଼େଇର ସ୍ତନ୍ତଚିରା ଆର୍ଉଁନାଦ ପରି । ସେ କେବଳ ଉଡ଼ିଉଡ଼ି ଚାଲିଛି । ପକ୍ଷୀରେ 
ଢେବେ ଆଲୁଅର ଜ୍ୟୋତି, କେବେ ଛାଇ, ଉଦ୍ଦେଶ୍ୟ ହଜେଇ ଫଡ଼ ଫଡ଼ ହୋଇ ସେ 
ଖାଲି ଚାଲିଛି ¬ ଚାଲିଛି । 

କିନ୍ତୁ ନା, ଜହ୍ନ ଆଡ଼କୁ ଆଖୁ ଯାଏ, ତା'ର ପୂର୍ଣ୍ଣତା, ମନରେ ପଶେ । ହସ 
ଖୁସିଭରା ଆନନ୍ଦର ମିହିରଙ୍ଗ, ଖାଲି ଆଶା ବଢ଼େଇ ଦିଏ । ସବୁ ଅନ୍ଧାର ସବୁ ଅଧାଛାଇ 
ସବୁ ନ ପାଇବାର ଭଙ୍ଗା ଦାନ୍ଧୁଡ଼ା ସୃଷ୍ଟିଅସୃଷ୍ଟି ଉପରେ ସେ, ପୂରିଲା ପୂରିଲା ହସହସ 
ଜହ୍ମଟି । 

ଆଉ ତାରା ? ... ଉନ୍ନଳ ସେମାନେ । ତା” ଚାରିପାଖ କଳା-ଘୁମର- 
ଯେପରି ଆଶାନିରାଶା ଉଭୟେ ମିଶି କ'ଣ ଗୋଟିଏ ହୋଇଯାଇଛନ୍ତି, ଯହିଁରେ ଉଲ୍ଲାସ 
ନାହିଁ ଯେପରି ଉଦ୍ଵଧବେଗ ନାହିଁ ସେହିପରି ¬ ଦୂର ଘାଟର ବେଣୀ ପରି ଉଭୟେ 
ସମାନ । ପାଇବା ନ ପାଇବା । କିନ୍ତୁ ଗୋଟାଏ ଆଶ୍ଚର୍ଯ୍ୟ ସନୀତନ । ଯାହାର ନାମ 
ତାରା | 

ତାର ବୟସ ବଢ଼େ ନାହିଁ, କମେ ନାହିଁ, ଚିନ୍ତା ମାଡ଼େ ନାହିଁ, ପଛାଏ ନାହିଁ, 
ଯେଉଁଠି ସେଇଠି, ଅକ୍ଷୟ ଅମର ନିର୍ଲିପ୍ତ ଜ୍ୟୋତିର୍ମୟ ଜ୍ୟୋତିହୀନ ଜ୍ୟୋତିଷ୍କ ତାରା । 

- ଏବେ ପଛଆଡ଼ୁ ପିଠିରେ ହାତ ବୁଲେଇ ଦେଇ ବିଲି ଥୁରି ଥୂରି କହେ, 
କ୍ରିରେ ଅପ୍ତା, ଏକୁଟିଆଟା କିସ୍‌ କରୁଛୁ ତୁଇ ଏଠି, ଆୟୁଃ, ଶୋଇବାକୁ ଯିବା ।”' 

- କବିତାର ଭାଷା ଭିନ୍ନ ଆଉ କେଉଁ ଭାଷାରେ କହିହୁଅନ୍ତା ଜିଲିର 
ଅନ୍ୟମନସ୍କତାର ମାନସିକତାର କଥା ? ଏ ଭାଷା କିନ୍ତୁ ଜିଲିର ହୋଇ ନ ପାରେ ¬ 
କଥନକାରକଙ୍କ ଭାଷା । କହୁଛି ଜିଲିର ମନକଥୀ । ତାରାଟିଏ ପରି ଅବସ୍ଥା ତାର - 
ଜ୍ୟୋତିର୍ମୟ, ଜ୍ୟୋତିହୀନ ବି । ଆଶା ନିରାଶ ତା ପାଇଁ ସମାନ ! ଉଦ୍ବବେଗ ନାହିଁ କି 
ଉଲ୍ଲାସ ନାହିଁ । ସେ ମଣିଷ, ସେ ବି ଜିଲି । ଆଶ୍ଚର୍ଯ୍ୟ ସନୀତନ ତାର ମନସ୍ତିୟା ! 
ଏମିତିଆ ଅବସ୍ଥାରେ ମଣିଷ କେତେଥର ପଡ଼ିଲାଣି ତା'ର ଇୟତ୍ତା ନାହିଁ । ଏଣିକି ଜିଲି 
ଆଉ ପୂର୍ବର ଜିଲି ହୋଇ ରହିପାରିବ ନାହିଁ । ଯୌନ ପ୍ରତିଯୋଗିତାରେ ସେ ହାରିଯିବ, 
ପ୍ରଥମ ପ୍ରେମର ସବୁ ସରାଗ ତୂଟିଯିବ, ଚକ୍ଷୁ ସମକ୍ଷରେ ପ୍ରେମପତ୍ର ବାଗ୍ନା ଇର୍ଷ୍ଯାର 
ପାତ୍ରୀ କାଜୋଡ଼ିକୁ ସସମ୍ମତ ଉଦୁଲିଆ ଘେନିଯିବ । ରାମୀ ପ୍ରରୋଚନାରେ ରୋଟ୍‌ 
ପାଇଟି ତା'ର ରୁଚିଅରୁଚିର ଭେଦ ତୃଟାଇ ଦେବ, ଗୋଟା ଗୋଟା ଟଙ୍କା, ସାନ ସାନ 
ସାବୁନ, ମୁଦି, ବାସନା ତେଲ, ରଙ୍ଗବେରଙ୍ଗର ନୂଆ ଶାଢ଼ୀ ହେବ ରାତ୍ରିର ଅର୍ଜନ । 

ଶେଷକୁ ଆସିବ ନଂଦିବାଲୀ । ବାଛିବ ବିଲିକୁ । ଜିଲି ଭାଗ୍ୟକୁ ଏବେ ପ୍ରଶଂସିବା । 
କାଉ ପରଜାର କନ୍ୟାନିର୍ବାଚନରେ ପ୍ରଥମ ସ୍ଥାନ ମିଳିବ ତାକୁ । ଏଥୁରେ ଯେବେ ସେ 
ମଧୁଘାସୀ ପ୍ରବର୍ନାରେ ଶୁଣ୍ଠିଘରେ ପଶେ କିଏ ତାକୁ ଅପରାଧନୀ ମନେ କରିବ ? 
ବଡ଼ ନିଃସଙ୍ଗ, ବଡ଼ ଗୋପନ ଜୀବନ । ମର୍ମଭେଦୀ ଭାବରେ କରୁଣ ବି । ଦାରିଦ୍ର୍ୟର 
ପରାଜୟ ଘୁଂଚିଛି, ସଙ୍ଗ ଜୁଟିଛି, କିନୁ ତୃପ୍ତି ନାହିଁ କି ଆନନ୍ଦ ନାହିଁ । ଜିଲି ଭାଗ୍ୟରେ 
ପୂର୍ଣ୍ଣତା ଅନୁପସ୍ଥିତ । କଥନକାର ଏଡ଼େ ସୁନ୍ଦର, ମଧୁର ଓ ମୂଲ୍ୟବାନ ଜୀବନଟିକୁ 
କାହିଁକି କେଜାଣି ଶେଷକୁ ଅପଦାର୍ଥ ରାମବିଶୋଇ ସାଙ୍ଗରେ ଛନ୍ଦି ଦେଲେ ତାହା 
ସହଜରେ ବୁଝି ହେଉ ନାହିଁ । ପ୍ରାପ୍ତି ମଧ୍ୟରେ ଶୂନ୍ଯତା ବୋଧହୁଏ ଜିଲିର ନିୟତି । 
ମଣିଷର ବି । 
ଦଶ 

ଚରିତ୍ର ଚିତ୍ରଣରେ କଥନକାର ଯେପରି ଚରିତ୍ରର ପରିଚୟ ଜ୍ଞାପନ କରନ୍ତି, 
ସେପରି ତାର ବୈଶିଷ୍ଟ୍ୟ ନିର୍ଣ୍ଣୟ କରିପାରନ୍ତି । ତାଙ୍କର ଅନ୍ୟ ଦୁଇଟି ଲକ୍ଷଣ ବିଚାର୍ଯ୍ୟ - 
€. Identification, 9.Definition of character ! ପାଠକ ଆଗରେ ଚରିତ୍ରର 
ପରିଚୟ ଜ୍ଞାପନ ମାତ୍ର ଯଥେଷ୍ଟ ହୁଏ ନାହିଁ, ତାର ରୂପଗତ ଓ ଗୁଣଗତ ବୈଶିଷ୍ଟ୍ୟ 
ଉପସ୍ଥାପନ କରିବାକୁ ପଡ଼େ । କଥନକାର ଚରିତ୍ରର ଗଢ଼ଣ, ବେଶପୋଷାକ, ବୟସ, 
ଆଚାରଆଚରଣ ଓ ଗୁଣାଗୁଣ ନିର୍ଦ୍ଦେଶ କରିଥାନ୍ତି ପ୍ରାୟ । ରାମବିଶୋଇର ପରିଚୟ 
ଦେବେ, ଏ ଜନାର୍ଦନ ବିଶୋଇ ପୁଅ ରାମବିଶୋଇ ଜାତିରେ ଶୁଣ୍ଢି । ବୟସ ପଇତ୍ରିଶ 
ଦରବୃଢ଼ା । ବାଁ ହାତରେ ପଟେ ମୋଟା ସୁନା ଖଡ଼, କାନରେ ଦିପଟ ସୁନା କୁଣ୍ଡଳ । 
ବଡ଼ ବଡ଼ ତୋରାଣି ଛଣା ନିଶଗହଳ ଆଖୁ ପତାତଳେ ଗହୀର ଆଖୁ । କୁଟୀଳ 
ଚାହାଣୀ, ମୋଟା ମୋଟା ଓଠ ଦି” ଫାଳିରେ ସବୁବେଳେ ହସ ¬ ତା'ର ଚରିତ୍ର ।” 
ମୁଣ୍ଡରେ ନାନା ପ୍ରକାର ଯୌନବିକାର । ଗୁଣ ଭିତରେ ନାରୀ ଦେହ ଲୋଲୁପତା ସ୍ପଷ୍ଟ । 
ଭଲ ପାଇବା ସେ ଚାହେଁ ନାହିଁ । ଦେହର ମୂଲ୍ୟରେ ତାର ଯୌବନ ପ୍ରବୃତ୍ତିର ତଉଲ । 
କାମ କରାଳି ଟୋଜିଙ୍କୁ ଅନେଇ ରହେ ପାଣିଆ ପାଣିଆ ଆଖୁରେ, ଓଠ ଭିଜିଯାଏ, 
ଇତ୍ୟାଦି ଇତ୍ୟାଦି । କଥନକାର ଏମିତି ବର୍ଣ୍ଣନା କରିଛନ୍ତି ଯେ, ତାକୁ ଘୃଣା ନ କରି ରହି 
ହୁଏ ନାହିଁ । ସବୁ ଚରିତ୍ର ଯଥାଯୋଗ୍ୟ ଭାଷାପ୍ରଯୁକ୍ତିର ସେବା ପାଇଛନ୍ତି । ସବୁଠୁ ବେଶି 
ଯତ୍ନରେ କଥନକାର ଗଢ଼ିଛନ୍ତି ଜିଲିକୁ ନିଶ୍ଚୟ । ତେବେ ଆଉ ଗୋଟିଏ ଚରିତ୍ର ପାଠକର 
ଦୃଷ୍ଟି ଆକର୍ଷଣ କରିଥାଏ । ସେ କାଉ ପରଜା | ଉପେକ୍ଷିତ ବିଚରା | କାଉକୁ ଆଗେ 
ଦେଖନ୍ତୁ । ନାଇକର ଗୋତି ଏଇ କାଉମାଧ୍ଯମରେ ଜମାନ୍‌ ଜିଲିଭି କ୍ଷା ଜଣାଇଥୁଲା 

ସୁକୃଜାନିକୁ । ଅନୁନୟ କରିଥୁୂଲା କାଉ ସୁକ୍ରଜାନିକୁ, ସେ ଭିକ୍ଷା ପ୍ରତ୍ୟାଖ୍ୟାନ ନ କରୁ । 
ଖାଇଥୂଲା ଗାଲ ଓ ପିଠିରେ ଦୁମ୍‌ ଦୁମ୍‌ ମାଡ଼ । ଆଉ ସୁଁ ସୁଁ କାନ୍ଦି ଅନ୍ଧାରେ ଅନ୍ଧାରେ 
ପଳେଇଥୁଲା ବିଲୁଆ ପରି । ଏ ମଧ୍ଯରେ ସେ ମାଡ଼ କଥା ମନେ ପଢାଏ ନାହିଁ । 
ବାପପୁଅ ତନିହେଁ ଗୋତି ଖଟିବାକୁ ଗଲାଦିନୁ ଜିଲିବିଲିଙ୍କୁ ସ୍ଵୟଂନିଯୁକ୍ତ ଅଭିଭାବକ 
ଭାବରେ ଆଖୁଏ ଆଖୁଏ ରଖୁଥାଏ । କଥନକାର ଏବେ ତାହାର ରୂପଗୁଣ ବୈଶିଷ୍ଟ୍ୟ 
ବର୍ଣ୍ଣନା କରୁଛନ୍ତି, ଗୀ ଗୋଟାକରେ ତା” ପରି ଅସୁନ୍ଦର କେହି ନ ଥ୍‌ବେ । ତା ନାକଟି 
ଗଇଁଠାପରି, ମୁହଁ ହନୁମନ୍ତ ପରି, କପାଳ ଢାଲୁ ହୋଇ ଚାଲିଯାଇଛି ଫୁରୁଫୁରିଆ 
ବାଳଭିତରକୁ । ନଡ଼ିଆ ଭୂଣ୍ଡି ପରି ଚୁଟି କେରାକରେ ଫ୍ରଲଟାଏ କେବେ ଖେସା 
ହୋଇଥାଏ । ବାହା ଦି'ଟା ଅତିଶୟ ଲମ୍ବା ଗୋଡ଼ ଫରକଟା । ସବୁ ଖାଲି ସରୁଆ 
ସରୁଆ ଗଣ୍ଡିଆ, ଗଣ୍ଡିଆ ।” - ମୁହଁରେ ପୁଣି ହସ ନାହିଁ । ଅଖାଡୁଆ କଥା କହେ । 
ବିରକ୍ତିକର | ମଣିଷ ଭିତରେ ମଳିଟିଏ ସେ । ଲୋକ ଦ୍ରଷ୍ଟିରେ । ଏମିତିଆ ମଣିଷଟିଏ 
କେଉଁଠୁ ପାଇଲେ କଥନକାର ? ରୂପ ଅସୁନ୍ଦର । ଗେମଣା ସେ ବଂକା ଆଉ ଟିଂପା । 
ଅଥଚ ସୁନ୍ଦର ଅସୁନ୍ଦର ବାଛେ । ବାଛେ ଜିଲିଠୁ ବିଲିକୁ, ବିଲିଠୁ ଜିଲିକି । ବିଭାହେବା 
ବୟସ କେଉଁ କାଳୁ ଅତିକ୍ରାନ୍ତ । କିନ୍ଧୁ ସଂସାର ପାତିବାର ଆକାଙ୍କ୍ଷା ତୃଟିନାହିଁ । ଗାଁର 
ଟୋକୀ ବାଛିବ । ସୁକୁଜାନିଭାଗ୍ୟ ବିପର୍ଯ୍ୟୟର ସୁଯୋଗ ନେବ । ସେ ବରଂ 
ପ୍ରତିଦୃନ୍ଦ୍ରୀହୀନ । ବିଲି ପିଲାଳିଆ । ବୟସର ତାରତମ୍ୟ ଅଧ୍ବକ । ଉଚିତ ହେବ ଜିଲି । 
ଭାବନା ଭିତରେ ନିଜ ଦେହକୁ ସେ ଭୁଲିଯାଏ । ଚମଜ୍କାର ଭାବରେ କଥନକାର ମନର 
ରୂପାନ୍ତର କଥା କହିଛନ୍ତି, “ମନ ତା'ର ଶେଷ ଅସ୍ତିତ୍ଵ ହୋଇ ଆଖୁଯୋଡ଼ିକରେ 
ଆପଣାକୁ ପ୍ରକାଶ କରେ, ଅବୟବ ନିଏ, ବଡ଼ କରୁଣ ସେ ଭାଷାମୟ ଚାହାଣୀ - 
ସଂଦିଗ୍ଧ, ଉଦାସ, ନିର୍ଦିଷ୍ଟ ଅନିଶ୍ଚିତ । ଏହିପରି ଗୋଟାଏ ଛାଇଆଲୁଅର ଅରିଲା ଥରିଲା 
ରୂପ ଯାହା ଆଶଙ୍କା ଉଦ୍ବବେଗରେ ବାରମ୍ବାର ହଲୁଥାଏ, ପୁଣି ନିଜେ ଧରାପଡ଼ିବାକୁ 
ରହେ ନାହିଁ । ଏହି ଯୋଡ଼ିଏ ଝିଅଙ୍କୁ ଭୋକିଲା ଆଖରେ ଚାହିଁ ରହି ଭାବିଭାବି ଦୃଷ୍ଟିମୟ 
ଚେତନା ତା'ର ଜଡ଼ ଶରୀରକୁ ଭେଦ କରି ଅତି ଦୂରକୁ ଚାଲିଯାଏ ଆକାଶକୁ... ! ସେ 
କୃରୂପ ! ବିଧାତାର ବଜ୍ରରେ ତାର ଦେହର ସୌନ୍ଦର୍ଯ୍ୟ ତରଳି ପୋଡ଼ି ମେଞ୍ଚାମେଞ୍ଚା 
ହୋଇ ଏପାଖସେପାଖ ଗଡ଼ି ପଡ଼ିଛି । କିନ୍ତୁ ତାର ଚିନ୍ତା ଆପଣାର ଅବୟବ ଛାଡ଼ି 
କେବଳ ସୃକ୍ଷ୍ମରୁପୀ ଆକାଙ୍୍‌ କ୍ଷା ହୋଇ ଭାସେ । ଅନ୍ଧାର ରାତିରେ ଖାଲ ଉପରେ 
ଜୁଳୁଜୁଳିଆ ପୋକ ପରି ।”? ଜିଲି କାଡ୍‌ କ୍ଷିତା । କୁହିତ ଗଢ଼ଣ କ”ଣ ତା'ର 
ଅପରାଧ ? ବିଧାତାର ଅପରାଧ ନିଶ୍ଚୟ । ଚେତନା ଦୃଷ୍ଟିମୟ ହୋଇ ଆକାଶୋନ୍ଲୁ ଖୀ 
ବରଂ | ଚାରିପାଖର ମଣିଷଙ୍କ ଶରୀର ତୁଳନାରେ ତାହା ଶରୀର ଯେ ନିକୃଷ୍ଟ ଓ 

‘ପରଜା”'ର ଭିନ୍ନ ଏକ ଚରିତ୍ର ୍ଞ ୩୪୫ 


ଅସମ୍ପୂର୍ଣ୍ଣ ଅସଂଗତ ଓ କଦାକାର, ସେ କଥା ମନେ ରଖୁପାରେ ନାହିଁ । ତେଣୁ ତାର 
ଉତ୍ସାହ ଓ ଉତ୍ତେଜନା, ନିର୍ବୋଧତା, ଭାବାବେଗ ଓ ବ୍ୟର୍ଥ ପ୍ରେମୋଦ୍ୟମ ହାସ୍ୟକର 
ହୋଇଉଠେ । ବଧୂନିର୍ବାଚନ ନିଖୁଣ - “ପରଜା ସଂସାରର ସବୁଠୁ ସୁନ୍ଦରୀ କନ୍ଯା” 
ତାପାଇଁ ଥୁଆ ହୋଇ ରହିଛି । ତା'ପରେ ସେ ସଂସାର ପାତିବ । ଜିଲି ତା ପାଇଁ ଗଢ଼ା, 
ସେ ଜିଲି ପାଇଁ । କେଜାଣି କାହିକି କଥନକାର ତାକୁ ଘେନି କିଛି ହାସ୍ୟୋଦ୍ରେକକାରୀ 
ରଙ୍ଗ ରହସ୍ୟ କରିଛନ୍ତି । ସବୁଠୁ ସୁନ୍ଦର ଝିଅ ପଛରେ ସବୁଠୁ ଅସୁନ୍ଦର ଦରବୃଢ଼ା 
ପୂର୍ଣତା ଆକାଡ୍‌କ୍ଷାରେ ପ୍ରମତ୍ତ ପୂର୍ଣ୍ଣଅସମ୍ପୂର୍ଣତା ¬ ବିଚାରାର ଚେହେରାଟି କୁସିତ । 
ହସିବା ନା କାନ୍ଦିବା ? ହସିବା ଭିତରେ କାନ୍ଦ ଥାଏ । ଚେହେରା ସୁନ୍ଦର ହୋଇଥୁଲେ, 
ବୟସ ବିବାହକାଳ ଉପରାନ୍ତ ହୋଇ ନଥୂଲେ ଯେଉଁ ସୌନ୍ଦର୍ଯ୍ୟ ତୃଷ୍ଣା ଓ ପ୍ରେମବୃଭୁକ୍ଷା 
ହୃଦୟ ପ୍ରସାରଣର ଉପାଦାନ ଭାବରେ ଅଭିନନ୍ଦନ ଲଦନ୍ତା ତାହା ଏହି ଅସଙ୍ଗତ 
ଯୋଡ଼ିର ପରିକଳ୍ପନାରେ ହାସ୍ୟାତ୍ପସଦ ହୋଇ ଉଠିଛି । କଥନକାର କଥାଟାକୁ ଭଲ 
ଦୃଷ୍ଟିରେ ଦେଖୁ ନାହାନ୍ତି ବୋଧହୁଏ । ସ୍ନେହ ପ୍ରେମବଂଚିତ ମଣିଷଟିକୁ ବିଶେଷ ଶ୍ରଦ୍ଧାକରି 
ନାହାନ୍ତି ¬ “ଜହୁ ପଛ ଆଡ଼େ କିମୂତକିମାକାର ଖଣ୍ଡେ କଳା ଭସାମେଘ ପରି ଜିଲି ପଛ 
ଆଡ଼େ ସେ ଗୋଟାଏ ବଡ଼ ଛାଇ । ଛାଇ ଦୂରରେ ଥାଏ ସତ, କିନ୍ତୁ ଛାଇ ନିଶ୍ଚିତ । 
ଆପଣାର ଗମ୍ଭୀରତାରେ ସେ ଘୁମର ହୁଏ, କିନ୍ତୁ ପୁଣି ଆକାଙ୍କ୍ଷାର ସୃକ୍ଷ୍ମତାରେ ସେ 
ଆପେ ହାଲୁକା ହୋଇ ଲମ୍ବା ହାତକୁ ଆଗକୁ ବଢ଼ାଇଦିଏ । ଭାସିଲା ଭାସିଲା ଛିସ୍ଡାପର 
ମେଘ ପରି । ଜହ୍ନ ଓ ମେଘର ପ୍ରେମଲୀଳା ବେଶୀ ଅଗ୍ରସର ହୋଇ ପାରେ ନାହିଁ ।. 
ନୈବେଦ୍ଯ ଉପେକ୍ଷିତ ହୁଏ । ଗୋଟେ ପଟେ ହଂସାଉଡ଼ା ଉତ୍କଣ୍ଠା ଓ ପୂର୍ଣ୍ଣ ସମର୍ପଣ, 
ଅନ୍ଯ ପଟେ ନିଷ୍କର ଉପେକ୍ଷା ଓ ନିର୍ମମ ଉଦାସୀନତା । ଉପାସନା ବିଡ଼ମ୍ବିତ । ତଥାପି 
ସେ ପରାଙ୍ଵମୁଖ ହୋଇ ପାରିଲାନି । ଯେତେ ପ୍ରବଳ ଉପେକ୍ଷା ଯେତେ ପ୍ରତ୍ୟାଖ୍ୟାନ, 
ସେତେ ପ୍ରବଳ ଉଦ୍ୟମ ସେତେ ଉତ୍ସାହ । ଜିଲିର ଦୃଷ୍ଟି ଆକର୍ଷଣ କରିବାକୁ ଭେଣ୍ଡିଆ 
ହେବାକୁ ଚେଷ୍ଟା କରେ ! ଜିଲି ଉଦ୍ଦେଶ୍ୟରେ ଗୀତଗାଏ, ଅବଶ୍ୟ କେବଳ ମାଙ୍କଡ଼ଙ୍କର 
ସହାନୁଭୂତି ପାଏ । ବଂଶୀ ବଜାଇ ଶିଖେ, କଂଧ ବଂଶୀ ମୁହଁପାଖରେ ମୁହଁ ଯୋଡ଼ି 
ଦେଇ ଆବେଗରେ ପ୍ରାଣର କଥା ଢାଳିଦିଏ, ହଠକାରୀ କଥନକାର ମନ୍ତବ୍ୟ କରନ୍ତି, 
“ମ୍ରବନଗୁଡ଼ାକ ଫୁଫା ହୋଇ କେଉଁବାଟେ କେଉଁବାଟେ ଫସି ପଳାଏ, ଖାଲି ଗୁଡ଼ାଏ 
ଦୀର୍ଘଶ୍ମାସ ଓ ହାହାକାର ।”” ତାକୁ ସବୁପ୍ରକାରରେ ନିରୁତ୍ସାହିତ କରିଛନ୍ତି କଥନକାର । 
ହତୋଦ୍ୟମ ସବୁ ବେଳେ ସେ । ଅଥଚ ପ୍ରେମ ପଥରେ ଅବିଚଳିତ । ଉଚ୍ଛାସ 
ଅବିନଶ୍ବର । ଜିଲି ଅନୁସନ୍ଧାନରେ ବାହାରେ ଘରୁ, ଗୋଟାଏ ବହଳ ଗେମେଣା ବଙ୍କା 
ଛାଇ ¬ ଠିଆ ହୁଏ ଧାଂଡ଼ୀ ବସାଘର ପାଖରେ ¬ ଜିଲି ଥ୍ବ ଏଠି । ପ୍ରେମ ଏଇଠି 

୩୪୬ ଜ୍ଞ ପ୍ରସଙ୍ଗ ପୁରୁଣା ଭାଵନା ନୂଆ 


ସରେ ନାହିଁ, ପୁନେଇ ରାତିରେ ସୁକୃଜାନି ଘର ପାଖରେ ବସେ, ଏଇ ଯେ ଜିଲି ଘର 
ଭିତରେ । ଉପସ୍ଥିତି ଅମୃତମୟ । ଏକତରଫା ପ୍ରେମର ପ୍ରେମିକ ଭାବରେ ଯାହା ସବୁ 
କରଣୀୟ ସବୁ ସେ କରିଛି । ନିଶ୍ଚିଦ୍ର ପ୍ରେମ । ସତ୍ବ ପ୍ରେମିକର ଦୃଷ୍ଟିଭଙ୍ଗୀକୁ ନିପୁଣ 
ଭାବରେ ଅଭିବ୍ୟକ୍ତି ଦେବାରେ କଥନକାରଙ୍କର କୁଣ୍ଡା କି କୃପଣତା ନାହିଁ ¬ ସଂସାରର 
ଓ ଜୀବନର ଦୁର୍ଗନ୍ବମୟ ଗୋବର ଖାତଠାରୁ ଫ୍ୁଲକସି ଭର୍ଭି ଜହ୍ମିକଖାରୁ ଲଟା ପର୍ଯ୍ୟନ୍ତ 
ସବୁ ପ୍ରେମିକର ମନରେ ପୂର୍ଣ୍ଣତା ଆଣିଥାଏ ! - “ଯାହା ସେ ନ ପାଇଛି ତାକୁ ପାଇଛି 
ବୋଲି ଧରି ନେଇ ତାର କୁସିତ ଆବରଣ ଭିତରର ମନରେ ପଡ଼େ ଚାନ୍ଦିନୀ ରାତି, 
ନିର୍ମଳ ଜହ୍ନ ଦୂରରେ ଅଗ ଚିକ୍‌ ଚିକ୍‌ ଧାଡ଼ି ଦେବଦାରୁର ଅରିଲା ଅରିଲା ଛାଇ, 
ମଧୁମାଳତୀର ସବୁ ଵାସ୍ଵା ।”” ପ୍ରେମ ସବୁ ଦିନେ ତ ଏମିତି ସରଳ ନିର୍ବୋଧତା ¬ ମିଛ 
ପରିପୂର୍ଣୂତାର ଭାନରେ ଆନନ୍ଦ ପାଏ । ତେବେ ଦୋଷ କଂ'ଣ କାଉର ? କାଉ 
ହାସ୍ୟାସ୍ପଦ ପ୍ରାଣୀ ନା କରୁଣ୍ଯର ପ୍ରତିମା ? ନା ଏକତରଫା ପ୍ରେମ କରୁଥବା 
ସ୍ଵୟଂପ୍ରତିଷ୍ଠ ପ୍ରେମିକାର ଉପହାସ୍ଯକର ପ୍ରତୀକ । ଏକତରଫା ପ୍ରେମର ନାୟକମାନେ 
ନାୟିକା ଦୃଷ୍ଟିରେ ଏମିତି ବଙ୍କା, ଗେମେଣା ଓ ଟିଂପା ଦିଶନ୍ତି ବୋଧହୁଏ, ତାଙ୍କ ଦୃଷ୍ଟିରେ 
କିନ୍ତୁ ଏକତରଫା ପ୍ରେମର ପତ୍ରୀ ବିଶ୍ଵର ସୁନ୍ଦରୀତମା ନିଶ୍ଚୟ । ପ୍ରେମିକ କାଉ, 
ପ୍ରେମିକା ଜିଲି । ମଣିଷଙ୍କ ଭିତରେ ଥApଠoାଠgy for man ବା ମଣିଷଙ୍କ ପରି ଦିଶୁଥ୍‌ବା 
ମଣିଷ ଥାନ୍ତି ! କଥନକାର ମଣିଷକୁ ବ୍ୟଙ୍ଗ କରି ପାରିଥାନ୍ତି ବି ? ଅସ୍ତିତ୍ସ ଚେହେରା, 
ସାମର୍ଥ୍ୟ ଓ ସମ୍ବଳ କେତେ ତୁଚ୍ଛ, କୁସିତ, କ୍ଷୁଦ୍ର ଓ ଅସମ୍ପୂର୍ଣ୍ଣ - ଅଥଚ ଆକାଡୁକ୍ଷା ସ୍ଵପ୍ନ ଓ 
ଅପରିଣାମଦର୍ଶିତା କେତେ ବିରାଟ, ପ୍ରଶସ୍ତ ଓ ଆକାଶସ୍ଥର୍ଶୀ ! ମଜାର କଥା ଯେ, 
କଥନକାର ତାକୁ ଏପରି ପ୍ରେମର ପରିଣାମ ଭୋଗାଇଛନ୍ତି, ପ୍ରତ୍ୟକ୍ଷତଃ । ଘରେ 
ଜିଲିଥ୍‌ବାର ସମ୍ଭାବନାରେ ପ୍ରତ୍ୟୁଚ୍ଛଳ ପ୍ରାଣରେ ଜହ୍ନରାତିରେ ତା' ଘର ପାଖରେ ଆସି 
ବସେ କାଉ ।”” ଶୁଭ ଇଚ୍ଛାସବୁକୁ ସ୍ଲେହ ମିଶାଇ ସେଇ ଘର ଉପରେ ବିଞ୍୍‌ 
ଦେଇଗଲା । ଇଚ୍ଛା ହେଲା, ବାହାରନ୍ତା ନାହିଁ ଜିଲି ! ବଡ଼ ନାଟକୀୟ ପରିସ୍ଥିତି । 
କଥନକାର ଜାଣିଜାଣି ତାକୁ ଅନେକ ସମୟ ବସେଇଛନ୍ତି । ‘ପଛେଇ ପନ୍ଛେଇ ଲମ୍ବା 
ଲମ୍ବା ଛାଇଗୁଡ଼ିକ ଘର ଆଗରେ ଛାଡ଼ିଛାଡ଼ିକା ଧାଡ଼ି ହୋଇ ପଡ଼ିଯାଇଛି, କେତେ ଅନ୍ଧାର 
ସେଠି ।! ଆଉ ଚାରିଆଡ଼େ କୁହୁଡ଼ି ଧୂଆଁ ଉପରେ ଜହ୍ନରାତିଟା ଫଡ଼କେଇ ହୋଇ 
ରହିଛି । ଶୂନଶାନ୍ଧ ଚାରିଆଡ଼େ ! ଜିଲି ବାହାରିଲା । ଅନ୍ଧାର ଅଛି, ଆଲୋକ ଅଛି । 
ସ୍ପଷ୍ଟ ନୁହେଁ । ତଥାପି ଅସ୍ପଷ୍ଟ ରହୁନାହିଁ କିଛି ¬ ଜିଲି ବାହାରିଲା | ପ୍ରତ୍ୟାଶା ଓ ପ୍ରତୀକ୍ଷା 
ଚରିତାର୍ଥ ¬ ଦେହର ଗଢ଼ଣରୁ କାଉ ଚିହ୍ନିଲା ଜିଲିକୁ - ‘ପ୍ରାଣ ଗୋଟାକ ଆଖୁରେ 
ଅଜାଡ଼ି ଦେଇ କାଉ ପରଜା ସେଇ ଚେହେରାକୁ ଶୋଷି ନେବାକୁ ମନ କଲା ।” ଜିଲି 

‘ପରଜା”ର ଭିନ୍ନ ଏକ ଚରିତ୍ର ଞ ୩୪୭ 


ଅଭିସାରିଣୀ - କାଉ ପଶ୍ଚାତାନୁଗାମୀ ! ସାହୁକାର ଟୁଙ୍ଗୀରେ ଜିଲିର ଅଭିସାର ଶେଷ । 
କାଉ ହିମାଳୟ ଉପରିଭାଗରୁ ଭୂମିସାତଵ । ମୁହଁ ନେଫେଡ଼ି ହୋଇଗଲା, ତଣ୍ଚିରୁ କ'ଣ 
ଉଠି ଆସିଲା ଆଖୁକୁ ¬ ଲୋଚାକୋଚା ହୋଇଗଲା ଲୋକଟା । ସୁନ୍ଦର ମଧୁର ପବିତ୍ର 
ପ୍ରତିମାଟି ତା'ର ଚକ୍ଷୁ ସମକ୍ଷରେ ଶୁଣ୍ଢିର ଭୋଗ୍ୟ ଉପଚାରରେ ପରିଣତ ହୋଇଗଲା । 
ଶୋଚନୀୟତା ଅଭାବନୀୟ । ଏକ ତରଫା ପ୍ରେମର ସୁନ୍ଦର ପାତ୍ରୀ ଯାହାକୁ ବାହା 
ହୁଅନ୍ତି କି ପ୍ରେମରେ ବରଣ କରନ୍ତି ସେହି ଲୋକଟି କାଉ ପରଜା ପରି ପ୍ରେମିକମାନଙ୍କ 
ପାଇଁ ଦରବୃଢ଼ା ଶୁଣ୍ଢି ବୋଲି ମନେ ହେବା ସ୍ଵାଭାବିକ ! କଂଣ କରିବ ଏବେ କାଉ 
ପରଜା ? ହାତରେ ବାଡ଼ି ଖଣ୍ଡେ ନ ଥଲା, ଥଲେ ବା କ'ଣ କରି ପାରିଥାନ୍ତା ? ରାଗ ଓ 
ଘୃଣା ଚରିତାର୍ଥ କରିବ କିପରି ? ସକାଳୁ ସୁକୂଜାନିକୁ ଜଣାଇ ଦେଲା, ତୋର ଝିଅ ଜିଲି 
ରାତିରାତି ଯାଉଛି ଶୁଣ୍ଚି ସାହୁକାର ବସାଘରକୁ ! ଏତିକି ଯଥେଷ୍ଟ । “ସେ ଦିଅଁ 
ଗଢ଼ୁଥୁଲା, ଯେତେ ସମ୍ଭବ ଫ୍ଲ ଧୃପ ଭୋଗରାଗ ଅଜାଡ଼ି ଦେଇ ଫତୁରି ହୋଇଥଲା । 
ଏବେ ବିସର୍ଜନ, ଯେତେ ଚଞ୍ଚଳ ପାରେ ସେତେ ଚଞ୍ଚଳ ।”' ସେ ଦିନେ ଜମାନ୍‌ 
ପ୍ରରୋଚନାରେ ଆସିଥୁଲା ସୁକୃଜାନି ପାଖକୁ ¬ ଗାଲରେ ପିଠିରେ ମାଡ଼ ଖାଇ 
ଫେରିଥୂଲା । ସୁକୃଜାନିର ଦୁଃଖ, ଅପମାନବୋଧ, ଦମ୍ଭ ଆତ୍ମପ୍ରତ୍ୟୟ ଓ ଆମତ୍ମମର୍ଯ୍ୟାଦା 
ତଥା ଦୃପ୍ତ ମୂଲ୍ୟବୋଧ ପାଖରୁ ଆତ୍ମରକ୍ଷା କରିବାକୁ ପଳାଇଥୁଲା, ଏବେ କଥନକାର 
ତା'ରି ହାତରେ ସୁକୃଜାନିକୁ ସେହି ଜିଲିର ଘୋର ଶୋକାବହ ବିପର୍ଯ୍ୟୟର ସମ୍ବାଦ 
ପ୍ରଦାନ କରିଛନ୍ତି । କ'ଣ କରିବ ଏବେ ବୁଢ଼ା ? ନାଟକୀୟତା ଅପୂର୍ବ ! 

କାଉ ପରଜା ଏବେ ନିର୍ମମ ଚାପୁଡ଼ାଟିଏ ଖାଇଛି ଅବଶ୍ୟ ¬ ବୃଢ଼ାଠୁ ନୁହେ, 
ବିଧାତାଙ୍କଠାରୁ । ଚାପୁଡ଼ାଖଆ ଅଭିମାନୀ ପିଲାଟିପରି କାଉ କିଛିଦିନ ଜିଲିର ଦୁର୍ନାମ 
ଗାଇଗାଇ କୁଆଡ଼େ ଚାଲିଯାଇଛି । କଥନକାର ତା'ର ସମ୍ବାଦ ରଖୁ ନାହାନ୍ତି । 
ସବୁଦିନେ ସବୁ ମଣିଷଙ୍କ ଭିତରେ ଏମିତି ଗୋଟିଏ ଗୋଟିଏ ନିର୍ବୋଧ ପ୍ରେମିକ କାଉ 
ପରଜା ଥାଆନ୍ତି ବୋଧହୁଏ, ଆଉ ଦିନେ ସେ କୁଆଡ଼େ ଯାଏ ତାହାର ଖବର ରଖୁହୁଏ 
ନାହିଁ । 

ଏଗାର 


ଗୋପୀନାଥ ମହାନ୍ତିଙ୍କ କବିସତ୍ତା ସଂଗୀତପ୍ରାଣ । ପରଜାର କଥନକାର ବି 
ପରଜା ଲୋକସଂଗୀତ ପରି ବେଶଣରେ ଧାଂଡ଼ାଧାଂଡ଼ିଙ୍କ ଭାବାବେଗକୁ ଯଥାସାଧ୍ଯ 
ପରିସ୍ପନ୍ଦିତ ରଖୁବାରେ ଦକ୍ଷଶିନଳ୍ପୀ । ନୃତ୍ୟ, ଗୀତ ଓ ବାଦ୍ୟଠାରୁ ବିଚ୍ଛିନ୍ନ କରି ଆଦିବାସୀ 
ଜୀବନ ଯୌବନକୁ ଦେଖୁ ହେବ ନାହିଁ । ଉପସ୍ଥାପନା ବାସ୍ତବ ଜୀବନର ଅଭିଜ୍ଞତା 

୩୪୮ ॥ ପ୍ରସଙ୍ଗ ପୁରୁଣୀ ଭାବନା ନୂଆଁ 


a — 


ସମୃଦ୍ଧ । ପରଜାରେ ଚାରିଟି ସଙ୍ଗୀତ ଅବକାଶ ଅଛି । ତଦତ୍ବାରା ପରିସ୍ଥିତିର ବାସ୍ତବତା 
ଫୁଟିଯାଇଛି, ଚରିତ୍ରର ସ୍ଵଭାବଧର୍ମ ଚିତ୍ରିତ ହୋଇଛି । ବାଦ୍ଯଯନ୍ତ୍ରାନୁଷଙ୍ଗ ଯଥାଯୋଗ୍ୟ 
ଭୂମିକା ଯୋଗାଇଛି ସର୍ବତ୍ର । ତିନୋଟି ସ୍ମର୍ଭବ୍ୟ । 

୧. ପ୍ରଥମ ଅବକାଶ : ରାତି । ତାରାଭର୍ରି ଆକାଶ । ଧାଂଡ଼ା ଘରୁ ଡୁରୁଡ଼ୂଙ୍ଗା 
ବାଜି ଉଠିଲା । ଲାଉ ଖୋଳ ଉପରେ ଆଇ୍ଗୁଠିର ମୁଦି ଆଉ ଘୁଂଗୁର ଠକ୍‌ ଠକ୍‌ ଝୁମୁରୁ 
ଝୁମୁରୁ କରି ତାର ଟଂ ଟାଂ ତାଳ ସହିତ ଥାକକୁ ଥାକ ବାଗ୍ଲା ଜିଲି ଉଦ୍ଦେଶ୍ୟରେ ଗୀତ 
ବୋଲିଲା । ପରଜା ଗୀତ । ଚମକ୍ରାର କବିତା । ଓଡ଼ିଆ ଅନୁବାଦ ପ୍ରସ୍ତୁତ କରିଛନ୍ତି 
କଥନକାର । 'ୟେ ସତିଆ ଟୋକି, ତୋର ତଳ ନାକରେ ସୁନା ଫାସିଆ କେଡ଼େ 
ସୁନ୍ଦର ! ସେହି ମୁହଁକୁ ଝୁରି ଝୁରି ମୋର ପିତଳ ତାରବନ୍ଧା ଡୁଙ୍ଗାଡ଼ୁଙ୍ଗା ବାଜୁଛି... ।” 
ବାଗ୍ଟାର ଗୀତ ନ ସରୁଣୁ ମାଣ୍ଡିଆ ଜାନି ଧରିଲା ଗୀତ ! କାଜୋଡ଼ି ଉଦ୍ଦେଶ୍ୟରେ “ଆ, 
ତର ତର ହୋଇ ଚାଲିଆ, କଖାରୁ ଲଟାପରି ଲଟେଇ ପଡ଼ିବୁ ଆ ।...”” ପ୍ରତ୍ୟୁତ୍ତର 
ଦେଲେ ଜିଲି ଓ କାଜୋଡ଼ି ¬ “ମାଛ ମାରିବାକୁ ଜାତି ଜାତି ଜାଲ ପକେଇଥ୍‌ଲି, ମାଛ ବି 
ପଡ଼ିଲା, କଙ୍କଡ଼ା ବି ପଡ଼ିଲା । ... ଯେଣେତେଣେ ମୁରବି ସାଲୁ ବାଲୁ । କେବଳ ଭୟ 
ଲାଜ ।”? ଏଥର ତିନି ଚାରିଟା ଡ଼ଙ୍ଗୁଡ଼ଙ୍ଗା ଏକା ସଙ୍ଗେ ବାଜିଉଠେ - ବାଗଲା 
କବିତାରେ ବୁଝାଏ, “ଏଠି ଲାଜ ଡର ନାହିଁ । ତୋର ଜାଲରେ ମାଛ ପଡ଼ିନାହିଁ କି 
କଙ୍କଡ଼ା ପଡ଼ିନାହିଁ ।”” ଆହ୍ବାନନ ଉତ୍ତର ଓ ପ୍ରତ୍ୟୁତଭତରର ସଂଗୀତ ଆସର ରୋମାଣ୍ଟିକ 
ପ୍ରେମଭାବନା ପରିପୂର୍ଣ୍ଣ । ଧାଂଡ଼ା ଧାଂଡ଼ୀଙ୍କ ପ୍ରେମତୃଷ୍ଣା ଓ ଦୈହିକ ମିଳନାକାଂକ୍ଷା 
ଉଦ୍ଦୀପ୍ତ ' | 

୨. ଦ୍ଵିତୀୟ ଅବକାଶ : ହଠାତ୍‌ ଡୁଙ୍ୁଡ଼ୁଙ୍ଗା ସବୁ ବନ୍ଦ ହୋଇଗଲା ! ଏଥର 
ଡମ୍ବ ବାଇଦ ଢ଼ୋଲ ଟମକ ଖୁବ୍ଧ ଜୋରରେ ବାଜିଲା - ନାଚିବାର ବାଜା ! ଧୀାଂଡ଼ା 
ଗାଇଲେ ! ସମବେତ ସ୍ଵର ।”” ଗୋଡ଼ତଳେ ଲୋଟିଗଲା ପରି, କାନ ପାଖେ ସୁସ୍‌ 
କରି କହିଲା ପରି, ଖୋଲା ଦେହଉପରେ ସଲ ସଲ କଲାପରି... ଚାନ୍ଦଧୁଆ ମେଘ 
ଉପରେ ହାଲୁକା ପାଦରେ ଚାଲିଗଲା ପରି...”” ଏଥିରେ ଯେବେ ଯୌବନତପ୍ତ ଦେହର 
ରକ୍ତ ଛାତିରେ ଠୁଳ ହୋଇଯାଏ, ତେବେ ଧାଂଡ଼ୀଙ୍କ ଆୟତ୍ତ କାହିଁ ? ଦୁଇଶହ ଧାଡ଼ା 
ଧାଂଡ଼ୀ ନାଚି ଉଠିଲେ । ଏହା କୁଆଡ଼େ ପାହାଡ଼ୀ ଦେଶରେ ନାଚ ଦେବତାର ଇଙ୍ଗିତରେ 
ଆସେ ନିଶା । ଡଂ ଡଂ ଡଂ ଡ଼ଂ ବଡ଼ ଢୋଲରେ ପାହାର ପିଟା ହେଲା । ଟମକ ପାଳି 
ଧରିଲା । ବାଗ୍ଲା ମେଘୁଆ କଣ୍ଠରେ ଗାଇଲା ପ୍ରାଚୀନ ପରଜା କବିଙ୍କ ବରଷାର ଗୀତ ! 
ଥାଇ ଥାଇ ମଝିରେ ପାଳି ଧରୁଥାନ୍ତି ଧାଂଡ଼ୀଏ - ଓହୋ ହୋ ରିଶ୍‌, ଧାଂଡ଼ା ଧାଂଡ଼ୀ 
ମିଶ୍‌ ।”? ଲାଗିଯାଏ ବର୍ଷାର ନାଚ । ଆଉ ସେହି ନୃତ୍ୟସଂଗୀ ଦୁତ ଛଂଦର ଗୀତ ତାଳେ 

'ଁପରଜା'ର ଭିନ୍ନ ଏକ ଚରିତ୍ର ଜ୍ଞ ୩୪୯ 


ତାଳେ ବରଷାର ଅଭିନୟ ଯୁଗପତ ଶ୍ରବଣେନ୍ଦ୍ରିୟ ଓ ଦର୍ଶନେନ୍ଦ୍ରିୟର ଆନନ୍ଦ 
ଉପୁଜାଉଥାଏ । ପରଜାର ଆଦିମ ସଂଗୀତ ଶୁଣନ୍ତୁ , ଓଡ଼ିଆ ଭାଷାରେ, 

ଡେଂଫ ଉପରେ ମଲ୍ଲିଫ୍ୂଲ ପରି ସୁନ୍ଦର ଯେ, କାଳିଆ ବେଣୀରେ ଖିଲିମିଲି 
ଜାଇଫ୍ୁଲ ଫ୍ରଲବେଶ ହୋଇ ବେଣୀ ଦୋହଲାଇ ଆସିବ ଆସିବ ମୁଁ ଜାଣେ । 

ମରଣ ପରି ଧ୍ରୁବ ତୁମେ 

ଦୁହେଁ ସତ ମୋର କଳ୍ପନାରେ 
ମରଣର ଡର, ତୁମ ପ୍ରେମ । 
ଏଇ ବିଶ୍ବାସରେ ନିତି ମୋର ଖେଳ ଜୀବନ ତୁଲେ 
ତେଣୁ ଜାଣେ ତୁମେ ଆସିବ 
ମେଘ ବିଜୁଳିରେ ମିଶିଥ୍‌ବ 
ତୁମ ବେଣୀ । 

ଦୀର୍ଘ କବିତା । ଧାଂଡ଼ୀକୁ ଅମୋଘ ଭାବରେ ଆକର୍ଷଣ କରିବାକୁ ରଚିତ । 
ଶବ୍ଦରେ ଶହ ଶହ ବର୍ଷର ହୃତଵସ୍ପନ୍ଦନ ବର୍ଉମାନ । ମୂଳ କବିତା ଅନୁପସ୍ଥିତ ଅବଶ୍ୟ । 
ଭାବ କିନ୍ତୁ ଅକ୍ଷୁଣ୍ଡ ରହିଛି । କାଳେକାଳେ କାଳୋପଯୋଗୀ ଭାଷାରେ ଲେଖାଯାଇଥାଏ 
ଏମିତି ଲୋକସଂଗୀତ ¬ ଭାବ ପୁରୁଣା ହୁଏ ନାହିଁ କେବେ । ପ୍ରେମର ରୋମାଣ୍ଟିକ୍‌ 
ଆବେଗ ଅଛି । ନିସର୍ଗନିଷ୍ଠ ଜୀବନଘନ ଚିତ୍ରକଳ୍ପର ସମାରୋହ ଅଛି । ଲିରିକାଲ 
ମାଧୁର୍ଯ୍ୟ ଅଛି, ଦାର୍ଶନିକର ଜୀବନଜିଜ୍ଞାସା ଅଛି, କବିଙ୍କ ଅନୁଭବ ଅଛି ¬ ସବୁକିଛି । 
ଜାଣିଜାଣି ଏହି ଅବକାଶଟିକୁ ଦୀର୍ଘ କରିଛନ୍ତି କଥନକାର । ପ୍ରେମତୃଷିତ କାଜୋଡ଼ିର 
ହୃଦୟ ସ୍ପର୍ଶ କରିଛି ¬ ବାଗ୍ଲା ଚାଲିଯିବ ଏଣିକି ସେଇଠିକୁ ଯେଉଁଠି ଥ୍ବ କାଜୋଡ଼ି । 
ଜିଲି ପ୍ରତ୍ୟାଖ୍ୟାତ । ପରିସ୍ଥିତି ରଚନା ଓ ଚରିତ୍ର ପ୍ରସ୍ତଟନରେ ସଂଗୀତ ଅବକାଶଟିର 
ଗୁରୁତ୍ଵ ଅପରିସୀମ । 

୩. ତୃତୀୟ ଅବକାଶ : ଭୀଷଣ ବର୍ଷାରାତି । କାନକୁ ଶବ୍ଦ ଶୁଭୁଛି । କିନ୍ଧୁ 
ଦିଶୁନାହିଁ କିଛି । ନିଃସଙ୍ଗ ମାଣ୍ଡିଆ ଜାନି । କାଜୋଡ଼ିବିରହବେଦନାକୁ ବର୍ଷା ଉତ୍ମୀବିତ 
କରି ଦେଇଛି । ଅଣ୍ଡାଳି ଅଣ୍ଡାଳି ଡୁଙ୍କୁଡ଼ଙ୍ଗାଟି କାଢ଼ି ତାଳ ଦେଇ ଗୀତ ଗାଇଛି । 
ଅନୁବାଦ ଅନୁପସ୍ଥିତ । ବୁଝିହୁଏ କିନ୍ତୁ ପ୍ରେମର ରୋମାଣ୍ଟିକ ବେଦନାମାଧୁରୀ । 
ଆମ୍ମକ୍ରନ୍ଦନର ସକୁରୁଣ ଏକ ଦୀର୍ଘଶ୍ବାସ ବି ଶୁଣିହୁଏ ! ନିଜ ଗୀତ ସେ ନିଜେ ଶୁଣିଲା । 
ସ୍ମତିରେ ବିଭୋର ହେଲା । 

୩୫୦ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ହଜିଲା ସୁଖ ଓ ମାନଅଭିମାନର ସ୍ମତି ତାହାକୁ ନିସଙ୍ଗତାରୁ ମୁକ୍ତି ଦେଇଛି । ଏ 
ଯେମିତି କାଜୋଡ଼ି ଏଇ ପାଖରେ ଅଛି । ଧୀରେ ଓଠରୁ ଫିଟିଗଲା ˆ କାଳୋଡ଼ି' । ନାଁ 
ଶବ୍ଦରେ ଗୀତ ଗଲା, ସ୍ୃପ୍ନଗଲା, ସ୍ମ ତିଗଲା ¬ ଏଣିକି ସେ ମେଘର ଗୀତ ଶୁଣିବ | ମନ 
ଭିତରୁ ହାହାକାର ଉଛୁଳି ଉଠୁଛି । ଘାଉଁ ଘାଉଁଆ ବର୍ଷାପବନର ହାଉ ହାଉ ସହିତ ବଡ଼ 
ସମାନ୍ତରାଳ ପ୍ରକୃତିର ସମ୍ବେଦନା ଅଛି । କାନ୍ଦିଲା । ମେଘ କାନ୍ଦିଲା ! 


~~ ~~ 


ବିଭିନ୍ନ ବାସ୍ତବ ପରିସ୍ଥିତି ରଚନା ଓ ଧାଂଡ଼ାଧାଂଡ଼ୀଙ୍କ ଚରିତ୍ର ପରିସ୍ଥୁଟନ 
ଉଦ୍ଦେଶ୍ୟରେ କଥନକାର ଏ ଯେଉଁ ସବୁ ପରଜା ଲୋକକବିତା ସଂଗ୍ରହ କରି 
ଯଥାସ୍ଥାନରେ ଖଟଂଜିଛନ୍ତି ସେଗୁଡ଼ିକର ସଂଗତି ଓ ସମୀଚୀନତା ଅବସମ୍ବାଦିତ । 
ସମାଶ୍ରୟରେ ସେଗୁଡ଼ିକର କୃତିତ୍ଵ ଅପୂର୍ବ ନିଶ୍ଚୟ । ବିଚ୍ଛିନ୍ତ କରି ଆଣିଲେ ବି ମୂଲ୍ଯ 
କମିବ ନାହିଁ । ରଚନା କରିଛନ୍ତି ସିନା ଅଭୁକ୍ତ ହତଭାଗ୍ୟ ଲୋକମାନେ, କିନ୍ଧ ଭାବ- 
କଳ୍ପନା ବେଶ୍‌ ରାଜକୀୟ । ଚିତ୍ରକଳ୍ପ ତାଜା, ସରଳ, ପ୍ରକୃତିଲିପ୍ତ ଓ ଜୀବନଘନ । ଶବ୍ଦ 
ଆଦିମ ସ୍ମତି ସଂଜୀବିତ । ଆଖ୍ୟାନଜ୍ଞାପନ କ୍ଷେତ୍ରରେ କାବ୍ୟାତମ୍ମକ ଗଦ୍ଯ ଅପେକ୍ଷା 
ବିଶୁଦ୍ଧ ଗେୟ କବିତା ବି କିଛି କମ୍‌ ଉପାଦେୟ ମନେ ହୁଏ ନାହିଁ । 


ବାର 


ଏବେ ଆଖ୍ୟାନଜ୍ଞାପନରେ ମନ୍ତବ୍ୟ ପ୍ରସଙ୍ଗ ¬ ଟୀକାଟିସ୍ତଣୀ କଥା - 
ଠଠmmentary |! ଏହି ଟକାଟିପ୍ତଣୀ ତିନି ପ୍ରକାର ହୋଇପାରେ । ୧. ବ୍ଯାଖ୍ଯା, ୨. 
ଅଭିମତ, ୩. ସାଧାରଣ ତତ୍ତ୍ରପ୍ରଦାନ ( ଓ €୮alisation ) ! କଥନକାର କୌଣସି 
ଘଟନା କି ଚରିତ୍ର ସଂପର୍କରେ ସ୍ଵକୀୟ ବ୍ଯାଖ୍ଯା ପ୍ରସ୍ତୁତ କରି ପାରନ୍ତି, କୌଣସି 
ବିଷୟରେ ନିଜ ଅଭିମତ ବ୍ୟକ୍ତ କରିପାରନ୍ତି ଆଉ ଚାହିଁଲେ ବିଶେଷ ଏକ ଘଟନା କି 
ବିଷୟରୁ ସାଧାରଣ ତତ୍ତ୍ରରେ ଉପନୀତ ହୋଇ ପାରନ୍ତି । 


(କ) ବ୍ୟାଖ୍ୟା (Interpretation) 


ମଣିଷର ଜାଗତିକ କ୍ଷୁଦ୍ରତା, ଅସହାୟତା ଓ ନଗଣ୍ଯତା ଘେନି କଥନକାର 
ମଣିଷଙ୍କ ସ୍ଥିତିର ବ୍ୟାଖ୍ୟା ପ୍ରସ୍ତୁତ କରିଛନ୍ତି ଅନେକତ୍ର । ଗୋଟିଏ ଦୃଷ୍ଟାନ୍ତ । 

“ଉପରେ ବିରାଟ ସୀମାହୀନ ବିସ୍ତୃତି । କୋଟିକୋଟି ସୂର୍ଯ୍ୟ ଗ୍ରହ, ତାରା 
ଯାହାକୁ ଅବୟବ ଦେଇ ପାରୁ ନାହିଁ, କେଉଁ ଅନାଦି ଅତୀତରେ ତା'ର ଆରମ୍ଭ, କେଉଁ 
ଅସୀମ ଭବିଷ୍ୟତରେ ତାର ଶେଷ, ସେହି ଆକାଶ - 

ତାହାର କେଉଁ ଅତଳ ଗର୍ଭରେ କ୍ଷୁଦ୍ର ଦିଗ୍‌ବଳୟ ତଳର ଆଲୁଅ ଛାଇଗଢ଼ା 
ଖଣ୍ଡବିଖଶ୍ଡିତ ପୃଥବୀର ବ୍ୟାପ୍ତି କେଉଁଠି ଆଲୁଅ ଜକଜକ, କେଉଁଠି ଅଂଧାର ମିଶ ମିଶ୍‌ | 

‘ପରଜା'ର ଭିନ୍ନ ଏକ ଚରିତ୍ର ଜ୍ଞ ୩୫ ୧ 


କେତେ ଗୀ ଗଣ୍ଡା ତହିଁ ଭିତରେ । ଆଉ ଜଙ୍ଗଲ, ଆଉ ପାହାଡ଼ - ତାରି ଭିତରେ 
ମଣିଷ, ଯେ ସାମାନ୍ୟ ସିନ୍ଦିବୁଟାକୁ ମଧ୍ୟ ସରିହେବ ନାହିଁ ସାନ ମୁଣ୍ଡିଆ ତଳର ଯେ 
କୌଣସି ଖଣ୍ଡେ ପଥର ସାଙ୍ଗକୁ ¬ 


x x xX 


ସେଇ ଆକାଶର ବିସ୍ତୃତିକୁ ଅନେଇଲେ ମନେ ହୁଏ, କାହିଁ ଏଥୁ ମଣିଷର ସ୍ଥାନ, 
କାହିଁ ଏଥୁ ତାର ପ୍ରତିଷ୍ଠା ବା ପ୍ରକାଶ ? ମାଟିର ମଣିଷ” ଉପନ୍ୟାସରେ ଏମିତି ଏକ 
ବ୍ୟାଖ୍ୟା ଅଛି । ବିଶ୍ଵରେ ପୃଥୁବୀର ସ୍ଥାନ vanishingly small | ଆଉ ସେଠି 
ମଣିଷ ? ମଣିଷର ଗର୍ବଦମ୍ଭଅଭିମାନପ୍ରତିଷ୍ଠାପ୍ରତିପଭିଠାରୁ ଆରମ୍ଭ କରି ଆନନ୍ଦ ଉଲ୍ଲାସ, 
ଦୁ ଃଖଯନ୍ତ୍ରଣା, ଅବମାନନା ପର୍ଯନ୍ତ ସବୁ ମୂଲ୍ୟହୀନ । ଅର୍ଥହୀନ । ଜୀବନ 
ତାପୂର୍ଯ୍ୟଶୁନ୍ଯ । ଏଥୁରେ କଥନକାରଙ୍କର ଅସ୍ତିତ୍ଵ ବାଦୀ ଜୀବନଦର୍ଶନ ବ୍ଯଞ୍ଜିତ 
ହୋଇଥୁବା ଅସମ୍ଭବ ନୁହେଁ । 

(ଖ) ଅଭିମତ (Judgement) 

ଘଟନା ଓ ଚରିତ୍ର ସଂପଙ୍କରେ କଥନକାର ନିଜସ୍ଵ ଅଭିମତ ପ୍ରଦାନ 
କରିପାରନ୍ତି । ପରଜାର କଥନକାର ଏ କ୍ଷେତ୍ରରେ ଅନୁତ୍ସାୟୀ ନୁହନ୍ତି । 

“ସେ (କାଉ) ଦିଅଁ ଗଢୁଥୁଲା, ଯେତେ ସମ୍ଭବ ଫୁଲଧୂପଭୋଗରାଗ ଅଜାଡ଼ି 
ଦେଇ ଫତୃରୀ ହୋଇଥଲା । ଏବେ ବିସର୍ଜନ ଯେତେ ଚଞ୍ଚଳ ପାରେ ସେତେ ଚଞ୍ଚଳ | 
ଧ୍ଵଂସର ହିଂସା ସୃଜନର ଦୁଃଖକୁ ଗୁଣ୍ଡାଗୁଣ୍ଡି କରି ଉଡ଼େଇ ଦେବାକୁ ଚାହେଁ, କାରଣ ସେ 
ମଣିଷ ।” 

ଏତେ ପ୍ରାର୍ଥନା ଗୋଟିଏ ପାଖେ, ଅନ୍ୟ ପାଖେ ଏତେ ଅନାଦର ଓ ଉପେକ୍ଷା, 
ତଥାପି ଠିକ୍‌ ଥୁଲା । ନାରୀର ସତୀତ୍ସ ସଂପର୍କରେ କାଉର ବି ଜ୍ଞାନ ଅଛି - ସେ ଜିଲିକୁ 
କ୍ଷମା କରିବ ନାହିଁକି ସାହୁକାର ହାତରୁ ଜିଲିକୁ ଉଦ୍ଧାର କରିବାକୁ ଚାହିଁବ ନାହିଁ । 
ବିସର୍ଜନ ଏକମାତ୍ର ସଦଗତି । ମଣିଷ ପକ୍ଷରେ ଏପରି ପଦକ୍ଷେପ ସ୍ଵାଭାବିକ ବୋଲି 
କଥନକାର କହି ରଖୁଛନ୍ତି । ଏପରି ଅନେକ ଅଭିମତ ଅଛି । ଏସବୁ . ଅଭିମତ ପାଇଁ 
ପ୍ରକୃତ ଲେଖକ ଦାୟୀ ହୋଇ ନ ପାରନ୍ତି । 


(ଗ) ମନ୍ତବ୍ୟ ଓ ଟୀକାଟିସ୍ତଣୀ (Commentary ) 


ପରଜାର କଥନକାର ବିଶେଷ ଘଟନା ବା ବିଶେଷ ଚରିତ୍ର ବିଶ୍ଲେଷଣ 
ଉପଲକ୍ଷେ ଅନେକ ସାଧାରଣୀଜୃତ ସିଦ୍ଧାନ୍ତ ବା ଧାରଣାର ବଶବର୍ଭୀ ହୋଇଥାନ୍ତି । ଏହି 

୩୫ ୨ ଜ ପ୍ରସଙ୍ଗ ପୁରୁଣା ଭାବନା ନୂଆ 


ସାଧୀରଣୀକରଣ ସର୍ବଦା ନିଦଭ୍ଦଲ କି ସାର୍ବଜନୀନ ହୋଇଥ୍‌ବ ବୋଲି ଭାବିବା ଠିକ୍‌ 
ନୁହେଁ । ଅନେକ ଏ କ୍ଷେତ୍ରରେ ପ୍ରକୃତ ଲେଖକର ରୁଚିବିଶ୍ଵାସ, ଧାରଣା ଓ ଜୀବନଦର୍ଶନ 
ଅନୁସଂଧାନ କରିଛନ୍ତି । ତାହା ଅସମୀଚୀନ । କେତୋଟି ମନ୍ତବ୍ୟ... 


ଦେଶିଆ ଲୋକଙ୍କର ଏହିପରି ସ୍ଵଭାବ, ଦେଖୁବେ ଯାହାକୁ କାଦୁଅରେ 
ପଡ଼ିଛି ପାଣିକୁ ଠେଲି ଦେବେ । 


ମାଟି ମଣିଷର ନୁହେଁ, ମଣିଷ ମାଟିର | 

ସମସ୍ତଙ୍କର ବିଶ୍ରାମ ଅଛି ନାହିଁ ଖାଲି ମଣିଷର" 

ସ୍ତ୍ରୀଲୋକଙ୍କର ମନ କେବେ ଖାଲି ପଡ଼ି ପାରି ନାହିଁ 

ବଂଚି ରହିବାରେ ସୁଆଦ ଅଛି । 

ପରଘର କଥାକୁ ପରଜା ବେଶି ଡ଼ରେ । 

ପରଜା କେବେ କାଲିର କଥା ଭାବେ ନାହିଁ, ତାର ସବୁ ଆଜି | 

ଧାଂଡ଼ୀ ପସରା ମୁଣ୍ଡାଏ, ଦାୟିତ୍ବ ମୁଣ୍ଡାଏ ନାହିଁ । 

ପଇସା ଖର୍ଚ୍ଚ କର, ସବୁ ଅସାଧ୍ୟ ସାଧ୍ୟ ହେବ । 

ମାଇକିନିଆଙ୍କୁ ବୁଝାଇବାକୁ ସମୟ ଲାଗେ ନାହିଁ । 

ସ୍ତ୍ରୀଲୋକଙ୍କୁ ଭୁଲାଇ ରଖୁବା ସେତେ କଷ୍ଟ ନୁହେଁ । 

ସମୟ ଆଉ ସ୍ଵପ୍ନ ସ୍ଵପ୍ନ ଆଉ ସମୟ ମିଶିଯାଇ ଗୋଟାଏ ଅନୁଭୂତିମୟ 
ସଂସ୍କୃତି ¬ ଜୀବନ । 

ସ୍ତ୍ରୀଲୋକ ବେଳେ ବେଳେ ପ୍ରତିମା ପାଲଟେ, ସେତେବେଳେ ସେ ଆଉ 
ନାରୀ ନୁହେଁ । ନାରୀ ବର ଦିଏ, ପ୍ରତିମା ଦିଏ ନାହିଁ । 


ତେର 


ଉପନ୍ୟାସ ପାଠର ନୂଆ ନୂଆ ପ୍ରସ୍ଥାନ ପ୍ରସ୍ତୁତ ହେଉଛି- ଆଖ୍ୟାନତନ୍ତ୍ରର ଦିଗ 
ଦିଗନ୍ତ ଫେଡ଼ି ଦେଖାଇ ଦିଆଯାଉଛି । ଆମେ ଗଭୀରତାକୁ ଯିବା ନାହିଁ । ଏତିକି ମନେ 


ରଖୁବା ଯେ, 


‘ପରଜା”ର କଥନକାର ଏକ କାଡ୍ପନିକ ଚରିତ୍ର । କଥନକାରଙ୍କ 


ଶ୍ରେଣୀବିଭାଗ ଅଛି । ଏହି ଚରିତ୍ରଟି Heterodiegetic ଶ୍ରେଣୀର ।! ସେ 
ଉପାଖ୍ୟାନରେ ଅନୁପସ୍ଥିତ ଥାଏ । ପ୍ରକୃତ ଲେଖକଙ୍କ କବିସତ୍ତା ତାହା ହାତରେ 
. ଉପନ୍ୟାସର ଶିନଳ୍ପପ୍ରକରଣର ଦାୟିତ୍ସ ଟେକି ଦେଇଛନ୍ତି । ଉପନ୍ୟାସରେ କାହାଣି ଅଛି, 

‘ପରଜା”ର ଭିନ୍ନ ଏକ ଚରିତ୍ର ଞ ୩୫୩ 


ପାଠକର ଗନ୍ପପିପାସା ତୃପ୍ତ କରେ ତାହା ଅବଶ୍ୟ । ତେବେ ତାହା ମାନବିକ ଆଖ୍ୟାନର 
ଆଶ୍ରୟରେ ଅଛି ବୋଲି ଗ୍ରାହ୍ୟ । ସେଦିନର ଉପନ୍ଯାସରୁ ଗଳ୍ପ ପୂରା ଅସ୍ତ ହୋଇ 
ନଥୁଲା । କିନ୍ତୁ ଗଳ୍ପଧମାୟାରେ ପଡ଼ି ନାହାନ୍ତି ସେ ¬ ବରଂ ଉପସ୍ଥାପନାର ବେଗ ଓ ବାଗ 
ନିୟନ୍ତ୍ରଣରେ ସଂଯମ ପ୍ରକାଶ କରିଛନ୍ତି, ଅଭିଜ୍ଞତା ଓ କଳ୍ପନା ମଧ୍ଯରେ ସମାନୁପାତିକ 
ସମନ୍ସୟ ସ୍ଥାପିଛନ୍ତିୟ ସମୟମାତ୍ରା ବିଷୟରେ ସଚେତନ ଅଛନ୍ତି, ବିଶେଷ ଏକ ଜନଜାତିର 
ବିଶେଷ ଏକ କାଳର ଲୋକାଚାର, ସାମାଜିକ ଓ ଅର୍ଥନୈତିକ ଜୀବନବିନ୍ଯାସ, 
ପ୍ରକୃତିପ୍ରୀତି, ନୃତ୍ୟବାଦ୍ୟ ସଂଗୀତମୟ ଉତ୍ତରାଧ୍‌କାର ଓ ଧର୍ମୀୟ ଏତିହ୍ୟ ସଂସ୍କାରଠାରୁ 
ଆରମ୍ଭ କରି ହୃ ଦୟାବେଗ, ଉତ୍ସାହ ଉଦ୍ଦୀପନା, ଯୌନଜୀବନର ଚଳିଷ୍ଭୁତା, 
ଆନନ୍ଦବେଦନା, ସ୍ଵପ୍ନସ୍ଵପ୍ନଭଂଗ, ଆଶାନିରାଶା, ଆମ୍ମର୍ଯ୍ୟାଦା ଜ୍ଞାନ, ସାଧୁତା, ଧୈର୍ଯ୍ୟ, 
ସାହସ, ଆମ୍ରକ୍ଷାପ୍ରବଣତା, କ୍ରୋଧ, ପ୍ରେମଅନୁରାଗ, ଅପମାନବୋଧ ପର୍ଯ୍ୟନ୍ତ ସବୁ 
ଫୁଟାଇ ଦେଇଛନ୍ତି ସ୍ତଷ୍ଟ କାରୁକାର୍ଯ୍ୟମୟ ଭାଷାଶିଳ୍ପରେ ¬ ଉପନ୍ୟାସ ପାଠର ନୂଆ 
ପ୍ରସ୍ତାବନାରେ ଠାଏ କୁହାଯାଇଛି 0 read narrative is not merely to move 
from one word to the next, it is also to from one level to the next.” 
ଶବ୍ଦରୁ ଶବ୍ଦ ପଢ଼ିଲେ ଯଥେଷ୍ଟ ହେବ ନାହିଁ, ସ୍ତରରୁ ସ୍ତରାନ୍ତରକୁ ଯିବାକୁ ହେବ । ଭାଷାର 
ସ୍ତର ଅଛି, ତାପୂର୍ଯ୍ୟର ସ୍ତର ଅଛି, ସ୍ଵରର ସ୍ତର ଅଛି; ଉଚ୍ଚାରିତ ଶବ୍ଦ ଅଛି, ଅନୁଜାରିତ 
ଶବ୍ଦ ଅଛି । ଆଭାସିତ ଲେଖକ ଓ କଥନକାରଙ୍କ ଅନୁଜାରିତ କଥୋପକଥନରୁ ଜନ୍ମ 
ଘେନିଥାନ୍ତି ଚରିତ୍ର ¬ ଯେତେ ଚରିତ୍ର ସେତେ ବି କଣ୍ଠ ସ୍ଵର । ସାହିତ୍ୟିକ ଭାଷା ଓ 
ଚରିତ୍ରର କଣ୍ଠସ୍ଵର ସମ୍ପ୍କାନ୍ଧିତ ହୋଇ ଉଠିଥାନ୍ତି । ସ୍ଵରରୁ ସ୍ଵରାନ୍ତରକୁ ଯିବାକୁ ହୁଏ । 
ପରଜା ଉପନ୍ୟାସ ଗଡ୍ଧଦୃଷ୍ଠିରୁ ପ୍ରତ୍ୟାଶିତ ସମାପ୍ରିରେ ପହଞ୍ଚିଛି ଅବଶ୍ଯ । ଉପନ୍ଯାସ 
କଂଣ ସମାପ୍ରିରେ ଶେଷ ହୁଏ ? ନିମ୍ନ ସ୍ତରର ଗଳ୍ପର ସମାପ୍ତି ଥାଏ ମାତ୍ର । ପରଜା 
ଉପନ୍ୟାସର ସ୍ଥାୟୀ ଅପରିବର୍ଭିତ ସମାପ୍ରି ନାହିଁ । ଯିଏ ଯେତେଥର ପଢ଼ିବ ସେତେଥର 
ନୂଆ ତାପୂୂର୍ଯ୍ୟର ସମ୍ମୁଖୀନ ହେବ, The text has no stable identity, no 
stable origin, no stable end. Each act of reading the text is a 
preface to the next.” ପ୍ରତ୍ଯକଟି ପାଠ ପରବର୍ଭୀ ନୂଆ ପାଠକ ଦୁମିକା । 
ସେଥୂଲାଗି ପରଜା ଉପନ୍ୟାସଟିକୁ ଅମୂଲ୍ୟ ଆଞ୍ଚଳିକ ଅଭିଲେଖ କି ପ୍ରକୃତି ଲିପ୍ତ 
ଆଦିବାସୀ ସଂହିତା କହିବାର କିଛି ମାନେ ନାହିଁ । ଅଞ୍ଚଳ କି ସଂପ୍ରଦାୟକୁ ଅବଲନ୍ବନ 
କରିଛି ପରଜା- କିନ୍ତୁ ତାର ତାପୂର୍ଯ୍ୟ ଅଞ୍ଚଳ କି ସଂପ୍ରଦାୟ ମଧ୍ଧରେ ସୀମାବଦ୍ଧ ନୁହେଁ, 
ତାହା ସମଗ୍ର ମାନବଜାତିର ଉପନ୍ୟାସ । ବିଶେଷ କାଳର ନୁହେଁ ବିଶେଷ ଅଞ୍ଚଳର 
ନୁହେଁ, ତାହା ସବୁକାଳର ସବୁ ଅଞ୍ଚଳର ମଣିଷର ତାପ୍ରର୍ଯ୍ୟ ବହନ କରି ପାରିଛି । 

୩୫୪ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ସରଳ ସହଜ ସୁନ୍ଦର ପରଜା ଗୋଷ୍ଠୀର ସମଗ୍ର ଜୀବନର ସଂରକ୍ଷିତ ଜୀବନ ଇତିହାସ 
‘ପରଜା ନିଶ୍ଚୟ - ଗୋଟିଏ କାଳର ସଜୀବ ଓ ବାସ୍ତବ ଚିତ୍ର ମଧ୍ଯ । ପଢ଼ିଲାମାତ୍ତେ 
ପାଠକମନ ପ୍ରସନ୍ନ ଓ ଭାବାକୁଳ ହୋଇଉଠେ, ପ୍ରକୃତି ଓ ଆଦିବାସୀଙ୍କୁ ଭଲ ପାଇବାକୁ 
ଆଗ୍ରହ ବଢ଼େ । କିନ୍ତୁ ସବୁ ଆବେଦନ ସେଇଠି ଶେଷ ହୁଏ ନାହିଁ । ଆଦିବାସୀଙ୍କୁ ଘେନି 
ବେଶି ଉତ୍ସାହିତ ହେବ। ବରଂ ବିପଦ । ଖୋଜିଲେ ଅଭିଜ୍ଞତାର ସ୍ଵଳ୍ପତା, 
ବିଶ୍ଵାସଯୋଗ୍ଯତାର ଅକ୍ଷମତା ଓ ଦରଷ୍ଟିର ଅଗଭୀରତା କି ଅସ୍ଵଚ୍ଛତା ମିଳିଯାଇ ପାରେ । 
ଭଲ ଉପନ୍ୟାସର ଲକ୍ଷ୍ୟ କେବେ ଘୋର ଦୈନନ୍ଦିନତା ନୁହେଁ, ଲକ୍ଷ୍ୟ ଦୈନନ୍ଦିନ 
ଜୀବନର ଉର୍୍ରେ ଥୁବା କଳ୍ପନାରସୌନ୍ଦର୍ଯ୍ୟ ଯାହା ଅନିବାର୍ଯ୍ୟ ଭାବରେ ସବୁବେଳେ 
ବାସ୍ତବ ହେବାକୁ ବାଧ୍ଯ ନୁହେଁ ! ‘ପରଜା'ର ଅନେକ କିଛି ପରଜା ସୁଲଭ ନ ହୋଇ 
ପାରେ । ନିର୍ଦ୍ଦିଷ୍ଟ ସମୟ କଥା ନାହିଁ । ରୋଟ୍‌ ପାଇଟି ଲମ୍ବି ଆସିଛି ଯାହା ଜଙ୍ଗଲ 
ଭିତରକୁ । ସାହୁକାର ଜଙ୍ଗଲ ଭିତରକୁ ପଶୁଛି, ଭିନ ଗୋଟିଏ ସଭ୍ୟତା ସଂସ୍କୃତିର 
ଅଭିଘାତ ଧୀରେ ଧୀରେ ଉପସ୍ଥିତ ହେଉଛି । କଥନକାର ଜାଣନ୍ତି, ସମ କାଳକୁ ଧରି ନ 
ପାରିଲେ ଉପନ୍ୟାସ ବଂଚେ ନାହିଁ । ତେବେ ଏହା ମଧ୍ଯ ଜାଣନ୍ତି ଯେ, ପୂରା ଧରି 
ବସିଲେ ବି ବଂଚେ ନାହିଁ । କ'ଣ କରିବେ ସେ ? ତାଙ୍କୁ ସମୟ ପାଖରେ ଦାୟବନଦ୍ଧ 
ହେବାକୁ ପଡ଼ୁଛି । ସ୍ଵକାଳ ପାଖରେ ଦାୟବଦ୍ଧ ବୋଲି ସେ ଅନନ୍ତ ପାଖରେ 
ପ୍ରତିଶ୍ରୁତିବଦ୍ଧ ଅଛନ୍ତି । 
ଚଉଦ 


ଗୋପୀନାଥ ମହାନ୍ତିଙ୍କ ଉପନ୍ୟାସରାଜ୍ୟରେ ପରଜା” ହିଁ ରଜା; ସର୍ବଭାରତୀୟ 
ସ୍ତରର ଉପନ୍ୟାସ-ରାଜ୍ୟରେ ବି ଅନ୍ୟତମ ରଜା |! ଉପନ୍ୟାସ ଯେବେ ହୁଏ ଜୀବନ 
ଆବିଷ୍କାର ତେବେ ପରଜା ଜୀବନର ନୂଆ ଏକ ଦର୍ଶନ ଆବିଷ୍କାର କରିଛି । ବକ୍ତବ୍ୟ 
ନୂଆ, ବିଷୟ ନୂଆ ! ପରଜା ଉପନ୍ୟାସର କଥନକାର ମୂଳରୁ ସଚେତନ ଭାବରେ 
ଜୀବନ ସନତ୍ମନ୍ଧରେ ବକ୍ତବ୍ୟ ସ୍ଥିରୀକରଣ କରି ଆଖ୍ୟାନଞ୍ଞାପନରେ ନିଯୁକ୍ତ ହୋଇନାହିଁ । 
ସେ ଆଖ୍ୟଯାନବସ୍ତୁ ଓ ଘଟନାକ୍ରମ ଏବଂ ଚରିତ୍ରର ରୂପରେଖା ମାଧ୍ଯମରେ ଜୀବନ 
ସମ୍ବନ୍ଧୀୟ ବକ୍ତବ୍ୟକୁ ରୂପମୟ କରିଛନ୍ତି । ପୂର୍ବପ୍ରାପ୍ତ କିଛି ନାହିଁ । ସବୁ ଆବିଷ୍କାର । 
ଉପନ୍ୟାସ ସବୁ ଦିନେ ଗୋଟେ ଦାର୍ଶନିକ ବୃତ୍ତି - Philosophical occupation | 

ଜୀବନ ସମ୍ବନ୍ଧରେ ଗଭୀର କଥା ଥାଏ ସେଥୁରେ ! ଅମୃତର ସନ୍ତାନ'ର 
ବକ୍ତବ୍ୟ ଯଥପ୍ରାପ୍ତ ବକ୍ତବ୍ୟ ¦ ମୂଳରୁ ପ୍ରଶ୍ନ ଉଠେ କିଏ ଅମୃତର ସନ୍ତାନ ? ଆଦିବାସୀ 
ଅମୃତର ସନ୍ତାନ ନା ମଣିଷ ମାତ୍ରେ ଅମୃତର ସନ୍ତାନ ? ଯେବେ ପ୍ରଥମରୁ ସ୍ଥିରୀକରଣ 

‘ପରଜା'ର ଭିନ୍ନ ଏକ ଚରିତ୍ର ଞ ୩୫୫ 


କରାଯାଏ ଯେ, ମଣିଷ ଅମୃତର ସନ୍ତାନ ତେବେ ଉପନ୍ୟାସ ଆବିଷ୍କାର କରିବ କ'ଣ ? 
ଜୀବନର ଆଉ କି ଭାଷ୍ୟ ରଚିବ ? ମଜାର କଥା ହେଉଛି ଯେ, ମଣିଷକୁ ଅମୃତର 
ସନ୍ତାନ କହିବାର ସିଦ୍ଧାନ୍ତ ବୈଦିକ ଏକ ଶ୍ରତିର ଭୁଲ୍‌ ବ୍ଯାଖ୍ଯାରୁ ଉପୁଜିଛି । ଯେମିତି 
‘ଯଦ୍ଦାରୁ ପୃବତେ” ଆଦି ଶ୍ଲୋକରେ ଦାରୁ ଶବ୍ଦ ଦେଖୁ ଓଡ଼ିଆମାନେ ଅର୍ବାଚୀନ 
ଜଗନ୍ନାଥଙ୍କୁ ବେଦରେ ଆବିଷ୍କାର କଲେ, ଏହା ବି ସେମିତିଆ ଏକ ପ୍ରକାରେ ମୂର୍ଖ 
ପଣ୍ଡିତଙ୍କ ଆବିଷ୍କାର । ବ୍ରାହ୍ମ ପଣ୍ଡିତଙ୍କ ଦ୍ଵାରା ସଂକଳିତ କୌଣସି ବ୍ରାହ୍ମଧର୍ମଗ୍ରନ୍ଧକୁ 
ଅବଲମ୍ବନ କରି କବି ରବୀନ୍ଦ୍ରନାଥ ଏପରି ଭୁଲ ଅର୍ଥଟିକୁ ବାଢ଼ିଛନ୍ତି ବୋଲି ସୁଖମୟ 
ଭଟ୍ଟାଚାର୍ଯ୍ୟ ଶାସ୍ତ୍ରୀ ସପ୍ତତୀର୍ଥ ସଭୟେ ଜଣାଇଛନ୍ତି ।* “ଶୃଣନ୍ତୁ ବିଶ୍ନେ ଅମୃତସ୍ଯ ପୁତ୍ରା/ 
ଆ ଯେ ଧାମାନି ଦିବ୍ଯାନି ତସ୍ତୁଃ” ଶ୍ଲୋକଟି ରଗ୍‌ବେଦ, ଶୁକ୍ଟଯଜୁର୍ବେଦ ଓ ଅର୍ଥବ 
ବେଦରେ ଅଛି, ଅଛି ବି ଶ୍ରେତାଶ୍ଵତର ଉପନିଷଦରେ, ସବୁଠି ଦେବତାଙ୍କୁ ଅମୃତସ୍ୟପୁତ୍ର 
ବୋଲି ଅଭିହିତ କରାଯାଇଛି । ଶ୍ଲୋକ ରଚନା କରାଯାଇଛି ଶଗଡ଼କୁ ସମ୍ବୋଧନ କରି । 
ସ୍ତୋତାର ଆହୁତି ଯେପରି ଦେବତାଙ୍କ ନିକଟରେ ଉପସ୍ଥିତ ହୁଏ, ଠିକ୍‌ ସେମିତି ଶଗଡ଼ 
ଶବଦ ଦେବତାଙ୍କ ପାଖକୁ ଗମନ କରୁ । ଅମୃତର ସନ୍ତାନ ଚଳିଷ୍ୁ ଶଗଡ଼ଶବ୍ଦ ଶୁଣନ୍ତୁ । 
କେହି କେହି ଅର୍ଥ କରନ୍ତି, ˆ ହିରଣ୍ୟଗର୍ଭଙ୍କ ଯେଉଁ ପୁତ୍ର ଦିବ୍ୟଧାମରେ ଅଛନ୍ତି ସେମାନେ 
ଏହି ସ୍ତୁତି ଶ୍ରବଣ କରନ୍ତୁ ।”” ମଣିଷଙ୍କ ପ୍ରଶ୍ନ ଉଠିନାହିଁ । ଭୁଲ୍‌ ବୁଝାମଣାରୁ ରବୀନ୍ଦ୍ରନାଥ 
““ଆମରା ଅମୃତେର ପୁତ୍ରୀ” “ଅମୃତେର ପୁତ୍ର ମୋରା' ଆଦି ଭାବର୍ପବ ନିର୍ମାଣ କରି 
ମଣିଷ ଅର୍ଥରେ ଅମୃତର ପୁତ୍ରୀ ପ୍ରୟୋଗଟିକୁ କୃତାର୍ଥ କରି ଦେଇଛନ୍ତି । ବୈଦିକ 
ମନ୍ତ୍ରଦ୍ରଷ୍ଟା ରଷି ମଣିଷକୁ କେଉଁଠି ଅମୃତର ସନ୍ତାନ ବୋଲି ଚିହ୍ନିତ କରି ନାହାନ୍ତି । 
ରବୀନ୍ଦ୍ରନାଥଙ୍କ ସର୍ବବ୍ୟାପୀ ପ୍ରଭାବରୁ ଓଡ଼ିଆ କାବ୍ୟକବିତା, ଗଳ୍ପ ଉପନ୍ୟାସ ଓ 
ନାଟକାଦିର ମଣିଷ ସେଦିନୁ ଅମୃତର ସନ୍ତାନ ହୋଇ ଉଠିଛନ୍ତି ! ନିଜ ସମ୍ବନ୍ଧରେ ଏତେ 
ଭଲକଥା ଶୁଣିବାକୁ କାହାକୁ ଭଲ ନ ଲାଗିବ ? ପରଜାର ମଣିଷକୁ ଏତେ ଉଚ୍ଚାଶା 
ସାଜେ ନାହିଁ । ଏଥୁରେ କଥନକାର ଭୂମିଚାରୀ ମୃତ୍ୟୁପରାୟଣ କ୍ଷୁଦ୍ର ମଣିଷର କଥା 
କହିଛନ୍ତି । ଅଧୁକନ୍ତୁ ଅମୃତର ସନ୍ତାନ” ଉପନ୍ଯାସ ଆଲିଗରିକାଲ୍‌ ବେଶି ¬ 
କଂଧରାଜ୍ୟରେ ପୁବୁଲିର ଆବିଭ।ବ ଭାରତଭୂମିରେ ଇଷ୍ଟଇଣ୍ଡିଆ କଂପାନୀର 
ଅନୁପ୍ରବେଶ ସହିତ ବଡ଼ ସମାନ୍ତରାଳ । 'ମାଟିମଟାଳ”ରେ ଭବିଷ୍ୟଦର୍ଶନ ଅଛି- 
କଥନକାର ୟୁଟୋପିଆ ପରିକଳ୍ପନା କରିଛନ୍ତିଃ ଘଟନାଚକ୍ର ଓ ଚରିତ୍ରସଂଯୋଜନାକୁ 
ଗ୍ରାମମଙ୍ଗଳକର ଏକ ସାମାଜିକ ସମବାୟ ଯୋଜନାଭିମୁଖୀ ରଖୁଛନ୍ତି । ତାହାର ବିଶାଳ 
ବିସ୍ତାର ବିଶୃଙ୍ଖଳ ବ୍ୟାପାର ନୁହେଁତ ? ମାଟିମଟାଳ? ଅନେକ ଅହେତୁକ ଅନର୍ଥକ ଭାର 


* ସଂସ୍କୃତାନୁଶୀଳନେ ରବୀନ୍ଦ୍ର ନାଥ, ସୁଖମୟ ଭଙ୍ଟାଚାର୍ଯ୍ୟ ୧୯୮୪, ପୃଷ୍ଠା ୨୯ 

୩୫୬ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ବହନ କରିଛି । ଗତି ମନ୍ତ୍ରର । ପରଜା ପରିମିତ । ଗତି ତୃରାନ୍ତିତ । ତାହାପାଇଁ 
ଯେପରି ମିଛ ବୈଦିକ ଆର୍ଷବାଣୀର ସାନ୍ଧନା ନାହିଁ, ଠିକ ସେପରି ସାମାଜିକ ଦିଗଦର୍ଶନ 
ଦେବାର ନୈତିକ ଦାୟିତ୍ବ ବି ନାହିଁ । ଜୀବନ ଜୀବନ । ଜୀବନ ଯେମିତିକା ହେବା କଥା 
ସେମିତି ହବାର ଅଧ୍‌କାର ତା'ର ଅଛି । ‘ପରଜା'ର କଥନକାର କେଉଁଠି କିଛି 
ହସ୍ତକ୍ଷେପ କରି ନାହାନ୍ତି । ସେ ବାଖ୍ୟାକାର ମାତ୍ର । ଭାବାଳୁତା ଅନୁପସ୍ଥିତ । କ'ଣ 
ତାହାହେଲେ ‘ପରଜା”ର ବାର୍ରା ? ମେସେଜ୍‌ ? ବାସ୍ତବତାର ପଟଭୂମିରେ ପରଜା” 
ଗଢ଼ି ଉଠିଛି ନିଶ୍ଚୟ, ଜୀବନ୍ତ ନାରନାରୀଙ୍କ ଲୀଳା ଅନୁଷ୍ଠିତ । କଳ୍ପନା ଓ କବିତ୍ଧ କିନ୍ଧୁ 
ତା'ର ସର୍ବଧାତ୍ରୀ ପ୍ରେରଣା । କଥନକାରଙ୍କ କବିତ୍ଧ ଓ କଳ୍ପନା ଶକ୍ତି ବାସ୍ତବଜୀବନ 
ଅନ୍ତରାଳରୁ ଅନ୍ତର୍ନିହିତ ସତ୍ୟକୁ ଆବିଷ୍କାର କରିଛି । ବାସ୍ତବ କାହାଣୀ ମଧ୍ଯରେ ଉଭାସିତ 
ହୋଇ ଉଠିଛି ଭିନ୍ନଭିନ୍ନ ସ୍ତରରେ ଭିନ୍ନଭିନ୍ନ ତାପୂର୍ଯ୍ୟ । ଗୋଟିଏ ସ୍ତରରେ ଅଛି ଗଳ୍ପ । 
ଆଉ ଗୋଟିଏ ସ୍ତରରେ ପରଜାର ଆଞ୍ଚଳିକତା ! ଗୋତ୍ରହୀନ ଅଥଚ ପରଂପରାଧୀନ 
ଗୋଟିଏ ଉପଜାତିର ମଣିଷଙ୍କ ଆଚାରଆଚରଣ, ରୁଚିବିଶ୍ନାସ, ଧର୍ମଚେତନା, ଆନନ୍ଦ ଓ 
ଉଲ୍ଲାସ, ଉତ୍ସବ, ନାଚଗୀତ ଓ ଜୀବନବୋଧକୁ କଥନକାର ବଡ଼ ବିଶ୍ଵସ୍ତ ଭାବରେ 
ବୁଝିଛନ୍ତି, ଉପଲବ୍ଧି କରିଛନ୍ତି ବି ପ୍ରକୃତି ସହିତ ସେମାନଙ୍କ ଅନ୍ତରଙ୍ଗ ସଂସକ୍ତିକୁ | ବାହାର 
ସ୍ତୋତରୁ ପ୍ରାୟ ବିଚ୍ଛିନ୍ନ ଅନଗ୍ରସର ଏହି ବ୍ରାତ୍ୟ ମଣିଷଙ୍କ ପ୍ରତି କେଉଁଠି ଅବଜ୍ଞା କି 
ଅସମ୍ମାନ ପ୍ରଦର୍ଶନ କରାଯାଇନାହିଁ । କଥନକାର ସେମାନଙ୍କୁ ନିଜର ସମକକ୍ଷ ମନେ 
କରିଛନ୍ତି । ପରଜାର ତନ୍ମୟତା ଏଇଠି ! ସରକାରୀ କର୍ମଚାରୀ ଓ ସାହୁକାରଙ୍କ ଉପଦ୍ରବ 
ଉପସ୍ଥିତ । ମାନବିକ ମୂଲ୍ୟବୋଧ ଦୁର୍ବିପାକଗ୍ରସ୍ତ । ଜମି ଅବଲୁଣ୍ଡିତ । ଝିଅ ପ୍ରଲୁକ୍ଧ ଓ 
ପର୍ଯ୍ୟୁସିତ । ଏଥୁରେ ଯେବେ ପରଜା ନରହତ୍ୟା କରେ ଅସ୍ଵାଭାବିକତା କିଛି ନାହିଁ । 
ଏମିତି ଆଞ୍ଚଳିକତାରୁ ପରଜାର ଯାତ୍ରାରମ୍ଭ ¬ ପହଞ୍ଚିବ କେଉଁଠିନା କେଉଁଠି ମାନବିକ 
ଅସ୍ତିତ୍ସର ତାପୂର୍ଯ୍ୟସଂଧାନର ଉର୍ଦ୍ଧ ଲୋକରେ । ସୁକୃଜାନିର ଝିଅ ଜିଲି । ଲାବଣ୍ୟ”ପ୍ରତିମା 
ନିଶ୍ଚୟ । ସେଦିନର ସୁକୃଜାନିର ଆହତ ଆଉଁ ଅସହାୟ କ୍ରନ୍ଦନ ଗଗନପବନରେ 
ଅନୁରଣିତ ରହିଛି ଏବେ ବି - “କି କଥା କହୁଛୁରେ କାଉ, ମୋ ଜିଲିଠି ଅଧ୍କାରୀଙ୍କ 
ଆଖୁ ପଡ଼ିଲା ।”? ସୁନ୍ଦର ପ୍ରଲୋଭନୀୟ ହେବା ଅପରାଧ । ହରିଣମାଂସ ହିଁ ହରିଣର 
ବୈରୀ । ସେ ଜିଲିକୁ ଦେଇ ପାରିବ ନାହିଁ । ଜୀବନର ଅପାପବିଦ୍ଧ ମାଧୁର୍ଯ୍ୟ, 
କୌମାର୍ଯ୍ୟ, ଶୁଚିତା ଓ ପବିତ୍ରତାକୁ ସାରା ପୃଥୁବୀ ବିନିମୟରେ ବି ବିସର୍ଜନ କରି ପାରିବ 
ନାହିଁ । ଦୁର୍ବିପାକ ଡାକି ଆଣିବ ପଛେ । ଶେଷ ପର୍ଯ୍ୟନ୍ତ ଜିଲି ସ୍ଥଳ ଭୋଗସର୍ବସ୍ 
ନୀତିବୋଧହୀନ ଜୀବନ ପାଖରେ ଆତ୍ମସମର୍ପଣ କରିଛି । ମୂଲ୍ୟବୋଧର ଅବକ୍ଷୟ 
ସ୍ଵୟଂକ୍ରିୟ । କ'ଣ କରାଯାଏ ? କଥାଟା ତେଣୁ ଉପଜାତିର ମଣିଷଙ୍କ ପରିବାରବୃତ୍ତ 


Source: Author, Digitized by PPRACHIN, SOA 


‘ପରଜା”ର ଭିନ୍ନ ଏକ ଚରିତ୍ର ଜ୍ଞ ୩୫୭ 


ମଧ୍ଯରେ ସୀମିତ ରହୁନାହିଁ । ଆଜିର ଓଡ଼ିଶାଅଧୂବାସୀଙ୍କ ଜୀବନରେ ବି ପ୍ରାସର୍ଗ କ 
ହୋଇ ଉଠୁଛି । ଆମ ଅଦାଲତର ଆଇନଗତ ଜଟିଳତା ଓ ପ୍ରବଞ୍ଚନା, ସରକାରୀ 
କର୍ମଚାରୀଙ୍କ ସଂପଦଗ୍ରଧ୍ନତା ତଥା ଚାରିପାଖର ଦେହାଶ୍ରୟୀ ଯୌନବିଶ୍ୃଙ୍ଖଳା ପାଖରେ 
ସରକାର ବି ସତୀତ୍ବ ରକ୍ଷା କରିପାରୁନାହାନ୍ତି । ସାଧାରଣ ମଣିଷ କଥା କ'ଣ କହିବା ? 
ଓଡ଼ିଶାରେ ଯାହା ଆଧୁନିକ ବିଶ୍ଵରେ ବି ତାହା ! ପ୍ରକୃତରେ ଉକ୍ସୃଷ୍ଠ ଏକ ସାହିତ୍ୟ ସୃଷ୍ଟିର 
ତାପୂର୍ଯ୍ୟ କିଛି ନିଶ୍ଚଳ ପଦାର୍ଥ ନୁହେଁ ଯେ, ଏତିକି ବୋଲି କହି ଦେଇ ହେବ । ତାପୂର୍ଯ୍ୟ 
ବରଂ ଏକ ଗତିବେଗ । ଯିଏ ବିଦ୍ଯାବୁଦ୍ଧି ଅଭିଜ୍ଞତା ଅନୁଭୂତି ଓ କଳ୍ପନାଶକ୍ତି ଘେନି 
ଯେତେ ଦୂର ଅନୁଧାବନ କରିବେ, ତାହାଙ୍କର ସେତିକି ପ୍ରାପ୍ୟ । ଆଧୁନିକ ସଭ୍ୟତାର 
ଭୋଗସର୍ବସ୍ବ ଅର୍ଥସର୍ବସ୍ଵ ହିଂସ୍ର ମୂଲ୍ୟବୋଧହୀନ ଜୀବନ ଯେକୌଣସି ବ୍ଯକ୍ତିର 
ସରଳତା, ଶୁଭବିଶ୍ଵାସ ଓ ଆତ୍ମସମ୍ମାନବୋଧ, ଆମ୍ମପ୍ରତ୍ଯୟ, ସୌନ୍ଦର୍ଯ୍ୟବୋଧ ଓ 
ହୃଦୟବଉତ୍ତାକୁ ଗ୍ରାସ କରୁଛି । ଅବକ୍ଷୟ ଅମୋଘ ହୋଇ ଉଠୁଛି । ମଣିଷ ଅବକ୍ଷୟ 
ସହିତ ଲଢ଼ୁନାହିଁ ନୁହେଁ, ଲଢୁଛି । କିନ୍ତୁ ବ୍ଯର୍ଥତା ହିଁ ଅମୋଘ । ଦୁୃଶ୍ଚିକିତ୍ଥ୍ୟ । “ପରଜା! 
ଉପନ୍ୟାସ ପରଜା ଉପଜାତିର ଦୃସ୍ବପ୍ନ ମାତ୍ର ନୁହେଁ, ଏହା ବର୍ଉମାନ ଓଡ଼ିଶାର ଦୁସ୍ଵପ୍ପ 
ଆଧୁନିକ ବିଶ୍ଵର ବି ଦୁସ୍ଵପ୍ଧ । କ'ଣ ତା'ର ଜୀବନ ଦର୍ଶନ ? ସୁକୁଜାନି ସ୍ଥାନ ବିଶେଷର 
କି କାଳ ବିଶେଷର ମଣିଷ ନୁହେଁ, ସରଳ ଆଦିମ ବୋଲି ଚିରନ୍ତନ ମଣିଷର ପ୍ରତିଭୂ । 
ଶାଳ ପ୍ରାଂସୁ ଅନମନୀୟ ଅପାପବିଦ୍ଧ ମଣିଷ ¬ etal । ନିଲୌୋଭ, 
ଆମ୍ମସମ୍ମାନଞ୍ଞାନଯୁକ୍ତ, ସହିଷ୍ତୁ । ସବୁ ମଣିଷଙ୍କ ଭିତରେ ସୁକୃଜାନିଟିଏ ଥାଏ ନିଶ୍ଚୟ । 
ସେ ନଏଁ ନାହିଁ । ଜୀବନ ଦୁସ୍ଵପ୍ନମୟ, କିନ୍ଧୁ ସ୍ଵପ୍ନ ଦେଖୁବା ଛାଡ଼େ ନାହିଁ । ମୂଲ୍ୟବୋଧ 
ଘେନି ବଂଚେ । ଜୀବନର ଶୁଚିତା, ପବିତ୍ରତା, ଅକୃତ୍ତିମ ସାବଲୀଳତା ଓ ଅଖଣ୍ଡ 
ସ୍ବେହସଂପ୍ରୀତିକୁ ସେ ସମଗ୍ର ବିଶ୍ବବ୍ରଦ୍ଧାଣ୍ଡର ସବୁ ବିରୁଦ୍ଧ ସଇତାନୀ ଶକ୍ତି ହାତରୁ ଅବଶ୍ୟ 
ରକ୍ଷା କରିବ ଯଥାସାଧ୍ଯ । କିନ୍ତୁ ଜୀବନର ପରିତ୍ରାଣ କାହିଁ ? ସଂକ୍ରମଣ ତ 
ଅପ୍ରତିରୋଧ୍ୟ । ରୋଡ଼ ପାଇଟିରୁ ଝିଅକୁ ଫେରାଇ ଆଣିଥୂଲା ସୁକ୍କ, ଝିଅ ଏବେ 
ରାତିରାତି ଚାଲିଯାଉଛି ଧାଂଡ଼ା ବସାଘରକୁ । ସେଠି ଶୁଣ୍ଚି ସାହୁକାର ଥାଏ ।”” 
ସର୍ବନାଶ । କୁସିତତା, ଅପବିତ୍ରତା, ଅଶ୍ଡୀଳତା, ଭୋଗସର୍ବସ୍ଵତା ଲମ୍ବିଆସିଛି ମଣିଷର 
ଗୃହାଙ୍ଗନକୁ । ଘରେ ବି ନିରାପତ୍ତା ନାହିଁ । ଅବକ୍ଷୟର ସଂକ୍ରମଣ ହାତରୁ ମଣିଷର 
ନିସ୍ତାର ନାହିଁ । ତେଣୁ ବ୍ଯକ୍ତିବିଶେଷର କ୍ଷୁଦ୍ର ସୀମାବଦ୍ଧ ଜୀବନରେ ମାନବନିୟତିର 
ସକଂଟ ଓ ସଂଘର୍ଷ ଯେଉଁ ସତ୍ୟରୂପ ଧାରଣ କରିଛି ତାହାହିଁ ସବୁଦିନେ ସବୁ 
ମଣିଷଜୀବନରେ ସତ୍ୟ ଓ ସୀର୍ଥକ ! ବ୍ୟତିକ୍ରମ ଅନୁପସ୍ଥିତ । ଅନ୍ତହୀନ ପରାଜୟ 
ମଣିଷର ଲଲାଟଲିଖନ; ଶୁଭବୁଦ୍ଧି ସତ୍ତ୍ରେ ସଂଗ୍ରାମ ସନ୍ତେ । ବିନାଯୁଦ୍ଧରେ ଦୁର୍ଯ୍ୟୋଧନ 

ସୂଚ୍ୟଗ୍ର ଭୂମି ଦେବ ନାହିଁ । ଦେବାକୁ ହୁଏ କିନ୍ତୁ । ଏତିକି ସତ୍ଯଯେ, ପରାଜୟ 
ଅବଶ୍ୟମ୍ଭାବୀ ବୋଲି ଜାଣି ବି ମଣିଷ ଅପ୍ରତିରୋଧ୍ୟ ବିରୁଦ୍ଧ ଶକ୍ତି ପାଖରେ ବିନା 
ସଂଗ୍ରାମରେ ନତି ସ୍ଵୀକାର କରେ ନାହିଁ । ସଂଗ୍ରାମ ସତ୍ଯ । ପରାଜୟ ସତ୍ଯ । 
ପରଜାୟର ସର୍ବସ୍ବାନ୍ତତା ଭିତରେ ଅପରାଜେୟ ମଣିଷର ମନୁଷ୍ୟତ୍ନ ବି ସତ୍ୟ । ଏହାହିଁ 
‘ପରଜା'ର ସାନ୍ତନା ମଣିଷ ପାଇଁ । ତଥାକଥ୍‌ତ ଅମୃତର ସନ୍ତାନ ପାଇଁ ନୁହେଁ, 
ମୃତ୍ତିକାର ସନ୍ତାନ ପାଇଁ । ମଣିଷର ପ୍ରତ୍ୟେକଟି ପରାଜୟ, ପରବର୍ଭୀକାଳୀନ ସଂଗ୍ରାମର 
ଭୂମିକା ନୁହେଁ କି ? ରାତ୍ରି ଅଛି । ସକାଳ ବି ଅଛି । (ଏକାଦଶ ଗୋପୀନାଥ ସ୍ମାରକୀ 
ବକ୍ତତ। ଉପଲକ୍ଷେ ପ୍ରଦତ୍ତ ସଭାପତିଙ୍କ ଭାଷଣର ପରିବର୍୍ିତ ରୂପ, 
90.0୪.9009) 

କୃଷ୍ଣଚନ୍ଦ୍ର ପାଣିଗ୍ରାହୀ : 
ବୁଦ୍ଧି, ବିବେକ ଓ ସୌନ୍ଦର୍ଯ୍ୟବୋଧ 


ଏକ 


ଡକ୍ସର କୃଷ୍ଣଚନ୍ଦ୍ର ପାଣିଗ୍ରାହୀଙ୍କ ଗବେଷଣାତ୍ମକ ଜ୍ଞାନଚର୍ଚ୍ଚାର ମେଧାବୀ କ୍ଷେତ୍ର 
ଥୁଲା ପ୍ରନ୍ୂତନ୍ତ୍ | ‘Archaeological Remains at Bhubaneswar’ ଶୀର୍ଷକ 
ପ୍ରବନ୍ଧ ସେହି ଜ୍ଞାନଚର୍ଚାର ସର୍ବୋତ୍ତମ ଲେଖା । ତଥ୍ୟପୂର୍ଣ୍ଣ ମୂଲ୍ୟବାନ, ଉପାଦେୟ ଓ 
ପ୍ରାମାଣିକ । ଓଡ଼ିଆଙ୍କର ଅବଶ୍ୟ ପଠନୀୟ ଗ୍ରନ୍ଧ ¬ ତାହା ଭବିଷ୍ୟତ ଏତିହାସିକମାନଙ୍କୁ 
ବି ଦିଗ୍ଦର୍ଶନ ଦେବାକୁ ସମୁଦ୍ଯତ ସଦା । ଓଡ଼ିଶା ଇତିହାସର ପୁନର୍ଗଠନ କ୍ଷେତ୍ରରେ 
ପ୍ରନୃତତ୍ତ୍ବର ଗୁରୁତ୍ବପୂର୍ଣ୍ଣ ଭୂମିକା ନ ବୁଝିଲେ ଡ. ପାଣିଗ୍ରାହୀଙ୍କ ମନନ ଓ କର୍ମକୃତିତ୍ 
ଅବଧାରଣ କରିହେବ ନାହିଁ ଅବଶ୍ୟ । ପ୍ରାଚୀନ କୀର୍ଭି ଓ ଏତିହାସିକ ଉପାଦାନର 
ପ୍ରାଚୁର୍ଯ୍ୟ ଦୃଷ୍ଟିରୁ ଓଡ଼ିଶା ପ୍ରଦେଶକୁ ଆପେଆପେ ଗଢ଼ି ଉଠିଥୁବା ଏକ ବିରାଟ ମ୍ୟୁଜିୟମ 
କହିଲେ ଅତ୍ୟୁକ୍ତି ହେବ ନାହିଁ । ପ୍ରନ୍ଧତାତ୍ସିକ ଉପାଦାନ ନ ଖୋଜି ଏଠାରେ ଇତିହାସ 
ଲେଖିଲେ କୃତାର୍ଥ ହେବାର ସମ୍ଭାବନା ନାହିଁ । ଅବଶ୍ୟ ଆମେ ଯାହାକୁ ଏଠି ଇତିହାସ 
କହୁ, ଡକୁର ପାଣିଗ୍ରାହୀଙ୍କ ଭାଷାରେ କହିଲେ “ତାହାର ଅଧ୍କାଂଶ ଭାଗ ଏତିହାସିକଙ୍କ 
ମାନସାକାଶରୁ ଖସିଥାଏ,”” ବିରାଟ ଧ୍ୃଂସାବଶେଷ ସହିତ ତାହାର ସମ୍ପର୍କ ପ୍ରାୟ ନ 
ଥାଏ । ଏପରି କ୍ଷେତ୍ରରେ ବହିଟି ପାଇଁ ଓଡ଼ିଶାରେ ଯେତିକି ଖ୍ୟାତି ଓ ପ୍ରତିଷ୍ଠା ପାଇବା 
କଥା ସେତିକି ଯେବେ ଡାକ୍ତର ପାଣିଗ୍ରାହୀ ପାଇ ନ ଥାନ୍ତି ସେଥୁରେ ଆଶ୍ଚର୍ଯ୍ୟ ହେବାର 
କିଛି ନାହିଁ । ବହିଟି ଇଂରାଜୀ ଭାଷାର ରଚନା । ତେଣୁ ତା'ର ଖ୍ୟାତି ସୁଦୂରବ୍ୟାପୀ 

ହୋଇପାରିଛି । ଓଡ଼ିଆ ଭାଷାରେ ମଧ୍ଯ ଲେଖକଙ୍କର କୃତିତ୍ସ ଜିଛି କମ୍‌ ନୁହେଁ । ବିଭିନ୍ନ 
ପତ୍ରପତ୍ରିକାରେ ଡକସର ପାଣିଗ୍ରାହୀ ସମସାମୟିକ ଓଡ଼ିଶାର ଧର୍ମ, ସଂସ୍କୃତି, ସାହିତ୍ଯ, 
କ୍ରିମ୍ଦନ୍ତୀ ଓ ଇତିହାସ ଆଦି ବିଷୟରେ ଇତିହାସାଶ୍ରୟୀ ପ୍ରବନ୍ଧ ଲେଖିଛନ୍ତି । ସେଗୁଡ଼ିକୁ 
ସାଂସ୍କୃତିକ ଇତିହାସର ସୁବର୍ଣ୍ଣ ଦଲିଲ୍‌ କୁହାଯାଇ ପାରିବ । ସବୁଠି ନୂଆ ଯୁକ୍ତି, ନୂଆ 
ବିଚାର । ଅନେକତ୍ର ଏତିହାସିକଙ୍କୁ ଅତିକ୍ରମ କରି ଶିଳ୍ପୀସାହିତ୍ଯକ ଆତ୍ମପ୍ରକାଶ କରିଛନ୍ତି 
ଦୀପ୍ତି ଓ ଦ୍ୟୁତିରେ । ସାହିତ୍ୟ ଓ ଇତିହାସ ଅଲଗା ଅଲଗା ଜିନିଷ । କିନ୍ଧୁ ଡକୁର 
ପାଣିଗ୍ରାହୀଙ୍କ ରଚନାରେ ଦୁହେଁ ସଦା ହାତଧରାଧରି ହୋଇଚାଲିଛନ୍ତି । ପରସ୍ପର 
ପ୍ରତିସ୍ପର୍ଶଧୀ ଅବଶ୍ୟ । କେତେବେଳେ ସାହିତ୍ୟ ଆଗରେ ତ କେତେବେଳେ ଇତିହାସ 
ଆଗରେ ! ପ୍ରବନ୍ଧ ମାନସ” ଓ “ମୋ” ସମୟର ଓଡ଼ିଶା” ନ ପଢ଼ିଲେ କଥାଟିକୁ କେହି 
ବୁଝି ପାରିବେ ନାହିଁ । 
ଦୁଇ 

ଡକ୍ସର ପାଣିଗ୍ରାହୀଙ୍କ ମନନ ଓ ସାରସ୍ଵତ କର୍ମକୃତିତ୍ଵ ବିଚାରକ୍ଷେତ୍ରରେ ପ୍ରଥମରୁ 
ମନେ ରଖିବାକୁ ହେବ ଯେ, ସେ କେବଳ ମାତ୍ର ପ୍ରଶିକ୍ଷିତ ପ୍ରନୃତାତ୍ତିକଟିଏ ନ ଥୂଲେ କି 
ସୁଯୋଗ୍ୟ ଇତିହାସ- ଅଧ୍ଯାପକଟିଏ ନ ଥୁଲେ । କେତେ ପ୍ରନ୍ଧତାତ୍ତିକ ଅଛନ୍ତି । 
ଇତିହାସଅଧ୍ଯାପକଙ୍କ ସଂଖ୍ୟା ତ କମ୍‌ ନୁହେଁ । କାହିଁ କିଏ ଏମିତି ପ୍ରବନ୍ଧ ଲେଖୁଛନ୍ତି ? 
ଏମିତିକା ପ୍ରବନ୍ଧଂଲେଖକଙ୍କ ଜାତି ଭିନ୍ନ ନିଆରା । ଏମିତିକା ସଚେତନ ସାଂସ୍କୃତିକ 
ଇତିହାସବେତ୍ତା ବିରଳ ପ୍ରଜାତିର ବ୍ୟକ୍ତି । ଆସନ୍ତୁ ତାଙ୍କ ଜୀବନୀ, ଚରିତ୍ର, ସ୍ଵଭାବ, 
ଶିକ୍ଷାଦୀକ୍ଷା ଓ ଆଚାରଆଚରଣଠାରୁ ଆରମ୍ଭ କରିବା । “ମୋ” ସମୟର ଓଡ଼ିଶା’ 
ଆତ୍ମଜୀବନୀ ମାତ୍ର ନୁହେଁ, ବହୁମାତ୍ରିକ ଉପଲବ୍ଧିର ଚମଜ୍କାର ଏକ ପ୍ରବନ୍ଧ ସମାରୋହ । 
କ”ଣ ନାହିଁ ସେଥ୍‌ରେ ? ଅଛି ଡକ୍ସର ପାଣିଗ୍ରାହୀଙ୍କର ଆତ୍ମକଥା, ସ୍ମ ତିକଥା ଓ 
ଆମତ୍ମୋକ୍ତିଃ ଅଧଵକନ୍ତୁ ଅଛି ବି ଓଡ଼ିଆଙ୍କ ଆମ୍ମଦର୍ଶନ, ଅଛି ବି ଓଡ଼ିଶାର ସାଂସ୍କୃତିକ ¬ 
ଏତିହାସିକ-ସଂକଟର ଭୟାବହ ଚିତ୍ର ଓ ବିହିତ ପ୍ରତିକାରସୂତ୍ର । ସେହିସବୁ ସୂତ୍ରରେ 
ଉନ୍ମୋଚିତ ହୋଇଯାଇଛି ମହାଶୟଙ୍କ ଅନ୍ତର୍ଜୀବନ, ପରିବେଶ, ପ୍ରତିବେଶ, ପ୍ରତିବେଶୀଙ୍କ 
ମୂଲ୍ୟବୋଧ, ଉତ୍ମୀବିତ ମନୁଷ୍ୟତ୍ନ ଓ ସମୟକ୍ରମେ ତାଙ୍କ ଚାରିପାଖରେ ସମସାମୟିକ 
ଶିକ୍ଷାସଂସ୍ତ୍ୃତି କ୍ଷେତ୍ରରେ ଉପସ୍ଥିତ ଥବା ଭଲମନ୍ଦ ଭଦ୍ରଅଭଦ୍ର ମଣିଷଙ୍କ ଚିତ୍ରଶାଳା ! କିଏ 
ରଚନାର ନାୟକ ? ଡକ୍ସର ପାଣିଗ୍ରାହୀ କଥନକାର ନିଶ୍ଚୟ, କିନ୍ତୁ ନାୟକ ଜୂମିକାଟି 
ନିଜେ ଗ୍ରହଣ କରି ନାହାନ୍ତି । ଏବେ ଆତ୍ମଜୀବନୀ ଲେଖା ବଢ଼ିଛି ଯଥେଷ୍ଟ - ଯିଏ ନାହିଁ 
ସିଏ ଆତ୍ମକଥା ଲେଖୁଛନ୍ତି । ଆତ୍ମଜୀବନୀ କେବଳ ମାତ୍ର ଆଉ ଆମ୍ମପକ୍ଷସମର୍ଥନର 
କଳା ହୋଇପାରେ ନାହିଁ; ମିଛ ଆମ୍ମପ୍ରତିଷ୍ଠାର କୌଶଳ ବି ହୋଇ ଉଠିଛି । 

କୃଷ୍ଣଚନ୍ଦ୍ର ପାଣିଗ୍ରାହୀ : ବୁଵି, ବିବେକ ଓ ସୌନ୍ଦର୍ଯ୍ୟବୋଧ ଜ୍ଞ ୩୬୧ 


ସାରାଜୀବନ ଧୂଳିମଳିରେ ଘାଣ୍ଟି ହୋଇ ପ୍ରତିଷ୍ଠାପ୍ରତିପତ୍ତି ଅର୍ଜିଲା ପରେ ଏବେ ନିଜକୁ 
ନିଜେ ଝାଡ଼ିଖଝୁଡ଼ି ହୋଇପଡ଼ି ସିଧା ଛିଡ଼ା ହୋଇଉଠିବା କଥା ! ଛଳନା ଓ ପ୍ରତାରଣାର 
ଚୂଡ଼ାନ୍ତ । ଆତ୍ମଜୀବନୀକାର ସ୍ଵୟଂ ନାୟକ ¬ ଅବିକଳ ସିନେମାଷ୍ଟାରୁ୍‌ ଭଳି - ସବୁ 
ତାଙ୍କ ସାମର୍ଥ୍ୟାଧୀନ । ମୋ” ସମୟର ଓଡ଼ିଶା'ର ନାୟକ ଡକୂର ପାଣିଗ୍ରାହୀ ନୁହନ୍ତି, 
ନାୟକ ବିଂଶ ଶତାବ୍ଦୀର ଓଡ଼ିଶା ! ମୁଖ୍ୟତଃ ୧୯୪୪ରୁ ୧୯୭୫ର ଓଡ଼ିଶା ତା'ର 
ଅତୀତ, ବର୍ଉଁମାନ ଓ ଭବିଷ୍ଯତ ଘେନି ଆବିର୍ଭୂତ । ଏହି କାଳର ସମୃଦ୍ଧି ଓ ସଂକଟ 
ମଧ୍ୟରେ ବଢ଼ିଛନ୍ତି ଜୀବନୀକାର । ସମୟର ଭୂମିକା ଗୁରୁତ୍ସ ପୂର୍ଣ୍ଣ । ସମୟ ସ୍ରୋତରେ 
ଭାସି ଚାଲିଛି ଜୀବନଧାରା ¬ “ମୋ” ସମୟରେ ଓଡ଼ିଶାର ସାଂସ୍କୃତିକ ଗତିଧାରାଂ” 
ଅଧ୍ଯାୟଟି ପଢ଼ିଲେ ଜାଣିହେବ ସ୍ରୋତର ଗତିବେଗ ଓ ଦିଗବାଗ । ସ୍ଵାଧୀନତାପ୍ରାପ୍ତି, 
ଭାରତର ରାଜନୈତିକ ମାନଚିତ୍ରରେ ଓଡ଼ିଶାର ଆମ୍ବପ୍ରତିଷ୍ଠାଃ କଳାସାହିତ୍ୟର ଅଭାବିତ 
ଅଗ୍ରଗତି, ଶିକ୍ଷାପ୍ରସାର ଆଦି ଅନେକ କ୍ଷେତ୍ରରେ କିଛି ଭଲକଥା ଘଟିଛି ଓଡ଼ିଆଙ୍କ 
ଭାଗ୍ୟରେ ନିଶ୍ଚୟ; କିନ୍ତୁ କର୍ମବିପାକରୁ ଓଡ଼ିଆଙ୍କ ଚରିତ୍ର କିଛି ବିଶେଷ ବଦଳି ନାହିଁ । 
ଓଡ଼ିଆଙ୍କ ଚରିତ୍ର ନ ବଦଳିଲେ ଓଡ଼ିଶାର ଭାଗ୍ୟ ବଦଳିବ କିପରି ? ଏହା ହିଁ ଡକ୍ସର 
ପାଣିଗ୍ରାହୀଙ୍କର ସମସ୍ୟା । ଓଡ଼ିଶା ଅପସଂସ୍କୃତିର ସ୍ରୋତରେ ଯେମିତି ଭାସି ଚାଲିଛି 
ବିନା କର୍ଣ୍ଣଧାରରେ, ତାହାକୁ ସେମିତି ସେ ଭାସିଯିବାକୁ ଦେବେ ନାହିଁ । ସ୍ତୋତ 
ବିରୁଦ୍ଧରେ ବିଦ୍ରୋହ କରିବେ ? ନିଜ ପାଇଁ ନିଜେ ଦୁର୍ବିପାକ ଡାକି ଆଣିବେ ? 
କାହିଁକି ? ଏଇଠି ମନେ ରଖିବାକୁ ହେବ ଯେ, ଓଡ଼ିଶାରେ ଉଚ୍ଚ ଶିକ୍ଷିତ ମଧ୍ୟବିତ୍ତ ଲୋକ 
ଥିଲେ, ଅଛନ୍ତି । ମନ ତାଙ୍କର ଆମତ୍ମମୁଖୀ । ଓଡ଼ିଶା କି ଓଡ଼ିଆ ଜାତି ଯୁଆଡ଼େ ଯାଉଛି 
ଯାଉ ଯାଏ ଆସେ ନାହିଁ; ସ୍ରୋତ ବିରୁଦ୍ଧରେ ଯାଇ କ୍ଷତବିକ୍ଷତ ହେବା ଅପେକ୍ଷା 
ସ୍ରୋତରେ ଭାସି ସୁବିଧାସୁଯୋଗ ଲାଭକରିବା ତାଙ୍କ ପାଇଁ ଶ୍ରେୟସ୍କର । ପରିତୃପ୍ତ ଓ 
ନିରୁପଦ୍ରବ ଜୀବନ ଧେୟ । ଯାହା ଅନତିକ୍ରାମ୍ୟ ତାକୁ ସହିଯିବା ବୁଵ୍ଧିମାନର କାର୍ଯ୍ୟ, 
ସେଥ୍‌ରୁ ଫାଇଦା ଉଠାଇପାରିଲେ ବରଂ ଭଲ । ସହିଷ୍ଣୁତା, ଉଦାସୀନତା ଓ ନି୍ଲିପ୍ରତା 
ସ୍ଵାର୍ଥପରତା ଘେନି କେମିତି ସୁଖସ୍ବାଛନ୍ଦ୍ଯ ଭିତରେ ବଞ୍ଚହୁଏ ତା”ର ସୁଦୃଷ୍ଟାନ୍ତ ଆମ 
ଚାରିପାଖରେ ଉପସ୍ଥିତ ! ସ୍ପଷ୍ଟ । ଡକ୍ସର ପାଣିଗ୍ରାହୀଙ୍କ ଚରିତ୍ର ଭିନ୍ନ । ମନ ଓ ମନନ 
ନିଆରା । ତାଙ୍କ ମନଟି ଦେଶମୁଖୀ ।! ଦେଶର କଲ୍ଯାଣରେ ବ୍ଯକ୍ତିର କଲ୍ୟାଣ । 
ଡ.ପାଣିଗ୍ରାହୀ ତାଙ୍କ ପ୍ରତିବେଶୀ ଆଦିବାସୀଙ୍କ ପରିଥୂଲେ ସରଳ, ନିର୍ବୋଧ, ସାଧାସିଧା 
ମଣିଷ ¬ ତାଙ୍କଠାରୁ ସେ ଶିଖିଥୂଲେ ସତ୍ୟବାଦୀତା ଓ ମାନବିକତା । ଆଦିବାସୀଏ 
ପଇସା ବଦଳରେ କୌଣସି ପଦାର୍ଥ ଦେବାକୁ ସହଜରେ ରାଜି ହୁଅନ୍ତି ନାହିଁ । ଆଜି 
ଯେତେବେଳେ ଆମର ସବୁ ପଣ୍ୟ, ସେତେବେଳେ ଏକଥାଟିକୁ ବୁଝିବା କଷ୍ଟସୀଦ୍ଯ । 
ବୃଡ଼ାନ୍ତ ବ୍ୟବସାୟିକ ବୁଦ୍ଧି ପାଇଁ ବନ୍ଧୁତ୍ଟ ସ୍ବେହପ୍ରୀତି, ଭକ୍ରିବିଶ୍ନାସ, ଧର୍ମସମାଜବୋଧ, 

୩୬୨ ଜ ପ୍ରସଙ୍ଗ ପୁରୁଣା ଭାବନା ନୂଆ 


ସ୍ଵାଧୀନତାସତୀତ୍ସପତିତ୍ସଠାରୁ ଆରମ୍ଭ କରି ବିଦ୍ଯାବୁଵି ଓ ସୃଜନଶୀଳତା ପର୍ଯ୍ୟନ୍ତ ସବୁ 
ପଣ୍ଯ । ସବୁ ଜିନିଷ ପଇସା ବଦଳରେ ଏବେ ଦେଇ ଦେଇହେବ । ଯାହାକୁ ନାହିଁ 
ତାହାକୁ । ଡକ୍ର ପାଣିଗ୍ରାହୀ ଆଦିବାସୀଙ୍କ ଚରିତ୍ରଦୋଷରୁ ପଛରେ ପଡ଼ିଥୂଲେ, 
ବିଦ୍ୟାକୁ ବ୍ୟବସାୟର ସାମଗ୍ରୀ ବୋଲି ଭାବିପାରି ନଥ୍‌ଲେ । ଏମିତିକି ଯେତେବେଳେ 
ଡକ୍‌ ଟରେଟ୍‌ ଡିଗ୍ରୀ ପାଇଁ ସେତେବେଳର ପ୍ରାପ୍ୟରୁ ତାଙ୍କୁ ବଞ୍ଚିତ କରାଗଲା, 
ସେତେବେଳେ କ୍ଷୁଣ୍ଡ ନ ହୋଇ ସେ ଭଗବାନଙ୍କୁ କୃତଜ୍ଞତା ଜଣାଇଲେ, “ଧନ୍ଯ 
ଭଗବାନ, ବାସନାବିହୀନ କରି କଲ ପରିତ୍ରାଣ ।”” ଜାତିରେ ବ୍ରାହ୍ମଣ ଓ ବୃତ୍ତିରେ 
ଅଧ୍ୟାପକ ଥୂଲେ ଅଧ୍କନ୍ଧୁ । ଦୁଇଟି ପରିଚୟ ପ୍ରତି ବିଶ୍ଵସ୍ତ ବି ସେ । ସଦାଚାରୀ, 
ସଦାବିଦ୍ୟାରତ, ସମାଜର ହିତାଭିଳାଷୀ, ଆତ୍ଭମାଭିମାନୀ ସତ୍ଯାଶ୍ରୟୀ, ତତ୍ତ୍ରାଭିନିଷ୍ଠ 
ବିଜ୍ଞବିଦ୍ଧାନ୍‌ ଯୁକ୍ତିଶଗୀଳ, ଭଦ୍ର ବିବେକବାନ ବିନୟୀ । ନିର୍ଲୋଭ, ନିର୍ଭୀକ, ନିରଳସ । 
ଅଧ୍ଯବସାୟୀ ¬ ବୃତ୍ତିବିଶ୍ଵସ୍ତ । ଏପରି ଲୋକ ସ୍ଟୋତର ଅନୁକୂଳରେ ଯାଇପାରିବ ନାହିଁ, 
ଚାରିପାଖର ଲୋକଙ୍କ ସହିତ ମିଶିପାରିବ ନାହିଁ । ମିଶାଇବ ବା କିଏ ? ତେଣୁ ସେ 
ଆଜୀବନ ଆମ ସଂସ୍କୃତିରେ ଅପାଙ୍‌କ୍ତେୟ ହୋଇ ରହିଯାଇଛନ୍ତି ‘ ତେଢ଼ା' 'ତେଢ଼ା 
ଲାଗିଛନ୍ତି । ଅନ୍ଧ ଦେଶରେ ଚକ୍ଷୁଷ୍ମାନ ବ୍ୟକ୍ତିଟି ଅଜାତିଆ ମନେ ହେବା ସ୍ଵାଭାବିକ । 
ଡକ୍ସର ପାଣିଗ୍ରାହୀ ଓଡ଼ିଶାକୁ ଭଲ ପାଉଥୂଲେ । ସେ ଓଡ଼ିଶାବାସୀ ମାତ୍ର ନ 
ଥୁଲେ, ଥୁଲେ ଓଡ଼ିଶାପୁତ୍ର । “ବାଲ୍ୟକାଳରୁ ପିତାମାତା ହରାଇଥ୍‌ବା ବ୍ୟକ୍ତିଟି ଓଡ଼ିଶାକୁ 
ନିଜର ମାତା ବୋଲି ଭାବି ନେଇଛନ୍ତି ଓ ତାକୁ ନିବିଡ଼ ଭାବରେ ଭଲ ପାଇଛନ୍ତି, ତା'ର 
ଇତିହାସ ଓ ପ୍ରନତତ୍ତ୍ରକୁ ଗଭୀର ଭାବରେ ଅନୁଧ୍ୟାନ କରିଛନ୍ତି ଓ ଏକଦା ଆଲୋକମୟୀ 
ଏହି ସନାତନ ଭୂମିର ସମସାମୟିକ ଅଧୋପତନରେ ବ୍ଯଥୃତ ହୋଇଛନ୍ତି ।”' 
ପ୍ରବନ୍ଧଗୁଡ଼ିକ ଏହି ବ୍ୟଥା ବେଦନାର ପ୍ରତିକ୍ରିୟା ମାତ୍ର । କି ଥଲା ଏ ରାଜ୍ୟ କି ହୋଇଛି 
ଆଜି । ଡ. ପାଣିଗ୍ରାହୀଙ୍କ ପାଇଁ ଲାଜର କଥା | ନ ଥବା ଓଡ଼ିଶା ଓ ଥ୍ବା ଓଡ଼ିଶାର 
ଚିତ୍ରର ତୁଳନାତ୍ମକ ରୂପ ଦେଖାଇବାକୁ ଡ.ପାଣିଗ୍ରାହୀ ରାଜରାଣୀ ମନ୍ଦିରର ଚିତ୍ରକଳ୍ପଟିକୁ 
ତୋଳି ଧରିଛନ୍ତି । ଦେବତାହୀନ ରାଜାରାଣୀ ମନ୍ଦିରଟିକୁ ନ ଦେଖିଲେ ଅତୀତ ଓଡ଼ିଶାର 
ବର୍ଉମାନକୁ ଚିହ୍ନି ହେବ ନାହିଁ । ପ୍ରାବନ୍ଧିକ ବ୍ୟାକୁଳ ହୋଇ ସମତ୍ବୋଧ୍ଛନ୍ତି । “ରାଜରାଣି 
ଆଜି ତୋ” ମନ୍ଦିରରେ ଆଉ ଘଣ୍ଟା ଧ୍ଵନି ଶୁଭୁନାହିଁ। ପୁର ନାରୀମାନଙ୍କର ନୁପୂର ନିକ୍ସଣ 
ତୋତେ ମୁଖରିତ କରୁନାହିଁ କିମ୍ଭା ସେମାନଙ୍କର ଚୀନାଂଶୁକର କମ୍ପନନର୍ଭନ ତୋତେ 
ବର୍ଣ୍ୋନ୍ନଳ କରୁନାହିଁ । ସମଗ୍ର ଉତ୍କଳ ତ ଆଜି ତୋରି ପରି ଶ୍ରୀହୀନ । ମାନିନି, ମୌନ 
ପାଷାଣି, ରାଜରାଣି, ମୁଁ ତୋତେ ଆଜି ପଚାରେ - ଏତେ ବିଭବ, ଏତେ କଳ୍ପନା ଏତେ 
ପ୍ରତିଭା କୁଆଡ଼େ ଚାଲିଗଲା ? ସବୁ କୁଆଡ଼େ ଚାଲିଯାଇଛି, ମନ୍ଦିରଯୁଗ ଆଉ ଥାଆନ୍ତା 
କି ? ଡ. ପାଣିଗ୍ରାହୀ ତାହା ଜାଣିଥୂଲେ । ମନୁଷ୍ଯଯୁଗ କ'ଣ ଆଲୋକଉନ୍ସଳ ହୋଇ 

କୃଷ୍ଣଚନ୍ଦ୍ର ପାଣିଗ୍ରାହୀ : ବୁଝି, ବିବେକ ଓ ସୌହନ୍ଦର୍ଯ୍ୟବୋଧ ଞ ୩୬୩ 


ପାରିବ ନାହିଁ ? ଓଡ଼ିଶା ଭୂମିରେ କଂଣ ପ୍ରତିଭା ବି ମୃତ । ଡ. ପାଣିଗ୍ରାହୀ 
ନୈରାଶ୍ୟବାଦୀ ନୁହନ୍ତି । ତାଙ୍କ ପାଇଁ ଓଡ଼ିଶାରେ ପ୍ରତିଭା ଅଛି । ବହୁ ଜ୍ଞାନୀଗୁଣିବ୍ୟକ୍ତି 
ଅଛନ୍ତି; ପ୍ରତାପରୁଦ୍ର ଦେବଙ୍କ ମୃତ୍ୟୁକାଳରୁ ସ୍ଵାଧୀନତା ପ୍ରାପ୍ରିପର୍ଯ୍ୟନ୍ତ ଦୀର୍ଘକାଳ ବ୍ୟାପୀ 
ଘୋର ଅନ୍ଧକାର ଭିତରେ ବି ବହୁ ପ୍ରତିଭା ଓଡ଼ିଶାରେ ଜନ୍ମଲାଭ କରିଛନ୍ତି । ଏବେ ବି 
ଜନ୍ମିଛନ୍ତି । ଏବେ ବି ଜନ୍ମୁଛନ୍ତି । କିନ୍ତୁ ସତ୍ଯପ୍ରତି, ପ୍ରତିଭାପ୍ରତି ଆଦର ଅନୁପସ୍ଥିତ 
ଏଠି । ବର୍୍ରମାନ ରାଜାରାଣୀ ମନ୍ଦିର ପରି ସମସାମୟିକ ଓଡ଼ିଶାର ଅବସ୍ଥା ବଡ଼ 
ଶୋଚନୀୟ । ମାର ଦୁର୍ଦିନରେ କେଉଁ ସତ୍ବ ସନ୍ତାନ ନିସ୍ଟହ ଉଦାସୀନ ହୋଇ ପାରିବ ? 
ସ୍ରୋତରେ ଭାସିଯାଇ ନିରାପଦ ନିରୁପଦ୍ରବ ରହିବ ? ଡ.ପାଣିଗ୍ରାହୀ ଅବିବେକୀ ନୃହନ୍ତି 
କି ଆମପରି ସ୍ଵାର୍ଥସର୍ବସ୍ବ ମାତ୍ର ନୁହଁନ୍ତି, ତାଙ୍କର ଦାୟିତ୍ଵ ଅଛି, କର୍ଉଁବ୍ୟ ଅଛି । ଲେଖା 
ତାଙ୍କ ପାଇଁ ତେଣୁ ସାହିତ୍ୟବିଳାସ ମାତ୍ର ନୁହେଁ, ଦାୟିତୃପାଳନ ଓ କର୍ଉବ୍ୟନିର୍ବାହନ । 
ସେ ସ୍ଵୟଂନିଯୁକ୍ତ ଜାତିର ଅଭିଭାବକ । ସବୁ ପ୍ରାବନ୍ଧିକଙ୍କ ଚରିତ୍ର ପ୍ରାୟ ସମାନ । ଜାତି, 
ସମାଜ, ସାହିତ୍ୟ ଓ ସଂସ୍କୃତି ଗଠନରେ ପ୍ରତ୍ୟକ୍ଷ ଭୂମିକା ଗ୍ରହଣ କରିଥାନ୍ତି ସମସ୍ତେ । 
ଡ. ପାଣିଗ୍ରାହୀ ବ୍ୟତିକ୍ରମ ହେବେ କିପରି ? କେଉଁଠି କି ସଂକଟ କି ସମସ୍ୟା ଅଛି, 
କେଉଁଠି କି ଅସଙ୍ଗତି ଅଛି, କେଉଁ ଆଚରଣ କର୍ଉବ୍ୟ, କେଉଁଟି ଶ୍ରେୟ ସେସବୁ ପ୍ରତି ସେ 
ସିଧା ଅଙ୍ଗୁଳି ନିର୍ଦ୍ଦେଶ କରନ୍ତି; ବିଶେଷତଃ ଓଡ଼ିଶାର ସାହିତ୍ୟ, ସଂସ୍କୃତି ଓ ଇତିହାସର 
ଭଲମନ୍ଦ ସମ୍ପର୍କରେ ଭାବନ୍ତି, ସୁଚିନ୍ତିତ ମତାମତ ଦିଅନ୍ତି ଓ ପାଠକକୁ ଅନୁଭାବିତ 
କରାନ୍ତି । ବୁଢ଼ାଙ୍କ ପାଇଁ ତାଙ୍କର ଆଗ୍ରହ ନ ଥାଏ, ତରୁଣକୁଳ ତାଙ୍କର ଆଶାଭରସାର 
କେନ୍ଦ୍ରସଳ । ସେମାନଙ୍କୁ ସେ ପ୍ରଚଳିତ ସତ୍ୟହୀନ ପ୍ରଜ୍ଞାବିରହିତ ଭାବପ୍ରବଣତା ହାତରୁ 
ରକ୍ଷା କରିବାକୁ ଚାହାନ୍ତି । ଚାରିପାଖରେ ସେ ଭଣ୍ଡ ପଣ୍ଡିତ ମାଦଳାପାଞ୍ଜିଆ, 
ପୋଥ୍‌ପଣ୍ଡିତିଆ, ଶ୍ଲୋକପଢ଼ୁଆ, ବଡ଼କୁହା, ଆଗକୁହା ଓ ପାଲାପଣ୍ଡିତିଆ, ଜରଦଗବଙ୍କୁ 
ଭେଟିଛନ୍ତି । ଏମାନଙ୍କ ସଂସ୍କୃତିଚାଷରେ ଯେପରି ତରୁଣମାନେ ଯୋଗ ନ ଦିଅନ୍ତି । 
ସେଦିନର ଓଡ଼ିଶାର ସାଂସ୍କୃତିକ ଗତିଧାରା ଅନୁଧ୍ୟାନ ନ କଲେ ସ୍ତରୋତ 
ବିରୁଦ୍ଧରେ ବିବେକୀ ବିଦ୍ରୋହର ଭୂମିକାଟିକୁ ତାଙ୍କର ଯଥୋଚିତ ସମ୍ମାନ ଦେଇ ହେବ 
ନାହିଁ । ସ୍ଵାଧୀନତା ପ୍ରାପ୍ତି ପରେ ବିରାଟ ଏକ ନୂଆ ଓଡ଼ିଶା ପ୍ରଦେଶ ଗଠିତ । ମାନଚିତ୍ର 
ସ୍ପଷ୍ଟ ନୁଆଁ ରାଜଧାନୀ ନିର୍ମିତ । ଓଡ଼ିଶାର ନୂଆ ଇତିହାସର ଲେଖା ଆରମ୍ଭ ହୋଇ 
ଯାଇଛି, ନୂଆ ମ୍ୟୁଜିୟମ୍‌ ନିର୍ମାଣ ଚାଲିଛି, ନୂଆ ନୂଆ ଏତିହାସିକ ଉପାଦାନ ମିଳିଛି ! 
ସବୁଆଡ଼େ ଉତ୍ସାହ ଓ ଉଦ୍ଦୀପନା । ଡ. ପାଣିଗ୍ରାହୀ ମ୍ୟୁଜିୟମ୍‌ କ୍ୟୁରେଟର ଥଲେ କିଛି 
ଦିନ । ଇତିହାସ- ଅଧ୍ୟାପକ କ୍ୟୁରେଟର-କାର୍ଯ୍ୟଟିକୁ ବିଶ୍ଵସ୍ତ ଭାବରେ ତୁଲାଇଛନ୍ତି ¬ 
ଉତ୍ସାହ ଓ ଉଦ୍ଦୀପନା ବି କିଛି କମ୍‌ ନୁହେଁ । ପ୍ରଚୁର ଏତିହାସିକ ଉପାଦାନ ଥୁଆ, ଅଥଚ 
ଓଡ଼ିଶା ଇତିହାସର ଗବେଷଣା ଅପଥରେ ଚାଲିଛି - ଆଖୁ ଆଗରେ ! ୧୯୫୨ 

୩୬୨୪ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଖ୍ରୀଷ୍ଟାବ୍ଦରେ ସେ ପ୍ରତିବାଦ କଲେ । ଲେଖିଲେ ଦୁଇଟି ପ୍ରବନ୍ଧ ¬ ଓଡ଼ିଶାର ଇତିହାସ ଓ 
ଵତିହାସିକ ଉପାଦାନ ।” ତୀବ୍ର ପ୍ରତିକ୍ରିୟା ସୃଷ୍ଟି ହେବା ସ୍ଵାଭାବିକ । ତାଙ୍କର ବିଦ୍ରୋହ 
ଥଲା ଜାଲ୍‌ ଏତିହାସିକ ଉପାଦାନ ସୃଷ୍ଟି ବିରୋଧରେ - ମଜାର କଥା ଯେ, ଓଡ଼ିଶାରେ 
ଜାଲ୍‌ ଉପାଦାନ ସୃଷ୍ଟି ଓ ବ୍ଯବହାର କ୍ଷେତ୍ରରେ ନିକୃଷ୍ଠ କି ସମାଜର ନିମ୍ନ ଶ୍ରେଣୀର 
ଲୋକ ଅପରାଧୀ ନ ଥୁଲେ, ଏସବୁ ଉପାଦାନ ବ୍ଯବହାର କରି ପ୍ରତିଷ୍ଠା ପ୍ରତିପତ୍ତି 
ଅର୍ଡିଥ୍‌ଲେ ବଡ଼ବଡ଼ ଲୋଙଵେ ¬ ଡିରେକୃର, ପ୍ରଶୀସକ, ପ୍ରଫେସର, ରିଡ଼ର୍‌ , 
ଧର୍ମାବତାର, କ୍ୟୁରେଟର୍‌, ସୁପରିଟେଣ୍ଡେଣ୍ଟ ବିଶିଷ୍ଟ ସାହିତ୍ୟିକ, ସଂସ୍କୃତ ପଣ୍ଡିତ ଓ 
ଗବେଷକବୁନ୍ଦ । ତେଣୁ ଦୁଇଟି ପ୍ରତିକ୍ରିୟା ଦେଖା ଦେଲା ¬ ପ୍ରଥମଟିରେ ନାନା 
ଅପରାଧରେ ଭୂଷିତ କରି ଡ. ପାଣିଗ୍ରାହୀଙ୍କ ଅପଦସ୍ଥ କରାଗଲା, ଏପରିକି ତାଙ୍କଠାରୁ 
ଜୁନିୟର୍‌ ଅଧ୍ୟାପକଙ୍କୁ ପ୍ରଫେସର ଭାବରେ ନିଯୁକ୍ତ କରି ତାଙ୍କ ତଳେ ତାଙ୍କୁ ପ୍ରାଧ୍ୟାପକ 
ଭାବରେ ନିଯୁକ୍ତି ଦିଆଗଲା”? - ଏଥ୍‌ରେ ଯେବେ ସେ ମାନସିକ ଭାରସାମ୍ୟ 
ହରାଇଥାନ୍ତି ତେବେ କିଏ ଦାୟୀ ? ¬ ଦ୍ଵିତୀୟ ପ୍ରତିକ୍ରିୟାଟି ଆହୁରି ଭୟଙ୍କର ! ଜାଲ 
ଉପାଦାନ ସୃଷ୍ଟିର ଉତ୍ସାହ ଓ ନିପୁଣତା ଦିନୁଦିନ ବଢ଼ିଲା ¬ ଏବେ ବି ପ୍ରଶମିତ ହୋଇ 
ନାହିଁ । ଚାରିଆଡ଼ୁ ପ୍ରୋତ୍ସାହନ ମିଳୁଛି ଜାଲ ଉପାଦନାକୁ ¬ ଲାଭ ଅବଶ୍ୟ ଡ. 
ପାଣିଗ୍ରାହୀଙ୍କର । ତାଙ୍କ ପ୍ରବନ୍ଧଗୁଡ଼ିକ ପ୍ରାସଙ୍ଗକତା ହରାଉ ନାହାନ୍ତି ଓଡ଼ିଶାରେ । 
ଓଡ଼ିଶାକୁ କୁହାଯାଏ ଅପମିଶ୍ରଣର ଭୂମି - ୧୯୭୩ର ସମ୍ଭାଦ ଥୂଲା କୁଆଡ଼େ, 
ଅପମିଶ୍ରଣରେ ଓଡ଼ିଶା ପ୍ରଥମ । (ସମାଜ ୨୭/୮/୧୯୭୩) ଖାଦ୍ୟ ଓ ଖାଦ୍ୟେତର 
ବସ୍ତୁର ଅପମିଶ୍ରଣ ଭଳି ଇତିହାସ ଓ ଇତିହାସେତର ଉପାଦାନର ଅପମିଶ୍ରଣ ଏଠି 
ସମୁଦ୍ୟତ ଅଛି ¬ ଜାଲ୍‌ ସାଟିର୍ଫିକେଟ୍‌ ଜାଲ୍‌ ନିଯୁକ୍ତିପତ୍ର ସବୁ ସୁଲଭ । ସେ ଇତିହାସ 
କ୍ଷେତ୍ରର ଜାଲ୍‌ ଉପାଦାନଗୁଡ଼ିକୁ ଚିହ୍ନଟ କରିବାକୁ ଚାହିଛନ୍ତି, ସତ୍ବ ଉପାଦାନଗୁଡ଼ିକର 
ଅପହରଣ ଆଡ଼କୁ ବି ଅଙ୍କୁଳି ନିର୍ଦ୍ଦେଶ କରିଛନ୍ତି । ମୂର୍ଭି ଚୋରି, ତାମ୍ରଶାସନ ଚୋରି, 
ପୋଥୂଚୋରି କଥା କିଏ ନ ଜାଣେ ? ଏପଟରେ ଜାଲ୍‌ ପ୍ରତିକୃତି, ଜାଲ୍‌ ଶିଳାଲେଖ, 
ଜାଲ୍‌ ଅଭିଲେଖ, ଜାଲ ତାମ୍ରଶାସନ, ଜାଲ୍‌ ପୋଥୁସୃଷ୍ଠି କରି ଅର୍ଥ ଓ ଯଶ ଲାଭ 
କରୁଥିବା ଲୋକଙ୍କୁ କିଏ ବା ଶ୍ରଦ୍ଧା, ସମ୍ମାନ ନ ଦିଏ ? ଡ. ପାଣିଗ୍ରାହୀଙ୍କର ଅପରାଧ 
ହୁଏ । ସେ ଅପସ୍ରଷ୍ଟା ଓ ଅପସୃଷ୍ଟିଙ୍କୁ ଧରାଇ ଦିଅନ୍ତି । ଜୟଦେବ, ସାରଳା ଦାସ, 
ଜଗନ୍ନାଥ ଦାସ, ଉପେନ୍ଦ୍ରରଞ୍ ଓ ବଳଦେବ ରଥଙ୍କର ପ୍ରତିକୃତି ମିଳୁଛି - ଅର୍ଡ଼ର 
ଅନୁସାରେ ଜଣ ଜଣଙ୍କର ଏକାଧୂକ ପ୍ରତିକୃତି ଅଛି । ଧୀରେ ଧୀରେ ଅନ୍ୟମାନଙ୍କର 
ମିଳିଯିବ । ଡ. ପ୍ରାଣିଗ୍ରାହୀ ଯେଉଁ ସବୁ ଉପାଦାନଗୁଡ଼ଇକୁ ଜାନ୍‌ ଜିନିଷ ବୋଲି ଚିହ୍ନାଇ 
ଥିଲେ ତା'ର ତାଲିକାଟିଏ ଦେଖିଲେ ତାଙ୍କ ଅକ୍ଷମଣୀୟ ସାଂସ୍କୃତିକ ଅପରାଧର ମାତ୍ରା 
ଜାଣିହେବ ! ୧. ଜାଲ ମାଦଳାପାଞ୍ଜଓ ମାଦଳାପାଞ୍ଜି ବ୍ୟକ୍ତି ବି ଶେଷଙ୍କ 

କୃଷ୍ଣଚନ୍ଦ୍ର ପାଣିଗ୍ରାହୀ : ବୁଵି, ବିବେକ ଓ ସୌନ୍ଦର୍ଯ୍ୟବୋଧ ଜ୍ଞ ୩୬୫ 


ପ୍ରଯୋଜନାନୁସାରେ ନବ ନବ ରୂପ ଧରେ । ୨. ଜାଲ୍‌ ବୟଚକଡ଼ା । ୩. କୋଣାର୍କ 
ମନ୍ଦିର ସ୍ଥାପତ୍ୟ ସମ୍ବନ୍ଧୀୟ ଜାଲ୍‌ ପୋଥ୍‌ । ୪. ଜାଲ୍‌ ଭଣ୍ଡାର ପାଞ୍ଜି । ୫. ସାରଳା 
ଦାସଙ୍କ ଜନ୍ମକାଳ ନିରୂପଣାର୍ଥେ ଜାଲ ମାଧବ ମାହାତ୍ମ୍ୟ (ସାରଳା ହେଲେ ନବମ 
ଶତାଦ୍ଦୀର କବି) । ୬. ଖାରବେଳଙ୍କ ଜୀନାସନ ଆନୟନ ସମ୍ବନ୍ଧୀୟ ଜାଲ୍‌ ଶିଳାଲେଖ । 
୭. କାଞ୍ଚଅଭିଯାନ ପ୍ରମାଣା୍ଥେ ପ୍ରସ୍ତୁତ ଜାଲ୍‌ ତାମ୍ରଶାସନ | ୮. ଜୟଦେବଙ୍କ ସମ୍ବନ୍ଧରେ 
ଦ୍ଇଟି ଜାଲ୍‌ ଶିଳାଲେଖ । ୯. ଜୟଦେବଙ୍କ ଓଡ଼ିଆ ସଙ୍ଗୀତ ରଚନାର ଦୁଇଟି ଜାଲ୍ଲ 
ପୋଥୂ । ୧୦. ବୁଦ୍ଧଦେବଙ୍କ ଜନ୍ମ ସଂକ୍ରାନ୍ତ ଜାଲ୍‌ ଶିଳାଲେଖ । ୧୧. ରକ୍ତବାହୁର 
ଓଡ଼ିଶା ଆକ୍ରମଣ ସମ୍ବନ୍ଧୀୟ ଜାଲ୍‌ ପୋଥ୍‌ୂ । ୧ ୨. ଚାଖି ଖୁଣ୍ଵିଆଙ୍କ ଉଦ୍ଦେଶ୍ୟରେ ରଚିତ 
ରାଣୀ ଲକ୍ଷ୍ମୀବାଇଙ୍କ ଜାଲ୍‌ ଚିଠି । ୧୩. ଜାଲ୍‌ ଶିଳ୍ପଚନ୍ଦରିକା ଇତ୍ଯାଦି । ଡ. ପାଣିଗ୍ରାହୀ 
କେବଳ ସାଧାରଣ ଜ୍ଞାନଦୃଷ୍ଟିରୁ ଏଗୁଡ଼ିକୁ ଜାଲ୍‌ ଉପାଦନ ବୋଲି କହିଦେଇ କ୍ଷାନ୍ତ ହୋଇ 
ନାହାନ୍ତି, ଦୀର୍ଘ ଦିନର ଧ୍ଯାନଧାରଣାପୁଷ୍ଠ ଯୁକ୍ତିନିଷ୍ଠ ସୁଚିନ୍ତିତ ପ୍ରବନ୍ଧରଚନାରେ ମଧ୍ଯ 
ଏଗୁଡ଼ିକର ଠକାମି ପ୍ରତି ଜାତିର ଦୃଷ୍ଟି ଆକର୍ଷଣ କରିଛନ୍ତି । ସେ ଇତିହାସ ରଚନାରେ 
ଜାଲ ଉପାଦାନର ଭୂମିକାକୁ କୌଣସି ପ୍ରକାରେ ସମର୍ଥନ କରିବେ ନାହିଁ ! ଆଶ୍ଚର୍ଯ୍ୟ 
ଆମ ଜାତିର ମତିଗତି- ଆମେ ତାଙ୍କ ମତର ପ୍ରତିବାଦ କଲୁ ନାହିଁ କି ତାଙ୍କ ମତାମତକୁ 
ଗ୍ରହଣ କଲୁ ନାହିଁ । ଏଇତ ଜୟଦେବଙ୍କୁ ଓଡ଼ିଶାର କବି ବୋଲି ପ୍ରମାଣିତ କରାଗଲା । 
ଏମିତି ଦିନେ ବୁଦ୍ଧଦେବ ଓଡ଼ିଶାରେ ଜନ୍ମିଛନ୍ତି ବୋଲି କପିଳେଶ୍ବର ଗାଁରେ ସ୍ପଷ୍ଟ ଦେଖାଇ 
ଦିଆଯିବ । ଓଡ଼ିଶା ହୋଇ ଉଠିବ ଠକାମିର ପ୍ରକୃଷ୍ଠ କ୍ଷେତ୍ର । ଓଡ଼ିଆ ଆନନ୍ଦିତ 
ହେବେ । ଓଡ଼ିଆଙ୍କ କୀର୍ଲି ପ୍ରସରିବ ! ପ୍ରକୃତରେ ଓଡ଼ିଆଙ୍କ କୃତିତ୍ଵ କିଛି କମ୍‌ ନୁହେଁ । 
ଡ. ପାଣିଗ୍ରାହୀଙ୍କ ଭାଷାକୁ ସାମାନ୍ଯ ବଦଳାଇ କୁହାଯାଇପାରିବ, ଓଡ଼ିଶାରେ ଏମିତି 
କରିତବକର୍ମା ଲୋକ ଅଛନ୍ତି ସାରା ପୃଥ୍‌ବୀର ଇତିହାସକୁ ନୂଆ କରି ତାଳପତ୍ରରେ ଲେଖି 
ଦେଇ ପାରିବେ, ଯେକୌଣସି ରାଜାଙ୍କ ନାମାଙ୍କିତ ସମସାମୟିକ ଶିଳାଲେଖ କି ତାମ୍ର 
ଶାସନ ପ୍ରସ୍ତୁତ କରିଦେଇପାରିବେ । ଏହି କାମ ସବୁ ଚାଲିଛି । ପ୍ରତିବର୍ଷ ଅଚ୍ୟୁତାନନ୍ଦ 
ଦାସ, ଅରକ୍ଷିତ ଦାସ ଓ ଭୀମ ଭୋଇଙ୍କର ନୂଆ ନୂଆ ବହି ପୋଥୂରୁ ବାହାରୁଛି । 
ଉପେନ୍ଦ୍ରଭଞ୍ଜ ଲେଖିଛନ୍ତି ନୀଳାଦ୍ରୀଶ ଚଉତିଶା । ମାଧବ ପଟ୍ଟନାୟକ ବି ୧୫୩୫ 
ଖ୍ରୀଷ୍ଟାବ୍ଦରେ ଲେଖି ଯାଇଛନ୍ତି ବୈଷ୍ଣବ ଲୀଳାମୃତ ! ଡ. ପାଣିଗ୍ରାହୀଙ୍କ ଭାଗ୍ଯ ଭଲ । 
ଷୋଡ଼ଶ ଶତାବ୍ଦୀର ଓଡ଼ିଶାର ଜୀବନ୍ତ ଇତିହାସ ସାଇତିବା ଉପଲକ୍ଷେ ରଚିତ ଶେଷୋକ୍ତ 
ବହିଟିକୁ ଦେଖି ନାହାନ୍ତି । ଅବଶ୍ଯ “ବୈଷ୍ଣବ ଲୀଳାମୃତ”ର ଏତିହାସିକ ଉପାଦାନସମସ୍ତ 
ତାଙ୍କ ହାତଗଢ଼ା ମ୍ୟୁଜିୟମ୍‌ରୁ ସଂଗୃହୀତ | କିଏ କହିବ ଏଥୁଲାଗି ସେ ପ୍ରୀତ ନ ହୁଅନ୍ତେ 
କାହିଁକି ? ତେବେ ଡ. ପାଣିଗ୍ରାହୀଙ୍କ ଇତିହାସବୋଧରେ ଆମର କେହି କେହି ଦୀକ୍ଷିତ 
ଅଛନ୍ତି । ଆନନ୍ଦର କଥା ! ସଚ୍ଚିଦାନନ୍ଦ ମିଶ୍ର ଓ ଡ. କୈଳାସଚନ୍ଦ୍ର ଦାଶ ବହିଟିକୁ 

୩୬୬ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ସପ୍ରମାଣ ଜାଲ୍‌ ବୋଲି ଘୋଷଣା କରିଛନ୍ତି, ଅଥଚ ତାକୁ ସବୁପ୍ରକାର ପ୍ରୋତ୍ସାହନ 
ଦେବାକୁ ଆହୁରି ବେଶୀ ସଂଖ୍ୟାରେ ଅଛନ୍ତି ତଥାକଥୁତ ବିଦ୍ଧାନ ଭାବପ୍ରବଣ ମୂର୍ଷ 
ପ୍ରତିପତ୍ତିଶୀଳୀ ଲୋକ । କ'ଣ କରାଯାଏ ? ପାଣିଗ୍ରାହୀଙ୍କ ଭାଗ୍ୟ ଓଡ଼ିଶାରେ ସୁଧୁରିବ 
ନାହିଁ । ଏବେ ଗବେଷଣାରେ ପ୍ରତାରଣା ନିତ୍ୟଯୁକ୍ତଟ ତେବେ ସେ କେବଳ ଏହି 
ଭଣ୍ଡଗବେଷଣା ବା ଜାଲିୟାତି ପ୍ରତି ବିମୁଖ ନ ଥୁଲେ, ବିରୂପ ଥୁଲେ ଓଡ଼ିଆଙ୍କର ଆହୁରି 
ଅନେକେ ଆଚାର ଆଚରଣ ପାଇଁ । ଓଡ଼ିଆଙ୍କ ଚରିତ୍ରର ଅନେକ ଦୂଷଣ ଓ 
ଦୋଷବଦୁର୍ବଳତା ସେ ଲକ୍ଷ୍ୟ କରିଛନ୍ତି ସେଦିନ । ଓଡ଼ିଆଏ ବିଶୁଦ୍ଧ ଶୃଙ୍ଗାରରସାମ୍ମକ 
କବିତାର ଆଧ୍ଧାତ୍ଭିକତା ପ୍ରତିପାଦନ କରିପାରନ୍ତି । ଜୟଦେବ ଓ ଉପେନ୍ଦ୍ର ତାଙ୍କର ସନ୍ତ 
କବି । ସାର୍ବଜନୀନ ସ୍ଥାନରେ ଅରୁଚିକର ଯୌନକ୍ରୀଡ଼ାର ସଙ୍ଗୀତ ଗାଇ ଆହ୍ଲାଦିତ ହୁଅନ୍ତି 
ମଧ୍ୟ - ଜୀନନବନ୍ଧୁ ମାଗୁଣି”, ଆଜି କେଳି କଉତୁକୀ ଛାମୁରେ? ଓ ସଙ୍ଗନୀରେ 
ରାସରଙ୍କିନୀରେ” କବିତାଗାନ ଡ.ପାଣିଗ୍ରାହୀ ସହ୍ୟ କରିପାରନ୍ତି ନାହିଁ ୨ ଏପରିକି ସେ 
ରେଡ଼ିଓରୁ ଶୁଣିଲେ ବି ଉତ୍‌ କ୍ଷିପ୍ର ହୋଇଉଠନ୍ତି । ( ତାଙ୍କର ସୌଭାଗ୍ୟ ସେ ଟେଲିଭିଜନ୍‌ 
ଦେଖି ନାହାନ୍ତି । ଗୀତର ଦୃ ଶ୍ୟାମ୍ମକ ରୂପ ଆମେ ଦେଖୁଛୁ ।) ଓଡ଼ିଆଏ ବି 
ଗୀତାଭାଗବତର କୃଷ୍ଣଙ୍କ ପରିବତ୍ତେ ସହଜିଆ କୃଷ୍ଣଙ୍କୁ ଭକ୍ତି କରନ୍ତି, ତାଙ୍କର 
କାମଚେଷ୍ଟାଗୁଡ଼ିକର ଲୀଳାରସ ଆସ୍ଟାଦନ କରନ୍ତି । ସନ୍ତପୂଜା ସଂସ୍କୃତିର ପରିମାପକ । 
ଓଡ଼ିଆଏ ସନ୍ତପୂଜିବେ ଅବଶ୍ୟ, କିନ୍ତୁ ସନ୍ତଟିକୁ ଓଡ଼ିଶା ବାହାରୁ ଆସିବାକୁ ହେବ । 
ଓଡ଼ିଶାରେ ଜନ୍ମିଥୁଲେ ଜଗନ୍ନାଥ ଦାସ ଓ ଭୀମ ଭୋଇଙ୍କ ପରି ସେ ପ୍ରତ୍ୟାଖ୍ୟତ ହେବାକୁ 
ବାଧ୍ଯ । ଇତ୍ୟାଦି । ଏଇଥୁରୁ ଜାଣିହେବ ଓଡ଼ିଶାରେ ପ୍ରତିଭାପୂଜା ନାହିଁ, ପ୍ରତିଭାର 
ମୂଲ୍ୟାବଧାରଣ ବି ଅନୁପସ୍ଥିତ । ନାହିଁ ଅନେକ କଥା । ଆଧ୍ଧାତ୍ଭିକତାର ବିକାଶ ନାହି, 
ପରିବର୍ତେ ଅଛି ଧର୍ମକ୍ଷେତ୍ରରେ ଅନାକ୍ରମ୍ୟ ରକ୍ଷଣଶୀଳତା ଓ ଉତ୍କଟ ଅନୁଦାରତା ! 
ଜଗନ୍ନାଥ ସଂସ୍କୃତିରେ ଧର୍ମର ପୂର୍ବ ମାନ ଓ ମୂଲ୍ୟ କାହିଁ ? କବି କଳାକାରଙ୍କ ପ୍ରତି ଦୃଷ୍ଟି 
ନାହିଁ କି ମର୍ଯ୍ୟାଦା ନାହିଁ, ଯଦିଓ ଭଞ୍ଜଜୟନ୍ତୀରେ ଅଛି ଅନ୍ତଃସାରଶୂନ୍ୟ ତଥା ଅବାନ୍ତର 
ଉତ୍ସାହ ଓ ଉଦ୍ଦୀପନା; ଦିଗମ୍ବରୀ ଯଶୋଲିସ୍ତ୍ରା । ଓଡ଼ିଶାର ସଂସ୍କୃତିର ସଂକଟାପନ୍ନ 
` ଅବସ୍ଥାଟିକୁ ଠାଏ ଡ. ପାଣିଗ୍ରାହୀ ସଂକ୍ଷେପରେ ଦେଖି ପାରିଛନ୍ତି । ସେ ଯେମିତି 
ସେଦିନର ଶୈବ ସନ୍ନ୍ୟାସୀଙ୍କ ପରି ଅଦ୍ଧନିର୍ମିତ ଓଡ଼ିଶା ଚୂଡ଼ାରୁ ଆମକୁ ଆମ ଦୂର୍ବଶା 
ଦେଖାଇ ଦେଇଛନ୍ତି ! “... ଦେଶର ଜ୍ଞାନୀଗୁଣି ପୂଜା ପାଇବେ ନାହିଁ । ଦୂରାଗତ ପ୍ରତି 
ଏ ଦେଶର ଅସୀମ ଭକ୍ତି ଜନ୍ମିବ । ପ୍ରକୃତ ଧର୍ମ ଚାଲିଯିବ ଏବଂ ଖାଲି ଭଜନପୂଜନ ଓ 
କୀଉଁନ, ନର୍ଭନରେ ତାହା ପର୍ଯ୍ୟବସିତ ହୋଇ ରହିବ । ପ୍ରଚାରର ନାମ ହେବ ପ୍ରଜ୍ଞା, 
ଗର୍ବର ନାମ ଜ୍ଞାନ ଓ ନିଗଡ଼ର ନାମ ନୀତି । ପ୍ରବଞ୍ଚକ ଧାର୍ମିକ ନାମରେ ଖ୍ୟାତି 
ପାଇବେ, ବାଚାଳତା କର୍ମକୁଶଳତାର ମାନଦଣ୍ଡ ହେବ ଏବଂ ଚାଟୁକାର ଲୋକେ ସକଳ 

କୃଷ୍ଣଚନ୍ଦ୍ର ପାଣିଗ୍ରାହୀ : ବୁଵି, ବିବେକ ଓ ସୌନ୍ଦର୍ଯ୍ୟବୋଧ ଜ୍ଞ ୩୬୭ 


କର୍ମର କର୍ଣ୍ଣଧାର ହୋଇ ରହିବେ । ଗୁଣୀମାନେ ମୌନ ହୋଇ ଯିବେ ଏବଂ କର୍ମଭାର 
ଭୟରେ କର୍ମଠ ପାଲଟି ଯିବେ । ଶୋଷକମାନେ ସେବକ-ବେଶରେ ଦଳେ ଦଳେ 
ଘୂରିବୁଲିବେ । ଦେଶର ମେରୁ ଦଣ୍ଡରୂପୀ କୃଷକର କର୍ଷଣ ମାତ୍ର ସାର ହେବ ଏବଂ 
ବିଦେଶକୁ ପଳାଇଯାଇ ସେ ପ୍ରାଣରକ୍ଷା କରିପାରିବେ । ତା' ପାଇଁ ଦେଶର ଅନେକ 
ଶିକ୍ଷିତ ସୁଆଙ୍ଗ ସାଜି ଓ ଦଳବାନ୍ଧି କାନ୍ଦିବେ, କିନୁୁ କା ଆଖିରୁ ପାଣି ପଡ଼ିବ ନାହିଁ । 
(ସ୍ବର୍ଣ୍ଧାଦ୍ତିରେ ସ୍ବପ୍ନ) । ପଞ୍ଚଦଶ ଶତାବ୍ଦୀର ଶୈ ବସନ୍ଧ୍ଯାସୀଙ୍କ ପାଇଁ ଯାହାଥୁଲା 
ଭବିତବ୍ୟ, ବିଂଶ ଶତାବ୍ଦୀର ଆମ ସନ୍୍ୟାସୀଙ୍କ ପାଇଁ ତାହା ଅଙ୍ଗେ ନିଭା କଥା । ଯାହା 
ସେ ଦୃରରୁ ଦେଖିଥ୍‌ଲେ ତାହା ଏହାଙ୍କର ସ୍ଵଚକ୍ଷୁଦେଖା । ତାଙ୍କର ଭବିଷ୍ଯତ ଥୁଲା, 
ଆଲୋକର ସମ୍ଭାବନା ଥଲା, ଅଭୁ୍ୟୁଦୟର ପ୍ରତ୍ୟାଶା ଥଲା, ସେଗୁଡ଼ିକ ଚରିତାର୍ଥ 
ହୋଇଛି ସ୍ଵତନ୍ତ୍ର ପ୍ରଦେଶ ଗଠନରେ ଓ ସ୍ଵାଧୀନତା ପ୍ରାପ୍ତିପରର ସମୃଦ୍ଧି ଓ ସାମର୍ଥ୍ୟରେ । 
କିନ୍ତୁ ଡ. ପାଣିଗ୍ରାହୀଙ୍କ ପାଇଁ ଆଲୋକ କାହିଁ ? ଅଦ୍୍ୟଦୟ କାହିଁ ? ନଟରାଜଙ୍କର 
ପ୍ରଳୟଙ୍କର ବେଶରେ ପ୍ରଚଣ୍ଡ ତାଣ୍ଡବରେ ମାତିବା ସମୟ ଆସିଗଲା ବୋଧହୁଏ । 
ଓଡ଼ିଆଙ୍କ ଅଭ୍ୟସ୍ତ ଅସାଂସ୍କୃତିକ ଜୀବନଧାରା, ସତ୍ୟହୀନ ଭାବପ୍ରବଣତା, ଭଣ୍ଡ ପାଣ୍ଡିତ୍ୟ, 
ମିଥ୍ୟାଧର୍ମାଚାର, ଦିଗମ୍ବରୀ ଯଶୋଲିସ୍ତା, ଅନୁଦାରତା, ରକ୍ଷଣଶୀଳତା, କୁସଂସ୍କାର, 
ଅପସଂସ୍କୃତି, ଗବେଷଣାପ୍ରତାରଣା, ପ୍ରଚାରଧର୍ମିତା, ସଂକୀର୍ଣ୍ଣ ସ୍ଵଜାତି-ପରାୟଣତା ¬ 
ଏସବୁ ଶିକ୍ଷାଦୀକ୍ଷା କି ଜ୍ଞାନବିଜ୍ଞାନ ବଳରେ କ୍ରମେ କ୍ରମେ ତିରୋହିତ ହେବାର ସମ୍ଭାବନା 
ଆଦୌ ନାହିଁ, ସମୂଳ ଧ୍ଂସ ଲୋଡ଼ା । ଦୁସ୍ଥିତି ଉତ୍କଟ । ଏହାକୁ ସମୂଳ ଉତ୍ପାଟନ ନ 
କଲେ ନୂଆ ସଂସ୍କୃତିର ସଂସ୍ଥାପନ ଅସମ୍ଭବ । ନଟରାଜଙ୍କ ସଂହାର ମୂର୍ି ଷ୍େୟ । 
ଆତ୍ମଘାତୀ ଓଡ଼ିଆଏ ଭବିଷ୍ୟତ ଘେନି ଆତଙ୍କିତ ନୁହନ୍ତି ଅବଶ୍ୟ ! 

ପ୍ରବନ୍ଧମାନସ, “ମୋ” ସମୟର ଓଡ଼ିଶା”, ତଥା ସସାହିତ୍ୟ ଓ ସଂସ୍କୃତି” ଆଦି 
ସଙ୍କଳନର ଅଧ୍‌କାଂଶ ପ୍ରବନ୍ଧ ଉଦ୍ଦେଶ୍ୟମୂଳକ । ସିଧା ଓଡ଼ିଆଙ୍କ ପାଇଁ ଉଦ୍ଦିଷ୍ଟ । 
ଓଡ଼ିଆଏ ପଢ଼ନ୍ତୁ , ଆତ୍ମଦର୍ଶନ କରନ୍ତୁ ଆମତ୍ମସମୀକ୍ଷା କରନ୍ତୁ , ଆମ୍ବିଶ୍ଲେଷଣ କରି 
ଶିଖନ୍ତୁ । ସମସ୍ତେ ଭାସି ଚାଲିଛନ୍ତି ଅଖଣ୍ଡ ସ୍ରୋତରେ । ସେଦିନରୁ ଏପର୍ଯ୍ୟନ୍ତ । ସ୍ତୋତ 
ବିରୁଦ୍ଧରେ ଡ. ପାଣିଗ୍ରାହୀଙ୍କର ବିଦ୍ରୋହ ନିଃସଙ୍ଗ ସଂଗ୍ରାମ ବରଂ । ସେଦିନର ଓଡ଼ିଆଙ୍କ 
ପ୍ରଜ୍ଞାହୀନ ଭାବପ୍ରବଣତା, ନିଶ୍ଚିନ୍ତତା, ଚିନ୍ତାଶୂନ୍ଯତା, ସଂକୀର୍ଣ୍ଣ ସ୍ଵଜାତିପ୍ରୀତି, ଲଜ୍ାହୀନ 
ପ୍ରଚାରପ୍ରବଣତା, ଉତ୍କଟ ଅପସଂସ୍କୃତିପରାୟଣତା ଓ ଆମ୍ମପ୍ରତ୍ୟୟହୀନତା ବିରୋଧରେ 
ସେ ପ୍ରତିରୋଧ ଚାହିଁଛନ୍ତି, ଓଡ଼ିଆଙ୍କ ଦୁର୍ବଳତାର ପ୍ରତିବାଦ କରିଛନ୍ତି । ଭଣ୍ଡ ପାଣ୍ରିତ୍ୟ ଓ 
ଗବେଷଣାପ୍ରତାରଣା ସେ ସହି ପାରନ୍ତି ନାହିଁ ଆଦୌ । ମୁକ୍ତ ସ୍ଵାଧୀନ ଚିନ୍ତାର ସେ 
ପ୍ରବକ୍ତା । ଓଡ଼ିଶାର ଇତିହାସଚିନ୍ତା ଓ ସଂସ୍କୃତିଚିନ୍ତା ମିଥ୍ୟାମୟ ଓ ଆବେଗମୟ ହୋଇ 
ଉଠୁଥଲାବେଳେ ଜଣେ ପ୍ରନ୍ତତ୍ତ୍ରବିତ୍ଵ ଏତିହାସିକଙ୍କର ଦାୟିତ୍ଵ ସେ ନିର୍ବାହ କରିବାକୁ 

୩୬୮ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଚାହିଁଛନ୍ତି । ସ୍ଵୟଂ ନିଯୁକ୍ତ ଅଭିଭାବକ ସେ । ପ୍ରତିବାଦ ଅଛି, ପ୍ରଜ୍ଞାବାଦ ବି ଅଛି । 
ଜ୍ଞାନଗୁମାନ ଚାତୃରୀ ବି ଅଛି । ଆଉଁନାଦ ବି ଅଛି । ପ୍ରବନ୍ଧଗୁଡ଼ିକ ସଂସ୍ୁତିଚିନ୍ତା, 
ସାହି ତ୍ୟଚିନ୍ତା, ଇତି ହାସଚିନ୍ତା। ଓ ରାଜନୀତି ଚିନ୍ତାରେ ଓତଃପ୍ରୋତ । ଉପଲବ୍ଧି 
ବହୁମାତ୍ରିକ । ଚିନ୍ତା ଓ ତଥ୍ୟର ବୟନ ଉପଲକ୍ଷେ ସବୁଠି ଶ୍ରମଟ ସମୟ, ଅଧ୍ଯବସାୟ ଓ 
କଠିନ ଅଧ୍ୟୟନ ଉପରେ ଗୁରୁତ୍ଵ ଦିଆଯାଇଛି - ଅବଲମ୍ବନ କରାଯାଇଛି ନିଚ୍ଛିଦ୍ର 
ବସ୍ତୁନିଷ୍ଠା, ସତ୍ଯନିଷ୍ଠା ଓ ଆଦର୍ଶନିଷ୍ଠା । ସର୍ବୋପରି ଅଛି ସର୍ବତ୍ର ସାଲିସ୍‌ବିହୀନ 
ବିବେକିତୀ, ଅଖଣ୍ଡ ଯୁକ୍ତିଶୀଳତା ଓ ଅଖଣ୍ଡ ଆତ୍ମବିଶ୍ନାସ । ଭାଷାରେ ଅଛି କି ସୁସ୍ଥ 
ଆମ୍ମପ୍ରକାଶସାମର୍ଥ୍ୟ । ଜ୍ଞାନଗର୍ଭ ମନ୍ତବ୍ୟର ବି ଅଭାବ ନାହିଁ । ସ୍ରୋତର ବିରୁଦ୍ଧରେ 
ଯିବାର ସବୁ ଉତ୍ସାହ ଓ ଉତ୍ତେଜନା ପ୍ରାବନ୍ଧିକ ନିଜ ସ୍ଵଭାବ ସୁଲଭ ବିବେକିତା, 
ସତ୍ୟନିଷ୍ଠା ଓ ଆଦର୍ଶବୋଧରୁ ସଂଗ୍ରହ କରିଛନ୍ତି, ବାହାରୁ ମିଳିଛି କେବଳ ପ୍ରତ୍ୟାଘାତ ଓ 
ଅସମ୍ମାନ ! ତେଣୁ ପ୍ରବନ୍ଧଗୁଡ଼ିକରେ ତାଙ୍କର ବ୍ୟଥା, ଯନ୍ତ୍ରଣା, କ୍ରୋଧ, ଭାବପ୍ରବଣତା, 
ନିନ୍ଦା, ବିଦୁପ ଓ ତେଢ଼ାଭାବ ଯେବେ କେଉଁଠି ପ୍ରକାଶ ପାଇଥାଏ ତେବେ ଆଶ୍ଚର୍ଯ୍ୟାନ୍ତିତ 
ହେବାର କିଛି ନାହିଁ । “ସାରଳା ସାହିତ୍ୟର ଏତିହାସିକ ଚିତ୍ର ବହିରେ ତାଙ୍କ ଅଡ୍ୟୁସ୍ଥାହ 
ଓ ଭାବପ୍ରବଣତା ସ୍ପଷ୍ଠ ଅନାୟସଲକ୍ଷ୍ୟ । ତେବେ ତାଙ୍କ ଉତ୍ସାହ ଓ ଭାବାବେଗ 
ମିଥ୍ୟାମୟ ନୁହେଁ, କେବଳ ମାତ୍ର କଳ୍ପନାମୟ ଯାହା | ସବୁଠି ତାଙ୍କର ସିଦ୍ଧାନ୍ତ ପଛରେ 
ଯୁକ୍ତି ବିଦ୍ୟମାନ । ଯୁକ୍ତି ପୁଣି ସତ୍ଯଶୀଳ ନିତ୍ଯ । ଏଠି ମନେ ରଖୁବାକୁ ହୁଏ ଯେ, 
ଯୁକ୍ତିର ସବୁଦିନେ ନାନା ସ୍ତର ଅଛି । ଯେ କେହି ଯୁକ୍ତିକୁ ନିଜ ସ୍ଵାର୍ଥବୁଦ୍ଧିର ସହାୟକ 
ଭାବରେ ବ୍ୟବହାର କରି ପାରନ୍ତି । ମିଛ ସପକ୍ଷରେ ଓକିଲ ଚମକ୍କାର ଯୁକ୍ତି ବ୍ୟବହାର 
କରନ୍ତି ନାହିଁ କି ? ଡ. ପାଣିଗ୍ରାହୀଙ୍କ ଯୁକ୍ତି ଶୀଳତା ବ୍ଯବସାୟଭିଭ୍ତିକ ନୁହେଁ କି, 
ସ୍ଵାର୍ଥବୁଦ୍ଧିର ସହାୟକ ନୁହେଁ, ବ୍ୟକ୍ତିଗତ ପ୍ରତିଷ୍ଠାପ୍ରତିପତ୍ତି ନିର୍ଣ୍ଧାୟକ ନୁହେଁ । ତାହା 
ସବୁଠି ଦେଶ ଓ ଜାତିର ସୁଖସୌଭାଗ୍ୟ ଓ ଆମତ୍ମବିକାଶ ପାଇଁ ସମୁଦ୍ୟତପ୍ରାଣ । ଶୁଦ୍ଧ“ 
ନିର୍ମଳ ବିବେକାନ୍ବିତ । କଲ୍ୟାଣକାମୀ । ଯୁକ୍ତିଶୀଳତା ତାଙ୍କର ବ୍ୟକ୍ତିଗତ ଚେତନାର 
ଅନ୍ତର୍ଗତ ଶୁଭବୁଦ୍ଧି ସହିତ ଜଡ଼ିତ, ଆଉ ସେହି ଶୁଭବୁଵଧି ସଦା ଓଡ଼ିଶାର କଲ୍ୟାଣପ୍ରତି 
ପ୍ରସାରିତପ୍ରାଣ । ସବୁବେଳେ ସେ ଚାହାନ୍ତି ଓଡ଼ିଆ ଜାତିର ମୁକ୍ତି ଓ ସମୃଦ୍ଧି । ତାଙ୍କ ପାଇଁ 
ମୁକ୍ତି ଓ ସମୃଦ୍ଧି ଅଛି ଅଧ୍ୟାତ୍ମ ଆତ୍ମପ୍ରତ୍ୟୟରେ ଓ ସ୍ବାଧୀନଚିନ୍ତାରେ, ଶ୍ରମନିଷ୍ଠା ଓ 
ସତ୍ୟାଶ୍ରୟୀ ଅଧ୍ଯୟବସାୟରେ । ଏବେ କାହିଁ ଆମର ଅଧ୍ୟାତ୍ମ ଆତ୍ମପ୍ରତ୍ୟୟ, ଶ୍ରମନିଷ୍ଠା ଓ 
ସତ୍ୟାଶ୍ରୟୀ ଅଦଧ୍ଯବସାୟ ? ତେଣୁ ଡ. ପାଣିଗ୍ରାହୀଙ୍କ ପ୍ରବନ୍ଧଗୁଡ଼ିକର ପ୍ରାସଙ୍ଗିକତା କ୍ଷୁଣ୍ଠ 
ହେଉ ନାହିଁ ଆଜି । ଓଡ଼ିଶାଇତିହାସର ଧାରା ଏବେ ପ୍ରଗତିଶୀଳ ନୁହେଁ, ଓଡ଼ିଆଏ 
ଓଡ଼ିଶାର ଅଗ୍ରଗତିକୁ ବ୍ୟାହତ କରି ଚାଲିଛନ୍ତି ଅବିରତ । ସ୍ବାର୍ତତ୍ୟାଗର ମହତ ଆଦର୍ଶ 
କାହିଁ ? ସତ୍ୟପ୍ରତି ସମାଦର କାହିଁ ୨ ଓଡ଼ିଆଏ ଡ. ପାଣିଗ୍ରାହୀଙ୍କୁ ପଢ଼ନ୍ତୁ । ନିଜର 

କୃଷ୍ଣଚନ୍ଦ୍ର ପାଣିଗ୍ରାହୀ : ବୁି, ବିବେକ ଓ ସୌନ୍ଦର୍ଯ୍ୟବୋଧ ଜ୍ଞ ୩୬୯ 


ଜିଗରରୁ ପଡ଼ନ୍ତୁ । ଦିଗ୍ଦର୍ଶନ ପାଇବେ ।! ପ୍ରବନ୍ଧଗୁଡ଼ିକ ପ୍ରକୃତରେ Mirror up to the 
ଠnience | ଅବଶ୍ୟ ତାଙ୍କ ଯୁକ୍ତି ଓ ସିଦ୍ଧାନ୍ତକୁ ସର୍ବାଂଶରେ ମାନିନେବାକୁ କେହି 
କାହାକୁ ପ୍ରବର୍ଭାଇ ପାରିବେ ନାହିଁ । ତେବେ ତାଙ୍କ ବିବେକୀ ଓ ବିଦ୍ରୋହୀ ଚିନ୍ତାଧାରା 
ସଂସ୍ଥର୍ଶରେ ଆସିଲେ ଓଡ଼ିଆଙ୍କ ମାନସିକ ସ୍ଵାସ୍ଥ୍ୟ ଭଲ ରହିବ । ସେ ଯେଉଁ ସବୁ ପ୍ରଶ୍ନ 
ଉଠାଇଛନ୍ତି, ଯେଉଁସବୁ ସିଦ୍ଧାନ୍ତରେ ଉପନୀତ ହୋଇଛନ୍ତି, ସେସବୁ ବିଷୟରେ 
ଯୁକ୍ତିତର୍କକୁ ସବୁଦିନ ସମୁଦ୍ୟତ ରଖି ପାରିଲେ ଓଡ଼ିଆଙ୍କ ସତର୍କ ମନନଶୀଳତାର ବିକାଶ 
ଘଟିବ । ମୁକ୍ତ ଓ ସ୍ଵାଧୀନଚିନ୍ତାର ସମାଜ ଓ ସଂସ୍କୃତି ଗଠନରେ ତୀକ୍ଷ୍ମ ମନନଶୀଳତାର 
ଭୂମିକା କ'ଣ କାହାକୁ ଏବେ ବୁଝାଇ କହିବାକୁ ହେବ ? ନିର୍ବିଚାରରେ ଓଡ଼ିଆଏ କିଛି 
ମାନି ନିଅନ୍ତୁ ନାହିଁ । 

ଡ. ପାଣିଗ୍ରାହୀଙ୍କ ବିବେକୀ ଓ ବିଦ୍ରୋହୀ ଚିନ୍ତାଧାରାର ଆଉ କେତୋଟି ପ୍ରବନ୍ଧ 
ଆଲୋଚନା ନ କଲେ ତାଙ୍କ ଦୃଷ୍ଟିଭଙ୍ଗୀର ପୂର୍ଣ୍ଣ ପରିଚୟ ମିଳିବ ନାହିଁ । ସେଗୁଡ଼ିକ 
ଆନୁଷ୍ଠାନିକ ଏକାଡ଼େମୀକ ପ୍ରବନ୍ଧ ନୁହନ୍ତି ଅବଶ୍ୟ, କିନ୍ତୁ ତାଙ୍କ ଅନୁଭୂତି, ଅଭିଜ୍ଞତା ଓ 
ଆବେଗର ବିଶ୍ବସ୍ତ ଦଲିଲ୍‌ ଭାବରେ ପ୍ରାଣବନ୍ତ । ଏଠାରେ ବାରମ୍ବାର ପଠିତ ଅଥଚ 
ସଦା ନୂଆ ଲାଗୁଥୁବା ପ୍ରବନ୍ଧଗୁଡ଼ିକର କଥା କୁହାଯାଉଛି । ସଂଖ୍ୟା ଅଚ୍ୁଳିମେୟ, ମାତ୍ର 
ଆବେଦନରେ ସୁଦୂର ପ୍ରସାରୀ । ଜନ୍ମଭୂମି”, “ପୁଷ୍ଠପୁରରେ ବର୍ଷାବରଣ', ଏସବର୍ଣ୍ାଦ୍ରିରେ 
ସ୍ଵପ୍ନ ଓ ‘ରାଜାରାଣୀ? ଆଦି ପ୍ରବନ୍ଧ କଥା ମନେ ପକାନ୍ତୁ । ଏଗୁଡ଼ିକ ସହିତ ଯେ କେହି 
ମଧ୍ଯ “କନ୍ୟାକୁମାରୀ” ଓ ‘ରାଜଗୃହଂ ପ୍ରବନ୍ଧକୁ ଯୋଡ଼ିପାରନ୍ତି । ଭ୍ରମଣତଥ୍ୟ ଓ 
ରସସାହିତ୍ୟ ହାତଧରାଧରି ହୋଇ ଚାଲିଛନ୍ତି । ଓଡ଼ିଶାଇତି ହାସାଶ୍ରୟୀ ଉପରୋକ୍ତ 
ଚାରିଟି ପ୍ରବନ୍ଧରେ ଅଧୁକନ୍ଧୁ ଆମ ସଂସ୍କୃତିର ଅବକ୍ଷୟ ଓ କ୍ଷତଚିହ୍ନ ପ୍ରତି ପ୍ରାବନ୍ଧିକଙ୍କ 
ସଜାଗ ଦୃଷ୍ଟି ସହିତ ବେଦନାହତ ଚିତ୍ତର ହାହାକାର ଯେମିତି ଅଛି ସେମିତି ଅଛି ବି ତାଙ୍କ 
ପ୍ରକୃତିପ୍ରେମ ଓ ସୌନ୍ଦର୍ଯ୍ୟବୋଧର ଆବେଗାକ୍ରାନ୍ତ ଆନନ୍ଦଉତ୍ସାହ | ବ୍ୟକ୍ତିଗତ ଆବେଗକୁ 
ପ୍ରବନ୍ଧରେ ସେ ଓଡ଼ିଶାବାସୀଙ୍କୁ ନିବେଦନ କରିଛନ୍ତି । ଏଗୁଡ଼ିକରେ ବି ପୂର୍ବର ବସ୍ତୁନିଷ୍ଠା, 
ବିବେକନିଷ୍ଠା ଓ ଯୁକ୍ତି ନିଷ୍ଠାର ଅଭାବ ନାହିଁ, ମାତୃ ଭୂମି ଓଡ଼ିଶା ପାଇଁ ମଧ୍ଯ 
କଲ୍ୟାଣକାମନାର ଅଭାବ ନାହିଁ, କିଛୁ ଏ ସବୁକିଛିକୁ ଅତିକ୍ରମକରି ଉଲ୍ବସିତ ରହିଛି 
ସ୍ଵଭାବକବିଟିର କଳ୍ପନାଶକ୍ତି ଓ ସୌନ୍ଦର୍ଯ୍ୟବୋଧ । ମନନଦର୍ଶନ ଶିଳ୍ପ ଓ ସାହିତ୍ୟକୁ 
ବରିନେଇଛି ବଡ଼ ଆନ୍ତରିକ ଭାବରେ । ଏପରି ପ୍ରବନ୍ଧ କେବଳ ଡ. ପାଣିଗ୍ରାହୀ ଲେଖି 
ପାରନ୍ତି । ମନୋରମ ସାହିତ୍ୟ ସାମଗ୍ରୀ ଏଗୁଡ଼ିକ । ଆନନ୍ଦପ୍ରଦ | ସ୍ପଷ୍ଟତଃ ଡ. 
ପାଣିଗ୍ରାହୀଙ୍କ ପ୍ରବନ୍ଧରେ ଭଶ୍ଵରବୋଧର ଚିହ୍ନ ନାହିଁ । ଆମ ଧର୍ମାଚାର ପ୍ରତି ତାଙ୍କର 
ରୋଷ ଓ :ବିଦୁପ ସାଧାରଣ କଥା ¬ ସେ ପ୍ରକୃତରେ ଭଶ୍ବରବୋଧର ଆସନରେ 
ବସାଇଛନ୍ତି ମଣିଷଙ୍କ ବିବେକବୋଧକୁ ଓ ସୌନ୍ଦର୍ଯ୍ୟବୋଧକୁ । ପ୍ରାବନ୍ଧିକଟି 

୩୭୦ ଛ ପ୍ରସଙ୍ଗ ପୁରୁଣା ଭାବନା ନୂଆ 


ଶୁଭବୁଵ୍ଧିସଞଚନ୍ ଆସ୍ତିକ୍ୟସଚେତନ । ତାଙ୍କ ଜଗନ୍ନାଥଧର୍ମରେ ତ୍ରିମୂର୍ଭି ହେଉଛନ୍ତି ଯୁକ୍ତି, 
ବିବେକ ଓ ସୌନ୍ଦର୍ଯ୍ୟବୋଧ । ବଡ଼ଦାଣ୍ଡ ଉଦାର ସଂସ୍କୃତି । ଆବେଗର ନିବିଡ଼ତା ଓ 
ପ୍ରସାଦଗୁଣାନ୍ତିତ ଭାଷାର ମନୋଞ୍ଞତା ପ୍ରବନ୍ଧଗୁଡ଼ିକରେ ଅନୁଭୂତି ଓ ଅଭିଜ୍ଞତା ତଥା 
ବୋଧବୁଦ୍ଧିର ନିରନ୍ତର ପ୍ରବାହକୁ ତରଙ୍ଗାୟିତ ରଖିଛନ୍ତି ଆମୂଳାନ୍ତ । ପଢ଼ିଦେଲେ ପ୍ରାଣ 
ପୂରିଯାଏ । 

ଡ.ପାଣିଗ୍ରାହୀଙ୍କ ଶତବାର୍ଷିକୀ ଜୟନ୍ତୀ ଉପଲକ୍ଷେ ଶ୍ରଦ୍ଧାଞ୍ଜଳି ଅର୍ପଣ କରିବାର 
ଅବକାଶ ପାଇ ଏ ଲେଖକ ଧନ୍ଯ ହୋଇଛି । ଏତିହାସିକମାନେ ବୋଧହୁଏ ଦେଶ ଓ 
ଜାତିକୁ ବେଶି ଭଲ ପାଆନ୍ତି ଅନ୍ୟମାନଙ୍କଠାରୁ - ଜାତିର ଅତୀତ ଇତିହାସ ଅନ୍ତେଷଣ 
କରୁ କରୁ ସ୍ଵଭାବତଃ ଦେଶ ଓ ଜାତି ସହିତ ନିବିଡ଼ ଆତ୍ମୀୟତା ଅର୍ଜିଥାନ୍ତି ଦେଶ ହୋଇ 
ଉଠେ ମାଆ; ଜାତି ଭାଇ | ଦେଶ ଓ ଜାତିକୁ ଭଲ ନ ପାଇ ରହି ପାରନ୍ତି ନାହିଁ ସେ 
ଏଇ ସେଦିନ ବାଙ୍ଗାଲୀର ଇତିହାସ” ଲେଖକ ନୀହାରରଂଜନ ରାୟ କବି ରବୀନ୍ଦ୍ରନାଥଙ୍କ 
କବିତାଂଶଟିଏ ଉଦ୍ଧାର କରି ଏତିହାସିକଙ୍କ ଭାବାବେଗଟିକୁ ମୂର୍ଭ କରିଛନ୍ତି, “ସାର୍ଥକ 
ଜନମ ଆମାର ଜନ୍େଛି ଏଇ ଦେଶେ / ସାଥର୍କ ଜନମ ମାଗୋ ତୋମାୟ 
ଭାଲବେଶେ ।”' ପ୍ରକୃତରେ ଡ. ପାଣିଗ୍ରାହି ଓଡ଼ିଶାରେ ଜନ୍ମିଥିଲେ ବୋଲି ଜନ୍ମଟିକୁ 
ସାର୍ଥକ ମଣିଛନ୍ତି ଓ ଓଡ଼ିଶାକୁ ଭଲପାଇ ଜୀବନଟିକୁ ସାର୍ଥକ କରିଛନ୍ତିଃ ଆଉ କ'ଣ 
ପାଇଲେ ନ ପାଇଲେ ସେସବୁକୁ ବିଶେଷ ଗୁରୁତ୍ଵ ଦେଇ ନାହାନ୍ତି । ଲଶ୍ବରଙ୍କୁ ଡାକି କହି 
ଯାଇଛନ୍ତି, 'ଜୀବନପାତ୍ର ମୋ” ଭରିଛ କେତେମତେ / ନ ଦେଲ କିଛି ବୋଲି କହିବି କି 
ହେବ ଆଉ ।”” ଆସ୍ତିକ୍ୟ ବୁଦ୍ଧିସମ୍ଚନ୍ନ ଲୋକଟି ଶେଷ ପର୍ଯ୍ୟନ୍ତ ନିଜକୁ ଘେନି ନିଶ୍ଚିନ୍ତ 
ହୋଇଛନ୍ତି, କିନୁ ଜାତି ଓ ଦେଶକୁ ଗେନି ନିଶ୍ଚିନ୍ତ ହୋଇ ପାରିନାହାନ୍ତି । ଜାତିର ମୁକ୍ତି 
ନିହିତ ଅଛି ଅଧ୍ଯାତ୍ମଆତ୍ମପ୍ରତ୍ୟୟରେ ଓ ଅଧ୍ଯବସାୟରେ- ବୁଦ୍ଧି, ବିବେକ ଓ 
ସୌନ୍ଦର୍ଯ୍ୟବୋଧର ବିକାଶରେ ¬ ଶିଳ୍ପସଂସ୍କୃତିର ଅଗ୍ରଗତିରେ । ଆତ୍ମଘାତୀ ଓଡ଼ିଆଏ 
ତାଙ୍କ କଥା ଶୁଣନ୍ତୁ । ଏହାହିଁ ଆଜିର ପ୍ରାର୍ଥନା ! 

ରାଧାମୋହନଙ୍କ କବିତାର ଧ୍ଯାନ ଓ ଧ୍ବନି 


ଏକ 


କବି ଗଡ଼ନାୟକଙ୍କ କବିତାର ଧ୍ଯାନ ଓ ଧ୍ଵନି କଥା ଭାବିଲେ ତାଙ୍କ ଆୟୁଷ୍କାଳ 
୧୯୧୧ ରୁ ୨୦୦୦ ଖ୍ରୀଷ୍ଟାବ୍ଦ ପର୍ଯ୍ୟନ୍ତ ବିସ୍ତୃତ ଓଡ଼ିଆ କବିତାର ଏକ ନୂଆ ମାନଚିତ୍ର 
ଆଖୁ ଆଗରେ ଭାସିଉଠେ । ବଡ଼ ବିଚିତ୍ର ମାନଚିତ୍ର । ଉଭୟ ଭୂଗୋଳ ଓ ଇତିହାସ 
ବିଚିତ୍ରଃ ଚରିତ୍ର ବି ବିଚିତ୍ର । ବହୁବିଧ ଚିନ୍ତାଚେତନାର ସ୍ତର, ବହୁପ୍ରକାର କାବ୍ୟପ୍ରକରଣ 
ଓ କାବ୍ୟସ୍ଵର ଏଠି କେମିତି ଏକାଠି ଅଛନ୍ତି ତାହା ଭାବିବା କଷ୍ଟକର । ଭିନ୍ନଭିନ୍ନ କୃତି, 
ଭିନ୍ନଭିନ୍ନ କବିତାର ଭିନ୍ନଭିନ୍ନ ସେଣ୍ଟାଲ୍‌ ଥମ୍‌ ପାଖକୁ ପାଖ କେମିତି ଅଛନ୍ତି, ତାହା ବି 
ବୁଝିବା ଅବସାଦକର । ବିଂଶ ଶତାବ୍ଦୀର ଭାରତ ଅସଂଗତିର ଜଗତ । ସେଦିନ 
ନେହେରୁ ସୁଚିନ୍ତିତ ମନ୍ତବ୍ୟ ପ୍ରକାଶ କରିଥୁଲେ, ଥAmost every century is 
represented in India. ପ୍ରସ୍ତରଯୁଗରୁ ଆଣିବିକ ଯୁଗ ପର୍ଯ୍ୟନ୍ତ ସବୁଯୁଗ ଭାରତରେ 
ସହାବସ୍ଥାନ କରନ୍ତି | We have atomic energy and we use cow-dung. 
ଭାରତର ଅବସ୍ଥା ଯାହା, ତାହା ପାଖରେ ଓଡ଼ିଶାର ଅବସ୍ଥା ଭିନ୍ନ ହେବାର କୌଣସି 
କାରଣ ନାହିଁ । ବରଂ ଓଡ଼ିଶାର ଅବସ୍ଥା ବେଶି ଶୋଚନୀୟ । ଜୀବନରେ ଯାହା, 
କବିତାରେ ବି ସେଇଆ ! ଜୀବନରେ ଆମର ସବୁ ଶତାବ୍ଦୀ ବିଦ୍ୟମାନ ନିଜ ନିଜର 
ବିଶ୍ଵାସ, ଧୀରଣା ଓ ଚଳଣି ଘେନି ପ୍ରସ୍ତର ଯୁଗରୁ ଆରମ୍ଭ କରି ଆଧୁନିକ ଯୁଗ 
ପର୍ଯ୍ୟନ୍ତ । ଓଡ଼ିଶା ଅଧ୍ବାସୀଙ୍କୁ ତେଣୁ ଏକାସାଙ୍ଗରେ ମିଳେଇ ନେଇ ହୁଏ ନାହିଁ । 
କବିତାରେ ଏହି ଜୀବନର ପ୍ରତିଫଳନ ରହିବା ସ୍ଵାଭାବିକ - ତେଣୁ ଆମ ଆଧୁନିକ 

୩୭୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଯୁଗରେ ପୂର୍ବର ସବୁ ଯୁଗ ବର୍ଭମାନ । ସାରଳାଯୁଗରୁ ରାଧାନାଥ ଯୁଗ ପର୍ଯ୍ୟନ୍ତ । 
ଅନେକେ ଏକବିଂଶ ଶତାବ୍ଦୀରେ ବି ପହଞ୍ଚାଯାଇଥଲେ । ସେଦିନ ତେଣୁ ଆମର ସାରଳା 
ଦୀସ ଥୁଲେ, ଉପେନ୍ଦ୍ର ଭଞ୍ଜ ଥଲେ, ରାଧାନାଥ ଥୂଲେ, ଥଲେ ବି ରବୀନ୍ଦ୍ରନାଥ । 
ପାଖକୁ ପାଖ ଥୂଲେ ଓୱାର୍ଡ଼ସ୍‌ୱାର୍ଥ ଶେଲି, ରାମ୍ଭୋ) ବୋଦ ଲେୟାର, ରିଲ୍କେ, 
ମାୟାସ୍କୋଭସ୍କି, ଏଲିଅଟ୍‌, ଏଲ୍ୟୁୟାର୍‌, ନେରୁଦା ! କିଏ ଆମର ଉପେନ୍ଦ୍ରଭଞ୍ଜ ତ କିଏ 
ଶେଲି, ଆଉ କିଏ ରୀବନ୍ଦ୍ରନାଥ ତ ଆଉ କିଏ ମାୟାସ୍ତୋଭସ୍କିଃ କିଏ ବା ଏଲିଅଟ୍‌ । 
ବିଚ୍ଚିନ୍ନତା ଓ ଶିଥ୍ଳତା ବୁଝାଇ କହିବାକୁ ହେବ ନାହିଁ । ବିଂଶ ଶତାଦ୍ଦୀର ଓଡ଼ିଆ 
କବିତାକୁ ଗ୍ରୀକ୍‌ କିମ୍ବଦନ୍ତୀର ହାଇଡ୍ରା ( ପ୫) ଅସୁର ପ୍ରତୀକ ମାଧ୍ଯମରେ 
ବୁଝାଇହେବ - ଅଜସ୍ର ମୁଣ୍ଡ ତା'ର, ଅସଂଖ୍ୟ ମୁଖ ବି । କବିସଂଖ୍ୟା ଅଗଣନ । 
କାବ୍ୟଭାବନା ବି ଅସଂଖ୍ୟ ପ୍ରକାରର । କବିତାର କୌଣସି ଗୋଟିଏ ସଂଜ୍ଞା ଘେନି 
ଦଶବାର ଜଣ ଭଲ କବିଙ୍କୁ ମଧ୍ୟ ଏକତ୍ର ବିଚାର କରିହେବ ନାହିଁ । ମେଳ କମ୍‌, 
ଅମେଳ ବେଶି । କିଏ ରୋମାଣ୍ଟିକ ତ କିଏ ଆଣ୍ଟିରୋମାଣ୍ଟିକ, କିଏ ପ୍ରଗତିବାଦୀ ତ କିଏ 
ପ୍ରତିକ୍ରିୟାଶୀଳ, କିଏ ଆଦର୍ଶ ରାଷ୍ଟ୍ର ଓ ସମାଜ ଗଠନର ଅସମାଦୃତ ସ୍ଥପତି ତ କିଏ 
ମାନବଜାତିର ଅସ୍ବୀକୃତ ବିଧାନକର୍ଭା, ଆଉ କିଏ ଆମତ୍ମନିର୍ବାସିତ ଆଉ ଅନିକେତ । କିଏ 
ବକ୍ତା କି ତ୍ରାତୀ ତ ଆଉ କିଏ ଦଫ୍ରଲବାବୁ, କାହାର କବିତା ସମ୍ବୋଧନ ଜି ସାମାଜିକ 
ଆଳାପପ୍ରଳାପ ତ, ଆଉ କାହାର ପୂରା ସ୍ଵଗତୋକ୍ତି କିଏ ଆବେଗର କବି ତ ଆଉ 
କିଏ ମନନଶୀଳ । କିଏ ମାୟାସ୍ପକୋଭସ୍ଚିଙ୍କ ଶିଷ୍ୟ ତ ଆଉ କିଏ ଏଲିୟଟ୍‌ଙ୍କ 
ଭାବଶିଷ୍ୟ । କିଏ ସିଧା ଭାବୋଦ୍ରଗାର କରେ ତ, ଆଉ କିଏ ଚିତ୍ରକଳ୍ପ ମାଧ୍ଯମରେ 
ଅବ୍ରଲିକ୍ସ ( ଠାୟe ) ବା ତିର୍ଯ୍ୟକ କବିତା ଲେଖନ୍ତି । କହିବେ, A poem should 
nଠ† mean . But be. କିଏ ଛନ୍ଦ ଓ ତାଳ ଘେନି ଉତ୍ସାହ ପ୍ରକାଶ କରନ୍ତି ତ ଆଉ କିଏ 
ଛନ୍ଦମେଳ ପ୍ରତି ଉଦାସୀନ ରହି କାବ୍ୟକବିତା ରଚନାରେ ମାତିଥାନ୍ତି । ଦୂରରୁ ବଡ଼ 
ଅନାତ୍ମୀୟ ଦିଶନ୍ତି ବିଭିନ୍ନ ପ୍ରକାରର କବି ଓ କବିତ୍ସ । ଆନନ୍ଦର କଥା ଯେ ସବୁପ୍ରକାର 
କବିତା ପାଇଁ ଖୋଜିଲେ ସଂଜ୍ଞା ମିଳିଥାଏ, ନାନ୍ଦନିକ ସମର୍ଥନ ସୁଲଭ ହୁଏ । 
ନକାରାତ୍ମକ ଦୃଷ୍ଟିରୁ ଦେଖୁଲେ, ବଡ଼ ବିଭଙ୍ଗ ଓ ବିକୃତ ଏହି ବିଚିତ୍ର ମାନଚିତ୍ର ¬ 
ଗୋଟିଏ ଜାତିର ଚେତନାର ସୁସମଜଂସ ବିନ୍ଯାସର ଅନୁପସ୍ଥିତି । ଯେମିତି ଜଗା 
ଖେଚୁଡ଼ି ପ୍ରସ୍ତୁତ । କିନ୍ତୁ ଗଠନମୂଳକ ଦୃଷ୍ଟିରେ ଦେଖୁଲେ, ମାନଚିତ୍ରଟି କିନ୍ତୁ ବିଚିତ୍ର 
ବର୍ଣ୍ଧୋନ୍ମଳ ଇନ୍ଦ୍ରଧନୁଟିଏ ¬ ରଙ୍ଗ ଛଟା ପଛରେ ଓଡ଼ିଆ କବିତାର ଧାରାବାହିକ ଚିନ୍ତାସୂତ୍ର 
କେଉଠି ନା କେଉଠି ଅଛି, ଅଛି ବି ପ୍ରତ୍ୟେକ କବିଙ୍କ କେନ୍ଦ୍ରସ ଭାବବସ୍ତୁ ମଧ୍ୟରେ ମେଳ 
ଓ ସଂଗତି । ଆମ କବିମାନେ ପରସ୍ପର ପ୍ରତି ମନରେ ଯାହା ଭାବନ୍ତୁ ନା କାହିଁକି, 

ରାଧାମୋହନଙ୍କ କବିତାର ଧ୍ୟାନ ଓ ଧ୍ଵନି ଞ ୩୭୩ 


ପ୍ରକାଶ୍ୟ ଭାବରେ କେହି କାହା କାବ୍ୟଯରୀତି ଉପରେ ବିରୂପ ମନ୍ତବ୍ୟ କରନ୍ତି ନାହିଁ, 
ଯଦିଓ ଜଣକର ବିଧ ଅନ୍ଯ ଜଣକର ନିଷେଧରେ ପରିଣତ ହୋଇଥାଏ କାର୍ଯ୍ୟତଃ । 
ପାଠକମାନେ ଆହୁରି ସଦାଶୟ । ସେମାନେ କବିତା ପଢ଼ନ୍ତି କି ନାହିଁ ସନ୍ଦେହ ଅବଶ୍ୟ 
ଅଛି, କିନଧୁ ସେମାନଙ୍କର ଲିଖୁତ ପ୍ରତିକ୍ରିୟା କିଛି ନାହିଁ, ବରଂ ପ୍ରଚ୍ଛନ୍ନ ପ୍ରୋତ୍ସାହନ ଅଛି । 
ଏହି କାଳରେ ଯେତେ କବିତା ପ୍ରକାଶ ପାଇଛି, ସଂଖ୍ୟା ଦୃଷ୍ଟିରୁ ତାହା ସୁବିପୁଳ ! ଜଣେ 
ପାଠକ ଚାହିଁଲେ ତାଙ୍କର ଜୀବନଦଶାରେ ସବୁ କବିତା ପଡ଼ିପାରିବ ନାହିଁ । ଗୁଣାମ୍ମକ 
ମାନ ବି ପ୍ରଶସ୍ତ । ସ୍ଵୀକୃତି ବି ସର୍ବତ୍ର । ବିଂଶ ଶତାଦ୍ଦୀର ସବୁ ମର୍ଯ୍ୟାଦାବନ୍ତ ସମ୍ମାନ 
ଓଡ଼ିଆ କବିତା ପାଇଛି । ଏଠାରେ ଉପେନ୍ଦ୍ରଙ୍କ ଶିଷ୍ୟ ଯେପରି ନିରୁତ୍ସାହିତ ହୁଏ ନାହିଁ, 
ରବୀନ୍ଦ୍ରଙ୍କ ଶିଷ୍ୟ ବି ସେପରି ଅପ୍ରସ୍ତୁତ ହୁଏ ନାହିଁ । ସିଧା ଭାବୋଦ୍ଧାର କରୁଥ୍‌ବା କବି 
ଯେତିକି ପ୍ରତିଷ୍ଠା ପ୍ରତିପତ୍ତି ଅର୍ଜନ୍ତି, ମିଥ୍‌ ¬ ପ୍ରତୀକ ଚିତ୍ରକଳ୍ପ ପ୍ରୟୋଗକୁଶଳ ବି ସେତିକି 
କୃତାର୍ଥ ହୁଅନ୍ତି । ନିର୍ଦ୍ଦିଷ୍ଟ ପ୍ରତିମାନ ନ ଥାଏ, ଯୁଗୋଚିତ କୌଣସି ପ୍ରାସଙ୍ଗିକତା ମଧ୍ଯ 
ଖୋଜାଯାଏ ନାହିଁ । ଧର୍ମରେ ଯାହା, କବିତାରେ ସେଇଆ ବୋଧହୁଏ । ଯେତେ ମତ, 
ସେତେ ପଥ । ସବୁ ମତ ଓ ପଥ ତେଣୁ ଏକାବେଳକେ ଏକାଘଟରେ ଉପସ୍ଥିତ ଥୁଲେ ବି 
କିଛି ଯାଏ ଆସେ ନାହିଁ । ଶିବମହିମ୍ନ ସ୍ତୋତ୍ରରେ କୁହାଯାଇଛି, ମଣିଷ ନିଜନିଜର ରୁଚିର 
ବୈଶିଷ୍ଠ୍ୟ ଦ୍ରେତୁ ରଜୁ (Dect) ବା କୁଟିଳ (ଠଃାାଘଧe) ଆଦି ନାନାବିଧ ପଥ 
ବାଛିନେଇପାରନ୍ତି, ସବୁ ଜଳଧାରାର ଗତି ଯେମିତି ସମୁଦ୍ରକୁ ସେମିତି ସମସ୍ତଙ୍କର ଗମ୍ୟ 
ବା ଉଦ୍ଦିଷ୍ଠ ସ୍ଥାନ ତ ଭଗବାନ । କଥାଟା ଆମ କବିଙ୍କ କ୍ଷେତ୍ରରେ ସୂୁପ୍ରଯୁକ୍ତ । ସବୁ 
କବିଙ୍କର ଗମ୍ୟ କବିତା, ବାଟ ଯାହା ହେଉ ନା କାହିଁକି । ତେଣୁ ଆମ ବିଂଶ ଶତାବ୍ଦୀର 
କବିତା- ଇନ୍ଦ୍ରଧୁନୁଟି ବିଚିତ୍ର, ବର୍ଣ୍ଣାଢ଼୍ୟ । ଉନ୍ମଳ । କବି ରାଧାମୋହନ ଗଡ଼ନାୟକ 
ତାହାକୁ ସଂପନ୍ନତର କରିଛନ୍ତି ସ୍ଵକୀୟ ବର୍ଣ୍ଣଛଟାରେ । 
ଦୁଇ 

କବି ଗଡ଼ନାୟକଙ୍କର ଗୋଟିଏ କବିତା ଅଛି ‘ଅପଥଗାମୀ’ ଶୀର୍ଷକରେ । 
ସେଥ୍‌ରେ ଅଛି ପ୍ରଥମ ପୁରୁଷର ଉଚ୍ଚାରଣ, ‘ଅପଥେ ମୁଁ ଯିବି ଅପଥେ ମୁଁ ଯିବି କର 
ପଛେ ମତେ ତିରସ୍କାର ।” ପରିଚିତ ପଥରେ ସେ ଯିବେ ନାହିଁ । କବିତାଟିର ଭାବବସ୍ତୁ 
ଚମଜ୍ରାର | ଅମଡ଼ାବାଟରେ ଯିବାର ଉଦ୍ଦାମତା ଛନ୍ଦରେ ସ୍ଥନ୍ଦିତ ରହିଛି । କିନ୍ତୁ କବିତା 
ରଚନା କ୍ଷେତ୍ରରେ କବି ଅପଥଗାମୀ କି ବିପଥଗାମୀ ନୁହନ୍ତି କେବେ; ସବୁଠି ବରଂ 
ସହଜ ସରଳ ପରିଚିତ ପ୍ରଚଳିତ ପୁରୁଣା ପଥର ଅଭିଯାତ୍ରୀ ସେ । ଅପଥଗାମୀ’ 
କବିତାଟିର ଶିନ୍ପପ୍ରକରଣ ମୁକ୍ତିର କୌଣସି ପ୍ରମାଣ ଦିଏ ନାହିଁ ମଧ୍ଯ । ଭାଷା, ଛନ୍ଦ ଓ 

୩୭୪ ଜ୍ଞ ପ୍ରସଙ୍ଗ ପୁରୁଣା ଭାଵନା ନୂଆ 


ଉପଧାମିଳନ ସବୁ ପରିଚିତ । ଆମୂଳାନ୍ତ ସେ ରବୀନ୍ଦ୍ର ଏତି ହ୍ୟର ଅନୁଗାମୀ । 
ସବୁ ଜପନ୍୍ରୀ । ଯେବେ ଓଡ଼ିଆ କବିତାର ସତ୍ଯବାଦୀକାବ୍ୟାଦର୍ଶ ଛାଡ଼ି ସେ 
ରବୀନ୍ଦ୍ରାନୁସରଣକୁ ଅପଥଗାମିତା କି ବିପଥଗାମିତା ବୋଲି କହିଥାନ୍ତି ତେବେ କଥାଟା 
ସତ୍ୟର ନିକଟବର୍ତୀ । ୧୯୨ ୫ ଖ୍ରୀଷ୍ଟାଦ୍ଦ ବେଳକୁ ସେ କବିତା ଲେଖା ଆରମ୍ଭ 
କରିଥାନ୍ତି । ସେତେବେଳେ ସବୁଜ କବିଏ କବିତା ଲେଖୁଥାନ୍ତି । ସେଦିନ ସାରା 
ଭୀରତ ବର୍ଷର ସବୁ ତରୁଣ କବିଙ୍କର ହିରୋ ଥଲେ କବି ରବୀନ୍ଦ୍ରନାଥ । ଆମ 
କାଳିନ୍ଦୀଚରଣ, ବୈକୁଣ୍ଠ ନାଥ ଓ ଅନ୍ତ୍ଦାଶଙ୍କର ଆଦି ନୂଆ କବିଏ ରବାନ୍ଦ୍ରପ୍ରଭାବରେ 
ସଂପୂର୍ଣ୍ଣ ଅଭିଭୂତ ହୋଇପଡ଼ି ଓଡ଼ିଆ କବିତାରେ ରାବୀନ୍ଦ୍ରିକ ଭାବମହିମା, ଛନ୍ଦୋଚାତୁର୍ଯ୍ୟ 
ଓ ପ୍ରବଳ ଉତ୍ତେଜନାପ୍ରବଣ ଅପୂର୍ବ କଳ୍ପନାର ରୋମାଣ୍ଟିକ୍‌ ଲୀଳା ସଞ୍ଚାର କରିବାର 
ସଦୁଦ୍ୟମ ଆରମ୍ଭ କରିଦେଇଛନ୍ତି । ରବୀନ୍ଦ୍ରଙ୍କ ଆବେଗମନନ, ଭାଷାଚଛନ୍ଦ ଓ କଳ୍ପନାର 
ସଦ୍ୟ ପ୍ରଲୋଭନ ଅତିକ୍ରମ କରିବା କୌଣସି ରୋମାଣ୍ଟିକ କବିଙ୍କ ପକ୍ଷରେ ସଂପୂର୍ଣ 
ଅସମ୍ଭବ ଥୁଲା ନିଶ୍ଚୟ । ତେଣୁ ସବୁଜ କବିଏ ଅପଥରେ ଗଲେ, ବିପଥରେ ଗଲେ 
ଅଚିରେ । ଓଡ଼ିଆ କବିତାରେ ନୂଆ ଛନ୍ଦ, ନୂଆ ମେଳ, ନୂଆ ସାଂଗୀତିକତା ପ୍ରବିଷ୍ଟ 
କରାଇଲେ, ନୂଆ କାବ୍ୟଭାବନା, ନୂଆ ଅନୁଭବଅନୁଭୂତି ଫୁଟାଇଲେ । କାଳିନ୍ଦୀଚରଣ, 
ବୈକୁଣ୍ଠ ନାଥ ଓ ଅନ୍ନଦାଶଙ୍କରଙ୍କର ରବୀନ୍ଦ୍ରବିଭୋରତା ଅବଶ୍ୟ ଗାଳିଗୁଳା ଖାଇ ହେଉ 
କି ବ୍ୟକ୍ତିଗତ କି ପରିସ୍ଥିତିଗତ କାରଣରୁ ହେଉ କଟିଯାଇଛ । ପରବର୍ୀ ପର୍ବରେ 
କାଳିନ୍ଦୀଚରଣ ହୋଇଛନ୍ତି ପ୍ରଗତିବାଦୀ, ବୈକୁଣ୍ଠ ବାସ୍ତବବାଦୀ ଓ ଅନ୍ନଦା ବଙ୍ଗଳା 
ଭାଷାର ଭିନ୍ନ ସାହିତ୍ୟିକ । ସବୁଜପର୍ବ ତେଣୁ ଥୁଲା କ୍ଷଣସ୍ଥାୟୀ କାଳ ଦୃଷ୍ଟିରୁ; କିନ୍ତୁ 
ପ୍ରତିଷ୍ଠା ଓ ପ୍ରତିପତ୍ତି ଦୃଷ୍ଟିରୁ ଚିରସ୍ଥାୟୀ । ସବୁଜ କବିତାକୁ କ”ଣ କେବେ ଭୁଲିହୁଏ ? 
ଆମ କବିତାର ଯେ ଗୋଟିଏ ସବୁଜ ପର୍ବ ଅଛି, ତାହା ଏତିହାସିକ ସତ୍ୟ | ସେଦିନର 
ରବୀନ୍ଦ୍ର “କାବ୍ୟବି ଭୋରତା ଓଡ଼ିଆ କବିତାର ରୂ ପରୀତି ଓ ଚରିତ୍ରକୁ ପୂରା 
ବଦଳାଇଦେଇଥ୍‌ୂଲା ! କାବ୍ୟପ୍ରକରଣରେ ପ୍ରବେଶିଥୂଲା ଅନେକ କଥା- ମାତ୍ରାବୃତ୍ତ 
ଛନ୍ଦଚାତୁର୍ଯ୍ୟ ବୃହଦାୟତନ ମହାପୟାର, ବଳକାଛନ୍ଦର ଅସମପ୍‌ଡଳ୍ତିକ ମିତ୍ରାକ୍ଷର 
ମେଳଯୁକ୍ତ ଚରଣର ଅବାରଣଗତି ଓ ଶିଥୂଳ ସନେଟ୍‌, ଆଉ ତତ ସଙ୍ଗେ ସଙ୍ଗେ 
ତତ୍ଵ ସମ ଶହପ୍ରଧାନ ଅନୁପ୍ରାସଭୂ ୟିଷ୍ଠ କୋମଳକାନ୍ତ ପଦାବଳୀ | ଛାନ୍ଦସିକତାର 
ଅନବଦ୍ୟତା ଅଭାବିତପୂର୍ବ । ଯତିପାତ ନିର୍ଦ୍ଦୋଷ କବିତା ଆବୃତ୍ତିସୁଭଗ, ଶରତିସୁଖକର 
ଓ ସହଜଭୋଗ୍ୟ । ଭାବଧର୍ମ ମଧ୍ଯ କିଛି କମ୍‌ ଅନାସ୍ବାଦିତ ପୂର୍ବ ନୁହେଁ । ଯୌବନବନ୍ଦନା, 
ମର୍ଜ୍ୟପ୍ରେମ, ମାନବିକ ମହିମାବୋଧ, ସୁଦୂର ପିପାସା, ପ୍ରକୃତିପ୍ରେମର ଅନିର୍ଦ୍ଦେଶ୍ୟ 
ଆକୁ ଳତା, ନଥୁବା ପ୍ରେୟସୀପ୍ରେମ, ରୋମାଣ୍ଟିକ ସୌନ୍ଦର୍ଯ୍ୟସନ୍ଧାନ, ସତ୍ଯ-ଶିବ- 

ରାଧାମୋହନଙ୍କ କବିତାର ଧାନ ଓ ଧ୍ଵନି ଜ୍ଞ ୩୭୫ 


ସୁନ୍ଦରଏଷଣା, ପ୍ରଚଳିତ ମୂଲ୍ୟହୀନ ମୂଲ୍ୟବୋଧ ପ୍ରତି ବିଦ୍ରୋହ, ପ୍ରେମ, ନାରୀ ଓ 
ଜୀବନ ସମ୍ବନ୍ଧରେ ସଂସ୍କାରଶୂନ୍ଯୟ ନୂଆ ବିଚାରବୋଧ ଆଦି ଭାବବସ୍ତୁ ଥଲା ସଂପୂର୍ଣ୍ଣ 
ନୂଆ କଥା । ଏତେସବୁ ନୂଆଜଥା ପ୍ରବର୍ଭନ କରିବା ସନ୍ତ୍ରେ ସବୁଜ କବିଏ ପ୍ରଶଂସା 
ପାଇନଥୂଲେ । ଘରେ ‘ପରଧର୍ମ' ପୂରାଇବା ଅପବାଦ ଘେନି ନିନ୍ଦିତ ହୋଇଥ୍‌ଲେ 
ବରଂ । ଚେର ନଥୁଲା ମାଟିରେ । ଯେକୌଣସି ସ୍ଥାନର ପ୍ରାକୃତିକ ସୌନ୍ଦର୍ଯ୍ୟ ବର୍ଣ୍ଣନା 
କଲେ ଚଳିବ ନାହିଁ, ଓଡ଼ିଶାର ପ୍ରକୃତିକୁ ବର୍ଣ୍ଣିବାକୁ ହେବ । ପ୍ରେମ ଉପଲକ୍ଷେ 
ଯେକୌଣସି ଝିଅକୁ ଭଲପାଇଲେ ଚଳିବ ନାହିଁ, ଓଡ଼ିଆ ଝିଅକୁ ଭଲପାଇବାକୁ ହେବ | 
ସବୁଜକବିଙ୍କ ଉତ୍ସାହ ବିଶ୍ନୋନ୍ଲୁ ଖୀ ଥୁଲା, ବିଂଶ ଶତାବ୍ଦୀର ବିଶ୍ଵବାସୀ ସେମାନେ; 
ଓଡ଼ିଶାକେନ୍ଦ୍ରିକ ଦେଶାତ୍ମବୋଧ ପ୍ରତି ଉଦାସୀନ । ତେଣୁ ଅପଥଗାମୀ ଓ ବିପଥଗାମୀ । 
କିଆକେତକୀ କି ଚଲିକାମହାନଦୀ ନାହାନ୍ତି ତାଙ୍କ କବିତାରେ । ସେମାନେ ରବାୀନ୍ଦ୍ରପଥକ 
- ହୁଅନ୍ତୁ ପଛେ ଶକ୍ତିହୀନ କି ଅପରିଣତ । ଅନୁକୃତି ପ୍ରଶ୍ରୟ ପାଇଛି, ଅପହୃତ 
ଭଗ୍ଧାଂଶରେ ହୁଏତ କବିତା ଗଢ଼ାଯାଇଛି । ଶେଷ ପର୍ଯ୍ୟାୟରେ ଅବଶ୍ଯ ସେମାନେ 
ପ୍ରତ୍ୟକ୍ଷ ରବୀନ୍ଦ୍ର ପ୍ରଭାବରୁ ମୁକ୍ତ ହୋଇ ପରବରଇ୍ଭୀକାଳରେ ଏଣେତେଣେ ଚାଲିଯାଇଛନ୍ତି, 
କିନ୍ତୁ ଓଡ଼ିଆ କବିତା ଇତିହାସରେ ସେଯେଉଁ ନୃତନ କବିତାଆବହ ସୃଷ୍ଟି କରିଥଲେ, 
ଯେଉଁ ନୂଆ ଛନ୍ଦ ଓ ନୂଆ ଭାବଚେତନାର ଭିଭ୍ତି ପ୍ରତିଷ୍ଠା କରିଦେଇଗଲେ, ତାହା 
ପରବର୍ଭୀ ବହୁ କବିଙ୍କ ମାନସିକସ୍ଥିତିର ସ୍ଵୀକୃତ ଅଂଶ ହୋଇ ରହିଗଲା । ରବାନ୍ଦ୍ର 
କାବ୍ୟସଂସ୍କାର ଦ୍ରଢ଼ମୂଳ । ପରବର୍ତୀ କବିଏ ଉତ୍ତରାଧ୍‌କାର ସୃତ୍ରରେ ମାତ୍ରାବୃତ୍ତ 
ଛନ୍ଦଚାତୃର୍ଯ୍ୟଠାରୁ ତତ୍ଵସମ ଶବଦପ୍ରଧାନ ପଦବିନ୍ୟାସ ପର୍ଯ୍ୟନ୍ତ ପୂର୍ବର ସବୁ ସାଜସରଞ୍ଜାମ 
ଘେନି ମୌଳିକ କବିତା ଲେଖୁଛନ୍ତିଃ ସବୁଜକବିଏ ରବୀନ୍ଦ୍ରତାପରେ ଆତ୍ମାହୁତି ଦେଇ 
ଦାୟାଦଙ୍କୁ ସତର୍କ କରାଇଦେଲେ ଯେ ସେମାନେ ରବାନ୍ଦ୍ରନାଥଙ୍କ ସାଙ୍ଗକୁ କବି 
ରାଧାନାଥଙ୍କୁ ସ୍ମରଣ ରଖନ୍ତୁ ରବୀନ୍ଦ୍ରସମାହୃତ ଭାବଧର୍ମ ଓ ଶିନ୍ପପ୍ରକରଣକୁ ଓଡ଼ିଶାର 
ପ୍ରାକୃତିକ, ସାଂସ୍କୃତିକ ଓ ଏତିହାସିକ ସତ୍ତା ସହିତ ସମନ୍ବିତ କରନ୍ତୁ , ଏତିହ୍ୟଅନୁଗତ 
ରହନ୍ତୁ । ରବୀନ୍ଦ୍ରନୁସରଣ ତଥାପି ଅନିବାର୍ଯ୍ୟ ଥୁଲା । ବହୁ ଓଡ଼ିଆ କବିଙ୍କ କବିତାର 
ଦିଗଦିଗନ୍ତ ପରିବ୍ୟାପ୍ତ ଅଛନ୍ତି ବିଶ୍ଵକବି । ସତର୍କ ଓ ସାବଧାନ କବିମାନଙ୍କ ମଧ୍ଯରୁ 
ସର୍ବ ଶ୍ରେଷ୍ଠ ହେଉଛନ୍ତି ଆମର ମାୟାଧର ମାନସିଂହ । ବୟସ, ଶିକ୍ଷା, ବିଦ୍ଯାବୁଦ୍ଧି, 
ଅଧ୍ୟୟନ, ଅନୁଶୀଳନ, ପ୍ରତିଭା ଓ ବିପୁଳ କାବ୍ୟକୀର୍ି ଆଦି ସବୁ ଦିଗରୁ ସେ ଆଗରେ 
ଅଗ୍ରଜ । ତାଙ୍କ କବିତାରେ ରବୀନ୍ଦ୍ରନାଥ ଅଛନ୍ତି, ଓଡ଼ିଶା ବି ଅଛି; ଚିଲିକା ଅଛି, 
ମହାନଦୀ ଅଛି, ବାରବାଟୀ ଦୁର୍ଗ ଅଛି । ରାଧାମୋହନ ଗଡ଼ନାୟକ ଅନୁଜ । 
ଆଦର୍ଶବହ । ତାଙ୍କ ପାଇଁ ବିପ୍ଲବୀ ରାଧାନାଥ? କିଛି କମ୍‌ ଆତ୍ମୀୟ ନୁହନ୍ତି । 

୩୭୬ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ରାଧାନାଥଙ୍କୁ ବୁଝିବାକୁ ହେଲେ “ବିପୂବୀ ରାଧାନାଥ” ଅବଶ୍ୟ ପଠନୀୟ ! ରାଧାନାଥଙ୍କୁ 
ଯିଏ ବୁଝନ୍ତି, ସେ କବିତାରୁ ସ୍ଵଦେଶାନୁରାଗ, ଜାତୀୟ ଇତିହାସପ୍ରୀତି ଓ ସ୍ଥାନୀୟ 
ପ୍ରକୃତିକୁ ବାଦ ଦେଇପାରିବେ ନାହିଁ । ଗଡ଼ନାୟକ ସବୁ ଦିଗ ରକ୍ଷା କରି ସୀମିତ 
ଶିକ୍ତିସୀମୀ ମଧ୍ୟରେ ଆଜୀବନ ସୁନ୍ଦର କବିତା ଲେଖଛନ୍ତି । ତାଙ୍କ କବିତାର ଅନୁପ୍ରେରଣା 
ସମ୍ବନ୍ଧରେ କବି ସଚ୍ଚିଦାନନ୍ଦ ୧୯୭୧ରେ କଂଣ କହନ୍ତି ଶୁଣନ୍ତୁ ଂସବୁଜର ନୈବ୍ୟକ୍ତିକ 
ରୋମାଣ୍ଟିସିଜମ୍‌ ଏବଂ ମାନସିଂହଙ୍କ ଏତିହ୍ୟର ବ୍ୟକ୍ରିକ ରୋମାଣ୍ଟିସିଜମ୍‌ର ଯୋଗ୍ୟତର 
ପରିଣତି ଗଡ଼ନାୟକଙ୍କ କାବ୍ଯକୃତି ଛଡ଼ା ଅନ୍ଯ କେଉଁଠି ଏପରି ସଫଳ ଭାବରେ 
ପ୍ରତିଫଳିତ ହୋଇପାରିନାହିଁ । ମୋର ମନେହୁଏ, ଏହା ହିଁ ହେଉଛି ତାଙ୍କର ସର୍ବଶ୍ରେଷ୍ଠ 
କାବ୍ୟପରିଣାମ ବା ଅପରିହାର୍ଯ୍ୟ ତଥା ନ୍ଯାୟସଂଗତ କାବ୍ୟକ ଅଦୃଷ୍ଟ ।' 
(ରାଧାମୋହନ ଗଡ଼ନାୟକ : ଏକ ବିହଂଗ ଦୃଷ୍ଠିୟ ଗଡ଼ନାୟକ ଅଭିନନ୍ଦ ଗ୍ରନ୍ଷ ୧୯୭୦, 
ପୃଷ୍ଠା ¬ ୮୪) କବିଏ କ୍ୃଚିତ୍ଵ ପାଖକବିଙ୍କ ସମ୍ବନ୍ଧରେ ସତ୍ୟକଥା କହିଥାନ୍ତି । ସଚ୍ଚିଦାନନ୍ଦ 
୧୯୭୧ ବେଳକୁ ପ୍ରୟୋଗବାଦୀ ଓଡ଼ିଆ କବିତାର ପ୍ରବର୍ଭକ ଭାବରେ ଏପରି ଏକ 
ପ୍ରତିଷ୍ଠାପ୍ରତିପତ୍ତି ଅର୍ଜିଥିଲେ ଯେ, ପାଖ ଆସନଟିକୁ ମାୟାଧର ଓ ରାଧାମୋହନଙ୍କ ପାଇଁ 
ଛାଡ଼ିଦେବାକୁ ପ୍ରସ୍ତୁତ ନ ଥଲେ । ତେଣୁ ସତ୍ୟକଥାଟି କହିଛନ୍ତି । ଏବେ ବି ରୋମାଣ୍ଟିକ୍‌ 
କାବ୍ୟଦଭୁବନରେ ଅଛନ୍ତି କବିଦ୍ଧୟଃ ଆଧୁନିକ ହୋଇପାରିନାହାନ୍ତି । ରାଧାମୋହନ 
ସବୁଜକବି ଓ ମାୟାଧର ମାନସିଂହଙ୍କ ପଥର ପଥ୍‌କ ¬ ରବୀନ୍ଦ୍ରବିଭୋର ଓ ଜାତୀୟ 
ସଂସ୍କୃତି ସଚେତନ ଯୁଗପତ୍‌ । ମାୟାଧର ମାନସିଂହ ମଧ୍ଯ ଏକଦା ଗଡ଼ନାୟକଙ୍କ 
ରବୀନ୍ଦ୍ରଖଅନୁରାଗ ଆଡ଼କୁ ଆମର ଦୃଷ୍ଟି ଆକର୍ଷଣ କରିଛନ୍ତି । ସେ ସ୍ବେହାନୁବଦ୍ଧ କବିଙ୍କ 
ପ୍ରତି ଏତିକି ମାତ୍ର କହିଛନ୍ତି ଯେ, ‘ଓଡ଼ିଶା ଓ ଭାରତ ଇତିହାସର ବହୁ ଅଜ୍ଞାତ ଘଟଣା 
ଗଡ଼ନାୟକଙ୍କ ଲେଖନୀ ପ୍ରସାଦରୁ ପ୍ରେରଣାଦାୟୀ କାବ୍ଯୟଗୌରବ ପାଇପାରିଛନ୍ତି । 
ସେସବୁ ପଢ଼ିଲାବେଳେ ରବାୀନ୍ଦ୍ରନାଥଙ୍କ “କଥା ଓ କାହାଣୀ” ବରାବର ମନକୁ 
ଆସିଥାଏ ।” (ଓଡ଼ିଆ ସାହିତ୍ୟର ଇତିହାସ ) । କବି ଗଡ଼ନାୟକଙ୍କୁ ପଢ଼ିଲାବେଳେ 
କେବେ ରବାନ୍ଦ୍ରନାଥଙ୍କୁ ଭୁଲିହୁଏ ନାହିଁ । ସେ ନିଶ୍ଚୟ କଥା ଓ କାହାଣୀର 
ଅନ୍ତଃସ୍ଵରଟିକୁ ଠିକ ଭାବରେ ବୁଝିଥ୍‌ଲେ, ଓଡ଼ିଆ କବିତାରେ ସେହି ନୂଆ ଚନ୍ତ୍ରୀଟିକୁ 
ସୁନିପୁଣ ଭାବରେ ଯୋଡ଼ି ଦେଇଛନ୍ତି । ସେଥୁପାଇଁ ସବୁଜଧାରାରୁ କବିଙ୍କୁ ବିଚ୍ଛିନ୍ନ କରି 
ଦେଖିହୁଏ ନାହିଁ । ସବୁଜପର୍ବ ପରେ ଓଡ଼ିଆ କବିତାରେ ଘଟିଥିବା ବାରମ୍ବାର ରତ 
ପରିବର୍ଭନଠାରୁ ସେ ଦୃରତ୍ନ ଜଗି ଚଳିଛନ୍ତି, ପ୍ରଗତିବାଦୀ ଓ ପ୍ରୟୋଗବାଦୀ କବିତାକୁ 
ଘେନି ଉତ୍ସାହିତ ହୋଇନାହାନ୍ତି । ମାର୍କସ ତାଙ୍କ ପାଇଁ ଶାଗୁଣାର ଗୋଟିଏ ଡେଣାମାତ୍ର, 
ଅଶୁଭଙ୍କର ଓ ଅପବିତ୍ର ବୋଧହୁଏ । ଅପର ଡେଣାଟି ଫ୍ରଏଡ଼- ଦୀପ୍ତରୂୁଚିର ପରିଚାୟକ 

ରାଧାମୋହନଙ୍କ କବିତାର ଷ୍ଯାନ ଓ ଧ୍ଵନି ଜ୍ଞ ୩୭୭ 


ନୁହନ୍ତି । ପୁରୁଣା ପୃଥୁବୀ, ପୁରୁଣା ମୂଲ୍ୟବୋଧ ଓ ପୁରୁଣା ହୃଦୟବୋଧକୁ ଘେନି ଯେ 
ଭଲ କବିତା ଲେଖାଯାଇପାରେ, ତାହା ସେ କାର୍ଯ୍ୟତଃ ଦେଖାଇଦେଇଛନ୍ତି । ନୂଆ 
ବସନ୍ତ ସ୍ର୍ଶରେ ପୁରୁଣା ଗଛ ନୂଆ ହୋଇଉଠିଥାଏ, ପ୍ରତିବର୍ଷ ବସନ୍ତ ନୂଆ ଗଛ ଲଗାଏ 
ନାହିଁ । 
ତିନି 

ମାର୍କ୍ଧ ଓ ଫ୍ରଏଡ଼୍‌ଙ୍କୁ କବି ଗଡ଼ନାୟକ ଉପେକ୍ଷା କରିଥୁବାରୁ ଓଡ଼ିଆ କବିତାର 
ବିଶେଷ କିଛି କ୍ଷତି ହୋଇନାହିଁ । ଶକୁନ୍ତଳା” ଆବିଷ୍କାରରେ ସେ କୃତାର୍ଥ । ଅଧୁକନ୍ତୁ 
ଉତ୍ତରଆଧୁନିକ ଚିନ୍ତକମାନଙ୍କ ହାତରେ ପଡ଼ି ମାର୍କ୍ଧ ଓ ଫ୍ରଏଡ଼୍‌ ଏପରି ଶୋଚନୀୟ 
ଅବସ୍ଥା ପ୍ରାପ୍ତ ହୋଇଛନ୍ତି ଯେ ମାର୍୍ଧୀୟ ଓ ଫ୍ରଏଡ଼ାୟ ତନ୍ତ୍ର କୌଣସି ଇତିବାଚକ ଦିଗ 
ଆଉ ଅବଶିଷ୍ଟ ନାହିଁ । ଜଣଙ୍କର ଇତିହାସ ବ୍ଯୟାଖା ଯେମିତି କାଳ୍ପନିକ, ଅନ୍ଯଜଣଙ୍କର 
ମନୋବ୍ୟାଖ୍ୟା ସେମିତି ଅବାସ୍ତବ । କବିଙ୍କ କଳ୍ପନାପ୍ରତିଭାର ରୋମାଣ୍ଟିକ ପ୍ରବଣତା 
ସ୍ଵାଭାବିକ ଭାବରେ ତାଙ୍କୁ ଦୁହିଁଙ୍କ ପ୍ରତି ବିମୁଖ କରିଛି । ଅଧ୍ଵକନ୍ତୁ ସେ ବି ଆଧୁନିକତମ 
ଆଧୁନିକତାର ପ୍ରବକ୍ତାଙ୍କୁ କବିତାରେ ସ୍ଵୀକାର କରିନାହାନ୍ତି । ତାଙ୍କ କାବ୍ଯସ୍ମ ତିରେ 
ଟି.ଏସ୍‌. ଏଲିୟଟ ଅନୁପସ୍ଥିତ ପୂରା । କେବଳ ଅଧ୍ୟୟନର ସୀମିତତା ଯୋଗୁଁ ନୁହେଁ କି 
କବି ମାନସିଂହଙ୍କ ଆଦର୍ଶାନୁରାଗ ଯୋଗୁଁ ନୁହେଁ, ଏଲିୟଟପ୍ରତ୍ୟାଖ୍ୟାନ ବି ତାଙ୍କ 
ରୋମାଣ୍ଟିକ୍‌ ପ୍ରବଣତା ଯୋଗୁଁ ସମ୍ଭବିଛି । ଯେଉଁ ଅର୍ଥରେ ଉତ୍ତର କକ୍ଷର ସଜଚିଦାନନ୍ଦ ଓ 
ଗୁରୁପ୍ରସାଦ ଆଧୁନିକ କବି, ରାଧାମୋହନ ସେହି ଅର୍ଥରେ ଆଧୁନିକ ନୁହନ୍ତି ଆଦୌ । 
ତାଙ୍କ ସୃଷ୍ଟିରେ ଆଧୁନିକ କବିତାର ସ୍ଵାକ୍ଷର ନାହିଁ, ପୋଡ଼ାଭୂଇଁ ନାହିଁ, ଫମ୍ପା ମଣିଷ 
ନାହାନ୍ତି, ନୈରାଶ୍ୟ ନାହିଁ । ବିତୃଷ୍ଣା ବିବମିଷା ନାହିଁ, ବିଛ୍ିନନତାବୋଧ ନାହିଁ କି 
ନିସଙ୍ଗତାବୋଧ ନାହିଁ । ନାହିଁ ବି ମୃତ୍ୟୁଜଦ୍ଵବେଗ କି କ୍ଲାନ୍ତି ଅବସାଦ; ଦୁସ୍ଵପ୍ନ ନାହିଁ, 
ନାହିଁ ବି ଆତ୍ମବ୍ୟଙ୍ଗ; ବ୍ୟର୍ଥତାବଵୋଧ ନାହିଁ କି ହତାଶା ନାହିଁ । ମନନଶୀଳତା ବିଶେଷ 
ନାହିଁ କି ଆତ୍ମସଚେତନତା ନାହିଁ । ଆବେଗ ସବୁଠି ମନନକୁ ଟପିଯାଉଛି । 
ଞପନିବେଶିକ ନିୟତିକୁ ଯଥାସାଧ୍ଯ ଅତିକ୍ରମ କରି ପଶ୍ଚିମୀ ପ୍ରଭାବକୁ ପ୍ରତିହିତ କରି ସେ 
ନିସଂକୋଚରେ ଦୀର୍ଘକାଳ କବିତା ରଚନା ଅବ୍ୟାହତ ରଖୁଛନ୍ତି, ଉଦ୍ଦୀପ୍ତ ଉଲ୍ଲାସରେ ଓ 
ଆମ୍ମହରା ପ୍ରଫ୍ୁଲ୍ତାରେ । ସମକାଳୀନ ଇତିହାସ ଓ ସମସାମୟିକତା ପ୍ରତି ବି ତାଙ୍କର 
ବିଶେଷ ଧାନ ନଥୁଲା । ସ୍ଵାଧୀନତା ସଂଗ୍ରାମ, ଦ୍ଵିତୀୟ ବିଶ୍ଵଯୁଦ୍ଧ ସ୍ଵାଧୀନତାପ୍ରାପ୍ତି, 
ଦେଶବିଭାଜନ, ସାଂପ୍ରଦାୟିକ ଦଙ୍ଗା, ସ୍ଵାଧୀନତାର ମୋହଭଙ୍ଗ ଆଦି ବି ତାଙ୍କ 
କବିତାରେ ବିଶେଷ କୌଣସି ପ୍ରକାର ପ୍ରଭାବ ବିସ୍ତାର କରିପାରି ନାହାନ୍ତି । ଜ୍ଵଳନ୍ତ 


Source: Author, Digitized by PPRACHIN, SOA 


୩୭୮ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଇତିହାସ ପ୍ରବେଶ କରି ନାହିଁ ପ୍ରତ୍ୟକ୍ଷତଃ । କବିତା ଏମିତି କବିଙ୍କୁ ବହିର୍ଜଗତଠାରୁ 
ବିଯୁକ୍ତ କରିଦେଇପାରେ; କ୍ଷତିହୁଏ ନାହିଁ । ସବୁ ରୋମାଣ୍ଟିକ୍‌ କବିଙ୍କ ପରି ରାଧାମୋହନ 
ଅନ୍ତର୍ଜଗତର ଅଧ୍ୂବାସୀ ! ସେଠାରେ ସେ ସୌନ୍ଦର୍ଯ୍ୟସନ୍ଧାନ ଓ ସ୍ଵପ୍ରାବିଷ୍ଠତା ଭିତରେ 
ଆନନ୍ଦରେ ବଂଚନ୍ତି । ଦୁଇ ଜଗତ ମଧ୍ୟରେ ସଚଳ ଯୋଗାଯୋଗ ନଥାଏ ବୋଲି ନୁହେଁ, 
ଥାଏ । ତେବେ କବି ବକ୍ତବ୍ୟ ଓ ଭାବବସ୍ତୁ କ୍ଷେତ୍ରରେ ଏତିହ୍ୟାଶ୍ରୟୀ । ପ୍ରାୟ କବିତାରେ 
ନୂଆ କିଛି ଆବିଷ୍କାର କରାଯାଏ ନାହିଁ । ଭଲ କବିତାରେ ଯାହା ଥାଏ, ତାହା ଯଥେଷ୍ଟ | 
ରାଧାମୋହନ ପୂର୍ବର ସେହି ଜନ୍ମମୃତ୍ୟୁ, ନିୟତିପ୍ରକୃତି ଓ ଇଶ୍ଵରଏଷଣା ଆଦି ଭାବବସ୍ତୁକୁ 
ଘେନି ଆନନ୍ଦରେ କବିତା ଲେଖୁଛନ୍ତି । ତେଣୁ ତାଙ୍କ କବିତାରେ ଅଛି ସବୁପ୍ରକାର 
ପ୍ରଚଳିତ ଭାବବସ୍ତୁ ¬ ଅଛି ପ୍ରଥମରୁ ନାରୀବନ୍ଦନା ଓ ପ୍ରକୃତିଉପାସନା । ବନିତା ଓ 
ଲତାରୁ କବିତା । ଅଛି ପ୍ରେମ, ଅପ୍ରେମ, ବିରହ, ମିଳନ; ଅଛି ମର୍ର୍ୟ ଓ ମଣିଷଙ୍କ ପ୍ରତି 
ଗଭୀର ମମତୃ ବୋଧ, ଦୁଃଖୀଦରିଦ୍ରଙ୍କ ପ୍ରତି ସମ୍େଦନା, ମହତବ୍ୟାକ୍ତିଙ୍କ ପ୍ରତି 
ଶ୍ରଦ୍ଧାସମ୍ମାନ, ପଲ୍ଲୀପ୍ରାଣତା, ହୃଦୟବୋଧ । ଅଛି ବି ସ୍ଵଦେଶପ୍ରୀତି, ଜାତିହିତୈଷା, 
ସାମାଜିକ ରାଜନୈତିକ: ବ୍ୟଙ୍ଗବି ଦୁପ, ଇତିହାସପ୍ରୀତି, ଅତୀତଚାରିତା ଓ ଅଶୁଭ 
ଅନୁଦାର ପ୍ରତି ଘୋର ବିଦ୍ଧିଷ୍ଠତା । ଆଉ ଏ ସବୁକୁ ଅଭିଭୂତ କରି ସମୁଦ୍ୟତ ରହିଛି 
ସର୍ବତ୍ର ଦୃପ୍ତ ଛନ୍ଦମାନସିକତା । ଧ୍ଯାନ ଧ୍ଵନି ଉପରେ ବେଶି । ଛନ୍ଦରସିକତା ହିଁ 
କାବ୍ୟରସିକତା । କବି ଛନ୍ଦ ଓ ମେଳ ଉପରେ ବେଶି ଗୁରୁତ୍ଵ ଦେଇଛନ୍ତି । ସେଥୁଲାଗି 
ତାଙ୍କ କବିତାରେ ବଳିଷ୍ଠ ଭାବବସ୍ତୁ ଅପେକ୍ଷା ଚଳିଖ୍ୁ ଛନ୍ଦପ୍ରକରଣ ବଡ଼ ଦିଶେ । 


ଚାରି 


ସବୁଜ-ପ୍ରାଣ ରାଧାମୋହନଙ୍କ କବିତାସୃଷ୍ଟି ବିଶାଳ । ଆଙ୍ଗିକ ଓ ପ୍ରାଣଧର୍ମ 
ଦୃଷ୍ଟିରୁ ଯଥାସମ୍ଭବ ବୈଚିତ୍ର୍ଯମୟ । ଏଠାରେ ମାତ୍ର ଦୁଇପ୍ରକାର କବିତାର ବିଚାର 
କରାଯାଉଛି । ଗୋଟିଏ ପ୍ରକାର ହେଉଛି ଗୀତିକବିତା-- ଆମ୍ନିଷ୍ଠ । ସନେଟ୍‌, 
ସମ୍ବୋଧନଗୀତିକା, ଶୋକଗୀତିକା ଓ ମହତ ବ୍ୟକ୍ତିବନ୍ଦନା ଏହି ଶ୍ରେଣୀଭୁକ୍ତ । ଏବେ 
ଗେୟ କବିତାକୁ ଗୀତିକବିତା କୁହାଯାଉଛି - ରାଧାମୋହନଙ୍କ ଗୀତିକବିତା ଗେୟ 
ନୁହେଁ, ଆବୃତ୍ତିଯୋଗ୍ୟ । ସବୁ ରୋମାଣ୍ଟିକ କବି ସେଦିନ ଥଲେ ଗୀତିକବି । ଏବେ 
ସେମାନଙ୍କ ପାଇଁ ନୂଆ ପାରିଭାଷିକ ଶବ୍ଦଟିଏ ଖୋଜିବାକୁ ହେବ । କବିଙ୍କ 
ଉଲ୍ଲେଖଯୋଗ୍ୟ ଗୀତିକବିତାସଂକଳନ ¬ କାବ୍ୟନାୟିକା, ଧୂସର ଭୂମିକା, ମୌସୁମୀ, 
ଦୁଇଟି ତାହାର ଡେଣା ଇତ୍ୟାଦି । ଦ୍ବିତୀୟ ଭାଗର କବିତା କଥା ଓ କାହାଣୀ ¬ 
ଗଳ୍ପକବିତା ! ସଂଖ୍ୟା କମ୍‌ ନୁହେଁ । ସ୍ଵତନ୍ତ୍ର ସଂକଳନର ନାମ ¬ ଉଜ୍କଳିକା, ସୁରଣିକା, 

ରାଧାମୋହନଙ୍କ କବିତାର ଧ୍ଯାନ ଓ ଧ୍ଵନି ଞ ୩୭୯ 


ପଶୁପକ୍ଷୀର କାବ୍ୟ ଓ ଶାମୁକାର ସ୍ଵପ୍ନ । ଓଡ଼ିଶାର ଶିକ୍ଷିତ ବ୍ୟକ୍ତିମାନେ ରାଧାମୋହନଙ୍କ 
କବିତା ପଢ଼ିଛନ୍ତି । ସ୍କୁଲ୍‌ କଲେଜ ପାଠ୍ୟକ୍ରମରେ ତାଙ୍କ କବିତା ଅବଶ୍ୟ ଥାଏ । 


ପାଞ୍ଚ 

ପ୍ରକୃତି ଚିରନ୍ତନୀ । ମଣିଷର ହୃଦୟ ବି ଅନନ୍ତ-ଅନାଦି । ଦୁହେଁ କେବେ 
ପୁରୁଣା ହୁଅନ୍ତି ନାହିଁ । କବିତାର ଭାବବସ୍ତୁ ସେଇଥ୍‌ପାଇଁ ସବୁଦିନେ ସମାନ ଥାଏ । 
ରାଧାମୋହନ ଏକଥା ଜାଣିଥୁଲେ । ସେ ଚିରନ୍ତନୀଙ୍କୁ ଡାକି କହିଛନ୍ତି, ଆଗୋ 
ପରିଚିତା, ନିତି ନିତି ତୁମେ ଏକାନ୍ତେ / କେତେ ପରକାରେ କେତେ ରୂପ ଧରି 
ଆସଗୋ ।” କବିଙ୍କ ହାତରେ ଭାବବସ୍ତୁର ରୂପ ବଦଳେ, କିନ୍ତୁ ଚରିତ୍ର ବଦଳେ ନାହିଁ । 
ଯେତେ କବି ସେତେ ରୂପ । ଭାବବସ୍ତୁ ମଣିଷର । କବି ରବୀନ୍ଦ୍ରନାଥ ଠାଏ ବୁଝାଇଛନ୍ତି, 
‘ଭାବ, ବିଷୟ ଓ ତତ୍ତ୍ଵ ସାଧାରଣ ମଣିଷର । ଲେଖା କିନ୍ତୁ ଲେଖକଙ୍କର ଏକାନ୍ତ 
ନିଜସ୍ଵ । ସେଥୁପାଇଁ ଲେଖକ ଯଥାର୍ଥ ଭାବରେ ବଂଚନ୍ତି ଲେଖା ମାଧ୍ୟମରେ । ଭାବ 
ମଧ୍ଯରେ ନୁହଁ କି ବିଷୟ ମଧ୍ଯରେ ନୁହେଁ ।” ରାଧାମୋହନ କବିତା ରଚନା ମଧ୍ଯରେ 
ବଂଚିଛନ୍ତିୟ ବଂଚିବେ | ତାଙ୍କ ଗୀତି କବିତାର କାବ୍ୟନାୟକ ସେ ନିଜେ । ବଡ଼ 
ରୋମାଣ୍ଟିକ ମନୋଭାବାପନ୍ନ କାବ୍ଯନାୟକ, ମୁଗ୍ଧ କିଶୋର ଅଳିଟି' ପରି ସେ ଅନ୍ତର 
ତଳେ ଆବେଗଧରି ମାତି ଉଠନ୍ତି ସର୍ବତ୍ର । ପ୍ରକୃତରେ କିଶୋରଟିଏ ପରି କବି ଆମର 
ଭାବୋଳଚ୍ଛଳ, ଆବେଗବିଭୋର, ଉତ୍ତେଜନାପ୍ରବଣ; କିଶୋରଟିଏ ପରି ବିସ୍ମୟପ୍ରବଣ, 
କୌତୂହଳୀ ଓ ଚପଳ, କିଶୋରଟିଏ ପରି ସରଳ ଓ ଅକପଟ, ସମ୍ବେଦନଶୀଳ । ନିଜର 
ବିଶ୍ଵାସ ପ୍ରତି ସାହସ, ଅବିଶ୍ବାସ ପ୍ରତି ଅସହିଷ୍ଜୁତା ଓ ପକ୍ଷପାତର ଉଦ୍ଦୀପନା କେଉଁଠି 
ଅଛପା ରହେ ନାହିଁ ତାଙ୍କର '! ସୌନ୍ଦର୍ଯ୍ୟଓପ୍ରୀତି ପ୍ରବଳ, ‘ଠୁଳାଏ କୁସୁମବୁକୁର ରସ, 
ଜୋଛନା ରାତିର ଉଛଳ ହସ । ଚୋରାଚଇତର ଭରା ହରସ । ... ଆଉ ତରୁଣୀର 
ଲାଜଲାଜ ଚାହାଣୀ ଓ ଗୁପତ ହିଆର ରୂପକାହାଣୀଠାରୁ ଅଧୀର ନଦୀର ମଦିର ତାନ 
ପର୍ଯ୍ୟନ୍ତ ସବୁ ତାଙ୍କର ଧ୍ଯାନ ଓ ଆକର୍ଷଣର ବସ୍ତୁ । ଏ ଯେମିତି କିଶୋର କୃଷ୍ଣଙ୍କର 
ରାଧାଧ୍ୟାନ ! କବିତା ତେଣୁ ପ୍ରାୟ କୈଶୋରିକା । କିଶୋର ହୋଇ ରହିଯିବାର 
ଅସୁବିଧାଟିଏ ଅଛି । ଶିଳ୍ପ ଓ ସାହିତ୍ୟର ଅନୁଶୀଳନ ସତ୍ତେୟ ବୟସ ବଢ଼ିବା ସତ୍ତ୍ବେ, 
ଆବେଗ ଅପରିଣତ ରହିଯାଏ । ଅପରିଣତି ଅବଶ୍ଯ ଗୀତିକବିତା ପ୍ରତି ଅଭିଶପ୍ତ 
ବରଦାନ । ଗୋଟିଏ ଦିଗରୁ ଶ୍ରେୟସ୍କର । ଅନ୍ୟ ଦିଗରୁ ପ୍ରତିକୂଳ । ତେବେ, କବିଟିଏ 
ଚିରକିଶୋର ହୋଇ ରହିଯିବା ମନ୍ଦ ନୁହେଁ ! ଭଲ ଲାଗନ୍ତି ବରଂ ବେଶି । କବି 
ରାଧାମୋହନ ଗୀତିକବିତାରେ ବ୍ୟକ୍ତିଗତ ରୁଚିବିଶ୍ବାସ, ଧ୍ଯାନଧୀରଣା, ଆନନ୍ଦବେଦନା ଓ 
ଆଶାଭିଳାଷକୁ ସ୍ଵତଃସ୍ତୂର୍ ଭାବରେ ସିଧା ପ୍ରକାଶ କରିଥାନ୍ତି । ଅନେକତ୍ର ବିଚାର ଓ 

୩୮୦ ଜ୍ଞ ପ୍ରସଙ୍ଗ ପୁରୁଣୀ ଭାବନା ନୂଆ 


ମୂଲ୍ୟବୋଧ ପ୍ରାକ୍‌ ଆଧୁନିକ ଯୁଗର । ପୃଥୁବୀକୁ ପ୍ରବର୍ଭାନ୍ତି କାମଧେନୁ ହେବାକୁ, 
କୃଷିସଭ୍ୟତା ସଂପର୍କରେ ପ୍ରଥାଗତ ମୃଲ୍ୟବିଶ୍ବାସକୁ ପ୍ରଶ୍ରୟ ଦିଅନ୍ତି, ସତୀଦାହ ପ୍ରଥା 
ସଂପର୍କରେ ହିନ୍ଦୁଙ୍କ ଶ୍ରଦାବୋଧକୁ ସମ୍ମାନ ପ୍ରଦର୍ଶନ କରନ୍ତି ଓ ଶିଳ୍ପ ତଥା ବିଜ୍ଞାନ ପ୍ରତି 
ଅନାସ୍ଥା ଭାବ ଦେଖାନ୍ତି । ଏସବୁ କାବ୍ୟପ୍ରତ୍ୟୟ ସମସ୍ତଙ୍କୁ ଭଲ ଲାଗି ନପାରେ । 
ତେବେ, କବିଙ୍କ ପ୍ରତ୍ଯୟକୁ ଉପେକ୍ଷା କରି କାବ୍ଯସମ୍ଭଭୋଗ ସମ୍ଭବ ! ପାଠକ 
କବିତାଗୁଣରୁ ତାଙ୍କ ପ୍ରତ୍ୟୟର ଅଂଶଭାକ୍‌ ହୋଇଥାଏ, ହେଉପଚଳେ ସାମୟିକ 
ଭାବରେ । କବିତା ରଚନା କହିଲେ ଭାବ ଓ ଭାବପ୍ରକାଶର ଉପାୟର ସମ୍ମିଳିତ 
ଉଦ୍ୟମର ଫସଲକୁ ବୁଝାଏ । ରାଧାମୋହନଙ୍କ ଉପାୟ ଗଚ୍ଛିତ ଶବ୍ଦ ଓ ପ୍ରଚଳିତ 
ଅଭିବ୍ୟକ୍ତିକୁ ଉପେକ୍ଷା କରିନାହିଁ କାହିଁ, ଅଧୂକନ୍ତୁ ସେ ନୂଆ ଛନ୍ଦୋରୀତି (verse 
|e) କି ନୂଆ ଛନ୍ଦୋବଦ୍ଧ ( meal form )ର ପ୍ରବର୍ଭକ ନୁହନ୍ତି । ରାଧାନାଥ ରାୟ 
ଯେପରି ଅମିତ୍ରାକ୍ଷର ଛନ୍ଦର ପ୍ରବର୍ଭକ ନ ହୋଇ ବି ସେହ ଛନ୍ଦର ଶ୍ରେଷ୍ଠ କବି, ଠିକ୍‌ 
ସେପରି ମାତ୍ରାବତ୍ତ ବା ସରଳ କଳାବୃତ୍ତର (mp ୩୦୮୯ $ty16 ) ପ୍ରବର୍ଭକ ନ 
ହୋଇ ବି ରାଧାମୋହନ ସେହି ଛନ୍ଦର ଶ୍ରେଷ୍ଠ ଓଡ଼ିଆ କବି । ଭାବ, ଶବ୍ଦ ଓ ଛନ୍ଦର 
ଅପୃଥକ ଯନୁନିବର୍ଭ ସମବାୟ ସୃଷ୍ଟିରେ କବିଙ୍କର କୃତାର୍ଥତା । ଯେଉଁଠି ଏଗୁଡ଼ିକ ସମ୍ମିଳିତ 
ଭାବରେ ଏକ ଓ ଅଭିନ୍ନ ସେଇଠାରେ କବିତା; ଆଉ କବିତାର ସବୁ ନୂଆ ¬ ଭାବ 
ନୂଆ, ଶବ୍ଦ ନୂଆ, ଛନ୍ଦ ନୂଆ | ରାଧାମୋହନଙ୍କ ଭାବୋଳ୍ଛାସପ୍ରବଣତା, କଳ୍ପନାଚପଳତା, 
ଛନ୍ଦଚଞ୍ଚଳତା ଓ ଆବେଗୋଛ୍ଛଥାସମୟତା ତାଙ୍କ କବିତାକୁ କେବଳ ତାଙ୍କରି କବିତାରେ 
ପରିଣତ କରିଥାଏ- ପଢ଼ନ୍ତୁ ସୁଦୃଷ୍ଟାନ୍ତ କେତୋଟି । ଆବୃତ୍ତି କଲେ ଆହୁରି ଭଲ ହେବ । 


୧. ହେମ - ଗୌର ତନୁଟି ଢଳଢଳ 
ଉଷା - ଶିଶିର ସ୍କାହାନେ ଛଳଛଳ 
ତାର “ ହୃଦୟେ ଅଛି କି ଅଭିଳାଷ 
ଉଦା ୨ ଦେଉଳ ଦୁଆରେ ବାରମାସ ( କନିଅରଫ୍ୁଲ) 


୨. ଯନ୍ତ୍ର ତତେ ଜି ମନ୍ତ୍ର ଦେଇଛି ମାଟିର ମଣିଷ ଆରେ 
ମୁଗ୍ଧ ତୋହର ଚି୍ଗହନେ ଚିନ୍ତି ପାରୁନୁ ବାରେ 
ମଥା ତୋଳି ସେଇ ମନ୍ତ୍ର ଯେ ସଦା ରୁଦ୍ବ ଦାନବ ପରି 
ଛିଡ଼ା ହୋଇଅଛି ଚାରିପାଶେ ତା'ର ଲୁହାର ଫଉଜ ଧରି । 
ଗର୍ଚଚି ଉଠୁଛି ଥରେ ଥରେ ପୁଣି ଭୀମଭୈରବ ରବେ 
ନିଶ୍ନାସ ଧୂମ ଉଚ୍ଛାସ ତା'ର ଛାଡ଼ଇ ମୌନ ନଭେ । (ମାଟିର ମଣିଷ) 

ରାଧାମୋହନଙ୍କ କବିତାର ଧ୍ୟାନ ଓ ଧନି ଞ ୩୮୧ 


୩. ତମାଳ ତାଳୀର କାନନିକା ଛାଡ଼ି ବଳାକା ରାଶି 

ମହାସିଂଧୁର ବଂଧୁର ବୁକେ ପଡ଼ୁଚି ଝାସି 

ଧରଣୀର ତଳ ଖର ଉତ୍ତାପେ ଉଠୁଛି ଭରି 

ଶିସ୍ୟଶସ୍ପପୁଷ୍ଠବିତାନ ଯାଉଚି ଜଳି 

ଧୃଳିର କୁହେଳି କୁହୁଳି କୁହୁଳି ଥରକୁଥର 

ଧୂମଧୂସର କରି ହେଉଅଛି ଗଗନ ତଳ 

ଶୈବଳିନୀର ସୈକତ ବୁକେ ରସର ରେଖା 

ଶୁଖ୍ଯାଇଅଛି - ଯାଉନି ଦେଖା । (ମୌସୁମୀ ) 

ଭାବ, ଶବ୍ଦ ଓ ଛନ୍ଦଧଆବେଗର ଅପୂଥକ ଯନସମ୍ଭବ ସମବାୟ ଶୋଭା ସାର୍ଥକ 

ସର୍ବତ୍ର । ଭାବର ପ୍ରସାଧନ ଅଛି, ଭାଷାର ପ୍ରସାଧନ ଅଛି, ଛନ୍ଦର ଶ୍ରୁତି ଗ୍ରାହ୍ୟ 
ଧ୍ଵନିସୌନ୍ଦର୍ଯ୍ୟର ନୃତ୍ୟ ହିଲ୍ଲୋଳ ଅଛି । ସବୁଠି କବି ଛନ୍ଦମନସ୍କ ନିଶ୍ଚୟ, ଧ୍ଯାନ ଧନି 
ସୌନ୍ଦର୍ଯ୍ୟସୃଷ୍ଟିରେ । କବିତା ତାଙ୍କର ତେଣୁ ଆବୃତ୍ତିଯୋଗ୍ଯ । ବାଣୀଠାଣି ଜାଣିହେବ 
ସୁକଣ୍ଠ ଉଚ୍ଚାରଣରେ, ଯେଉଁଠି ଅର୍ଥସୌନ୍ଦର୍ଯ୍ୟ ଓ ଧ୍ବନିସୌନ୍ଦର୍ଯ୍ୟର ସହଜଲବ୍ଧ ଚିତ୍ରାୟନ 
ସାଙ୍ଗକୁ ପ୍ରଖର ଗତିମୟତା ଦରର୍ଲକ୍ଷ୍ୟ ରହିବ ନାହିଁ । ଏ ଯେମିତି ପାହାଡ଼ିଆ ନତ୍ତରେ 
ନୂଆ ବର୍ଷାର ବନ୍ୟାପ୍ରବାହ ଛୁଟିଛି କଳକଳ ଦ୍ୁତଗତିରେ । ଯତିପାତ ନିର୍ଦୋଷ, ମେଳ 
ଉପଧାସନ୍ମତ । କବିତା ତେଣୁ ଏକାଘଟରେ ଶ୍ରତିବିନୋଦନକ୍ଷମ ଓ ଚିତ୍ତବିନୋଦନକ୍ଷମ । 
ତାହାର ଅନାୟସବୋଧକତା, ସରଳ ଭାବଆନ୍ତରିକତା, ସହଜ କଳ୍ପନାର ଚପଳତା ଓ 
ମସ୍ୃଣତା, ତଥା ସ୍ପଷ୍ଟ ଚିତ୍ରମୟତା ଓ ସ୍ଵ ରଣଯୋଗ୍ଯତା ମନୋରଞ୍ଜନ କରିଥାଏ 
ଅଚିରେ । ରାଧାମୋହନଙ୍କ କବିତା ଦିବ୍ୟ ଅଥଚ ଲଘୁକଳ୍ପନାରୁ ଜନ୍ମେ ଚପଳ ଛନ୍ଦ 
ସୌନ୍ଦର୍ଯ୍ୟବିଭୂଷିତ ହୋଇ; ଭାବର ସରଳତା ତାହାକୁ ଅନ୍ତରରେ ପରିପୂର୍ଣ୍ଣ 
କରିଦେଇଥାଏ । ତାହା ସବୁଠି ତେଣୁ କେବଳ ଆନନ୍ଦ କଲ୍ୟାଣକୁ ଆହ୍ବାନ କରେ ନାହିଁ, 
ଶିକ୍ଷାଦିଏ, ପ୍ରେରଣା ଯୋଗାଏ; ସାନ୍ଧୁନା ଦିଏ ଓ ସାହସ ଦିଏ ବି । ଏବେ ଏପରି 
କବିତା ଓଡ଼ିଆ ସାହିତ୍ୟରୁ କ୍ରମଶଃ ଅନ୍ତରହିତ ହୋଇଯାଉଛି । 


ଛଅ 


ଏବେ ଗଳ୍ପଂକବିତ! କଥା । ଗଳ୍ପ କବିତାସଂକଳନ ଭିନ୍ନ ଅନ୍ୟତ୍ର ବି 
ଗଡ଼ନାୟକଙ୍କର ଗଳ୍ପଂକବିତା ଅଛି । ଅର୍ବାଧ୍ଵକ ଲେଖା ଏହି ଶ୍ରେଣୀଭୁକ୍ତ ବରଂ । 
ଏଗୁଡ଼ିକୁ ନାରେଟିଭଭଵ ଭର୍ସ କହିଲେ ଠିକ୍‌ ବୁଝି ହେବ । ଅଧ୍ବକାଂଶ ଗଳ୍ପଂସ୍ବଭାବ ବିଶିଷ୍ଟ । 
ଅବଶ୍ୟ ଉଦୟ ବାଲାଡ଼୍‌ ଓ ନାରେଟିଦ୍‌ ଭର୍ସ୍‌ ଇଂରେଜ ସାହିତ୍ଯସମାଲୋଚନା ପାଇଁ 

୩୮୨ ଜଞ ପ୍ରସଙ୍ଗ ପୁରୁଣା ଭାଵନା ନୂଆ 


କବିତାରାଜ୍ୟରେ ଅଜାତିଆ ଜିନିଷ । କେବଳ ମନ୍ଦକବି ଯଶପ୍ରାଥ1ଏ ବାଲାଡ଼ 
ଲେଖୁଥାନ୍ତି । ବାଲାଡ଼୍‌ ରଚନା କାବ୍ୟିକ ଅକ୍ଷମତାର ପରିଚାୟକ । ନାରେଟିଭ୍‌ଵ ଭର୍ସ ଭଲ 
କବିତାସଂକଳନରେ ଅପାଡ୍‌କ୍ତେୟ । ସବୁ କବିତାରେ ଅବଶ୍ୟ ଗଳ୍ପର ଆଭାସ ଥାଏ, 
କିନ୍ତୁ ଗଳ୍ପ କହିବାକୁ ଆରମ୍ଭ କଲେ କବିତା ହୋଇଯାଏ ପଦ୍ଯ | "Once a poem 
tells a story, it becomes a verse.' ତା'ର ସ୍ଥାନ 'Book of Narative Verse" 
ସଂକଳନରେ । ଆମେ ତ ବ୍ରିଟିଶ ଶାସନ ମାନିଲେ ନାହିଁ, ଏବେ ବ୍ବିଟିଶ 
ସମାଲୋଚନାର ଶାସନ ମାନିବା କାହିକି ? ରାଧାମୋହନଙ୍କ ଗଳ୍ପଂକବିତା ବା କଥା ଓ 
କାହାଣୀଗୁଡ଼ିକ ଓଡ଼ିଆ ସାହିତ୍ୟର ସ୍ଥାୟୀ ସଂପଦ ହୋଇ ରହିବେ । ଏଗୁଡ଼ିକ ପଛରେ 
ରବୀନ୍ଦ୍ରନାଥଙ୍କ 'କଥା ଓ କାହାଣୀ'ର ପ୍ରେରଣା ଅଛି । ୧୯୦ ୦ରେ ପ୍ରକାଶ ପାଏ କଥା 
ଓ କବିତା” । କବି ବୌଦ୍ଧ କଥା, ର !ଜପୁତ କାହାଣୀ, ଶିଖ୍‌ ବିବରଣୀ ସଂଗ୍ରହ କରି 
ସୁନ୍ଦର ଗଳ୍ପ କବିତା ଲେଖୁଛନ୍ତି - ଆହୃତ କଥା ଓ କାହାଣୀ ପୁନଃକଥ୍ତ ହୋଇ ସଂପୂର୍ଣ୍ଣ 
ନୂଆ କଥାକାହାଣୀରେ ରୂପାୟିତ ହୋଇଛନ୍ତି ଅତୀତ ତାଙ୍କ ପ୍ରାଣରେ ଯୁଗଯୁଗାନ୍ତରର 
ସଞ୍ଚୟ ଅଜାଡ଼ି ଦେଇଛି; ଠିକ୍‌ ସେମିତି ଆମ କବି ପୁରାଣ, ଇତି ହାସ, କିମ୍ବଦନ୍ତୀ, 
ଲୋକକଥା, ବୌଦ୍ଧକାତକ, ରାଜପୁତ କାହାଣୀ, ସମ୍ବାଦ, କବିତା ଆଦି ବିଭିନ୍ନ କ୍ଷେତ୍ରରୁ 
ଅତୀତର ସଞ୍ଚାର ଶୁଣିପାରିଛନ୍ତି ପ୍ରାଣରେ । ଅତୀତ କଥା ରହିଛି ତାଙ୍କ କବିତାରେ । 
କବି ଚିରନ୍ତନତାକୁ ଆବିଷ୍କାର କରିଛନ୍ତି ବିଭିନ୍ନ ଘଟନାରୁ ¬ ଏ ଯେମିତି ବିଭିନ୍ନ ତୀର୍ଥରୁ 
ପୂତ ବାରିସଂଗ୍ରହ । କେତେକ ଆଖ୍ଯାନ ସତ୍ୟଘଟନା ଆଧାରିତ, ଆଉ କେତେକ 
କିମ୍ବଦନ୍ତୀ କି ଲୋକକଥାଭିତ୍ିକ, ଆଉ କେତେକ କାବ୍ୟିକ କାଳ୍ପନିକ ।! ସବୁଗୁଡ଼ିକ କିନ୍ତୁ 
ହୃଦୟବୋଧ ଓ ମାନବିକ ମୂଲ୍ୟବୋଧ ଦୃଷ୍ଟିରୁ ଆଶ୍ଚର୍ଯ୍ୟଜନକ କାହାଣୀ - Wonder 
ales | କବିତାର ପୂରା ସାର୍ଥକତା କଥା ଓ କାହାଣୀ ଉପରେ ନିର୍ଭର କରେ ନାହିଁ । 
ଆଖ୍ୟାନ ଭାଗ କମ୍‌ । ଚରିତ୍ର ସଂଖ୍ୟା ବି ସ୍ଵଳ୍ପ । କଥା ଓ କାହାଣୀର ନୈତିକ 
ତାପୂର୍ଯ୍ୟଟି ଧ୍ଯେୟ । ତାହାକୁ କେନ୍ଦ୍ରକରି ଭାବ, ଶବ୍ଦ, ଛନ୍ଦ ଏକ ଓ ଅଭିନ୍ନ ହୋଇଉଠନ୍ତି; 
ଭାବୋଳ୍କାସ, ଶବ୍ଦସଂଗୀତ ଓ ଛନ୍ଦର ନାନ୍ଦନିକତା ଗଭୀର ମାନବିକତାରେ ଅନୁପ୍ରାଣିତ 
ରହେ । କଥା ଓ କାହାଣୀ ଏସବୁକୁ ଗୋଟିଏ ବିନ୍ଦୁରେ କେନ୍ଦ୍ରୀଭୂତ କରିବାର ଉପାୟ 
ଭାବରେ ବ୍ୟବହୃତ । ଧ୍ଵନି ଉପରେ ଧ୍ଯାନ ବି କିଛି କମ୍‌ ନୁହେଁ । ସବୁଠି ପ୍ରାୟ 
ଛାନ୍ଦସିକତା ଅନବଦ୍ୟ, ଯତିପାତ ନିର୍ଦ୍ଦୋଷ । ଛନ୍ଦ ଯୋଗୁଁ ଘଟନା ଗତିବେଗ ପାଏ । 
ଅନେକତ୍ର ଅଛି ସଂଳାପ ଓ ନାଟକୀୟତା । କାବ୍ୟରୀତି ଓ ବାକର ରୀତି ଓତଃପ୍ରୋତ 
କେତେକେ ସ୍ଥାନରେ । କବିଙ୍କ ଗୀତି ପ୍ରାଣତ। ଆଖ୍ୟାନର ନାଟକୀୟ ବସ୍ତୁରସ ଓ 
ଗତିବେଗ ସହିତ ସଂଯୁକ୍ତ ହୋଇ ଯେଉଁ ନୂତନ ରସାବେଦନ ସୃଷ୍ଟିକରେ, ତାହାର 

ରାଧାମୋହନଙ୍କ କବିତାର ଧ୍ଯାନ ଓ ଧନି ୩୮୩ 


ପଟାନ୍ତର ଅନ୍ୟତ୍ର ନାହିଁ । “କଥା ଓ କାହାଣୀ” ଆଦର୍ଶରେ ଗଢ଼ା “ଉଜ୍କଳିକାଂଟି ଏହି 
ବିଭାଗରେ ସର୍ବଶ୍ରେଷ୍ଠ କୃତି । କବିଙ୍କର ସର୍ବୋକୃଷ୍ଟ କୀର୍ି ବା ମାଷ୍ଟରପିସ୍‌ । 
କବିତାଗୁଡ଼ିକ ଓଡ଼ିଶାର ସାଂସ୍ତ୍ରତିକ ଓ ଏତିହାସିକ ସତ୍ତା ସହିତ ମିଶିଛି । ବର୍ଉମାନର 
ଆମତ୍ମସର୍ବସ୍ପ ଭୋଗବାଦୀ ହୃଦୟହୀନ ଓ ନୈତିକତାରିକ୍ତ ଜୀବନରେ କବି ଜୀବନର ଛନ୍ଦ 
ଖୋଜିଛନ୍ତି ଓଡ଼ିଶାର ଅତୀତରୁ । କବିଙ୍କ ଅନ୍ଧିଷ୍ଟ ବିଲୁପ୍ତ ହୃଦୟର ଜାତିସ୍ମର ସ୍ମ ତିସବୁ; 
ଯାହା ଜୀବନରୁ ହଜିଯାଇଛି, ତାହାକୁ ଇତିହାସରୁ ଉଦ୍ଧରିଆଣିବାକୁ ହେବ । ସବୁ 
କବିତା ପ୍ରେରଣାଦୀପ୍ତ । ସବୁ ଆଖ୍ୟାନ ଏତି ହ୍ୟପବିତ୍ରିତ, ବିଷୟଗୌରବରେ 
ବରଣୀୟ | ବିଶ୍ଵଜୀବନପଥେ”, ‘ମରିନାହିଁ ସେ ତ ମରଣଜୟୀ”, ଭାଇ”, “ବଢ଼େଇ 
ପିଲା”, ବିସର୍ଜନ”, ବାଇମୁଣ୍ି', ‘ନୃୂତ୍ୟୋତ୍ସବେ' ଓ ପ୍ରାଣର ପରଶଂ ଯେଉଁମାନେ 
ପଡ଼ିଛନ୍ତି, ସେମାନେ ଜାଣିଛନ୍ତି ହୃଦୟ ପରିଶୀଳନର ଏପରି ସୁନ୍ଦର କ୍ଷେତ୍ର ଆଉ ନାହିଁ । 
ଦେଶର ପ୍ରାଚୀନ ଗୌରବ ଏତିହ୍ୟ ମାତ୍ର ନୁହେଁ, ଏସବୁ କବିତା ମାନବତାର ଚିରନ୍ତନ 
ଆଦର୍ଶ, ଅନାବିଳ ହୃଦୟବୋଧ ଓ ବିଶ୍ନମାନବ ସହିତ ବ୍ୟକ୍ତିମଣିଷର ମାର୍ମିକ ସହଯୋଗ 
ଘେନି ଗାନ୍ଧୀ ଓ ଗୋପବନ୍ଧୁଙ୍କ ମୂଲ୍ୟବୋଧ ଦ୍ଵାରା ଅନୁପ୍ରାଣିତ ରହିଛି । ଆମତ୍ମସର୍ବସ୍ବ 
ଜଗତରୁ ମୁକ୍ତି ପାଇଁ ଆହ୍ବାନ ସମୁଦ୍ୟତ ଅଛି ସବୁଠି ¬ ‘ଚାଲିଯାଏ ଆଜି ଚାଲିଯାଏ ମୁହିଁ 
ବିଶ୍ଵଜୀବନ ପଥେ ।” ବ୍ୟକ୍ତିଗତ ଜୀବନ ପରିଧ୍‌ ସମ୍ମୋହ କାରାପୁର । “ସ୍କରଣିକା'ର 
ସବୁ କବିତା ବି ଗୋଟିଏ ଗୋଟିଏ ସ୍ମରଣିକା । ମନୁଷ୍ଯତା, ହୃଦୟବଭତ୍ତା, ପ୍ରାଣର 
ଦାତବ୍ୟତା ଓ ପ୍ରେମର ଅପୂର୍ବତାର ଗୋଟିଏ ଗୋଟିଏ ନଂଦିତ ପ୍ରକାଶ ! ଶାମୁକାର 
ସ୍ଵପ୍ନ ଓ ‘ପଶୁପକ୍ଷୀର କାବ୍ୟ” ବି ଭଲ । ଯଥାକ୍ରମେ ଏ ଦ୍ଵୟ ତୃଚ୍ଛତାରେ ଦିବ୍ୟତା ଓ 
ପ୍ରାଣୀଠାରେ ମନୁଷ୍ୟତ୍ନର ଜୟଗାନ କରିଥାନ୍ତି । ଗୋଟିଏ ନିମ୍ନବର୍ଗଙ୍କ ମଧ୍ୟରେ ମଣିଷ- 
ମହିମାବୋଧ ଧ୍ଯାନ କରେ, ଅନ୍ୟଟି ମନୁଷ୍ଯଙ୍କ ପ୍ରାଣୀତ୍ଵ ପାଖରେ ପଶୁପକ୍ଷୀଙ୍କ 
ମନୁଷ୍ୟତ୍ର କଣ୍ଟାଷ୍ଠ କୌତୁକ ଦେଖାଏ । ଭାବିଲେ ନିଜ ଜୀବନ ପ୍ରତି ଧୂକ୍କାର ଆସେ, 
ମନୁଷ୍ୟତ୍ଵ ଅର୍ଜିବାକୁ ଇଚ୍ଛା ହୁଏ । କବି ପାଠକର ଶିଶୁମନଟିକୁ ଗଳ୍ପର ପ୍ରଲୋଭନ 
ଦର୍ଶାଇ ନୀତିଶିକ୍ଷା ଦେଇଥାନ୍ତି ! ଅବଶ୍ୟ ନୀତିଶିକ୍ଷା ନେପଥ୍ଯମାଧୂର୍ଯ୍ୟ । ଶିଶୁମନ ଗଡ୍ପ 
ପାଇ ଆମୋଦିତ ହୁଏ । ପ୍ରବୀଣ ମନଟି ନିର୍ମମ ଜଗତରୁ ଆତ୍ମରକ୍ଷା କରି ହୃଦୟବଭ୍ତାକୁ 
ଉତ୍ତୀର୍ଣ୍ଣ ହୋଇଯାଏ । ପାଠକ ଜାଣେ, ସେ ହୃଦୟବାନ, ସେ ସଂପ୍ରୀତ, ପ୍ରେମ ପାଇଁ 
ସମର୍ଥ, ପର ପାଇଁ ଆତ୍ମୋତ୍ସର୍ଗ କରିବାକୁ ସକ୍ଷମ ! 

ଏହି କଥା ଓ କାହାଣୀ ବିଭାଗରେ ଆଉ ଗୋଟିଏ କବିତାର ତାପୂର୍ଯ୍ୟ 
ଉପସ୍ଥାପନ ନ କଲେ ବିଚାର ଅସଂପୂର୍ଣ୍ଣ ରହିଯିବ । କବିତାର ନାମ ମାଟି! । 
କବିତାଟିକୁ ଗଳ୍ପଂ କବିତା କହିବାକୁ କେହି କେହି କୁଣ୍ଠିତ ହୋଇଥାନ୍ତି । ପ୍ରକୃତରେ ଏହା 

୩୮୨୪ ¥ ପ୍ରସଙ୍ଗ ପୁରୁଣା ଭାବନା ନୂଆ 


କିନ୍ତୁ ଏକ ଲୋକକଥାର ଶିଷ୍ଟ କାବ୍ୟାୟନ ବା ନାଟ୍ୟାୟନ । ଲୋକକଥାଟି ଏହିପରି । 
‘ବନିଆଦି ମଣିଷର ରୁଚି ନିର୍ଣ୍ଣାୟକ ନା ପ୍ରକୃତିଗୁଣ ମଣିଷର ଭାଗ୍ୟ ନିର୍ବାରକ ? ଏମିତି 
କୌଣସି ଏକ ପ୍ରଶ୍ନର ଉତ୍ତର ଉପଲକ୍ଷେ ଗପଟିଏ ଗଢ଼ାଯାଇଥୁଲା, ପ୍ରତ୍ଯକ୍ଷ ପ୍ରକୃତିକୁ 
ଲକ୍ଷ୍ଯ କରି । ରଷିଟିଏ ମାର୍ଜାରଉପଦ୍ରତ ମାତ୍ତମୂଷାଟିକୁ ଅଭୟ ଦେଇ ତପପ୍ରଭାବରେ 
ଅପୂର୍ବ ରୂପବତୀ ଯୁବତୀରେ ପରିଣତ କରିଛନ୍ତି । ଏବେ ପ୍ରବର୍ଭାଉଛନ୍ତି ସେ ଯୋଗ୍ୟ 
ବର ସ୍ଵଇଚ୍ଛାରେ ବରଣ କରୁ । ପ୍ରଥମେ ସେ ସବୂରି ଉର୍୍ଧରେ ଥବା ବିଶାଳ ଆକାଶଙ୍କୁ 
ବରମାଲ୍ୟ ଦେବାକୁ ସୁଯୋଗ ଦେଇଛନ୍ତି ପ୍ରକୃତିର ମୁକ୍ତ ସ୍ଵୟମ୍ବରସଭାରେ । ମୃଷା- 
ସୁନ୍ଦରୀ ଆକାଶଙ୍କୁ ପ୍ରତ୍ୟାଖ୍ୟାନ କରିଛି, କାରଣ ତେଜସ୍ବୀ ସୂର୍ଯ୍ୟ ସଦର୍ପରେ ତାଙ୍କ 
ବକ୍ଷରେ ବିଚରଣ କଲାବେଳେ ସେ ନିରୁପାୟ ହୋଇଉଠନ୍ତି । ତେବେ ସେ ସୂର୍ଯ୍ୟଙ୍କୁ 
ବରଣ କରୁ । ସୂର୍ଯ୍ୟ ବଉଦ ଉଦୟମାତ୍ରେ ଭୟରେ ଲୁଚିଥାନ୍ତି | ବଉଦ ଯୋଗ୍ୟ 
ବିବେଚିତ ହେଉ । ବଉଦ ଏତେ ହାଲ୍‌ କା ଯେ ପବନ ତାହାକୁ ଏଣେତେଣେ 
ଉଡ଼ାଇଦିଏ । ତେବେ ପବନ ଉପଯୁକ୍ତ ବର ହୁଅନ୍ତୁ । ସେ ପର୍ବତକୁ ଟଳାଇ ପାରନ୍ତି 
ନାହିଁ । ଯୋଗ୍ୟ ପର୍ବତ ? ନା ! ମୂଷା ପର୍ବତଟିକୁ ତାଡ଼ିଦେଇଥାଏ । ମୂଷାଯୁବତୀ 
ପୂର୍ବଜନ୍ମର ମୃଷା ସାଥୀକୁ ଶେଷ ପର୍ଯ୍ୟନ୍ତ ବରିଥୂଲା । ରଷିଙ୍କ ତପପ୍ରଭାବରୁ ବଡ଼ ବଡ଼ 
ଲୋକଙ୍କୁ ବିବାହ କରିବାର ସୁଯୋଗ ଉପସ୍ଥିତ ଥୁଲାବେଳେ ମୂଷା ଜନ୍ମଗତ ନିୟତିକୁ 
ସ୍ଵୀକାର କରିଛି । ଏହି ଗଳ୍ପରେ ମାଟି ନାହିଁ । ତେଣୁ ମୂଳ ସହିତ ମାଟି କବିତାର 
ପ୍ରଭେଦ ଅଛପା ରହେ ନାହିଁ । ପ୍ରଭେଦ ଅଛି ବୋଲି “ମାଟି” ଗଳ୍ପମାତ୍ର ନୁହେଁ, ଉନ୍କଷ୍ଟ 
ଏକ ନାଟ୍ୟକବିତା |! ମାଟି ଏକ ରୂପକ କବିତା ! ଏହା ଲୋକକଥା ଛାଞ୍ଚରୁ ବାହାରିଛି । 
କହୁଛି ଗୋଟିଏକଥା, ବୁଝିବାକୁ ହେବ ଭିନ୍ନ ଏକ କଥା । ସାର୍ବଭୌମ ଏକ ନୈତିକ 
ପଟ୍ଟଭୂମି ଉପରେ ଅଭିବ୍ୟକ୍ତ ହେଉଛି ଅନ୍ତରାଳବର୍ରଭୀ ତାପୂର୍ଯ୍ୟ । ରଷିଙ୍କ ସ୍ଥାନ ଘେନିଛନ୍ତି 
ବିଧାତା । ବ୍ୟୋମ, ତେଜ, ଜଳ, ବାୟୁ ଥଲେ, ଏବେ ଆସିଛନ୍ତି ପୃଥ୍ବୀ । ପଞ୍ଚଭୂତରେ 
ଗଢ଼ା ମଣିଷ ପାଇଁ ପାଞ୍ଚପ୍ରକାର ଅଭିଳାଷ ଥୁଆ । ସୃଷ୍ଟିଗଢ଼ା ସରିଛି । ସମସ୍ତେ ଚାହିଁଛନ୍ତି 
‘ମାନ, ଉଚ୍ଚାସନ ସ୍ଵାଧ୍କାର ଭୋଗ” । ଆକାଶ କାଡ୍‌ କ୍ଷିତ ଆସନ ସୃଷ୍ଟିର ଉର୍ଦ୍ଧ ଭାଗରେ 
ଉଚ୍ଚାସନ ପାଇଗଲେ । ଏବେ ସୂର୍ଯ୍ୟ ଚାହିଁଛନ୍ତି, ସେହି ଅନନ୍ତ ଗଗନ ବକ୍ଷରେ ବିହାର 
କରିବେ, ଚନ୍ଦ୍ରଙ୍କର ବି ସେହି ଅଭିଳାଷ । ସୂର୍ଯ୍ୟ ଦିନରେ ବିହାର କରିବେ, ଚନ୍ଦ୍ର 
ରାତିରେ । ଉଚ୍ଚାସନରେ ବସିଥାନ୍ତୁ ରାଜା ବିରାଟ, କୀଚକ କିନ୍ତୁ ହେବ ସ୍ବେଚ୍ଛାବିହାରୀ, 
ପୁଣି ତା'ରି ଛାତି ଉପରେ । ଏବେ ବାରିଦ ଚାହିଁଛନ୍ତି, ତାଙ୍କ ଉଦୟମାତ୍ରେ ଚନ୍ଦ୍ରସୂର୍ଯ୍ୟ 
ଯେପରି ଲୁଚିଯାନ୍ତି ଭୟ ଓ ଆତଙ୍କରେ; ଡରାଇବାରେ କୃତାର୍ଥତା । ପ୍ରଭଞ୍ଜନ ହେବେ 
ଘନଞ୍ଜୟ ! ଇଚ୍ଛାମତେ ମେଘକୁ ଉଡ଼ାଇପାରିବେ ଏଣେତେଣେ । ଅନ୍ୟକୁ ବିପର୍ଯ୍ୟସ୍ତ 

ରାଧାମୋହନଙ୍କ କବିତାର ଧ୍ଯାନ ଓ ଧ୍ବନି ଞ ୩୮୫ 


କରିବାରେ ଆନନ୍ଦ । ଇଚ୍ଛାପୂର୍ଣ୍ଣ ହୋଇଛି ମୁହୃର୍ଉକେ । ମାଟି କିନ୍ତୁ ସଂଭ୍ରମ କି ସଂଭୋଗ 
ନ ମାଗି ବସିଥାନ୍ତି ନୀରବରେ । ନୀରବତାର ଆବେଦନ ବିଧାତାଙ୍କ ଅନ୍ତରକୁ ସ୍ପର୍ଶ 
କରିଛି ¬ ଜିଜ୍ଞାସନ୍ତେ ମାଟି ବିଧାତାଙ୍କ ଇଚ୍ଛାକୁ ହିଁ ଦୀକ୍ଷା କରିବେ ବୋଲି ଜଣାଇଛନ୍ତି । 
ଆମ୍ମସମର୍ପଣରେ ପ୍ରାପ୍ତି ପରମ । ବିଧାତାଙ୍କର ଇଚ୍ଛା ନିର୍ମମ ଅବଶ୍ୟ । ମାଟି ଜୀବଜନ୍ତୁ, 
ପଶୁପକ୍ଷୀଙ୍କ ଜୀବନଲୀଳାର ଉତ୍ପାତ ସହିବେ, ମଣିଷଙ୍କ କୃଷି ପାଇଁ କୃଷ୍ଠି ପାଇଁ ଯଥେହ୍ଛ 
କ୍ଷତବିକ୍ଷତ ହେବେ । ମାଟି ବିଧାତାଙ୍କ ଇଚ୍ଛା ସ୍ଵୀକାର କରିଛନ୍ତି । ଦୃଶ୍ୟପଟ ପରିବର୍ିତ 
ଚକ୍ଷୁର ପଲକପାତେ । ମାଟି ଜଗତର ରାଣୀ, ସୁନ୍ଦରୀ କଲ୍ୟାଣୀ । ଅନ୍ୟମାନେ 
ସେବାଦାସ । ଆକାଶ ପ୍ରଣାମ କଲେ, ସୂର୍ଯ୍ୟ ଚନ୍ଦ୍ର ଅଙ୍ଗସେବା କଲେ, ପବନ ଚାମର 
ଚାଳନା କଲେ ଓ ବର୍ଷା ଅଭିଷେକ ବାରି ଢାଳିଲେ । କ'ଣ ତାପୂର୍ଯ୍ୟ ? ନମ୍ର ଯିଏ, 
ସେହି ହିଁ ବିରାଟ । ଉଦ୍ଧତ ଶେଷ ପର୍ଯ୍ୟନ୍ତ ସେବାଦାସ । ମଣିଷ ପଞ୍ଚଭୂତରେ ଗଢ଼ା - 
ତା” ଭିତରେ ଆକାଶ ଅଛି, ଚନ୍ଦ୍ରସୂର୍ଯ୍ୟ ଅଛନ୍ତି, ଅଛନ୍ତି ବି ମରୁତ ଓ ବାରିଦ । ସମସ୍ତେ 
ଚାହାନ୍ତି ଉଚ୍ଚାସନ, ସଂଭ୍ରମ, ସଂଭୋଗ ଓ ସ୍ଵାଧ୍କାରଭୋଗ । ମହତ୍ନନ କିନ୍ତୁ ସହିଷ୍ଭୁତାରେ 
ଓ ଅନ୍ୟ ପାଇଁ ନିଜକୁ ନିଶେଷ କରି ଦାନ କରିବାରେ । କେଉଁଠୁ ପାଇଲେ ଏ ତାପୂର୍ଯ୍ୟ 
ରାଧାମୋହନ ? ଗାନ୍ଧୀଗୋପବନ୍ଧୁଙ୍କ ଜୀବନାଦର୍ଶରୁ ? ଭାଗବତର ଭୂମିଗୁରୁଙ୍କ 
ଆଚରଣରୁ ? ହୋଇପାରେ । ଆଉ ଗୋଟିଏ ସମାନ୍ତରାଳ ଉତ୍ସ ଅଛି । ସେଦିନ 
ବୈଜ୍ଞାନିକ ଆଇନଷ୍ଟାଇନ ଖୋଜୁଥା'ନ୍ତି ମଣିଷ ଜୀବନର ଉଦ୍ଦେଶ୍ଯ ଓ ଆଭିମୁଖ୍ୟ । 
ପାଇଲେ ଆଲ୍‌ ଜେରିଆର ଲୋକକଥାରୁ ଅନି ଷ୍ଠ । ସେହି ଲୋକକଥାରେ 
କୁହାଯାଇଥୁଲା, ମାଟି ଯେଉଁ ଉପାଦାନରେ ଗଢ଼ା, ମଣିଷ ସେହି ଉପାଦାନରେ ଗଢ଼ା । 
ତେଣୁ ମାଟିର ଯାହା ଦୀକ୍ଷା, ତାହା ହିଁ ହେବ ମଣିଷର ଦୀକ୍ଷା । ମାଟିର ଦୀକ୍ଷା ଦୁଇଟି : 
ସମସ୍ତଙ୍କୁ ସହ୍ୟ କରିବା ଓ ବିନାସ୍ଵାର୍ଥରେ ପର ପାଇଁ ନିଜକୁ ନିଃଶେଷ କରି ଦାନ 
କରିବା । ଅକୁଣ୍ଠ । ତେଣୁ ଯେଉଁଠି ସବୁପ୍ରକାର ସହିଷ୍ଣୁତା ଓ ସବୁରି କଲ୍ୟାଣାର୍ଥେ 
ଆମ୍ମୋତ୍ସର୍ଗ, ସେଇଠି ଜୀବନର ସାର୍ଥକତା । ଆଇନ୍‌ ଷ୍ଟାଇନ୍‌ ଙ୍କୁ ଜୀବନର ଅର୍ଥ 
ମିଳିଯାଇଥ୍‌ଲା । ରାଧାମୋହନ ହୁଏତ ତାଙ୍କ ଆବିଷ୍କାର ସତ୍ଦନ୍ଧରେ ଜାଣିପାରିଥାନ୍ତି । 
କବିତାଟି ନିଶ୍ଚୟ ରୂପକ । ଉପମାନ ବାହାରେ, ଉପମେୟ ଭିତରେ । କବିତାଟିକୁ 
କେନ୍ଦ୍ରକରି ବହୁ ପଣ୍ଡିତ ବିପୁଳ ଅଧ୍ଯୟୟନର ପ୍ରମାଣ କ୍ଷେତ୍ରରେ ଅବତୀର୍ଣ୍ଣ ହୋଇଥାନ୍ତି । 
ରୂପକଟିଏ କିନ୍ଧୁ ଏଥୁରେ ରୂପପାଇଛି ¬ ଆମ ପାଇଁ ଏତିକି ଯଥେଷ୍ଟ ! ରୂପକ ବା 
ଆଲିଗରି ( ୟାଛୟୱଠ) ) ଦୃଷ୍ଟିରୁ ସଂପୂର୍ଣ୍ଣ କବିତାଟି ଗୋଟିଏ ଉପମା । ଗୃଢ଼ ଉପମେୟ 
ଆତ୍ମଗୋପନ କରି ରହିଛି ଗଳ୍ଧାନ୍ତରାଳରେ । ମାଟି ମହତ ମଣିଷର ଉପମାନ । ଏଠି 
ଆକାଶ ଅଛି, ସୂର୍ଯ୍ୟଚନ୍ଦ୍ର ଅଛନ୍ତି ବାରିଦ ଅଛି, ମରୁତ ଅଛି, ବିରାଟ ଅଛି, କୀଚକଅଛି, 

୩୮୬ ଜଞ ପ୍ରସଙ୍ଗ ପୁରୁଣା ଭାବନା ନୂଆ 


ଚେଙ୍ଗିଜ୍‌ ଖୀ ଅଛି, ହିଟଲର ଅଛି, ଅଛନ୍ତି ବି ଗାନ୍ଧିଜୀ । କବିତାଟି ଭାବ, ଶବ୍ଦ ଓ ଛନ୍ଦର 
ଚମକ୍କାର ବୁଣଣ, ସଂଳାପ ଓ ସଂଘର୍ଷ ଘେନି ବେଶ୍‌ ନାଟକୀୟ ବି । ଶବ୍ଦସଂଗୀତ ପୂରା 
ଡତ୍ଵସମ ଶବ୍ଦରେ ଗଢ଼ା । ଛନ୍ଦ ମିତ୍ରାକ୍ଷର ମେଳଯୁକ୍ତ ଅସମପଡ୍‌କ୍ତିକ ଚରଣର ଅବାରଣ 
ଗତିରେ ଧୀବମାନ । ଆବେଦନ ଅବ୍ଯର୍ଥ । ତତ୍ତ୍‌ଉପଦେଶ ଉପଲକ୍ଷେ ଦୁଇଟି ପଦ୍ଧତି 
ବ୍ୟବହୃତ ହୋଇଥାଏ ¬ ଗୋଟିଏ ଗଳ୍ପ ପଦ୍ଧତି, ଅନ୍ୟଟି ତର୍କପଦ୍ଧତି । ସଂସ୍କୃତ କବିଏ 
ପ୍ରଥମଟିର ପ୍ରଶଂସା କରିଛନ୍ତି । ଉପମାନଯୁକ୍ତି ଦ୍ଵାରା ହୃଦୟଙ୍ଗମ ରୂପକଗଳ୍ପ ମାଧ୍ୟମରେ 
ଯାହା ବୁଝାଇ ଦିଆଯାଏ, ତାହା ଜଳରେ ତୈଳବିନ୍ଦୁ ପରି ଶ୍ରୋତାଙ୍କ ହୃଦୟରେ 
ପରିବ୍ୟାପ୍ର ହୋଇଯାଏ । ଆଉ ଶୁଷ୍ପ ତର୍କ ଦ୍ଵାରା ଯାହା ସିଧା ବୁଝାଇ ଦିଆଯାଏ, ତାହା 
ଭସ୍ପରେ ଘୃତାହୂୃତି ପରି ବ୍ଯର୍ଥ ଓ ପ୍ରବିନଷ୍ଠ ହୋଇଥାଏ । ରାଧାମୋହନ ବାଗ 
ଜାଣିଛନ୍ତି । ମାଟି” କବିତାରେ ଉଭୟ ବ୍ୟାଖ୍ୟାନ ଅଛି, ଆଖ୍ୟଯାନ ଅଛି । ତାହା 
ଯୁଗପତ ପାଠକର କର୍ଣ୍ଣସଂଯୋଗ ସହିତ ମନସଂଯୋଗ ଘଟାଏ । ବିଶେଷ ଘଟନା 
ମାଧ୍ଯମରେ ନିତ୍ୟକାଳର ଜୀବନପ୍ରବାହର ନିର୍ବିଶେଷ ରୂପକୁ ଦେଖାଏ । ପ୍ରାଣୀମାତ୍ରେ 
ଆତ୍ମକୈନ୍ଦ୍ରିକ । ମଣିଷ ବ୍ୟତିକ୍ରମ ନୁହେଁ । ଆତ୍ମକୈନ୍ଦ୍ରକତା କିନ୍ତୁ ଭଲ ନୁହେଁ ଆଦୌ । 
ଏକଥା ଏକମାତ୍ର ମଣିଷ ଜାଣେ । ତାହାକୁ କବି ଆଉଥରେ ମନେ ପକାଇ ଦେଇଛନ୍ତି 
ସେହିକଥା - ଆମ୍ମକୈନ୍ଦ୍ରିକତା ଭଲ ନୁହେ, ବିଶ୍ଵାତ୍ପୀୟତାରେ ମନୁଷ୍ୟତ୍ନ । 

ରାଧାମୋହନଙ୍କ ଗଳ୍ପଂକବିତା ସ୍ମରଣଯୋଗ୍ୟ, ସହଜଭୋଗ୍ୟ, କିଶୋର 
ସେବ୍ୟ । ଏଥୁରେ ଗୋପନ ବିଶେଷ କିଛି ନାହିଁ । ଏହା କବିତା ପକ୍ଷେ ଶୁଭ କି ଅଶୁଭ, 
ତାହା ବିଚାର୍ଯ୍ୟ ନିଶ୍ଚୟ । ତେବେ, ସେଗୁଡ଼ିକୁ ବାରମ୍ବାର ପଢ଼ିବାର ଉପାଦେୟତା ଅଛି । 
ପ୍ରତ୍ୟେକଟି ମାନବିକ ମୂଲ୍ୟବୋଧର ଗୋଟିଏ ଗୋଟିଏ ସୁନ୍ଦର ସନ୍ତକ । ପଡ଼ିଲେ ହୃଦୟ 
ବ୍ୟାୟାମ କରେ, ଦିନୁଦିନ ସୁସ୍ଥ ଓ ବ୍ୟବସ୍ଥିତ ହେବାର ସମ୍ଭାବନା ଦେଖେ । 


ସାତ 


ପରିମାଣ ଦୃଷ୍ଟିରୁ ରାଧାମୋହନଙ୍କ କାବ୍ଯଜଗତ ବିଶାଳ । ବହୁ ପ୍ରକାର 
କାବ୍ୟକବିତା କବି ରଚନା କରିଛନ୍ତି । ତନ୍ମଧ୍ୟରୁ ରାଜନୈତିକ କବିତା, ଦେଶାତ୍ମବୋଧକ 
କବିତା, ସମସାମୟିକ ଘଟନା ଉପଲକ୍ଷେ ରଚିତ କବିତା, ଇଂରାଜିରୁ ଅନୁଦିତ କବିତା 
ତାଙ୍କ ଜୀବଦ୍ଦଶାରେ ଯେଉ ପ୍ରତିଷ୍ଠା ପ୍ରତିପତ୍ତି ଅର୍ଜିଥିଲା, ତାହା ଏବେ ଅନେକାଂଶରେ 
ମ୍ଳାନ ପ୍ରତିଭାତ । ଏପରିକି ସୂର୍ଯ୍ୟ ଓ ଅନ୍ଧକାର? ସଂକଳନ ଅନୁନ୍ଧଳ ଦିଶିଲାଣି । 
କାରଣ, ଅଧୁକାଂଶ କବିତା ବକ୍ତବ୍ୟସର୍ବସ୍ଵ ଓ ଅନାବୃତଦାଚ୍ୟାର୍ଥ ସୀମାବଦ୍ଧ । “ଯାହା 
ଅତ୍ୟନ୍ତ ଅନାବୃତ, ତା'ର ଦିକେ ମନ୍‌ ଆକୃଷ୍ଠ ହୟନା”' କବି ରବୀନ୍ଦ୍ରନାଥ କାରଣ 

ରାଧାମୋହନଙ୍କ କବିତାର ଧ୍ଯାନ ଓ ଧୂନି . ୩୮୭ 


ଦର୍ଶାଇଛନ୍ତି, ‘କାବ୍ୟ ରସେର ଜନ୍ୟ ଯେମନ ଏକ୍ଟୁ ଖାନି ଆବରଣ ଦରକାର, ତେମନ 
ଏକଟୁ ଖାନି ଅନାବରଣଓ ଚାଇ । ଆବାର ଅତିରିକ୍ତ ଅନାବୃତ ହଓୟାଓ ଦୋଷେର । 
ସଂସ୍କୃତ ଆଳଙ୍କାରିକ କବିତା ପାଇଁ ସୁପୁଷ୍ଠ ସୁନ୍ଦର ସ୍ତନ ଉପମାନ ବ୍ୟବହାର କରିଥାନ୍ତି; 
ଦିଶୁଥଵବ, ଅଥଚ ଦିଶୁନଥୂ୍‌ବ । ପୂରା ଦିଶୁଥୁଲେ ଆକର୍ଷଣହୀନ । ରାଧାମୋହନଙ୍କର 
ଅଧ୍ୂକାଂଶ କବିତା ପୂରା ସୁବୋଣ୍ଯ । ଅଧୁକନ୍ତୁ ତାଙ୍କ ଅନ୍ତର୍ଦ୍ଧଷ୍ଠି ସମସାମୟିକତାକୁ 
ଚିରନ୍ତନତା ସ୍ତରକୁ ଉତ୍ତୀର୍ଣ୍ଣ କରିପାରେ ନାହିଁ, ଅନେକତ୍ର - ଉଚ୍ଛାସପ୍ରବଣତା ଓ ଆବେଗ- 
ଉଚ୍ଚଳତା ଜୀବନର କି ମନନର ଗଭୀର ସମସ୍ୟାକୁ ଛୁଇଁପାରେ ନାହିଁ । ଆନନ୍ଦର କଥା 
ଯେ, ତଥାପି ତାଙ୍କ ପାଠକଙ୍କ ସଂଖ୍ୟା କିଛି କମ୍‌ ନୁହେଁ । ଅନେକେ ତାଙ୍କ କବିତାର 
ଛନ୍ଦବନ୍ଧର ଭାବମସୃଣ ଜଗତର ସମତଳ ପ୍ରଦେଶରେ ସ୍ଵଚ୍ଛନ୍ଦରେ ବିଚରଣ କରିଥାନ୍ତି, 
କେଉଁଠି ବିଶେଷ ଉଚ୍ଚତା ନଥାଏ କି ବିଶେଷ ଗଭୀରତା ନଥାଏ । ଚି୍ହରଣକ୍ଷମତା 
ଥାଏ ପ୍ରାୟ ଛନ୍ଦରେ । ଶବ୍ଦବିନ୍ଯାସରେ, ଶ୍ରତିସୁଭଗ ଧ୍ଵନିମାଧୁର୍ଯ୍ୟ ସୃଷ୍ଟିରେ କବିଙ୍କର 
ଧ୍ୟାନ ଓ ଅଭିନିବେଶ ଅନାୟସଲକ୍ଷ୍ଯ ! ସବୁଠି କବି ଛନ୍ଦସାଧକ, ଶବ୍ଦଯାଦୁକର, 
ମେଳଧୂରନ୍ଧର । କାବ୍ୟ ସମ୍ଭୋଗ କ୍ଷେତ୍ରରେ କାନର ଭୂମିକା ସେ ଜାଣନ୍ତି । ସ୍ବିଗ୍ଧ 
ସୌନ୍ଦର୍ଯ୍ୟ ପରି ଛନ୍ଦୋମୟ ସୃଷ୍ଠି ତାଙ୍କ ପାଇଁ କବିତା । ଏକାବେଳେକେ କାନ ଓ ମନକୁ 
ସ୍ପର୍ଶ କରିବ । ମୁକ୍ତ ଛନ୍ଦ ଗଦ୍ଯଛନ୍ଦ ଓ ଭାବଛନ୍ଦର ସ୍ତଚ୍ଧସୀମିତ ପରିସରରେ ଓଡ଼ିଆ 
କବିତା ଯେତେବେଳେ ଧ୍ବନିମାଧୁର୍ଯ୍ୟ ଓ ଧ୍ଵନିସୌନ୍ଦର୍ଯ୍ୟଠାରୁ ଦୂରେଇଯାଉଥୁଲା, 
ସେତେବେଳେ ରାଧାମୋହନ ଛନ୍ଦ-ଉଚ୍ଚଳ କବିତା ଲେଖୁଛନ୍ତି । ଯେତେବେଳେ ଓଡ଼ିଆ 
କବିତାରୁ ମୁହଁର ଭାଷୀ ଆଳରେ ଶ୍ରତିମୋହନ ଶବ୍ଦଗୁଡ଼ିକ ଅନ୍ତ୍ହିତ ହୋଇଯାଉଥୁଲେ, 
ସେତେବେଳେ ରାଧାମୋହନ ତତ୍ଵସମ ଶବ୍ଦର ସଂଗୀତ ସୃଷ୍ଟିରେ ଯନଶୀଳ ରହିଛନ୍ତି । 
ସେଇଥ୍‌ପାଇଁ ଅନେକ କବିତାପାଠକଙ୍କର ପ୍ରୀତି ଓ ଅନୁରକ୍ତି ତାଙ୍କୁ ଦୁର୍ଲଭ ହୁଏ ନାହିଁ । 
କବିତାର ଛନ୍ଦବିମୁଖତା ପ୍ରତି ସେତ ମୂର୍ଭ ଏକ ପ୍ରଗଞ୍ତ ପ୍ରତିବାଦଟିଏ । ଛନ୍ଦଗଲେ ଆନନ୍ଦ 
ଯାଏ, କବିତାର ସଞ୍ଚାରିତ ହେବାର କ୍ଷମତା କମେ, ପଦବିନ୍ୟାସ ବୈଚିତ୍ର୍ଯ ହରାଏ । 
କବି ବି ଭାବବିଭୋର ହୋଇପାରନ୍ତି ନାହିଁ । ଛନ୍ଦ ତେଣୁ ଭଲ କବିତା ପାଇଁ 
ପ୍ରାସର୍ଗକ । କବିତାରେ ଛନ୍ଦର ଭୂମିକା ଯେଉଁମାନେ ଜାଣନ୍ତି, ସେମାନେ 
ରାଧାମୋହନଙ୍କୁ ଭଳ ନ ପାଇ ରହିପାରିବେ ନାହିଁ । କବିତା ଧରାଦିଏ ଛନ୍ଦରେ । 
ଛନ୍ଦରେ ବି ପରିପୁଷ୍ଟ ହୁଏ ¬ ଏହି ପ୍ରସଙ୍ଗରେ ଛନ୍ଦଗୁରୁ ରବାନ୍ଦ୍ୁନାଥଙ୍କୁ ସ୍ମରଣ କରି 
ଉପସଂହାରରେ ପହଞ୍ଚବା - ‘କବିତା ଯେ ସ୍ଵଭାବତଇ ଧୀରେ ଧୀରେ ଏକଟି ଛନ୍ଦେର 
ମଧ୍ଧେ ଧରାଦିୟେ ଆପନାକେ ପରିପୁଷ୍ଠ କରେ ତୁଲେଛେ । ଏଟା ଏକଟା କୃତ୍ରିମ 
ଅଭ୍ୟାସ-ଜାତ ସୁଖଦେବାର ଜନ୍ଯୟ ନୟେ - ଓର୍‌ ଏକଟି ଗଭୀର ସ୍ଵାଭାବିକ ମୂଲ୍ୟ 

୩୮୮ ॥ ପ୍ରସଙ୍ଗ ପୁରୁଣା ଭାବନା ନୂଆ 


ଆଛେ । ଅନେକ ମୂର୍ଖ ମନେ କରେ କବିତାର ଛନ୍ଦୋବଦ୍ଧ କେବଲ ଏକଟା ବାହାଦୃରୀ 
କରା ଓତେ କେବଲ୍‌ ସାଧାରଣ ଲୋକେର ବିସ୍ମୟ ଉତ୍ପାଦନକରେ ସୁଖଦେୟ - ଏ 
କେବଲ୍‌ ଭାଷାର ବ୍ୟାୟାମ ମାତ୍ର । କିନ୍ତୁ ସେ ଯେ ଭାରି ଭୁଲ୍‌ । କବିତାର ଛନ୍ଦ ଯେ 
ନିୟମେ ଉତପନ୍ନ ହୟେଛ୍େ, ବିଶ୍ଵ ଜଗତେର ସମସ୍ତ ସୌନ୍ଦର୍ଯ୍ୟଇ ସେଇ ନିୟମେ ସୃଷ୍ଟି 
ହରୟେଚେ । ଏକଟି ସୁନିର୍ଦ୍ଦିଷ୍ଟ ବନ୍ଧନେର ମଧେ ଦିୟେ ବେଗେ ପ୍ରବାହିତହୟେ ମନେର 
ମଧେ ଆଘାତ କରେ ବଲେଇ ସୌନ୍ଦର୍ଯ୍ୟେର ଏମନ ଅନିବାର୍ଯ୍ୟ ଶକ୍ତି । ଆର୍‌, ସୁଷମାର 
ବନ୍ଧନ ଛାଡ଼ିୟେ ଗେଲେଇ ସବ ଏକାକାର ହୟେ ଯାୟ, ତା'ର ଆର୍‌ ଆଘାତ କରିବାର 
ଶ୍ତି ଥାକେନା ( ଛନ୍ଦ) । ଯେଉଁଠି ଛନ୍ଦ ସେଇଠି ସୌନ୍ଦର୍ଯ୍ୟ ସେଇଠି ସାମର୍ଥ୍ୟ, ସେଇଠି 
ଆନନ୍ଦ | ଛନ୍ଦ ନଥୁଲେ ସୌନ୍ଦର୍ଯ୍ୟ ନଥାଏ । କବିତା ନଥାଏ । ଯେଉଁମାନେ ଛନ୍ଦର ଏହି 
ମହିମା ଜାଣନ୍ତି, ଛନ୍ଦ ସୌନ୍ଦର୍ଯ୍ୟ ଉପଭୋଗ କରି ଜାଣନ୍ତି, ସେମାନେ ଅବଶ୍ଯ 
ରାଧାମୋହନଙ୍କୁ ପଢ଼ିବେ ଓ ଆନନ୍ଦିତ ହେବେ ଚିରକାଳ ! 

ରମାକାନ୍ତ ରଥଙ୍କ କବିତା : 
ଏପାଖ ସେପାଖର କ୍ରିୟାପ୍ରତିକ୍ରିୟା 


କେନ୍ଦ୍ର ସାହିତ୍ୟ ଏକାଡ଼େମୀ ଆଜି ଏହି ମନୋଜ୍ଞ ସଂଧ୍ୟାରେ ଓଡ଼ିଶାର ପ୍ରିୟ କବି 
ଶ୍ରୀ ରମାକାନ୍ତ ରଥଙ୍କୁ ସର୍ବୋଚ୍ଚ ସାରସ୍ବତ ସମ୍ମାନ ‘ମହତ୍ତର ସଦସ୍ୟତା' ପ୍ରଦାନ 
କରୁଛନ୍ତି ।” ଶ୍ରୀରଥ ଆନୁଷ୍ଠାନିକ ଭାବରେ ଭାରତର ଶୀର୍ଷ ସ୍ଥାନୀୟ ସାହିତ୍ୟକମାନଙ୍କ 
ମଧ୍ଯରେ ଯଥୋଚିତ ମର୍ଯ୍ୟାଦାଜନକ ସ୍ଥାନ ଲାଭ କରୁଛନ୍ତି । ଆନନ୍ଦ ଓ ଉତ୍ସବର ସୀମା 
କାହିଁ ? ଏପରି ସୁନ୍ଦର ଏକ ଅବକାଶରେ ଶ୍ରୀ ରଥଙ୍କୁ ସମ୍ବର୍ବନା ଜଣାଇବାର ପ୍ରୀତିକର 
କାର୍ଯ୍ୟଟି ଅର୍ପଣ କରି କେନ୍ଦ୍ର ସାହିତ୍ୟ ଏକାଡ଼େମୀ ମୋତେ କୃତଜ୍ଞତା ପାଶରେ ଆବଦ୍ଧ 
କରିଛନ୍ତି । ସର୍ବସମକ୍ଷରେ ଶ୍ରୀରଥଙ୍କୁ ଆନ୍ତରିକ ଅଭିନନ୍ଦନ ଜଣାଇ ଧନ୍ୟ ହେଉଛି । 
ଶ୍ରୀରଥ ମୋର ଅଭିନନ୍ଦନ ଗ୍ରହଣ କରନ୍ତୁ ! 


ଶ୍ରୀ ରମାକାନ୍ତ ରଥଙ୍କୁ ସର୍ବାନ୍ତଃକରଣରେ କବି ବୋଲି ଜାଣୁ । ତାଙ୍କର ପ୍ରଥମ 
କବିତା ସଙ୍କଳନ ପ୍ରକାଶ ପାଏ ୧୯୬୨ରେ । ନାମ ‘କେତେ ଦିନର! । ଓଡ଼ିଆ 
କବିତାରେ ଅସାଧାରଣ କାବ୍ୟଚେତନାଟିଏ ଆତ୍ମପ୍ରକାଶ କରେ । ଜୀବନ ଓ ମୃତ୍ୟୁର 
କ୍ରିୟାପ୍ରତିକ୍ରିୟାର ନୂଆ ନାଟ୍ୟଲୀଳା ସହିତ ଓଡ଼ିଆ ପାଠକ ପରିଚିତ ହୁଏ । ମଣିଷର 
ଭାଗ୍ୟ ହୁଏ କବିତାର ଅନ୍ଧିଷ୍ଠ । ପାଠକ ସ୍ଵାଗତ କରନ୍ତି । ଗୋଟିଏ ପରେ ଗୋଟିଏ 
କବିତା ସଙ୍ଗଳନ ପ୍ରକାଶିତ ଏହାପରେ | - ଅନେକ କୋଠରୀ ( ୧୯୬୭), ସଂଦିଗ୍ଧ 


* ୫.୬.୨ ୦୦୯ ତାରିଖରେ କେନ୍ଦ୍ର ସାହିତ୍ୟ ଏକାଡେମୀ ଅନୁକୂଲ୍ୟରେ ଆୟୋଜିତ 
ମହତ୍ତର ସଦସ୍ୟତା” ପ୍ରଦାନ ଉତ୍ସବରେ ପ୍ରଦତ୍ତ ଭାଷଣର ଲିଖୁତ ରୂପ ! 

୩୯୦ ଜ ପ୍ରସଙ୍ଗ ପୁରୁଣା ଭାବନା ନୂଆଁ 


ମୃଗୟା ( ୧୯୭୧), ସପ୍ତମ ରତୁ ( ୧୯୭୭), ସଚିତୁ ଅନ୍ଧାର ( ୧୯୮୨), ଶ୍ରୀରାଧା 
( ୧୯୮୫), ଶ୍ରୀପଳାତକ ( ୧୯୯୬), ସୀମାନ୍ତବାସ ( ୨୦୦୨), ଫେରି ଚାହିଁଲେ 
(୨୦୦୪) ନ ଯା' ନ ଯା” କହୁ କହୁ (୨୦୦୭), ସବୁଦିନେ ସେପାଖେ 
( ୨ ୦୦୯) । କବି ଶ୍ରୀରଥ ନିଜର ଅତୀତର କବିକୀର୍ଭିକୁ ପରବର୍ଭୀ ସଙ୍କଳନରେ 
ଲଂଘିଯିବାର ଅତିଷ୍ଠ ପଣରେ ସଦା ଅତିଷ୍ଠ ଅଛନ୍ତି । ତେଣୁ ପରବର୍ଭୀ କବିତା ପୂର୍ବବର୍ତୀ 
ତୁଳନାରେ ଅପେକ୍ଷାକୃତ ଉଚ୍ଚମାନର ସବୁବେଳେ । କବିତା ଶ୍ରୀରଥଙ୍କ ଭାଗ୍ୟ ନିଶ୍ଚୟ, 
ତେବେ ଗଦ୍ୟ ରଚନା କ୍ଷେତ୍ରରେ ତାଙ୍କର କୃତିତ୍ଵ କିଛି କମ୍‌ ନୁହେଁ । ଗଳ୍ପ ଲେଖଛନ୍ତି 
ସେ । ପ୍ରକାଶିତ ‘ମେଘ ଓ ଅନ୍ୟାନ୍ୟ ଗଳ୍ପଂ ( ୨୦୦୨) । ଗଳ୍ପକୁ କେହି ଭଲ ବୋଲି 
ନ କହିବାରୁ ଅଭିମାନରେ ସେ ଗଞ୍ପରଚନାରୁ ନିବୃତ୍ତ ହେଲେ । ଓଡ଼ିଆ କଥାସାହିତ୍ୟର 
ପ୍ରଭୁତ କ୍ଷତି ଘଟିଲା । ଉନ୍ନତ କବିତା ଲେଖୁଥ୍‌ବା ଲେଖକ ଗଳ୍ପ ରଚନା ବେଳେ ଭିନ୍ନ 
ସ୍ତରକୁ ଖସନ୍ତା କିପରି ? ବିଚରଣ କ୍ଷେତ୍ର ଦୁହିଁଙ୍କର ସମାନ ଦେବାକୁ ବାଧ୍ଯ ବୋଧହୁଏ । 
ଗଳ୍ପଧଗୁଡ଼ିକ ଥଲା ଆମୂଳାନ୍ତ କବିତାକ୍ରାନ୍ତ । ନାୟିକା ମୁଖରୁ ଆଖୁ କିଆରିରେ 
ବୋହୁଥ୍‌ବା ପବନର ଧ୍ଵନି ଶୁଭେ ।”, ଓ ଦେହରୁ ଚନ୍ଦ୍ର ପକ୍ଷର ନଇ୍ତର ବାସ୍ଵା' 
ପ୍ରସରେ । ଏଥୁପାଇଁ ଗଳ୍ପଗୁଡ଼ିକୁ ଯେ କେହି ଗଳ୍ଚାଡ଼୍ୟ ଦୀର୍ଘ କବିତା କହିପାରନ୍ତି । ଏତଦ 
ଭିନ୍ନ କବିଙ୍କର ୧୧ଟି କବିତା ସଙ୍କଳନର ୧ ୧ଟି ପୃଷ୍ଠବନ୍ଧ ଅଛି ! କବି ତାଙ୍କ କବିତା ଓ 
ପାଠକ ମଧ୍ଯରେ ସ୍ଵୟଂ ଅନ୍ତରାୟ ହେବାକୁ ଚାହାନ୍ତି ନାହିଁ, ତେଣୁ ମୁଖବନ୍ଧ ନ ଲେଖୁ 
ଲେଖନ୍ତି ପୃଷ୍ଠବନ୍ଧ । ପାଠକ ବିନା ନିୟନ୍ତ୍ରଣରେ କବିତା ପଢ଼ିବ । ଏବେ ଚାହିଁଲେ 
ଦିଗ୍ଦର୍ଶନ ପାଇବ । ପୃଷ୍ଠବନ୍ଧ ତାଙ୍କ କବିତା ବୁଝିବା କ୍ଷେତ୍ରରେ କାର୍ଯ୍ୟରେ ଲାଗିବ 
ନିଶ୍ଚୟ । ସେଗୁଡ଼ିକରେ ଅନେକେ ଇସାରା ଅଛି, ଦିଗ୍ଦର୍ଶନ ଅଛି । ନୂଆ ପାଠକ ସୃଷ୍ଟି 
କରିବାର ଖସଡ଼ା ବି ଅଛି । କବିଏ ଭଲ ଗଦ୍ଯ ଲେଖନ୍ତି ବୋଲି ଯେଉଁ ପ୍ରବଚନ ଅଛି, 
ରମାକାନ୍ତଙ୍କ ପୃଷ୍ଠବନ୍ଧ ତାହାର ସାକ୍ଷ୍ୟ ଦିଏ । ଓଡ଼ିଆ କବିତାର ଅଭ୍ୟସ୍ତ ଧାରାର 
ବାହାରେ ଯେ ଭିନ୍ନ ସ୍ଵାଦର ବିଷୟବସ୍ତୁ, ଦ୍ର ଷ୍ଟିଭଙ୍ଗୀୟ ସମ୍ବେଦନଶୀଳତା ଓ 
ରଚନାଶୈଳୀର ସ୍ପଷ୍ଟ ଅସ୍ତିତ୍ଵ ଅଛି, ତାହା ଜାଣିବାକୁ ଚାହିଁଲେ ମୁଖବନ୍ଧଗୁଡ଼ିକ ଅବଶ୍ୟ 
ପଠନୀୟ । କବିଙ୍କ କବିତାର ଖ୍ୟାତି ଓ ପ୍ରତିପତ୍ତି କଥା ସମସ୍ତେ ଜାଣନ୍ତି । ପରବର୍ୀ 
ପୀଢ଼ିର ବହୁ ପ୍ରବୀଣ ଓ ତରୁଣ କବି ଶ୍ରୀରଥଙ୍କ କବିତାଜଗତରେ ବସବାସ କରିଥାନ୍ତି, 
ଅନେକ ଶ୍ରୀରାଧା” ଓ “ଶ୍ରୀପଳାତକ” ଆଦର୍ଶରେ ମିଥ୍‌ ବ୍ୟବହାର ପୂର୍ବକ ଦୀର୍ଘ କବିତା 
ଲେଖୁ ଯଶସ୍ଵୀ ହୋଇଛନ୍ତି, ପ୍ରତିଷ୍ଠା ପାଇଛନ୍ତି । ଶ୍ରୀରଥଙ୍କ ପଦ୍ଯଛନ୍ଦର କୃତିତ୍ନ ଦେଖୁ 
ଅନେକେ ପ୍ରଲୁସ୍ଧ ହୋଇ ପଡ଼ିଛନ୍ତି - ସେ ଯାହା କରିବେ ତାହା ହିଁ ଯେମିତି କରଣୀୟ ! 
ତାଙ୍କ କାବ୍ୟୋଳ୍ଦିଷ୍ଠ ତେଣୁ ଦୁର୍ଲଭ ନୁହେଁ । କାବ୍ୟଭାଷା ତ ଆଦର୍ଶ ସ୍ଥାନୀୟ । ଏଣେ 

ରମାକାନ୍ତ ରଥଙ୍କ କବିତା : ଏପାଖ ସେପାଖର କ୍ରିୟାପ୍ରତିକ୍ରିୟା ୍ଞ ୩୯୧ 


ସମ୍ମାନ ଓ ପୁରସ୍କାର ପ୍ରାପ୍ତିର ଅସଭାବ ନାହିଁ । ଶ୍ରୀରଥ ପତ୍ମଭୂଷଣ, ରାଷ୍ଟ୍ରଭୂଷଣ 
(ମହାରାଷ୍ଟ୍ରୟ ସରସ୍ଵତୀସମ୍ମାନ ବିଜୟୀ, କେନ୍ଦ୍ରସାହିତ୍ଯଏକାଡ଼େମୀ ପୁରସ୍କାରପ୍ରାପ୍ତ । 
ପାଇଛନ୍ତି ବି ସାରଳା ପୁରସ୍କାରଠାରୁ ଆରମ୍ଭ କରି ସାହିତ୍ୟ ଭାରତୀ ସମ୍ମାନ ପର୍ଯ୍ୟନ୍ତ 
ସବୁ । ସବୁ ଖ୍ୟାତି, ସମ୍ମାନ, ପ୍ରତିଷ୍ଠା ଓ ପ୍ରତିପତ୍ତି କବିତା ପାଇଁ ନିଶ୍ଚୟ । କବିତା ବି 
ଉନ୍ନତ ମାନର । କବି କୃତାର୍ଥ ହେବା କଥା । କିନ୍ତୁ ମଜାର କଥା ଯେ, ଖ୍ୟାତି ଓ ସମ୍ମାନ 
ସତ୍ତ୍ଵେ କବିତାକୁ ଘେନି କବି ବିଶେଷ ସୁଖୀ ନୁହନ୍ତି । କବିତା ଯାତ୍ରା ପଥରେ ବିଶେଷ 
ପରିବର୍ଭନ ଆସି ନାହିଁ । କବିଙ୍କର ବୟସ ବଢ଼ିଛି, କିନୁ କବିତା ରଚନାରେ କୁଆଡ଼େ 
ପ୍ରତ୍ୟାଶାନୁରୂପେ ପରିଣତି ଆସିନାହିଁ । ଯେଉଁ ଭଲ କବିତାଟିକୁ ଲେଖୁବାକୁ ସେ ଅକ୍ଳାନ୍ତ 
ଅଖଣ୍ଡ ଅଧ୍ୟବସାୟ ଜାରି ରଖୁଛନ୍ତି, ତାହାକୁ ଏଯାବତ ଲେଖୁପାରି ନାହାନ୍ତି । ଅସୁଖୀ 
ସେ । ଅକୃତକାର୍ଯ୍ୟତା ତାଙ୍କର ଦୁଶ୍ଚିକିତ୍ସ୍ୟ ବରଂ ଅମୋଘ । ଭାଗ୍ୟଟି ବିମର୍ଷ । କାରଣ 
କ”ଣ ? କାରଣ ଖୋଜିବା ପ୍ରତ୍ୟାଶିତ କରଉଁବ୍ୟ ! ଆସନ୍ତୁ ଖୋଜିବା । 


ରମାକାନ୍ତଙ୍କ କବିତାର ବିଷୟବସ୍ତୁ ଜୀବନବୀକ୍ଷା ଓ ରଚନାଶୈଳୀ ନିଆରା । 
ସ୍ଵତନ୍ତ୍ର । ପ୍ରଚଳିତ ସ୍ଵୀକୃତ ଆଦର୍ଶ ଦୃଷ୍ଟିରୁ ଓଡ଼ିଆ କବିତା ପଠନ ଅଭ୍ୟସ୍ତ ପାଠକ ତେଣୁ 
ତାହା ବିରୋଧରେ ନାନା ଅଭିଯୋଗ ଉପସ୍ଥାପନ କରିଥାଏ । ସେଥୁରେ ତାହାର 
ଅନେକ ଜିନିଷ ଅନୁ ପସ୍ଥିତ । ସାମାଜିକ ଚେତନା ନାହିଁ । ଧର୍ମାଦର୍ଶ ନାହିଁ । 
ସାଂପ୍ରଦାୟିକ ସଭାବ ପ୍ରଚେଷ୍ଟା ନାହିଁ । ଶିକ୍ଷାଦାନ ନାହିଁ, ସାମାଜିକ ନ୍ୟାୟ ପାଇଁ 
ଉଦ୍‌ ବେଗ ନାହିଁ ଇତ୍ୟାଦି ଇତ୍ଯାଦି । କବିତା ଲୋକାଭିମୁଖୀ ନୁହେଁ, ଆମୂଳାନ୍ତ 
ଅନ୍ତମୁର୍ଖୀ । ଆତ୍ମଜୀବନୀମୂଳକ । ଆମ୍ମରତିସର୍ବସ୍ଵ । ତାହା ଯେମିତି କେବଳ ଥୁବା 
ନଥୁବା ମୃତଜୀବିତ ନାନାବିଧ ପ୍ରେମିକାଙ୍କୁ ଘେନି ପରିପୂର୍ଣ । କିଏ କୁବ୍ରାତ, କିଏ ବଂଧୁ 
ଦୌପଦୀ, ଆଉ କିଏ ବା ପ୍ରେମିକ ଶ୍ରୀରାଧା ! କିଏ କିଏ କଂଣ ଛାଡ଼ି ଯାଇଛନ୍ତି ତା'ର 
ହିସାବ ବି ଅଛି । କିଏ ମୁଣ୍ଡକଣ୍ଠା , କିଏ ଫର୍ଦ୍ଦେ କାଗଜ ଯହିଁରେ କେବଳ ତା” ଲିପ୍‌ଷ୍ଠିକ୍‌ 
ବୋଳା ଓଠଛାପ ଆଦ୍ୟଠାରୁ ପ୍ରାନ୍ତ ଯାଏଁ ଥାଏ ଇତ୍ୟାଦି । (ଫିଙଟିଲା ବେଳକୁ) । କ'ଣ 
ନାହିଁ ବୋଲି ଖୋଜିଲେ ପୃଥ୍‌ବୀର ସବୁ କବି ଅପଦସ୍ଥ ହୋଇଯିବେ ! ଉପେନ୍ଦ୍ର ଭଞ୍ଜଙ୍କ 
କବିତାରେ ଚଷା ନାହିଁ, ଗଉଡ଼ ନାହିଁ । ରାଧାନାଥଙ୍କ ସୃଷ୍ଟିରେ ମୂଲିଆ ନାହାନ୍ତି, 
ଫକୀରମୋହନଙ୍କ ରଚନାରେ ଶ୍ରେଣୀସଂଘର୍ଷ ନାହିଁ । କେଉଁଠି କଂଣ ଖୋଜାଯାଏ, 
ପାଠକର ସେହି ମାତ୍ରାଜ୍ଞାନ ରହିବା ଅବଶ୍ୟ ପ୍ରୟୋଜନ । କିଛି ନାହିଁ ଅଥଚ 
ରମାକାନ୍ତଙ୍କ କବିତା ଏତେ ଉତ୍ତୀର୍ଣ୍ଣ କାହିଁକି ୨? ଏଣେ ଭଲ କବିଙ୍କ ପାଇଁ ତ ନାରୀଏ 
ମୌଳିକ କବିତା । ପ୍ରେମିକା ନଥିଲେ ତୃମେଂ ସର୍ବନାମଟିର ମାନେ ବା କ'ଣ ? ତେଣୁ 
ରମାକାନ୍ତ ରଥଙ୍କ କବିତାର ' ମୂଲ୍ୟାୟନ କ୍ଷେତ୍ରରେ ନୂଆ ପ୍ରତିମାନ ଲୋଡ଼ା | ଅଭ୍ୟସ୍ତ 

ବିଚାର ଚଳିବ ନାହିଁ । ଧର୍ମନୀତି, ସମାଜନୀତି ଓ ଅଧ୍ଯାତ୍ମନୀତି ତଥା ନୀତିବାଦ 
ବାହାରେ ଅନ୍ୟାନ୍ୟ ଅନେକ ପ୍ରତିମାନ ଅଛି, ମାନବିକ ମୂଲ୍ୟବୋଧ ଅଛି, 
ସାହିତ୍ୟବିଚାର ଅଛି । ମଣିଷର ଭାଗ୍ୟ ଯେଉଁ କବିତାର ଅନିଷ୍ଟ ତାହାର ସାମାଜିକ କି 
ଧୀର୍ମିକ ତାପ୍ୂର୍ଯ୍ୟ ଖୋଜିବା ଅସମୀଚୀନ । କ'ଣ ଅଛି ସେଥୁରେ ? ସେଥୁରେ ଅଛି 
ଜୀବନର ଆନନ୍ଦଉତ୍ସାହ ସାଙ୍ଗକୁ ମୃତ୍ୟୁର ନିଷ୍ତଳତା ଓ ଅର୍ଥହୀନତା । ଗୋଟିଏ କଥାରେ 
କହିଲେ ହେବ, ଜୀବନ ଓ ମୃତ୍ୟୁର ଦୃନ୍ଦ୍ର ଓ ମୂଲ୍ୟାୟନ; ଆଲୋକ ଓ ଅନ୍ଧାରର 
କ୍ରିୟାପ୍ରତିକ୍ରିୟା । ତେବେ ରିକ୍ତତା, ଅସଂପୂର୍ଣ୍ଣତା ଓ ନିରୁପାୟତା ତଥା ନିମର୍ମତା ବେଶି 
ଉନ୍ମୁକ୍ତ । ବିଭଙ୍ଗ ବାସ୍ତବ ପ୍ରତି କବିତା ବଡ଼ ମନୋଯୋଗୀ । ଜୀବନରେ ଯାହା ନାହିଁ 
ତାହାକୁ ଅଛି ବୋଲି ଭାବିବାର ତୀବ୍ର ପ୍ରତିବାଦୀ । ରମାକାନ୍ତ ଜୀବନର 
ଅମୃତାକାଙ୍‌ କ୍ଷାରେ ବିଶ୍ଵାସୀ ନିଶ୍ଚୟ । କିନ୍ତୁ ସେ ପଦେପଦେ ଭେଟିଥାନ୍ତି ମୃତ୍ୟୁ ଓ 
ନିଷ୍ଣଳତାକୁ । ପ୍ରେମ ଓ ମୃତ୍ୟୁ ସଦା ମୁହାଁମୁହିଁ । ବିଂଶ ଶତାବ୍ଦୀର ବିଶ୍ଵର ବହୁ ଭଲ କବି 
ଏମିତି ଜୀବନଅନ୍ତେଷଣରେ ବାହାରିଛନ୍ତି । ମିଥ୍ଯା ଭରସା ହାତରୁ ମଣିଷକୁ ମୁକ୍ତି 
ଦେବାକୁ ନୂଆ ବାଟ ଦେଖାଇଛନ୍ତି । ମଣିଷ ଅମୃତାକାଙକ୍ଷୀ ନିଶ୍ଚୟ, କିନୁ ନିୟତି ତାର 
ଗଲାନି, ଅବସାଦ ଓ ଅଚରିତାର୍ଥତା । ଏ କଥା ସେ ଜାଣିଲେ କ୍ଷତି କ'ଣ ? ସବୁ ଜାଣିବା 
ମାନେ ବରଂ ସବୁ କ୍ଷମା କରିବା, ପରିସ୍ଥିତିକୁ ସହ୍ୟ କରିବା । ମୋହମୁକ୍ତ ଭାବରେ ବଞ୍ଚ 
ଶିଖୁବା । ଏଣୁ ରାଜନୀତି କି ସମାଜନୀତ ଟେନି ବ୍ୟସ୍ତବିବତତ ହେବା କି ଉତ୍ବକ୍ଷିପ୍ତ 
ହେବା କବିକୃତ୍ୟ ନୁହେଁ ¬ ରୁଢ଼ବାସ୍ତବ ମଧ୍ଯରେ ଶିଳ୍ପୀସୁଲଭ ଉତ୍ସୁକ ଜୀବନ ଅନ୍ବେଷଣ 
ବିଶୁଦ୍ଧ କବିକୃତ୍ୟ ସବୁଠି ¬ ଭାଗ୍ୟକୁ ଭେଟିବା ଆତ୍ମଦର୍ଶନ । ଏଇଠି ବିଶ୍ଵକବିମାନଙ୍କ 
ମଧ୍ଯରୁ ଫରାସୀ ves Bonnefoy (1923) ମନେ ପଡ଼ନ୍ତି ¬ ତାଙ୍କର ବକ୍ତବ୍ୟ ସ୍ପଷ୍ଟ - 
"You will have to go through death to live." ତେଣୁ କବିତା ତାଙ୍କର ଜୀବନ 
ଓ ମୃତ୍ୟୁର କ୍ରି ୟାପ୍ରତିକ୍ରିୟାର କବିତା । ଅନ୍ଧାର ଓ ଆଲୋକର ଘାତପ୍ରତିଘାତର 
ନାଟ୍ୟଲୀଳା । ମଜାର କଥାର ଯେ, ତାଙ୍କର ଗୋଟିଏ ଭଲ କବିତା ଅଛି "Here 
Forever Here" - Here the bright place- ସବୁଦିନେ ଏପାଖେ । ଆମ 
ରମାକାନ୍ତଙ୍କ କବିତା ସଙ୍କଳନର ନାମ “ସବୁଦିନେ ସେପାଖେ” । ଅବଶ୍ୟ ଏପାଖ 
ସେପାଖରୁ କିଏ କେତେବେଳେ କେଉଁ ପାଖରେ ଅଛି ତାହାରି ଉପରେ ନିର୍ଭର କରେ 
ତାଙ୍କ ନିଜର ଠିକ୍‌ ଠିକଣା । ଏପଟ ଆଲୋକିତ ଅବସ୍ଥାନ ହେଲେ ସେପାଖ 
ଅନ୍ଧକାରାଚଛନ୍ନ | ସ୍ଥାନାନ୍ତର ଓଲଟା ଘଟାଇବ | 

ବିଶ୍ମର ବହୁ କବି ସାକ୍ଷ୍ଯ ଦିଅନ୍ତି, ଇଚ୍ଛାନୁସାରେ କି ସୁବିଧାନୁସାରେ କବିତା 
ଲେଖୁହୁଏ ନାହିଁ । କବିତାରଚନାରେ ଅନିବାର୍ଯ୍ୟତା ଅଛି, ବାଧ୍ୟବାଧକତା ଅଛି । 

ପ୍ରେରଣା ବର୍ଭମାନ । କିଏ ଦିଏ ପ୍ରେରଣା । - ଇଚ୍ଛାନୁସାରେ ଇଚ୍ଛାକରି ହୁଏ ନାହିଁ 
ନିଶ୍ଚୟ । ତେବେ କିଏ ଇଚ୍ଛା କରାଏ କବିତା ରଚନାର । କବି ବ୍ୟକ୍ତିଟି ଅକ୍ଷମ ଓ 
ଅଭାଜନ । କବି ରମାକାନ୍ତ କବିତାରଚନା କ୍ଷେତ୍ରରେ ନିଜର ଭୂମିକା ସମ୍ବନ୍ଧରେ ଠାଏ 
ଠାଏ ମନ୍ତବ୍ୟ କରିଛନ୍ତି, ଉଭୟ ଗଦ୍ୟ ରଚନାରେ ଓ କବିତାରେ । ତାଙ୍କ ପାଇଁ କବିତା 
ଲେଖା ବାଧ୍ଯବାଧ୍ଯକତା ବ୍ୟାପାର । କିନ୍ତୁ ଏ ବାଧ୍ୟବାଧକତା କେଉଁଠୁ ଆସେ ତାହା ସ୍ପଷ୍ଟ 
ଭାବରେ କହିପାରନ୍ତି ନାହିଁ । ଏତିକି ମାତ୍ର ସେ ଜାଣନ୍ତି ଯେ, ‘କବିତାଟି ପହଞ୍ଚଗଲା, 
କବିକୁ ଆଦେଶ ଦେଲାଭଳି କହିଲା, ମତେ ଲେଖ ।” (ଫେରି ଚାହିଁଲେ, ପୃଷ୍ଠବନ୍ଧ, 
ପୃଷ୍ଠା ୧୩୪) ଠିକ୍‌ ମାଲିକାଣୀ ଭୂତ୍ଯୟକୁ ଆଦେଶ ଦେଲା ପରି । ବେଳେ ବେଳେ 
ପ୍ରଥମ ଧାଡ଼ିଟି ଡାକି ଦେଇ କବିତା କହେ, ଏଣିକି ପୂରା ଲେଖ ।” ଏମିତି କୁଆଡ଼େ 
ସନେଟ୍‌ର ପ୍ରଥମ ଧାଡ଼ିଟି ଛାତରୁ ଖସି ପଡ଼େ, ଆଉ ୧୩ ଧାଡ଼ି କବିଏ ପୂରଣ 
କରିଥାନ୍ତି । ଅନ୍ୟତ୍ର ଶ୍ରୀରଥ ନିଜ ଅନୁଭୂତିକୁ ବ୍ଯକ୍ତ କରି ନ ପାରିବା ନ୍ୟୁନପଣ 
ଭୋଗିଛନ୍ତି ଓ କାରଣ ନିରୂପଣାର୍ଥେ ଲେଖୁଛନ୍ତି, ଆମଠାରୁ ସହସ୍ର ସହସ୍ର ଗୁଣରେ 
ବୃହତ୍ତର ଏକ ଅବର୍ଣ୍ଣନୀୟ ଶକ୍ତି (କବିର) ଅନ୍ତଃକରଣ ବାଟେ ଚାଲିଯାଉଛି, ତାହା 
ଆମେ ନୋହୁଁ, ଆମେ ତ କେବଳ ତାକୁ ଲିପିବଦ୍ଧ କରିବାର ଦାୟିତ୍ଵ ମୁଣ୍ଡୀାଇଥୁବା 
ପାଞ୍ଜିଆ - ଆମେ ଜାଣୁ ସେଇ ଟିକକ କାମ ବି ଆମେ ଭଲ ଭାବେ କରିପାରିବୁ 
ନାହିଁ ।” (କବିପଣ) କବି କବିତା ଲେଖନ୍ତି ନାହିଁ, କବିତା କବିଙ୍କ ଦ୍ଵାରା ନିଜକୁ 
ଲେଖାଇ ନିଏ । ତେଣୁ ସେ କ”ଣ ଲେଖିବାକୁ ଯାଉଛନ୍ତି ଓ କ”ଣ ଲେଖୁଛନ୍ତି ସେ 
କଥାଜାଣିବାକୁ ତାଙ୍କୁ ଅବକାଶ ମିଳେ ନାହିଁ । ଠାଏ ରମାକାନ୍ତ ନିଜ ନିରୁ ପାୟତା 
ଲକ୍ଷ୍ୟକରିଛନ୍ତି । 

ଲେଖିବା ଆଗରୁ 

ଯାହା ଯାହା ଲେଖିଥାନ୍ତି ତମେ ଜାଣିଥାଅ । 

ଏପରିକି ଯାହା ଭାବି ନ ଥୁଲି ତାକୁ ବି 

ମୋ ଭିତରେ ଥବା କିନ୍ତୁ ମୁଁ ଦେଖ୍‌ ନଥୁବା 

କେଉଁଠୁ ବାହାର କର ଓ ଲେଖାଇ ନିଅ 

କେଜାଣି କେଉଁଠୁ ଦୁଃଖ ଆବିଷ୍କାର କରି 

ମୋ ଦିନରାତି ତହିଁରେ ପୂର୍ଣ୍ଣ କରିଦିଅ । 

¬ ଦୁଆର ଏପାଖୁ | 

୩୯୪ ଜଞ ପ୍ରସଙ୍ଗ ପୁରୁଣା ଭାଵନା ନୂଆ 


ତମେ ସେହି ଅଜ୍ଞାତ ଅଗୋଚର ବୃହତ୍ତର ସତ୍ତା । ସେ ଶ୍ରତଲିଖନ ଡାକନ୍ତି, 
ଶ୍ରୀରମାକାନ୍ତ ରଥ କରରେ ମାତ୍ର ଲେଖନ୍ତି ¬ କବିତା ଲିଖନ ପ୍ରକୃତରେ ଶ୍ରତଲିଖନ । 
କେଉଁଠୁ କେଜାଣି କାହାର ସ୍ଵର ସ୍ପଷ୍ଠ ଭାବରେ ଶୁଣାଯାଏ, ସେହି ସ୍ଵରକୁ ଲିପିବଦ୍ଧ 
କରିବା ଦାୟିତ୍ଵ ବହନ କରନ୍ତି କବି । କବି ଦୀନକୃଷ୍ଣ ଦାସ ଏମିତି ଦିନେ ଶ୍ରତିଲିଖନ 
ଲେଖୁଥ୍‌ଲେ । “କହନ୍ତି ସେ ଯେଣ୍ଟ୍‌ କରରେ ମାତ୍ର ଲେଖିଲି ମୁଁ ତେଣୁ ।” 
(ରସକଲ୍ଲୋଳ) କବି ରବାନ୍ଦ୍ରନାଥଙ୍କ ଅନ୍ତର୍ଯ୍ୟାମୀ କବିତାର କୌତୁକମୟୀର କଥା 
ଯାହାର ମନେ ଥୁବ, ସେ ରମାକାନ୍ତଙ୍କ ମାଲିକାଣୀକୁ ଠିକ୍‌ ଚିହ୍ନି ପାରିବେ । ଦୀନକୃଷ୍ଣଙ୍କ 
ଶ୍ରୀଜଗନ୍ନାଥ ଓ ରବୀନ୍ଦ୍ର ନାଥଙ୍କ କୌତୁକମୟୀ ଓ ରମାକାନ୍ତଙ୍କ ମାଲିକାଣୀଙ୍କୁ ଠିକ 
ଭାବରେ ବୁଝାଇବା ସହଜ ନୁହେଁ ¬ ତିନିହେ ଏକାଧାରରେ ଜୀବନଦେବତା, ଅନ୍ତରତମ 
ଓ ରହସ୍ୟମୟୀ - ତାଙ୍କ ଅଭିପ୍ରାୟ ଦୁର୍ବୋଧ୍ୟ ନିଶ୍ଚୟ । ସେ ଯାହା କହନ୍ତି, କବି ତାହା ହିଁ 
ଲେଖନ୍ତି, କବିତା ଲେଖିବା ପୂର୍ବରୁ ଯାହା ଭାବିଥାନ୍ତି ତାହା ଭୁଲିଯାନ୍ତି । କିଏ ଏ ? କ'ଣ 
ପରିଚୟ ? ତାଙ୍କୁ କହିହେବ କବିପ୍ରତିଭା, ସୃଷ୍ଟିଶୀଳତା, ସ୍ଵୟଂ କବିତା କି ସରସ୍ଵତୀ କି 
ଶ୍ରୀଜଗନ୍ନାଥ ଅନ୍ତର୍ଯ୍ୟାମୀ-ପୁରୁଷ, ସବୁ ଇଚ୍ଛାଶକ୍ତି ସବୁ ପ୍ରେରଣାର ଉତ୍ସ କବିସତ୍ତା ବା 
ଅର୍ଵଚେତନ ମନ କବିମନ ଅଥର (Aଥଧhor) ! ରମାକାନ୍ତ କବିତା ଲେଖି ସ୍ରଷ୍ଟାଙ୍କୁ 
ସୃଷ୍ଟିକାର୍ଯ୍ୟରେ ସାହାଯ୍ୟ କରିଥାନ୍ତି, କିନ୍ତୁ ପୂର୍ଣ୍ଣମାତ୍ରାରେ ସାହାଯ୍ଯ କରି ପାରନ୍ତି ନାହିଁ 
କେବେ । ବାଦ ସାଧେ ଭାଷା ! ଅନ୍ତରାୟ ହୁଏ ମାନବିକ ଅସାମର୍ଥ୍ୟ - ଯାହା 
ସବୁଦିନେ ଅଚିକିସ୍ଥ୍ୟ । ଗଭୀର ଅନୁଭବ ପାଇଁ ଭାଷାମିଳେ ନାହିଁ । ଦୂରର 
ଅଦୃଶ୍ୟମାନଙ୍କୁ କବି ଦେଖନ୍ତି, ଠିକ୍‌ ଚିହ୍ନିପାରନ୍ତି ନାହିଁ କିନ୍ତୁ ଦୃଶ୍ୟମାନ ବି ଅଚିହ୍ନା 
ଅଚିହ୍ନା ଲାଗନ୍ତି । ଉଦ୍ଯମ ସବୁବେଳେ ଅସାର୍ଥକ ରହେ । କବି ଅକୃତକାର୍ଯ୍ୟତାକୁ 
ଭେଟନ୍ତି, ଭାଗ୍ୟକୁ ନିନ୍ଦନ୍ତି । ସବୁ କବିଙ୍କର ଭାଗ୍ୟ ଏଇଆ । ତେବେ ଏହି ପ୍ରକାର 
ଆଂଶିକ ବ୍ୟର୍ଥ ପ୍ରଚେଷ୍ଟାରେ ଯେଉଁ ଅଭାବିତ ମାନବିକ ମହତ୍ତ୍ ପ୍ରତିଷ୍ଠିତ, ତଦ୍ଦାରା 
ସେମାନେ ଚିରକାଳ ଆଶ୍ବସ୍ତ ରହିପାରନ୍ତି । ଏତିକି କୃତିତ୍ଵ କିଛି କମ୍‌ ନୁହେଁ । ପାଠକ 
ଏଠାରେ ଗୋଟିଏ କଥା ମନେରଖୁ ପାରନ୍ତି ଯେ, ରମାକାନ୍ତ ରଥଙ୍କ ‘କବିତାର ମୁଁ ବା 
କବି ମୁଁ” ସିଧା ଶ୍ରୀମାନ ରମାକାନ୍ତ ରଥ ନୁହଁନ୍ତି । ତାଙ୍କର L ତା Se! ଅଛି ଅବଶ୍ୟ 
¬ ତାଙ୍କର ଉter 1 ‘ମହତତର ମୁଁ ' କବିତା ଲେଖନ୍ତି, ସେ ସହଯୋଗ କରନ୍ତି ମାତ୍ର । 
ଏହି ଅର୍ଥରେ ସେ କବି-ମୁଁ । ପାଠକ କବିତା ପଢ଼ିଲା ବେଳେ ପାଠକ-ମୁଁ ହୋଇ 
ଉଠିବା ବିଚିତ୍ର ନୁହେ । କବିତାପଠନ ତ ପାଠକ-ଉଚ୍ଚାରଣ । କବି-ର୍ମୁର ବକ୍ତବ୍ୟ କି 
ଅଭିମତ ପାଇଁ ରମାକାନ୍ତ ରଥଙ୍କୁ ଦାୟୀ କରାଯାଇପାରିବ ନାହିଁ । ଅଧ କନ୍ଧ 
ରମାକାନ୍ତଙ୍କ କବିତାର ସର୍ବନାମ ପ୍ରୟୋଗ ବଡ଼ ଜଟିଳ ବ୍ୟାପାର । ମୁଁ, ତୁମେ, ସେ- 

ସର୍ବନାମଗୁଡ଼ିକ ସବୁ ନାମ ପରିବର୍ରେ ବ୍ୟବହୃତ । କେଉଁ ସର୍ବନାମ କେଉଁ ବିଶେଷ୍ୟ 
ପରିବର୍ତେ ବ୍ୟବହୃତ ତାହା ଜାଣିବା ସହଜ ନୁହେଁ । ତେଣୁ ବୁଝି ନ ବୁଝିବା ଓ ନ ବୁଝି 
ବୁଝିବା ସୁଖଦୁଃଖ ଭିତରେ ରମାକାନ୍ତଙ୍କୁ ପଢ଼ିବାକୁ ହୁଏ । ପ୍ରେମ ଓ କବିତାର ଚରିତ୍ର 
ସମାନ ବୋଧହୁଏ । ଶ୍ରୀରାଧାର ପ୍ରେମ ତ ପାଇ ନ ପାଇବା ନ ପାଇବା ସୁଖଦୁଃଖର 
ବ୍ୟାପାର । କବିତା ବି ସେମିତି ବୁଝି ନ ବୁଝିବା ନ ବୁଝି ବୁଝିବା କଥା । 

କବିତା ପାଖକୁ ଫେରିବା ଏବେ ପୁଣିଥରେ । କବିତା ରଚନାର ମୁହୂର୍ଭ ଥାଏ । 
ସବୁବେଳେ କବିତା ଲେଖୁ ହୁଏ ନାହିଁ । ପ୍ରବିରଳ ଏକ ମୁହୂର୍ଭରେ ସୃଷ୍ଟିଶୀଳତାର 
ଅପ୍ରତିରୋଧ୍ଯ ପ୍ରେରଣାରେ କବିଙ୍କ ବିଦ୍ୟାବୁଦ୍ଧି, ଅଭିଜ୍ଞତାଅନୁଭୂତି, ବୋଧଶକ୍ତି, କଳ୍ପନା ଓ 
ସ୍ମତି ସଂସ୍କାର ସମବେତ ଭାବରେ ଏମିତି ସଂହତ ହୋଇ ଉଠନ୍ତି ଯେ, ପରିସ୍ତନ୍ଦିତ 
ମୁହୁର୍ଭଟି ଦୀପ୍ୟମାନ ହୋଇଉଠେ; ଆଉ ସେହି ଦୀପ୍ୟମାନ ଶିଖାର ରେଖାଟିକୁ ବିନ୍ୟସ୍ତ 
କରି ଦିଅନ୍ତି ସେ ଯଥାସାଦ୍ଯ । ସୃଷ୍ଟିଶକ୍ତି କବିଚିତ୍ତବୃତ୍ତି କି ଅନ୍ତଃକରଣରକୁ ଏମିତି ଏକ 
ସୀମାନ୍ତ ପ୍ରଦେଶକୁ ଉତ୍ତୀର୍ଣ୍ଣ କରି ଦିଏ ଯେ, ସବୁଦିନେ ଅବଧାରିତ ହୋଇଉଠେ 
ସେତେବେଳେ ସୀମାନ୍ତବାସ । ଶ୍ରୀରମାକାନ୍ତ ରଥଙ୍କ କବିତାର ସୀମାନ୍ତବାସ କଥା 
ସମସ୍ତେ ଜାଣନ୍ତି ମଧ୍ଯ । କବିତା ସଙ୍କଳନଟିର ନାମ ବି “ସୀମାନ୍ତ ବାସ” । ଏବେ 
ଅବଶ୍ୟ ‘ସବୁଦିନେ ସେ ପାଖେ ।” ସୀମାନ୍ତର ଏପାଖସେପାଖର କ୍ରିୟା ପ୍ରତିକ୍ରିୟା ହିଁ 
କବିତା । ଜୀବନର ସୀମାନ୍ତଙ୍କୁ ଛୁଇଁ ଛୁଇଁ ରହିଛି ମୃତ୍ୟୁ ¬ ଦୁହିଁଙ୍କର ଗୋଟିଏ ସୀମାନ୍ତ । 
କବିଙ୍କର ସୃଷ୍ଟିଶକ୍ତି ଏମିତି ସଂଯୁକ୍ତ କରିଦିଏ ଆଶା ସହିତ ଦୀର୍ଘଶ୍ବାସକୁ, ସଙ୍କଟାପନ୍ନ 
ବର୍ଉମାନ ସହିତ ସ୍ମ ତିମୟ ଅତୀତକୁ, ଇହକାଳ ସହିତ ପରକାଳକୁ, ମର୍ର୍ୟକାଳ ସହିତ 
ଶାନ୍ତ ଶାଶ୍ଵତ ସପ୍ତମରତୁକୁ ¬ ଲୋକ ସହିତ ଲୋକାନ୍ତରକୁ । କାବ୍ୟଚେତନା ଦୁଇ ଦୁଇ 
ଜଗତର ସୀମାନ୍ତରେ ଚଳ ପ୍ରଚଳ ହୁଏ । ରମାକାନ୍ତଙ୍କ କବିତାରେ ତେଣୁ ଦୁଇ ଦୁଇଟି 
ଭିନ୍ନଭିନ୍ନ ଜଗତ ଏମିତି ପାଖକୁପାଖ ସଦା ବିଦ୍ୟମାନ, ବକ୍ତବ୍ୟଠାରୁ ଆରମ୍ଭ କରି 
କବିତାର ଭାଷା ପର୍ଯ୍ୟନ୍ତ : ପାର୍ଥବ ସୁଖଅନ୍ଧେଷଣ ଓ ଅତୀନ୍ଦ୍ରିୟ ଉଚ୍ଚାଟନ, ଆତ୍ମଧ୍କ୍କାର 
ଓ ଆମ୍ମପ୍ରଶଂସା, ଘର ଓ ବ୍ରନ୍ଦାବନ, ପତିତ୍ଵ ଓ ଉପପତିତ୍ଟ, ସ୍ଵକୀୟା ଜଗତ ଓ 
ପରକୀୟାଜଗତ, ଗୋପ ଓ ଦ୍ଵାରକା, ଇତରତା ଓ ଉତ୍ତୀର୍ଣ୍ଣତା, ଥ୍ବା ଓ ନଥ୍ବା, ଅପ୍ରାପ୍ତି 
ଓ ପ୍ରାପ୍ତି, ବଞ୍ଚବା ଓ ମରିବା, ଦୃଶ୍ୟମାନ ଓ ପରାଉପଲବ୍ଧିର ଅଦୃଶ୍ୟମାନ, ଅନନ୍ତ ପାପ 
ଓ ଅନନ୍ତ ପୁଣ୍ୟ, ସୀମାବଦ୍ଧତା ଓ ଅପାର୍ଥୁବ ସାମର୍ଥ୍ୟ ଖଣ୍ଡ ଅଭିଜ୍ଞତା ଓ ଅନନ୍ତ 
ଚୈତନ୍ୟ, ସର୍ବା ଓ ଭିକାରିପଣିଆ, ଶସ୍ତା ପ୍ରେମ ଓ ରାଧାପ୍ରେମ, ଏତିହ୍ୟ ଓ 
ଆଧୁନିକତା, ସୃଗତୋଭ୍ତି ଓ ନାଟକୀୟ ସଂଳାପ, ମୁହୁର୍ର ଓ ଚିରନ୍ତନ ¬ ସର୍ଗ ଓ ମର୍ର୍ୟ, 
ସ୍ଵର୍ଗ ଓ ନର୍କ । ଇତ୍ୟାଦି ଇତ୍ୟାଦି। ସୀମାନ୍ତର ଏ ପାଖେ ଥୁଲେ ସୀମାନ୍ତବାସ, 

୩୯୬ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ସେପାଖରେ ଥୁଲେ ବି ସୀମାନ୍ତବାସ । କେଉଁ କାବ୍ୟନାୟକ କେତେବେଳେ କେଉଁ 
ପାଖରେ ବୁଝିବା ସହଜ ନୁହେଁ । କାଳ ବି ଅତୀତ, ବରଁମାନ ଓ ଭବିଷ୍ୟତର 
ମିଳନକାଳ । ଭବିଷ୍ୟତର ପ୍ରେକ୍ଷାପଟରୁ ଫେରି ଚାହିଁଲେ ବର୍ଭମାନ ହୋଇ ଯାଏ ପୂରା 
ଅତୀତ ! ରାମାକାନ୍ତଙ୍କ କବିତାର କିଛି ସହଜ ସାଧାରଣ ହୋଇ ରହନ୍ତି ନାହିଁ 
ଶେଷପର୍ଯ୍ୟନ୍ତ ବରଂ ସବୁ ମନେ ହୁଅନ୍ତି ରହସ୍ୟମୟ ! ମଣିଷଠାରୁ ଆରମ୍ଭ କରି 
ପଶୁପକ୍ଷୀ ନଦୀପର୍ବତ ପର୍ଯ୍ୟନ୍ତ ସବୁ କିଛି ରହସ୍ୟମୟ । ଆମ ପାଖରେ ଏଗୁଡ଼ିକର 
ଯେଉଁ ପରିଚୟ ଅଛି, କବିତାରେ ତାହାଠାରୁ ଆହୁରି ଅନେକ ଗଭୀର ସ୍ତରର ଅର୍ଥପୂର୍ଣ୍ଣ 
ପରିଚୟ ଅଛି ୟାଙ୍କର ! ମଲାମଣିଷ ହସିପାରେ, ଜୀଅନ୍ତା ମଣିଷ ମଲାମଲା ଦିଶେ । 
ଥୁବା ଜଗତ ଅପେକ୍ଷା ନଥବା ଜଗତର ଆକର୍ଷଣ ବେଶୀ ମନେହୁଏ । “ନଥୁବାଂ ଯୁକ୍ତ 
ପଦ ଏତେ ପରିମାଣରେ ଆଉ କୌଣସି ଓଡ଼ିଆ କବି ବ୍ୟବହାର କରିଥୁବା ଜଣାନାହିଁ । 
ପଦଟି ନଙଡର୍ଥକ ଅଥଚ ପରିପୂର୍ଣତତାର ସୀମାନାହିଁ । ଏପାଖର ନଥ୍‌ବା ଜିନିଷ ଅପାର୍ଥ୍ବ 
ନିଶ୍ଚୟ । ସେପାଖର ନଥୁବାସହିତ ତାହାର ସହାବସ୍ଥାନ ଭିତରେ ଆମ ଅଭ୍ୟସ୍ତ ଧାରଣା 
ବିଚଳିତ ହୋଇଯାଏ । କବିତା ଆକ୍ରାନ୍ତ ମାତ୍ର ନୁହେଁ, ତାହା ବି ଆକ୍ରମଣ କରିପାରେ, 
Tease us out of thought- ପ୍ରେମ, ଇଶ୍ଵର ଓ ଜୀବନ ସମ୍ଚନ୍ଧରେ ଅଭ୍ୟସ୍ତ ଧାରଣା 
ନ ବଦଳାଇଲେ ନ ଚଳେ । ବାସ୍ତବରେ ଉଚ୍ଚସ୍ତରରେ କିଏ କ”ଣ କାହାକୁ ଚିହ୍ନେ ନା 
ଜାଣେ ? 

କଜ”ଣ ରମାକାନ୍ତ ରଥଙ୍କ କବିତାର ଅନ୍ଧିଷ୍ଠ ? ଶ୍ରେୟସ୍କର ? ଅନିଷ୍ଟ ପ୍ରେମ ଓ 
ଆନନ୍ଦ | ଉଭୟ ମତ୍ତ୍ୟଲଭ୍ୟ | ଏଇଠି ଶ୍ରୀପଳାତକଂ ସମ୍ବନ୍ଧରେ ପଦେ 
କୁହାଯାଇପାରେ । 'ଶ୍ରୀପଳାତକ” ବିବିଧ କାବ୍ୟ ସଂକଳନର ମଧ୍ଯମଣି । ଆଉ 
କାବ୍ୟନାୟକ ଶ୍ରୀପଳାତକଟି ଅନେକାଂଶରେ କବି ରମାକାନ୍ତଙ୍କ ପରି ଲାଗନ୍ତି । କର୍ଚଚତ୍ସ 
ଓ କୃତିତ୍ଵର ସୀମା ନାହିଁ, ଅଥଚ ଅପାରଗତା ଓ ଅପାରଧବୋଧ କିଛି କମ୍‌ ନୁହେଁ | 
ବିଚରା ସଦା ପଳାୟନପର ବି । ଲୋକରୁ ଲୋକାନ୍ତରକୁ ¬ ଅବସ୍ଥାରୁ ଅବସ୍ଥାନ୍ତରକୁ ¬ 
ଚେତନାରୁ ଚେତନାନ୍ତରକୁ । ଦିନେ ସ୍ଵର୍ଗର ମୃତ୍ୟଯୁବିବର୍ଜିତ ଆୟୁ ତାଙ୍କ ଭଲ ଲାଗି 
ନଥୁଲା, ଆସିଥ୍‌ଲେ ମର୍ର୍ୟକୁ । ତାଙ୍କ ମର୍ର୍୍ୟଯବୀସ୍ତବତା କିନ୍ତୁ ବିଂଶ ଶତାବ୍ଦୀର 
ବିଶ୍ଵବାସ୍ତବତା । ମହାକୁରୁକ୍ଷେତ୍ରର ଅନ୍ୟତମ ନାୟକ ସେ । ଦେଶନିହିତ ସମୟକୁ 
ଦେଶୋତ୍ତର କାଳ ସହିତ ସମନ୍ବିତ କରାଯିବ - ତେଣୁ କୃଷ୍ଣମିଥ୍ଟି ଅବଧାରିତ ଭାବରେ 
ବ୍ୟବହୃତ | ବିଂଶ ଶତବ୍ଦୀର କାବ୍ୟ ତ କୃଷ୍ଣମୟ - କେଉଁ କବିଙ୍କର ପୁଣି କୃଷ୍ଣ ନାହିଁ ? 
ଏଲିୟଟ୍‌ଙ୍କ ଠାରୁ ଆରମ୍ଭ କରି ସଚ୍ଚିରାଉତରାୟଙ୍କ ପର୍ଯ୍ୟନ୍ତ ? 'ଶ୍ରୀପଳାତକଂର କୃଷ୍ଣ 
ପରିଣତ ବୟସ୍କ ¬ ମୃତ୍ୟୁ ସୀମାନ୍ତରେ ଉପନୀତ । ଜୀବନ ଓ ଜଗତ ସ୍କ ତିମୟ | 

ରମାକାନ୍ତ ରଥଙ୍କ କବିତା : ଏପାଖ ସେପାଖର କ୍ରିୟାପ୍ରତିକ୍ରିୟା ୩୯୭ 


କଟୁତିକ୍ତ ମଧୁର ସ୍ମ ତିମୟ ଓ ବିରୋଧାଭାସ ବନ୍ଧୁର ! ଗୋପ, ମଥୁରା, ଦ୍ଵାରକା ଓ 
କୁରୁକ୍ଷେତ୍ର ବାଟ ଦେଇ ସେ ଆସିଛନ୍ତି ବାଲ୍ୟକୈଶୋରଯୌବନାଦି ସବୁ ଅବସ୍ଥା 
ଅତିକ୍ରମି । ପୁତ୍ର, ପିତା, ସ୍ଵାମୀ, ପ୍ରେମିକ ସଖାଦି ସବୁ ମାନବିକ ସଂପର୍କ ଅଙ୍ଗୀକୃତ କରି 
ସାରିଛନ୍ତି; ରାଜ୍ୟ, ରାଜା, ଯୁଦ୍ଧ, ବଧୂନିର୍ଯ୍ୟାତନା, ନରସଂହାର, ବିଧବାବିଳାପ ଓ ଅନାଥ 
ଶୈଶବାଦି ସହିତ ଘନିଷ୍ଠ ଭାବରେ ପରିଚିତ ରହିଛନ୍ତି । ମହାଭାରତ ଯୁଦ୍ଧ ଓ ଦ୍ବିତୀୟ 
ବିଶ୍ଵଯୁଦ୍ଧ ବଡ଼ ସମାନ୍ତରାଳ । ଘଟନାସ୍ରୋତ ଅନେକତ୍ର କୃଷ୍ଣଙ୍କୁ କେନ୍ଦ୍ରକରି ଆବର୍ଭିତ 
ହୋଇଛି ¬ କିନ୍ତୁ କବି ତାଙ୍କୁ ନାୟକ କରି ଗଢ଼ି ନାହାନ୍ତି । ସାହିତ୍ୟରେ ନାୟକର ମୃତ୍ଯୁ 
ଘଟିଛି ଅନେକ କାଳରୁ । କୃଷ୍ଣ ମଣିଷଟିଏର ପ୍ରତିଭୂ ହୋଇ ଉଠୁଛନ୍ତି । ତାଙ୍କର ଆତ୍ମ 
ରୂପାନ୍ତରର କ୍ଷମତା ଅପରିସୀମ, ଅଥଚ ସବୁକୁ - ଏପରିକି ପ୍ରେମକୁ ବି ଡର । ସେ 
ଯୁଦ୍ଧ ପ୍ରତିରୋଧ କରିପାରିଥାନ୍ତେ, ଅନ୍ୟାୟ ଅତ୍ୟାଚାରର ପ୍ରତିବାଦ କରି ପାରିଥାନ୍ତେ, 
କିନ୍ତୁ ଯେଉଁଠି ଯାହା ଯେମିତି ଘଟିବାର ଥଲା ଘଟିଛି ¬ ତେଣୁ ଗଲାନି ଅବସାଦ ଅଶେଷ 
ତାଙ୍କର । ପୂର୍ଣ୍ଣତାକୁ ଖୋଜୁଥ୍ବା ସବୁ ଭଲ ମଣିଷଙ୍କର ଏହା ହିଁ ହୁଏତ ଅବଧାରିତ 
ଭାଗ୍ୟ- ବିଡ଼ମ୍ଭିତ ଭାଗ୍ୟ । ତେବେ ଶେଷ ପର୍ଯ୍ୟନ୍ତ କୃଷ୍ଣ ସଦଗତି ପାଇଛନ୍ତି । ମଣିଷର 
ସଦଗତି ନାରୀପ୍ରେମରେ । ନାରୀପ୍ରେମ ମଣିଷକୁ ଏପାଖରୁ ସେପାଖକୁ ଘେନିଯାଏ 
ଅବଲୀଳାକ୍ରମେ । ପ୍ରେମର ଏଶବର୍ଯ୍ୟରେ କେବଳ ଜୀବନ ନୁହେଁ, ମୃତ୍ୟୁ ବି ଏଶ୍ବର୍ଯ୍ୟବନ୍ତ 
ହୋଇଉଠେ । ଜୀବନ ପରେ ଆରମ୍ଭ ହୁଏ ପଳାତକର ଶ୍ରୀମନ୍ତ ଜୀବନ ¬ 


ଜୀବନ ସରିଲା କଂଣ, ଆଜିଯାଏ ପ୍ରଚ୍ଛନ୍ନ ସୁଖର 
ଜୀବନ ତ ଏଇମାତ୍ର ଆରମ୍ଭ ହେଉଛି । 


ରମାକାନ୍ତଙ୍କ କବିତାର ଭାଷାର ବି ଏପାଖ ସେପାଖ ଅଛି । ସମକାଳର 
ପରପାରରେ ଯେପରି ନିତ୍ୟକାଳ, ଠିକ ସେମିତି ଆମ ଭାଷାର ପରପାଖରେ କବିତାର 
ଭାଷା । ଆମ ଭାଷା ଡାହା ମିଛ । ତା'ର ପରପାଖରେ ସତ୍ୟ । ସତ୍ୟ ଓ ସୌନ୍ଦର୍ଯ୍ୟକୁ 
ଫୁଟାଇବାକୁ ହେଲେ ପ୍ରଚଳିତ ଭାଷାର ସୀମାବନଦ୍ଧତାକୁ ଡେଇଁ ଯିବାକୁ ହେବ । 
ରମାକାନ୍ତ ଶବ୍ଦାଢ଼୍ୟ କବି ନୁହନ୍ତି । ଶବ୍ଦଅଧ୍‌କାର ତାଙ୍କର ବଡ଼ ସୀମିତ । ପାଠକ 
ଯେତିକି ଶବ୍ଦ ଜାଣେ, ସେତିକ ଯଥେଷ୍ଟ କବିତା ପଢ଼ିବା ପାଇଁ । ଅର୍ଥବୋଧ ପାଇଁ 
କାହାକୁ ଅଭିଧାନ ଖୋଜିବାକୁ ପଡ଼ିବ ନାହିଁ । ନୀଳକଇଁ, କଇଁ, ତାରା, ନକ୍ଷତ୍ର, ଜହ୍ନ, 
ସୂର୍ଯ୍ୟ କୁଆଁତାରା, ପ୍ରଜାପତି, ମେଘ, ପର୍ବତ, ଆଖୁକ୍ଷେତ, ଗହମକ୍ଷେତ, ଷ୍ଟେସନ୍‌, 
ହାସ୍ତୀଟାଲ, ନାହା ଓ ଜାହାଜ ¬ ଏହିସବୁ ଏକାନ୍ତ ପରିଚିତ ଶବ୍ଦଘେନି ବିବିଧ ପ୍ରତୀକ ଓ 
ଚିତ୍ର କଳ୍ପର ଜଗତ ଉନ୍ମୁକ୍ତ | କବି ବଡ଼ ଦକ୍ଷତାର ସହିତ ସମସାମୟିକ ସାଧାରଣ 
ସାମାଜିକ ଜୀବନର ସାମାନ୍ୟ ଘଟନା ମଧ୍ଯରେ ପ୍ରାତ୍ୟହିକ ଜୀବନର ମୁହଁର ଭାଷାକୁ 

୩୯୮ ଜ୍ଞ ପ୍ରସଙ୍ଗ ପୁରୁଣୀ ଭାବନା ନୂଆ 


ଏମିତି ବ୍ଯବହାର କରନ୍ତି ଯେ, ସତ୍ୟ ଜଳ ଜଳ ଦିଶେ, ସ୍ଵର ଆନ୍ତରିକ ଶୁଭେ । 
ଏପାଖେ ଶବ୍ଦର ପରିଚିତ ଅର୍ଥ ସେପାଖେ ଅପରିଚିତ ଅର୍ଥ ଅର୍ଥାନ୍ତର । ଏପାଖେ 
ଭାଷାର × ¬ ପ୍ରଚଳିତ ବାକ୍ଧାରା, ସେପାଖେ - ମା×-ପ୍ରବାହମାନତା । କବିତାର 
ଭାଷା ପରିଚିତ ପରିଚିତ ଲାଗିଲେ ମଧ୍ଯ କିଛି କମ୍‌ ଅପରିଚିତ ନୁହନ୍ତି, କିଛି କମ୍‌ 
ଅର୍ଥବହ ନୁହଁନ୍ତି ବରଂ ବହୁସ୍ତରୀ ଅର୍ଥଦ୍ୟୋତକ ସର୍ବତ୍ର । ବିସ୍ମୟକର ଭବରେ ଦୁରୂହ | 
ଶବ୍ଦଭଣ୍ଡାର ସୀମିତ, ମାତ୍ର ଅର୍ଥଗତ ଦିଗଦିଗନ୍ତ ବିସ୍ତୃତ । 
ଶେଷକୁ ଶ୍ରୀ ରଥଙ୍କୁ ଆଉଥରେ ଅଭିନନ୍ଦନ ଜଣାଉଛି । ତାଙ୍କ କବିତାରେ ତାଙ୍କୁ 
ଭଲ ପାଉଥୁ୍‌ବା ଗୋଟିଏ ସ୍ତ୍ରୀଲୋକର ଚିତ୍ର ଅଛି । ଅବଶ୍ଯ ସେ ମୃତ; ସୁଦୂର 
ଭବି ଷ୍ୟତର ପ୍ରେକ୍ଷାପଟରୁ କବି ଅଦୂର ଭବିଷ୍ୟତକୁ ଦେଖୁଛନ୍ତି ବୋଧହୁଏ - 
ସ୍ତ୍ରୀଲୋକଟିକୁ କବିଙ୍କ ପନ଼୍ୀ ବୋଲି ଭାବିଲେ ଭୁଲ ହେବ ନାହିଁ - କାବ୍ୟନାୟକ 
ସାଧାରଣତଃ ନିଜର ଭଲପାଇବା ଅନ୍ୟକୁ ବୁଝାଇ ପାରନ୍ତି ନାହିଁ କି ଅନ୍ୟର 
ଭଲପାଇବାକୁ ଠିକ୍‌ ବୁଝି ପାରନ୍ତିନାହିଁ । ଦୁଃଖ ମର୍ମନ୍ତୁଦ । ଏବେ ସେ ପ୍ରାଣଭରି ବୃଝୁଛନ୍ତି 
ଅନ୍ୟର ଭଲ ପାଇବାକୁ - କୃତଜ୍ଞତାରେ ବିଚଳନ ଭାବ । ସ୍ତ୍ରୀଲୋକଟି ଫଟୋଭିତରୁ 
କାବ୍ୟନାୟକଙ୍କୁ ପ୍ରଚଣ୍ଡ ଖରାରେ ବାହାରିବାକୁ ମନା କରି କହୁଛନ୍ତି, 
ଯାହା ନାହିଁ କି କେବେ ନଥୁଲା 
ତାହା ଭାବି ଭାବି ନିଜ କଥା ଭୁଲିଗଲ, 
ତମର କ'ଣ ହେଲେ ତ ଅଧା ଲେଖା ହୋଇ 
ରହିଯିବ ଯେଉଁ କବିତାଟି ଲେଖୁଥୁଲ । 
¬ କୃତଜ୍ଞତା 
ଆମର ବି ସେହି ପ୍ରାର୍ଥନା । କବି ଭଲଥାନ୍ତୁ, ଯାହା ନାହିଁ କି କେବେ ନଥୁଲା 
ତାହା ହିଁ ଭାବୁଥାନ୍ତୁ ଆମ୍ଭମାନଙ୍କୁ ସେସବୁ ବିଷୟରେ ଅନୁଭାବିତ କରୁଥାନ୍ତୁ, ତାଙ୍କର 
କଣ କିଛି ହୋଇ ନ ଯାଉ | କୁହାଯାଏ, କବିଟିଏ ସାରାଜୀବନ ଗୋଟିଏ ମାତ୍ର କବିତା 


ଲେଖୁଥାଏ । ରମାକାନ୍ତଙ୍କ କବିତା ଅଧା ଅଛି ତେଣୁ । ସେ ଦୀର୍ଘଜୀବୀ ହୁଅନ୍ତୁ, 
ଅଧାଲେଖା କବିତାଟିକୁ ପୂରା ଲେଖୁପାରନ୍ତୁ | 

ଆମେରିକାରେ ଫକୀରମୋହନ 


ଏକ 


ମଣିଷ ସହିତ ମଣିଷର, ଦୁର ସହିତ ନିକଟର ଓ ଅତୀତ ସହିତ ବର୍ଭମାନର 
ଅତ୍ଯନ୍ତ ଅନ୍ତରଙ୍ଗ ସଂଯୋଗ ସାଧନ କରିଥାଏ ସାହିତ୍ୟ । ବିଶ୍ଵକବି ରବୀନ୍ଦ୍ରନାଥ ଏହି 
କଥାଟି କହିଛନ୍ତି; କିନ୍ତୁ ଏ କ୍ଷେତ୍ରରେ ଅନତିକ୍ରାମ୍ୟ ଏକ ଅନ୍ତରାୟ ଅଛି । ଅନ୍ତରାୟଟି 
ଭାଷା । ଗୋଟିଏ ଭାଷାର ସାହିତ୍ୟ ଅନ୍ୟ ଭାଷାଭାଷୀଙ୍କପାଖରେ ସିଧା ପହଞ୍ଚୁବାର 
ସମ୍ଭାବନା ଆଦୌ ନାହିଁ କହିଲେ ଚଳେ । କଥା, ତେଣୁ ଅର୍ଵସତ୍ୟ । 


ପୃଥ୍‌ବୀରେ କୁଆଡ଼େ ଭାଷା ସଂଖ୍ୟା ପ୍ରାୟ ଛଅ ହଜାର । ଭାରତରେ କିଛି କମ୍‌ 
ନୁହେଁ, ପ୍ରାୟ ୧୩୫ ୨ଟି ମାତୃଭାଷା । ଦେଶ ଓ ଭାଷାର ସୀମାକୁ ଅତିକ୍ରମ ନ କଲେ 
ସାହିତ୍ୟ କେବେ ମଣିଷ ସହିତ ମଣିଷର ବାଡ଼ ହଟାଇ ପାରିବ ନାହିଁ । ପ୍ରକୃତରେତେଣୁ 
ମଣିଷ ସହିତ ମଣିଷର, ଦୂର ସହିତ ନିକଟତର ଓ ଅତୀତ ସହିତ ବଉଁମାନର 
ସଂଯୋଗ ଘଟାଇଥାଏ ଅନୁବାଦ । ଅନୁବାଦ ହିଁ ଆନ୍ତର୍ଜାତିକ ମାନବିକ ଭାବ ବିନିମୟର 
ପ୍ରଧାନ ଉପାୟ ଓ ଅବଲମ୍ବନ | 

ଏବେ ୨୦୦୫ରେ ଏମିତି ଏକ ଅନୁବାଦ ଉନବିଂଶ ଶତାବ୍ଦୀ ସହିତ ଏକବିଂଶ 
ଶତାବ୍ଦୀର, ଆମେରିକା ସହିତ ଓଡ଼ିଶାର ଓ ଓଡ଼ିଆଙ୍କ ସହିତ ଆମେରିକାବାସୀଙ୍କର 
ଅନ୍ତରଙ୍ଗ ସଂପର୍କ ସ୍ଥାପନ କରିପାରିଛି । ଅନୁବାଦଟି ଫକୀରମୋହନଙ୍କ ଛ'ମାଣ 
ଆଠଗୁଣ୍ଡର ଇଂରାଜୀ ଭାଷାନ୍ତରୀକରଣ, ନାମ $× Acres and a Third | ଅନୁବାଦ 
ମୂଳାନୁରୂପ ନୁହେଁ, ମୂଳର ନିକଟବର୍ଭୀ ମାତ୍ର । ସେହି କଥାଟି ସୂଚାଏ ନାମକରଣ । 

୪୦୦ ଆ ପ୍ରସଙ୍ଗ ପୁରୁଣା ଭାବନା ନୂଆ 


ମାଣକ ୨୫ ଗୁଣ୍ଠ । ଆଠଗୁଣ୍ଠ ତେଣୁ '^ ୮0' ନୁହେଁ । ଏକ ତୃତୀୟାଂଶଠାରୁ କମ୍‌ । 
ଏହାକୁ ପ୍ରସ୍ତୁତ କରିଛନ୍ତି ସ୍ଵବନାମଖ୍ଯାତ ରବିଶଙ୍କର ମିଶ୍ର, ସତ୍ୟଯପ୍ରକାଶ ମହାନ୍ତି, ଯତୀନ୍ଦ୍ର 
କୁମାର ନୀୟକ ଓ ପଲ୍‌ ସେଣ୍ଟ୍‌ ପିଅର । ସମସ୍ତେ ଦେଶବିଦେଶର ଇଂରାଜି 
ଭାଷାସାହିତ୍ୟ ବିଭାଗର ପ୍ରଫେସର । ବହିଟି ପ୍ରକାଶ ପାଇଛି ଇଉନିଭରସିଟି ଅଫ୍ 
କାଲିଫର୍ଣ୍ଣିଆ ପ୍ରେସ୍‌ଦ୍ଵାରା, ୨୦୦୫ରେ । ୨୦୦୬ରେ ପେଇୁଇନ୍୍‌ ଇଣ୍ଡିଆ ବି ଏହାର 
ଗୋଟିଏ ସଂସ୍କରଣ ପ୍ରସ୍ତୁତ କରିଛନ୍ତି । ଏହାର ମୁଖବଂଧ ରଚନା କରିଛନ୍ତି ଆମେରିକାର 
କର୍ଣ୍ଣେଲ ବିଶ୍ଵବିଦ୍ୟାଳୟର ଇଂରାଜି ପ୍ରଫେସର ସତ୍ୟପ୍ରକାଶ ମହାନ୍ତି । ଓଡ଼ିଆ, କିନ୍ତୁ 
ରହିଯାଇଛନ୍ତି ସେ ଆମେରାକର ନାଗରିକ ହୋଇ । ସମକଳୀନ ଆମେରିକାନ ସାହିତ୍ୟ 
ସମାଲୋଚମାନଙ୍କ ମଧ୍ଯରେ ତାଙ୍କର ସୁନାମ ଅଛି, ପ୍ରତିଷ୍ଠା ଓ ପ୍ରତିପତି ବି ଅଛି । ସେ 
ସେଠାରେ 5.୮”. Mohanty ନାମରେ ସୁଖ୍ୟାତ । ତାଙ୍କରି ଲେଖାର ପ୍ରେରଣା ଓ 
ଦିଗ୍ଦର୍ଶନରେ ଆମେରିକାର ସାରସ୍ଵତ ମନ ଓଡ଼ିଶାର ଦାନ ଗ୍ରହଣ କରିବାକୁ ଉନ୍ମଖ 
ହୋଇଉଠିଛି । ଆମେରିକାର ତିନିଜଣ ବିଶିଷ୍ଟ ପ୍ରଫେସର ଅନୁଦିତ Six Acres and 
a Third ଅର୍ଥାତ 'ଛ'ମାଣ ଆଠଗୁଣ୍ଠ ସମ୍ପର୍କରେ ତିନୋଟି ସମୀକ୍ଷା ପ୍ରସ୍ତୁତ କରିଛନ୍ତି । 


1. "An Oriya Village and the Battle of Plassey : Senapati's 
Allegory of the Raj." 

Paul L. Sawyer 

2. "Representation of Women and Gender Relations in Six 
Acres and a Third." 


Claire Horan 

3. "Satire, Literary Realism and the Indian State : Six Acres and 
a Third and Raag Darbari." 

Ulka Anjaria 


( ଉପଯୁକ୍ତ ପ୍ରବଂଧ ତିନୋଟି ମୁମ୍ବାଇରୁ ପ୍ରକାଶିତ Economic and 
Political Weeklyର 90୦୬ ନଭେମ୍ବର ୧୮ ତାରିଖ ସଂଖ୍ୟାରେ ପ୍ରକାଶିତ । ପୃଷ୍ଠା 
୪୭୮୦ ରୁ ୪୮୦୦) 

ପ୍ରଫେସର Sawyer ଓ ଠାaire ଆମେରିକାର ପାଠକ ଓ ସମାଲୋଚକ । 
Ulka Anjaria ଭାରତୀୟ ବଂଶୋଭବ ଓ ଆମେରିକାର ନାଗରିକ ଭାବରେ 
ଆମେରେକାବାସୀ | ଏମାନେ ଫକୀରମୋହନଙ୍କୁ ଆମେରିକାରେ ପହଞ୍ଚାଇ 
ଦେଇଛନ୍ତି । ଏମିତି ଦିନେ ବୋଲୁଟନ୍‌ ତାଙ୍କୁ ଘେନିଯାଇଥ୍‌ଲେ ଇଂଲଣ୍ଡକୁ । ବିଶ୍ବ 
ପରିକ୍ରମାରେ ବାହାରି ଛନ୍ତି ଆମ ଫକୀରମୋହନ । ହାତରେ ତାଙ୍କର ଓଡ଼ିଶାର 

ଆମେରିକାରେ ଫକୀରମୋହନ ଜ୍ଞ ୪୦୧ 


ବିଶ୍ଵସାହିତ୍ଯ “ଛମାଣ ଆଠଗୁଣ୍ଡଂ । ଆମେରିକା ଦୃଷ୍ଟିରେ କିପରି ଦିଶୁଛନ୍ତି 
ଫକୀରମୋହନ ? କି ତାପ୍ୂର୍ଯ୍ୟ ଘେନି ବିଶ୍ଵସାହିତ୍ୟ ମର୍ଯ୍ୟାଦାରେ ସଂପନ୍ନତା ଲାଭ କରୁଛି 
‘ଛଂମାଣ ଆଠଗୁଣ୍ଡଂ ? 
ଦଇ 

କୁହାଯାଏ, ମହତ୍‌ ସାହିତ୍ୟ-ସୃଷ୍ଟି ସହସ୍ର କୋଟିଯୁକ୍ତ ହୀରକଖଣ୍ଡ ପରି । ଏହାର 
କେଉଁ କୋଟିରୁ କାହାପାଇଁ କେତେବେଳେ କି ଦ୍ର୍ୟତି ସ୍ଵାଭାବିକ ହିଲ୍ଲୋଳରେ ବିଜୀର୍ଣ୍ଣ 
ହୋଇଉଠିବ, ତାହା କେହି କେବେ ପୂର୍ବରୁ ଅବଧାରଣ କରିପାରନ୍ତି ନାହିଁ । ଏହା ବହୁ 
ବର୍ଣ୍ଣବିଭାମୟ, ବହୁତଳବିଶିଷ୍ଟ ବହୁସ୍ତରାନ୍ଧିତ । ବିଚିତ୍ର ତାପ୍ୂର୍ଯ୍ୟମଣ୍ଡିତ ବି । | exists 
at the same time on a thousand levels. 

ଦେଶ, କାଳ ଓ ପାତ୍ର ଭେଦରେ ତଥା ବିଦ୍ୟା-ବୁଦ୍ଧି ବୈଦଗଟ୍ଧ୍ୟ ଭେଦରେ ତେଣୁ 
ଏହାର ତାପ୍ୂର୍ଯ୍ୟଭେଦ ଘଟିବ । ଛ'ମାଣ ଆଠଗୁଣ୍ଡ ଯେତେବେଳେ ଭାଷା ଓ ଭୂମିର 
ସୀମା ଅତିକ୍ରମ କରି ପୃଥ୍‌ବୀର ସଂସ୍କୃତି ଭଣ୍ଡାରରେ ସଂଚିତ ହେବାକୁ ଯାଉଛି, 
ସେତେବେଳେ ତାହାର ସମୀକ୍ଷା ବହୁମାତ୍ରିକ ଓ ବହୁବର୍ଣ୍ଣମୟ ହୋଇଉଠିବାର ସମ୍ଭାବନା 
ଉନ୍ମଳ ହୋଇଉଠିଛି । ବିଂଶ ଶତାବ୍ଦୀର ଓଡ଼ିଆ ସମାଲୋଚକଗଣ ଛ”ମାଣ ଆଠଗୁଣ୍ଡର 
ଅଦ୍ଯୟୟନ ପ୍ରସ୍ତୁତ କରିଛନ୍ତି ନିଶ୍ଚୟ । କିନ୍ତୁ ସେମାନଙ୍କ ବିଚାର ଶେଷ କଥୀ ହୋଇ ନ 
ପାରେ । ସମାଲୋଚନା ଏକ ପ୍ରସେସ୍‌; ସଦା ଅଗ୍ରସରଣ ବ୍ୟାପାର ¦ ସେଠାରେ ଶେଷ 
କଥା ବୋଲି କିଛି କେବେ ନଥାଏ । ସୁରେନ୍ଦ୍ର ମହାନ୍ତି, ନୀଳକଣ୍ଠ ଦାସ, ନଟବର 
ସାମନ୍ତରାୟ, ମାୟାଧର ମାନସିଂହ ଓ ଗଗନେନ୍ଦ୍ରନାଥ ଦାଶ ପ୍ରମୁଖ ସମୀକ୍ଷକ 
ଉପନ୍ୟାସଟିର ଶ୍ରୀ ଓ ସାମର୍ଥ୍ୟ ଫେଡ଼ି ଦେଖାଇଛନ୍ତି ଯଥେଷ୍ଟ । ଏହି ସୃତ୍ରରେ 
ଫକୀରମୋହନଙ୍କୁ ଓଡ଼ିଆ ଉପନ୍ୟାସର ଜନକ ପଦ ମିଳିଛି । ଭାରତୀୟ ଉପନ୍ୟାସରେ 
ସାମାଜିକ ବାସ୍ତବବାଦର ପ୍ରବର୍ଭକର କୀରଉି ଓ ସ୍ଵୀକୃତି ତାଙ୍କୁ ସୁଲଭ ହୋଇଛି । ବଙ୍କିମ 
ଯେବେ ଏତିହାସିକ ରୋମାନ୍ସର ପ୍ରବର୍ଭକ ହୁଅନ୍ତି ତେବେ ଫକୀରମୋହନ ସାମାଜିକ 
ବାସ୍ତବବାଦର ଉଦ୍ରଗାତା । ତାଙ୍କରି ଧାରାଟି ଅଦ୍ୟାପି ବଂଚିରହିଛି ଉତ୍ତରାଧଵକାରପାଇଁ । 
ବଙ୍କିମଙ୍କ ଧାରାଟି ବିଦାୟ ଘେନିଛି । 

ଛମାଣ ଆଠଗୁଣ୍ଠ ଅଧ୍ୟୟନ ଉପଲକ୍ଷେ ଥିପନ୍ୟାସିକଙ୍କ ଇତି ହାସବୋଧ, 
ସାମାଜିକ ବ୍ଯବସ୍ଥାଚିତ୍ରଣବିଶ୍ବସ୍ତତୀ, ଚରିତ୍ର -ଚିତ୍ରଣଦକ୍ଷତା, ହାସ୍ୟରସପରିବେଷଣ 
ଦକ୍ଷତା, କାବ୍ୟିକ ନ୍ୟାୟପକ୍ଷପାତିତା, ନୈତିକ ମୂଲ୍ୟବୋଧ ପ୍ରତି ଦାୟବଦ୍ଧତା ଓ 
ସାଧାରଣ ମଣିଷର ମୁହଁର ଭାଷାକୁ ବାକ୍ରଭଙ୍ଗୀରେ ବ୍ଯବହାର କରି ନୂଆ ଗଦ୍ଯରୀତି 

୪୦୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ପ୍ରବର୍ଭନା, ସାମାଜିକ ନ୍ଯାୟପ୍ରତିସ୍ଥାପନା, ସୁସ୍ଥ ଶିକ୍ଷା, ସୁସ୍ଥ ସମାଜ ଓ ସୁସ୍ଥ ଅର୍ଥନୀତି 
ସଂଧାନାଦି ବିଷୟ ଉପରେ ଯଥେଷ୍ଟ ଆଲୋକପାତ କରାଯାଇଛି । କେହି କେହି 
ବଙ୍କିମଙ୍କ ବିଷବୃକ୍ଷ ସହିତ ଛ”ମାଣ ଆଠଗୁଣ୍ଡକୁ ସାମ୍ୟଓବୈଷମ୍ୟରେ ତୁଳି ଦେଖୁଛନ୍ତି, 
ଆଉ କେହି ବା ପ୍ରେମଚାନ୍ଦଙ୍କ ଗୋଦାନ ସହିତ ତୁଳନା କରିଛନ୍ତି । କେହି କେହି 
ଞିପନ୍ୟାସିକଙ୍କୁ ଓଡ଼ିଶାର ଡିକେନ୍ଵ' କି ହୋର୍ଡ଼ି' ବୋଲି ଚିହ୍ନିତ କରିଛନ୍ତି । କଥାଟା ଏହି 
ପର୍ଯ୍ୟନ୍ତ । ଭାଷାଭଂଗୀ ସର୍ବତ୍ର ପ୍ରଶଂସାମୂଳକ ଓ ଆପ୍ତବାକ୍ୟମୁଖର । ସୃଷ୍ଟି ଅପେକ୍ଷା 
ଲେଖକଙ୍କ ବ୍ୟକ୍ତିତ୍ଵ ମହତ୍ତର ଦିଶିଛି । ସାହିତ୍ୟବିଚାର ସାହିତ୍ୟ ବହିଭତ ବିଷୟରୁ 
ଆଦୌ ମୁକ୍ତି ଲୋଡ଼ି ନାହିଁ, ସମାଲୋଚନା ବି କାହିଁ ନବ୍ଯ ପଦ୍ଧତିନିଷ୍ଠ ହେବାକୁ 
ଚାହିଁନାହିଁ । ଜନ୍‌ ବୋଲଟନ୍୍‌ ଅବଶ୍ଯ "The Theme of Justice" G "Attitude 
and Values" ଆଦି ପ୍ରବଂଧ କେତୋଟି ଲେଖୁ ନୁଆ ମାତ୍ରା ଯୋଡ଼ିଛନ୍ତି । ତେବେ 
ତାଙ୍କ ଦିଗ୍ଦର୍ଶନ ଓଡ଼ିଆ ସମାଲୋଚନା ସାହିତ୍ଯକୁ ବିଶେଷ ଉତ୍ସାହିତ କଲାପରି 
ମନେହୁଏ ନାହିଁ । ଓଡ଼ିଆଙ୍କୁ ଆଉ କିଛି ନୁଆ ଦିଗନ୍ତ ଦିଶୁ ନ ଥୂବାବେଳେ 
ଆମେରିକାନମାନେ କ'ଣ ଦେଖାଇଛନ୍ତି, ତାହା ନିଶ୍ଚୟ କୌତୁହଳର ବିଷୟ । କେଉଁ 
କୋଟିରୁ ହୀରକର ଦ୍ର୍ୟତି ଉଭଭାସିଉଠିଛି ? ଆମେରିକାନ୍‌ ବିଦ୍ୟାବୁଦ୍ଧିବୈଦଗ୍ଧ୍ୟ ଛମାଣ 
ଆଠଗୁଣ୍ଡର କି ନୂଆ ତାପୂର୍ଯ୍ୟ ଫେଡ଼ି ଦେଖାଇଛି ? ପ୍ରବଂଧ ତିନୋଟିର ଦୃଷ୍ଟିଭଙ୍ଗୀ 
ସତେଜ, ସଜୀବ ! ବିଚାର ନବ୍ଯ ପଦ୍ଧତିନିଷ୍ଠ । ପଲ୍‌ ଏଲ୍‌ ସୟର୍‌ ଉପନ୍ଯାସଟିର 
narrative form ବା ଆଖ୍ଯୟାନବୟନ ବିଶ୍ଲେଷଣ କରିଛନ୍ତି, କ୍ଲେୟାର ନାରୀ 
ଚେତନାବାଦ ( ୮eminism ) ପଦ୍ଧତିରେ ତା'ର ମୂଲ୍ୟାଙ୍କନ କରିଛନ୍ତି, ଉଲ୍ନକା 
ଆଂଜାରିଆ ବିଶ୍ଳେଷଣାତ୍ମକ ବାସ୍ତବବାଦୀ ( Analytical Realism ) ଦୃଷ୍ଟିକୋଣରୁ 
ତା'ର ବ୍ୟଙ୍ଗ-ବିଦୁପପରାୟଣତାର ଚରିତ୍ର ଓ ଆଭିମୁଖ୍ୟ ସଂଧାନ କରିଛନ୍ତି ଓ ଶ୍ରୀଲାଲ 
ଶୁକ୍ଳାଙ୍କ ରାଗ ଦରବାରୀ ଉପନ୍ୟାସ ସହିତ ତୁଳନା କରିଛନ୍ତି । ପଦ୍ଧତି ଓ ପ୍ରକରଣ ନୂଆ 
ନିଶ୍ଚୟ । ଛ'ମାଣ ଆଠଗୁଣ୍ଠ ଅଧ୍ୟୟନ ଉପଲକ୍ଷେ ପ୍ରବନ୍ଧ ତିନୋଟି ନୂଆ ମାତ୍ରା ଯୋଗ 
କରିଛନ୍ତି, ନୂଆ ଉପନ୍ଯାସତତ୍ସର ଆଲୋକରେ ଶିଳ୍ପୀଙ୍କୁ ନୂଆ ଭାବରେ ଦେଖୁଛନ୍ତି ଓ 
ଦେଖାଇଛନ୍ତି । 
ତିନି 

ମୂଳତଃ ପ୍ରବଂଧ ତିନୋଟିର ଥୁମ୍‌ ଗୋଟିଏ । ପ୍ରଫେସରତ୍ରୟ ଲକ୍ଷ୍ୟ କରିଛନ୍ତି 
ଯେ, ଛ'ମାଣ ଆଠଗୁଣ୍ଡ ନିମ୍ନବର୍ଗଙ୍କ ଦୃଷ୍ଟିକୋଣରୁ ଥିପନିବେଶିକ ଭାରତୀୟ ସମାଜ 
ବ୍ୟବସ୍ଥାକୁ ପୂଣିଥରେ କଳ୍ପନା କରିବାକୁ, ପ୍ରତ୍ୟକ୍ଷ କରିବାକୁ ପ୍ରବର୍ଭାଇଥାଏ - to re- 
imagine colonial society from below | From below କଥାଟା 

ଆମେରିକାରେ ଫକୀରମୋହନ ଜ୍ଞ ୪୦୩ 


ଗୁରୁତ୍ବପୂର୍ଣ । ଦୃଷ୍ଟିକ୍ଷେପ ତକୁ¬ ନିମ ଭୂମିରୁ | Six Acres anda a Thirdର 
ପ୍ରକାଶନ ଉପଲକ୍ଷେ ୨୦୦୭ ଖ୍ରୀଷ୍ଟାଦ୍ଦରେ ଦିଲ୍ଲୀରେ ଯେଉଁ ସାରସ୍ଵତ ଅଧ୍ବେଶନ 
ଆୟୋଜିତ ହୋଇଥଲା, ତାହାର ପ୍ରତିପାଦ୍ୟ ବି ଥୁଲା, The Literary View From 
Below-'Fakir Mohan Senapati's Six Acres and a Third and the 
Tradition of Radical Social Critique : South Asian Literature 
(January 3-5, 2007) | କ”ଣ om Belowର ତାପୂର୍ଯ୍ୟ ? କଥାଟା କ'ଣ 
ସାରସ୍ବତ ବ୍ୃଫ୍ର (ଧମ) ? ସହସା ଦୃଷ୍ଟି ଆକର୍ଷଣ କରିବାକୁ ଅଭିପ୍ରେତ ? 
ଫକୀରମୋହନ ବ୍ୟକ୍ତିଗତ ଜୀବନରେ ସାମନ୍ତବାଦୀ ଗୋଷ୍ଠୀର ବିରୋଧୀ ନଥୁଲେ କି 
ପ୍ରଚଳିତ ଅର୍ଥନୀତିକ ବ୍ୟବସ୍ଥାର ପରିପନ୍ଥୀ ନଥୁଲେ । ସାଧାରଣ ଲୋକଙ୍କ ଜୀବନଧାରା 
ପ୍ରତି ତାଙ୍କର ଶ୍ରଦ୍ଧା ନଥୁଲା ନୁହେଁ, ଥୁଲା, କିନୁ ନିଜର ସୁଖ, ସୁବିଧା, ନିରାପତ୍ତା ଓ 
ଜୀବନକୁ ସର୍ବସାଧାରଣଙ୍କ ମଙ୍ଗଳ ନିମନ୍ତେ ଉତ୍ସର୍ଗ କରିଦେବାର କୌଣସି ଉତ୍ସାହ କି 
ଆଗ୍ରହ ଥୁଲା ବୋଲି ମନେହୁଏ ନାହିଁ; ବରଂ ଶାସନ ନାମରେ ନିମ୍ନବର୍ଗର ଲୋକଙ୍କ ପ୍ରତି 
ସେ ନିଶୁରତା ପ୍ରଦର୍ଶନ କରିଛନ୍ତି, ବିପଵବୀ ଧରଣୀଧରଙ୍କୁ ଠକିଛନ୍ତି । ତେଣୁ ଜୀବନ ଓ 
ଜଗତକୁ ତଳୁ (୮୦୩ bଣାଠ ) ଦେଖ୍ଛନ୍ତି ବୋଲି କହିବା କଷ୍ଟକର । 

ନିମ୍ନବର୍ଗଙ୍କ ଜୀବନବୋଧ ପ୍ରତି ସେ ଶ୍ରଦ୍ଧାଶୀଳ ନିଶ୍ଚୟ, କିନ୍ତୁ ସେମାନଙ୍କ 
ଦୃଷ୍ଟିରେ ଜଗତ ଓ ଜୀବନକୁ ଦେଖ୍‌ବାର ସାମ୍ୟବାଦୀସୁଲଭ ବିଚାରବୋଧ ସେ 
ପାଆନ୍ତେ କେଉଁଠୁ ? ଯେତେବେଳେ ଆମେରିକାର ବିଦ୍ଧାନ୍‌ ସମାଲୋଚକଗଣ କଥାଟା 
ଉଠାଇଛନ୍ତି, ସେତେବେଳେ କଥାଟାକୁ ଏତେ ଲଘୁ ଭାବରେ ଅବମାନନା କରିବା 
ସମୀଚୀନ ହେବ ନାହିଁ । ପ୍ରଫେସର ସତ୍ୟପ୍ରକାଶ ଅନୁଦିତ ଛଂମାଣ ଆଠଗୁଣ୍ଡର ଯେଉଁ 
ମୁଖବନ୍ଧ ରଚନା କରିଛନ୍ତି, ତାହାରି ଦିଗ୍ଦର୍ଶନ ଅବଲମ୍ବନରେ ପୂର୍ବୋକ୍ତ ପ୍ରବଂଧ 
ତିନୋଟି ରଚନା କରାଯାଇଛି । ଅର୍ଥାତ୍ଵ ପ୍ରଫେସରତ୍ରୟ ମୁଖବଂଧର ପ୍ରତିବେଦନକୁ 
ବିନା ପ୍ରଶ୍ବରେ ଆନ୍ତରିକ ଭାବରେ ସ୍ଵୀକାର କରି ଉପନ୍ଯାସଟିର ମୂଲ୍ୟାୟନରେ 
ହସ୍ତକ୍ଷେପ କରିଛନ୍ତି | ଠm below କଥାଟାର ଅବତାରଣା ଅଛି ସେହି 
ମୁଖବଂଧରେ । 

ସେଦିନ ଓକିଲ ରାମ ରାମ ଲାଲା ଆସୁଥାନ୍ତି ଜମିଦାରି ଦଖଲ କରିବାକୁ, 
ସାଙ୍ଗରେ ଦୁଇଶ ପାଇକ ଓ ପାଞ୍ଚଟା ଘୋଡ଼ା । ପ୍ରଜାମାନେ ଶୁଣି କହିଲେ, 'ଘୋଡ଼ାରେ 
ତୋତେ ଚୋର ନେବ । ସେଠି ଦାନାପାଣି, ଏଠି ଦାନାପାଣି । ଯେ ରାଜା ହେବ, 
ତା”ରଂ ପ୍ରଜା ହେବୁ, ଆପଣା ଗଣ୍ଡାକ କିଏ ଛାଡ଼ିବ ।” (ପରିଚ୍ଛେଦଓ ୨୫, ମଙ୍ଗରାଜ 
ଘରର ହାଲଚାଲ) - ଚୋର ନେବ ଶୁଣିଲେ ଘୋଡ଼ା କହିବ, ନଉ । କାରଣ ଏଠି 

୪୦୪ ଜ୍ଞ ପ୍ରସଙ୍ଗ ପୁରୁଣୀ ଭାବନା ନୂଆ 


ଦାନାପାଣି, ସେଠି ଦାନାପାଣି । ଘୋଡ଼ାପାଇଁ ମାଲିକ ପରିବର୍ଭନ ନିରର୍ଥକ । ପ୍ରଜାଙ୍କ 
ବିଚାରରେ ଜୀବନ ବିଚାର । ଜମିଦାର ପରିବର୍ଭନ ଶାସନ ଓ ସମାଜର ନିମ୍ୃସ୍ଥ 
ଲୋକଙ୍କ ପାଇଁ ନିରର୍ଥକ । ସେଠି ଦାନାପାଣି, ଏଠି ଦାନାପାଣି । ଏଇଥୁରୁ 
ଅନୁଧାବନୀୟ ସୂତ୍ରଟିଏ ପାଇଛନ୍ତି ପ୍ରଫେସର ସତ୍ୟପ୍ରକାଶ । ଉପନ୍ଯାସଟି ନିମ୍ନବର୍ଗର 
ଲୋକଙ୍କ ଦୃଷ୍ଟିକୋଣରୁ ( om blow ) ଲେଖାଯାଇଛି । 

ମନ୍ତବ୍ୟ କରିଛନ୍ତି ପ୍ରଫେସର ମହାନ୍ତି, "Fakir Mohan Senapati's novel 
is written from the perspective of horse, the ordinary villagers and 
the foot-soldier, in other words, the labouring people of the world." 
(ମୁଖବଂଧ) †୮ଠ୩ bଛାଠ ଅର୍ଥାତ ତକୁ, ଚାଷୀମୂଲିଆଙ୍କ ଆଖ୍‌ ଘେନି ଦେଖାଯାଇଛି 
ବିଟିଶ ଶାସନକୁ, ସମାଜର ପ୍ରତିପତ୍ତିଶାଳୀ ଲୋକଙ୍କୁ ଓ ଆମ ବ୍ରାହ୍ମଣ୍ୟ ସଂସ୍କାରକୁ- 
ସାମନ୍ତବାଦୀ ଗୋଷ୍ଠୀର ଜୀବନବୋଧକୁ । ଟାଣି-ଓଟାରି ଅର୍ଥ କରାଯାଇ ନାହିଁ ତ 
ପ୍ରବଚନଟିର ? ସିଧା ଘୋଡ଼ା ଓ ପଦାତିକଙ୍କ ଦୃଷ୍ଟିକୋଣ କଥା କାହୁଁ ଆସିଲା ? 
ଯେତେଦୂର ସମ୍ଭବତଃ ପ୍ରଫେସର ସତ୍ୟପ୍ରକାଶ ମହାନ୍ତି ମିଖାଏଲ ବାକ୍ରଟିନ୍୍‌ ( Mikhail 
Mikhailovich Bakhtin )ଙ୍କ ଉପନ୍ୟାସବିଚାରରୁ ଏହି ୮ଠm Below ସୃତ୍ରଟିକୁ 
ପାଇଛନ୍ତି ଓ ଫକୀରମୋହନଙ୍କୁ ଗତ ଶତାବ୍ଦୀର ବାକ୍ରଟିନ୍ନଙ୍କ ଉପନ୍ୟାସତତ୍ତ୍ଦୃଷ୍ଟିରୁ 
ବିଚାର କରିବାକୁ ଚାହିଁଛନ୍ତି ¦ ବର୍ଉମାନ ବାକ୍ରଟିନ ସର୍ବମାନ୍ୟ ଉପନ୍ଯାସତତ୍ସବିତଵ । 
ତାଙ୍କ ବିଚାରରେ ଉତ୍ତୀର୍ଣ୍ଣ ନ ହେଲେ ଓପନ୍ଯାସିକଙ୍କର ସଦ୍ରଗତି ନାହିଁ । ପ୍ରଫେସର 
ମହାନ୍ତି ୮୦୩ below ସୂତ୍ର ଧରି ଫକୀରମୋହନଙ୍କ ବାକ୍ରଟିନ୍ଙ୍କ ସମ୍ମୁଖୀନ କରାଇଛନ୍ତି 
ଓ ତାଙ୍କ ଉତ୍ତୀର୍ଣ୍ଣତା କଳିଛନ୍ତି । 


Epic and Nove!’ ଶୀର୍ଷକ ପ୍ରବନ୍ଧରେ ବାକ୍ଟିନ୍‌ ( ୧୮୯୫-୧୯୭୫) 
ସାହିତ୍ୟର ଦୁଇଟି ଦିଗ ବା ବିଭାଗ ଲକ୍ଷ୍ଯ କରିଛନ୍ତି । ଗୋଟିଏ ଦିଗରେ ମgh 
literature | ଉପନ୍ୟାସ ଭିନ୍ନ ଆଉ ସବୁ ସାହିତ୍ୟିକ ମାଧ୍ୟମ ବା ଜାର ¬ 
ମହାକାବ୍ୟଠାରୁ ଆରମ୍ଭ କରି ଗୀତିକବିତା ପର୍ଯ୍ୟନ୍ତ ସବୁଥ୍‌ରେ high literature | 
ଏହାକୁ କୁହାଯାଇପାରିବ ଶାସକ ଶ୍ରେଣୀର ସାହିତ୍ୟ - Literature of ruling social 
ass ! ଉପନ୍ୟାସର ଚରିତ କିନ୍ତୁ ଭିନ୍ନ । ବାକ୍ରଟିନଙ୍କ ମତରେ "The novel has 
an unofficial existence, outside high literature. ଛ”ମାଣ ଆଠଗୁଣ୍ଡ ଏକ 
ଉପନ୍ୟାସ | ଏହାକୁ ମଥ |terature ଶ୍ରେଣୀଭୁକ୍ତ କରିହେବ ନାହିଁ | ଏହାର ଅଣ- 
ଆଧ୍‌କାରିକ ବା ଅଣଅମଲାତାନ୍ତିକ ବା ବେସରକାରୀ ଅସ୍ତିତ୍ଵ ଅବଶ୍ଯ ସ୍ୀକାର୍ଯ୍ୟ । 
ପ୍ରଫେସର ଏହି ପ୍ରସଙ୍ଗରୁ om below ବା the view from below ସୃତ୍ରଟିର କଥା 

ଆମେରିକାରେ ଫକୀରମୋହନ ଜ୍ଞ ୪୦୫ 


ଆରମ୍ଭ କରିପାରିଥାନ୍ତି । ଆମେ ଏ ପର୍ଯ୍ୟନ୍ତ ଜାଣିଥୁଲୁ, ଫକୀରମୋହନ ନୂଆ କଥାଟିଏ 
କରିଛନ୍ତି । ଯୁଗ ଯୁଗ ଧରି ଯେଉଁମାନେ ସାହିତ୍ୟ ଜଗତରେ ଅପାଂକ୍ତେୟ ରହିଥୂଲେ, 
ସେମାନଙ୍କୁ ସେ ବରଣ କରିଆଣି ସାରସ୍ଵତ କୌଳିନ୍ୟ ଦାନ କରିଛନ୍ତି । ଚିରଉପେକ୍ଷିତ 
ଭଗିଆ, ସାରିଆ, ଗୋପୀ ସାହୁ, ଗୋବରା ଜେନା, ଚଂପା, ଚିତ୍ରକଳା, ମାଶିକ, 
ମାରକଣ୍ଡିଆ ମା”, ମରୁଆ ¬ ଗୀ ଭୂଇଁରୁ ସିଧା ଆସି ଗଳ୍ପଉପନ୍ୟାସରେ ଚଚରିତ୍ରାୟିତ 
ହୋଇଯାଇଛନ୍ତି, ବାଧା ନାହିଁ କ ଅନ୍ତରାୟ ନାହିଁ । ପ୍ରଫେସର ମହାନ୍ତି ବାକ୍ରଟିନ୍ଧଙ୍କ ବାଟ 
ଧରି ପ୍ରତିପାଦନ କରିବାକୁ ଚାହିଁଛନ୍ତି ଯେ, କେବଳ ଏମାନଙ୍କ ଚରିତ୍ରାୟନ ଉପନ୍ଯାସ 
ନୁହେଁ, ଏମାନଙ୍କ ବିଶ୍ଵଦୃଷ୍ଠିୟ ଏମାନଙ୍କ ଜୀବନଜିଜ୍ଞାସା, ଏମାନଙ୍କ ଜୀବନାଦର୍ଶର ନିଜସ୍ବ 
ସଂଦଭ ହିଁ ଉପନ୍ୟାସଟିର ଜୀବନଜିଜ୍ଞାସା ଓ ଜୀବନଦର୍ଶନ । ସମାଜ ଓ ଜୀବନ 
ଦେଖାଯିବ ୮୦m below ! ମିଖାଇଲ୍‌ ବାକ୍ରଟିନନଙ୍କ ଆଡ଼କୁ ଦୃଷ୍ଟିକ୍ଷେପର ଯଥେଷ୍ଟ 
କାରଣ ଅଛି । ପ୍ରବଂଧ ତିନୋଟିରେ ବାକ୍ରଟିନନଙ୍କ ଉପନ୍ୟାସ ବିଷୟର ଭୂମିକା ଏତେ 
ଗୁରୁତ୍ଵପୂର୍ଣ୍ଣ ଯେ ତାଙ୍କୁ ବାଦ୍ଧ ଦେଇ କିଛି କୁହାଯାଇପାରିବ ନାହିଁ । ପ୍ରବନ୍ଧ ତିନୋଟିର 
ଅବତରଣିକା ଲେଖୁଛନ୍ତି ପ୍ରଫେସର ସତ୍ଯପ୍ରକାଶ ମହାନ୍ତି ଓ ହରୀଶ ତ୍ରି ବେଦୀ । 
ଏଥରେ ପ୍ରଥମେ ବାକ୍ରଟିନ୍ନଙ୍କ '୩ଠ୪ଥାatioର' ବା ଉପନ୍ୟାସୀକରଣ କଥା ଉଠିଛି । 
ପ୍ରଫେସରଦ୍ଧୟ ସୂଚାଇଛନ୍ତି, Senapati's text may well represent what the 
Russian literary critic Mikhail Bakhtin called the process of 
'novelisation'— Bakhtin identified modern phenomenon in which 
languages, meanings and values are dialogised... ଇତ୍ୟାଦି ଇତ୍ଯାଦି । 
ତେଣୁ ବାକ୍ରଟିନନଙ୍କ ସ୍ମରଣ ଅନସ୍ଵୀଜାର୍ଯ୍ୟ । ବାକ୍ରଟିନ୍ନଙ୍କ ପାଇଁ ଉପନ୍ୟାସ ସାହିତ୍ୟର 
ଅନ୍ୟତମ ବିଭାଗ ବା ଜାର ( ଓମ) ମାତ୍ର ନୁହେଁ, ତାହା ବରଂ ମାନବିକ 
ଜୀବନବୀକ୍ଷା କ୍ଷେତ୍ରରେ ବୈପ୍ଲବିକ ପରିବର୍ଉନର ହୋତା ଭାବରେ ଗଣନୀୟ ହେବାର 
ଯୋଗ୍ୟ । ଉପନ୍ୟାସର ମୌଳ ତାପୂର୍ଯ୍ୟ ନିର୍ଭର କରେ ସାମାଜିକ ସଂବିତ୍ବ, ସାଂସ୍ତ୍ୃତିକ 
ଆୟତନ ଓ ଭାଷା ବ୍ୟବହାରର ଦ୍ଵିବାଚନିକତା ଉପରେ । 

ଯେତେବେଳେ ବାକରଟିନ୍‌ The Dialogical Imaginationର ପ୍ରବନ୍ଧଗୁଡ଼ିକ 
ଲେଖୁଥ୍‌ଲେ ୧୯୩୫ରୁ ୧୯୪୧ ମଧ୍ଯରେ, ସେତେବେଳେ ତାଙ୍କ ଚିନ୍ତାଚୈତନ୍ୟ 
ଦ୍ବିବାଚନିକ କଳ୍ପନାର ପ୍ରକାଶକୁ ମୂଳ ଆଧେୟ ଭାବରେ ପ୍ରତିଷ୍ଠିତ କରିଥ୍‌ଲା । ମନୁଷ୍ୟର 
ଏହି ପୃଥ୍୍‌ବୀରେ କୌଣସି ବସ୍ତୁ କି ବ୍ୟକ୍ତି ସ୍ଵୟଂସଂପୂର୍ଣ ନୁହେଁ, ନିଜ ଭିତରେ ନିଜେ 
ସଂପୂର୍ଣ୍ଣ ନୁହେଁ । ଉପନ୍ୟାସ ବ୍ୟତିକ୍ରମ ହେବ କିପରି ? ଉପନ୍ୟାସ ଗଢ଼ାଯାଏ କେନ୍ଦ୍ର ଓ 
ପରିଧ୍ବର ଓତଃପ୍ରୋତତାରେ, ସତ୍ତା ଓ ଅପରତାର ବିବର୍ଭ୍ନଶୀଳ ସମ୍ପର୍କର ବିନ୍ଯାସରେ । 

୪୦୬ ଆ୍ଚ ପ୍ରସଙ୍ଗ ପୁରୁଣା ଭାବନା ନୂଆଁ 


ଉପନ୍ୟାସରେ ଏହି ସତ୍ୟ ପ୍ରମାଣିତ ହୁଏ ଯେ, ସତ୍ତା ବା ଅସ୍ତିତ୍ଵ ହେଉଛି ସହଯୋଗୀ 
ସତ୍ତା ସହିତ ଯୁକ୍ତ ହେବାର ପ୍ରତିଶ୍ରୁତି । ତେଣୁ ଉପନ୍ୟାସ ହେଉଛି, ଅସ୍ତିତ୍ଵ ଓ ଘଟନାର 
ପାରସ୍ପରିକ ସମ୍ପକ୍କିର ବିପୁଳ ବିସ୍ତାର ଓ ପୁଙ୍ଗାନୁପୁଙ୍ଖ ଗ୍ରନ୍ତନାର କଥକତା । ତେଣୁ 
ଏଥୁରେ କୌଣସି ଗୋଟିଏ ମାତ୍ର ତାପୂର୍ଯ୍ୟ ନଥାଏ, କି କୌଣସି ଗୋଟିଏ ମାତ୍ର ସ୍ଵର 
ନଥାଏ, ନଥାଏ ବି କୌଣସ ଗୋଟିଏ ମାତ୍ର ବ୍ୟାଖ୍ୟାନ ବା ଏ5୦ଧ୮e | ଉପନ୍ୟାସର 
ଶିଳ୍ପସଵଭୀବରେ ବରଂ ଆଖ୍ୟାନବୈଚିତ୍ର୍ୟ ସ୍ଵତଃସିଦ୍ଧଃ ଅନେକାର୍ଥଦ୍ୟୋତନା ଓ 
ବହୁ ସ୍ଵରସଂଗତି ଅନିବାର୍ଯ୍ୟ ଭାବରେ ପ୍ରାସଙ୍ଗିକ । ସେଥୂରେ ବହୁ ଭାଷା ପ୍ରସ୍ଥ ବିଭିନ୍ନ 
ପ୍ରତିଵେଦନ, ଅର୍ଥ -ଅର୍ଥାନ୍ତର ଓ ମୂଲ୍ୟବୋଧସକଳର ବହୁ ସ୍ଵରସଂଗତି ମଧ୍ଯ 
ଦ୍ଧିବାଚନିକତା ନିଷ୍ଠାତ ହୋଇଉଠିଥାନ୍ତି । ବାକଟିନ୍ଙ୍କ ଉପନ୍ଯାସତତ୍ଧକୁ ଧ୍ୁବଜ୍ଞାନ କରି 
ଅଗ୍ରସର ହୋଇଛନ୍ତି ଆମେରିକାନ ସମାଲୋଚକତ୍ରୟୀ; ବିଶେଷତଃ, ପଲ୍‌.ଏଲ. ସୟେର 
ବାକ୍ରଟିନଙ୍କୁ ସ୍ମରଣ ରଖୁ ଦୀର୍ଘ ପ୍ରବଂଧଟି ଲେଖିଛନ୍ତି । ବାକ୍ରଟିନ୍ନଙ୍କୁ ନ ବୁଝିଲେ ତାଙ୍କୁ 
ବୁଝିବା ସହଜ ନୁହେଁ | ବାକ୍ଟିନ୍ନଙ୍କୁ ବୁଝିବା କଂଣ ସହଜ ? କୁହାଯାଏ, ଇଂରାଜି ଭାଷା 
ବାକ୍ରଟିନନଙ୍କୁ ବୁଝି ବୁଝାଇବାକୁ ପ୍ରାଣାନ୍ତକ ଚେଷ୍ଟା କରିଥାଏ ।! ସେହି କ୍ଷେତ୍ରରେ ଓଡ଼ିଆ 
ଭାଷାର ସାମର୍ଥ୍ୟ କେତେ ? ତଥାପି ଭିନ୍ନ ପଥଗାମୀ ତତ୍ତ୍ରଟିର ବୈଶିଷ୍ଟ୍ୟ ସୂଚାଇ 
ଦିଆଯାଇପାରେ । ଉପନ୍ୟାସ ଅନ୍ୟାନ୍ୟ ସବୁ ସାରସ୍ଵତ ଜାର ( ଓ) ଠାରୁ ପୂରା 
ନିଆରା ବୋଲି ଆଗରୁ କହିଛୁ । ଅନ୍ୟ ସବୁ "¡gh genres" ରେ ଅଫିସିଆଲ୍‌ ଆବହ 
ସୃଷ୍ଟି ହୋଇଥୂଲାବେଳେ, ଉପନ୍ୟାସ ନନ୍ମ-ଅଫିସିଆଲ୍‌ ଭାଷା ଓ ଭାବ ସହିତ ସଂପୃକ୍ତ, 
"The novel, however, is associated with the eternally living 
elements of unofficial language and unofficial thought." ବିଂଶ ଶତାବ୍ଦୀର 
ରୁଷ୍‌ ସମାଲୋଚଙକଙ୍କ ସାହିତ୍ୟଚିନ୍ତା କେଉଁଠି ହୁଏତ ସାମ୍ୟବାଦୀ ବିପ୍ଲବକୁ ଛୁଇଁଛି । ତଳୁ 
ଦେଖାଯାଇଛି ଜୀବନକୁ । ତେବେ ବାକରଟିନ୍ଧଙ୍କ ପାଇଁ ଉପନ୍ୟାସର ଉପନ୍ୟାସତ୍ଵ ବଡ଼ 
କଥା ! ଉପନ୍ୟାସକୃତ କୌଶଳର ପ୍ରଧାନ ଅବଲମ୍ବନ ପାଞ୍ଚଟି - ଦ୍ବିବାଚନିକତା, 
ଉପନ୍ୟାସତ୍ଟ, ବହୁସ୍ଵରସଂଗତି, ଅନେକାର୍ଥଦ୍ୟୋତନା ଓ କ୍ରୋମୋଟୋପ୍‌ (ଯଥାନୁପାତିକ 
ରଙ୍ଗବିନ୍ୟାସ ) ! ଉପନ୍ୟାସ ଏପରି ଏକ ସାହିତ୍ୟିକ କୋଟୀ, ଯାହା ଏକାଧାରରେ 
multiform in style and varifom in speech and voice 1! ବିଭିନ୍ତ 
ପ୍ରତିବେଦନ, ବିଭିନ୍ନ ବ୍ୟାଖ୍ୟାନ ଓ ବହୁମାତ୍ରିକ ସ୍ଵର ମଧ୍ଯରେ ଏକ୍ୟତାନ ସୃଷ୍ଟି 
କରିବାରେ ଉପନ୍ୟାସର କୃତାର୍ଥତା । ଅନ୍ତର୍ବୟନ ସୂତ୍ରରେ ଭାବନା ଓ ଅନୁଭୂତିର ବହୁତ୍ନ 
ଓ କଣ୍ଠସ୍ବରର ଅନେକତ୍ର ସାମଗ୍ରିକ ମୃହୁ ନାରେ ଯେଉଁ ସ୍ଵରସଂଗତି ଓ 
ଅନେକାର୍ଥଦ୍ୟୋତନ! ଉପୂଜେ, ତାହାକୁ ବାକ୍‌ ଟିନ୍‌ "Hetoroglossis" 

ଆମେରିକାରେ ଫକୀରମୋହନ ଜ୍ଞ ୪୦୭ 


(Polydiscourse) ନାମ ଦେଇଛନ୍ତି । ଏହି ‘ହେଟୋରୋଗୁସିସ୍‌'ରେ ଉପନ୍ୟାସତ୍ବ 
ନିହିତ । ପଲ୍‌ .ଏଲ୍‌.ସୟେର ଛଂ'ମାଣ ଆଠଗୁଣ୍ଡରେ Varispeech ବା 'Poly- 
discourse ଲକ୍ଷ୍ୟ କରିଛନ୍ତି । ବାକ୍ଟିନ୍ନ ମଧ୍ଯ ନାରୀଚେତନାବାଦର ଅନ୍ଯତମ 
ପ୍ରବକ୍ତା । କ୍ଲେୟାର ହୋରାନ୍‌ ନାରୀଚେତନାବାଦ ଦ୍ରଷ୍ଟିରୁ ଛଂମାଣ ଆଠଗୁଣ୍ଡର 
ମୂଲ୍ୟାୟନ କରିଛନ୍ତି । ଉତ୍ଲା ଆଂଜାରିଆ ବ୍ୟଙ୍ଗବିଦୁପର ସ୍ଵରୂପ ଓ ଆଭିମୁଖ୍ୟ ବିଶ୍ଲେଷଣ 
କରିଛନ୍ତି । ପଥ ଦେଖାଇଛନ୍ତି ବାକ୍ଟିନ୍‌ । 


ଚାରି 


ତିନୋଟି ପ୍ରବନ୍ଧ ମଧ୍ଯରୁ ପ୍ରଥମଟି ସବୁଠୁଁ ବେଶି ଆକର୍ଷଣୀୟ । ଏହାର 
ଅନ୍ତର୍ଦଧଷ୍ଟି ଉତ୍ଭାବନଶକ୍ତି ଓ ଗଭୀରତା ପାଠକକୁ ବେଶି ଅନୁପ୍ରାଣିତ କରିଥାଏ । ଏହା 
ବେଶ୍‌ ବିଦ୍ୟାବୁଵ୍ଧିନିର୍ଭର । ପ୍ରଫେସର ସୟେର ନିଜସ୍ବ ଚିନ୍ତା, ଯୁକ୍ତି, ସାହିତ୍ୟପାଠଲବ୍ତ 
ଅନୁଭୂତି, ସାହିତ୍ୟବୋଧ, ଅଭିଜ୍ଞତା, ପ୍ରଶସ୍ତ ପ୍ରଶିକ୍ଷତ ରୁଚି ଓ ବୈଦଗ୍ଧ୍ୟ ଘେନି 
ପ୍ରବଂଧଟିକୁ ଲେଖୁଛନ୍ତି । ଆମ ଫକୀରମୋହନଙ୍କ ବାକ୍ଟିନନଙ୍କ ତତ୍ତାଲୋକରେ ନୂଆ 
ଦୃଷ୍ଟିରେ ଆବିଷ୍କାର କରିଛନ୍ତି । ତାଙ୍କୁ ପ୍ରଥମେ ଆନ୍ତରିକ ଶ୍ରଦ୍ଧା ଓ ଅଭିନନ୍ଦନ ଜଣାଇବାକୁ 
ହୋଇଥାଏ । ପ୍ରବଂଧର ନାମଟି ମଧ୍ଯ ଗୂଢ଼ାର୍ଥବ୍ୟଞ୍ଜକ "An Oriya village and the 
Battle of Plassey in Senapati's Allegory of the Raj." | 

ପ୍ରଥମରୁ ବିଟିଶ୍‌ ଭିକ୍ମୋରିଆନ୍‌ ସାହିତ୍ଯନିଷ୍ଠାତ ସୟେର ଛ”ମାଣ ଆଠଗୁଣ୍ଡର 
ଅଭାବିତ ମହାସମନ୍ସୟକ୍ଷମତା ଲକ୍ଷ୍ୟକରି ଅଭିହୃତ ହୋଇପଡ଼ିଛନ୍ତି । ଫକୀରମୋହନ 
ଏଥୁରେ ଯେପରି ବିଭିନ୍ନ ଭାଷାପ୍ରସ୍ଥ ଓ ବିଭିନ୍ନ ବ୍ୟାଖ୍ୟାନ ଏବଂ ପ୍ରତିବେଦନର ଅଭିନବ 
ସ୍ଵରସଂଗତି ଘଟାଇଛନ୍ତି, ତାହା ବିସ୍ମୟାବହ ନିଶ୍ଚୟ । ସମାଜର ନିମ୍ନତମ ବର୍ଗଙ୍କ 
ଦୃଷ୍ଟିକୋଣରୁ ଭାଷା ବ୍ଯବହୃତ, ଅଥଚ ରଚନା ଶାଣିତ ଓ ଜ୍ଞାନଦୀପ୍ର ଅନେକତ୍ର । 
ଏକପକ୍ଷରେ ସ୍ଥାନୀୟ ଭାଷା ନିମ୍ନତମ ବର୍ଗଙ୍କ ଅନୁଭୂତି ଓ ଅଭିଜ୍ଞତାକୁ ଜୀବନ୍ତ ଭାବରେ 
ରୂପାୟିତ କରିବାକୁ କ୍ଷମ, ଅନ୍ୟପକ୍ଷରେ ତାହା ନିଷ୍ତେଷଣପ୍ରସୂତ ଅଜ୍ଞତା, ଶୋଷଣ ଓ 
ଯନ୍ତ୍ରଣାକୁ ବି ଚିହ୍ନିତ କରିବାକୁ ଅସମର୍ଥ ରହିନାହିଁ । ବହୁମାତ୍ରିକ ଭାଷାପ୍ରସ୍ଥ ଓ 
ବହୁମାତ୍ରିକ ଭାଷାଭଂଗୀ ମଣିଷର ବସ୍ତୁବାଦୀ ଅବସ୍ଥାନ ସମ୍ପର୍କରେ ଗଭୀର ଅନ୍ତର୍ଦୃଷ୍ଟି 
ପ୍ରଦାନ କରିଥାଏ । ଏଠାରେ ପ୍ରସଂଗତଃ କୁହାଯାଇପାରେ ଯେ, ପ୍ରଫେସର ସୟର 
କଥନକାରଙ୍କ ସମ୍ପର୍କରେ ନୂଆ କଥାଟିଏ କହିଛନ୍ତି - ଆମେ ଜାଣିଛେ ଓପନ୍ଯାସିକ 
ତୃ ତୀୟ ପୁରୁ ଷର ବୟାନରେ ଉପନ୍ୟାସର କାହାଣୀ ଉପସ୍ଥାପନ କରିଥା'ନ୍ତି । 
ଓିପନ୍ୟାସିକ ସ୍ଵୟଂ କଥକ- ମାଠ । ସୟେରୁ କିନ୍ତୁ ସମାଲୋଚକ Gerard 

୪୦୮ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


Genette ଙ୍କ Narrative Discourse ବହିର ଆଲୋଚନାକୁ ସ୍ମରଣ କରି କହନ୍ତି ¬ 
କଥନକାର ସ୍ବୟଂ ଓପନ୍ୟଯାସିକ ନୁହନ୍ତି । କଥନକାର ଏକ କଳ୍ଜିତ କଥକ- fictional 
narrator- ଉପନ୍ୟାସର ଅନ୍ୟତମ ଚରିତ୍ର । ଏହି ଦୃଷ୍ଟିରୁ ପ୍ରଫେସର ସତ୍ୟପ୍ରକାଶ 
ଛମାଣ ଆଠଗୁଣ୍ଡର କଥକଙ୍କୁ ଟାଉଟରଟିଏ ବୋଲି କହିପାରିଛନ୍ତି । ପାଠକ ମଧ୍ଯ 
ପାଠକମାତ୍ର ନୁହନ୍ତି ଉଠ ୮ଇଷପଥ୮ । ସକ୍ରିୟ ପାଠକ | ସେ ସକ୍ରିୟ ପର୍ଯ୍ୟବେକ୍ଷକଟିଏ 
ମାତ୍ର ନୁହଁନ୍ତି ଉପନ୍ୟାସର ଅନ୍ୟାନ୍ୟ ଚରିତ୍ରଙ୍କ ପରି ଚରିତ୍ରୀଭୂତ । ଫକୀରମୋହନଙ୍କ 
fictional narrator ଉପନ୍ୟାସର active reader ପ୍ରବର୍ଭାଇଛନ୍ତି ଯେ, ସେ 
ସରକାରୀ ଦ୍ରଷ୍ଟିଭଙ୍ଗୀ ପରିବର୍ଭେ ଯେପରି ବେସରକାରୀ ଲୌକିକ ଦୃଷ୍ଟିଭଙ୍ଗୀକୁ ସ୍ବୀକାର 
କରନ୍ତୁ । ଏ କ୍ଷେତ୍ରରେ ଛ'ମାଣ ଆଠଗୁଣ୍ଡର କଳ୍ପିତ କଥକ କୃତାର୍ଥ ହୋଇଛନ୍ତି । 
ଲୌକିକ ଦ୍ରଷ୍ଟିଭଙ୍ଗୀ ଏକପକ୍ଷରେ ସରକାରୀ ତତ୍ତ୍ବାବଧାନପ୍ରସୂତ ଉପାଦାନଉପକରଣ 
ସହିତ ବ୍ୟଙ୍ଗା୍ପକ ସମ୍ପର୍କ ସ୍ଥାପନ କରିଛି, ଅନ୍ୟ ପକ୍ଷରେ ସବୁ ଗୁଜବ ଓ ଲୋକମିଥ୍‌ର 
ଉତ୍ସ ଗାର ସ୍ତ୍ରୀଲୋକଙ୍କ ସହିତ ଅନ୍ତରଙ୍ଗ ହୋଇଉଠିଛି । ଏହି ବହୁମାତ୍ରିକ ଦୃଷ୍ଟିଭଙ୍ଗୀ 
ଯେଉ ଅନ୍ତର୍ଦଷ୍ଠି ପ୍ରଦାନକରେ, ତାହା ଦୁଇଟି ଦିଗକୁ ଆଲୋକିତ କରିଥାଏ । ତତ୍ବାରା 
ଫକୀରମୋହନଙ୍କ ନିଜସ୍ଵ ମୌଳିକ ବୈପ୍ଲବିକ ରାଜନୀତିକ ଚିନ୍ତାଧାରା ସ୍ପଷ୍ଟ ହୋଇ 
ଉଠିଥାଏ ଓ ମାନବନିୟତିର ଆଧ୍ଯାତ୍ମିକ ପରିକଳ୍ପନା ବି ଉଭଭାସିତ ହୋଇପାରିଥାଏ । 
ଭୂମିକା ପରେ ପ୍ରବଂଧଟି ତିନୋଟି ଭାଗରେ ବିଭକ୍ତ ରହିଛି । 1. Eulogy or 
Folk Narrative, 2. The Pre-literate World, 3. Many Voices. ପ୍ରଥମ 
ଭାଗରେ ଅଛି ମଙ୍ଗରାଜଙ୍କ ପ୍ରଶଂସା ଛଳରେ ନିନ୍ଦା ବ୍ଯାଖ୍ଯାନ- ବ୍ଯାଜସ୍ତୃତି । ଏଥୁରୁ 
ଫକୀରମୋହନଙ୍କ ବ୍ୟଙ୍ଗବିଦୁପର ସ୍ଵରୂପ କଳିହୁଏ । ଏହି ଭାଗରେ ମଧ୍ଯ ଉପନ୍ୟାସର 
ଅଗ୍ରଗତି, ମଙ୍ଗରାଜଙ୍କ ଉତ୍ଥାନ, ତାଙ୍କ ସୌଭାଗ୍ୟ ଓ ଏଶ୍ବର୍ଯ୍ୟର ପରିଚୟ କଥା 
କୁହାଯାଇଛି ! ଶେଷକୁ ଅଛି ଛ'ମାଣ ଆଠଗୁଣ୍ଡର ରୂପକାତ୍ମକ ଚରିତ୍ର ବିଶ୍ଲେଷଣ । ଏହା 
ଏକ ନୂଆ ଦିଗ୍ଦର୍ଶନ ଦେଇଥାଏ । ଦିଲ୍ଲଦାର ମିଆଁଠାରୁ ମଙ୍ଗରାଜକର୍ତ୍ବକ ଜମିଦାରୀ 
ହାସଲ ବ୍ୟାପାରର ବର୍ଣ୍ଣନା ଦେଇ ସମୀକ୍ଷକ ବୁଝାଇଛନ୍ତି, ମଙ୍ଗରାଜଙ୍କର ମିଆସହିତ 
ଶିଠତା ଇଂଲଣ୍ଡର ଭାରତସହିତ ପ୍ରତାରଣାର ସମାନ୍ତରାଳ ! କ୍ଲାଇବ୍ର ସାହେବ ଦିଲ୍ଲୀ 
ବାଦଶାହାଙ୍କ ପାଖରୁ ବଂଗଳା ସୁଵବେଦାରି ନେବାବେଳେ ଏତେ ଅଳ୍ପ ସମୟ ଲାଗିଥୁଲା 
ଯେ ଗୋଟାଏ ଗଧ କିଣାବିକାରେ ତାହାଠାରୁ ଅଧୁକ ସମୟ ଦରକାର । ତେବେ 
ଫତେପୁର ସରଷଣ୍ଚର ସରବରାକାର ଓ ସମସ୍ତ କ୍ଷମତା ପାଇବାକୁ ମଙ୍ଗରାଜଙ୍କ ପକ୍ଷରେ 
ବିଳମ୍ବ କାହିଁକି ହେବ ? କ'ଣ ଏ ସମାନ୍ତରାଳତାର ତାପୂର୍ଯ୍ୟ ? ରୂପକ 
( Allegory ) ଟିର ମୁଖ୍ୟ ଉପଜୀବ୍ୟ ଗୋଟିଏ ଦେଶୀୟ ପ୍ରତାରକର ଯଥାଦୁତ ଉତ୍ଥାନ 

ଆମେରିକାରେ ଫକୀରମୋହନ ଜ୍ଞ ୪୦୯ 


ଓ ପରିଶେଷରେ ସର୍ବନାଶାତମ୍ମକ ପତନ । ସବୁ ଦୃରାତ୍ମାଙ୍କର ପତନ ଅନିବାର୍ଯ୍ୟ । 
ତେବେ କ'ଣ ଫକୀରମୋରହନ ସେଦିନ ଦେଖିପାରିଥ୍‌ଲେ ପୁଂଜିବାଦୀ 
ସମାଜବ୍ୟବସ୍ଥାର ମାର୍କ୍ୀୟ ପରିଣାମ ? ଶକ୍ତିମାନ ଦିନେ ନା ଦିନେ ସୀଧାରଣ ବର୍ଗଙ୍କ 
ସ୍ତରକୁ ଓଟାରି ହୋଇଆସିବ । ସେ କଂଣ ବ୍ରିଟିଶ ଶାସନର ଅଦୂର ଭବିଷ୍ୟତକୁ ଲକ୍ଷ୍ୟ 
କରିପାରିଥ୍‌ଲେ ? ବ୍ରିଟିଶ ଶାସନ ବିଲୟ ଭଜିବ ? ଭାରତ ଅବଶ୍ୟ ସ୍ଵାଧୀନ ହେବ ? 
ହୋଇ ପାରିଥାଏ । ସ୍ରଷ୍ଠା କ୍ରାନ୍ତିଦ୍ରଷ୍ଟା । 


ପ୍ରବଂଧଟିର ଦ୍ଵିତୀୟ ଭାଗରେ ଉପନ୍ୟାସର ପ୍ରାକ୍ରଶିକ୍ଷିତ ଜଗତ ଉପରେ ବିଭିନ୍ନ 
ଦିଗରୁ ଆଲୋକପାତ କରିଛନ୍ତି ପ୍ରାବଂଧୁକ ¬ ତନ୍ତୀସାହିର ବିଚାର ବିବେଚ଼ୃନାଠାରୁ 
ଆରମ୍ଭ କରି ବିଚାରପତିଙ୍କ ରାୟ ପର୍ଯ୍ୟନ୍ତ । ସେ ଦିନର ବ୍ରିଟିଶ୍‌ ରାୟଟି ଯେ ନିଲ 
ଥୁଲା, ତାହା ସେ ଲକ୍ଷ୍ୟ କରିଛନ୍ତି । ନିରପେକ୍ଷତା ନୁହେଁ, ବରଂ ବର୍ଣ୍ଣଗତ ବିଦ୍ଧେଷଜାତ 
ଉଦାସୀନତା ହିଁ ତା'ର କାରଣ ହୋଇପାରେ । ଗାଁ ଭୂଇଁର ଘଟନା ଏମିତି ଗୁରୁତ୍ୃପୂର୍୍ 
ନୁହେଁ ଯେ ତାହା ପ୍ରତି ବିଶେଷ ଧ୍ଯାନ ଦିଆଯାଇଥା'ନ୍ତା । ଏଥ୍‌ରେ କିନ୍ତୁ ପ୍ରଫେସର 
ସୟେର୍‌ ଗୋପୀ ସାହୁ ଚରିତ୍ରଟି ପ୍ରତି ବିଶେଷ ଧ୍ଯାନ ଦେଇଛନ୍ତି । କଥାବସ୍ତୁ ସହିତ 
ସମ୍ପର୍କ ନଥ୍‌ବାର ଏହି ନଗଣ୍ଯ ଲୋକଟି ଯେପରି ଞଓପନ୍ୟାସିକଙ୍କର ବିଶେଷ ଦୃଷ୍ଟି 
ଆକର୍ଷଣ କରିଛି, ତାହା ପ୍ରାବନ୍ଧିକଙ୍କୁ ଆଶ୍ଚର୍ଯ୍ୟାନ୍ଧିତ କରିଛି ନିଶ୍ଚୟ । 

ପ୍ରବଂଧର ତୃତୀୟ ଭାଗରେ ଅଛି ଉପନ୍ୟାସର ବିବିଧ ସ୍ତର ଓ ପରିସ୍ଥିତିର 
ଏକ୍ୟତାନ ସୃଷ୍ଟିରେ ଫକୀରମୋହନଙ୍କ କୃତିତ୍ସବିଚାର | ତାଙ୍କ Fictional narrator ବା 
କଳ୍ଧିତ କଥନକାର ଏକ ପକ୍ଷରେ ଯେପରି ସ୍ଥାନୀୟ ବିଶିଷ୍ଠ ଲୋକଙ୍କ ପ୍ରଶଂସକ ଭାବରେ 
ଆଇନ୍ନ, ତର୍କଶାସ୍ତ୍ର ଓ ଶାସ୍ତ୍ରୀୟ ଆପ୍ରବାକ୍ୟଗୁଡ଼ିକ ସହିତ ସଂପୃକ୍ତ ଠିକ୍ଵ ସେପରି 
ପରମୁହୁ୍ଁରେ ସେ ଯେତେବେଳେ ନିମ୍ନରୁ ଦୃଷ୍ଟିକ୍ଷେପ କରନ୍ତି, ସେତେବେଳେ ବିପରୀତ 
ବ୍ୟାଖ୍ୟାନ, ପ୍ରତିବେଦନ କି ସ୍ଵରସହିତ ଆତ୍ମୀୟତା ସ୍ଥାପନ କରିପାରନ୍ତି । ସେ 
ସାମ୍ବାଦିକଙ୍କ ପରି କିଛି ବାଉାଁଳାପ ଶୁଣିପାରନ୍ତି ତ, ଆଉ କିଛି ନ ଶୁଣିପାରିବାର ଛଳନା 
ମଧ୍ଯ କରିଥା'ନ୍ତି । ପ୍ରଫେସର ମହାନ୍ତି ଏଥୁପାଇଁ ସେହି Fictional narrator 
ଟାଉଟର ବୋଲି କହିପାରନ୍ତି । ସୟରୁ ତାଙ୍କୁ ସମର୍ଥନ କରିଥାନ୍ତି । କଳ୍ପିତ କଥନକାର 
ମଧ୍ଯ ଗୁଜବ ସୃଷ୍ଟିକରି ନଥାନ୍ତି ନୁହେଁ, କରିଥା'ନି । ସେ ମଙ୍ଗରାଜଙ୍କ ସମ୍ବନ୍ଧୀୟ ସମସ୍ତ 
ନିନ୍ଦା ଓ କଟୁକଥାରୁ ନିଜକୁ ଯଥାସମ୍ଭବ ଦୂରେଇ ରଖନ୍ତି, ଅଥଚ ପରବର୍ଭୀ କାଳରେ 
ଅତ୍ୟନ୍ତ ଆଗ୍ରହ ଓ ଓସ୍ୁକ୍ୟ ଘେନି ସ୍ତ୍ରୀଲୋକଙ୍କ ଗୁଲି ଗପ ଓ ଟାହିଟପରା ସହିତ 
ଅନ୍ତରଙ୍ଗ ହୋଇଉଠନ୍ତି । କୁଆଡ଼େ କେତେବେଳେ ସେ ଘୂରିଯାଆନ୍ତି ଯେ ତାଙ୍କୁ 
ଅନୁଧାବନ କରିବା ସହଜସାଧ୍ଯ ହୁଏ ନାହିଁ । ଲେଖୁବାକୁଯାଇ କଣ ନାହିଁ କ'ଣ 

୪୧୦ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଲେଖ୍‌ପକାନ୍ତି ଅବଶ୍ୟ, କିନ୍ତୁ ମୂଳ କଥାଟାକୁ ହଲଚଲ ହେବାକୁ ଦିଅନ୍ତି ନାହିଁ । କହନ୍ତି, 
କଥାଟା ଦାଣ୍ଡେ ଦାଣ୍ଡେ ଚାଲିଛି, ‘ଯେତେ ବଳରେ ଆହୁଲା ଭିଡ଼, ପାଣି ସୁଅଟା ନାଆକୁ 
ଲକ୍ଷ୍ୟସ୍ଥାନରୁ ଦୂରକୁ ଟାଣିନିଏ । ଟାଣୁଆ ନାଉରି ମଙ୍ଗ ଛାଡ଼େ ନାହିଁ ।” କଥନକାର ମଙ୍ଗ 
ଛାଡ଼ିନାହାନ୍ତି । ଉପନ୍ୟାସ ଠିକ୍ଵ ବାଟରେ ଚାଲିଛି ! ଉଭୟ ଲୌକିକ ପରମ୍ପରା ଓ ବିଦଗ୍ଧ 
ପରମ୍ପରା ବିଭିନ୍ନ ସ୍ଵର ଓ ପ୍ରତିବେଦନ ମଧ୍ଯରେ ସାମଗ୍ରିକ ଏକ୍ୟ ସଂପାଦିଛନ୍ତି । ବିଭିନ୍ନ 
ସ୍ଵର ପରି ଉପନ୍ଯାସଟିରେ ଦୁଇଟି ଫର୍ମ (୦୮୩) ବି ଏକତ୍ର ଅଛନ୍ତି । ସୟେରୁଙ୍କ 
ମତାନୁଯାୟୀ ଏହାର ବାସ୍ତବ ଜୀବନ ଚିତ୍ରଣ ଅଂଶଟି ବାସ୍ତବବାଦୀ ଉପନ୍ୟାସ ଅନ୍ତଭୁକ୍ତ, 
ଅନ୍ୟ ଯେଉଁ ଅଂଶଟି ଭଳମନ୍ଦର ଶେଷ ସୀମାକୁ ସୂଚାଏ, ଅର୍ଥାତ ଚଂପାକୁ ଡାକିନୀ ଓ 
ସାନ୍ତାଣୀକୁ ଦେବୀ ବୋଲି ପ୍ରତିପାଦନ କରେ, ତାହା ଲୋକନାଟ୍ୟ ଫର୍ମର ଅନ୍ତର୍ଗତ । 
ଏହି ଦୃଷ୍ଟିରୁ ଛ'ମାଣ ଆଠଗୁଣ୍ଠ ଯେମିତି Variform in speech, ଠିକ୍‌ ସେମିତି 
Multiform in ‘style 1 ଶେଷକୁ ସୟର ଉପସଂହାରରେ ଉପନୀତ ହୋଇଛନ୍ତି ଯେ, 
ଫକୀରମୋହନଙ୍କ ଜୀବନବଦ୍ରଷ୍ଟି ( /¡ଠn ଠ |e )ର ଗଭୀରତା ବିଭିନ୍ନ ସ୍ରୋତର 
ପରସ୍ପର ସମ୍ମିଶ୍ରଣରେ ସାଧତ ହୋଇଥାଏ, ବିଜ୍ଛିନତାରେ ନୁହେଁ । ବିଭିନ୍ନ ଭାଷାପ୍ରସ୍ଥ 
ବିଭିନ୍ନ ବ୍ୟାଖ୍ୟାନ ବା ପ୍ରତିବେଦନ ( ଏ$ଠଧ୮;6 ) ଓ ବହୁସ୍ତରର ସ୍ଵରକୁ ଏକତ୍ର 
ଫେଣ୍ଟାଫେଣ୍ି କରି ଥପନ୍ଯାସିକ ଯେଉଁ ବହୁବଚନୀୟତା (many voices ) ସୃଷ୍ଟି 
କରିଛନ୍ତି, ସେଥୂରେ ବିଜ୍ଞାନଦୃଷ୍ଟି ସହିତ ଅନ୍ଧବିଶ୍ଵାସ, ଗୁଲିଗପ ସହିତ ତର୍କବିତର୍କ ତଥା 
ସାଦାସିଧା ମୁହଁର କଥା ସହିତ ପୁସ୍ତକଗତ ସାଧୁ ଭାଷାର ସମନ୍ସୟ ସମ୍ଭବପର 
ହୋଇପାରିଛି । ସବୁଠୁ ବଳି ଗୁରୁତ୍ଵପୂର୍ଣ୍ଣ କଥାଟି ହେଲା- ସୂଳ ଭାବାକୁ ଳତାହୀନ, 
ସାଦାସିଧା ମୃତ୍ତିକାଲଗ୍ନ ନିତିଦିନିଆ ସାଧାରଣ ମଣିଷଙ୍କ ଚରିତ୍ର ଚିତ୍ରଣ ମାଧ୍ଯମରେ 
ଉପନ୍ୟାସଟି ତଳୁ “ଯେଉଁ ଦୃଶ୍ୟ ଦେଖାଏ, ଅର୍ଥାତ ନିମ୍ନ ବର୍ଗଙ୍କ ଦୃଷ୍ଟିକୋଣରୁ ଜୀବନର 
ଯେଉଁ ଛବି ପ୍ରଦର୍ଶନ କରାଏ, ତାହା ପ୍ରଗତିଶୀଳ ନ ହେଲେ ହେଁ, ପ୍ରଗତିଶୀଳ 
ରାଜନୀତିର ଭୂମିକା ପ୍ରସ୍ତୁତ କରିଥାଏ । 

ନିମ୍ନବର୍ଗଙ୍କ ଦୃଷ୍ଟିକ୍ଷେପରୁ ଯେଉଁ ଦୃଶ୍ୟ ଦିଶିଯାଏ, ତାହାର ଅନ୍ତର୍ନିହିତ ନୈତିକତା 
ସାଂନ୍ତାଣୀଙ୍କ ଅବି ଶ୍ଵାସ୍ୟ ଭଲପଣ ସହିତ ସାମଞ୍ଜସ୍ୟ ଦେଖୁଥାଏ । ସାନ୍ତାଣୀଙ୍କ 
ପ୍ରଶଂସାରେ କୁହାଯାଇଛି, ଯେବେ କାହା କାହା ମଧ୍ୟରେ କଳି ଲାଗେ, ତେବେ ସେ 
ଦୂର୍ବଳ ବ୍ୟକ୍ତିର ପଟ ଧରି ଚାଲୁଥିଲେ । ଟଙ୍କା ପଇସା ଯେ ମହାମୂଲ୍ୟ ପଦାର୍ଥ, ତାହା 
ସେ ଜାଣି ନଥୂଲେ । ଦୋଷୀ ହେଉ କି ନିର୍ଦୋଷ ହେଉ, କାହାରି କିଛି ଦୁଃଖ ଦେଖୁଲେ 
ସେ ସହିପାରୁ ନଥୁଲେ । କାହା ଉପରେ ପ୍ରତିପତ୍ତି ବିସ୍ତାର ତାଙ୍କର ଉଦ୍ଦେଶ୍ଯ ନଥୁଲା, 

ଆମେରିକାରେ ଫକୀରମୋହନ ଜ୍ଞ ୪୧୧ 


ସମସ୍ତଙ୍କୁ ସେ ସମଦୃଷ୍ଟିରେ ଦେଖୁଥ୍‌ଲେ । ସେ କଥନକାରଙ୍କ ଧାରାନୁସାରୀ ନୁହନ୍ତି, 
କଥନକାର ବ୍ୟଙ୍ଗ, ବିହୁପ, ଶ୍ଲେଷ ଓ ହାସ୍ୟରସକୁ ପ୍ରାଧାନ୍ୟ ଦେଇଥାନ୍ତି । 

ଦ୍ଵିତୀୟ ପ୍ରବନ୍ଧଟି "Representation of Women and Gender 
Relations in Six Acres and a Third" | ଲେଖକ Claire Horan | ପ୍ରବଂଧଟି 
ବିଶେଷ ଗଭୀର କି ବିଶେଷ ଅନ୍ତର୍ଦୃଷ୍ଠିସଂପନ୍ନ ନୁହେଁ । କିନ୍ତୁ ବେଶ୍‌ ଜ୍ଞାନୋନ୍ସଳ, 
କୌତୂୃହଳୋଦ୍ଦୀପକ ଓ ପ୍ରୀତିକର | ଛ'ମାଣ ଆଠଗୁଣ୍ଡର ନାରୀ ଚରିତ୍ରଗୁଡ଼ିକ ଉପରେ 
ଏହା ଉନ୍ମଳ ଆଲୋକ ସଂପାତ କରିଥାଏ । ଅବଶ୍ଯ ପାଠ୍ୟ । ବିଶେଷତଃ ଚଂପା 
ସମ୍ପର୍କରେ ଲେଖକଙ୍କ ଆଲୋଚନା ଓ ମନ୍ତବ୍ଯ ବଡ଼ ମଜାଳିଆ । ଚଂପା ବୁଦ୍ଧିମତୀ ଓ 
ପ୍ରତିପତ୍ତିଶାଳୀ ! ମଙ୍ଗରାଜ ସାନ୍ତାଣୀଙ୍କୁ ଛାଡ଼ି ଚଂପା ପ୍ରତି ଆକୃଷ୍ଟ ହୁଅନ୍ତି କାହିକି ? 
ଆସକ୍ତିର ମୂଳ କେଉଁଠି ? ମଙ୍ଗରାଜ ଚଂପାର ଦୁଷ୍ଟ ବୁଵି ଓ କୁଟିଳ ବିଚାରଶକ୍ତିର 
ପ୍ରଶଂସା କରିଥା'ନ୍ତି, ଯାହାଠାରୁ ସାନ୍ତାଣୀ ବହୁ ଦୂରରେ । ଯେଉଁଠି ସ୍ଵୟଂ ମଙ୍ଗରାଜ 
ହାରି ଯାଆନ୍ତି ସେଠାରେ ଚଂପା ଜିତିଯାଏ । ବାଘ-ସିଂହ ବଂଶକୁ ପରାଭବ 
ଭୋଗାଇବା କ୍ଷେତ୍ରରେ ଏହାର ପ୍ରମାଣ ଅଛି ! ହୋରାନ୍‌ କହନ୍ତି - ଆସକ୍ତିର ମୂଳ 
ଏଇଠି । ରୂପପାଇଁ, ଦେହପାଇଁ ନାରୀ ମୂଲ୍ୟବାନ ନୁହନ୍ତି । ରୂପପାଇଁ, ଦେହପାଇଁ ନାରୀ 
ଗୌରବାନ୍ଧିତ ହୋଇ ନ ପାରନ୍ତି । ନାରୀ ପଶୁ ନୁହେଁ । ଦେହର ରୂପ ଓ ସୌନ୍ଦର୍ଯ୍ୟ 
ଅପେକ୍ଷା ବୁଦ୍ଧି ଓ ବିଚାରଶକ୍ତି ଅଧକ ମୂଲ୍ୟବାନ ! ଦୈହିକ ବଳ ବି ସ୍ବାଗତଯୋଗ୍ୟ । 
ଚଂପା ବଡ଼ ଶଚ୍ଧିଶାଳିନୀ । ବୁଦ୍ଧି, ବିଚାରବୋଧ ଓ ଦୈହିକ ଶକ୍ତିସାମର୍ଥ୍ୟ ଯୋଗୁ ଚଂପା 
ଆକର୍ଷଣୀୟା, ସା'ନ୍ତାଣୀ ପରିତ୍ୟକ୍ତା । ହୋରାନ୍‌ ସାନ୍ତାଣୀଙ୍କ ଅଭାବିତ ମହତପଣିଆକୁ 
ବିଚାରକୁ ନେଇନାହାନ୍ତି । ସେ ଆମ ନୈତିକତାକୁ ବୁଝିନାହାନ୍ତି ବୋଧହୁଏ ! ଅବଶ୍ୟ 
ଫକୀରମୋହନ ଲିଙ୍ଗଭେଦ ଦୃଷ୍ଟିରୁ ମଣିଷକୁ ବିଚାର କରିନାହାନ୍ତି । ତାଙ୍କୁ ନାରୀର 
କ୍ଷମତାୟନ କଥା କି ୮mାn।ାଃ୩ କଥା ସେଦିନ ଜଣା ନଥୁଲା ନିଶ୍ଚୟ । ମଣିଷର 
ଆତ୍ମା କି ମଣିଷପଣ ଲିଙ୍ଗଭେଦର ବହୁ ଉର୍ଦ୍ଧର ବିଷୟ ! ତେବେ ନାରୀଙ୍କ ପ୍ରତି ସମାଜର 
ନିର୍ଘୟତା ଓ ଅବିଚାର ସେ ଲକ୍ଷ୍ୟ କରିଛନ୍ତି ଓ ପ୍ରତିକାର ଲୋଡ଼ିଛନ୍ତି ବି । 


ତୃତୀୟ ପ୍ରବଂଧଟ Satire, Literary Realism and the Indian State: 
Six Acres and a Third and Raag Darbari | ଲେଖ୍କା ଉଲ୍କା ଆଞ୍ଜାରିଆ ! 
ପ୍ରଫେସର ଆଞ୍ଜାରିଆ ମୁଖ୍ୟତଃ ପ୍ରଫେସର ମହାନ୍ତିଙ୍କ ସମାଲୋଚନାର ସୃତ୍ରଧରି ଅର୍ଥାତ 
ଅନୂଦିତ ପୁସ୍ତକର ମୁଖବଂଧକୁ ଅବଲମ୍ବନ କରି ପ୍ରବଂଧଟି ଲେଖିଛନ୍ତି ଓ ବ୍ଯଙ୍ଗବିଦ୍ରୁପ 
ପରିବେଷଣ ଉପଲକ୍ଷେ ଉପନିବେଶ ଯୁଗର ଛମାଣ ଆଠଗୁଣ୍ଡ ସହିତ ପଶ୍ତିତ 
ନେହେରୁଙ୍କ ପରବର୍ଭୀ କାଳର ଉପନ୍ୟାସ ରାଗ ଦରବାରୀ (ରଚନାକାଳ ୧୯୬୮)ର 

୪୧୨ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ଏକ ତୁଳନାତ୍ମକ ବିଚାର ଉପସ୍ଥାପନ କରିଛନ୍ତି । ଆମ ତୁଳନାତ୍ମକ ବିଚାର ବଙ୍କିମଚନ୍ଦ୍ର ଓ 
ପ୍ରେମଚାନ୍ଦଙ୍କ ଯାଏ ସୀମାବଦ୍ଧ ଥୁଲା । ଏବେ ଶ୍ରୀଲାଲ ଶୁକ୍ଟାଙ୍କ ଯାଏ ଅଗ୍ରସର 
ହୋଇଛି । ଆନନ୍ଦର କଥା । ଏହାର ପ୍ରତିପାଦ୍ୟ କଥାଟି ହେଲା, ବିଦୁପ ଓ ରାଜନୀତି 
ମଧ୍ଯରେ ଫକୀରମୋହନ ସେଦିନ ଯେଉଁ ସମ୍ନ୍ଧ ସ୍ଥାପିଥିଲେ, ଉତ୍ତରାଧ୍‌କାର ବଳରେ 
ଶ୍ରୀଲାଲ ତାହାରି ସଂପ୍ରସାରିତ ରୂପ ଆଙ୍କିଛନ୍ତି ମାତ୍ର । 


ପାଞ୍ଚ 


ପ୍ରବଂଧ ତିନୋଟି ପ୍ରଶଂସାର୍ହ ନିଶ୍ଚୟ । ଏଗୁଡ଼ିକ ଫକୀରମୋହନ ସମୀକ୍ଷାରେ 
ନୂଆ ମାତ୍ରା ଯୋଡ଼ିଛନ୍ତି । ଅବଶ୍ଯ ବିଦେଶୀ ବିଦ୍ରାନଙ୍କ ପ୍ରତିଷ୍ଠା ଓ ପ୍ରତିପତ୍ତି ଆମକୁ 
ଏବେ ବି ଆଚ୍ଛନ୍ନ କରି ରଖୁଛି । ଆମ ସାହିତ୍ୟ ସଂପର୍କରେ ସେମାନେ କେଉଁଠି କ'ଣ 
କହିଛନ୍ତି, ସେଥ୍‌ରେ ଆମର ଯାଏ ଆସେ ନାହିଁ ବୋଲି କହିବାର ସାମର୍ଥ୍ୟ କି ସାହସ 
ଆମର ଅବଶ୍ୟ ଆସି ନାହିଁ । ଆମେ ଆତ୍ମବିଶ୍ଵାସ ଅର୍ଜିପାରିନାହୁଁ । ସେମାନଙ୍କ ମନ୍ତବ୍ୟ 
ଓ ବିଚାର ଅପେକ୍ଷାକୃତ ଭଲ ଓ ଗ୍ରହଣୀୟ, ପ୍ରୀତିକର ଓ ମର୍ଯ୍ୟାଦାଜନକ । ଏପରି 
କହିବାର କାରଣ, ଓିପନିବେଶିକ ମନୋଭାବରୁ ପ୍ରବଂଧଗୁଡ଼ିକୁ ପ୍ରଶଂସା କରାଯାଇଛି 
ବୋଲି କେହି ଯେପରି ମନେ ନକରନ୍ତି କି ଭୁଲ ନ ବୁଝନ୍ତି । ପ୍ରକୃତରେ ସେଗୁଡ଼ିକ ଆମ 
ଓଡ଼ିଆ ସମାଲୋଚନା ତୁଳନାରେ ଅଧଵକ ଅଗ୍ରସରଶୀଳ ଓ ଜ୍ଞାନପ୍ରଦ । ବାକ୍ରଟିନ୍ନଙ୍କ 
ଉପନ୍ୟାସତତ୍ତସ ଓଡ଼ିଆ ସମାଲୋଚନାକୁ ପ୍ରବେଶପଥ ପାଇନାହିଁ । ଅଥଚ ବାକ୍ରଟିନଙ୍କ 
ତତ୍ର ଆଲୋକରେ ଛ”'ମାଣ ଆଠଗୁଣ୍ଡର ସମୀକ୍ଷା ପ୍ରସ୍ତୁତ କରିଛନ୍ତି ପ୍ରାବନ୍ଧିକ-ତ୍ରୟ । 
ସେମାନଙ୍କ ଦଷ୍ଟିଭଙ୍ଗୀ ମଧ୍ୟ ଶାଣିତ ଓ ଜ୍ଞାନଦୀପ୍ତ ¬ ଦେଶବିଦେଶର ସାହିତ୍ୟ- 
ପରିଶୀଳିତ ମଧ୍ଯ । କଥାଟା କିନ୍ତୁ ଯେବେ ଏଇଠି ସରିଯିବ, ତେବେ ଦୁଃଖାବହ ହେବ । 
ଇଂରାଜି ଭାଷାରେ ଛ”ମାଣ ଆଠଗୁଣ୍ଡର ଅନୁବାଦ ଏହା ପୂର୍ବରୁ ତିନିଥର ପ୍ରକାଶ 
ପାଇଛି, କିନ୍ଧ ସେଗୁଡ଼ିକ କେବେ ଇଂଲାଣ୍ଡ କି ଆମେରିକାର ଦ୍ରଷ୍ଟି ଆକର୍ଷଣ କରିନାହିଁ । 
ଏଥରକ ଅନୁବାଦ ପ୍ରଫେସର ସ୍ତରର ଜିନିଷ ହୋଇଥବାରୁ ପ୍ରଫେସରମାନଙ୍କ ଦୃଷ୍ଟି 
ଆକର୍ଷଣ କରି ନାହିଁ ତ ? ଯେଉଁମାନେ ଏଥରକ ଅନୁଦିତ ଛ'ମାଣ ଆଠଗୁଣ୍ଡର 
ଇଂରାଜୀ ଅନୁବାଦ Six Acres and a Third ପଢ଼ିଛନ୍ତି, ସମସ୍ତେ ପ୍ରଶଂସା କରିଛନ୍ତି । 
ଏହା ପୂର୍ବର ଅନୁ ବାଦ ଅପେକ୍ଷା ଉକ୍ସଷ୍ଟତର ନିଶ୍ଚୟ । ଯେବେ ଏ କ୍ଷେତ୍ରରେ 
ଆମେରିକାର ଆଗ୍ରହ ଓ ଓିସ୍କୁକ୍ଯ ସ୍ଵତଃସ୍ତର୍ଭ ହୋଇଥାଏ ତେବେ ତାହାକୁ ଆହୁରି 
ଅନେକ ଦୂର ଯିବାକୁ ପଡ଼ିବ । ଛମାଣ ଆଠଗୁଣ୍ଡ ଶ୍ରେଷ୍ଠ ଉପନ୍ୟାସ ¬ କିନ୍ତୁ ଏହା 
ଫକୀର ମୋହନଙ୍କ କୃତିର ଭଗ୍ନାଂଶଟିଏର ପ୍ରତିନିଧ୍ଵତ୍ଧଵ କରିଥାଏ ମାତ୍ର । ତାଙ୍କର 

ଆମେରିକାରେ ଫକୀରମୋହନ ଜ୍ଞ ୪୧୩ 


ସବୁଗୁଡ଼ିକ କୃତି ଆମେରିକା ପାଖରେ ପରିଚ୍ଛନ୍ନ ହୋଇ ନ ଉଠିଲେ ତାଙ୍କର ପରିପୂର୍ଣ୍ଣ 
ମହତ୍ସ ଅନବଧାରଣୀୟ ରହିଯିବ । ଏହା ହେବ ଯେ କୌଣସି ସାହିତ୍ୟାମୋଦୀ ଜାତି 
ପାଇଁ ବିଶେଷ କ୍ଷତି । ଆମେରିକା କ୍ଷତିଗ୍ରସ୍ତ ହେବ । ଫକୀରମୋହନଙ୍କ ଉନ୍ମଳ 
କୀର୍ତି ଗୁଡ଼ିକର ଅନୁବାଦ ପ୍ରକ୍ରିୟା ଅବ୍ୟାହତ ରହୁ ! ସେଗୁଡ଼ିକ ଉପରେ ଏପରି ନୂଆ 
ସମୀକ୍ଷା ବି ପ୍ରସ୍ତୁତ କରାଯାଉ । ଶ୍ରେଷ୍ଠ ଅପେକ୍ଷା ମହତ୍ତର ସମଗ୍ର । ତତ୍ସାରା ଫକୀର 
ମୋହନଙ୍କ କୀର୍ଉଁ ବିଶ୍ଵବ୍ୟାପ୍ତ ହେବ ଓ ଆମେରିକା ଓଡ଼ିଆ ସାହିତ୍ୟର ଆସ୍ଵାଦନରେ 
ଆମୋଦିତ ହୋଇପାରିବ ନିଶ୍ଚୟ । 

ବିଷ୍ଣବଭାଷଣ : 
ପାଠକର ଦାୟ ଓ ଦାୟିତ୍ଵ 


ସୁଧୀବୃନ୍ଦ, 

ଝଙ୍କାରର ଜନ୍ମଦିନ ।” ସୌରବର୍ଷ ଗଣନାର ପ୍ରଥମ ସଂକ୍ରାନ୍ତି । ନୂଆବର୍ଷର 
ପ୍ରଥମ ଦିନ । ବିଷ୍ଣୁବମିଳନବାସର । ମହତ ଆନନ୍ଦର ଦିନ । ଯୋଗାଯୋଗ ସଦ୍ରଚ୍ଛ 
ନୁହେଁ । ଡକୁର ହରେକୃଷ୍ଣ ମହତାବଙ୍କ ପରିକଳ୍ପନା ସମ୍ଭୂତ । ପ୍ରଥମେ ତାଙ୍କୁ ପ୍ରଣାମ 
ଜଣାଉଛି । ଜନ୍ମଦିନରେ ଉପସ୍ଥିତ “ଅନୁପସ୍ଥିତ ସାରସ୍ଵତ ଆମତ୍ମୀୟସ୍ଵଜନ ଓ ବନ୍ଧିବାନ୍ଧବଙ୍କ 
ତରଫରୁ ଝଙ୍କାର”କୁ ଶୁଭାର୍ଶୀବାଦ ଜଣାଉଛି । ଆଉ ନୂଆବର୍ଷର ପ୍ରଥମ ଦିନରେ 
ସମସ୍ତଙ୍କୁ ଅନ୍ତରର ଶୁଭକାମନା ଜ୍ଞାପନ କରୁଛି । ଯେଉଁ ବନ୍ଧୁଗଣ ସେମାନଙ୍କ ସାଂସ୍କୃତିକ 
କୃତିତ୍ସ ପାଇଁ ମର୍ଯ୍ୟାଦାଜନକ ଝଙ୍କାର ପୁରସ୍କାର ଓ ବିଷ୍ୁବପୁରସ୍କାରାଦି ଲାଭ କରିଛନ୍ତି 
ଆଜି, ସେହି ସମସ୍ତଙ୍କୁ ଆନ୍ତରିକ ଅଭିନନ୍ଦନ ଜଣାଉଛି । 


ସମସ୍ତଙ୍କ ପାଖରୁ ଉଠିଆସି ସଭାପତିଙ୍କ ଆସନରୁ କିଛି କହିବା ବଡ଼ କଷ୍ଟକର 
ବ୍ୟାପାର । ଏକଥା ଯିଏ ଜାଣନ୍ତି ସେ ବୁଝିବେ । ଏମିତି ଦିନେ ଆମ ଫକୀରମୋହନ 
ସେନାପତି ଏପରି ପରିସ୍ଥିତିରେ ମଜା ଅନୁଭୂତିଟିଏ ଉପସ୍ଥାପନ କରିଛନ୍ତି, “କୌଣସି 
ଜଣେ ସାମାନ୍ୟ କିରାଣିକୁ ଦିପୋଟି କାର୍ଯ୍ୟରେ ନିଯୁକ୍ତ କଲେ ତାହାର ଆନନ୍ଦ ପ୍ରକାଶ 


କରିବା ସ୍ଵାଭାବିକଃ କିନ୍ତୁ ମକଦ୍ଦମା ବିଚାର ଓ ନ୍ୟାୟ ଲେଖିବା ସମୟରେ ସେ ଆନନ୍ଦର 


* ଝଙ୍କାରର ଜନ୍ମଦିନ ବିଷୁବ ମିଳନ ଉପଲକ୍ଷେ ଆୟୋଜିତ ୨୦୧୧ର ବାର୍ଷିକ 
ସମାବର୍ଭନ ଉତ୍ସବରେ ପ୍ରଦତ୍ତ ସଭାପତିଙ୍କ ଅଭିଭାଷଣ । 

ବିଷୁବଭାଷଣ : ପାଠକର ଦାୟ ଓ ଦାୟିତ୍ସ ଜ୍ଞ ୪୧୫ 


ପରିମାଣଟା ଅନୁଭବ କରେ । ତଥାପି ଥିପଚାରିକ ଭାବରେ ପ୍ରଜାତନ୍ତ୍ର ପ୍ରଚାର ସମିତିର 
କର୍ତ୍ତୃପକ୍ଷଙ୍କୁ ଏଥୁଲାଗି ଆନ୍ତରିକ ଧନ୍ୟବାଦ ଜଣାଉଛି । 


ପ୍ରଥମେ ‘ଝଙ୍କାରୀ ସପକ୍ଷରେ ପଦେ କହିବି ¦ “ଝଙ୍କାର' ଏକ ସମ୍ଭାନ୍ତ ସଂପନ୍ନ 
ପତ୍ରିକା । ଏହାରି କଲ୍ୟାଣରେ ଆମ ସମସ୍ତଙ୍କର କଲ୍ୟାଣ । ବାଆଷଠି ବର୍ଷ ଭିତରେ 
ଓଡ଼ିଆ ସାହିତ୍ୟକୁ ଏହା ଦିନୁଦିନ ସଂପନ୍ନତର କରିଛି । ସ୍ଵାଧୀନତା ପ୍ରାପ୍ତିର ପରବର୍ତୀ 
ସମୟ ଧାରାରେ ଗଢ଼ିଉଠିଥ୍‌ବା ଆମ ସାହିତ୍ୟର ଗତିପ୍ରବୃତ୍ତିର ଧାରକ ଓ ବାହକ 
ଭାବରେ ଏହାର ପ୍ରତିଷ୍ଠାପ୍ରତିପତ୍ତି କିଛି କମ୍‌ ନୁହେଁ । ଆଜିର ଲବ୍ତପ୍ରତିଷ୍ଠ ସାହିତ୍ୟିକ 
ମାତ୍ରେ ଯାହା ହୋଇଛନ୍ତି ତାହା ଏହି ଝଙ୍କାର-ପ୍ରସାଦରୁ ହୋଇଛନ୍ତି ବୋଲି କହିଲେ 
ଅତ୍ୟୁକ୍ତି ହେବ ନାହିଁ । ପ୍ରଥମେ କାହାର ଲେଖା କେଉଁଦିନ ଝଙ୍କାରରେ ପ୍ରକାଶିତ 
ହୋଇଥଲା, ତାହାହିଁ ତାଙ୍କ ଜୀବନର ଅନ୍ୟତମ ସ୍ମରଣୀୟ ଅଭିଜ୍ଞତା ହୋଇ ରହିଛି । 
କିନ୍ତୁ ଝଙ୍କାର ଏବେ ଯେତିକି ଯନ୍ନ, ଶ୍ରଦ୍ଧା ସତର୍କତା ଓ ସଦିଚ୍ଛା କି ଶୁଭାଶୀର୍ବାଦ ପାଇବା 
କଥା ସେତକ ପାଉନାହିଁ, ନା କର୍ତ୍ତୃପକ୍ଷଙ୍କ ଠାରୁ ନା ସାହିତ୍ୟକଙ୍କଠାରୁ । ଖୋଲାଖୋଲି 
ଆଉ ଅଧକ କିଛି କୁହାଯାଇ ପାରିବ ନାହିଁ । ଆସନ୍ତୁ ଝଙ୍କାରକୁ ଭଲ ପାଇବା, ତାହାର 
ସର୍ବବିଧ କଲ୍ୟାଣ ପାଇଁ ଯନଶୀଳ ହେବା । 

ସେଦିନ ୧୯ ୪୯ରେ ନୁଆ ଓଡ଼ିଶା ପ୍ରଦେଶ ଭୂମିଷ୍ଠ ହୋଇଥାଏ । ୧୯୩୬ର 
ଓଡ଼ିଶା ବର୍ଭମାନର ରୂପ ପରିଗ୍ରହ କରିଥାଏ । ନୂଆ ପ୍ରଦେଶର ନୂଆ ସମସ୍ୟା । 
ଅଭିଭାବକ ଆମର ହରେକୃଷ୍ଣ ମହତାବ । ତାଙ୍କ ପାଇଁ ନୂଆ ସମସ୍ୟାଭିତରୁ ଅନ୍ୟତମ 
ଥିଲା ଓଡ଼ିଶାର ସାଂସ୍କୃତିକ ଏଁକ୍ୟର ସମସ୍ଯା । କେମିତି ବିଚିତ୍ର ଭାଷା, ସଂସ୍କାର ଓ 
ରୀତିନୀତି-ସଂପନ୍ନ ନୂଆ ଯୋଡ଼ାଯୋଡ଼ି ହୋଇଥ୍‌ବା ଅଞ୍ଚଳଗୁଡ଼ିକ ମଧ୍ଯରେ ଗୋଟିଏ 
କେନ୍ଦ୍ରୀୟ ସାଂସ୍କୃତିକ ବନ୍ଧନ ସ୍ଥାପନ କରାଯାଇ ପାରିବ- ସେହି ସମସ୍ୟା । ସାଂସ୍କୃତିକ 
ମିଳନର ନୂଆ ଉପଲକ୍ଷଟିଏ ସେ ସୃଷ୍ଟି କଲେ । ନାମ ଦେଲେ ବିଷୁବ ମିଳନ । 
“ଝଙ୍କାର'ର ଜନ୍ମଦିନ ବର୍ଷର ନୂଆ ଦିନ ବିଷୁବ ସଂକ୍ରାନ୍ତି ହେଲା ସାହିତ୍ୟମେଳାର ମହତ୍ବ 
ଉପଲକ୍ଷ । ପ୍ରଜାତନ୍ତ୍ରପ୍ୂଚାର ସମିତି ପରିସର ଆମର ସାରସ୍ବତ ତୀର୍ଥ । ଓଡ଼ିଶାର 
ସାଂସ୍କୃତିକ ରାଜଧାନୀର “ବୁଧହଂସ କେଳିସର' । ନୂଆ ରାଜଧାନୀପ୍ରତିଷ୍ଠା ଦିବସ ଓ. 
ଝଙ୍କାରର ଜନ୍ମଦିନ ବଡ଼ ସମାନ୍ତରାଳ ବୋଧହୁଏ । ପ୍ରତିବର୍ଷ ଓଡ଼ିଶାର କୋଣ 
ଅନୁକୋଣରୁ ତୀର୍ଥଯାତ୍ରୀର ସଂକଳ୍ପ ଓ ଆନନ୍ଦଉତ୍ସାହ ଘେନି ସାହିତ୍ୟକମାନେ ଆସି 
ତୀର୍ଥସ୍ଥଳଟିକୁ କଳକୋଳାହଳରେ ପରିପୂର୍ଣ୍ଣ କରିଥାନ୍ତି । ସାରସ୍ଵତ ତୀର୍ଥଭୂମିର ସାଧୁସନ୍ତ 
ହେଉଛନ୍ତି ଏହି ସାହିତି୍ଯକଗଣ । ରାଜ୍ୟ ବାହାରୁ ନିମନ୍ତିତ ହୋଇ ଆସନ୍ତି ପ୍ରତିବର୍ଷ 
କେହି ନା କେହି ସର୍ବଭାରତୀୟ ସ୍ତରରେ ପରିଚିତ ସାହିତି୍ଯକ- ମନେ ରହେ ଓଡ଼ିଆ 

୪୧୬ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


ସାହିତ୍ୟ କିଛି ବିଚ୍ଛିନ୍ନ ବିକ୍ଷିପ୍ତ ବ୍ୟାପାର ନୁହେଁ । ଭାରତୀୟ ସାହିତ୍ୟର ଅଂଶବିଶେଷ । 
ସବୁ ମେଳା ପରି ଏ ମେଳାରେ ଦିଆନିଆ ହୁଏ, ଦେଖାଦେଖ ହୁଏ । ସାହିତ୍ୟିକ 
ସାହିତି୍ୟକଙ୍କ ଭିତରେ ଭାବଚିନ୍ତା, ସ୍ବେହ ପ୍ରୀତିର ଦିଆନିଆ ଘଟେ । ସାହିତ୍ୟିକ 
ଦ୍ରଷ୍ଟିଭଙ୍ଗୀର ବିନିମୟ ଘଟେ । ବଡ଼ ବଡ଼ ସାହିତ୍ୟକଙ୍କ ଦର୍ଶନ ମିଳେ । କଣ୍ଠସ୍ଵର 
ଶୁଣିବାକୁ ସୁଲଭ ହୁଏ । ପ୍ରଜାତନ୍ତ୍ର ପ୍ରଚାରସମିତି ବି ପୁରସ୍କାର ବିତରଣ କରିଥାନ୍ତି, ଯିଏ 
ପାଇଲେ ଆନନ୍ଦିତ, ଯିଏ ଦେଖିଲେ ସେ ବି ଆନନ୍ଦିତ । ବିଷୁବ ମିଳନରୁ ପ୍ରଶଂସା 
ମିଳେ, ଆନନ୍ଦ ମିଳେ; ଦେଖା ସାକ୍ଷାଦ୍ୂର ଆନନ୍ଦରୁ ଉତ୍ସାହ ମିଳେ, ପ୍ରେରଣା ମିଳେ । 
ବର୍ଷେକାଳ ସାହିତି୍ଯିକମାନେ ଏହି ଦିନଟିକୁ ଅନାଇ ବସିଥାନ୍ତି ଏକଦା | ତିନିଶହ 
ପଅଁଷଠି ଦିନରୁ ଏହା ଗୋଟିଏ ଦିନ ମାତ୍ର, କିନୁ ୩୬୪ ଦିନରୁ ଭିନ୍ନ ଅନ୍ୟ ଏକ ଦିନ 
ନିଶ୍ଚୟ । ଏହି ଦିନ ଅକାରଣରେ ମନରେ ଆଶା ଓ ଆନନ୍ଦ ଯେପରି ସଜାଗ 
ହୋଇଉଠେ ଅନ୍ୟଦିନ ସକାରଣ ସେପରି ହୁଏ ନାହିଁ । ବିଷୁବ ମିଳନ କିନ୍ତୁ ଅକାରଣ 
ନଥୁଲା । ମୁଖ୍ୟ ଉଦ୍ଦେଶ୍ୟ ଥୁଲା ସାରା ଓଡ଼ିଶାରେ ଏକ ସାହିତ୍ୟିକ ପରିବାର ସୃଷ୍ଟି । 
ତନ୍ମଧ୍ୟରେ “ଝଙ୍କାର” ଓ ପ୍ରଜାତନ୍ତ୍ର ପ୍ରତି ପ୍ରୀତି-ଆଶୀର୍ବାଦ ଭିକ୍ଷାର ସ୍ଥାନ ଥୁଲା, ଆନନ୍ଦ 
ଉତ୍ସବର ଭୂମିକା ବି ଥୁଲା ! ଏହି ମିଳନ ବର୍ଷକୁ ବର୍ଷ ଦୃଢ଼ତର ହେଉଥଲା, ବନ୍ଧୁ ସଂଖ୍ୟା 
କ୍ରମଶଃ ବଢ଼ି ବଢ଼ି ସାରା ଓଡ଼ିଶାରେ ଏକ ବିଶାଳ ସାହିତି୍ଯିକ ପରିବାର ଗଢ଼ିବାରେ 
କୃତାର୍ଥ ହୋଇଥଲା । ଡକ୍ସର ମହତାବଙ୍କ ସ୍ଵପ୍ନ ଓ ସଂକଳ୍ପ ଚରିତାର୍ଥ ହୋଇଥଲା 
ନିଶ୍ଚୟ ! ଏବେ କିନ୍ତୁ ବିଷୁବ ମିଳନର ଆକର୍ଷଣ କମିଛି ବୋଲି ମନେ ହେଉଛି ¬ 
ଦୂରଦୂରାନ୍ତରୁ ଆସୁନାହାନ୍ତି ସାଧୁସନ୍ତ କଳକୋଳାହଳରେ ଭରି ଉଠୁନାହିଁ ପ୍ରଜାତନ୍ତ୍ର 
ପ୍ରଚାର ସମିତିର ପରିସର । ବିଶାଳ ଫ୍ୁଲହାର କୁଆଡ଼େ ଗଲା, କେବଳ ଡୋରଟି 
ଖୁଲୁଛି । ମିଳନ ବ୍ୟବସ୍ଥାର ଆକର୍ଷଣ କମିଛି ନା ସାହିତ୍ଯିକଙ୍କ ବନ୍ଧୁପ୍ରୀତି ଓ ସାହିତ୍ୟ 
ପ୍ରୀତି ଅପସୃତ ହୋଇଛି ? କେନ୍ଦ୍ର୍ଯୁତି ଘଟିଛି ନା ବହିର୍ବିଶୃଙ୍ଖଳା ବଢ଼ିଛି ? ଅବଶ୍ଯ 
ଏବେ ସାହିତ୍ୟିକ ମିଳନର ନାନା ଉପଲକ୍ଷ ସୃଷ୍ଟି ହେଲାଣି, ମେଳା ସବୁ କଟକରୁ 
ଭୁବନେଶ୍ବରକୁ ସ୍ଥାନାନ୍ତରିତ ହୋଇଯାଉଛି, ପୁରସ୍କାର ପ୍ରଶଂସାର କେନ୍ଦ୍ର ବଦଳୁଛି । କିନ୍ତୁ 
ମନେରଖିବାକୁ ହେବ ଯେ, ବିଷୁବ ମିଳନ ବିଷୁବ ମିଳନ । ଯାହାର ବିକଳ୍ପ ନାହିଁ । 
ଏହାର ପୂର୍ବ ଗୌରବ ଫେରାଇ ଆଣିବା ଆସନ୍ତୁ, ଦାୟିତ୍ଵ କେବଳ କ୍ପକ୍ଷଙ୍କର ନୁହେଁ, 
ଦାୟିତ୍ଵ ଆମ ସମସ୍ତଙ୍କର ! ବିଷୁବ ମିଳନର ଆଦର ଅଭ୍ୟର୍ଥନା କାହୁଁ ମିଳିବ ? କାହୁଁ 
ମିଳିବ ଡକ୍ସର ମହତାବଙ୍କ ପୁଣ୍ଯ ପ୍ରେରଣା । ସ୍ବେହ ଓ ଆନ୍ତରିକତା ? ସେଦିନର 
ପାଣିପଣା, ମଲ୍ଲୀଫ୍ରଲ ଚନ୍ଦନ ଆଉ କାହିଁ ମିଳିବ ? ସାରା ଓଡ଼ିଶା ପାଇଁ ଆଉ ଜାଗା 
କାହିଁ ? ନେତୃତ୍ସ କାହିଁ ? 

ବିଷ୍ଣୁବଭାଷଣ : ପାଠକର ଦାୟ ଓ ଦାୟିତ୍ସ ଜ୍ଞ ୪୧୭ 


ବିଷ୍ଣୁବ ସଂକ୍ରାନ୍ତି ସହିତ ହିନ୍ଦୁଧର୍ମର ସାକ୍ଷାତ୍ବ ସମ୍ବନ୍ଧ ଅଛି । କିନ୍ତୁ ବିଷ୍ଣବମିଳନର 
ବିଷ୍ଣବ ସଂକ୍ରାନ୍ତି ସହିତ କୌଣସି ପ୍ରକାର ସାକ୍ଷାତ୍‌ ସମ୍ଚନ୍ଧ ନାହିଁ, ତେବେ ଦୂର ସଂପର୍କ 
ନାହ କହିଲେ ଭୁଲ ହେବ । ନାମଟିଠାରୁ ଆରମ୍ଭ କରି ପଣା ବ୍ୟବସ୍ଥା ପର୍ଯ୍ୟନ୍ତ ସେହି 
ସଂପର୍କ ସୂଚାଏ । ନୂଆବର୍ଷର ପ୍ରଥମ ଦିନର ଶୁଭ କାମନା ଜ୍ଞାପନର ଅବକାଶ ବି ସେହି 
ବିଷୁବ ସଂକ୍ରାନ୍ତିର ଦାନ । ତେଣୁ ତତୃବସଂକ୍ରାନ୍ତ ହିନ୍ଦୁଧର୍ମ ଉପଲକ୍ଷେ ଅନୁଷ୍ଠିତ ନାନା - 
ଉତ୍ସବ କଥା କହିଲେ ବିଶେଷ ଅବାନ୍ତର ହେବ ନାହିଁ । ବିଷ୍ଣବ ସଂକ୍ରାନ୍ତିରେ ଚଉରା 
ଉପରେ ଜଳପୂର୍ଣ୍ଣ ବସନ୍ତରା ଠେକି ବସାଯାଏ, ପଣା ଭୋଗ ଲାଗେ, ସୂର୍ଯ୍ୟ ପୂଜା ଓ 
ଶିବପାବତୀ ପୂଜା ସହିତ ଏବେ ହନୁମାନ୍‌ ପୂଜା ଆରମ୍ଭ ହେଲାଣି । ଏହି ସଂକ୍ରାନ୍ତି 
ଅନ୍ୟତମ ଧର୍ମଦିଗ ହେଉଛି ଆତ୍ମପୀଡ଼ନ । ଶିବପାର୍ବତୀ ପୂଜା ଉପଲକ୍ଷେ ଭକ୍ତମାନେ 
ଭୟଙ୍କର ଆତ୍ମପୀଡ଼ନକୁ ସ୍ଵୀକାର କରିଥାନ୍ତି । କିଏ ଜଳନ୍ତା ନିଆଁରେ ଚାଲେ ତ, ଆଉ 
କିଏ ଦେହରେ ଲୁହା କଣ୍ଟା ଫୁଟାଏ । ଆଉ କିଏ ବା ପିଠିରେ କଣ୍ଟା ଫୁଟାଇ କାଠରେ 
ବନ୍ଧା ହୋଇ ଆକାଶରେ ଉଡ଼େ । ଏହି ପାଟୁଆ ବିଭିନ୍ନ ପ୍ରକାରର । ଉଡ଼ା ପାଟୁଆ, 
ଦଣ୍ଡପାଟୁ ଅଆ, ଘଣ୍ଟପାଟୁ ଆ, ଖଣ୍ଡାପାଟୁ ଅଆ, କଣ୍ଟାପାଟୁଅଆ। । ଏ ସମସ୍ତେ 
ଆତ୍ମନିର୍ଯ୍ୟାତନାକାରୀ । ପ୍ରାୟ ନିର୍ବୋଧ ଓ ଅନ୍ଧ ଶାସ୍ତ୍ରାନଗତ । ପୁରାଣରେ ଅଛି ବିଷୁବ 
ସଂକ୍ରାନ୍ତିରେ ଉପବାସୀ ଭକ୍ତ ଯେବେ ବାଣବିଦ୍ଧ ହୋଇ ନୃତ୍ୟ କରେ ସେ ଶିବପୁତ୍ରତ୍ସ 
ପ୍ରାପ୍ତ ହୁଏ । ( ହରିବଂଶ ) । ଦେହସଂପୀଡ଼ନ କରି ଶିବପୂଜା କଲେ ଅଶ୍ଵମେଧ ଯଜ୍ଞର 
ଫଳ ସୁଲଭ ହୁଏ । ( ବୃହଦ୍ଧର୍ମପୁରାଣ ) । ଯାହାର ଯନ୍ତ୍ରଣା ଯେତେ ବେଶି ହେବ ତାହାର 
ସେତେ ପୁଣ୍ୟ । ଏହି ପୁଣ୍ୟରୁ ଅଶ୍ଵମେଧ ଯଜ୍ଞଫଳ ମିଳୁଥୁଲେ ଭଦ୍ର ଶିକ୍ଷିତ ଲୋକେ ଏ 
ପୁଣ୍ୟ ଅରୁ ନାହାନ୍ତି କାହିଁକି ? ପ୍ରକୃତରେ ଏ ପୁଣ୍ୟର ସାମାଜିକ ଓ ଅର୍ଥନୈତିକ 
କୌଣସି ମୂଲ୍ୟ ନାହିଁ । ଆତ୍ମହତ୍ୟା ଯେବେ ଅପରାଧ ହୁଏ ଆମ୍ମଉପ୍ତୀଡ଼ିନ ବି 
ଅପରାଧ । ଶୁଣାଯାଏ ବ୍ରିଟିଶ ସରକାର ୧୮୧ ୪ରେ ହସ୍ତକ୍ଷେପ କରିଥୁବାରୁ 
କଲିକତାରୁ ବୀଭତ୍ସ ଆତ୍ମଉତ୍ପୀଡ଼ନର ଚଡ଼କ ଆୟୋଜନ ଉଠିଯାଇଥୁଲା । ଓଡ଼ିଶାରେ 
କିନ୍ତୁ ଉଡ଼ାପର୍ବ ଅଛି । ୧୮୬୩ରେ କୁଆଡ଼େ ଆଇନ୍‌ କରାଯାଇଛି, ଅନେକ ସ୍ଥାନରୁ 
ବୀଭସ ଉତ୍ସବଟି ଲୋପ ପାଇଛି । ବ୍ରିଟିଶ ସରକାର ଯେଉଁ ଉତ୍ସବଟିକୁ ବୀଭତ୍ସ ବୋଲି 
ଉଚ୍ଛେଦ କରିଥଲେ, ତାହା ଏବେ ପରମ ଉତ୍ସାହରେ ପାଳିତ ହେଉଛି, ଠାବେ ଠାବେ 
ସାହିତି୍ଯକମାନେ ଉତ୍ସବଟିକୁ ପରମାର୍ଥକ ଧର୍ମାନୁଷ୍ଠାନ ଭାବରେ ଉତ୍ସାହିତ କରୁଛନ୍ତି । 
ଆମତ୍ମପୀଡ଼ନରେ ଗୋଟେ ପ୍ରକାର ଆନନ୍ଦ ଥାଏ, କିନୁ ଏହି ଆନନ୍ଦ ମଣିଷର ସମ୍ମାନ ପ୍ରତି 
ଅପମାନ । ଉଭୟ ସରକାର ଓ ସାହିତ୍ଯିକ ଏହି କୁପ୍ରଥାର ବିରୋଧ କରନ୍ତୁ । ସବୁ 
ସଂସ୍କୃତିର ଖରାପ ଦିଗ ଅଛି । ଯାହା ଖରାପ ତାହା ପରିତ୍ୟାଜ୍ୟ । 

୪୧୮ ଜଞ ପ୍ରସଙ୍ଗ ପୁରୁଣା ଭାବନା ନୂଆ 


ଂଙଙ୍କାର' ପୀଖକୁ ଫେରିବା । ଝଙ୍କାର' ସହିତ ଅନେକ ବ୍ୟକ୍ତି ସଂଶ୍ଲିଷ୍ଟଂ 
ଲେଖକ, ସଂପାଦକ, ପରିଚାଳନାକରୁପକ୍ଷ ଓ ପାଠକ ଇତ୍ୟାଦି ଇତ୍ୟାଦି । ତନ୍ମଧ୍ୟରୁ 
ପାଠକଙ୍କ ବିଷୟରେ ପଦେ କହିବି । ଲେଖକଙ୍କ ଦାୟ ଓ ଦାୟିତ୍ଵ ସଂପର୍କରେ ବହୁତ 
କଥା ଲେଖାଯାଇଛି । କିନ୍ତୁ ପାଠକଙ୍କ ଦାୟ ଓ ଦାୟିତ୍ସ ସମ୍ବନ୍ଧରେ ପ୍ରବନ୍ଧ କାହିଁ ? ଏବେ 
କଥାଟା ଓଲଟୁଛି । ପାଠକଙ୍କ ଭୂମିକାର ଗୁରୁତ୍ଵ ବଢ଼ୁଛି, ଲେଖକଙ୍କ ଭୂମିକା 
ଅସ୍ଵୀକୃତପ୍ରାୟ । ଆଗେ ଜାଣିଥ୍‌ଲେ, ଲେଖା ଲେଖକଙ୍କର । ଲେଖକ ସ୍ରଷ୍ଟା, ସୃଷ୍ଟିର 
ଭଶ୍ଵର । ରୋମାଣ୍ତିକ୍‌ ସାହିତ୍ଯସମାଲୋଚନାର ଏହି ଇଶ୍ଵର ଭାବନା କାଟ ଖାଇଲାଣି | 
ଶେଷକୁ ଲେଖକଙ୍କୁ ମୃତ ବୋଲି ଘୋଷଣା କରି ଦେଇଛନ୍ତି Roland Barthes | 
ଲେଖା ତେବେ କାହାର ? ପାଠକର ? ଏଠାରେ ଲେଖା ଶବ୍ଦଟି ବହିର ମୂଳପାଠ 
(Text) ଅର୍ଥରେ ବ୍ୟବହୃତ ହେଉଛି । ପାଠକ ନଥୁୂଲେ ଲେଖା ନଥାଏ । ଏଣୁ 
ସିଦ୍ଧାନ୍ତଟିଏ ମୁଣ୍ଡ ଟେକୁଛ ଯେ, ଲେଖା ପାଠକଙ୍କର । ଯିଏ ଯେମିତି ପଢ଼ିବେ ସେମିତିକା 
ଲେଖା ତାଙ୍କର ! ଯିଏ ଯେଉଁପ୍ରକାର Theory of Meaning ସହିତ ପରିଚିତ ସେ 
ସେହିଦୃଷ୍ିରୁ ସେମିତିକା ଲେଖା ଆବିଷ୍କାର କରିପାରନ୍ତି । ଏପରିକି ସେ ଚାହିଁଲେ 
ଲେଖକଙ୍କ ଅନ୍ତର୍ଦଷ୍ଟି ଆଭିମୁଖ୍ୟ ଓ ପରିକନ୍ପନାକୁ ଉପେକ୍ଷା କରି ନିଜର ପାଠକୀୟ 
ପ୍ରତିକ୍ରିୟାକୁ ଗୁରୁତ୍ଵ ଦେଇପାରନ୍ତି । ତାଙ୍କ ସିଦ୍ଧାନ୍ତ ଚୂଡ଼ାନ୍ତ । ପାଠ ଓ ପ୍ରତିକ୍ରିୟା 
ବ୍ୟକ୍ତିନିଷ୍ଠ ନିଶ୍ଚୟ । ପାଠକ ପଢ଼ିଲା ପୂର୍ବରୁ ଲେଖା ଉପସ୍ଥିତ ଥାଏ, ପଢ଼ା ସାରିଲା 
ପରେ ବି ଲେଖା ଅଡୁଟ ରହେ । ହଜାର ହଜାର ପାଠକ ଚାହିଁଲେ ବି ଲେଖାର 
ଗୋଟିଏ ଶବ୍ଦକୁ ଏପଟସେପଟ କରିପାରିବେ ନାହିଁ । ପାଠକ କର୍ଚ୍ତ୍ଵର ସୀମା ଅଛି । 
ବିଶେଷତଃ ସାହିତ୍ୟକ୍ଷେତ୍ରରେ ସାହିତ୍ୟର ସମ୍ବିଧାନ ଅଛି । ଲେଖାର ଅର୍ଥ ତେଣୁ କେବେ 
ପାଠକର ମନମୁଖି ବ୍ୟକ୍ତିଗତ ସୃଷ୍ଟି ନ ହୋଇପାରେ, ପାଠକର ଲେଖା ଲେଖକ 
ନିରପେକ୍ଷ ଆବିଷ୍କାର ନ ହୋଇପାରେ; ତାହା ପ୍ରାୟ ମୂଳଲେଖାକୁ ଛୁଇଁ ଛୁଇଁ ଯାଏ । 
ଲେଖା ଅକ୍ଷୟ ଅବ୍ୟୟ ନିତ୍ଯ ପଦାର୍ଥ ଗୋଟିଏ ଦିଗରୁ ନିଶ୍ଚୟ । ଅକ୍ଷରନିବଦ୍ଧ ସୃଷ୍ଟି 
ଅକ୍ଷର | ଲେଖା ତେଣୁ ପ୍ରକୃତରେ ଲେଖକ ଓ ପାଠକ ଦୁହିଁଙ୍କର କୋଠ ସଂପତ୍ତି । 
ପାଠକ ନ ଥୁଲେ ଓ ପାଠକର ପଠନ ଉପସ୍ଥିତ ନଥୁଲେ ଲେଖାର ଅସ୍ତିତ୍ଵ ନଥାଏ 
ଅବଶ୍ୟ । ନାଟକ ଯେମିତି ମଞ୍ଚାୟନ, ଲେଖା ସେମିତି ପଠନ । ଆମ ଆଳଙ୍କାରିକ 
ବୁଝାଇଛନ୍ତି, କାବ୍ୟ କବିଙ୍କ କୃତି ହେଲେ ହେଁ ଅନ୍ୟ ଏକ ଦିଗରୁ ତାହା ପାଠକଙ୍କ କୃତି । 
ସୂର୍ଯ୍ୟର ପ୍ରକାଶକ ଚକ୍ଷୁ । ସେମିତି କାବ୍ୟର ପ୍ରକାଶକ ପାଠକଚିତ୍ତ । ସହୃଦୟ ପାଠକଙ୍କ 
ଚିତ୍ତରେ ପ୍ରବେଶ କରି ନପାରିଲେ କାବ୍ୟତ୍ସ କାହିଁ ? କାବ୍ୟ ବିନ୍ୟସ୍ତ ଶବ୍ଦାର୍ଥ ପାଠକଙ୍କ 
ବାସନାଲୋକରେ ବିଚିତ୍ର ସ୍ତରଣ ଘଟାଇ ଭାବସୌନ୍ଦର୍ଯ୍ୟ ଓ ରସସୌନ୍ଦର୍ଯ୍ୟ ସଂପାଦନ 

ପୂର୍ବକ କାବ୍ୟତ୍ଵ ପ୍ରାପ୍ତ ହୋଇଥାଏ । ସେଦିନ ଅଧା Valery ବି କବିତା ବିଷୟରେ 
ଠିକ୍‌ ତାହା କହିଛନ୍ତି, 1 s the reading of the poem that is the poem. (The 
Art of Poetry) ପଠନ ବାହାରେ କବିତା ନାହିଁ । ଲେଖା ପାଇଁ ତେଣୁ ଉଭୟ ଲେଖକ 
ଓ ପାଠକଙ୍କର ଯୌଥ ଦ୍ବୈତ ଭୂମିକା ଅବିସମ୍ବାଦିତ । କବି ରବୀନ୍ଦ୍ରନାଥ କଥାଟାକୁ 
ସୁନ୍ଦର ଭାବରେ ବୁଝାଇଛନ୍ତି, ସଙ୍ଗୀତ ଶ୍ରୋତା ଓ ଗାୟକ ଉଭୟଙ୍କର ସୃଷ୍ଟି ¬ ଏକାକୀ 
ଗାୟକେର ନହେତୋ ଗାନ ମିଲିତେ ହବେ ଦୁଇ ଜନେ । ଗାଇବେ ଏକ ଜନ ଖୁଲିୟା 
ଗଲା ଆରେକ ଜନ ଗାବେ ମନେ ।” ଲେଖା ସେମିତି ଏକାକୀ ଲେଖକଙ୍କର ନୁହେ, 
ପାଠକର ବି |! ଜଣେ ଲେଖିବେ ଆଉ ଜଣେ ପଢ଼ିବେ । ଏବେ Reader Response 
Criticism ର ଅନ୍ୟତମ ପ୍ରବକ୍ତା Hans Robert Jauss ମଧ୍ଯ କଥାଟିକୁ ଠିକ 


ବୁଝିଛନ୍ତି, କେବଳ ପାଠକ ସପକ୍ଷରେ. ଅବାନ୍ତର ଯୁକ୍ତି ବାଢ଼ି ନାହାନ୍ତି । ସେ କହନ୍ତି, 
"The tension between the horizon of the reader's literary 
expectations and the field of Author's textual provocations 


determines the quality of the Text." ପାଠକଙ୍କ ପ୍ରତ୍ୟାଶା ଓ ଉଭାବନୀ ଶକ୍ତି 
ସହିତ ଲେଖକଙ୍କ ପରିକଳ୍ପନା ଓ ଉଚ୍ଚାଟନସାମର୍ଥ୍ୟ ଯେଉଁଠି ମୁହାମୁହିଁ ହୁଅନ୍ତି ସେଇଠି 
ଲେଖାର ସିଂହାସନ । ତେଣୁ ଲେଖା କଥା ଉଠିଲେ ଲେଖକ ଓ ପାଠକଙ୍କ ଶୈଡତ୍ଜିକ 
ସଚଳ ଯୋଗାଯୋଗ ଓ ସୃକ୍ଷ୍ମ ସୁନ୍ଦର କ୍ରିୟା ପ୍ରତିକ୍ରିୟାର କଥା ଅବଶ୍ଯ ଉପୁଜିଥାଏ । 
ଦୁହିଁଙ୍କର ଯୌଥ କୃତିତ୍ଵ ଉପରେ ଲେଖାର ଅସ୍ତିତ୍ବ ନିର୍ଭର କରେ । ସାହିତ୍ୟ ଉପଭୋଗ 
କ୍ଷେତ୍ରରେ କି କାବ୍ୟ ଆସ୍ଵାଦନ କ୍ଷେତ୍ରରେ ଲେଖକ ଓ ପାଠକ ହାତ ଧରାଧରି ହୋଇ 
ଚାଲନ୍ତି । ଆଗରେ ପଛରେ ନୁହେ, ଏକା ସାଙ୍ଗରେ । କେହି କାହାକୁ ପ୍ରତ୍ୟକ୍ଷ ଭାବରେ 
ନ ଦେଖିଲେ ଚଳେ । ଦୁହିଁଙ୍କ ମଧ୍ଯରେ ସ୍ଥାନର ଦୂରତ୍ବ କି କାଳର ଦୂରତ୍ଵ ଯେତେ 
ହୋଇଥ୍‌ଲେ ବି କିଛି ଯାଏ ଆସେ ନାହିଁ । କିନ୍ତୁ ଦୁହିଁଙ୍କ ମଧ୍ଯରେ ସୃକ୍ଷ୍ମ ମଧୁର ଯୋଗସୂତ୍ର 
ସ୍ଥାପିତ ନ ହେଲେ ଲେଖା ନଥାଏ । ପାଠକ ବଞ୍ଚିଥଲେ ଲେଖକ ବଞ୍ଚିଥାନ୍ତି । ପାଠକ 
ଆନନ୍ଦ ପାଉଥ୍‌ଲେ ଲେଖକ ଆନନ୍ଦ ପାଉଥାନ୍ତି । ଗ୍ରାହକତା “କବି ସ୍ଵର୍ଗ-ସୁଖ” । 
ସେଇଥୂପାଇଁ କବି ଅଭିମନ୍ୟୁ ଚିହ୍ନରା ପାଠକର ଅମରତ୍ସ କାମନା କରିଛନ୍ତି, ସେ ଥବା 
ପର୍ଯ୍ୟନ୍ତ ଲେଖ! ମ୍ଲାନ ପ୍ରତିଭାତ ହୋଇପାରିବ ନାହିଁ । ତେଣୁ ବୁଝିବାକୁ ହୁଏ ଯେ, 
ଲେଖା ପାଇଁ ଲେଖକଙ୍କ ତୁଳନାରେ ପାଠକଙ୍କ ଭୂମିକା ଆଦୌ କମ୍‌ ନୁହେଁ । ଲେଖାରେ 
ଅର୍ଥ ନଥାଏ, ଲେଖା ଓ ପଠନ ମଞଜ୍ଯରେ ସୃକ୍ଷ୍ମ ଯୋଗାଯୋଗ ଘଟିଲେ ଅର୍ଥ ପ୍ରକଟିତ 
ହୋଇଥାଏ । କବି ଦୀନକୃଷ୍ଣ ଦାସଙ୍କ କଥା ମନେ ପକାନ୍ତୁ । ଆକାଶ ନଥୁବ କି ମେଘ 
ନଥ୍‌ବ, ଇନ୍ଦ୍ରଧନୁ କାହୁଁ ଆସିବ ? ଆକାଶ ଥୁଲେ ବି ମେଘ ବିନା ଇନ୍ଦ୍ରଧନୁ ଅସମ୍ଭବ ! 
ପାଠକ-ମନ-ଘନାଘନ ବିନୁ କେବେ ହେଁ ନ ଦିଶଇ ଇନ୍ଦ୍ରଧନୁ ! 

ଅନେକ ପ୍ରକାର ପାଠକ ଅଛନ୍ତି । କିଏ Real Reader ତ କିଏ mplied 
Reader, ଆଉ କିଏ 1ଏaା Reader ତ କିଏ Super Reader ! କିଏ ଅଳସ 
ପାଠକ ତ କିଏ କପଟ ପାଠକ । ଆମର ପରିଚିତ କବି ଅନ୍ନଦାଶଙ୍କର ରାୟ ଏକଦା 
ପାଠକଙ୍କୁ ମୁଖ୍ୟତଃ ଦୁଇ ଭାଗରେ ବିଭକ୍ତ କରିଛନ୍ତି । ସେହି ବିଭାଗୀକରଣ ଆମ ପାଇଁ 
ଯଥେଷ୍ଟ । ୧ମଟି ଅବ୍ଯବହିତ ପାଠକ (!mm6ପାate Reader) ! ୨ୟଟି ବୃଡ଼ାନ୍ତ 
ପାଠକ ( ଧmate Reader) | ଅବ୍ୟବହିତ ପାଠକ ଲେଖକଙ୍କର ସମସାମୟିକ । 
ପାଖ ଲୋକ । ଗାଁର ଲୋକଟି ଘରଲୋକ । ସବୁ ଲେଖକଙ୍କର ଘରଲୋକ ଥାନ୍ତି । 
ବନ୍ଧୁ, ପ୍ରକାଶକ, ସଂପାଦକ ଓ ଚାରିପାଖର ଉପସ୍ଥିତ ଜନସମାଜ । ଏହି ପାଖ 
ପାଠକଙ୍କର ପ୍ରତ୍ୟାଶା ଥାଏ । ଏହାଙ୍କ ପ୍ରତ୍ୟାଶା ପୂରଣ କରିବାକୁ ହେବ । ସେ ଯାହା 
ବରାଦ କରିବେ ତାହା ଶୁଣିବାକୁ ହେବ ! ଲେଖକ ଏହି ପାଠକଙ୍କୁ ଖୁସି କରାଇ ପାରନ୍ତି 
ନ ପାରନ୍ତି, କିନ୍ତୁ ତାଙ୍କୁ କ୍ଷୁଣ୍ଣ କରିପାରନ୍ତି ନାହିଁ କେବେ ! ସମସ୍ୟାଟି ହେଉଛି ଯେ 
ଯେବେ ଲେଖକ ତାଙ୍କ ବରାଦ ମୁତାବକ ଲେଖନ୍ତି କି ତାଙ୍କ ପ୍ରତ୍ୟାଶା ପୂରଣ କରିବାକୁ 
ଉଦ୍ୟତ ହୁଅନ୍ତି ତେବେ ଲେଖା ବେଶି ଦିନ ବଞ୍ଚେ ନାହିଁ । ପାଠକ ଯାଆନ୍ତି । ଲେଖା 
ଯାଏ । ଲେଖକଙ୍କୁ ତେଣୁ ଚୂଡ଼ାନ୍ତ ପାଠକଙ୍କ କଥା ମନେ ରଖିବାକୁ ହୁଏ । କାଳ 
ନିରବଧ୍ଵ । ପୃଥ୍ବୀ ବିପୁଳା । ଚୂଡ଼ାନ୍ତ ପାଠକ କେଉଁଠି କେତେବେଳେ ଥ୍‌ବେ କିଏ 
ଜାଣେ ।! ତାଙ୍କ ପ୍ରତ୍ୟାଶା ପୁଣି ବିରାଟ- ପାଏନି ଭାଷା । ସେ ଲେଖକଙ୍କର ନିଜସ୍ବ 
ଉପଲବ୍ଧି ଚାହାନ୍ତି, ସତ୍ୟ ଚାହାନ୍ତି, ସୌନ୍ଦର୍ଯ୍ୟ ଚାହାନ୍ତି ଲେଖା ଇହଜଗତ ସହିତ ବିଯୁକ୍ତ 
ହୋଇଛି କି ସଂଯୁକ୍ତ ହୋଇଛି ଦେଖନ୍ତି | There is no sure way to escape the 
world than through art, and there is no sure way to tie oneself to it 
than through art. (Goethe) ସେଇଥୁପାଇଁ ଚୂଡ଼ାନ୍ତ ପାଠକ ଶେଷକୁ ଚାହାନ୍ତି, 
ଲେଖା ଲେଖା ହୋଇ ଉଠିଛି କି ନାହିଁ । କବିତା ହେବ କବିତା ଭଳି । ଗଳ୍ପ ହେବ ଗନ୍ଧ 
ଭଳି । ଉପନ୍ୟାସ ହେବ ଉପନ୍ୟାସ ଭଳି, ନାଟକ ହେବ ନାଟକ ଭଳି । ବୃଡ଼ାନ୍ତ 
ପାଠକର ପ୍ରତିମାନ ଅଛି । ସାହିତ୍ୟର ପ୍ରତିମାନ ସାହିତ୍ୟା୍ମକ—- Standards of 
language and of something called poetry. (Eliot) ତେଣୁ ଚୂଡ଼ାନ୍ତ ପାଠକ 
ଯେବେ କହିବେ ହୋଇଛି ତେବେ ହୋଇଛି ନିଶ୍ଚୟ । ଯେବେ କହିବେ ହୋଇନାହିଁ 
ତେବେ ହୋଇନାହିଁ ନିଶ୍ଚୟ ! ତାଙ୍କ ବିଚାର ଉପରେ ଅପିଲ୍‌ ଅନୁପସ୍ଥିତ । ଚୂଡ଼ାନ୍ତପାଠକ 
ମାଜିତ ରୁଚିସଂପନ୍ନ ପ୍ରଶିକ୍ଷିତ ସମାଜର ପ୍ରତିନିଧୂ ସ୍ଥାନୀୟ ବ୍ୟକ୍ତି । ତାଙ୍କୁ ସାହିତ୍ୟର 
ନିୟମ ଓ ପ୍ରମାଣ ବୋଲି କୁହାଯାଇପାରେ । ତାଙ୍କ ସିଦ୍ଧାନ୍ତ କୃଡ଼ାନ୍ତ । ଏହି ଚୃଡ଼ାନ୍ତ 
ପାଠକଙ୍କୁ ଲେଖକ ଦେଖିନ ଥନ୍ତି କି ଜାଣି ନଥାନ୍ତି । ତେବେ ସବୁଦିନେ ତାଙ୍କରି ପାଇଁ 

ସେ ଲେଖନ୍ତି । ତାଙ୍କୁ ଭୁଲିଗଲେ ଲେଖା ଭୁଲ ବାଟରେ ଯାଏ । ଲେଖକଙ୍କ ପାଇଁ 
ଅବଶ୍ୟ ଉଭୟ ଅବ୍ୟବହିତ ଲେଖକ ଓ ଚୂଡ଼ାନ୍ତ ପାଠକଙ୍କ ସ୍ଵୀକୃତି ଲୋଡ଼ା । 
ଅବ୍ୟବହିତ ପାଠକ ସଦ୍ୟସଦ୍ୟ ପ୍ରଶଂସା କି ପୁରସ୍କାରରେ ସ୍ଵୀକୃତି ଅଜାଡ଼ି ଦିଏ । କିନ୍ତୁ 
ତା'ର ବିଶେଷ ମୂଲ୍ୟ ନଥାଏ । ଲେଖକ ତେଣୁ ଅବ୍ୟବହିତ ପାଠକକୁ ଅବଜ୍ଞା କଲେ କି 
ଉପେକ୍ଷା କଲେ ଚଳିବ, କିନ୍ତୁ ଚୁଡ଼ାନ୍ତ ପାଠକକୁ ଉପେକ୍ଷା କଲେ କି ଅବଜ୍ଞା କଲେ କ୍ଷମା 
ନାହିଁ । ଓଲଟାଟା ଘଟେ ବେଶି କ୍ଷେତ୍ରରେ । ଲେଖକ ପାଖ ପାଠକକୁ ପ୍ରୀତ କରିବାକୁ 
ଚାହିଁଥାନ୍ତି । ପ୍ରଶଂସା କି ପୁରସ୍କାର ଲେଖକକୁ ବଞ୍ଚାଇ ପାରନ୍ତି ନାହିଁ କିନ୍ତୁ । 

ଯାହାଙ୍କ ସଦୟ ସ୍ଵୀକୃତି ଉପରେ ଲେଖାର ବଞ୍ଚିବାଭଳି ଗୁରୁତୃ ପୂର୍ଣ୍ଣ ମହତ୍ଵ 
ନିର୍ଭର କରିଥାଏ ତାଙ୍କର କିଛି ଦାୟଦାୟିତ୍ସ ଅଛି ନା ନାହିଁ ତାହାହିଁ ଏବେ ବିଚାର୍ଯ୍ୟ । 
ଓଡ଼ିଶାରେ ଲେଖକଙ୍କର ଅଭାବ ନାହିଁ କି ପାଠକଙ୍କର ଅଭାବ ନାହିଁ । ଗୋଟିଏ ଜୋକ୍‌ 
ଅଛି, ଓଡ଼ିଶାରେ କୁଆଡ଼େ ଉଭୟଙ୍କ ସଂଖ୍ୟା ସମାନ । ଯେଝା ଲେଖା ଯେଝା 
ପଢ଼ିଥାନ୍ତି ! ଜୋକ୍ରଟା ନିନ୍ଦୁକଙ୍କ ଜୋକ୍‌ । ପ୍ରକୃ ତରେ ଆମର ଲେଖକ ଅସଂଖ୍ୟ, ପାଠକ 
ଅସଂଖ୍ୟ । ପ୍ରତିବର୍ଷ ଶହ ଶହ ସୁନ୍ଦର ସୁନ୍ଦର ବହି ପ୍ରକାଶନ ଦେଖିଲେ ସନ୍ଦେହ 
ରହିବନାହି । ଲେଖକଙ୍କ ଦାୟିତ୍ଵ ସମ୍ବନ୍ଧରେ ସମସ୍ତେ ସଚେତନ । ଆସନ୍ତୁ ପାଠକଙ୍କ 
ଦାୟଦାୟିତ୍ସ ସଂପର୍କରେ ଭାବିବା । 


ଭଲ ପାଠକ ହେବାର ଦାୟିତ୍ଵ ଅଛି । ସବୁ ଲେଖା ସମସ୍ତଙ୍କ ପାଇଁ ଲେଖା 
ହୋଇଥୁଲେ ହେଁ ସମସ୍ତେ ସବୁ ଲେଖା ପଡ଼ିବାକୁ ସମର୍ଥ ହୋଇନଥଅାନ୍ତି, ପ୍ରସ୍ତୁତ ହୋଇ 
ନଥାନ୍ତି । ପାଠକର ପ୍ରସ୍ତୁତି ଲୋଡ଼ା, ସାମର୍ଥ୍ୟ ଲୋଡ଼ା, ଯୋଗ୍ୟତା ଲୋଡ଼ା । ଆମ 
ସଂସ୍କୃତ ଆଳଙ୍କାରିକ ପାଠକର ଛଅଟି ଗୁଣ ଅବଶ୍ୟ ଥୁବା ସମୀଚୀନ ବୋଲି କହନ୍ତି । 
ସାହିତ୍ୟର ଆବେଦନ ଥୁଲା କାନରେ । ପଢ଼ୁଥ୍‌ଲେ ପାଠକ କଣ୍ଠସ୍ଵର ସମବାୟରେ । 
ସେଥୁପାଇଁ ଲୋଡ଼ା ହୁଏ ଧୈର୍ଯ୍ୟ, ମାଧୁର୍ଯ୍ୟ ଅକ୍ଷର ବ୍ଯକ୍ତି, ପଦଳ୍ଛେଦ ଓ ସୁସ୍ଵର 
ଇତ୍ୟାଦି । ଲେଖକଙ୍କ ଲେଖନୀରେ ମଧୁ, ପାଠକର ପଢ଼ାରେ ମଧୁ । ଆଗ୍ରହରେ 
ଆନନ୍ଦରେ ପଢ଼ିବାକୁ ହେବ, ନିଜ ଗରଜରେ ପଢ଼ିବାକୁ ହେବ ! ଧୀରେ ଧୀରେ ମଧୁରେ 
ମଧୁରେ ପଢ଼ିବାକୁ ହେବ । ଧୈର୍ଯ୍ୟ ଥିବ, ନିଶ୍ଚିନ୍ତ ଅବସର ଥୁବ । ଏହା ସହିତ ଥୁବ 
ଅନ୍ୟାନ୍ୟ ଅନେକ ଗୁଣ । ଥୁବ ଶ୍ରଦ୍ଧା ଓ ସମ୍ବେଦନଶୀଳତା । ଥୁବ ଶ୍ରମ, ଅଧ୍ୟବସାୟ 
ନିଷ୍ଠା ଓ ଆନ୍ତରିକତା | ଥ୍ବ ଅଭିନିବେଶ ଓ ସହୃଦୟତା । ହୃଦୟ ଥାଏ ବୋଲି କେହି 
ସହୃଦୟ ହୋଇ ଯାନ୍ତି ନାହିଁ । ସୁରୁଚି, ଶିକ୍ଷାର ସୌକୁମାର୍ଯ୍ୟ ଓ ତଜାତ କାବ୍ୟପଠନ- 
ବାସନା ଯାହାର ଥାଏ ସେହି ସହୃଦୟ । ତାଙ୍କରି ହୃଦୟ ନିର୍ମଳ ଓ ପ୍ରତିଭାନଶାଳୀ । 
ତାଙ୍କରି ସହୁ ଦୟତା ଧ୍ଦେୟ । ସହୁ ଦୟତା ସହିତ ଥ୍୍‌ବ ଶବ୍ଦବୋଧ, ରସବୋଧ, 

୪୨୨ ଜଞ ପ୍ରସଙ୍ଗ ପୁରୁଣା ଭାଵନା ନୂଆ 


ସ୍ମ ତିଶକ୍ତି, ସଦ ଅସତ୍ଵ ବସ୍ତୁବିବେକ, ମନନଶୀଳତା ଓ କଳ୍ପନାଶକ୍ତିୟ ଥିବ ଉଭାବନୀ 
ଶକ୍ତି, ଥୁବ ଅନାଗତର ଅନୁ ମାନ ସାମର୍ଥ୍ୟ ନଥ୍ବା ଜଗତର ରୂ ପରସରଙ୍ଗ 
ଆବିଷ୍ଠାରକ୍ଷମତା । ଥୁବ ପୁନର୍ଗଠନକ୍ଷମତା, ଥ୍ବ ବି ତନ୍ମୟୀଭବନଯୋଗ୍ୟତା ! ଏକଦା 
ବିଶ୍ଵବିଶ୍ରତ ଲୋକିଟା'ର ଲେଖକ ନବୋକଭ ଭଲ ପାଠକ ହେବାର ଉପାୟ ନିରୂପଣ 
ଉପଲକ୍ଷେ ଗୋଟିଏ କୁଇଜ୍‌ ବ୍ୟବସ୍ଥା କରିଥାନ୍ତି । ଦେଇଥାନ୍ତି ପାଠକର ୧ ୦ଟି ସଂଜ୍ଞା । 
ତନ୍ମଧ୍ୟରୁ ଚାରିଟି ସଂଜ୍ଞା ବାଛି ଭଲ ପାଠକର ସଂଜ୍ଞା ନିରୂପଣ କରିବାକୁ ହେବ । 
ସବୃଗୁଡ଼ିକୁ ଉପସ୍ଥାପନ କରିବାର ବେଳ ଏ ନୁହେଁ । ସେ ଯେଉଁ ଚାରୋଟି ସଂଜ୍ଞା ଯୋଡ଼ି 
ଆଦର୍ଶ ପାଠକର ସଂଜ୍ଚା ପ୍ରସ୍ତୃତ କରିଥୂଲେ ସେତିକି କୁହାଯାଉଛି । 

( ୧) ପାଠକର କଳ୍ପନାଶକ୍ତି ଥ୍ବ । 

( ୨) ସୁ ତିଶକ୍ତି ଥ୍ବ । 

(୩) ଶବ୍ବୋଧ ଥୁବ, ଗୋଟିଏ ଅଭିଧାନ ଥୂବ | 

( ୪) ପାଠକର ରସବୋଧ ଥୁବ । 


ଭଲ ଲେଖାପାଇଁ ଭଲ ପାଠକ ଲୋଡ଼ା । ପ୍ରସଙ୍ଗକ୍ରମେ ଭଲ ଲେଖକଙ୍କ 
ସମ୍ବନ୍ଧରେ ନବୋକଭଙ୍କ ବିଚାର ଉପସ୍ଥାପନା କରାଯାଇପାରେ । ସେ ଲେଖକଙ୍କ 
ମଧ୍ଧରେ ବି ତିନୋଟି ରୂପକୁ ସମନ୍ବିତ କରିଛନ୍ତି । ଭଲ ଲେଖକ ମାତ୍ରେ ଜଣେ ଜଣେ 
ପ୍ରବଞ୍ଚକ ! ଠିକ ଲୋକକଥାର ମିଛୁଆ ଗାଇଆଳ ଟୋକା ପରି । ସେହିଦିନ ସାହିତ୍ୟର 
ଜନ୍ମ ଯେଉଁଦିନ ଏ ଟୋକା ମିଛରେ ମିଛରେ ବାଘବଵୋଲି ଚିଳ୍କାର କରିଥୁଲା | ବଙ୍ଗଳାର 
ଶାସ୍ତ୍ରବିରୋଧୀ ଛୋଟଗଡ୍ପର ଅନ୍ୟତମ ପ୍ରଧାନ ପ୍ରବକ୍ତା ଶେଖର ବସୁ “ସାହିତ୍ଯ 
ପ୍ରତିଚ୍ଛଥାୟା? ବହିରେ କଥାଟାକୁ ଏମିତି ବୁଝାଇଛନ୍ତି, ଶିଳ୍ପ ସାହିତ୍ୟେର ମାୟା ଛିଲ 
ବାରେୋର ଏଇ କଳ୍ଧିତ ଛାୟାୟ, ଛାୟା ନିର୍ମାଣ କରେଛିଲ ବାଲକଟି, ଗଳ୍ପ ଛିନ୍ନ ବାଘେର 
ସ୍ପପ୍ପେ । ବାଲକେର କୌଶଳ ଜମିଏ ଦିୟେଛିଲ ଗଳ୍ପ ଟିକେ । ବାଳକଟି ସତ୍ୟ ସତ୍ୟ 
ବାଘେର କବଳେ ପଡ଼ା ନେହାତଇ ଏକଟି ଦୁର୍ଘଟନା, ଘନ ଘାସେର ଆଡ଼ାଲେର 
ସତି୍ୟକାର ବାଘ ଆର ଘନବୁନଟ ଗନ୍ପେର ମିଥ୍ୟେ ବାରେର ମଧ୍ଷିଖାନେର ପ୍ରିଜମ୍‌ଟିହି 
ସାହିତ୍ୟ ଶିଳ୍ପ ।” (ଭଲ ପାଠକ ହଉଆର ଉପାୟ ) | ଏଥ୍‌ରୁ ଏତିକି ପ୍ରତିପନ୍ନ ହୁଏ ଯେ 
ଭଲ ସାହିତ୍ୟିକ ମାତ୍ରେ ସେହି ମିଛୁଆ ଗାର ଆଳ ଟୋକା ¬ ସାହିତ୍ୟ ସ୍ରଷ୍ଟା । ସେ 
ଟୋକା ଆବିଷ୍କାରକ ଓ ଯାଦୁକର ବି ! ଆମର ପ୍ରତିପାଦ୍ୟ ଏଠାରେ ଏତିକି ଯେ, ଭଲ 
ଲେଖକ ମାତ୍ରେ ଜଣେ ଭଲ ଯାଦୁକର ! ଠିକ ଛଶ୍ବରଙ୍କ ଭଳି | ଠିକ୍‌ କେତେ ଦୂରରେ 
କେମିତି ରଖିଲେ “ଉପଗ୍ରହଟିଏ ପୃଥୁବୀପୃଷ୍ଠରୁ ଚନ୍ଦ୍ରହୋଇ ଦିଶିବ, ତାହା ଭଶ୍ଵର 

ବିଷ୍ଣୁବଭାଷଣ : ପାଠକର ଦାୟ ଓ ଦାୟିତ୍ସ ଜ୍ଞ ୪୨୩ 


ଜାଣନ୍ତି । ଠିକ ସେମିତି କେଉଁ ଭାଷୀରେ କେମିତି ମିଛ କଥାଟାକୁ ଉପସ୍ଥାପନ କଲେ 
ସତ ସତ ଲାଗିବ ତାହା ସାହିତ୍ୟିକ ଜାଣନ୍ତି । ଓଲଟାଟା ବି ସତ୍ୟ ହୋଇପାରେ ¦ ସତ 
କଥା ଲେଖିଥ୍‌ବେ, ମିଛ ଲାଗୁଥ୍‌ବ । ସମସ୍ତଙ୍କର ମନେଥ୍‌ବ ସେଦିନ ବୋଦଲେୟାର 
କବିତାକୁ ative magic ବୋଲି ଘୋଷଣା କରି ଦେଇଥୁୂଲେ, "1 is the 
creation of creative magic enclosing both object and subject, both 
the world outside the artist and the artist himself." ସାହିତ୍ୟ ସୃଷ୍ଟି ମାତ୍ରେ 
ଏମିତିକା Creative magic ବା Suggestive magic — ଯାଢୁକ୍ରିୟା ବା ଇନ୍ଦ୍ରଜାଲ ! 
ନବୋକଭ କହିଥଲେ, ସାହିତ୍ୟିକ ଏନ୍ଦ୍ରଜାଲିକ । ବୋଦଲେୟାର କହିଲେ ସାହିତ୍ଯସୃଷ୍ଟି 
ଇନ୍ଦ୍ରଜାଲ ¦ ଅଭୁତାମୋଦ ଚମକ୍କାରବିଧାନ । ସବୁ ଏକା କଥା ପାଠକ ପାଇଁ । ତେଣୁ 
ତାହାର ଅନ୍ୟ ଏକ ଗୁଣ ଅବଶ୍ୟ ପ୍ରୟୋଜନ । ମ୍ୟାଜିକ୍‌ ଦେଖିବାର ମନୋବୃତ୍ତି | ଏହି 
ମନୋବୃତ୍ତି ବିନା ସାହିତ୍ୟ ପଢ଼ି ହେବ ନାହିଁ । ପାଠକ ସବୁବେଳେ ନିଜର ମ୍ୟାଜିକ୍‌ 
ଦେଖି ପୁଲକିତ ହେବାର ଶିଶୁମନଟିକୁ ଆଶ୍ରୟ ନ କଲେ ଜି ପୁଷ୍ଠ ନ କଲେ ଲେଖା 
ପଢ଼ିପାରିବେ ନାହିଁ ! ସାହିତ୍ୟ ସମ୍ଭୋଗ କାଳରେ ଅବିଶ୍ଧାସକୁ ମୁଲତବି ରଖିବା ନୀତି 
ଅଛି, ଯାହାକୁ କହନ୍ତି ¬ Suspension of disbelief. ଏହି ନୀତିଟି ସବୁଦିନେ 
ସୁଫଳପ୍ରଦ । ପ୍ରାପ୍ତବୟସ୍କ ମନଟି ସମ୍ଭାବ୍ୟର ସୀମାବଦ୍ଧତା ଦେଖେ, ନଥ୍ବା ଜିନିଷ 
ଦେଖୁପାରେ ନାହିଁ, ଅଧ୍କନ୍ତୁ ସଂଗତି, - ଞଁଚିତ୍ୟ ଓ ବିଶ୍ଵାସଯୋଗ୍ଯତାର ଚାପରେ 
ରୁଦ୍ଧଶ୍ାସ ହୋଇ ଉଠେ । କଳ୍ପନାପ୍ରବଣ ଶିଶୁ ମନଟି ତାଙ୍କର ତାଙ୍କୁ ସେହି ଅକ୍ଷମତାରୁ 
ସାମୟିକ ମୁକ୍ତି ଦେଇପାରିବ । ଆଦର୍ଶ ପାଠକ କଳ୍ପନାଶକ୍ତି ଘେନି ଶିଶୁ ମନଟିକୁ 
ଉଜ୍ଜୀବିତ କରି ଲେଖା ପଢ଼ିବେ - ଅର୍ଥାତ ପାଠକଙ୍କ କାମ ହେଲା ଶିଶୁ ମନଟିକୁ ଜୀବନ୍ତ 
ରଖିବା ଓ କଳ୍ପନାଶ୍ତିଟିକୁ ବ୍ୟବହାର କରିବା । ସଂପୂର୍ଣ୍ଣ ଖୋଲା ମନରେ ଆନନ୍ଦ, 
ବିସ୍ମୟ ଓ କୌତୂହଳ ଘେନି ଅଜ୍ଞାତ ଏକ ବିଶ୍ଵ ଆଡ଼କୁ ଅଗ୍ରସର ହେବା । ବିନା 
ଗାଇଡ଼୍‌ରେ ଯିବା ଭଲ । ପ୍ରତିଭାବାନ ଲେଖକଙ୍କ ସୃଷ୍ଟିମାୟାରେ ଆଚ୍ଛନ୍ନ ହୋଇପଡ଼ିବା 
ସହଜ କଥା ନୁହେଁ । ସୃଷ୍ଟିମାୟା ବିଷ୍ଣୁମାୟା । ଲେଖିଲା ବେଳେ ଲେଖକ ଯାହା କରନ୍ତି 
ପଢ଼ିଲାବେଳେ ପାଠକ ତାହା ହିଁ କରିବେ । ଆବେଗପ୍ରବାହରେ ଭାସିଯିବେ ଓ ନିର୍ମୋହ 
ଭାବରେ ଭାସିଯିବାର ଆନନ୍ଦକୁ ଉପଭୋଗ କରିବେ । ଆମର ପ୍ରାଚୀନ ସାହିତ୍ୟ ତତ୍ତ୍ଵ 
ଅଛି, ଏକା ଘଟରେ ଏକା ସାଙ୍ଗରେ ଏକାବେଳେ ଭାବନିମଜନ ଓ ଅତିକ୍ରମଣ ସମ୍ଭବ । 
ବୃଡ଼ିବା ଦକ୍ଷତା ଥ୍ବ | ଲଂଘିବା କୌଶଳ ଥ୍‌ବ । ଲେଖକଙ୍କ ମନ ସହିତ ପାଠକଙ୍କ ମନ 
ଯୋଡ଼ିଯାଡ଼ି ହୋଇଗଲେ ମଜା ହୁଏ, ବୁଡ଼ିବୁଡ଼ି ଯିବା ଓ ଉଡ଼ିଉଡ଼ି ଯିବା ଉଭୟ ଭାବ 
ଅନୁଭୂତ ହୁଏ ଏକାବେଳକେ ଏକା ଘଟରେ, ଠିକ୍‌ କବି ରାଜେନ୍ଦ୍ର କିଶୋର ପଣ୍ଡାଙ୍କର 

୪୨୪ ଜ୍ଞ ପ୍ରସଙ୍ଗ ପୁରୁଣା ଭାବନା ନୂଆ 


'ଶୈଳକଳ୍ପୀ'ର କାବ୍ୟନାୟକର ଉପଲବ୍ଧି ପରି । କୁଳରେ ଠିଆ ହୋଇ ନିରାପଦ 
ଦୂରତ୍ଵକୁ ଉପଭୋଗ କରିବାକୁ ହେବ, ଏଣେ ଏକା ସାଙ୍ଗରେ ଲେଖାର ଅସାମାନ୍ୟ 
ପ୍ରବାହରେ ପ୍ରବଳ ଭାବରେ ମଗ୍ନ ହୋଇ ଭାସି ଯିବାକୁ ପଡ଼ିବ । କାମଟି ସହଜ ନୁହେଁ 
ଆଦୌ । କିନ୍ଧ ଏହା ହିଁ ଏକମାତ୍ର କାର୍ଯ୍ୟ । ଭଲ ପାଠକର । ତଦଙ୍ଧାରୀ ଅନେକ ଲାଭ । 
ମନର ଦିଗନ୍ତ ପ୍ରସାରିତ ହେବ, ବହିର୍ଜ୍ଗତ ଓ ଅନ୍ତର୍ଜଗତ ସମ୍ବନ୍ଧରେ ଜିଜ୍ଞାସା ବଢ଼ିବ । 
ଆମତ୍ମୀୟତା ବଢ଼ିବ । ବୋଧ ଓ ବିଚାର ବିବେକିତା ଅର୍ଜିବ । ଚେତନା ସୃକ୍ଷତର ହେବ ଓ 
ସଂପନ୍ନତର ହେବ । ଅଭ୍ୟାସର ସଂକୀର୍ଣ୍ଣତା ଘୁଂଚିବ, ମନୁଷ୍ୟତ୍ନର ଅନନ୍ତ ସମ୍ଭାବନା 
ବିଷୟରେ ସଚେତନତା ବଢ଼ିବ । ମନ ସରସ ହେବ, ଉର୍ଦ୍ଧ ଭୂମିର ଆନନ୍ଦରେ ନିମଗ୍ନ 
ରହିବ, ଯାହା ସବୁଦିନେ ଧୀର ଓ ହିତକର । 


ଧୈର୍ଯ୍ୟ ଓ ମାଧୁର୍ଯ୍ୟ ଅବଲମ୍ବନ କରି ମୋ କଥା ଆପଣମାନେ ଶୁଣିଛନ୍ତି । 
ଆନ୍ତରିକ ଧନ୍ୟବାଦ ଜଣାଉଛି । 

ପୁରାଣମିତ୍ୟେବ ନ ସାଧୁସର୍ବମ୍‌ 

ନ ଚାପି କାବ୍ୟଂ ନବମିତ୍ୟବଦ୍ୟମ୍‌ 

ସନ୍ତଃ ପରୀକ୍ଷ୍ୟାନ୍ୟତରଦ୍‌ ଭଜନ୍ତେ 

ମୂଢ଼ଃ ପରପ୍ରତ୍ୟୟନେୟନବ୍ଧଦ୍ଧିଃ ॥ 

